



مَعَالِمُ الْقُرْآنِ

مُحَمَّدٌ عَلِيُّ الصِّدِّيقِيُّ كَانْدَهْلَوِي



إِدَارَةُ تَعْلِيمَاتِ قُرْآنِ

سِيَاكُوٲٲ، پَاكِسْتَان



پارہ دوم

مہالہ القرات

محمد علی الصدیقی کاندھلوی



ادارہ تعلیمات قرآن

یاکوٹ، پاکستان

۱۰۰۰۰

۱۰۰۰۰

۱۰۰۰۰

۱۰۰۰۰

مکتبہ ادارہ تعلیمات قرآن سیالکوٹ

۳۳۴

۱۱۱ ۲۵۲، ۱۴۲

عبدالمشید خاقان

سید نور حسین نفیس رقم، لاہور

محمود صوفی، گوجرانوالہ

عبدالرحمن قدوسی ایم اس، ناظم ادارہ تعلیمات قرآن

۶۸۰

یکم مئی ۱۹۵۲

نفیس پرنٹرز، لاہور

منہ کاپیتہ

۱۔ دارالعلوم الشہابیتہ، شہر سیالکوٹ

۲۔ المکتبہ العظیمہ، ۱۵ لیک روڈ، لاہور

قیمت ۲۹ روپے

DATA ENTERED

دریا بحباب اندر

۸۴	اُمتِ وسط کا انتخاب	۱۲	حرفِ آغاز
۸۵	عرب دُنیا کے وسط میں واقع ہے	۱۵	مقدمہ
۸۶	مشرقی و مغربی طاقتوں کے درمیان	۲۳	پارہ دوم ایک نظر میں
۸۷	اُمتِ وسط کا مبداءِ اُزیتِ ابراہیم ہے	۳۵	اصطلاحاتِ قرآنی
۹۱	اپنی نجات چاہتے ہو تو دُنیا کی نجات کی فکر کرو	۴۲	تحويلِ قبلہ
۹۳	اسلام کا امتیازی نشان	۴۳	قبلہ کی ضرورت
۹۴	تکفیرِ اہل قبلہ	۴۴	اسلام میں قبلہ کی حیثیت
۹۵	تحويلِ قبلہ پر اعتراض کا دوسرا جواب	۴۶	قبلہ کی تاریخ
۹۷	علمِ اُزلی کے باوجود جان لینے کا مطلب	۴۷	بنی اسرائیل کی مدتِ تولدیت کا اختتام
۹۸	علمِ الہی کے لیے پہلا موقف	۵۰	یہودیوں کے اعتراض کا اجمالی جواب
۹۸	علمِ الہی کے لیے دوسرا موقف	۵۳	حکومت اور محبوبیت میں فرق
۹۹	ایک سوال کا جواب	۵۴	خانہ کعبہ شجلیات کی نمائش گاہ ہے
۱۰۰	قانونی دفعہ	۵۵	اعلانِ امامتِ اُمتِ مسلمہ
۱۰۳	قبلہ سمتِ مسجدِ حرام ہے	۵۶	اُمت کی بعثت کا مطلب
۱۰۵	روایت میں تحریف	۸۱	کذا لک کا مطلب
۱۰۷	آیت کا قانونی پہلو	۸۳	وسط کی زبانِ نبوت سے تشریح

۱۵۹	صابرین کو اللہ کی معیت کیوں؟	۱۰۸	سمت مغرب میں قبلہ کی تعیین
۱۶۲	امامت اور ابتلا	۱۱۰	خانہ کعبہ کا قبلہ ہونا ایک حقیقت ہے
۱۶۴	فی سبیل اللہ کا مفہوم	۱۱۷	ایک سوال کا جواب
۱۶۶	شہداء کی زندگی	"	تورات میں آپ کی بشارت کئی زبان میں
۱۶۷	ایمان کا حقیقی مفہوم	۱۲۲	مقصد کا شعور اصل محرک ہے
"	آزمائشیں کیوں؟	۱۲۳	ہر ایک کا ایک نصب العین ہے
۱۶۸	پرچہ امتحان	۱۲۷	خیرات میں مسابقت کا قانون
"	صحابہ کی امتحان میں کامیابی	۱۲۹	تقرر قبلہ کا حکم عام
۱۶۹	فتح مشکلات کی گنجی	۱۳۱	استقبال قبلہ کے حکم کا تکرار
۱۷۰	آیت صبر کی معنویت	۱۳۳	تقرر قبلہ کے حکم اور مصالح
"	تین چیزوں کی تعلیم	۱۳۷	تحويل قبلہ تمام نعمت کے لیے ہے
۱۷۴	مرکز قبلہ سے مناسک کی وابستگی	۱۳۹	امام نعمت کیا ہے
۱۷۸	رسوم حج کی غرض و غایت	۱۴۰	رسالت اور اجابت و دعا براہیم
۱۷۹	صفاء و مروہ کی تاریخ	۱۴۳	تلاوت آیات دلیل نبوت ہے
۱۸۰	مروہ حضرت اسماعیل کی قربان گاہ ہے	"	مقاصد رسالت میں تلاوت اولین مقصد ہے
۱۸۳	تعلیم و تذکیر ایک مقدس جماعتی فرض ہے	۱۴۴	کامل و مکمل
۱۸۴	کتمان علم کا جرم	۱۴۵	ذات نبوت میں تزکیہ کی جامعیت
۱۸۸	کفر کی صورتیں	۱۴۶	تزکیہ کا عملی ظہور
"	کافروں پر لعنت	"	تزکیہ زندگی کے تمام شعبوں پر حاوی ہے
۱۹۰	خالقیت و ربوبیت سے توحید عبادت پر استدلال	۱۴۷	حکمت کا مفہوم
۱۹۳	اسلامی توحید کی پاکیزگی	۱۵۴	صبر و نماز کی قوتوں سے مدد لو
۱۹۶	کائنات مہستی کی تخلیق	۱۵۶	صبر کے معنی
۱۹۷	دن رات کا اختلاف	۱۵۷	صبر کا مطلب
۱۹۸	تفسیر بحر	۱۵۸	نماز کی غرض و غایت
۱۹۹	باران رحمت کا نزول	۱۵۹	اللہ کا قانون

۲۶۳	قانون تحلیل و تحریم میں یہود کی روش	۱۹۹	زمین میں سرسبزی و شادابی
۲۶۶	ایک شبہ اور اس کا ازالہ	"	جانداروں کا زمین میں پھیلاؤ
"	ایک عجیب نکتہ	۲۰۰	ہواؤں کی تبدیلی
۲۶۸	عجیب بلاغت	۲۰۱	بادلوں کی تسخیر
۲۶۲	رسمی نہیں اصلی نیکو کاری	۲۰۲	حقائق ہستی کی معرفت
۲۶۳	سمت پرستی کی گمراہی	۲۰۵	اللہ کی محبت اور ایمان لازم و ملزوم ہیں
۲۶۴	ایمان باللہ	۲۰۶	شُرک فی العبادة
۲۶۶	ایمان بالیوم الآخر	۲۰۶	شُرک فی الاطاعة
۲۶۶	فرشتوں پر ایمان	۲۰۸	عبادت اور اطاعت میں فرق
۲۶۸	کتبوں پر ایمان	۲۱۲	پیروان باطل کی پیروی کا نتیجہ
۲۶۹	ایمان بالانبیاء	۲۱۶	حسرت و ندامت
۲۷۰	ایمانیات	۲۱۸	حضرت شاہ عبدالقادر کی رائے
۲۸۱	معاملات و مالیات	۲۲۵	بندگی صرف اللہ کا حق ہے
۲۸۲	انفاق مال کی ذمہ داری	۲۲۶	آبائی دین و رسوم کی پابندی
"	رشتہ داروں پر خرچ کرنا	۲۲۷	رسول کا وجود مستقل ہدایت ہے
۲۸۳	یتیموں کی نگرانی	"	آئمہ کی تقلید
۲۸۴	ناداروں کی امداد	۲۳۱	عقائد میں تقلید
۲۸۵	مسافر کا حق	۲۳۲	تشکیل کے دو پہلو
"	مسائل کا حق	۲۳۳	اللہ کی نعمتوں کا استعمال خدا پرستی کے خلاف نہیں ہے
۲۸۶	دریوزہ گری اسلام میں	۲۳۹	پارحرام چیزیں
۲۸۷	غلاموں کی امداد	۲۴۵	بیمار کو خون دینے کا حکم
۲۹۲	قانون فوجداری	۲۴۷	سور کی حرمت بائبل میں موجود ہے
۲۹۵	قصاص میں مساوات	۲۴۹	ایک غلط تشریح
۲۹۶	آیت میں مفہوم مخالف	۲۵۵	قرآن کی دعوت توحید
۲۹۷	موانع قصاص	۲۵۹	اضطرار اور اس کے احکام

۳۴۰	اسلام کا دستوری مزاج آسانی ہے	۲۹۸	قانون دیوانی
۳۴۱	شکرگزاری کی بہترین صورت	۳۰۰	دیت کی مقدار اور اس کی ادائیگی
۳۴۵	روزہ اور قرب الہی	۳۰۳	عجاز قرآنی کا حیرت انگیز نمونہ
۳۵۲	روزے کے احکام کی تفصیل	۳۰۶	قانون وصیت
"	رات میں خلوت جاتے ہیں	۳۰۸	حق ملکیت کی تعریف
۳۵۳	زنا شوقی کی لباس سے بلیغانہ تشبیہ	۳۰۹	مال کثیر کیا ہے؟
۳۵۶	منع حمل اور قطع نسل	۳۱۳	آیت وصیت اور آیت میراث میں مفاہمت
۳۵۷	سحری کا آخری وقت یا روزے کا آغاز	۳۱۴	سرسید صاحب کی تشریح
۳۶۱	روزے کا آخری وقت	۳۱۵	وصیت کی تبدیلی
"	روزہ کا آیات کی روشنی میں مفہوم	۳۱۶	وصیت کی اصلاح
۳۶۳	اعتکاف	۳۱۸	روزے کی فرضیت
۳۶۶	مال حرام سے ہمیشہ کے لیے بچو	۳۱۹	روزے کب فرض ہوئے
۳۶۷	افزائش دولت کے ذرائع	"	ایک خلش اور اس کا ازالہ
۳۷۱	رشوت کی حرمت قرآن سے	"	روزے کی تاریخ
۳۷۳	ماہ شناسی کا پیمانہ	۳۲۱	روزے کی حقیقت
۳۷۵	الاشہر کی جگہ الابلہ لانے کی وجہ	۳۲۳	ایک شبہ کا ازالہ
۳۷۶	اعتبار حساب قمری	۳۲۴	معذورین کا روزہ
۳۷۷	رویت ہلال حدیث کی روشنی میں	"	مسافر کا روزہ
۳۸۱	رویت ہلال فقہ کی روشنی میں	۳۲۷	اطاعت کی معنوی تحقیق
۳۸۴	روایت حکایت اور شہادت میں فرق	۳۳۱	ایام روزہ کی تحدید
۳۹۵	بدعت و سنت کا عقیدہ	۳۳۲	رمضان کی عظمت و اہمیت
۳۹۶	ایک اور مطلب	"	قرآن اور پیام میں مناسبت
۳۹۸	دفاعی جنگ کی اجازت	۳۳۳	رمضان کی حقیقت
۳۹۹	اسلام کا قانون جنگ	۳۳۶	رمضان اور تراویح کا ربط
۴۰۰	جنگ کا پس منظر	۳۳۹	جنگی مہم میں فوجیوں کے لیے روزہ

۴۵۱	بین الاقوامی سالانہ کانگریس	۴۰۰	ایک غلطی کا ازالہ
۴۵۲	حج اور بین المللی تجارت	۴۰۱	آداب جہاد
۴۵۳	وقوفِ عرفات	۴۰۲	حد سے تجاوز
۴۵۴	مزدلفہ کا وقوف	۴۰۳	قتال انفرادی نہیں اجتماعی مراد ہے
۴۵۵	یادِ الہی کا قرآنی ضابطہ	۴۰۷	جنگ میں اخلاقی اقدار کا تحفظ
۴۵۷	عبادت میں اسلامی مساوات	۴۰۹	اسلام میں جنگ کے مقاصد
۴۶۱	تکمیل حج	۴۱۴	مہینوں کا احترام
۴۶۳	اللہ کو یاد کرنے والوں کی قسمیں	۴۱۵	اجازت کا پس منظر
"	اللہ کو صرف اللہ المعاش بنانے والے	۴۱۶	ایک دستوری دفعہ
۴۶۶	جادو اعتدال	۴۱۸	انفاق و احسان
۴۶۷	خدا کو یاد کرنے والوں کی دوسری قسم	۴۲۰	انفرادی ملکیت
۴۶۹	قربانی	۴۲۳	حدیث جبریل میں احسان کی تعریف
۴۷۰	حلقِ راس	"	مقامِ اخلاص و مشاہدہ
"	رمی جمار	۴۲۷	شعائر حج
"	تہجیرات	۴۲۷	دمِ حصار اور اس کا حکم
"	ایک ضروری نکتہ	۴۲۹	دمِ جنایت
"	ایامِ تشریق میں منیٰ کا قیام	۴۳۲	فدیہ کی ادائیگی کا مقام
۴۷۵	خدا پرستی اور دنیا پرستی	۴۳۳	افراد، تہذیب اور قرآن
۴۷۶	بے اخلاص ایمان کا نمونہ	۴۳۵	آفاقی حجاج کے لیے ایک رخصت
"	ایک خاص نکتہ	۴۴۱	حج کے آداب
۴۷۹	بے ایمان اقدار کی نشانیاں	۴۴۲	محرماتِ احرام
۴۸۰	ایک عام غلط فہمی	۴۴۶	توکل کی جھوٹی نشانی
۴۸۳	اسلام سے وفاداری تقسیم نہیں ہو سکتی	۴۴۷	روحانی زاویراہ
۴۸۹	ایک اہم حقیقت	۴۴۹	حج کے مقاصد
۴۹۰	عقائد کا ایک اہم اصولی مسئلہ	۴۵۰	وقوفِ عرفات
"	"	"	مشعرِ حرام کا وقوف

۵۳۱	ایک تاریخی حقیقت	۴۹۱	ایک تفسیری نکتہ
۵۳۵	اشہر حرام میں قتال	۴۹۳	سعادت و شقاوت کا پیمانہ
۵۳۷	قرآن کا بتایا ہوا ضابطہ	۴۹۵	نبوت کا لایا ہوا علم و عمل نعمتِ خداوندی ہے
۵۳۸	فتنہ کا استیصال	۴۹۷	مادی قدریں اور ایمانی قدریں
۵۴۰	اسلام میں ارتداد کا حکم	۵۰۱	کشمکشِ اختلاف میں صراطِ مستقیم
۵۴۱	حبطِ اعمال کا قانونی مقام	۵۰۲	آغازِ فطرت میں نسلِ انسانی توحید پر قائم تھی
۵۴۲	حبطِ اعمال کا قانونی مفہوم	۵۰۶	اسلام میں تصورِ تاریخ
۵۴۴	دین کی خاطر ہجرت اور جہاد	۵۰۸	امت کی عظیم ذمہ داری
۵۴۵	اہل استقامت کا مقام	"	اللہ کے چاہنے کا مطلب
۵۴۶	ایمان کا درجہ کمال	۵۱۰	علمبردارانِ حق کے لیے امتحانِ سنتِ الہی ہے
۵۴۷	تہذیبوں کا راز ہجرت میں پوشیدہ ہے	۵۱۲	خیرات کے موضوع پر دین و دنیا کی تقسیم نہیں
۵۴۹	ہجرت الی اللہ و الرسول کا مفہوم	۵۱۷	انفاق میں سب سے پہلا اپنا حق ہے
۵۵۰	جہاد کی حقیقت	۵۱۸	والدین کے مصارفِ قانونی و اخلاقی
"	نبوت کی دعوت صرف نظریہ نہیں ہے	۵۱۹	رشتہ داروں کے حقوق
۵۵۱	جہاد اور قتال میں باہم نسبت	"	یتیموں کی نگرانی اور تربیت
۵۵۳	شراب اور جوا۔ دو برائیاں	۵۲۰	مسکینوں کے مصارف
۵۵۷	تشریحِ اسلامی کا بنیادی اصول	"	مسافروں کا حق
۵۵۹	شراب و جوا معاشرتی خرابیوں کی جڑ ہیں۔	۵۲۳	دین کی سر بلندی کے لیے لڑائی کا حکم
"	اسلام کا مزاج تشریح	۵۲۴	حالات کا اجمالی نقشہ
۵۶۲	اسلام کا تاریخی کلنامہ	۵۲۵	مقابلے میں عزم کی منزل
۵۶۳	جوا اور اس کی مختلف صورتیں	۵۲۶	اسلام اور انسانی فطرت
۵۶۴	اسلام کے قانونِ ہمارے یورپ کی سرکشی	۵۲۹	جنگ کے موضوع پر ایک شبہ کا جواب
۵۶۵	مزید انفاقِ مال کی ذمہ داری	"	عبداللہ بن جحش کی مہم
۵۶۷	قرآن میں العفو کا مفہوم	۵۳۰	عبداللہ بن جحش کا فیصلہ اور واپسی
۵۶۹	فاضل آمدنی پر سرکار کا قبضہ	۵۳۱	باری تعالیٰ کا فیصلہ
۵۷۰	دنیا و آخرت میں ہم آہنگی		

۶۲۰	اسلام میں حقوق زوجین	۵۷۲	اعمال کی میزانِ صحیح
۶۲۳	قرآن کے تمام مخاطبات عام ہیں	"	یتیموں کی تربیت
۶۲۴	افراط و تفریط	۵۷۵	اسلام کی یتیم نوازی کا اعتراف
۶۲۶	تعدادِ طلاق اور اس کا صحیح طریقہ	۵۷۸	ازدواجی زندگی میں رشتہ ایمان کی تقدیم
۶۲۸	بیوی کو دیے ہوئے مال کو واپس لینا ناجائز ہے	۵۸۱	مشترکہ سے نکاح کی ممانعت میں قرآن کی سنگینی
۶۲۹	خلع کی اجازت	۵۸۲	ایک لطیف استدلال
۶۳۰	خلع کی حیثیت	۵۸۳	زندگی پر رشتہ کے اثرات
۶۳۲	بدل خلع کی مقدار	۵۸۷	ازدواجی تعلق اور پاکبازی کا حکم
	خلع والی عورت کی عدت	۵۸۸	حیض کی مدت
	کیا خلع کے لیے عدالت نہ درمی ہے	۵۹۰	غلیجہ کی حد
	تبصیر میں اعجازِ قرآنی	۵۹۱	حیض کے احکام
۶۳۶	تیسری طلاق قطعی اور منقطع	۵۹۳	کیا امر سے امر تکوینی مراد ہے ؟
۳۵	تین طلاقیں بیک بار	۵۹۴	ظاہر و باطن کی صفائی
۶۴۰	ایک شبہ کا ازالہ	۵۹۷	بیوی سے غیر فطری عمل قرآن کی نظر میں
۶۴۲	اجماع صحابہ	۶۰۲	ازدواجی زندگی کے احوال
۶۵۳	کیا حضرت عمر کا قانون سیاسی تھا	۶۰۳	کسی جائزہ اور نیکی کی بات کے خلاف قسم
۵۵	طلاق کے بعد بلند اخلاقی کامِ مظاہرہ	"	اللہ کو نیکی میں حجاب بنانے کا مطلب
۷۰	امساک و تسریح کے قواعد	۶۰۴	اللہ کی قسموں کا نشانہ بنانے کا مطلب
۶۶۳	امت کو نعت کی یاد دہانی	۶۰۶	ارادی اور غیر ارادی قسمیں
۶۶۵	نکاح میں عورتوں پر پابندی نہ لگانا	۶۰۸	ایلا اور اس کا حکم
۶۶۶	بالذمہ عورت مختار ہے	۶۱۲	طلاق اور اس کے احکام
۷۷۵	بچوں کو دودھ پلانے کے احکام	۶۱۴	آیت میں قرء سے مراد اور اس کی لغوی تفسیر
۶۷۶	دودھ پلانے کی مدت	۶۱۵	طلاق کے بعد عورت کے لیے عدت کا حکم
۶۸۰	بچہ کی ماں اور اجرت کا مطالبہ	۶۱۶	اسلام میں عدت کی مصلحتیں
	یتیم بچہ کو دودھ پلانا	۶۱۷	عدت میں شوہر کو رجعت کا حق ہے
۶۸۱	نابالغ بچہ کی کفالت		

۷۲۰	اسلام سے پہلے رسمِ جاہلیت	۶۸۱	نادار رشتہ داروں کی کفالت
۷۲۲	عام طلاق والی عورتوں کا متعہ	۶۸۲	بچہ کا دودھ چھڑانا
۷۲۵	جہاد زندگی کی کامرانیوں کی چابی ہے	۶۸۵	بیوہ کی عدت
۷۲۷	امت موت سے کب ڈرتی ہے	۶۸۷	عدت میں اعداؤ کا حکم
۷۲۹	جہاد ایمان کی کسوٹی ہے	۶۹۲	زمانہ عدت میں نکاح حرام ہے
۷۳۰	قرضِ حسنہ	۶۹۳	تعریض کی مثالیں
۷۳۲	راہِ خدا میں خرچ کے لیے قرض کی تعبیر	۶۹۴	خطبہ یعنی رشتہ
۷۳۳	اللہ کے بندوں کی مدد اللہ کو قرض دینا ہے	۶۹۷	طلاق قبل الدخول
۷۳۳	آیت پر عمل کا ایک منظر	۶۹۹	مطالعہ کے لیے متعہ کی مقدار
۷۳۵	قرآن کا ذواصناف اکثر	۷۰۰	متعہ کس عورت کو دینا واجب ہے
۷۳۶	نکتہ کی بات	۷۰۱	مہرِ مثلی کی تعریف
۷۳۷	جہاد کی خاطر مطالبہ قیادت	۷۰۲	متعہ کیوں دیا جاتا ہے
۷۳۸	سیاسی نظام کی تجویز	۷۰۳	متعہ کس عورت کو دینا واجب ہے
۷۳۹	خلافت و ملکیت	۷۰۴	طلاق کی ایک اور صورت
۷۴۱	حضرت سموایل کا شبہ	۷۰۵	دو مستثنیٰ صورت
۷۴۲	بنی اسرائیل کا جواب	۷۰۶	طلاق والی عورتوں کی چار قسمیں
۷۴۳	بنی اسرائیل کا جہاد سے فرار	۷۰۷	شوہر کو میدانِ ایشیا میں آگے بڑھنے کی تلقین
۷۴۴	کچھ اجتماعی قوانین	۷۰۸	ایک آئینی نکتہ
۷۴۵	طلوت کی قیادت و فرمانروائی	۷۰۹	نمازوں کی محافظت
۷۴۶	حضرت سموایل کا چہرہ	۷۱۰	پانچ نمازیں قرآن سے
۷۴۷	طلوت کا چہرہ	۷۱۱	نماز مومن کی دینی زندگی کا حصار ہے
۷۴۸	بنی اسرائیل میں نسلی تعصب	۷۱۲	اصلوٰۃ الوسطیٰ کا مطلب
۷۴۹	کیا خلافت قریش کا حق ہے	۷۱۳	عصر کی نماز صلوٰۃ وسطیٰ کیوں ہے
۷۵۰	حضرت سموایل کا بنی اسرائیل کو جواب	۷۱۵	نماز خوف میں بھی معاف نہیں ہے
۷۵۱	اللہ کی مشیت اور اسباب	۷۱۶	حضور انور کا تمام نبیوں میں امتیازی مقام
		۷۱۸	بیوہ کے لیے مرحوم شوہر کی وصیت

۷۶۵	فوجیوں کی باہمی گفتگو	۷۵۲	قرآن اور معیار استحقاق منصب
۷۶۶	فتح و شکست کا مدار	۷۵۴	طاہوت کے تقرر کی غیبی نشانی
	ارباب عزیمت کا چہرہ	۷۵۵	تابوتِ سکینہ
۷۶۸	میدان جنگ میں دُعا	۷۵۶	قرآن اور تورات کے بیان میں فرق
۷۷۲	آداب جنگ کی تعلیم	۷۵۸	ایک شہید کا ازالہ
۷۷۳	حضرت داؤد کا چہرہ	۷۶۱	طاہوت کی جنگی تیاری
۷۷۴	حق و باطل کی معرکہ آرائی دائمی ہے	۷۶۳	فوج کی آزمائش
	مسئلہ دفاع کی طرف توجہ کی وجہ	"	یہ نہر کون سی ہے؟
۷۷۶	مقامِ عبرت	۷۶۴	آزمائش کیوں لی گئی
	نبوتِ محمدیہ کی دلیل	"	لبیسِ منیٰ کا مطلب
۷۷۷	صداقتِ نبوت کی واضح دلیل	۷۶۵	چلو بھیر پانی میں کوئی مضائقہ نہیں

بِسْمِ اللّٰهِ الرَّحْمٰنِ الرَّحِیْمِ

حرف آغاز

باسمہ سبحانہ۔ یہ قرآن حکیم کا دوسرا پارہ ہے، اللہ سبحانہ کا لاکھ لاکھ شکر و احسان ہے کہ میری ساری کمزوریوں کے باوجود تفسیر قرآن کی دوسری جلد کی تکمیل کا سامان بہم پہنچایا۔ اور مجھ سیاہ کار کو توفیق الہامی فرمائی کہ دوسرے پائے کی تشریح و تفسیر کر کے آخرت کے لیے زاویہ بناؤں۔ چار ماہ بعد ۸۰ صفحات کا یہ مجموعہ مشتاق نگاہوں کے سامنے ہے۔ اس کی تالیف، مطالب کی تلاش و جستجو اور مسائل و نظریات کی بحث و تحقیق میں جو محنت و کاوش کی گئی ہے اس کا اندازہ کچھ پڑھنے ہی سے ہوگا۔

اس جلد میں بعض تشریحی فوائد دراطویل ہو گئے۔ کیونکہ اس پائے میں متعدد احکام آتے ہیں اور احکام میں فقہی مذاہب کا دائرہ وسیع ہے۔
اگرچہ مولف کے مخاطبوں کی تعداد اس مدرسہ فکر سے تعلق رکھتی ہے جس کی قیادت امام اعظم ابو حنیفہ فرماتے ہیں اور مولف خود بھی احکام کی تشریح و تعبیر میں اسی مدرسہ فکر سے تعلق رکھتا ہے لیکن اس کے باوجود مولف نے کوشش کی ہے کہ مسائل کے پیش کرنے میں انصاف کا دامن ہاتھ سے نہ چھوٹے اور قلم کی کوئی کر دہ کسی کی دلائل کا ذریعہ نہ بنے۔ ناظرین کی آسانی کے لیے ہر آیت پر عنوان قائم کر دیا ہے اور آیت کی تشریح سے پہلے آیت کا مدعا و مقصد اور سیاق و سباق بنانے کے لیے ایک مختصر سی تمہید پیش کی ہے۔ غور کرنے سے معلوم ہوگا کہ عنوان اور تمہید دونوں آیات کا مطلب سمجھنے میں ناظرین کی بہت کچھ مدد کریں گے۔

اسلامی زندگی میں مسائل کی تحقیق کے لیے جن بزرگوں کے علوم سے خوشہ چینی کی گئی ہے ان کے اسمائے گرامی آپ جلد اول کے حرف آغاز میں پڑھ چکے ہیں۔ ان میں حضرت مولانا ابوالزہاد محمد سرفراز خاں صاحب کا اسم گرامی اور اضافہ کر لیجئے۔ اس جلد میں ان کی کتاب "عمدة الائمات" سے خاص طور پر استفادہ کیا گیا ہے۔ یہ کتاب اپنے موضوع پر بہترین ہے اگرچہ اس سے پہلے دوسرے بزرگوں نے بھی اس پر طبع آزمائی کی ہے لیکن موصوف نے جس حسن ترتیب اور خوش اسلوبی سے اس مسئلہ پر قلم اٹھایا ہے وہ موصوف ہی کا حصہ ہے۔

نیز قرآن کے الفاظ کی تحقیق میں جن بزرگوں سے استفادہ کیا گیا ہے ان کا ذکر پہلی جلد کے حرف آغاز میں رہ گیا تھا ان کے نام یہ ہیں:

علامہ ابوالقاسم حسین ابن الفضل، راعب اصفہانی کی مفردات القرآن فی غریب القرآن۔
 علامہ ابن منظور افریقی کی لسان العرب، علامہ سید مرتضیٰ زبیدی کی تاج العروس شرح قاموس اور مولانا عبدالرشید نعمانی کی لغات القرآن۔

در و مندانہ استدعا

قرآن کا مطالعہ صرف علمی سیر کے ارادہ سے نہ کیا جائے بلکہ قرآن اور صاحب قرآن کے ساتھ اپنے ایمانی تعلق کو تازہ کرنے، عمل کرنے اور زندگی کی مختلف شانوں میں رہنمائی حاصل کرنے کے لیے کیا جائے۔ کیونکہ قرآن میں اللہ سبحانہ نے قرآن کے چار وصف بیان کیے ہیں موعظت، شفا، ہدایت اور رحمت۔

موعظت یعنی دل میں اثر کر جانے والے اور رُوح کو متاثر کرنے والے طریقوں سے ان تمام باتوں کی ترغیب دیتا ہے جو خیر و حق کی باتیں ہیں۔

شفا، یعنی دل کی ساری بیماریوں کے لیے نسخہ شفا ہے۔ جو فرد اور جو گروہ بھی اس نسخہ پر عمل کرے گا ان کے دل ہر طرح کے مفسد و رذائل سے پاک ہو جائیں گے۔

ہدایت، یعنی اہل ایمان کے لیے زندگی کے تمام گوشوں میں رہنمائی اور سب سے بے نیاز کر دیتا ہے۔ سب کی بندگی کی ذلت سے بٹھا کر اللہ کی بندگی کی عزت عطا کرتا ہے۔

رحمت، یعنی اہل ایمان کے لیے پیام رحمت ہے۔ ظلم و ستم سے دنیا کو نجات دلاتا ہے اور رحم و محبت اور امن و سلامتی کی رُوح سے معمور کرتا ہے۔

قرآن کا مطالعہ کرنے وقت قرآن کی، قرآن روانہ کرنے والی ذات کی اور قرآن لانے والی شخصیت کرامی کی عظمت و محبت کو دل میں بیدار کیجئے اور اس طرح پڑھیے کہ گویا آپ حضور انور صلی اللہ علیہ وسلم کی زبان مبارک سے اللہ سبحانہ کا کلام سن رہے ہیں۔ اگر ایسا کیا گیا تو آپ کو قرآن کی نورانیت اور ذات نبوت کی روحانیت سے انشاء اللہ ضرور حصہ ملے گا۔

بِسْمِ اللّٰهِ الرَّحْمٰنِ الرَّحِیْمِ

مقدمہ

الحمد للہ رب العالمین والسلام علی سید المرسلین وخاتم النبیین محمد و
آلہ واصحابہ اجمعین۔ اللہم صل علی محمد وعلی آل محمد كما صلیت علی
ابراہیم وعلی آل ابراہیم انک حمید مجید۔

یہ بات معالم القرآن جلد اول کے مقدمہ میں بتائی جا چکی ہے کہ یہ مبارک چینہ اللہ سبحانہ
تے بندوں کے دو گونہ تعلقات کو استوار کرتا ہے، حاکمانہ اور محبوبانہ، حاکمانہ تعلقات
یہ ہیں کہ انسان اس کے بندے اور محکوم ہیں اور اللہ کی ذات حاکم اعلیٰ ہے۔ بندوں
کا کام یہ ہے کہ حاکم کے احکام کی مطاعت کریں، اسی کا نام بندگی ہے۔ محبوبانہ تعلقات
یہ ہیں کہ اللہ کی ذات محبوب مطلق ہے۔ بندوں کا کام رضائے محبوب کی خاطر نیک
اعمال کرنا ہے خواہ زبانی خواہ جانی اور خواہ مالی۔ ہر قسم کی عبادت اس کا حق ہے اسی
کا نام پرستش ہے۔ قرآن دو شانیں لے کر آیا ہے نامہ محبوب ہونے کی وجہ سے
اس میں شان تعبد ہے اور ضابطہ حاکم ہونے کی وجہ سے اس میں شان تدریب۔
اس پاسے میں اللہ کی شان محبوبیت سے متعلق اگر دو اسلامی شعائر آئے ہیں مثلاً
حج اور روزہ تو اللہ کی شان حاکمیت سے متعلق زیادہ اخلاقی، اجتماعی، سیاسی، دیوانی، فوجداری
دفاعی اور معاشرتی قوانین آئے ہیں۔

ضرورت ہے کہ اسلام میں قانون سے متعلق تفکیر کی منتہ تاریخ سے معالم کے پڑھنے کے
واقف ہوں تاکہ ان کو سچے لگا جائے کہ اسلامی قانون نہایت وسیع اور ترقی پذیر قانون ہے

اور وہ ایسے ابدی اصولوں پر قائم ہے جو کبھی فرسودہ اور اڑکار رفتہ نہیں ہو سکتے۔ جس میں زندگی کے تغیرات اور ترقیوں کا ساتھ دینے کی پوری صلاحیت ہے اور جس کی موجودگی میں کسی وضعی قانون کی پناہ لینے کی ضرورت نہیں ہے۔

خود قرآن نے اُمت کو دعوت دی تھی۔ ارشاد ہے؛

وَاَنْزَلْنَا الْاَيْتَ الْذِكْرِ لَتَبَيِّنَ لِنَاسٍ مَا نَزَّلَ الْبَيِّنَاتِ لَعَلَّهُمْ يَتَفَكَّرُونَ

اور اے پیغمبر ہم نے تم پر قرآن اتارا تاکہ اللہ کی نازل کردہ چیز کو لوگوں کے سامنے بیان کر دو اور تاکہ لوگ اس پر تفکر و غور کریں۔

اس میں اللہ سبحانہ نے قرآن کے بارے میں دو فرائض بتائے ہیں۔ ایک تبیین دوسرے

تفکر۔ تبیین کو نبوت کا اور تفکر کو اُمت کا فریضہ قرار دیا ہے۔

یہ بات بالکل ظاہر ہے اور ٹھیکہ عقلی ہے کہ قرآن کے حقائق کو کھولنا اس کی مراد کی تعیین

کرنا صرف اُس ذات گرامی کا کام ہو سکتا ہے جو خود اس قرآن کو صاحب قرآن سے سنے اور

اس کا حقیقی مخاطب ہو اور وہ ذات حضور انور صلی اللہ علیہ وسلم کے سوا کوئی دوسری نہیں

ہو سکتی۔ جن پر قرآن اترا، جن کی زبان میں اترا اور جن کے اخلاق و کمالات اور جن کی فطری استعداد

کو اس کا ظرف بننے کے لیے ازل سے چنا گیا۔ قرآن کو قرآنی ذوق سے جس حد تک آپ سمجھ

سکتے تھے طبعاً دنیا میں کوئی دوسرا نہیں سمجھ سکتا۔ اس لیے قرآن حکیم کا بیان فی الواقع آپ

کے ارشادات آپ کے اعمال اور آپ کے احوال ہیں۔

در حقیقت حضور انور صلی اللہ علیہ وسلم کی بعثت دو چیزوں پر مشتمل تھی۔ ایک قرآن

اور دوسرے قرآن کا بیان۔ یعنی آپ نے دنیا کو ایک آسمانی صحیفہ عطا کیا اور دوسرا اسی آسمانی

صحیفہ کا بیان اپنے ارشادات، اعمال، اخلاق اور احوال کی صورت میں دیا۔ قرآن ایک کو

کتاب اور دوسرے کو حکمت کہتا ہے اور ان کو آپ کی دنیا میں تشریف آوری کا مقصد قرار

دیتا ہے چنانچہ اسی پارے میں آپ پڑھیں گے؛

كَمَا ارسلنا فيكم رسولا منكم يتلو عليكم آياتنا ويزكيكم و

ويعلمكم الكتاب والحكمة

جیسا کہ ہم نے روانہ کیا تم میں سے ایک رسول جو تم پر ہماری آیات تلاوت

کرتا ہے اور تمہیں پاک کرتا ہے اور تمہیں کتاب اور حکمت کی تعلیم دیتا ہے۔

یوں تو حضور نور صلی اللہ علیہ وسلم کی تشریف آوری تمام سعادتوں کا سرچشمہ ہے لیکن اگر ان سعادتوں کے طریق عمل کی تفصیل اور اس کے ذرائع کی تحلیل کی جائے تو معلوم ہوگا کہ اس مخیر العقول انقلاب کا ذریعہ صرف دو چیزیں ہیں ایک علم دوسرے عمل ان دونوں کو قرآن نے اس آیت میں کتاب اور حکمت کے نام سے پیش کیا ہے لیکن دونوں کے تذکرے سے پیشتر دونوں کے فعلی ظہور کو بیان کر دیا۔ کتاب کے فعلی ظہور کو تلاوت اور حکمت کے فعلی ظہور کو تزکیہ کے عنوان سے ظاہر کیا ہے۔

تلاوت قرآن میں اگر اللہ کی شانِ مجربیت ہے تو تزکیہ میں شانِ حاکمیت کا اظہار ہے۔ گویا نبوت کا لایا ہوا علم اگر کتاب ہے تو اسی علم پر نبوت کا پیش کیا ہوا عمل حکمت ہے۔ امام شافعی نے اپنی تصنیف کتاب الرسالہ میں لکھا ہے کہ

میں نے قرآن کے ان اہل علم سے جن کو میں پسند کرتا ہوں یہ سنا ہے کہ حکمت حضور انور صلی اللہ علیہ وسلم کی سنت کا نام ہے۔

حافظ ابن قیم نے اس پر صدر اول اور سلف کا اتفاق نقل کیا ہے کہ کتاب سے مراد قرآن اور حکمت سے مراد اتفاق سلف سنت ہے۔

(کتاب الروح ص ۹۲)

دونوں میں فرق یہ ہے کہ کتاب ما انزل اللہ ہے اور حکمت ما اراک اللہ ہے یعنی کتاب اللہ کی جانب سے نازل شدہ ہے اور حکمت اللہ کی سمجھائی ہوئی ہے۔ کتاب اللہ چونکہ تمام منظریات و افکار پر مشتمل ہے اس لیے وہ قرآن ہے یعنی پڑھنے کی چیز اور حکمت چونکہ تمام اعمال و اخلاق اور اقوال ہے اس لیے وہ سنت ہے یعنی برتنے کی چیز۔ امام ابو نعیم جوینی نے دونوں میں یہ فرق بتایا ہے کہ کتاب کی حیثیت انسانوں کے نام نامہ کی ہے اور حکمت کی حیثیت انسانوں کے نام اللہ کے پیام کی ہے۔ بہر حال یہ کتاب اور حکمت ہو یا ذکر اور بیان، ما انزل اللہ، ما اراک اللہ ہو، علم و عمل ہو، نامہ و پیام ہو یا پھر قرآن و سنت ہو، نام خواہ کچھ ہو۔ امت مسلمہ کی تشکیل و تعمیر میں ان دونوں کا دخل ہے اور حقیقت بھی یہی ہے کہ ان دو کے بغیر ایک مکمل معاشرہ، ایک مکمل زندگی اور ایک نظام اجتماعی جس میں عقائد، اعمال، اخلاق، جذبات، اذواق، رجحانات، تعلقات سب ہی کچھ ہوں وجود میں نہیں آسکتی۔ نبوت نے دنیا کو صرف ذکر نہیں بلکہ اس کے ساتھ اس کا بیان، صرف کتاب نہیں

دی بلکہ اس کے ساتھ اس کی حکمت صرف علم نہیں دیا بلکہ اس کے ساتھ اس پر عمل صرف قرآن نہیں دیا بلکہ اس کے ساتھ سنت دی ہے اور ان دونوں کے ذریعے امت کو نبوت سے علم و حکمت، اخلاق و جذبات، یقین و ایمان، ذوق و شوق، جذبہ ایثار اور شوقِ آخرت، ذوقِ عبادت، خوف و خشیت، توبہ و انابت، دعا و تضرع کی وہ دولت ملی ہے، جس پر اسلامی معاشرہ اور خلافتِ راشدہ کی پوری عمارت قائم ہے اور نبوت کے ذریعے ان دو نعمتوں کے مل جانے کے بعد دنیا والوں سے اللہ سبحانہ کا مطالبہ یہ ہے کہ زندگی کا نظام قائم کرنے اللہ سے بندگی اور پرستش کے تعلقات قائم کرنے کے لیے اس پر غور و فکر سے کام لیں۔ تفکر اور تدبیر کو اپنائیں۔ خلافتِ راشدہ نے قرآن کے اس مطالبہ کی جس انداز میں پابجائی کی ہے وہ تاریخ کے اوراق میں اہل اسلام کا بہترین سرمایہ علمی ہے۔

ابن القیم رقمطراز ہیں کہ:

زمانہ نبوت ہی سے اہل ایمان احکام و قوانین پر تفکیر سے کام لیتے تھے۔

ایک دوسرے موقع پر فرماتے ہیں:

صحابہ کرام احکام میں تفکیر سے کام لیتے اور زندگی میں مختلف قوانین کو امثال و اشباہ اور نظائر کی مدد سے معلوم کرتے۔ (اعلام)

ابن عبدالبر نے جامع بیان العلم میں اور ابن القیم نے اعلام میں اس تفکیر علمی کی پوری تاریخ لکھی ہے۔ جناب رسول اللہ صلی اللہ علیہ وسلم نے خود صحابہ کو تفکیر کا ضابطہ بتایا ہے۔ ابن عبدالبر فرماتے ہیں:

حضور انور صلی اللہ علیہ وسلم نے معاذ بن جبل کو مین روانہ کیا تو فرمایا کہ پیش افتادہ مسائل کو کیسے حل کرو گے۔ معاذ نے کہا کہ اللہ کی کتاب سے تلاش کروں گا۔ فرمایا کہ اگر کتاب اللہ میں نہ ملے تو کیا کرو گے بولے کہ آپ کی سنت کے ذریعے کروں گا فرمایا کہ اگر سنت میں بھی نہ ملے تو کیا کرو گے بولے تفکر کروں گا۔ اس جواب کو سن کر حضور نے فرمایا:

اس اللہ کا لاکھ لاکھ شکر ہے جس نے اپنے نبی کے فرستادے کو مرضی رسول تک پہنچنے کی توفیق ارزانی فرمائی۔

یہ صحیح ہے کہ سارے صحابہ تفکیر علمی کا کام نہ کرتے تھے بلکہ زمانہ نبوت ہی سے ایک خاص

طبقہ تفکر میں پیش تھا اور ان میں بھی از روئے تفکر قلت و کثرت تھی۔ حضور انور صلی اللہ علیہ وسلم کے صحابہ میں اربابِ تفکر کم و بیش ایک سو تیس مردوزن تھے اور یہی ان کو قرآن نے ہی بتایا تھا کہ یہ تفکر کا کام سب کے کرنے کا نہیں بلکہ کچھ کے کرنے کا ہے۔ ارشاد ہے:

فلولا نفر من كل فرقة منهم طائفة ليتفقهوا في الدين

پس کیوں ایسا نہیں ہوا کہ ان کے ہر گروہ میں سے ایک جماعت دین میں فہم و آتش پیدا کرنے کے لیے نکل آتی۔

حافظ ابن القیم فرماتے ہیں: دوسری قسم ان علماء صحابہ کی ہے جن کا کام سرکارِ عالم کے مسائل نکالنا اور احکام استنباط کرنا ہے۔ ایک دوسرے کو فہم پر رکھتے ہیں دوسری قسم ان مفکرین کی ہے جن کو مسائل نکالنے کی نعمت ارزانی ہوئی اور حلال و حرام کے ضابطے بنانے کی طرف متوجہ ہوئے۔ ان کا مقام زمین میں ایسا ہے جیسے سمندر آسمان میں۔ ان کے بیچ ہی تاریکیوں میں سرگرواں راستہ معلوم کرنے ہیں۔ لوگوں کو ان کی رہنمائی کے لیے اور پیچھے زیادہ ہے اور ان کی اطاعت والدین سے بھی زیادہ از روئے قرآن فرض ہے۔

صحابہ میں تفکیکِ علمی میں زیادہ مشہور حضرت ابو بکر، حضرت عمر، حضرت عثمان، حضرت علی ابن ابی طالب، حضرت عبداللہ ابن مسعود، حضرت معاذ بن جبل، حضرت زید بن ثابت، حضرت عائشہ، حضرت عبداللہ ابن عباس اور حضرت عبداللہ ابن عمر ہیں۔

صحابہ کرام چونکہ مدینہ سے نکل کر مختلف ممالک میں چھیل گئے، ان کے لیے پانچوں تفکیک ان کے شاگردوں کی وساطت سے مختلف شہروں میں پہنچا اور ایک ایک جگہ قائم ہو گئے۔ عراق میں عبداللہ ابن مسعود کے تلامذہ مدینہ طیبہ میں، حضرت زید بن ثابت کے تلامذہ مدینہ طیبہ میں، حضرت زید بن ثابت کے تلامذہ ان مدارس کے صدر نشین تھے۔

مدینہ میں صحابہ کرام کے بعد اربابِ تفکر یہ حضرات تھے: حضرت عبید بن الجریب، حضرت عروہ ابن الزبیر، حضرت قاسم بن محمد، حضرت خارجہ ابن زید، حضرت ابولکریم عبدالرحمن، حضرت سلیمان بن یسار اور حضرت عبید اللہ بن عبداللہ یہی فقہارِ مدینہ ہیں۔

کوفہ کا دائرہ علمیہ جن لوگوں سے قائم تھا ان کے نام یہ ہیں: حضرت طاہر، حضرت شریک ابن الجراح، حضرت ابو عبد اللہ و عامر اشجعی، حضرت عبید بن ثابت، حضرت سعید بن جبیر اور حضرت ابراہیم نخعی۔ یہ کوفہ کے فقہارِ مدینہ ہیں۔

ایسے ہی دوسرے شہروں کا حال تھا۔ مختلف شہروں میں اربابِ تفکر کے جو مدارس قائم ہوئے ان کے قائدین کے نام تاریخ میں آج بھی محفوظ ہیں۔ مدینہ میں سعید ابن المسیب، مکہ میں عطاء ابن ابی رباح، کوفہ میں ابراہیم نخعی، بصرہ میں حسن بصری، شام میں مکحول اور یمن میں طاوس یمانی۔ تفکر کی گاڑی ان ہی بزرگوں کے ذریعے حرکت میں آئی ہے۔ ان ہی بزرگوں کے علمی فیوض کے نتیجے میں تفکرِ علمی کے مشہور چار مدرسے منصفہ شہود پر آئے ہیں۔

کوفہ میں مدرسہ حنفی کی قیادت امام اعظم فرماتے تھے۔ ان کی ولادت سنہ ۱۵۰ میں اور وفات سنہ ۱۵۰ میں ہوئی ہے۔ ابن حجر مکی نے حافظ ابن حجر عسقلانی کے حوالہ سے لکھا ہے کہ بہر حال اتنی بات معتمد ہے کہ آپ نے زمانہ صحابہ پایا ہے اور ابن سعد کی تصریح کے مطابق یہ بھی امر واقعہ ہے کہ کچھ صحابہ کرام کی زیارت کا ابوحنیفہ کو شرف حاصل ہے۔ یہ شرف امام صاحب کے سوا امام صاحب کے ہم عصروں میں سے کسی کو نصیب نہیں ہوا۔ امام اوزاعی کو شام میں نہ حماد بن زید کو بصرہ میں نہ سفیان ثوری کو کوفہ میں نہ امام مالک کو مدینہ میں نہ امام مسلم بن خالد کو مکہ میں اور نہ لیث بن سعد کو مصر میں۔

مدینہ میں مذہب مالکی کی قیادت امام مالک نے کی۔ ان کی ولادت سنہ ۹۳ اور وفات سنہ ۱۷۹ میں ہوئی ہے۔ ان دونوں مدرسوں کے بانی ہیں حکیم الامت شاہ ولی اللہ فرماتے ہیں:

جو شخص ان مذاہب کے اصول پر مطلع ہے وہ اس بارے میں کوئی شک نہ کرے گا کہ ان کی اصل فاروق اعظم کے زمانہ کی اجماعی تفکیک ہے اور یہ ان دونوں مدرسوں کا ایک اشتراک ہے۔ اس کے بعد جیسے امام مالک کے افکار کی بنیاد بیشتر مدینہ میں فقہاء صحابہ جیسے عبداللہ ابن عمر، حضرت عائشہ اور کبار تابعین فقہاء سبغہ اور صفار تابعین کی تفکیک پر ہے۔ ایسے ہی امام ابوحنیفہ کے فکر کی بنیاد عبداللہ بن مسعود کے فتاویٰ اور علی ابن ابی طالب کے ان عدالتی فیصلوں پر ہے۔ جو عبداللہ بن مسعود کے تلامذہ کی وساطت سے آئے ہیں۔ اور اس کے بعد ابراہیم نخعی اور امام شیبی کی تحقیقات پر ہے اور بس۔

مصر میں مدرسہ شافعی کی قیادت امام محمد بن ادریس شافعی قرشی ولادت سنہ ۱۵۰ اور وفات سنہ ۲۰۴ کرتے ہیں۔

بغداد میں مدرسہ حنبلی کے پیشرو امام احمد بن حنبل الشیبانی ولادت ۱۶۴ھ اور وفات ۲۴۱ھ کرتے ہیں۔

ان چار تفکیری مدارس کے علاوہ اور بھی مدرسہ ہیں اور بڑے بڑے ارباب فکر گزریے ہیں لیکن یہ حسن اتفاق ہے کہ ان کے سوا دوسروں کو بقا و دوام حاصل نہیں ہوا ہے۔ مولانا اسماعیل الشہید منصب امامت میں فرماتے ہیں۔

پس مشابہ بانبیاء دریں فن ائمہ مجتہدین مقبولین اندیس ایشان را از ائمہ فن باید شمرد مثل ائمہ اربعہ، ہر چند مجتہدین بسیار از بسیار اند فاما مقبول در میان جمہور ائمہ ہمیں چند اشخاص اند پس گویا کہ مشابہت تمامہ دریں فن نصیب ایشان گردیدہ بنا علیہ در میان جمہیر اہل اسلام از خواص و عوام بلقب امام معروف گردیدند۔

بہر حال اس تفکیر علمی کا دائرہ اُمت میں وسیع سے وسیع تر ہوتا گیا اور اس کے نتیجے میں اُمت کو اسلامی قانون کا وہ عظیم سرمایہ اور انسانی ذہانت و محنت کا وہ عجیب و غریب اثاثہ ملا ہے جس کی نظیر دنیا کے قانونی ذخیروں میں ملنی مشکل ہے۔ یہ زندگی کے بہت بڑے حصے اور عصر قدیم کے اکثر حالات پر حاوی ہے۔ اس تفکیر علمی کی دست اور اس کی قانونی قدر و قیمت کا اندازہ کرنے کے لیے مشہور شامی فاضل و ماہر قانون مصطفیٰ احمد الزرقا کی کتاب المدخل الفتنی العام الی الحقوق المدینہ کے مقدمہ سے ایک اقتباس ہدیہ ناظرین کرتا ہوں۔ وہ فرماتے ہیں:

قوانین کا نقابلی مطالعہ کرنے والی عالمی اکیڈمی کی مشرقی قانون کی کمیٹی نے پیرس یونیورسٹی کے لاکالج میں ۲۰ جولائی ۱۹۵۱ء میں فقہ اسلامی کا سبقت منایا اور کانفرنس منعقد کی۔ یہ کانفرنس مسٹر ملٹ پروفیسر فقہ اسلامی پیرس یونیورسٹی کی صدارت میں ہوئی۔ اس میں عرب غیر عرب ملکوں کے لاکالج کے اساتذہ ۱۰ زہر کے نمائندے عرب اور فرانسیسی و کلاہ نیز مستشرقین بڑی تعداد میں بلائے گئے۔ مصر سے چار نمائندے منتخب ہو کر گئے، دو جامعہ فوادتہ ایک جامعہ ابراہیم کے لاکالج کے پرنسپل اور زہر کی ہیبتہ کبار العلماء کا ایک نمائندہ دمشق یونیورسٹی کے لاکالج کی طرف سے میں نے اور ڈاکٹر معروف الدواہی نے نمائندگی کی۔ نمائندوں نے انتظامی، فوجداری اور دیوانی قوانین کے پانچ موضوعات پر بحث کی۔

۱۔ ملکیت کا اثبات ۲۰۔ مفاد عامہ کی خاطر الماک پر قبضہ ۳۰۔ جرم کی ذمہ داری ۴۰۔ اجتہاد کی

مدارس فکر کا ایک دوسرے پر اثر، ۵۔ سوڈ کے باسے میں اسلام کا نقطہ نظر۔

یہ سب تقریریں اور مباحث فرانسیسی زبان میں ہوئے تھے اور ہر موضوع کے لیے ایک دن مقرر تھا۔ ہر لیکچر کے بعد کانفرنس کے نمائندوں کے درمیان مباحثہ ہوتا تھا۔ اسی قسم کے مباحثہ کے درمیان ایک ممبر جو پیرس کے بار ایسوسی ایشن کے صدر تھے کھڑے ہو گئے اور یوں بولنے لگے:

میری سمجھ میں نہیں آتا کہ میں اس عامی خیال میں کہ اسلامی فقہ جامد ہے۔ اس میں جدید معاشرے کی ضروریات کی تکمیل کی صلاحیت نہیں ہے اور اس کانفرنس کی تقریروں اور بحثوں سے اصول و شواہد کی بنیاد پر اس کے برعکس برخلاف جو کچھ ثابت ہو رہا ہے ان دونوں میں کیسے مطابقت پیدا کروں۔

یعنی عام رائے تو یہ ہے کہ اسلامی قانون ترقی پذیر نہیں بلکہ جامد ہے اور کانفرنس میں موجود مقررین کی تقریریں زبانِ حال سے اصول و شواہد کی روشنی میں یہ ثابت کر رہی ہیں کہ اس میں زندگی کی ترقیوں کا ساتھ دینے کی پوری صلاحیت ہے۔

کانفرنس کے خاتمہ پر تمام نمائندوں نے ایک قرارداد پاس کی جس کا ترجمہ یہ ہے۔ اس کانفرنس کے شرکاء ان مباحث کے پیش نظر جو فقہ اسلامی کے سلسلے میں پیش ہوئے اور ان بحثوں کی بنا پر جس سے یہ بات اچھی طرح کھل کر سامنے آگئی۔

الف: اسلامی فقہ کی ایک خاص دستوری و قانونی قیمت ہے جس میں شبہ نہیں کیا جاسکتا۔
ب: اس عظیم قانونی سرمائے میں فقہی مذاہب کا یہ اختلاف، معلومات، مدلولات اور قانونی اصولوں کا بڑا خزانہ ہے جو تحسین و اعتراف کا پورا مستحق ہے اور اس کے ذریعے فقہ اسلامی اس قابل ہے کہ جدید زندگی کی ضروریات اور حاجات کی تکمیل کر سکے۔

اپنی اس خواہش کا اظہار کرتے ہیں کہ یہ ہفتہ ہر سال منایا جایا کرے اور کانفرنس کے سیکرٹری اس کو اس کا ذمہ دار قرار دیتے ہیں کہ وہ ان موضوعات کی ایک فہرست تیار رکھے جن کو آئندہ بحث کی بنیاد بنانے کی ضرورت ہے اور کانفرنس کے نمائندے اس کی بھی امید رکھتے ہیں کہ فقہ اسلامی کی ایک ڈائریکٹری تیار کرنے کے لیے ایک کمیٹی بنا دی جائے گی جس کے ذریعے قانون کی کتابوں سے استفادہ کیا جاسکے اور وہ ایک ایسا فقہی دائرہ المعارف ہو جس میں اسلام کی تمام معلومات جدید طرز پر مرتب کی گئی ہوں۔

(المدخل الفقہی العام ساتواں ایڈیشن دمشق ۱۹۶۱ء)

پارہ دوم ایک نظر میں

اللہ کی صفات

- ۱۴۳ اللہ اپنے بندوں پر رافت و رحمت کرتا ہے
- ۱۴۴ اللہ اپنے بندوں کے اعمال سے باخبر ہے
- ۱۴۸ اللہ ہر چیز پر قادر ہے
- ۱۵۸ وہی نیکیوں کا قدردان اور سب کچھ جاننے والا ہے
- ۱۶۰ وہی بندوں کی توبہ قبول کرتا ہے اور رحیم ہے
- ۱۶۴ وہی کائنات کا بنانے والا اور چلانے والا ہے
- ۱۷۱ وہی سب کچھ سننے والا اور جاننے والا ہے
- ۱۷۶ اللہ بندوں سے قریب ہے
- ۲۰۷ وہی اپنے بندوں کے لیے ہر نامہ شفقت ہے
- ۲۰۹ وہی سب پر غالب اور اپنے کاموں میں حکمت والا ہے

توحید

- ۱۵۲ صرف اللہ کو یاد کرنا چاہیے
- ۱۵۰ صرف اللہ سے ڈرنا چاہیے
- ۱۵۹ صرف اللہ کے سامنے اپنے گناہوں کی توبہ کرنی چاہیے

- اللہ کی عبادت میں ثابت قدم رہنے کا حکم
- ۱۶۳ صرف اللہ کی عبادت کے لیے عقل و بصیرت سے کام لینے کا حکم
- ۱۶۵ اللہ کی عبادت اور محبت لازم و ملزوم ہیں
- ۱۶۶ اللہ کے سوا سب کی بندگی سے بچنے کی تلقین
- ۱۶۰ توحید کی راہ عقل و بصیرت کی راہ اور شرک کا خاصہ ابائی رسوم کی گورانی پیروی ہے
- ۱۶۱ رسموں اور رواجوں پر فریفتہ لوگوں کی مثال
- ۱۶۳ حلال و حرام کی حد بندی خدائی حق سے
- اخلاص جب بھی خدا کو پکارا جاتا ہے اللہ قبولیت و رحمت کے جواب دیتا ہے
- ۱۸۶ اللہ ان کی مدد کرتا ہے جو صابرا و ثابت قدم ہوں
- خواہ مصائب کیسے ہوں مومن دعا کے لیے اللہ کے سامنے ہاتھ پھیلاتا ہے
- ۲۵۰ پسچی دعا وہ ہے جو استعدادِ عمل کے ساتھ ہو

رسالت

- ۱۵۲ رسول انسانوں میں سے انسانوں کی طرف آتا ہے
- ۱۵۲ رسول کا کام تلاوت، تعلیم، کتاب، تعلیم، حکمت اور تزکیہ ہوتا ہے
- ۱۴۵ رسول کی ذات اہل کتاب کے لیے جانی پہچانی ہے
- ۱۴۳ رسول اہل ایمان کے سامنے فرض شہادت ادا کرتا ہے
- ۱۴۶ رسول علم الہی کا پیروکار ہوتا ہے لوگوں کے انکار کا پیروکار نہیں ہوتا
- ۱۴۳ ایمان کی کسوٹی اتباعِ رسول ہے
- ۲۱۳ رسول کی دعوت تبشیر و انداز کے ذریعے پیش کرنا ہے
- ۲۱۴ راہِ حق میں رسول تکلیفیں اٹھاتا ہے
- ۲۱۴ رسول بے قرار یوں ہیں اللہ سے دعا کرتا ہے

صحابہ کا چہرہ

۱۴۳

صحابہ کی عدالت کا اعلان

- ۱۵۳ صحابہ کی تعلیم و تربیت کا انتظام
- ۱۵۴ اسلام کی خاطر صحابہ میں عمل کی سرشاریاں اور ان کو اللہ کی جانب سے شاباش
- ۱۵۲ راہِ حق میں صحابہ کی قربانیاں اور ان کو اللہ کی معیت کا شرف
- ۱۶۵ صحابہ کی اللہ سبحانہ سے والہانہ محبت
- ۱۶۶ صحابہ کے ایمان کی صداقت اور کمالِ تقویٰ کی رونمائی
- ۲۰۶ اسلامی زندگی کو قائم کرنے کے لیے صحابہ کی تگ و دو
- ۲۰۸ صحابہ کا عالمی ہدایت کا نصب العین
- ۲۰۰ صحابہ کا منظرِ بے دین اور رضائے الہی کے لیے ان کی سرفروشی
- ۲۱۰ صحابہ کا اللہ کی خاطر وطن سے بے وطن ہونا اور جہاد
- ۲۳۸ امن و خوف کی حالت میں صحابہ کا جوشِ عبادت
- ۲۵۱ طاقت و جالوت کی جنگ میں بدر کی تصویر
- اُمتِ مسلمہ

- ۱۴۲ اُمت کی بعثت اور اس کی امامت کا اعلان
- ۱۴۳ اُمت وسط کا نصب العین
- ۱۵۳ کارِ نبوت میں اُمت کے فرائض
- ۱۶۶ اُمت کو پیر و ایمانِ باطل سے بچنے کی تلقین
- ۱۶۴ اُمت کو کائناتِ خلقت میں تدبیر و تفکر کرنے کا حکم
- ۱۶۸ حلال و حرام میں اُمت کو شیطانی دوسوں سے بچنے کا حکم
- ۱۷۴ اُمت کو یہود و نصاریٰ کی گمراہیوں سے دور رہنے کی نصیحت
- اُمت کو ہدایت کہ قرآن ایسی کامل زندگی پیدا کرنا چاہتا ہے جس میں دنیا و آخرت
- ۲۰۱ دونوں کی سعادتیں ہوں، دین و دنیا کے بارے میں اُمت کے لیے راہِ اعتدال
- ۲۰۸ اُمت کو پورا اسلام اپنانے کا حکم
- ۲۱۳ اُمت میں وحدت و اتفاق کی اساسِ نبوت کے علم و عمل سے وابستگی
- اُمت کو تلقین کر مومن ہونے کے لیے صرف یہی کافی نہیں کہ ایمان کا اقرار کر لیا

جائے بلکہ ضروری ہے کہ آزمائشوں میں ثابت قدم رہو

۲۱۲

دستوری قواعد

کسی بات کا حق ہونا ہی اس کی حقانیت کی دلیل ہے
زمین کی ساری پیداوار انسانوں کے لیے ہے۔ ان پر قدغن قائم کرنے کا حق کسی
کو نہیں ہے

۱۶۸

۱۶۳

۱۷۸

۱۸۵

۱۹۴

۱۹۸

۱۹۸

۲۱۷

۱۹۳

۲۱۹

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

۲۲۱

بندگی و نیاز کی مستحق کائنات میں صرف اللہ کی ذات ہے

انسانی مساوات کا اعلان اور نسل و شرف کے امتیازات کا ازالہ

قانون و شریعت میں اصل آسانی ہے نہ کہ سختی و تنگی

اس اصل کا اعلان کہ جنگ کی حالت ہو یا امن ہر حال میں عدل و راستی کو اپنانا چاہیے

اس اصل عظیم کا اعلان کہ ایمان و تقویٰ کی راہ دنیوی معیشت کے خلاف نہیں بلکہ

اسلام ایسی کامل زندگی چاہتا ہے جس میں دنیا و آخرت دونوں کی سعادتیں جمع ہوں

مال و دولت اللہ کا فضل ہے اللہ کے فضل کی جستجو تقویٰ کے خلاف نہیں ہے

جنگ بُرائی ہے لیکن انسانی طاقت کا ظلم و فساد اس سے بڑی بُرائی ہے

جنگ کا مقصد اللہ کے دین کا بول بالا اور ظلم و ستم کی بیخ کنی ہے

اس اصل کا اعلان کہ انبیاء میں صرف نفع نہ دیکھنا چاہیے بلکہ یہ دیکھنا چاہیے کہ زیادہ

نفع ہے یا نقصان اور نفع و نقصان کی کمی زیادتی معلوم کرنے کا پیمانہ فرد نہیں

بلکہ معاشرہ ہے

کفر کے مقابلے میں ایمان کو برتری حاصل ہے، دولت، حسن و جمال اور نسل

کوئی چیز نہیں ہے

اس اصل عظیم کا اعلان کہ جیسے مردوں کے عورتوں پر حقوق ہیں ویسے ہی عورتوں

کے مردوں پر حقوق ہیں۔

قرآن کا تعارف

قرآن کو اللہ نے حق کے ساتھ نازل کیا ہے

۱۷۶

- ۱۸۵ قرآنِ رمضان کے مہینے میں نازل ہوا ہے
- ۱۸۵ قرآنِ انسانی زندگی میں رہنمائی کا کام کرنے آیا ہے
- قرآن میں ہدایت کی روشن صداقتیں ہیں
- ۱۸۵ قرآنِ حق و باطل میں فرق کرنے والا ہے
- ۱۸۶ قرآن میں اللہ کی حدود و لوگوں کو مستحق بنانے کے لیے ہیں
- قرآن کے روشن دلائل ماننے کے باوجود قرآن سے روگردانی کرنے والے خدا کے
- ۲۰۸ قانونِ جزا کی گرفت سے بچ نہیں سکتے
- قرآن اللہ کی نعمت ہے اللہ کی نعمت پا کر پھر اسے بدل ڈالنا قانونِ مکافات کو
- دعوتِ دینا ہے
- ۲۱۱ قرآن کی آیات کو منہسی کھیل نہ بنانا
- ۲۳۱ قرآن کے احکام اس لیے بیان ہوئے تاکہ ان پر غور و فکر کیا جائے
- ۲۴۱

اسلامی شعائر

- ۱۴۴ نماز میں تقرر قبلیہ کا حکم عام اور اس کے مسالح
- ۱۵۸ مرکزِ قبلیہ سے وابستگی اور حج کا قیام
- ۱۰۵ رمضان میں روزے رکھنے کا حکم
- روزے کا مقصد و اصلی نفس کی اصلاح و تہذیب ہے
- روزے کے لیے رمضان کا مہینہ اس لیے قرار پایا کہ نزولِ قرآن کی یاد دہی
- ۱۷۵ تذکیر ہو
- روزے سے مقصود یہ ہے کہ ضبط و اعتدال ہو
- ۱۷۷ حج کے لیے لوگوں نے طح طح کی پابندیاں لگائی ہیں۔ نیکی یہ ہے کہ تقویٰ پیدا کرو۔
- ۱۹۷ حج اور عمرہ میں تمنع کی صورت
- حج کا احرام باندھ لینے کے بعد نہ تو زنا شوقی کا تعلق ہونا چاہیے نہ لڑائی نہ جکڑا
- ۱۹۷ نہ لڑائی کی بات۔ حج کی اصلی تیاری تقویٰ ہے۔
- ۲۳۸ زندگی کی اخلاقی آزمائشوں میں اترنے کے لیے نمازوں کی حفاظت کرو۔

اور نمازیں اس طرح کھڑے ہو کہ ادب و نیاز میں ڈوبے ہوئے ہو

اخلاقی قوانین

مسلمانوں کا نصب العین 'اُمتِ وسط' یعنی نیک ترین اُمت ہونے کا ہے۔ اس کی تمام تر رُوح اخلاقی اور معنوی محاسن پر مبنی ہے، جس جماعت کا یہ نصب العین ہو گا کہ وہ نیک ترین اُمت ہو وہ کبھی مادی طاقتوں کے غرور و برتری کے مفاسد سے آلودہ نہیں ہو سکتی۔

۱۴۳

اللہ پر ایمان اور محبت لازم و ملزوم ہیں

۱۶۵

جان کے بدلے جان یا جان کے بدلے مال نہ لے بلکہ قاتل کو معاف کر دے اسے اخلاقی برتری قرار دیا ہے

۱۶۸

روزے کا اصلی مقصد اصلاح اخلاق ہے

۱۸۳

حج کے ذریعے اخلاقی اصلاح کا ایک جامع منصوبہ تیار کیا ہے

۱۹۷

خدا پرست کتنا ہی دنیا میں مشغول ہو لیکن اس کا مطمح نظر نفس پرستی نہیں ہوتی بلکہ رضائے الہی کا حصول ہوتا ہے۔

۲۰۱

اخلاق کی حفاظت کی خاطر شراب حرام ہوئی ہے

۲۱۹

اخلاق کا تقاضا یہ ہے کہ عورت کو یا بیوی بنا کر رکھے اور حقوق ادا کرے یا طلاق دے کہ اس کو آزاد کر دینا چاہیے

۲۲۹

ازدواجی زندگی میں خاص طور پر اخلاق و پرہیزگاری کا بہترین نمونہ بنیں۔

۲۳۰

نکاح کے معاملہ میں مرد کا یا تنہا عورت سے زیادہ قوی ہے اس لیے عشق و درگزر کے لیے شوہر کو مخاطب کیا ہے اور کہا ہے کہ احسان اور بھلائی کو اپناؤ۔

۲۱۹

اخلاقی طاقت پیدا کرنے کا ذریعہ یہ ہے کہ نمازوں کی حفاظت کی جائے

۲۳۸

اجتماعی قوانین

مقصد کی خاطر سرگرم عمل ہونے کا لازمی نتیجہ آزمائشوں کا پیش آنا ہے

۱۵۶

اس اصل کا اعلان کہ اجتماعی زندگی میں رسوم اور رواجوں کی نہیں بلکہ ایمان کی

- ۱۵۶ صداقت اور متقیانہ سیرت کی قیمت ہے
- ۱۵۲ اجتماعی زندگی میں صبر اور نماز کو اپنالینے سے مشکلات و مصائب کو جھیلنے اور نفسانی خواہشوں سے مغلوب نہ ہونے کی قوت پیدا ہوتی ہے
- ۱۵۶ ایمان کی برکت حاصل کرنے کے لیے صرف انفرادی نیکی کافی نہیں ہے
- ۲۱۳ تفرقہ و اختلاف کا نتیجہ ظلم و فساد ہے، نبوت اسی کو مٹانے آئی ہے
- ۲۱۴ اجتماعی کامرانی کے لیے صرف یہ کافی نہیں کہ ایمان کا اقرار کر لیا جائے بلکہ ایمان کی راہ میں پیش آنے والی آزمائشوں میں ثابت قدم رہنا بھی ضروری ہے
- ۲۱۵ اجتماعی کامیابی انفرادی دریا دلی کا نہیں بلکہ اجتماعی محنت کا نتیجہ ہوتی ہے
- ۲۳۱ جس جماعت کی ازدواجی زندگی درست نہیں ہوتی وہ کبھی فلاح یافتہ جماعت نہیں ہو سکتی۔
- ۲۳۲ جو جماعت موت سے ڈرتی ہے وہ کبھی زندگی کی کامرانیوں حاصل نہیں کر سکتی
- ۲۴۲ امتوں کا مزاج یہ ہے کہ جب ان کا سیاسی وجود خطرے میں پڑ جائے تو اسے اس حق کی حفاظت کی خاطر ان میں اختلاف کی جگہ اتفاق اور نشست کی جگہ وحدت کا جذبہ ابھر آتا ہے
- ۲۴۴ اپنے سیاسی وجود اور حفاظت حقوق کا یہ شعور عوام میں نہیں پہلے خواص میں پیدا ہوتا ہے اور آہستہ آہستہ عوام تک پہنچتا ہے
- ۲۴۶ جب خواص میں یہ شعور ترقی کر جاتا ہے تو اس سے نئے عامہ متاثر ہوتی ہے اور یہ تاثر اس قدر زیادہ ہوتا ہے کہ وہ یہ سمجھنے لگتے ہیں کہ ان جذبے میں ہم خواص سے پیچھے نہیں ہیں۔ لیکن میدان عمل ان کے نفروں کی جلدی نفسی کمزور دیتا ہے۔
- ۲۴۶ جو شخص قیادت کے لیے منتخب ہو جاتا ہے جماعت کو پابندی سے دل سے اس کی اطاعت کرے اگر ایک جماعت میں اطاعت نہیں ہے تو وہ کبھی زندگی کی کشاکش میں کامیاب نہیں ہو سکتی۔
- ۲۴۹ جب حق و باطل کا معرکہ پیش آتا ہے تو کامیابی کا دار و مدار افراد کی قلت و کثرت پر نہیں بلکہ ایمان و اخلاص کی قوت پر ہوتا ہے۔
- ۲۴۹

اللہ کی مدد ان کو ہی ملتی ہے جو صابر اور ثابت قدم ہوں اور استعدادِ عمل کے ساتھ
سچی دعا کریں۔

۲۵۰

اگر جماعتوں اور قوموں میں باہمی کش مکش اور مدافعت نہ ہوتی تو دنیا ظلم و فساد سے
بھر جاتی۔ یہ اللہ کا فضل ہے کہ ایک گروہ کا ظلم دوسرے گروہ کی مدافعت سے
ختم ہوتا رہتا ہے۔

۲۵۱

دیوانی قوانین

وصیت کرنے کا حکم، مرنے سے پہلے اپنے مال و متاع اور پس ماندگان کے لیے اچھی
وصیت کرنا زندگی کے فرائض میں داخل ہے

۱۸۰

وصیت کی وصیت ایک مقدس امانت ہے اور ضروری ہے کہ بے کم و کاست تعمیل
کی جائے

۱۸۱

اگر وصیت کی تعمیل ٹھیک نہ ہوئی تو جن لوگوں پر وصیت کی تعمیل چھوڑی گئی تھی
وہ جواب دہ ہوں گے

۱۸۱

نا جائز طور پر لوگوں کا مال کھانے کی ممانعت
مال کو حکام رسی کا ذریعہ بنانا اور اس طریقہ سے لوگوں کے اموال کو ہرپ کرنا حرام ہے

۱۸۸

حج ایک عبادت ہے لیکن اس کا عبادت ہونا تجارت کے فوائد حاصل کرنے سے
مانع نہیں ہے۔ مال و دولت اللہ کا فضل ہے۔ اللہ کا فضل تلاش کرو

۱۹۷

خیرات کا حکم اور اس غلطی کا ازالہ کہ لوگ سمجھتے تھے کہ اپنیوں اور رشتہ داروں کی مدد
کرنا خیرات نہیں ہے

۲۱۵

جوئے میں نفع سے زیادہ نقصان ہے کسی چیز میں صرف نفع ہی نہ دیکھنا چاہیے،
دیکھنا یہ چاہیے کہ زیادہ نفع ہے یا نقصان

۲۱۹

یتیم بچوں کی تربیت کے مصارف کا بار مسلمان جماعت کے ذمے
شوہر کے لیے جائز نہیں کہ جو کچھ بیوی کو دے چکا ہو طلاق کے بعد واپس لے

۲۲۹

اگر بیوی اپنا مہر دے کر شوہر سے طلاق لے لے یا مہر کا کچھ حصہ دے کر اور شوہر اگر
منظور کر لے تو ایسا کیا جاسکتا ہے اسے خلع کہتے ہیں

۲۲۹

مہر اور عورتوں کے مالی حقوق کا تحفظ

۲۳۶

راہِ جہاد میں خرچ کرنا اللہ کو قرض دینا ہے

۱۰۹

چاند کے طلوع و غروب سے مہینوں کا حساب لگایا جاتا ہے اور بس

فوجداری قوانین

۱۰۸

فصاحص کا حکم اور ان مفاسد کا ازالہ جو اس بائے میں پیدا ہو گئے تھے

۱۰۸

جان کے تحفظ میں انسانی مساوات کا اعلان

۱۰۸

خون بہا لیا جاسکتا ہے اگر مقتول کے ورثہ راضی ہوں

فصاحص میں بظاہر جان کی ہلاکت ہے مگر فی الواقع اس کے ذریعے زندگی کی حفاظت کی گئی ہے۔

دفاعی قوانین

۱۵۲

موت کے خوف سے اپنے دلوں کو پاک کر لو۔ راہِ خدا میں منے والا زندہ ہوتا ہے

۱۹۰

اہل مکہ نے مسلمانوں کے خلاف اعلانِ جنگ کر دیا تھا، حکم دیا کہ اب جنگ کے بغیر چارہ نہیں ہے

۱۵۲

جنگ کی حالت ہو یا امن کی کسی حال میں مسلمانوں کو عدل کے خلاف کوئی بات نہ کرنی چاہیے

۱۹۱

جنگ بُرائی ہے لیکن فتنہ اس سے زیادہ بُرائی ہے

۱۹۳

جنگ کی اجازت اس لیے دی گئی کہ انسانوں پر سے انسان کی بندگی ختم ہو کر اللہ کی بندگی کا نظام قائم ہو اور ظلم و فساد کی بیخ کنی ہو

۱۹۵

جو لوگ جہاد کی راہ میں مال خرچ نہیں کرتے وہ اپنی ہلاکت کو دعوت دیتے ہیں

۱۹۶

اگر جنگ کی وجہ سے حاجیوں کو رک جانا پڑے تو اس صورت میں کیا کرنا چاہیے

۲۱۶

جنگ تمہارے لیے کوئی خوشگوار بات نہیں ہے لیکن دنیا میں کتنی ہی خوشگوار باتیں ہیں جو ناگوار یوں سے جنم لیتی ہیں

۲۱۷

جنگ بُرائی ہے لیکن انسانی طاقت کا ظلم و فساد اس سے بھی بڑی بُرائی ہے

دشمنوں نے تم پر صرف اس لیے حملہ کیا ہے کہ تم علمبردارِ نظامِ حق ہو جب تک تم نظامِ حق سے دستبردار نہ ہو گے وہ تم سے لڑتے رہیں گے اس لیے مقابلے کے لیے تیار ہو جاؤ
۲۱۶ جنگ کے مصارف اور دوسری جماعتی ضروریات کے لیے جس قدر فے سکھتے ہو
۲۱۹ فے دو

سیاسی قوانین

- ۱۴۳ مرکزِ ہدایت کا قیام
۱۴۲ اُمتِ وسط ہونے کا نصب العین
۱۵۲ صبر و نماز کی قوتوں سے عالمی سیاست میں کام لینے کا حکم
۱۵۹ اللہ کے دستور کی تعلیم و تذکیر سے وابستگی
سیاست میں بسا اوقات ایسا ہوتا ہے کہ ایک شخص کی ظاہری باتیں اچھی معلوم ہوتی ہیں لیکن ایسا شخص مفسد ہوتا ہے، سیاست میں مبیاریہ ہے کہ یہ دیکھا جائے کہ طاقت و اختیار پانے کے بعد اس کا سلوک انسانوں سے کیسا ہے؟
۲۰۵
۲۰۵ حرث و نسل کی تباہی سیاسی غرور کا سبب بڑا فساد ہے
سیاسی طاقت کے متوالوں سے جب کہا جاتا ہے کہ تقویٰ اختیار کرو تو ان کا سیاسی غرور ان کو اور زیادہ ظلم و فساد پر آمادہ کر دیتا ہے
۲۰۶ اسلام کے نام پر میدانِ سیاست میں کامیابی کی شرط یہ ہے کہ زندگی کے تمام گوشوں میں اسلام نافذ کرو
۲۰۷ سیاسی میدان میں ایمان کی برکت حاصل کرنے کے لیے صرف یہی کافی نہیں ہے کہ اسلام کا اقرار کر لو
۲۱۴ اسلامی سیاست میں کامیابی کی شرط وحدت و اتفاق ہے اور وحدت کی اساس نبوت سے وابستگی ہے
۲۱۳ حکومت و قیادت کی جس میں صلاحیت ہوتی ہے وہی اس کا اہل ہوتا ہے اگرچہ مال و دولت سے محروم ہو
۲۲۷
۲۲۷ سیاست میں صلاحیت کے لیے اصلی چیز علمی برتری اور جسمانی صحت ہے

سیاست میں جسے سربراہ مقرر کر لیا جائے سچے دل سے اس کی اطاعت کرنی چاہیے ۲۲۹

معاشرتی قوانین

اللہ نے زمین میں جتنی چیزیں پیدا کی ہیں ان کو اپنے استعمال میں لاؤ۔ صرف یہ دیکھ لو کہ حلال ہو اور طیب ہو اور بس

۱۶۸

جن چار پالیوں کا گوشت عام طور پر کھایا جاتا ہے وہ سب حلال ہیں مگر چار چیزیں حرام ہیں، مردار جانور، حیوانات کا خون، سور کا گوشت، اور وہ چیز جو اللہ کے سوا کسی دوسری ہستی کے نام پر پکاری جائے

۱۶۳

میاں بیوی کا تعلق ایک فطری تعلق ہے اور دونوں ایک دوسرے سے اپنے حوائج میں وابستہ ہیں اور اس تعلق کی غرض بقائے نسل ہے

۱۸۶

۲۲۱

۲۲۲

مشرکوں سے شادی نہ کرو
عورتوں سے ان کے ایام ماہواری میں علیحدگی اختیار کرو
اللہ نے بقائے نسل کی خاطر وظیفہ زوجیت ادا کرنے کے لیے جو بات بتادی اسی طرح ہونا چاہیے

۲۲۳

۲۲۴

۲۲۵

۲۲۶

۲۲۸

۲۲۹

۲۲۹

۲۲۹

۲۳۱

کسی جائز اور نیک بات کے خلاف قسم کھالینا
لغو قسموں کا کوئی قانونی مقام نہیں ہے
بیوی کے پاس نہ جانے کی قسم کھالی جائے جسے ایسا کہتے ہیں تو کیا کرنا چاہیے
طلاق کی عدت کا مناسب وقت مقرر کر کے نسب کا تحفظ
طلاق کے بعد رجعت کا پہلا شوہر زیادہ حقدار ہے بشرطیکہ وہ خواہشمند ہو
طلاق دینے کا طریقہ
شوہر بیوی کو جو کچھ دے چکا ہے اس کو طلاق کے بعد واپس لینے کا حقدار نہیں
بیوی اپنا مہر یا اس کا حصہ لے کر شوہر سے طلاق لے سکتی ہے بشرطیکہ شوہر منظور کرنے -
عورت کو یا تو بیوی بنا کر رکھنا چاہیے یا طلاق دے کر چھوڑ دینا چاہیے
عدت پوری ہو جانے کے بعد عورت کو اختیار ہے جس طرح چاہے شیاک طریقہ پر

- نکاح کرے۔
- ۲۳۲ دودھ پلانے تک ماں کا خرچ بچے کے باپ کے ذمہ ہے
- ۲۳۳ دودھ پلانے کی مدت دو برس ہے
- ۲۳۴ وفات کی عدت چار ماہ دس روز ہے
- ۲۳۴ اگر عورت عدت کے بعد دوسرا نکاح کرنا چاہے تو اسے روکنا نہ چاہیے
- ۲۳۵ جب تک عدت کی میعاد نہ گزر جائے نکاح کا قول و قرار نہ کرو
- ۲۳۶ اگر نکاح کے بعد میاں بیوی میں تعلق نہ ہوا ہو اور شوہر طلاق دے دے اور مہر کی مقدار مقرر نہ ہوئی ہو تو مرد کو اپنی حیثیت کے مطابق متعہ دینا چاہیے۔
- ۲۳۶ اگر مہر کی مقدار مقرر ہو اور مرد میاں بیوی والے تعلق سے پہلے طلاق دے دے تو آدھا مہر دینا پڑے گا۔ اگر مرد اس سے زیادہ دے تو یہ تقویٰ اور فضیلت کی بات ہے
- ۲۳۷ باہم ایک دوسرے کے ساتھ احسان اور بھلائی کرنے کی کوشش کرو
- ۲۳۷ اگر شوہر نے وصیت کر دی ہو کہ ایک سال تک عورت اس کے گھر میں رہے گی یعنی اس کا سوگ منائے گی تو اب ایسی وصیت واجب التعمیل نہیں۔ اگر عورت چار ماہ دس روز کے بعد دوسرا نکاح کرنا چاہے تو ایسی وصیت کی بنا پر اسے روکا نہیں جاسکتا۔

اصطلاحاتِ قرآنی

اعتکاف: عکف سے بنا ہے۔ لغت میں اس کے معنی رُکنے کے ہیں اور اصطلاح میں مسلمان مرد کا شبانہ روز روزے کے ساتھ مسجد میں برنیتِ عبادت رک جانا اعتکاف کہلاتا ہے۔ روز رکنا۔ امام ابو حنیفہ کے نزدیک شرطِ اعتکاف ہے۔ امام شافعی کے نزدیک روزہ ضروری ہے اور نہ پورے شبانہ روز کی شرط ہے۔ الجصاص نے قانونی اعتکاف کے لیے ان باتوں کو شرط قرار دیا ہے۔ اول مسجد میں ٹھہرنا، دوم روزہ رکنا، سوم جنسی تعلقات سے شبِ روزہ پرہیز کرنا، چہارم قربِ الہی کی نیت کرنا، رمضان کے آخری عشرہ کا اعتکاف سنتِ موکدہ علی الکفایہ ہے۔

اعتداء: یہ لفظ عدوان سے بنا ہے اس کے معنی لغت میں حد سے تجاوز کرنے کے ہیں۔ تجاوز کی متعدد صورتیں ممکن ہیں۔ حد سے مراد شریعت اور قانون بھی ہو سکتا ہے مثلاً یہ کہ انتقام کے جوش میں یا فتح مندی کے زور میں بے ستماشا دشمن کے مصافی اور غیر مصافی سب کو قتل کرنا شروع کر دے۔ اُن کے کبیوتوں، باغوں اور چراگاہوں میں آگ لگا دی جائے۔ اُن کے بے زبان جانور تلوار کے گھاٹ اُتار دیے جائیں۔ حد سے مراد حدِ معاہدہ بھی ہو سکتی ہے۔ مثلاً یہ کہ بد عہد اور سپیان شکن قوموں کی دیکھا دیکھی خود جی معاہدوں کی پرواہ نہ کی جائے اور عہد شکنی کی ابتدا اپنی طرف سے کر کے ہل بول دیا جائے۔ اسی طرح اور بھی پہلو حد سے تجاوز کرنے کے نکل سکتے ہیں۔ لفظ اعتداء زیادتی کے بر پہلو کو جامع ہے اور اس میں ہر قسم کی زیادتی کی ممانعت ہے۔ اعتداء کی ایک صورت یہ بھی

ہے کہ قتال علاوہ فی سبیل اللہ کے کسی اور غرض کے لیے شروع کر دیا جائے چنانچہ علامہ قرطبی نے تصریح کی ہے کہ قتال بغیر وجہ اللہ بھی اس میں داخل ہے۔ قرآن میں جو ابی اور دفاعی کارروائی پر لفظ اعتدال بولا گیا ہے۔ یہ محض مجازاً اور محاورہ زبان کے لحاظ سے اعتدال کہا گیا ہے ورنہ ظاہر ہے کہ زیادتی کے جواب میں جو کارروائی ہو اس پر حقیقتہً زیادتی کا اطلاق کیونکر ہو سکتا ہے۔ عربی اسلوب بیان میں ایک دستور یہ بھی ہے کہ جزائے عمل کے موقع پر بعینہ وہی لفظ بول دیا جاتا ہے جو خود اس عمل کے لیے ہوتا ہے مثلاً مکر کے مقابلہ میں مکر، کید کے مقابلہ میں کید اور استہزار کے مقابلے میں استہزار، اس صنعت کا نام مشاکلت ہے۔ اور قرآن نے عربی بلاغت کی دوسری صنعتوں کی طرح اس کا بھی بار بار استعمال کیا ہے چنانچہ یہاں منرائے اعتدال کے موقع پر اعتدال لانا اسی طرز پر ہے۔ دیکھو ابن العربی کی احکام القرآن۔ ابو بکر الجصاص نے قرآن کے اس قانون کو کہ اگر کوئی زیادتی کرے تو تم بھی برابر کی زیادتی کرو۔ بہت زیادہ وسیع کر دیا ہے ان کی نظر میں یہ قانون نہیں بلکہ قرآن کی بتائی ہوئی ایک دستوری دفعہ ہے جس کے آغوش میں زندگی کے مختلف احوال و ظروف ہیں۔ مالیاتی اور دیوانی مسائل کے لیے اس آیت سے یہ رہنمائی مل رہی ہے کہ اگر کوئی شخص کسی کا مالی نقصان کر دے تو نقصان کرنے والے کو اسی کے مثل تلافی کرنی پڑے گی اور نقصان کا مثل جنس میں نہ ہو تو اس کی قیمت کا تاوان ادا کرنا پڑے گا اور اس اساس پر دیوانی کے ساتھ ایک سے زیادہ فوجداری قوانین کی بھی عمارت کھڑی ہے۔

افاضة: اصل مادہ فیض ہے اسی سے ہم فیضان بولتے ہیں۔ اصل میں فیض کے معنی پانی کے اوپر سے گزر کر بہنے کے ہیں۔ پھر بہنے کے مفہوم کا لحاظ کرتے ہوئے بطور استعارہ اس کا استعمال پھیلنے کے معنی میں ہونے لگا اسی اعتبار سے افاضہ کے معنی منتشر ہونے اور پھیلنے کے ہو گئے۔ قرآن میں اس لفظ کے معنی اسی مناسبت سے انبوه انبوه چلنے یا واپس ہونے کے ہیں۔ اصطلاح فقہ میں افاضہ عرفات سے مزدلفہ آنے کو کہتے ہیں۔ قرآن میں عرفات سے واپسی کا تذکرہ اس کی دلیل ہے کہ عرفات میں حاضری فرض ہے۔ حج میں تین فرض ہیں احرام پوشی، وقوف اور طواف فرض۔

ایام محدودات: اس پارے میں دو بار آیا ہے۔ روزوں کے ذکر میں زہر کے ساتھ آیا آیا ہے

اور حج میں ایام زبیر کے ساتھ آیا ہے اور دونوں جگہ معدودات صفت آئی ہے۔ حج کے ذکر میں ایام معدودات سے ایام تشریق مراد ہیں اس پر صحابہ و تابعین سب کا اتفاق ہے۔ یعنی ۱۰، ۱۱، ۱۲ ذی الحجہ۔ حاجیوں کے قافلے عرفات اور مزدلفہ سے واپسی میں صبح کو منیٰ پہنچ جاتے ہیں۔ منیٰ مکہ معظمہ سے شمال مغرب میں ۴ میل کے فاصلہ پر ہے۔ حاجی یہاں ان تاریخوں میں قیام کرتے ہیں، حج کی متعدد رسوم کی ادائیگی یہاں ہوتی ہے۔ قربانی کرنا، حجامت کرانا، شیطانوں کے کنکریاں مارنا، احرام اتارنا، ہجیر کی کثرت ان دنوں میں خاص جزو ہے اس لیے یہاں ایام معدودات سے مراد بھی تین دن ہیں۔ روزوں کے ذکر میں ایام معدودات سے تین نہیں بلکہ پورے رمضان کا مہینہ مراد ہے۔ شائد کوئی عربی زبان سے ناواقف یہ کہے کہ ایام جمع قلت ہے جس کا اطلاق دس دنوں سے زیادہ پر نہیں ہوتا تو اس کو چاہیے کہ ایام العرب کو جو تعداد میں سینکڑوں ہیں نوٹ کر ان میں محدود کرے اسی طرح قرآن میں اللہ تعالیٰ نے جہاں دنیا کے ہزار ہا انقلابات کو ایام اللہ کہا ہے ان کو تو تک میں محصور کر دے۔ یمن سے شام تک سرسبز راستہ جو مہینوں میں طے ہوتا تھا قرآن میں چند دن چند رات کہا ہے۔ پوری انسانی زندگی کو ایام الخالیہ، زمانہ کے برسوں کو ایام کہا ہے۔ دراصل جمع قلت و کثرت کا یہ قاعدہ کلیہ نہیں ہے بلکہ عمومی ہے اور صرف مان الفاظ کے لیے ہے جن کی جمع قلت و کثرت دونوں مستقل ہیں۔ ایام کا لفظ ان میں نہیں ہے، اس کی صرف ایک ہی جمع آتی ہے۔

سند کے لیے دیکھو رضی شرح کا فیہ جلد دوم اور لسان العرب۔

ارتداد: لغت میں اس کے معنی جہاں سے آیا وہیں واپس پلٹنے کے ہیں۔ اسلام کی قانونی زبان میں اسلام کو اختیار کر لینے کے بعد واپس ہو جانے کے ہیں۔ یعنی ایک مسلمان کا اسلام کو چھوڑ دینا ارتداد کہلاتا ہے۔ جبکہ کسی شخص کا اسلام کو نہ ماننا کفر ہے۔ مرتد اور کافر میں فرق ہے۔ کافر وہ ہے جو حضور انور صلی اللہ علیہ وسلم کے لائے ہوئے دین کو نہیں مانتا۔ آپ کی تصدیق نہیں بلکہ دین کے معاملہ میں تکذیب کرتا ہے اور مرتد وہ شخص ہے جو اسلام کو اپنانے اور حضور انور کی تصدیق کرنے کے بعد پھر تکذیب کرتا ہے۔ اسلامی قانون کافر کو برداشت کر لیتا ہے لیکن مرتد کو برداشت نہیں کرتا۔ دنیا میں کوئی نظام ایسا نہیں ہے جو اپنے اندر شامل نہ ہونے والوں اور

شامل ہو کر الگ ہو جانے والوں کے ساتھ یکساں برتاؤ کرتا ہو۔ کافر کو اسلام تمام شہری حقوق دیتا ہے لیکن جو شخص مرتد ہو جاتا ہے وہ اسلامی ریاست میں جملہ شہری حقوق سے محروم ہو جاتا ہے۔ ریاست پر اس کے جان و مال کی حفاظت کی ذمہ داری باقی نہیں رہتی۔ نہ مسلمان بیوی سے اس کا نکاح باقی رہتا ہے نہ مسلمان کی میراث میں اُسے حصہ ملتا ہے اور مرتد کے معاملہ میں اسلام کے قانون ساز اداروں میں سے حنفی ادارے میں سب سے زیادہ سنگینی ہے۔ امام ابوحنیفہ فرماتے ہیں کہ محض ارتداد سے مرتد کے تمام اعمال کا اثر ہو جاتا ہے خواہ پھر توبہ کر لے۔ اس کا کیا ہوا حج بیکار ہو جائے گا دوبارہ اگر مسلمان ہو تو حج کرنا پڑے گا، امام مالک کا بھی یہی مذہب ہے۔

یہ مسئلہ بھی ارتداد کے موضوع پر بے حد اہمیت رکھتا ہے کہ مرتد سے توبہ کا مطالبہ کیا جائے یا نہیں۔ ابن قدامہ المنذی میں رقمطراز ہیں کہ امام احمد کی رائے یہ ہے کہ جو عاقل بالغ مرد و عورت اسلام کے بعد کفر اختیار کرے، اسے تین روز تک توبہ کی مہلت دی جائے۔ حافظ ابو جعفر طحاوی شرح معانی الآثار میں لکھتے ہیں، اگر سربراہ مملکت اس سے توبہ کا مطالبہ کرے تو زیادہ بہتر ہے اگر توبہ کر لے تو اسے چھوڑ دیا جائے ورنہ قتل کر دیا جائے، امام ابوحنیفہ، امام ابو یوسف اور امام محمد کی بھی یہی رائے ہے۔ علامہ مرغینانی نے ہدایہ میں لکھا ہے کہ ایسے شخص کے سامنے اسلام پیش کیا جائے۔ اگر کوئی شبہ ہو تو اسے صاف کرنے کی کوشش کی جائے کیونکہ ممکن ہے کہ وہ کسی شبہ میں مبتلا ہو اور ہم اس کا شبہ دور کر دیں۔

ایلاہ : لغت میں قسم کھانے کو کہتے ہیں اور قانون کی زبان میں اس قسم کو کہتے ہیں کہ جو شخص یہ قسم کھائے کہ چار مہینے یا چار ماہ سے زائد یا بلا یقین مدت اپنی عورت کے پاس نہیں جاؤں گا اور اگر چار مہینے سے کم کے لیے قسم کھائی تو وہ ایلاہ شرعی نہ ہوگا۔ اول کی تین صورتوں کا حکم یہ ہے کہ اگر چار ماہ کے اندر رجوع کر لیا تو نکاح باقی ہے گا اور کفارہ قسم دینا پڑے گا اور اگر چار ماہ بلا رجوع کے گزر گئے تو طلاق بائن ہو جائے گی، اب رجوع درست نہیں، البتہ جدید نکاح جائز ہے اور ایلاہ کی آخری صورت یعنی چار مہینے سے کم کے لیے اگر قسم کھائی ہے مثلاً تین ماہ کے لیے قسم کھائی ہے تو اس کا حکم یہ ہے کہ اگر تین ماہ کے اندر عورت کے پاس گیا تو کفارہ قسم دینا ہوگا اور نکاح باقی

رہے گا۔ اور اگر اپنی قسم کو پورا کیا یعنی تین ماہ کے اندر عورت کے پاس نہیں گیا تو تب بھی نکاح باقی رہے گا اور نہ طلاق واقع ہوگی اور نہ کفارہ لازم ہوگا۔ ایثار کے درست ہونے کی شرط یہ ہے کہ شوہر میں طلاق کی اہلیت ہو اور عورت اس کی منکوحہ ہو۔

ایمان : یمین کی جمع ہے۔ یمین کے اصل معنی داہنے ہاتھ کے ہیں۔ معاہدہ کرنے والا اور حلیف پونجہ دوسرے کے ہاتھ پر ہاتھ مارتا ہے اس لیے یمین قسم کے لیے اسی سے مستعار لیا گیا ہے۔ یمین کی تین قسمیں ہیں۔ ایک یمین لغو ہے۔ اس کی تفسیر میں اختلاف ہے۔ امام شافعی کے نزدیک یمین لغو کے معنی یہ ہیں کہ جو قسم انسان کی زبان سے بلا قصد اور ارادہ نکل جائے جیسے عرب میں لا واللہ، بلی واللہ تکبیر کلام تھا۔ ایسی قسم میں نہ گناہ ہے نہ کفارہ۔ امام ابوحنیفہ کے نزدیک یمین لغو وہ ہے کہ کسی گزشتہ چیز کو سچ سمجھ کر قسم کھائے اور واقع میں اس کے خلاف ہو ایسی قسم میں نہ کفارہ ہے اور نہ کوئی گناہ۔ امام شافعی فرماتے ہیں کہ جس میں ارادہ ہو اگر وہ واقع کے خلاف ہو تو اس میں کفارہ واجب ہوگا اگرچہ قسم کھانے والے کے گمان میں وہ واقع اور نفس الام کے مطابق ہو۔

یمین عموس یہ کہ گزری ہوئی بات پر قصداً جھوٹی قسم کھائے۔ امام اعظم کے نزدیک اس طرح کی قسم گناہ ہے جس کا علاج توبہ واستغفار ہے۔ دنیا میں اس پر کوئی کفارہ نہیں ہے۔ امام شافعی فرماتے ہیں کہ یمین عموس میں کفارہ ہے۔

یمین منقذہ یعنی آئندہ کسی کام کے بارے میں بالارادہ قسم کھائے کہ کروں گا یا نہیں کروں گا۔ ایسی قسم کے توڑنے پر بالاتفاق کفارہ قسم واجب ہوتا ہے۔

ارضاع : اس کے معنی بچہ کو چھاتی سے دودھ پلانے اور پستان چوسانے کے ہیں اور طلالح میں عورت کا بچہ کو دودھ پلانے کی مدت میں دودھ پلانا کہلانا ہے۔ دودھ پلانے کی مدت دو سال ہے، یہی جمہور کا مذہب ہے۔ اور امام اعظم کے نزدیک ارضاعی سال ہے۔ اور جامع الرموز میں رضاعۃ کی تعریف اس طرح کی گئی ہے کہ بچہ کا تیسرے یا چھلکے وقت مخصوص میں عورت کے خالص یا ملے ہوئے دودھ کو پلانا جبکہ دودھ کو پینے کا نام رضاع ہے۔

بقر : باکے زبر اور زیر کے ساتھ، زیر کے ساتھ مصدر ہے، نیکی کرنا، بھلائی کرنا، نیکی کا رہی۔ اعتقادی اور عملی دونوں قسم کی نیکیاں بریں داخل ہیں۔ نیکی کے جمہد اقسام کو شامل ہے۔ اردو میں اس کا صحیح مفہوم لفظ طاعت ہی سے ادا ہو سکتا ہے۔ علامہ تفسیر زبیدی

رقمطراز ہیں۔ ابر الطاعة، اور یہ بھی لکھا ہے کہ اس سے زیادہ جامع اس کی تفسیر میں کوئی تعبیر نہیں ہے۔ امام رازی نے اس کی معنوی پہنائیوں کو مانا ہے۔ فرماتے ہیں کہ لفظ بر تمام طاعات اور تمام اعمال خیرہ کو جامع ہے۔ لفظ بر زبر کے ساتھ جسے صفت مشبہ کا صیغہ ہے اس کے معنی میں چونکہ وسعت کا تصور موجود ہے اس لیے اس کو بھی بمعنی نیکی بولا جانے لگا۔ لفظ بر کبھی اللہ کی صفت بن کر آتا ہے جیسے انہ هو البوالرحیمہ۔ اور کبھی بندہ کی جیسے بوالوالدیہ، جب اللہ کے لیے اس لفظ کا استعمال ہوگا تو اس کے معنی ثواب عطا کرنے کے ہیں اور جب بندہ کے لیے آئے گا تو اطاعت کرنے کے معنی ہوں گے۔

باغ : حد سے نکل جانے والا۔ عدول حکمی کرنے والا۔ یعنی سے اسم فاعل ہے غیر باغ و لاعاد ہیں امام مجاہد نے باغی اور عادی نہ ہونے کے یہ معنی بیان کیے ہیں کہ رہزن نہ ہو، سرکار کے خلاف نہ ہو، اللہ کی معصیت کے لیے گھر سے نہ نکلا ہو تو ایسے شخص کو مردار، خون، سوراخ کا گوشت کھانا جائز ہے ورنہ چاہے مضطر ہو اس کو رخصت نہیں ہے۔ امام شافعی بھی اس کے قائل ہیں لیکن امام اعظم اور سلف کی ایک بڑی جماعت کہتی ہے کہ بغاوت اور عدون کا تعلق کھانے سے ہے۔ باغی کا یہ مطلب ہے کہ بے حکمی نہ کرے یعنی اضطراب کی حالت نہ ہو اور کھانے لگے اور عادی کے یہ معنی ہیں کہ زیادتی نہ کرے یعنی بقدر ضرورت کھائے۔

البیت : اصل میں بیت اس جگہ کو کہتے ہیں جہاں انسان رات میں آکر بسیرا کرے۔ پھر کبھی کبھی رات کا لحاظ کیے بغیر مطلق جائے سکونت کو بیت کہدیا جاتا ہے۔ مٹی کا گھر ہو یا چونے کا پتھر کا۔ شامیانہ یا خیمہ سب کے لیے بیت کا لفظ استعمال ہوا ہے۔ قرآن میں لفظ بیت الف لام کے ساتھ استعمال ہو تو اس سے خانہ کعبہ مراد ہوتا ہے۔ اسی کو البیت الحرام حرمت والا گھر کہتے ہیں۔ شاہ عبدالقادر فرماتے ہیں حرام کے معنی جس جگہ بند رہنا چاہیے اس مکان میں کئی باتیں منع ہیں۔ آدمی کو مارنا اور جانور کو ستانا اور درخت گھاس اکھاڑنا اور پڑا مال اٹھانا۔ اسی کو البیت العتیق بھی کہتے ہیں۔ جو چیز زمانہ یا مقام یا رتبہ میں مقدم ہو اس کو عتیق کہتے ہیں۔ اسی عتیق کے معنی کبھی قدیم سے آتے ہیں اور کبھی بزرگ اور کریم سے، خانہ کعبہ کو بیت عتیق کیوں کہا گیا ہے، حضرت

ابن عباس، ابن الزبیر، مجاہد اور قتادہ کا بیان ہے کہ چونکہ اللہ تعالیٰ نے زبردستوں اور سرکشوں کے ہاتھ سے اس کو تباہی اور بربادی سے ہمیشہ محفوظ و آزاد رکھا اس لیے عتیق کہا گیا۔ سفیان ابن عیینہ کہتے ہیں کہ یہ نام اس لیے پڑا کہ وہ دوسروں کی ملکیت سے ہمیشہ آزاد رہا۔ حسن اور ابن زید کا قول ہے کہ چونکہ وہ قدیم گھر ہے اس لیے اس کا نام عتیق ہوا۔ اہل حدیث عتیق پرانی اشرفی کو کہتے ہیں۔

تسین فجر: تسین کے معنی ظاہر ہو جانا، کھل جانا، قرآن میں صبح ہونے کے لیے خیط ایضاً کخیط اسود سے نمایاں ہونا استعمال کیا ہے۔ فجر کی سفید دھاری کا سیاہ دھاری سے ممتاز ہو جانا کنا یہ ہے۔ تاریکی شب کے دور ہونے اور سپید صبح کے نمودار ہونے یعنی طلوع فجر سے۔ اس موقع پر اس لفظ کو خاص طور پر لانے کی وجہ یہ ہے کہ نہ تو تنگیوں اور وہمی مزاج لوگوں کی طرح صبح ہوتے سے پہلے کھانا پینا حرام سمجھو اور نہ ایسے بے فکر ہو جاؤ کہ صبح ہو جانے کے باوجود کھاتے رہو بلکہ روزے اور کھانے پینے کے درمیان حد فاصل صبح صادق کا تیقن ہے۔ اس تیقن سے پہلے کھانا پینا حرام سمجھنا درست نہیں ہے اور تیقن کے بعد کھانے پینے میں مشغولیت حرام اور روزے کے لیے مفید ہے خواہ ایک منٹ ہو۔ قرآن نے روزے کے لیے یہ حدی بندی کی ہے کہ صبح صادق ہونے کا یقین ہو جائے اس کے بعد ایک منٹ کے لیے بھی کھانے کی اجازت نہیں ہے۔ کیونکہ قرآن نے سپید صبح کے ظاہر ہونے کے لیے دھاگے کی تعبیر اختیار کی ہے اور عسقلانی لکھتے ہیں کہ اس سے مراد یہ ہے کہ دھاگے کی تعبیر سپید نمودار ہونے کے بعد رات میں دن ہے۔ دھاگے کی تعبیر اس کی اجازت نہیں دیتی کہ اس سے روشنی کا چیلنا مراد لیا جائے۔ تمتع سے بنا ہے اس کے معنی برتنے، فائدہ اٹھانے اور مدتِ منفعت میں امتداد ہونے کے ہیں۔ آیت قرآنی میں تمتع سے تمتع عرفی مراد ہے نہ کہ شرعی اس لیے وہ تمتع اور قرآن دونوں کو شامل ہے۔ اصطلاح قانون میں تمتع یہ ہے کہ زمانہ حج میں ایک احرام باندھ کر عمرہ کیا اور پھر دوسرے احرام سے حج بھی کیا جائے۔ دونوں احراموں کی درمیانی مدت میں حالت احرام کی ممنوعات سے پوری طرح فائدہ اٹھایا جاسکتا ہے دین ابراہیمی کو چھوڑ کر اہل عرب جہاں اور جہالتوں میں مبتلا تھے وہاں ایک عقیدہ یہ بھی گڑھ لیا تھا کہ موسم حج میں عمرہ کرنا سخت گناہ ہے۔ وہ کہتے تھے کہ جب

سواریاں حج سے واپس آجائیں اور ان کی پیٹھ کے زخم اچھے ہو جائیں اُس وقت عمرہ جائز ہو سکتا ہے لیکن قرآن نے اس رسم قبض کو ختم کر دیا اور زمانہ حج میں احرام باندھ کر اولاً عمرہ کرنے اور پھر احرام باندھ کر حج کرنے کی اجازت دے دی۔

ترتیب: انتظار کرنا، خواہ کسی معاملہ کے ختم ہونے یا پورا ہونے کا انتظار ہو۔ قانون کی اصطلاح زبان میں اس انتظار کا نام ہے جو عورت پر قید نکاح سے آزاد ہونے کے بعد لازم ہے طلاق والی عورت کے لیے تین حیض انتظار کی مدت ہے، شوہر کی وفات ہو جاتے تو چار ماہ دس روز عدت ہے۔ طلاق ہو یا وفات اگر حاملہ ہو تو وضع حمل اس کی عدت ہے اور طلاق بائنہ یا منقطع اور موت کی عدت میں انتظار صرف یہی نہیں ہے کہ اس مدت میں نکاح نہ کریں بلکہ اس سے مراد یہ ہے کہ نیت کے لیے بھی عدت گزرنے کا انتظار ہے یعنی اس زمانہ میں اپنے آپ کو زینت سے روکے رکھے چنانچہ احادیث میں واضح طور پر یہ احکام ملتے ہیں کہ عورت کو رنگین کپڑے اور زیور پہننے سے، مہندی اور سرمہ اور خوشبو لگانے سے اور بالوں کی آرائش سے پرہیز کرنا چاہیے۔ اسے اصطلاح میں احدا کہتے ہیں۔

تراضی: یا بھی رضامندی، آپس کی خوشی، ایک کا دوسرے سے راضی ہونا۔ تراضی بروزن تفاعل مصدر ہے۔ اسلام میں معاملات کی اصل بنیاد تراضی ہے۔ معاملہ خواہ کوئی ہو، اجارہ ہو، تجارت، رہن یا قرض ہو تراضی بنیادی شرط ہے اس کی تفصیلات انشاء اللہ پارہ پنجم میں آئیں گی۔

توفی: یہ لفظ وفا سے بنا ہے۔ اس کے اصل معنی لغت میں کسی چیز کو پورا لینے اور اس پر پورے طور پر قبضہ کرنے کے ہیں۔ بیند کی حالت میں ہوش کو پورے طور پر اٹھایا جاتا ہے۔ موت کے وقت رُوح پورے طور پر قبض کر لی جاتی ہے، حضرت عیسیٰ علیہ السلام کو ان کی زندگی ہی میں آسمان پر مع جسم کے پورے طور پر اٹھایا گیا تھا۔ اس لیے تینوں صورتوں کے لیے قرآن میں لفظ توفی استعمال ہوا ہے۔ کیونکہ پورے طور پر لے لینا، قبض کر لینا موجود ہے یعنی توفی جنس ہے اور رُوح کھینچ لینا، ہوش کھینچ لینا اور جسم سمیت اٹھ لینا یہ تینوں اس کی انواع ہیں۔ قاضی بیضاوی فرماتے ہیں توفی کے معنی کسی چیز کو پورے طور پر لینا اور موت اس کی ایک قسم ہے۔ علامہ کا زرونی

لکھتے ہیں کہ توفی نمیند کے لیے مجازاً استعمال ہوا ہے کیونکہ وہ بھی ایک طرح کا قبض کرنا ہے علامہ مرتضیٰ زبیدی لکھتے ہیں کہ توفی کے معنی موت مجازی ہے۔ علامہ زحمتی اساس البلاغہ میں رقمطراز ہیں کہ توفی کے معنی حقیقی اور اصلی استیفاً اور اشکال کے ہیں اور موت کے معنی مجازی ہیں۔ جن لوگوں کا مذاقِ عربیت پختہ نہیں وہ جب دیکھتے ہیں کہ توفی کا استعمال رُوح قبض کرنے اور مار ڈالنے کے لیے کرتے ہیں تو وہ قبض رُوح ہی کو توفی کے حقیقی معنی سمجھ لیتے ہیں میرتا سر غلط ہے۔ بلاغت کے نکتہ شناس جانتے ہیں کہ محاوراتِ بلغاً میں اس کا استعمال ہمیشہ اس کے حقیقی معنی میں ہوتا ہے اور چونکہ موت اور نمیند میں بھی یہ بات موجود ہے اس لیے ان دونوں کے لیے بھی توفی اسی اعتبار سے بولا جاتا ہے۔ علامہ ابولیتاء کلیات میں رقمطراز ہیں۔ توفی بمعنی موت و قبض رُوح عوامی محاورہ ہے۔ اور توفی بمعنی پورا لینا اور حق وصول کر لینا بلغاً کا محاورہ ہے۔ امام راعب فرماتے ہیں موت اور نمیند کو بھی توفی سے تعبیر کر دیتے ہیں۔ اس پر تفصیلی بحث انشاء اللہ پارہ سوم میں آرہی ہے۔

تعریفیں : اشارۃً کنایۃً کہنا، مبہم کہنا، پر دے میں کہنا۔ امام ابو جعفر بیہقی نے تاج المصادر میں تعریف کا ترجمہ فارسی میں یہ لکھا ہے سخن سر بستہ گفتن۔ اور امام ابو بکر محمد بن عزیز سجستانی نیز تہا تلو میں لکھتے ہیں۔ تعریف کے معنی بغیر کھولے اور صاف بتائے کسی بات کو اشارے میں کہنا۔ امام راعب لکھتے ہیں تعریف وہ گفتگو ہے جس میں دو پہلو ہوں۔ ایک سیدھا دوسرا غلط یا ایک ظاہر اور دوسرا پوشیدہ۔ قاضی ثناء اللہ پانی پتی رقمطراز ہیں۔ تعریف سننے والا کہنے والے کی مراد تاڑ جائے حالانکہ الفاظ اس کا ساتھ نہ دیتے ہوں۔ حقیقتاً اور مجازاً۔۔ اور امام فخر الدین رازی ارقام فرماتے ہیں۔ تعریف لغت میں تصریح کی ضد ہے اس کے معنی ہیں اپنے کلام میں ایسی چیز کو لے آنا جو اپنی مراد ہی بتاتی ہو اور غیر مراد ہی مگر مراد متکلم کی طرف اس کی رہنمائی زیادہ مکمل اور زیادہ راجح ہو۔ یہ اصل میں عرض اشاری سے بنا ہے جس کے معنی جانب اور کنارے کے ہیں۔ گویا تعریفیں کرنے والا شخص اپنے مقصد کے گرد گھومتا تو ضرور ہے مگر اسے ظاہر نہیں کرتا۔ اس کی مثال یہ ہے کہ ایک حاجت مند ایک شخص سے جو اس کی حاجت برآ رہی کر سکتا ہے یہ کہے کہ میں تو حضور کے سلام کو حاضر ہوا ہوں۔ اور تعریفیں کو تلوہج بھی کہہ دیتے ہیں کیونکہ تعریفیں متکلم کی مراد کی طرف اشارہ

ہوتا ہے۔ کنا یہ اور تعریض میں یہ فرق ہے کہ کنا یہ کسی چیز کو اس کے لوازم کے ذریعہ ذکر کیا جاتا ہے مثلاً فلاں کثیر المراد بڑی راگھ والا ہے یہ کسی کے بہت مہمان نواز ہونے سے کنا یہ ہے اور تعریض یہ ہے کہ ایسی بات کا ذکر کر دجس میں تمہارے مقصود کا بھی احتمال ہو اور غیر مقصود کا بھی مگر قرآن احوال اسی بات کے موبد ہوں کہ اسے تمہاری مقصود پر محمول کیا جائے بعض محققین نے ثابت کیا ہے کہ تعریض اور کنا یہ میں عام اور خاص کی نسبت ہے یعنی تعریض تو کنا یہ ہو سکتی ہے لیکن ہر کنا یہ تعریض نہیں ہوتا۔ میں آپ کے سلام کو آیا ہوں کنا یہ بھی ہے اور تعریض بھی اور فلاں بہت راگھ والا کنا یہ ہے تعریض نہیں ہے۔ قرآن کی آیت میں تعریض سے مراد عورت کو اس کی عدت میں نکاح کا درپردہ پیغام سنا دینا ہے۔

جہاد: یہ لفظ جہد سے نکلا ہے، جہاد اور مجاہدہ فعال اور مفاعلت کے وزن پر اسی جہد سے مصدر ہے۔ اور لغت میں اس کے معنی محنت اور کوشش کے ہیں۔ اسی کے قریب قریب اس کے

اصطلاحی معنی بھی ہیں یعنی حق کی بلندی، اس کی اشاعت اور حفاظت کے لیے ہر قسم کی جدوجہد قربانی اور ایثار گوارا کرنا۔ اور ان تمام جسمانی، مالی، دماغی قوتوں کو جو اللہ تعالیٰ کی طرف سے بندوں کو ملی ہیں۔ اس راہ میں صرف کرنا یہاں تک کہ اس کے لیے اپنی اپنے عزیز واقارب کی، اہل و عیال کی، خاندان و قوم کی جان تک کو قربان کر دینا اور حق کے مخالفوں اور دشمنوں کی قوت کو توڑنا، ان کی تدبیروں کو رائیگاں کرنا ان کے حملوں کو روکنا۔ اور اس کے لیے جنگ کے میدان میں اگر ان سے لڑنا پڑے تو اس کے لیے پوری طرح تیار رہنا بھی جہاد ہے اور یہ اسلام کا ایک رکن اور بہت بڑی عبادت ہے۔

جب جہاد کے معنی محنت اور جدوجہد کے ہیں تو ہر نیک کام اس کے تحت آسکتا ہے اسی عموم کے پیش منظر علما نے جہاد کی مفرد قسمیں بتائی ہیں۔

۱۔ علمائے دل کی اصطلاح میں جہاد کی سب سے اعلیٰ قسم خود اپنے نفس کے ساتھ جہاد کرنا ہے اور اسی کا نام ان کی زبان میں جہاد اکبر ہے۔ سورہ عنکبوت میں اللہ تعالیٰ نے مسلمانوں کو حق کے لیے ہر مصیبت و تکلیف میں ثابت قدم اور بے خوف رہنے کی تعلیم دی ہے اور گزشتہ انبیاء کے کارناموں کا ذکر کیا ہے کہ وہ ان مشکلات میں کیسے ثابت قدم رہے اور بالآخر اللہ نے ان کو کامیاب اور ان کے دشمنوں کو ناکام کیا۔ سورت کے آغاز میں ہے:

من جاهد فانما يجاهد لنفسه

جو کوئی جہاد کرتا ہے اپنے ہی لیے جہاد کرتا ہے۔

اور سورت کے آخر میں سنا کہ ہمارے کام میں یا خود ہماری ذات کے حصول میں یا ہماری رضا کی طلب میں جو جہاد کرے گا اور محنت اٹھائے گا اور نبوت کی لائی ہوئی ہدایت اور دعوت کا حلقہ وسیع کرنے کا غافل خدا فراموش انسانوں کو اللہ کی بندگی کے صحیح راستہ پر لگانے کے واسطے محنت و مشقت کرے گا اور اس راہ میں اپنے وقت اپنے چین و آرام کو بیچ کرے گا ہم اس کے لیے اپنے تک پہنچنے کا راستہ آپ صاف کر دیں گے اور اس کو اپنی راہ دکھائیں گے۔ یہی مجاہدہ کامیابی کا ذمہ اور روحانی ترقیوں کا وسیلہ ہے ارشاد ہے :

والذین جاهدوا فينا لهدىٰ نهم سبلنا وان الله لمع الحسین
اور جنہوں نے ہمارے بائے بائے میں جہاد کیا یعنی محنت اٹھائی ہم ان کو ضرور اپنا
راستہ آپ دکھائیں گے اور بلاشبہ اللہ نیکو کاروں کے ساتھ ہے۔

۲۔ جہاد کی ایک اور قسم جہاد بالعلم ہے۔ دنیا کا تمام تر شر و فساد جہالت کا نتیجہ ہے اسے دور کرنا ہر حق طلب کے لیے ضروری ہے۔ ایک انسان کے پاس اگر عقل و معرفت اور علم و دانش کی روشنی ہے تو اس کا فرض ہے کہ وہ اس سے دوسرے تکاریک دلوں کو روشنی پہنچائے۔ اسی لیے ارشاد ہے :

ادع الی سبل ربك بالحكمة والموعظة الحسنة

تو لوگوں کو اپنے پروردگار کے راستہ کی طرف حکمت و دانائی کے ذریعے بلا

دین کی یہ دعوت و تبلیغ جو ہر اس علمی طریق پر ہوتی ہے سرنامہ جہاد ہے اور اسی کا نام جہاد بالقرآن ہے۔ ارشاد ہے :

فلا تقطع الکافرین و جاهدہم بجهاد اکبیرا

لہذا تم کافروں کا کہنا نہ مانو ان سے قرآن کے ذریعے بہت بڑا جہاد کرو

ابوبکر جصاص رازی نے احکام القرآن میں اس پر لطیف بحث کی ہے اور بتایا ہے

کہ اس جہاد کا درجہ جہاد بانفس اور جہاد مال دونوں سے برتر ہے۔ ہر ایک مسلمان کا فرض ہے کہ حق کی حمایت اور دین کی نصرت کے لیے عقل و فہم علم اور بصیرت حاصل

کرے اور ان کو اس راہ میں صرف کرے اور وہ تمام علوم جو اس راہ میں کام آسکتے ہوں ان کو حاصل کرے۔ یہ جہادِ علم کا جہاد ہے جو اہل علم پر فرض ہے۔

۳۔ جہادِ بالمال۔ انسان کو اللہ تعالیٰ نے جو مال و دولت دی ہے۔ اس کا غشٹا بھی یہی ہے کہ اس کو اللہ کی مرضی کے صحیح راستوں میں خرچ کیا جائے۔ حق کی حمایت و اشاعت کا کام چونکہ اکثر روپے پر موقوف ہوتا ہے اس لیے جہادِ بالمال کی اہمیت بھی کم نہیں ہے۔ دوسری اجتماعی تحریکوں کی طرح اسلام کو بھی اپنے ہر قسم کی تحریکات اور جدوجہد کے لیے سرمایہ کی ضرورت ہے۔ قرآن عزیز میں مالی جہاد کے بارے میں تنبیہ و تاکید کے متعلق بکثرت آیتیں ہیں بلکہ بمشکل کہیں جہاد کا حکم ہو گا جہاں اس جہادِ بالمال کا ذکر نہ ہو۔

۴۔ جہادِ بالنفس، اگرچہ جہادِ بالنفس یعنی اپنے جسم و جان سے جہاد کرنا جہاد کے ان تمام اقسام کو شامل ہے جن میں انسان کی کوئی جسمانی محنت صرف ہو اس کی آخری حد خطرات سے بے پروا ہو کر اپنی زندگی کو اللہ کی راہ میں نثار کر دینا ہے۔ دین کے دشمنوں سے اگر مقابلہ آپڑے اور وہ حق کی مخالفت پر مثل جائیں تو ان کو راستہ سے ہٹانا اور اس صورت میں ان کی جان لینا یا اپنی جان دینا جہادِ بالنفس کا انتہائی درجہ کمال ہے۔ ان جان نثاروں کا نام قانونِ اسلامی کی زبان میں شہید ہے۔ یہ عشق و محبت کے شہید زندہ جاوید ہیں۔

مگر گزیر و آنکہ دلش زندہ شد بعشق ثبت است بر جریدہ عالم دوام ما
 حج :- حج کے معنی ارادہ کرنا ہیں اور اس سے مقصود خاص مذہبی قصد و ارادے سے مقدس مقام کا سفر ہے۔ عباداتِ اسلامی میں دین کا چوتھا رکن یا نماز، روزہ، زکوٰۃ کے بعد چوتھا فرضیہ، امت کے ہر فرد پر خواہ وہ دنیا کے کسی علاقہ کا باشندہ ہو بشرطِ استطاعت و صحت و امن راہ عمر میں ایک بار فرض ہے۔ گویا دنیائے اسلام کی بین الاقوامی سالانہ کانفرنس، ارکانِ حج یعنی جو چیزیں فرض ہیں وہ تین ہیں۔ پہلے شش احرام یعنی حد و حرم میں داخلہ سے پہلے عام لباس اتار کر احرام یعنی دو چادریں بے سلی پہن لینا۔ ۲۔ طواف میں ۹ ذی الحجہ کو حاضری، اصطلاح میں اسے وقوف کہتے ہیں۔ ۳۔ طوافِ زیارۃ یعنی وقوف کے بعد خانہ کعبہ کا طواف۔ واجباتِ حج چار ہیں۔ ۱۔ ۱۰ ذی الحجہ کی درمیانی شب میں

مزدلفہ میں قیام ۲۔ صفا و مروہ کے درمیان کی آمد و رفت اصطلاحی نام سنی ہے۔ ۳۔ مزدلفہ میں قیام کے بعد منیٰ میں کتکریاں پھینکنا، اصطلاحی نام رمی جمرات ہے۔ ۴۔ طواف کعبہ، یہ طواف فرض کے علاوہ ہے۔ اور طوافِ صدر کہلاتا ہے۔ قربانی کرنا، سر کے بال اتروانا وغیرہ بہت سے سنن و مستحبات ان کے علاوہ ہیں۔

حلق: منیٰ میں قربانی کے بعد حاجی سر کے بال منڈاتے یا ترشواتے ہیں۔ یہ اس رسم کی تعمیل ہے کہ نذرینے والے جب نذر کے دن پورے کر لیتے تو اپنے بال منڈواتے، ساتھ ہی اس رسم میں ایک اور پرانی یادگار کا اشارہ چھپا ہے۔ تمدن کے ابتدائی عہد میں دستور تھا کہ جو غلام بنا کر آزاد کیا جاتا تھا اس کے سر کے بال منڈوا دیے جاتے تھے۔ یہ غلامی کی نشانی سمجھی جاتی تھی۔ چونکہ حج خدا کی دائمی غلامی اور بندگی کا اقرار و اعتراف ہے اس لیے انسانیت کی یہ پرانی رسم باقی رکھی گئی۔

حرمت: حرمت کی جمع ہے حرمت اس چیز کو کہتے ہیں جس کا ادب ضروری ہو۔ اہل عرب ادب کی وجہ سے خانہ کعبہ کو البیت الحرام کہتے ہیں، پھر اس علاقہ کا ادب جس میں خانہ کعبہ واقع ہے اس کو حرم کہتے ہیں۔ یعنی ادب کا مقام مکہ مکرمہ کا ایک مخصوص حصہ جس کی حدود میں اللہ تعالیٰ نے اس کے ادب کی وجہ سے کچھ چیزوں کو حرم کر دیا ہے حرم کہلاتا ہے۔ علامہ ابن مفلح نے حدود حرم یہ بتائی ہیں۔ مدینہ طیبہ سے تین میل کے بعد علاقہ حرم شروع ہوتا ہے۔ طائف کی جانب سے سات میل، جدہ کی سمت میں دس میل، جعزانہ کی جانب نو میل اور یمن کی جانب سات میل۔ یہ حدود حرم ہیں۔ ان زمان کے لحاظ سے رجب، ذی قعدہ، ذی الحجہ اور محرم چار مہینے حرام ہیں۔ کیونکہ ان کا ادب کیا جاتا ہے۔ اور اشخاص کے لحاظ سے وہ شخص حرام ہے جو احرام باندھ لیتا ہے اس کا بھی ادب کیا جاتا ہے۔ گویا علاقہ حرم کا ادب، حرمت والے مہینوں کا ادب اور احرام باندھنے والے لوگوں کا ادب یہ سب مل کر حرمت ہو گئے جنگ میں ان میں سے کسی کا ادب ملحوظ نہیں رہتا ہے۔ قرآن نے ان کے آداب کو ملحوظ رکھنے کا ایک نصاب بتایا ہے اور وہ یہ ہے کہ الحرمت قصاص۔

حلال: یہ حل یا حل کا مصدر ہے۔ حلال ہونا۔ تحلیل و تحریم اصل میں حق خداوندی ہے کسی شخص یا کسی جماعت کو خود کسی چیز کو حرام یا حلال قرار دینے کا حق نہیں ہے۔ تمام اہل سنت و الجماعۃ

کا اشیاء کی حلت و حرمت کے بارے میں تحقیقی مسلک یہ ہے کہ یہ تنہا اللہ سبحانہ کے اختیار کی چیز ہے۔ کسی چیز کو حلال یا حرام کرنا صرف اسی کا کام ہے۔ وہ اس میں منفرد ہے۔ اور یہ خالص اسی کا حق ہے۔ کسی دوسرے کو اس میں کسی نوع سے دخل نہیں ہے نہ بالذات کسی کو یہ اختیار ہے اور نہ ہی اللہ نے یہ اختیار کسی کو تفویض کیا ہے۔ چنانچہ شیخ ابن الہمام فرماتے ہیں الحاکم لا خلاف فی انہ اللہ اس میں کوئی اختلاف نہیں کہ حکم دینا صرف اللہ کا کام ہے۔ یہی عبارت کم و بیش اصول فقہ کی مشہور کتاب التوضیح والتلویح میں بھی ہے اور اسی مضمون کو علامہ ابن امیر الحاج نے شرح تحریر الاصول میں اور علامہ اسنوی شافعی نے شرح منہاج الاصول میں نہایت شرح و بسط سے ذکر کیا ہے کہ حکم شرعی اللہ ہی کی طرف سے ہوتا ہے۔ اسی لیے قرآن میں یہ مسئلہ عموماً مسئلہ توحید کے ساتھ بیان ہوتا ہے کیونکہ اللہ کے حکم کے بغیر تحلیل و تحریم شرک ہے۔ شاید آپ کے ذہن میں یہ خلش پیدا ہو کہ حکم رسول، حکم اہل اجماع اور حکم مجتہد سے بھی کچھ چیزیں حرام ہوتی ہیں تو یہ خلش بے معنی ہے کیونکہ اللہ کے رسول کا ارشاد حکم اہل اجماع اور اجتہاد مجتہد صرف اللہ تعالیٰ کے حکم کا مظہر و کاشف ہے۔ حاکم صرف اللہ ہی ہے۔ حکیم الامت شاہ ولی اللہ فرماتے ہیں تحلیل و تحریم اس تکوین کا نام ہے جو عالم ملکوت میں نافذ ہوتی ہے کہ فلاں شے پر گرفت ہے یا نہیں۔ یہی تکوین اللہ کی صفات سے ہے۔ اسی تحلیل و تحریم کی نسبت حضور انور صلی اللہ علیہ وسلم کی طرف ہو تو وہ اس معنی میں ہے کہ آپ کا فرمان قطعی نشانی ہے اللہ تعالیٰ کے حلال یا حرام کرنے کی۔ اور مجتہدین کی طرف نسبت اس معنی میں ہے کہ وہ اس کو نص شارع سے روایت کرتے ہیں یا کلام شارع سے استنباط کرتے ہیں (حجۃ اللہ البالغہ) خمر : شراب انگوری، اصل میں تو انگور کے کچے پانی کا نام جبکہ وہ نشہ آور ہو خمر ہے لیکن مجازاً ہر نشیبی شراب کو خمر کہہ دیتے ہیں۔ علامہ مرتضیٰ زبیدی تاج العروس میں رقمطراز ہیں۔

«باتفاق ائمہ لغت انگور کے کچے پانی کا جبکہ وہ نشہ آور ہو خمر نام ہونا حقیقت ہے جتنی کہ خمر کا استعمال اس میں مشہور ہے، دوسری شرابوں میں کہ جو مختلف ناموں سے موسوم ہیں اس کا استعمال مجازاً ہے»

خمر یا تو خمر سے ماخوذ ہے جس کے معنی خمر اٹھنے کے ہیں۔ چونکہ اس میں بھی خمر لٹھکر جوش پیدا ہوتا ہے اور جھاگ آنے لگتے ہیں اس لیے اس کا نام خمر ہوا۔ یا خمر سے مشتق ہے

جس کے معنی چھپا لینے کے ہیں۔ چونکہ یہ وسواس کو گم کر دیتی اور عقل و ہوش پر پردہ ڈال دیتی ہے اس لیے اسے خمر کہا گیا ہے۔

خلع: خلع یہ ہے کہ عورت کہے کہ تو اتنے مال پر مجھ سے خلع کر لے اور مرد کہے کہ مجھے منظور ہے اس کے کہتے ہی عورت پر طلاق بائن واقع ہو جائے گی خواہ شوہر زبان سے طلاق نہ کہے اور مال کی اتنی مقدار عورت کے ذمہ واجب ہوگی۔ یہ خلع ہے۔ اگر دونوں میں اویزش ہے اور قصور عورت کا ہے اور خود ہی خلع کی درخواست کرتی ہے تو گنہ کار ہوگی اور مرد مال لینے میں گنہ کار نہ ہوگا۔ البتہ مہر سے زیادہ لینا مکروہ ہے۔ اور اگر قصور وار مرد ہے تو خلع کا مال لینے میں مرد گنہ کار ہوگا اور عورت گنہ کار نہ ہوگی۔

خطبہ: پیغام نکاح، منگنی نکاح کی ابتدائی بات چیت کو خطبہ کہتے ہیں۔ یہ لفظ اگر خناس کے پیش کے ساتھ ہو تو وعظ و نصیحت اور تقریر کے معنی ہیں اور خناس کے ساتھ ہو تو نکاح سے قبل نکاح کی بات چیت کے معنی ہیں۔

مرجعت: اگر شوہر طلاق رجعی کے بعد بیوی کو واپس لینا چاہے تو عدت کے اندر اندر اسے واپس لینے کا حق ہے۔ رجعت یہ ہے کہ بیوی سے کہہ دے کہ میں نے تجھ سے رجعت کی یا عملاً کوئی ایسا کردار پیش کر دے جو میاں اور بیوی کے لیے عرف میں بطور عرفواں ہوں۔ اس رجعت سے پہلا نکاح قائم رہتا ہے۔ رجعت کا اعلان اور اس پر گواہ مقرر کرنا ایک امر مستحب ہے لیکن یاور ہے کہ رجعت طلاق رجعی کے اثر کو ختم کرتی ہے، طلاق کو منسوخ نہیں کرتی اگر اس کے بعد پھر طلاق دے گا تو یہ دوسری طلاق تصور ہوگی۔ اور اب بھی اسے رجعت کا حق حاصل ہے۔ رجعت صرف طلاق رجعی میں ہوتی ہے طلاق بائنہ میں نہیں ہوتی۔

سرفش: عورتوں سے احتیاط کرنا، عورتوں سے بے پردہ ہونا، عورتوں کی طرف رغبت کرنا۔ سرفش سرفش کا مصدر ہے۔ اس کے معنی نفس بات کہنے اور جماع کرنے کے ہیں۔ فاضی بیضاوی سرفش کے معنی بیان کرتے ہیں ہوا الافصاح مما یجب ان یکنی عنہ جس چیز کو کنا یہ سے بیان کرنا چاہیے اس کو کھول کر کہنا۔ ان کا بیان ہے کہ جماع سے کنا یہ ہے کیونکہ جماع تقریباً سرفش سے خالی نہیں ہوتا۔ زجاج نے جو ائمہ لغت ہیں سے ہیں اس کی تعریف یہ کی ہے کہ سرفش ایسا کلمہ ہے جو ہر اس چیز کو شامل ہے جس کی مرد عورتوں سے خواہش رکھتے ہیں۔ علامہ راعب السمرانی لکھتے ہیں۔ سرفش وہ کلام ہے جو جماع اور داعی جماع پر برا بیگنہ کرنے

والی اشیاء کے ذکر پر مشتمل ہو کہ جن کا بیان کرنا بقیع سمجھا جاتا ہے۔ حضرت عبداللہ ابن عباس فرماتے ہیں کہ اللہ سبحانہ بڑے کریم ہیں کنا یہ سے کام لیتے ہیں۔ حافظ ابن حجر عسقلانی حدیث من حج للہ فلم یرفت ولم یفستق مرجع کیوم ولدته اُمّہ جس نے اللہ کے لیے حج کیا پھر نہ رفت کیا اور نہ فسق کیا تو اس طرح واپس ہوتا ہے جیسے آج ہی اپنی ماں کے پیٹ سے پیدا ہوا۔

کی شرح میں لکھتے ہیں کہ — آیت میں جمہور کے نزدیک رفت سے جماع مراد ہے، اور بظاہر حدیث میں رفت سے اس سے زیادہ عام چیز مراد ہے۔ قرطبی کی بھی یہی رائے ہے اور اس حدیث کا بھی یہی منشا ہے۔ جو روزے کے موضوع پر آئی کہ جب تم میں سے کسی کا روزہ ہو تو رفت نہ کرے یعنی بیہودہ کلام نہ کرے۔ (فتح الباری)

سفر: دور کی مسافت قطع کرنے کا نام سفر ہے۔ اصل میں سفر کے معنی پردہ ہٹانے کے ہیں سفر کو سفر اسی وجہ سے کہتے ہیں کہ اس میں یہ معنی محفوظ ہیں۔ علامہ ابن سید الناس المحکم میں لکھتے ہیں۔ اس نام سے سفر اس لیے موسوم ہوا کہ جس طرح ہوا سوکھے پتوں کو لاتی اور لے جاتی ہے، متفرق کرتی ہے اسی طرح سفر میں بھی آمد و رفت ہوتی ہے۔ اور امام ابو منصور ازہری فرماتے ہیں کہ — سفر کا نام اس لیے سفر پڑا کہ وہ مسافروں کے رخ اور ان کے اخلاق کو ظاہر کرتا ہے۔ اور جو بات چھپی ہوتی ہے وہ ظاہر ہو جاتی ہے۔ اور قانون کی زبان میں سفر سے خاص قسم کی قطع مسافت مراد ہے جس سے احکام شرعیہ متغیر ہو جاتے ہیں۔ ائمہ احناف کے نزدیک جس سفر سے احکام تبدیل ہو جاتے ہیں وہ یہ ہے کہ انسان تین دن رات کی مسافت کا ارادہ کرے۔ مسافت اونٹ کی رفتار سے ہو یا پیادہ رومی سے۔ پھر چال درمیانی ہو۔ یہی امام سفیان ثوری اور امام حسن بن صالح کا مسلک ہے۔ ابو بکر الجصاص رقمطراز ہیں کہ — لغت اور زبان کی مدد سے سفر کی مدت متعین نہیں ہو سکتی اس کا تعلق لوگوں کے عرف اور عادت سے ہے، عرف و عادت سے متعلق چیز کی تحدید ناممکن ہے۔ ہاں اگر یوں کہا جائے کہ سفر کے معنی کھولنے کے ہیں کسی دور مقام کی طرف جانے کو سفر اس لیے کہا گیا ہے کہ اس میں مسافر کے احوال و اخلاق کھل کر سامنے آ جاتے ہیں اور ظاہر ہے اخلاق و احوال کی نمائش کے لیے ذرا وقت کی ضرورت ہوتی ہے۔ اخلاق و احوال کا پتہ گھنٹوں میں نہیں بلکہ دنوں میں لگتا ہے۔ عرف میں بھی قریب کی مسافت کو

سفر نہیں بلکہ دور کی مسافت کو سفر کہتے ہیں۔ اس پر سب کا اتفاق ہے کہ تین دن کی مسافت سفر صحیح ہے اور اس سے کم پر اختلاف ہے۔ اس کی تائید حضور انور صلی اللہ علیہ وسلم کے اُس ارشاد سے ہوتی ہے جو بحوالہ ابن عمر مروی ہے کہ عورت بغیر محرم کے تین دن کا سفر نہ کرے۔ معلوم ہوا کہ اصل سفر تین دن ہے۔ علامہ اکمل الدین بابر ترقی نے عنایہ میں ان احکام و قوانین کی نشاندہی کی ہے جو سفر کی وجہ سے بدل جاتے ہیں۔ مثلاً نماز کا قصر کرنا، روزے میں افطار کا مباح ہونا، موزوں پر مسح کی مدت کا تین دن ہونا، جمعہ عیدین اور قربانی کا واجب نہ ہونا، بغیر محرم کے آزاد عورت کا نکلنا حرام ہونا، وکیعہ عنایہ علی المدین، سبیل اللہ: سبیل راستہ، اصل میں اس راستہ کو کہتے ہیں جو واضح ہو اور اس میں سہولت ہو۔ حافظ ابوالسعادات ابن الاثیر لکھتے ہیں کہ — سبیل اللہ کا لفظ عام ہے جو ہر اس خاص عمل پر آتا ہے جس کے ذریعے اللہ سبحانہ کے تقرب کے راستہ پر فرائض، نوافل اور انواع عبادت کی ادائیگی کے ذریعے ایک مسلمان کا فریضہ ہو اور جب یہ مطلق استعمال ہو تو بیشتر جہاد کے معنی میں آتا ہے۔ قرآن کی اصطلاح میں وہ تمام کام جو براہ راست دین و ملت کی حفاظت و تقویت کے لیے ہوں سبیل اللہ ہیں اور چونکہ حفظ و صیانت اُمت کا سب سے ضروری کام دفاع ہے اس لیے زیادہ تر اطلاق اسی پر ہوتا ہے ورنہ دین و ملت کے عام مصالح مثلاً قرآن و علوم و تہذیب کی اشاعت کا کام، مدارس کے اجرا و قیام دعا و مبلغین اور بہائیت و ارشاد اُمت کے تمام مفید کام سبیل اللہ ہیں۔ مصارف زکوٰۃ میں قرآن نے جہاں آج تک مصرف فی سبیل اللہ بتایا ہے فقہاء حنفیہ میں سے صاحب فتاویٰ ظہیر لکھتے ہیں کہ المراد طلبۃ العلم اس سے مراد طالبان علم کی امداد ہے اور صاحب بدائع کے نزدیک وہ تمام اُمتوں کی و خیرات کے لیے ہوں اس میں داخل ہیں۔

شرک: قرآن نے مشرکین اور مشرکات سے نکاح کی ممانعت کی ہے۔ یہ قرآن کا خاص اصطلاحی لفظ ہے۔ لغت میں اس کے معنی سا جھا، سا جھی بنانا، شریک شریک اور اشتراک سے اسم ہے۔ شاہ عبدالقادر نے موضع القرآن میں زیر ایہ دلائل کو المشرکات لکھا ہے کہ شرک یہ ہے کہ اللہ کی صفت کسی اور میں جانے مثلاً کسی کو کہے کہ اس کو ہر بات معلوم ہے یا وہ جو چاہے کر سکتا ہے یا ہمارا بھلا یا بُرا کرنا اس کے اختیار میں ہے اور یہ کہ اللہ کی تعظیم کسی اور پر خرچ کرے اور اس سے حاجت مانگے اس کو مختار جان کر۔ اور

سورۃ نسا میں زیر آیتہ ان اللہ لا یغفر ان یشرک بہ تحریر فرماتے ہیں۔ فرمایا کہ اللہ شرک نہیں بخشا تو دشرک، فرمایا حکم میں شرک کرنے کو یعنی سوائے اسلام کے اور دین پسند کرے اور اس پر چلے۔ پس جو دین ہے سوائے اسلام کے شرک ہے۔ اگرچہ پوچھنے میں شرک نہ کرتے ہوں۔ اور سورہ انعام میں زیر آیت وان اطعتموہم انکم لمشرکون، فرماتے ہیں کہ شرک فقط یہی نہیں ہے کہ کسی کو سوائے خدا کے پوجے بلکہ یہ بھی شرک کے حکم میں ہے کہ اور کامطیع ہو جائے۔ شاہ صاحب نے یہ بات کھول کر بتا دی کہ شرک جس سے قرآن روکتا ہے وہ صرف پوجا تک محدود نہیں ہے بلکہ اس کے ساتھ یہ بھی شرک ہے کہ حکم میں اللہ کے سوا کسی اور کی اطاعت کرے۔ اللہ کی پوجا کو پرستش اور اللہ کی طاعت کو بندگی کہتے ہیں۔ پرستش اور بندگی دونوں میں شرک سے قرآن نے روکا ہے۔ شاہ صاحب نے اپنی خدا داد فراست سے ترجمہ قرآن میں اس کی رعایت کی ہے جہاں پرستش کا ذکر ہوتا ہے وہاں شاہ صاحب عبادت کا ترجمہ پوجا فرماتے ہیں اور جہاں بندگی کا ذکر ہوتا ہے وہاں عبادت کا ترجمہ بندگی فرماتے ہیں اور پھر اسی لحاظ سے وہ لفظ الہ کے معنی بتاتے ہیں۔ جہاں عبادت کو پرستش کے معنی میں بولتے ہیں وہاں الہ کے معنی معبود کرتے ہیں اور جہاں بندگی کے معنی کرتے ہیں وہاں الہ کے معنی صاحب اور حاکم کے بتاتے ہیں۔ اور اسی بنا پر قرآن میں جیسے نیاز مندانہ اعمال کو اللہ کے علاوہ کسی کے لیے کرنے سے منع کیا ہے ایسے ہی تحلیل و تحریم کا حق اللہ کے علاوہ کسی اور کے لیے ماننے سے روکا ہے۔ بہر حال شاہ صاحب نے شرک کے موضوع پر موضع القرآن میں متفرق مقامات پر مختصر الفاظ میں جو کچھ فرمایا ہے اس کی تفصیل ان کے بھتیجے مولانا محمد اسماعیل صاحب شہید نے تقویت الایمان میں پیش کی ہے۔ اس سے بہتر اور مفید کتاب اردو میں اس موضوع پر شاید کوئی ہو۔

صلوٰۃ: نماز، دعا، رحمت، صلوٰۃ بمعنی عبادت مخصوصہ کی اصل یہی دعا ہے، جس طرح کسی شے کو اس کے بعض اجزاء کے لحاظ سے موسوم کرتے ہیں اسی طرح یہ عبادت یعنی نماز بھی صلوٰۃ سے موسوم ہوتی۔ کہ دعا پر مشتمل ہے۔ نماز ان عبادات میں سے ہے کہ جس سے کوئی شریعت خالی نہیں ہے۔ اگرچہ اس کی صورتیں مختلف رہی ہیں۔ پہلے پارے میں نماز کی اقامت پر زور دیا گیا تھا اس پارے میں نمازوں کی محافظت پر زور دیا گیا ہے

نماز کس طرح پڑھنی چاہیے اور کن کن اوقات میں اور کئے کئے رکعتیں کر کے پڑھنی چاہیے اور اس کے کیا کیا آداب و شرائط ہیں۔ قرآن میں آداب و شرائط کے ساتھ نماز کی بجا آوری کی طرف اقامت سے اشارہ کیا ہے اور کتنی نمازیں ہیں اور کتنے اوقات اس کی طرف اسی پارے میں آیت محافظت سے اشارہ کیا ہے۔ دیکھو آیت ۲۳۹-۱ اس آیت سے یہ بات بتصریح ظاہر ہوتی ہے۔ کہ ہم کو نماز کس طرح اور کن اوقات میں اور کتنی رکعتوں کے ساتھ پڑھنی چاہیے۔ خود اللہ تعالیٰ نے اسی طرح تعلیم فرمائی ہے جس طرح خود قرآن کی اس اجمال کی تشریح سنت نبوی کے ذریعے احادیث میں تحریراً اور اہل ایمان کے نسلاً بعد نسل متفقہ تو اتر عمل میں عملاً موجود ہے اور قرآن پاک میں اس کے عملی حوالے اور متعلقہ احکام مذکور ہیں۔

صوم: روزہ یہ صام یصوم کا مصدر ہے جس کے معنی روزہ رکھنے کے ہیں۔ امام راعب لکھتے ہیں۔ صوم کے معنی اصل میں کام سے رک جانے کے ہیں۔ خواہ کھانا یا کھنکھو کر نیا چھنا پھرنا۔ اسی لیے اس گھوڑے کو جو چلنے پھرنے اور گھاس چارے سے رک جائے صائم کہا جاتا ہے۔ شاعر کہتا ہے: خیل صیام داخری غیر صاغۃ۔ اور تھمی ہوتی بڑا کو صائم بولتے ہیں نیز ٹھیک دوپہر کو صوم کہتے ہیں۔ اسلامی قانون میں صوم سے مراد مکلف کائنات کے ساتھ صبح صادق سے لے کر غروب آفتاب تک کھانے پینے استمنا اور استقاء سے رک جانے کا نام صوم ہے۔

صدقۃ: خیرات، زکوٰۃ، امام راعب اصنافی لکھتے ہیں۔ صدقہ وہ ہے جس کو انسان اپنے مال میں سے بطور عبادت نکالتا ہے جیسے کہ زکوٰۃ۔ لیکن صدقہ اصل میں نفلی خیرات کے لیے بولا جاتا ہے اور زکوٰۃ واجب کے لیے اور کبھی واجب کو صدقہ کہا جاتا ہے جبکہ اس کا ادا کرنے والا اپنے فعل میں صدق کا ارادہ کرے۔ ارشاد ہے خذ من اموالہم صدقۃ۔ صدقہ اسلام کی قانونی زبان میں بہہ کی طرح ہے الدر المنثور میں ہے الصدقۃ کا الہبۃ یعنی صدقہ بہہ کی طرح ہے۔ اور بہہ کے لیے شرط یہ ہے کہ مالک کی ملک سے نکل کر دوسرے کے قبضہ میں چلا جائے۔ اسی بنیاد پر فقہاء نے یہ قانون بنایا ہے کہ لا یتیم التبرع الا بالقبض کرنی مالیاتی نیکی بغیر قبضہ ویسے پوری نہیں ہوتی ہے۔ قانون کی زبان میں جسے صدقہ کہتے ہیں اس کے لیے قبضہ اور ملکیت بنیادی شرط ہے چاہے یہ روزے کا صدقہ ہو

اور چاہے کفارہ قسم ہو، سب کے لیے مالک بنانا اور قبضہ دینا شرط ہے۔ آپ روزے کا کفارہ یا نذر کا صدقہ دینا چاہتے ہیں اور جتنا صدقہ کرنا چاہتے ہیں اس قیمت کا آپ نے کھانا پکایا اور محتاجوں، مسکینوں کی دعوت کر دی۔ انہوں نے اگر آپ کے گھر دعوت کھا لی تو قانون کی زبان میں یہ طعامِ اباحت ہے صدقہ نہیں ہے نہ روزے کا کفارہ ادا ہو گا اور نہ نذر پوری ہوگی۔ صدقہ کے لیے شرط یہ ہے کہ اسے ملکیت میں دیا جائے اور ملکیت بغیر قبضہ کے درست نہیں ہے۔ اسی بنا پر قربانی کو صدقہ نہیں کہتے وہاں مالک بنانا عبادت نہیں صرف خون بہانا عبادت ہے۔ حج میں فدیہ کے موضوع پر یہ تفصیل کہ حالتِ احرام میں اگر کوئی بیمار ہو اور احرام کی حالت میں حجامت بنالے تو اسے چاہیے کہ فدیہ دے یعنی روزے رکھے یا صدقہ دے یا قربانی دے اس کا مؤید ہے۔

ضرر: ستانا، ایذا دینا، تکلیف پہنچانا، ضرر پہنچانا ضار یعنی نابالغ یا مفسد کا مصدر ہے جس کے معنی ایک دوسرے کو گزند پہنچانے کے ہیں۔ اسی سے زبانِ نبوت نے وہ دستوری دفعہ مستنبط فرمائی ہے جو امام مالک نے اور ابن ماجہ اور دارقطنی نے اپنی سنن میں روایت کی ہے میری مراد وہ ارشاد ہے جس کے الفاظ یہ ہیں لا ضرر ولا ضرار، ضرر کسی کو نقصان پہنچانا اور ضرر نقصان کا جواب نقصان سے دینا ہے۔ یعنی اسلام نہ کسی کو نقصان پہنچانے کی اجازت دیتا ہے اور نہ نقصان کے جواب میں نقصان پہنچانے کی اجازت دیتا ہے۔ اسلام کے قانون ساز اداروں نے اس دستوری دفعہ کی روشنی میں متعدد قوانین بنائے ہیں۔ مالیاتی اور تعزیری قوانین ہی نہیں بلکہ اصلاحی قوانین بھی بنائے ہیں۔ اگر کسی نے آپ کا گلاس توڑ دیا ہے تو قانون آپ کو اس کے جواب میں دوسرے کا گلاس توڑنے کی اجازت نہیں دیتا بلکہ قانون آپ کے نقصان کی تلافی قیمت سے کرتا ہے۔ فوجداری قانون کا معاملہ اس سے بالکل جدا ہے وہاں مجرم کو یہ احساس دلانا ہے کہ دوسرے پر حملہ اپنے پر حملہ کرنے کے مترادف ہے۔ مالیاتی قانون کی بہت سی دفعات اسی آئینی دفعہ پر مبنی ہیں۔

۱۔ زمین کھیتی کے لیے کرایہ پر لی گئی۔ کٹائی سے پہلے کرایہ کی مدت ختم ہوگئی۔ تو زمین کو اسی اجرت پر کرایہ دار کے قبضہ میں رکھا جائے گا۔ کرایہ دار کو کھیتی کاٹنے پر مجبور نہ کیا جائے گا۔

۲۔ مارکیٹ میں فروٹ کا سودا ہو چکا ہے لیکن خریدار رقم کی ادائیگی سے پہلے کہیں چلا گیا۔
دکاندار کو پھلوں کے خراب ہونے کا اندیشہ ہو تو دکاندار بیع کو فسخ کر کے کسی دوسرے
کے ہاتھ فروخت کر سکتا ہے۔

۳۔ غنڈہ گردی اور فساد کاری میں شہرت رکھنے والوں کو گرفتار کر لینا اور عدالت میں جرم
ثابت ہونے سے پہلے ان کو قید میں ڈال دینا جائز ہے۔

طلاق: طلاق، جدائی، رخصت کر کے چھوڑ دینا، نکاح کی قید سے باہر آنے کو طلاق کہتے ہیں۔
یہ مصدر ہے اس کا فعل باب نصر اور کرم دونوں سے آتا ہے۔ نیز طلاق بمعنی تطہیر چھوڑ
دینے کے لیے اسم ہو کر بھی مستعمل ہے۔ علامہ السید شریف جرجانی کتاب التقریبات میں
رمطراز ہیں۔ طلاق کے معنی لغت میں قید سے رہا کرنے اور چھوڑ دینے کے ہیں۔ اور
شرعیہ میں ملک نکاح کے زائل کرنے کو کہتے ہیں۔ طلاق بدعتِ یہ ہے کہ عورت
کو تین طلاقیں ایک ہی کلمہ کے ساتھ دی جائیں، یا تینوں ایک ہی طہر میں دی جائیں۔ یہ
طلاق سنتِ یہ ہے کہ مرد عورت کو تین مرتبہ تین مجلسوں میں تین طہروں میں دے۔ طلاق
احسن یہ ہے کہ مرد عورت کو ایسے طہر میں ایک طلاق دے جس میں عورت سے جماع نہ کیا ہو
اور دوسری طلاق نہ دے یہاں تک کہ وہ اپنی عدت پوری کر لے۔ اور درختا میں مرقوم
ہے۔ قانون میں طلاق خاص لفظ کے ذریعے عورت کو قید نکاح سے آزاد کرنے کو کہتے
ہیں۔ خواہ یہ آزادی فی الحال ہو جیسے طلاق باتن میں ہوتی ہے یا اس کا انجام آزادی ہو
جیسے طلاق رجعی میں عدت گزرنے کے بعد ہوتا ہے۔

عمرہ: زیارت بیت اللہ کے سلسلے میں ایک مخصوص عبادت کا نام ہے جو حج کی نذر خاص وقت
کے ساتھ مقید نہیں ہے۔ ہاں عمر بھر میں ایک بار اس کی ادائیگی بشرط استطاعت
سنتِ مکدہ ہے۔ شاہ عبدالقادر موضح القرآن میں فرماتے ہیں۔ عمرہ کا طریق یہ ہے
کہ احرام باندھے جن دنوں چاہے طواف کعبہ کرے اور صفا اور مردہ میں دوڑے پھر
جمامت کرا کے احرام کھول دے۔ فقہاء میں سے صاحب جوہرہ اور صاحب بدائع
عمرہ کے وجوب کے قائل ہیں۔

عرفات: مشہور جگہ کا نام ہے جہاں ذی الحجہ کو زوالِ آفتاب سے غروبِ آفتاب تک وقوف کرنا
حج کا اہم ترین رکن ہے۔ صاحب قاموس لکھتے ہیں کہ عرفات مکہ مکرمہ سے بارہ میل کے

فاصلہ پر ہے اور علامہ مرتضیٰ زبیدی نے اس کی شرح میں لکھا ہے کہ جغرافیہ نویسوں کی بھی یہی تحقیق ہے۔ مکہ معظمہ سے جو سڑک مشرق کی جانب طائف کو جاتی ہے اس پر مکہ سے کوئی بارہ میل پر کئی میل کا لمبا چوڑا میدان ہے۔ اسی کا نام عرفات ہے۔ عرفات کی وجہ تسمیہ کے بارے میں تلج العروس نے پانچ وجوہ لکھی ہیں۔ حافظ ابن کثیر نے لکھا ہے کہ عرفات کو المشعر الحرام، المشعر الاقصیٰ اور الال بر وزن ہلال بھی کہتے ہیں۔ اور عرفات کے درمیان جو پہاڑ ہے اسے جبل الرحمۃ کہتے ہیں۔

عرضۃ: نشان، اُڑ، علامہ اُوسی روح المعانی میں رقمطراز ہیں — عرضہ بروزن فعلہ بمعنی مفعول ہے جیسے قبضہ اور غرقہ۔ اس کے معنی باب نصر یا ضرب سے اس کے معنی اُڑ بنانے کے ہیں۔ اور علامہ البو بکر ابن العربی نے احکام القرآن میں عرضہ کی شرح میں فرمایا ہے۔ عرض کا مجموعہ عربی زبان میں مختلف معانی میں گردش کرتا رہتا ہے۔ مگر ان معانی کا مرجع روکنا اور منع کرنا ہے۔ کیونکہ جو چیز بھی عارض ہوتی ہے وہ مانع بن جاتی ہے چنانچہ بادل آسمان پر چھپا جاتا ہے اس کو اسی لیے عارض کہتے ہیں کہ وہ آسمان چاند اور سورج کے درمیان رکاوٹ ہو جاتا ہے۔ محاورہ ہے ہذا عرضہ لک یہ تو تمہارا بہانہ ہے۔ قرآن میں اللہ کو قسموں کے لیے اُڑ بنانے کی جو ممانعت آئی ہے اس کے دو مطلب بتاتے گئے ہیں ایک یہ کہ کسی اچھے کام کے نہ کرنے پر قسم نہ لکھاؤ اور پھر جب اس کے کرنے کو کہا جائے تو قسم کی اُڑ نہ لو۔ اس تفسیر پر عرضہ کے معنی اُڑ اور مانع کے ہیں اور دوسرا مطلب یہ کہ اپنا کام نکالنے کے لیے بات بات پر اللہ کی قسم نہ لکھایا کرو کہ اس صورت میں اللہ کا باعزت نام تمہاری قسموں کا نشانہ بن جائے گا اور تم ہر وقت قسم کے ذریعے کام نکالنے کی فکر میں لگے رہو گے۔ اس تفسیر پر عرضہ کے معنی بہانہ کے ہیں۔ بہر حال قرآن نے دونوں باتوں سے روکا ہے۔ فدیہ: وہ چیز جو جان بچانے کے لیے لی یا دی جاتی ہے ایک مثل ہے خذ علیٰ ہدیتک و فدیۃک، اس کا مطلب یہ ہے کہ اپنی پہلی چال پر چلو، یہ لفظ دوسرے پارے میں روزے اور حج کے ذکر میں آیا ہے۔ حج کے موضوع پر احرام کی حالت میں عذر کی وجہ سے حجامت بنانے پر فدیہ ہے۔ فدیہ کی تین صورتیں ہیں۔ روزے رکھ لیے جائیں، مسکینوں کو صدقہ دیا جائے یا پھر قربانی کر دی جائے۔ اور روزے کے بیان میں فدیہ کا

ذکر علی الذین یطیقونہ فدیۃ میں آیا ہے۔ اس کی تفسیر و تاویل میں صحابہ کی زمانہ سے اختلاف ہے۔ ۱۔ بعض صحابہ کی روایتوں سے معلوم ہوتا ہے کہ اول رمضان میں پہلے چند روزے فرض ہوئے تھے، ان روزوں کے متعلق یہ اجازت تھی کہ چاہے روزے رکھیں اور چاہے روزے کی جگہ ایک مسکین کا کھانا دے دیں۔ رمضان کی فرضیت کے بعد یہ اجازت منسوخ ہو گئی۔ ۲۔ دوسری روایت یہ ہے کہ یطیقونہ کی ضمیر صوم کی طرف نہیں بلکہ طعام کی طرف ہے اور مطلب یہ ہے کہ جو لوگ فدیہ کی طاقت رکھتے ہوں وہ روزے کے ساتھ فدیہ بھی ادا کریں۔ بعد کو یہ منسوخ ہو گیا۔ حضرت شاہ ولی اللہ نے اس فدیہ سے صدقۃ الفطر مراد لیا ہے جو رمضان کے بعد ہر مستطیع روزے دار پر واجب ہوتا ہے۔ ۳۔ تیسری روایت یہ ہے کہ یہ آیت محکم ہے اور یہ اجازت ان لوگوں کے لیے ہے جو روزے سے معذور ہوں جیسے بوڑھے اور حاملہ۔

قروء: جمع قرآن کی، لفظ قرء لغات اصدا میں سے ہے اہل حجاز کی زبان میں طہر و پاکی، اور اہل عراق کی زبان میں حیض کو کہتے ہیں۔ احناف کے نزدیک حیض اور شوائب کے مراد ہے۔ اصل میں قرء کے معنی ایک حال یا تھی سے دوسرے سال باٹنے کی طرف منتقل ہونا حیض سے طہر کی طرف اور طہر سے حیض کی طرف منتقل ہونے کو قرء کہتے ہیں۔ اسی لیے جس وقت کو حیض نہ آتا ہو۔ زیادہ عمر رسیدہ ہو یا صغیر السن ہو۔ اس کے طہر کو قرء نہیں کہتے۔ قرء کے معنی وقت بھی ہے۔ ابن قتیبہ نے القرطابین میں اس کے لیے مختلف شواہد پیش کیے ہیں۔

قبلہ: کعبہ کا رخ جو نمازیں سامنے ہوتا۔ سامنے کا رخ معاوردہ ہے ابن قبلتہ کے قمارا رخ کہہ کر ہے؛ جو چیز منہ کے سامنے ہو اس کو بھی قبلہ کہتے ہیں۔ نماز پڑھنے والے کے سامنے کعبہ ہوتا ہے۔ اس لیے کعبہ کو بھی قبلہ کہتے ہیں۔ امام رابع اصفہانی نے المفردات اور پروفیسر عبدالرؤف نے معجم القرآن میں لکھا ہے کہ۔ اصل لغت میں سامنے والے مقابل آدمی کی حالت کو قبلہ کہا جاتا ہے، مجازاً سامنے والے آدمی اور سامنے کی جہت میں اس کا استعمال ہونے لگا۔ لیکن سورۃ یونس میں قبلہ سے مراد نماز کا مقام ہے۔ فرعون نے چونکہ نماز پڑھنے کی ممانعت کر دی تھی اس لیے بنی اسرائیل کو حکم دیا گیا کہ اپنے گوردے ہی کو مقام نماز بنا لو۔ سیدوطی، حازن و معجم القرآن۔

قصص: قصص سے قصاص بروزن فعال بنا ہے۔ اس بدلہ کو کہتے ہیں جو اصل جرم کے برابر ہو۔ اصل میں قصص کے معنی نقش قدم پر چلنے کے ہیں۔ قصہ کو بھی قصہ اس لیے کہتے ہیں کہ قصہ بیان کرنے والا ویسا ہی بیان کرتا ہے جیسا واقعہ ہوتا ہے۔ گویا اصل واقعہ کی پیروی اپنے بیان میں کرتا ہے۔ قصاص بدلہ کو بھی اسی لیے کہتے ہیں کہ اس کی سزا میں اصل جرم کی پیروی کی جاتی ہے جیسا جرم ویسا ہی اس کا بدلہ۔ کسی نے مار ڈالا اس کو قتل کر دیا جائے، ہاتھ توڑ دیا اس کا ہاتھ توڑ دیا جائے، جیسا اس نے کیا اور جتنا اس نے کیا ایسا ہی اور اتنا ہی اس کے ساتھ کیا جائے۔ گویا اصل جرم کے نقش قدم پر چلا جائے۔ اسلام کی قانونی زبان میں قصاص نام ہے قتل، قطع اور جرح عمداً کیے ہوئے جرم کے لیے اسی جیسی سزا کا۔ اسلام میں فوجداری ضابطہ کی بنیاد مساوات پر ہے۔ اسی پر انسان کی حیات اجتماعی کا بقا موقوف ہے اور اس کے ذریعے انسانی زندگی کو درست درازی سے امن مل سکتی ہے اس برابری کی بنیاد کا فائدہ یہ ہے کہ کوئی شخص دوسرے کے خلاف عدوان کی یہ خیال کر کے جرات نہیں کر سکتا کہ خود اس کی زندگی کو بھی خطرہ لاحق ہوگا۔ زما نہ جاہلیت میں ایک شخص کا قتل قبائل کے قتل کا سامان بن جاتا تھا۔ اسلام کے اس عادلانہ قانون نے اس کا راستہ ہمیشہ کے لیے بند کر دیا۔ شاید جدید مغربی قانون کے ولدا دے اپنے اندر یہ خلش محسوس کریں کہ قتل کے بدلہ میں قتل انسانی زندگی کو ختم کرنے کے مترادف ہے اس لیے زمانہ کی ترقیوں کے مطابق اس میں ترمیم ہونی چاہیے۔ صورتیں دو ہیں۔ ایک یہ کہ آپ قاتل کو قتل کی سزا دے کر پوری شہری زندگی کو محفوظ کر لیں، دوسرے یہ کہ آپ قاتل کی جان بچا کر پوری شہری زندگی کو غنڈوں، اچکوں اور آوارہ لوگوں کے حوالہ کر دیں۔ غور فرمائیے ایک قتل جو عدالت کے ذریعہ ہو جائے اور شہری زندگی محفوظ ہو جائے یا یہ کہ پوری شہری زندگی قاتلوں کے حوالے ہو کر رہ جائے۔ پہلی بات کے نتیجہ میں قتل بند ہوگا، دوسری کے نتیجہ میں قاتلوں کی مارکیٹ کھل جائے گی اور کھلے بازار انسانوں کی جانوں کے سودے ہوں گے۔ قرآن نے اس کی طرف دلکھ فی القصاص حیاء یا ادلی الباب کہہ کر اشارہ کیا ہے۔

مشعر الحرام: اسم ظرف اور مصدر مہمی علامت نشان مراد مزدلفہ یعنی مزدلفہ کی دونوں پہاڑیوں کے درمیان کا رقبہ اور خود سارے مزدلفہ کو بھی کہتے ہیں۔ مزدلفہ مکہ سے چھ میل کے فاصلہ

پر ہے۔ منی سے عرفات جانے کا ایک تو سیدھا راستہ ہے۔ حاجی ۹ کو عرفات اسی راستہ جاتے ہیں۔ واپسی میں حکم ہے کہ دوسرے راستہ سے لوٹیں۔ یہ ذرا چکر کا ہے اور مزدلفہ کی راستہ میں پڑتا ہے۔ حاجیوں کے قافلے رات کو دس بجے یہاں پہنچ جاتے ہیں اور رات یہاں تسبیح و تہلیل، نماز و استغفار میں گزارتے ہیں۔ مسجد پہاڑی کے اوپر ہے۔ جیسے ظہر اور عصر کی نماز بقاعدہ تقدیم عرفات کی مسجد مزہ میں ملائی گئی تھی اسی طرح مغرب کی نماز بقاعدہ تاخیر عشا سے ملا کر مزدلفہ میں پڑھی جاتی ہے۔ یہی مشعر الحرام میں اللہ کو یاد کرنا ہے۔

منصہ: اصل ارشاد یہ ہے کہ جن عورتوں سے نکاح ہو گیا لیکن نکاح میں نہر مقرر نہ ہوا ہو اور خلوت سے پہلے طلاق ہو گئی ہو تو حکم یہ ہے کہ مرد اپنی حیثیت کے مطابق جس قدر دے سکتا ہے دے۔ اصل لفظ متعوض ہے۔ فقہاء نے لفظ متعوض بنایا ہے۔ اور یہ عورت کو دینا شوہر پر واجب ہے لیکن اس کی مقدار کیا ہے۔ امام شافعی کے نزدیک مقدار کی تعیین کا اختیار عدالت کو ہے۔ شوہر کی تنگ دستی یا فراخ دستی کے پیش نظر جتنی مقدار چاہے دوا سکتی ہے۔ احناف کے نزدیک چادر، دوپٹہ، کمرتہ دینا ضروری ہے لیکن کیسا کس قیمت کا اس کی تعیین شوہر کے مال کے مطابق کی جائے گی۔ قدوری اور کرنی نے عورت کے حال کا بھی اعتبار کیا ہے۔ تفصیل آیت نمبر ۲۳۶ میں ملاحظہ فرمائیے۔

مساس: کنافی زبان میں اس سے عورت کے ساتھ خلوت صحیحہ مراد ہوتی ہے۔ لیکن منکونہ عورت کے لیے جائز خلوت کو بطور کنایہ مس کہتے ہیں ناجائز تعلق کے لیے یہ لفظ استعمال نہیں ہے۔ اور زن شو کے تعلقات جنسی کے لیے یہ قرآن میں کنافی تعبیرات اس بات کی دلیل ہیں کہ قرآن اپنے مخاطبوں کو ان معاملات میں کس قسم کی زبان استعمال کرنے کی تلقین کرنا چاہتا ہے۔ اس پر تفصیلی تبصرہ انشاء اللہ قیصر کے پارے میں آ رہا ہے۔

نکاح: اصل لغت میں اس کے معنی عورت سے ہم بستری کے ہیں اور قانون کی زبان میں اس معاملہ کو کہتے ہیں جس کے ذریعہ عورت سے جنسی انتفاع مرد کے لیے روا ہو سکتا ہے اس معاملہ کے وجود میں آنے کے لیے ضروری ہے ایجاب و قبول کے الفاظ۔ دو گواہوں کی موجودگی میں اصالتاً یا وکالتاً کیے جاتیں۔ قرآن میں لفظ نکاح لغوی اور قانونی دونوں معنی میں استعمال ہوا ہے۔ آیت ۲۳۰ میں اس بارے میں حتی تنکح مرد و جائعہ میں

نکاح اصطلاحی معنی میں نہیں بلکہ لغوی معنی میں ہے۔ محض عقد یعنی نکاح کے اصطلاحی معنی تو خود لفظ زوج بنا رہا ہے۔ تنکح سے مقصود ہم بستری کو ظاہر کرنا ہے۔ اُلوسی کہتے ہیں نکاح کے اصطلاحی معنی تو لفظ زوج سے معلوم ہو رہے ہیں اور تنکح سے ہم بستری اور خلوت معلوم ہو رہا ہے۔ اگرچہ امام ابن جریر نے اس سوال کے جواب میں کہ ہم بستری کا لفظ قرآن میں موجود نہیں ہے۔ لکھا ہے کہ معنی کی یہ دلالت اجماع سے معلوم ہوئی ہے۔ لیکن امام رازی نے لکھا ہے کہ قول مختار یہی ہے کہ ہم بستری کی شرط قرآن ہی سے ثابت ہے۔ اور تو اور ابو مسلم اصفہانی نے بھی یہی لکھا ہے الاموان معلوماً بالکتاب کہ از دواجی تعلق اور ہم بستری دونوں قرآن سے ثابت ہیں۔ امام رازی نے آگے سے تفصیل سے لکھا ہے اور بتایا ہے کہ نکاح کا لفظ جب مطلق صورت میں ہو اس سے مراد اصطلاحی نکاح ہوتا ہے لیکن جب اس کی اضافت بیوی یا عورت کی طرف ہو تو یہ لغوی معنی میں استعمال ہوتا ہے اور ساری بحث کا خلاصہ یہ نکالا ہے کہ قولہ تنکح یدل علی الوطیٰ و نردجاً یدل علی العقد کبیر، الحدی: قربانی کا وہ جانور جو ماہ حرم میں حرم کے اندر ذبح کے لیے روانہ کیا جاتا ہے۔ لفظ ہدایت کے اصلی معنی مہربانی کے ساتھ ایسی چیز کی رہنمائی کے ہیں جو رہنما کی نظر میں اچھی ہو۔ ہدایت کے یہ حقیقی معنی ہیں مجازاً ہر چیز کا راستہ بتانے کو کہتے ہیں چاہے وہ چیز تکلیف دہ ہو۔ ہدیتاً بروزن نعیدۃ تحفہ بھیجی ہوئی سوغات ہر پر طریقہ کو بھی کہتے ہیں۔ ہواوی الوحش جنگلی جانوروں کا پیشرو دستہ جو گلہ کار رہنما ہو۔ اسی سے ہدی ماہ حرام میں حرم کے اندر ذبح کرنے کے لیے روانہ کیے ہوتے جانور کو کہتے ہیں۔ اس کی جمع ہدایا آتی ہے۔ الوارث: وہ شخص جو کسی مرنے کے بعد اس کے ترکہ کا حصہ دار ہو۔ وارث، ارث اور تراث مصدر ہیں۔ وراثت کے اصل معنی بغیر خرید و فروخت اور بغیر ہبہ کے کسی کی طرف سے کسی مالی ملکیت کا دوسرے کی جانب منتقل ہو جانا۔ اسی نسبت سے میرت کے مترادف مال کو جو میرت کے بعد اس کے اقربا کو منتقل ہوتا ہے میراث کہا جاتا ہے اور جس کی طرف منتقل ہوتا ہے اس کو وارث کہتے ہیں۔ لیکن اس معنی کے علاوہ دو اور معنی بھی وراثت کے آتے ہیں جن کے لیے وراثت کے مختلف صحیفے استعمال ہوتے ہیں۔ ۱۔ بلا عوض اور بلا مشقت کسی چیز کا وارث ہونا جیسے مومنین صالحین جنت کے وارث ہوں گے اس صورت میں وراثت بلا انتقال ملکیت ملتی ہے۔

۲۔ علم یا کتاب کا وارث ہونا اس صورت میں مال کی ملکیت نہیں ہوتی ہے بلکہ ایک کا علم دوسرے کو ملتا ہے جیسے اور ثنا الکتاب

وصیۃ: یہ مصدر ہے یعنی مرنے کا وہ حکم جو مرنے سے پہلے بعض لوگوں کے متعلق وہ دے کر مرنا ہے۔ زیادہ سے زیادہ کل مال کے تہائی حصہ میں میت کی وصییت نافذ ہو سکتی ہے۔ زمانہ جاہلیت میں مردہ شوہر کی عدت کی ميعاد ایک سال تھی لیکن اسلام آیا چار ماہ و تین روز عدت مقرر کر دی گئی اور یہ رسم ختم ہو گئی۔ وصییت کے موضوع پر تفصیلات انشاء اللہ چوتھے پارے میں آئیں گی۔

سَيَقُولُ السُّفَهَاءُ مِنَ النَّاسِ مَا وَلَّهُمْ عَن قِبَلِهِمُ الَّذِي

كَانُوا عَلَيْهَا قُلُوبَ اللَّهِ الْمَشْرِقِ وَالْمَغْرِبِ يَهْدِي مَنْ يَشَاءُ
إِلَى صِرَاطٍ مُسْتَقِيمٍ ﴿٢٤٥﴾

عقل و بصیرت سے محروم لوگ ضرور کہیں گے کہ مسلمانوں کو اس قبلہ^{۲۴۳} سے کس چیز نے ہٹا دیا جس کی طرف رخ کر کے اب تک نمازیں ادا کر رہے تھے؟ اے پیغمبر! تم کہہ دو کہ مشرق و مغرب سب اللہ کے لیے ہیں۔ اللہ جسے چاہتا ہے صراطِ مستقیم پر لگا دیتا ہے۔

تحويل قبلہ

بنائے کعبہ اور دعائے ابراہیم کے بیان کا سلسلہ ختم ہوا۔ اب یہاں سے اس کا دوسرا حصہ شروع ہوتا ہے جو پچھلے حصے کا قدرتی نتیجہ ہے۔ حضرت ابراہیم اور اسماعیل نے مکہ میں عبادت گاہ کعبہ کی تعمیر کی اور تین دعائیں کیں۔ ۱۔ یہ کہ اس عبادت گاہ کو شرف قبول عطا فرما۔ ۲۔ دوسرے یہ کہ ہماری اولاد میں سے اُمتِ مسلمہ کا ظہور فرما۔ ۳۔ ہماری اولاد میں سے رسول روانہ فرما۔ یہ دعائیں بارگاہِ الہی میں مقبول ہوئیں مگر مشیتِ الہی میں ان کے ظہور کے لیے ایک خاص وقت مقرر تھا۔ جب وہ وقت آگیا تو حضور انور صلی اللہ علیہ وسلم کا ظہور ہوا اور آپ کی تعلیم و تزکیہ سے اُمتِ مسلمہ پیدا ہو گئی۔ اس اُمت کو بہترین اُمت کا لقب دیا گیا اور اقوامِ عالم کی تعلیم اس کے سپرد کر دی گئی اور ان دونوں کے ظہور میں آجانے کے بعد روحانی ہدایت کے مرکز کی ضرورت ہوئی۔ یہ مرکز قدرتی طور پر عبادت گاہ کعبہ ہی ہو سکتا تھا۔ چنانچہ تحويل قبلہ نے اس کی مرکزیت کا اعلان کر دیا۔ یہی حقیقت قبلہ کے تقرر میں پوشیدہ تھی۔ غرض یہی رمزِ الہی تھا جو ہزاروں برس پہلے سے خدا کے علم میں تھا اور جس کی بنا پر رسول اللہ صلی اللہ علیہ وسلم کی ہجرت کے بعد عالم کار و روحانی مرکز بیت المقدس کے بجائے

خانہ کعبہ قرار پایا جو تاریخی حیثیت سے وہ گھر بنا جہاں کھڑے ہو کر حضرت ابراہیم نے توحید کی آواز بلند کی تھی۔ اور جو دنیا میں اس لحاظ سے سب سے پہلا گھر تھا اور روحانی حیثیت سے وہ گھر قبلہ قرار پایا جو اس دنیا میں عرش الہی کا سایہ اور زمین پر خطیرۃ القدس کا عکس بنا۔

۳۸۲۔ عقل و بصیرت سے محروم لوگ کہیں گے۔ سلسلہ میں خانہ کعبہ کو قبلہ بنانے کا حکم ہوا جنہو
انور صلی اللہ علیہ وسلم جب تک مکہ معظمہ میں رہے خانہ کعبہ کی طرف اس طرح منہ کر کے کھڑے ہوتے کہ کعبہ
اور بیت المقدس دونوں سلنے ہوتے۔ لیکن جب مدینہ منورہ تشریف لاتے تو یہ صورت ممکن نہ
تھی کیونکہ بیت المقدس مدینہ سے شمال میں اور خانہ کعبہ جنوب کی طرف واقع تھا تاہم چونکہ کعبہ کے
قبلہ ہونے کی اب تک اجازت حاصل نہ ہوئی تھی اس لیے آپ بیت المقدس کی طرف رخ کرتے تھے
کہ وہ انبیاء سے بنی اسرائیل کا قبلہ تھا اور آپؐ ان امانہ تک بیت المقدس کی طرف رخ کر کے نماز پڑھتے
رہے۔ یہ آیت تخریل قبلہ سے پہلے نازل ہوئی اور یہ کہنے والے یہودی ہیں۔ اس لحاظ سے یہ آیت ایک
سچی پیش گوئی اور اخبار بالغیب کی مثال میں پیش کی جا سکتی ہے۔ پہلے ہی بتا دیا کہ تخریل قبلہ پر نتیجہ پیشی
کرنے والے ضرور نکتہ چینی کریں گے۔ ان نکتہ چینی کرنے والوں کو اس آیت میں السفہاء کہا گیا
ہے۔ یہ سفیہ کی جمع ہے اور سفیہ کے معنی کم عقل یا بد عقل کے ہیں۔ یہاں سفہاءت صاف طور پر احکام
الہی میں قیل و قال کرنے کو کہا گیا ہے۔ سفہاء سے یہود کا مراد ہونا خود صیح بخاری میں آیا ہے۔ سفہاء
اور نابین کی اکثریت یہی رائے رکھتی ہے لیکن راجح یہی ہے جیسا کہ حافظ ابن کثیر نے بتایا ہے کہ آیت
کو خام رکھا جائے، قاضی بیضاوی نے سفہاءت کی تفسیر میں یہ نکتہ آفرینی کی ہے۔ وہ لوگ جن کی عقل
میں ہلکاپن ہو اور جنہوں نے اپنی عقلی قوتوں کو رسوم کی پرستش اور رواجوں سے وابستگی کے ذریعے ہمال
کر دیا ہو۔ یہ عقل لوگ کیا کہیں گے۔ آگے ان کا مقولہ نقل کیا گیا ہے کہ یہ کہیں گے کہ مسلمانوں کو
کس چیز نے ہٹا دیا ہے۔ یہ سوالیہ انداز بیان اور تحقیق و جستجو کے لیے نہیں بلکہ بطور طنز و تعریف ہے۔
یعنی طنز اور تعریف کے طور پر کہیں گے؟ چونکہ ان کی یہ تعریف و طنز دین کے احکام میں لغتہ سے
بیگانہ ہونے کی نشانی ہے کہ احکام کے اسرار اور عقل تک ان کو رسائی نہیں صرف ظواہر پر جمود اختیار
کیے ہوئے ہیں اس لیے ان کو یہاں عقل و بصیرت سے محروم سفہاء کہا گیا ہے۔

قبلہ کی ضرورت

۳۸۳۔ اس قبلہ سے کس چیز نے ہٹا دیا۔ انسان کا کوئی کام جس طرت زمانے سے منافی نہیں

۳۸۴۔ جس کی طرف رخ کر کے اب تک وہ نمازین ادا کر رہے تھے۔ حضور انور صلی اللہ علیہ وسلم جب مکہ سے مدینے تشریف لے گئے تو ۱۶، ۱۷، ۱۸ ماہ بیت المقدس ہی کی طرف نماز پڑھتے رہے۔ اس کے بعد کعبہ کی طرف منہ کرنے کا حکم کیا گیا تو یہود، مشرکین اور منافقین اور بعض پکے مسلمان ان کے بہکانے سے شبہات ڈالنے لگے کہ یہ تو بیت المقدس کی طرف نماز پڑھا کرتے تھے جو پہلے انبیاء کا قبلہ تھا۔ اب ان کو کیا ہو گیا؟ کہ بیت المقدس کو چھوڑ کر کعبہ کو قبلہ بنا لیا۔ کوئی کہتا کہ یہود کی عدالت سے ایسا کیا۔ کسی نے کہا کہ یہ اپنے دین میں متحر و مرتد ہیں۔ اس سے ان کا نبی ہونا ظاہر نہیں ہوتا۔ منافقین کے ان شکوک اور اس جواب سے جو آگے آ رہا ہے اللہ نے اطلاع فرمادی تاکہ بروقت کوئی تردید نہ ہو اور جواب میں تامل نہ ہو۔

قبلہ کی تجویز کا حکم سب سے زیادہ یہود کو گراں گذرا تھا۔ اب تک وہ یہ سمجھ کر خوش ہو رہے تھے کہ مسلمان کم از کم ان کے ہم قبلہ تو ہیں اب یہ مسرت بھی ان سے چھینی گئی۔

اسلام نے قبلہ کسی خاص سمت کو نہیں بلکہ ایک مرکزی مسجد کو بنایا۔ یہ مرکزی مسجد بیت المقدس کے بجائے مسجد حرام قرار دی گئی۔ حضرت ابراہیم کی بنائی ہوئی مسجدوں میں ان کی نسل نے دو مرکزی مسجدوں کو محفوظ رکھا تھا۔ ایک مسجد بیت المقدس جس کو حضرت داؤد اور حضرت سلیمان نے اپنے اپنے زمانوں میں بڑے اہتمام سے بنایا تھا اور یہ بنی اسرائیل کا قبلہ ہی تھی۔ دوسری مسجد کعبہ جو بنی اسماعیل کا مذہبی مرکز تھی۔ چونکہ بنی اسرائیل نے اپنی بغاوت، سرکشی اور فسادات کے باعث اس عہد کو توڑ دیا تھا جو اللہ نے ان سے کیا تھا۔ اس لیے حضور انور صلی اللہ علیہ وسلم کی بعثت کے بعد اللہ نے ان کو متنبہ کیا جس کا ذکر سورہ اسراء میں لیے اور جب بنی اسرائیل پر اسن نبیہہ کا کوئی اثر نہ ہوا تو اللہ سبحانہ نے ان سے عہد توڑ دیا اور بنی اسماعیل کا عہد شروع کیا جو سینا میں حضرت ہاجرہ کے منفق باندھا گیا تھا۔ معراج میں حضور انور کا بیت المقدس میں نماز ادا کرنا اور اس کے چند سال بعد خانہ کعبہ کا قبلہ بن جانا گویا بنی اسرائیل کے عہد کی شکست اور بنو اسماعیل کے عہد کی استدار تھی۔

قبلہ کی تاریخ

اس اجمال کی تفصیل یہ ہے کہ حضرت ابراہیم کے گھرانے کو اللہ تعالیٰ نے دنیا کی ساداتوں اور برکتوں

لہ حاشیہ شیخ الہند

کا کلید بردار بنایا اور ان کو ارض مقدس کی تولیت کا منصب عطا کیا تھا جس کے حدود اللہ سبحانہ نے خواب میں حضرت ابراہیم کو دکھائے تھے لیکن اس کے ساتھ تواریخ میں بار بار اعلان کے ذریعے ان کو پہنچی بنا دیا گیا کہ اگر انہوں نے اللہ کے احکام کی اطاعت اور انبیاء کی تصدیق نہ کی تو یہ منصب ان سے چھین لیا جائے گا۔ حضرت ابراہیم کو اسماعیل اور اسحاق دو بیٹے عطا ہوئے تھے اور ارض مقدس کو ان دونوں بیٹوں کے درمیان تقسیم کر دیا گیا تھا۔ یعنی شام کا ملک حضرت اسحاق کو اور عرب کا ملک حضرت اسماعیل کو ملا تھا۔ شام میں بیت المقدس اور عرب میں کعبہ واقع تھا۔ حضرت اسحاق کے فرزندوں کو جن کا مشہور نام بنی اسرائیل ہے بیت المقدس کی تولیت عطا ہوئی اور بنی اسماعیل کو کعبہ کا متولی بنایا گیا۔ حضرت ابراہیم کی اولاد میں جس قدر پیغمبر ہوئے ان میں سے بنی اسرائیل کا قبیلہ بیت المقدس اور بنی اسماعیل کا کعبہ تھا۔ گویا حضور انور صلی اللہ علیہ وسلم سے پہلے جس قدر انبیاء عرب یا شام میں ہوئے۔ ان دونوں قبیلوں میں سے صرف ایک کے متولی تھے۔ حضور انور کو اللہ تعالیٰ نے جس طرح تمام دوسرے پیغمبروں کے تفرق اوصاف و خصوصیات کا جامع اور بزرخ بنایا تھا اسی طرح حضرت اسحاق اور حضرت اسماعیل دونوں کی کبریاں اور سعادتوں کا گنجینہ بھی ذات محمدی کو ہی قرار دیا یعنی حضرت ابراہیم کی جو وراثت صدیوں سے دو بیٹوں میں بٹی چلی آرہی تھی وہ حضور انور کی آمد سے پھر ایک جگہ جمع ہو گئی اور گویا وہ خستہ افتاب ابراہیم پر چاند لگا اور نسلوں میں منقسم ہو گئی تھی ذات محمدی میں پھر یکجا ہو گئی اور آپ کو دونوں قبیلوں کی تولیت نصیب ہو گئی اور بنی القبطین کا لقب عطا ہوا۔ یہی نکتہ ہے جس کی وجہ سے حضور انور کو کعبہ اور بیت المقدس دونوں کی طرف رُخ کرنے کا حکم ہوا اور اسی لیے معراج میں آپ کو مسجد حرام سے مسجد اقصیٰ بیت المقدس تک لے جایا گیا اور مسجد اقصیٰ میں تمام انبیاء کی سُنَم میں آپ کو امانت پر مامور کیا گیا تاکہ اس مقدس دربار میں اس کا اعلان ہو جائے کہ دونوں قبیلوں کی تولیت سرکار محمدی کو عطا ہوئی ہے اور آپ بنی اسرائیل کا نبی نہیں۔

بنی اسرائیل کی مدت تولیت کا اختتام

بنی اسرائیل کو ارض مقدس کی تولیت کا شرف بہت سے شرائط اور معاہدوں کے ساتھ عطا ہوا تھا۔ اور یہ کہہ دیا گیا تھا کہ جب ان کا نبوت کے لائے ہوئے علم و عمل سے تعلق ٹوٹ جائے گا تو یہ منصب ان سے چھین لیا جائے گا اور حکمرانی و غلامی کی زنجیر ان کی گردنوں میں ڈالی جائے گی حضرت داؤد اور سلیمان کے عہد میں ان کو بڑی باہت و خلافت عطا کی گئی تھی عدم ایمانت و جہد کی پاداش میں بابل کے بادشاہ بخت نصر انہوں نے ان کے ہاتھوں ان سے چھین لی گئی۔ ارض مقدس سے وہ جلا وطن کر دیے گئے۔

یروشلم کھنڈر کر دیا گیا۔ بیت المقدس کی ایک ایک اینٹ چُور چُود کر دی گئی اور تورات کے پرزے پرزے اڑا دیے گئے۔ اس غم سانحہ پر بنی اسرائیل کے انبیاء نے ماتم کیا۔ خدا کے سامنے دستِ تضرع دراز کیا۔ بنی اسرائیل کو توبہ و انابت کی دعوت دی تو پھر ان کو معاف کیا گیا اور یہ انبیوں کے عہد میں ارضِ مقدس کی دوبارہ تولیت سے وہ سرفراز کیے گئے لیکن اس کے بعد وہ اپنے عہد پر قائم نہ رہے۔ غیر اللہ کو سجدے کیے۔ تورات کے احکام سے روگردانی کی تو ان پر یونانیوں اور رومیوں کو مسلط کیا گیا جنہوں نے بیت المقدس کو جلا کر خاکستر کر دیا۔ یہودیوں کا قتل عام کیا۔ قربان گاہ کے مقدس ظروف توڑ ڈالے۔ اب اس کے بعد حضور انور صلی اللہ علیہ وسلم کی تشریف آوری ہوتی ہے اور بنی اسرائیل کو توبہ و انابت کا آخری موقعہ دیا جاتا ہے۔ اگر انہوں نے حق پسندی کو اختیار کیا تو اللہ ان پر رحم فرمائے گا ورنہ ہمیشہ کے لیے اس منصب سے محروم کر دیے جائیں گے چنانچہ بنی اسرائیل میں ان سے کہا گیا کہ

عَسَىٰ رَبُّكُمْ أَن يَرْحَمَكُمْ وَإِنْ عُدْتُمْ عَدَا

اب محمد رسول اللہ صلی اللہ علیہ وسلم کی تشریف آوری کے بعد ممکن ہے کہ تمہارا پروردگار تم پر رحم کرے اور اگر تم نے پھر ویسا ہی کیا تو ہم بھی ویسا ہی کریں گے۔ (بنی اسرائیل ۱۵)

یہ سورت مکہ میں نازل ہوئی۔ وہاں بنی اسرائیل سے تعلقات نہیں ہیں اسی لیے مکی سورتوں میں عموماً یہودی مخاطب نہیں ہیں۔ یہ پہلا موقع ہے کہ بنی اسرائیل کو مخاطب کیا جا رہا ہے کیونکہ اب اسلام کے نئے دور کا آغاز ہونے والا ہے اور آپ کو مدینے کی طرف ہجرت کی اجازت ملنے والی ہے جہاں ان سے تعلقات کا آغاز ہو گا اور ان کو از سر نو خدا کے سامنے اپنی شرمساری کے اظہار کا موقع ملے گا۔ اور اللہ سبحانہ ان پر اپنی رحمت کا دروازہ کھولے گا لیکن اگر انہوں نے قبولِ حق سے انکار کیا تو ان کے لیے پھر وہی سزا ہے جو ان کو اس سے پہلے دو دفعہ مل چکی ہے لیکن افسوس انہوں نے اس سے عملاً فائدہ نہیں اٹھایا اور حق قبول نہیں کیا۔ اس کا قدرتی نتیجہ ہے کہ قرآن نے بنی اسرائیل کی قیادت اور امامت سے محرومی بیت المقدس کی قبلہ کی حیثیت سے مرکزیت کے ختم کرنے کا اعلان کیا اور اس کے ساتھ نئے مرکز وحدتِ کعبہ، نئے پیغمبر محمد رسول اللہ صلی اللہ علیہ وسلم اور نئی امتِ مسلمہ کا صاف اور واضح چہرہ پیش کیا۔

یہاں حافظ ابن القیم کے اس بیان کو منظر انداز کر دینا علم سے بے انصافی ہے جو انہوں نے

بدائع الفوائد میں ارقام فرمایا ہے:

آپ یہ بات پہلے سن آئے ہیں کہ البقرہ کا بیشتر حصہ کا نزول مدنی زندگی کے بالکل ابتدائی دور میں ہوا ہے اور کمتر حصہ ایسا ہے جو بعد میں نازل ہوا اور مناسبت مسنون کے لحاظ سے اس میں شامل کر دیا گیا۔ اس سورت میں پھر اللہ سبحانہ نے بنی اسرائیل سے کہا کہ اب بھی موقع ہے۔

ادفون بعہدی اوف بعہدکم

تم میرا عہد پورا کرو میں تمہارا عہد پورا کروں گا۔

اور یہ بھی سمجھایا کہ

امنوا بما انزلتہ مصداقاً لما معکم ولا تکلونوا اول کافر بہ

اس کتاب پر ایمان لے آؤ جو میں نے نازل کی ہے جو تمہارے پاس کتاب کی تصدیق

کرتی ہے اور دیکھو اس کے انکار میں پہل تم نہ کرو۔

اس درمندانہ پہل اور مشفقانہ دعوت کے باوجود جب ان کی جانب سے فرد، سرکشی اور بغاوت

کا ظہور ہوا تو قرآن نے ان کو ان کی تاریخ ملت سے ان کے جرائم یاد کرائے اور ان کے جرائم کی

ایک طویل داستان بیان فرما کر ان کے قومی کردار اور اجتماعی سیرت پر کفر، فسق، غصیان، عدوان،

فساوت قلب کی فرد جرم لگا دی۔ اور فیصلہ فرمادیا کہ

فما جزاء من یفعل ذالک منکم الا خزی فی المھیوة الدنیا و یوم القیامۃ یردہ فی الی

اشد العذاب

جن کے جرائم یہ ہوں ان کو پاداش عمل میں اس کے سوا کیا مل سکتا ہے کہ دنیا میں ذلت و

رُسوائی ہو اور قیامت میں سخت سے سخت عذاب۔

لیکن دریائے کرم میں جوش آیا اور فوراً شفقت میں بڑے درد کے ساتھ ان کو سمجھایا کہ

لو انہم امنوا و اتقوا المشو بہ من عند اللہ خیر لو کانوا یعلمون

اگر یہ لوگ ایمان لے آتے اور متقیانہ سیرت اختیار کر لیتے تو ان کے لیے اللہ کے پاس

عظیم اجر مٹنا کاش وہ جانتے۔

اس پر بھی ان کے کانوں پر جوں نہ رنگی اور ان کے فرد و سرکشی میں کوئی کمی نہ آئی بلکہ اس

میں اور اضافہ ہو گیا کہ بارگاہ نبوت میں بے ادب و گستاخ ہو گئے۔ اس موقع پر قرآن نے ان کو

بر ملا کہہ دیا کہ وللاکافین عذاب الیم

گویا اب ہمیشہ کے لیے ان کے منصبِ خلافت سے ہٹائے جانے کا اعلان ہو گیا۔ ان کے اس منصب سے ہٹائے جانے کے بعد قدرتی طور پر یہ سوال ذہنوں میں آیا کہ اب یہ منصب کس کو ملے گا؟ دنیا میں کس کا علم و عمل قوموں کا سہارا ہو گا اور رسومِ عبادت کے لیے روحانی ہدایت کا مرکز کون سا ہو گا؟

سوال کی اہمیت کے پیش نظر پہلے نسخ کا مسئلہ بیان فرمایا۔ پھر حضرت ابراہیم کی امامت کا تذکرہ کیا۔ ابراہیم کے ساتھ حضرت اسماعیل کا رشتہ ظاہر کیا۔ پھر دونوں کے مکہ میں بیت اللہ بنانے کی تاریخ بتائی اور انکشاف کیا کہ بیت اللہ بنانے کے بعد ابراہیمؑ اسماعیل نے اپنی اولاد میں سے رسول کی بعثت اور اس کے ساتھ اُمتِ مسلمہ کے لیے دُعا فرمائی تھی۔ ان دو رکوعوں میں ان تینوں دُعاؤں کی عملی قبولیت کا تذکرہ ہے اور دُعا کی ترتیب کو ملحوظ رکھا ہے۔ دُعا میں سب سے پہلے خانہ کعبہ کے لیے فرمایا تھا: **بنا تقبل منا انک انت السميع العليم** یہاں بھی سب سے پہلی آیت میں اسی کا تذکرہ ہے۔ دُعا میں دوسرے نمبر پر **من ذریتنا امة مسلمة** ہے یہاں بھی دُعا کے عملی ظہور کے تذکرے میں یہ دوسرے نمبر پر ہے۔ **و کذلک جعلنا کم امة وسطا** اور دُعا میں تیسرے نمبر پر **و ابعث فیہم رسولا منہم** ہے یہاں بھی تیسرے نمبر پر **کما ارسلنا فیکم آیاتہ** ہے۔

اس تفصیل سے یہ بات صاف ہو گئی کہ بیت المقدس جو عہدِ اسرائیلی کا نشان تھا اسلام کے بعد اس میں قبلہ ہونے کی شان باقی نہیں رہی تھی۔ نبی اگر ذریتِ اسماعیل میں سے ہے اور اُمتِ مسلمہ اگر ذریتِ اسماعیل سے تعلق رکھتی ہے تو ضروری ہے کہ مرکزِ عبادت اور قبلہ بھی حضرت ابراہیمؑ کی وہ مسجد ہو جس کا تعلق حضرت اسماعیل کے عہد سے ہو یعنی خانہ کعبہ، وہ عہد کیا تھا اس کی تفصیل پیچھے وعہدِ نالی ابراہیم میں پڑھ چکے ہو۔ غرض یہ حکمتِ الہی تھی جس کی بنا پر رسول اللہ صلی اللہ علیہ وسلم کی ہجرت کے بعد روحانی مرکز بجائے بیت المقدس کے خانہ کعبہ قرار دیا گیا۔ یہودیوں کو اسی پر اعتراض تھا کہ مشرقی مسجد یعنی بیت المقدس کو چھوڑ کر مغربی مسجد یعنی خانہ کعبہ کو کیوں قبلہ قرار دیا گیا ہے۔ قرآن نے یہاں اس کا اجمالی اور چھٹے رکوع میں تفصیلی جواب دیا ہے۔

یہودیوں کے اعتراض کا اجمالی جواب

۳۸۵: اے پیغمبر تم کہہ دو کہ مشرق و مغرب سب اللہ کے لیے ہیں یعنی اے محمد صلی اللہ علیہ وسلم آپ کہہ دیں کہ نہ ہم نے یہود کے حسد کی وجہ سے اور نہ کسی تعصب کی بنا پر اور نہ اپنی رائے سے قبلہ کی تبدیلی کی ہے بلکہ یہ تبدیلی تو محض اتباعِ فرمانِ خداوندی کی وجہ سے عمل میں آئی ہے اور فرمانِ الہی

کی طاعت ہی ہمارا سرمایہ دین ہے۔ ہمیں پہلے بیت المقدس کی طرف رخ کرنے کا حکم تھا۔ ہم نے اسے قبول کیا۔ اب ان کی جانب سے کعبہ کی طرف مٹنے کرنے کا حکم آ گیا ہے اس کو دل سے مان لیا۔ ہم سے اس کی وجہ دریافت کر لیا ہم پر اعتراض کرنا سخت حماقت ہے۔ غلام پر یہ اعتراض کرنا کہ تم پہلے یہ کام کرتے تھے اب یہ کام کیوں کرتے ہو تقاضائے دانشمندی نہیں ہے۔ اور اگر تم ہم سے اللہ کے تمام احکام و قوانین کے اسرار و مصلح پوچھنا چاہتے ہو تو اس کے احکام کے اسرار و مصلح کا احاطہ کون کر سکتا ہے۔ ہاں اتنی بات ہمارے سمجھ میں ضرور آتی ہے کہ قبلہ کا مقرر فرمانا صرف طریقہ عبادت کو بتلانے کے لیے ہے۔ اصل عبادت نہیں ہے۔ اس موضوع پر اللہ سبحانہ کا معاملہ سب الگ ہے۔ کسی کو اپنی حکمت و رحمت کے مطابق خاص رشتہ بتایا ہے اور کسی کو دوسرا۔ تمام مواقع اور جہات کا مالک وہی ہے جس کو جس وقت چاہتا ہے ایسا راستہ دکھا دیتا ہے جو سیدھا سبھی جو اور سب راستوں سے مختصر اور قریب بھی ہو۔

گویا یہ ان نادانوں کے اعتراض کا پہلا جواب ہے۔ ان کے دماغ تنگ تھے، منظر محدود دہنتی۔ سمیت اور مقام کے بندے بنے ہوئے تھے۔ ان کا گمان یہ تھا کہ خدا کسی خاص سمت میں مقید ہے۔ اس لیے سب سے پہلے ان کے جاہلانہ اعتراض کے جواب میں یہی فرمایا گیا کہ مشرق و مغرب سب اللہ کے لیے ہیں۔ کسی سمت کو قبلہ بنانے کے معنی یہ نہیں ہیں کہ اللہ اسی سمت میں ہے جن لوگوں کو اللہ نے ہدایت بخشی ہے وہ اس سمت کی تنگ منظری سے بالاتر ہوتے ہیں اور ان کے لیے عالمگیر حقیقتوں کے ادراک کی راہ کھل جاتی ہے۔

اس جواب میں قبلہ کے استقبال کی حقیقت کو واضح کر دیا کہ کعبہ اور بیت المقدس کی بجز اس کے کوئی خصوصیت نہیں ہے کہ حکم ربانی نے ان کو قبلہ ہونے کا امتیاز مرحمت فرمادیا۔ وہ اگر چاہیں تو ان دونوں کے علاوہ کسی تیسری چوتھی چیز کو بھی قبلہ بنا سکتے ہیں اور پھر جس کو بنا دیا گیا اس کی طرف رخ کرنے میں جو کچھ فضیلت ہے اس کی وجہ دراصل اللہ سبحانہ کے حکم کی اطاعت کے سوا کچھ نہیں ہے جو ربانی کعبہ حضرت ابراہیم کی ملت کا اصل الاصول ہے یعنی ان جگہوں میں اس کے سوا کوئی خصوصیت نہیں ہے کہ اللہ سبحانہ نے ان کو قبلہ بنا دیا ہے اور شاید تجویز قبلہ میں یہ بھی حکمت ہو کہ عملی طور پر لوگوں کو معلوم ہو جائے کہ قبلہ کوئی معبود نہیں جس کی عبادت کی جاتی ہے بلکہ اصل

چیز حکم الہی ہے اسی حکم کی اطاعت عبادت ہے بلکہ

مطلب یہ ہے کہ نہ تو بیت المقدس کے پتھر اپنے مادے اور جوہر کے لحاظ سے اپنے اندر کوئی بزرگی رکھتے ہیں اور نہ ان میں منافع و خواص ہی کچھ ایسے ہیں کہ کہیں اور نہیں پائے جاتے اور نہ پتھر ہونے کی حیثیت سے ہیکل سلیمان کو دوسری کائناتی بناؤٹوں کے مقابلے میں کوئی برتری ہے۔ کعبہ کا بھی یہی حال ہے۔ لوگوں کے لیے ان کے قبلہ ہونے کا مطلب صرف یہ ہے کہ عبادت میں اس کے ذریعے نظام وحدت قائم ہو جائے اللہ کے لیے مخلوق و مملوک ہونے کی حیثیت میں مشرق و مغرب یکساں ہیں۔ ۳۸۶۔ اللہ جسے چاہتا ہے صراطِ مستقیم پر لگا دیتا ہے۔ اللہ کا چاہنا ہمیشہ اس کے قانونِ حکمت کے مطابق ہوتا ہے اور اسی قانونِ حکمت کے مطابق افکار میں، اعمال میں اور اخلاق میں راہِ اعتدال یعنی نبوت کے لائے ہوتے علم و عمل پر چلنے کی توفیق عطا فرمادیتا ہے۔ یہی صراطِ مستقیم ہے۔ یہی سیدھا راستہ ہے۔ یہی سب راستوں میں مختصر اور قریب تر ہے۔ اس وقت مسلمانوں کے لیے جس قبلہ کو مقرر کیا گیا ہے وہ سب قبلوں میں افضل ہے۔

یہاں یہ سوال بے حد اہمیت رکھتا ہے کہ خانہ کعبہ میں کن وجوہ کی بنا پر بیت المقدس سے زیادہ فضیلت ہے جس کی وجہ سے یہ قبلہ بر نسبت اس قبلہ کے افضل ہے؟

اس سوال کا تفصیلی جواب مولانا محمد قاسم نانوتوی نے قبلہ نما میں دیا ہے۔ اس کائنات میں جو کچھ ہے وہ اللہ سبحانہ کی صفات کا پر تو اور مظہر ہے۔ اللہ سبحانہ کی صفات میں دو صفتیں صفتِ جمال اور صفتِ مالکیت اہم صفتیں ہیں۔ صفتِ جمال کی وجہ سے اللہ میں شانِ محبوبیت ہے۔ اور صفتِ مالکیت کی بنا پر اس میں شانِ حاکمیت ہے۔ خانہ کعبہ پر اللہ کی شانِ محبوبیت کی تجلی ہے۔ اور بیت المقدس پر اللہ کی شانِ حاکمیت کی تجلی ہے۔ اس لیے بیت المقدس رتبہ حکومت میں تجلی گاہ ہے اور خانہ کعبہ رتبہ محبوبیت میں تجلی گاہ ہے۔ بیت المقدس کو اس لحاظ سے اگر دیوانِ عام کہا جائے اور خانہ کعبہ کو شاہی محل یا دیوانِ خاص بلکہ جلوہ گاہِ محبوب کہا جائے تو کوئی مبالغہ نہیں ہے دیوانِ عام، انتظامیہ، فوج، اور عدلیہ کا کام صرف شہریوں کا انتظام، ملک کا دفاع، مظلوموں کی دادرسی اور ظالموں کی سرکوبی ہوتی ہے۔ اس کی افادیت کا دار و مدار عمامہ کی دادرسی پر موقوف ہے اگر عمامہ اور حکومت کے ذمہ دار ہی باغی اور سرکش ہو جائیں تو پھر یہ دیوانِ عام بیکار

ہے اور بغاوت کے دور میں اگر دیوان عام مسمار ہو جاتے تو قابل تعجب نہیں ہے۔ اور شاہی محلہ اور دیوان خاص چونکہ شب و روز رہنے کے لیے ہوتا ہے اس کی نگرانی اور حفاظت ہمیشہ ضروری سمجھی جاتی ہے۔

یہی وجہ ہے کہ خانہ کعبہ کو کوئی شخص مسمار نہ کر سکا اور بیت المقدس بوجہ سرکشی بنی اسرائیل جو اس زمانے میں بمنزلہ عمائد رعیت تھے بیکار ہو گیا اور اس وجہ سے اس کی نگہبانی بے سود نظر آتی۔ یہاں تک کہ کافروں کے ہاتھوں سے ویران اور مسمار ہونے کی نوبت آگئی اور یہ بھی قابل غور حقیقت ہے کہ حکومت کے کارپردازوں کا کام ملازمین کے تقرر و معزولی کے پرانے جاری کرنے اور مملکت میں منظم و نسق کے چلانے کے سوا اور کیا ہے۔ نظم و نسق اور انتظامی مشینری میں غائبی نصب کی روح ہی انقلاب و تغیر ہے۔ اس لیے اگر بیت المقدس منظر تغیر و تبدل ہو جائے وہاں آبادی کی جگہ ویرانی اور ویرانی کی جگہ آبادی ہوتی رہے تو اس میں حیرت کی کیا بات ہے۔ اس کے برعکس تاثیر محبوبیت یہ ہے کہ ہجوم خلایق اور منگامہ اجتماع ہو۔ محبوب اگر ویران میں بھی ہو تو ہجوم عاشقان وہاں بھی اس پر پروانہ وار ہو۔ غالباً یہی وجہ ہے کہ خانہ کعبہ اپنے محل وقوع اور جغرافیائی لحاظ سے ایسے مقام پر بنایا گیا جہاں عیش و عشرت اور شہری زندگی کے تکلفات کا نام و نشان نہ تھا یعنی لواد غیر ذمی زرع ہیں۔ اس کے باوجود سالانہ حج کے موقع پر ہجوم خلایق سے ہر شخص یہ اثر لیتا ہے کہ یہاں واقعی کسی دلبر کی جلوہ گری ہے جس کے جمال عالم قرب کا ایک عالم دیوانہ ہے۔

حکومت اور محبوبیت میں فرق

حکومت خداوندی بالذات کچھ نہیں۔ یہ بھی آثار محبوبیت سے ہے کیونکہ مرتبہ موجودہ صادر اول اور اللہ کی صفت مالکیت کا مصداق ہے۔ اس تجلی اول سے صادر ہوا ہے جو بوجہ اجتماع جملہ محاسن اللہ کی صفت جمال کا مصداق ہے اس لیے مرتبہ حکومت میں جو کچھ ہو گا وہ مرتبہ محبوبیت کا پرتو ہو گا۔ ان دونوں میں باہم جوہری فرق ہے۔ فرق بھی ایسا جیسا آفتاب اور زمین میں نظر آتا ہے یعنی آفتاب کے تورگ و ریشہ میں تور ہی تور چاہو ہے اور زمین کے اوپر اور اردگرد زمین میں کبھی روشنی آتی ہے اور کبھی تاریکی چھا جاتی ہے مگر آفتاب کا نور یکساں برابر رہتا ہے۔ اگر یہ حقیقت ہے اور حقیقت نہ ہونے کی وجہ کیا ہے۔ جب مشاہدہ موجود ہے تو پھر یہ ناممکن ہے کہ خانہ کعبہ سے کسی وقت برکات نہ ہوں یعنی یہ نہیں ہو سکتا کہ خانہ کعبہ موجود ہو اور برکات نہ ہوں لیکن

یہ ممکن ہے کہ کسی وقت برکات بیت المقدس سے الگ ہو جائیں۔ یعنی بیت المقدس موجود ہو لیکن برکات نہ ہوں۔

شاید اسی بنا پر قرآن نے دونوں جگہوں میں برکات کو بتانے کے لیے تعبیر میں دلکش انداز اختیار کیا ہے خانہ کعبہ کے بارے میں لفظ مبادیٰ بولا ہے اور بیت المقدس کے متعلق بادکنا کہا ہے اور زبان و ادب سے ذوق رکھنے والے جانتے ہیں کہ مبارک کی تعبیر اگر دوام کی نشاندہی کرتی ہے تو بارکنا فعل ہونے کی وجہ حدودِ ناپائیداری کو بتا رہا ہے۔ مبارک اسم صفت ہے۔ یہاں برکت اپنے موصوف سے اس درجہ گدڑ ہے کہ اس کے اپنے موصوف سے جدا ہونے کا تصور بھی نہیں ہو سکتا اور بادکنا حوالہ میں اول بارکنا فعل کو لانا جس میں قید زمانہ ہوتی ہے اور جو فعل کے حدوث کو بتاتا ہے اور پھر اس میں حوالہ کی قید لگا دینا اس بات کی دلیل ہے کہ یہاں برکت میں دوام نہیں ہے۔ اگر خانہ کعبہ سے برکات کی جدائی ناممکن ہے اور بیت المقدس سے برکات کی جدائی ممکن ہے تو اس کا یہ قدرتی نتیجہ خود بخود سامنے آجاتا ہے کہ جیسے خانہ کعبہ کلبے دینوں کے ہاتھوں مسمار ہونا بعید از عقل ہے ایسے ہی بیت المقدس کلبے دینوں کے ہاتھوں برباد ہو جانا عین ممکن ہے۔ قرآن نے دونوں کی تاریخی شہادتیں پیش کی ہیں۔ بیت المقدس کی بربادی کے لیے سورۃ بنی اسرائیل کا مطالعہ کیجئے اور خانہ کعبہ کی حفاظت کے لیے قرآن میں سورۃ الفیل پڑھئے۔

خانہ کعبہ تجلیات کی نمائش گاہ ہے

چونکہ خانہ کعبہ نمائش گاہِ تجلی ہے اس لیے اس کی طرف سجدہ عبادت ہی ہوتا ہے اور دوسرے ارکان عبادت بھی اس سے تعلق رکھتے ہیں اور تجلی اول مصداقِ محبوبیت ہے اس لیے تمام عاشقانہ ادائیں خانہ کعبہ میں قائم کی گئی ہیں اور چونکہ تجلی اول بوجہ محبوبیت مرتبہ میں وجود سے پہلے ہے تو آئینہ عکسِ محبوبیت یعنی خانہ کعبہ بھی بہ نسبت آئینہ عکسِ حکومت یعنی بیت المقدس سے مرتبہ میں شرفِ اولیت رکھتا ہے۔ کہنا یہ چاہتا ہوں کہ دیوانِ عام منظم و نسق، عدلیہ تک تو ہر شخص کی رسائی ممکن ہے اور اس کے برعکس محلِ سرآتے شاہی تک ہر شخص نہیں پہنچ سکتا اور جسے یہ مقام ملتا ہے تو وہ بہت ہی صاحبِ نصیب ہوتا ہے۔

واقعہ یہ ہے کہ عشرت کدہ خاص اور محلِ سرآتے شاہی تک حضور انور صلی اللہ علیہ وسلم کے علاوہ کسی کی بالذات رسائی نہیں ہوتی۔ حضرت ابراہیم کی اول باریابی ہوتی ہے تو ان کی حیثیت سمار اور

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ

عَلَى النَّاسِ وَيَكُونَ الرَّسُولُ عَلَيْكُمْ شَهِيدًا

اور ایسے ہی اے مسلمانو! ہم نے تم کو بہترین امت بنایا ہے تاکہ تم تمام انسانوں کے سامنے گواہی دینے والے بنو اور اللہ کا رسول تمہارے سامنے گواہی دینے والا ہو۔

مہتمم تعمیرات کی ہے۔

الغرض تجلی گاہِ محبوبیت میں نماز کعبہ اپنی مثال نہیں رکھتا۔ تعمیر میں اولیت کا اسے شرف حاصل ہے۔ آبادی و بربادی عالم اس کے دامن سے وابستہ ہے۔ ارکانِ حج اور عاشقانہ اداؤں کا مرکز وہ ہے اور بالآخر خاتم الانبیاء محمد رسول اللہ صلی اللہ علیہ وسلم کے لیے مخصوص ہے۔ یہ چاروں باتیں خانہ کعبہ میں موجود ہیں اور ان سب کی بنیادی وجہ اللہ کی صفتِ جمال کی تجلی ہے۔ یہ تجلی ہی مسجودِ مہبود ہے اور دیوارِ کعبہ صرف سجودِ الیہ ہے اور مثلِ نحتِ شاہی اور درِ دولتِ شاہی جہتِ اہمیت اور قبلہِ آداب و نیاز ہے۔ کعبہ کے اسی بنیادی شرف کی وجہ سے اس کو بیت المقدس پر فضیلت حاصل ہے اور اسی بنا پر بیت المقدس کو چھوڑ کر امتِ مسلمہ کا اسے قبلہ بنایا گیا ہے۔

اعلانِ امامتِ امتِ مسلمہ

پہلی آیت میں روحانی ہدایت کے مرکز کا اعلان ہوا تھا۔ بیت المقدس جو عہدِ سرِ اسلی کی یادگار ہے۔ نبوتِ محمدیہ کے بعد اس میں قبلہ ہونے کی شان باقی نہیں رہی بلکہ حضرت ابراہیم کی مسجدِ قبلہ بنائی گئی جس کا تعلق عہدِ اسماعیلی سے تھا یعنی خانہ کعبہ، یہ قبلہ گویا مسلمانوں کا ارضی مرکز، ملتِ ابراہیم کے پیرو ہونے کا نشان، دنیا میں موجدوں کی پہلی یادگار، محمد رسول اللہ کے پیرو ہونے

کاشعار اور مسلمانانِ عالم کی وحدت کا نشان ہے۔ حضرت ابراہیم خانہ کعبہ بناتے وقت اُمتِ مسلمہ کے ظہور کی دُعا مانگی تھی۔ اللہ کے علم میں اس کے ظہور کا وقت مقرر تھا۔ پہلی دُعا کے مقبول ہونے کا عملی مظاہرہ خانہ کعبہ کو قبلہ بنا کر اور حج فرض کر کے کیا دوسری دُعا کے عملی ظہور کے لیے اس آیت میں اعلان ہو رہا ہے یعنی من ذرینا امة مسلمة لك۔ اے اللہ! ہماری نسل میں سے ایسی اُمت پیدا کر دے جو تیرے فرمانبردار ہو والی دُعا کا شرف قبول عطا ہو رہا ہے۔ اور صرف اُمتِ مسلمہ کا عملی ظہور ہی نہیں بلکہ رہتی دُنیا تک کے لیے اس آیت میں اُمتِ مسلمہ کی امامت کا اعلان کیا جا رہا ہے اور آپ سے یوں بھی کہہ سکتے ہیں کہ اس آیت میں اُمتِ مسلمہ کی بعثت کا ذکر ہو رہا ہے کیونکہ انبیاء میں اُوپنچی شان والا نبی وہ ہے جس کو پیغمبرانہ بعثت کے ساتھ ایک اور بعثت ملتی ہے اور وہ یہ کہ مرادِ الہی یہ ہوتی ہے کہ اس نبی کے ذریعے سے اس کی قوم کے ذریعے سے دوسری قومیں تاریکی سے نکل کر نور میں آئیں۔ اس نبی کی ذاتی بعثت کا نام بعثتِ اولیٰ اور اس کی دوسری قوموں کی ہدایت کے لیے نامزدگی کا نام بعثتِ ثانیہ ہے۔

حضور انور صلی اللہ علیہ وسلم کی پہلی بعثت کا تذکرہ اسی پارے کے دوسرے رکوع کے آخر میں اس

آیت میں آ رہا ہے۔

كما اسلنا فيكم رسولا منكم

جیسا کہ روانہ کیا ہم نے تم میں ایک عظیم الشان پیغمبر تم میں سے

اور حضور انور صلی اللہ علیہ وسلم کی دوسری بعثت کا اشارہ یہ آیت — كذالك جعلناكم

اُمة وسطاً اعلان کر رہی ہے کہ جس طرح محمد رسول اللہ صلی اللہ علیہ وسلم کی بعثت اُمتِ مسلمہ

کے لیے ہوتی ویسی ہی اُمتِ مسلمہ کی بعثت دوسری قوموں اور تمام انسانوں کی طرف ہوتی ہے

اور اسی معنی میں قرآن میں دوسری آیات بھی ہیں۔

یہ آیت گرامی قرآن کے معانی معارف میں سے ہے۔ اس میں اُمت کے فضائل نہیں

بلکہ فرائض بتائے گئے ہیں اور آیت کا ایک ایک لفظ فرائض کی نشاندہی کر رہا ہے۔ میں فضائل

کا انکار نہیں کر رہا بلکہ فضائل کا وجود جن فرائض کی ادائیگی اور پابجائی پر قرآن نے موقوف کیا ہے،

ان کی طرف متوجہ کرنا چاہتا ہوں۔

اُمت کی بعثت کا مطلب

اُمت کے مبعوث ہونے کا مطلب یہ ہے کہ جس کام کو کرنے کے لیے اللہ سبحانہ، انفرادی

طور پر انبیاء کو روانہ فرماتے تھے۔ انسانی زندگی ایسے نقطہ ارتقار پر پہنچ گئی کہ اب ہدایت و سعادت کو بروئے کار لانے کے لیے انفرادی محنت نہیں بلکہ اجتماعی درکار ہے اس لیے انفرادی نبوت کو محمد رسول اللہ صلی اللہ علیہ وسلم پر ہمیشہ کے لیے ختم فرما کر اجتماعی نبوت قائم کر دی گئی اور اُمت کو کارِ نبوت سپرد کر دیا گیا ہے اور اُمت کی ذمہ داری وہی بنائی گئی جو انبیاء کی ہوتی ہے۔ حقیقت ختم نبوت اور انقطاع رسالت کا منشا صرف یہ ہے کہ محمد رسول اللہ صلی اللہ علیہ وسلم کی بعثت کے ساتھ چونکہ دینِ حق کی تعلیمِ آخری حد تک مکمل کر دی گئی اور ہمیشہ کے لیے اس کی حفاظت کا سامان بھی کر دیا گیا اس لیے اب کسی ایسی ہستی کی ضرورت نہیں ہے جو اللہ کے احکام اور اس کی ہدایات کو وحی کے ذریعے براہِ راست اللہ سبحانہ سے حاصل کرے۔ اس کی دوسری تعبیر یہ ہے کہ اب کسی کو منصبِ نبوت نہ ملے گا لیکن مقامِ نبوت یعنی اللہ کی طرف سے آئی ہوئی اس ہدایت کو بندوں میں پھیلانا اور اللہ کا پیغام ان تک پہنچانے کا کام اپنی دنیا تک باقی رہے گا اور سلسلہ نبوت ختم کرنے کے بعد اللہ پاک کی طرف سے اس کی تمام تر ذمہ داری اُمت کے سپرد کر دی گئی۔ قرآن نے نبوت کے جو فرائض بتائے ہیں، دعوت، تبلیغ، انذار، شہادت، تعلیم، تلامذت، قیام، امر بالمعروف، نہی عن المنکر بالکل یہی فرائض اُمت کے بتائے ہیں۔

اس موضوع پر اُمت میں کبھی دو رائیں نہیں ہوتی ہیں کہ اُمت کے فرائض نبوت ہی کے فرائض ہیں بلکہ ان میں زیادہ وزن ہے۔

نبوت سے اگر کہا گیا ہے کہ نبوت کے کام کے لیے کھڑے ہو جاؤ اور اس کے لیے یہ سادہ ترین اختیار کی رقم، لیکن اسی کام کو جب اُمت کو کرنے کو کہا گیا تو اندازِ تعبیر سادگی کی بجائے ایک تہا میں بدل گیا۔ چنانچہ ارشاد ہے:

يا ايها الذين امنوا كوفوا حقوا بين الله

اے ایمان والو! اللہ کے لیے بہت زیادہ کھڑے ہونے والے ہو جاؤ۔

جو لوگ عربی زبان کا ادبی ذوق اور معانی و بلاغت کی گہرائیوں سے آشنا ہیں وہ اس اندازِ بیان اور اس پیرایہ تعبیر کی لطافت کا اندازہ کر سکتے ہیں۔

ذرا غور فرمائیے کہ اول تم کی جگہ تو امے کر آئے ہیں جو مبالغہ کا وزن ہے اور پھر ان کو تلامذہ میں پیش کیا جو دوام اور ثبوت چاہتا ہے۔ اس کا حاصل اس کے سوا کیا ہے کہ نبوت کے جن فرائض کی ادائیگی کے لیے قرآن و امانِ نبوت میں صرف فعلی تلہور کا خواہاں ہے اسی فرض کی ادائیگی کا

قرآن اُمت سے صرف فعلی ظہور کے درجہ میں نہیں بلکہ اس فعل میں زیادتی اور بہتات کے ساتھ دوام اور ہمیشگی کا مطالبہ کر رہا ہے اور چاہتا ہے کہ فرض کی ادائیگی کا اُمت میں بطور صفت ظہور ہو۔
دعوت بھی نبوت کے فرائض میں ایک فرض ہے اور قرآن نے ادع الی سبیل ربك بالحكمة
والموعظة الحسنة کہہ کر نبوت کو اس کا حکم دیا ہے۔
امت کو اس کام کے لیے ان الفاظ میں کہا گیا ہے۔

ولتكن منكم امة يدعون الى الخير

اور چاہیے کہ تم ایسی اُمت بن کر رہو جو خیر کی طرف لوگوں کو بلاتی ہو۔
انذار نبوت کا فریضہ بتایا گیا ہے اور ان انت الانذیر کہہ کر نبوت کے اس فریضہ کی
اہمیت کی طرف توجہ دلائی گئی ہے لیکن اسی فریضہ کی ادائیگی کے لیے قرآن میں اُمت کو جس انداز
میں مخاطب کیا گیا ہے وہ یہ ہے

فلولا نف من كل فوقة طائفة ليتفقوا في الدين ولينذروا قومهم

اذا رجعوا اليهم

کیوں نہ ایسا کیا گیا کہ ان کے گروہ میں سے ایک جماعت نکل آتی ہوتی کہ دین میں فہم و
دانش پیدا کرے اور جب اپنی قوم کے پاس واپس ہوتے اور ان کو جہل و غفلت کے
نتیجے سے ہوشیار کرتے۔

قرآن میں اگر لیسوا کتاب کہہ کر تعلیم کتاب کو نبوت کے فرائض میں شمار کیا ہے تو
ساتھ ہی فرمایا کہ

كولوا ربانيسين بسا كنتم تعلمون الكتاب دبما كنتم تدرسون

تم کتاب کی تعلیم اور اس کے پڑھتے پڑھانے میں مشغولیت کے ذریعے ربانی ہو جاؤ۔
چونکہ تلاوت قرآن کو نبوت کے مقاصد میں سے ایک اہم اور بنیادی مقصد قرار دیا ہے چنانچہ
ارشاد ہے يتلوا عليكم اياتنا

اس لیے اُمت کے بارے میں تلاوت کا تذکرہ نہایت پر شوکت اور شاندار انداز میں کیا ہے
الذين اتيناهم الكتاب يتلونا حق تلاوتهم

جیسے امر بالمعروف اور نہی عن المنکر کو نبوت کے فرائض میں شمار کیا ہے ٹھیک اسی طرح
ان دونوں کو نہ صرف اُمت کا فریضہ اور ذمہ داری قرار دیا ہے بلکہ اس کی پابجائی پر اس اُمت کا

خیر امت ہونا موقوف قرار دیا ہے اور اسی کو امت کا مقصد ظہور بتایا ہے۔

کنتم خیر امة اخرجت للناس تامرون بالمعروف وتنہون عن المنکر
تم بہترین امت ہو، لوگوں کی خاطر تمہارا ظہور ہوا ہے۔ تم نیکی کا حکم دیتے ہو اور برائی سے
روکتے ہو۔

نبوت کا سب سے اہم فرض تبلیغ ہے یعنی جو سچائی اس کو اللہ کی جانب سے ملی ہے اسے دوسروں تک
پہنچا دینا۔ خدا کا جو پیغام اس تک پہنچا ہے وہ لوگوں کو سنا دینا۔ حضور انور صلی اللہ علیہ وسلم کو حکم ہوتا ہے
کہ پیغام ربانی کی بے محابا تبلیغ کریں۔ ارشاد ہے:

يا ايها الرسول بلغ ما انزل اليك من ربك

اس امت کی تعریف میں اللہ سبحانہ فرماتا ہے

الذين يبلغون رسالات الله ويخشوننا ولا يخشون احدا الا الله وكفى بالله حسيبا

کیا کہنے ہیں ان لوگوں کے جو اللہ کے پیغامات کو پہنچاتے ہیں اور اللہ سے ڈرتے ہیں۔ اللہ
کے سوا کسی سے نہیں ڈرتے اور اللہ ہی کافی ہے۔

اس آیت میں اور پارہ ۷ سورہ حج کی آخری آیت میں شہادت کو نبوت کی اور امت کی یکساں
ذمہ داری قرار دیا گیا ہے اور بتایا گیا ہے کہ تمہارا ظہور اس لیے ہوا ہے کہ اللہ کا رسول تمہارے سامنے
فرض شہادت ادا کرے اور تم تمام انسانوں کے سامنے شہادت کا فرض انجام دو۔ گویا تم اپنا چراغ
اس سے روشن کرو گے اور تمہارا ذریعے تمام دنیا کے چراغ روشن ہو جائیں گے۔

لتكونوا شهداء على الناس ويكون الرسول عليكم شهيدا

الفرض نبوت کی ذمہ داری اور فرائض میں امت برابر کی حصہ دار ہے اور یہ اس امت کی خصوصیت
ہے اور یہی امت کے مبعوث ہونے کا مطلب ہے اور یہی درحقیقت ختم نبوت کی حاکمیت ہے کہ تمام
نبوت قائم ہونے کے بعد انفرادی نبوت کا دروازہ ہمیشہ کے لیے بند کر دیا گیا ہے۔ یعنی کوئی شخص اس
منصب پر انفرادی طور پر اب قیامت تک فائز نہ ہو گا۔ علامہ شاطبی فرماتے ہیں کہ نبوت کی ان ذمہ داریوں
اور فرائض میں شرکت کا قدرتی نتیجہ ہے کہ قرآن نے امت کو نبوت کے فضائل، مناقب اور مزا یا
میں بھی حصہ دار بنا دیا ہے۔ لیکن مزا یا اور مناقب میں شرکت بالذات نہیں بلکہ بالعرض ہے یعنی
صرف امت ہونے کی وجہ سے نہیں بلکہ ان فرائض کی پابجائی کی وجہ سے۔

اس موضوع پر علامہ شاطبی، غزالی نے تفصیلی بحث کی ہے۔ ہم ناظرین معالم القرآن کی ضیاء طبع

کے لیے اس کا انتخاب پیش کرتے ہیں۔

اولاً نبوت کو مقام عصمت حاصل ہے۔ اُمت کو بھی من حیث المجموع مقام عصمت حاصل ہے۔
یعنی تاقیام قیامت پوری اُمت گمراہی سے محفوظ رہے گی۔ اُمت کے افراد گمراہ ہوں تو ہوں لیکن پوری اُمت
گمراہ نہ ہوگی۔

ثانیاً حضور نور صلی اللہ علیہ وسلم کو رُوف رحیم کہا گیا ہے تو اُمت کو بھی مہمحلہ سے متعارف کیا گیا ہے۔
ثالثاً تشہد میں حضور نور صلی اللہ علیہ وسلم پر سلام کی سوغات پیش کی گئی ہے اور حضور نور صلی اللہ
علیہ وسلم کے ساتھ اُمت پر بھی سلام پیش کیا گیا ہے۔ السلام علیک ایہا النبی اور السلام علینا۔
رابعاً حضور نور صلی اللہ علیہ وسلم سے نہ ختم ہونے والے عطایا کا وعدہ ہوا ہے۔ اُمت سے بھی
یہی وعدہ ہے ان لک لاجرا غیر ممنون اور فلہم اجر غیر ممنون۔

خامساً حضور نور صلی اللہ علیہ وسلم کے لیے اللہ کی جانب سے تثنیت یعنی حق پر جملے رکھنے
کا سامان ہوا ہے تو اُمت کے لیے بھی حق پر جملے رکھنے کا اللہ نے یہ وعدہ فرمایا ہے۔

يُنَبِّئُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا

سادساً حضور نور صلی اللہ علیہ وسلم اور دوسرے انبیاء کے بارے میں قرآن نے مجتبیٰ ہونے
کا اعلان کیا ہے۔ اس اُمت کے متعلق بھی قرآن نے بتایا ہے ہوا اجتباکم۔

سابعاً حضور نور صلی اللہ علیہ وسلم اور دیگر انبیاء اصطفائی شان لے کر آئے ہیں اور مصطفیٰ ہوتے
ہیں۔ قرآن نے اس اُمت کی اصطفائی شان کا بھی تذکرہ کیا ہے۔

ثُمَّ أَرْسَلْنَا الْكُتَابَ الَّذِينَ اصْطَفَيْنَا مِنْ عِبَادِنَا

پھر ہم نے اس کتاب الہی کا وارث بنا دیا اپنے بندوں میں سے ان کو جن کو ہم نے چن لیا تھا۔
ثامناً آپ کی گزشتہ کتب میں تعریف و توصیف ہوئی ہے اور آپ کو احمد کہہ کر پکارا گیا ہے
اور آپ کی اُمت کو حمادون کہا گیا ہے۔

تاسعاً آپ کو معجزات سے نوازا گیا اور اُمت کو کرامات عطا کی گئی ہیں۔

عاشراً حضور نور صلی اللہ علیہ وسلم کو شرح صدر کا مقام ملا ہے اور اُمت کے بارے میں ہے۔

أَفْنِ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِنْ رَبِّهِ

حادی عشر، حضور نور صلی اللہ علیہ وسلم اکرم الاولین والآخرین ہیں اور یہ اُمت آپ کے صدقے خیر اُمت

ہے۔

ثانی عشر حضور انور صلی اللہ علیہ وسلم محبوب رب العالمین ہیں اور یہ اُمت قرآن کے مطابق محبوب الہی ہے قرآن میں ہے۔

فصوف یاتی اللہ بقوم یحبہم ویحبونہ

ثالث عشر حضور انور صلی اللہ علیہ وسلم کو قرآن میں مقام شفاعت عطا فرمایا گیا ہے اور احادیث میں آپ کی اُمت کے لیے بھی شفاعت کا ذکر آیا۔

رابع عشر حضور انور صلی اللہ علیہ وسلم کو مقام رضا ملا ہے۔

ولسوف یعطیک ربک فخرضی

اور اس اُمت کو بھی قرآن نے مقام رضا ملنے کا اعلان کیا ہے

رضی اللہ عنہم ورضوا عنہ

خامس عشر حضور انور صلی اللہ علیہ وسلم پر اللہ اور اس کے فرشتے صلوات بھیجتے ہیں اور اس اُمت کے بارے میں قرآن کا یہی اعلان ہے

هو الذی یصلی علیکم وملائکتہ

سادس عشر حضور انور صلی اللہ علیہ وسلم کو وحی الہی کے ذریعے علم عطا فرمانے کے بعد وحی کے مطابق فیصلہ فرمانے کے لیے مقام ارات دیا گیا ہے۔

لتحکمہ بین الناس بما امر اللہ

اور اُمت کو وحی کے مطابق فیصلہ کرنے اور شناسنا واجتہاد کا مقام دیا گیا ہے

لعلم الذین یتنبطونہ منہم

بتنا یہ چاہتا ہوں کہ اُمت کو نبوت کے فرائض اور فضائل دونوں سے نوازنے کا تذکرہ ہے اصلی اور بنیادی چیز فرائض ہیں۔ فضائل ان کے تابع ہیں۔ یہ اُمت نبوت کے ان فرائض کو ادا کرنے کے لیے مبعوث ہوئی ہے اور ان فرائض کی ادائیگی پر اسے دنیا کی امامت اور قیادت ملی ہے اس تشریح کی روشنی میں اب آیت قرآنی کی مفسرین قرآن کی بیان کردہ تفسیر پڑھیے۔

کذا لک کا مطلب

۳۸۶۔ یعنی جیسا تمہارا قبلہ کعبہ ہے جو حضرت ابراہیم کا قبلہ اور تمام قبلوں سے افضل ہے

ایسا ہی تم نے تم کو سب امتوں سے افضل اور تمہارے پیغمبر کو سارے پیغمبروں سے افضل اور برگزیدہ

کیا۔ تاکہ اس فصیلت اور کمال کی وجہ سے تم تمام اُمتوں کے مقابلے میں مقبول الشہادہ گواہ قرار دیے جاؤ اور محمد رسول اللہ صلی اللہ علیہ وسلم تمہاری صداقت و عدالت کی گواہی دیں۔
 اصل ارشاد میں عربی تبسیر و کذا لک جملنا کم ہے۔ اور ایسے ہم نے بنا دیا تم کو۔ ایسے ہی کی تعیین میں شارحین قرآن مختلف خیال ہیں ایک خیال یہی ہے جو حضرت شیخ الہند نے اختیار فرمایا ہے یعنی جیسے ہم نے افضل ترین جگہ خانہ کعبہ کو تمہارا قبلہ بنایا ایسے ہی ہم نے تم کو اُمتِ وسط بنا دیا۔ قرطبی نے بھی یہی بات دوسرے عنوان سے کہی ہے کہ جیسے کعبہ وسط زمین میں واقع ہے ایسے ہی ہم نے تم کو اُمتِ وسط بنایا ہے۔ مولانا آزاد فرماتے ہیں جس طرح یہ بات ہوئی کہ بیت المقدس کی جگہ خانہ کعبہ قبلہ قرار دیا گیا اسی طرح یہ بات بھی ہوئی کہ ہم نے تمہیں اُمتِ وسط بنایا اور ابن القیم بدائع النوائد میں رقمطراز ہیں کہ جیسے اللہ نے تمام جہات میں درمیانی سمت کو تمہاری عبادتوں کے لیے قبلہ بنا دیا ایسے ہی اللہ نے تم کو اُمتِ وسط بنایا ہے۔ اس خیال کا پس منظر یہ ہے کہ مدینہ منورہ میں خانہ کعبہ مشرق و مغرب میں نہیں بلکہ جانب جنوب میں واقع ہوا تھا۔ اس کے برعکس دوسرے شارحین کہتے ہیں کہ تشبیہ صراطِ مستقیم سے ہے اور مطلب یہ ہے کہ جیسے ہم نے صراطِ مستقیم کی ہدایت بخشی ہے ایسے ہی ہم نے تم کو اُمتِ وسط بنایا ہے۔ ابن جریر کہتے ہیں کہ اے مسلمانو جیسے ہم نے تم کو حضور انور صلی اللہ علیہ وسلم اور ان کی تعلیمات کے ذریعے ہدایت بخشی ہے اور قبلہ ابراہیم اختیار کرنے کی توفیق ارزانی کی ہے ایسے ہی ہم نے تم کو دوسری اُمتوں کے مقابلے میں اُمتِ وسط بنا دیا۔

اسی طرح کا اشارہ دونوں طرف ہے۔ اللہ کی اس رہنمائی کی طرف بھی جس سے محمد رسول اللہ صلی اللہ علیہ وسلم کی پیروی کرنے اور قبول کرنے والوں کو سیدھی راہ معلوم ہوئی اور ترقی کرتے کرتے اس مقام پر پہنچ گئے کہ اُمتِ وسط قرار دیے گئے اور تجویزِ قبلہ کی طرف بھی کہ نادان اسے محض ایک سمت سے دوسری سمت کی طرف پھیرنا سمجھ رہے ہیں۔ حالانکہ دراصل بیت المقدس سے کہنے کی طرف سمتِ قبلہ کا پھیرنا یہ معنی رکھتا ہے کہ اللہ نے بنی اسرائیل کو دنیا کی پیشوائی کے منصب سے باضابطہ معزول کر دیا ہے اور اُمتِ محمدیہ کو اس پر فائز کر دیا ہے۔

کچھ شارحین قرآن کے خیال میں کذا لک تشبیہ کے لیے نہیں ہے بلکہ صرف تشبیہ میں مبالغہ کے لیے آیا ہے اور ذالک اسم اشارہ بعید عظمت و فخامت شان ظاہر کرنے کے لیے

۱۹ حاشیہ شیخ الہند ص ۲۷ ۲۰ تفہیم القرآن ص ۱۱۹

لایا گیا ہے۔ مطلب یہ ہے کہ یہ ہماری ہی عجیب و غریب کارستانی اور کارگزاری ہے کہ ہم نے تم کو اُمتِ وسط بنا دیا ہے۔ اُلوسی نے روح المعانی میں اسی کو پسند کیا ہے۔ مولانا حسین علیؒ کے حوالہ سے صاحبِ جواہر القرآن نے اسی کی ہمنوائی نقل کی ہے۔

تشبیہ یہاں بیانِ کمال کے لیے ہے۔ مطلب یہ ہے کہ اسی طرح ہم نے تم کو اُمتِ وسط بنا دیا ہے یعنی یہ ہمارا کمال ہے۔

ابو حیان اندلسی نے البحر المحیط میں اسی کو مشہور معنی قرار دیا ہے۔

۳۸۷۔ ہم نے تم کو بہتر اُمت بنا دیا ہے۔ اصل ارشاد میں عربی تعبیر اُمتِ وسطا ہے۔ عربی میں لفظ وسط دو معنی میں استعمال ہوتا ہے۔ ایک بہترین دوسرے درمیانی۔ شارحین قرآن نے دونوں معنی کے مطابق اپنے اپنے مذاق کے مطابق تشریح کی ہے۔ درمیانی چونکہ اطراف و جوانب کی وسعت سے ہوتا ہے اس لیے عدل مراد ہوتا ہے۔

گویا اُمتِ وسط ایک ایسا اعلیٰ اور اشرف گروہ ہے جو عدل و انصاف اور افراط و تفریط کے درمیان توسط کی روش پر قائم ہو جو دنیا کی قوموں کے درمیان صدر کی حیثیت رکھتی ہو جس کا تعلق سب کے ساتھ یکساں حق اور راستی کا تعلق ہو اور ناحق اور ناروا کسی سے تعلق نہ ہو۔

وسط کی زبانِ نبوت سے تشریح

مسند احمد بن حنبل میں ابو سعید خدری کے حوالہ سے بتایا گیا ہے کہ جناب رسول مقبول صلی اللہ علیہ وسلم نے وسط کی تفسیر عدل سے فرمائی ہے۔ عدل کے معنی ہیں برابر ہونا، کم زیادہ نہ ہونا۔ اسی لیے معاملات اور فضایا میں فیصلہ کر دینے کو عدالت کہتے ہیں کہ حاکم دو ذائقوں کی بائندگر زیادتیاں دور کر دیتا ہے۔ ترازو کے تول کو بھی معادلت کہتے ہیں کیونکہ وہ دو پلٹروں کا وزن برابر کر دیتا ہے۔ یہی عدالت جب اشیاء میں نمودار ہوتی ہے تو ان کی کمیت اور کیفیت میں تناسب پیدا کر دیتی ہے۔ ایک جز کا دوسرے جز کی کمیت و کیفیت میں مناسب و موزوں ہونا عدالت ہے۔

وجود کیا ہے؟ حکیم بتلاتا ہے کہ عناصر کی ترکیب کا اعتدال ہے۔ اگر اس اعتدالی حالت میں

ذرا فتور آجاتے وجود کی نمود معدوم ہو جائے۔ جسم کیا ہے؟ جسمانی مواد کی ایک خاص اعتدالی حالت ہے اگر اس کا ایک مجز بھی اعتدال پر نہ رہے تو جسم کی ہیئت ترکیبی بگڑ جائے۔ صحت کیا ہے؟ اخلاط کا اعتدال ہے جہاں اس کا قوام بگڑا صحت ختم ہے۔ حسن و جمال کیا ہے؟ تناسب و اعتدال کی ایک کیفیت ہے۔ پورا کائناتی نظام اسی عدل پر قائم ہے۔ اگر لمحہ کے لیے یہ حقیقت نہ رہے تو تمام نظام عالم درہم برہم ہو جائے۔ اعداد کے تناسب کی عظیم الشان صداقت جس پر ریاضی اور حساب کے تمام حقائق کا دار و مدار ہے کیا ہے یہی عدل ہے۔ جس روز یہ حقیقت ذہن انسانی پر کھلی بے علوم و معارف کے تمام دروازے بلا ہو گئے تھے۔

جب عدالت کا یہ قانون کائنات کے ہر گوشہ میں نافذ ہے تو کیونکر ممکن ہے کہ انسان کے افکار و اعمال اور اخلاق کے لیے بے اثر ہو جائے اور اس کی بنیاد پر قوموں اور امتوں کا انتخاب نہ ہو۔

قرآن آیا تو قومیں اور امتیں دور ہے پر کھڑی ہو کر دو حصوں میں بٹی ہوئی تھیں۔ کچھ نرمی مادیت کے ہو کر رہ گئے تھے۔ جسمانی لذتوں سے آگے کوئی روحانی تصور نہ رکھتے تھے۔ جیسے یہود و مشرکین اور کچھ نرمی روحانیت کے علمبردار تھے اور دنیا اور اس کی تمام آسائشوں کو چھوڑ بیٹھے تھے جیسے عیسائی، صابین اور ہندوستان کے ارباب ریاضت۔ افراط و تفریط کے یہ دونوں دہارے اور میل و انحراف کے یہ دونوں نمونے موجود تھے۔ لیکن عدل و قسط پر مبنی درمیانہ درجہ ناپید ہو چکا ہے۔ اللہ نے امتِ اسلامیہ کو وہ منظم حیات دے کر روانہ فرمایا جو دونوں یعنی افراط و تفریط سے ہٹ کر مادہ اعتدال پر قائم ہے۔ جس میں روحانیت اور جسمانیت دونوں کے تقاضے پورے کیے گئے ہیں اور ساری انسانی حقوق کا ایک جامع چارٹر لے کر آئی ہے یا یوں کہہ دیجئے کہ انسان اگر جسم و روح کا نام ہے تو یہ امتِ جسم و روح کے حقوق کی علمبردار بن کر آئی ہے اور اگر انسان حیوانیت اور فرشتگی ہے تو یہ امتِ حیوانیت اور فرشتگی کے تمام تقاضوں کا کامل ترین نمونہ بن کر آئی ہے تم درمیانی امت ہو یعنی دونوں راہوں سے آشنا ہو اور دونوں قسم کے کمالات کے علمبردار ہو۔

امتِ وسط کا انتخاب

دُعائے ابراہیم کے صدقے حضور انور صلی اللہ علیہ وسلم کو اللہ سبحانہ نے تمام عالم کی اصلاح

کے لیے روانہ کیا اور اس بنا پر آپ کو ایسی شریعت دی تھی جو تمام عالم کے لیے ابد تک کافی ہو۔ لیکن کوئی شریعت، کوئی قانون، کوئی دستور العمل اس وقت تک مفید اور کارآمد نہیں ہو سکتا جب تک اس کی پشت پر ایسی طاقت موجود نہ ہو جو اس قانون کی عملی تصویر ہو اور جس کی ہر بات، ہر ادا، ہر جنبش عمل خطیب بن کر گرد و پیش کو اپنا ہم زبان اور ہم عمل بنائے۔

اسی بنا پر حضرت ابراہیمؑ رسول اللہ صلی اللہ علیہ وسلم کی بعثت کی دعا سے پہلے امت مسلمہ کے لیے دمن ذریتنامہ صلحہ لک کی دعا فرمائی۔ حضرت ابراہیمؑ کی دونوں دعاؤں کو شرف پذیرائی حاصل ہوا۔ حضور انور صلی اللہ علیہ وسلم کی بعثت ہوئی اور آپ کی تربیت سے اصلاح عالم کے لیے امت مسلمہ ظہور میں آگئی۔

حکیم الامت شاہ ولی اللہ فرماتے ہیں کہ جو پیغمبر تمام عالم کی اصلاح کے لیے آتا ہے وہ علاوہ ان اصول کے جو اور مذاہب میں چند نئے اصول اختیار کرتا ہے جن میں سے ایک یہ ہے کہ وہ ایک قوم کو سفیر راشد کی طرف دعوت دیتا ہے ان کے اعمال کی اصلاح، ان کے اخلاق کا تزکیہ کرتا ہے اور پھر ان کو اپنا دست و بازو بنا لیتا ہے اور ان کو دنیا میں پھیلا دیتا ہے۔ ان کے ذریعے سے مجاہدہ کرتا ہے۔
(حجۃ اللہ البالغہ)

دنیا کی اور قومیں اس منصب پر پہلے ممتاز ہو چکی ہیں۔ اب تمام قوموں میں صلاحیت کا مادہ مفعود ہو چکا تھا۔ ایران تین ہزار برس تک ناز و نعمت میں پل کر ترقی کی روح فنا کر چکا تھا۔ رومیوں کے تمام قوائے عمل بوسیدہ ہو چکے تھے۔ ہندوؤں کا دل و دماغ صرف وہم پرستی کا کام دینے کے قابل رہ گیا تھا۔ صرف ایک عرب تھا جو بن جتی زمین کی طرح رہا ہے۔ نشوونما مالامال تھا اور ایک لوح سادہ کی طرح ہر قسم کی نقش آرائیوں کے قابل تھا۔ مشیت ایزدی نے اسی کو تانکا اور چند روز میں وہی عرب جو سرتاپا جہل تھا سرتاپا وحشت اور سرتاپا درندہ تھا امت وسط بن گیا۔

عرب دنیا کے وسط میں واقع ہے

شائد لفظ وسط کی معنوی وسعت میں اس طرف یہی اشارہ ہے کہ عرب کا ملک دنیا کے وسط میں واقع ہے۔ ایک طرف ایشیا، دوسری طرف افریقہ اور تیسری طرف یورپ کا راستہ اس سے قریب ہے۔ پھر بحری جاتے وقوع نے عرب کو جزائر اور دروازوں سے قریب کر دیا تھا۔ اس لیے

عرب سے نکل کر وہ ایک طرف عراق ہو کر ایران، ترکستان، خراسان، سیستان، کابل اور ہندوستان تک پہنچ گئے۔ دوسری طرف شام ہو کر مصر، افریقہ، جزائر، تیونس، مراکش اور اسپین تک جا پہنچے۔ اور بحری راستوں سے ایک طرف تمام جزائر افریقہ، حبشہ، زنجبار اور پھر ادرجزائر ہند، جاوا، سماٹرا اور چین تک ان کا گزر ہوا اور دوسری طرف سائپرس کریٹ اور سسلی تک ان کا پرچم لہرایا۔ یہ تمام مواقع اس لیے میسر آئے کہ عرب کا جائے وقوع اس دعوت کے لیے مناسب مرکز تھا۔ فرض کرو کہ اگر اس دعوت کی جگہ ہندوستان یا چین ہوتی تو اسپین اور سسلی تک پہنچنے کے لیے کتنا عرصہ درکار ہوتا۔

مشرقی اور مغربی طاقتوں کے درمیان

پھر یہ کہ اس وقت دنیا جن دو مشرقی اور مغربی نظاموں کے زیرِ نگیں تھی ان دونوں نظاموں کے زور کو برابر کی چوٹ بن کر ایک ساتھ توڑنے کے لیے عرب کے سوا دنیا میں کوئی جگہ جہاں سے ان دونوں پر ایک ساتھ حملہ کرنا اور دنیا کو ان کے خون آشام پنجوں سے نجات دینا آسانی ممکن ہو۔

امت وسطا کا مبداء ذریتِ ابراہیم ہے

ابراہیمی دُعا کے مطابق امتِ وسطا کا مبداء خود ذریتِ ابراہیم ہے۔ شمالی عرب کے تمام قبیلے حضرت ابراہیم کی اولاد اور ان کی نسل سے تھے۔ یہ بات اتنی مشہور اور متواتر روایتوں سے ثابت ہے کہ کسی نے اس کی تردید کرنے کی ہمت نہیں ہے۔ تورات نے حضرت ابراہیم کی جن اولادوں کے نام بتاتے ہیں۔ ان میں سے ایک ایک نام کا سُراغ عرب کی پرانی آبادیوں میں ملتا ہے۔ چنانچہ ریورنڈ فاسٹرنے ۱۸۲۴ء میں عرب کا جو جغرافیہ لکھا ہے اس میں پوری دلیل اور تفصیل اور شہادتوں کے ساتھ ان آبادیوں کا پتہ لگایا ہے اور ان کی جگہیں متعین کی ہیں۔ قدیم یہودی مورخ لوسینوس نے بھی لکھا ہے اور آج کل ایک فاضل یہودی ڈاکٹر اسرائیل نے تاریخِ یہودی بلاد العرب ایک کتاب لکھی ہے اس میں اس نے اس واقعہ کو تسلیم کیا ہے اور اس کی صحت پر دلائل پیش کیے ہیں۔ قرآن نے عرب کو مخاطب کر کے صاف صاف کہا ہے۔

ملتہ ابراہیم

وہی تمدن و معاشرت جو تورات میں حضرت ابراہیم اور ان کے اہل و عیال کا منظر آتا ہے۔ اسلام کے عہد تک باقی ہے۔ وہی خیمے ہیں، وہی صحرا ہیں، وہی مویشی ہیں، وہی بدویانہ زندگی ہے وہی رسوم و رواج ہیں جن کو حضور انور صلی اللہ علیہ وسلم نے آکر اور نکھار دیا ہے۔ وہی بیت اللہ حج اور قربانی کی عادتیں ہیں۔ اور یہ ایسا کھلا قرینہ ہے جو آج بھی یورپ کے محققوں کی نگاہوں کے سامنے ہر مشہور محقق جرمن نولڈ باک کہتا ہے:

اور نیز عرب میں قدیم سامی کیریکٹر اپنے خالص رنگ میں باقی سمجھا جاتا ہے اور ان کی زبان اصل زبان کے بہت قریب ہے۔

نسب پر فخر کرنا، بچانے خود کوئی اچھی چیز نہیں۔ لیکن حضرت ابراہیم نے انہی اولاد میں اُمت مسلمہ کے لیے جو دنیا کی تھی اور ان کو جس بیت اللہ کی پاسبانی سپرد کی تھی اور ان کی تعلیم و تربیت اور تزکیہ و تہذیب کے لیے نبی کی بعثت کی جو دنیا مانگی تھی اور اللہ سبحانہ نے ان کی ذریت کی نسل کو دینی و دنیاوی برکات کے عطا کرنے کا ان سے جو عہد کیا تھا ان سب کے پورا ہونے کے اور ان کا حقیقی مصداق بننے کے لیے نسل ابراہیم کی صحیح النسب کی ضرورت تھی، اسی لیے اللہ نے عرب کو نسب کی حفاظت کا شرف عطا فرمایا۔

الفرض وسط کا مطلب یہ ہے کہ یہ اُمت ٹھیک سیدھی راہ پر ہے جس میں کچھ سب کچھ کا شائبہ نہیں ہے اور افراط و تفریط سے بالکل پاک ہے۔

یعنی ایسی اُمت جو ہر اعتبار اور ہر معیار سے غایت اعتدال پر ہو اور ہر کجی اور افراط و تفریط سے پاک ہو۔

۳۸۸۔ تاکہ تم تمام انسانوں کے سامنے گواہی دینے والے ہو جاؤ۔ آیت کا یہ ترجمہ عام مترجمین قرآن کے مطابق کیا گیا ہے۔ شاہ عبدالقادر سے لے کر نیچے تک سب نے شہادت کا ترجمہ گواہی سے کیا ہے لیکن شیخ المنذ اور دوسرے مترجمین نے سورۃ حج کی آخری آیت کا ترجمہ اس طرز کیا ہے تاکہ جو جاؤ تم بنانے والے لوگوں پر اور چہ نمبر ہو بتانے والا تم پر۔ دونوں ترجمے اپنی جگہ درست ہیں۔

اُمت کے گواہ بننے کا مطلب یہ ہے کہ یہ اُمت اپنے اعمال و اخلاق کی رُو سے مادیت پسند

اور روحانیت کا غلط تصور رکھنے والوں کے سامنے ان اعمال و افکار کے غلط ہونے کی گواہی دینے والی ہے۔ ان مادیت پسندوں کے خلاف اس کی دینی زندگی کا ایک ایک گوشہ سب سے بڑی شہادت ہے جو جسمانیات کے ہو کر رہ گئے اور پوری زندگی بہیمیت کی خدمت میں گزار رہے ہیں جن کو بھول کر بھی اللہ، آخرت، اللہ کی کتاب، اللہ کے رسول کے بارے میں سوچنے کی فرصت نہیں ملتی۔ ناخدا شناسی اور خدا کی کھلم کھلا بغاوت ان کا سرمایہ زندگی ہوتا ہے۔ ان کے سامنے امت کی ساری زندگی خدا کی بندگی میں بسر ہو رہی ہے۔ زندگی کا ایک لمحہ بھی خدا کی عبادت سے خالی نہیں ہے۔ اس دنیا میں جو کچھ بھی کر رہے ہیں۔ خدا کی شریعت کے مطابق کر رہے۔ ان کا سونا ان کا جاگنا، ان کا کھانا اور پینا، چلنا اور پھٹنا غرض سب کچھ اللہ کے قانون کی پابندی میں ہے۔ اللہ نے جو خدمات ان کے سپرد کی ہیں اور دنیا میں جو فرائض ان پر ڈالے ان سب کا بار وہ نفس کی پوری آمادگی کے ساتھ اٹھاتے ہیں۔ اور ان کو اس طریقے سے ادا کرتے ہیں جس کی اللہ نے اپنے رسولوں کے ذریعے رہنمائی کی ہے۔ یہ امت کی مادہ پرستوں اور دنیا کے گردیدہ لوگوں کے سامنے گواہی ہے۔

اسی طرح ان جوگیوں اور روحانی زندگی کے ولہروں کے خلاف بھی امت کی زندگی گواہ ہے جو دنیا کی زندگی سے الگ ہو کر خدا سے لو لگاتے ہوئے ہیں۔ نفس کشی اور جسمانی تعذیب کو سب سے بڑی روحانیت سمجھتے ہیں۔ زندگی کی بنیاد راہبانہ تصور پر رکھتے ہیں جو اس دنیا کو دارِ ابتلا نہیں دارِ تعذیب بنا کر دینداری اور دنیا داری کی تقسیم کر چکے ہیں۔ امتِ اسلامیہ اپنے کردار و اعمال کے لحاظ سے ان کے خلاف یہی گواہی دے رہی ہے اور دنیا میں حکومت کی کرسی پر بیٹھ کر اللہ کو یاد کرتی ہے اور جانتی ہے کہ ہم خدا نہیں خدا کے بندے ہیں۔ عدالت کی میز پر اللہ کو یاد کرتی ہے بازار میں دکان پر معاشرتی زندگی میں مجلسوں میں عرض پوری دنیوی زندگی کو عبادت میں تبدیل کرنا چاہتی ہے۔ گویا یہ امت اپنے اخلاق و اعمال کے لحاظ سے پوری انسانی زندگی کے لیے معلم بن کر آتی ہے۔ یہی اس کی دنیا میں انسانوں کے خلاف شہادت ہے۔ امت کا اس دنیا میں اللہ سبحانہ کی جانب سے گواہی کے منصب پر مامور ہونا امت کی ذمہ داری کا وزن بتانے کے لیے ہے۔ یہ مقام قوموں کی زندگی میں انسانی عظمت کا مقام ہے کہ پوری انسانی زندگی کے لیے اس کی قیادت و امامت کا اعلان ہو۔ اس سے بڑھ کر بلندی کا تصور ہی نہیں ہو سکتا۔ انسان کی محنت و مشقت ہر طرح کی بلندیوں کو پاسکتی ہے۔

لیکن یہ بات نہیں پاسکتی کہ تمام قوموں، تمام ملکوں اور تمام طبقتوں اور تمام نسلوں کے ایسے اعمال و افعال
ایمان و عمل کی درستگی کا مرکز بن جائے۔ یہ کمال عمل کی وہ امامت ہے جو بادشاہوں اور تاجداروں
کے حصے میں نہیں آتی۔ یہی مقام شہادت ہے جس کی خبر ہمیں ایک دوسری آیت میں دی گئی ہے۔

يا ايها الذين امنوا كوفوا بين بالقسط شهداء الله ولو على انفسكم

ادالوا الذين والاقرب بين

اللہ سبحانہ کی طرف سے گواہی کے منصب پر مامور ہونا اور حقیقت امت کو امامت کے مقام
پر سرفراز کیا جانا ہے۔ اس میں جہان فضیلت اور سرفرازی ہے۔ وہی ذمہ داری کا بہت بار
بھی ہے۔ اس کے معنی یہ ہیں کہ جس طرح رسول اللہ صلی اللہ علیہ وسلم اس امت کے لیے
خدا ترسی، راست روی، عدالت اور حق پرستی کی زندہ شہادت ہیں۔ اسی طرح اس امت کو
بھی نام دُنیا کے لیے زندہ شہادت بننا چاہیے۔ حتیٰ کہ اس کے قول و عمل اور برتاؤ ہر چیز کو دیکھ
کر دُنیا کو معلوم ہو جائے کہ خدا ترسی اس کا نام ہے۔ راست روی یہ ہے، عدالت اس کو
کہتے ہیں اور حق پرستی ایسی ہوتی ہے۔ پھر اس کے معنی یہ بھی ہیں کہ جس طرح اللہ کی ہدایت
پہنچانے کے لیے رسول اللہ کی ذمہ داری بڑی سخت تھی حتیٰ کہ اگر وہ اس میں ذرا کوتاہی کرتے
تو اللہ کے ہاں مانخوذ ہوتے۔ اسی طرح دُنیا کے عام انسانوں تک پہنچانے کی نہایت سخت ذمہ داری
امت پر عائد ہوتی ہے۔ اگر ہم خدا کی عدالت میں واقعی اس کی شہادت نہ دے سکے کہ ہم نے تیری
ہدایت جو تیرے رسول کے ذریعے سے ہمیں پہنچی تھی تیرے بندوں تک پہنچانے میں کوئی کوتاہی
نہیں کی ہے تو ہم بہت بُری طرح پکڑے جائیں گے اور امامت کا یہی حق ہمیں ملے گا۔
ہماری امامت کے دور میں ہماری کوتاہیوں کی پاداش میں خیال اور عمل کی جس قدر کمزوریاں
دُنیا میں پھیلی ہیں اور جتنے فساد اور نقصان خدا کی زمین میں برپا ہوئے ہیں ان سب کے لیے
آئمہ شیعہ بن و انس و بن کے ساتھ ہم بھی پکڑے جائیں گے۔ ہم سے پوچھا جائے گا کہ جب دُنیا میں
مصیبت، ظلم اور گمراہی کا یہ طوفان برپا تھا تو تم کہاں گئے تھے۔

صحیح بخاری، ترمذی، نسائی اور مسند احمد کی متعدد حدیثوں سے معلوم ہوتا ہے کہ شہادت
علی الناس کے منصب کا ایک مشہور معاملہ ہو گا جو قیامت کے دن پیش آئے گا کہ:

صدمہ کا نام ان کے سپرد ہوا ہے۔ اس مقصد کی خاطر حضور انور صلی اللہ علیہ وسلم کی تعلیم کی برکت سے ان میں ایک نئی روح اور نیا دلوں پیدا ہو گیا تھا۔ اب وہ پہلے کی طرح بے منظم اور لائٹ مینڈ نہیں تھے بلکہ وہ زندہ منظم حیات کے حامل اور زبردست قوت کے مالک تھے۔ ان کو از سر نو زندگی ملی تھی۔ ان کی دماغی تربیت نئے طریقہ پر ہوئی تھی۔ ان کی ذہنی قوتوں میں انقلاب پیدا ہوا۔ دنیا ان کے لیے اور وہ دنیا کے لیے بالکل بدل گئے تھے۔ انہوں نے دنیا پر نگاہ ڈالی۔ وہ دنیا جو ان کے لیے کبھی حیرت و استعجاب کا سبب تھی اب ان کی منظر میں حقیر تھی۔ انہوں نے دیکھا کہ دنیا میں ہر طرف ظلم و فساد کا دور ہے۔ فسق و فجور کی گرم بازار می ہے۔ تاریکی کا غلبہ ہے اور دنیا کی اصاحت کا کام ان کے سپرد ہوا ہے۔ اس عقیدے کی وجہ سے ان میں عجیب و غریب بے خونی پیدا ہو گئی تھی۔ وہ اپنی جانوں کو خطرے میں ڈال دیتے تھے اور ایسے ایسے کام کر گزرتے تھے جو انسانی طاقت سے باہر ہیں۔

یہ آیت بتاتی ہے کہ ان میں دو طاقتیں کار فرما تھیں۔ ایک بیرونی دوسری اندرونی۔ بیرونی طاقت ان کے اخلاق عالیہ، ان کی ایمانی صفات اور ان کی ملکی سیرت تھی۔ وہ اس وصف میں ممتاز اور معروف تھے۔ جہاں کہیں جاتے اور قیام کرتے ان کے اخلاق اور ایمانی اوصاف ان کا مقدمہ پیش ہوتے۔ یہ اخلاق و اوصاف ان کے لیے دلوں کو مسح کر لیتے۔ نفوس میں ان کی عظمت و محبت پیدا کر دیتے۔ تلواروں، نیزوں اور بھالوں سے پہلے ان کے اوصاف و اخلاق اپنا کام کر لیتے تھے جو لوگ ان کے اخلاق حسنہ اور حسن عمل کا مشاہدہ کرتے انہیں یقین ہو جاتا کہ یہ لوگ مغلوب نہیں ہو سکتے اور عنقریب یہ دنیا پر چھپا جائیں گے۔ اور اندرونی طاقت ان کی مخلصانہ اللہ سے اور محمد رسول اللہ صلی اللہ علیہ وسلم سے محبت، اللہ کی عبادت اور زندگی کے تمام گوشوں میں حضور انور صلی اللہ علیہ وسلم کی اطاعت کا والہانہ شوق۔ ان کا یہ یقین کہ اللہ ان کی مدد کا ضامن ہے۔ اس نے ان سے فتح و نصرت کا وعدہ کیا ہے اور اللہ کا وعدہ کبھی غلط نہیں ہو سکتا۔ اس باطنی قوت نے ان میں بے پناہ قوت پیدا کر دی تھی۔ کیسے ہی ناخوشگوار حالات پیش آتے ان کے ارادہ میں کوئی کمزوری نہ آتی۔

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ
الرَّسُولَ مِمَّنْ يَنْقَلِبُ عَلَى عَقْبَيْهِ وَإِنْ كَانَتْ لَكَبِيرَةً
إِلَّا عَلَى الَّذِينَ هَدَى اللَّهُ وَمَا كَانَ اللَّهُ لِيُضِيعَ إِيمَانَكُمْ
إِنَّ اللَّهَ بِالنَّاسِ لَرَءُوفٌ رَحِيمٌ ﴿٣٩٠﴾

پہلے تم جس قبلہ کی طرف رخ کر کے نماز پڑھتے تھے اسے تو ہم نے یہ جاننے کے لیے قبلہ مقرر کیا تھا کہ کون لوگ اللہ کے رسول کی پیروی میں سچے ہیں اور کون لوگ الٹے پاؤں پلٹ جانے والے ہیں اور اس میں شک نہیں کہ ہدایت یافتہ لوگوں کے علاوہ یہ معاملہ سب کے لیے بے حد سنگین تھا۔^{۳۹۱} بہر حال جو لوگ آزمائش میں پورے اتر چکے ہیں وہ یقین کریں کہ ایسا نہیں کہ اللہ تمہارا ایمان رائیگاں جانے دے۔^{۳۹۲} اللہ تو انسانوں کے لیے سراسر شفقت و رحمت والا ہے۔

اسلام کا امتیازی نشان

سیاسی حیثیت سے مدینہ پہنچ کر اسلام کو سب سے زیادہ نفعی اور منافقین کے امتیاز کی ضرورت تھی۔ قانون ان دونوں گروہوں میں امتیاز نہ کر سکتا تھا۔ احکام میں حج ایک عبادت ہے جس کے اہل عرب مدت سے خوگر تھے۔ اس کے ساند وہ ان کے مذاق کی پیڑ تھی۔ لوگوں کا ہجوم ایک میلے کی صورت اختیار کر لیتا تھا جو عربی مدینیت کا ایک لازمی حصہ تھا۔ زکوٰۃ بھی حد فاصل نہیں ہو سکتی تھی۔ کیونکہ اکثر منافقین متمول تھے اور یہ جاہ و فخر کا ذریعہ ہو سکتی تھی۔ روزہ بھی اس کا معیار نہیں ہو سکتا تھا کیونکہ روزے کی حالت میں چوری چھپے کھاپنی لینے کا موقع باسانی مل سکتا ہے۔ صرف نماز اور نماز میں قبلہ کی تبدیلی ایسی چیز ہے جس سے منافقین اور منافقین میں تمیز ہو سکتی تھی۔

کے لوگ جو کعبہ کی عظمت کے قائل تھے۔ بیت المقدس کی طرف مُنہ کرنا جائز نہیں سمجھتے تھے۔ مدینہ میں یہود آباد تھے جن میں کچھ مسلمان ہو گئے تھے وہ بیت المقدس کی طرف رُخ کر کے نماز پڑھتے تھے اور کعبہ کی عظمت تسلیم نہ کرتے تھے اس لیے عرب کی پہچان بیت المقدس کو قبلہ بنا کر اور یہود کی پہچان کعبہ کو قبلہ بنا کر ہو سکتی تھی۔ چنانچہ ایسا ہی ہوا اور یہ پہچان اب قیامت تک قائم رہے گی۔ اسی لیے حضور انور صلی اللہ علیہ وسلم نے فرمایا کہ

جو ہماری طرح نماز پڑھے، ہمارے قبلہ کی طرف مُنہ کرے اور ہمارا ذبیحہ کھائے تو یہ وہ مسلمان ہے کہ اس کے ساتھ رب اور اس کے رسول کا عہد ہو چکا ہے۔
اس لیے تم بھی اس عہد کی رعایت کرو اور اسے مت توڑو۔ (صحیح بخاری عن انس بن مالک)

تکفیر اہل قبلہ

اسی حدیث کی وجہ سے علم کلام میں یہ عنوان مشہور ہو گیا ہے کہ اہل قبلہ کی تکفیر نہ کرنی چاہیے۔ اس کا مطلب یہ سمجھ لیا گیا ہے کہ عام مسلمانوں کے ساتھ قبلہ و نماز میں شرکت کے بعد پھر کسی شخص پر کسی قسم کے اختلاف سے بھی کفر غائد نہیں ہو سکتا۔ حالانکہ یہ مسئلہ بہت ہی غور طلب تھا کہ نمازوں میں صرف قبلہ کی طرف مُنہ کر لینا ایسا کون سا کرمی عمل ہے جس کے بعد عقائد کا کوئی بگاڑ بھی منفرت رساں نہیں ہوتا۔ غور کرنے سے معلوم ہوتا ہے کہ آپ کے زمانہ میں اہل کتاب اور اہل اسلام کے مابین جو اعمال باب الامتیاز اور حد فاصل تھے۔ وہ یہی اعمال تھے کیونکہ تصدیق اگرچہ اصل ایمان ہے لیکن وہ ایک قلبی صفت ہے اور اقرار اگرچہ زبان سے متعلق ہے مگر وہ بھی وقتی چیز ہے۔ دو دینوں میں کھلا ہوا امتیاز ان کے علیحدہ علیحدہ شعائر کے ذریعے سے ہو سکتا ہے۔ اسلامی شعائر میں نماز سب سے زیادہ امتیازی عمل ہے۔ قبلہ کا معاملہ یہود و نصاریٰ کے نزدیک حقانیت کا معیار تھا۔ لیکن فرض کرو کہ اگر کسی دور میں کفر کسی اور مذہب کی صورت میں نمودار ہو اور اس کے مذہبی شعائر ان شعاروں سے مختلف ہوں تو اسی حدیث کی رُو سے کیا ان کے لیے ضروری نہ ہو گا کہ وہ اپنی صفائی کے لیے ان مخصوص شعاروں کو ترک کر کے ان کے بالمقابل اسلامی شعائر اختیار کریں۔ آخر حضرت عیسیٰ کی عبدیت کا اقرار اسلام میں داخل ہونے کے لیے جتنا ایک عیسائی کے لیے ضروری ہے اتنا ایک یہودی یا دوسرے غیر مسلم کے لیے کیوں ضروری نہیں ہے۔ اس کی وجہ یہی ہے کہ انبیتِ مسیح کا مسئلہ عیسائیوں کے مذہب کا رکن ہے اس لیے ان کے ایمان پر

اس وقت تک اطمینان نہیں ہو سکتا ہے جب تک وہ ان کے بندہ اور رسول ہونے کا کھلا اعتراف نہ کریں۔ خلاصہ یہ کہ اس حدیث کا تعلق ان اندرونی فرقوں سے نہیں جو مدعی اسلام ہوں بلکہ ان کے ساتھ ہے جو اپنا دین چھوڑ کر اسلام میں داخل ہونا چاہیں۔ حدیث یہ کہتی ہے کہ اگر ان کی عملی زندگی پہلی زندگی سے بالکل الگ ہو چکی اور وہ اسلامی شعائر کو اپنا چکے ہیں تو ان کے اسلام میں شبہ کرنے کی کوئی گنجائش نہیں ہے۔ اس ارشاد کا یہ منشا ہرگز نہیں ہے کہ جو مدعی اسلام یہ تین کام کرے وہ پکا مسلمان ہے خواہ اس کی پوری زندگی کا فرائض ہو۔ حافظ ابن حجر عسقلانی نے نماز استقبال اور ذبیحہ کی تخصیص کی وجہ یہ بتائی ہے کہ

صرف ان تین کے ذکر کرنے کی وجہ یہ ہے کہ اہل کتاب توحید کے اقرار کے ساتھ نمازیں جی پڑھتے ہیں، استقبال قبلہ بھی کرتے ہیں اور جانور ذبح کر کے بھی کھاتے ہیں مگر ہماری عزت نماز پڑھتے ہیں نہ ہمارے قبلہ کی طرف منہ کر کے نماز پڑھتے ہیں اور نہ ہمارا ذبیحہ کھاتے ہیں۔ نماز اور ذبیحہ علم کھانا ایسے کئے افعال ہیں کہ ان کی اطمینان آسانی سے ہو سکتی ہے برخلاف دین کے اور افعال کے۔ اس حدیث سے یہ بھی معلوم ہو گیا کہ لوگوں کے ساتھ معاملہ ظاہری حالات کے موافق کیا جاتا ہے۔ جو شخص جس دین کے شعائر کو علی الاطلاق کرے گا اس کے ساتھ اسی دین کا معاملہ کیا جائے گا

(فتح الباری ص ۳۵۵ جلد ۱)

تحويل قبلہ پر اعتراض کا دوسرا جواب

۳۹۰ :- پہلے تم جس قبلہ کی طرف رخ کر کے نماز پڑھتے تھے۔ یہ ان لوگوں کے اعتراض کا دوسرا جواب ہے۔ مطلب یہ ہے کہ اصلی قبلہ تو تمہارا کعبہ ہی تھا جو حضرت ابراہیمؑ کے وقت سے چلا آیا ہے اور چند روز کے لیے جو بیت المقدس کر دیا تھا وہ صرف امتحان کے لیے تھا کہ کون تابعداری پر قائم رہتا ہے اور کون دین سے پھر جاتا ہے یہ

مذہب و آیت کا یہ ہے کہ ہم نے تحويل قبلہ کو آپ کی پیروی کرنے والے مسلمانوں کے لیے ایک امتحان قرار دیا ہے تاکہ نظر بطور پر یہ معلوم ہو جائے کہ کون آپ کا صحیح فرمانبردار ہے اور کون

لہ حاشیہ شیخ الحداد

اپنی رائے کے پیچھے چلتا ہے۔

یعنی اس سے مقصود یہ دیکھنا تھا کہ کون لوگ ہیں جو جاہلیت کے تعصبات اور خاں و خون کی غلامی میں مبتلا ہیں اور کون ہیں جو ان بندشوں سے آزاد ہو کر حقائق کا صحیح ادراک کرتے ہیں۔ ایک طرف اہل عرب اپنے وطنی اور نسلی فخر میں مبتلا تھے اور عرب کے کعبے کو چھوڑ کر باہر کے بیت المقدس کو قبلہ بنا کر ان کی اس قوم پرستی کے بت پرنا قابل برداشت ضرب تھی۔ دوسری طرف اپنی نسل پرستی کے غرور میں پھنسے ہوئے تھے اور اپنے آبائی قبلہ کے سوا کسی دوسرے قبلہ کو برداشت کرنا ان کے لیے محال تھا۔ ظاہر ہے کہ یہ بت جن لوگوں کے دلوں میں بسے ہوئے تھے وہ اس راستے پر کیسے چل سکتے تھے، جس کی طرف اللہ کا رسول انہیں بلا رہا تھا اس لیے اللہ نے ان بت پرستوں کو سچے حق پرستوں سے الگ چھانٹ دینے کے لیے پہلے بیت المقدس کو قبلہ مقرر کیا تاکہ جو لوگ عربیت کے بت کی پرستش کرتے ہیں وہ الگ ہو جائیں۔ پھر اس قبلہ کو چھوڑ کر کعبے کو قبلہ مقرر کیا تاکہ جو امرِ اہلیت کے پرستار ہیں وہ بھی الگ ہو جائیں۔ اس طرح صرف وہ لوگ رسول کے ساتھ رہ گئے جو محض اللہ کے پرستار تھے۔

گویا بجائے کعبہ کے بیت المقدس کو قبلہ مقرر کرنے میں فریضہ مکہ کا امتحان مقصود تھا کہ ان میں حضور انور صلی اللہ علیہ وسلم کا سچا تاج بعد ازاں کون ہے کہ جس قبلہ کی طرف بھی منہ کر کے نماز پڑھنے کا حکم دے دیتے ہیں اسی طرف نماز ادا کرتے ہیں۔ اور کون قومی حمیت کی رعایت کرتا ہے۔ اللہ تعالیٰ نے قومی حمیت کے امتحان کے لیے بجائے خانہ کعبہ کے بیت المقدس کے استقبال کا حکم دیا۔ بیت المقدس کو قبلہ مقرر کرنے میں فریضہ کی قومی حمیت کا امتحان تھا اور پھر جب تحویل قبلہ کا حکم آیا تو اس میں یہود کا امتحان تھا۔

۳۹۱ - ہم نے یہ جاننے کے لیے قبلہ مقرر کیا تھا کہ فرماں برداروں کا نافرمانوں سے امتیاز ہو جاتے۔ یہاں یہ سوال بے حد اہمیت رکھتا ہے کہ اللہ کا علم جب ازلی اور قدیم ہے تو اس جانتے کا کیا مطلب ہے۔ علم نے اس کے مختلف جوابات دیے ہیں۔ حضرت شیخ الہند نے اس پر تفصیلی بحث کی ہے وہ فرماتے ہیں۔

علم ازلی کے باوجود جان لینے کا مطلب

اس آیت میں لنعلمہ (تاکہ ہم جان لیں) جو مستقبل کا صیغہ ہے اور دوسری آیات میں بھی حتی نعلمہ، اور فلیعلمن، اور لما یعلمہ، وغیرہ کلمات موجود ہیں۔ ان سب سے بظاہر یہ معلوم ہوتا ہے کہ اللہ سبحانہ کو معاذ اللہ پہلے علم نہ تھا، بعد کو ہوا۔ حالانکہ اللہ کا علم قدیم اور ازلی ہے۔ کان اللہ بكل شیء علیماً۔ علمائے اس کے مختلف جوابات دیے ہیں۔

کچھ نے کہا کہ یہاں علم سے مراد ممتاز اور نمایاں کرنا ہے

کچھ نے یہاں علم سے امتحان مراد لیا ہے

کچھ نے علم کو دیکھنے کے معنی میں بتایا ہے

کچھ نے مستقبل کو ماضی کے معنی میں لیا ہے

کچھ کے خیال میں مراد یہ ہے کہ پیغمبر اور اہل ایمان کو پتہ لگ جائے

کچھ محققین کی رائے ہے کہ علم حال مراد ہے جس پر جزا و سزا مرتب ہوتی ہے

لیکن راسخین فی العلم نے اس موضوع پر دو باتیں پیش فرماتی ہیں

علم الہی کے لیے پہلا موقف

اول یہ کہ حسب ارشاد الہی ان اللہ قد احاط بكل شیء علیماً۔ تمام چیزیں اول سے آخر تک چھوٹی بڑھی، تھوڑی بہتی خدا کے سامنے ہیں اور سب کا علم اس کو ایک ساتھ ہے۔ اس کے علم میں اکاڑی پچھاڑی ہرگز نہیں ہے مگر باہم ایک دوسرے کے مقابلے میں بے شک مقدم و مؤخر ہو سکتے ہیں لہذا علم خداوندی کے حساب سے سب ہی بمنزلہ شے واحد موجود ہیں۔ اس لیے وہاں ماضی، استقبال اور حال نکالنا بالکل غلط ہے البتہ باہم اکاڑی پچھاڑی کی وجہ سے یہ تینوں زمانے بالہدایت جدا جدا ہوں گے اس لیے اللہ سبحانہ کبھی تو حسب موقع اپنے معلوم کے اعتبار سے فرماتا ہے اور کبھی وقائع کے تقدم و تاخر کے لحاظ سے فرماتا ہے۔ پہلی صورت میں ہمیشہ ماضی یا حال کا صیغہ استعمال ہوتا ہے لیکن صیغہ استقبال نہیں ہوتا۔ دوسری صورت میں ماضی کی جگہ پر ماضی۔ حال کے موقع پر حال اور استقبال کے مقام پر استقبال آتا ہے۔ لہذا جہاں کہیں آئندہ وقائع کے لیے ماضی کا صیغہ آیا ہے تو وہ اس اعتبار سے ہے کہ اللہ سبحانہ کو سب کچھ مستحضر ہے اور جہاں وقائع

گزشتہ کو صیغہ استقبال سے بیان فرمایا ہے جیسے اس آیت میں ہے وہاں یہ مد نظر ہے کہ بہ نسبت اپنے ماقبل کے مستقبل ہے علم الہی کے لحاظ سے مستقبل نہیں ہے۔

علم الہی کے لیے دوسرا موقف

ہمیں چیزوں کا علم دو طرح ہوتا ہے ایک براہ راست دوسرے بواسطہ، مثلاً آگ کو کبھی ہم براہ راست دیکھتے ہیں اور کبھی آگ تو سامنے نہیں ہوتی مگر دھوئیں کو دیکھ کر آگ کے ہونے کا یقین آجاتا ہے۔ بسا اوقات یہ دونوں یک جا ہو جاتے ہیں تو اس صورت میں علم دونوں طرح حاصل ہوتا ہے۔ ایک براہ راست دوسرے بواسطہ۔ یہ دونوں علم اگرچہ یک جا ہیں آگ کے پیچھے نہیں ہیں مگر علم بواسطہ علم بلا واسطہ میں ایسا مدغم ہو جاتا ہے کہ اس کا خیال بھی نہیں آتا۔ ایسے ہی کبھی ایک چیز کا علم بلا واسطہ اور دوسری چیز کا علم پہلی شے کے واسطے یکدم حاصل ہوتا ہے مگر جیسے قلم کو ہاتھ میں لے کر لکھیں تو ہر چند ہاتھ اور قلم ساتھ ہی چلتے ہیں۔

لیکن کہتے یوں بھی ہیں کہ ہاتھ پہلے ہلا تو قلم میں جنبش آتی۔ اسی طرح عقل سلیم باوجود ایک ساتھ ہونے کے ایک شے کے علم بلا واسطہ کو دوسری شے کے علم بالواسطہ سے بواسطہ پہلی شے کے حاصل ہوا ہے ایک طرح پر ضرور مقدم سمجھتی ہے۔

جب یہ بات معلوم ہو چکی ہے تو اب سنیے کہ اللہ سبحانہ کو بھی تمام اشیا کا علم دو طرح پر ہے بلا واسطہ اور بلا واسطہ بلکہ یعنی لوازم کاملزومات سے اور لازومات کا لوازم سے۔ اور دونوں علم ازل سے برابر ساتھ ہیں۔ گو علم بلا واسطہ کسی چیز کا اس کے علم بلا واسطہ میں محو اور مضمحل ہو اور ایسا ہی ایک چیز کا علم بلا واسطہ اور دوسری چیز کا علم بلا واسطہ برابر ساتھ ہے اور دونوں قدیم ہیں گو علم بلا واسطہ کو بطریق مذکور مقدم اور علم بالواسطہ کو متاخر کہیں۔ لہذا جہاں علم خداوندی کے ذکر میں صیغہ استقبال کا یا معنی استقبال کے پاتے جاتے ہیں وہ علم بالواسطہ کے لحاظ سے ہے زمانہ کے اعتبار سے کچھ تفاوت نہیں ہے اور جہاں کہیں ماضی اور حال مستعمل ہے وہاں علم بلا واسطہ مراد ہے۔ اور علم بالواسطہ کے اعتبار سے کلام فرمانے۔ یہ حکمت ہے کہ کلام الہی کے مخاطب آدمی ہیں اور ان کو اکثر اشیا کا علم بالواسطہ ہوتا ہے اور اللہ سبحانہ نے اپنے علم میں صیغہ استقبال استعمال فرمایا ہے۔ وہ وہی امور ہیں جو بنی آدم کو بلا واسطہ معلوم نہیں ہو سکتے۔ اگر ایسے مواقع پر بنی آدم سے باعتبار علم بلا واسطہ کلام کہا جاتا تو ان پر پورا الزام نہ ہوتا۔ اور جہاں یہ مصلحت نہیں وہاں

باغبارِ علم بلا واسطہ صیغہ ماضی یا حال کا استعمال کیا جاتا ہے مگر بنی آدم کو ان اشیاء کا علم چونکہ بلا واسطہ ہو ہی نہیں سکتا اور ان واسطوں کا علم قبل از وجود ممکن نہیں ہے اور اس وجہ سے ان کے تمام علوم برابر نہیں ہوتے تو وہ اللہ سبحانہ کو اپنے اوپر قیاس کر کے صیغہ استقبال سے حدوت سمجھ جائے ہیں اور حیران ہوتے ہیں کہ علم الہی میں حدوت ثابت ہو گیا مگر سمجھدار اہل علم جو نکتہ مذکورہ سے واقف ہیں سب کو مطابق یکدگر سمجھتے ہیں واللہ

۳۹۲ - ہدایت یافتہ لوگوں کے علاوہ یہ معاملہ سب کے لیے بے حد سنگین تھا۔ یعنی جن کو اللہ سبحانہ نے ہدایت کی نعمت سے نوازا ہے وہ تجویل قبلہ کے معاملہ کو حکیمانہ معاملہ سمجھتے ہیں اور جانتے ہیں کہ امتحان اسی چیز میں ہوتا ہے جو نفس پر دشوار ہو۔ اس لیے اللہ سبحانہ نے فرمایا ہے کہ بے شک بجائے کعبہ کے بیت المقدس کو قبلہ بنانا لوگوں پر بیماری معلوم ہوا عوام مسلمین پر تو اس لیے کہ وہ قریش تھے اور کعبہ کی افضلیت کے معتقد تھے۔ ان کو اپنے خیال اور رسم و عادت کے خلاف کرنا پڑا اور خواص کے گھبرانے کی وجہ یہ تھی کہ ملتِ ابراہیمی کے خلاف تقاضا جس کی موافقت پر مامور تھے اور اخص الخواص جن کو ذوقِ سلیم اور تمیزِ مراتب کی لیاقت عطا ہوئی تھی وہ کعبہ کے بعد بیت المقدس کی طرف متوجہ ہونے کو ترقی معکوس خیال کرتے تھے مگر جن حضرات کو حکمت و اسرار تک رسائی تھی اور حقیقتِ کعبہ اور حقیقتِ بیت المقدس کو بنور فراست جدا جدا مع ذوقِ مراتب سمجھتے تھے۔ وہ جانتے تھے کہ جناب رسول اللہ صلی اللہ علیہ وسلم تمام انبیاء کے کمالات کے جامع اور آپ کی رسالت جملہ عالم اور تمام امتوں کے لیے شامل ہے۔ اس لیے ضروری ہے کہ استقبالِ بیت المقدس کی بھی نوبت آئے۔ یہی وجہ ہے کہ شبِ معراج میں تمام انبیاء سابقین سے ملاقات بھی ہوئی اور اس کے بعد استقبالِ بیت المقدس کا بھی حکم ہوا۔

ایک سوال کا جواب

۳۹۳ - ایسا نہیں ہے کہ اللہ تمہارا ایمان رائیگاں جانے دے۔ یہ بھی ان ہی حالات میں اٹھے ہوتے ایک سوال کا جواب ہے۔ سوال یہ پیدا ہو گیا کہ اگر کعبہ ہی اصلی قبلہ ہے تو اتنی مدت کی نماز جو بیت المقدس کی طرف مُنہ کر کے پڑھی گئی ہے اس کا کیا بنے گا؟ اور یہ بھی دوسرے آباکے

اگر بیت المقدس اصلی قبلہ نہیں ہے تو جو مسلمان اسی حالت میں اللہ کو پیارے ہو گئے ان کا کیا ہو گا؟ اس آیت میں جواب دیا گیا کہ جب تم نے بیت المقدس کی طرف نماز محض ایمان کے تقاضے اور حکم خداوندی کے اطاعت کے جذبے سے پڑھی تو تمہاری نیکی ہرگز ضائع نہ جائے گی یہ مطلب یہ ہے کہ یہ وہم کیا قبلہ کوئی بھی ہو اجر تو تعمیل حکم کا ملے گا۔ جنہوں نے بیت المقدس کی طرف نماز پڑھی انہوں نے بہر حال حکم ہی کی تعمیل کی ہے اور اجر حکم کی تعمیل سے ہی متعلق ہے۔ اگر آیت کا یہ پس منظر نہ بھی ہو پھر بھی آیت کا مطلب بالکل واضح ہے کہ اللہ کی حکمت اور رحمت سے بعید ہے کہ اس ایمان کو رائیگاں کر دے جس کے نتیجے میں اتباع رسول اور نماز جیسے اعمال کی سرشاریاں ظہور میں آتی ہیں۔ اگر قبلہ کی تیسخ سے ایمان رائیگاں ہوتا تو قبلہ کی تیسخ ہی نہ ہوتی۔

قانونی دفعہ

آیت کی ضروری تشریحات ختم ہو چکی ہیں لیکن ضروری ہے کہ آیت پر بحیثیت قانونی دفعہ کے ایک منظر ڈال لی جائے تاکہ اس کی عظمت پوری طرح سامنے آجائے۔ اس سلسلے میں حسب ذیل امور قابل غور ہیں۔

بخاری و مسلم اور حدیث کی دوسری معتبر کتابوں میں ہے کہ جب جناب رسول اللہ صلی اللہ علیہ وسلم پر تخیل قبلہ کا حکم آیا اور آپ نے عصر کی نماز جانب بیت اللہ پڑھی اور بعض روایات میں ظہر ہے تو بعض صحابہ کرام یہاں سے نماز پڑھ کر باہر گئے اور دیکھا کہ قبیلہ بنی سلمہ کے لوگ اپنی مسجد میں حسب سابق بیت المقدس کی طرف نماز پڑھ رہے ہیں تو انہوں نے آواز دے کر کہا کہ اب قبلہ بیت اللہ کی طرف ہو گیا ہے۔ ہم رسول اللہ کے پیچھے بجانب بیت اللہ نماز پڑھ کر آتے ہیں۔ ان لوگوں نے دورانِ صلوٰۃ ہی میں اپنا رخ بیت المقدس سے بیت اللہ کی طرف کر لیا۔ بنو سلمہ کے لوگوں نے تو ظہر، عصر ہی سے تخیل قبلہ کے حکم پر عمل کر لیا لیکن مسجد قبا میں یہ خبر دوسرے روز صبح کی نماز میں پہنچی۔ جیسا کہ بخاری اور مسلم نے بروایت ابن عمر بتایا ہے قبا والوں نے بھی اپنا رخ بیت المقدس سے بیت اللہ کی طرف پھیر لیا۔

اس آیت سے اس واقعہ کی روشنی میں یہ دستور ہی قواعد معلوم ہوئے ہیں کہ اسلام میں خبر واحد دین میں حجت ہے۔ اگر خبر واحد حجت نہ ہوتی اور زمانہ نبوت میں تحویل قبلہ کی خبر سن کر نماز ہی میں قبلہ رو ہو جانا غلط ہوتا تو حضور انور صلی اللہ علیہ وسلم یقیناً ان کو تنبیہ فرماتے کہ جب تم ایک قطعی قبلہ پر قائم تھے تو تم نے صرف ایک شخص کی خبر پر ایک فرض قطعی کو کیسے چھوڑ دیا اور براہ راست میری ہدایت یا خبر متواتر کا انتظار کیوں نہیں کیا۔ مگر یہاں اعتراض کرنا درکنار اپنی جانب سے فرد واحد کا بھینچنا اس بات کی کھلی دلیل ہے کہ خود صاحب نبوت کے نزدیک بھی دین کے بارے میں ایک ثقہ اور سچے شخص کا قول کافی ہے۔ امام شافعیؒ نے رسالہ میں اس پر مقالہ سپرد قلم فرمایا ہے۔

یاد رہے کہ اصول حدیث کی اصطلاح میں خبر واحد اس خبر کو کہتے ہیں جو متواتر نہ ہو۔ اس لیے لفظ واحد سے یہ دھوکہ نہ ہو کہ ایک ہی کے بیان کو خبر واحد کہتے ہیں بلکہ تواتر کا عدد کسی ایک طبقہ میں بھی اگر نہ رہے تو وہ بھی خبر واحد ہے چاہے اس کے روایت کرنے والوں کی تعداد کتنی ہو۔ دوسرا قاعدہ یہ بھی معلوم ہوا کہ قرآنی آیت کے فیصلے نبوت کے جاری کردہ عمل کو ختم کیا جاسکتا ہے یعنی منسوخ۔ بیت المقدس کو قبلہ بنانے کے موضوع پر پورے قرآن میں کوئی آیت نہیں ہے ظاہر ہے کہ بیت المقدس کو حضور نے قبلہ بنایا ہے۔ اس قبلہ کو قرآن کی اس آیت نے منسوخ کر کے خانہ کعبہ کو قبلہ بنا دیا۔ اس سے یہ بات بھی اشارہ معلوم ہوتی ہے کہ اسلام کی تشکیل میں اقوال و اعمال نبوت کی حیثیت بھی قانونی ہے۔ کیونکہ اس آیت نے یہ بات بتائی ہے کہ جو نماز میں پھر نبوت بیت المقدس کی طرف ادا کی گئی ہیں وہ عند اللہ مقبول ہیں۔

صاحب معارف مولانا مفتی محمد شفیع نے یہ بات خوب لکھی ہے کہ

لاؤڈ سپیکر پر نماز درست ہے

صیغہ بخاری باب ماجاء فی القبۃ میں حضرت عبداللہ بن عمرؓ کی حدیث پر علامہ عینی نے تخریر فرمایا ہے

اس حدیث سے معلوم ہوا کہ جو شخص نماز میں شریک نہیں ہے وہ

کسی نماز پڑھنے والے کو تعلیم و تلقین کر سکتا ہے۔

اور علامہ عینی ہی نے دوسری جگہ اسی حدیث پر یہ نوٹ بھی لکھا ہے کہ

نمازی اگر اس شخص کی بات سن لیتا ہے جو نمازیں داخل نہیں ہے تو

اس سے نمازی کی نماز پر کوئی حرف نہیں آتا ہے یہ حافظ ابو جعفر طحاوی کا استنباط ہے

ناید آپ یہاں یہ غلط محسوس کریں کہ فقہانہ احناف نے غارت صلاۃ شخص کی اتباع کو مفید

نماز قرار دیا ہے۔ یہ بھی صحیح ہے لیکن اس کا منشا یہ ہے کہ نماز میں غیر اللہ کے امر کا اتباع باعثِ فساد نماز ہے۔ اگر کوئی شخص امرِ الہی پہنچا رہا ہے تو امرِ الہی میں اس کی اتباع باعثِ فساد نماز نہیں ہے۔ دیکھ لیجئے اگر کوئی شخص نماز میں شریک ہونے کے لیے بعد میں آئے اور صفِ اول میں جگہ نہ ہو تو اسے چاہیے کہ دوسری صف میں تنہا نہ کھڑا ہو بلکہ صفِ اول میں سے کسی آدمی کو پیچھے کھینچ لے اور اپنے ساتھ ملا لے۔ جس نماز میں کو اس شخص نے پیچھے کھینچا ہے وہ نماز میں ابھی داخل نہیں ہے اس کی نماز فاسد نہ ہوگی۔ اس کی وجہ علامہ طحطاوی نے یہ لکھی ہے کہ اس شخص نے آنے والے کے حکم کی تعمیل نہیں بلکہ اللہ کے حکم کی تعمیل کی ہے۔ شر نبیالی نے بھی یہی وجہ لکھی ہے۔

ان روایات سے ثابت ہوا کہ اگر کوئی نماز میں کسی کی آواز پر عمل کرے تو اس کی دو صورتیں ہیں۔ ایک یہ کہ خود اس کی دلداری مقصود ہو تو یہ مفسد نماز ہے۔ دوسرے یہ کہ اس کی دلداری نہیں بلکہ اس کی وساطت سے حکم شرعی کی پیروی مقصود ہو یہ مفسد نماز نہیں ہے۔ علامہ طحطاوی نے یہی فیصلہ کیا ہے۔ آلہ مکبر الصوت کی آواز پر امام کا اتباع درحقیقت لاؤڈ سپیکر کا اتباع نہیں ہے بلکہ امرِ نبوت کا اتباع ہے۔ اس آلہ سے صرف یہ معلوم ہوتا ہے کہ اب امام رکوع میں چلا گیا ہے۔ اس علم کے ذریعے اتباعِ امام کیا جاتا ہے نہ کہ لاؤڈ سپیکر کا اور اتباعِ امام ایک حکمِ الہی ہے۔

اس آیت کے اس فقرے ماکان اللہ لیصنع ایمانکم میں شارحینِ قرآن نے ایمان سے مراد نماز لی ہے۔ اس سے معلوم ہوا کہ عمل کی حیثیت کیا ہے۔

در اصل ایمان و عمل بالکل دو جداگانہ عالم نہیں ہیں کہ ایک دوسرے سے متاثر نہ ہوں بلکہ دونوں کا باہم ایسا گہرا تعلق ہے کہ ہمیشہ ایک کا دوسرے پر عکس پڑتا رہتا ہے۔ اگر اندرونی عقیدت اعمالِ ظاہر کو چاہتی ہے تو اعمالِ ظاہر اندرونی عقیدت کے لیے ممد و معاون ہوتے ہیں۔ ایمان ایک عقیدہ ہے اور اس کا تقاضا یہ ہے کہ جو ارجح توجیدِ خالص اور تصدیقِ رسالت کی اپنے عمل سے گواہی دیں اور جب اعضا اس تقاضے کو پورا کرتے ہیں تو یہ عقیدہ اور اسخ اور تروتازہ دہر سبز ہونے لگتا ہے۔

حافظ ابن تیمیہ حسن بصری سے نقل کرتے ہیں۔

ایمان صرف ٹپ ٹاپ اور دلولوں کا نام نہیں ہے بلکہ ایمان وہ ہے جو دل میں گھر کر

جاتے اور جس کی اعمال تصدیق کریں۔

مقصود یہ ہے کہ اعمال انسان کی کیفیاتِ قلبیہ کا آئینہ ہیں۔ اگر وہ نیک عمل کرتا ہے تو اس کی

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا
فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ
فَوَلُّوْا وُجُوْهُكُمْ شَطْرَهُ

ہم دیکھ رہے ہیں تمہارے چہرے کا بار بار آسمان کی طرف اٹھ اٹھ جانا
ہم عنقریب تمہارا رخ ایسے قبلہ کی طرف پھیر دیں گے جسے تم پسند کرتے
ہو۔ لہذا تم اپنا رخ مسجد حرام یعنی خانہ کعبہ کی طرف پھیر لو۔ اور تم اور
تمہارے ساتھی جہاں بھی کہیں ہوں اپنا رخ مسجد حرام کی طرف کر لیا کرو۔

قبلی تصدیق کی دلیل ہے ورنہ اس کی بد عملی اس کی بے ایمانی کی شاہد ہو جاتے گی۔

قبلہ سمت مسجد حرام ہے

اسلام نے قبلہ کے لیے کسی ناص سمت کا نہیں بلکہ ایک مرکزی مسجد کا انتخاب کیا ہے جس کے
چاروں طرف چاروں سمتوں میں نماز پڑھی جاسکے۔ اس طرف مشرق، مغرب، شمال و جنوب یکساں
وقت مسلمانان عالم کا قبلہ ہیں۔ یہ مرکزی مسجد بجائے مسجد اقصیٰ کے مسجد حرام قرار دی گئی ہے اس
سے مراد مکہ شہر کی وہ مسجد اعظم ہے جس کے اندر نماز کعبہ واقع ہے۔ خانہ کعبہ بہت ہی مختصر
عمارت ہے۔ مدینہ والوں یا دوسرے شہروں کے ہونے والوں کے لیے اس کی جہت کی تعیین بہت
دشوار تھی۔ اس لیے امت کی سہولت کے لیے ایک بہت بڑی عمارت کا نام لیا گیا ہے مسجد حرام
کی موجودہ عمارت کا نقش اول خلیفہ مہدی عباسی کے زمانے کا ہے۔ بعد کے خلفاء و سلاطین برابر اس
میں انساؤ کرتے رہے۔ خصوصاً ترک سلاطین نے۔ موجودہ ہیئت کبندوں والے برآمدے کی
صورت میں سلیم ثانی متوفی ۱۵۷۷ء کے عہد سے تقریباً قائم ہے۔ صحن کی وسعت ۶۰۰ فٹ ہے۔
منعد و بڑے بڑے عالی نشان اور دروازے والے چاروں طرف اس کے علاوہ ہیں۔ اور اب سعودی حکومت

نے اس کو اور زیادہ وسعت دے دی ہے۔ سلیم کی تعمیرات کو قائم رکھ کر اس کے پیچھے وسیع دالان دو منزلی بنائے ہیں۔ ایک نیچے تو خانہ ہے۔

۳۹۴۔ ہم دیکھ رہے ہیں تمہارے چہرے کا بار بار آسمان کی طرف اٹھنا۔ چونکہ آپ کا اصلی قبلہ اور آپ کے کمالات کے مناسب خانہ کعبہ تھا اور سب قبلوں سے افضل اور حضرت ابراہیم کا بھی وہی قبلہ تھا۔ ادھر یہودیوں کا یہ طعنہ تھا کہ یہ نبی شریعت میں ہمارے خلاف اور ملت ابراہیمی کے موافق ہو کر ہمارا قبلہ کیوں اپناتے ہیں۔ اس لیے جس زمانہ میں آپ بیت المقدس کی طرف نماز پڑھتے تھے تو دل یہی چاہتا تھا کہ کعبہ کی طرف مُنہ کرنے کا حکم آجائے اور اس شوق میں آسمان کی طرف نگاہ اٹھا کر ہر طرف کو دیکھتے تھے کہ شاید فرشتہ ملے لانا ہو۔

رسول اللہ صلی اللہ علیہ وسلم کو صحیح جذبہ دینی کے تحت اس کا یقین تھا کہ اب جبکہ امامت بنی اسرائیل سے چھین چکی ہے تو ان کا قبلہ بھی قبلہ اُمرتِ مسلمہ نہیں رہ سکتا۔ تحویل قبلہ کا حکم اب اگر ہے گا اور فرشتہ وحی کی انتظار میں آپ کی نظر بار بار آسمان کی طرف اٹھتی تھی۔ یہاں اسی کیفیت کی خاص انداز میں منظر کشی کی گئی ہے۔

حق تعالیٰ اگرچہ ہرگز کسی جہت میں محدود نہیں تاہم تجلیاتِ خاصہ کو قرآن میں آسمان کی جانب منسوب کیا گیا ہے۔ اسی لیے محققین نے لکھا ہے کہ بوقت اضطرار و دُعا آسمان کی طرف مُنہ کرنا موجباتِ قبول میں سے ہے۔ بلکہ اس نسبتِ علوی سے کمالِ یقین اور تصفیہ قلب میں مدد ملتی ہے۔

یہ ہے اصل وہ حکم جو تحویل قبلہ کے بارے میں دیا گیا تھا۔ یہ حکم رجب یا شعبان ۲ھ ہجری میں آیا۔ ابن سعد کی روایت ہے کہ نبی کریم صلی اللہ علیہ وسلم بشیر بن برادر بن معدر کے گھر منجوت پر گئے تھے۔ وہاں ظہر کا وقت آگیا۔ اور آپ لوگوں کو نماز پڑھانے کھڑے ہوئے دو رکعتیں پڑھا چکے تھے کہ تیسری رکعت میں یکایک وحی کے ذریعے سے یہ آیت نازل ہوئی۔ اسی وقت آپ اور آپ کی اقتدار میں جماعت کے تمام لوگ بیت المقدس سے کعبہ کے رُخ پر پھر گئے۔ اس کے بعد مدینہ اور اطرافِ مدینہ میں اس کی منادی کر دی گئی۔ برلہ بن عازب کہتے ہیں کہ ایک جگہ منادی کی آواز اس حالت میں پہنچی کہ لوگ رکوع میں تھے۔ حکم سنتے ہی سب کے سب اسی

۱۔ حاشیہ شیخ الہند ص ۲۸ ۲۔ تفسیر ماہدی ص ۵۶۔

حالت میں کہنے کی طرف مڑ گئے۔ یہ

روایت میں تحریف

خیال رہے کہ ابن سعد کی اس روایت کے بارے میں حافظ سیوطی نے فرمایا ہے کہ اس میں تحریف ہوئی ہے۔ بشیر بن برادر بن معرور بنی سلمہ میں رہتے تھے اور بنی سلمہ کے بارے میں ابو داؤد نے حضرت انسؓ کے حوالہ سے جو واقعہ نقل کیا ہے وہ اس سے مختلف ہے۔ اس میں حضور انور صلی اللہ علیہ وسلم کی وہاں موجودگی، نماز کی امامت کا کوئی ذکر نہیں ہے۔ حضرت انسؓ کا بیان ہے:

نبی کریم صلی اللہ علیہ وسلم اور آپ کے صحابہ بیت المقدس کی طرف منہ کر کے نماز پڑھتے تھے۔ جب تحویل قبلہ کی یہ آیت اتری تو ایک شخص کا صبح کی نماز میں بنی سلمہ کے محلہ میں جانے کا اتفاق ہوا۔ اس نے اعلان کیا کہ خبردار رہو کہ قبلہ تبدیل ہو کر کعبہ کی طرف ہو گیا۔ یہ سنتے ہی پوری جماعت نے حالت رکوع ہی میں اپنا رخ بدل لیا۔

اس روایت کی موجودگی میں یہ کہنا کہ حضور انور صلی اللہ علیہ وسلم بنی سلمہ کے محلہ میں بشیر بن معرور کے ہاں ظہر کی نماز پڑھا ہے تھے صحیح نہیں ہے۔ اسی بنا پر علامہ آلوسی نے اس روایت کو روایات صحیح کے مخالف بنا کر ناقابل اعتماد قرار دیا ہے۔ آلوسی کے الفاظ یہ ہیں:

ما ذکر مخالف للروایات الصحیحہ عند اهل هذا الشأن فلا یعمل علیہ

آیت میں یہ فقرہ تمہارے چہرے کا آسمان کی طرف بار بار اٹھنا بتا رہا ہے کہ قبلہ کی تبدیلی کے لیے آپ سرایا متوجہ الی اللہ تھے اور آپ منتظر تھے، کیوں منتظر تھے اس لیے کہ یہ قبلہ ابراہیمؑ ہے اور آپ ملت ابراہیم کے احیاء اور دعوت ابراہیمی کی تجدید کے لیے تشریف لاتے ہیں۔ لیکن ان کا مطلب یہ نہیں ہے کہ آپ کی خواہش و رغبت کچھ اور تھی اور امر الہی کچھ اور تھا۔ اصل یہ ہے کہ وحی نازل ہونے سے پہلے ہی پورا دین نبوت کا اس طرح مزاج بن جانا ہے کہ رُوح نبوت میں ہر وقت اشتیاق ہی مرضیات الہی کا ہوتا ہے۔ آپؐ یہ تمسوس کر رہے تھے کہ بنی اسرائیل کی امامت ختم ہو چکی ہے اس لیے اب بیت المقدس کی مرکزیت ہی ختم ہو جانی چاہیے۔ امر واقعہ یہ ہے کہ زبان وحی سے یہ سن کر کہ حضرت ابراہیمؑ و اسماعیلؑ نے بیت اللہ بنائے وقت امت مسلمہ

کے ظہور کی دعائیں تھیں۔ اُمتِ مسلمہ کی امامت کا اعلان ناموس وحی کے فیصلے ہو جانے کے بعد نبوت نے
منشاء الہی سمجھ لیا کہ ابراہیم کی دعا کے نتیجے میں اُمتِ مسلمہ کی امامت کے اعلان کے بعد ابراہیم کے
بنائے ہوئے گھر کی مرکزیت کا اعلان ناگزیر ہے۔ یہی منشاء الہی سمجھ کر اعلانِ مرکز کا انتظار ہونے
کے لیے مشتاق نگاہیں بار بار آسمان کی طرف اٹھنے لگیں۔ محبت و اشتیاق اور انتظار کے ان ہی
حالات کی قرآن نے ان الفاظ میں منظر کشی کی ہے قد نری نقلب و جھلک فی السماء

۳۹۵ - ہم تمہارا رخ ایسے قبلہ کی طرف پھیر دیں گے جسے تم پسند کرتے ہو۔ اس سے صاف
معلوم ہوتا ہے کہ آپ کی پسند یہی تھی کہ مسلمانوں کا قبلہ بیت اللہ ہو۔ اسی سے آپ کو محبت
تھی۔ اور آپ خود محسوس فرما رہے تھے کہ منشاء الہی یہی ہے اور اس کا ظہور ہونے والا ہے۔ آپ
کی پسند مشیتِ الہی اور حکمتِ الہی کے تابع تھی۔ اسی بنا پر قرآن نے یہاں دعائی پیمانہ کا نہیں
بلکہ آپ کی پسند کا تذکرہ کیا ہے اور ظاہر ہے کہ نبوت کی روح اپنی نورانیت اور شراق کی وجہ سے
ایسے مقام پر پہنچ جاتی ہے کہ مشیتِ الہی سے الگ ہو کر اس کی رضا و پسند کا کوئی وجود ہی نہیں
ہوتا۔ فقرہ کا مطلب یہ ہے کہ ہم آپ کو ایسے ہی قبلہ کی طرف ضرور پھیر دیں گے جو آپ کو پسند ہے۔ یہ گویا
اللہ سبحانہ کی جانب سے وعدہ ہوا۔ اس کے بعد آنے والے فقرے میں اسی وعدے کو پورا کیا جا
رہا ہے۔

۳۹۶ - لہذا تم اپنا رخ مسجد حرام کی طرف پھیر لو۔ مسجد حرام اس لیے کہتے ہیں کہ وہاں مقابلہ کرنا
اور جانوروں کا شکار کرنا اور درخت اور گھاس کا کاٹنا وغیرہ امور حرام ہیں اور کسی مسجد کی اتنی
حرمت و غرت نہیں ہے جس قدر مسجد حرام کی ہے۔

شطر کے دو معنی آتے ہیں۔ ایک نصف اور آدھے دو تہے جانب اور سمت کے۔ شارحین
قرآن کا اس پر اتفاق ہے کہ یہاں لفظ شطر سمت اور جہت کے معنی میں ہے۔ حضرت علی رضی اللہ
عنه سے بھی یہی معنی منقول ہیں۔ اور امام ترمذی کا پیش کردہ یہ بیان نبوت کہ ما بین المشرق
والمغرب قبلۃ مشرق اور مغرب کے درمیان قبلہ ہے اسی کا مؤید ہے کہ آیت میں شطر یعنی
جہت ہے۔

اگرچہ اصل قبلہ بیت اللہ ہے لیکن قرآن نے اس مسجد کا نام لیا ہے جس میں بیت اللہ

واقع ہے۔ اور اس کے لیے لفظ شطر استعمال کیا ہے۔ مطلب یہ ہے کہ دور افتادہ ممالک کے لیے یہ ضروری نہیں ہے کہ خاص مسجد حرام ہی کی طرف ہر ایک کا رخ ہو بلکہ سمت مسجد حرام کافی ہے۔ گویا اس فقرے کے ذریعے اس کیے ہوئے وعدے کو پورا کیا گیا ہے۔

۳۹۷۔ تم اور تمہارے ساتھی جہاں بھی ہوں اپنا رخ مسجد حرام کی طرف کر لیا کرو۔ جہاں بھی ہوں یعنی حضر میں یا سفر میں، مدینے میں یا دوسرے شہر میں، جنگل میں یا دریا میں جہاں بھی ہوں مسجد حرام کی طرف رخ کر کے نماز پڑھو۔ ۱۵

پہلے فقرے میں حضور انورؐ مخاطب تھے اور اس میں اُمت مخاطب ہے۔ اگرچہ قرآن کے عام اوامر کے نبوت اور اُمت دونوں مخاطب ہوتے ہیں۔ تخصیص کے موقعہ پر تخصیصی الفاظ کا اضافہ ہوتا ہے جیسے تہجد میں نافلۃ لک اور مہر نکاح میں خالصۃ لک۔ یہاں معاملہ کی اہمیت اور نزاکت کے پیش نظر نبوت اور اُمت دونوں کو الگ الگ مخاطب کیا ہے۔

اس فقرے میں شطر استعمال ہوا ہے اور مسجد حرام کے لیے ذمیر آتی ہے۔ مطلب یہ ہے کہ تم جہاں بھی ہو نماز میں بلا تمیز اور بلا استثناء سب کا رخ مسجد حرام کی سمت میں ہونا چاہیے۔ قرآن نے یہاں چاروں سمتوں میں سے کسی سمت کو قبلہ نہیں بنایا بلکہ مسجد حرام کو قبلہ قرار دیا تاکہ پوری دنیا کے مسلمان اس طرح چاروں سمتوں میں نماز پڑھ سکیں۔ اور ان میں سمت پرستی راہ نہ پائے۔ مثلاً مشرقی ممالک وغیرہ کے لیے مغربی جانب مسجد حرام کی سمت ہے تو مغرب کی جانب رخ کر لینے سے استقبال قبلہ کا فرض پورا ہو جائے گا۔ اسی لیے اُمت نے علم سمت قبلہ اور تقویم بلدان یعنی جغرافیہ فلکی اور ارضی وضع کیا ہے۔ چنانچہ جغرافیہ کے موجد تاریخ میں مسلمان ہی ہیں۔ قرآن کی رو سے ہم اس کے ضرور مکلف ہیں کہ حتی الامکان صحیح سمت قبلہ کی تحقیق کریں مگر اس کے ہرگز مکلف نہیں ہیں کہ مسجد حرام کی بالکل سیدھ معلوم کریں۔

آیت کا قانونی پہلو

آیت کی تشریحات آپ پڑھ چکے۔ آئیے اب اس کے قانونی پہلو پر بھی ایک نظر ڈال لیجئے اس سلسلے میں یہ باتیں یاد رکھنی چاہئیں:

۱- جیٹ ماکنٹم سے اسلام کے قانون دان طبقہ نے یہ سمجھا ہے کہ آسان کہیں بھی ہو نماز درست ہے مسجد شرط نماز نہیں ہے۔ صحیح بخاری اور مسلم میں خصائص نبوت میں یہ بات بھی بتائی گئی ہے کہ تمام روئے زمین میرے لیے مسجد بنا دی گئی ہے۔ اسلام کے علاوہ جتنے مذاہب ہیں وہ اپنے مراسم عبادت کی ادائیگی کے لیے چہار دیواری کے پابند ہیں۔ یہود اپنے صومعوں اور قربان گاہوں سے باہر نہ خدا کو پکار سکتے ہیں اور نہ قربانی کے نذرانے پیش کر سکتے ہیں۔ عیسائی اپنے کینوں کے بغیر خدا کے آگے نہیں جھک سکتے۔ یہاں تک کہ بت پرست قومیں بھی اپنے پتھانوں کی چار دیواریوں کے اندر اپنے دیوتاؤں کو خوش کر سکتی ہیں۔ لیکن قرآن کے عالمگیر نظام کا خدا اس آب و گل اور سنگ و خشت کی چار دیواریوں میں محدود نہیں ہے۔ وہ ہر جگہ ہے اور ہر جگہ سے پکارا جاسکتا ہے۔ کوہ و صحرا، خشکی و تری ہر جگہ اس کے سامنے سجدہ کیا جاسکتا ہے۔ وہ جس طرح مساجد میں ہے مساجد سے باہر بھی ہے۔ قانونی دفعہ اگرچہ ایک معمولی بات معلوم ہوتی ہے مگر اس کے اندر وہ صداقت پنہاں ہے جو اسلام کی عالمگیری اور اس کے آخری مذہب ہونے کا اعلان عام کرتی ہے۔

۲- قبلہ مسجد حرام کو بنایا ہے جو نسبت بیت اللہ کے بہت زیادہ وسیع ہے اس کی طرف رخ کر لینا دور دور تک لوگوں کے لیے آسان ہے۔ بلکہ قرطبی نے عبداللہ بن عباس کے حوالہ سے اس سے بھی زیادہ وسعت نبی کریم صلی اللہ علیہ وسلم سے نقل کی ہے۔ ارشاد ہے:

بیت اللہ مسجد حرام والوں کے لیے قبلہ ہے۔ مسجد حرام اہل حرم کے لیے قبلہ ہے اور حرم تمام دنیا کے مشرق و مغرب میں میری امت کے لیے قبلہ ہے۔

مسجد حرام ہو یا حرم مقصود بیت اللہ ہے یعنی خانہ کعبہ۔ اس کی طرف رخ کرنے کا یہ مطلب ہرگز نہیں ہے کہ آدمی خواہ دنیا کے کسی کونے میں ہو ناک کی سیدھ میں کعبے کی طرف رخ کرے۔ ظاہر ہے کہ ایسا کرنا ہر وقت ہر شخص کے لیے ہر جگہ مشکل ہے صرف سمت کی طرف رخ کرنے سے استقبال قبلہ کا فرض ادا ہو جائے گا۔ مثلاً مشرقی ممالک میں جانب مغرب مسجد حرام واقع ہوتی ہے تو بس مغرب کی جانب رخ کرنے سے استقبال ہو جائے گا۔

سمت مغرب میں قبلہ کی تعیین

۱ چونکہ گرمی اور سردی کے موسم میں سمت مغرب میں ہی اختلاف ہوتا ہے اس لیے فقہاء

نے اس سمت کو سمت مغرب قرار دیا ہے جو موسم سرما اور گرما کی دونوں مغربوں کے درمیان ہے اور ریاضی کے قواعد کے سرمائی اور گرمائی مغرب کے درمیان ۴۸ درجے تک سمت قبلہ قرار دی جاتے گی یعنی ۲۴ درجہ تک بھی اگر دائیں یا بائیں ہو جائے تو قبلہ کی سمت رہے گی اور نماز درست ہوگی۔ ۴۸ درجہ تک کی وسیع سمت مغرب اہل مشرق کا قبلہ ہے۔ حضور انور صلی اللہ علیہ وسلم کے اس ارشاد سے بھی اس کی تائید ہوتی ہے جو ترمذی کے حوالے سے ابھی ابھی گزرا ہے کہ مشرق و مغرب کے درمیان قبلہ ہے۔ آپ کا یہ ارشاد اہل مدینہ کے لیے تھا۔ کیونکہ ان کا قبلہ مشرق و مغرب کے درمیان جانب جنوب تھا۔ اس حدیث نے گویا شطر المسجد الحرام کی تشریح کر دی کہ مسجد حرام کی صرف سمت کافی ہے۔

قرآن کی رو سے ہم اس کے ضرور مکلف ہیں کہ حتی الامکان صحیح سمت کعبہ کی تحقیق کریں مگر اس بات کے ہرگز مکلف نہیں کہ ضرور بالکل ہی صحیح سمت معلوم کریں۔ جس سمت کے بارے میں ہمیں امکانی تحقیق سے ظن غالب حاصل ہو جائے کہ یہ سمت کعبہ ہے اور نماز پڑھنا درست ہے مولانا بزرگوار نے رسائل الارکان میں اسی مضمون کو بالفاظ ذیل بیان کیا ہے۔

استقبال قبلہ میں صرف یہ ضروری ہے کہ نماز کی رائے اور اندازے کے مطابق کعبہ کی سمت واقع ہو جائے اور ہم اس کے ہرگز ذمہ دار نہیں ہیں کہ وہ درجہ سمت معلوم کریں جو آلات رصدیہ کے ذریعے حاصل کیا جاسکتا ہے اس لیے عام علما کا فتویٰ یہ ہے کہ وہ استخراج مفید نماز ہے جس میں مشرق و مغرب کا تفاوت ہو جائے۔ (رسائل الارکان ص ۵۳)

اگر کہیں اونٹ کے لیے سمت قبلہ کی تحقیق دشوار یا وہ کسی ایسی حالت میں ہو کہ قبلہ کی طرف اپنی سمت قائم نہ رکھ سکتا ہو تو جس طرف اُسے قبلہ کا گمان غالب ہو اسی طرف وہ نماز پڑھ سکتا ہے۔ اگر دوران نماز میں صحیح سمت قبلہ معلوم ہو جائے یا صحیح سمت کی طرف نماز پڑھنا ممکن ہو جائے تو نماز کی حالت ہی میں اس طرف پھر جانا چاہیے۔ یہ حکم ان سواریوں کا ہے جن پر سوار ہو کر چلتے ہوئے قبلہ کی طرف رخ کرنا دشوار ہے اور جن سواریوں میں قبلہ کی طرف رخ کرنا دشوار نہیں ہے جیسے ریل باقی کا جہاز اور بوائی جہاز ان کا حکم وہی ہے جو حالت حضریں ہے البتہ اگر نماز کی حالت میں ریل کا جہاز کا رخ مڑ جائے اور نماز کی لیے گنجائش نہ ہو کہ وہ بھی قبلہ رخ پھر سکے تو اسی حالت میں نماز پوری کرے نماز میں جو استقبال قبلہ فرض ہے وہ سینہ کا ہے، چہرے کا استقبال صرف منوں ہے۔ نماز اس وقت باطل ہوگی جب چہرے کے ساتھ سینہ بھی قبلہ سے پھر جائے۔ صرف گردن پھر جانے سے نماز باطل نہیں ہوتی۔

وَأَنَّ الَّذِينَ أُوتُوا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ وَمَا اللَّهُ
 بِغَافِلٍ عَمَّا يَعْمَلُونَ ﴿٣٧٩﴾ وَلَئِن آتَيْتَ الَّذِينَ أُوتُوا الْكِتَابَ بِكُلِّ
 آيَةٍ مَّا تَبِعُوا قِبْلَتَكَ وَمَا أَنتَ بِتَابِعٍ قِبْلَتِهِمْ وَمَا بَعْضُهُمْ
 بِتَابِعٍ قِبْلَةَ بَعْضٍ وَلَئِن اتَّبَعْتَ أَهْوَاءَهُمْ مِّنْ بَعْدِ مَا جَاءَكَ مِنَ الْعِلْمِ
 إِنَّكَ إِذًا لَمِنَ الظَّالِمِينَ ﴿٣٨٠﴾

اور یہ حقیقت ہے کہ جن لوگوں کو کتاب دی گئی ہے وہ خوب جانتے
 ہیں کہ یہ معاملہ ان کے پروردگار کی جانب سے حق ہے اور اللہ ان کے
 اعمال سے بے خبر نہیں ہے۔ اور بلاشبہ اگر تم ان اہل کتاب کے سامنے
 سارے دلائل بھی پیش کر دو گے پھر بھی یہ تمہارے قبلہ کی پیروی کریں
 گے اور نہ یہ ممکن ہے کہ آپ ان کے قبلہ کی پیروی کریں اور نہ وہ خود
 ہی باہم ایک دوسرے کے قبلہ کے پیروکار ہیں۔ اور یاد رکھو کہ اگر تم نے
 اس علم و بصیرت کے باوجود جو تمہارے پاس آچکا ہے ان کی خواہشوں
 کی پیروی کی تو آپ کی جانب سے یقیناً یہ بات بے جا اور بے محل
 ہوگی۔

خانہ کعبہ کا قبلہ ہونا ایک حقیقت ہے

اہل کتاب پر رسول اللہ صلی اللہ علیہ وسلم کی صداقت پوری طرح کھل چکی تھی۔ پیشین گوئیاں ان
 کی کتابوں میں موجود تھیں جن کے پورا ہونے کا ان کو ابھی تک انتظار تھا۔ حضرت ابراہیم کی اولاد

میں سے اسماعیلؑ کے ساتھ وعدہ تھا۔ حضرت اسماعیلؑ کو عرب میں چھوڑا گیا۔ بیت اللہ سوائے عرب کے اور کہیں نہ تھا یعنی خانہ کعبہ کے سوا کوئی گھر بیت اللہ کے نام سے موسوم نہیں ہوا۔ حضرت ابراہیمؑ کا تعلق اسی گھر سے تھا۔ اور حضرت ابراہیمؑ کی یادگاریں یہاں موجود تھیں۔ بس جب ابراہیمؑ کی وعاظوں کا موعود نبی آیا تو ضروری تھا کہ اس کا قبلہ یہی کعبہ ہوتا۔ اس لیے بھی کہ وہ جانتے تھے کہ نبی موعود عرب میں ظاہر ہونے والا ہے بلکہ یہی وجہ تھی کہ حضور انور صلی اللہ علیہ وسلم کی بعثت سے پہلے یہودی ملک عرب میں کثرت سے آکر آباد ہوتے اور ان پیشین گوئیوں میں صراحت سے عرب کا نام پایا جاتا ہے چنانچہ یسعاہ ۲۱: ۱۳ میں ان الفاظ کے بعد عرب کی بابت الہامی کلام، حضور انور صلی اللہ علیہ وسلم کی ہجرت کی پیش گوئی ہے۔ اس قدر آپ کی صداقت کے نشان موجود تھے کہ دل صداقت کا انکار نہ کر سکتے تھے۔

انجیل لوقا میں ہے کہ حضرت مسیح نے آسمان پر چلے جانے سے مختصری دیر پہلے فرمایا کہ — دیکھو میں اپنے باپ خدا کے اس موعود کو تم پر بھیجتا ہوں۔ لیکن جب تک عالم بالا سے تم کو قوت عطا نہ کی جاتے یروشلم میں ٹھہرو (لوقا۔ ۲۲-۲۴)۔ اس کی چند سطروں کے بعد لوقا کی انجیل ختم ہو گئی اور اس موعود کے ظہور کا کوئی ذکر نہیں۔ یہ رسول موعود کون تھا۔ ظاہر ہے کہ حضرت عیسیٰ کے بعد حضور انور صلی اللہ علیہ وسلم کے سوا کوئی پیغمبر نہیں آیا۔ انجیل کے اس فقرے میں یہ الفاظ قابل غور ہیں کہ حضرت مسیح کہتے ہیں کہ اس آسمانی قوت کے ظاہر ہونے تک شہر یروشلم میں ٹھہرو۔ اس سے مفصود اس قوت آسمانی کے ظہور ہونے تک یروشلم میں محض اقامت نہیں رہے بلکہ مطلب یہ ہے کہ اس رسول موعود کے ظہور تک تمہارا قبلہ بیت المقدس ہے۔ لیکن جب وہ آئے گا تو آج کل کے شہر مکہ میں کعبہ ہو جائے گا۔

۳۹۸۔ جن لوگوں کو کتاب دی گئی ہے وہ خوب جانتے ہیں کہ یہ معاملہ ان کے پروردگار کی جانب سے حق ہے یعنی اہل کتاب کو اپنی کتاب سے معلوم ہے کہ نبی آخر الزماں بیت المقدس کی طرف کچھ دنوں تک ناز پڑھیں گے اور آخر میں کعبہ کی طرف پڑھیں گے اور یہ بھی ان کو معلوم ہے کہ اصلی اور دائمی قبلہ ان کا ملت ابراہیمی کے موافق ہو گا۔ اس لیے اس تحویل قبلہ کو وہ بھی حق سمجھتے ہیں۔

مطلب یہ ہے کہ خانہ کعبہ کا قبلہ ہونا ایک ایسی حقیقت ہے جس کا انکار اہل کتاب کو بھی نہیں ہے، پولوس پال ایک خط میں جو گلیٹوں کے نام ہے لکھتا ہے :

یہ لکھا ہے کہ ابراہیم کے دو بیٹے تھے ایک ہاجرہ سے اور دوسرا سارہ سے۔ پر وہ جو ہاجرہ سے تھا جسم کے طور پر پیدا ہوا اور جو سارہ سے تھا سودندہ کے طور پر ہوا۔ یہ باتیں تمثیل بھی مانی جاتی ہیں اس لیے کہ یہ دو عورتیں دو عہد ہیں۔ ایک تو سینا پہاڑ پر سے جو ہوا وہ ترے غلام جنتی ہیں۔ یہ ہاجرہ ہے کیونکہ ہاجرہ عرب کا کوہ سینا ہے۔ اب کے یروشلم کا جواب ہے۔ اور یہی اپنے لڑکوں کے ساتھ غلامی میں ہے پراوپر کا یروشلم آزاد ہے (گلیٹوں کے نام ۲۲-۲۶ باب ۴)

اس اقتباس سے واضح ہے کہ عیسائیت کا بانی بھی اس بھید سے واقف تھا کہ بیت المقدس اور خانہ کعبہ ایک دوسرے کا جواب ہیں۔ اب کے یروشلم سے ظاہر ہوتا ہے کہ بیت المقدس نیا ہے اور خانہ کعبہ پرانا ہے۔

علماء اکابر یہود کو اپنے ہاں کی روایتوں اور نوشتوں کی بنا پر خوب علم تھا کہ پیغمبر آخر الزماں کا قبلہ وہی ہو گا جو ابراہیم خلیل کا ہے کہ وہ ہی قبلہ اصلی اور حقیقی ہے۔ یہودی علماء عرب میں علمی شہرت رکھتے تھے۔ عوامی زندگی ان پر اعتماد کرتی تھی اور ان کی علمی زندگی ایک پیشہ ورانہ زندگی تھی۔ یہی پیشہ ور طبقہ لوگوں میں اپنی کتابوں کے حوالے سے بے بنیاد باتیں نشر کرتا رہتا۔ ان کا مقصد محض لوگوں کو اپنے دام تزویر میں پھانسا ہوتا تھا۔ قرآن نے ان کی تکذیب کی ہے اور بتا دیا ہے کہ ان کی کتابوں میں بشارات انبیاء سے حضور النور کی نبوت ان کے نزدیک ایک ثابت شدہ حقیقت ہے اور اس کے نتیجے میں قدرتی طور پر یہ بات بھی ان کی جانی بوجھی حقیقت ہے کہ تخیل قبلہ وحی کے ذریعے ہوا ہے اور یہی حق ہے۔ اب تخیل قبلہ پر ان کی جانب سے اعتراض کرنا محض کردہ پرستی کے تعصب کا نتیجہ ہے۔

۳۹۹۔ اور بلاشبہ اگر تم ان اہل کتاب کے سامنے سارے دلائل بھی پیش کر دو گے پھر بھی یہ تمہارے قبلہ کی پیروی نہ کریں گے۔ یعنی اگر آپ اپنی نبوت کی اور اپنی صداقت کی ساری دلیلیں، سارے براہین بھی پیش کر دیں گے تو آپ کے قبلہ کی پیروی نہ کریں گے چہ جائے کہ آپ کی نبوت کو مان لیں۔ آپ ان کی باتوں اور ان کے اعتراضات کی طرف سے توجہ ہٹالیجئے اور اس پر افسوس بھی نہ کیجئے کہ یہ کیوں نہیں مانتے اور یہ خیال بھی نہ کیجئے کہ دلیل و حجت اور علم و بصیرت

کے فیئے آپ ان کو رام کر لیں گے یہ طبقہ تاریخی کی مخلوق ہے منظر استدلال اس کی غذا نہیں ہے۔ اور یہ جو فرمایا ہے کہ نہ یہ ممکن ہے کہ آپ ان کے قبلہ کی پیروی کریں و مانت بتابع قبلتہ تو اس کی وجہ یہ ہے کہ آپ ابراہیمی قبلہ پر ہیں۔ ابراہیم کی بزرگی اور ان کے قبلہ کی عظمت کے وہ ہی قائل ہیں اور ملت ابراہیم کی حقانیت کے موضوع پر ان میں بھی کبھی دو رائیں نہیں ہوتی ہیں۔ ابراہیم کی ذات اتحاد و اتفاق کا مرکزی نقطہ ہے۔ تو آپ صحیح موقف پر ہوتے ہوئے ان کے قبلہ کی کیوں کر پیروی کر سکتے ہیں۔ وہ تو فرع سے بٹنا نہیں چاہتے اور آپ تو پہلے اصل پر کا مزن ہیں۔ ابراہیم کی ذات بین الاقوامی ہے اس لیے آپ کو ایک مستقل امتیاز می عالمیگر قبلہ عطا ہو چکا ہے۔ اب یہود و نصاریٰ کو آپ کی طرف سے ہمیشہ کے لیے مایوس ہو جانا چاہیے۔ اگر ان میں حق پرستی ہوتی تو وہ آپس میں کیوں قبلہ کے موضوع پر ایک دوسرے سے مختلف ہوتے اور کیوں ایسا ہوتا کہ یہودی عیسائیوں کا قبلہ نہیں مانتے اور عیسائیوں کو یہودیوں کے قبلہ سے انکار ہوتا۔ یاد رہے کہ یہودیوں کا قبلہ ہیکل بیت المقدس اور عیسائی کسی عمارت یا مکان کو نہیں بلکہ سمت مشرق کو قبلہ بنانے ہوئے ہیں۔ مطلب یہ ہے کہ جب اہل کتاب استقبال قبلہ کو حق جاننے کے باوجود بوجہ حسد و عناد حق پرستی کرتے ہیں تو آپ ان سے اپنے قبلہ کی موافقت کی ہرگز توقع نہ رکھتے۔ ان کے تعصب کا حال یہ ہے کہ ان کے سامنے ممکن الوقوع ساری نشانیاں بھی رکھ دو گے پھر بھی آپ کے قبلہ کے لیے ان میں پذیرائی نہ ہوگی بلکہ ان کی خواہش تو یہ ہے کہ کسی دن آپ کو اپنا تابع بنالیں۔ اسی بنا پر وہ کہا کرتے ہیں کہ اگر ہمارے قبلہ پرستے تو ہم آپ کو نبی مبعوث سمجھتے اور یہ اس لیے کہتے ہیں کہ شاید آپ ان کے قبلہ کی طرف پلٹ جائیں۔ لیکن ان کا یہ خیال باطل اور خام ہے۔ آپ کسی وقت بھی ان کے قبلہ کا اتباع نہیں کر سکتے۔ آپ نے موجود قبلہ کو اللہ کی جانب سے آئی ہوئی وحی کی بنا پر اختیار کیا ہے۔ اس لیے اب موجود قبلہ کا حکم قیامت تک کے لیے ہے اور آپ کو قبلہ کے بارے میں اپنا بھنوا یہ بچائے کیا بنائیں گے۔ ان کا تو اپنا حال یہ ہے کہ قبلہ کے موضوع پر باہم مختلف ہیں۔ یہودی اگر بیت المقدس کو قبلہ بنانے ہوتے ہیں تو عیسائی بیت المقدس کی مشرقی جانب کو۔ جب وہ خود ہی ان موضوع پر متفق نہیں ہیں تو آپ کو کس منہ سے ضدین کی متابعت کی دعوت دیتے ہیں۔

۴۰۰۔ اگر تم نے اس علم و بصیرت کے آنے کے باوجود ان کی خواہشوں کی پیروی کی۔ یعنی اگر آپ نے ان کو اسلام کی طرف مائل کرنے کی خاطر اس معاملہ میں قرآنی نص کی موجودگی میں اجتہاد بھی کیا۔ آپ ایسا کر نہیں سکتے لیکن اگر بالفرض آپ نے ایسا کیا۔ اس میں اشارہ ہے کہ جن مسائل میں نص نہ ہو اور ہدایت وحی کی علمی رہنمائی نہ ہو اس میں اجتہاد کی اجازت ہے مگر جن مسائل میں وحی الہی کی رہنمائی موجود ہو ان میں نبوت کو بھی اجتہاد کی اجازت نہیں ہے۔ مطلب یہ ہے کہ اب جبکہ ہم نے قبلہ کے موضوع پر آپ کے سامنے علم کی روشنی پیش کر دی ہے اس علم کے بعد کسی کے لیے اس کے بارے میں سوچنے کی بھی اجازت نہیں ہے۔ اب ایسے لوگوں کے اتحاد و یک جہتی سے قطع نظر کہ لیجئے کیونکہ آپ منبع حق ہیں۔ جن لوگوں نے اتباع حق سے یک قلم کنارہ کشی کر لی ہے ان کے ساتھ منبع حق کا کبھی اتفاق نہیں ہو سکتا۔ اس آیت سے یہ دستوری دفعہ معلوم ہو رہی ہے کہ قانون سازی میں مصدر اول اور اصل و اساس اللہ کی وحی ہے۔ وحی کی موجودگی میں ایسا کوئی قانون نہیں بنایا جا سکتا جو وحی الہی سے منصادم ہو۔ گویا اس آیت نے بتا دیا کہ اسلامی مملکت میں قانون سازی کے اختیارات کس کو کس حد تک حاصل ہو سکتے ہیں۔ اور اس دستوری دفعہ کے بیان کرنے میں خود جناب نبوت کو مخاطب کیا ہے حالانکہ عصمت نبوت خود اس مفروضہ کے خلاف ہے۔ مخاطب آیت میں آپ ہیں اور سنایا امت کو جا رہا ہے۔

اور اس میں اس اصولی دفعہ کی طرف اشارہ بھی ہے جو فقہاء نے پیش کی ہے کہ نبوت کی جانب منسوب شدہ ہر بیان اور ہر کردار کو نبوت کا بیان و کردار قرار دیا جائے گا۔ اگر وہ صریح قرآن کے خلاف ہو کیونکہ نبوت ایک سیرت ہے جو صرف قرآن کی روشنی ہی سے بنی ہے اور صرف قرآنی روشنی ہی کے سانچے میں ڈھل سکتی ہے۔ نبوت کسی بات سے عاجز نہیں ہوتی مگر اس بات سے کہ وحی الہی کے خلاف ہو۔ وحی کے خلاف جو کچھ ہے خواہ کسی شکل اور کسی درجہ میں ہو نبوت کے ساتھ جمع نہیں ہو سکتا۔ اگر وحی ہے تو نبوت ہوگی اگر وحی نہیں ہے تو نبوت بھی نہیں ہے۔ وحی کی راہ سے آیا ہوا علم یقینیت میں سے ہے اور علم حقیقتی ہے۔

بہر حال اس آیت نے یہ بات کھول دی کہ وحی کی صدائے الہی کے سامنے کسی کو برتری نہیں ہے چاہے اس کا تعلق مصالح سے ہو یا منافع سے۔

یہ بھی اسی آیت نے رہنما اصول بتا دیا کہ دین کی خدمت دین کو قربان کر کے نہیں بلکہ دین کی پیروی کر کے کی جاتی ہے۔

۴۰۱۔ تو آپ کی جانب سے یقیناً یہ بات بے جا اور بے محل ہوگی یعنی بالفرض اگر تھوڑی دیر کے لیے مان بھی لیا جاتے کہ آپ نعوذ باللہ اہل کتاب کے فیصلہ کی متابعت نزول وحی اور علم یقینی کے خلاف کر ہی لیں تو اس تقدیرِ محال پر بے شک آپ کا شمار بھی بے انصافوں میں ہوگا۔ اور نبی سے یہ امر شیع کسی طرح ممکن نہیں ہے تو معلوم ہو گیا کہ قبلہ اہل کتاب کی متابعت آپ سے ہرگز ممکن نہیں ہے کہ سراسر علم کے خلاف ہے۔

اللہ کے قانون میں رورعایت کسی کی نہیں ہے یہاں تک کہ انبیاء کے لیے بھی نہیں ہے اور نفس فطرت بشری کے لحاظ سے گناہوں کی صلاحیت ان میں ہوتی ہے جیسی دوسروں میں۔ یہ اور بات ہے کہ توفیق الہی ان کا تعلق ہر وقت اور ہر حال میں اپنے سے قائم رکھتی ہے اور انہیں خطا سے محفوظ اور گناہ سے معصوم بنانے رکھتی ہے۔

آیت میں ان لوگوں کو سنگین دھمکی ہے جو قرآنی علم کے باوجود عوامی مصالح کا احترام کرتے ہیں اور علم قرآنی کو پس انداز کر دیتے ہیں۔

قاضی ثناء اللہ پانی پتی فرماتے ہیں آیت کا مقصد اُمت کو یہ بتانا ہے کہ قرآنی حکم کے جوتے ہونے کبھی خواہشات اور میلانات کے سیلاب میں نہ بہنا چاہیے۔ اللہ کا حکم تمام مسلمانوں سے بالاتر ہونا چاہیے یہ قرآن کی بلاغت ہے کہ اس حکم کی سنگین بنانے کے لیے اس میں بارہ قسم کی تاکیدات کو جمع کر دیا ہے۔

۱۔ جواب قسم کو مخذوف کر دیا ہے یعنی بخدا آپ نے اگر ایسا کیا۔

۲۔ لام تاکید کے آئے ہیں

۳۔ اور زیادہ زور پیدا کرنے کے لیے ان تشریح لائے ہیں یعنی اتباع کا کوئی حصہ ہی ظلم ہوگا۔

۴۔ بات کو بہت سنگین بنانے کی خاطر مخاطب حضور انور کو فرمایا ہے حالانکہ آپ کی عظمت

ثابت شدہ ہے۔

۵۔ ماجا۔ میں پہلے اجمال اور من العلمہ میں اس کی تفصیل کی ہے۔

۶۔ العلمہ الف لام کے ذریعے اس کی عظمت کی خاطر معرفت بنا کر پیش کیا۔

۷۔ شرط کی جزا میں لفظ ان تاکید ہی لائے ہیں۔

الَّذِينَ اتَيْنَهُمُ الْكِتَابَ يَعْرِفُونَهُ كَمَا يَعْرِفُونَ آبْنَاءَهُمْ وَإِنَّ فَرِيقًا
مِّنْهُمْ لَيَكْتُمُونَ الْحَقَّ وَهُمْ يَعْلَمُونَ ﴿٢٤﴾ الْحَقُّ مِنْ رَبِّكَ وَتَفَنَزَّلَ
فَلَا تَكُونَنَّ مِنَ الْمُمْتَرِينَ ﴿٢٥﴾

جن لوگوں کو ہم نے کتاب دی ہے یعنی اہل کتاب کے علماء، حضور ﷺ
اور صلی اللہ علیہ وسلم کو ویسے ہی پہچانتے ہیں جس طرح اپنی اولاد کو جانتے
پہچانتے ہیں لیکن اس پر ان کا ایک گروہ ایسا ہے جو جان بوجھ کر
حق کو چھپا رہا ہے۔ یقین کرو کہ یہ ایک امر واقعی ہے لہذا اس کے
بارے میں تم شک کرنے والوں میں سے نہ بنو۔

۸- اِنْ کے بعد لام تاکید لاتے ہیں۔

۹- شرط کی جزا کو جملہ اسمیہ بنا کر لاتے ہیں۔

۱۰- اور زیادہ زور پیدا کرنے کے لیے اذن استعمال کیا ہے۔

۱۱- اور بجائے ظالم کہنے کے یہ کہا ہے کہ شمار ظالموں میں سے ہو گا۔ اس میں زیادہ زور ہے

یہ کہنا کہ رشید علماء میں سے ہے زیادہ بلیغ ہے اس فقرہ سے کہ رشید عالم ہے۔

۱۲- پھر کمالِ ظلم بتانے کے لیے ظالمین کو معرفہ بنا کر لاتے۔

اور آخر میں ظلم کا متعلق حذف کر کے اس میں تعمیم پیدا کی ہے شاید اسی بنا پر امام

رازمی نے لکھا ہے کہ اس میں عالم کے حق میں غیر عالم کے مقابلہ میں شدید ترین وعید ہے۔

اگر آیت میں حضور پمد کہہ کر امت کو سمجھایا گیا ہے جیسا کہ ابن کثیر، قرطبی اور قاضی ثناء اللہ

پانی پتی کی رائے ہے تو پھر امت کے منصبِ امامت کا اعلان کرنے کے بعد اس تہدید کا

منشا یہ معلوم ہوتا ہے کہ اگر تم نے نبوت کے لاتے ہوئے علم کو لوگوں کی خواہشوں اور عوام

کی مصلحتوں، قوم کی منفعتوں پر قربان کر دیا تو پھر تمہارا شمار بھی ظالموں میں سے ہو گا۔ اور

تمہیں بھی مقامِ امامت سے ویسے ہی ہٹا دیا جائے گا جیسا تمہارے پیشرو اسی جرم کی پاداش

میں ہٹا دیے گئے کیونکہ جس ذات گرامی کی دُعا کے صدقے میں تمہیں امامت دہی گئی ہے ان سے کہہ دیا گیا تھا لاینا لعہدی الظالمین۔

ایک سوال کا جواب

قرآن حکیم کا انداز بجائے تصنیف کے خطابت کا انداز ہے اس لیے اس کا مفہوم سمجھنے کے لیے ایک خطیب کے اندازِ بیان کا تصور رکھنا چاہیے۔ جب وہ کسی خاص ماحول میں گفتگو کرتا ہے تو بہت سے اُمور اس کے ماحول میں اور بہت سے منکلم و مخاطب کے ذہنوں میں موجود ہوتے ہیں اور بہت سے اس کے طرزِ تکلم سے سمجھے جاتے ہیں۔ اور جب ان سب کو پیش منظر رکھا جاتا ہے تو اس کا کلام سمجھنے میں کوئی دشواری نہیں ہوتی۔ پیچھے بتایا گیا ہے کہ اہل کتاب کے علماء قبلہ کی حقیقت کو جانتے اور مانتے ہیں۔ اس کے باوجود بعض گروہ پرستی کے تعصب میں اعراض کر رہے ہیں۔ سنے والوں کے ذہن میں قدرتی طور پر یہاں یہ سوال ابھرتا ہے کہ وہ قبلہ کی حقیقت کو کیوں نہ مانتے ہیں۔ اسی سوال کا جواب اس آیت میں دیا گیا ہے کہ قبلہ کو حق اس طرح مانتے ہیں کہ وہ جانتے ہیں کہ جناب رسول اللہ کے پیغمبر ہیں اور آپ کی معرفت ان کو اپنی کتابوں میں آئی ہوئی بشارتوں کے ذریعے حاصل ہوتی ہے اور آپ کی ان صفات کے ذریعے ہوتی ہے جن کا تذکرہ بشارتوں میں آیا ہے اور آپ کے نبی ہونے کا معاملہ ان کے لیے اس قدر بدیہی ہے کہ اس کے لیے کسی دلیل و حجت کی ضرورت نہیں ہے۔

یہ بات کہ اندازِ بیان میں آپ کا تذکرہ صراحت کو چھوڑ کر کنافی انداز یعنی ضمیر کے ذریعے کیا گیا ہے۔ محققین نے اسے التفات سے تعبیر کیا ہے یعنی پہلی آیتوں میں آپ کو خطاب بنایا جاتا تھا اور ضمیر خطاب کے ذریعے آپ سے بات کی جا رہی تھی۔ اس آیت میں یکایک ضمیر غائب لا کر آپ کا تذکرہ کیا ہے۔ گویا یوں کہا گیا ہے کہ وہ لوگ جن کو ہم نے وحی و کتاب کی نعمت سے نوازا تھا وہ اس شخص کو جس کو ہم خطاب کر رہے ہیں خوب پہچانتے ہیں۔

تورات میں آپ کی بشارت کنافی زبان میں

یہاں حضور نورا کا تذکرہ کنافی انداز میں کرنے کی اصل وجہ یہ ہے کہ تورات کی پیشین گوئی کے مطابق یہود کو تین چہمبروں کا انتظار تھا جن میں سے دو کے نام ایسا اور سین تھے لیکن تیسرے

کا نام صرف وہ نبی لیا گیا ہے۔ یہ تیسرا نبی حضور انور کے علاوہ کون ہے۔ یہود و نصاریٰ دونوں یقین رکھتے ہیں کہ اب مسیح کے سوا کوئی آنے والا نہیں ہے صرف حضور انور صلی اللہ علیہ وسلم کی ذات ہے جو نبی اور پیغمبر کے مطلق نام سے دنیا میں مشہور ہے۔ مسلمان آپ کو اسی کنائی زبان میں آنحضرت کہتے ہیں۔ چونکہ توہدات و انجیل میں آپ کی بشارت کنائی زبان میں تھی۔ اور یہودی اور عیسائی اسی کنائی زبان والے وہ نبی کے منتظر تھے اور اس کے جو بشارتوں میں اوصاف بتاتے گئے تھے وہ آپ کے ہی اوصاف تھے اس لیے قرآن نے یہاں کنائی زبان ہی میں آپ کا تذکرہ کیا ہے۔

مولانا عبدالحمید سیالکوٹی بیضاوی کے حاشیہ میں رقمطراز ہیں۔

جو چیز مزید شرح کی محتاج ہے وہ یہ ہے کہ یہ بات جتنا ضروری ہے کہ پیشین گوئی میں ہر نبی نے تعریف و کنایہ کے الفاظ استعمال کیے ہیں جن کو صرف علماء سمجھ سکتے ہیں۔ ضرور ہی اس میں کوئی خدائی حکمت ہے۔ علماء کہتے ہیں کہ کوئی بھی نازل شدہ کتاب ایسی نہیں ہے جو حضور انور صلی اللہ علیہ وسلم کے ذکر پر مشتمل نہ ہو مگر یہ سب کچھ اشارات کے ذریعے ہے۔ اس بنا پر یہاں بھی حضور انور کا تذکرہ ضمیر غائب کے ذریعے کنائی زبان میں ہے۔ شارحین قرآن میں سے جن بزرگوں کی نظر اس لطیف نکتہ پر نہیں ہے۔ ان کو حیرت ہے کہ ضمیر غائب کیوں لائے ابو حیان اندلسی نے اگر اسے التفات قرار دیا تو زحمتی نے یہ لطیف نکتہ آفرینی کی کہ ایسے مواقع پر جہاں سننے والوں کو اشتباہ نہ ہو اور بات کے سمجھنے میں کوئی غلطی نہ ہو ضمیر عظمت شان کے لیے لاتے ہیں۔

۴۰۲۔ جن لوگوں کو ہم نے کتاب دی ہے وہ حضور انور کو پہچانتے ہیں۔ متقدمین عموماً اس طرف گتے ہیں کہ یعرفونہا کی ضمیر سے مراد بیت الحرام کو بحیثیت قبلۃ الانبیاء پہچانا ہے۔ ابن جریر نے ابن عباس صحابی سے لے کر قتادہ ابن زید، سدھی ابن جریج تابعین کے اقوال اسی معنی میں نقل کیے ہیں۔ لیکن متاخرین میں تقریباً سب کا اس پر اتفاق ہے کہ مراد ذات رسالت ہے۔ ابو حیان اندلسی نے اسے بھی مجاہد اور قتادہ کا مسلک بتایا ہے۔ جن لوگوں کو کتاب دی گئی ہے کے فقرہ سے مراد اگرچہ علماء یہود ہیں لیکن اس کے عموم میں مسیحی بھی داخل ہیں کیونکہ توریت و صحف قدیم کو مسیحی بھی مانتے ہیں۔

یہ فقرہ یعرفونہا کما یعرفون انباء ہم ایک عربی محاورہ ہے۔ وہاں بولا جاتا ہے جب آدمی کسی چیز کو یقینی طور پر جانتا ہو اور اس کے بارے میں کسی شک و اشتباہ کا فکرا نہ ہو۔ ابن کثیر

کہتے ہیں العرب کانت تقرب بالمثل فی صحۃ الشئ۔ مطلب یہ ہے کہ جب یہودیوں اور عیسائیوں کو اپنی اولاد کے پہچانتے میں کوئی اشتباہ نہیں ہے اسی طرح وہ بلا کسی شک و اشتباہ یقینی طور پر حضور انور صلی اللہ علیہ وسلم کو پہچانتے ہیں۔ اس سے پہلے بھی حضور انور کے بارے میں گزر چکا ہے۔

فلما جاءہم ما عرفوا كفروا بہ

جب ان کے پاس ان کی جانی پہچانی چیز آتی تو انہوں نے اس کا انکار کر دیا۔

یہاں بھی جانی پہچانی چیز سے حضور انور صلی اللہ علیہ وسلم کی ذات گرامی مراد ہے۔ ابن سعد، ابن اسحاق، مسند احمد، تاریخ بخاری، مستدرک حاکم، دلائل بیہقی، معجم طبرانی اور دلائل ابو نعیم میں متعدد واقعات ایسے نقل کیے گئے ہیں جن سے مجموعی طور پر ثابت ہوتا ہے کہ حضور انور کی ذات گرامی مدینہ کے یہودیوں کے لیے ایک جانی پہچانی شخصیت تھی۔ ام المؤمنین حضرت صفیہ ایک یہودی عالم کی صاحبزادی ہیں اور ایک دوسرے عالم کی بھتیجی ہیں۔ وہ فرماتی ہیں کہ جناب رسول اللہ صلی اللہ علیہ وسلم جب مدینہ تشریف لائے تو میرے باپ اور چچا دونوں آپ سے ملنے آئے بڑی دیر تک آپ سے گفتگو کی پھر جب گھر واپس آگئے تو میں نے خود ان کی یہ گفتگو سنی۔

چچا۔ کیا یہ وہ نبی ہے جس کی خبر ہماری کتابوں میں دی گئی ہے؟

والد۔ خدا کی قسم ہاں

چچا۔ کیا تم کو اس کا یقین ہے؟

والد۔ ہاں

چچا۔ پھر کیا ارادہ ہے؟

والد۔ جب تک جان میں جان ہے اس کی مخالفت کروں گا اور اس کی بات چلنے والوں کا۔

سیرۃ ابن ہشام ج ۱ ص ۱۶۵

عبداللہ بن سلام علماء یہودیوں سے تھے۔ ایک بار حضرت عمرؓ نے آپؐ کو فرمایا کہ میں حضور انورؐ کو اپنی اولاد سے بھی زیادہ پہچانتا ہوں۔ حضرت عمرؓ نے فرمایا وہ کیسے؟ عبداللہ بن سلام نے جواب دیا۔ بیٹے میں تو شک ہو سکتا ہے کہ شاید یوسفؑ نے خیانت کی ہو مگر حضور انورؐ کے بارے میں کوئی شک نہیں ہو سکتا۔ آپؐ کی صفات و علامات ہماری کتابوں میں موجود ہیں۔ آپؐ کو دیکھتے ہی میں نے پہچان لیا کہ آپؐ اللہ کے پیغمبر ہیں۔

۴۰۲۔ ایک گروہ ایسا ہے جو جان بوجہ کر حق کو چھپا رہا ہے۔ یعنی آپؐ کی نبوت ان کے لیے جانی

پہچانی ہے۔ پہلے فقرے میں بتایا تھا کہ حضور انورؐ کی معرفت ان کو حاصل ہے اور اس آیت میں بتایا جا رہا ہے کہ معرفت کے ساتھ علم بھی ان کو حاصل ہے۔ علم و معرفت کے باوجود وہ کتمانِ حق کے مجرم کا ارتکاب کر رہے ہیں۔ یہ ان کے علم و معرفت ہی کا اثر تھا کہ علمائے یہود آنے والے نبی کے متعلق تورات کی بیان کردہ مختلف علامات اور نشانیوں کو اپنے ذہن میں رکھ کر حضور انور صلی اللہ علیہ وسلم کی خدمت میں حاضر ہوتے تھے اور سوالات کرتے تھے اور آپ کا امتحان لیتے تھے اور جب ان کو تشفی ہو جاتی تو حلقہ بگوش اسلام ہو جاتے۔ قرآن نے یہاں کتمان کی نسبت سب کی طرف نہیں بلکہ ان میں سے ایک فریق کی طرف کی ہے۔ یہ فریق علمائے یہود سے تعلق رکھتا تھا۔

۴۰۴۔ یقین کر دو کہ یہ ایک امرِ واقعی ہے۔ اصل ارشاد میں الحق من ربک ہے۔ الحق سے مراد یہاں بیت اللہ کا قبلہ ہونا ہے۔ مطلب یہ ہے کہ بیت اللہ کا قبلہ ہونا آپ کے پروردگار کی جانب سے اٹل، امنٹ اور قیامت تک باقی رہنے والی حقیقت ہے۔ حق باطل کی نقیض ہے باطل ایسی چیز جس میں ثبات و قیام نہ ہو ٹل جانے والی اور مٹ جانے والی۔ اور حق کا خاصہ ثبوت اور قیام ہے یعنی جو چیز ثابت ہو۔ قرآن جب کسی بات کو علامتِ تعریف کے ساتھ الحق کہتا ہے تو اس سے مقصود مخاطبوں کو یہ سمجھانا ہوتا ہے کہ یہ دنیا کی ایک قائم و ثابت حقیقت ہے جن قوتوں نے اسے مٹانا چاہا ہے وہ خود مٹ گئیں۔ حتیٰ کہ آج ان کا نام و نشان بھی نہیں ہے لیکن بیت اللہ کا قبلہ ہونا ہمیشہ قائم رہنے والی بات ہے۔ اسی حقیقت کی طرف اشارہ کرنے کے لیے یہاں وہ صرف الحق کہہ کر خاموش ہو گیا۔ اس سے زیادہ کچھ کہنا ضروری نہیں سمجھتا ہے کیونکہ اگر اللہ کا قانون یہ ہے کہ وہ حق و باطل کی جنگ میں حق ہی کو باقی رکھتا ہے تو کسی بات کے امرِ حق ہونے کے لیے صرف یہی کہہ دینا کافی ہے کہ وہ حق ہے۔ یعنی باقی اور قائم رہنے والی حقیقت ہے۔ اس کا بقا و قیام خود ہی اپنی حقیقت کا اعلان کرے گا۔ حدیث و اسیر کی روایتوں میں جو آتا ہے کہ حضور انور صلی اللہ علیہ وسلم فتح مکہ کے بعد جب خانہ کعبہ میں داخل ہوئے تو کعبہ کے اندر کے بتوں کو ٹوڑتے جاتے تھے اور زبان مبارک سے کہتے جاتے جا۔ الحق و نہ حق الباطل۔ تو اس میں اسی طرف اشارہ تھا۔

۴۰۵۔ لہذا اس کے بارے میں تم شک کرنے والوں میں سے نہ ہو۔ مطلب یہ ہے کہ حالات کی ساری ناسازگار یوں اور بے سرو سامانی کے سارے درجوں کے باوجود بیت اللہ کے قبلہ ہونے کا معاملہ ہو کر رہتا ہے۔ ایسی حالت میں جب کہ دنیا کی دو بڑی طاقتور امتیں مسجد اقصیٰ اور جامعہ

وَلِكُلِّ وُجْهَةٍ هُوَ مَوْلَانِهَا فَاسْتَبِقُوا الْخَيْرَاتِ أَيْنَ مَا تَكُونُوا آيَاتِ وَفَقَّ النَّبِيُّ صَلَّى اللَّهُ عَلَيْهِ وَسَلَّمَ

بِكُمْ اللَّهُ جَمِيعًا إِنَّ اللَّهَ عَلَى كُلِّ شَيْءٍ قَدِيرٌ ﴿٥٧﴾

اور دیکھو ہر ایک کے لیے ایک سمت ہے جس کی طرف وہ رخ پھیر لیتا ہے لہذا نیکیوں کی راہ میں ایک دوسرے سے آگے بڑھو۔ تم جہاں کہیں بھی ہو گے اللہ تم کو لے آئے گا۔ اللہ یقیناً ہر چیز پر پوری پوری قدرت والا ہے۔

کو قبلہ بناتے ہوئے نہیں، کون امید کر سکتا تھا کہ انہیں مظلومیوں سے فتح و کامرانی پیدا ہو سکتی ہے۔ فرمایا ایسا ہی ہو کر رہنا ہے۔ مستقبل کو مشکوک نہ کہو۔ آپ کے پاس حق ہے اور کامیابی حق ہی کی ہو کر ہے گی۔

آیت پوری آیت پر حضرت شیخ الہند کی زبانی ایک منظر ڈال لیجئے۔ فرماتے ہیں کہ اگر تم کو یہ خیال ہو کر کاش کعبہ کا مسلمانوں کے لیے قبلہ ہونا اہل کتاب کسی طرح تسلیم کر لیں اور دوسرے لوگوں کو شبہات میں نہ ڈالیں تو میرے نبی موعود ہونے میں کوئی خلیجان باقی نہ رہے تو جان لو کہ اہل کتاب کو تمہارا بہت پورا علم ہے۔ آپ کے نسب و قبیلہ، مولد و مسکن، صورت و شکل، اوصاف و احوال، سب کو جانتے ہیں جس کی وجہ سے ان کو آپ کا علم اور آپ کے نبی موعود ہونے کا ایسا یقین ہے جیسا بہت لڑکوں میں اپنے بیٹوں کو بلا تامل پہچانتے ہیں لیکن اس بات کو کچھ تو ظاہر کرتے ہیں اور کچھ دیدہ دانستہ سے چھپاتے ہیں۔ لیکن ان کے چھپانے سے کیا ہوتا ہے۔ حق بات تو وہی ہے جو اللہ کی طرف سے ہو۔ اہل کتاب مانیں یا نہ مانیں۔ ان کی مخالفت سے کسی قسم کا تردد نہ کریں یہ

لے حاشیہ شیخ الہند ص ۲۹

مقصد کا شعور اصلی محرک ہے

اجتماعی زندگی کی کامیابیوں کا انکو تجزیہ کیا جائے تو معلوم ہو گا کہ مقصد کا شعور اور اس کے حصول کی طلب و آرزو وہ اصلی قوت ہے جو اُمتوں کو کامیابی اور عظمت سے ہم دوش کرتی ہے۔ یہ یقین ہے کہ کام جیسے زمانے سے خالی نہیں ہوتا ایسے ہی مکان سے بھی خالی نہیں ہوتا۔ اصل مقصد کام ہے زمان و مکان مقصد نہیں ہیں۔ زمان و مکان اُمتوں میں بدلتے رہتے ہیں۔ لیکن مقصد سب جگہوں اور سب وقتوں میں ایک رہا ہے۔ اُمت کا مقصد تخلیق اللہ کی عبادت ہے۔ نماز، روزہ، زکوٰۃ، حج اور دیگر نواہی سب کے سب بالآخر اس مقصدِ اصلی کے تابع ہیں۔ قبلہ کا معاملہ وحدت قائم رکھنے کے لیے اُمتوں میں مختلف رہا ہے۔ تورات سے حضرت ابراہیم، حضرت اسحاق اور حضرت یعقوب کا یہ دستور معلوم ہوتا ہے کہ وہ جہاں عبادت کرنا چاہتے تھے اس جگہ کو چند پتھروں سے گھیر کر بیت ریل بنا لیتے تھے۔ قرآن میں ہے کہ بنی اسرائیل جب مصر میں تھے تو حضرت موسیٰ کے ذریعے سے اُن کو حکم ہوا تھا کہ اپنے گھروں کو قبلہ رُخ کر لیں اور نماز ادا کریں۔ بیت المقدس کے قبلہ ہونے کا ذکر عہدِ قدیم کے مبرورہ صحف میں متعدد موقعوں پر آیا ہے۔ حضرت داؤد کی زبور میں ہے:

لیکن میں جو ہوں سو تیری رحمت کی کثرت سے تیرے گھر میں آؤں گا اور تجھ سے
ڈر کر تیرے مقدس ہیکل کی طرف تجھے سجدہ کروں گا۔ (۵-۷)

سلاطین اول میں ہے:

جب تیرا گروہ لڑائی کے لیے اپنے دشمن کے برخلاف نکلے جہاں کہیں تو ان کو
بھیج دے اور خداوند کے آگے دُعا مانگے اس شہر کی طرف جس کو تو نے پسند کیا اور
اس گھر کی طرف جسے ہم نے تیرے نام کے لیے بنایا۔ (۷-۴۴)
اسی صحیفہ میں آگے چل کر ہے:

اور اس کی طرف جو تو نے ان کے باپ دادوں کو دی اور اس شہر کی طرف جسے
تو نے چن لیا اور اس گھر کی طرف جو میں نے تیرے نام کے لیے بنایا، تجھ سے دُعا میں
مانگیں۔

عرب میں کعبہ کو وہی حیثیت حاصل تھی جو بنی اسرائیل کے لیے بیت المقدس کی تھی۔ قرآن نے

اس آیت میں بتایا ہے کہ تمہاری نظر زمان و مکان سے الگ ہو کر اصل مقصد پر ہونی چاہیے۔ قبلہ کا معاملہ بھی مقصد کو حاصل کرنے کا ذریعہ ہے اور ذرائع ہمیشہ اُمتوں میں بدلتے رہتے ہیں۔ مقصدِ اصلی تو اللہ سبحانہ کی عبادت اور طاعت ہے۔ اُمتوں میں مقصد کی لگن اس کی جدوجہد کا اصلی محرک ہے۔ جب تمہیں قبلہ ہونے کی حیثیت میں کعبہ کی حقیقت اور مرکزیت معلوم ہو چکی ہے اور پتہ لگ گیا ہے کہ یہ اُمتِ مسلمہ کا ارضی مرکز، بیگانہ اللہ کی عبادت کرنے والوں کی یادگار، محمد رسول اللہ کے پیرو ہونے کا شعار، اور مسلمانانِ عالم کی وحدت کا شیرازہ ہے۔

۴۰۶۔ ہر ایک کے لیے ایک سمت ہے۔ اصل ارشاد میں دو شکل و جہت ہے۔ وجہ کے معنی سمت کے ہیں۔ جہت اور وجہت دونوں ایک معنی میں ہیں۔ مطلب یہ ہے کہ قبلہ کا معاملہ صرف اسلام ہی کی خصوصیت نہیں ہے۔ دُنیا میں اللہ کی جانب سے جو اُمتیں آتی رہی ہیں اور جو ملتیں بنتی رہی ہیں سب ہی کا ایک قبلہ رہا ہے تو پھر قبلہ کے موضوع کو بحث و منظر کا مرکز بنانے کی ضرورت نہیں ہے۔ اسلام ہی ایک مستقل دائمی ہدایت کا نظام ہے۔ اس کے لیے بھی عبادت میں نظام وحدت قائم رکھنے کے لیے ایک مرکز کی ضرورت ہے۔ سب اپنے اپنے قبلہ کی طرف رُخ کرتے رہتے ہیں۔ اگر قبلہ کا معاملہ ان ذرائع میں سے ہے جو انبیاء بدلتے رہے ہیں تو پھر اسے اس قدر کیوں اہمیت دیتے ہو۔ اصل منظر تو مقصد پر ہونی چاہیے۔ اور مقصد ہی کے پیش نظر محنت اور کوشش کرنی چاہیے۔ بعض علمائے اُمت کا یہ مطلب بتایا ہے کہ صرف اتنی بات نہیں کہ کعبہ کا قبلہ ہونا اللہ کی جانب سے ایک حقیقت ہے۔ اور ہر قسم کے شک و شبہ سے بالاتر ہے بلکہ خانہ کعبہ کے قبلہ مقرر ہونے میں یہ مژدہ جانفزا بھی ہے کہ دُنیا کے سارے مسلمان چاہے وہ جانبِ شمال میں ہوں یا جنوب میں شرق میں ہوں یا مغرب میں سب اسی کی طرف رُخ کر کے نماز پڑھیں گے اور کعبہ کی ہر جہت اور ہر طرف اُمت کے لیے قبلہ ہوگی اور یہ ایسی عظیم نعمت ہے کہ اس کی قدر و قیمت کا صرف وہ ہی شخص اندازہ کر سکتا ہے جو فضائے آسمانی کی نیلگوں چھت کے نیچے گھوم کر عالم کے مسلمانوں کو نماز کی حالت میں دیکھے تو معلوم کرے کہ کعبہ ایک مرکزی نقطہ ہے جس کے چاروں طرف تمام مسلمانانِ عالم دائرے کی صورت میں اللہ کے آگے صف بستہ اور سر بسجود ہیں۔

ہر ایک کا ایک نصب العین ہے

ایک مطلب یہ بھی ہے کہ منصبِ امامت کی وجہ سے تم میں سے ایک کا ایک بنیادی مقصد ہے۔

اور یہ مقصد ہی توجہ کا مرکز ہے۔ یعنی اسی کی طرف تم میں سے ہر ایک کو متوجہ ہونا چاہیے۔ تمہارے سارے کاموں کا رخ ادھر ہونا چاہیے۔ ایک لمحہ اور ایک سیکنڈ اس مقصد سے منظر نہ ہٹنی چاہیے۔ زندگی کی حرارت اور سعی و طلب کا دلولہ اسی سے حاصل ہوگا۔ اور یہ مقصد ہی تمہارے تمام اقدار و معیارات کا سرچشمہ اور ماخذ ہے۔

اگر صورتِ معاملہ یہ ہے تو پھر اُمت کو کیا کرنا چاہیے فرمایا

۴۰۷۔ لہذا نیکیوں کی راہ میں ایک دوسرے سے آگے بڑھو۔ اصل ارشاد میں عربی فاسبقوا الخیرات ہے۔ خیرات کا لفظ سب قسم کی خوبیوں کا جامع ہے۔ اس میں اخلاقی قدریں، اجتماعی قدریں، معاشرتی قدریں، غایبہ قدریں سب سمٹی ہوتی ہیں۔ یہ نہیں فرمایا کہ نیکی کرو بلکہ فرمایا کہ نیکیوں اور بھلائیوں کے کاموں میں ایک دوسرے سے سبقت لے جانے کی فکر کرو۔ یہ گویا اشارہ ہے کہ جو منصب تمہیں دیا گیا ہے اس کی ذمہ داریوں سے تم صرف ذاتی نیکی سے نہیں بلکہ اجتماعی نیکی کے ذریعے عہدہ برا ہو سکتے ہو۔ قرآن نے دوسری جگہ یہ بتاتے ہوئے کہ نبوت کو قرآن اگر وحی کے ذریعے ملا ہے تو اس اُمت کو جسے اللہ نے نبوت کے کام کے لیے منتخب کیا ہے۔ قرآن نبوت سے وراثت کے ذریعے ملا ہے۔

ثم ارشانا الكتاب الذین اصطفینا من عبادنا

پھر ہم نے وراثت بنا دیا اس کتاب کا ان لوگوں کو جن کو ہم نے اپنے بندوں میں سے منتخب کیا ہے۔

مطلب یہ ہے کہ مسلمان پوری نوع انسانی میں چھانٹ کر منتخب کیے گئے ہیں تاکہ وہ کتاب اللہ کے وارث ہوں اور حضور انور صلی اللہ علیہ وسلم کے بعد اسے لے کر اُٹھیں۔ یہی امامت کا وہ منصب حلیل ہے جس کا ذکر شہداء علی الناس میں کیا گیا ہے۔ یہ بتانے کے بعد یہ بھی انکشاف فرمایا ہے کہ اس وراثت کو پانے والے مسلمان تین قسم کے ہوں گے۔

فمنہم ظالم لنفسہ ومنہم مقصد ومنہم سابق بالخیرات باذن اللہ

ظالم یعنی وہ لوگ جو قرآن کو سچے دل سے اللہ کی کتاب اور محمد رسول اللہ کو ایمان داری کے ساتھ اللہ کا رسول مانتے ہیں مگر عملاً نبوت کے علم و عمل کی پیروی کا حق ادا نہیں کرتے مومن ہیں مگر گنہگار ہیں۔ مقصد میانہ رو یعنی وہ لوگ جو فرماں بردار بھی ہیں اور خطا کار بھی ہیں۔

سابق بالخیرات۔ یہ صنفِ اول کے لوگ ہیں۔ یہی دراصل امامت کا حق ادا کرنے والے ہیں۔ یہ نبوت

کے لاتے ہوئے علم و عمل سے رشتہ استوار کرنے میں پیش پیش ہیں۔ اللہ سبحانہ کا پیغام اس کے بندوں تک پہنچانے میں پیش پیش، دین حق کی خاطر قربانیاں کرنے میں پیش پیش اور بھلائی کے ہر کام میں پیش پیش ہیں۔

فانتبھوا الخیرات کے ذریعے قرآن اُمت سے کہہ رہا ہے کہ مقصد کی لگن کا تقاضا یہ ہے کہ تم اپنی پوری طاقت سابق بالخیرات بننے پر لگا دو۔ اگر تم چاہتے ہو کہ امامت کا حق ادا ہو۔ زمانہ نبوت کے مسلمانوں کو آج کل کے مسلمانوں سے یہی چیز تمیز کرتی ہے۔ ان میں مقصد کی لگن اور نصب العین کا عشق تھا۔ وہ ایک عالمگیر تخیل کے داعی تھے اور اس تخیل سے ان میں ایسی شدید محبت تھی کہ اس کے لیے قربانیوں میں ایک دوسرے سے سبقت لے جانے کی فکر میں رہتے تھے۔

۴۰۸۔ تم جہاں بھی ہو گے اللہ تم کو لے آئے گا۔ شارحین قرآن نے نو بات صرف نماز تک ہی رکھی ہے۔ یعنی تمہاری نمازوں میں وحدت پیدا کر دے گا۔ تم شمال و جنوب، مشرق و مغرب، دنیا کے کسی خط، کسی علاقہ میں بھی متفرق و منتشر ہو عالم انیب و الشہادہ کو تو بہر حال علم ہے۔ وہ کعبہ کی طرف پڑھی جوتی ساری نمازوں کو ایک ہی حکم میں رکھے گا۔ یہ علامہ آلوسی کی رائے ہے۔ ابو حیان اندلسی نے بھی اسی کے لگ بھگ خیال ظاہر کیا ہے۔

اور کچھ بزرگوں نے اسے یوم جزا اور قیامت سے متعلق قرار دیا ہے اور مطلب یہ ہے کہ تم کہیں ہو حساب و جزا کے وقت اللہ تم کو اعمال نیک کی جزا اور بد اعمال کی سزا دینے کے لیے اپنے اجلاس میں حاضر کر لے گا۔ اکثر کا خیال یہی ہے۔ قرطبی، ابن کثیر، ابن جریر نے اسی کو اپنا یا ہے لیکن قابل غور یہ بات ہے کہ یہ جملہ پہلے جملہ کی نعمت بن کر آیا ہے۔ پہلے فقرے میں کہا گیا تھا کہ تمہیں منصب امامت کی ذمہ داریوں سے عہدہ برا ہونے کے لیے اجتماعی طور پر نیکیوں میں ایک دوسرے سے سبقت لے جانے کی فکر کرنی چاہیے۔ نبوت کو اگر وحی کی نعمت سے نوازا گیا ہے تو تمہیں نبوت پر وحی کے ذریعے آئے ہوئے علم کی وراثت ملی ہے۔ نبوت پر وحی کا آنا اگر اللہ کی رحمت اور بہت بڑی مہربانی ہے۔

الارحمة من ربك ان فضله كان عليل كبيدوا

مگر یہ محض تیرے پروردگار کی رحمت ہے اور بلاشبہ اس کا تجربہ بہت بڑا افضل ہے تو نبوت پر آتی ہوئی وحی کی وراثت کا اُمت کو مل جانا اور اس کے لیے اُمت مسلمہ کا چن لیا جانا بھی اللہ کا بہت ہی بڑا فضل ہے۔

ذالک هو الفضل الكبير

ظاہر ہے کہ اس اجتماعی استباق اور نیکیوں میں ایک دوسرے سے بڑھ جانے کا قدرتی نتیجہ ہے کہ اس کے ذریعے اللہ سبحانہ، صرف نمازیں نہیں بلکہ زندگی کے تمام گوشوں میں وحدت پیدا کر دے گا۔ اور ہر قسم کی جامعیت سے تم کو مالا مال کر دے گا۔ توحید امت، توحید نظام عبادت کے ساتھ متحدہ اخلاقی نظام ایک کامل قانون اور ایک مکمل شریعت تم کو عطا کرے گا۔ لہذا اب تمہارا کام صرف سابق باتحیرات بننا ہے۔ یہ سوال کہ ان مظلومیتوں اور بے سروسامانیوں میں یہ کیوں کر ممکن ہے؟ اگلے فقرے میں اسی کا جواب ہے کہ ان اللہ علی کل شئی قدید۔ اللہ کے احاطہ قدرت سے کچھ بھی باہر نہیں ہے۔ یہ بہت سے شبہات کا اصولی جواب ہے۔ اللہ سبحانہ کے بتائے ہوئے مسائل میں انسان کو جہاں کہیں بھی عقلی استبعاد معلوم ہوتا ہے اس کی بنیاد ہمیشہ اسی مغالطہ پر ہی ہے کہ اپنے اوپر قیاس کر کے اللہ کی قوتوں کو محدود اور اس کی قدرت کو زمان و مکان میں مقید سمجھ لیتا ہے۔ قرآن نے تنبیہ کی ہے کہ خدائی فعلیت پر حکم لگاتے وقت خدا کی بے پایاں قدرت کو یاد رکھو۔

۴۰۹۔ اللہ یقیناً ہر چیز پر قادر ہے۔ یعنی اللہ نے ہر امت کے لیے ایک ایک قبلہ کا حکم فرمایا ہے جس کی طرف بوقت عبادت اپنا منہ کیا کریں۔ یا ہر ایک قوم مسلمان کعبہ سے جدا جدا سمت واقع ہے کوئی مشرق میں کوئی مغرب میں سوا اس میں بحث کرنا جھگڑنا فضول ہے اور اپنے قبلہ یا اپنی سمت پر ضد کرنا بحث ہے۔ جو نیکیاں مقصود و مطلوب ہیں ان کی طرف البتہ پیش قدمی کرو۔ اور اس بحث کو چھوڑ دو جس جگہ، جس سمت کعبہ کی طرف تم ہو گے لائے گا تم سب کو اللہ میدان حشر میں اور تمہاری نمازیں ایسی سمجھی جائیں گی گویا ایک ہی جہت کی طرف ہوتی ہیں۔ ایسی بات میں کیوں جھگڑتے ہو!

اس کا مطلب یہ نہیں کہ اسلام میں قبلہ کا معاملہ مرکزی حیثیت نہیں رکھتا ہے اور دین اصل حقیقت میں اس کا کوئی دخل نہیں ہے، بلکہ مطلب یہ ہے کہ یہ تو ایک ثابت شدہ حقیقت ہے اب اس کو موضوع بحث بنا کر اپنی فکری اور عملی قوتوں کو اس پر ہی صرف نہ کرنا چاہیے، قبلہ مرکزی، رسول کی رسالت اور اللہ کی الوہیت سب باتیں دین کی بنیادی حقیقتیں ہیں۔

لے حاشیہ شیخ الحدّ ص ۲۹

ایک ہی بات کا ہو کر رہنا نہ چاہیے قبلہ ہی اگرچہ سارا دین نہیں ہے مگر دین میں قبلہ کی حیثیت مرکز اُمت کی ضرور ہے۔ اُمت کے نظام وحدت کی تکوین کے لیے یہ کام ہو چکا ہے اب تمہیں ان دوسرے کاموں پر قوتیں صرف کرنی چاہئیں جو مقصود و مطلوب ہیں اور جن پر تمہارے مقصد تخلیق کی کامیابی موقوف ہے اور وہ کام یہ ہے کہ نیکیوں اور بھلائیوں کے کام میں آگے بڑھنے کی سر توڑ کوشش کرو کہ اصل کام یہی ہے۔ لوگ اس بحث کو طول دے کر تمہیں اصل کام سے ہٹانا چاہتے ہیں تمہیں معلوم ہو چکا ہے کہ خانہ کعبہ کا قبلہ ہونا امرٹ حقیقت ہے۔ اور جو لوگ اعتراض کر رہے ہیں ان کو بھی پتہ ہے کہ حق یہی ہے اور یہ بھی تمہیں معلوم ہو گیا کہ ان اعتراض کرنے والوں کا اعتراض محض گروہ پرستی کا نتیجہ ہے۔ اگر ان میں حق پرستی ہوتی تو وہ آپس میں کیوں مختلف ہوتے اور کیوں ایسا ہوتا کہ یہودی عیسائیوں کا قبلہ نہیں مانتے اور عیسائیوں کو یہودیوں کے قبلہ سے انکار ہوتا۔ جب صورت حال ایسی ہے تو متبع حق کو چاہیے کہ ایسے لوگوں سے قطع نظر کرے۔ کیونکہ جن لوگوں نے اتباع حق سے کنارہ کشی کر لی ہے ان کے ساتھ متبع حق کا کبھی اتفاق نہیں ہو سکتا ہے۔

خیرات میں مسابقت کا قانون

یہ آیت بھی قرآن کے مہمات معارف میں سے ہے اس میں اجتماعی زندگی میں کامیابی اور فلاح زندگی کا یہ اصول بتایا ہے کہ اُمتوں کو مسابقت کا جذبہ کامیابی اور عظمت کی راہ پر لگاتا ہے۔ جماعت ہو یا اُمت مفاسد کی خاطر مسابقت کی کشش ان کی جدوجہد کا اصلی محرک ہے۔ مسابقت ہی حیات ہے۔ انفرادی زندگی میں ہم روزانہ اس کا مشاہدہ کرتے ہیں کہ کامیابی اور عزت ان ہی اذاد کے حصہ میں آتی ہے جو مسابقت کا جذبہ رکھتے ہیں اور مقصد کے حصول میں زندگی کی دوسری اہم چیز کو قربان کرنے پر آمادہ ہوتے ہیں۔ وہ جسے اپنے مقصد کا پورا پورا شعور نہیں یا مقصد کی خاطر جذبہ مسابقت نہیں رکھتا سمجھی کامیاب نہیں ہو سکتا۔ مسابقت ہی سے زندگی میں ترتیب و تنظیم پیدا ہوتی ہے اور انسانی قوتیں ایک مرکز پر جمع ہونے لگتی ہیں۔ قرآن نے اس آیت میں اُمت مسلمہ کو اسی قانون مسابقت کی طرف متوجہ کیا ہے۔ ابو حیان اندلسی کا یہ کہنا بالکل سجا اور بر عمل ہے کہ یہاں استباق تسابق کے معنی میں ہے یعنی انفرادی اور ذاتی عمل کا مطالبہ نہیں ہے بلکہ اشتراکی عمل کا قرآن مطالبہ کر رہا ہے اور بے قید استباق کا مطالبہ نہیں کیا بلکہ خیرات میں مسابقت کا مطالبہ کیا ہے۔ یعنی تم سے صرف فعل خیرات مطالبہ نہیں بلکہ افعال خیرہ

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَإِنَّهُ
 لِلْحَقِّ مِنْ رَبِّكَ وَمَا اللَّهُ بِغَافِلٍ عَمَّا تَعْمَلُونَ ﴿٢٤٤﴾ وَمِنْ حَيْثُ
 خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا
 كُنْتُمْ فَوَلُّوا وُجُوهَكُمْ شَطْرَهُ

اور اے پیغمبر تم جہاں سے بھی نکلو نماز میں رخ مسجد حرام ہی کی طرف
 پھیر لو۔ اور یقین کرو کہ یہ معاملہ تمہارے پروردگار کی جانب سے ایک
 امرِ حق ہے اور یاد رکھو اللہ تمہارے اعمال سے بے خبر نہیں ہے
 اور دیکھو تم کہیں سے نکلو اور کسی مقام پر ہو بس اپنا رخ مسجد حرام
 کی طرف پھیر لو۔ اور اے مسلمانو! تم بھی اپنا رخ اسی کی طرف رکھو خواہ کسی
 جگہ اور کسی سمت میں ہو۔

میں پوری امت کے افراد کا اشتراک اور اس میں مسابقت مطلوب ہے۔ قرآن نے انبیاء کی امامت
 کا تذکرہ کرتے ہوئے بتایا ہے کہ

جَعَلْنَا هَذِهِ أُمَّةً يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ
 ہم نے ان کو امام بنایا وہ لوگوں کی ہمارے حکم سے رہنمائی کرتے تھے اور ہم نے ان کو نیکیوں
 کے کرنے کی وحی کی تھی۔

خیرات کے معنی ہیں "نیکیاں، بھلائیاں اور خوبیاں جن سے اخلاق میں حسن آتا ہے۔ قرآن میں
 لفظ خیر کا استعمال ان اعمال کے لیے ہوا ہے۔ جن سے اخلاق خستہ کی تکوین ہوتی ہے۔ گویا امت
 کا امت ہونے کی حیثیت سے نصب العین یہ بتایا گیا ہے کہ نیکیوں، اچھائیوں اور بھلائیوں میں
 مسابقت کی جائے۔ اور اسی الخیرات میں بھرپور اور سر توڑ کوشش کی وجہ سے امت کو خیر امت
 کہا گیا ہے۔ اشارۃً بتا دیا کہ یہ امت انسانیت کے امن و سلام اور مساوات و اخوت کی علمبردار

امت ہے، اخلاقی اور معنوی خوبیاں اس کا جماعتی اور قومی نشان ہیں۔

خیر نہیں مفسرین قرآن نے اس آیت کی اس معنویت پر کیوں غور نہیں فرمایا۔ علامہ قرطبی اور امام رازی نے نماز کو اول وقت میں ادائیگی کے لیے اس آیت کو دلیل بنانے پر پورا زور قلم صرف کر دیا ہے۔ حالانکہ آیت کا نہ یہ منطوق ہے نہ مدلول ہے اور نہ مفہوم۔

امام رازی نے اس موضوع پر اس اندازت دلائل کو ترتیب دیا ہے گویا آیت کا نزول ہی اس کی خاطر ہوا ہے۔ مولانا دریا بادی کا یہ کہنا بالکل بر محل ہے کہ

خطاب امت اسلامیہ کو ہے کہ حسن عمل کی طرف بڑھو۔ خیرات، خیر کی جمع ہے اور وسیع و عام مفہوم رکھتی ہے۔ رضائے الہی کی خاطر شریعت کے مطابق جملہ امور شامل۔ وصول الی اللہ کے لیے شمار راستوں پر حاوی۔ غارین نے کہا ہے کہ ہر وقت جو چیز اس وقت کے لحاظ سے خیر و مصلحت ہو اس کی طرف بڑھنا ہی استباق خیر ہے۔

مقرر قبیلہ کا حکم عام

تجویل قبیلہ کا حکم جہاں منافقین کے لیے شور و شبک کا ذریعہ بنا خود مسلمانوں کے لیے ایک بڑی آزمائش کا سامان بنا کیونکہ اس کے ذریعے مسلمانوں کے نظام عبادات میں ایک عظیم انقلاب آگیا تھا۔ قبیلے کے متعلق منافقین کی حد تک تو یہ بات سمجھا دی گئی تھی کہ اس کا فیصلہ نہ تو اس طرح ہو سکتا ہے کہ دلیل سے انہیں مطمئن کر دیا جائے اور نہ اس کا فیصلہ اس طرح ہو سکتا ہے کہ قرآن کے قبیلہ کو اختیار کر لو۔ کیونکہ ان کا کوئی ایک قبیلہ نہیں ہے جس پر یہ سارے گروہ متفق ہوں۔ مختلف گروہوں کے مختلف قبیلے ہیں۔ ایک کا قبیلہ اختیار کر کے تو اس ایک ہی گروہ راضی ہو گا۔ دوسرے سے مجھکڑا بدستور قائم رہے گا۔ اور سب سے بڑی بات یہ ہے کہ منصب امامت پر کھڑے ہونے کے بعد تمہارا یہ کام نہیں ہے کہ دوسروں کے پیچھے لگو اور لین دین کے اصول پر مصالحت کرو۔ تمہارا کام تو صرف یہ ہے کہ نبوت کے علم کی جو وراثت ہم نے تم کو دی ہے سب سے بے پروا ہو کر اسی پر سنیق سے کار بند ہو جاؤ۔ اس سے ہٹ کر کسی کو راضی کرنے کی فکر کرو گے اپنے امامت کے منصب پر ظلم کرو گے اور اس نعمت کی ناشکری کرو گے جو دنیا کا امام بنا کر ہم نے تمہیں بخشی ہے۔ اسی بنا پر حکم کو بار بار دہرایا گیا ہے اور بتایا گیا ہے کہ یہ تجویل قرآنی

اور قطعی ہے اب اس کی تبدیلی کا کوئی امکان نہیں ہے۔ حضر میں ہو یا سفر میں دنیا کے کسی خطہ میں کسی وقت میں ہو زمان و مکان کی قید سے بالا تخیل قبلہ کا حکم عام ہے۔

۴۱۰۔ مطلب یہ کہ یہ حکم استقبال قبلہ سفر و حضر سب کہیں کے لیے ہے محض قیام مدینہ کے ساتھ خاص نہیں ہے۔ پہلے حضر اور اقامت کا حکم بتایا گیا تھا کہ مدینہ میں رہتے ہوئے کعبہ کا استقبال کرو اب اس آیت میں سفر کا حکم بتایا ہے کہ جہاں سے بھی روانہ ہو اور جہاں بھی تمہارا پڑاؤ ہو تمہیں اپنی نمازوں میں کعبہ کا استقبال کرنا چاہیے اور کعبہ ہی کو قبلہ بنانا چاہیے۔ اس میں زمان و مکان کی کوئی تخصیص نہیں ہے۔ اور سفر و حضر کی کوئی قید نہیں۔

۴۱۱۔ یہ معاملہ تمہارے پروردگار کی جانب سے ایک امرِ حق ہے یعنی ثابت شدہ حقیقت ہے۔ اب اس میں نسخ اور تبدیلی کا کوئی امکان نہیں ہے۔ ایک امنٹ اور ابدی فیصلہ ہے۔ اسلام کی علامت ہے۔ ملتِ ابراہیمی کے پیرو ہونے کی نشانی ہے۔ مسلمانانِ عالم کی وحدت کا شیرازہ ہے۔ اسی سے تمہاری ایمانی تربیت اور تکمیلِ عبادات وابستہ ہے۔

۴۱۲۔ اللہ تمہارے اعمال سے بے خبر نہیں ہے یعنی اے مسلمانو! تم ہی محمد رسول اللہ کی پیروی کے مخاطب ہو۔ اپنی زندگی کے تمام گوشوں میں حضور انور کے لائے ہوئے علم و عمل کی پیروی کرنا تمہارا کام ہے تمہاری زندگی کا ایک ایک گوشہ اللہ سبحانہ کی نظر میں ہے۔ وہ تمہارے اعمال سے غافل نہیں ہے۔ اگر تم نے اپنی زندگی میں طاعت کی سرشاریوں کا مظاہرہ کیا تو اللہ تم کو بہترین جزا دے گا۔ لیکن اگر تم نے آپ کے حکم کی مخالفت کی تو پھر تمہیں ڈرنا چاہیے کہ تم کسی فتنہ کا شکار ہو جاؤ گے یا عذاب میں پکڑے جاؤ گے۔

فليحذر الذين يخالفون عن امره ان تصيبهم فتنة او يصيبهم عذاب اليم -

جو لوگ آپ کے حکم کی مخالفت کرتے ہیں ان کو چوکنا رہنا چاہیے کہ ان کو کوئی فتنہ آدلوچے یا ان پر کوئی دردناک افتاد آن پڑے۔

غور فرمائیے کہ یہ مخاطبت کن لوگوں سے کی جا رہی ہے کہ اللہ تمہارے اعمال سے غافل نہیں نبوت کو یہ کہہ کر کہ یہ معاملہ یعنی کعبہ کے قبلہ ہونے کا معاملہ تمہارے پروردگار کی جانب سے ایک امرِ حق ہے۔ صحابہ کو ایک کھلی تنبیہ کی جا رہی ہے اور تنبیہ بھی ان کو کی جا رہی ہے جن کے اعمال صالحہ اور فضائلِ اخلاق دنیا کی ساری تاریخ میں اپنی نظیر نہیں رکھتے۔ جن کے درجات اور علوم تربیت پر خود قرآن گواہ ہے۔ اس کے باوجود تنبیہ ہو رہی ہے۔ تمہارے اعمال کی

قدر و قیمت اسی نسبت سے متعین کی جائے گی جس نسبت سے وہ اس نصب العین کی تقویت کا باعث ہوتے تھے جو نبوت لے کر دُنیا میں آئی تھی۔ نبوت کی طاعت ان کے اخلاص و اتقا کا پیمانہ تھی اور اللہ کے ہاں ان کا اجر بھی اسی پیمانہ سے تقسیم ہوتا تھا۔

نبوت کی طاعت کی سرشاریاں ان کی زندگی کا آتنا بڑا سرمایہ بنا کہ اگر کبھی ان سے اس میں کوتاہی ہو جاتی تو ساری عبادتیں اور ریاضتیں ان کی نگاہ میں اکارت ہو جاتی تھیں۔

۴۱۳۔ اے مسلمانو! تم اپنا رخ اسی کی طرف رکھو خواہ کسی جگہ اور کسی سمت میں ہو یعنی یہ حکم حضور ﷺ کے ساتھ مخصوص نہیں ہے ساری اُمت پر اس کی تعمیل فرض ہے۔

استقبالِ قبلہ کے حکم کا تکرار

تحويلِ قبلہ کا حکم مکرر رہ کر آیا تو اس واسطے بیان فرمایا ہے کہ اس کی علتیں کسی تکرار سے کوئی نہ ہونے کے لیے اس حکم کا اعادہ فرمایا۔ قد نزی تغلب و جھٹ سے معلوم ہوا کہ رسول اللہ صلی اللہ علیہ وسلم نے اپنا رخ اسی کی طرف رکھا اور لکل دجھتہ ہو گیا تھا معلوم ہوا کہ عادت اللہ صلی اللہ علیہ وسلم ہے کہ ہر ملت اور ہر ایک رسول صاحب شریعت مستقل کے لیے اس کے مناسب ایک قبلہ مقرر ہونا چاہیے اور لئلا یكون سے معلوم ہوا کہ حکم مذکور کی علت یہ ہے کہ مخالف کا الزام عائد نہ ہو سکے یا اس تکرار کی وجہ یہ ہے کہ اول تو قبلہ قابلِ اہتمام۔ دوسرے احکام الہیہ میں نسخ ہونا بیوقوفوں کی سمجھ سے باہر ہے۔ پھر تحويلِ قبلہ اول نسخ ہے جو شریعتِ مدنیہ میں ظاہر ہوا۔ اس لیے اس کی تاکید و تاکید عین حکمت و بلاغت ہے یا یہ وجہ ہے کہ اول آیت میں تعلیم احوال اور دوم آیت میں تعلیم اکنہ اور تیسری میں تعلیم ازمز مراد ہے۔

یہاں تاکہ کہ استقبالِ قبلہ کا حکم چھ بار آیا ہے۔ اہل لطائف نے لکھا ہے کہ ہر بار کے حکم سے ایک خاص اشارہ مقصود ہے مثلاً بار اول سے حکم وجوب دوسری بار تعلیم احوال یعنی سفر ہو یا حضر تیسری بار سے تعلیم مکان یعنی نزدیک ہو یا دور حاضر ہو یا غائب چوتھی بار سے تعلیم ادب یعنی قبلہ رو رہنے کا استیجاب، پانچویں بار سے توجہ قلبی یعنی دل اسی طرف لگا رہے بدھریں دہکا۔ کی خاص توجہ ہے۔ چھٹی بار سے تاکید یعنی رفع احتمال نسخ بلکہ

۱۔ حاشیہ شیخ الہند ص ۲۹ کہ تفسیر ماجدی ص ۵۰

لِيَأْتِيَكَ مِنَ الْغَيْبِ خَبْرٌ لَا يَخْفَىٰ عَلَىٰ مَن يَخْفَىٰ ۚ

فَلَا تَخْشَوْهُمْ وَاخْشَوْنِي ۚ لَئِنَّمِ نَعَمْتِي عَلَيْكُمْ

وَلَعَلَّكُمْ تَهْتَدُونَ ﴿٢٢٢﴾

تاکہ تمہارے خلاف لوگوں کے پاس کوئی دلیل نہ رہے (اور یہ واضح ہو جاتے کہ معبدِ ابراہیمی ہی تمہارا قبلہ ہے)، ہاں جو لوگ ظلم پیشہ ہیں ان کی زبانیں کبھی بند نہ ہوں گی تو ان سے نہ ڈرو مجھ سے ڈرو۔ اور یہ اس لیے ہے تاکہ میں نعمت تم پر پوری کر دوں۔ نیز کہ تم پر مستقبل میں سعی و عمل کی راہیں کھل جائیں۔

مولانا نے ذکرِ قبلہ کو بھی حکمِ قبلہ میں شامل کر کے تعداد تین کی جگہ چھ کر دی ہے۔ اصل یہی ہے کہ حکم تین ہی بار آیا ہے۔

قرطبی نے تکرار کی وجہ بتائی ہے اس میں کافی معنویت ہے۔ فرماتے ہیں کہ پہلی بار حکم حالتِ حضر کا ہے کہ جب آپ اپنی جگہ مقیم ہوں تو آپ مسجدِ حرام کی طرف رخ کر لیا کریں۔ پھر پوری امت کو یہی حکم دیا گیا۔ دوسری مرتبہ حکم نے یہ واضح کیا کہ یہ حکم وطن سے نکلنے اور سفر کا بھی ہے۔ اور چونکہ سفر کے حالات میں اختلاف ہوتا ہے کبھی چند روز کے لیے کسی بستی میں قیام کیا جاتا ہے کبھی سفر جاری رہتا ہے۔ ان دونوں حالتوں کو عام کرنے کے لیے تیسری بار بتا دیا کہ سفر کی کوئی حالت ہو ہر حال میں استقبالِ مسجدِ حرام ضروری ہے۔

آلوسی نے بعض علما سے یہ وجہ بھی نقل کی ہے کہ حالات تین ہیں۔ نمازی مسجد میں ہے مسجد سے باہر شہر میں ہے، شہر سے باہر سفر میں ہے پہلا حکم مسجد میں نمازیوں کے لیے دوسرا حکم مسجد سے باہر شہر میں نمازیوں کے لیے تیسرا حکم شہر سے باہر مسافروں کے لیے۔ اور بعض

اہل علم نے یہ وجہ بھی لکھی ہے کہ پہلا حکم خاص ساکنانِ حرم کے لیے دوسرا حکم ساکنانِ جزیرۃ العرب کے لیے اور تیسرا حکم تمام رستے زمین کے باشندوں کے لیے۔
یہ وجہ بھی بتائی گئی ہے کہ چونکہ شریعت میں سب سے پہلے یہی حکم منسوخ ہوا ہے اس لیے اس کے بیان میں زیادہ اہتمام کیا گیا ہے۔

مقرر قبیلہ کے حکم اور مصالح

خانہ کعبہ کے قبیلہ مقرر ہونے کا مسئلہ صرف غاروں میں سمت اور جہت کا مسئلہ نہیں بلکہ امت مسلمہ کی امامت کے اعلان کے بعد امامت کے لیے مرکز کی ضرورت کا قدرتی نتیجہ ہے۔ اور زیادہ اہمیت اس کو اس لیے حاصل ہوتی ہے کہ بنی اسرائیل کو منصبِ امامت سے معزول کرنے کے بعد اسرائیلی مرکز کے خاتمہ کا اعلان ہوا ہے۔

جیسے حضرت موسیٰ کو اللہ کی جانب سے کتاب ملی اور بنی اسرائیل کو ان سے یہ کتاب وراثت میں ملی اور اس وراثت کی وجہ بنی اسرائیل کو امامت ملی اور امامت کے نتیجے میں بیت المقدس کو مرکز بنا یا گیا۔
ولقد موسیٰ آتینا الحداد اور ثنا بنی اسرائیل الکتاب

ہم نے موسیٰ کو ہدایت دی اور بنی اسرائیل کو کتاب کا ورثہ بنایا
ایسے ہی حضور انور صلی اللہ علیہ وسلم کو بدریہ وحق قرآن ملا۔ اور اس امت کو قرآن کی وراثت ملی
ثنا اور ثنا الکتاب الذین اصطفینا من عبادنا

اس سلسلے کی بنیاد حق باقیوں یہ ہیں

- ۱۔ نوح علیہ ابراہیم میں محمد رسول اللہ کے ظہور کی بشارت
- ۲۔ وعباد ابراہیم میں امت مسلمہ کے ظہور کی بشارت
- ۳۔ امت مسلمہ میں نبوت کے علم یعنی قرآن کی وراثت
- ۴۔ وراثت کی وجہ سے امت مسلمہ کی امامت کا اعلان
- ۵۔ امامت کی خاطر خانہ کعبہ کی مرکزیت کا قیام

قرآن نے اولاً امت مسلمہ کی امامت کا اعلان کیا اور امامت کے اعلان کا قدرتی نتیجہ یہ کہ مرکز کا اعلان ہو۔ چونکہ بیت المقدس میں امت مسلمہ کی امامت کے بعد مرکز ہونے کی شان باقی نہیں رہی ہے۔ یہ

گویا اسرائیلی امامت اور اسرائیلی مرکز و نول کی شکست تھی اس لیے بیت اللہ کے قبلہ مقرر ہونے پر اسرائیلی یہودی اور عیسائی سناٹے میں آگئے کیونکہ اس تحویل قبلہ سے اسرائیلیوں کے منصب امامت سے معزول ہونے اور ان کے مرکز امامت کی مرکزیت ختم ہونے کا گہرا تعلق ہے۔ گویا قبلہ کا مسئلہ قوموں کی عزت و وقار کا بہت بڑا سیاسی مسئلہ بن گیا۔ چونکہ اسرائیلیوں کے اضطراب کے ساتھ اس مسئلہ کی خود مسلمانوں میں بھی خاص اہمیت حاصل ہو گئی تھی اس لیے قرآن نے ان آیات میں اس کے حکم اور مصالح بیان کیے ہیں۔

۴۱۴۔ تحویل قبلہ تمام حجت کے لیے ہے۔

خانہ کعبہ کو قبلہ اس لیے مقرر کیا گیا ہے تاکہ لوگوں کے ہاتھ میں تمہارے خلاف کوئی دلیل نہ رہے۔ کیونکہ اگر تحویل قبلہ نہ ہوتا تو یہود الزاماً کہہ سکتے تھے کہ تو رات میں لکھا ہوا ہے۔ حافظ ابن القیم نے ہدایہ الحباری میں حضرت اشعیا کی یہ پیشین گوئی نقل کی ہے۔ یہ بات انہوں نے مکہ کو مخاطب کر کے فرمائی ہے۔

قیدار کی ساری بھیڑیں تیرے حضور میں جمع ہوں گی۔ نبی یوط کے سردار تیری خدمت کریں گے تیرے دروازے دن رات کھلے رہیں گے۔ بالکل بند نہ ہوں گے اور تجھے قبلہ بنا تیں گے اور تجھے اس کے بعد رب کا شہر کہہ کر پکارا جائے گا۔ (ہدایہ الحباری ص ۷۰)

کتاب یسعیاہ باب ۵۴ آیت ۱ میں ہے۔

اے بائبھ! تو جو بے اولاد تھی نعمہ سرائی کر، تو جس نے ولادت کا درد برداشت نہیں کیا۔ خوشی سے گا اور زور سے چلا۔ کیونکہ خداوند فرماتا ہے کہ بیکس چھوڑی ہوئی کی اولاد شوہر والی کی اولاد سے زیادہ ہے۔ اپنی خیمہ گاہ کو وسیع کر دے۔ ہاں اپنے مسکنوں کے پردے پھیلا۔ دریغ نہ کر۔ اپنی ڈوریاں لمبی اور اپنی میخیں مضبوط کر اس لیے کہ تو داہنی اور بائیں طرف بڑھے گی اور تیری نسل قوموں کی وارث ہوگی۔

یہاں بائبھ سے مراد مکہ مکرمہ ہے کیونکہ اس مقام پر حضرت اسماعیل کے بعد کوئی پیغمبر نہیں آیا۔ اور نہ وحی نازل ہوئی برخلاف بیت المقدس کے کہ وہاں بکثرت پیغمبر آتے رہے اور وحی نازل ہوتی رہی۔ بیکس چھوڑی ہوئی کی اولاد سے مراد حضرت ہاجرہ کی اولاد ہے۔ گویا اللہ نے سر زمین مکہ کو خطاب کرتے ہوئے تسبیح و تہلیل اور شکر یہ ادا کرنے کا حکم دیا ہے اس لیے کہ اولاد ہاجرہ میں بہت سے افراد کو سارہ کی اولاد سے فضیلت عطا کی۔ پھر خدا نے جو کچھ وعدہ کیا تھا اس کو اس طرح پورا فرمایا کہ محمد مصطفیٰ صلی اللہ علیہ وسلم کو رسول اور افضل البشر خاتم النبیین بنا کر ہاجرہ کی نسل سے پیدا کیا۔ آپ ہی اس آیت کے مصداق ہیں ہمیں تو ہمار کو پیدا کیا جو کولوں کی آگ کو دھونکتا ہے۔

پھر اس پیغمبر کی بدولت مکہ کو کشادگی اور فراخی ایسی نصیب ہوئی جو دنیا کے کسی عبادت خانے کو میسر نہیں ہوئی۔ اس لیے کہ حضور انور صلی اللہ علیہ وسلم کی حیات مبارکہ سے اس زمانے تک دنیا میں کوئی عبادت خانہ کعبہ کی شان کا منظر نہیں آیا۔

اس قسم کی پیشین گوئیاں بنا رہی تھیں کہ نبی آخر الزماں کا قبلہ قبلہ ابراہیمی ہوگا۔ کعبہ کو قبلہ اس لیے بنایا ہے کہ کہنے والوں کو اس اعتراض کی گنجائش باقی نہ رہے کہ ہمارے نوشتوں کے مطابق تو آخری نبی کا قبلہ قبلہ ابراہیمی ہونا تھا اور یہ بیت المقدس کی طرف منہ کر رہے ہیں۔ لہذا یہ نبی موعود نہیں ہیں۔ اور مشرکین کے ہاتھ میں یہ حجت نہ رہے کہ دعویٰ تو کرتے ہیں ملت ابراہیمی کی پیروی کا اور قبلہ بنا رہے ہیں بیت المقدس کو۔ اس قسم کے اعتراضات کو ختم کرنے کی خاطر تحویل قبلہ ہوئی ہے اور قبلہ بجائے بیت المقدس کے خانہ کعبہ مقرر ہوا ہے۔

یعنی کعبہ کو قبلہ بنانے کا حکم اس لیے ہوا ہے کہ تورات میں مذکور ہے کہ حضرت ابراہیم کا قبلہ خانہ کعبہ ہے اور نبی آخر الزماں کو بھی اسی کی طرف منہ پھرنے کا حکم ہوگا۔ اگر آپ کو تحویل قبلہ کا حکم نہ ہوتا تو یہود ضرور الزام لگاتے۔ اور مشرکین مکہ یہ کہتے کہ حضرت ابراہیم کا قبلہ تو کعبہ تھا۔ یہ نبی ملت ابراہیمی کا دعویٰ کر کے ابراہیمی قبلہ سے اختلاف کیوں کرتے ہیں۔ اب دونوں کی حجت باہمی ختم ہو گئی ہے اور حقیقت یہ ان پر ایک قسم کی تمام حجت ہے۔ اگر خانہ کعبہ کو قبلہ مقرر نہ کیا جاتا تو یہ اعتراض نہ ہوتا کہ جب بنائے کعبہ کے موقع پر کی ہوئی دعائے ابراہیمی کا مندرجہ امت مسلمہ کا نہیں ہوا ہے تو اس کا قبلہ بھی وہی گھر ہونا چاہیے جہاں اس کے ظہور کی دعائے گئی تھی۔ قرآن کا انداز بیان اس کا زیادہ مفہمنہ ہے کیونکہ یہ فرمایا ہے لَنَلَا يَدُونَ لِلنَّاسِ عَيْبٌ حَتَّىٰ تَكْفُرُوا بِمَا كُنتُمْ تَعْبُدُونَ۔ اگر انداز بیان یہ ہوتا لَنَلَا يَدُونَ لِلنَّاسِ عَيْبٌ حَتَّىٰ تَكْفُرُوا بِمَا كُنتُمْ تَعْبُدُونَ۔ قرآن کہہ رہا ہے کہ وہ دونوں ہی مقسود ہیں مگر ایک کی حیثیت اصل منطوق کی ہے جب کہ دوسری بات دلالت سمجھی جا رہی ہے۔ یہ سرف فرق تفسیری ہے ورنہ اصل بات ایک ہی ہے۔

۴۱۵۔ ماں جو لوگ ظلم پیشہ ہیں ان کی زبانیں کبھی بند نہ ہوں گی۔ یعنی بے انصاف لوگ اب بھی کچھ ذمہ الزام لگاتے ہی جائیں گے۔ مثلاً تزیینت کہیں گے کہ ان کو ہمارے قبلہ کا حق ہونا معلوم ہوا

تو اس کو اختیار کیا۔ اسی طرح پر ہمارے اور احکام بھی رفتہ رفتہ منظور کر لیں گے اور یہود کہیں گے کہ ہمارے قبلہ کی حقانیت ظاہر ہونے اور تسلیم کر لینے کے بعد محض حسد اور نفسانیت کے باعث اپنی رائے سے اسے چھوڑ دیا۔ تو ایسے بے انصافوں کی کوئی پروا نہ کیجئے اور ہمارے حکم کی پیروی کیجئے۔

الایہاں استثنائے منقطع ہے۔ مطلب یہ ہے کہ لوگوں کے لیے حجت تو اب کوئی باقی نہیں رہی ہے اور اتمام حجت ہو چکی۔ مگر ظالم تو اب بھی باز نہ آئیں گے۔ یہودی اس وقت کہتے تھے اور عیسائی آج تک کہہ رہے ہیں کہ مدینہ میں جا کر بیت المقدس کو قبلہ بنانا یہودیوں کو اپنے ساتھ ملانے کے لیے تھا اور بعد کو کعبہ کو قبلہ بنانا عربوں کو اپنے ساتھ ملانے کے لیے تھا جیسا کہ دائرۃ المعارف الاسلامیہ کے مؤلفین نے بھی یہ شوشہ چھوڑا ہے اور یہ اس ذات گرامی کے بارے میں کیا جا رہا ہے جس نے خانہ کعبہ کی طرف پیٹھ کر کے نماز پڑھی تو کسی نے کوئی اعتراض نہ کیا اور ڈیڑھ سال تک برابر نمازوں میں خانہ کعبہ کی طرف پیٹھ کرتے رہے اور سارے مسلمان بھی کرتے رہے اور اس زمانہ میں اسلام کی ترقی کی رفتار میں کوئی فرق نہیں آیا۔

۴۱۶۔ تم ان سے نہ ڈرو میرے سے ڈرو۔ یعنی اب بھی قبلہ کے بارے میں جو دوسو سہ انداز بیان کر رہے ہیں اور اپنی حرکتوں سے باز نہیں آتے چونکہ یہ لوگ ظالم ہیں اور ان کا ہمیشہ ہی فتنہ انگیزی اور شبہات کو ہوا میں دینا ہے اس لیے مسلمانو تم ان سے کسی قسم کا کوئی اندیشہ نہ کرو خواہ یہ کیسے ہی مادی اعتبار سے طاقتور ہوں۔ یہ تمہارا کچھ نہیں بگاڑ سکتے ہیں جو کچھ تم کہہ رہے ہو اور جس راہ پر تم کا مزن ہو یہ حق ہے اور اس کے مقابلے پر جو کچھ ہے وہ باطل ہے۔ اندیشہ ان سے نہ کرو بلکہ مجھ سے ڈرو اور میری نافرمانی سے بچ کر رہو۔ میرا رسول میری جانب سے جو پیغام لے کر آیا اس کی کسی حالت میں مخالفت نہ کرو کیونکہ تمہاری طاعت کی سرشاریوں پر جزا اور تمہاری نافرمانیوں سزا پڑے پوری پوری قدرت ہے۔ میں نے تم سے ایمان و عمل صالح کی شرط پر نبوت کے لائے ہوئے نظام کو قائم کرنے کا وعدہ کیا ہے اور میں وعدہ کی خلاف ورزی نہ کروں گا۔

آیت میں اشارہ ہے کہ اندیشہ صاحبِ حق سے ہونا چاہیے باطل اندیشہ اور خوف کی چیز نہیں۔ حق کی موت یہی ہے کہ خود اہل حق حق سے الگ ہو جائیں اور اہل باطل سے ڈرنے لگیں ورنہ حق تو دنیا میں سر بلند ہی اور برتری کے لیے آیا ہے۔

تحويل قبلہ اتمامِ نعمت کے لیے ہے

۴۱۶- اور یہ اس لیے ہے کہ میں اپنی نعمت تم پر پوری کروں۔ یعنی خانہ کعبہ کو قبلہ بنا کر میں تم پر اے مسلمانو اتمامِ نعمت کروں گا۔

یعنی یہ قبلہ ہم نے تمہارے لیے اس لیے مقرر کیا کہ دشمنوں کے طعن سے بچو اور اس کے سبب سے ہمارے انعام و کرام و برکات و انوار اور ہدایت کے پورے مستحق ہو جاؤ بلکہ

نماز میں جو کہ سب سے افضل عبادت ہے تمہاری توجہ سب سے افضل اور اکمل قبلہ کی طرف تاکہ اس جہت کے انوار و برکات میں تمہاری نماز کو خوب روشن اور منور بنا دیں تاکہ

اتمامِ نعمت کے مفہوم اور بھی ہو سکتے ہیں لیکن یہاں مراد تعیینِ قبلہ ہے۔ خانہ کعبہ کا نزلِ نزولِ رحمت، مرکزِ تجلیات ہونا مسلم سے ساتھ ہی نماز کا افضل عبادت ہونا مسلم ہے۔ ان دونوں حقیقتوں کے اعتبار سے ظاہر ہوتا ہے کہ خانہ کعبہ کی تعیینِ قبلہ سے بڑھ کر کوئی نعمت نہیں ہے۔

اتمامِ نعمت سے مراد وہی امامت اور پیشوائی کی نعمت ہے جو بنی اسرائیل سے سب کر کے اس اُمت کو دی گئی تھی۔ دنیا میں ایک اُمت کی راست روی کا یہ انتہائی نثرہ ہے کہ وہ اللہ کے

امرِ شریعی سے اقوامِ عالم کی رہنماد پیشوا بنائی جائے اور نوعِ انسانی کو خدا پرستی اور نیکی کے راستہ پر چلانے کی خدمت اس کے سپرد ہو۔ یہ منصب جس اُمت کو دیا گیا حقیقت میں اس پر اللہ کے

فضل و انعام کی تکمیل ہو گئی۔ اللہ تعالیٰ بیان یہ فرما رہا ہے کہ تحويلِ قبلہ کا یہ حکم دراصل اس منصب پر تمہاری سرفرازی کا نشان ہے۔ لہذا تمہیں اس لیے بھی ہمارے اس حکم کی پیروی کرنی چاہیے

کہ ناشکری اور نافرمانی کرنے سے کہیں یہ منصب تم سے چھین نہ جائے۔ اس کی پیروی کر کے تو تمہاری نعمت تم پر مکمل کر دی جائے گی۔

آئیے اس موضوع پر دوسرے شارحینِ قرآن سے بھی استفادہ کر لیجئے۔

ابن جریر کہتے ہیں :

تاکہ میں اس کے ذریعے یعنی ابراہیم خلیل کے قبلہ کے ذریعے اپنی نعمت پوری

کروں یعنی ملتِ خلیفہ مسلمہ کی وہ شرائع و قوانین جس کی میں نے ابراہیم کو بتائی

اور عیسیٰ اور تمام انبیاء کو وصیت کی تھی تم پر مکمل اور پوری کروں اللہ کی یہی وہ نعمت

۱۔ حاشیہ شیخ الہند اس ۲۹ کے معارف القرآن ص ۲۲۰ کے تفسیر ماجدی ص ۵۰ کے تفسیر قرآن ص ۵۰

ہے جس کے بارے اس نے بتایا ہے کہ اسے وہ اپنے رسول اور مومنین پر پوری کرے گا۔

ابن کثیرؒ لکھتے ہیں کہ اتمامِ نعمت یہ ہے کہ

خانہ کعبہ کو قبلہ بنا کر شریعت کو ہر پہلو سے مکمل کر دیا جائے گا۔

نعمت کیا ہے؟

سورۃ فاستح میں آپ پڑھ چکے ہیں کہ قرآن نے انعام یافتگان میں چار فرقوں کا نام لیا ہے

انبیاء، صدیقین، شہداء اور صالحین۔ ان پر اللہ سبحانہ نے کیا انعام فرمایا ہے؟

ظاہر ہے کہ انعام سے وہ عارضی اور فماتشی انعامات مراد نہیں، جو پہلے بھی فرعونوں، نمرودوں

اور فارونوں کو ملتے رہے ہیں اور اب بھی ہماری آنکھوں کے سامنے بڑے بڑے ظالموں اور

بدکاروں اور گمراہوں کو مل رہے ہیں۔ ان کو اللہ سبحانہ نے دو قسم کی نعمتوں سے نوازا ہے۔ ایک

علم اور دوسرا عمل۔ قرآن نے علم و عمل کے اس مجموعہ کو نعمت قرار دیا ہے۔ حضور انور صلی اللہ علیہ

وسلم کو تمام انبیاء کی ہدایات کا مجموعہ قرآن کی صورت میں دیا گیا ہے اس لیے آپ کمالِ علم اور

کمالِ عمل لے کر تشریف لائے ہیں۔ گویا نبوت نے دنیا کو جو کچھ دیا ہے وہ سچے علمی حقائق اور اچھے

عملی نظام کے سوا کچھ نہیں ہے اور کیوں نہ ہو جب یہ حقیقت ہے کہ نبوت نام ہے اللہ تعالیٰ کی نمائندگی

کا۔ اللہ کی ذات اگر جامع الکمال ہے تو ضروری ہے کہ جو جامع الکمال کا نمائندہ ہو، وہ بھی

مجمع الکمال ہو۔

کمالِ علمی کی حد تک قرآن حکیم اگر ایک جامع کتاب ہے تو قرآن کے نقش کو بھی جمع ہونا چاہیے

تاکہ نمونہ کو مکمل نمونہ اور عمل کو نقش قرآن کہا جاسکے۔ بہر حال اسی کمالِ علم اور کمالِ عمل کے مجموعہ

کو قرآن میں نعمت کہا گیا ہے۔ کمالِ علم اگر ما نزل اللہ علیہ ہے تو نبوت کا کمالِ عمل اسی علم کا

پیر تو اور نقش ماسوائے اللہ ہے اس لیے ان دونوں کو ایک دوسرے سے جدا نہیں کیا جاسکتا۔

ان میں اگر باہم فرق ہے تو صرف نامہ اور پیام کا ہے۔ علمِ نبوت اگر نامہ خداوندی ہے تو

عملِ نبوت پیام الہی ہے۔ علم و عمل کی یہی نعمت نبوت کو اللہ کی جانب سے بذریعہ وحی ملی ہے

اور امت کو یہی نعمت نبوت کی جانب سے بذریعہ وراثت ملی ہے۔ اسی وراثت کی بنا پر امت

کو امامت کا منصب ملا ہے۔ قرآن لانسہ نعمتی علیکم کے ذریعے یہ ذہن نشین کرانا چاہیے

ہے کہ تحویلِ قبلہ اس لیے ہوا ہے کہ اس مرکز سے وابستگی کے ذریعے اس منصب کی متمم ہو جائے

جو بنی اسرائیل کے معزول ہو جانے کے بعد تمہیں تفویض ہوا ہے۔ قدماء میں اندازہ نہیں

اگر قطع نظر کر لی جاتے تو ابن جریر کے بیان کی روح بھی یہی ہے اور ابن کثیرؒ بھی یہی کہنا چاہتے ہیں۔
اتمام نعمت کیا ہے

یہ گویا خانہ کعبہ پر اُمتِ مسلمہ کے سینلا اور غلبہ کا وعدہ ہو رہا ہے اور تحویلِ قبلہ اسی کا مقدمہ ہے۔ اتمامِ نعمت سے مراد یہی ہے کہ اُمت ہر جگہ ہر خوف اور ہر بیرونی مداخلت سے محفوظ ہو کر پوری طرح اسلامی تمدن، اسلامی قوانین کے مطابق زندگی بسر کرنے کے قابل ہو جائے گی۔ اور ان کو یہ طاقت بھی نصیب ہو جائے گی کہ وہ دنیاوی منصبِ امامت کے تقاضے پورے کر سکے۔ کفر کا غلبہ اہل ایمان کے لیے سب سے بڑی مصیبت ہے جسے قرآنِ فتنہ کہتا ہے اس فتنہ سے خلاصی پا کر جب ان کو دارالاسلام میسر آجائے گا جس میں نبوت کا لایا ہوا علم و عمل بلا کم و کاست نافذ ہو۔ اور اس کے ساتھ ان کو ذرائع بھی مل جائیں گے جن سے وہ اللہ کی زمین پر کفر و فسق کی جگہ ایمان و تقویٰ کا جاری کر سکیں گے تو یہ ان پر اللہ کی نعمت کا اتمام ہو گا۔ اس آیت میں یہ وعدہ اُمت سے وراثت کی وجہ سے ہو رہا ہے۔ سورہ فتح میں بھی وعدہ حضورؐ سے یہی اصالتاً ہوا ہے **وینم نعمتہ علیک**۔ گویا اس آیت میں اس معنی کے اعتبار سے مسلمانوں کو صرف فتح مکہ کی بشارت ہی نہیں دی جا رہی ہے بلکہ شرک کے مقابلے میں توحید کے سر بلند ہونے، اسلام کے دنیا میں پھیلنے کی بھی بشارت دی جا رہی ہے۔

۴۱۸۔ تاکہ تم پر مستقبل میں سعی و عمل کی راہیں کھل جائیں۔ اللہ کی ذاتِ جامعہ الکمالات ہے۔ اس کا رسول جامعہ الکمالات، جامعہ الکمالات کی جانب سے جامعہ الکمالات جو علم و عمل کے تشریف لائے وہ دنیا کا جامع ترین اور کامل ترین نظام ہے۔ آیت کا مطلب یہ ہے کہ تحویلِ قبلہ اس لیے ہوا ہے کہ تم زندگی کے مختلف گوشوں اور نئے نئے حالات کے مختلف موڑوں میں اس نظام کے ذریعے ہدایت پاؤ اور ہدایت پاتے پاتے اس مقام پر پہنچ جاؤ کہ تمہارا تعارف یہ ہو جائے کہ

اولئک علی ہدی من ربہم

اور اس طرزِ تم پر زندگی میں فلاح و سعادت کی وہ تمام راہیں کھل جائیں گی جو خدا الہی کا سامان ہیں۔ چونکہ روحانی ترقیوں کی انتہا کوئی نہیں ہے اس لیے نبوت کے لانے ہوتے علم و عمل کی روشنی میں زندگی کے مختلف مراحل میں جب اُمت اجتماعی طور پر حرکت کرے گی تو ہدایت کے نئے نئے دروازے کھلتے جائیں گے اور اس میں اضافہ ہوتا جائے گا۔

كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَيُزَكِّيكُمْ
وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ ﴿٤٢١﴾
فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ ﴿٤٢٢﴾

چونکہ ہم نے تم میں ایک عظیم الشان پیغمبر تم ہی میں سے روانہ کیا۔ وہ ہماری
آیتیں تمہارے سامنے تلاوت کرتا ہے اور تمہیں پاک و صاف کرتا ہے
اور تمہیں کتاب و حکمت کی تعلیم دیتا ہے اور وہ باتیں سکھاتا ہے جن سے
تم یکسر نا آشنا تھے اس لیے تم میری یاد میں لگے رہو میں بھی تمہیں یاد
رکھوں گا اور میرا شکر ادا کرو، کفرانِ نعمت نہ کرو۔

رسالت اور اجابتِ دعا براہیمؑ

خانہ کعبہ کی تعمیر کے وقت حضرت ابراہیم نے تین دعائیں کی تھیں ایک یہ کہ بیت اللہ بنانے کی خدمت
کو شرف قبولِ مرحمت فرما دو سرے یہ کہ ہماری نسل میں سے ایسی ایک امت پیدا کر دے جو تیرے
حکموں کی فرمانبردار ہو۔ تیسری یہ کہ اس بستی کے بسنے والوں میں ایک رسول روانہ فرما جو انہی میں سے ہو۔
خانہ کعبہ کو قبلہ بنا کر پہلی دعا قبول کی گئی۔ امت مسلمہ کو منصبِ امامت دے کر دوسری دعا کو شرف
قبول عطا فرمایا گیا۔ اس آیت میں اب تیسری دعا کی قبولیت کا تذکرہ ہو رہا ہے اور بتایا گیا ہے کہ
ہم نے تمہیں منصبِ امامت دے کر ابراہیم کی دعا من ذرینا امة مسلمة لك کو دیے ہی شرف قبول
عطا کیا جیسا کہ ابراہیم کی دوسری دعا کو تم میں عظیم الشان پیغمبر بھیج کر قبولیت دی تھی۔ حافظ ابن جریرؒ
فرماتے ہیں:

میں تمہارے لیے ابراہیم کی دعا من ذرینا امة مسلمة لك کو ایسے ہی پوری
کر رہا ہوں جیسے ابراہیم کی دعا بنا دالبعث فیہم رسولاً کو تمہاری خاطر پوری کی ہے۔
امت کے منصبِ امامت کے ذکر کے موقع پر کذا لك فرمایا تھا۔ مطلب یہ تھا کہ جیسے ابراہیم

کی دعا کو قبول کر کے خانہ کعبہ کو قبلہ بنایا ہے ایسے ہی تمہیں ابراہیم کی دعا کے صدقے میں منصبِ امانت عطا فرمایا ہے۔ خانہ کعبہ کو قبلہ بنانے کی حکم اور مصالح بتاتے ہوئے فرمایا تھا لاتھ نعمتی علیکم یعنی تم پر علم و عمل کی نعمت قبلہ کو مرکز بنا کر ویسے ہی پوری کروں گا جیسے میں نے تم میں سے عظیم الشان پیغمبر روانہ کر کے علم و عمل کی نعمت پوری کی ہے اور اس کے نتیجے میں وہ صراطِ مستقیم مل جائے گی جس کی ہر نماز میں اور نماز کی ہر رکعت میں درخواست کرتے ہو۔

۴۱۹۔ جیسا کہ ہم نے تم میں ایک عظیم الشان پیغمبر تم ہی میں سے روانہ کیا یعنی علم و عمل کی نعمت کا اتمام خانہ کعبہ کے ذریعے ایسے ہی کروں گا جیسے بعثتِ رسول کے ذریعے کر چکا ہوں۔ بعثتِ رسول کے ذریعے علم و عمل کو تمہارے افکار و اعمال میں جگہ دی اور خانہ کعبہ کو مرکز بنا کر اسی علم و عمل کو پورے ملک میں قانون بنا کر نافذ کروں گا۔ شارحینِ قرآن نے لٹا کو تشبیہ کے لیے بتایا ہے۔ ابو جیان ندی نے اس پر ایک طویل بحث کی ہے۔ دوسرے بزرگوں کی رائے بھی سن لیجئے۔

یعنی یہ اتمامِ نعمت اور تکمیلِ ہدایت تم پر ایسی ہی ہوئی ہے جیسی ابتدا میں تم پر یہ اتمامِ نعمت اور ہدایت ہو چکی ہے کہ تم ہی میں سے ایک رسول ایسا بھیجا جو تم کو میری باتوں سے پاک و صاف بنا دے یعنی علما اور عملاً تم کو کامل بنا دے۔

یعنی ہم نے کعبہ کو قبلہ مقرر کر کے حضرت ابراہیم علیہ السلام کی ایاب و دعا جو دربابِ مقبولیت کعبہ تھی اس طرح قبول کی جیسے ان کی دوسری دعا جو دربابِ بعثتِ محمدیہ تھی قبول کی۔ قرطبی کہتے ہیں کہ حرفِ کاف کا تعلق بعد کی آیت فا ذکر وہی سے ہے کہ جیسے ہم نے تم پر ایک نعمت قبلہ کی اور دوسری نعمت بعثتِ رسول کی ارضانی کی ہے ایسی ہی نعمت ذکر اللہ جی ہے۔ ان سب نعموں کا اتمام ادا کرو۔

جس طرح ہم نے قبلہ کے بارے میں تم پر اتمامِ نعمت کیا کہ سب سے افضل قبلہ تمہارے لیے مقرر کیا اسی طرح ہم نے نبوت و رسالت اور ہدایت کے بارے میں تم پر اسی طرح اتمامِ نعمت کیا کہ سب سے افضل اور اکمل اور عظیم الشان رسول تمہاری ہدایت کے لیے بھیجا۔ خانہ کعبہ کو صرف قبلہ ہی نہیں بنایا بلکہ تمہیں بالادستی دے کر اور اسے شہاد کی آلودگیوں سے پاک کر کے ایسے ہی اتمام کر کے گا جیسے تم میں سے رسول بھیج کر نعمت کا اتمام کیا ہے۔

لے حاشیہ شیخ الہند ص ۱۹ لے معارف القرآن م ش ص ۲۲۵ ۵۲ معارف م ۱ ص ۵۶۔

قبلہ تمہارے شہروں میں اور رسول تمہاری قوم سے ہے!۔
قبلہ کے معاملہ میں اتمامِ نعمت ایسے ہی کروں گا جیسے رسول رواز کر کے نعمتِ رسالت کا اتمام کیا ہے۔

۴۲۰۔ وہ ہماری آیتیں تمہارے سامنے تلاوت کرے گا۔ آیات سے آیات قرآنی مراد ہیں۔ ان میں علمی اور عقلی دلائل کی روشنی میں اصول و قواعد بیان ہوئے ہیں اور اس حیثیت سے یہ دلیلِ نبوت ہیں۔ توحید، آخرت اور اصولِ اسلام سے متعلق قرآنی آیات آپ لوگوں کے سامنے تلاوت کرتے ہیں۔ اَلوسى نے یہاں یہ نکتہ آفرینی کی ہے کہ تلاوتِ آیات کا عنوان اختیار کر کے اثباتِ نبوت کے راستہ کی طرف اشارا کیا ہے۔

تلاوتِ آیاتِ دلیلِ نبوت ہے

غور کیجئے کہ ایک آدمی جو امیوں کی گود میں پیدا اور پل کر جوان ہوا۔ اس نے ہوش سنبھالا تو گرد و پیش میں تاریکیوں کے سوا کچھ نہ تھا۔ علوم و فنون سے ایک عاری ملک، عاری شہر، عاری خانہ کے اندر نشوونما پائی۔ دفعۃً غارِ حرا کے دہانے سے اجالا ہوتا ہے۔ علوم و فنون اور تہذیب و تمدن پر مشتمل آیاتِ تلاوت ہونے لگتی ہیں۔ صحفِ انبیاء اور انکارِ عالیہ کے اوراق اس کی زبان پر جاری ہو جاتے ہیں۔ کلام کی یہ شیرینی یہ نمکینی یہ تسخیر جو دوست و دشمن سب کو یکساں فریفتہ کرتی ہے۔ کلامِ ربانی کے ذریعے معنات کے پردے چاک ہوتے ہیں۔ معاش اور معاد سے متعلق مصالح کی گرہ کشائی ہوتی ہے۔ یہ دلیلِ نبوت نہیں تو اور کیا ہے۔

مقاصدِ رسالت میں تلاوتِ اولیں مقصد ہے

تلاوتِ رسالت کے مقاصد و فرائض میں سے اولین مقصد ہے۔ اس کے مقابلے پر دوسرا مقصد اسی آیت میں تذکیر اور تیسرا مقصد تعلیم بیان ہو رہا ہے۔ تلاوت کا اگر تعلق الفاظ سے ہے تو تعلیم کا تعلق معانی سے ہے۔ ان دونوں کو جداگانہ مقاصد قرار دینے سے یہ بات معلوم ہوتی ہے کہ قرآن میں جیسے معانی مقصد کی حیثیت رکھتے ہیں ایسے ہی الفاظ بھی مستقل مقصود

کی حیثیت رکھتے ہیں۔ ان کی تلاوت و حفاظت فرض اور ضروری عبادت ہے۔

یہاں چند حقائق قابلِ غور ہیں۔

اولاً قرآن حکیم دوسری کتابوں کی طرح صرف کتاب نہیں جس میں معانی مقصود ہوتے ہیں الفاظ کی حیثیت ثانوی ہوتی ہے۔ ان میں معمولی تغیر و تبدل ہو بھی جاتے تو کوئی حرج نہیں ہوتا بلکہ قرآن کے جس طرح معانی مقصود ہیں اسی طرح الفاظ بھی مقصود ہیں۔ اور الفاظ کے بارے میں خاص قانونی دفعات بھی ہیں۔ اسی بنا پر اسلام کے قانون دان طبقہ نے قرآن کی یہ تعریف کی ہے کہ قرآن ترتیبِ الفاظ اور معانی دونوں کے مجموعہ کا نام ہے۔ الفاظ کی ترتیب زبان کے بغیر ممکن نہیں۔ جب قرآن کے الفاظ ایک منظم اور ترتیب رکھتے ہیں تو ظاہر ہے کہ قرآن کی اپنی زبان بھی ہے۔ قرآن کی یہ زبان عربی میں ہے۔ شامی لکھتے ہیں۔

قرآن اس کتاب کا نام ہے جو عربی الفاظ میں اس خاص منظم و ترتیب سے اتر ہی ہے اور ان صحیفوں میں لکھی گئی ہے جو ہم تک بطورِ تواتر پہنچے ہیں۔ اس کے ترجمے کو مجازاً قرآن کہا جاتا ہے بلکہ قرآن نہ کہنا بھی ترجمہ قرآن کو اسی بنا پر درست ہے۔ اسی بنا پر علامہ برہان الدین مرغینانی نے لکھا ہے کہ

قرآن کو غیر عربی میں لکھنا ممنوع ہے کیونکہ یہ اقدام قرآن کی حفاظت کے منافی ہے۔ ہم قرآن کے الفاظ اور معانی دونوں کی حفاظت کے ذمہ دار ہیں کیونکہ یہ دلیلِ نبوت ہے۔

اس سے معلوم ہوا کہ معانی قرآن کو اگر قرآن کے علاوہ دوسرے الفاظ میں لکھا جائے تو وہ قرآن کہلانے کا مستحق نہیں ہے۔ اس کو اگر کوئی شخص نماز میں پڑھے گا تو نماز نہ ہوگی۔

ثانیاً تلاوت کو مقصدِ نبوت قرار دے کر قرآن کی حفاظت کا سامان کیا گیا ہے۔ قرآن سے پہلے کوئی کتابِ الہی دانستہ اور نادانستہ لفظی تحریکات اور تصرفات سے پورے طور پر برہی نہیں رہی۔ لاکھوں پیغمبروں میں سے چند کے سوا کسی کا صحیفہ دنیا میں باقی نہیں رہا اور جو باقی ہے وہ فنا ہو کر نئے نئے قالب میں بدلتا رہا ہے۔ تورات جل جلالہ خاک ہوئی۔ پھر سوختہ اوراق سے تحریر کی گئی اور ترجموں کی تحریکات سے اپنی اصل کھو بیٹھی۔ انجیل میں تحریف و جعل اسی زمانے میں شروع ہو گیا تھا پھر مترجموں کی کتر بیونت نے حقیقت بالکل مشتبہ کر دی۔ زردشت کا صحیفہ سکندر کے نذر ہوا اور اب نہ ف کا ہتا کا ایک حصہ بچا کھچا۔ گیا ہے۔ ان کتابوں کا یہ حال اس لیے ہوا کہ ان کی حفاظت کا ان کی پشت پر کوئی سامان نہ تھا۔ لیکن قرآن نے اپنی تلاوت

کو مقاصد نبوت میں داخل کر کے قیامت تک کے لیے اس کی حفاظت کا سامان کر دیا۔
 ثانیاً قرآن کا عربی میں نازل ہونا اور جا بجا اس پر زور دینا کہ انا نزلناہ قرآناً عربیاً صرف اتنے
 ہی معنی نہیں رکھتا جس قدر اس وقت تک سمجھے گئے بلکہ ایک بہت زیادہ وسیع اور گہری حقیقت
 اس میں پوشیدہ ہے۔ تفصیل کا یہ محل نہیں مگر اتنا بتا دینا ضروری ہے کہ قرآن نے اپنے تعقل و
 تدبیر کی اساس عربیت کو قرار دیا ہے تو اس سے یہی بتانا ہے کہ قرآن ان الفاظ عربی کی اُمت میں
 حفاظت چاہتا ہے اور الفاظ کی حفاظت کا ذریعہ صرف تلاوت و قرأت ہے۔ اسی بنا پر عربی
 الفاظ کی تلاوت میں تبدیلی کی شان بتائی گئی ہے یہ کہنا کسی طرح درست نہیں کہ جب تک قرآن کے الفاظ کے معانی نہ سمجھے گئے کی طرح اس کے
 الفاظ نہ بیکار ہے کیونکہ اگر ایسا ہوتا تو نہ تو قرآن عربیاً پڑھنا اور تلاوت مقاصد نبوت میں داخل ہوتی۔

۴۲۱۔ اور تمہیں پاک و صاف بنانا ہے یعنی ہر طرح کے فسق و عصیان اور اخلاقی آلودگیوں سے
 رسول کی حیثیت صرف پیام رساں کی نہیں ہوتی مگر پاک کرنے والے کی بھی ہوتی ہے۔ نبوت کے
 مقاصد بعثت میں سے دوسرا مقصد قرآن نے تزکیہ نفس بتایا ہے۔ تزکیہ کے معنی پاک و صاف
 کرنے کے ہیں۔ ظاہر ہے کہ پاک و صاف کرنا دوسرے مقاصد سے جداگانہ ہے۔ یہ پاک و صاف
 کرنا آیات الہی کی تلاوت کے بعد حضور انور کی عملی کیفیت کو ظاہر کرتا ہے کہ آپ کی تربیت فیضان
 صحبت جن اخلاق کی تاثیر سے بڑے اچھے، بد نیک اور شرارِ اخیار بن جاتے ہیں۔

کامل و مکمل

آپ کامل تھے اور ناقصوں کو کامل بنانے آتے تھے۔ آپ پاک تھے اور ناپاکوں کو دھو کر پاک و
 صاف بنانے آتے تھے۔ اخلاق کے سارے معلموں کی فہرست پر ایک منظر ڈالو اور دیکھو کہ یہ تکمیل
 کی شان سب سے زیادہ کس میں تھی؟ کیا اس میں جس کو قدم قدم پر بنی اسرائیل کی سنگدلی اور
 کج روی کا گلہ کرنا پڑا ہے۔ جس کے پورے گیارہ شاگرد بھی امتحان کے وقت پورے نہ اتر سکے
 یا اس میں تھی جس کی نسبت قرآن نے بار بار اعلان کیا دیکھو کہ وہ تم کو پاک و صاف بناتا ہے
 اس توحیدی اور اعلان میں یہ بات خاص لحاظ کے قابل ہے کہ اس میں حضور انور صلی اللہ علیہ
 وسلم کی نسبت صرف یہی دعویٰ نہیں ہے کہ وہ خود پاک و صاف ہیں بلکہ یہ بھی ہے کہ وہ دوسروں
 کو اپنے فیض و اثر سے پاک و صاف بھی بنا دیتے ہیں۔ وہ ناقصوں کو کامل، گنہگاروں کو نیک
 اندھوں کو بینا اور تاریک دلوں کو روشن ضمیر بنا دیتے ہیں۔ چنانچہ جس وقت آپ نے اپنی زندگی

کا کارنامہ ختم کیا تو ایک لاکھ ۲۴ ہزار انسان آپ کی تربیت سے بہرہ مند ہو چکے تھے۔ اور وہ عرب جو اخلاق کے پست ترین نقطہ پر تھے ۲۳ برس کے بعد وہ اخلاق کے اس اوج کمال پر تھے جس کی بلندی تک کوئی سارہ آج تک نہیں پہنچ سکا۔

ذات نبوت میں تزکیہ کی جامعیت

اخلاق کے دوسرے معلموں کو دیکھو وہاں صرف ایک فن کے طالب علم تعلیم پاتے ہیں۔ حضرت موسیٰ علیہ السلام کی تربیت گاہ میں فوجی تربیت کے سوا کوئی اور فن نمایاں نہیں۔ حضرت عیسیٰ کے مکتب میں عضو و درگزر کے سوا اور کوئی سبق نہیں ہے۔ بودھ کی خانقاہ میں در بدر بھیک مانگتے فیروں کے سوا کوئی اور موجود نہیں ہے۔ لیکن محمد رسول اللہ کی تربیت گاہ میں اگر دیکھو تو معلوم ہو گا کہ یہ ایک عمومی جامعہ ہے جس میں انسانی ترقی کی ہر قوت نشوونما پا رہی ہے۔ خود معلم کی ذات ایک پوری یونیورسٹی ہے جس کے اندر علم و فن کا ہر شعبہ اپنی جگہ پر قائم ہے۔ ہر جنس اور ہر مذاق کے طالب علم آتے ہیں اور اپنے اپنے ذوق اور اپنی اپنی استعداد کے مطابق کسب کمال کر رہے ہیں۔

آپ کی حیثیت ایک انسان، ایک باپ ایک شوہر ایک دوست ایک خانہ دار ایک گاروباری ایک افسر ایک حاکم ایک قاضی ایک سپہ سالار ایک سربراہ مملکت ایک استاد ایک واعظ ایک مُرشد ایک زاہد و غابد اور بالآخر ایک پیغمبر کی منظر آتی ہے۔ یہ تمام انسانی طبقے آپ کے سامنے آکر زانو سے ادب کرتے ہیں اور اپنے اپنے پیشہ و فن کے مطابق آپ کی تربیت اور صحبت سے بہرہ اندوز ہوتے ہیں۔

تزکیہ کی جان اور روح صحبت ہے۔ یہ اسی صحبت کی برکت ہے کہ کہیں ابو بکر و عمر و عثمان و علی جیسے فرمانروا زیر تربیت ہیں کہیں حضرت طلحہ، زبیر، معاویہ، سعد بن معاذ جیسے اربابِ رائے و تدبیر بیٹھے ہیں، کہیں حضرت خالد، ابو سعیدہ اور سعد بن ابی وقاص جیسے سپہ سالار ہیں کہیں وہ ہیں جو بعد کو صوبوں کے حکمران، عدالتوں کے قاضی اور قانون کے ممتحن بننے والے ہیں۔ کہیں ان عباد زیاد کا مجمع ہے جن کے دن روزوں میں اور راتیں نمازوں میں گنتی ہیں۔ ابوذر سلمان فارسی اور ابوالدرداء جیسے وہ خرقہ پوش بزرگ ہیں جو مسیح اسلام کہلاتے تھے۔ کہیں وہ اصحابِ صفہ ہیں جو جنگل سے لکڑیاں لاکر بیچتے اور گزارہ کرتے ہیں۔ کہیں حضرت علی، عائشہ، ابن عباس

ابن مسعود، زید بن ثابت جیسے فقیہ و مجتہدین جن کا کام حوادث کے مطابق احکام کی تلاش ہے کہیں ابو ہریرہ، انس بن مالک اور عبداللہ بن عمرو جیسے وہ ارباب حدیث ہیں جو علم کی خدمت کا کام کرتے ہیں۔ سب مسادات کی ایک ہی سطح پر اور صداقت کی ایک ہی شمع پر پروانہ وار جمع ہیں۔ سب پر توحید کا یکساں نشہ چھایا اور سینوں میں حق پرستی کا ایک ہی دلولہ موجیں لے رہا ہے اور سب اعمال و اخلاق کے ایک ہی آئینہ اقدس کا عکس بننے کی کوشش کر رہے ہیں۔

تزکیہ کا عملی ظہور

امر واقعہ یہ ہے کہ جس طرح محمد رسول اللہ نے دنیا کو قرآن سنایا اسی طرح تزکیہ کے ذریعے نئے اخلاق، نئے جذبات و کیفیات، نیا یقین و ایمان، نیا ذوق و شوق، نئی بلند نظری، نیا جذبہ ایثار، نیا شوق آخرت، نیا جذبہ زہد و قناعت، نئی محبت و الفت، حسن سلوک و بھدری، برومواسات مکارم اخلاق۔ اسی طرح سے نیا ذوق عبادت، خوف و خشیت، توبہ و انابت، وعاو تضرع کی دولت عطا فرمائی اور اسی تزکیہ کے جامع منصوبہ کی بنیاد پر وہ سوسائٹی وجود میں آئی جسے قرآن کی زبان میں اُمتِ وسط، خیر اُمت کے لفظ سے تعبیر کیا جاتا ہے۔ خیر اُمت (صحابہ کرام)، اس تزکیہ کے کامل ترین نمائندہ اور بہترین نمونے تھے۔

تزکیہ زندگی کے تمام شعبوں پر حاوی ہے

نبوت کے قرآن کی بنیاد پر بنائے ہوئے تزکیہ کو زندگی کے خاص شعبہ کے ساتھ خاص گناہوں کی جامعیت کا انکار ہے جو تزکیہ کے ذریعے نبوت کی تیار کردہ اُمت یعنی صحابہ کرام میں نظر آتا ہے۔ یہ درست ہے کہ اُمت میں وہ باطنی و روحانی کیفیات بھی اسی تزکیہ کا نتیجہ ہیں جو صوفیا کو وراثت میں ملی ہیں اور جس کی خدمت و حفاظت صوفیانے کی ہے۔ لیکن تزکیہ کو صرف باطنی کیفیات میں محدود سمجھنا درست نہیں ہے۔ یہ صورت حال فی الحقیقت مسلمانوں کے عام عملی تنزل کا قدرتی نتیجہ ہے۔ انہوں نے جب دیکھا کہ وہ عملی زندگی میں نبوت کی بلندیوں کا ساتھ نہیں دے سکتے تو کوشش کی کہ نبوت کو اس کی بلندیوں سے اس قدر نیچے اتار لیں کہ ان کی محدود عملی زندگی کا ساتھ دے سکے۔

۴۲۲ - اور تمہیں کتاب و حکمت کی تعلیم دیتا ہے۔ یہ نبوت کے مقاصد میں سے دوسرا اور تیسرا مقصد ہے یعنی کتاب الہی کی تعلیم اور حکمت کی تعلیم۔ کتاب کے دو معنی ہیں ایک صحیح ربانی اور یہ اکثر آیا ہے اور دوسرے نوشتہ الہی اور علم الہی۔ یہاں کتاب سے بلاشبہ صحیفہ اور

وحی کتابی اور قرآن مراد ہے لیکن حکمت کا مفہوم اس آیت میں کیا ہے؟

حکمت کا مفہوم

حکمت کے لغوی معنی دانائی کی بات اور کام کے پس نگر یہاں اس سے مقصود کیا ہے۔ اس کی تحقیق کے لیے ضرورت ہے کہ مستند اہل لغت اور ماہرین قرآن کے اقوال نقل کر کے تبصرہ کیا جائے۔ سب سے قدیم لغت نویس ابن ورید المتوفی ۳۲۱ھ اپنی کتاب جہرۃ اللغۃ میں حکمت کے یہ معنی لکھتے ہیں:

ہر وہ بات جو سچ کو سمجھانے یا مجھ کو بنیہہ کرے یا کسی اچھی خصلت کی طرف بلائے یا کسی بُری چیز روکے وہ حکمت ہے۔

لغت کے امام جوہری اپنی کتاب صحاح میں لکھتے ہیں:

حکمت یعنی علم اور حکیم یعنی عالم، کاموں کو بخوبی کرنے والا۔

عربی لغت کی بسوط مستند کتاب لسان العرب میں ہے:

حکمت بہترین چیز کو بہترین علم کے ذریعے سے جاننے کو کہتے ہیں۔

امام راغب اصفہانی مفردات القرآن میں لکھتے ہیں:

حکمت عقل اور علم کے ذریعے معنی اور سچی بات کو پہنچانا ہے تو اللہ کی حکمت چیزوں

کو اور ان کو بکمال خوبی پیدا کرنا ہے اور انسان کی حکمت موجودات اور اچھی باتوں کا کرنا ہے۔

یہ تو عربی لغت کے اماموں کی تصریحات تھیں۔ اب ان بزرگوں کے اقوال پر غور کرنا ہے جو

زبان دانی کے ساتھ قرآن اور شریعت کے استدلال اور محاورات سے جی کامل طور سے آگاہ تھے۔ ابن حبان اندلسی نے اپنی تفسیر البحر المحیط میں ان کے اکثر اقوال کو یکجا کر دیا ہے۔

امام مالک کا قول ہے کہ حکمت دین میں سمجھ اور اس نہم کو کہتے ہیں جو ایک

فطری ملکہ اور اللہ تعالیٰ کی طرف سے ایک نذر ہے۔ مجاہد کی رائے ہے کہ حکمت

قرآن فہمی کا نام ہے۔ مقاتل کہتے ہیں کہ حکمت علم اور اس کے مطابق عمل کو

کہتے ہیں۔

امام محمد بن جریر طبری نے اپنی تفسیر میں حسب ذیل اقوال نقل کئے ہیں:

ابن زید کہتے ہیں کہ حکمت دین کا وہ حصہ ہے جو صرف رسول کے ذریعے معلوم ہوتا ہے وہی اسے سکھاتا ہے۔ قتادہ کہتے ہیں کہ حکمت سے مراد سنت نبوی ہے۔
آخر میں ابن جریر نے اپنا یہ فیصلہ دیا ہے:

ہمارے نزدیک صحیح بات یہ ہے کہ حکمت ان احکام الہی کے علم کا نام ہے جو صرف رسول کے بیان و تشریح سے معلوم ہوں۔

امام شافعی نے اپنی تصنیف کتاب الرسالہ میں قتادہ کے مسلک کو پسند کیا ہے۔ لکھتے ہیں:

میں نے قرآن کے ان اہل علم سے جن کو میں پسند کرتا ہوں سنا ہے کہ حکمت حضور

انور صلی اللہ علیہ وسلم کی سنت کا نام ہے۔

امہ لغت اور شارحین قرآن کے ان تمام اقوال پر ذرا غور سے مطالعہ کرو تو معلوم ہو گا کہ سب کا مفہوم ایک ہے تعبیرات مختلف ہیں۔ حکمت عقل و فہم کی اس کامل ترین حقیقت کا نام ہے جس سے صحیح غلط، صواب و خطا، حق و باطل اور خیر و شر کے درمیان تمیز و فیصلہ بذریعہ غور و فکر، دلیل و برہان اور تجربہ استقراء کے نہیں بلکہ منکشفانہ طور سے ہو جاتا ہے اور اسی کے مطابق اس صاحب حکمت کا قول بھی ہوتا ہے۔

اس آیت میں حضور انور صلی اللہ علیہ وسلم کے کاموں کا ذکر کیا ہے۔

تلاوت، تزکیہ، تعلیم کتاب و حکمت۔ سوال یہ ہے کہ پہلا اور تیسرا یعنی تلاوت اور تعلیم کتاب ایک ہی کام ہے یا دو۔ اگر ایک ہی کام ہے تو بے سود تکرار کیوں؟ کیوں نہ دوسری جگہ بھی یثلو کہہ دیا گیا۔ اگر دو الگ الگ کام ہیں جیسا کہ ہر صاحب منظر سمجھتا ہے تو ان دونوں میں کیا فرق ہے؟ اگر رسول کا کام محض وحی کی زبان سے سُنی ہوئی آیات کو پڑھ کر دوسروں کو سنا دینا ہے اور اسی پر بس مقاصد رسالت ختم ہو جاتے ہیں تو اس کا تیسرا کام الفاظ کی تلاوت سے بڑھ کر کتاب کی تعلیم اور حکمت کی تعلیم کیوں کر قرار دیا جاسکتا ہے بالکل ظاہر ہے کہ تعلیم کا مفہوم تلاوت سے بہت کچھ زیادہ ہے خصوصاً جبکہ تعلیم کا لفظ تلاوت کے بعد آ رہا ہو۔ وحی کے الفاظ سنانے سے تلاوت کا فرض ادا ہو جاتا ہے مگر تعلیم کا فرض ابھی باقی رہتا ہے۔ کتاب کی تعلیم کے معنی تلاوت کی طرح الفاظ سنانے کے نہیں ہیں بلکہ الفاظ قرآنی کی تلاوت کے بعد جو آپ کا پہلا کام تھا اس کے مشکل مطالب کو حل کرنے، مجمل معانی کو سمجھانے اور اپنی زبان اور عمل سے ان کی شرح و تفصیل کر دینے کا نام تعلیم کتاب و حکمت ہے۔ یہ آپ کی

بعثت کا تیسرا مقصد یا آپ کا تیسرا کام ہے۔ اسی تعلیم کا قرآن اس آیت میں ذکر کر رہا ہے۔ جب آیات قرآنی کے مطالب و معانی کی تشریح بھی آپ کے فرائض نبوت میں داخل ہے تو لازماً اس کی حیثیت بھی پیغمبرانہ شرح و تفصیل کی ہے اور اس کی تعمیل بھی امت کے لیے ضروری ہے۔ آپ کی اسی زبانی و عملی شرح و تفصیل کو صحابہ نے اپنے عمل میں محفوظ رکھا اور اسی کو پوچھنے والوں کو زبانی بتایا۔ نبوت کے اسی شرح و تفصیل کا نام سنت ہے۔

اس تفصیل کے بعد حکمت کے ان معانی پر دوبارہ نظر ڈالیے جو ائمہ لغت اور شارحین قرآن نے بیان کیے ہیں تو آپ کو یقین آجائے گا کہ سب ایک ہی حقیقت کی مختلف تعبیرات اور ایک ہی کی متعدد تفسیریں ہیں۔ حضور انور صلی اللہ علیہ وسلم کی عملی زندگی جس کا اصطلاحی نام سنت ہے۔ کتاب الہی کی عملی تشریحات ہیں۔ کتاب الہی، وحی ربانی کا نتیجہ ہے اور سنت نبوت کی بیگانہ حکمت کا۔ اس مقام پر امام شافعیؒ کی یہ تحقیق پیش نظر رہنی چاہیے۔

آپ کی سنت وہ حکمت ہے جو آپ کے دل میں خدا کی طرف سے ڈالی گئی۔

(الرسالہ ص ۱۲۸)

اور اسی مفہوم کو امام مجاہدؒ اس طرح ادا فرماتے ہیں کہ الحکمة فہم القرآن، حکمت فہم قرآن کا نام ہے۔ اسی کو دوسرے انداز میں یوں کہو کہ قرآن کے معانی و مطالب کی تشریح حکمت ہے اور ایسی تشریح جو نبوت کی طرف منسوب ہو سنت ہے۔ اور اسی معنی کو امام مالکؒ اور دوسری صدی کے علمائے قرآن ان تعبیرات میں پیش کرتے ہیں کہ حکمت معرفت دین، فقہ دین اور اس علم دین کو کہتے ہیں جس کو رسول نے بیان کیا اور حکمت اس نور کا نام ہے جو اللہ تعالیٰ کسی قلب میں پیدا کر کے اسے منور کر دیتا ہے۔

حاصل یہ ہے کہ اصل حکمت وہ نور نبوت اور الہامی معرفت ہے جسے اللہ سبحانہ نے محمد رسول اللہ کے سینے میں ودیعت کیا تھا اور چونکہ آپ کے سنن اور اقوال آپ کی اسی ودیعت شدہ حکمت نبوی کی پیداوار اور آثار و نتائج ہیں۔ اس لیے ان پر بھی حکمت کا اطلاق جائز ہے۔

اس سے معلوم ہوا کہ کچھ بندگوں نے حکمت کی تشریح میں اصل معنی کی طرف توجہ کی ہے اور کچھ نے ثانوی معنی کو بیان کیا ہے اور دونوں حق ہیں۔

اس موقع پر مفتی محمد عبدہ مصری نے یہ بات بڑی پتے کی لکھی ہے کہ قرآن نے توحید کی دعوت دی اور رسول حکام بتائے لیکن قرآن نے سربراہوں کے شہریوں

سے معاملات اور احکام کے محکوموں سے تعلقات کا نقشہ پیش نہیں کیا اور نہ خانگی زندگی میں شوہر کے اہل خانہ سے متعلق عائلی قوانین کی تفصیلات سے بحث کی ہے۔ نہ عدالتی، فوجی اور انتظامی قوانین کی تفصیلات بتائی ہیں۔ اس سلسلے میں صرف دستوری قواعد و ضوابط پیش کیے۔ ان کی تفصیلات کو نبوت کے اسوہ حسنہ پر چھوڑ دیا ہے۔ ان تمام کی تفصیلات کو سنت نے کھول کر بتایا ہے۔ دین میں صرف کسی خشک اخلاقی ضابطہ یا قانونی مجموعہ کا نام نہیں ہے۔ وہ جذبات و واقعات اور عملی مثالوں کے بغیر زندہ نہیں رہ سکتا ہے۔ آپ کی گھریلو زندگی، صحابہ کی مجلسی سیرت، سفر و حضر، امن و جنگ، ضعف و قوت، قلت و کثرت میں واقعات اور عملی مثالوں کا سب سے بہتر اور مستند مجموعہ سنتِ عملی ہے۔ یہ سنتِ عملی متواتر ہے۔ اس کے ذریعے قرآن کے جملات کی تفصیل مہمات کی تفسیر اور احکام میں اسرار و حکم معلوم ہوتے ہیں۔ اسی لیے قرآن کی زبان میں سنت کو حکمت کہا گیا ہے۔

یہ واقعہ ہے اگر یہ محسوس عملی تربیت نہ ہوتی تو صرف اخلاقی ضوابط اور مجموعہ قوانین ذریعے نبی کریم ﷺ کے دورِ اول میں افتراق و انتشار، عداوت و جہالت سے ہٹ کر اخوت و ایلاف، اتحاد و یگانگت اور علم و سیاست کی نعمت سے ہرگز ہمدوش نہ ہوتی۔ یہ سنت ہی ہے جس نے ان کو قرآن کا برتا اور قرآن پر چلا سکھایا۔

۴۲۳۔ وہ باتیں سکھاتا ہے جن سے تم بیکرنا آشنا تھے۔ وحی الہی کو عقلِ بشری سے وہی نسبت ہے جو خدا کو بندہ سے ہے اور رسول چونکہ وحی سے مؤید رہتا ہے اس لیے قدرتنا اس کی بار یکسین دور رس و دقیقہ سنج نگاہ ان دقیق حقائق تک پہنچ جاتی ہے جو بڑے بڑے عقلا و مفکرین سے بھی مخفی رہتے ہیں۔ اور رسول کی رسائی عالم حقیقت کی ان گہرائیوں تک ہو جاتی ہے جو علم و عقل، کثرتِ اشراق سب سے ماورا ہیں بلکہ

مطلب یہ ہے کہ کتاب و حکمت کے ساتھ ان باتوں کی بھی تمہیں تعلیم دینا ہے جن کا تمہیں اس سے پہلے علم نہ تھا۔ عالمی حالات، خانگی نظام، فوجی نظام، بین الاقوامی سیاست وغیرہ اور قاضی بیضاوی فرماتے ہیں کہ تمہیں ان علوم کی تعلیم دینا ہے جن تک نظر و فکر کے ذریعے تمہاری رسائی نہیں ہو سکتی۔ کیونکہ وحی کے سوا ان کے جاننے کا ذریعہ بھی کوئی نہیں۔ یہ فقرہ اپنے مقام کے لحاظ سے بہت گہری معنویت رکھتا ہے۔ اس میں تعلیمِ خصوصی کے بعد تعلیم

کا ذکر ہے۔ خصوصی تعلیم کے سلسلے میں تعلیم کتاب اور تعلیم حکمت کا پہلے تذکرہ ہو چکا ہے۔ اب ایسی نام تعلیم کا ذکر ہے جو ان دونوں سے الگ ہے۔ مطلب یہ ہے کہ نبوت کا تعلیمی دائرہ صرف کتاب اور حکمت ہی تک محدود نہیں ہے بلکہ اس میں اتنا عموم ہے کہ بلا قید اور بلا تخصیص جو کچھ بھی امت مسلمہ کو معلوم نہیں ہے خواہ اس کا زندگی کے کسی گوشہ سے تعلق ہو۔ نبوت اس کی تفسیر دیتی ہے۔ شارحین قرآن نے اس عموم کی توجیہ گزشتہ واقعات سے کی ہے یعنی یہ کہ آپ گزشتہ واقعات سے باخبر کرتے ہیں۔ ابو حیان اندلسی کہتے ہیں کہ گزشتہ امتوں کے واقعات کا لوگوں کو پتہ نہ تھا۔ حضور انور نے یہ بھی بتلایا ہے۔ قاضی ثناء اللہ پانی پتی نے اسے علم لدنی بتایا ہے۔ لیکن قرآن نے کوئی قید اور کوئی تخصیص نہیں کی ہے۔ قرآن کا علم کے مفعول کو محذوف کرنا اور تعلیم کے مفعول کو ماتے تعبیر کرنا۔ اور یہیہ کو آیت میں مکرر لے کر آنا اس کی طرف اشارہ کر رہا ہے کہ آپ کی تعلیم میں ہمہ گیری ہے۔ اتنی ہمہ گیری کہ دنیا اس سے زیادہ ہمہ گیری کا تصور بھی نہیں کر سکتی ہے۔ اصلاحات انسانی کا کوئی گوشہ ایسا نہیں ہے جس کی آپ نے تعلیم نہ دی ہو۔ آپ کی تعلیم میں بھی ہمہ گیری ہے۔ جس پر کوہ ہینوں کو آج نہیں بلکہ خود صحابہ کے عہد میں بھی تعجب ہوتا تھا۔ بعض مشرکوں نے حضرت سلمان فارسی سے مذاقاً کہا کہ تمہارے نبی تم کو ہر چیز کی تعلیم دیتے ہیں۔ حضرت سلمان نے کہا کہ ہاں یہ سچ ہے کہ آپ ہم کو ہر چیز کی تعلیم دیتے ہیں۔ آپ نے ہمیں حکم دیا ہے کہ ہم فضائے حیات کے لیے جائیں تو قبلہ رخ نہ بیٹھیں اور نہ اپنے دامنے ہاتھ سے طہارت کریں نہ تین ڈھیلوں سے کم استعمال کریں جن میں کوئی گوبر اور بڑھی نہ ہو۔ حضور انور کی تعلیمات کا یہ عموم اور ہمہ گیری ہی اس کی تکمیل کی دلیل ہے۔ اور یہ معلوم ہوتا ہے کہ وہ پست سے پست اور غیر متمدن سے غیر متمدن اقوام سے لے کر بلند سے بلند اور متمدن سے متمدن قوموں تک کے لیے یکساں تعلیم ہے۔ نہ عقائد پادریوں کی کونسل بتاتی ہے نہ دعائیں کلیساؤں کے حکمران بتاتے ہیں اور نہ تہذیب و تمدن کی تعلیمات بے دینوں اور ملحدوں سے حاصل کی جاتی ہے۔ یہاں بعلمکہ مالہ تکونوا تعلمون کے عموم کی وجہ سے محمد رسول اللہ کے علاوہ کچھ نہیں ہے۔ عقائد ہوں کہ عبادات اور اخلاق ہوں کہ آداب تمدن، خانگی معاملات ہوں یا لین دین کے کاروبار، انسانوں کے ساتھ معاملہ ہو یا خدا کے ساتھ سب کا ماخذ محمد رسول اللہ کی ذات گرامی ہے۔ تعلیم کے موقع پر مالہ تکونوا تعلمون کا عام مفعول لانا اور عمل کے موقع پر بزرگی سے متعلق محذوف کر دینا یعنی یہ ذکر نہ کرنا کہ پاکی اور صفائی کا ہے میں کرتے ہیں عقائد میں، اعمال میں، اخلاق میں، معاملات میں، اسوال و آداب میں؟ اس بات کی

واضح دلیل ہے کہ آپ کو اللہ سبحانہ کی جانب سے کمالِ علم اور کمالِ عمل عطا ہوا ہے۔ اللہ کی ذات اگر جامع الکمالات ہے تو اللہ کے رسول کی ذات یقیناً مجمع الکمالات ہونی چاہیے۔ مولانا محمد قاسم نانوتوی فرماتے ہیں :

کمالِ علم پر تو آپ کا اعجازِ علمی یعنی اعجازِ قرآنی کافی ہے۔ رہے کمالاتِ عملی، ان پر اول تو اہل عقل کے لیے سوانحِ عمری محمدی دلالت کرنے کو کافی ہے۔ دیدہ اہل نظریے اس کے کہ پہلے سے کوئی پیمانہ زودیا جاتے جمالِ محمدی کو اوروں کے جمال سے بڑھ کر بتاتے گا۔

آپ کا یہ علمی اور عملی کمال اور تعلیم میں اس کمال کا ہمہ گیر ظہور دین کے کامل ہونے کی دلیل ہے اور دین کے کامل ہونے کا نتیجہ یہ خود بخود ہے کہ محمد رسول اللہ آخری پیغمبر ہیں، آخری معلم ہیں، مکمل دین ہیں۔ اگر انسان کی عملی و اخلاقی اور سیاسی ضرورتوں کا کوئی گوشہ آپ کے فیض سے محروم رہ کر تکمیل کا محتاج ہوتا تو آپ کے بعد بھی کسی آنے والے کی حاجت باقی رہتی۔ قرآن کہتا ہے کہ دین کامل ہو چکا ہے۔ اور آپ خاتم النبیین ہیں۔

کمالِ دین اور ختمِ نبوت لازم و ملزوم ہیں۔ اس کی اہمیت کو جس علمی انداز میں علامہ اقبال نے اپنی معرکہ الآراء کتاب تشکیلِ جدید الہیات میں پیش کیا ہے وہ ان ہی کا حصہ ہے۔ ایسے آپ بھی کچھ استفادہ کر لیجئے :

اس نقطہ خیال سے دیکھا جائے تو پیغمبرِ اسلام صلی اللہ علیہ وسلم دنیائے قدیم اور دنیائے جدید کے درمیان بطورِ حدِ فاصل کھڑے دکھائی دیں گے۔ اگر یہ دیکھا جائے کہ آپ کی وحی (علم) کا سرچشمہ کیا ہے تو آپ دنیائے قدیم سے متعلق منظر آئیں گے لیکن اگر اس حقیقت پر منظر کی جائے کہ آپ کی وحی (علم) کی روح کیا ہے؟ تو جناب کی ذاتِ گرامی دنیائے جدید سے متعلق منظر آئے گی۔ آپ کی بدولت زندگی نے علم کے ان سرچشموں کا سراغ پالیا جن کی اسے اپنی شاہراہوں کے لیے ضرورت تھی۔ اسلام کا ظہور استقراتی علم کا ظہور ہے۔ اسلام میں نبوت اپنی تکمیل کو پہنچ گئی۔ اور اس تکمیل سے اس نے خود اپنی فائیت کی ضرورت کو بے نقاب دیکھ لیا۔ اس میں یہ لطیف نکتہ پنہاں ہے کہ زندگی کو ہمیشہ عہد طفولیت کی حالت میں نہیں دیکھا جاسکتا۔ اسلام نے دینی پیشوائی اور وراثتی بادشاہت کا خاتمہ کر دیا۔ قرآن حکیم غور و فکر اور

نجا رہے و مشاہدات پر بار بار زور دیتا ہے اور تاریخ و فطرت دونوں کو علم انسانیت کے ذرائع ٹھہراتا ہے۔ یہ سب اسی مقصد کے مختلف گوشے ہیں جو ختم نبوت کی تین پوشیدہ ہے۔ پھر عقیدہ ختم نبوت کی ایک بڑی اہمیت یہ بھی ہے کہ اس سے لوگوں کے باطنی واردات کے متعلق ایک آزادانہ اور ناقذانہ طرز عمل قائم ہوتا ہے۔ اس لیے ختم نبوت کے یہ معنی ہیں کہ اب نوع انسانی کی تاریخ میں کوئی شخص اس امر کا مدعی نہیں ہو سکتا کہ وہ کسی مافوق الفطرت اختیار کی بنا پر دوسروں کو اپنی طاعت پر مجبور کرے۔

ختم نبوت کا یہی عقیدہ ایک ایسی نفسیاتی قوت ہے جو اس قسم کے دعویٰ اقتدار کا خاتمہ کر دیتا ہے۔ اب کسی کے باطنی مشاہدات کیسے ہی غیر معمولی کیوں نہ ہوں ان پر اس طرح تنقیدی نگاہ ڈالی جا سکتی ہے جس طرح انسانی مشاہدات کے دوسرے پہلووں پر۔ (تشکیل جدید الہیات اسلام میں ص ۱۴۶)

۴۲۴ - تم میری یاد میں لگے رہو میں تمہیں یاد رکھوں گا۔ جب ہماری طرف سے تم پر اتمام نعمت ہو چکا ہے تو اب تم کو لازم ہے کہ ہمیں زبان سے دل سے، ذکر سے، فکر سے ہر طرح سے یاد کرو اور اطاعت کرو ہم تم کو یاد کریں گے یعنی نئی نئی رحمتیں اور عنایتیں تم پر ہوتی ہیں گی اور ہماری نعمتوں کا خوب شکر ادا کرتے رہو اور ناشکر ہی سے بچو۔

بندہ کا اپنے مالک کو یاد کرنا یہی ہے کہ اس کی بتلائی ہوئی راہ پر ہمت اور شوق سے چلتا رہے اور یہ یاد الہی کسی خاص وقت کے ساتھ محدود و مقید نہیں۔ بکھتے پڑھتے، بولتے پاتے سوتے جاگتے سب میں رضائے الہی کو مقدم رکھنا۔ یہی بندہ کی طرف سے یاد الہی ہے۔ اور اللہ کا بندوں کو یاد کرنا یہی ہے کہ ان پر دنیا و آخرت دونوں میں اپنے خصوصی فضل و کرم کی بارش کرتا رہے۔ مولانا قاسمی نے فرمایا کہ بندہ دوسرے یاد میں لگا رہے تو دوسرے ہی سرفرازی ہوتی رہے گی۔

امام رازی نے اس فقرے کا دلکش منظر پیش کیا ہے آپ بھی اُٹھا لیجئے۔
۱۔ تم مجھے میری فرمانبرداری سے یاد کرو میں تمہیں اپنی رحمت سے یاد کروں گا۔

۱۹ حاشیہ شیخ الہند ص ۱۹۱ تفسیر ماجدی

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ

إِنَّ اللَّهَ مَعَ الصَّابِرِينَ ﴿١٥٦﴾

اے اہل ایمان! صبر اور نماز کی معنوی قوتوں سے مدد لو۔

یقین کرو کہ اللہ صبر کرنے والوں کے ساتھ ہے

- ۲۔ تم مجھے دُعا میں یاد کرو میں تمہیں قبولیت میں یاد کروں گا
- ۳۔ تم مجھے حمد و ثنا اور طاعت کے ذریعے یاد کرو میں تمہیں انعامات میں یاد کروں گا۔
- ۴۔ تم مجھے دُعا میں یاد کرو میں تمہیں آخرت میں یاد کروں گا۔
- ۵۔ تم مجھے تنہائیوں میں یاد کرو میں تمہیں بیابان میں یاد رکھوں گا
- ۶۔ تم مجھے فراخ دستی اور آرام میں یاد کرو میں تمہیں مصائب میں یاد کروں گا
- ۷۔ تم مجھے طاعت میں یاد کرو میں تمہیں امداد و نصرت میں یاد کروں گا
- ۸۔ تم مجھے دین کی خاطر محنتوں میں یاد کرو میں تمہیں ہدایت و رہنمائی میں یاد کروں گا
- ۹۔ تم مجھے صدق و اخلاص سے یاد کرو میں تمہیں خلاصی اور اختصاص سے یاد کروں گا
- ۱۰۔ تم مجھے فاتحہ میں ربوبیت سے یاد کرو میں تمہیں فاتحہ میں رحمت سے یاد کروں گا

صبر و نماز کی قوتوں سے مدد لو

دُعائے ابراہیم کے مطابق بعثتِ رسول، ذاتِ نبوت کی پیغمبرانہ تربیت، تلاوتِ آیات، کتاب و حکمت کی تعلیم، مرکزِ ہدایت کا تقرر، یہی وہ بنیادی عناصر تھے جن کی موعودہ امت کی نشوونما اور اس کے منصبِ امامت تک پہنچنے کے لیے ضرورت تھی۔ جب یہ تمام مراتب ظہور میں آگئے تو اب ضروری ہوا کہ پیردانِ دعوتِ قرآنی کو مخاطب کیا جائے اور سرگرم عمل ہو جانے کی دعوت دی جائے۔ چنانچہ یہاں تمام دوسری باتوں سے پہلے انہیں جس بات پر متنبہ کیا جا رہا ہے

وہ یہ ہے کہ منصبِ امامت جس سے تمہیں سرفراز کیا گیا ہے یہ کوئی پھولوں کا بسترہ نہیں ہے۔ یہ تو ایک عظیم الشان اور پرخطر خدمت ہے جس کا بار اٹھانے کے ساتھ ہی تم پر ہر قسم کے مصائب کی بارش ہوگی۔ سخت آزمائشوں میں ڈالے جاؤ گے۔ طرح طرح کے نقصانات اٹھانے پڑیں گے اور جب صبر و ثبات اور عزم و استقلال کے ساتھ ان تمام مشکلات کا مقابلہ کرتے ہوئے خدا کی راہ میں بڑھے چلے جاؤ گے تب تم پر عنایات کی بارش ہوگی۔ سب سے پہلے صبر اور نماز کی قوتوں سے مدد لینے کی تلقین کی ہے۔ صبر کی حقیقت یہ ہے کہ مشکلات و مصائب کے جھیلنے اور نفسانی خواہشوں سے مغلوب نہ ہونے کی قوت پیدا ہو جائے۔ نماز کی حقیقت یہ ہے کہ اللہ کے ذکر و فکر سے رُوح کو تقویت ملتی رہے جس جماعت میں یہ دو قوتیں پیدا ہو جائیں وہ کبھی ناہم نہیں ہو سکتی ہے۔

۴۲۵۔ چونکہ ذکر اور شکر اور ترک کفران جو پہلے مذکور ہوئے یہ تمام طاعات اور منہیات شرعیہ کو محیط ہیں جن کا انجام دینا دشوار امر ہے اس کی سہولت کے لیے یہ طریقہ بتلایا گیا کہ صبر اور صلاۃ سے مدد لو کیونکہ ان کی مداومت سے تمام امور تم پر آسان ہو جائیں گے اور اس آیت میں یہ اشارہ بھی ہے کہ جہاد میں محنت اٹھاؤ۔

آیت میں سرگرم عمل ہو جانے کی دعوت دی ہے اور چونکہ سرگرم عمل ہونے کا لازمی نتیجہ یہ تھا کہ راہِ عمل کی مشکلیں اور آزمائشیں درپیش آئیں اس لیے دعوتِ عمل کے ساتھ ہی صبر و استقامت اور جاں فشوی و قربانی کی بھی دعوت دے دی گئی اور واضح کر دیا گیا کہ اس راہ میں آزمائشوں سے گزرنانا گزیر ہے اور ساتھ ہی ان اصول و معامات کی طرف بھی اشارہ کر دیا جن میں ثابت قدم ہو جانے کے بعد مگر اسی و ناکامی سے قدم محفوظ رہ سکتے ہیں۔

استقامت کا مطلب یہ ہے کہ جو نظام حیات، نبوتِ علم و عمل کی صورت میں لے کر آئی ہے اور جس کی وراثت تمہیں ملی ہے اسے دنیا میں رائج کرنے میں ان تفکرات و محنت کرو۔ اور اس کے لیے تیار رہو۔ اور امامت کا بوجھ اٹھانے کے لیے جس طاقت کی ضرورت ہے وہ تمہیں دو چیزوں سے حاصل ہوگی۔ ایک یہ کہ صبر کی صفت اپنے اندر پیدا کرو دوسرے یہ کہ نماز کے عمل سے اپنے آپ کو مضبوط کرو۔

لے حاشیہ شیخ الحداد ص ۲۹ لے ترجمان القرآن ص ۲۰۱

۴۲۶ - صبر بہت سے اہم ترین اخلاقی اوصاف کے لیے ایک جامع عنوان ہے اور حقیقت میں یہ وہ کلید کامیابی ہے جس کے بغیر کوئی شخص کسی مقصد میں کامیاب نہیں ہو سکتا ہے

صبر کے معنی

صبر کے اصلی معنی روکنے اور قابو پانے کے ہیں۔ قرآن و سنت کی اصطلاح میں صبر کے تین شعبے ہیں۔ ایک یہ کہ اپنے آپ کو حرام اور ناجائز سے روکنا۔ دوسرے یہ کہ اپنے آپ کو طاعات و عبادات پر مجبور کرنا۔ تیسرے یہ کہ مصائب و آفات کو برداشت کرنا یعنی جو اُفتادہی اُن پڑے اس کو اللہ کی طرف سے سمجھے اور اس میں ثواب کا اُمیدوار ہو۔ اس کے ساتھ اگر تکلیف و پریشانی کا کوئی کلمہ زبان پر آجائے تو یہ منافی صبر نہیں ہے۔

صبر کے یہ تینوں شعبے فرائض میں داخل ہیں۔ ہر مسلمان پر یہ پابندی عائد ہے کہ تینوں طرح کے صبر کا پابند ہو۔ عوام کے نزدیک صرف تیسرے کو تو صبر کہا جاتا ہے دو شعبے جو صبر کی اصل اور بنیاد ہیں۔ عام طور پر ان کو صبر میں داخل ہی نہیں سمجھا جاتا۔ قرآن و سنت کی اصطلاح میں صابریں انہی لوگوں کا لقب ہے جو تینوں طرح کے صبر میں ثابت قدم ہوں۔ حافظ ابن کثیر نے امام زین العابدین کے حوالہ سے لکھا ہے کہ میدانِ حشر میں آواز اُٹے گی کہ صابریں کہاں ہیں تو کچھ لوگ کھڑے ہوں گے۔ فرشتے ان سے ملیں گے تو دریافت کریں گے کہ کہاں جا رہے ہو؟ کیا حساب سے پہلے ہی جنت میں جا رہے ہو وہ ہاں میں جواب دیں گے تو فرشتے پوچھیں گے کہ تم کون ہو؟ جواب دیں گے کہ ہم صابریں ہیں۔ فرشتے سوال کریں گے تمہارا صبر کیا تھا؟ جواب دیں گے دو قسم کا۔ اول اللہ کی طاعت پر صبر دوسرے اللہ کی معصیت سے صبر۔ یعنی پوری زندگی ہم اللہ کی اطاعت میں لگے رہے اور اللہ کی نافرمانی سے بچے رہے۔ فرشتے کہیں گے ٹھیک ہے تم وہی ہو جاؤ جنت میں داخل ہو جاؤ۔ ابن کثیر نے امام زین العابدین کا یہ تاثر نقل کر کے لکھا ہے کہ قرآن کی اس آیت میں بھی اس طرف اشارہ ہے

انما یوفی الصابرون اجرہم بغير حساب

صبر کرنے والوں کو بے حساب اجر دیا جائے گا

۱۔ تفہیم القرآن ص ۱۲۶ ۲۔ معالم القرآن م ش ص ۲۳۸ ۳۔ ایضاً

✓ صبر کی خاصیت یہ ہے کہ رنج و غم کو ہلکا کرتا ہے۔ حیوانات میں صرف شہوت ہے عقل نہیں۔ ملائکہ میں صرف عقل ہے شہوت نہیں۔ انسان میں عقل کے ساتھ شہوت اور غضب بھی ہے۔ اس لیے انسان کو شہوت اور غضب کا وار روکنے کے لیے صبر کی نعمت سے نوازا گیا۔ اور فرشتہ اور حیوان کو نہیں دیا گیا۔ عقل اور شہوت میں جب کشمکش ہو تو عقل کے اشارے پر چلنا اور نفسانی خواہشوں پر نہ چلنا اس کا نام صبر ہے۔ اخلاقِ جمیلہ میں صبر کا مقام نہایت بلند ہے۔ اللہ سبحانہ نے قرآن میں ستر یا پچھتر بار صبر کا تذکرہ کیا ہے۔ اگر انسان پر احکامِ شرعیہ شاق اور گراں ہوں تو ان کو آسان کرنے کا ایک علاج صبر ہے یہ

صبر کا مطلب

پہلی آیت میں امامت کی نعمت کا ذکر کر کے اس نعمت کا شکر کرنے کا حکم دیا تھا۔ اس آیت میں شکر نعمت کی حقیقت یہ بتائی ہے کہ صبر کیا جائے۔ صبر کا یہاں یہ مطلب نہیں کہ نعمتِ امامت اگر تم سے چھین جائے تو اس کا استقبال کریں بلکہ صبر کا یہاں مطلب یہ ہے کہ اس نعمت کی قدر دانی اور منعم کی شکر گزاری یہ ہے کہ نبوت کے علم و عمل کے لیے اپنے آپ کو اطاعت پر لگا دیا جائے اور معاصی سے قطعی طور پر اپنے کو روک لیا جائے اور اسے دنیا میں قائم کرنے کے لیے ایثار و قربانی اور سرفروشیوں کے لیے اپنے کو تیار کیا جائے۔ ابن کثیر کہتے ہیں کہ صبر تین ہی ہیں۔ ایک یہ کہ اپنے کو اللہ کی نافرمانیوں، مخرات اور مناسی سے بچایا جائے۔

دوسرے یہ کہ یہ طاعات اور عبادات کا اپنے کو خوگر بنایا جائے۔

تیسرے یہ کہ حق کی خاطر جو تکلیفیں اور جو مصیبتیں آئیں ان کو برداشت کیا جائے۔

صبر کے مفہوم میں یہ تینوں ہی داخل ہیں لیکن جہاں تک مقام کا تقاضا ہے حق کی خاطر سہولتوں، مصیبتوں کو برداشت کرنے کی تلقین ہو رہی ہے۔ مسلمان سامان اور تعداد دونوں لحاظ سے دنیا کے مقابلے میں کم سے کمتر تھے۔ اس کے برعکس ان کے دشمن کو سامان اور تعداد میں ان پر برتری تھی۔ مشرکین مکہ نے ان کو گھرتے بے گھر کر دیا تھا۔ یہودی سازشوں کا وہ شکار ہو رہے تھے۔ ادھر منافقین کا مکر و خداع ان کے راستہ میں رکاوٹ تھا۔ ان

حالات کا مقابلہ کرنے کے لیے قرآن نے صبر و صلاۃ کا نسخہ بتایا۔ صبر سے مقصود مشکلات و مصائب کے برداشت کا اپنے آپ کو خوگر بنانا ہے۔ اسی تعلیم کا اثر ہے کہ صحابہ نے تمام خطرات سے نڈر ہو کر بڑی بڑی سلطنتوں اور فوجوں کا مقابلہ کیا اور کامیاب رہے۔

۴۲۷ - نماز کی معنوی قوتوں سے مدد لو کیونکہ اللہ کے ذکر سے رُوح کو قوت ملتی ہے۔ اللہ سبحانہ نے نماز میں وہ تاثیر رکھی ہے کہ اس سے دل کی گھبراہٹ اور بے چینی دور ہوتی ہے قرآن میں ہے

ان الانسان خلق هلو عا اذا مسه الشر جزوعا واذا مسه الخير منوعا الا المصلين الذين هم على صلاتهم دائمون

جب اس پر مصیبت آتی ہے تو گھبرا اٹھتا ہے اور جب اسے خوش حالی ملتی ہے تو بخل کرنے لگتا ہے مگر وہ لوگ اس عیب سے بچے ہوئے ہیں جو نمازی ہیں اور نماز پر ہمیشگی کرتے ہیں۔

نماز کی غرض و غایت

نماز کی غرض و غایت ہی یہ ہے کہ اس خالق کل، رازق عالم، مالک الملک، منعم اعظم کی بے پایاں بخششوں اور بے حساب نعمتوں کا شکر اپنے دل اور زبان سے ادا کریں تاکہ نفس و روح اور دل و دماغ پر اس کی عظمت و کبریائی اور اپنی عاجزی و بیچارگی کا نقش بیٹھ جائے۔ اس محبت کا نشہ رگ رگ میں سرایت کر جائے۔ اس کے حاضر ناظر ہونے کا تصور ناقابل زوال یقین کی صورت میں اس طرح قائم ہو جائے کہ ہم اپنے ہر دلی ارادہ و نیت اور ہر جسمانی فعل و عمل کے وقت اس کی ہوشیار اور بیدار آنکھوں کو اپنی طرف اٹھی ہوتی دیکھیں جس سے ہم اپنے بُرے ارادوں پر شرمائیں اور ناپاک کاموں کو کرتے ہوئے جھکیں۔ اور بالآخر ان سے بالکل باز آجائیں۔ نماز کی یہ غرض و غایت بتاتی ہے کہ نماز کی عادت سے ایک مخلص نمازی کے دل و دماغ پر کیسے نفسیاتی اثرات طاری ہو سکتے ہیں اور اس کے اخلاق و عادات پر کتنا گہرا اثر پڑ سکتا ہے۔ قرآن میں اس نکتہ کی شرح اس طرح کی گئی ہے۔

ان الصلوة تنهى عن الفحشاء والمنكر ولذکر اللہ اکبر

نماز بے حیائی اور بُرائی سے روکتی ہے اور البتہ خدا کی یاد سے بڑی چیز ہے

اس آیت سے نماز کی دو کمیتیں معلوم ہوتی ہیں ایک یہ کہ نماز پڑھنے سے پہلے سے بڑھ کر یہ کہ نماز خدا کی یاد ہے اور خدا کی یاد سے بڑھ کر کوئی بات نہیں ہے۔ بُرائی اور بے حیاتی سے بچنے کا نام تزکیہ اور صفائی ہے۔ یعنی اس سببی حالت کی یہ ایجابی صورت ہے جس کا حصول انسان کی منزل مقصود اور حقیقی کامیابی ہے۔

۴۲۸ - یقین کر دو کہ اللہ صبر کرنے والوں کے ساتھ ہے۔ یہ نہیں فرمایا کہ اللہ تمہارے ساتھ ہے بلکہ فرمایا کہ اللہ صبر کرنے والوں کے ساتھ ہے۔ اس میں اشارہ ہے اس طرف کہ نتائج کا دار و مدار اشخاص پر نہیں بلکہ اعمال پر ہے۔ صابرین کی صفت کا صیغہ اس لیے آیا ہے کہ یہ بتا دیا جائے کہ اللہ کی معیت ان کو حاصل ہوگی جن میں صبر کا بطور صفت ظہور ہوگا۔ اور ظہور بھی اجتماعی ہوگا۔ یہاں اللہ کی معیت سے اس کی مدد و نصرت مراد ہے گویا آیت میں مدد ہے کہ اللہ سبحانہ صابرین کی مدد فرمائیں گے۔ اور جن کو اللہ کی مدد حاصل ہو ان پر کوئی غالب نہیں آسکتا۔

اللہ کا قانون

اللہ کی سنت یہ ہے کہ اعمالِ عظیمہ پایہ کمال کو اس وقت تک نہیں پہنچ سکتے ہیں جب تک کام کرنے والوں میں ثبات و استقامت اور دوام و استمرار نہ ہو۔ ثبات و استقامت کا ذریعہ صرف صبر ہے۔ جو صبر کریں گے ان کو اللہ کی معیت کا شرف حاصل ہوگا اور صبر ان کی کامیابی کا ذریعہ ہوگا۔

اللہ سبحانہ کو علم تھا کہ دعوت کی راہ میں اہل ایمان کو کن مشکلات سے دوچار ہونا ہے۔ رائے عامہ کیا کہے گی، کمزور طبیعت کے لوگ جی میں کیا کہیں گے۔ دنیا کی پوری قوموں کے خلاف جانیں لگانا اور اپنی زندگیوں کو متحج کرنا بہت بڑی کٹھن اور دشوار گزار منزل ہے۔ اس قسم کے ہوا جس، خواطر سے دوچار ہونے اور شبہات و وساوس کا مقابلہ کرنے کی محسوس تہیہ صبر بتانی گئی ہے۔

صابرین کو اللہ کی معیت کیوں

اس لیے کہ صبور اللہ تعالیٰ کی صفات میں سے صفت ہے اور جو انفاقِ خداوندی کے خوگر

ہوں گے ان کو اللہ کی معیت حاصل ہوگی۔ اور ظاہر ہے کہ جس شخص کے ساتھ رب العزت کی طاقت ہو اس کا کون سا کام رک سکتا ہے اور کون سی مصیبت اس کو عاجز کر سکتی ہے؟ روزمرہ کا مشاہدہ ہے کہ بڑی اور پُر قوت ہستی سے تعلق قائم ہو جانے سے دل کو کتنی تقویت حاصل ہوتی ہے۔ خطرہ کے وقت پولیس کے پہنچ جانے سے کسی بڑے حاکم کے اُجانے سے دل کی کیسی ڈھارس بندھ جاتی ہے شدید بیماری کے وقت کسی نامور حکیم کے آنے سے ٹوٹی ہوئی اس کیسی جڑ جاتی ہے۔ جب معیت ہمہ ہیں، ہمہ داں، ناظر حقیقی، محافظ واقعی کی نصیب ہو جائے تو انسان کی تسکین و تقویت قلب کا کیا پوچھنا۔ دنیا میں رہ کر زندگی کی کشمکش میں پڑ کر، مشکلات و مصائب کا پیش آتے رہنا ناگزیر ہے۔ افراد کو بھی اور امت و جماعت کو بھی۔ اور وہ دستور العمل ناقص ہے جو مشکلات کے دفاع اور مصائب سے مقابلہ کا طریقہ نہ بتائے۔

قرآن نے بجائے غیر ضروری تفصیلات میں جانے کے یہاں اشارہ اصل اصول کی طرف کر دیا کہ ہجوم مشکلات کے وقت گھبرائے جاؤ ثابت قدم رہو۔ خود دل کو قابو میں رکھو اور اس یقین کے ساتھ رکھو کہ اللہ صبر کرنے والوں کے ساتھ ہے۔ اللہ کی معیت عام تو کافر و مومن، فاسق و صالح اپنے ہر بندہ کے ساتھ ہے ہو معکم اینما کنتم یہاں یہ معیت مراد نہیں ہے بلکہ معیت خصوصی مراد ہے جس کے آثار حفاظت اعانت و نصرت ہیں۔ یہ اسی معیت الہی کا احساس و استحضار تھا جو نے صحابہ کو بے پناہ قوت و جرات کا مالک بنا دیا تھا۔ یہی ایک تصور ہے اہل ایمان کے لیے جو ہر ناگوار کو خوشگوار ہر تلخ کو شیریں ہر زہر کو قند بنا دینے کے لیے کافی ہے لہ

آیتے ذرا اس پہلو پر بھی غور فرماتے

پہلی آیت میں نعمت سے مراد امامت و پیشوائی کی نعمت ہے اور یہ منصب امت کو جس را سے ملا ہے اس کا سابق و سابق میں ذکر کیا ہے سابق میں کعبہ کے قبلہ ہونے اور مرکز ہونے کا تذکرہ کیا اور سابق میں حضور انور کے رسول ہونے کا تذکرہ کیا۔ اس طرح حضرت ابراہیم کی تینوں دُعاؤں کی قبولیت کا انکشاف کر کے امت کو مخاطب کیا کہ

فاذکرونی اذکما کہ تم مجھے یاد رکھو میں تمہیں یاد رکھوں گا۔

یہ انداز بالکل وہی ہے جو بنی اسرائیل سے تذکرہ نعمت کے بعد اختیار فرمایا تھا یعنی

ادفوعہدی اذف بعہدکم

تم میرا وعدہ پورا کرو میں تمہارا عہد پورا کروں گا۔

بنی اسرائیل سے یہ بات انعام کے جتانے کے بعد فرمائی تھی اور اُمتِ مسلمہ سے یہ بات تمام نعمت کی خوش خبری دینے کے بعد فرمائی ہے یعنی وہ ہی نعمت جو بنی اسرائیل کو ناقص ملی تھی اُمتِ مسلمہ کو وہی پوری اور تمام ملی ہے۔ بنی اسرائیل سے یہ بات ایفا اور عہد کے نفلوں میں کہی گئی اور اُمتِ مسلمہ سے فا ذکر و فی اذکر کسم نفلوں میں کہی گئی ہے۔

اس کے بعد وہاں بنی اسرائیل کو صبر اور صلاۃ سے استقامت کا حکم دیا گیا تھا یعنی یہ کہ مادیت کو چھوڑ کر صبر اور صلاۃ کی روحانی قوتوں سے مدد لو تو محمد رسول اللہ کی صداقت تم پر مکمل ثابت کی اور نماز کے ذکر کو خاص اہتمام سے پیش فرمایا کہ

وانھا لکبیرہ الا علی الخاشعین الذین یظنون انہم ملاقوا ربہم وانہم

الیہ راجعون

اور یہاں نماز کو نہیں بلکہ صبر کے ذکر کو طویل کیا ان اللہ مع الصابریں یہ فرق اس لیے ہے کہ حضور انورؐ کی صداقت کی شناخت میں زیادہ ضرورت عاجزی اور دعا کی ہے۔ اور کامیابیوں کے حصول میں زیادہ ضرورت صبر کی ہے اس لیے ہر موقعہ کی مناسبت سے اسی کا ذکر کیا ہے جس کی ضرورت تھی۔ چنانچہ یہاں دوڑ تک صبر ہی کا تذکرہ ہے۔ یا اس کی وجہ یہ ہے کہ بنی اسرائیل کے پاس مادی طاقت، سرمایہ اور تعداد کافی تھی۔ روحانی طاقت مسافر کے دست میں تھی۔ اس لیے ان کو نماز، نماز کی خشوعی کیفیت، اللہ کی ملاقات اور آخرت کی زندگی پر توجہ کی طرف متوجہ کیا۔ اور یہاں اُمتِ مسلمہ کے پاس روحانی طاقت کا پھر پورا خزانہ حضور انورؐ علیہ وسلم کی تربیت کے نتیجے میں موجود تھا کہی صرف مادی طاقت کی تھی۔ اس لیے جس میں کمی تھی اسی کمی کی تلافی کا طریقہ بتایا۔ اس سے قرآن کی بلاغت کا اندازہ چلتا ہے کہ وہ کیسے موقعہ عمل کی تعبیرات کو منتخب کرتا ہے۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَ
 لَكِن لَّا تَشْعُرُونَ ﴿٤١﴾ وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَ
 نَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ ﴿٤٢﴾ الَّذِينَ
 إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿٤٣﴾ أُولَٰئِكَ
 عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ ﴿٤٤﴾

اور جو لوگ اللہ کی راہ میں قتل کر دیے جائیں ان کو مردہ نہ کہو، بلکہ
 وہ تو زندہ ہیں لیکن تم ان کی زندگی کا شعور نہیں رکھتے ہو۔ اور تم نہیں
 کچھ خطرات کے خوف، بھوک کی تکلیف، مالوں، جانوں اور پیداوار
 میں نقصان کے ذریعے ضرور آزمائیں گے۔ اور خوش خبری دیکھئے ان
 صبر کرنے والوں کو جو مصیبت اور افتاد پڑنے پر کہتے ہیں کہ انا للہ وانا
 الیہ راجعون ہم اللہ کے ہیں اور ہمیں بالآخر اسی کی بارگاہ میں پیش ہونا
 ہے۔ یہی لوگ ہیں جن پر ان کے پروردگار کی جانب سے الطاف و
 عنایات اور رحمتیں ہوتی ہیں اور یہی اپنے مقصد میں زندگی کے ہر موڑ
 پر کامیاب ہیں۔

امامت اور ابتلا

نبوت علم و عمل کا جو پیمانہ لے کر آئی ہے اسے قائم کرنے اور فروغ دینے کے لیے جدوجہد کرنا
 اور اس کی خاطر محنت و مشقت برداشت کرنا اور اس راہ میں اپنے وقت، اپنے چین و آرام اور اپنے

جان و مال کی قربانی کرنا قرآن کا اُمت سے مطالبہ ہے۔ اس سے نہ کوئی امیر مستثنیٰ ہے نہ غریب، نہ تاجر نہ دکاندار نہ مزدور نہ کاشتکار۔ اس موضوع پر قرآن کا مطالبہ اتنا سخت و ہمہ گیر اور اس قدر انتہا پسند ہے کہ جب انصار کی جماعت نے کئی برس تک متواتر جدوجہد میں لگے رہنے کے اور اس راہ میں ہر طرح کی جانی و مالی قربانی کرنے کے بعد کچھ مدت کے لیے اپنے کار و بار اور اپنی کمیٹی باری اور باغات کی اصلاح و خبر گیری کے لیے اس جدوجہد سے رخصت چاہی تو قرآن نے ان سے کہا کہ یہ اپنے کو ہلاکت میں ڈالنے کے مترادف ہے لا تملکوا ایدیکم الی التملکۃ گویا انفرادی اعمال پوری طرح ادا کرتے ہوئے دین کی خدمت اور نصرت سے سبکدوش ہو کر صرف کار و بار ہی زندگی گزارنے کو خود کشتی قرار دیا۔ یہاں اُمت کی خاطر محنت و قربانی اور جدوجہد کے لیے اولاً استعانت باللہ و الصلوٰۃ کا عنوان اختیار فرمایا اور اس کے بعد اس آیت میں مواقع صبر کی نشاندہی کی ہے۔ گویا اُمت اور ابتلا لازم و ملزوم ہیں۔ حضرت ابراہیم کو بنی نوع انسان کا امام بنایا تو امامت کے ساتھ قرآن نے ابتلا کا ذکر کیا اور ان آزمائشوں کی تفصیل قرآن میں بتائی گئی ہے جن سے گذر کر ابراہیم امامت کے مقام پر پہنچے۔ جس وقت سے حق ان پر منکشف ہوا اس وقت سے لے کر مرتے دم تک ان کی پوری زندگی سراسر قربانی تھی۔ یہاں اُمتِ محمدیہ کی امامت کا اعلان کرنے کے بعد ہی قرآن نے ابتلا کا ذکر کیا ہے اور پوری سورہ بقرہ کے آخر تک اُمت کی آزمائشوں کی تفصیل بیان کی گئی ہے فرق صرف اتنا ہے کہ ابراہیم کی آزمائشوں کا تعلق گزشتہ وقائع سے ہے اور اُمت کی آزمائشیں حال اور مستقبل سے متعلق ہیں۔ اسی سلسلہ میں سب سے جان کی قربانی کا ذکر ایسے انداز میں کیا گیا ہے کہ سننے والوں میں جوش پیدا ہو۔

یہ قرآن کی بلاغت ہے کہ وہ اندازِ تعبیر ایسا اختیار کرتا ہے کہ جس سے بنا بات میں اعلیٰ منزلت پیدا ہو۔ یہ قرآن ہی کا حصہ ہے کہ وہ موقع اور مقام کی ایسی نراکتوں کی رعایت کرتا ہے۔

۴۲۹۔ جو لوگ اللہ کی راہ میں قتل کر دیے جائیں۔ اللہ کی راہ سے قرآن کی زبان میں جہاد و جہاد ہوتا ہے۔ یعنی حق کی بلندی اور اس کی اشاعت و حفاظت کے لیے ہر قسم کی جدوجہد و قربانی اور ایثار گوارا کرنا۔ اور ان تمام جہانی و مالی و دماغی قوتوں کو جو اللہ سبحانہ کی طرف سے بندوں کو ملی ہیں اس راہ میں صرف کرنا یہاں تک کہ اس کے لیے اپنی جان تک قربان کر دینا جہاد ہے اور یہ اسلام کا رکن اور بہت بڑی عبادت ہے۔

فی سبیل اللہ کا مفہوم

افسوس ہے کہ مخالفوں نے اتنے اہم اور اتنے ضروری اور اتنے وسیع مفہوم کو جس کے بغیر دنیا میں کوئی تحریک نہ کبھی سرسبز ہوئی اور نہ ہو سکتی ہے صرف دشمنوں کے ساتھ جنگ کے تنگ میدان میں محصور کر دیا ہے۔ یہ ایک بے غبار حقیقت ہے کہ محمد رسول اللہ علم و عمل کے جس نظام کو لے کر دنیا میں آئے ہیں اور جس کی وراثت نبوت ختم ہونے کے نتیجے میں امت کو ملی، اور جس کے لیے امت کو منصبِ امامت دیا گیا ہے۔ وہ محض منظر یہ اور فلسفہ نہیں ہے بلکہ سرتاسر علم و عمل کا مجموعہ ہے۔ آپ کے لاتے ہوئے نظام میں نجات کا استحقاق گوشہ گیر، رہبانیت، منطری مراقبہ و صیان اور الہیات کی فلسفیانہ خیال آرائی پر موقوف نہیں بلکہ یگانہ خدا کی توحید، رسولوں، کتابوں، فرشتوں اور جزا و سزا کے اعتقاد کے بعد ان کے مطابق عمل خیر اور نیک کرداری کی حد و جہد پر مبنی ہے۔

گویا اسلامی زندگی سرتاسر حرکت، ایثار و قربانی، عشق کی ولولہ انگیزی، خون نوازی اور سرفروشی کا نام ہے۔ یہی جہاد ہے اور اسی کو قرآن کی زبان میں فی سبیل اللہ کہا جاتا ہے۔ علامہ آلوسی لکھتے ہیں کہ فی طاعنہ و اعلاء کلمتہ یعنی فی سبیل اللہ اللہ کی اطاعت اور اس کی بات کو سربلند کرنے کا نام ہے۔ اسی لیے قرآن میں جہاد کا مقابل لفظ قعود ہے، قعود کے بیٹھنا یعنی محنت نہ کرنا سستی اور تغافل برتنا اس بیٹھنے اور محنت کرنے کے باہمی تقابل سے یہ بات کھل جاتی ہے کہ جہاد کی حقیقت بیٹھنے سستی کرنے اور آرام ڈھونڈنے کے سراسر خلاف ہے۔

۴۳۰ - ان کو مردہ نہ کہو بلکہ وہ زندہ ہیں۔ موت کا لفظ اور اس کا تصور انسان کے ذہن پر ایک ہیئت ٹسکن اثر ڈالتا ہے اس لیے اس بات سے منع کیا گیا کہ شہداء فی سبیل اللہ کو مردہ کہا جائے کیونکہ اس سے جماعت کے افراد میں جذبہ جہاد اور روح جانفروشی کے سرد پڑ جانے کا اندیشہ ہے اس کے بجائے ہدایت کی گئی کہ اہل ایمان اپنے ذہن میں یہ تصور جمائے رکھیں کہ جو شخص خدا کی راہ میں جان دیتا ہے وہ حقیقت میں حیات جاوداں پاتا ہے۔ یہ تصور مطابق واقعہ بھی ہے اور اس سے روح شجاعت بھی تازہ ہوتی اور تازہ رہتی ہے یہ

اللہ کی راہ میں محنت کی آخری حد خطرات سے بے پروا ہو کر اپنی زندگی کو اللہ کی راہ میں داؤ پر لگا دینا ہے۔ اللہ کی اہم محنت کا یہ اتہائی جذبہ کمال ہے۔ ایسے جاں نثار اور جاں ناز بندہ کا انعام یہ ہے کہ اس نے اپنی جس عزیز ترین متاع کو اللہ کی راہ میں قربان کیا ہے وہ ہمیشہ کے لیے اس کو بخش دی جائے یعنی فانی حیات کے بدلے اس کو ابدی حیات عطا کر دی جائے۔

ان جاں نثاروں کا نام شریعت کی اصطلاح میں شہید ہے کیونکہ یہ اپنے خون کے قطرہوں سے شہادتِ حق کا فرض انجام دیتے ہیں۔ یہ عشق و محبت کی راہ کے شہید زندہ جاوید ہیں۔ یہ اپنے اسی خونی گلگوں پیراہن میں قیامت کے دن اٹھیں گے اور حق کی جو عملی شہادت اس زندگی میں انہوں نے ادا کی تھی اس کا صلہ اس زندگی میں پائیں گے۔

اس آیت کی تشریح میں حضور انور صلی اللہ علیہ وسلم نے جو کچھ فرمایا ہے وہ احادیث میں مذکور ہے جن میں شہداء کی فضیلت اور ان کی اخروی نعمتوں کی تفصیل نہایت موثر الفاظ میں ہے۔ شہادت کے اسی عقیدہ نے اہل ایمان میں مشکلات کے مقابلے میں اور دشمنوں سے بے خوفی کی وہ روح پیدا کر دی تھی کہ کیسے ہی ناخوشگوار اور ناموافق حالات پیش آتے ان کے عزم و ارادے میں کوئی ضعف نہ آتا۔ ان کے سکون و اطمینان میں کوئی فرق نہ پڑتا، تعداد اور ساز و سامان کو وہ سچ سمجھنے لگتے تھے۔ مادہ اور اسباب کی پرستش سے بے نیاز ہو چکے تھے۔ ان کا عقیدہ تھا کہ شہادت بہت بڑا انعام ہے۔ یونس نے بسند ابن اسحاق روایت کیا ہے کہ مسلمانوں کو جب معلوم ہوا کہ ہر قتل ایک لاکھ روپیوں اور ایک لاکھ مستعربین کے ساتھ و ما ب۔ میں آپہنچا ہے۔ مسلمانوں کی تعداد تین ہزار سے زیادہ نہ تھی تو ان کو بڑی فکر دامن گیر ہوتی۔ اور دو راتیں رمضان میں قیام کر کے جنگ کے مسئلہ پر غور کرتے رہتے۔ بعض لوگوں کی رائے ہوتی کہ حضور انور صلی اللہ علیہ وسلم کو تمام حالات لکھ دیے جائیں اور دشمن کی تعداد سے مطلع کیا جائے۔ یا تو مدد کو پہنچیں اور یا ہمیں کوئی اور حکم دیں جس پر ہم عمل کریں۔ عبداللہ بن رواحہ نے یہ رائے سن کر لوگوں کو بہت دلائی اور کہا کہ اے لوگو! خدا کی قسم تم اسی شہادت سے گھبرا رہے ہو جس کے لیے تم نکلے تھے۔ ہم دشمنوں سے تعداد اور قوت کے بھروسہ پر نہیں لڑتے۔ ہم تو اس دین کے بھروسہ پر لڑتے ہیں جس کے ذریعے اللہ نے ہم کو عزت بخشی۔ چلو۔ ہمیں دو ہتھیاروں میں سے ایک نہ ور ملے گی۔ شہادت یا فتح۔ لوگوں نے کہا خدا کی قسم ابن رواحہ سچ کہتے ہیں اور لوگ چل پڑے۔

جنگِ یرموک کے دن ابو عبیدہ کے پاس ایک شخص آیا اور اس نے کہا میں شہادت کے لیے بالکل تیار ہو گیا ہوں اور انشاء اللہ رسول اللہ صلی اللہ علیہ وسلم کی خدمت میں پہنچوں گا۔ آپ کا کوئی پیغام تو نہیں ہے؟ انہوں نے کہا آپ سے میرا سلام کہہ دینا اور کہنا یا رسول اللہ ہم نے اپنے خدا کا وعدہ سچا پایا ہے

۴۳۱ - لیکن تم ان کی زندگی کا شعور نہیں رکھتے ہو۔ یعنی جس نے اللہ کے لیے جان دی وہ اُس جہان میں جیتے ہیں مگر تم کو ان کی زندگی کی خبر اور اس کی کیفیت معلوم نہیں اور یہ سب صبر کا نتیجہ ہے

آیت میں شہداء کی حیات کو ثابت کیا ہے لیکن یہ سوال کہ یہ حیات کس نوعیت کی ہے اس کا جواب قرآن ہی نے اس فقرے میں دیا ہے۔
ولکن لا تشعرون لیکن تمہیں اس کا پتہ نہیں ہے

شہداء کی زندگی

ظاہر ہے کہ چونکہ شہداء کی اس زندگی کا تعلق عالمِ غیب سے ہے اور عالمِ غیب کے حقائق کا ادراک ہم یہاں اپنے محسوسات کے ذریعے کر نہیں سکتے اس لیے ہم سے اس زندگی کے ماننے کا مطالبہ ہے جاننے کا نہیں۔ اس موضوع پر ہم اپنی رائے سے کچھ نہیں کہہ سکتے۔ ہم جو کچھ کہہ سکتے ہیں وہ صرف یہ ہے کہ وہ پاکباز رُوہیں جنہوں نے اپنے خاکی جسموں، فانی زندگیوں، مادی خوشیوں اور زوالِ عیش و عشرتوں کو خدا کی راہ میں قربان کیا تو ان کو خدا کی طرف سے ایک مثالی جسم، غیر فانی زندگی اور روحانی عیش و عشرت کی لازوال دولت اسی وقت عنایت کر دی جاتی ہے یہ پُرسترت زندگی کیسی ہوگی اس کی تفصیل آل عمران میں آرہی ہے یعنی چوتھے پارے میں۔

احادیث صحیحہ میں ہے کہ ان زندہ شہیدوں کی رُوہیں قفسِ عنصری سے پرواز کر کے جب اُترتی ہیں تو وہ سبز پرندوں کی صورت میں جنت کی سیر کرتی ہیں اور عرشِ الہی کی قندیلیں ان کا نشیمن بنتی ہیں شہید کی نسبت گو یہ کہنا صحیح ہے کہ وہ مر گیا۔ لیکن اس کی موت کو دوسروں کی سی موت کہنا منع ہے۔ وجہ اس کی یہ ہے کہ مرنے کے بعد حیاتِ برزخی اگرچہ ہر شخص کی رُوہ کو حاصل ہے

لے البدایہ والنہایہ ج ۷ ص ۱۲ ۲ حاشیہ شیخ الہند ص ۲۹

لیکن شہید کی اپنی حیات میں دوسروں سے ایک خاص امتیاز حاصل ہے اور وہ یہ ہے کہ اس میں آثارِ حیات اور وہ سے زیادہ قوی ہیں۔ شہید کی اسی قوتِ حیات کا ایک اثرِ عالم میں اس کے جسمِ خاکی تک پہنچا ہے کہ اس کے جسم کو باوجود مجموعہ گوشت پوست ہونے کے غسل نہیں دیا جانا کیونکہ غسلِ مردہ جسم کو دیا جاتا ہے۔ اور اسے اس کے کپڑوں ہی میں کفنا یا جاتا ہے یعنی جو ان کا لباسِ دنیا ہے وہی لباسِ قبر ہے کیونکہ ان کی زندگی ختم نہیں ہوتی ہے

ایمان کا حقیقی امتحان

۴۳۲۔ اور ہم نہیں کچھ خطرات کے خوف، بھوک کی تکلیف، مالوں، جانوں اور پیداوار میں نقصان کے ذریعے ضرور آزمائیں گے۔ پہلے تو ان کا ذکر تھا جنہوں نے صبر کا اعلیٰ مقام حاصل کیا یعنی شہداء۔ اب فرماتے ہیں کہ تمہارا علی العموم حضور ہی حضور ہی تکلیف اور مصیبت میں وقتاً فوقتاً امتحان لیا جائے گا اور تمہارے صبر کو دیکھا جائے گا۔ صابرین میں داخل ہونا کچھ سہا نہیں اس واسطے پہلے سے مشابہ فرمایا ہے

اہلِ ایمان کو بتایا ہے کہ مصیبتیں اور بلائیں ان پر یقیناً آئیں گی لیکن یہ بطور سزا اور عذاب نہیں بلکہ ابتلا اور امتحان کے رنگ میں۔ اس ارشاد کے ذریعے ان کی تسلی و تسکین کا بہترین سامان بہم پہنچا دیا۔ آزمائشِ خداوندی سے مفصود نتائج کو دنیا پر ظاہر کر دینا ہوتا ہے ورنہ حق تعالیٰ کو یہ علم ہمیشہ سے حاصل ہے

آزمائشیں کیوں؟

ہر دعوت کو لے کر پلنے والوں کے لیے آزمائشوں سے گزرنا ضروری ہے تاکہ ان میں ایک طرف حق کی خاطر سختیاں اور مصائب برداشت کرنے کی عادت ہو جائے اور دوسری طرف وہ جس عمل کو اپنا پکے ہیں اس کی جان توڑ حفاظت کر سکیں۔ کیونکہ نفسیات کا یہ اصول ہے کہ مقصد اور نصب العین کی خاطر جس قدر تکلیفیں برداشت کی جاتی ہیں وہ نصب العین اسی قدر دلوں میں راسخ ہوتا ہے اور اس سے وابہانہ نسبت ہو جاتی ہے۔ مصائب اور تکالیف ہی ہیں

۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱
۸۳۲
۸۳۳
۸۳۴
۸۳۵
۸۳۶
۸۳۷
۸۳۸
۸۳۹
۸۴۰
۸۴۱
۸۴۲
۸۴۳
۸۴۴
۸۴۵
۸۴۶
۸۴۷
۸۴۸
۸۴۹
۸۵۰
۸۵۱
۸۵۲
۸۵۳
۸۵۴
۸۵۵
۸۵۶
۸۵۷
۸۵۸
۸۵۹
۸۶۰
۸۶۱
۸۶۲
۸۶۳
۸۶۴
۸۶۵
۸۶۶
۸۶۷
۸۶۸
۸۶۹
۸۷۰
۸۷۱
۸۷۲
۸۷۳
۸۷۴
۸۷۵
۸۷۶
۸۷۷
۸۷۸
۸۷۹
۸۸۰
۸۸۱
۸۸۲
۸۸۳
۸۸۴
۸۸۵
۸۸۶
۸۸۷
۸۸۸
۸۸۹
۸۹۰
۸۹۱
۸۹۲
۸۹۳
۸۹۴
۸۹۵
۸۹۶
۸۹۷
۸۹۸
۸۹۹
۹۰۰
۹۰۱
۹۰۲
۹۰۳
۹۰۴
۹۰۵
۹۰۶
۹۰۷
۹۰۸
۹۰۹
۹۱۰
۹۱۱
۹۱۲
۹۱۳
۹۱۴
۹۱۵
۹۱۶
۹۱۷
۹۱۸
۹۱۹
۹۲۰
۹۲۱
۹۲۲
۹۲۳
۹۲۴
۹۲۵
۹۲۶
۹۲۷
۹۲۸
۹۲۹
۹۳۰
۹۳۱
۹۳۲
۹۳۳
۹۳۴
۹۳۵
۹۳۶
۹۳۷
۹۳۸
۹۳۹
۹۴۰
۹۴۱
۹۴۲
۹۴۳
۹۴۴
۹۴۵
۹۴۶
۹۴۷
۹۴۸
۹۴۹
۹۵۰
۹۵۱
۹۵۲
۹۵۳
۹۵۴
۹۵۵
۹۵۶
۹۵۷
۹۵۸
۹۵۹
۹۶۰
۹۶۱
۹۶۲
۹۶۳
۹۶۴
۹۶۵
۹۶۶
۹۶۷
۹۶۸
۹۶۹
۹۷۰
۹۷۱
۹۷۲
۹۷۳
۹۷۴
۹۷۵
۹۷۶
۹۷۷
۹۷۸
۹۷۹
۹۸۰
۹۸۱
۹۸۲
۹۸۳
۹۸۴
۹۸۵
۹۸۶
۹۸۷
۹۸۸
۹۸۹
۹۹۰
۹۹۱
۹۹۲
۹۹۳
۹۹۴
۹۹۵
۹۹۶
۹۹۷
۹۹۸
۹۹۹
۱۰۰۰

۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵

ایمان باللہ کا حقیقی امتحان ہوتا ہے اور یہی وہ کسوٹی ہے جس پر کھرے کھوٹے کی تمیز ہو جاتی ہے

پرچہ امتحان

یہاں جن چیزوں کو پرچہ امتحان بنا کر پیش کیا ہے ان پر غور فرمائیے۔ خوف، بھوک، مالوں میں خسارہ جانوں کی ہلاکت اور پیداوار کی تباہی۔ خوف کا لفظ بڑا ہی جامع ہے۔ اس میں والدین کی ناراضگی کا خوف اولاد کے چھوٹ جانے کا خوف، برادری اور قوم کے بگڑ جانے کا خوف، اربابِ اقتدار کے عتاب کا خوف، عزت کے چلے جانے کا خوف، مکانوں کے چھین جانے کا خوف اور وطن کے چھوٹ جانے کا خوف سب ہی داخل ہیں۔ الجوع بھوک نصب العین کی خاطر بھوک پیاس سے دوچار ہونا پڑے۔ اور میشت میں حق کی خاطر بھران پیدا ہو جائے تو اس سے دل برداشتہ نہ ہو، مالوں کے خسارے میں کاروبار، تجارت، جائیداد کا خسارہ داخل ہے۔ جانوں کی ہلاکت میں گرفتار ہونا، سزاؤں اور عقوبتوں سے دوچار ہونا اور قتل ہونا سب داخل ہیں۔ اور پیداوار کی تباہی میں تمام ذرائع معاش داخل ہیں۔ ان چند نکتوں میں وہ سب کچھ کہہ دیا گیا جو بڑے بڑے دفاتر میں بھی نہیں کہا جاسکتا۔

غور فرمائیے قرآن فطرتِ انسانی کی کمزوریوں کا کس طرح کھوج لگانا ہے فرمایا کچھ خوف، بھوک، مالی، جانی اور پیداواری نقصان سے تمہیں آزمائیں گے، یعنی عزائم و مقاصد کی راہ میں جب کبھی قدم اٹھایا جائے گا تو نازیر ہے کہ صورتِ حال میں انقلاب ہو۔ اور جب انقلاب ہوگا تو عارضی طور پر ہر قسم کے خوف سے دوچار ہونا پڑے گا۔ بھوک کی تکلیف برداشت کرنی پڑے گی۔ مال جان اور پیداوی ذرائع کے لیے خطرات نمودار ہوں گے۔

صحابہ کی امتحان میں کامیابی

ان آزمائشوں میں صحابہ کرام جس طرح پورے اترے اس کی شہادت تاریخ نے محفوظ کر لی ہے اور محتاج بیان نہیں۔ بلا شائبہ مبالغہ کہا جاسکتا ہے کہ دنیا میں انسانوں کے کسی گروہ نے کسی انسان کے ساتھ اپنے سارے دل اور اپنی ساری روح سے ایسا عشق نہیں کیا ہوگا جیسا صحابہؓ نے اللہ کے رسولؐ سے راہِ حق میں کیا۔ انہوں نے دعوتِ حق کی راہ میں سب کچھ قربان کر کے قرآن کے پیش کردہ پرچہ امتحان میں پوری پوری کامیابی حاصل کی۔ اور پھر اسی راہ سے وہ سب کچھ پایا جو انسانوں کوئی جماعت پاسکتی ہے۔

۴۳۳ - خوش خبری دیجئے ان صبر کرنے والوں کو جو مصیبت آنے پر کہتے ہیں۔ کہنے سے مراد صرف زبان سے ان الفاظ کا کہنا نہیں بلکہ دل سے اس بات کا قائل ہونا ہے کہ ہم اللہ ہی کے ہیں۔ اس لیے اللہ کی راہ میں ہماری جو چیز قربان ہوئی وہ گویا ٹھیک اپنے مصرف میں صرف ہوئی۔ جس کی چیز مٹی اُسی کے کام آگئی اور یہ کہ اللہ ہی کی طرف ہمیں پلٹنا ہے یعنی بہر حال ہمیشہ اس دنیا میں رہنا نہیں ہے۔ آخر کار دیر یا سویر جانا خدا ہی کے پاس ہے لہذا کیوں نہ اس کی راہ میں جان لڑا کر اس کے حضور حاضر ہوں۔ یہ اس سے لاکھ درجہ بہتر ہے کہ ہم اپنے نفس کی پرورش میں لگے رہیں اور اسی حالت میں اپنی موت ہی کے وقت کسی بیماری یا حادثے کے شکار ہو جائیں۔

فتح مشکلات کی کنجی

پہلی آیت میں استعینوا بالصبر والصلوة کہہ کر بتایا گیا۔ صبر اور دعا فتح مشکلات کے علم کی کنجی ہے۔ دعا سے ان کے دل میں اثر اور گداز پیدا ہو گا اور صبر کی عادت سے قبول حق کی راہ کی مشکلات دور ہوں گی۔ کیونکہ سختیوں میں انسان کی پوشیدہ قوتیں اور طاقتیں ابھرتی ہیں اور دلوں میں ایسی کشادگی پیدا ہو جاتی ہے جس کا احساس تکالیف میں ہوتا ہے۔

جب سب سہارے ٹوٹ جاتے ہیں اور مومن انا اللہ کہہ کر صرف اللہ سبحانہ کی طرف متوجہ ہو جاتا ہے اور اس کے دل میں خشیت خداوندی کے سوا کچھ نہیں رہتا۔ اس وقت کائنات کے سارے پردے ہٹ جاتے ہیں اور اللہ سبحانہ کی ذات ساری کائنات پر غالب نظر آتی ہے اس وقت مومن ہیں یہ احساس اجاگر ہو جاتا ہے کہ اللہ کے سوا کچھ نہیں۔ طاقت و قوت کا سرچشمہ صرف اللہ کی ذات ہے۔ ارادہ صرف اللہ ہی کا ارادہ ہے۔ اللہ کے سوا کوئی ٹھکانہ نہیں ہے اس کی ذات گرامی اس ساری کائنات کی مکیا حقیقت ہے۔

اس آیت نے بنا دیا کہ مسلمانوں کو کیونکر زندہ رہنا چاہیے۔ جان و مال کی جو مصیبت پیش آئے اس کو صبر، ضبط نفس اور ثابت قدمی سے برداشت کریں اور یہ سمجھیں کہ ہم اللہ کے حکم میں آخر بازشت اسی کی طرف ہوگی۔ اس لیے راہ حق میں مرنے اور مال و دولت کو ٹٹانے میں کوئی دریغ نہ کرنا چاہیے۔ اس راہ میں موت حیات جاوید کی بشارت ہے۔

آیت صبر کی منوریت

اور حجاب سے اور اس فقرے کی منوریت پر ایک نظر ڈالیں۔ صل ارشادِ عربی ہیں ان
 خائفین ہے ان لفظ و انما لیسہ ہر جھوٹ۔ اس آیت میں سب سے پہلے مصائب کا ذکر ہے۔
 نقصانوں پر خوف و ہراس ہے، جو کہ دنیاوی دنیا کی شدت کے بدلے مُنڈا مُنڈا کر رہے ہیں۔ دل
 مت رہے ہیں، مسالہ چھین رہے ہیں، عیالیں بچ ہو رہی ہیں۔ ذراک معاش پر دشمن کا پہرہ ہے
 گویا درویش کی نمائندگی کر رہا ہے۔ صبر و یقین کی صورت جس چھاتی ہوئی ہے اور اس طرح چھاتی
 ہوئی ہے کہ معلوم ہوتا ہے کہ درویش کے عیالوں کو خراب ہے ہیں یقین صبر و یقین سے ملکر کر رہے جاتے
 ہیں اس پر تائب نہیں آسکتے۔ یہی صورت حال اس آیت میں بیان شدہ لوگوں کی سیرت کی ہے۔
 قرآن کی معجزانہ طاقت یہ ہے کہ ہر طرح کی زندگی کے پریشور ماحول کی چند نفسوں میں کوشش
 ملنے لگتی کر رہی ہے۔ در صورت حال کو اس انداز سے پیش کیا ہے کہ سننے والا اس آیت کو سن
 کر رہا، کر رہا ہے کہ جو مصائب ہیں درویش کی شدت نمایاں طور پر محسوس ہو رہی ہے۔ گھر سے
 بگھر بولنے کی آواز آتی کا دھوکوں آنکھوں سے بے اختیار رہ رہا ہے۔ اور مصائب میں جسموں
 ہر ایک ایک ریشم سے عورت کھل رہا ہے گویا پوری زندگی نمرتا پا جان گدازمی و بکارت کی تصویر پر
 ہے اور یہ حالت ایک دن کی حالت نہیں بلکہ انصافین کا صفت کا صیغہ بتا رہا ہے کہ پوری زندگی
 کی ہر حالت اور تمام اسی میں بہرہ بردہ رہی ہے۔ مفصود مور نہیں صابرین کی عادت کا بیان ہے اذ
 یہاں کسی ایک لفظ کے لیے نہیں عام عادت کے انہماک کے لیے ہے۔ اسی حالت میں
 جب صبر و یقین کی روشنی چمکتی ہے تو اس کا حال یہ ہے کہ دنیا کے سب سہارے جو اب دھسے چکے
 ہیں۔ مہیڈ کے سارے رشتے ایک فلم ٹوٹ چکے ہیں۔ ہر طرف سے آواز آ رہی ہے کہ کامیابی کی
 ترقی امید نہیں ہے یقین صحابہ کرام کے دلوں کے ایک ایک ریشم سے صلی رہے ان اللہ و ربنا

تین چیزوں کی تعلیم

اس فقرے میں تین چیزوں کی تعلیم دی گئی ہے

ایک یہ کہ جو سب بندے ہیں اور تمام لوگوں کی ملک ہیں۔ ہم خود بھی اور ہماری ہر چیز بھی

اپنی کوئی چیز نہیں، نہ یومی نہ یکے نہ مال نہ جائداد، نہ وطن نہ خاندان نہ جسم نہ جان۔ انسان کے سارے رنج، درد و غم کی بنیاد صرف یہ ہوتی ہے کہ وہ اپنی محبوب چیزوں کو اپنی سمجھتا ہے لیکن جب ذہن اس عام مغالطہ سے خالی ہو جاتا ہے اور ہر چیز کے بارے میں یہ یقین پہنچتا ہو جاتا ہے کہ اپنی نہیں ہے تو کلمہ شکوہ رنج و غم کا سوال ہی نہیں رہتا۔

دوسرے یہ کہ بڑے بڑے رنج اور صدمے اور دل کے داغ بھی وقتی اور عارضی ہیں۔ رہ جانے والے کوئی بھی نہیں ہیں۔ عنقریب انہیں چھوڑ چھاڑ کر مانک کی خدمت میں حاضر کر دینا ہے۔

تیسرے یہ کہ وہاں پہنچتے ہی سارے قرضے چھوڑ دیے جائیں گے۔ ہر کھوئی ہوئی چیز وصول ہو کر رہے گی یہ تینوں عقیدے جس کے جتنے زیادہ مضبوط ہوں گے۔ اسی قدر اس کے دل کو دنیا میں امن و سکون حاصل رہے گا۔ غم کو ہٹا کرنے کا جو تیرہ ہدف نسخہ یہاں بتایا گیا ہے یہ صحائف کائنات میں بے نظیر ہے بلکہ حق یہ ہے کہ اگر قرآن حکیم میں صرف یہی ایک آیت ہوتی تو قرآن کے اللہ کا کلام ہونے کے لیے واللہ کافی تھی۔

۴۳۴۔ یہی لوگ ہیں جن پر ان کے پروردگار کی جانب سے عنایات اور رحمتیں ہوتی ہیں یعنی جن لوگوں نے صبر کیا اور کفرانِ نعمت نہ کیا بلکہ ان مصائب کو وسیلہ ذکر و فخر بنایا تو ان کو اے پیغمبر ہماری طرف سے بشارت دے دو گے۔

علیہم صلوات کا فقرہ اس موقع پر بہت بڑی معنویت رکھتا ہے۔ اہل لذت کی اکثریت کہتی ہے صلوات یعنی دعا آتا ہے اور اللہ کی جانب نسبت ہو تو یعنی رحمت ہے۔ صاحبِ اذن نے یہاں اسے بمعنی ثنا اور مغفرت لیا ہے۔ دوسرے علمائے اس کے عنایاتِ خاصہ کے معنی بتاتے ہیں۔

حافظ ابن قیم نے یہاں ایک مفید بات ارشاد فرماتی ہے۔ یہ کہنا کہ صلوات کی نسبت اگر اللہ کی طرف ہو تو رحمت کے معنی میں ہوتا ہے۔ تین وجوہ سے غلط ہے۔

اولاً اس لیے کہ اس آیت میں دونوں کیجا استعمال ہوئے ہیں۔ لطف کی مناسبت چاہتی ہے۔

کہ جو معنی صلاۃ کے ہوں وہ رحمت کے نہ ہوں۔

ثانیاً اس لیے رحمت کی طلب گاری ہر مسلمان کے لیے مشروع ہے لیکن صلاۃ صرف جناب رسول اللہ صلی اللہ علیہ وسلم کے لیے مخصوص ہے اور آپ کا بالذات حق ہے۔ اسی لیے علماء نے حضور انور کے علاوہ کسی خاص شخص کے لیے صلاۃ سے منع کیا ہے۔

ثالثاً رحمت الہی عام ہے جبکہ صلاۃ خاص ہے

حافظ ابوالقاسم اسپہلی فرماتے ہیں کہ لفظ صلاۃ دراصل شفقت و عنایت کے معنی میں ہے جیسے شفقت اور عنایت محسوس اور معقول دونوں طرح کی ہوتی ہے ایسے ہی صلاۃ بھی دونوں قسم کی ہوتی ہے۔ اللہ کی طرف جب اس کی نسبت ہوتی ہے تو وہ صلاۃ معقول مراد ہوتی ہے۔ جیسے لفظ علو دونوں معنوں میں استعمال ہوتا ہے محسوس اور معقول، محسوس اجسام کی صفت بن کر آتا ہے مگر معقول اللہ سبحانہ کی صفت ہوتا ہے۔

اسی بنا پر شاہ عبدالقادر نے اس موقع پر صلاۃ کے معنی کے لیے ایسی خوبصورت اور انوکھی تعبیر اختیار کی ہے جس میں صلاۃ کے اصلی معنی کی پوری پوری رعایت ہے اور مقام کے بہت زیادہ مناسب ہے فرماتے ہیں کہ

یہی لوگ ہیں جن پر شاباشیں ہیں ان کے رب کی اور مہربانی۔

واقعی منصب امامت سپرد کر دینے کے بعد اس منصب کے لائق جس کو دار کا دکش منظر پیش کیا گیا ہے اس کا تقاضا یہی ہے کہ شاباش کہی جاتے۔ اگرچہ اس کی جگہ لفظ عنایت بھی آسکتا ہے لیکن جو بات شاباش میں ہے وہ عنایات میں کہاں۔

علیہم صلوات

یاد رہے کہ یہ فقرہ جملہ خبریہ ہے جملہ انشائیہ نہیں ہے۔ یعنی اس میں امت پر صلاۃ ہونے کی خبر دی جا رہی ہے دُعا نہیں کی جا رہی ہے۔ عربی زبان میں یہ پیمانہ خبریہ کے لیے آتا ہے دُعا کے لیے نہیں ہوتا۔ علماء نے تصریح کی ہے اور صاحب رُوح نے اس پر اتفاق نقل کیا ہے کہ اگر یہ پیمانہ یعنی الصلوٰۃ علی رسول اللہ کسی شخص نے درود کی جگہ پڑھا تو درود کا نبوت پر قرآنی مطالبہ ہرگز پورا نہ ہوگا۔ اس کی وجہ یہی ہے کہ اس پیمانہ میں صلوٰۃ کی نسبت اللہ کی طرف نہیں ہے۔ علامہ آلوسی رقم طراز ہیں :

بخلاف الصلوٰۃ علی رسول اللہ لا یجزي اتفاقاً قالا نہ یس فیہ اسناد الصلوٰۃ

الی اللہ تعالیٰ

برخلاف الصلوٰۃ علی رسول اللہ کے کہ بالاتفاق درود کا پیمانہ ناکافی ہے کیونکہ اس میں صلوٰۃ کی نسبت اللہ کی طرف نہیں ہے۔

یہ بھی ایک وجہ ہے لیکن اصل بات وہی ہے کہ یہ دُعائی پیمانہ نہیں ہے اور اس کے دُعائی پیمانہ نہ ہونے کی وجہ اصولی یہ ہے کہ

اہل عرب سے یہ دُعائی پیمانہ منقول نہیں ہے۔ اس قسم کے دُعائی پیمانے سماعی ہیں قیاسی نہیں ہیں۔ اور سماعتات کا ضابطہ یہی ہے کہ وہ ہی الفاظ استعمال ہوتے ہیں جو اہل عرب سے سنے گئے۔ السلام علیہ اہل عرب بولتے ہیں لیکن الصلوٰۃ علیہ کبھی نہیں بولتے۔

یہی وجہ ہے کہ درود کے بارے میں جب قرآن نے مسلمانوں سے کہا کہ

صلوا علیہ وسلموا تسلیماً

تو صحابہ کرام نے حضور انور سے دریافت کیا کہ یا رسول اللہ سلام کا تو ہمیں پتہ ہے یہ بتائیے کہ صلوٰۃ کیسے ہو۔ یہ حدیث بحوالہ کعب بن عجرہؓ، حدیثین میں سے امام بخاری، امام مسلم، امام ابو داؤد، امام نسائی، امام ترمذی، امام ابن ماجہ نے پیش کی ہے۔ صحابہ نے جو کچھ دریافت کیا سوال کے الفاظ یہ تھے،

اما السلام علیہ فقد علمنا فکیف الصلوٰۃ علیہ

اگر سلام کے پیمانہ کی طرح صلوٰۃ کا پیمانہ بھی الصلوٰۃ علیہ سے تو صحابہ کا یہ سوال بے معنی ہو کر رہ جاتا ہے کیونکہ اگر صلوٰۃ علیہ صلی اللہ علیہ وسلم کا پیمانہ ہے جیسے السلام علیہ وسلم کا تو پھر دریافت کیوں کر ہے ہیں معلوم ہوا کہ السلام علیہ صحابہ کے علم کے مطابق سلام کا پیمانہ ہے اور الصلوٰۃ علیہ صحابہ کے علم کے مطابق صلوٰۃ کا پیمانہ نہیں ہے اس لیے صحابہ نے حضور انور سے دریافت کیا اگے حضور انور نے صحابہ کو جو پیمانہ بتایا ہے وہ یہ ہے۔

اللہم صلی علی محمد وعلی آل محمد كما صلیت علی ابراہیم وعلی آل ابراہیم انک حمید مجید۔

علامہ آلوسی نے لکھا ہے کہ اس ارشاد گرامی کا منشا یہ ہے کہ قرآن کے طلبہ درود کی پابجائی صرف اس صورت میں ہو سکتی ہے کہ اسے اللہ سے طلب کیا جائے اور بس۔ اس موضوع کے تفصیلی مباحث انشاء اللہ پارہ ۲۲ سورہ احزاب میں آئیں گی۔

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ

عَلَيْهِ أَنْ يَطُوفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿٢٣٥﴾

بلاشبہ صفا اور مروہ نامی دو پہاڑیاں اللہ کی نشانیوں میں سے ہیں ^{۲۳۵} پس جو شخص بھی حج یا عمرہ ^{۲۳۶} کی نیت سے بیت اللہ کا ارادہ کرے تو اس کے لیے کوئی گناہ نہیں ہے کہ وہ ان دونوں کا طواف کرے اور جو شخص بھی خوش دلی ^{۲۳۸} کے ساتھ نیکی کا کوئی کام کرتا ہے تو اللہ ^{۲۳۹} ہر عمل کی قدر دانی کرنے والا سب کچھ جاننے والا ہے :

مرکزِ قبلہ سے مناسک کی وابستگی

خانہ کعبہ کو قبلہ بنانے کا لازمی نتیجہ یہ تھا کہ مکہ شہر پر مسلمانوں کو بالادستی حاصل ہوتی کہ حضرت ابراہیمؑ کا بنایا ہوا گھر شرک و گناہ کی آلودگی سے پاک ہو لہذا نعمتی میں اشارۃً اس بالادستی کی بشارت بنا کر مسلمانوں کو اس مقصد کے حصول کے لیے راستہ بتایا۔ اب اس آیت کے ذریعے یہ بنایا جا رہا ہے کہ خانہ کعبہ صرف نمازوں میں توجہات کا قبلہ ہی نہیں بلکہ حج اور عمرے کے مناسک کی ادائیگی کا مقام بھی ہے۔ اور اسی سلسلہ میں ذہنوں میں آئے ہوئے اس سوال کا جواب بھی دے دیا کہ صفا اور مروہ کا طواف مناسک حج اور عمرہ سے ہے یا محض زمانہ جاہلیت کی ایجاد ہے۔ کیونکہ زمانہ جاہلیت میں صفا پر اساف اور مروہ پر نائلہ کے استہان بنائے گئے تھے اور ان کے گرد طواف ہونے لگا تھا۔ مسلمانوں کے دلوں میں یہ خلش پیدا ہوئی کہ آیا صفا اور مروہ کی سعی کا حج اور عمرہ سے کوئی تعلق ہے یا نہیں اور یہ کہ یہ کردار کہیں مشرکانہ عمل کی کاپی تو نہیں ہے۔ نیز حضرت عائشہؓ کے بیان سے معلوم ہوتا ہے کہ اہل مدینہ کے دلوں میں پہلے ہی سے سعی بین الصفا والمروہ کے بارے میں کراہت موجود تھی کیونکہ وہ منات کے معتقد تھے اور اساف و نائلہ کو نہیں مانتے

تھے۔ قرآن نے اس آیت کے ذریعے بتا دیا کہ ان دونوں مقامات کے درمیان حج اور عمرہ میں سعی کرنا مناسک میں سے ہے۔ جیسے خانہ کعبہ میں بتوں کا ہونا خانہ کعبہ کے قبلہ ہونے سے مانع نہیں ہے۔ ایسے ہی صفا و مروہ پر ناکہ اور اساف کا ہونا طواف میں رکاوٹ نہیں۔ ان مقامات کا تقدس خدا کی جانب سے ہے۔ جاہلیت کی وقتی بُرائی سے ان کے دامان تقدس پر کوئی داغ نہیں آسکتا۔

۴۲۵۔ بلاشبہ صفا اور مروہ دو پہاڑیاں۔ صفا اور مروہ کعبہ کے قریب دو پہاڑیاں ہیں۔ اگرچہ اب برائے نام رہ گئی ہیں۔ تاہم کچھ کچھ نشانات باقی ہیں۔ صفا وہ پہاڑی معلوم ہوتی ہے جہاں حضرت ابراہیم اپنی سواری کے گدھوں اور نوکروں کو چھوڑ کر اکیلے حضرت اسماعیل کو لے کر آگے بڑھے تھے۔ اور مروہ وہ پہاڑی ہے جس پر حضرت ابراہیم نے حضرت اسماعیل کی قربانی کرنی چاہی اور غیب کی آواز سے رک گئے اور اسماعیل کی جگہ پر مینڈھا قربان کیا۔ بعض روایتوں میں ہے کہ حضرت یاجرہ اسماعیل کو لے کر جب یہاں آئی تھیں اور وہ پیاس سے بے تاب ہو گئے تھے تو حضرت یاجرہ صفا اور مروہ کے درمیان پانی کی تلاش میں دوڑی بنیں اور آخر زرم کا چشمہ ان کو نظر آیا۔ یہ صفا و مروہ کی سعی ان کی اسی مضطربانہ دوڑ کی یادگار ہے۔ بہر حال حج اور عمرہ میں پہلے صفا پر پھر مروہ پر چڑھ کر کعبہ کی طرف منہ کر کے خدا کی حمد کرتے اور دُعا مانگتے ہیں۔ پھر اس سے اتر کر دُعا مانگتے ہوئے مروہ پر آتے ہیں۔ وہاں بھی دُعا مانگتے ہیں کہ یہ دونوں وہ مقامات ہیں جہاں روحانی کرشمے کے عظیم الشان جلوے حضرت ابراہیم اور یاجرہ کو منظر آئے۔

۴۲۶۔ اللہ کی نشانیوں میں سے ہیں۔ اصل ارشاد میں شعائر اللہ اللہ کی نشانیاں یعنی وہ چیزیں جن کو اللہ تمنا نے اپنے بندوں کے لیے نشانِ بندگی قرار دیا ہے۔ امام رازی فرماتے ہیں شعائر شیعہ کی جمع ہے اور ابن فارس نے اس کا واحد شمار بتایا ہے۔ ہر وہ شئی جو کسی کے لیے نشانِ مقرر ہو یا جو کسی علامت کو بتانے سے شیعہ کہتے ہیں۔ اور امام ابو بکر جصاص رازی رقم نماز ہیں۔ اہل سنت کا بیان ہے کہ شعائر شیعہ کی جمع ہے۔ شیعہ وہ نشانی ہے جو اس چیز کو بتاتی ہے جس کے لیے وہ مقرر کی گئی ہے۔ اشعار بدن کے معنی یہ ہیں کہ جانور پر ایسی نشانی لگا دی جائے جس سے معلوم ہو جائے کہ یہ قربانی کا جانور ہے۔ اسی بنا پر کہتے ہیں کہ شعائر مناسک حج کی تمام علامات کا نام ہے اور سورہ مادہ میں آیت لا تعلقوا شعائر اللہ اللہ کی نشانیوں کی بے حرمانی نہ کرو کی تفسیر میں فرماتے ہیں کہ شعائر اللہ اللہ کے دین کے تمام نشانات پر عادی ہے یعنی دین کے وہ فرائض اور نشانات کہ جن کے متعلق اللہ تمنا نے ہمیں بتا دیا ہے کہ ان کے حدود سے

تجاوز نہ کریں اور ان کے حقوق میں کوتاہی نہ کریں۔ اور ان کو ضائع نہ ہونے دیں۔ یہ معنی ان تمام معافی کو جامع ہیں جو سلف سے اس کی تشریح میں منقول ہیں۔ حکیم الامت شاہ ولی اللہ نے حجرۃ اللہ البالغہ میں باب تعظیم شعاثر ایک مستقل عنوان قائم کر کے شعاثر اللہ کی تشریح کی ہے وہ فرماتے ہیں کہ شعاثر اللہ وہ محسوس اور مرقی امور ہیں جن کے ذریعے اللہ کی عبادت کی جاتی ہے اور اللہ کے ساتھ مخصوص ہیں ان کی تعظیم اللہ کی تعظیم اور ان کی بے حرمتی وبے ادبی جناب الہی میں بے ادبی ہے۔ اسلام میں بزرگ تر شعاثر چار ہیں۔ قرآن، خانہ کعبہ، ذاتِ پیغمبر اور نماز، اس کے بعد ہر ایک کے بارے میں شعیرہ ہونے کی حیثیت پیش کی ہے۔

شاہ عبدالعزیز نے شعاثر کے معنی میں ذرا وسعت کر دی ہے۔ فرماتے ہیں کہ دین کے عرف میں شعاثر مکانات، اوقات اور علامات عبادت کو کہتے ہیں۔ کعبہ، عرفات، مزدلفہ، رمی جمار، صفا و مروہ، منیٰ اور مساجد، رمضان، حرمت کے مہینے، عید الفطر، عید الاضحیٰ، جمعہ، ایام تشریق، اذان، تکبیر، ختمہ، نماز باجماعت، نماز جمعہ، عیدین سب اللہ کے شعاثر ہیں۔

شائد آپ یہاں یہ غلط محسوس کریں کہ جن اعمال کی شرعییت ہمارے ادراک سے بالا ہے ان پر عمل کرنا بغیر سمجھے عبث ہے۔ لیکن جناب الہی کے احکام میں ایسا سوچنا غلط ہے۔ کیونکہ ہمارا اعتقاد ہے کہ اللہ سبحانہ اپنی رحمت و حکمت سے عمل کے وہی پیمانے تجویز کرتا ہے جن میں ہمارے لیے سزا سزا خیر ہی خیر ہے۔ امام غزالی فرماتے ہیں کہ ہمارا ہی مثال اس شخص کی ہے جو کسی ڈاکٹر پر بھروسہ کرنا اعتماد کر کے اس کا نسخہ استعمال کرے اور اس سے اس کو فائدہ پہنچے۔ وہ اگرچہ نسخہ کے اجزاء کا واقف نہیں اور ہر چیز کے خواص سے نااہل ہے۔ اس کے لیے یہ جاننا ہی کافی ہے کہ یہ دوا نافع ہے۔ یہی حیثیت اسلامی شعاثر کی ہے۔

بعض بزرگوں نے یہ نکتہ آفرینی کی ہے کہ احکام شرعیہ کی دو قسمیں ہیں۔

۱۔ کچھ وہ احکام ہیں جو امت کے لیے بطور تعین مقرر کیے گئے ہیں، مثلاً نماز بطریق مخصوص اور نماز میں خانہ کعبہ کی طرف رخ کرنا۔ مناسک حج وغیرہ یہ ایسے احکام ہیں جن کی شرعییت کی مصلحت ہمارے ادراک سے بالا ہے۔ ان میں کمی و بیشی کے ہم مجاز نہیں۔ ان میں کسی کی راتے حجت نہیں ہے۔ ان میں کمی بیشی کے ذریعے دین میں بدعت کو گھس آنے کا موقع ملتا ہے۔ ان کو شعاثر کہتے ہیں۔ یہ گویا ایک مسلمان کی اسلامی زندگی کی نشانیاں ہیں۔

۲۔ کچھ احکام وہ ہیں جن کی شرعییت انسانی مصالح کی خاطر ہوتی ہے۔ ان کے اسباب و منسل

تک ہمارے رسائی ممکن ہے جیسے احکام معاملات، سیاست، معاشرت، عدالت، ان کو شفا تر نہیں کہتے ہیں۔ گویا اسلامی قانون دو قسم کے احکام کا مجموعہ ہے۔

اس سے پہلے تحویل قبلہ کا اور سب قبلوں میں افضل ہونے کا ذکر تھا۔ اب اس کے محل اولے حج و عمرہ ہونے کو یہاں فرماتے ہیں تاکہ دلائل نعمتی عبدیکہ کی تصدیق و تکمیل ہو جائے۔ یا یوں کہتے کہ اس سے پہلے صبر کی فضیلت مذکور تھی۔ اب یہ فرمایا گیا کہ دیکھو صفا و مردہ جو شفا تر اللہ ہیں داخل ہیں اور ان میں سعی کرنا حج و عمرہ میں ضروری ہو اس کی وجہ یہی ہے کہ یہ فعل صابرین یعنی حضرت ہاجرہ اور ان کے صاحبزادے حضرت اسماعیل کے آثار میں سے ہے۔ حدیث و تفسیر و تاریخ میں یہ واقعہ مصرح ہے جس کے دیکھنے سے ان اللہ مع الصابرین کی تصدیق ہوتی ہے۔

۴۳۷۔ پس جو شخص بھی حج یا عمرہ کی نیت سے بیت اللہ کا ارادہ کرے۔ حج عبادات اسلاف کا جو مختار کن یا نماز روزہ زکوٰۃ کے بعد چوتھا فریضہ ہے۔ اُمت کے ہر فرد پر خواہ وہ دنیا کے کسی علاقہ کا باشندہ ہو۔ بہ شرط استطاعت و صحت دامن راہ عمر میں ایک بار فرض ہے۔ گویا دنیا کے اسلام کی بین الاقوامی سالانہ کانفرنس ارکان حج یعنی جو چیزیں فرض ہیں وہ تین ہیں۔ ۱۔ پوشش احرام یعنی حدود حرم میں داخلہ سے پہلے عام لباس اتار کر احرام یا بے سلا لباس پہن لینا۔ ۲۔ میدان عرفات میں ۹ ذی الحجہ کو حاضر مینا اصطلاح میں اسے وقوف کہتے ہیں۔ ۳۔ طواف زیارت یعنی وقوف کے بعد خانہ کعبہ کا طواف۔ اور واجبات حج چار ہیں۔ ۱۔ اور ۹ ذی الحجہ کی درمیانی شب میں مزدلفہ میں قیام۔ ۲۔ صفا و مردہ کے درمیان سعی۔ ۳۔ مزدلفہ میں قیام کے بعد منیٰ میں کنکریاں پھینکنا اصطلاحی نام رمی حجرات ہے۔ ۴۔ طواف کعبہ یہ طواف فرض کے علاوہ ہے اور طواف صدہ کہا جاتا ہے۔ قربانی کرنا، سر کے بال اتروانا وغیرہ۔ بہت سے سنن اور سنتجات ان کے علاوہ ہیں۔ عمرہ اس کا دوسرا نام حج اصغر ہے۔ اس میں حج کی طرح ماہ و تاریخ کی کوئی قید نہیں ہے نہ اس میں عرفات اور مزدلفہ کا وقوف ہے اور نہ ہی منیٰ کا قیام۔ سال کے ہر موسم میں اور ہر وقت ہو سکتا ہے۔ عمرہ کی نیت سے احرام میقات سے باندھتے۔ طواف کعبہ اور صفا و مردہ کے درمیان سعی کرے، بال اتروانے بس عمرہ ہو گیا۔ احرام گنواں دے۔

۱۔ تفسیر المیزانی ص ۲۷

۲۔ حاشیہ شیخ الحداد ص ۲۹

رُسوم حج کی غرض و غایت

دراصل حج کے تمام مراسم اس پرانے عہد کے طریق عبادت کی یادگار ہیں جن کا باقی رہنا اس لیے ضروری ہے تاکہ انسانیت کے روحانی دور ترقی کا عہد آغاز ہماری نگاہوں کے سامنے ہمیشہ قائم رہی اور ہمارے جذبات و احساسات کو یہ تاریخ کی یاد سے پہلے کے واقعات ہمیشہ متحرک کرتے رہیں۔ اور خدا کی یاد اپنے گناہوں کی مغفرت اور آئندہ اپنی نیک زندگی گزارنے کا عہد ہماری حج سے پہلے اور حج کے بعد کی زندگیوں میں جوڑ پیدا کر کے تغیر و اصلاح کا ایک نیا باب کھولنے کا موقع دے۔ اسی لیے آنحضرت صلی اللہ علیہ وسلم نے نہایت وضاحت سے فرمایا۔ کنکری مارتے، صفا و مروہ کے درمیان دوڑنے اور خانہ کعبہ کے طواف کرتے کا مقصد خدا کی یاد قائم کرنے کے سوا اور کچھ نہیں ہے۔

حج کے مقامات عموماً پیغمبرانہ نشان اور بانی شان کے جلوہ گاہ ہیں۔ جہاں پہنچ کر اور جن کو دیکھ کر وہ خدائی رحمت و برکت کے واقعات یاد آتے ہیں۔ اور اسی لیے قرآن کی اصطلاح میں ان کا نام شتار ہے۔ یعنی خدا کے نشانات۔ اور ان ہی شعائر کی تعظیم و زیارت کا نام حج و عمرہ ہے۔ اس آیت میں لفظ شتار سے اسی طرف اشارہ کیا ہے ان الصفا والمروۃ من شعائر اللہ۔ اس سے معلوم ہوا کہ حج ہو یا عمرہ ان کا ایک بڑا مقصد ان مقامات کا ادب و احترام ہے تاکہ ان مقامات سے جو مقدس روایات وابستہ ہیں ان کی یاد قائم رہے اور دلوں میں تاثیر کی کیفیت پیدا ہوتی رہے۔ ۴۳۸۔ تو اس کے لیے کوئی گناہ نہیں ہے۔ صفا و مروہ کے درمیان سعی کرنا امام مالک اور امام شافعی فرض بتاتے ہیں لیکن امام ابوحنیفہ صفا و مروہ کے درمیان سعی کو واجب کہتے ہیں۔ اگر چھوڑ دے گا تو ایک بکر اذبح کرنا پڑے گا۔ اور امام احمد کے نزدیک مستحب ہے۔ فلا جناح کہ تعبیرت بظاہر یہی معلوم ہوتا ہے کہ سعی بین الصفا والمروہ ضروری اور واجب نہیں ہے۔ چنانچہ صحیحین میں ہے کہ فقہاء سبعہ میں سے عروۃ بن الزبیر نے اس تعبیر سے یہی سمجھا اور اپنی یہ خیال حضرت عائشہ کے روبرو پیش کیا کہ اس تعبیر سے یہ معلوم ہوتا ہے کہ صفا و مروہ کے درمیان سعی واجب نہیں ہے۔ حضرت عائشہ نے فرمایا کہ اے میرے بھائیجے آیت کا مطلب یہ نہیں ہے۔

جو تو نے سمجھا اگر آیت کا مطلب یہ ہوتا تو اندازِ بیان یہ ہوتا فلا جناح علیہ ان لا یطوف بہما صفا و مروہ کی سعی نہ کرنے میں کوئی گناہ نہیں ہے۔ دراصل واقعہ یہ ہے کہ انصار قبل از اسلام منات کے پجاری تھے۔ اور جب وہ مسلمان ہوئے اور حج میں سعی بین الصفا و المروہ کا حکم آیا تو کفار کی مشابہت کی وجہ سے ان کو اشکال پیش آیا۔ اس پر قرآن نے ان کو بتایا۔ یعنی انصار کے اشکال کو دُور کرنے کے لیے یہ تعبیر اختیار فرمائی کہ فلا جناح علیہ ان یطوف بہما۔ یعنی خواہ اس میں کفّار کی مشابہت ہے اس کے باوجود طواف کرنے میں کوئی مضائقہ نہیں ہے۔ اگر یہ بتانا مقصود ہوتا کہ صفا و مروہ کی سعی نہ کرنے میں کوئی مضائقہ اور گناہ نہیں ہے۔ بتانا یہ ہے کہ اساف و نائمہ بتوں کی موجودگی صفا و مروہ کی سعی کوئی گناہ والی بات نہیں ہے۔ اس کی مثال ایسی ہے کہ جیسے کوئی شخص یہ مسئلہ دریافت کرے کہ جس کپڑے میں مقدار درہم سے کم سجاست لگی ہو تو اس میں نماز پڑھنا کیسا ہے؟ تو اس کا جواب یہی دیا جائے گا کہ ایسے کپڑے میں نماز پڑھنے میں کوئی حرج نہیں ہے۔ اس کا یہ مطلب ہرگز نہیں ہے کہ نماز فرض نہیں بلکہ مستحب ہے۔ یہی حکم سعی کا ہے۔

صفا و مروہ کی تاریخ

مکہ میں اہل عرب حضرت ابراہیم کے وقت سے ہمیشہ حج کرتے تھے اور حج کرتے وقت صفا اور مروہ کا بھی طواف کرتے تھے۔ زمانہ کفر میں ان دو پہاڑیوں پر دو بت بھی رکھ دیے گئے۔ اور ان کی تعظیم بھی ہونے لگی اور سمجھتے تھے کہ یہ طواف ان دو بتوں کی تعظیم کے لیے ہے۔ جب لوگ مسلمان ہوئے اور ذہنوں میں بت پرستی سے بیزار ہوئی تو خیال آیا کہ صفا و مروہ کی سعی تو ان بتوں کی تعظیم کے لیے ہے۔ جب بتوں کی تعظیم حرام ہے تو صفا اور مروہ کی سعی بھی ممنوع ہونی چاہیے۔ ان کو تاریخی طور پر یہ معلوم نہ تھا کہ صفا و مروہ کی سعی تو اصل میں مناسکِ حج سے متعلق ہے۔ زمانہ کفر میں وہاں بت رکھ دیے گئے تھے۔ اور انصار بادینہ زمانہ کفر ہی میں صفا و مروہ کی سعی کو برا سمجھتے ہیں تو مسلمان ہونے کے بعد ان کو میں صفا و مروہ کی سعی میں خلجان ہوا اور حضور انورؐ کی جناب میں اپنے اس خلجان کو پیش کیا۔ اس پر قرآن نے یہ جواب دیا اور آیت اول دوم دونوں کو بتا دیا کہ صفا و مروہ کے طواف میں کوئی گناہ نہیں یہ تو اصل سنت اللہ کی

کی نشانیاں ہیں۔ ان میں سعی کرنی چاہیے ایسے اس کی توضیح یہ ہے کہ۔

صفا و مروہ کو نسبت تو دراصل توحید کے خاص گھرانے بیت اللہ سے حاصل تھی، یعنی ہاجرہ اسماعیل اور ابراہیم علیہ السلام سے لیکن زمانہ جاہلیت میں ان پر بھی مشرکین کا قبضہ ہو گیا تھا۔ اور ایک ایک پہاڑی پر ایک ایک دیوی کی مورتنی نصب ہو گئی تھی۔ مشرک تیرتھ کرتے جاتے تو انہیں بھی دوڑ دوڑ کر چھوتے اور چومتے۔ دور نبوت کے مسلمان صحابہ کی توحید نوازی اور شرک بنزاری کا کیا پوچھنا۔ قدرتا خیال گذرا کہ کہیں ان پہاڑیوں کے درمیان آمدورفت شرک کے نشاتر میں نہ ہو۔ آیت میں ان کے شبہ کو دور کیا گیا اور ارشاد ہوا ہے کہ یہ صفا و مروہ جاہلیت کی منہیں توحید کی یادگار ہیں اس لیے اگر ان کے درمیان سعی کو اسلامی و توحیدی حج کا جزو رکھا جائے۔ تو اس میں مطلق مضائقہ نہیں ہے۔

صفا و مروہ کے درمیان یہ آمدورفت سات بار ہوتی ہے۔ درمیان کا کچھ فاصلہ تقریباً دو فرلانگ دوڑ کر چلنا ہوتا ہے۔ اسی لیے اس کا نام سعی ہے۔ اس فاصلہ کے لیے علامت کے طور پر شرک کے کنارے دیوار کے ستون سبز رنگ کے بنا دیے گئے ہیں۔ کسی زمانے میں یہاں ویرانہ تھا لیکن اب تو سعودی حکومت نے اسے باقاعدہ مسقف کر دیا ہے اور دو منزلہ بنا دیا ہے۔ زیریں اور بالائی منزلوں دونوں میں سعی ہو سکتی ہے۔

مروہ حضرت اسماعیل کی قربان گاہ ہے

حضرت ابراہیم نے اپنے اکلوتے بیٹے کی قربانی جہاں کی تورات میں اس مقام کا نام مروہ یا موربا بنایا گیا ہے۔ بعض بے احتیاط مترجموں نے اس نام کا بھی ترجمہ کر دیا ہے اور بلوطوں کے جھنڈ یا بلند زمین اس کا ترجمہ کیا ہے لیکن مختلط مترجموں نے اصل عبری نام کو قائم رکھا ہے۔ چنانچہ اس وقت ہمارے پیش نظر تورات کا وہ عربی ترجمہ ہے جو عبری، کلدانی اور یونانی زبانوں کے مقابلہ سے بائبل سوسائٹی لندن کی طرف سے ۱۸۸۵ء لندن میں چھپا ہے۔ اس کا تلفظ موربا کیلئے ہے۔ لیکن درحقیقت یہ لفظ مروہ ہے جو مکہ میں بیت اللہ کے پاس ایک پہاڑی کا نام ہے۔ اس فارسی ترجمہ کی عبارت یہ ہے۔

خدا ابراہیم را امتحان کردہ بدو گفت لے ابراہیم عرض کرد بیک گفت کہ اکنون سپس خود را

یگانہ تست داد اور دست میداری یعنی اسحاق را بردار و بزریں مویا بردار اور آں جا بریکے از کوہ ہائیکہ بتونشان دہم برائے قربانی سوختنی بگذراں - اپیدائش - ۲۳

اس عبارت میں اسحاق کا نام یہود کی تحریف اور اضافہ ہے۔ حضرت ابراہیم کو حضرت اسماعیل کی قربانی کے لیے جو مقام بنایا گیا تھا وہ سرزمینِ مروہ تھی۔ وہ اس مقام سے جہاں وہ مقیم تھے چند روز کی مسافت پر تھی۔ حضرت ابراہیم اور حضرت موسیٰ کی شریعتوں کے مطابق ضروری تھا کہ جس مقام پر قربانی گزرائی جائے وہ کوئی قربان گاہ اور بیت اللہ ہو۔ خاص کر اس لیے بھی کہ وہاں حضرت ابراہیم نے خدا کی عبادت کی اور سجدہ کیا اور وہ قربان گاہ یا بیت اللہ ایسا مروجہ اور مشہور ہو کہ ساتھ کے لوگوں کو یہ کہا جاسکے کہ میں وہاں جا کر عبادت کر کے واپس آتا ہوں۔

ابراہیم سجدہاں گفت شما ایں جانیمانید تا من با پسرا پنجاروم و عبادت کردہ نزد شما باز ابرہیم - اپیدائش - ۲۴

یہ خصوصیتیں کعبہ کے سوا کہیں اور نہیں پائی جاتی ہیں۔ اور نہ یہود و نصاریٰ اس کے لیے کسی مقام کو ثابت کر سکے اور نہ اس عظیم الشان واقعہ کی کسی قسم کی بھی یادگار حضرت اسحاق کی نسل میں موجود تھی اور نہ ہے اور نہ بیت المقدس اور مسیح کی ولادت گاہ تے اس واقعہ کے یادگاری اثر کا تعلق پہلے تھا نہ اب ہے۔

۴۳۹ - اور جو شخص بھی خوش دلی کے ساتھ نیکی کا کوئی کام کرتا ہے۔ اصل، بی ارشاد میں لفظ نفع آیا ہے۔ اس کے معنی ہیں اس نے خوشی سے نیکی کی، اس نے شوق سے نیکی کی۔ اس نے زیادہ نیکی کی۔ نفع شوق سے جس کے معنی اصل میں تو نیکی میں تکلف کرنے کے ہیں۔ ان میں جو چیزیں قانونی طور پر لازم و فرض نہ ہوں جیسے نوافل وغیرہ۔ ان کے بجالاتے اور اجار دینے کو کہتے ہیں۔ مطلب یہ ہے کہ کوئی سا کام ہو، کسی نوعیت اور کسی درجہ کا ہو جو بھی انسان خوشی سے انجام دے گا اس کا اجرا سے مل کرے گا۔

۴۴۰ - اللہ ہر عمل کی قدر دانی کرنے والا ہے۔ شکر کا لفظ جب اللہ کے لیے آتا ہے تو اس کے معنی ہوتے ہیں کہ وہ بندے کی خوشنودی سے طاعت پر معاوضہ دیتا ہے۔ اللہ اپنے لیے یہ انانہ قبیلہ اختیار کر کے نہیں یہ تعلیم دہی ہے کہ اللہ کے انعامات کا شکر کرنا چاہئے اور اس کے انعام کا سب سے بڑا شکر یہ ہے کہ اس کی دہی جوئی نعمتوں کو اس کی مرضی کے مطابق استعمال کرے۔ اس کی نعمتوں سے اسی کی نافرمانیاں کرنا اس کی نعمتوں کی ناقدری تھی اور بہت بڑی ناشکر ہی ہے۔

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ
 مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَ
 يَلْعَنُهُمُ اللَّعْنُونَ ۗ إِلَّا الَّذِينَ تَابُوا وَأَصْلَحُوا وَبَيَّنَّوْا
 فَأُولَٰئِكَ أَتُوبُ عَلَيْهِمْ وَأَنَا التَّوَّابُ الرَّحِيمُ ۗ إِنَّ الَّذِينَ
 كَفَرُوا أَوْ مَاتُوا أَوْ هُمْ كُفَّارٌ أُولَٰئِكَ عَلَيْهِمُ لَعْنَةُ اللَّهِ وَالْمَلَائِكَةِ
 وَالنَّاسِ أَجْمَعِينَ ۗ خُلِدُوا فِيهَا لَا يَخْفَفُ عَنْهُمْ
 الْعَذَابُ وَلَا هُمْ يُنظَرُونَ ۗ

بلاشبہ جو لوگ ہماری نازل کردہ واضح تعلیمات اور ہدایات کو باوجودیکہ
 ہم انہیں انسانوں کی ہدایت کے لیے کتاب میں بیان کر چکے ہیں
 چھپاتے ہیں تو یہی لوگ ہیں جن پر اللہ کی لعنت ہے اور تمام لعنت
 کرنے والے بھی ان ہی پر لعنت کرتے ہیں۔ ہاں جو لوگ اس طرز عمل سے
 باز آجائیں اور اپنی اصلاح کر لیں اور احکام کو بیان کریں تو ان کو ہیں
 معاف کر دوں گا اور میں ہی تو درگزر کرنے والا بے حد مہربان ہوں۔
 بلاشبہ جن لوگوں نے کفر و انکار کی راہ اپنائی اور کفر کی اسی حالت پر
 مرتے دم تک ڈٹے رہے ان پر ہی اللہ کی، فرشتوں کی اور سب
 انسانوں کی لعنت ہے۔ ہمیشہ اسی لعنت میں رہیں گے۔ نہ ان کی
 سزا میں کمی ہوگی اور نہ انہیں مہلت دی جائے گی۔

تعلیم و تذکیر ایک مقدس جماعتی فرض ہے

یہ بات بتانے کے بعد کہ اُمتِ مسلمہ کو منصبِ امامت ملا ہے اور اس کی خاطر نبوت سے تم کو نبوت کے لئے ہونے علم و عمل کی وراثت ملی ہے، امامت کا تقاضا یہ ہے کہ تم اس علم و عمل کو زندگیوں میں اپناؤ اور پورے عالم میں اسے رائج اور قائم کرو۔ یہ کام صرف دلوں، آرزوؤں اور تقاضوں سے نہ ہوگا۔ اس کے لیے تمہیں ہر قسم کی آزمائشوں کے لیے تیار ہو جانا چاہیے۔ جیسے نبوت نے تمہارے سامنے تلاوت آیات، تذکیر، تعلیم کتاب اور تعلیم حکمت کا کام کیا ہے۔ تمہیں پوری انسانیت میں یہی کام کرنا چاہیے۔ تعلیم و تذکیر تمہارا مقدس جماعتی فرض ہے۔ اس میں کوتاہی جماعتی فرض سے کوتاہی ہے۔ اس بات کو سمجھانے کے لیے ان لوگوں کی داستان سنائی ہے جنہوں نے کتاب اللہ کی اشاعت کی، جہاں اس کو مذہبی پیشہ ور لوگوں کے ایک محدود طبقہ میں محدود کر دیا تھا اور عوامی زندگی کو اس کی سوائیک نہ لگتی تھی۔ پھر جب عام جہالت کی وجہ سے ان کے اندر گمراہیاں پھیل گئیں تو ان پیشہ ور لوگوں نے جن کو علماء کہا جاتا تھا نہ صرف یہ کہ اصلاح کی کوئی کوشش نہ کی بلکہ وہ عوام میں اپنی مقبولیت برقرار رکھنے کے لیے ہر اس ضلالت اور بدعت کو جس کا رواج عام ہو جاتا اپنے قول و عمل سے ثابت سے الٹی سند جواز عطا کرتے۔ اس سے بچنے کی تاکید مسلمانوں کو کی جا رہی ہے۔ دنیا کی ہدایت عام جس اُمت کے سپرد کیا جائے اس کا فرض یہ ہے کہ اس ہدایت کو زیادہ پھیلائے۔ مفسر پارہ میں آل عمران کی آیت ۷۹ اور چوتھے پارہ میں آل عمران آیت ۱۰۳ میں اس کی تفسیر آ رہی ہے۔ قرآن کی بلاغت ہے کہ دوسروں کے واقعات کے پرہ سے میں اُمتِ مسلمہ کو سمجھاتا ہوں۔

خوشخبریں ہوں کہ سربراہان کلمۃ اللہ اور حدیث و احادیث

آیت کا مسدق یہود و نصاریٰ ہیں اور اس پر حضرت ابن عباس رضی اللہ عنہما نے تفسیر کیا ہے۔ تاریخ اور روایتی واقعہ کے اعتبار سے آیت یہود کے کردار کی تصویر پیش کر رہی ہے یعنی ان کے اعتبار سے آیت عام ہے۔ قرآن تو بڑی بات ہے۔ صابری نے تو کسی استاد نبوت کے چہانے کو بھی اس آیت کی وجہ سے گوارا نہیں کیا۔ صیح بخاری میں ہے کہ حضرت ابو ہریرہ فرماتے ہیں کہ قرآن میں یہ آیت نہ ہوتی تو میں تم سے کوئی حدیث بیان نہ کرتا۔

۴۴۱۔ بلاشبہ ہر لوگ ہماری نماز کردہ واضح آیات اور آیات کو چہانتے ہیں۔ اس سے مراد یہ ہیں جو تورات میں حضور انور صلی اللہ علیہ وسلم کی آمد کی بشارات تھیں ان کو اور کتب قبلہ وغیرہ

امور کو چھپاتے ہیں۔ اور جو بھی دنیوی اغراض کی خاطر اللہ کے کسی حکم کو چھپاتا ہے وہ اس میں داخل ہے۔
 علمائے یہود حضور انور صلی اللہ علیہ وسلم کے بارے میں سابقہ کتابوں میں آئی ہوئی بشارتوں کو
 چھپاتے تھے نہ ضرورت کے وقت بیان کرتے اور نہ ہی سوال کے وقت جواب دیتے۔ کچھ میں تحریف
 لفظی کر کے چھپاتے اور کچھ میں مطلب غلط بنا کر بتاتے۔ اس آیت میں اللہ سبحانہ نے بتایا ہے
 کہ وہ صرف حضور انور کے متعلق بشارات ہی کو نہیں بلکہ کتاب کی واضح تعلیمات اور ہدایات کو
 طرح طرح کی تاویلات کر کے چھپاتے تھے۔ یہاں تک کہ انہوں نے پورے دین کا حلیہ بگاڑ دیا
 تھا اور لوگوں کو صراطِ مستقیم سے ہٹا دیا تھا۔

مطلب یہ ہے کہ کتب سابقہ کے مضامین اور پیشین گوئیوں کو دانستہ چھپاتے ہیں اور چھپاتا
 بھی صرف خاموشی کا نہیں بلکہ الہی حق کے مخالف شہادت سے بھی نہیں چوکتے۔ کتمان اس چھپانے
 کو کہتے ہیں جو بالارادہ ہو اور اس موقع پر جہاں اظہار ضروری ہے البینات وہ نشانیاں ہیں جو
 بجائے خود واضح، صاف اور صریح ہوں۔ الہدیٰ وہ ہے جو دوسروں کے لیے ذریعہ ہدایت ہو۔
 یہاں بینات سے مراد رسالتِ محمدی کے دلائل و شواہد ہیں اور ہدیٰ سے مراد محسوس احکام
 ہیں۔ علمائے یہود اپنے پاس موجود آسمانی کتب کے ذریعے جانتے تھے کہ محمد رسول اللہ کی رسالت
 برحق ہے اور آپ جو احکام بیان فرماتے ہیں وہ بھی برحق ہیں مگر اس کے باوجود اللہ کے بیان کردہ
 احکام کو چھپاتے تھے۔

کتمانِ علم کا جرم

کتمانِ علم یہ ہے کہ انسان اس پر خود عمل نہ کرے اور دوسروں کو اس کی دعوت نہ دے۔ نبوت
 کے لائے ہوئے علم و عمل کا لوگوں سے چھپانا اتنا بڑا سنگین جرم ہے کہ اس کے مرتکب کو آگے
 آیت میں لعنت کا مستحق قرار دیا جا رہا ہے۔

آیت صرف یہودیوں کی داستانِ تاریخ سنانے کے لیے نہیں بلکہ امتِ مسلمہ کو اس سنگین جرم
 سے بچانے کے لیے آئی ہے۔ علامہ اوسمی لکھتے ہیں حکیم آیت عام ہے۔ اعتبار عموم لفظ کا ہے
 کسی سبب ناص کا نہیں۔ قرطبی فرماتے ہیں کہ یہ آیت ان سب لوگوں کے متعلق فیصلہ دے رہی

ہے جو کتمانِ علم کے جرم کے مرتکب ہوں۔ ابن کثیر فرماتے ہیں اس آیت میں کتمانِ علم کرنے والوں کے بارے میں بہت بڑی دھمکی ہے۔ چونکہ عموم کی وجہ سے آیت کی گرفت سخت ہے اس لیے کچھ لوگوں نے آیت کی گرفت سے بچنے کے لیے مختلف راہیں تلاش کی ہیں مثلاً یہ وعید اس عالم کے حق میں ہے جس سے اللہ کا حکم دریافت کیا جائے اور وہ اسے چھپائے۔ اور یا یہ وعید اس صورت میں ہے جبکہ اس کے سوا کوئی دوسرا شخص وہاں مسئلہ بتانے والا موجود ہی نہ ہو۔ اور اس سے انہوں نے یہ فائدہ بھی بنا لیا ہے کہ اللہ کے احکام کی نشر و اشاعت، لوگوں کو اس کی دعوت دینا علما کی ذمہ داری نہیں ہے۔ لیکن اہل علم نے اس سے اتفاق نہیں کیا ہے۔ ان کا موقف یہ ہے کہ قرآن میں صرف کتمانِ علم پر وعید نہیں ہے بلکہ یہاں علم کو بھی قرآن نے اسی آیت میں اُمت کا ایک مقدس اجتماعی فرض بتایا ہے اور اس فرض کی پابجائی نہ کرنے پر وعید آئی ہے۔ ہاں قرآنی لفظ منظر سے یہ کہا جاسکتا ہے کہ اس فرض کی ادائیگی کی حد تک عمل سب سے مطلوب نہیں ہے۔ کچھ کے کرنے سے سب ذمہ داری سے عہدہ برا ہو سکتے ہیں۔ لیکن کچھ کا مطلب یہ نہیں ہے کہ پورے ضلع میں صرف انفرادی ذمہ داری اس فرض کی پابجائی کے لیے کافی ہے۔ نہیں بلکہ اس کے لیے ضروری ہے کہ ہر چھڑ مسلمانوں میں ایک جماعت یہ کام کرنے والی ہو۔ اس کے تفصیلی مباحث کے لیے پارہ چہارم کا انتظار کیجئے۔

۴۴۲۔ یہی لوگ ہیں جن پر اللہ کی لعنت ہے اور تمام لعنت کرنے والے بھی ان پر لعنت کرتے ہیں۔ اللہ کی لعنت یہ ہے کہ وہ ان لوگوں کو اپنی رحمت اور اپنے فضل و کرم سے محروم کر دیتا ہے۔ اور لعنت کرنے والوں کی لعنت یہ ہے کہ ان بدکاروں کے لیے بد دعا کی جاتے ہیں ان کے لیے حق تعالیٰ کی رحمت سے دوری اور اس کے فضل و کرم سے محرومی طلب کی جاتے ہیں۔

لعنت کرنے والے ان ہیں جن و انس اور ملائکہ سب حیوانات داخل ہیں۔ کیونکہ ان کی حق پوشی کی وجہ سے جب پوری دنیا میں قحط، وبا اور قسم شتم کی بلائیں آتی ہیں تو حیوانات، بلکہ جمادات تک کو تکلیف ہوتی ہے اور سب ان پر لعنت کرتے ہیں۔

قرآن نے لعنوں میں لعنت کرنے والوں کو متیقن نہیں کیا۔ امام نسبیہ مجاہد اور عابدی کہتے ہیں کہ اس عدم تعین سے اشارہ اس بات کی طرف ہے کہ دنیا کی ہر چیز اور ہر مخلوق ان پر لعنت

کرتی ہے یہاں تک کہ تمام جانور اور حشرات الارض بھی ان پر لعنت کرتے ہیں کیونکہ ان کی بد اعمالی سے ان سب مخلوقات کو نقصان پہنچتا ہے۔ حضرت برابر بن عازب کی حدیث سے اس کی تائید ہوتی ہے جس میں رسول اللہ صلی اللہ علیہ وسلم نے فرمایا ہے کہ لَعْنُونَ سے مراد تمام زمین پر چلنے والے جانور ہیں۔

اللہ تعالیٰ اس لیے لعنت کرتا ہے کہ یہ لوگ اللہ کا مقابلہ کرتے ہیں۔ اللہ تعالیٰ ہدایت اور علم چاہتا ہے اور یہ لوگ گمراہی اور جہالت کو پسند کرتے ہیں۔ ملائکہ اور ارواح انبیاء و صلحاء اس لیے لعنت کرتے ہیں کہ ان کی کوششیں یہ ہوتی ہے کہ اللہ کے احکام کو بیان کیا جاتے اور ان کی خوب نشرو اشاعت کی جاتے اور یہ کتمان حق کرنے والے ان حضرات کی کوششوں کو راتیکاں کرتے ہیں اور عوامی زندگی اس لیے لعنت کرتی ہے کہ ان کے کتمان حق کی وجہ سے وہ نبوت کے لاتے ہوتے علم و عمل سے نا آشنا رہے۔

۴۴۳۔ ہاں جو لوگ اس طرز عمل سے باز آجائیں، اور اپنی اصلاح کر لیں اور کتمان کی جگہ بیان کا شیوہ اختیار کر لیں تو ان کو میں معاف کر دوں گا۔ توبہ کی حقیقت یہ ہے کہ جو گناہ اور نافرمانی یا ناپسندیدہ عمل بندے سے سرزد ہو جائے۔ اس کے برے انجام کے خوف سے اس پر اُسے دلی ندامت ہو اور آئندہ کے لیے اس سے بچنے اور دُور رہنے کا اور اللہ کی فرمانبرداری اور اس کی رضا جوئی کا عزم و فیصلہ کرے۔ ظاہر ہے کہ جب یہ توبہ والی کیفیت نصیب ہوگی تو جو گناہ بچکے ہیں بندہ اللہ تعالیٰ سے ان کی ضرور معافی مانگے گا تاکہ سزا اور برے انجام سے بچ سکے۔ اور اسی طرح جب سزا اور عذاب کے خوف سے معافی مانگے گا تو اس کو گناہ پر رنج اور افسوس اور آئندہ کے لیے اسے نہ کرنے کا عزم بھی ضرور ہوگا۔ اسی بنا پر کہا گیا ہے کہ توبہ و استغفار لازم و ملزوم ہیں۔ مطلب یہ ہے کہ اگر مجرم ماضی پر پشیمان ہو کر اب بھی باز آجائے اور اس کے ساتھ وہ آئندہ کے لیے فیصلہ کر لیں کہ اپنی بگڑھی حالت کو سنوار لیں گے۔ اصل ارشاد عربی میں واضح آیا ہے اور اپنی اصلاح کر لیں یعنی زندگی کو بنالیں اور سنوار لیں۔ انسانی زندگی میر بناؤ سنوار چار چیزوں سے آتا ہے۔ خدا کا ڈر جو آدمی کو بُرائیوں سے روکنے اور سیدھا چلانے کے لیے ایک ہی قابل اعتماد ضمانت ہے۔ راست بازمی، انصاف، امانت، حق شناسی، ضبط نفس

وہ تمام دوسری خوبیاں جن پر ایک پُر امن اور اسلامی تہذیب و تمدن کی پیدائش کا انحصار ہے۔ اسی ایک تخم سے پیدا ہوتی ہیں۔

۲۔ خدائی ہدایت کی پیروی جو انسان کے شخصی اجتماعی اور بین الاقوامی رویہ کو اخلاقی اصولوں کا پابند کرنے کی ہی ایک صورت ہے۔

۳۔ عملِ صالح یعنی اللہ سبحانہ کی دسی ہوئی قوتوں کو اس کی مرضی میں استعمال کرنا۔

اور صرف اسی پر اکتفا نہ کریں کہ توبہ کر لیں اور اپنی بگڑی حالت کو سنواریں بلکہ اس کے لیے یہ کام بھی کریں کہ جس حق کو چھپایا تھا اسے لوگوں کے سامنے کریں یعنی احکامِ حق کو چھپانے کی جگہ بیان کرنے کا شیوہ اختیار کریں۔ توبہ اور قبولِ توبہ کا بیان قرآن میں بار بار آیا ہے۔ یہاں توبہ کے ساتھ اصلاح اور تہذیب کی قید لگی ہوتی ہے۔ محققین نے لکھا ہے کہ جن گناہوں سے صرف حقوق اللہ پامال ہوتے ہیں مثلاً نماز روزہ کو چھوڑ دینا ان کے لیے تو محض توبہ و استغفار کافی ہے کہ اس کا تعلق اللہ کی صفاتِ رحمانیت اور رحیمیت سے ہے لیکن جن گناہوں سے بندوں کی حق تلفی لازم آتی ہے مثلاً قتل، چوری، رشوت، غصب، فساد، بدامنی، سود خوری، عقائدِ باطلہ کا اعلان ان کے لیے ضروری ہے کہ ہر متعین معصیت کے ضرر کا عملی تدارک بھی بقدر امکان کرے۔ اگر ایسا کرے گا تو توبہ قبول ہوگی کیونکہ یہاں معاملہ حق تعالیٰ کی صفتِ عدل سے ہے۔

توبہ، اصلاح اور بیانِ حق کا نتیجہ یہ بتایا ہے کہ میں ان کو معاف کر دوں گا یعنی اگرچہ ان کی حق پوشی کے باعث بعض آدمی گمراہی میں پڑ گئے لیکن جب انہوں نے حق پوشی سے توبہ کر کے اظہارِ حق پورے طور پر کر دیا تو اب بجائے لعنت کے ہم ان پر رحمت نازل فرماتے ہیں کیونکہ ہم توبہ و رحیم ہیں۔

۴۴۴۔ بلاشبہ جن لوگوں نے کفر و انکار کی راہ اپنائی اور کفر کی اسی حالت پر مرتد ہو کر ڈٹے رہے یعنی جو خود پوشی یا کسی دوسرے کی حق پوشی کے باعث گمراہ ہو اور اخیر تک کافر ہی رہا اور توبہ نصیب نہ ہوئی تو وہ ہمیشہ ملعون رہے گا اور مرتد کے بعد بھی توبہ قبول نہ ہوگی بخلاف اول فریق مذکور کے کہ توبہ نے ان کی لعنت کو منقطع کر دیا کہ زندگی میں تائب ہو گئے۔ پہلی آیت میں ان لوگوں کا حکم بتایا تھا جنہوں نے توبہ کر لی، اصلاحِ احوال کر کے بیانِ حق

کاشیوہ اختیار کر لیا۔ اس آیت میں ان لوگوں کا حکم بتایا جا رہا ہے جنہوں نے راہ کفر اختیار کی اور آخری دم تک اسی پر ڈٹے رہے۔

کفر کی صورتیں

قرآن نے کفر کی مختلف صورتیں بتائی ہیں۔ ایک یہ کہ انسان سرے سے اللہ ہی کو نہ مانے یا اس کی بالادستی کو تسلیم نہ کرے اور اس کو اپنا اور پوری کائنات کا مالک و مہبود ماننے سے انکار کرے۔ دوسرے یہ کہ اللہ کو تو مانے مگر اس کے احکام کو نہ مانے۔ تیسرے یہ کہ اللہ کے پیغمبروں کو نہ مانے۔ چوتھے یہ کہ پیغمبروں کو تو مانے مگر ان میں کسی کو مانے اور کسی کو نہ مانے۔ پانچویں یہ کہ انبیاء نے اللہ کی طرف سے عقائد، اخلاق اور قوانین حیات کے متعلق جو تعلیمات بیان کی ہیں ان کو یا ان میں سے کسی چیز کو قبول نہ کرے۔ چھٹے یہ کہ منظر یہ کے طور پر تو ان سب چیزوں کو مانے لیکن عملاً احکام الہی کی دانستہ نافرمانی کرے اور اس نافرمانی پر اصرار کرتا رہے اور دنیوی زندگی میں اپنے رویے کی بنا اطاعت پر نہیں بلکہ نافرمانی پر رکھے۔ یہ سب مختلف طرز فکر و عمل اللہ کے مقابلے میں باغیانہ ہیں اور ان میں ہر ایک رویہ کو قرآن کفر تعبیر کرتا ہے۔

کافروں پر لعنت

لعنت لعنت میں اللہ کی رحمت سے دُور کرنے کو کہتے ہیں۔ اس آیت میں دھم کفار کی قید سے الجصاص نے یہ مسئلہ نکالا ہے اور تفسیر کبیر میں امام رازی نے اسے جصاص کی طرف منسوب کر کے نقل کیا ہے کہ جس کافر کے کفر کی حالت میں مرنے کا یقین نہ ہو اس پر لعنت کرنا جائز نہیں ہے۔ اور چونکہ کسی شخص کے خاتمہ کے بارے میں یقینی علم کا ہمارے پاس کوئی ذریعہ نہیں ہے۔ اس لیے کسی کافر کا نام لے کر لعنت کرنا جائز نہیں ہے۔ اور رسول اللہ صلی اللہ علیہ وسلم نے جن کافروں پر نام لے کر لعنت کی۔ آپ کو ان کی موت کا کفر پر ہونا بذریعہ وحی معلوم ہو گیا۔ البتہ عام کافروں اور ظالموں پر بغیر نام لیے لعنت کرنا جائز ہے۔ جب کافروں کے بارے میں اسلام یہ گوارا نہیں کرتا تو مسلمانوں کے متعلق وہ کب گوارا کرے گا کہ ایک مسلمان دوسرے مسلمان پر لعنت بھیجے۔ ابو بکر ابن العربی نے لکھا ہے کہ بعض مسلمان گنہگار پر لعنت بالاتفاق حرام ہے۔ صحیح مسلم میں حضرت ابوالدرداء کا بیان ہے کہ میں نے رسول اللہ سے سنا ہے آپ فرمانے تھے کہ لعنت

برسانے والوں کو نہ شہادت کا حق دیا جائے گا اور نہ شفاعت کا۔ ظاہر ہے کہ جو شخص دُنیا میں دوسروں کو اللہ تعالیٰ کی رحمت سے دُور کرنے کا عادی ہو گا قیامت میں اسے شفاعت اور شہادت کے حق سے محروم کر دیا جائے گا۔ شفاعت نام ہے اللہ کی رحمت مانگنے کا اور یہ لعنت کا اُلٹ ہے۔ دُنیا میں قانونِ شہادت یہ ہے کہ مقدمہ میں گواہ وہ ہو سکتا ہے جو اُس کا دشمن نہ ہو۔ دُنیا ہی میں جو شخص اللہ تعالیٰ کی رحمت سے دُور کر کے اپنی دشمنی کا ثبوت دے چکا ہے وہ آخرت میں کب کسی کا گواہ بن سکتا ہے۔

امام بیہقی نے شعب الایمان میں حضرت عائشہؓ کے حوالہ سے یہ واقعہ لکھا ہے کہ حضور انور صلی اللہ علیہ وسلم ابو بکرؓ کے پاس سے گزرے۔ وہ اتفاقاً اپنے کسی غلام کے بارے میں لعنت کا لفظ استعمال فرما رہے تھے۔ آپ ان کی طرف متوجہ ہوئے اور فرمایا رب کعبہ کی قسم یہ ہرگز نہ ہو گا کہ جو لوگ لعنتیں برسائیں وہ صدیق بھی ہوں۔ حضرت ابو بکرؓ نے فوراً اس غلام کو آزاد کیا اور حضور انورؐ کی خدمت میں حاضر ہو کر عرض کیا کہ آئندہ ایسا نہ ہو گا۔ نبی کے بعد صدیق کی شفاعت کا درجہ ہے اور اس کے بعد شہدار اور صالحین کی شفاعت کا۔ حضور انورؐ نے یہیں یا کہ آخرت میں جس اُمت کو شفاعت اور شہادت دونوں کا منصب ملا ہے جب اس کے لیے بالعموم لعنت کا استعمال کرنا ناموزوں ہے تو پھر ان میں جو صدیق کہلاتے ہیں ان کے کہنے کی تصدیق کب نے اس نکتہ کو خوب سمجھ لیا اور اسی لیے اس غلطی کی ہر ممکن طریقہ تلافی کرنے کی کوشش فرمائی۔ اس ضمن میں حضورؐ نے ہمیں باہم افتراقی اسباب کو مٹانے کا بھی بڑا سبق دیا ہے لیکن یہ بات ضمنی ہے۔ اصلی بات آخرت کا نقصان ہے۔ قانونِ مادی اور قانونِ روحانی میں بھی فرق ہے۔ مادی قانون ان ظاہری مضرتوں کو اہمیت دیتا ہے اور روحانی شہادتیں شریعتِ آخرت کی مضرتوں کو پیش نماز کرتا ہے۔ اس لیے شریعتِ اپنی منظرِ حقیقت کے مطابق ان اسباب و اثرات کا ذکر کرتی ہے اور ظاہری ان آثارِ ظاہری کے درپے پڑتا ہے اور اسی کو فلسفہ تعبیر کرتا ہے۔ لہذا ایک ظاہر پرست کے نزدیک تو نزاہتِ زبان کا فلسفہ صرف دعوتِ تنہاد اور باہمی اسبابِ منافرت کا چھوڑ دینا ہے اور نبوت کے قانون کی نظر میں یہ سب ضمنی اور سطحی نفع و نقصان ہیں۔ ان کو سمجھنے سمجھانے کے لیے انسان کی عقل خود ہی کافی ہے جو اصل اور دائمی نقصان ہے اور ہمارے عقلِ ادراک سے بالاتر ہے وہ آخرت کی امتیازی خصوصیت یعنی شفاعت سے محروم ہے۔

وَالْهَكْمُ إِلَهُ وَاحِدٌ لِإِلَهِ إِلَّا هُوَ الرَّحْمَنُ الرَّحِيمُ ﴿٤٣٦﴾ إِنَّ فِي خَلْقِ
السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي
الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ
الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ
وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لِقَوْمٍ يَعْقِلُونَ ﴿٤٣٧﴾

اور تمہارا معبود ایک ہی معبود ہے کوئی معبود نہیں ہے اس کے سوا۔ اس کی
ذات بے حد مہربان نہایت رحم کرنے والی ہے۔ بلاشبہ آسمانوں اور
زمین کے پیدا کرنے، رات دن کے ایک کے بعد ایک کے آتے رہنے،
اور سمندروں میں جہازوں کے انسانوں کی کار براری کی خاطر چلنے میں،
اور برسات میں جسے اللہ تعالیٰ آسمانوں سے برساتا ہے اور اس کی
آب پاشی سے زمین مرنے کے بعد جی اٹھتی ہے۔ اور اس بات میں کہ
ہر قسم کے جانور زمین میں پھیلے ہوتے ہیں اور ہواؤں کے پھرنے اور
بادلوں میں جو آسمان و زمین کے درمیان مسخر ہیں ان لوگوں کے لیے جو
عقل رکھتے ہیں اللہ کی توحید عبادت کی بڑی نشانیاں ہیں۔

خالقیت و ربوبیت سے توحید عبادت پر استدلال

اس سے پہلی آیت میں کفر کا تذکرہ کیا ہے۔ دین اسلام کے بدیہی مسلمات کو دل سے ماننا اگر

ایمان ہے تو ان بدیہی مسلمات میں سے کسی ایک بات کے انکار کا نام کفر ہے۔ ایمان کی صرف یہی ایک صورت ہے کہ دین کے تمام بدیہی مسلمات قلب و زبان سے مان لیے جائیں۔ اور کفر کی صورتیں بہت ہیں کفر و ایمان کی مثال ترازو کے دو پلٹروں کی ہے کہ ان کے اعتدال کی صورت ہی صورت ہے اور اختلاف کی بہت۔ شاید دنیا میں اہل ایمان کی قلت اور اہل کفر کی کثرت کا یہی راز ہے ورنہ بظاہر کافروں کے مقابلے میں مومنوں کی کثرت ہونی چاہیے۔ پھر علماء نے تصریح کی ہے کہ کفر صرف کفار ہی سے خاص نہیں بعض افعال بھی موجب کفر ہو سکتے ہیں۔ اسی لیے اسلام کے قانون داں طبقہ نے ایسے افعال کے حدود پر بھی کفر کا حکم لگا دیا۔ بعض افعال ایسے ہوتے ہیں جو اگرچہ فقہ کی منظر میں قانونی طور پر کفر نہیں ہوتے مگر احادیث میں ان پر کفر کا اطلاق آتا ہے۔ اس کی وجہ یہ ہے کہ احادیث کا انداز بیان ایک ایسی دستاویز جیسا نہیں ہوتا بلکہ اس میں زیادہ تر حضور انور صلی اللہ علیہ وسلم کی عام گفتگو ہوتی ہے۔ اس لیے اس کا انداز بیان بھی عام گفتگو کا ہوتا ہے۔ اس ترغیب و ترہیب کے موقع پر تمام شروط و قیود کا لحاظ نہیں ہونا بلکہ ایسی تعبیرات اختیار کی جاتی ہیں جو مقصد پر عمل پیرا ہونے کے لیے زیادہ سے زیادہ محرک ہوں۔ حضرت مولانا اسماعیل شہید نے منصب امامت میں انبیاء علیہم السلام کے اظہار و دعوت کے موضوع پر جو کچھ سپرد قلم فرمایا ہے وہ بہت زیادہ قابل قدر تحقیق ہے۔ اس میں نبی کے طرز دعوت کی بڑی تفصیل کی ہے اور خوب سمجھایا ہے کہ انبیاء کا انداز بیان کیا ہوتا ہے اور اسی طرح اس کے سمجھنے کا انداز کیا ہونا چاہیے۔

یوں تو کفر کی ہر قسم انسانیت کے لیے بدفادارغ ہے لیکن کفر کی جو قسم سب سے بدتر ہے وہ شرک ہے یعنی اللہ تعالیٰ کی ذات، اس کی صفات، اس کی عبادت میں کسی اور کو شریک بنا لینا۔ قرآن و سنت کا اعلان ہے کہ اللہ سبازمنے ہر انسان کی نظرت شرک کی ہر آلودگی سے پاک و نسا بناتی ہے۔ اس کو اس قسم کی نجاستوں سے ملوث کرنے کا مجرم یا تو وہ خود ہے یا اس کے والدین ہیں۔ پروردگار عالم نے تخلیق عالم سے پہلے یہ طے کر دیا ہے کہ اس کی بارگاہ میں ہر کوتاہی و لغزش قابل معافی ہو سکتی ہے مگر کفر و شرک کا مجرم ہرگز قابل معافی نہیں ہوگا۔ اس کی منہ اس کو ضرور بھکتی ہوگی۔

دنیا میں انبیاء کے مخاطب وہ نہیں رہے جو خدا کی ذات میں شرکت کے قائل ہوں۔ انبیاء کے مخاطب زیادہ تر عبادت ہی میں شرک کرتے تھے اور اس گمراہی میں اس قدر گمگتے تھے کہ ان کے نزدیک مہبود حقیقی کا مہبود باطل اور اپنے بسائے ہوئے مہبودوں سے نیچے گرا گیا تھا۔ اس تمام گمراہی

کی بنیاد صرف یہی تھی کہ ان کے عقیدے میں ان کے نفع و نقصان کا رشتہ غیر اللہ سے قائم ہو گیا تھا۔ اس لیے نبوت کی دعوت کا مرکزی نقطہ توحیدِ عبادت بن گیا۔ چنانچہ اس آیت میں کتمانِ علم کے جرم کی سنگینی بیان کرنے کے بعد توحیدِ الوہیت کی حقیقت سمجھائی گئی ہے اور نظامِ ربوبیت سے توحیدِ الوہیت پر استلال کیا ہے یعنی جو رب العالمین تمام کائنات کی پرورش کر رہا ہے اور جس کی ربوبیت کا اعتراف تمہارے دل کے ایک ایک ریشے میں موجود ہے۔ اس کے سوا کون اس کا مستحق ہو سکتا ہے کہ بندگی و نیاز کا ملہ اس کے آگے جکایا جائے۔

۴۴۵۔ اور تمہارا معبود ایک ہی معبود ہے۔ اصل ارشاد میں الہکمہ الہ واحد ہے یہ لفظ عربی زبان میں فعال کے وزن پر صفت کا صیغہ ہے۔ چونکہ نام تراجم میں اس کا ترجمہ خدا سے کر دیا گیا ہے اس لیے اس میں کوئی معنویت باقی نہیں رہی ہے اور اس سے علمیت کی بو آنے لگی ہے حالانکہ الہ علم نہیں ہے صفت کا صیغہ ہے جبکہ لفظ اللہ ذات واجب الوجود کا علم ہے۔

الہ الہ سے بنا ہے عربی میں یہ لفظ ایک سے زیادہ معنوں میں استعمال ہوتا ہے مثلاً حیران اور سرگشتہ ہونے پر الہ بولا جاتا ہے۔ کسی سے تعلق پیدا کر کے یا کسی کی پناہ میں جا کر سکون و اطمینان حاصل ہونے پر الہت الی فلان بولا جاتا ہے۔ آدمی کسی مصیبت سے خوف زدہ ہو اور کوئی اسے پناہ دے اس وقت بولتے ہیں الہ الرجل فلانہ غیوہ آدمی کسی کی طرف شدتِ شوق سے متوجہ ہو تو اسے بولتے ہیں الہ الرجل الی فلاں۔ اڑھنی کا بچہ جب ماں سے پھٹ جانے کے بعد ماں سے ملے اور ماں سے چمٹ جائے تو بولتے ہیں الہ الفصیل۔

ان سب استعمالات پر غور کرنے سے معلوم ہوتا ہے کہ الہ وہ ذات ہے جو انسان کی حاجتیں پوری کر سکتی ہو۔ بینقاریوں میں اسے سکون بخش سکتی ہو۔ پھر جس کے بارے میں انسان یہ گمان کرتا ہو کہ وہ حاجت کے وقت حاجت پوری کر سکتا ہے۔ خطرات میں پناہ دے سکتا ہے، اضطراب میں سکون بخش سکتا ہے۔ اس کی طرف انسان کا اشتیاق کے ساتھ توجہ کرنا ایک ناگزیر امر ہے اس سے معلوم ہوا کہ لفظ الہ جن اساسی تصورات پر بولا جاتا ہے وہ یہ ہیں۔ حاجت روائی، پناہ دہندگی، سکون بخش، بالاتر می و بالادستی، اشتیاق۔ ان تمام معانی کو ملحوظ رکھ کر اس کا ترجمہ محققان نے معبود، قابلِ پرستش، لائقِ بندگی سے کیا ہے۔

توحیدِ الوہیت کا اصل منشا توحیدِ عبادت ہے اور بنیاد اسی کی دعوت لے کر آتے ہیں یعنی نبوت کی دعوت میں جس معاملہ پر زیادہ زور صرف ہوتا ہے وہ توحیدِ فی العبادت ہے۔ اسلئے

کے جملہ ابواب میں اور ہر باب کی تمام فصلوں میں جس نکتہ کی ہر جگہ رعایت ملحوظ رہی ہے وہ ہی توحیدِ عبادت ہے۔ اس کا راز یہ ہے کہ مخلوق کی پیدائش سے اصل مقصود ہی توحیدِ عبادت ہے۔ شیطانی طاقتیں ہمیشہ چونکہ اسی مقصد میں خلل انداز ہوتی ہیں اسی لیے نبوت بھی اسی کے مقابلہ کی تیاری میں پیش پیش رہی ہے اور نبوت کا لایا ہوا علم و عمل انصاف ہوتا ہے کہ اس میں شرک فی العبادت کی کوئی ادنیٰ سی نشکین بھی پیدا ہونے کا کوئی امکان نہ رہے۔ اسی بنا پر آسمانی ہدایات میں کامل ترین ہدایت وہ ہے جس کے حدود توحیدِ عبادت میں سب سے زیادہ مستحکم ہوں۔

اسلامی توحید کی پاکیزگی

اگر آپ توحید الوہیت کی پاکیزگی زیادہ وضاحت کے ساتھ دیکھنا چاہتے ہیں تو حافظ ابن تیمیہ کا کتاب الرد علی البکری میں وہ بیان پڑھتے جو اہل اسلام اور فرقہ صائبہ کی عبادت کے موضوع پر سپردِ قلم کیا ہے۔ وہ تحریر فرماتے ہیں کہ:

صلائے بین کو اکب اور مانٹک کی عبادت میں مبتلا تھے اور ان کا نام عقول اور نفوس رکھا کرتے تھے اور خالق و مخلوق کے ما بین ان کو ایک واسطہ تصور کرتے تھے۔ ان کے مقابلے میں نبوت تھی۔ جب نبوت نے ان کو اللہ تعالیٰ کی عبادت اور رسولوں کی طاعت کا حکم دیا تو انہوں نے الزام کے طور پر کہا کہ اللہ اور مخلوق کے درمیان واسطہ تو تم بھی مانتے ہو۔ فرق یہ ہے کہ تم بشر کا واسطہ مانتے ہو یعنی رسول کا اور ہم روحانیات کا۔ اس لیے ہم تم سے افضل رہے۔ شہرستانی نے لعل و نخل میں ان کے جواب میں یہ ثابت کرنے کی کوشش کی ہے کہ روحانیات کی نسبت سے بشر کو واسطہ بنانا افضل ہے۔ حافظ ابن تیمیہ فرماتے ہیں کہ شہرستانی کے اس جواب سے یہ ناپا ہونا ہے کہ خود شہرستانی پر بھی اسلامی توحید کی پوری حقیقت مشکوک نہیں ہوتی واقعہ یہ ہے کہ اسلام اللہ سبحانہ کی عبادت میں واسطہ کا قائل ہی نہیں ہے نہ انسان کو واسطہ مانتا ہے نہ فرشتہ کو اور نہ روحانیات کو۔ انبیاء اسلام میں بندے اور اللہ کے درمیان عبادت میں واسطہ نہیں بلکہ ہدایت میں واسطہ ہوتے ہیں۔ وہ اللہ کے پیغامات بندوں کو پہنچاتے ہیں۔ ان کا واسطہ اور اسے تو ابی میں انعامت کا ہونا۔ اور بس۔ رسول کی مثال ایسی ہے جیسے نماز میں امام کی، اور حج میں علم کی جیسے علم

عاجی کو صرف احکام حج بتاتا ہے ایسے ہی رسول بھی صرف اللہ کی عبادت کا طریقہ بتاتا ہے حاجی کا معلم ہو یا نماز کا امام دونوں اللہ سبحانہ کی عبادت میں قطعاً واسطہ نہیں ہوتے بلکہ وہ خود بھی اور لوگوں کے ساتھ اللہ تعالیٰ کی بلا واسطہ عبادت کرنے میں، شریک ہوتے ہیں۔ اس کے برعکس صائبین عبادت ہی میں روحانیت کا واسطہ تسلیم کرتے ہیں۔

حافظ ابن نمیہ کی یہ تحقیق نہایت قابل قدر ہے اور اس سے اسلام کی توحید کی پاکیزگی اور زیادہ واضح ہو جاتی ہے۔ آج مسلمانوں میں بعض جاہل فرقے انبیاء اولیاء کو اللہ تعالیٰ کی عبادت میں شریک کرتے ہیں اور اسی کو اپنی عبادت کی قبولیت کا معیار سمجھتے ہیں۔ ان کا شرک صائبین سے بھی زیادہ عبرتناک ہے۔

اس آیت میں دعویٰ کیا گیا ہے کہ اس کائنات، ہستی میں پرستاری اور پوجا کے لائق صرف ایک ہی اللہ کی ذات ہے۔ اگر تم نے عابدانہ عجز و نیاز کے ساتھ کسی دوسری ہستی کے سامنے سر جھکا لیا تو توحید الوہیت کا اعتقاد باقی نہیں رہا۔ یہ اسی کی ذات ہے جو انسانوں کی پکار سنتی ہے اور ان کی دعائیں قبول کرتی ہے۔ اگر ہم نے اپنی دُعاؤں اور طلب کاریوں میں کسی دوسری ہستی کو شریک کر لیا تو اللہ کی الوہیت میں شریک کر لیا۔ دُعا، استعانت، رکوع و سجود، عجز و نیاز، اعتماد و توکل، اور اس طرح کے تمام عبادت گزارانہ معاملات اور نیاز مندانہ اعمال وہ اعمال ہیں جو خدا اور بندوں کے درمیان باہمی رشتہ قائم کرتے ہیں اگر ان اعمال میں کسی دوسرے کو شریک کر لیا جائے تو اللہ کے رشتہ الوہیت کی بیگانگت قائم نہیں رہ سکتی ہے۔ قرآن نے اس آیت میں مخاطبوں کو یہی بات سمجھائی ہے کہ قابل پرستش صرف ایک ہی ذات ہے اور وہ ہی ہے جو اس کائنات، ہستی کی خالق ہے۔ کسی دوسرے الہ کا یہاں سرے سے وجود ہی نہیں ہے نہ بڑے کا نہ چھوٹے کا نہ ملکی کا نہ غیر ملکی کا۔ اللہ کے ساتھ کسی الہ کا تصور محض وہم انسانی کی ایک اختراع ہے ورنہ امر واقعہ یہ ہے کہ لا الہ الا هو

۴۴۶۔ یعنی معبود حقیقی تم سب کا ایک ہی ہے اس میں تعدد کا احتمال ہی نہیں ہے۔ لہذا اب جس نے اس کی نافرمانی کی بالکل مردود اور غارت ہوا۔ اس کے سوا اور کوئی معبود ہوتا تو ممکن تھا کہ اس سے نفع و نقصان کی توقع باندھی جاتی۔ یہ آقائی اور بادشاہی نہیں اور استاد ہی و پیری نہیں ہے کہ ایک جگہ موافقت نہ آتی دوسری جگہ چلے گئے۔ یہ تو معبود ہی ہے نہ اللہ کے سوا کسی کو معبود بنا سکتے ہو اور نہ کسی سے اس کے علاوہ خیر کی امید باندھ سکتے ہو یہ اور ایسا معبود

جو تم سب کے معبود بننے کا مستحق ہو وہ تو ایک ہی معبود حقیقی ہے۔ اس کے سوا کوئی عبادت کے لائق نہیں ہے۔ وہی رحمن و رحیم ہے اور کوئی ان صفات میں کامل نہیں ہے اور بدون کمال صفات معبودیت کا استحقاق باطل ہے۔ پس بجز اللہ کے کوئی اور مستحق عبادت نہیں ہے یہ

اس آیت میں کتمان والی وعید کے بعد توحید کا ذکر خاص طور پر اس لیے کیا گیا ہے کہ سب سے پہلے جس چیز کا اظہار واجب ہے اور جس کا چھپانا کسی حال میں بھی جائز نہیں وہ توحید ہے۔ القرطبی نے لکھا ہے کہ پہلی آیت میں اللہ سبحانہ نے کتمان حق سے ڈرایا اور اب بتایا کہ سب سے پہلی چیز جس کا ظاہر کرنا واجبات میں سے ہے اور جسے چھپانا حرام ہے وہ توحید ہے۔ آیت میں واحد سے مراد یہ ہے کہ وہ بے مثل اور یگانہ ہے۔ ذات و صفات میں بے نظیر ہے اور استحقاق عبادت میں اس کا کوئی شریک نہیں ہے۔ علامہ آلوسی نے آخری معنی کو راجح بتایا ہے۔ اور علامہ نسفی فرماتے ہیں کہ واحد ہونے کا مطلب یہ ہے کہ وہ اپنی الوہیت میں یگانہ ہے اس میں اس کا کوئی شریک نہیں ہے۔ اس کے علاوہ کسی کو الہ کہنا درست نہیں ہے۔

۴۴۷ - اس کی ذات بے حد مہربان نہایت رحم کرنے والی ہے۔ رحمان و رحیم اگرچہ دونوں اسم رحمت سے ہیں لیکن رحمت کے دو مختلف پہلوؤں کو ظاہر کرتے ہیں۔ رحمن کے معنی یہ ہیں کہ وہ ذات جس میں رحمت ہے اور رحیم کے معنی یہ ہیں کہ وہ ذات جس میں نہ صرف رحمت ہے بلکہ جس سے ہمیشہ رحمت کا ظہور ہوتا رہتا ہے۔ اور ہر آن ہر لمحہ تمام کائنات اس سے فیضیاب ہو رہی ہے۔ یہاں رحمت کو دو الگ الگ اسموں سے کیوں تعبیر کیا گیا اس لیے کہ قرآن خدا کی رحمت کا جو نقشہ ذہن نشین کرانا چاہتا ہے اس میں سب سے زیادہ نمایاں رحمت ہی کی صفت ہے۔ کہنا چاہیے کہ تمام تر رحمت ہی ہے اس لیے ضروری تھا کہ استحقاق عبادت کے موقع پر الوہیت کے ساتھ اس کی صفتی اور فعلی دونوں حیثیتیں واضح کر دی جائیں یعنی اس میں رحمت ہے کیونکہ وہ الرحمان ہے اور صرف اتنا ہی نہیں بلکہ اس سے رحمت کا ظہور بھی ہو رہا ہے کیونکہ الرحمن کے ساتھ وہ الرحیم بھی ہے۔ یہ دونوں صفتیں اللہ سبحانہ کی الوہیت کے لیے بطور دلیل لائی گئی ہیں۔ مطلب یہ ہے کہ چونکہ صفت رحمت میں دونوں پہلوؤں سے وہ کمال رکھتا ہے اس لیے وہی مستحق عبادت ہے وہی معبود ہونے کے لائق ہے۔ اس کے سوا کسی کی رحمت کا یہاں ظہور

۱۹۵

نہیں ہے اس لیے اس کے سوا کوئی معبود نہیں ہے۔

کچھ بزرگوں کی رائے میں یہ آیت توحید کی دلیل

- ۴۴۸ -

ہے یعنی اس بات کی کہ کائنات ہستی میں اللہ کے سوا کوئی معبود نہیں اللہ ہی تمہارے نیاز مند ان اعمال کا مستحق ہے کیونکہ ۱۔ وہ آسمان و زمین کا خالق ہے۔ ۲۔ دن اور رات میں اختلاف کر رہا ہے۔

۳۔ سمندروں میں جہاز رانی اس کی قدرت سے ہو رہی ہے۔ ۴۔ بارانِ رحمت نازل کر رہا ہے۔

۵۔ بارانِ رحمت کے ذریعے مردہ زمین میں زندگی بخش رہا ہے۔ ۶۔ گہوارہ زمین میں مختلف

جانداروں کو پھیلایا ہے۔ ۷۔ ہواؤں میں گردش کا نظام اس کی قدرت سے قائم ہے۔

۸۔ آسمان و زمین کے مابین بادلوں کی تسخیر ہے۔ اور کچھ بزرگوں کے خیال

میں اس آیت میں توحید کی نہیں بلکہ الہ کے رحمان و رحیم ہونے کی دلیل بیان کی جا رہی ہے یعنی

خدا کے یگانہ معبود ہونے کی دلیل تو خدا کا رحمان و رحیم ہونا ہے اور الہ کے رحمان و رحیم ہونے

کی دلیل کائنات خلقت میں ایک مقررہ نظام کے ساتھ رحمت کے مظاہر کا موجود ہونا ہے۔

گویا خدا کی توحید پر اگر رحمت سے استدلال کیا ہے تو کائنات کے افادہ و فیضانِ زینت و جمالِ سویرہ

موزونیت و اعتدالِ اقوام اور تکمیل و اتقان سے الہ کے رحمان و رحیم ہونے پر استدلال کیا ہے۔ بہر حال

کچھ ہونے والوں کا ایک ہے۔ مطلب یہ ہے کہ چونکہ وہ صفتِ رحمت میں کامل ہے اس لیے وہی

مستحقِ عبادت ہے اور وہی معبود ہونے کے قابل ہے۔ اس کے سوا نہ کسی کی رحمت عام ہے اور

تمام۔ رحمت کے عام اور تمام ہونے یا کائنات میں اللہ کے الہ ہونے پر چند دلائل پیش

فرماتے ہیں۔

کائنات ہستی کی تخلیق

اللہ کے الہ ہونے کی پہلی دلیل یہ پیش فرمائی ہے کہ اس کائناتِ علمی اور سفلی کی تخلیق میں

چونکہ اللہ کے سوا کسی کو دخل نہیں ہے۔ نہ سوائے خدا کے یہ کسی نے بتایا ہے۔ اس لیے اللہ

کے سوا کوئی الہ نہیں ہے۔ یاد رہے کہ دلیل ہمیشہ کسی دعویٰ کے لیے صرف وہ منظر یہ وہ حالت

وہ عمل اور وہ کیفیت بن سکتی ہے جو مخالف تسلیم کرتا ہو اور ماننا ہو۔ نبوت کے مخالفین چونکہ

اللہ کے خالقِ السموات والارض ہونے کو مانتے تھے اور اس خدائی عمل میں کسی کو شریک نہیں

مانتے تھے اس لیے قرآن نے یہاں ان کے مسلمات کو بطور دلیل پیش کیا ہے۔ چنانچہ قرآن نے

ان کے اس نظریہ کو دوسرے موقع پر ان الفاظ میں پیش کیا ہے ۔

ولمن سألتهم من خلق السموات والارض ليقولن الله

آپ اگر ان سے دریافت کریں کہ آسمان وزمین کا بنانے والا کون ہے تو ضرور کہیں گے کہ اللہ ہے۔
شاہ ولی اللہ فرماتے ہیں کہ توحید وجود اور توحید خالقیت میں مشرکین عرب یہودی اور عیسائیوں
کا نبوت سے کوئی اختلاف نہیں ہے۔ ان کے الفاظ یہ ہیں :

له يخالف فيهما مشركو العرب ولا يهود ولا نصارى

یعنی توحید وجود اور توحید خالقیت میں مشرکین عرب یہودی اور عیسائی نبوت کے مخالف
نہیں ہیں۔

اس سے بھی آگے ایک قدم بڑھا کر یہ بھی انکشاف کیا ہے کہ صرف اتنی بات نہیں کہ مخالف نہیں
ہیں بلکہ

بل القرآن العظيم ناص على انهما من المقدمات السمة عنده

بلکہ قرآن عظیم نے بتایا ہے کہ توحید کے یہ دونوں درجے ان مقدمات میں سے ہیں جو ان سب کے
مانے ہوئے ہیں۔

ان الفاظ کے ذریعے قرآن نے توحید خالقیت سے توحید الوہیت پر استدلال کیا ہے یعنی جو ان
تمام کائنات کی تخلیق کر رہا ہے آسمان ہوں یا زمین سب اس کی مخلوق ہیں اور جس کی خالقیت کو
تم مانتے ہو اور جس کا اعتقاد تمہارے دماغوں میں موجود ہے۔ اس کے سوا کون اس کا مستحق ہے کہ
اس کی عبادت کی جائے۔

دن اور رات کا اختلاف

اللہ کے مستحق عبادت اور الہ ہونے کی دوسری دلیل یہ پیش کی ہے کہ یہ اللہ کی ذات ہے جس نے
رات اور دن کا نظام قائم کیا ہے۔ کبھی رات بڑھی ہے دن چھوٹا ہے اور کبھی دن بڑا ہے۔ گویا تاریکی
اور روشنی ہی کا اختلاف نہیں بلکہ تاریکی اور روشنی کی کمیت کا اختلاف اور اس اختلاف کے نتیجے میں
موجباتی اختلاف بھی اسی کا قائم کردہ ہے۔ اس اختلاف میں حکمت الہی کی کتنی ہی نشانیوں موجود
ہیں۔ یہ بات کہ شب و روز کی آمد و شد کی دو مختلف حالتیں شہر اسی گنی ہیں اور وقت کی نوعیت جو
معیار مقدار کے بعد باقی رہتی ہے۔ زندگی کے بڑے بڑے نسیب و داع مبتلی کا ذریعہ ہے۔ اگر ایسا

ہونا اور وقت ہمیشہ ایک ہی حالت پر برقرار رہتا تو دنیا میں زندہ رہنا دشوار ہو جاتا۔ قطبین کے اطراف میں جہاں شب و روز کے اختلاف کا کوئی نام و نشان نہیں اس اختلاف کی قدر و قیمت کا اندازہ ہوتا ہے اور پتہ چلتا ہے کہ یہ اختلاف گزرانِ حیات کے لیے کیسی عظیم الشان نعمت ہے۔ الغرض رات دن کا یہ اختلاف ایک مضبوط گواہ ہے۔ اس بات کے لیے کہ اس کائناتِ ہستی میں اللہ کے سوا اللہ اور عبادت کے لائق کوئی نہیں ہے۔

تفسیر بکھر

والفلك یعنی جہازوں میں جو انسانوں کی کار براری کے لیے سمندروں میں چلتے رہتے ہیں اس بات کی شہادت موجود ہے کہ اللہ کے سوا اللہ اور عبادت کے لائق کوئی نہیں ہے۔ کیونکہ پانی کو حق تعالیٰ نے ایسا جو ہر سیال بنایا ہے کہ اس کی پیٹھ پر لاکھوں ٹن وزن کے جہاز بڑے بڑے وزن کو لے کر مشرق سے مغرب تک منتقل کر دیتے ہیں اور ان کو حرکت میں لانے کے لیے ہواؤں کا چلانا اور پھر اپنی حکمت کے ساتھ ان کے رُخ بدلتے رہنا یہ سب اس کا پتہ دیتے ہیں کہ ان چیزوں کا بنانے والا اور چلانے والا کوئی بڑا ہی علیم و نجیر اور حکیم ہے۔ اور اس کار سازی میں اس کا کوئی شریک نہیں ہے۔ بما ینفع الناس میں اشارہ ہے کہ بحری جہازوں کے ذریعے ایک ملک کا سامان دوسرے ملک میں درآمد پر آمد کے ذریعے عام انسانوں کے لیے بے شمار فائدے ہیں جن کو شمار بھی نہیں کیا جاسکتا۔ انسانی منفعت کی ہر ممکن چیز اس میں سمیٹ دی گئی ہے۔ سمندروں کی تفسیر کمالِ علم، کمالِ قدرت اور کمالِ حکمت کی عکاسی کر رہی ہے۔ یہاں اگرچہ تفسیر کا لفظ نہیں ہے لیکن قرآن نے دوسرے موقع پر سمندروں میں جہاز رانی کے لیے تفسیر استعمال کیا ہے۔ ارشاد ہے

سخرکم الفلك لتجری فی البحر بامرہ

سخر کر دیا ہے اللہ نے جہازوں کو تمہارے لیے تاکہ وہ حکمِ الہی سے سمندروں میں

چلتے رہیں۔

اس تفسیر کا قدیم منظر یہ تھا کہ انسان کا چھوٹا سا بچہ لکڑی کے دو گز کے تختے جوڑ کر سمندر کے سینے پر سوار ہوتا تھا اور نیا کا منظر یہ ہے کہ آگ، پانی، ہوا، بجلی تمام عناصر پر انسان حکم کر رہا ہے۔

بارانِ رحمت کا نزول

اللہ کے مستحق عبادت ہونے کی چوتھی دلیل یہ ہے کہ وہ انسانوں کی فائدہ رسانی کے لیے بارانِ رحمت ملاتا ہے۔ اگر سمندروں میں تلاطم نہ ہوتا تو میدانوں کو زندگی اور شادابی کے لیے ایک قطرہ بارش میسر نہ آتا۔ اگر بادل کی گرج، بجلی کی کڑک نہ ہوتی تو بارانِ رحمت کا فیضان بھی نہ ہوتا۔ زیادہ واضح نغظوں میں یوں سمجھو کہ دنیا میں ہر شخص پرورش کا محتاج ہے اور اسے پرورش مل رہی ہے۔ ضرورت کی ہے کہ کوئی پرورش کرنے والا موجود ہے۔ یہ پرورش کرنے والا کون ہے۔ یقیناً وہ نہیں ہو سکتا جو خود پروردہ اور محتاج پروردگار ہے۔ یہ صرف اللہ کی ذات ہے جو بارانِ رحمت کے ذریعے تمہاری کاربر آ رہی کر رہی ہے اور جو تمہاری حاجت روائی کر رہا ہے۔ وہ ہی تمہارے نیاز مند اور غائبانہ اعمال کا مستحق ہے۔

زمین میں سرسبز می شادابی

گرمی کے موسم میں جو زمین خشک ہو جاتی ہے اس کو زمین کی موت سے تعبیر کیا ہے اور بارش کے بعد زمین پر جو سبزہ اور تروتازگی نظر آتی ہے اس کو زندگی فرمایا ہے۔ بارش کا برسنا اور زمین کا برس سال مر کر زندہ ہونا اللہ سبحانہ کا بلا شکرکت غیر کارنامہ ہے اور یہ اللہ کے بلا شکرکت الہ ہونے کی دلیل ہے۔ قرآن میں دوسرے موقع پر زمین کے احیاء کو نباتات سے تعبیر کیا ہے اور یہ بتایا ہے کہ اس میں جتنی چیزیں اگتی ہیں موزوں ہیں وزن کی ہوئی، مطلب یہ ہے کہ زمین میں جو کچھ اگتا ہے اس کے لیے حکمتِ الہی نے ایک خاص اندازہ مقرر کیا ہے۔ ہر چیز اپنی نوعیت، اپنی کیفیت اور اپنی کیفیت میں ایک چھٹی ملی حالت رکھتی ہے جس سے کبھی باہر نہیں ہو سکتی۔ ممکن نہیں کہ گھاس کی ایک شاخ بھی ایسی نکل آئے جو گھاس کے مقررہ اندازے اور تناسب کے خلاف ہو۔

جانداروں کا زمین میں پھیلنا

دبا ہر اس جانور کو کہتے ہیں جو زمین پر چلتا ہو چاہے وہ ذی العقول ہوں یا غیر ذوی العقول۔ مطلب یہ ہے کہ آسمان سے پانی برسایا اس سے مختلف نباتات پیدا کیے جو جاندار کی زندگی اور زندہ رہنے کا سامان ہے۔ پھر اس نباتات سے فائدہ اٹھانے کے لیے جاندار اور ذی روح مخلوق

کو پیدا کیا تاکہ وہ زمین کی پیداوار کھا کر زندہ رہ سکے۔

ہواؤں کی تبدیلی

ہواؤں کا چلنا اور ان کا رخ بدلنا جس کو تصریف الريح فرمایا ہے۔ یہ مفہوم بھی بہت عام ہے جس میں ہر قسم کی ہوائیں داخل ہیں۔ پروا ہو یا پھو، شمالی ہو یا جنوبی، ہلکی یا تیز، گرم ہو یا ٹنڈی۔ رحمت کی ہوا ہو یا عذاب کی، غرض تمام ہواؤں کے الٹ پلٹ اور تبدیلی کو لفظ تصریف شامل ہے اور چونکہ ہواؤں کی یہ تبدیلیاں اور تصنیفات اسی وحدہ لا شریک کا کارنامہ ہیں۔ اس لیے اس کے علاوہ الہ کوئی نہیں ہے۔

بادلوں کی تسخیر

بادلوں کا آسمان و زمین کے درمیان مسخر ہونا اور اللہ کے فرمان کا تابع ہونا بھی جملہ دلائل توحید کی ایک بہت بڑی دلیل ہے۔ بارانِ رحمت ہواؤں کی تبدیلی کے ذکر کے بعد بادلوں کی تسخیر کا ذکر یہ سمجھانے کے لیے کیا ہے کہ بارش زمین کی شادابی اور وسیدگی کا ذریعہ ہے لیکن دیکھو یہ سارا معاملہ کیسے انجام پاتا ہے اور کس طرح ایک پورا نظام کام کر رہا ہے۔ پہلے سمندر سے بھاپ اٹھتی ہے وہ پانی کے ذروں سے بار دار ہو کر بلندی کی طرف چڑھتی ہے۔ پھر بلندی میں ابر کی چادریں بنتی ہیں اور یہ چادریں محض حکیم الہی سے فضا میں پھیل جاتی ہیں۔ پھر وہی چادریں بارش کے قطرے بن کر گرنے لگتی ہیں۔ اور زمین کے ایک ایک ذرے کو شاداب کر دیتی ہیں۔ یہ آسمان میں پانی کا جمع ہونا ہونا اور پھر ٹھیک ٹھیک ہماری حاجتوں کے مطابق حکیم الہی سے پانی برسنا اللہ کے الہ ہونے اور صرف اسی کے مستحق عبادت ہونے کی دلیل ہے۔

۴۴۹ - اس آیت میں خالقیت کے بعد اللہ کے الہ ہونے پر اللہ کی ربوبیت سے استدلال کیا ہے فرمایا اپنی زندگی کی ضرورتوں کو دیکھو اور پھر ربوبیت الہی کی بخششوں اور کار فرمایوں پر غور ڈالو۔ زندگی کی کوئی قدرتی احتیاج ایسی نہیں ہے جس کا قدرتی انتظام نہ ہو۔ اور کارخانہ عالم کوئی گوشہ ایسا نہیں ہے جو تمہارے لیے افادہ و فیضان نہ رکھتا ہو حتیٰ کہ معلوم ہوتا ہے کہ پورا دنیا کی ہر چیز صرف اس لیے بنی ہے کہ تمہاری کوئی نہ کوئی ضرورت پوری کر دے اور کسی نہ کسی شکل میں خدمت و نفع رسانی کا ذریعہ ہو۔ پھر کیا ممکن ہے کہ یہ سب کچھ بغیر کسی ارادے کے

ظہور میں آگیا ہو۔ اور کوئی ربوبیت رکھنے والی ہستی موجود نہ ہو۔ اور اگر ایک ایسی موجود ہے تو ہر طرح کی عبادتوں کی مستحق اس کی ذات ہے۔ وہ ہرگز مستحق نہیں ہیں جو اپنی احتیاجوں میں خود کسی پروردگار کی پروردگاریوں کے محتاج ہیں۔

مطلب یہ ہے کہ آسمان کے اس قدر وسیع اور بے ستون پیدا کرنے میں اور زمین کے اتنی وسیع اور مضبوط پیدا کرنے میں اور اس کے پانی پر پھیلانے میں اور رات دن کے بدلتے رہنے اور ان کے گھٹانے اور بڑھانے میں اور کشتیوں کے دریا میں چلنے میں اور آسمان سے پانی برسائے اور اس سے زمین کو سرسبز و تر و تازہ کرتے ہیں اور جملہ حیوانات ہیں اس سے تو ان وقتا سب نشوونما ہونے میں اور بہات مختلفہ سے ہواؤں کے چلانے میں اور بادلوں کو آسمان و زمین میں معلق کرنے میں دلائل عظیمہ اور کثیرہ ہیں۔ حق تعالیٰ کی وحدانیت اور اس کی قدرت اور حکمت و رحمت پر ان کے لیے جو صاحب عقل و منظر ہیں۔

اگر انسان کائنات کے اس کارخانے کو جو شب و روز اس کی آنکھوں کے سامنے ہیں رہا ہے محض جانوروں کی طرح نہ دیکھے بلکہ عقل سے کام لے کر اس نظام پر غور کرے اور خدا یا صاحب شان آزاد ہو کر سوچے تو یہ آثار جو اس کے مشاہدے میں آرہے ہیں اس نتیجے پر پہنچانے کے لیے بالکل کافی ہیں کہ یہ عظیم الشان نظام ایک ہی قادر مطلق حکیم کے زیر فرمان ہے تمام اختیار و اقتدار بالکل اسی کے ہاتھ میں ہے کسی دوسرے کی خود مختار انداخت یا شرکت کے لیے اس کائنات میں ذرہ برابر کوئی گنجائش نہیں ہے۔ لہذا فی الحقیقت وہ ہی ایک خدا تمام موجودات عالم کائنات اور مہبود ہے۔ اس کے سوا کوئی دوسری ہستی کسی قسم کے اختیارات رکھتی ہی نہیں ہے۔

الربوبیت اس کا کوئی حصہ ہو۔

لآیت لقوم یعقلون یعنی ان میں غور و فکر کرنے والوں کے لیے اللہ کے مستحق عبادت ہونے کے دلائل ہیں۔ بلاشبہ اگر ان دلائل میں غور و فکر سے کام لیا جائے تو ان سے خداوند قادر و داناکہ وحدانیت کا پورا پورا یقین ہو جاتا ہے اور دل اس حقیقت پر گمان ہو جاتا ہے کہ اللہ کے سوا عبادت کے کوئی لائق نہیں ہے ہر قسم کی عبادت اسی کے ساتھ ہی ہوتی ہے۔

۱۰ ترجمان القرآن ج ۲ ص ۲۹۲

۱۱ حاشیہ شیخ الحداد ص ۳۱ کہ تفہیم القرآن ص ۱۳۰

دلائل سے ثابت ہوتا ہے کہ اللہ تعالیٰ زبردست قدرت، گہری حکمت اور وسیع علم کا مالک ہے۔ اس کی رحمت و شفقت کائنات کے ذرے ذرے کو شامل ہے۔ پھر ان تمام صفات و افعال میں وہ واحد و یکتا ہے۔ ان افعال میں اس کا کوئی شریک نہیں ہے۔ یہ حصر قرآن کے مخاطبوں کے عقائد کے مطابق ہے کیونکہ مشرکین ان تمام امور کو اللہ ہی کے ساتھ مخصوص مانتے ہیں۔ اور ان کاموں میں وہ کسی کو خدا کا شریک نہیں سمجھتے تھے جیسا کہ خود قرآن میں اس کی صراحت ہے یہ

حقائق ہستی کی معرفت

ذرا اس پہلو پر بھی غور فرمائیے کہ زمین اگر ۲۵ ہزار میل محیط کا کوئی گولا ہو تو یا اگر غیر مماثلت شدت و وسعت کی کوئی چھٹی چیز ہے تو بھی، اگر تیزی اور پھرتی کے ساتھ گردش کر رہی ہے یا اگر اپنی جگہ پر ساکن ہے تو بھی ہر حال میں اور ہر صورت فرض کرنے کے بعد بھی کیسی عظیم اتان کاریگری کیسی بے مثال صناعتی کامنڈ ہے۔ فضا کی خلا میں کس کی قوت اسے اٹھانے ہوتے ہے؟ اس کے چاند، سورج اور ستاروں، سیاروں کے فاصلہ کا خاص تناسب کس نے قائم کر رکھا ہے۔ اس کی رفتار کی ایک خاص شرح کس نے متعین کر دی ہے۔ آفتاب سے اسے ایک خاص مقدار میں روشنی اور گرمی کون پہنچا رہا ہے۔ چاند سے روشنی اور خشکی ایک مقررہ حساب کے ساتھ کس کا دست قدرت لارہا ہے؟ آسمان اگر ٹھوس مادی اجسام ہیں تو یا اگر خلا میں محض حد نظر ہیں تو بھی ہر صورت میں ان کی وضع ساخت ترکیب ہمیت انسان کی دسترس سے کتنی بالا تر ہے گنتی و شمار سے باہر ثوابت و سیاروں کے سکون و حرکت کا انتظام کون کر رہا ہے؟ ستاروں کی یہ روشنی اور ان کے طلوع و غروب میں یہ باقاعدگی کس کے حکم سے قائم ہے۔ نظام فلکی کے بے شمار اجزاء و عناصر میں یہ ترتیب اور باہمی تناسب کس کی حکمت و صفت کے دم سے زندہ ہے۔ رات اور دن کس طرح ایک برتر قانون کے اندر جکڑے منظر آ رہے ہیں۔ گرمی و سردی اور برسات ہر موسم میں ان کے مناسب وقت پر تبدیلیاں کون کرتا رہتا ہے؟ مختلف ملکوں میں ان کے طلوع و ظہور کے وقت کیسے بندھے ہوتے ہیں؟ یہ کبھی نہیں ہونا کہ جس وقت

امریکی میں من چڑھتا ہے دمشق میں بھی دن نکل آتے۔ نہ یہ ہوتا ہے کہ امریکہ کی شام کبھی ایران کی شام بن جائے۔ جنوری میں جو اوقات اندھیرا چھا جانے کے ہوتے ہیں یہ منہیں ہوتا کہ جون میں وہی باقی رہیں۔ آخر یہ رات دن کے بندھے ہوئے اور قانون میں جکڑے ہوتے تغیرات کس کی حکومتِ قاہرہ اور حکمتِ کاملہ کی شہادت دے رہے ہیں۔ بحر زخار سارے براعظموں کو اپنی گرفت میں لیے رہنے والا رقبہ میں خشکی سے چہار چنڈ اپنی اس ساری عظمت و درہمت کے باوجود کس طرح مشتِ خاک انسانوں کے قبضے میں آگیا ہے۔ کس طرح لکڑی کے تختوں کو جوڑ جاڑ کر ان میں لوہے کی کیلیں ٹھونک کر، ان پر لوہے کی چادریں چڑھا کر انسان سمندر کے بڑے سے بڑے مہیب فاصلوں اور مسافتوں کو طے کر کے رکھ دیتا ہے۔ اس میں مدوجزر جب ہو گا قمری مہینے کی فلاں فلاں تاریخوں ہی میں ہو گا۔ اپنی ساری غضبناک تندہی کے باوجود ایک خاص رقبہ کے حدود سے آگے نہ بڑھ سکے گا۔ ایک مخصوص مقرر وزن کی چیزوں کو وہ اپنے اوپر تیرانے گا اس کے پانی کا ایک مخصوص مزاج، خاص رنگ، خاص مزہ ہو گا۔ کنوؤں کے پانی سے مختلف دریاؤں کے پانی سے مختلف، اس طرح سینکڑوں دوسرے قانونوں کا پابند اسے کس کی مشیت، کس کی قدرت، کس کی حکومت نے کر رکھا ہے؟ بارش کا خاص خاص فصلوں میں خاص خاص موسموں میں یا خاص خاص فضائی تغیرات کے ماتحت ہونا، بخارات کا ایک خاص گرمی پا کر سمندر سے ذخیرہ آب سے اٹھنا ایک فاصلہ تک اوپر جانا، ایک خاص درجہ کی سردی پا کر ان دھانی دہوائی اجزا کا بخند ہو جانا ان کا بادل کی شکل اختیار کر لینا، ایک خاص درجہ ثقل تک بڑے بڑے بیماری اور بوجھل بادلوں کا فضا میں سخر رہنا، پھر مختلف تغیرات کے تحت مختلف علاقوں میں جانا پھر ایک بندی ہوئی مقدار میں ایک متعین مدت کے اندر برسا۔ اس سے از سر نو خشک زمین میں جان پڑ جانا۔ یہ سارے رد و بدل کسی حکیم کی حکمت، کسی امر کی حکومت، کسی قادر کی قدرت کی کیسی کھلی شہادت دے رہے ہیں۔ پھر حیاتِ نباتی کے علاوہ خود حیاتِ حیوانی جن عجائب کا نمونہ ہے ہر زندہ جسم میں بے شمار ذروں اور خلیوں کا مجموعہ ہوتا ہے۔ ان کی ایک مخصوص ترتیب اور متعین ترکیب ہوتی ہے۔ ایک خاص حرارتِ حیات کو قائم رکھتی ہے۔ ایک مقدار سے زیادہ سردی اس اجتماع میں انتشار پیدا کرتی ہے۔ نظامِ تغذیہ، نظامِ تنفس، نظامِ تناسل، نظامِ عصبی وغیرہ جسم کے اندر کے متعدد نظامات پھر ہر نظام کے ماتحت بے شمار قاعدے اور سناٹے اس سارے نظام کی تکوین و قیام پر اللہ کے سوا کس کی قدرت، کس کی مشیت، کس کی حکومت

وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ كَحُبِّ اللَّهِ
 وَالَّذِينَ آمَنُوا أَشَدُّ حُبًّا لِلَّهِ وَلَوْ يَرَى الَّذِينَ ظَلَمُوا إِذْ يَرُونَ
 الْعَذَابَ أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ﴿٥٠﴾

اور اللہ کی الوہیت پر ان واضح اور صاف دلائل کے باوجود، کچھ لوگ^{۵۰}
 ایسے بھی ہیں جو اللہ کے سوا دوسری ہستیوں کو اس کا ہم پلہ، ہمسرا اور
 برابر مقابل بنا لیتے ہیں۔ وہ ان سے ایسی محبت کرتے ہیں جیسے اللہ^{۵۱}
 سے محبت ہونی چاہیے۔ حالانکہ ایمان والوں کو سب سے زیادہ اللہ سے^{۵۲}
 محبت ہونی چاہیے۔ اور کاش جو کچھ ان ظالموں کو عذاب دیکھ کر
 سوچنے والا ہے وہ آج ہی ان کو سوچھ جائے کہ ساری قوتوں اور
 سارے اختیارات کا مرکز اللہ ہی کی ذات ہے اور یہ کہ اللہ کی سزا
 بے حد سنگین ہے۔

کار فرما ہے۔

اگر مانتے ہو کہ اللہ کی اور جانتے ہو کہ ان تمام صفات و افعال میں وہ یکتا و بے ہمتا ہے تو پھر
 عبادت اور بندگی کے لائق بھی وہ اکیلا ہے۔ دونوں باتوں میں طبعی ربط ہے اور دونوں لازم و ملزوم
 ہیں۔ شاہ ولی اللہ فرماتے ہیں:

ہما متشابکتان متلانا متان
 دونوں باہم ملے جملے اور لازم و ملزوم ہیں

اللہ کی محبت اور ایمان لازم و ملزوم ہیں

پہلی آیت میں توحیدِ خالقیت اور توحیدِ ربوبیت سے توحیدِ عبادت پر استدلال کیا تھا اور بتایا تھا کہ زندگی کی ضرورتوں کو دیکھو اور پھر ربوبیتِ الہی کی بخششوں اور کار فرمائیوں پر نظر ڈالو اور سوچو کہ زندگی کی کوئی ضرورت ایسی نہیں ہے جس کا قدرتی نظام نہ ہو اور کارخانہ عالم کا کوئی گوشہ ایسا نہیں ہے جو ربوبیتِ الہی کا فیضان نہ رکھتا ہو۔ اگر یہ حقیقت ہے اور حقیقت نہ ہونے کی وجہ کیا ہے جبکہ پورا نظام عالم اس کی گواہی دے رہا ہے تو پھر سوچنا چاہیے کہ ہر طرح کی عبادت کے سخی اللہ کے سوا کون ہو سکتا ہے۔ اس آیت میں بتایا جا رہا ہے کہ اس کے باوجود لوگوں نے عبادتِ تعذبات ان سے قائم کر رکھے ہیں جو اپنی ضرورتوں اور حاجتوں میں خود اللہ سبحانہ کی پروردگاریوں کے محتاج ہیں۔ قرآن نے اس آیت میں انداد کہا ہے۔ انداد جمع مذکی ہے۔ انداد سے مراد مفسرین قرآن نے اوثان و اصنام، روسا و سردار، مقنذیان قوم وغیرہ بتایا ہے اور سب درست ہے۔

اصل یہ ہے کہ انسان کی فطرت میں اللہ سبحانہ کی غیب درغیب ذات کی طرف اگر کوئی میلان ہوتا ہے تو وہ صرف اس لیے کہ اس کے نزدیک نفع و نقصان کا رشتہ اسی قادر و توانا کی ذات سے وابستہ ہے اور اگر اس اعتقاد میں کمزوری نمایاں ہوتی ہے تو اللہ سبحانہ کی طرف یہ میلان ختم ہو جاتا ہے اور وہ بندہ خدا ہونے کی بجائے بندۂ اسباب بن جاتا ہے۔ اس کی زبان سے ذکر ہوتا ہے تو اسباب کا، اس کے دل میں اگر محبت ہوتی ہے تو صرف اسباب کی، خوف ہوتا ہے تو ان سے۔ حتیٰ کہ اس کے جملہ عوالم و میلانات کا مرکز اسباب بن جاتے ہیں اور نوبت یہاں تک پہنچ جاتی ہے کہ نفع و نقصان کے اصلی مالک سے اتنا ایسا دہول ہو جاتا ہے کہ اس کے تذکرہ سے بھی اتنی کوئی لگاؤ نہیں رہتا بلکہ اور انقباض ہوتے لگتا ہے۔ جو کیف اور جو ذوق و شوق اس کو یا رسول اللہ یا علی یا غوث کے نعروں میں میسر آتا ہے وہ یا اللہ کے نعروں میں نصیب نہیں ہوتا۔ جس محبت سے وہ بزرگوں کی نذر و نیاز کرتا ہے اس کے عشرِ مشیر سے اللہ کے نام کی قربانی نہیں کرتا۔ یہ توحید کا معنی نہیں ہے بلکہ شرک کے قوالب ہیں۔ ربوبیت، عبادت و عبودیت۔ خالق و مخلوق کے درمیان اس تعلق کا نام ہے جو آغازت انجام تک پیدا کش سے وفات تک بلکہ وفات کے بعد سے ابد تک قائم رہتا ہے جو ایک لمحہ کے لیے منقطع نہیں ہو سکتا جس کے بل اور سہارے پر دنیا اور دنیا کی مخلوقات کا وجود ہے۔ وہ گوارا عدم سے لے کر فنا تک نفس کی

منازل تک ہر قدم پر ہر موجود کا ہاتھ تھامے رہتا ہے۔ انسان ذرہ ہو یا بصورتِ غذا، قطرہ آب ہو یا قطرہ خون، مضافہ گوشت ہو یا مشتِ استخوان، شکمِ مادر میں ہو یا اس سے باہر ہو، بچہ ہو یا جوان، اوجیٹر ہو یا بوڑھا، کوئی آن کوئی لمحہ رب کے مہر و کرم اور لطف و محبت سے مستغنی اور بے نیاز نہیں ہو سکتا۔ یہ آیت بتا رہی ہے کہ اسلام کا سینہ اس ازلی وابدی عشق و محبت کے نور سے کس درجہ مغموم ہے اور وہ خم خانہ است کی سرشاری کی یاد بھیکے ہوئے انسانوں کو کس کس طرح دلارہا ہے۔ اسلام کا سب سے پہلا حکم ایمان ہے۔ ایمان کا سب سے بڑا لازمہ حب الہی ہے اور یہ وہ دولت ہے جو اہل ایمان کو عملاً نصیب ہوتی تھی۔

شُرک فی العبادۃ

۴۵۰۔ یعنی آدمیوں میں جو کہ شعور و عقل میں جمیع مخلوقات سے افضل ہیں کچھ ایسے بھی ہیں کہ باوجود دلائلِ سابقہ کے پھر غیر اللہ کو حق تعالیٰ کا شریک اور اس کے برابر بناتے ہیں۔ مطلب یہ ہے کہ جو صفات اللہ کے لیے خاص ہیں ان میں سے کچھ کو دوسروں کی طرف منسوب کر لیا اور خدا ہونے کی حیثیت سے بندوں پر جو اللہ کے حقوق ہیں وہ سب یا ان میں سے بعض حقوق لوگ ان دوسرے بناؤں کو معبودوں کو ادا کرتے ہیں۔ مثلاً سلسلہ اسباب پر حکمرانی، حاجت روائی، مشائخ کثافی، فریادرسی، دعائیں سننا اور غیب و شہادت ہر چیز سے واقف ہونا یہ سب اللہ کی مخصوص صفات ہیں اور یہ صرف اللہ ہی کا حق ہے کہ بندے اسی کو مقنن اور اعلیٰ مانیں۔ اسی کے آگے اعترافِ بندگی کی اسی کی طرف اپنی حاجتوں میں رجوع کریں، اسی کو مدد کے لیے پکاریں، اسی پر بھروسہ کریں، اسی سے امیدیں وابستہ کریں اور اسی سے ظاہر و باطن میں ڈریں۔

۴۵۱۔ وہ ان سے ایسی محبت کرتے ہیں جیسے اللہ سے محبت ہونی چاہیے۔ یعنی صرف اقوال و اعمال جزئیہ ہی میں ان کو اللہ کے برابر نہیں مانتے بلکہ محبتِ قلبی جو کہ صدورِ اعمال کی اصل ہے اس تک نہیں اور مساوات کی نوبت پہنچا رکھی ہے جو شرک کا اعلیٰ درجہ ہے اور شرک فی الاعمال اس کا خادم اور تابع ہے۔

چنانچہ مشاہدہ ہے کہ آج بھی مسیحوں کو محبت اور تعلق خاطر خدا سے کہیں زیادہ خدا کے بیٹے اور

۱۔ حاشیہ شیخ الہند ص ۳۱ ۲۔ تفہیم القرآن ص ۳۱ ۳۔ حاشیہ شیخ الہند ص ۳۱

پھر رُوح القدس، اور مقدس کنواری، سے ہے اور ہندوؤں کی محبت اور تعلق خاطر اپنے اشورا و پرتانا سے کہیں زیادہ درگامائی، لکشمی مائی، اگنی دیوتا وغیرہ دیویوں، دیوتاؤں کے ساتھ اور ریشمون، نیون ساہووی کے ساتھ ہے۔ کعب اللہ اس فقرے نے اسے بالکل صاف کر دیا کہ غیر اللہ سے نفس محبت ممنوع نہیں ہے۔ بلکہ ماں باپ، بھائی بہن، بیٹے بیٹی، عزیزوں، دوستوں، رفیقوں سے تو محبت درجہ طبعی ہیں۔ البتہ جو محبت حرام ہے وہ محبوب کو درجہ ربوبیت پر جا پہنچانے والی محبت ہے۔ یا علی، یاسین، یا خیر، یا غوث یا وارث کے نعرے لگانے والے ذرا اپنے دلوں کو سٹول کر دیکھیں کہ محبت کا کتنا حصہ اللہ کے لیے باقی رہ گیا اور کتنا دوسروں کی نذر ہو چکا ہے۔

شُرک فی الطاعۃ

خدا کی طرح ان کی تعظیم اور اطاعت کرتے ہیں اور خدا کے حکم کی طرح ان کے حکموں کو بلا چون بڑا واجب الاطاعت سمجھتے ہیں اور ایمان کا مقتضایا ہے کہ خالق و مخلوق کی محبت اور اطاعت میں فرق ہونا چاہیے۔

یہاں شرک کی ایک قسم اور بھی ہے جس کی طرف صاحب معارف نے اشارہ کیا ہے اور جس پر محقق امت شاہ عبدالعزیز نے خاص طور پر تنبیہ فرمائی ہے۔ شاہ صاحب نے مانے ہیں کہ شرک کی ایک قسم شرک فی الطاعۃ ہے۔ اس کی حقیقت یہ ہے کہ اللہ تعالیٰ کے سوا کسی مخلوق کی اطاعت کرنی ایسی اطاعت کہ اس میں خدا تعالیٰ کے رسول اور اس کے مبلغ ہونے کی حیثیت بھی ملحوظ نہ رہے حتیٰ کہ اگر اس کا حکم حکم خداوندی کے خلاف بھی ہو جب بھی اسی کی اطاعت کی جائے اس کا نام مستقل طاعت ہے۔ یہ صرف ایک خدائے وحدانہ شرک کا حق ہے۔ اس لیے اس میں ہی کسی کو شرک بنانا ایک قسم کا شرک ہی ہے۔ اسی لیے قرآن نے اہل کتاب کی اس نوع کی طاعت کو شرک سے تعبیر کیا ہے۔

اتخذوا احبارہم و رهبانہم ارباباً من دون اللہ

ان لوگوں نے اللہ تعالیٰ کو چھوڑ کر اپنے عالموں اور رؤسوں کو خدا بنا رکھا ہے۔

لے تفسیر واجدی ص ۶۲ لے معارف م ص ۲۶۰

مطلب یہ ہے کہ یہودیوں نے اپنے عالموں کو اور عیسائیوں نے اپنے پوپ اور اس کے
 کیے ہوتے پادریوں کو دین کے بارے میں جو منصب دیا ہے اور وہ اپنے مولیوں اور رویشوں
 بارے میں جو اعتقاد رکھتے ہیں وہ فی الحقیقت ان کو پروردگار کے مثل بنالینے کے مترادف ہے
 خود حضور انور صلی اللہ علیہ وسلم نے آیت کا یہی مطلب بتایا ہے جیسا کہ آپ سورۃ توبہ
 پڑھیں گے۔ اطاعت کا یہ منصب صرف رب العزت کے لیے ہے۔ اس مضمون سے حضور
 صاحب نے یہ استنباط فرمایا ہے کہ قرآنی منظر میں دینی پیشواؤں کو اس بات کا حق دے دینا
 جو کچھ اپنی خواہش سے ٹھہرائیں اس کی بلاچون و چہر اطاعت کی جائے، شرک کی ایک قسم
 جسے مستقل اطاعت کہا جاتا ہے۔ اسی قسم کی اطاعت کو قرآن نے شرک کہا ہے۔ وان
 انکم لمشرکون۔

یاد رہے کہ یہ ساری گفتگو مستقل طاعت میں ہے۔ باقی رہی غیر مستقل طاعت جس میں
 کو کوئی مستقل حیثیت نہیں ہوتی بلکہ یہ طاعت رب العزت کے حکم کی وجہ سے ہوتی ہے
 رسول کی اطاعت، خلافت راشدہ کی اطاعت، ائمہ مجتہدین کی اطاعت یہ شرک نہیں ہے
 بعض مرتبہ فرض اور واجب ہو جاتی ہے۔

عبادت اور طاعت میں فرق

عبادت کی حقیقت غایت تذل اور انتہائی خشوع و خضوع کا اظہار ہے۔ یہ اسی کے
 مناسب ہے جس میں غایت درجہ عظمت ہو، ایسی عظمت کہ اس سے برتر وہم و گمان
 اس درجہ کی عظمت صرف ایک ذات میں منحصر ہے۔ اس لیے اس میں غیر مستقل طور پر
 شرکت کے لیے کوئی گنجائش نہیں ہے۔ اس میں ہر قسم کی شرکت شرک ہے۔
 اس کے برعکس اطاعت کے لیے صرف حکمرانی کی لیاقت درکار ہے۔ یہ بذریعہ
 مخلوق میں بھی ہے اس لیے نیابتہ غیر اللہ کی اطاعت شرک نہیں ہے۔ اس جو ہر
 کی وجہ سے ہمارے زمانے میں دو طبقے افراط و تفریط کا شکار ہو گئے۔ ایک نوتاویل
 کی عبادت کو جائز بنانے لگا۔ اور دوسرا مجتہدین کی اطاعت کو ناجائز بنانے لگا۔ اور کوئی
 رسول کو بھی شرک کا ایک شعبہ قرار دے بیٹھا۔ یہ تمام راہیں حقیقت سے نا آشنا
 دلیل ہیں۔

قرآن حکیم نے اس مسئلہ کو علمی و عملی دونوں طرح پر پورے طور سے واضح اور صاف کر دیا ہے، علمی لحاظ سے صاف صاف بتایا ہے کہ رسول کی اطاعت اللہ کی اطاعت سے علیحدہ نہیں ہوتی۔ اس کو مستقل سمجھنا ہی غلط ہے اس لیے اس کے شرک ہونے کا سوال ہی پیدا نہیں ہوتا۔

من يطع الرسول فقد اطاع الله رسول کی اطاعت اللہ کی اطاعت ہے۔ عبادت کے متعلق پورے قرآن میں اس قسم کی کوئی تبصیر نہیں آئی ہے جس سے یہ خطرہ ہو سکے کہ غیر اللہ کی عبادت کسی حالت میں بھی اللہ کی عبادت ہو سکتی ہے۔ عملی دائرے میں رسول کی اطاعت اور اولی الامر کی طاعت کو خود قرآن نے ضروری قرار دیا ہے۔ پھر یہ شرک کیونکر ہو سکتا ہے تو ان سے بغیر کسی تاویل کے صاف اور صریح طور پر جو کچھ سمجھ میں آ رہا ہے وہ یہ ہے کہ اللہ کے حکم کے تحت کچھ افراد اور جماعتوں کی طاعت تو جائز ہے لیکن عبادت میں اس کا حکم یہی ہے کہ اس میں کسی کو بھی شریک نہ کیا جائے۔ لہذا مسئلہ اتنا صاف اور واضح ہے جتنا ہو سکتا ہے لیکن تاویل کا دروازہ کب بند ہو سکتا ہے۔ عبادت بغیر اللہ کے مشاق اور طاعت رسول سے بیزار دونوں عبادتیں اسے کٹھکٹا رہی ہیں۔ اللہ تعالیٰ دونوں کو صحیح فہم مرحمت فرماتے لیے

۲۵۲۔ ایمان والوں کو سب سے زیادہ اللہ سے محبت ہونی چاہیے۔ یعنی مشرکین کو جو اپنے مہبودوں سے محبت ہے اہل ایمان کو اپنے اللہ سے اس سے بھی زیادہ اور مستحکم محبت ہوتی ہے۔ کیونکہ مصائب دنیا میں مشرکین کی محبت بسا اوقات زائل ہو جاتی ہے اور عذاب آخرت دیکھ کر تو بالکل تبرہمی اور بیزاری ظاہر کریں گے جیسا کہ انکی آیت میں آتا ہے برخلاف مومنین کے کہ ان کی محبت اللہ کے ساتھ ہر ایک رنج و راحت، مرض و صحت، دنیا و آخرت میں برابر باقی اور پائیدار رہنے والی ہے۔ اور نیز اہل ایمان کو جو محبت اللہ سے وہ اس نسبت سے بھی زیادہ ہے جو محبت کہ اہل ایمان کو ماسوائے اللہ یعنی انبیاء، اولیاء، ملائکہ، عباد، علماء، یا اپنے آباؤ اجداد اور اولاد و مال سے ہوتی ہے۔ کیونکہ اللہ تعالیٰ سے تو اس کی عظمت شاق کو موافق بالاصالہ بالاستقلال و اوروں سے بالواسطہ اور حق تعالیٰ کے حکم کے موافق ہر ایک کے مطابق محبت کہتے ہیں۔ لہذا اگر فرق مراتب نہ گنی زندگی۔ خدا اور غیر خدا کو محبت میں برابر کر دینا خواہ کوئی بے مشرکین کا کام ہے۔ یہ مطلب یہ ہے کہ ایمان کا اقتضا یہ ہے کہ آدمی کے لیے اللہ کی رضا ہر دوسرے کی رضا پر

مقدم ہو اور کسی چیز کی محبت بھی انسان کے دل میں یہ مرتبہ اور مقام حاصل نہ کرے کہ وہ اللہ کی محبت پر اسے قربان نہ کر سکتا ہو۔

وجہ اس کی یہ ہے کہ دنیا میں جو بھی فضل و کمال یا جود و نوال ہے اس کا منبع اور سرچشمہ اللہ سبحانہ کی ذاتِ گرامی ہے اس لیے اہل ایمان اللہ سبحانہ کو بالذات محبوب اور مخلوق کو بالعرض محبوب رکھتے ہیں کیونکہ محبت محبوب کی عزت کو کمال کے مطابق ہوتی ہے اور عزت و کمال اور جود و نوال میں اللہ سے بڑھ کر کوئی نہیں۔ وہی منعم حقیقی ہے اس لیے راحت اور تکلیف، بیماری اور تندرستی، شادی اور غمی کسی حال میں بھی اہل ایمان کی محبت اللہ سے کم نہیں ہوتی۔ برخلاف مشرکین کے کہ جب اپنے معبودوں سے ناامید ہو جاتے ہیں تو ان سے منہ پھیر لیتے ہیں اور خدا کی طرف متوجہ ہو جاتے ہیں۔

اور یہ وجہ بھی ہے کہ اگر کسی مشرک کو یہ ثابت ہو جائے کہ میرے معبود سے مجھے کوئی نقصان پہنچے گا تو اس کی محبت فوراً ختم ہو جاتی ہے اور مومن باوجود اس کے کہ نافع و ضار میں حق تعالیٰ ہی کو جانتا ہے لیکن اس کی محبت میں کوئی فرق نہیں آتا۔ اور اللہ سبحانہ کی محبت ہر حال میں باقی رہتی ہے۔ نیز اکثر مشرکین مصیبتِ شدیدہ میں اپنے شرکاء کو فراموش کر دیتے ہیں۔ اور مومنین من حیث الایمان مصائب میں بھی خدا کو نہیں چھوڑتے ہیں۔

اس موقع پر محبت کے لفظ کا استعمال ایک سچی، دلنشین اور دلکش تعبیر ہے کیونکہ مومنین کا اللہ سبحانہ سے قلبی تعلق، روحانی کشش اور رشتہٴ مودت و قرابت رکھتے ہیں۔ یہ ایسا وجدانی تعلق ہے جو روحانی محبت سے مربوط ہے۔

اللہ پر ایمان اور اللہ کی محبت دونوں لازم و ملزوم ہیں۔ پس اگر اللہ کے سوا کسی دوسری ہستی کو بھی ویسی ہی چاہت سے ماننے لگے جیسی چاہت سے صرف اللہ کے لیے ہے تو پھر یہ اللہ کے ساتھ دوسرے کو ہم پلہ بنا دینا ہوا۔ اور توحیدِ الہی کا عقیدہ درہم برہم ہو گیا۔ مومن وہ ہے جو سب سے زیادہ اللہ کی محبت رکھنے والا ہو۔

۴۵۳۔ اور کاش جو کچھ ان ظالموں کو عذاب دیکھ کر سوچنے والا ہے وہ آج ہی ان کو معلوم ہو جائے یعنی جن ظالموں نے اللہ کے لیے شریک بنائے اگر وہ اس آنے والے وقت کو دیکھ لیں

کہ جس وقت ان کو عذاب الہی کا مشاہدہ ہو گا کہ زور سارا اللہ ہی کے لیے ہے عذاب خداوندی سے کوئی بچا نہیں سکتا اور اللہ کا عذاب سخت ہے تو ہرگز اللہ کی عبادت کو چھوڑ کر دوسروں کی طرف متوجہ نہ ہوں اور نہ ان سے اُمیدِ صفت رکھیں یہ

اس آیت میں یزیدی کو مفسرین قرآن نے بعلہ کے معنی میں بتایا ہے۔ لیکن کچھ شارحین قرآن کو اس سے اتفاق نہیں ہے۔ ان کا کہنا ہے کہ لفظ یزیدی یہاں آنکھ سے دیکھنے کے معنی میں ہی ہے معقول المعنیٰ بات کے لیے اس موقع پر اس کا استعمال منظر کشی کی خاطر ہے گویا منقول کو محسوس کے درجہ میں لا کر کہا گیا ہے کہ اگر معاملہ ان کے سامنے متحمل ہو کر آجائے تو کیا بنے گا۔ اور یہاں عبادت میں لو بکنے اگر کاش کا جواب قرآن میں مذکور نہیں ہے اس کا جواب کیا ہے حضرت شیخ الہند فرماتے ہیں کہ جواب یہ ہے کہ وہ سمجھ لیتے کہ قوت اللہ کے لیے ہے۔ مفتی محمد شفیع کا بھی میلان یہی ہے۔ مطلب یہ ہے کہ اگر یہ ظالم مشرکین جب دنیا میں کسی مصیبت کو دیکھتے تو اس کے وقوع میں غور کر کے یہ سمجھ لیا کرتے کہ اللہ تعالیٰ کا عذاب آخرت میں کہ دارالجزا ہے اور بھی سخت ہو گا تو اس طرح غور کرنے سے بنائے ہوئے مجودوں کا عجز اور اللہ سبحانہ کی عظمت و قدرت منکشف ہو کر توحید و ایمان اختیار کر لیتے۔

در اصل آیت میں دو تہ کی ہیں۔ ایک یہ کہ تو شرطیہ ہے اور اس کا جواب محذوف ہے اور مطلب یہ ہے کہ جو لوگ دنیا میں شرک کر کے اپنی جانوں پر ظلم کر رہے ہیں اگر ان کو معلوم ہو جائے کہ قیامت میں جب وہ اللہ کا عذاب دیکھیں گے اس وقت ان کا کیا حال ہو گا تو وہ ہرگز شرک نہ کریں اور وہ عذاب اس لیے پائیں گے کہ روز قیامت سارا زور اور اختیار صرف اللہ کا ہو گا اور اس کا عذاب نہایت سخت ہو گا اور جس کو مشرکوں نے اپنا سفارشی اور حیلہ ساز سمجھا ہوا تھا وہ سب بے بس اور عاجز ثابت ہوں گے۔ دوسری صورت یہ ہے کہ تو نمشی کے لیے ہے جس کا جواب نہیں آتا اور یزیدی بکنے بعلہ ہے اور عذاب سے دنیوی عذاب مراد ہے مطلب یہ ہے کہ کاش یہ مشرک جب دنیا میں مصائب و آلام کی صورت میں اللہ کا عذاب دیکھتے۔ اس وقت وہ اس بات کا یقین کر لیتے کہ ہر قسم کی قوت و طاقت اور تصرف و اختیار صرف خدا ہی کو حاصل ہے اور اس کی گرفت نہایت زبردست ہے اور یہ بات ان کی سمجھ میں آجانی کہ اللہ کے سوا کوئی پیغمبر یا ولی، فرشتہ یا جن ناصر و مددکار اور مختار و متصرف نہیں اور نہ اللہ کے عذاب سے کوئی بچا سکتا ہے۔

لہ حاشیہ شیخ الہند ص ۲۱ ۲ جواہر القرآن ص ۸۲

إِذْ تَبَرَّ الَّذِينَ اتَّبَعُوا مِنْ الَّذِينَ اتَّبَعُوا رَأَوْا الْعَذَابَ وَ
تَقَطَّعَتْ بِهِمُ الْأَسْبَابُ ﴿٥٥﴾ وَقَالَ الَّذِينَ اتَّبَعُوا لَوْ أَنَّ
لَنَا كِرَّةً فَنَتَبَرَّ مِنْهُمْ كَمَا تَبَرَّءُوا مِنَّا كَذَلِكَ يَرِيهِمْ
اللَّهُ أَعْمَالَهُمْ حَسَرَاتٍ عَلَيْهِمْ وَمَا هُمْ

بِخَرَجِينَ مِنَ النَّارِ ﴿٥٦﴾

جب ایسا ہو گا کہ وہ جھوٹے پیشوا جن کی پیروی کی گئی ہے، بجائے
اس کے کہ اپنے پیروں کے کام آئیں اپنے پیروں سے بیزاری ظاہر
کریں گے کیونکہ عذاب اپنی آنکھوں سے دیکھ لیں گے اور ان کے
باہمی رشتوں کا تمام سلسلہ ٹوٹ جائے گا اور وہ لوگ جنہوں نے
ان کی پیروی کی تھی بول پڑیں گے کاش ہمیں ایک بار دنیا میں واپسی
کی مہلت مل جائے تو ہم ان سے اسی طرح بیزاری ظاہر کر دیں گے
جس طرح یہ ہم سے بیزاری ظاہر کر رہے ہیں۔ اسی طرح اللہ تعالیٰ
ان کو ان کے اعمال کو سرتاسر حسرت اور پشیمانی بنا کر دکھائے گا۔
اورہ آگ کے عذاب سے چھٹکارا پانے والے نہیں ہیں۔

پیروان باطل کی پیروی کا نتیجہ

اس سے پہلی آیت میں کام کرنے کا اصول محبت کو قرار دیا ہے اور بتایا ہے کہ جب عقل سے
کام لے کر انسان ایمان لے آئے تو پھر کام کرنے کے لیے اپنے اندر محبت الہی کا وہ دلولہ پیدا کرے

جو تمام دلوں سے زیادہ ہو۔ دنیا میں جس قدر لوگ کام کرتے ہیں وہ کسی نہ کسی جذبہ کے ماتحت ہی کام کرتے ہیں مگر فرمایا کہ مومنوں کا جذبہ محبت خدا کی راہ میں کام کرنے کے لیے سب جذبات محبت سے بڑھ کر ہونا چاہیے۔ اگر حب وطن، حب قوم، حب لسان یا خاندان کی محبت کو قی جذبہ پیدا کر سکتی ہے اور انسان اس کے ذریعے بڑے سے بڑے کام کر سکتا ہے تو ان تمام دلوں سے بڑھ کر اللہ کی محبت کا جذبہ ہونا چاہیے۔ اور صرف اللہ کی محبت کے لیے کام کرنا جس کے سامنے دوسری تمام محبتیں پیچھے ہوں۔ اللہ کا تصور اور اس کی محبت زندگی اور وجود کے ہر گوشہ اور اعمال کی ہر شاخ میں اس طرح دائر و سائر ہو جس طرح خون رگوں میں گردش کرتا ہے۔ جب خدائے برتر کی محبت اس طرح افراد کے ذہن و قلب پر پیوست ہو جاتی ہے تب ان کے اندر کفر و باطل کی مروجیت دھل کر نکل جاتی ہے۔

قرآن نے پہلی آیت میں شرک فی العبادۃ کرنے والوں کا دلکش انداز میں انجام پیش کیا تھا اس آیت میں شرک فی الطاعت کرنے والوں کے انجام سے اکاہ کیا ہے اور بتایا ہے کہ عبادت اور طاعت دونوں کی بنیاد محبت ہے۔ خدا کی زمین پر بندگی اور پرستش خدا کی ہونی چاہیے اور معبود ان بتوں کو ہر جگہ سے اکھاڑ پھینکا جاتے۔ خواہ یہ معبود ہوائے نفس کی شکل اختیار کریں یا دیوتاؤں اور بتوں کی، طبعی اور قومی مفاد کی صورت میں ظاہر ہوں یا آمروں اور لیڈروں اور بادشاہوں کا بیس بدل کر آئیں جیسے یہ صرف اللہ ہی کا حق ہے کہ بندے اسی کو منقاد اعلیٰ تصور کریں اور اسی کی پرستش کریں ایسے ہی مالک الملک ہونے کی حیثیت سے یہ منصب بھی اللہ سبحانہ کا ہے کہ بندوں کو امر و نہی کے احکام ملے اور یہ صرف اللہ کا حق ہے کہ بندے اس کی حاکمیت کو تسلیم کریں۔ اس کے حکم کو منبع قانون مانیں، اسی کو امر و نہی کا مختار سمجھیں۔ اپنی زندگی کے معاملات میں اس کے فرمان کو فیصلہ کن قرار دیں۔

پہلی آیت میں انداد سے جیسے عبادت کی حد تک اور انعام مراد ہیں ایسے طاعت کی حد تک روسا، سرداران قوم اور زعماء مراد ہیں۔ قرآن میں اطاعت کے سلسلے میں تصریح ہے:

مر بنا ان اطعنا سادتنا و کبرانا

ان سرداروں، روسا اور مقتدا یا ان قوم اور خود مقتدیوں اور پیروکاروں کا کیا انجام ہوگا اس آیت میں یہاں اس منظر کا نقشہ پیش کیا گیا ہے جب قیامت میں مشرکین کے نواصل امر و روسا اور زعماء اپنے عوام اور اپنی رعایا سے علیحدگی کا اعلان کریں گے۔

۴۵۴ - اپنے پیروؤں سے بیزاری ظاہر کریں گے یعنی وہ وقت ایسا ہوگا کہ بیزار ہو جائیں گے تبسوع اپنے تابعداروں سے اور بت پرست اور بتوں میں کوئی علاقہ نہ رہے گا۔ ایک دوسرے کا دشمن ہو جائے گا عذاب الہی دیکھ کر لے

مطلب یہ ہے کہ مشاہدہ عذاب کا وقت وہ ہوگا جب کہ تمام ذمی اثر اور صاحب اقتدار لوگ جن کی پیروی کی جاتی تھی اور ان کا کہا چلتا تھا ان سب لوگوں سے بیزار اور علیحدہ ہو جائیں گے جو ان کی پیروی کرتے تھے اور ان کے کہنے پر چلتے تھے۔ یہ سب تابع اور متبوع عذاب خداوندی کا مشاہدہ کریں گے لے

یہاں خاص طور پر گمراہ کرنے والے پیشواؤں اور لیڈروں اور ان کے نادان پیروؤں کے انجام کا اس لیے ذکر کیا گیا ہے کہ جس غلطی میں مبتلا ہو کر پھلی امتیں بھٹک گئیں اس سے مسلمان ہوشیار رہیں اور رہبروں میں امتیاز کرنا سیکھیں اور غلط رہبر مہر می کرنے والوں کے پیچھے چلنے سے بچیں گے۔ یہاں اس منظر کا نقشہ پیش کیا گیا ہے جب مشرکین کے خواص، علماء، امرار اپنے عوام اور رعایا سے علیحدگی کا اعلان کر دیں گے اور انہیں بے یار و مددگار چھوڑ دیں گے لے

۴۵۵ - اور ان کے باہمی رشتوں کا تمام سلسلہ ٹوٹ جائے گا۔ اصل ارشاد میں لفظ اسباب آیا ہے۔ لغت میں اس رتی کو کہتے ہیں جس کے ذریعے آدمی درخت پر چڑھتا ہے۔ پھر مقاصد تک پہنچنے کے وسائل اور ذرائع کے معنی میں استعمال ہونے لگا۔ مطلب یہ ہے کہ تابع اور متبوع، راعی اور رعیت، امام اور متقدمی کے درمیان جو دنیوی روابط تھے وہ سب ختم ہو جائیں گے اور ان کے تراشیدہ رشتوں میں سے کوئی رشتہ وہاں قائم نہ رہے گا۔ یعنی اہل باطل کے جتنے بھی باہمی تعلقات ہیں اسنادی شاگردی کے، ہم نسبی اور قرابت کے، ہم وطنی اور دوستی کے یہ سب اسی دنیا تک محدود ہیں۔ آخرت میں جو حقائق کے مشاہدے و معائنہ کا وقت ہوگا سب ایک دوسرے سے بے تعلق ہو جائیں گے۔ قرآن میں ہے الاخلا لیلو میڈ بعضہم لبعض عدواً الا المتقین۔ بھم میں ب عن کے معنی میں بھی لی گئی ہے اور باکو سبب یہ کہا گیا ہے یعنی یہ قطع تعلق ان کے کفر کی وجہ سے ہوگا۔ مقصد یہ بتانا ہے کہ ان میں ہر قسم کے تعلقات منقطع ہو جائیں گے۔ نہ کوئی

۱۱ حاشیہ شیخ الہند ص ۳۱ ۱۲ کشف الرحمن ص ۳۸ ۱۳ تفہیم القرآن ص ۱۳۲

۱۴ تفسیر ماہدی ص ۶۲

تابع رہے گا اور نہ کوئی متبوع۔ ہر ایک جرم میں شریک ہوگا سب پر فرد جرم لگ جائے گی۔ ہر ایک کو اپنی فکر دامن گیر ہوگی۔ اس وقت یہ تبری اور بیزاری ذرہ برابر مفید نہ ہوگی۔

۴۵۶۔ کاش ہمیں ایک بار دنیا میں واپسی کی مہلت مل جائے۔ مشرکین کہیں گے کسی طرح ہمیں پھر دنیا میں لوٹ جانا نصیب ہو تو پھر ہم بھی ان سے اپنا انتقام لیں اور جیسے یہ آج ہم سے جدا ہو گئے ہم بھی ان کو جواب دے کر جدا ہو جائیں لیکن آرزو محال ہے بجز افسوس کے ان کو کوئی نفع نہ ہوگا یہ

مطلب یہ ہے کہ انبیاء علیہم السلام کی مخالفت کرنے والے عام طور پر دو قسم کے لوگ ہوتے تھے۔ ایک تو وہ جو آبادی میں ذمی اثر اور ارباب اقتدار ہوتے تھے جیسے سردار، فہر دار، چودھری، سرمایہ دار، قوم کے بڑے لوگ قوم کے رؤسا، اور دوسرے وہ چھوٹے لوگ جو ان بڑوں کے زیر اثر ہوتے تھے۔ اور ان کی اتباع کرتے تھے اور ان کے کہنے پر چلتے تھے جیسے عام شہری۔ روز قیامت جب عذاب کی ہولناکیوں کا مشاہدہ کریں گے تو یہ چھوٹے اور عام شہری ان بڑوں سے یہ خواہش کریں گے کہ ہمیں اس عذاب سے بچاؤ۔ کیونکہ تم ہمارے بڑے ہو اور ہم تمہارے کہنے کی وجہ سے کفر و شرک کا ارتکاب کرتے تھے لیکن قیامت کے ہولناک دن میں بھلا کون کس کے کام آسکتا ہے۔ وہ بڑے لوگ ان کو دھتکار دیں گے کہ ہم کو اپنی پڑھی ہوئی ہے ہم تمہاری کوئی مدد نہیں کر سکتے۔ اس موقع پر ہر قسم کے تعلقات، میل جول، برادری، رشتہ داری، ایک فریق کا متبوع ہونا دوسرے کا تابع ہونا غرض ہر قسم کا ارتباط ختم ہو جائے گا۔ اس باہوسانہ طرز عمل کو دیکھ کر یہ چھوٹے لوگ جو بڑوں کے تابع فرمان تھے غصے ہو کر یہ کہیں گے کہ کسی طرح دنیا میں ہم ایک دفعہ پھر چلے جائیں اور تم کو دیا ہی کو را جواب دیں جیسا تم نے کو را جواب دے کر ہم سے اپنا پیچھا چھڑایا ہے۔ یہ اس گفت و شنید کا خلاصہ ہے جو اس دن تابع و متبوع چھوٹوں اور بڑوں کے درمیان پیش آئے گی۔ تو ان حکیم میں اور بھی متعدد مقامات پر مختلف عنوان سے یہ واقعہ ذکر کیا گیا ہے۔

۴۵۷۔ اسی طرح اللہ تعالیٰ ان کے ان اعمال کو سزا میں حسرت و پشیمانی بنا کر دکھائے گا۔ یعنی جیسے مشرکین کو عذاب الہی اور اپنے معبودوں کی بیزاری دیکھ کر سخت حسرت ہوگی اسی طرح ان کے جملہ اعمال کو حق تعالیٰ ان کے لیے موجب حسرت بنا دے گا۔ کیونکہ حج و عمرہ اور صدقات و خیرات

جو اچھے کام کیے ہوں گے وہ سب تو بہ سببِ شرک رائیگاں ہو جائیں گے اور شرک و گناہ جس قدر کیے ہوں گے ان کا بدلہ عذاب ملے گا تو اب پہلے بُرے اعمال سب کے سب موجبِ حسرت ہوں گے کسی عمل سے کچھ نفع نہ ہو گا۔

مطلب یہ ہے کہ اس طرح ان کے مزعومہ اسبابِ نجات کو باطل کر کے اور ان کی آرزوئوں پر پانی پھیر کر ہم ان کے اعمال کو سہرا پا حسرت و ندامت بنا کر ان کو دکھادیں گے یعنی ان کی وہ تمام عبادتیں جو دنیا میں انہوں نے کیں تھیں شرک کی وجہ سے سب رائیگاں جائیں گی اور آخرت میں حسرت و ندامت کے سوا کچھ حاصل نہ ہو گا۔

حسرت و ندامت

بتانا یہ ہے کہ جس طرح معبودوں کی بیزاری دیکھ کر مشرکین کو حسرت ہوگی ایسے ہی ان کے اعمال کو اللہ تعالیٰ حسرت و ندامت کر کے دکھائے گا۔ رویت سے مراد اگر یہاں دل کی رویت ہے تب تو حسرت تیسرا مفعول ہے ورنہ فقرے میں حال واقع ہے۔ حسرت کے معنی سخت ندامت اور پشیمانی کے ہیں اور مطلب یہ ہے کہ جب ان کے اعمال ان کو دکھائے جائیں گے تو ان کو ان پر سخت ندامت و پشیمانی ہوگی۔ اور یہ بھی ہو سکتا ہے کہ بُرے اعمال کو حسرت و ندامت کی شکل میں پیش کیا جائے اور یہ بھی ممکن ہے کہ اعمالِ صالحہ کو دکھایا جائے اور کہا جائے کہ ان نیک اعمال کے ترک کرنے پر تم عذاب میں مبتلا ہوئے ہو تو اس پر ان کو سخت حسرت و پشیمانی ہوگی۔ بہر حال بُرے اعمال کے ارتکاب اور نیک اعمال کے ترک پر دونوں ہی پر اس دن حسرت و پشیمانی ہوگی۔ بلکہ کافروں نے جو کام نیکیاں سمجھ کر کیے ہوں گے اور وہ وہاں بے کار ثابت ہوں گے تو اس پر بھی ندامت ہوگی۔ اور چونکہ ہر طرف ہر لحاظ سے ندامت اور حسرت ہی حسرت نظر آئے گی اسی لیے اس دن کا نام یوم الحسرت ہے۔

حضرت شاہ عبدالقادر کی رائے

شاہ صاحب فرماتے ہیں جن کو لوگ پوجتے ہیں سوائے اللہ کے، اس روز پوجنے والوں کو چاہ

۱۔ حاشیہ شیخ المنذّر ص ۳۱ ۲۔ جواہر القرآن ۳۔ کشف الرحمن ص ۳۸

دیں گے اور ان کی اُمید سب کی طرف سے ٹوٹے گی اور افسوس کھائیں گے، اس وقت کچھ فائدہ نہیں افسوس کا، یہاں سے بُت پرستوں کا احوال ہے۔ (موضع)

شاہ صاحب نے مقبول سے کافروں کے معبود مراد لیے ہیں۔ کافروں کے یہ معبود اوثان اور اصنام کی صورت میں تھے۔ یہ اوثان اور اصنام کے اشخاص اگرچہ پختہ کی موزنیاں نہیں مگر جن کی یہ موزنیاں نہیں وہ شخصیتیں نہیں یعنی بزرگوں کے محکمے اور ان کی یادگاریں، ان کی عبادت سے مشرکین کا مقصد یہ ہوتا تھا کہ ان بزرگوں کی ہمیں خوشنودی حاصل ہو جائے اور وہ ہماری حاجت روائی اور مشکل کشائی کر سکیں۔ یہ معبود بھی اس دن اپنی برأت کا اظہار کریں گے اور اپنی پوجا کرنے والوں کی پوجا کا انکار کر دیں گے۔ حضرت شاہ صاحب نے جو تفسیر کی ہے اس میں حسرت و ندامت کی زیادہ شدت ہے کیونکہ جن کو حاجت روا اور مشکل کشا جان کر پوجا تھا جب وہی ان کی امداد سے انکار کر دیں گے تو اس وقت پشیمانی بہت زیادہ ہوگی اور نجات کی آس بالکل ہی ٹوٹ جائے گی۔ اب مطلب یہ ہوگا کہ جب ان کے معبود ان کی سرپرستی سے بائیکاٹ ہو جائیں گے اور یہ دیکھیں گے کہ جن کو ہم معبود سمجھتے تھے وہ خود ان پر نیا ہیں اور کس مہر سی ہیں مبتلا ہیں تو بجز ذکر کہیں گے کہ کاش ہم دنیا میں ایک بار پھر چلے جائیں اور تمہاری عبادت سے بالکل باز رہیں اور تمہاری پرستش سے دست بردار ہو جائیں۔

حضرت شاہ صاحب نے جو لطیف معنی بیان کیے ہیں اس کی بھی گنجائش ہے اور یہ شاہ صاحب کی ذہن نظر کا کمال ہے اور اس معنی کے لحاظ سے اوپر والی آیت سے بہت گہرا ربط ہے کیونکہ اوپر کی آیت میں انداد کی نسبت کا ذکر تھا اور اس آیت میں نجات کے انجام کا ذکر ہے۔
بالفاظ دیگر عام مفسرین کی تشریح کے مطابق آیت میں غیر اللہ کی بندگی کرنے والوں کی توبہ کی گئی ہے اور شاہ صاحب کی تشریح کے مطابق آیت میں غیر اللہ کی پرستش کرنے والوں کی توبہ ہے اور دونوں صحیح ہیں۔

۴۵۸۔ اور آگ کے عذاب سے تپا کار پانے والے نہیں ہیں یعنی دوزخ میں ہمیشہ رہیں گے۔
مخلاف مومنین اور اہل ایمان کے کہ اگر بہ سبب معاصی دوزخ میں جائیں گے تو انجام کا۔ نجات پائیں گے۔

کیونکہ شرک کی ندادنی عذاب ہے البتہ گنہگار مسلمان انبیاء کی شفاعت سے بعد چندے ہرگز

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا
 طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ
 مُّبِينٌ ﴿٥٥﴾ إِنَّمَا يَأْمُرُكُمْ بِالسُّوءِ وَالْفَحْشَاءِ وَإِنْ
 تَقُولُوا عَلَى اللَّهِ مَا لَا تَعْلَمُونَ ﴿٥٦﴾

اے لوگو! زمین کی چیزوں میں سے جس قدر حلال اور پاکیزہ چیزیں
 ہیں انہیں کھاؤ اور شیطان کے نقش قدم پر نہ چلو۔ بلاشبہ وہ تمہارا
 کھلا دشمن ہے۔ وہ تمہیں بُرائی اور بدکاری کے کاموں کا ہی حکم دیتا ہے۔
 اور یہ حکم دیتا ہے کہ اللہ کے متعلق وہ باتیں کہو جن کے بارے میں تمہیں
 علم نہیں ہے۔

سے نکال لیے جائیں گے۔ چونکہ مسند الیہ کی تقدیم مفید حصر ہوتی ہے اس لیے آیت کے معنی یہ ہوں
 کہ جہنم سے نہ نکلنا کفار کے ساتھ مخصوص ہے۔ معلوم ہوا کہ کفار کے علاوہ کوئی فریق ایسا بھی ہے
 کہ جو بعد چندے دوزخ سے نکالا جائے گا وہ مسلمان گنہگاروں کا فریق ہے۔

بندگی صرف اللہ کا حق ہے

پہلی آیت میں اللہ کو چھوڑ کر اندلو سے تعلقات وابستہ کرنے والوں کا ذکر تھا۔ انداد و قسم
 ہیں ایک وہ جن سے پرستش کے تعلقات قائم کیے جاتے ہیں اور ایک وہ جن سے بندگی
 تعلقات وابستہ کیے جاتے ہیں۔ عامہ مفسرین نے قرآن کی آیت اذ اتبعوا الذین اتبعوا کامصنوع
 بندگی کے تعلقات کو قرار دیا ہے اور بتایا ہے کہ یہ داستان راعی، رعیت، رئیس اور مروس اور نظم
 اور عوام کی ہے۔ اس آیت میں اسی بندگی سے متعلق ان احکام کا بیان شروع ہے جن کے منق

طرح طرح کی گمراہیاں لوگوں میں پھیلی ہوئی تھیں اور دین حق کی بنیادی صداقتوں پر ان کا اثر پڑتا تھا۔ یہ اگرچہ بیان فروغی احکام کا ہے لیکن اپنی تشریحات و مواعظت میں سرتاسر اصولی مدارف ہیں۔ من جملہ عالمی گمراہیوں کے ایک بنیادی گمراہی یہ تھی کہ کھانے پینے کے بارے میں طرح طرح کی خود ساختہ پابندیاں لگا رکھی تھیں۔ اور دینداری کی سب سے بڑی بات یہ سمجھی جاتی تھی کہ انسان کھانے پینے میں سب سے زیادہ تو ہم پرست ہو۔ ظاہر ہے کہ جس جماعت کی ذمہ داری ایسی توہم پرستانہ پابندیوں میں جکڑی ہوئی ہو وہ کبھی آزادی کے لیے ترقی و وسعت کا قدم نہیں اٹھا سکتی۔ سب سے پہلے اس معاملہ کی حقیقت واضح کی گئی اور بتایا گیا کہ یہ صرف اللہ کا حق ہے کہ بندے اس کی خاکیت تسلیم کریں۔ اس کے حکم کو منبع قانون مانیں۔ اسی کو امر و نہی کا منہا سمجھیں۔ اپنی زندگی کے معاملات میں اس کے فرمان کو فیصلہ کن قرار دیں اور حلت و حرمت کے لیے اسی کی طرف رجوع کریں۔ جو شخص خدا کی ان صفات میں سے کسی صفت کو بھی کسی دوسرے کی طرف منسوب کرتا ہے وہ دراصل اسے خدا کا قدر مقابل اور ہمسر قرار دیتا ہے۔

۴۵۹۔ اہل عرب بت پرستی کرتے تھے اور بتوں کے نام پر سائنڈ بھی چھوڑتے تھے اور ان جانوروں سے نفع اٹھانا حرام سمجھتے تھے۔ اور یہ بھی ایک طرح کا شرک ہے۔ کیونکہ تحریم و تحلیل کا منصب اللہ کے سوا کسی کو نہیں ہے۔ اس بارے میں کسی کی بات ماننی گویا اس کو اللہ کا شریک بنانا ہے اس لیے پہلی آیت میں شرک کی خرابی بیان فرما کر اب تحریم حلال سے ممانعت کی جاتی ہے۔ اس مضمون کا گزشتہ مضمون سے عظیم الشان ربط ہے۔ گزشتہ آیت میں بتایا گیا تھا کہ اللہ سبحانہ و تعالیٰ نے ہی خالق و مالک ہے۔ جو اس کے شرکاء و انداد بناتے ہیں ظالم ہیں۔ اس میں بتایا ہے کہ وہی کیتاؤنہا پروردگار تمام انسانوں کا رازق ہے اور اس کی الوہیت کا تقاضا یہ ہے کہ وہی پوری انسانیت کے لیے قانون بنائے اور ضابطہ حیات مقرر کرے۔ یہ بات بیان کر کے قانون سازی کو عقیدے کے ساتھ عجیب طریقہ سے مربوط کر دیا گیا ہے۔

۴۶۰۔ زمین کی چیزوں میں سے جس قدر حلال اور پاکیزہ چیزیں ہیں انہیں کھاؤ۔ یعنی جو کچھ زمین میں پیدا ہوتا ہے اس میں سے کھاؤ بشرطیکہ وہ شرعاً حلال و طیب ہوں۔ نہ تو فی نفسہ حرام ہو۔ جیسے مردار، خنزیر اور ما اھل بہ لغیو اللہ اور نہ کسی امر غرضی سے اس میں حرمت

اگتی ہو۔ جیسے غضب، چوری، رشوت، سود کا مال کہ ان سب سے اجتناب ضروری ہے۔

حلال کا مطلب یہ ہے کہ جو چیزیں بجائے خود جائز ہیں حرام نہیں کی گئی ہیں اور طیب یہ

ہے کہ جو چیزیں جائز ذرائع سے حاصل ہوتی ہوں اور جن میں غیر کا حق نہ ہو۔ مثلاً غضب، چوری، بیع فاسد اور اجرت فاسدہ نہ ہو۔

آیت کا مطلب یہ ہے کہ کھانے پینے کے معاملے میں ان تمام پابندیوں کو توڑ ڈالو جو توہمات

اور جاہلانہ رسموں کی بنا پر لگی ہوتی ہیں۔ اور جب تمہیں معلوم ہو چکا کہ گمراہوں اور گمراہ کرنے والوں

کا انجام حسرت و ندامت کے سوا کچھ نہیں ہے تو اپنے پیشواؤں کی رائے پر مت چلو۔ اور ان کے

کہنے سے کسی چیز کو اپنے اوپر حلال اور حرام نہ کرو کیونکہ یہ اللہ تعالیٰ کے ساتھ ایک قسم کی ہمسر

ہے۔ حلال و حرام ہونا محض اللہ کے حکم کے تابع ہے کیونکہ مالک حقیقی اللہ کی ذات گرامی ہے۔

کسی کو اللہ کی ملک میں تصرف کا حق حاصل نہیں ہے کہ کسی چیز پر حلال و حرام ہونے کا فتویٰ

لکھائے لہذا تم اس سے توبہ کرو اور اللہ کی پیدا کی ہوئی نعمتوں سے فائدہ اٹھاؤ بشرطیکہ وہ حلال

ہوں اور پاکیزہ ہوں۔

سہل بن عبد اللہ کہتے ہیں کہ نجات تین باتوں کے اپنانے میں ہے۔ حلال روزی، فرائض

کی پابجائی اور حضور انور کی پیروی۔ ابو عبد اللہ اساجی کہتے ہیں علم کی تکمیل کا دار و مدار پانچ باتوں

پر ہے۔ اللہ کی معرفت، حق آشنائی، عمل میں اخلاص، سنت کی پیروی اور حلال روزی۔ حضرت

عبد اللہ بن عباس کہتے ہیں کہ سعد بن وقاص لیشی نے حضور انور صلی اللہ علیہ وسلم سے عرض کیا کہ آپ

دعا فرمائیں اللہ مجھے مستجاب الدعوات بنا دے۔ حضور انور صلی اللہ علیہ وسلم نے جواب میں ارشاد

فرمایا کہ لقمہ حلال کا التزام کر لو خود بخود مستجاب الدعوات ہو جاؤ گے۔ یہ ہے اسلام میں اکل حلال

کی اہمیت۔

۴۶۱۔ اور شیطان کے نقش قدم پر نہ چلو۔ یعنی شیطان کی پیروی ہرگز نہ کرو کہ جس چیز کو چاہو

حرام کر لیا جیسے بتوں کے نام سناؤ اور جس کو چاہو حلال کر لیا جیسے ما اکل بہ لغیر اللہ وغیرہ۔

مطلب یہ ہے کہ اللہ کی جائز کی ہوئی چیزوں کو حرام اور اللہ کی حرام کی ہوئی چیزوں کو جائز قرار دینا

۱۷ افادات شیخ الہند ص ۳۱ کہ تفہیم القرآن ص ۱۳۳ کہ معارف قرآن ص ۱۴ ص ۲۶۳

۱۸ تفسیر ماجدی ص ۶۲ ۱۹ افادات شیخ الہند ص ۳۱

شیطان کی پیروی کرنا ہے۔ یہ حکم تو ہر شیطانِ روش کے لیے عام ہے لیکن خصوصیت کے ساتھ تعلقِ حرام اور حلال غذاؤں سے ہے۔

اصل عربی میں لفظ خطوات آیات ہے یہ خطوۃ کی جمع ہے، چلنے والے کے دونوں قدموں کے درمیانی فاصلہ کو کہتے ہیں۔ شیطان چونکہ نافرمانی کی راہوں پر چلتا ہے اس لیے اس کے قدم بقدم چلنے سے مراد اللہ کی نافرمانی کرنا ہے، اسی مشہور آئمہ تفسیر میں سے قتادہ ابن و عامر اور سدی نے اللہ کی ہر مصیبت کو خطواتِ شیطان بتایا ہے۔ امام مسروق سے کسی شخص نے دریافت کیا کہ میں نے اپنے بیٹے کو راہِ خدا میں ذبح کرنے کی نذر مانی ہے۔ فرماتے کہ میری نذر کا کیا حکم ہے؟ حضرت مسروق نے فرمایا کہ بکرا ذبح کرو اور بیٹے کو ذبح کرنے کی نذر خطواتِ شیطان سے ہے۔

سید رشید رضا اس جگہ بڑی عجیب بات لکھ گئے ہیں۔ فرماتے ہیں آیت کا مطلب یہ ہے کہ اغوار اور وسوسہ اندازی میں شیطان کے پیروکار نہ بنو۔ کیونکہ شیطان تمہارا کھلا دشمن ہے شیطان کی دشمنی سے واقف ہونے کے لیے شیطان کی معرفت ضروری نہیں ہے۔ شیطان کی معرفت کہ شیطان ہوا جس اور خواطر کا اندازہ لگایا جائے۔ یہ ہوا جس، خواطر اور وساوس ہی شیطان کی وہ وحی ہے جس کا قرآن نے تذکرہ کیا ہے۔

شیاطین الانس والجن یوحی بعضهم الی بعض من خلف القول غورا

انسان اور جنوں کے شیاطین باہم ایک دوسرے کو خوش آئند باتیں دھوکہ کے طور پر کہتے ہیں۔ خوش آئند باتوں سے وہ تمام چالیں، وسوسے اور شکوک و شبہات مروا ہیں جن سے شیاطین لوگوں کو حق کے خلاف ابھارتے اور اکساتے ہیں۔ انسان کے فرائض میں یہ بات ہے کہ وہ ان خواطر کا مناسبہ کرے اور اس کے لیے ایک ضابطہ مقرر ہے اور دیکھے کہ نفس میں جب کسی کا خیر مثلاً مال خرچ کرنے کا داعیہ رونما ہو اور اس کے ساتھ مال جمع کرنے اور اقتصادِ بد حالی کا وسوسہ آئے تو سمجھ لے کہ یہ شیطانِ وحی ہے اور کسی طرح بھی دھوکہ میں نہ آئے۔ ایسے ہی جب حق کی مدافعت کے لیے وقت کا مطالبہ ہو اور شیطان ایسے وساوس ڈالے کہ خطرات مول نہ لینے چاہیے تو سمجھ لے کہ دوسرے شیطان ہے۔ شیطانِ وسوسہ کا سب سے زیادہ نمایاں اثر تحلیل و تجزیم پر ہوتا ہے مصالحِ توی اور ملکی سیاست کے پیش نظر وہ لوگوں کو اللہ کی حرام کردہ چیزوں کو حرام کرنے پر ابھارتا ہے۔ اس معاملہ میں شیطان کی پیروی نہ کرنی چاہیے۔ اور اس کے دھوکہ سے بچنا چاہیے۔ حلال وہ ہے جسے اللہ نے حلال کیا اور حرام وہ ہے جسے اللہ نے حرام کیا۔ جو شخص یا جو ادارہ یہ کام کرتا ہے وہ شیطان

کی پیروی کرتا ہے کیونکہ تحلیل و تحریم اللہ کا منصب ہے۔

۴۶۲۔ وہ تمہیں بُرائی اور بدکاری کے کاموں ہی کا حکم دیتا ہے یعنی شیطان کا کام اس کے سوا کچھ نہیں ہے کہ وہ تم کو بُری اور بے حیائی کی باتیں سکھاتا ہے۔

اصل ارشاد میں سُوء اور فحشاء کے الفاظ آئے ہیں۔ سُوء ایسی ہر بُرائی جس کا ہونا یا جس کا انجام انسان کو غمگین بنا دے۔ کچھ بُرائیاں ایسی ہیں جن پر انسان شیطان کے بہکاتے میں آکر دفاع کی خاطر قدم اٹھاتا ہے لیکن بُرائی کے ارتکاب کے نتیجے میں اسے اچانک نقصان سے دوچار ہونا پڑتا ہے اور بعض کاموں میں بُرائی آغاز میں ظاہر نہیں ہوتی لیکن انجام میں اس کا ظہور ہوتا ہے فحشاء یہ لفظ فحش سے بنا ہے جس کے اصلی معنی حد سے آگے بڑھ جانے کے ہیں اور اس کے دوسرے معنی قبح یعنی بُرائی کے ہیں کیونکہ جس چیز کی جو حد خالق کائنات نے مقرر کر دی ہے اس سے آگے بڑھنا بُرائی ہے یا یہ کہ جو بُرائی حد سے زیادہ ہو جائے وہ فحشاء کہلاتی ہے۔ قرآن نے گناہ کے معنی میں حدودِ الہی سے تعدی اور تجاوز کے الفاظ بھی استعمال کیے ہیں۔ مثال سے یوں سمجھتے کہ اللہ نے انسان کی قوتِ شہوانی کی تسکین کے لیے کچھ حدیں مقرر کر دی ہیں۔ اب جو ان حدوں سے آگے بڑھتا ہے وہ فحشاء کا مرتکب ہوتا ہے۔ اسی بنا پر زنا کا نام ہی فحشاء رکھا گیا ہے اور اس کے معنی ہی امرِ قبیح کے ہو گئے۔ اور وسعت کے ساتھ اس کا اطلاق ہر بدگونی اور بدکاری پر ہوتا ہے جس کی ہر نوع سے اللہ تعالیٰ اپنے بندوں کو باز رہنے کی تاکید کی ہے۔ قاضی بیضاوی فرماتے ہیں کہ سُوء وہ چیز ہے جو عقلاً ناپسندیدہ ہو اور فحشاء وہ جسے شریعت نے برا قرار دیا ہو۔ یہ فرق بتایا گیا ہے کہ سُوء میں کوئی حد شرعی مقرر نہیں ہوتی اور فحشاء میں حد شرعی مقرر ہوتی ہے۔ معنی حضرت عبد اللہ بن عباس سے قرطبی نے نقل کیے ہیں۔ کچھ کا خیال ہے کہ سُوء سے مراد ہر قسم کے معاصی ہیں اور فحشاء سے گناہوں کی بدترین قسم مراد ہے اس لیے فحشاء کی تفسیر زنا اور سخیلے کی گئی ہے۔ بعض بزرگوں نے حلال و طیب کے مقابلے کی وجہ سے بُری اور گندی چیزوں کی تفسیر کی ہے۔ مطلب یہ ہے کہ شیطان کی چالوں سے ہوشیار ہو کر رہو۔ تمہارا یہ کام نہ ہونا کہ شیاطین کے قدم بقدم چلو۔ ان ملعونوں کا تو مشن ہی یہ ہے کہ لوگوں کو بے حیائی اور بُرائی کی طرف لے جائیں۔

۴۶۳۔ اور شیطان تم کو حکم دیتا ہے کہ اللہ کے بارے میں وہ باتیں کہو جن کا تمہیں علم نہیں ہے یعنی مسئلے اور احکامِ شرعیہ اپنی طرف سے جیسا کہ بہت سے مواقع پر دیکھ جاتا

ہے کہ مسائلِ جزئیہ سے گزر کر امورِ اعتقادیہ تک نصوصِ شرعیہ کو چھوڑ کر اپنی طرف سے احکام تراشے جاتے ہیں اور نصوصِ قطعیہ اور اقوالِ سلف کی تحریف اور تغلیط کرتے ہیں۔

مطلب یہ ہے کہ ان وہمی رسموں اور پابندیوں کے بارے میں یہ خیال کہ یہ سب امور مذہبی ہیں جو اللہ سبحانہ کی طرف سے تعلیم کیے گئے ہیں دراصل شیطانِ اغوار کا کرشمہ ہے اس لیے کہ فی الواقع ان کے من جانب اللہ ہونے کی کوئی سند موجود نہیں ہے۔

گویا تخریم و تحلیل کا ضابطہ خود بناؤ اور کہو کہ اللہ کا حکم یہی ہے اور اس نے ہی یہ فرمایا ہے کہ فلاں کی نیاز دلو یا کرو یا ان کی سفارش سے تم کو میری بارگاہ میں تقرب حاصل ہو جائے گا۔ اس طرح عقائد، اعمالِ تعبدیہ اور شعائر و ینیہ کے خود ساختہ پیمانوں کو اللہ کے دین کی طرف منسوب کر دو اور اللہ کے ذمہ ایسی باتیں لگاؤ جن کا تمہیں قطعاً علم نہیں ہے۔ حضرت شاہ صاحب فرماتے ہیں یعنی مسئلے اپنی طرف سے بنا لو جیسے اب بھی بہت غلطی عام ٹھہرا رہے ہیں (موضع القرآن، شاہ صاحب کا مطلب یہ ہے کہ ہمارے زمانے میں بہت سی بدعات اور رسوماتِ شرکیہ ہیں لوگ مبتلا ہیں اور ان سب رسومِ قبیحہ اور بدعات کو اللہ اور اس کے رسول کی طرف منسوب کرتے ہیں۔ فقیر عرض کرتا ہے کہ حضرت شاہ صاحب کے زمانہ پر کیا موقوف ہے ہمارے زمانے میں بھی عوام کا یہی حال ہے کہ حضور انور صلی اللہ علیہ وسلم کی سنت سے بے اعتنائی ہے اور بدعات کا نہایت اہتمام ہے۔ بہر حال شیطان کا یہی طریقہ کار ہے کہ وہ لوگوں کو غیر شرعی امور پر آمادہ کرتا رہتا ہے۔

آیت میں شیطان کے وسوسہ کو امرت تعبیر فرمایا ہے۔ امر کے معنی حکم دینے کے ہیں۔ تو اس پر لکھتے ہیں کہ شیطان کے وسوسہ پر اس طرح کار بند ہوتے ہیں جیسے کوئی حاکم کا حکم ماننا ہے۔ اس آیت نے یہ بات کھول دی ہے کہ اپنی طرف سے حلال و حرام کا پیمانہ ہرگز نہ بنا چاہیے ایسا کرنا اللہ کے حق ربوبیت پر چھاپا مارنے کے مترادف ہے۔ اور یہ شرک ہے کیونکہ یہ خدا ہی کی شان ہے کہ وہ اپنے بندوں پر حلال و حرام مقرر کرے۔ اس طرح کہنے سے اللہ پر ہوسا باندھنا ہے۔ یہ خیال کرنا کہ اگر فلاں اس طرح کیا جائے گا تو ٹھیک ہو جائے گا ورنہ اس میں گڑبڑ ہو جائے گی غلط ہے۔ اس سے معلوم ہوا کہ یہ عقیدہ کہ حرم میں پان نہ کھایا جائے لال کپڑے

لہ افادات شیخ الحدیث ص ۳۱ کہ تفہیم القرآن ص ۱۳۲ کہ تیسرا لقآن ص ۲۹

وَإِذْ قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ
 مَا آفَيْنَا عَلَيْهِ آبَاءَنَا أَوْ لَوْ كَانَ آبَاؤُهُمْ لَا
 يَعْقِلُونَ شَيْئًا وَلَا يَهْتَدُونَ ﴿٢٦٥﴾ وَمَثَلُ الَّذِينَ
 كَفَرُوا كَمَثَلِ الَّذِي يَنْعِقُ بِمَا لَا يَسْمَعُ إِلَّا دُعَاءً وَنِدَاءً
 ﴿٢٦٦﴾ صُمٌّ بُكْمٌ عُمْىٰ فَهُمْ لَا يَعْقِلُونَ ﴿٢٦٧﴾

اور جب ان لوگوں سے کہا جاتا ہے کہ اللہ نے جو ہدایات نازل کی ہیں
 ان کی پیروی کرو تو کہتے ہیں نہیں۔ بلکہ ہم تو اسی طریقہ پر چلیں گے
 جس پر ہم نے اپنے باپ دادوں کو چلتے پایا ہے۔ کوئی ان سے پوچھے
 کہ چاہے ان کے باپ دادے عقل سے کورے اور ہدایت سے محروم
 رہے ہوں پھر بھی ان ہی کی پیروی کرو گے اور واقعہ یہ ہے کہ ان
 لوگوں کی مثال جنہوں نے راہِ کفر اختیار کی ایسی ہے جیسے ایک چرواہا جو
 چوپاؤں کے آگے چینٹا جاتا ہے کہ چوپائے کچھ بھی نہیں سنتے مگر صرف
 بلانے اور پکارنے کی آواز۔ وہ بہرے، گونگے، اندھے ہیں پس
 کبھی سوچنے اور سمجھنے والے نہیں ہیں

نہ پہنے جائیں۔ بی بی کی ضمنک مرد نہ کھائیں۔ ان کی نیاز میں فلاں فلاں تر کارپوں کا ہونا ضروری ہے
 رسی بھی ہو، حنا بھی ہو۔ شاہ عبدالحق کا تحفہ حلویہ ہے اس کو احتیاط سے بناؤ اور حقہ پینے والے
 کو نہ کھلاؤ۔ شاہ مدار کی نیاز مالیدہ ہے۔ بوعلی شاہ قلندر کی نیاز سوتیاں اور اصحابِ کہف کی گزشتہ
 روٹی ہے۔ شادی کے موقع پر فلاں فلاں رسم اور موت پر فلاں فلاں رسم ضروری ہے۔ قول علیؑ

بغیر علم بلکہ افتراء علی اللہ کذباً ہے۔ اگر غور کرو گے تو بدعت کی بھی یہی حقیقت ہے کہ جس کام کو اللہ نے دین نہیں بتایا اس کو بلا دلیل شرعی دین بنا دیا جائے۔
اسی راہ سے عقائد میں فساد، شریعت میں تحریف اور اللہ کے دین میں بگاڑ آتا ہے۔
اس کی تفصیل انشاء اللہ سورۃ اعراف میں آئے گی۔

آباتی دین و رسوم کی پابندی

ہر نئی تحریک کو غور سے دیکھو تو معلوم ہو گا کہ اس کے قبول کرنے میں جو چیز سب سے پہلے اڑن کے سامنے آتی ہے وہ قومی رسم و رواج اور آباتی دین و مذہب کی پابندی ہے۔ انسانیت کے پاؤں میں اس سے بھاری کوئی زنجیر نہیں ہے۔ دوست و آشنا کا چھوٹنا، ماں باپ سے علیحدگی، آل و اولاد سے کنارہ کشی، مال و جائداد سے دست برداری، جماعت کی مخالفت، قوم سے انقطاع، وطن سے دوری ایسی چیزیں نہیں ہیں جن کو ہر انسان آسانی سے برداشت کر سکے۔ ملکی رسم و رواج کی دیرینہ محبت اور آباتی کیش و آئین کی موروثی الفت، حق و باطل کی میز اور نیک و بد کی پہچان کی حس مسادیتی ہے۔ عام دنیا کی فطری حالت کے علاوہ عرب کی قوم قدامت پسندی اور قدیم حالت پر بقا و استحکام میں خاص شہرت رکھتی ہے۔ حضور انور صلی اللہ علیہ وسلم جب دین حق کی منادی شروع کی تو اس کی شدید مخالفت جس بنا پر سب سے زیادہ کی گئی وہ یہی طریقہ آباء کے چھوٹنے کا مسئلہ تھا اور اسی کو وہ دین حق کے بطلان کی سب سے مستحکم دلیل سمجھتے تھے۔ قرآن نے بار بار ان کے اس منظر پر کوڈہرایا اور اس کی لغویت کو ظاہر کیا ہے اور بتایا کہ ایمان کی راہ عقل و بصیرت کی راہ ہے اور کفر کا خاصہ کورانہ تقلید اور بے بصیرتی ہے۔ اندھی تقلید یعنی جو کچھ دیکھتے اور سنتے آئے ہیں بے سمجھے بوجھے اسی پر تھے رہنا اور دلیل و برہان اور علم و بصیرت کی جگہ اپنے آباؤ اجداد کا قول و عمل حجت سمجھنا ہدایت کی راہ میں سب سے بڑی رکاوٹ ہے۔

۴۶۴ - اللہ نے جو ہدایات نازل کی ہیں ان کی پیروی کرو۔ اصل ارشاد میں ما انزل اللہ ہے۔ مراد یہ ہے کہ جب ان سے عالم برگیر شریعت الہی کی مانگتی ہیں آئے کے لیے کہا جاتا ہے۔ ایمان باللہ کی ایمان بالرسول کے بغیر کوئی حیثیت نہیں ہے ایسے ہی اتباع ما انزل اللہ رسول سے الگ ہو کر کوئی حیثیت نہیں رکھتی۔ کیونکہ خدا کی نبت کا معیار قرآن کے نزدیک صرف

یہ ہے کہ رسول کا اتباع کیا جاتے۔ جو قرآن اس زور کے ساتھ اتباع رسول کا حکم دے رہا ہے وہ رسول کی اتباع سے الگ ہو کر ما انزل اللہ کے اتباع کا حکم کیسے دے سکتا ہے۔ آیت کا مفہوم یہ ہے کہ ما انزل اللہ کو چھوڑ کر اباؤ اجداد کی پیروی نہ کرنا چاہیے یہ مطلب نہیں ہے کہ رسول کی پیروی بھی نہ کرنی چاہیے قرآن کی آیت کا یہ مطلب بتانا قرآن سے انتہائی بد مذاقی کی دلیل ہے۔ رسول کی اطاعت خدا ہی کی اطاعت ہوتی ہے۔ من یطع الرسول فقد اطاع اللہ

اس لیے اتباع رسول کو اتباع ما انزل اللہ کے منافی سمجھنا خود قرآن کے صریح خلاف ہے۔ چہ جائے کہ اس پر اٹا قرآن سے استدلال کیا جائے۔

قرآن نے خود اپنے نزول کی غرض ہی یہ بتائی ہے کہ رسول اس کے احکام اور قوانین کو لے کر اس فہم کے ذریعے جو اللہ نے اسے مرحمت فرمائی ہے۔ لوگوں کے درمیان فیصلے کرے۔ اللہ سبحانہ کی اپنے رسول کی عطا کی ہوئی یہی فہم آپ کے عمل، ارشادات اور فیصلوں کی صورت میں محفوظ ہے۔ اسی کا نام مبارک اللہ ہے اور اسلامی قانون میں ما انزل اللہ کے بعد دوسرا ماخذ ہے۔ دو شخصوں کے باہمی جزئی و شخصی مقدمات کا فیصلہ ظاہر ہے کہ خود اللہ تعالیٰ وحی قرآنی کے ذریعے نہیں کرتا تھا بلکہ رسول کے فہم، نور نبوت، فیض حکمت، شرح صدر نبیین حقیقت اور ارادت کے ذریعے فرماتا تھا۔ لیکن کلیات کی حیثیت سے وہ یقیناً وحی قرآنی کے مطابق ہوتا تھا۔

رسول کا وجود مستقل ہدایت ہے

اللہ تعالیٰ نے پیغمبروں کو امام و پیشوا اور ہادی و رہنما فرمایا ہے یعنی نبوت اور وحی سے سرفراز ہونے کے بعد ان کی ذات مجسم ہدایت و رہنمائی اور امامت و پیشوائی کے لیے خاص ہو جاتی ہے۔ ان کی بعثت ہی اس لیے ہوتی ہے کہ وہ لوگوں کی رہنمائی فرمائیں اور ان کو ضلالت و گمراہی سے بچائیں جس اُمرت میں مبعوث ہوتے ہیں اس کے سامنے ہدایت کے دو چراغ روشن ہوتے ہیں، ان دونوں کی روشنی لے کر ایک ہوتی ہے۔ اللہ سبحانہ نے مسلمانوں کو مخاطب کر کے فرمایا ہے۔

کیف تکفون وانتم تنلی علیکم آیات اللہ وفیکم رسولہ

تم کیسے کفر کرو گے درآن حالیکہ تم کو اللہ کی آیتیں سناتی جاتی ہیں اور تم میں اللہ کا رسول موجود ہے۔

اس آیت نے بتا دیا کہ کفر سے بچانے والی دو مستقل چیزیں مسلمانوں کے پاس تھیں۔ ایک

آیات الہی جو ان کو سنائی جاتی تھیں دوسری خود رسول کا مستقل وجود جو اپنی تعلیم و تلقین فیض صحبت اور اثر سے ان کو بہکنے نہ دیتا اور ضلالت سے روکتا تھا۔ اگر صرف کتاب الہی اس کام کو انجام دے سکتی تو رسول کے ذکر کی حاجت بلکہ خود بعثت کی ضرورت نہ بنتی۔

۴۶۵۔ نہیں، بلکہ ہم تو اسی طریقہ پر چلیں گے جس پر ہم نے باپ دادا کو پایا ہے۔ گویا طریق آباتی میں ان کے خیال میں غلطی کا امکان ہی نہیں۔ یہی جمود عین جہالت و ضلالت ہے۔ آج مشرک قوموں اور مبتدع فرقوں کا بھی یہی حال ہے۔ جب انہیں اتباع حق کی دعوت دی جاتی ہے تو وہ جواب میں اپنے آباؤ اجداد کی رسوم کو پیش کر دیتے ہیں۔ مطلب یہ ہے کہ جب ان لوگوں کو سمجھایا جاتا ہے کہ حلال کو حرام اور حرام کو حلال کہنے سے باز آؤ اور اپنی طرف سے ہذا حلال و ہذا حرام نہ کہو۔ اور تمام مشرک و رُسومات کو ترک کر دو اور ما نزل اللہ کی اتباع اور پیروی کرو۔ ما نزل اللہ سے مراد خواہ قرآن ہو یا وہ احکام ہوں جن پر قرآن مشتمل ہے تو اس مطالبہ پر وہ یہ جواب دیتے ہیں کہ ہم ما نزل اللہ کی بجائے اپنے بڑوں کی اتباع کریں گے گویا مطلقاً اتباع کا انکار نہیں کرتے بلکہ قرآن کے مقابلے میں اپنے آباؤ اجداد کی پیروی کا دعویٰ کرتے ہیں گویا ان پابندیوں اور رسوم کے لیے ان کے پاس کوئی سند اور کوئی حجت اس کے سوا نہیں ہے کہ باپ دادا سے یوں ہی ہوتا چلا آیا ہے۔ مادان سمجھتے ہیں کہ کسی طریقے کی پیروی کے لیے یہ حجت بالکل کافی ہے۔

۴۶۶۔ کوئی ان سے پوچھے کہ چاہے ان کے باپ دادا عقل سے کورے اور ہدایت سے محروم رہے ہوں پھر بھی ان ہی کی پیروی کرو گے یعنی حق تعالیٰ کے احکام کے مقابلے میں اپنے باپ دادا کا اتباع کرتے ہیں اور یہ بھی شرک ہے چنانچہ بعض جہال مسلمان بھی شرک نکات پر کھانچے ہوئے رسوم باطلہ میں ایسی بات کہہ گزرتے ہیں اور بعض زبان سے گونہ کہیں مگر عمل و سادے ان سے ایسا ہی مترشح ہوتا ہے سو یہ بات اسلام کے خلاف ہے۔

ائمہ کی تقلید

اس آیت سے جس طرح ائمہ کی تقلید اور اتباع کی مذمت ثابت ہو رہی ہے ایسے ہی بائبل تقلید

۱۔ تفسیر ماجدی ص ۶۲ ۲۔ تفسیر القرآن ص ۳۹ ۳۔ تفسیر القرآن

۴۔ افادات شیخ الہند ص ۳۲

کے لیے اسی آیت سے ایک ضابطہ بھی معلوم ہو رہا ہے۔

قرآن نے جائز تقلید کی طرف ان دو نقطوں میں اشارہ کیا ہے لایعقلون اور لایستدون۔ قرآن کو اس پر اعتراض ہے کہ وہ عقلوں اور بے ہدایتوں کی پیروی کر رہے ہیں ہدایت مراد وہ احکام ہیں جو اللہ سبحانہ کی جانب سے صادر و نازل ہوئے ہیں۔ اور عقل سے مراد وہ احکام ہیں جو بذریعہ اجتہاد و نصوص شرعیہ سے استنباط کیے گئے ہوں۔ اس کا مطلب یہ ہے کہ اگر ان کے باپ دادے بے عقل اور بے ہدایت نہ ہوتے یعنی اگر ان کے پاس اللہ کی جانب سے آئے ہوتے احکام ہوتے اور ان میں نصوص شرعیہ سے استنباط کی صلاحیت ہوتی تو قرآن کو ان کی اتباع اور تقلید پر کوئی اعتراض نہ ہوتا۔ اس میں اشارہ ہے کہ جس عالم کے بارے میں یہ اطمینان ہو جاتے کہ اس کے پاس قرآن و سنت کا علم ہے اور اس کو درجہ اجتہاد بھی حاصل ہے تو ایسے عالم اور مجتہد کی اتباع کی ممانعت آیت سے ثابت نہیں ہوتی ہے بلکہ آیت سے یہ معلوم ہوتا ہے کہ جس عالم کے بارے میں یہ علم ہو جاتے کہ اس کے پاس قرآن و سنت کا علم ہے اور اس کو درجہ اجتہاد بھی حاصل ہے کہ جو احکام صراحتاً قرآن و سنت میں نہ ہوں ان کو قرآن و سنت سے استنباط کر سکتا ہے تو ایسے عالم کی اتباع جائز ہے۔ نہ اس لیے کہ یہ اس عالم کی بات کی پذیرائی ہے بلکہ اس لیے کہ یہ اللہ کے حکم کو ماننا اور اس کا اتباع ہے۔ ہم چونکہ براہ راست اللہ کے حکم سے واقف نہیں ہیں اس لیے کسی عالم مجتہد کا اتباع کرتے ہیں تاکہ اللہ تعالیٰ کے احکام پر عمل پیرا ہو سکیں۔ حکیم الامت شاہ ولی اللہ نے حجۃ اللہ البالغہ میں یہ بات کھول کر بتائی ہے کہ

کسی بھی مجتہد کے بارے میں ہمارا یہ اعتقاد نہیں ہے کہ اللہ نے اس کی طرف فقہ کی وحی کی ہے اور ہم پر اس کی طاعت فرض کی ہے اور یہ معصوم ہے۔ ہم ان میں سے کسی کی اتباع اور اقتدار کرتے ہیں تو صرف اس لیے کرتے ہیں کہ ہم جانتے ہیں کہ یہ اللہ کی کتاب اور اس کے رسول کی سنت کے عالم ہیں۔

یہ بات شاہ صاحب نے حافظ ابن حزم کے اس موقف کے جواب میں کہی ہے جو انہوں نے اس آیت سے استدلال کر کے اختیار کی تھی کہ تقلید حرام ہے۔ اس حد تک تو ہم بھی حافظ موصوف کے ہمنوا ہیں کہ اس آیت کی رو سے تقلید حرام ہے لیکن کس کی؟ نادان اور بے ہدایت ابا و اجداد کی۔ اس کا مفہوم یہ ہے کہ اگر ان کے ابا و اجداد کے پاس عقل کی روشنی اور نور ہدایت ہوتا تو قرآن کو ان کی تقلید پر کوئی اعتراض نہ ہوتا۔ اس سے معلوم ہوا کہ قرآن کی نظر میں کوئی تقلید یہ ہے کہ گمراہی اور بے عقلی کی تقلید کی جائے خواہ پھر اس کے ساتھ ہزار دلائل ہوں۔ اس کے بالمقابل روشن خیالی

یہ ہے کہ ارباب ہدایت اور اہل عقل کی پیروی کی جاتے۔ مولانا شہید نے منصبِ امارت میں احکام شرعیہ کے علم کی دورا میں بتائی ہیں فرماتے ہیں :

علم باحکام شرعیہ بدو طریق حاصل شود تقلید و تحقیق
اور اس کے بعد تحقیق کے دو طریقے بتائے ہیں اجتہاد اور الہام۔ اجتہاد کے لیے بنیادی شرط یہ ہے کہ وہ معقول ذوی العقول ہو۔ یعنی وہ لایعقلوں اور لایہتدون کا مسداق نہ ہوں۔ مجتہدین کو فنِ اجتہاد میں انبیاء کے مشابہ قرار دیتے ہوئے فرماتے ہیں۔

پس مشابہ با بنیادریں فن مجتہدین مقبولین اند پس ایشان را از ائمہ فن باید شمرد مثل
ائمہ اربعہ ہر چند بسیار از بسیار گزشتہ اند فاما مقبول در میان جمہور اُمت ہمیں چند اشخاص
اند پس گو یا مشابہت تمامہ دریں فن نصیب ایشان گردیدہ بنا علیہ در میان جماہیر
اہل اسلام از خواص و عوام بقلب امام معروف گردیدند۔

امام قرظبی نے اس آیت کی تفسیر میں فرمایا ہے کہ اس آیت میں جس تقلید سے روکا گیا ہے اس سے مراد باطل عقائد و اعمال میں یا باوجود اجداد کی تقلید ہے۔ عقائد صحیحہ اور اعمال صالحہ میں اگر کوئی اہل علم و بصیرت کی تقلید کرتا ہے تو وہ اس میں داخل نہیں ہے جیسا کہ سورہ یوسف میں قرآن نے حضرت یوسف کی زبانی انکشاف کیا ہے۔

اتبعت ملۃ آباءنی ابراہیم واسحاق و یعقوب

اس سے معلوم ہوا کہ آباء کی تقلید باطل میں حرام حق میں جائز بلکہ مستحسن ہے۔ امام قرظبی نے اس آیت کے تحت ائمہ مجتہدین کی تقلید کے متعلق لکھا ہے کہ

کچھ لوگوں نے اس آیت کو تقلید کی مذمت میں پیش کیا ہے اور باطل کی حد تک
میعین ہے لیکن حق کی حد تک اس کا کوئی تعلق نہیں ہے۔ حق میں تقلید کرنا دین کے
اصولوں میں سے ایک مستقل بنیاد ہے اور مسلمانوں کے دین کی حفاظت کا بہت
بڑا ذریعہ ہے کہ جو شخص اجتہاد کی صلاحیت نہیں رکھتا تقلید ہی پر اعتماد کرتا ہے یہ
حکیم الامت شاہ ولی اللہ نے دین میں تحریف کے اسباب پر بحث کرتے ہوئے جہاں یہ
بتایا ہے کہ دین میں تحریف کا ایک سبب تقلید ہی ہے اسی جگہ یہ بات بھی لکھول دی ہے کہ اس

میں وہ تقلید ہرگز ہرگز داخل نہیں ہے جو اُمتِ مرحومہ ائمہ مجتہدین کی کر رہی ہے چنانچہ فرماتے ہیں۔
 اُمتِ مرحومہ جو ائمہ کی تقلید کر رہی ہے یہ وہ تقلید نہیں ہے جو دین میں تخریف کا سبب
 ہوتی ہے کیونکہ پوری اُمت کا اس پر اجماع ہو چکا ہے کہ ائمہ مجتہدین کی تقلید جائز ہے۔
 بہر حال تقلید آج نہیں بلکہ بقول شاہ صاحب دو صدیاں گزرنے پر مجتہدین کے مذاہب
 پیدا ہو گئے اور لوگ اماموں کی تقلید کرنے لگے۔ اور یہی اس زمانہ میں وقت کا ناگزیر تقاضا تھا۔
 بلکہ اسی میں اُمت کی ان گنت اجتماعی مصالح پوشیدہ ہیں۔ یعنی ۱۳ سو سال سے مسلمانوں کا ہر
 مدرسہ فکرِ جاہدہ تقلید پر چلتا آیا ہے۔ اور اُمت کے عمل کی گاڑی قریب قریب اسی توارث کے
 ساتھ چلتی آرہی ہے جس کے ساتھ اسلام کا نظامِ علمی ہم تک پہنچا ہے۔ جس طرح قرآن حکیم
 کے متعلق ہمارا یہ یقین کہ وہ ہر تخریف سے محفوظ ہے۔ اس بنیاد پر بنی ہے کہ اس کو لاکھوں
 آدمیوں نے حضورِ انور صلی اللہ علیہ وسلم سہے اسی طرح دین کی عملی زندگی میں تقلید کی حقیقت پر یقین
 کرنے کے لیے بھی ہمارے پاس اس سے زیادہ مضبوط اور مستحکم کوئی دوسرا ثبوت نہیں ہے کہ ہزاروں
 اور لاکھوں آدمیوں نے نہیں بلکہ کروڑوں آدمیوں نے خیر القرون سے ورثہ میں پایا ہے۔ محدثین
 ہوں یا فقہاء، متکلمین ہوں یا حکماء، صوفیاء ہوں یا اولیاء۔ سب کے سب عمل کی زندگی میں تقلید کو
 اپناتے آئے ہیں اور مسلمانوں میں ہر قسم کے اختلاف کے باوجود زمانہ شاہ ولی اللہ تک دورانی
 نہیں ہوتی ہیں۔ کہنا یہ چاہتا ہوں کہ تقلید کے پیچھے اُمت کے اتفاق کی دوسری صدی سے آج
 تک اتنی بڑی طاقت برہی ہے کہ پوری تاریخ میں کسی طبقہ سے خواہ وہ محدثین ہوں یا صوفیاء۔
 فقہاء ہوں یا متکلمین اس شخصیتوں کے نام نہیں گناتے جاسکتے جن کو غیر مقلد کہا جاسکے۔ شاہ
 صاحب فرماتے ہیں :

قد اجتمعت الامة على جواز تقليد هالي يومنا هذا

اس طریق سے جس چیز کو مسلمانوں نے اسلاف سے ورثہ میں پایا ہو وہ اگر کسی کے شک میں
 ڈالنے سے متزلزل ہو جائے تو پھر اس یقین کو ہلا دینا بھی کچھ مشکل نہیں ہے جو ہمیں اسلامی
 عقائد، نبوی زندگی کے متعلق حاصل ہوا ہے۔ بلکہ میں تو یہاں تک کہتا ہوں کہ اگر خود راتی، آزادی
 آوارگی، فکر سے عمل کے ایسے متواترات بھی شک کی نذر ہو جائیں تو ایک شخص اس امر میں بھی
 شبہ کر سکتا ہے کہ فی الواقع ذاتِ نبوت نے علم و عمل کا کوئی پیمانہ اسلام کے نام پر پیش بھی کیا
 ہے یا نہیں۔ کیونکہ جس توارث کے ساتھ ہمیں ائمہ مجتہدین سے مصادیق و مدلولات قرآن و سنت

پہنچے ہیں جن کے قبول کرنے اور اپنانے کا نام تقلید ہے۔ اسی توارث کے ساتھ ہمیں محدثین سے ارشادات نبوت پہنچے ہیں۔ نہ ہم خود امام ابوحنیفہ سے مل کر آئے ہیں اور نہ ہماری امام بخاری سے ملاقات ہوئی ہے۔ اگر شک کی بیماری ہمارے دل پر اس قدر غالب ہو جائے کہ آج ہم پورا ہزار سال گزرنے پر اسلام کے ان اکابر پر شبہ کرنے لگیں تو کچھ عجب نہیں کہ کل کو یہی بیماری ہمیں محدثین سے بدگمان کر دے۔ آخر ہماری سوسائٹی میں ایسا طبقہ موجود ہے جو محدثین پر اعتماد نہیں کرتا۔

اجتماعیات کے بہت بڑے کلاس فرامہ اقبال نے ائمہ اربعہ کی تقلید کے موضوع پر جو بیش قیمت خیالات چھوڑے ہیں وہ بھی سن لیجئے:

ملت از تقلید مے گیر وثبات	مضہل گرد و چون تقویم حیات
معنی تقلید ضبط ملت است	راہ آبار و کہ این جمعیت است
چارہ کار خود از تقلید کن	نقش بر دل منے توحید کن
قوم را بر ہم مے پیچد بساط	اجتہاد و زمانہ انحطاط
اقتدا بر رفتگان محفوظ تر	ز اجتناد عالمان کم منظر
کار پاکان از غرض لودہ نیست	عقل ابیت ہوس فرودہ نیست
ورع شان بامصطفیٰ نزدیکتر	فکر شان رسد ہی باریکتر

عقائد میں تقلید

یہاں تک گفتگو فروع اور اعمال کے ارد گرد چکر لگا رہی تھی۔ باقی رہا اصول و عقائد تو اگرچہ معتزلہ اور متکلمین کا ایک فرقہ یہ کہتا ہے کہ منقذ کا ایمان معتبر نہیں ہے۔ ان کے خیال میں ایمان ایسی تصدیق کا نام ہے جو تشکیک سے بھی زائل نہ ہو سکے۔ ایسی تصدیق دلائل کے بغیر حاصل نہیں ہو سکتی۔ شیخ تاج الدین اسبکن نے اس مسئلہ کی تحقیق فرماتے ہوئے تقلید ہی ایمان کی چند صورتیں لکھی ہیں۔

۱۔ یہ کہ اسلام کی حقانیت ہی پورے طور پر دل نشین نہ ہو اور قلب میں شک و تردد کی حالت باقی رہے۔

۲۔ یہ کہ اسلام کی حقانیت کا اذعان اگرچہ حاصل ہو مگر نجات ابدی کے لیے تمام دین یکساں

منظر آئیں اور ان میں جس دین کو چاہے اس کا اختیار کرنا جائز سمجھے۔

۳۔ یہ کہ اسلام کی حقانیت میں کوئی شک و تردید باقی نہ ہو۔ نجاتِ ابدی صرف دینِ اسلام میں منحصر سمجھے اور اسلام کے سوا کسی اور دین کا اختیار کرنا ایک لمحہ کے لیے بھی جائز نہ سمجھے۔ پہلی دو صورتیں یقیناً معتبر نہیں اور تیسری صورت بے شبہ معتبر ہے خواہ ان مقاصد کے لیے دماغ میں ایک دلیل کا بھی تصور موجود نہ ہو۔

اس حقیقت کا ثبوت اس سے بڑھ کر اور کیا ہو سکتا ہے کہ آنحضرت صلی اللہ علیہ وسلم اور آپ کے اصحاب کے عہد مبارک میں کفار کے جو جم غفیر عین جنگ کے رعد و برق میں حلقہ بگوشِ اسلام ہوتے ان سب کا اسلام معتبر مان لیا گیا۔ اور کسی واقعہ میں بھی ثابت نہیں ہوتا کہ ان نو مسلموں کو اسلام کے فرائض و واجبات کی طرح منظر و استدلال سے کھیننے کی بھی دعوت دی گئی ہو۔

صاحبِ روح المعانی بعض اکابر محققین سے ناقل ہیں کہ ایمان دراصل اس بدریہی تصدیق کا نام ہے جو خوش نصیبوں کے قلوب میں اس طرح سما جاتی ہے کہ اگر وہ خود بھی اسے نکالنے کی کوشش کریں، تو نکال نہ سکیں۔ تاریخ میں ایسے لوگوں کی مثالیں کم نہیں جو دلائل پر غور و فکر کے بغیر اسلام لے آئے اور اس کے برخلاف ایسی مثالیں بہت ہیں جن کے سامنے حقانیتِ اسلام کے دلائل روزِ روشن کی طرح عیاں تھے، مگر اس کے باوجود اس سعادتِ عظمیٰ سے محروم رہے و مجد و ابھار اسنیقنتھا انفسہم۔ اس سے صاف نتیجہ نکلتا ہے کہ یہ خیال ہر امر غلط ہے کہ ایمان و یقین کا حاصل ہونا صرف دلائل کی پرورش ہی پر موقوف ہے بلکہ دلائل کی روشنی میں حاصل شدہ ایمان یکسر ناقابلِ وثوق اور حقیقتِ اذعان سے معرّی ہوتا ہے اس میں یہ احتمال ہر وقت قائم رہتا ہے کہ اگر دلائل دوسری جانب واضح ہو جائیں تو اسی وقت یہ ایمان بھی دوسری جانب منتقل ہو جائے۔

شیخ اکبر فتوحاتِ مکیہ میں امام غزالی کی کتاب فیصل النفرۃ سے نقل فرماتے ہیں کہ متکلمین کی اس جماعت کا غلو اور انحراف بھی کس قدر تعجب خیز ہے جو عوام کا ایمان صرف اس لیے معتبر نہیں مانتے کہ ان کو حقانیتِ اسلام کا یقین دلائل سے حاصل نہیں ہوتا۔ یہ جماعت ان متواتر واقعات سے بھی واقف نہیں ہے کہ حضور انور صلی اللہ علیہ وسلم کے عہدِ مسعود اور صحابہ کے مبارک دور میں بہت سے ان پڑھ بت پرستوں کا ایمان معتبر مانا گیا حالانکہ

نہ خود ان کو دلائل کا علم تھا اور نہ کسی نے بعد میں ان کو دلائل کی تعلیم دی تھی یہ
نواب صدیق حسن خاں رحمۃ اللہ علیہ نے درست لکھا ہے کہ
کس قدر حیرت ناک بات ہے جس سے روگنٹا کھڑا ہو جاتا ہے اور جسے سن کر دلوں پر کپکپی
طاری ہو جاتی ہے۔

اس کی وجہ بھی نواب صاحب نے بیان فرماتی ہے فرماتے ہیں کہ

فانہاجنایت علی جمہور هذا الامۃ المرحومہ

ایسا کہنا پوری امت مرحومہ پر فرد جرم لگانے کے مترادف ہے
بنانا یہ چاہتا ہوں کہ عمل ہو یا عقیدہ، کردار ہو یا افکار تقلید کی بنیاد پر اٹھی ہوتی دونوں کی
عمارت درست ہے جبکہ مقتدا رباب عقل اور صاحبان ہدایت ہوں۔ اور اگر دونوں میں مقتدا
ہدایت سے محروم اور بے بصیرت ہوں تو نہ عمل میں اس آیت کی رو سے تقلید جائز ہے اور
نہ ایمان میں۔ علامہ قرطبی نے صحیح فرمایا ہے کہ ہدایت سے محروم اور بے بصیرت لوگوں کے
مقلدین اپنے اعمال و افکار کو اہل باطل کے سہارے کرتے ہیں جب کہ اہل حق و ہدایت کے
مقلدین اپنے اعمال و افکار کی نسبت قرآن و سنت کی طرف کرتے ہیں۔

اس لیے اس آیت سے ائمہ کی تقلید فقہی کا عدم جواز نہیں بلکہ قاعدہ اقتضائے النص کے مطابق
آیت سے تقلید کے جواز پر استدلال کیا جاسکتا ہے۔ آیت میں جس امر کی مذمت ہو رہی ہے وہ
نفس تقلید نہیں بلکہ گمراہ اور نادان اسلاف کی تقلید ہے اور یہ قید خود اس امر کی دلیل ہے کہ حقیقت
اہل علم کی تقلید جائز ہی نہیں بلکہ عین مطلوب ہے۔ کسی مریض سے اگر یہ کہا جائے کہ تم نے جی کیا
حماقت کی کہ ایک انارٹھی اور ان پڑھ کا علاج شروع کر دیا تو ظاہر ہے کہ اس فقرے سے نفس
علاج کی مذمت نہیں بلکہ انارٹھی اور ان پڑھ سے علاج کی مذمت نکلی اور نفس علاج کی مقصودیت
ظاہر ہوتی۔

۴۶۷۔ اور واقعہ یہ ہے کہ ان لوگوں کی مثال جنہوں نے راہ کفر اختیار کی ایسی ہے یعنی ان
کافروں کو راہ ہدایت پر چلانا ایسا ہے جیسا کوئی جنگل کے جانوروں کو بلانے کہ وہ سولے آواز
کے کچھ نہیں سنتے۔ یہی حال ان لوگوں کا ہے جو خود علم نہ رکھیں اور نہ علم والوں کی بات قبول کریں۔

لہ ترجمان سنۃ ج ۱ ص ۱۳۲ ۱۳۳ افادات شیخ الہند ص ۲۲

مطلب یہ ہے کہ ان کافروں کو دین حق کی طرف دعوت دینے کی مثال اس شخص کی طرح ہے جو کسی ایسے جانور کے پیچھے چلاتا ہو جو سوائے پکار اور آواز کے کچھ نہ سنتا ہو اور نہ کچھ سمجھتا ہو۔ یہ بہرے گونگے اور اندھے ہیں لہذا یہ کوئی کام کی بات نہ سنتے ہیں اور نہ سمجھتے ہیں۔ اس مثال میں ایک طرف نبی کریم صلی اللہ علیہ وسلم ہیں جو داعی حق ہیں اور دوسری طرف کفار ہیں جو اپنے آباؤ اجداد کے طریقوں پر اڑے ہوئے ہیں۔ وہ محض جانوروں کی طرح پکارنے والے کی آواز تو سنتے ہیں مگر سمجھتے کچھ نہیں ہیں۔ اسی اعتبار سے ان کو بہرہ گونگا اندھا کہا گیا ہے کہ وہ نہ حق بات کو سنتے ہیں نہ دین حق کی تائید میں کچھ بولتے ہیں اور نہ امر حق کی روشنی ان کو کچھ نظر آتی ہے۔ وہ بالکل غیر ذوی العقول بہائم کی طرح ہیں۔ بعض حضرات نے اس مثال کی تشریح اس طرح کی ہے کہ یہ کافر اپنی بے عقلی اور نا فہمی میں اور مقدمات دین کے سمجھنے اور سمجھانے میں اس جانور کی طرح ہیں جو آواز نکالتا ہے تو سوائے اس کے کہ وہ آواز سنانی دیتی ہے نہ وہ جانور خود اس کو سمجھتا ہے اور نہ دوسرے جانور اس کو سمجھتے ہیں۔ یعنی یہ تمثیل صرف کافروں کی ہے۔ داعی الی الحق سے اس کا کوئی تعلق نہیں ہے۔ بعض حضرات کا خیال ہے کہ یہ مثال بتوں کو پکارنے کی ہے کہ مشرک ان کو پکارتے ہیں مگر وہ سنتے سمجھتے خاک نہیں ہیں۔ بہر حال مثال کی تشریح میں مختلف باتیں کہی گئی ہیں۔ خلاصہ یہ ہے کہ کافروں کی بے عقلی کا یہ حال ہے جو اس مثال سے سمجھ میں آسکتا ہے کہ ایک شخص ایسے جانور کے پیچھے چلاتا ہے جو بجز دُعا اور نداء کے کچھ نہیں سمجھتا۔ اسی طرح یہ کافر بات چیت تو سنتے ہیں لیکن دین حق کی بات اور کام کی بات نہ کان لگا کر سنتے اور نہ سمجھتے ہیں۔ دین کی بات سننے سے بالکل گونگے بہرے اور اندھے بنے ہوتے ہیں اور امر حق پر غور کرنے سے بالکل عاری ہیں۔ حضرت شاہ صاحب فرماتے ہیں یعنی ان کافروں کو سمجھانا ایسا ہے جیسا کوئی جنگل کے جانوروں کو بلائے سو وہ سوائے آواز کے کچھ نہیں سنتے یہ حال ہے اس شخص کا جو خود علم نہیں رکھتا اور علم والے کی بات قبول نہیں کرتا۔ (موضع القرآن ۱۰)

تمثیل کے دو پہلو

اس تمثیل کے دو پہلو ہیں۔ ایک یہ کہ ان لوگوں کی حالت ان بے عقل جانوروں کی سی ہے جن کے گلے اپنے اپنے چرواہوں کے پیچھے چلے جاتے ہیں اور بغیر سمجھے بوجھے ان کی صداؤں پر حرکت کرتے ہیں

لہ کشف الرحمن ص

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ

وَاشْكُرُوا لِلَّهِ إِن كُنتُمْ إِيَّاهُ تَعْبُدُونَ ﴿٢٤٦﴾

اے ایمان والو! تم وہ تمام پاکیزہ چیزیں کھاؤ جو ہم نے تمہیں عطا کی ہیں اور اللہ سبحانہ کا شکر بجا لاؤ اگر تم صرف اللہ ہی کی بندگی کرتے ہو۔

اور دوسرا پہلو یہ ہے کہ ان کو دعوت و تبلیغ کرتے وقت ایسا محسوس ہوتا ہے کہ گویا جانوروں کو پکارا جا رہا ہے جو صرف آواز سنتے ہیں مگر کچھ نہیں سمجھتے کہ کہنے والا ان سے کیا کہتا ہے۔ اللہ تعالیٰ نے ایسے جامن الفاظ استعمال فرمائے ہیں کہ یہ دونوں پہلو ان میں سما جاتے ہیں۔

۲۶۸۔ وہ بہرے گونگے اور اندھے وہ کچھ نہیں سمجھتے یعنی یہ کفار گویا بہرے ہیں جو حق بات نہیں سنتے، گونگے ہیں جو حق بات نہیں کہتے، اندھے ہیں جو راہ حق نہیں دیکھتے۔ لہذا وہ کچھ نہیں سمجھتے کیونکہ جب ان کے ہر سہ قومی مذکورہ فاسد ہو گئے تو تحصیل علم و فہم کی اب کیا صورت ہو سکتی ہے۔

کان، زبان اور آنکھ موجود ہیں مگر چونکہ ان کے موجود ہونے سے کوئی فائدہ نہیں اس لیے گویا کہ وہ موجود ہی نہیں ہیں لہذا وہ بہرے ہیں گونگے ہیں اندھے ہیں۔ یہ فکر انسانی کے معطل ہونے کی گویا آخری حد ہے۔

قرآن نے جا بجا یہ حقیقت واضح کی ہے کہ ہدایت و سعادت کی راہ عقل و فکر کی راہ ہے اور رسالت و فتاوت کا سرچشمہ جہل و کورسی اور قوت فکر کا بیکار کرنا ہے۔ جو لوگ اللہ کی وحی بوقی زبان، کان اور آنکھ سے کام نہیں لیتے یا ہوائے نفس سے اس درجہ منفلوب ہو جاتے ہیں کہ ذہن و ادراک کی قوتیں بیکار ہو جاتی ہیں وہ کبھی ہدایت نہیں پاسکتے۔ چنانچہ یہاں انسان کی دماغی سعادت کی اس حالت کی

۱۳۲ ص ۱۳۲ کے احادیث شیعہ الہند ص ۲۲

طرف اشارہ کیا ہے۔ جب بڑے بوڑھوں کی کورانہ تقلید کے اثر اس درجہ مغلوبیت آجاتے کہ عقل و حواس کی ساری روشنیاں اس کے لیے بیکار ہو جاتیں قرآن کا فیصلہ کہ فہمہ لایعقلون۔

اللہ کی نعمتوں کا استعمال خدا پرستی کے خلاف نہیں ہے

مشرکین مکہ نے اپنے اوہام سے طرح طرح کی چیزیں حرام ٹھہرائی تھیں۔ یہودیوں نے بھی کھانے پینے میں قسم قسم کی رکاوٹیں اختیار کر لی تھیں اور سمجھتے تھے کہ یہ خدائی حکم ہے۔ مشرکین کی کج روی اور یہودیوں کی غلط راہ روی کا تذکرہ کرنے کے بعد مسلمانوں کو مخاطب کر کے فرمایا کہ تم ماکولات اور مشروبات میں ان کج رو اور غلط رو لوگوں کی پیروی نہ کرو بلکہ اللہ کی نعمتوں کو استعمال کرو اور شکر بجا لاؤ۔ یہی فرمانبردار بندوں کی بندگی کا صحیح طریقہ ہے۔ گویا بتایا گیا ہے کہ تم اللہ سبحانہ کو قانون ساز سمجھو اور حلال و حرام کے معاملے میں صرف اسی کے بنائے ہوئے قوانین کی پیروی کرو۔ رازق اللہ کی ذات گرامی ہے اور تمام نعمتیں اسی کا عطیہ ہیں۔ اسی نے اپنی عطا کردہ پاک و طیب اشیا کو تمہارے لیے حلال قرار دیا ہے۔ حلال و حرام ٹھہرانے کا حق صرف وحی الہی کا ہے۔ قرآن کے اس اعلان نے یہ بات کھول دی کہ زندگی کی اساتھیں خدا پرستی کے خلاف نہیں بلکہ ان کو کام میں لانا عین منشاہ ایزدی کی تعمیل ہے۔ چنانچہ فرمایا کہ مسلمانو! اگر تم صرف اللہ ہی کی بندگی کرنے والے ہو اور سمجھتے ہو کہ حلال اور حرام میں حکم اسی کا حکم ہے تو وہ تمام چیزیں بے کھٹکے کھاؤ جو اللہ سبحانہ نے تمہاری غذا کے لیے مہیا کر دی ہیں اور اس کی نعمتوں کو کام میں لا کر اس کے شکر گزار ہو جاؤ۔ اسلام سے پہلے عام گمراہی یہ تھی کہ سمجھتے تھے روحانی سعادت ملنے کی شرط یہ ہے کہ دنیا ترک کر دی جائے اور خدا پرستی کا مقتضایہ ہے کہ زندگی کی آسائشوں سے کنارہ کش ہو جائے۔ قرآن نے بتایا کہ حقیقت اس کے برعکس ہے۔ خدا پرستی کا تقاضا یہی ہے کہ اللہ کی دی ہوئی نعمتوں کو کام میں لایا جائے۔

۴۶۹۔ وہ تمام پاکیزہ چیزیں کھاؤ جو ہم نے تمہیں عطا کی ہیں۔ اکل طیبات کا حکم اوپر گزر چکا۔ لیکن مشرکین چونکہ شیطان کی پیروی سے باز نہیں آتے اور احکام بنا کر اپنی طرف سے اللہ کے ذمے لگاتے ہیں۔ اور اپنی رسوم باطلہ آبائی کو نہیں چھوڑتے اور حق بات سمجھنے کی ان میں گنجائش ہی نہیں ہے تو اب ان سے اعراض فرما کر خاص مسلمانوں کو اکل طیبات کا حکم فرمایا گیا اور اپنا انعام ظاہر کر کے اولے شکر کا امر کیا گیا۔ اس میں اہل ایمان کے مقبول اور مطیع ہونے کی جانب

اور مشرکین کے مردود، معتوب و نافرمان ہونے کی طرف اشارہ ہو گیا۔
 صیغہ امر کھاؤ تم یہاں یعنی اجازت ہے۔ یہ یعنی حکم نہیں۔ اور یہاں لفظ کلوا لفظی معنی میں
 صرف کھانے تک محدود نہیں ہے بلکہ ہر قسم کا جائز انتفاع اس میں آگیا۔
 یہاں پیروان دعوت ایمان کو بطور خاص مخاطب کر کے بتایا ہے کہ تمہارے لیے چیزیں کر وہ
 شیا کے علاوہ دنیا کی تمام نعمتیں حلال و طیب ہیں۔ تمہیں ان نعمتوں پر سبہ وقت شکر الہی بجا
 لانا چاہیے۔

آیت کا مطلب یہ ہے کہ اگر تم ایمان لا کر صرف خدائی قانون کے پیرو بن چکے ہو جیسا کہ تمہارا
 دعویٰ ہے تو پھر وہ ساری چھوٹ چھاٹ اور زمانہ جاہلیت کی وہ ساری بندشیں اور پابندیاں
 ٹوڑ ڈالو جو پندتوں اور پردہتوں نے، ربیون اور پادریوں نے، جوگیوں اور راہبوں نے اور
 تمہارے باپ دادا نے قائم کی تھیں۔ جو کچھ خدا نے حرام کیا ہے اس سے تو ضرور بچو مگر جن چیزوں
 کو خدا نے حلال کیا ہے انہیں بغیر کسی کراہت اور رکاوٹ کے کھاؤ پیو۔ مطلب یہ ہے کہ
 ایک شخص اس وقت تک پوری طرح اللہ کی بندگی کے نظام میں جذب نہیں ہو سکتا جب تک
 وہ کھانے پینے کے معاملہ میں پچھلی جاہلیت کی پابندیوں کو ٹوڑنے والے اور ان توہمات کی بندشوں
 سے آزاد ہو جاتے جو اہل جاہلیت نے قائم کر رکھی ہیں۔ کیونکہ اس کا ان پابندیوں پر قائم اس بات
 کی علامت ہے کہ ابھی تک اس کے رگ و پے میں جاہلیت کا زہر موجود ہے۔

۴۷۰۔ اور اللہ سبحانہ کا شکر بجالاؤ اگر تم صرف اللہ ہی کی بندگی کرتے ہو۔ شکر زبان سے بھی
 کرو اور عمل سے بھی۔ شکر اس بات کا کہ اس نے رزق کی تمہارے لیے تخلیق کی اور اس تک رسائی
 کے اسباب کو آسان کیا اور اس طرح کہ طیبیات کی طلب و تلاش میں اللہ کے قوانین کی پیروی کرو۔
 اور طیبیات کے استعمال میں رضائے الہی کے جو یار ہو اور زبان سے اس کی ثنا و حمد کرو اور یہ یقین
 رکھو کہ یہ طیبیات محض اللہ کا اپنے بندوں پر بلا شرکت غیر انعام و احسان ہے۔ اس کی تخلیق اور
 ہم سائی میں ان داد کی کوئی تاثیر نہیں ہے۔ اسی لیے فرمایا کہ اگر تم صرف اللہ ہی کی بندگی کرتے
 ہو اس کے علاوہ کسی سے عبادت و تعلقات نہیں رکھتے ہو، یگانہ کائنات میں اس کی تدبیر و تصرف

۱۔ افادات شیخ الحدیث ص ۳۲ ۲۔ تفسیر ماجدی ص ۶۳ ۳۔ سید قطب ص ۴۰

۴۔ تفسیر القرآن ص ۱۶۰

پر یقین رکھتے ہو تو ان نعمتوں کی تخلیق اور ان کی اباحت پر اللہ کا شکر ادا کرو اور ایسے انداز بنو جن سے عالم غیب میں رزق کی امیدیں وابستہ کرو اور تحلیل و تحریم میں صرف اللہ کو مرجع سمجھو کیونکہ یہ صرف اللہ ہی کا حق ہے۔

اس موقع پر اس ارشادِ نبوت کی بڑی گہری معنویت معلوم ہوتی ہے جس میں بتایا گیا ہے کہ اللہ سبحانہ نے حلال و طیب روزی کی تلاش کو انبیاء اور اہل ایمان کا یکساں فریضہ قرار دیا ہے۔ صحیح مسلم میں ہے:

حضرت ابو ہریرہ فرماتے ہیں کہ جناب رسول اللہ صلی اللہ علیہ وسلم کا ارشاد ہے کہ لوگو! اللہ تعالیٰ پاک ہے وہ صرف پاک ہی کو پسند کرتا ہے اور اس نے اس بارے میں جو حکم اپنے پیغمبروں کو دیا ہے وہ اپنے سب مومن بندوں کو دیا ہے۔ پیغمبروں کے لیے اس کا ارشاد ہے۔ اے رسولو! تم پاک اور حلال غذا کھاؤ اور عمل صالح کرو۔ میں تمہارے اعمال کو خوب جانتا ہوں۔ اور اہل ایمان کو مخاطب کر کے اس نے فرمایا ہے کہ اے ایمان والو! تم ہمارے رزق میں حلال و طیب کھاؤ اور حرام سے بچو۔ اس کے بعد حضور نے فرمایا کہ ایک ایسا آدمی جو طویل سفر کر کے کسی مقام پر ایسی حالت میں جاتا ہے کہ اس کے بال پراگندہ ہیں اور جسم و کپڑوں پر گرد و غبار ہے اور آسمان کی طرف ہاتھ اٹھا کے دُعا کرتا ہے اے میرے رب اے میرے رب اور حالت یہ ہے کہ اس کا کھانا حرام ہے اس کا پینا حرام ہے۔ اس کا لباس حرام ہے اور حرام غذا سے اس کی نشوونما ہوتی ہے۔ تو اس شخص کی دُعا کیسے قبول ہوگی!

معلوم ہوا کہ حرام کھانے والے کی دُعا قبول نہیں ہوتی ہے۔ آیت سے بھی قبولیت دُعا کے لیے حلال خوری کی طرف اشارا معلوم ہوتا ہے۔

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَحُمَّ الْخِنْزِيرِ وَمَا أَهَلَ
 بِهِ لِغَيْرِ اللَّهِ فَمِنْ اضْطُرٍّ غَيْرِ بَاطِلٍ وَلَا عَادٍ فَلَا إِثْمَ عَلَيْهِ
 إِنَّ اللَّهَ غَفُورٌ رَحِيمٌ ﴿١٦٧﴾

اللہ نے تم پر صرف مردہ جانور، خون، سور کا گوشت اور وہ چیز جو خدا
 کے سوا کسی دوسری ہستی کے نام پکاری جاتے حرام کیے ہیں۔ ہاں
 اگر ایسی حالت پیش آجائے کہ ایک آدمی بے بس ہو کر بہ حالت مجبوری
 کھائے بشرطیکہ نہ تو طالب لذت ہو اور نہ حد سے بڑھنے والا ہو تو ایسی
 صورت میں مجبور و بے بس کے لیے کوئی گناہ نہیں۔ بلاشبہ اللہ
 نغز شہوں کو معاف کرنے والا اور ہر حال میں تمہارے لیے رحمت
 رکھنے والا ہے۔

چار حرام چیزیں

پہلی آیت میں بتایا تھا کہ پاک روزی تلاش کرنا اور کھانا، حلال کو حرام نہ کرنا اور اللہ
 کا شکر بجالانا عبادت ہے۔ اس آیت نے وہ عظیم الشان تفرقہ جو دین اور دنیا کے نام سے
 مذاہب نے قائم کر رکھا تھا دفعہٴ مٹا دیا اور بتا دیا کہ اسلام میں دین اور دنیا کی حیثیت دو
 حریف کی نہیں بلکہ دو دوست کی ہے۔ دنیا کے وہ مقام کام جن کو دوسرے مذاہب دنیا کہتے ہیں
 اسلام کی نظر میں اگر وہ کام اسی طرح کیے جائیں۔ لیکن ان کی غرض و غایت کوئی مادی خود غرضی
 اور فائز نہ ہو بلکہ اللہ کی رضا اور اس کے احکام کی اطاعت ہو تو وہ دنیا کے نہیں دین کے
 ہیں۔ اس لیے پاک روزی کھانا اور اس کا شکر ادا کرنا عبادت قرار دیا گیا۔ اب اس آیت میں بتایا

جا رہا ہے کہ جیسے حلال کو حرام نہ کرنا بندگی ہے ایسے ہی اللہ کے حرام کو حلال سمجھنا رُوحِ عبادت کے خلاف ہے جیسا کہ مشرکین مکہ اس میں مبتلا تھے مثلاً مردار جانور اور ایسے جانور جن کو غیر اللہ کے نام پر ذبح کیا جاتا کھاتے تھے۔ اسی کے ضمن میں یہ بھی بتلادیا کہ اللہ کے نزدیک فلاں فلاں جانور حرام ہیں ان کے علاوہ دوسرے جانوروں کو اپنی رائے سے حرام قرار دینا غلطی ہے۔ اس آیت نے بتایا ہے کہ حیوانات کے سلسلے میں تو اللہ کی حرام کی ہوتی بس یہ چیزیں ہیں نہ وہ چیزیں جو لوگوں نے اپنی تجویز سے گڑھ رکھی ہیں۔ آیت میں تردید مشرکین کے خود تراشیدہ محرمات کی گئی ہے۔

۴۷۔ اللہ نے تم پر صرف یہ چیزیں حرام کی ہیں۔ یہ حصر مشرکین کے خیال کی تردید کے لیے یعنی صرف ان چیزوں کو حرام کیا ہے ان چیزوں کو حرام نہیں جن کو تم اپنی طرف سے حرام کر رہے ہو یعنی گویا تردید تمام مشرکوں کے خود تراشیدہ محرمات کی ہو رہی ہے باقی جو چیزیں حدیث صحیح کی بنا پر یا کسی اور دلیل شرعی سے حرام ہیں۔ ان سے آیت میں کوئی بحث نہیں ہے۔ اسی نظر سے

آیت میں حصر انہما کے ذریعے مذکور کے لحاظ سے نہیں بلکہ مشرکین کے اعتقاد کے پیش نظر ہے۔ تمام حرام چیزوں کا یہاں حصر نہیں بلکہ یہاں حصر اضافی ہے حصر حقیقی نہیں ہے۔ جن چیزوں کو مشرکین حرام بتاتے تھے ان کے مقابلے میں حصر ہے۔ کیونکہ ان کے علاوہ بھی اور بہت سی چیزیں کتاب و سنت سے حرام ہیں۔

آیت میں حرمت کو اشیاء مذکورہ میں منحصر کر کے بیان فرمایا ہے جس سے یہ سمجھا جاتا ہے کہ اشیاء مذکورہ کے سوا کوئی جانور حرام نہیں ہے حالانکہ جملہ درندے، گدھا اور کتا سب کا کھانا حرام ہے۔ اصل بات یہ ہے کہ اس حصر سے حکم حرمت کو ان ہی چار میں منحصر کرنا ہرگز مقصود نہیں ہے بلکہ حکم حرمت کو صحت و صداقت کے ساتھ مخصوص فرما کر اس حکم کی جانب مخالف کی تردید مقصود ہے یعنی بتانا یہ ہے کہ یہ چیزیں اللہ پاک نے تم پر حرام فرمادی ہیں۔ اس میں دوسرا احتمال ہی نہیں ہے اور ان کو حلال سمجھنا بالکل غلط ہے۔

یہ بھی کہا جاسکتا ہے کہ حکم حرمت کو ان ہی چار چیزوں میں منحصر مانا جائے مگر اسے حصر اضافی کہا جاتے یعنی خاص ان چیزوں کے لحاظ سے حصر مانا جاتے جن کو مشرکین نے اپنی طرف سے حرام کر دیا تھا جیسے بجرہ ساتھ وغیرہ جن کا ذکر آئندہ آئے گا۔ مطلب یہ ہوا کہ ہم نے تم پر فقط میت خنزیر وغیرہ حرام کیا تھا۔ تم جو سانڈ وغیرہ کی تعظیم کرتے ہو۔ یہ محض تمہارا افتراء ہے باقی

درندے اور خبیث جانور ان کے حرام ہونے میں مشرکین کو بھی اعتراض نہ تھا۔ لہذا یہ حصر ان جانوروں کے لحاظ سے ہو گا جن کو مشرکین نے خلاف حکم الہی اپنی طرف سے حرام ٹھہرایا تھا۔ دوسرے جانوروں سے اس کا کوئی تعلق نہیں ہے بلکہ

اس آیت میں مطلق حلال و حرام کا بیان نہیں بلکہ ان مخصوص جانوروں کی حرمت کا بیان ہے جن کے بارے میں مشرکین مکہ اپنے مشرکانہ عقائد کی بنا پر بے راہ روی اختیار کیے ہوتے تھے۔ پچھلی آیت میں اس کی وضاحت اچکی ہے کہ بہت سے حلال جانوروں کو مشرکین حرام سمجھتے تھے یا اپنے اوپر حرام کر لیتے تھے۔ اس کے بالمقابل یہاں یہ بتلایا گیا ہے کہ اللہ کے نزدیک فلاں فلاں جانور حرام ہیں جن سے تم نہیں بچتے اور وہ حرام نہیں ہیں جن سے تم پرہیز کرتے ہو۔

۴۷۲۔ مردہ جانور، محرمات میں سے یہ سب سے محرم ہے جسے اردو میں مردار کہتے ہیں۔ مردار وہ ہے کہ خود بخود مر جائے اور ذبح کی نوبت نہ آئے یا خلاف طریقہ شریعت اس کو ذبح کیا جائے مثلاً گلا گھونٹا جائے یا زندہ جانور کا کوئی عضو کاٹا جائے یا لکڑی پتھر اور غلیل و بندوق سے مارا جائے یا اوپر سے گر کر یا کسی جانور کے سینگ مارنے سے مر جائے یا زندہ پھاڑ ڈالے یا ذبح کے وقت بالارادہ تہیکہ کو چھوڑ دیا جائے کہ یہ سب مردار اور حرام ہیں۔ البتہ دو جانور بحکم حدیث شریف اس حرمت سے مستثنیٰ ہیں اور ہم کو حلال ہیں۔ مچھلی اور ٹڈی کیلے

خود قرآن کی دوسری آیت داخل لکہ صید البحر سے معلوم ہوا کہ دریائی جانور کے ایسے ذبح کرنا شرط نہیں ہے۔ اسی بنا پر احادیث صحیحہ میں مچھلی اور ٹڈی کو میت سے مستثنیٰ قرار دے کر حلال کیا گیا ہے۔ رسول اللہ صلی اللہ علیہ وسلم نے فرمایا ہے کہ اللہ سبحانہ نے ہمارے لیے دو مردار ایسا بنا دیے اور دوسرے ٹڈی اور دوخون یعنی ایک کلبی اور دوسرے تلی حلال کیا ہے۔ اور سمندر کے بارے میں یہ بھی ارشادِ نبوت ہے کہ اس کا مردہ حلال ہے۔ امام مالک، اصحاب سنن، امام احمد، امام بیہقی و ابن قطنی، حاکم، ترمذی، ابن خزیمہ، ابن حبان اور امام بخاری نے اسے روایت کیا ہے۔ اس سے معلوم ہوا کہ جانوروں میں سے مچھلی اور ٹڈی بغیر ذبح کے حلال ہیں خواہ وہ خود مر جائیں یا کسی کے مارنے سے مر جائیں۔ البتہ جو مچھلی سڑ جانے کی وجہ سے خود پانی کے اوپر آجائے وہ حرام ہے، جبناں سمندر واصل سمندر کے مردار کی دو قسمیں ہیں۔ ایک قسم وہ جو ماتی المعاش ہے دوسری قسم وہ ہے

۱۔ افادات شیخ الحداد ص ۳۲، معارف مش مش ص ۳۶۱ کے افادات شیخ الحداد ص ۳۲ کے معارف مش مش ص ۳۶۱

جو پانی میں رہتی ہے لیکن پانی سے باہر بھی زندگی گزارتی ہے جیسے مینڈک۔

قسم اول یعنی مائی المعاش جو پانی سے جدا ہو کر زندہ نہیں رہ سکتی۔ اس کا مردہ سب علما کے نزدیک جائز ہے۔ امام اعظم ابو حنیفہ فرماتے ہیں کہ سمندر کا وہ مردہ جو سمندر ہی میں اپنی طبعی موت مر جائے اور مرنے کے بعد پانی کے اوپر آجائے وہ حرام ہے۔

ایسے تمام سمندری جانور جو خشکی میں رہتے ہیں جیسے مینڈک، کچھوا، کیکڑا۔ اس میں علما کا اختلاف ہے۔ امام مالک کے خیال میں سب کا کھانا جائز ہے چاہے اپنی طبعی موت سے مرے ہوں یا شکار کے ذریعے۔

امام شافعی کا مذہب یہ ہے کہ مائی المعاش جانوروں کا مردہ بلا اختلاف جائز ہے چاہے اپنی طبعی موت سے مرے اور چاہے شکار کے ذریعے اور ایسے تمام جانور جو مائی المعاش ہونے کے ساتھ خشکی میں بھی زندہ رہ سکتے ہیں ان کا حکم بھی امام شافعی کے نزدیک حلال ہونے کا ہے۔

امام احمد فرماتے ہیں کہ سمندر میں زندگی بسر کرنے والے جانوروں کا مردہ بہر حال حلال ہے خواہ کسی صورت سے مرے اور جو جانور آبی ہونے کے ساتھ خشکی میں بھی رہتے ہیں ان کا مردہ بہر حال حرام ہے۔

امام ابو حنیفہ کا مذہب یہ ہے کہ تمام آبی جانور جو خشکی میں رہتے ہیں ان کا مردہ حرام ہے کیونکہ خبیث ہیں۔ اور جو جانور آبی ہیں اور پانی ہی میں مر جاتے ہیں ان کا شکار کیا ہوا جانور حلال ہے۔ اور جو جانور سمندر میں اپنی طبعی موت سے مرنا ہے اور پانی کے اوپر تیرنے لگتا ہے اس کا مردہ حرام ہے۔ امام ابو حنیفہ کے پہلے مسئلہ کی دلیل یہ ہے کہ ایسے تمام جانور جو خشکی میں رہتے ہیں اگر وہ اپنی طبعی موت سے مر جاتے ہیں ان میں گندگی اور خباثت آجاتی ہے اور قرآن نے نبوت کے فرائض میں ایک فریضہ خباثت کی تحریم بتایا ہے و یحرم علیہم الخباثت۔

اس جانور اور مچھلی کے بارے میں جو اپنی طبعی موت سے ختم ہو کر پانی کے اوپر تیرنے لگتی ہے امام ابو حنیفہ کا موقف یہ ہے کہ نبی کریم صلی اللہ علیہ وسلم نے اس کے کھانے سے منع فرمایا ہے چنانچہ ابو داؤد میں حضور انور صلی اللہ علیہ وسلم کا ارشاد ہے۔

جو جانور سمندر پھینک دے یا اس سے لیا جائے اسے کھاؤ اور جو خود مر کر پانی کے اوپر آجائے اسے نہ کھاؤ۔

امام ابو داؤد کہتے ہیں کہ محدثین میں سے اس حدیث کو سفیان ثوری، ایوب اور حماد نے ابو داؤد

تے حوالہ سے حضرت جابر کا موقوف اثر بنا کر روایت کیا ہے اور یہ روایت مرفوعاً ضعیف ظم ہے۔ امام نووی نے شرح المہذب میں اس کو بالاتفاق حفاظ ضعیف فرمایا ہے۔ امام بیہقی و ملتے ہیں کہ یہ روایت یحییٰ بن سلیم الطائفی کے حوالہ سے آئی ہے اور محدثین کو ان کے حافظہ کی شکایت ہے۔ امام بیہقی نے السنن الکبریٰ میں من کما اکل الطافی کا عنوان قائم کر کے اس حدیث کے موقوف اور مرفوع دونوں پہلو پیش کیے ہیں اور مرفوع کے مقابلہ میں موقوف کو ثابت لکھا ہے۔ یہ امام بیہقی کی اپنی رائے ہے ورنہ جہاں تک اصول علم حدیث اور فن حدیث کا تعلق ہے وہ ہمیں ہرگز اس کی اجازت نہیں دیتے کہ اس حدیث کو ناقابل اعتبار قرار دیں۔ نہ مرفوع ہونے کی حیثیت میں اور نہ موقوف۔

مرفوع ہونے کی حیثیت میں اس لیے کہ یہ حدیث مرفوعاً متقد و طریق سے مروی ہے اور ان طریقوں میں بعض طریق صحیح بھی ہیں۔ اسی ابو داؤد کی روایت کو دیکھتے۔ اس پر بڑی سے بڑی حرج یہ ہے کہ اس کا راوی یحییٰ بن سلیم الطائفی ہے اور اس کا حافظہ خراب ہے۔ حالانکہ یحییٰ بن سلیم صحیحین میں خود بخاری و مسلم کے راویوں میں سے ہے۔ ابو داؤد کے علاوہ دوسرے محدثین نے اسے مرفوعاً روایت کیا ہے۔ مثلاً بیہقی اور دارقطنی نے بحوالہ ابی احمد الزہری مرفوعاً روایت کیا ہے۔ اور ان پر بیہقی نے وسم کا الزام عائد کیا ہے یعنی ابراہم کو وسم ہو گیا ہے ورنہ اصل روایت مرفوع نہیں ہے۔ حالانکہ یہ ایک تاریخی حقیقت ہے کہ ابراہم زہری ایک جانی پہچانی شخصیت ہیں۔ ان کا نام محمد بن عبداللہ بن الزہیر بن عمرو بن ورم ہے اور ان کی ثقاہت میں محدثین رطب اللسان ہیں اس روایت کے مرفوع ہونے کی تائید بقیہ بن الولید کی اس مرفوع روایت سے بھی ہوتی ہے جو صحیحین میں موجود ہے بقیہ بن الولید کے بارے خواہ کوئی کچھ کہے لیکن یہ واقعہ ہے کہ بقیہ بن الولید میں سے ہے۔ اس کے ساتھ عبدالعزیز بن عبداللہ یحییٰ بن ابی امینہ اور ابی ذؤب کی روایات اسی کی تائید میں ہیں۔ ان حالات میں حدیث جابر پر مرفوع ہونے کی حیثیت میں نصیحت ہونے کا الزام بہت بڑی دلیری ہے۔ یہ بات اصول حدیث میں نلے ہو چکی ہے کہ تفراد کی زیادت بالاتفاق مقبول ہوتی ہے خواہ وہ زیادت متن حدیث میں ہو خواہ سند میں۔ اور جب حدیث کے مرفوع اور مسل ہونے کا جھگڑا ہو تو وہ حدیث جمہور علماء کے نزدیک مرفوع ہی سمجھی جائے گی۔ نیز مثبت کو نامی پر ترجیح ہوگی۔ اگر بالفرض اس زیادت کو تنہا یحییٰ بن سلیم ہی بیان فرماتے تب بھی محدثین کرام کے طے شدہ اصول و ضوابط کے تحت یہ روایت مرفوع اور مقبول ہی ہوتی حالانکہ ابراہم الزہری ہی اپنے

ابن الولید، عبدالعزیز بن عبداللہ بیہقی ابن ابی ایمنہ اور ابن ابی ذریب وغیرہ سب ثقہ راوی اس کو مرفوع اور موصول بیان کرتے ہیں۔ قاعدہ کے مطابق مرفوع و متصل کو ترجیح ہے۔

اس موضوع پر چند قانونی دفعات بھی گوش گزار فرمائیے۔

دفعہ ۱:- قرآن کی اس آیت میں مطلقاً میت کو حرام قرار دیا ہے اس لیے جس طرح اس کا گوشت کھانا حرام ہے اس کی خرید و فروخت بھی حرام ہے۔ جناب رسول اللہ صلی اللہ علیہ وسلم نے مردار کے انتفاع سے ممانعت فرمائی ہے اور یہی حکم تمام سببستوں کا ہے۔

دفعہ ۲:- اس آیت میں میت کے حرام ہونے کا حکم عام ہے جس میں مردار کے تمام اجزاء شامل ہیں لیکن دوسری آیت میں اس کی تشریح علی طاعہ بطعمہ سے کر دی گئی ہے جس سے معلوم ہوا کہ مردار جانور کے وہ اجزاء حرام ہیں جو کھانے کے قابل ہیں۔ اس لیے مردار جانور کی ہڈی، بال جو کھانے کی چیز نہیں وہ پاک ہیں اور ان کا استعمال جائز ہے۔ قرآن کی آیت و من اذباہا و انتعاہا میں جانوروں کے بالوں سے مطلقاً انتفاع کو جائز قرار دیا ہے ذبیحہ کی شرط نہیں ہے۔

دفعہ ۳:- مردار کی کھال پر چونکہ خون وغیرہ کی نجاست لگی ہوتی ہے اس لیے وہ دباغت سے پہلے حرام ہے مگر دباغت کے بعد جائز ہے۔ احادیث صحیحہ میں اس کی مزید تصریح موجود ہے۔

دفعہ ۴:- مردار جانور کی چربی اور اس سے بنائی ہوتی چیزیں بھی حرام ہیں اور ان کا استعمال کسی صورت میں جائز نہیں ہے اور خرید و فروخت بھی حرام ہے۔

دفعہ ۵:- صابون وغیرہ بن میں مردار کی چربی استعمال ہوتی ہے ان سے پرہیز کرنا احتیاط ہے مگر مردار کی چربی ہونے کا علم اگر یقینی نہ ہو تو پھر گنجائش ہے۔ نیز اس لیے بھی کہ بعض صحابہ کرام مثلاً عبداللہ بن عمر، ابوسعید خدری، اور ابوموسیٰ اشعریٰ مردار کی چربی کا صرف کھانے میں استعمال ناجائز قرار دیتے ہیں۔ اس کے علاوہ استعمال کی اجازت دیتے ہیں۔

دفعہ ۶:- زندہ جانور کا اگر گوشت کا کچھ حصہ کاٹ لیا جائے تو وہ بھی مردار ہی کے حکم میں داخل ہوگا۔

۴۷۳ - خون - اس سے مراد وہ خون ہے جو رگوں سے بہتا ہے اور ذبح کے وقت نکلتا ہے اور جو خون گوشت پر لگا رہتا ہے وہ حلال اور پاک ہے۔ اگر گوشت کو بغیر دھوئے پکا لیا جائے

تو اس کا کھانا جائز ہے البتہ منطافت کے خلاف ہے اور تلی اور کلبجی کہ خون منجمد میں بحکم حدیث شریف حلال ہیں۔

یہاں بلا قید خون کا ذکر ہے لیکن سورۃ النعام میں اس کے ساتھ مسفوح یعنی بہنے والا ہونے کی شرط ہے اس لیے علماء و فقہاء کا متفقہ فیصلہ ہے کہ جو یہاں مطلق صورت میں ہے وہ اسی قید مسفوحیت کے ساتھ حرام ہے۔ اس پر فقہاء کا اتفاق ہے کہ خون جاری حرام بھی ہے اور ناپاک بھی۔ دفعہ ۱۱۔ خون میں جاری ہونے کی قید سے وہ خون مستثنیٰ ہیں جو بہتے اور جاری نہیں ہوتے اس لیے جو خون گوشت میں لٹکارا جاتا ہے وہ بالاجماع حرام نہیں ہے۔ فقہاء صحابہ اور تابعین کا اس پر اتفاق ہے۔ اسی طرح مچھر، مکھی، کھٹمل وغیرہ کا خون بھی ناپاک نہیں ہے لیکن زیادہ ہو جاتے تو اسے بھی دھونا چاہیے۔

دفعہ ۲:- جس طرح خون کا کھانا پینا حرام ہے اسی طرح اس کا خارجی استعمال بھی حرام ہے۔ اور تمام نجاستوں کی خرید و فروخت اور اس سے نفع اٹھانا حرام ہے۔ کیونکہ الفاظ قرآنی میں مطلقاً دم کو حرام فرمایا ہے جس میں اس کے استعمال کی تمام صورتیں شامل ہیں۔

بیمار کو خون دینے کا حکم

اس مسئلہ کی تحقیق یہ ہے کہ انسانی خون انسان کا جز ہے اور جب بدن سے نکال لیا جاتا تو وہ ناپاک بھی ہے۔ اصلاً تو یہ عمل ناجائز ہونا چاہیے۔ اول اس لیے کہ اعضاء انسانی کا احترام ضروری ہے اور دوسرے اس لیے کہ خون نجاست ہے اور ناپاک چیز کا استعمال ناجائز ہے۔ لیکن عام حالات میں شریعت اسلامی کی دی ہوئی سہولتوں میں غور کرنے سے معلوم ہوتا ہے کہ خون اگرچہ انسانی بدن کا ایک حصہ ہے لیکن اسے کسی دوسرے انسان میں منتقل کرنے کے لیے انسانی اعضاء میں قطع و برید کی ضرورت پیش نہیں آتی۔ صرف الجکش کے ذریعے ایک جسم سے خون لے کر دوسرے کے جسم میں منتقل کر دیا جاتا ہے اس لیے اس کا معاملہ دودھ کی طرح ہے کہ وہ بھی ایک انسان کے جسم سے دوسرے جسم میں منتقل کیا جاتا ہے مثلاً ماں کو شریعت میں دودھ پلانے کا حکم ہے اور دودھ کو بطور دوا بڑوں کے لیے بھی فقہانے استعمال کرنے کی

اجازت دی ہے چنانچہ فقہ حنفیہ میں اس کی اجازت موجود ہے۔ عالمگیری میں ہے۔

اس میں مضائقہ نہیں ہے کہ دوا کے لیے کسی شخص کی ناک میں عورت کا دودھ

ڈالا جائے یا پیئے میں استعمال کیا جائے۔

صاحب درمختار نے عورت کے دودھ کو بلا ضرورت استعمال کرنے کو حرام قرار دیا ہے اور

علامہ شامی نے حاوی سے نقل کیا ہے کہ عورت کے دودھ کو بطور دوا استعمال کرنے کی اجازت ہے

بشرطیکہ اس میں شفا ہونا معلوم ہو جائے اور اس کی متبادل کوئی دوسری دوا معلوم نہ ہو جیسا کہ پیاسے

کے لیے حالت اضطرار میں اس کی اجازت ہے اور اسی پر فتویٰ ہے۔

دودھ ہی پر خون کو قیاس کر لیا جائے تو خون کے استعمال کے لیے بطور دوا استعمال کرنے

کی گنجائش ہے اس لیے انسان کا خون دوسرے کے بدن میں منتقل کرنے کا شرعی پہلو یہ معلوم ہوتا

ہے کہ عام حالات میں تو جائز نہیں مگر علاج و دوا کے طور پر اس کا استعمال اضطرار ہی حالت میں

بلاشبہ جائز ہے۔ اضطرار ہی حالت سے مراد یہ ہے کہ مریض کی جان کا خطرہ ہو اور کوئی دوسری

دوا اس کی جان بچانے کے لیے موثر یا موجود نہ ہو اور خون لینے سے اس کی جان بچنے کا ظن

غالب ہو۔ ان شرطوں کے ساتھ خون دینا جائز ہے۔

۴۷۴ - خنزیر یعنی سور زندہ ہو یا مردہ، باقاعدہ شریعت کے موافق ذبح کیا گیا ہو

پر حال میں حرام ہے۔ اور اس کے تمام اجزاء گوشت، پوست، چربی، ناخن، بال، ہڈی، پھٹا

ناپاک اور ان سے نفع اٹھانا اور کسی کام میں لانا حرام ہے۔ اس موقع پر چونکہ کھانے کی چیزوں

کا ذکر ہے اس لیے صرف گوشت کا ذکر کیا ہے مگر اس پر سب کا اجماع ہے کہ خنزیر چونکہ

بے غیرتی، بے حیائی اور حرص اور رغبت الی النجاسات میں سب سے بڑھا ہوا ہے اور اسی

لیے اللہ تعالیٰ نے اس کی نسبت فاجر جس، فرمایا ہے۔ بلاشبہ نجس العین ہے نہ اس کا

کوئی جزو پاک اور نہ کسی قسم کا انتفاع اس سے جائز، جو لوگ کثرت سے اس کو کھاتے اور

اس کے اجزاء سے نفع اٹھاتے ہیں ان میں بھی یہ اوصاف واضح طور پر مشاہدہ ہوتے ہیں۔

بعض مبتدع فرقوں کے اس قول کے جواب میں کہ گوشت کی حرمت سے چربی کی حرمت

کہاں لازم آتی ہے۔ فضیہ ابن عربی مالکی کہتے ہیں کہ یہ اعتراض اہل عجم کی طرف سے ہوا ہے۔

یہ بھی نہیں جانتے کہ لفظ لحم میں شحم شامل ہے البتہ شحم میں لحم شامل نہیں ہے۔ جس طرح ہر حمد شکر ہے لیکن ہر شکر حمد نہیں ہے۔ باقی جہاں تک سور کے جسم کا تعلق ہے تو جمہور فقہاء اس کی نجاست کے قائل ہیں البتہ امام مالک کا اصول چونکہ یہ ہے کہ زندگی خود دلیل طہارت ہے اور ہر زندہ جانور پاک ہے اس لیے وہ سور کی نجاست کے بھی قائل نہیں ہیں جیسا کہ ابن العربی نے لکھا ہے۔

سور کا جسم تو ناپاک ہے البتہ اس کے بالوں سے نفع اٹھانے کی کچھ گنجائش ہے۔ چنانچہ امام ابو حنیفہ، محمد اور اوزاعی سور کے بالوں سے انتفاع کے جواز کے قائل ہیں۔ اور امام شافعی عدم جواز کے اور امام ابو یوسف سے جواز و کراہت دونوں ہی منقول ہیں۔ اخصاص نے اس پر اجماعی بحث کی ہے۔

سور کی حرمت بائبل میں موجود ہے

فقہی احکام اور شرعی حرمت سے قطع نظر خنزیر ہے یہی ایسی نجس چیز کہ خود فطرت سلیم سے گندہ سمجھتی ہے اور نظافت طبع کو اس کی طرف رغبت کرنے سے کراہت آتی ہے۔ یہاں تک کہ لفظ خنزیر پر خود عربی لسانیات کے بعض ماہروں کی رائے کے مطابق قذرا لاشیٰ اگندی چیز ہے بنا ہے۔ انگریزی زبان میں جتنے نام اس جانور کے یا اس جانور کے گوشت کے لیے ہیں وہ سب دلالت ثانوی گندگی اور غلطی پر کرتے ہیں اور اس کے گوشت کے جو طبعی نقصانات ہیں خطیبا غدودی امراض میں یہ جس قدر معین و مددگار ہوتا ہے اس پر تو آج کل کے ڈاکٹر بہت کچھ بکھر چکے ہیں۔ سور کی گندگی اور ناپاکی اتنی روشن و عیاں ہے کہ بعض پرانی قومیں مثلاً اہل ہند ہی نے جس سمجھتے رہے ہیں بلکہ خود یہود کے یہاں بھی یہ تمام تھا۔ آج کیسے قومیں جس ثوق و اذوق سے یہ گندہ گوشت نازہ اور خشاک دونوں صورتوں میں کھایا کرتی ہیں اور اس کی چربی سے جو طرح غلط کام لیتی ہیں بلکہ اس کی نسل کی پرورش کا انتظام جس بڑے پیمانے پر جا بجایے ہوئے ہیں۔ اسے دیکھ کر فیماں یہی ہوتا ہے کہ کراہت کیسی بوجیب نہیں کہ کچھ افضال اس جانور کے نسبت مذہب میں وارد ہوئے ہیں۔ حالانکہ اس کی حرمت اور نجاست دونوں نجاست کے ساتھ بائبل میں موجود ہیں۔ اور سور کہ اور اس کا دوسرا ہوتا ہے اور اس کا پاؤں چرا ہے۔ پر وہ جہالی نہیں کرتا اور یہی تمہارے لیے ناپاک ہے اور سور کہ اس کے گوشت چرے ہوئے ہیں یہ جہالی نہیں کرتا یہی تمہارے لیے ناپاک ہے۔ تم اس کا گوشت نہ کھاؤ، تم اس کی استسح کو بائبل

نکاحیہ۔ (استثنا ۱۲-۸) لہ

سور کی تحریم کا اعلان قرآن نے ہی نہیں بلکہ بقول شاہ ولی اللہ حضرت نوح سے لے کر تمام انبیاء نے سور کی تحریم کا اعلان کیا ہے اور آج یہ دریافت ہو چکا ہے کہ سور کے گوشت اور خون میں ایک خطرناک کیڑا اور اس کے انڈے ہوتے ہیں جو انسانی صحت کے لیے سخت نقصان دہ ہے مگر کچھ لوگ کہتے ہیں کہ آج پکانے کے جو ترقی یافتہ ذرائع فراہم ہو چکے ہیں ان کی آگ اس قدر تیز ہوتی ہے کہ یہ کیڑے پکنے کے بعد ختم ہو جاتے ہیں۔ مگر یہ کہنے والے اتنا نہیں سوچتے کہ تحریم الہی اس قدر طویل عرصہ بعد انسان یہ ایک وجہ مضرت دریافت کر سکا ہے ممکن ہے آئندہ چل کر اس سے بھی زیادہ ضرر رساں اسباب دریافت ہو جائیں اس لیے کیا یہ مناسب نہیں ہے کہ اسلامی قانون پر اعتماد کر لیا جائے جس نے صدیوں پہلے خنزیر کو حرام قرار دیا۔

۴۷۵۔ اور وہ جانور جو اللہ کے سوا کسی دوسری ہستی کے نام پر پکارا جائے۔ مطلب یہ ہے

کہ ان جانوروں پر اللہ کے سوا بت وغیرہ کا نام پکارا جائے یعنی اللہ کے سوا کسی بت، جن یا کسی روح خبیث یا پیر یا پیغمبر کے نامزد کر کے اور اس جانور کی جان ان کی نذر کر کے ان کے تقرب یا رضا جوئی کی نیت سے ذبح کیا جائے اور محض ان کی خوشنودی کی غرض سے اس کی جان نکالنی مقصود ہو تو ان سب جانوروں کا کھانا حرام ہے، چاہے بوقت ذبح تکبیر پڑھی ہو اور اللہ کا نام لیا ہو۔ کیونکہ جان کو جان آفرین کے سوا کسی دوسرے کے لیے نذر و نیاز ماننا ہرگز درست نہیں ہے اس لیے جس جانور کی جان غیر اللہ کی نذر مانی جاتے تو اس کی خباثت مردار کی خباثت سے بڑھ کر ہے۔ کیونکہ مردار میں تو یہی خرابی ہے کہ اس کی جان اللہ کے نام پر نہیں نکلی اور اس کی جان تو غیر اللہ کے نامزد کر دی گئی جو عین شرک ہے لہذا ایسے خنزیر اور کتے پر بوقت ذبح تکبیر کہنے سے حلت نہیں آتی اور مردار پر اللہ کا نام لینے سے کوئی نفع نہیں ہوتا ایسے ہی جس جانور کی جان غیر اللہ کی نذر کر دی ہو اس پر ذبح کے وقت نام الہی لینے سے ہرگز ہرگز کوئی نفع اور اس میں حلت نہیں آسکتی۔ البتہ اگر غیر اللہ کے نامزد کرنے کے بعد اپنی نیت ہی سے توبہ کر لی اور پھر ذبح کیا تو اس کے حلال ہونے میں کوئی شبہ نہیں۔ علمائے تصدیق کر دی ہے کہ اگر کسی بادشاہ کے آنے پر اس کی تعظیم کی نیت پر جانور ذبح کیا جائے یا کسی جن کی اذیت سے بچنے کے لیے اس کے نام کا جانور ذبح کیا جائے

لہ ماجدی ص ۶۴ لہ تفسیر سید قطب ص ۴۹

یا توپ کے چلنے اور اینٹوں کے پڑاؤ پکنے کے لیے بطور بھینٹ جانور ذبح کیا جاتے تو وہ جانور بالکل مردار اور حرام ہوگا اور ایسا کرنے والا مشرک ہوگا۔ حدیث شریف میں آیا ہے لعن اللہ من ذبح لغير اللہ یعنی غیر اللہ کے تقرب اور تعظیم کی خاطر جانور ذبح کرے اس پر اللہ کی لعنت ہے۔ ذبح کے وقت اللہ پاک کا نام لے یا نہ لے۔ البتہ اس میں کوئی حرج نہیں ہے کہ جانور کو اللہ کے نام پر ذبح کر کے فقرا کو کھلائے اور اس کا ثواب کسی قریب یا پیر اور بزرگ کو پہنچا دے یا کسی مردہ کی طرف سے قربانی کر کے اس کا ثواب اس کو دے کیونکہ یہ ذبح غیر اللہ کے لیے ہرگز نہیں ہے۔ بعض حضرات اپنی کج روی سے یہ حیلہ ایسے مواقع پر بیان کرتے ہیں کہ پیروں کی نیاز وغیرہ میں ہم کو تو مقصود یہی ہوتا ہے کہ گناہ پکا کر مردے کے نام سے صدقہ کر دیا جائے تو اول تو خوب سمجھ لیں کہ اللہ کے سامنے جھوٹے جیلوں سے بجز مضرت کوئی نفع حاصل نہیں ہو سکتا۔ دوسرے ان سے پوچھا جاتے کہ جس جانور کی تم نے غیر خدا کے لیے نذر مانی ہے اگر اسی قدر گوشت اس جانور کے عوض خرید کر اور پکا کر فقیروں کو کھلا دو تو تمہارے نزدیک بے کھشکا وہ نذر ہو جاتی ہے یا نہیں۔ اگر بلا تامل اس کو کر سکتے ہو اور اپنی نذر میں کسی قسم کا خلل تمہارے دل میں نہیں رہتا تو تم سچے ہو ورنہ تم جھوٹے ہو اور تمہارا یہ فعل شرک ہے اور وہ جانور مردار اور حرام ہے۔

اس کا اطلاق اس جانور کے گوشت پر بھی ہوتا ہے جسے اللہ کے سوا کسی اور کے نام پر ذبح کیا گیا ہو اور اس کھانے پر بھی ہوتا ہے جو اللہ کے سوا کسی اور کے نام پر بطور نذر پکایا جاتے جینت یہ ہے کہ جانور ہو یا غلہ یا اور کوئی کھانے کی چیز دراصل اس کا مالک اللہ سبحانہ ہے اور اللہ ہی نے وہ چیز ہم کو عطا کی ہے۔ لہذا اعتراف نعمت یا صدقہ یا نذر و نیاز کے طور پر اگر کسی کا نام ان چیزوں پر لیا جاسکتا ہے تو وہ صرف اللہ ہی کا نام ہے اس کے سوا کسی دوسرے کا نام لینا یہ معنی رکھتا ہے کہ ہم خدا کے بجائے یا خدا کے سامنے اس کی بالاتر ہی بھی تسلیم کر رہے ہیں اور اس کو بھی منعم سمجھتے ہیں۔

ایک غلط تشریح

بعض معاصرين یہاں ایک سنگین غلط فہمی کا شکار ہیں اور ان کی کوشش ہے کہ دوسرے

لے افلات شیخ الہند ص ۳۲ لے تفہیم القرآن ص ۱۳۵

بھی اس کا شکار ہو جائیں۔ ان کی رائے میں آیت کی مراد صرف وہ ذبیحہ ہے جس پر ذبح کے وقت غیر اللہ کا نام لیا جائے وہ فرماتے ہیں کہ :

بعض لوگ ان چیزوں اور جانوروں کو بھی حرام کہہ دیتے ہیں جس پر کسی ولی یا نبی کا نام لے دیا جائے خواہ ذبح کے وقت اللہ کے نام سے ذبح کیا جائے۔ کیونکہ اس طرح مشرکین کے مشرکانہ عمل سے تشبیہ ہو جاتی ہے کیونکہ وہ بھی اپنے بتوں کے نام لے دیا کرتے تھے لیکن اگر منظر انصاف سے دیکھا جائے تو مسلمانوں کے اس عمل کو مشرکین کے عمل سے ظاہری، باطنی، صوری یا معنوی کسی قسم کی مشابہت نہیں ہے۔

گویا معاصر کے خیال مبارک میں اس آیت کی رو سے حرام صرف یہ ہے کہ ذبح کے وقت غیر اللہ کا نام لیا جائے۔ یعنی اگر ایک شخص بکرے کی نذر لات کی اور گائے کی منت منات کی مانے اور پھر بسم اللہ پڑھ کر ذبح کر دے تو یہ جانور حلال ہے کیونکہ اس کے حرام ہونے کے بارے میں قرآن کی یہ آیت خاموش ہے۔ موصوف کی غلط فہمی کا باعث یہ ہے کہ وہ غیر اللہ کا نام لے کر ذبح کرنے اور غیر اللہ کے تقرب اور رضا حاصل کرنے کے لیے ذبح کرنے میں فرق نہیں کرتے۔ حالانکہ ان دونوں میں بہت بڑا فرق ہے۔ لغیر اللہ اور باسم غیر اللہ کا فرق معمولی استفادہ والوں پر بھی مخفی نہیں اہلال کے لغوی معنی آواز بلند کرنے کے آتے ہیں۔ اصل میں چاند دیکھتے وقت آواز لگانے اور پکارنے کے ہیں۔ پھر ہر آواز کیلئے اس کا استعمال ہونے لگا۔ چنانچہ ولادت کے وقت بچے کے رونے کو اسی سے استہلال اور حاجیوں کے لبیک کہنے کو بھی اہلال کہتے ہیں۔ اہلال کے معنی ذبح کے کہیں نہیں آتے۔ اسی بنا پر بعد کے شارحین قرآن نے اس آیت کی تشریح کرتے ہوئے ذبح کا اضافہ کیا ہے۔ مثلاً قرطبی فرماتے ہیں ذکر علیہ اسمہ غیو اللہ جس پر غیر اللہ کا نام لیا جائے یا ابن کثیر لکھتے ہیں ما ذبح علی غیو اسمہ جو غیر خدا کے نام پر ذبح کیا جائے۔ ورنہ اکابر مفسرین نے اس تعبیر کی وجہ یہ بتائی ہے کہ اہلال لانے کی وجہ یہ ہے کہ مشرکین اپنے معبودوں کے نام پر پیش کی ہوئی نذروں نیازوں اور قربانیوں کو جب ذبح کرنے کا ارادہ کرتے تو ذبح کے وقت ان کا نام پکارتے تھے۔ (ابن جریر)

صحابہ اور تابعین سے جو تفسیر منقول ہو کر ہم تک پہنچی ہے اس میں بھی یہی بتایا ہے کہ

ایک صورت یہ ہے کہ بتوں کا تقرب حاصل کرنے کے لیے ذبح کیا جائے۔ دوسری صورت یہ ہے کہ بتوں کے نام پر ذبح کیا جائے۔ (البحر المحیط)

صحابہ اور تابعین کی یہ تفسیر سامنے رکھ کر معاملہ کے تمام پہلوؤں پر نظر ڈالو ہر بات اس طرح واضح ہو جاتی ہے گویا تمام قفلوں کے کھلنے کے لیے صرف اسی ایک کنجی کا انتظار تھا۔ ابو بکر الجصاص کے قول اذا اهل به لغير الله عند الذبح کا مطلب بھی ٹھیک ٹھیک اپنی جگہ بیٹھ گیا۔ کسی دور از کار تاویل کی ضرورت پیش نہیں رہی۔ کیونکہ اس طرح کی تفسیر یہی خیال پیدا کرتی ہے کہ بتوں کا تقرب حاصل کرنا جیسا ان میں رائج تھا ایسا ہی بتوں کے نام سے ذبح کرنا بھی رائج تھا۔ ما ذبح لاصنام بتوں کے لیے ذبح کیا گیا کی واقعیت بھی سامنے آگئی۔ اور وہ تمام بے معنی توجیہیں غیر ضروری ہو گئیں جن پر ہمارے معاصر مفسر مجبور ہوئے۔ اس تفسیر کے بعد یہ بات بھی خود بخود معلوم ہو گئی کہ قرآن نے خصوصیت کے ساتھ یہ بات کیوں بیان کی کہ غیر اللہ کے لیے پکارا گیا اور کیوں اسے محرمات میں شمار کیا گیا۔ معلوم ہو گیا کہ دراصل قرآن دونوں باتوں سے روکنا چاہتا ہے اس سے بھی کہ غیر اللہ کے نام کو کسی جانور پر بطور نذر و نیاز نام پکارا جاتے اور اس سے بھی کہ غیر اللہ کے نام پر جانور کو ذبح کیا جائے فرق صرف اتنا ہے کہ پہلی بات آیت قرآنی کا منطوق ہے اور دوسری بات اسی آیت کا مدلول ہے۔ اسی بنا پر ضحاک اور مجاہد کہتے ہیں کہ ذبح کے وقت غیر اللہ کا نام پکارنا اور ہے اور چہرہ فرسین کا اسی طرف میلان ہے اور اسی لیے وہ اپنی تشریحات میں عند الذبح کی قید لگاتے ہیں۔ اس صورت میں آیت کے معنی یہ ہوتے کہ جو جانور غیر اللہ کے نام سے ذبح کیا جائے وہ حرام ہے۔ یہ بات قرآن میں دوسری آیات میں کھول کر بیان کی گئی ہے۔ سورہ مائدہ میں ہے ما ذبح علی النصب جزایح کیا گیا ہو تقانوں پر وہ بھی حرام ہے۔ نصب وہ پتھر ہیں جن کی زمانہ نبابت ہیں پر جا کی جاتی تھی اور ان کے لیے جانور ذبح کیے جاتے تھے اور سورہ انفاس میں ہے لانا کلو اھلہ یدکر اسہ اللہ علیہ اور ربیع وغیرہ علما کہتے ہیں ما اھل بہ لغير الله میں کوئی قید نہیں ہے۔ آیت مطلق ہے اور آیت کے معنی یہ ہیں کہ غیر اللہ کے نام سے جو جانور نامزد کیا گیا ہو وہ حرام ہے اور ایسا ہی حرام ہے جیسے سور اور مردار۔ شاہ عبدالعزیز نے اپنی تفسیر میں اسی کو ترجیح دی ہے فرماتے ہیں جو شخص جانور ذبح کرنے سے غیر اللہ کا تقرب چاہتا ہے وہ ملعون ہے۔ ذبح کے وقت خدا کا نام لے یا نہ لے کیونکہ جب اس نے مشہور کر دیا کہ یہ جانور فلاں غیر خدا کے لیے ہے تو ذبح کے وقت خدا کا نام لینے سے کوئی فائدہ نہ ہوگا۔ جب وہ جانور

بطور نذر غیر خدا کی طرف منسوب ہو گیا اور اس میں مردار سے زیادہ نجاست آگتی۔

یہ سوال کہ اگر واقعہ یہی ہے تو ضحاک مجاہد اور دوسرے جمہور مفسرین نے اس آیت کی تشریح میں عند الذبح کی قید کیوں لگائی ہے جس سے اچھے اچھے بزرگوں کو غلط فہمی ہو گئی۔

اس موضوع پر سب سے اچھی بحث حضرت مولانا محمد قاسم نانوتوی نے اپنے ایک مکتوب میں فرمائی ہے اور عجیب و غریب حقائق پر مشتمل ہے۔ یہاں ہم اس کا ایک خاص حصہ ہدیہ ناظرین کرتے ہیں۔

حلت و حرمت کا دار و مدار نیت پر ہے اور زبانی ذکر اس نیت ہی کا ترجمان

ہے کیونکہ بغیر زبانی ذکر کے دل کی نیت سے باخبر ہونا ممکن نہیں ہے۔ حدیث میں

ہے انما الاعمال بالنیات، عمل کی حقیقت یہی نیت قلبی ہے اور حرکات خاصہ صورت

عمل ہے۔ اگر عمل ہے اور نیت نہیں تو جسم بے جان ہے۔ معلوم ہوا کہ حلت و حرمت

کی علت ذبح کے وقت صرف زبان سے اللہ یا غیر اللہ کا نام لینا نہیں بلکہ حلت کی اصل

علت خاص اللہ کی نیت ہے اور حرمت کی اصل علت غیر اللہ کی نیت ہے۔ قرآن

کی آیت فکلو مما ذکر اسم اللہ علیہ (کھاؤ وہ جانور جس پر اللہ کا نام لیا گیا ہو) میں صرف

زبانی ذکر مراد نہیں ہے۔ کیونکہ اصل ذکر تو ذکر قلبی ہے اور ذکر زبانی کو اس لیے ذکر کہا

جاتا ہے کہ وہ ذکر قلبی کا ترجمان ہے۔ اگر کوئی شخص دل سے کسی کی یاد میں محو ہو اور زبان

سے ساکت ہو تو وہ ذکر سمجھا جاتا ہے لیکن اگر زبان سے کسی کا نام لے اور دل میں کوئی بسا

ہو تو حقیقت شناس لوگوں کے نزدیک اس کا شمار یاد کرنے والوں میں نہیں ہو سکتا۔

نیت قلبی ایمان کی طرح ایک امر باطنی ہے اور ذکر لسانی کلمہ شہادت کی طرح اس

کا ترجمان ہے۔ کلمہ شہادت کو ایمان کی حقیقت نہیں کہا جاسکتا۔ ورنہ لازم آئے

گا کہ مومن کلمہ ایمان کے تلفظ کے وقت مومن ہو۔ اور اس تلفظ سے پہلے مومن نہ ہو۔

اسی طرح جس شخص نے کسی جانور کے متعلق نیت تو غیر اللہ کی کی اور اس جانور غیر خدا

کیلئے تجویز کر دیا مگر ذبح کے وقت زبان سے اللہ کا نام لیا تو اس کا اعتبار نہ ہوگا اس

لیے کہ تقرب غیر اللہ کی نیت کے بعد ذبح کے وقت محض زبان سے اللہ کا نام لینا

بے روح عمل ہے جیسے حضور کی نبوت کو نہ مانتے ہوئے محض زبان سے کلمہ پڑھنا

بے معنی ہے۔

مشرکین عرب نیت بھی غیر اللہ کی کرتے تھے اور ذبح کے وقت بھی غیر اللہ کا نام

لیتے تھے۔ اور مومنین مخلصین نیت بھی اللہ ہی کی کرتے ہیں اور نام بھی اللہ ہی کا لیتے ہیں۔ مبتدعین نیت تو کرتے ہیں غیر اللہ کی اور ذبح کرتے ہیں اللہ کے نام سے۔ یہ بین بین صورت شرک بھی ہے اور نفاق بھی۔ اس تیسری قسم کا مصداق اس آیت کے شرک نواز افواہ ہیں۔

پہلی دو صورتوں میں ظاہر و باطن میں کوئی تضاد نہیں ہے اس لیے اس کا حکم ظاہر ہے۔ لیکن تیسری صورت میں ظاہر و باطن میں مخالفت ہے کیونکہ باطن میں نیت تو غیر اللہ کی ہے اور ظاہر میں ذبح کے وقت اللہ کا نام لیا جا رہا ہے۔ لہذا یہاں اعتناء باطن کا ہو گا ظاہر کا نہ ہو گا۔

ایسا جانور اگرچہ ظاہر میں فکلو مما ذکر اسم اللہ علیہ کا مصداق ہے لیکن باطن اور حقیقت میں لا تاکلوا مما لہ یذکر اسم اللہ علیہ کا مصداق ہے۔ اس کا تقاضا یہی ہے کہ اسے حرام قرار دیا جائے۔

ذکر زبانی اگر حلت و حرمت کا مدار ہے تو صرف بلحاظ ظاہر اور صورت کے ہے اور مرتبہ ثانیہ میں ہے اور ذکر قلبی اور نیت باعتبار حقیقت کے مدار اور مرتبہ اولیٰ میں ہے یہ ناممکن ہے کہ حلت و حرمت میں ذکر لسانی کو تو دخل ہو اور نیت اور ذکر قلبی کو اس میں دخل نہ ہو۔ لہذا جس جانور میں نیت تو غیر اللہ کی ہو اور ذبح کے وقت اللہ کا نام لیا جائے تو اس کی حقیقت تو دوسری قسم کی ہوگی اور صورت دوسری قسم کی ہوگی اور جب صورت اور حقیقت میں تعارض ہو تو ترجیح حقیقت کو ہوگی۔ بطور احتمال عقلی یہاں ایک چوتھی قسم بھی ہے جو اس تیسری قسم کا عکس ہے وہ یہ کہ نیت تو ہے خاص اللہ کے لیے نذر کی مگر ذبح کے وقت نام لیا جائے غیر اللہ کا۔ یہ قسم آج تک وجود میں نہیں آئی۔ یہ محض احتمال عقلی کا درجہ ہے۔

قرآن کی آیت ما اهل به لغیر اللہ میں ابلال باعتبار زمانہ عام ہے۔ وقت ذبح کے ساتھ مخصوص اور مفید نہیں ہے۔ اور جن حضرات مفسرین نے عند الذبح کا تشریح میں اضافہ فرمایا ہے۔ ان کی رائے تفسیر اور تفسیر نہیں بلکہ یہ لفظ اس لیے

سے متاثر ہیں ابن انس نے تشریحی نوٹ میں فرمایا ہے ما ذکر عنہ ذبح اسم غیر اللہ اور شاہ ولی اللہ نے لکھا ہے (باقی صفحہ پر)

زیادہ کیا ہے کہ نیت سابقہ کا علم اور ظہور ذبح کے وقت ہوتا ہے اگر اللہ کا تقرب کی نیت ہے تو ذبح کے وقت اللہ کا نام لے گا اور اگر غیر اللہ کی نیت کی ہے تو ذبح کے وقت غیر اللہ کا نام لے گا۔

نزول آیت کے زمانے میں اللہ کی نذر اور غیر اللہ کی نذر میں بھی امتیاز تھا کہ ذبح کے وقت اللہ کا نام لیا جاتا تو معلوم ہوتا کہ یہ اللہ کی نذر ہے اور اگر غیر اللہ کا نام لیتا تو پتہ چلتا غیر اللہ کی نذر ہے۔ یہ تیسری قسم کہ نیت تو ہو غیر اللہ کی اور ذبح کے وقت نام لیا جائے اللہ کا وہاں موجود نہ تھی۔ یہ شرک و توحید کا معجون مرکب بعد میں پیدا ہوا۔ یہ بین ہیں قسم اگر ظاہر اور صورت کے اعتبار سے جائز ہے تو باطن اور حقیقت کے اعتبار سے ناجائز ہے۔ بتانا یہ چاہتا ہوں کہ عند الذبح، کی قید اس زمانے کے دستور کی طرف اشارہ کے لیے ہے احترازی نہیں ہے۔

عند الذبح کا اضافہ مفسرین نے محض یہ بتانے کے لیے کیا ہے کہ اگر کسی جانور کو غیر اللہ کے لیے نامزد کیا اور غیر خدا کے تقرب کی نیت کی تو اس جانور کی حرمت اس شرط پر موقوف ہے کہ اس کی یہ نیت ذبح کے وقت تک باقی رہے اور اگر ذبح سے پہلے اس نیت فاسدہ سے توبہ کر لے اور اللہ کے نام پر ذبح کرے تو پھر یہ جانور حرام نہ رہے گا بلکہ حلال ہو جائے گا۔ غرض یہ کہ عند الذبح کی قید نیت اور فعل ذبح میں تعلق اور لگاؤ بتانے کے لیے اور تبدیل نیت و تغیر ارادہ سے احتراز کے لیے ہے کہ اگر غیر اللہ کی نیت فعل ذبح کے ساتھ اور مقرون ہے تب تو وہ جانور حرام ہے اور اگر ذبح سے پہلے نیت بدل جائے تو حرمت بھی بدل جائے گی۔ یہ بھی ملحوظ خاطر رہے کہ عند الذبح میں لفظ عند ظرف زمان ہے جو محض

ص کا بقیہ حاشیہ ۱۔ آنچہ اور بلند کردہ شود و ذبح و سے لفظ اللہ، اور البوکبر الجصاص نے بتایا ہے اذا اهل بجا لغير الله عند الذبح، یہ اور اس قسم کی تشریحات میں عند الذبح کی قید کیوں ہے؟ حضرت مولانا محمد فاکم نانوتوی اسی کی وضاحت فرما رہے ہیں۔

لے کیونکہ وہاں وہی قسمیں موجود تھیں مومنین اور مشرکین۔ مومنین نیت بھی اللہ کی کرتے اور ذبح کے وقت بھی اللہ کا نام لیتے، مشرکین نذر بھی غیر اللہ کی کرتے اور ذبح کے وقت نام بھی غیر اللہ کا لیتے۔

اقتران پر دلالت کرتا ہے۔ یہ علت کو نہیں بتاتا اور علت و حرمت کا مدار علت پر ہے۔ زمانہ اور وقت پر نہیں ہے۔ اس آیت میں حرمت کی علت اہلال غیر اللہ ہے۔ اور عند الذبح کی قید اہلال اور ذبح میں اقران بتانے کے لیے یعنی یہ بتانے کے لیے کہ درمیان میں کوئی دوسری نیت فاصل اور متخلل نہ ہو۔ لہذا اگر علت یعنی نیت غیر اللہ ابتدا سے آخر تک یعنی وقت ذبح تک مستمر رہے تو حرمت بھی مستمر ہے اور اگر علت بدل جائے تو معلول بھی بدل جائے گا اور اگر بالفرض یہ تسلیم کر لیا جائے کہ ما اھل بہ لغیر اللہ سے صرف وہی جانور مراد ہے جس پر ذبح کے وقت غیر اللہ کا نام لیا جائے اور نیت و ارادہ کو حرمت میں کوئی دخل نہیں ہے پھر بھی اثبات علت کے لیے کافی نہیں ہے کیونکہ حرمت صرف ما اھل بہ لغیر اللہ میں منحصر نہیں ہے۔ ایسا گوشت بھی حرام ہے جو چورسی اور غضب اور رشوت سے حاصل کیا گیا ہو۔ ایسے ہی یہ جانور اگرچہ ما اھل بہ لغیر اللہ میں داخل نہیں پھر بھی حرام ہے کیونکہ صرف غیر اللہ کے تقرب کی نیت حرمت کے لیے کافی ہے۔

(ماخوذ از مکتوب سویم از مکاتیب قاسم العلوم)

قرآن کی دعوت توحید

اصل یہ ہے کہ قرآن کی دعوت توحید یہ تھی کہ سچی خدا پرستی یہ ہے کہ نہ صرف اسے مانا جائے بلکہ جو کچھ اس کے لیے مانا جائے اس میں کسی دوسری ہستی کو شریک نہ کیا جائے۔ اس کا ظاہر یہ ہے کہ ہر طرح کی بندگی و پرستش کی مستحق صرف اللہ کی ذات ہے۔ اگر ہم نے عابدانہ بنز و نیاز کے ساتھ کسی دوسری ہستی کے سامنے سر نیا جھکا دیا تو خدا پرستی باقی نہ رہی۔ دعا و استغاثت، رکوع و سجود، نذر و نیاز، اعتماد و توکل اور اسی طرح کے تمام عبادت گزارانہ اور نیاز مندانہ اعمال وہ اعمال جو خدا اور اس کے بندوں کا رشتہ قائم کرتے ہیں۔ اگر ان اعمال میں دوسروں کو بھی شریک کر لیا تو اللہ کے رشتہ عبادت کی یگانگت باقی نہ رہی۔ اور جب یگانگت باقی نہ رہی تو سچی خدا پرستی بھی نہ ہوئی۔ عظمتوں، کبریائیوں، کارسازوں اور حاجت روائیوں کا جو تصور ہمارے اندر اللہ کا

اعتقاد پیدا کرتا ہے۔ وہ صرف اللہ کے لیے مخصوص ہونا چاہیے۔ اگر ہم نے ویسا ہی اعتقاد کسی دوسری ہستی کے لیے پیدا کر لیا تو ہم نے اسے خدا کا شریک بنا دیا۔ اور جب شریک بنا لیا تو پھر صرف اسی کو نہیں مانا دوسروں کو بھی مان لیا۔ حالانکہ اس کے ماننے کے معنی تو یہ تھے کہ صرف اسی کو مانا جائے۔

نبوت کے مخاطب مشرکین دوسرے مشرکانہ اعمال کے ساتھ یہ بھی کرتے تھے کہ اپنی کار برائیوں کی خاطر غیر اللہ سے مدد مانگتے، بیماری سے تندرستی، غریبی سے گلو خلاصی کے لیے غیر اللہ سے مدد کے خواہاں ہوتے اور زندگی میں پیش افتادہ مقاصد میں کامیابی کی خاطر ان کی ندریں مانتے اور نذر و نیاز کے ان اعمال کے ذریعے مقاصد میں کامیابی کی توقع رکھتے یہ

قرآن نے آیات نستعین کے ذریعے اس کی بیخ کنی کی اور بتایا کہ ایسا تدعون فیکشف

ماندعون الیہ

قرآن نے اصلاً اس آیت میں اسی جانور کو حرام قرار دیا ہے جو غیر اللہ کے لیے بطور نذر و نیاز نامزد کیا گیا ہو۔

اس کی تین صورتیں ہیں

۱۔ یہ کہ کسی جانور کو غیر اللہ کے تقرب کے لیے ذبح کیا جائے اور ذبح کے وقت بھی اسی غیر اللہ

کا نام لیا جائے۔ یہ صورت بالاجماع امت حرام ہے۔

۲۔ یہ کہ کسی جانور کو تقرب الی غیر اللہ کے لیے ذبح کیا جائے یعنی اس کا خون بہانے سے

تقرب الی غیر اللہ مقصود ہو۔ لیکن بوقت ذبح اس پر نام اللہ کا لیا جائے۔ جیسے بہت سے ناقض

مسلمان بزرگوں، پیروں کے نام پر ان کی خوشنودی حاصل کرنے کے لیے بکرے، مرغ وغیرہ

ذبح کرتے ہیں لیکن ذبح کے وقت اس پر اللہ کا نام لیتے ہیں۔ یہ صورت بھی باتفاق فقہاء

حرام اور مذبوہ مردار ہے۔ لیکن اس کے حرام ہونے کی وجہ میں اختلاف ہے۔ بعض مفسرین

اور فقہاتے اسے بھی اس قرآنی آیت کا مدلول صریح بتایا ہے۔ مفسرین میں سے مولانا عبدالحکیم

سیالکوٹی حاشیہ بیضاوی میں رقمطراز ہیں :-

لہ حجة الله البالغة

ہر وہ جانور جس کو غیر اللہ کے لیے نامزد کر دیا گیا وہ حرام ہے اگرچہ بوقت ذبح اللہ ہی کا نام لے کر ذبح کیا جائے۔ اس لیے علماء فقہاء کا اس پر اتفاق ہے کہ کسی جانور کو غیر اللہ کے تقرب کے لیے اگر کوئی مسلمان ذبح کرے تو وہ مرتد ہو جائے گا اور اس کا ذبیحہ مرتد کا ذبیحہ کہلائے گا۔

تفسیر کبیر اور نظام الفرقان میں رازی اور نیشاپوری نے بھی اس پر اجماع علماء نقل کیا ہے۔ صاحب درمختار نے کتاب الزبائح میں، شاہ عبدالعزیز نے فتاویٰ عزیزی میں اور مولانا عبدالحی فرنگی محلی نے مجموعہ فتاویٰ میں اس کو ماہل بہ لغیر اللہ میں داخل کر کے حرام قرار دیا ہے۔

بعض بزرگوں نے اس صورت کو ماہل بہ لغیر اللہ کا صریح مدلول تو قرار نہیں دیا لیکن اشتراک علت یعنی تقرب الی غیر اللہ کی وجہ سے اس کو بھی ماہل کے ساتھ ملحق کر کے حرام قرار دیا ہے۔ احقر کے نزدیک احتفظ یہی ہے۔ الغرض یہ صورت جس میں نیت تو تقرب الی غیر اللہ کی ہو مگر ذبح کے وقت اللہ کا نام لیا جائے۔ ماہل بہ کے حکم میں ہونے کی وجہ سے حرام ہے۔ ۳۔ یہ ہے کہ حیوان کے علاوہ دوسری چیزوں مثلاً مٹھائی وغیرہ کو غیر اللہ کے نام پر نذر کے طور پر دیا جائے جیسے ہندو بتوں پر اور نادان مسلمان بزرگوں کے مزارات پر چڑھاتے ہیں۔ فقہائے کرام نے اس کو بھی اشتراک علت کی وجہ سے اس آیت کے حکم میں داخل کر کے حرام قرار دیا ہے اور اس کے کھانے پینے، دوسروں کو کھلانے، بیچنے، خریدنے سب کو حرام کیا ہے۔ البحر الرائق میں ہے۔

ایسی تمام نذریں جو اکثر عوام ماننے رہتے ہیں جیسا کہ روزمرہ کا مشاہدہ ہے کہ کوئی شخص گھست لاپتہ ہو گیا، کوئی بیمار ہو گیا یا کسی کو زندگی کی کوئی ضرورت پیش آگئی۔ ان حالات میں ایک شخص کسی بزرگ کے مزار پر آتا ہے۔ ہر وہ سر پر رکھ کر کہتا ہے۔ اے میرے آقا اگر فلاں شخص گھرا جائے، بیمار تندرست ہو جائے، میری حاجت روائی ہو جائے تو آپ کی اتنا سونا، اتنا چاندی، اتنا کھانا، اتنا پانی، اتنا شمع اور اتنا تیل نذر ماننا ہوں ہوں۔ یہ نذر بالاجماع باطل ہے۔

یہ سب قیاسی ہے جس کو انس تو انبی تعلقہ حیوانات پر قیاس کیا گیا ہے۔

۴۷۶۔ بے بس ہو کر۔ اصل ارشاد میں عربی لفظ اضطرار آیا ہے، اس کے معنی اصل میں انسان کے کسی ضرر رساں چیز پر مجبور ہونے کے ہیں۔ عام طور پر اس کا استعمال انسان کو کسی ایسے امر پر مجبور کرنے کے لیے ہوتا ہے کہ جسے وہ ناپسند کرتا ہو۔ اضطرار کی دو صورتیں ہیں۔ ایک یہ کہ کسی بیرونی سبب کی وجہ سے ہو مثلاً یہ کہ انسان کو کسی امر پر اس طرح مجبور کیا جائے کہ اس کے نہ کرنے کی پاداش میں اسے قتل کر دیا جائے یا زبردستی پکڑ کر اس سے کام کرایا جائے۔ دوسری صورت یہ ہے کہ اضطرار کسی داخلی سبب کی بنا پر ہو یعنی ایسی قوت کے غلبہ کی وجہ سے کہ اگر اس کی مدافعت نہ کی جائے تو ہلاکت واقع ہو جیسے بھوک سے بے تاب ہو کر کسی حرام چیز کے کھانے پر مجبور ہونا۔ اس آیت میں دونوں طرح کا اضطرار داخل ہے یعنی یہ کہ انسان کسی ایسی جگہ ہو جہاں اس کو بجز حرام کے اور کچھ کھانے کو دستیاب نہ ہو اور وہ بھوک پیاس کی شدت سے قریب ہلاکت ہو یا یہ کہ رزق حلال موجود ہے مگر وہ حرام چیز کے کھانے یا پینے پر اس لیے مجبور ہے کہ اگر اس نے ایسا نہ کیا تو اسے ہلاک کر دیا جائے گا یا اس کا کوئی عضو ضائع کر دیا جائے گا۔ قرطبی رقمطراز ہیں کہ جمہور فقہاء اور علماء کی رائے میں اضطرار سے آدمی کی وہ حالت مراد ہے جس میں آدمی نہ ہوت اور بھوک سے لاچار ہو جائے۔ دراصل یہ آیت قرآنی اضطرار کے سبب کی حد تک مجمل ہے۔ قرآن کی دوسری آیت نے سبب اضطرار کی نشاندہی کی ہے۔ میری مراد سورہ مائدہ کی وہ آیت ہے جس میں بتایا ہے کہ فن اضطر فی فحشاء جو کوئی بھوک سے بے بس ہو جائے۔

۴۷۷۔ بشرطیکہ نہ تو طالب لذت ہو اور نہ حد سے بڑھنے والا ہو، باغ، کا ترجمہ ہم نے طالب لذت سے کیا ہے۔ یہ معنی صاحب مدارک نے کیے ہیں ورنہ عام طور پر اس کے معنی نافرمانی کرنے والا کیے جاتے ہیں۔ امام شافعی کے نزدیک تو سربراہ مملکت کا باغی مراد ہے اور احسان اس کا یہ مطلب بتاتے ہیں کہ نافرمانی کرنے والا نہ ہو۔ صاحب مدارک نے جو معنی بتاتے ہیں وہ لغت کے زیادہ موافق ہیں۔ صحیح حدیث میں ہے 'یا باغی الخیر قبل، اور قرآن میں اسی معنی میں یہ لفظ مختلف صورتوں میں آیا ہے۔ اگرچہ لفظ باغی یہاں مطلق آیا ہے لیکن قرآن۔ اس کی جگہ دوسرا لفظ بول کر اس کے معنی کی توضیح کر دی ہے یعنی غیو متجانف لاشہ گ کی طرف اس کا میلان نہ ہو اور اس کو گناہ کی رغبت نہ ہو۔

ایسا ہی اختلاف عادی میں ہے۔ سیوطی نے رہزن اور ڈاکو کے معنی بتاتے ہیں لیکن لغت میں اس کے معنی آگے بڑھنے اور حد سے تجاوز کرنے کے ہیں۔ امام شافعی کے نزدیک

یہ مطلب ہے کہ وہ کوئی ناجائز سفر نہ کر رہا ہو اور حنفیہ کہتے ہیں کہ حد سے تجاوز کرنے والا نہ ہو۔ یعنی خوب پیٹ بھر کر نہ کھائے۔

آیت کا مطلب یہ ہے کہ ایشائے مذکورہ حرام ہیں۔ لیکن جب کوئی بھوک سے مرنے لگے تو اسے لاچارمی کی حالت میں کھالینے کی اجازت ہے بشرطیکہ نافرمانی اور زیادتی نہ کرے۔ نافرمانی یہ کہ مثلاً اضطراب کی حالت کے بغیر کھانے لگے اور زیادتی یہ کہ قدر ضرورت سے زیادہ کھائے۔ بس اتنا ہی کھائے کہ جس سے مرے نہیں۔

اس آیت میں حرام چیز کے استعمال کی تین شرطوں کے ساتھ اجازت دی گئی ہے۔ ایک یہ کہ واقعی مجبورمی کی حالت ہو مثلاً بھوک پیاس سے جان پرین گئی ہو۔ بیماری کی وجہ سے جان کا خطرہ ہو اس حالت میں حرام چیز کے سوا اور کوئی چیز میسر نہ ہو۔ دوسرے یہ کہ خدا کے قانون تواریح کی خواہش دل میں موجود نہ ہو۔ تیسرے یہ کہ ضرورت کی حد سے تجاوز نہ کیا جائے۔ مثلاً حرام چیز کے چند لقمے یا چند قطرے اگر جان بچا سکتے ہیں تو ان سے زیادہ اس چیز کا استعمال نہ ہونے پائے۔

اضطراب اور اس کے احکام

یہ آیت گرامی بیماری زندگی میں رہنمائی کے لیے چند قانونی دفعات کی رہنما ہے۔
دفعہ ۱۔ حالت اضطراب میں لاچار اور بے اختیار شخص کو بقدر سدر مق جس سے زندگی بچ جائے مردار کھالینا بالاجماع جائز ہے اور اس سے زیادہ پیٹ بھرنے کے لیے بالاجماع ناجائز ہے۔
پیٹ بھرنے میں علماء کا اختلاف ہے۔ امام مالک مردار سے پیٹ بھرنے اور زاد راہ بنانے کو جائز بتاتے ہیں۔ موطا میں تصریح ہے۔ سب بہتر بات جو مضطر کے بارے میں معلوم ہوتی ہے یہی ہے کہ وہ پیٹ بھر کر کھائے اور آئندہ کے لیے اٹھا کر بھی رکھ لے۔ ضرورت نہ ہو تو پھینک لے۔ لیکن مالکی میں سے ابن ماجشول اور ابن حبیب نے امام مالک کی موطا والی تصریح سے اتفاق نہیں کیا۔ وہ بقدر سدر مق تک اجازت دیتے ہیں۔ اس سے آگے ناجائز بتاتے ہیں۔ مزنی نے امام شافعی کا بھی یہی مذہب بتایا ہے۔ اور فردوسی نے اسی کو صحیح کہا ہے لیکن امام غزالی نے

لے کشف الرحمن ص ۴۰ لے افادات شیخ الہند ص ۳۲ لے فقہ العرفان ج ۱ ص ۱۳۵

امام شافعی کے مذہب کی تفصیل یہ بتاتی ہے کہ اگر آبادی سے دور ہو تو پیٹ بھر کر کھالینا جائز ہے ورنہ نہیں۔ ابن قدامہ نے امام احمد کی جانب دو روایتیں منسوب کی ہیں ایک یہ کہ پیٹ بھرنا جائز نہیں ہے اور دوسری یہ کہ جائز ہے۔ امام ابو حنیفہ کے نزدیک حلت کی بنیادی شرط ہی یہ ہے کہ صرف اتنی مقدار کھاتے جو جان بچانے کے لیے کافی ہو، پیٹ بھر کر کھانا یا قدر ضرورت سے زیادہ کھانا حرام ہے۔

دفعہ ۱۲۔ مُردار کھانے کے لیے اضطراب کی وہ حد جس سے مُردار کھانا مباح ہو جاتا ہے علماء میں مختلف فیہ ہے۔ امام ابو حنیفہ فرماتے ہیں کہ ہلاکت کا اندیشہ ہو۔ یا یقینی طور اور ظن غالب کے طور پر عضو کے ہلاک ہونے کا اندیشہ ہو۔ علامہ زرقانی نے امام مالک کا بھی یہی نقطہ نظر نقل کیا ہے البتہ امام نووی نے شرح المنذوب میں امام شافعی کی ترجمانی اس طرح کی ہے کہ مُردار کھانے کے لیے صرف بھوک کا زیادہ لگنا کافی نہیں ہے صرف اتنا اندیشہ کافی ہے کہ اگر بھوک کی حالت میں نہ کھائے گا تو ساتھیوں سے بچھڑ جائے یا سواری پر سوار نہ ہو سکے گا اور چل نہ سکے گا۔ امام الحرمین کہتے ہیں ان حالات کے رونما ہونے کے لیے صرف ظن غالب کافی ہے۔ علامہ ابن قدامہ نے مغنی میں صرف اندیشہ ہلاکت کو اضطراب قرار دیا ہے۔

دفعہ ۱۳۔ اندیشہ ہلاکت میں کیا مُردار کا کھالینا واجب ہے یا صرف اجازت ہے۔ اس موضوع پر علماء قانون کا اختلاف ہے۔ احناف کے نزدیک حفظ نفس یعنی جان بچالینا اورین فرائض میں سے ہے اور ایسے موقع پر غذا نہ کھانا خود کشتی کے مترادف ہے۔ الجصاص نے لکھا ہے جو شخص مباح سے محتنب رہا تا وقتیکہ مر گیا وہ خود اپنا قاتل ہے۔ آیات قرآنی لا تفتلوا انفسکم اور لا تلتقوا بایدیکم الی التھلکتہ اسی کی مقتضی ہیں کہ جان بچانا واجب ہے۔ یہی امام مالک اور امام شافعی کا مذہب راجح ہے۔ حنابلہ نے بھی اسی کو ترجیح دی ہے۔ صرف شافعی میں سے ابو اسحاق اور احناف میں سے امام ابو یوسف کہتے ہیں کہ واجب نہیں ہے۔

دفعہ ۱۴۔ حالت اضطراب میں مضطر کو دو حراموں میں سے کون سا حرام کھالینے کی اجازت ہے۔ مُردار کھالینے کی یا کسی کا کھانا چوری کر کے یا غضب کر کے یا لوٹ مار کر کے کھالینے کی؟ ابن قدامہ نے اسی کو ترجیح دی ہے کہ مُردار کھالے لیکن چوری، غضب اور لوٹ مار نہ کرے اور وجہ بھی بتاتی ہے کہ مُردار کی حرمت حق تعالیٰ ہے اور چوری وغیرہ حق العباد ہے، حق اللہ کے لیے اجازت ملی ہے لیکن حق العباد کے لیے اجازت نہیں ہے۔ حنابلہ کا یہی مذہب ہے۔

دفعہ ۵:- حالت اضطرار میں بطورِ دوا کے حرام چیزوں کے استعمال کے لیے اس آیت سے اشارۃً جواز کا پروانہ مل گیا۔ لیکن اس کی چند شرطیں ہیں۔ اول یہ کہ بیماری ایسی شدید ہو کہ جان کا خطرہ ہو۔ دوسرے یہ کہ موائے حرام کے اور کوئی علاج اور دوا موثر نہ ہو۔ تیسرے یہ کہ استعمال سے شفا یقینی ہو۔ چوتھے یہ کہ استعمال کا مقصد لذتِ بانی نہ ہو۔ پانچویں یہ کہ قدر ضرورت سے زیادہ نہ ہو۔ ان شرطوں کے ساتھ ہر حرام چیز کا بطورِ دوا استعمال کھانے پینے میں ہو یا خارجی استعمال میں باتفاق فقہاءِ اُمت جائز ہے۔

دفعہ ۶:- غام بیماریوں میں حرام اور ناپاک دواؤں کا استعمال جائز ہے یا نہیں۔ اس میں علماء کا اختلاف ہے۔ اکثر علماء کی رائے میں بغیر اضطرار حرام دواؤں کا استعمال جائز نہیں ہے کیونکہ حدیث میں جناب رسول اللہ صلی اللہ علیہ وسلم کا ارشاد ہے کہ اللہ تعالیٰ نے اہل ایمان کے لیے حرام میں شفا نہیں رکھی۔ (بخاری) بعض دوسرے فقہاء نے ایک خاص واقعہ حدیث سے استدلال کر کے جائز قرار دیا۔ وہ واقعہ عربیں کا ہے جو حدیث کی تمام کتابوں میں موجود ہے کہ کچھ کافروں والے لوگ حضورِ انور صلی اللہ علیہ وسلم کی خدمت میں حاضر ہوئے۔ وہ مختلف بیماریوں میں مبتلا تھے۔ حضورِ انور صلی اللہ علیہ وسلم نے ان کو اونٹ کا دودھ اور پیشاب استعمال کرنے کی اجازت دی جس سے ان کو شفا ہو گئی مگر اس واقعہ میں متعدد احتمالات ہیں جن سے حرام چیز کا استعمال مشکوک ہو جاتا ہے۔ اس لیے اصل حکم تو یہی ہے کہ غام بیماریوں میں جب تک شرائط مذکورہ موجود نہ ہوں حرام دوا کا استعمال جائز نہیں لیکن فقہاء متاخرین نے موجودہ زمانے میں حرام و ناپاک دواؤں کی کثرت اور ایٹا اور عام عوام کے ضعف پر نظر کر کے اس شرط کے ساتھ اجازت دی ہے کہ کوئی دوسری دوا علاجِ حرام کے لیے کارگر نہ ہو یا موجود نہ ہو۔ درمختار اور فتاویٰ عالمگیری میں ہے:

حرام چیزوں کو بطورِ دوا استعمال کرنے میں اختلاف ہے۔ ظاہر مذہب میں نمانت ہے جیسا کہ البحر الرائق کی کتاب الرضا میں مذکور ہے۔ لیکن مصنف نے یہاں اور کتاب الرضا میں حادی سے نقل کیا ہے کہ بعض علماء کہتے ہیں کہ علاج کی خاطر حرام چیزوں کا استعمال جائز ہے بشرطیکہ اس کے استعمال سے غاۃً شفا یقینی ہو اور اس کا بدل موجود نہ ہو جیسے پیاتے کو شراب کا گھونٹ پینے کی اجازت ہے۔

إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتَرُونَ بِهِ
 ثَمَنًا قَلِيلًا أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ
 اللَّهُ يَوْمَ الْقِيَامَةِ وَلَا يُزَكِّيهِمْ ۗ وَلَهُمْ عَذَابٌ أَلِيمٌ ۝ أُولَٰئِكَ
 الَّذِينَ اشْتَرُوا الضَّلَالََةَ بِالْهُدَىٰ وَالْعَذَابَ بِالْمَغْفِرَةِ
 فَمَا أَصْبَرَهُمْ عَلَى النَّارِ ۝ ذَٰلِكَ بِأَنَّ اللَّهَ نَزَّلَ الْكِتَابَ
 بِالْحَقِّ وَإِنَّ الَّذِينَ اخْتَلَفُوا فِي الْكِتَابِ

كَفَىٰ شِقَاقٍ بَعِيدٍ ۝

رکوع ۲۷

یہ حقیقت ہے کہ جو لوگ کتاب میں نازل شدہ اللہ کے احکام کو چھپاتے ہیں اور اس کتمانِ حق کے بدلے دنیا کے مادی فائدے خریدتے ہیں وہ اپنے پیٹوں میں آگ ہی بھر رہے ہیں۔ روز قیامت اللہ ان سے بات نہ کرے گا اور نہ ان کو گناہوں سے پاک کرے گا۔ اور ان کے لیے دردناک سزا ہے۔ یہی لوگ ہیں جنہوں نے ہدایت کے تباہی میں گمراہی اور بخشش کے بدلے میں سزا کا سودا کیا ہے۔ دوزخ کا عذاب برداشت کرنے میں ان کا حوصلہ عجیب اور حیرت انگیز ہے۔ یہ سب کچھ اس لیے ہوا ہے کہ اللہ نے حق کے ساتھ کتاب نازل کی تھی اور یہ واقعہ ہے کہ جن لوگوں نے کتاب الہی

میں اختلاف ڈالا وہ باہمی ضد میں دُور دراز رہوں میں کھوٹے گئے۔

۴۷۸۔ مجبور و بے بس کے لیے کوئی گناہ نہیں۔ یہ تعبیر بتا رہی ہے کہ یہ چیزیں ہیں تو حرام لیکن بحالت اضطرار ان کے استعمال کا گناہ معاف کر دیا گیا ہے۔ حلال ہونے اور گناہ معاف ہونے میں بڑا فرق ہے۔ اگر حالت اضطرار میں ان کو حلال کرنا مقصود ہوتا تو حرمت سے صرف استثناء کر دینا کافی ہوتا۔ مطلب یہ ہے کہ چیز تو اپنی جگہ حرام ہی ہے مگر اسے کھاپنی کر جان بچانے والا اللہ کے نزدیک مجرم نہیں ہے اسی لیے آیت کے آخر میں غفور رحیم فرمایا۔ مطلب یہ ہے کہ اللہ تو بخشنے والا ہے۔ بندوں کے بر قسم کے گناہوں کو بخش دیتا ہے۔ پھر ایسے لاپچار اور مضطر کی بخشش کیسے نہ فرمائے گا اور اپنے بندوں پر بڑا ہی مہربان ہے کہ مجبوری کی حالت میں صاف اجازت دے دی کہ جس طرح بن پڑے اپنی جان بچا لو۔ ممانعت کا اصلی حکم لاپچاری کی حالت میں تم سے اٹھایا اور نہ اس مالک الملک کا حق تھا کہ فریاد دینا کہ تمہاری جان بچانے کے لیے تمہارے حکم کے خلاف ہرگز نہ کرنا یہ یہاں ایک ضلعان یہ بھی ہوتا ہے کہ جو کتے متے ہونے مضطر بدحواس کو یہ اندازہ کرنا کہ اتنے نفموں سے سدر متی جو جاتے گا اور اس سے زائد ایک لقمہ نہ کھاتے شمال نہیں تو دشوار ضرور ہے اس لیے واللہ غفور رحیم فرما کر سہولت عطا فرمادہی ہے۔

قانون تحلیل و تحریم میں یہود کی روش

بیان توحید کے فوراً بعد تحلیل و تحریم کا قانون اس لیے پیش کیا ہے کہ لوگوں کو معلوم ہو جائے کہ ایک خدا کی عبادت کا لازمہ یہ ہے کہ اس کی ہی اطاعت کی جائے اور اسی کو قانون ساز اور شرع بھی مانا جائے اور زندگی کے تمام مسائل میں اسی کے احکام پر عمل پیرا ہوں اور حلال و حرام کے بارے میں طرہ طرح کی بے اصل پابندیاں لگانے سے باز رہیں۔ یہ سوال کہ اگر حقیقت یہی ہے تو پھر اہل کتاب نے نت نئی بے جا پابندیوں کے جو قوانین بنا رکھے ہیں ان کو اس کا پروا نہ کس نے دیا ہے؟ اس کا جواب یہ دیا ہے کہ یہ جو اہل کتاب نے حلال و حرام کے بارے میں طرہ طرح کی پابندیاں اپنے پیچھے لگا رکھی ہیں تو یہ اس لیے ہے کہ ان میں کتاب اللہ پر علم و عمل سے تعلق نہ ہو

چکا ہے اور ان کے علماء حق فروش ہیں کہ دنیا کی طمع سے احکام الہی میں تحریف کرتے ہیں یا انہیں ظاہر نہیں کرتے اور عوام اپنے علماء کی اندھی تقلید میں مبتلا ہیں۔

کتاب اللہ علم و حقیقت ہے اور اختلاف جہل و ظن کی مخلوق ہے۔ جب علم و حقیقت کا آفتاب سامنے آجائے تو اختلاف کی تاریکیاں چھٹ جاتی چاہیں۔ جو لوگ نزول کتاب کے بعد بھی اختلاف میں مبتلا ہو جاتے ہیں اور الگ الگ ٹولیاں بنا کر اللہ کے دین کی اجتماعی قوت کو پامال کرتے ہیں تو وہ شقاق بعید ہیں پڑ جاتے ہیں یعنی ایسے گمراہ اور دُور دراز افراتنی جھنجھٹوں میں پڑ جاتے ہیں جن سے کبھی نکل نہیں سکتے اور جس قدر باغ و پاؤں مارتے ہیں اور زیادہ حقیقت سے دُور ہوتے جاتے ہیں۔

۴۷۹۔ جو لوگ کتاب میں نازل شدہ اللہ کے احکام کو چھپاتے ہیں۔ یعنی اللہ نے جو کتاب آسمانی میں

خلال و حرام کے احکام روانہ کیے یہودیوں نے ان کو چھپایا اور اپنی طرف سے کمی بیشی کی جیسا کہ پہلی آیت میں بتایا جا چکا ہے ایسے ہی حضرت محمد رسول اللہ صلی اللہ علیہ وسلم کی صفات جو اس میں لکھی تھیں ان کو بھی چھپاتے اور بدلتے تھے اور یہ دونوں سخت گناہ ہیں۔ کیونکہ اس کا مطلب اور نتیجہ یہ ہے کہ ہدایت اور طریق حق کسی کو نصیب نہ ہو۔ سب گمراہ رہیں حالانکہ حق تعالیٰ نے کتاب و رسول کو ہدایت خلق کے لیے روانہ کیا تھا سو انہوں نے خدا کے بھی خلاف کیا اور خلق اللہ کو جاہل اور گمراہ بنایا۔

چنانچہ یہ ہے کہ عام لوگوں میں یہ جتنے غلط توہمات پھیلے ہیں اور باطل رسموں اور بے جا پابندیوں کی جو نئی نئی شرعیات بن گئی ہیں ان سب کی ذمہ داری ان علماء پر ہے جن کے پاس کتاب الہی کا علم تھا مگر انہوں نے عام خلالت تک اس علم کو نہ پہنچایا۔ پھر جب لوگوں میں دین سے بے خبری کے نتیجے میں غلط طریقے رواج پانے لگے تو اس وقت بھی وہ ظالم منہ میں گھنگھنیاں ڈالے بیٹھے رہے بلکہ ان میں سے بہتوں نے اپنا فائدہ اسی میں دیکھا کہ کتاب اللہ کے احکام پر پردہ ہی پڑا ہے یہ

در اصل مدینے کے یہود و جانوروں کی حلت و حرمت اور ان کے کھانے نہ کھانے میں بڑی پرہیزگاری جتانے تھے اور مسلمانوں کے منہ آتے حالانکہ خود ایسے حرام کے کھانے میں بڑے مشاق تھے جو کسی حالت میں بھی روا نہیں۔ مثلاً یہ کہ احکام الہی کو چھپاتے اور کچھ روپیہ پیسے لے کر سائل کی مرضی کے مطابق فتویٰ دیتے۔ اس لیے اللہ تعالیٰ فرماتا ہے کہ وہ لوگ جو احکام الہی کو چھپاتے ہیں اور اس سے مادی فوائد حاصل کرتے ہیں۔

۴۸۰۔ اور اس کتمانِ حق کے ذریعے مادی فوائد حاصل کرتے ہیں۔ یعنی خلق اللہ کی گمراہی اور اللہ کی نافرمانی پر بس نہیں کی بلکہ اس حق پوشی کے عوض میں جن کو گمراہ کرتے تھے ان سے اٹار شوت میں مال بھی لیتے تھے جس کا نام ہدیہ، نذرانہ اور شکرا نہ رکھ چھوڑا تھا حالانکہ یہ حرام خورمی، مردار اور خنزیر کے کھانے سے بھی بدتر ہے۔ اب ظاہر ہے کہ ایسی حرکات شنیعہ کی سزا بھی سخت ہوگی جیسے آگے بتایا جا رہا ہے۔ ناجائز طریقہ سے فائدہ اٹھانے کی ایک عام صورت رشوت ہے۔ رشوت کے معنی یہ ہیں کہ کوئی اپنی باطل غرض اور ناحق مطالبہ کو پورا کرنے کے لیے کسی ذمی اختیار یا کارپرداز کو کچھ دے کر اپنے موافق کرے۔

عرب میں یہودیوں کے مقدمے اُن کے علماء اور رئیس فیصلے کرتے تھے اور چونکہ دولت اور تمول نے ان میں اونچے نیچے طبعی قائم کر دیے تھے اس لیے وہ قانون کی ناسمجاری کے دل سے خواہاں رہتے تھے۔ قانون کی زد سے بچنے کے لیے غلامیہ رشوت دیتے اور اُن کے علماء، جلائیہ لیتے اور ایک کا حق دوسرے کو دلاتے۔ اور اس ذریعے سے تورات کے احکام پر مسلمتوں اور ضرورتوں کے پردے ڈالتے تھے۔ چنانچہ تورات کے قوانین میں تحریف کا ایک بڑا سبب یہی رشوت خواری تھی۔ قرآن حکیم نے اس فترے میں ان کے اسی گناہ کی پردہ درسی کی ہے۔

مفسرین نے تصریح کی ہے کہ یہ آیت اگرچہ یہود کے بارے میں نازل ہوئی ہے مگر اس میں جو حکم بیان کیا گیا ہے وہ عام ہے اور امتِ محمدیہ کے علماء کو بھی شامل ہے۔ کیونکہ اصل مقصد تو حکم کو بیان کرنا ہے کرنے والا خواہ کوئی ہو اعتبار تو الفاظ کے عموم کا ہوتا ہے خواہ سبب کچھ ہو بلاشبہ کہ جو نفس مال کے لالچ سے حکم شرعی کو بدلنے یا چھپاتے وہ سنگین جرم کا مرتکب ہے۔ صرف دنیا کی تیراکیوں کی وجہ سے مسائل کو چھپانا اور لوگوں کو حق نہ بتانا قرآن کے نزدیک بہت بڑا سنگین جرم ہے۔ اللہ کی عبادت کی حد تک بزرگوں، بیبیوں اور ولیوں کی نذروں نیازوں کی تاویلات کرنا اور آیاتِ ذاتی کو چھپانا جیسے اس آیت کی زد میں آتا ہے ایسے ہی اللہ کی طاعت کے سلسلے میں جب اسلام کو ایک منظم تمدن اور ضابطہ حیات کی حیثیت سے دنیا پر غالب کرنے کا نام لیا جانے اور اس کی طرف دعوت دی جاتے تو یہ کہنا کہ اسلام تو ایک روحانی حقیقت ہے جو مادی اور تمدنی اقتدار کے بغیر بھی اپنا کام کرتی رہتی ہے۔ اسلام میں اقتدار مطلوب نہیں ہے۔ قرآن کے بیان کردہ قائلین کو

لے افادات شیخ الہمن ص ۳۳ لے مجمع البحار فتنی

چھپانا ہے اور چھپایا بھی اس لیے جاتا ہے کہ اس طرح ان کو اپنی رو پہلی مسلماتوں کے بروئے کار آنے کی توقع ہوتی ہے۔

۴۸۱۔ وہ اپنے پیٹوں میں آگ بھری ہے ہیں۔ یعنی اگرچہ بظاہر ان کو یہ مال لذیذ اور نفیس معلوم ہو رہا ہے مگر حقیقت میں وہ آگ ہے جسے خوش ہو کر اپنے پیٹوں میں بھری ہے ہیں۔ جیسے مزے دار کھانے میں زہر ملا ہو کہ کھاتے وقت مزے دار لگتا ہے اور پیٹ میں جا کر آگ لگا دے۔

مطلب یہ ہے کہ جو لوگ احکامِ الہی کو چھپاتے ہیں اور حق فروشی کرتے ہیں ان کے پیٹوں میں وہ کچھ جا رہا ہے جو ان کے دوزخ میں جانے کا سبب ہے۔ اس طرح یہ استعارہ تشبیہ ہے جیسا کہ صاحبِ روح کی راتے ہے۔ کھانے والا جب کھاتا ہے پیٹ ہی میں جاتا ہے۔ پھر یہ کہنا کہ پیٹ میں کھاتا ہے۔ پیٹ کی قید میں گہری معنویت ہے۔ دراصل اکل فی بطنہ اہلِ عرب اس وقت بولتے ہیں جب آدمی خوب پیٹ بھر کر کھاتے۔ مطلب یہ ہے کہ ان کا پیٹ تو صرف دوزخ کی آگ سے بھرے گا جیسا کہ حدیث میں آتا ہے انسان کا پیٹ تو مٹی ہی سے بھرتا ہے یعنی اس کی حرص اور طمع تو قبر ہی میں جا کر ختم ہوگی۔ نیز پیٹ میں آگ بھرنا اس لیے فرمایا کہ یہود دنیا کی اس معمولی دولت کے لالچ میں آ کر خدا کے احکام میں رد و بدل اور منشاءِ الہی میں تحریف پیٹ ہی کی خاطر کرتے تھے اس لیے یہی سزا ان کو ملے گی۔ ابن جریر نے اس آیت کی تفسیر میں نقل کیا ہے کہ یہودی سربراہ دار اپنے علماء کو اس لیے رشوت دیتے تھے کہ حضور انور صلی اللہ علیہ وسلم کے جو اوصاف نوریت میں ہیں وہ عام لوگوں کو نہ بتاتیں، لیکن قرآن پاک کے منظم سے یہ معلوم ہوتا ہے کہ وہ احکامِ الہی میں عام طور سے رد و بدل کیا کرتے تھے اور اس کے ذریعے دنیا کی دولت کھاتے تھے۔ چنانچہ سورۃ مائدہ میں اس حرام کا ذکر تفصیل سے آ رہا ہے۔

۴۸۲۔ اللہ ان سے قیامت کے دن بات نہ کرے گا۔ حالانکہ قیامت کے دن

دربارِ عام ہوگا۔ مومن و کافر، فاسق و فاجر سب جمع ہوں گے۔ اس دن کی ہم کلامی کوئی رتبہ اور شرف نہیں رکھتی۔ وہ دن تو عدالت اور فیصلہ کا دن ہوگا۔ مجرم اور قصور وار بھی اس کا کلام سنیں گے۔ لیکن یہ لوگ اس دن بھی کلامِ الہی سے محروم رہیں گے۔ غصہ اور سرزنش بھی فرشتوں کے ذریعے ہوگی۔

ایک شبہ اور اس کا ازالہ

شاید کسی کو یہ شبہ ہو کہ قرآن کی دوسری آیات سے معلوم ہوتا ہے کہ جناب باری قیامت کے روز ان سے خطاب فرمائیں گے۔ جو اب یہ ہے کہ کلام نہ کرنے کا مطلب یہ ہے کہ لطف و رحمت کے ساتھ ان سے کلام نہ ہو گا اور بطور تخویف تذلیل و تنہید و عید اللہ سبحانہ ان سے کلام فرماتے گا۔ جس سے ان کو سخت صدمہ اور غم ہو گا یا یوں کہہ دیجئے کہ بلا واسطہ ان سے کلام نہ کیا جائے گا بلکہ ملائکہ عذاب کی وساطت سے کلام ہو گا۔

ایک عجیب نکتہ

کلام نہ کرنے کی دھمکی سے یہ بات صاف طور پر معلوم ہو رہی ہے کہ ہر شخص کے دل میں محبتِ الہی خوب راسخ ہے۔ اگرچہ ہر دست محسوس نہیں ہوتی تو اسے ہم کو انگرزیر خاکستر سمجھنا چاہیے۔ قیامت میں جب موافق دور ہو جائیں گے تو اس محبت کا بھر پور ظہور ہو گا۔ کیونکہ اگر یہ نہ ہوتا تو پھر یہ دھمکی ایسی ہو گی کہ کوئی اپنے دشمن سے کہے کہ میں تم سے ناراض ہو جاؤں گا۔ اب یہ کہنا یقیناً بے سود ہے مجاہد بائنا اعراض محبوب کو دردِ جانگداز سمجھتے ہیں نہ کہ دشمن۔ اس سے معلوم ہوا کہ قیامت کے روز ہر سپینہ محبتِ الہی سے ایسا لبریز ہو گا کہ اللہ سبحانہ کی بے انتہائی عذاب و عذوبت سے بھی بدرجہا زیادہ جانکاہ معلوم ہو گی۔

۴۸۳۔ اور نہ ان کو گناہوں سے پاک کرے گا۔ یعنی ان کو گناہوں کی آلودگی سے پاک نہ کرے گا۔ یہ آیت دراصل ان پیشواؤں کے جیسے دعووں کی تردید اور ان غلط فہمیوں کا رد ہے۔ جو انہوں نے عام لوگوں میں اپنے متعلق پھیلا رکھی تھیں۔ وہ ہر ممکن طریقے سے لوگوں کے دلوں میں یہ خیال بٹھانے کی کوشش کرتے اور لوگ بھی ان کے متعلق ایسا ہی گمان رکھتے تھے کہ ان کی ہستیاں بڑی مستحکم ہیں، بڑی پاکیزہ اور مقدس ہیں اور جو ان کا دامن گرفتہ ہو جائے گا اس کی سفارش کر کے وہ اللہ سے بخشوا لیں گے۔ اللہ سبحانہ نے جو اب میں فرمایا ہے کہ ہم ہرگز ان کو مؤذنب نکاتیں گے اور نہ ان کو پاکیزہ قرار دیں گے۔

گویا ان کو کہا جا رہا ہے کہ اہل ایمان اگرچہ کتنے ہی گنہ گار ہوں مگر دوزخ میں ایک زمانہ معین تک رہ کر اور گناہوں سے پاک ہو کر جنت میں داخل کر دیے جائیں گے۔ برخلاف کفار کے کہ وہ ہمیشہ دوزخ میں رہیں گے اور کبھی پاک ہو کر جنت میں جانے کے لائق نہ ہوں گے۔ امور شرکیہ نے ان کو بمنزلہ جنس العین کے بنا دیا ہے کہ سجاست ان کی کسی طرح دُور نہیں ہو سکتی اور مسلمان عاصی کا حال ایسا سمجھئے کہ پاک چیز پر سجاست واقع ہو گئی سجاست زائل ہو کر پھر پاک ہو گیا۔

اس کے بعد فرمایا کہ ان کو دردناک سزا ہوگی۔ اس سے زیادہ اور کیا عذاب الہم ہو گا کہ ظاہر بدن سے بڑھ کر ان کے باطن میں آگ ہوگی اور محبوب حقیقی ان سے ناخوش ہوگا، پھر اس مصیبت جانکاہ سے کبھی نجات نہ ملے گی نفوذ باللہ

عجیب بلاغت

علامہ آلوسی رقم طراز ہیں کہ معنوی اعتبار سے اس آیت گرامی میں بلیغاً نہ معنویت سے کہ اس میں فردِ جرم کی حیثیت سے بیک وقت تین چیزیں پیش کی گئی ہیں۔ اولاً علما کا احکام الہی کو چھپانا ثانیاً سے ذمیوی منافع اندوزی کا ذریعہ بنانا ثالثاً علم ہونے کی حیثیت میں دنیا میں حق کا گواہ ہونا اور فرض شہادت کی ادائیگی نہ کرنا۔ اُن علما نے ان تینوں جرائم کا چونکہ از نکاب کیا ہے اس لیے ان تین جرائم کی نوعیت کے لحاظ سے تین ہی باتیں پیش فرمائی ہیں۔ چونکہ دین کے کاروبار کے ذریعے وہ مادی منافع کے یہاں درپے ہیں اس لیے فرمایا اذ لنت ما یا کلون فی بطونہم الا النار۔ یہ منافع آخرت میں اُن کے پیٹوں میں آگ کی صورت میں نمایاں ہوں گے۔ اور چونکہ انہوں نے دنیا میں آیات الہی کو چھپایا اور اس کو بیان کرنے سے گریز کیا اس لیے لا یکلہم اللہ الا ان سے روز قیامت بات نہ فرمائے گا۔ اور چونکہ انہوں نے فرض شہادت کی ذمہ داری پوری نہیں کی بلکہ جھوٹی شہادت دی ہے اس لیے لایزکیہم اور ان کا تزکیہ نہیں فرمائے گا اور پھر چونکہ اس جھوٹی شہادت کے ذریعے حضور النور صلی اللہ علیہ وسلم کو تکلیف ہوتی ہے اس لیے روز قیامت ان کو بھی دردناک تکلیف سے دوچار ہونا پڑے گا۔

یہاں تک ایک ایک جرم کی سزا فرداً فرداً پیش کی گئی ہے، اب مجموعہ کا مجموعہ سے مقابلہ

کر کے ان کی بد نصیبی اور شاعتِ اعمال کو نمایاں کر رہے ہیں۔

۴۸۴۔ یہی لوگ ہیں جنہوں نے ہدایت کے بدلے گمراہی اور مغفرت کے بدلے میں سزا کا سودا کیا ہے۔ یعنی یہ لوگ ہمیشہ اس کے لائق ہیں، کیونکہ انہوں نے خود سزا یا نجات کو غارت کیا اور گمراہی کو ہدایت کے مقابلے میں پسند کیا اور اسبابِ مغفرت کو چھوڑ کر اسبابِ عذاب کو اختیار کیا۔

الہدیٰ سے مراد کتابِ الہی اور اس کے احکام ہیں جب کہ السننہ سے کتابِ الہی اور اس کے احکام کے مقابلہ میں انسانی رائے، نظریات، افکار اور اقدار ہیں۔ ایمان و عمل کی زندگی میں اور حلال و حرام کے دائرے میں جو شخص احکامِ الہی کو چھوڑ کر انسانی افکار کی پیروی کرتا ہے وہ بلاشبہ ہدایت کو چھوڑ کر اس دُنیا میں گمراہی کو پسند کر رہا ہے اور اس کے نتیجے میں آخرت میں مغفرت کے بدلے میں عذاب سے ہمدوش ہونا پڑے گا۔

اس سے معلوم ہوا کہ دُنیا میں نبوت کی راہ سے ہٹ کر دوسری راہوں پر چلنے والا گمراہ ہے اور آخرت میں عذاب کا مستحق ہے اور راہِ نبوت پر چلنے والا ہدایت پر گامزن ہے اور آخرت میں مغفرت کا مستحق ہے۔

۴۸۵۔ دوزخ کا عذاب برداشت کرنے میں اُن کا حوصلہ کیسا عجیب ہے یعنی اپنی خوشی سے دوزخ میں جانے کے اسباب کو اختیار کرتے ہیں۔ گویا دوزخ کی آگ ان کو نہایت مرغوب اور محبوب ہے کہ اپنی جان و مال کے بدلے اس کو خرید رہے ہیں ورنہ سب جانتے ہیں کہ عذابِ نار پر صبر کرنا کیسا ہے۔

ما اصبوہ صینہ تعجب ہے۔ یہ عربی میں حیرت اور تعجب کے موقع پر بولا جاتا ہے۔ لیکن یہاں تعجب کرنے والے اہل ایمان ہیں۔ یعنی مسلمانوں کو ان کے کردار پر حیرت اور تعجب ہے کہ کس انسانیت سے وہ ان اعمال کو زندگی میں اپنانے ہوئے ہیں جن کا اسبابِ جہنم ہونا ان کو معلوم ہے۔ یہ گویا بد عملی اور بد کرداری پر انسانیت اور جماد کے لیے ایک بلوغِ استعارہ ہے۔ اس استعارے کی قیمت کا لینا، انازہ لگانا، ہونو ڈالنا، تصور کی دُنیا میں اس قوم کو دیکھتے جو مانتی ہو کہ کتاب اللہ کی جانب سے ہے اور قیامت کے روز اللہ کی جناب میں پیش ہونے پر ایمان رکھتی ہو۔ اس کے باوجود وہ تحریف و تاویل کے ذریعے آیاتِ الہی کو چھپا رہی ہو۔ کہنا یہ چاہتا ہوں کہ ایسے ہی لوگوں کا کردار قابلِ تعجب اور دیکھنے والوں کے لیے حیرت زا ہے۔ ورنہ جو نہیں جانتے اور پھر عمل نہیں کرتے ان کا معاملہ قابلِ تعجب نہیں ہے۔ ان کو اپنی ان حرکتوں کے ہولناک ثمرے اور دہشت ناک نتائج معلوم ہیں اس پر بھی یقین چستی۔ یہ انسانیت؟

لہ افادات شیخ الہند ص ۳۳ لہ ایضاً

۴۸۶۔ یہ سب کچھ اس لیے ہوا ہے کہ اللہ نے الخ یعنی یہ ضلالت کو ہدایت کے بدلے اور عذاب کو مغفرت کے بدلے خریدنے کی دلیل یا ان پر عذابات مذکورہ سابقہ ہونے کی وجہ یہ ہے کہ اللہ نے جو کتاب نازل فرمائی انہوں نے اس کے خلاف کیا اور طرح طرح کے اختلافات اس میں ڈالے اور خلاف و دشمنی میں ڈور جا پڑے یعنی بڑا خلاف کیا یا طریقہ حق سے ڈور ہو گئے۔ اب اس صورت یہ بھی ہے کہ ان کا صابر علی النار ہونا چونکہ بدیہی البطلان نظر آتا تھا اس لیے لفظ ذالغ سے آخر اس کے جواب کی طرف اشارہ فرمایا یہ

صاحب روح نے ذالغ کا مشار الیہ گزشتہ تمام باتوں کو قرار دیا ہے یعنی یہ تمام سزائیں ان کو اس جرم کی پاداش میں ملی ہیں کہ اللہ نے کتاب نازل کی کہ اس پر عمل کیا جائے اسے اللہ کے بندوں تک پہنچایا جائے اور اسے چھپایا نہ جائے اور اس کو کاروبار نہ بنایا جائے اور کتاب اللہ کا عالم ہونے کی حیثیت شہادت کا جو فرض ان کے ذمہ لکھا ہے اس کو پورا کیا جائے لیکن اس کے برعکس انہوں نے بادشاہوں اور امیروں کی مطلب پر آریوں کے لیے حلال کو حرام اور حرام کو حلال بنایا اور اس کے فتوے دے کر انعام و اکرام لیا، معاملات و قضایا میں رشوت لے کر فیصلے کیے، تمام مذہبی اعمال و رسوم کے باقاعدہ فہمیں مقرر کر دیں اور اس غرض سے کہ آمدنی کے وسائل زیادہ ہوں نئی نئی رسمیں اور نئی نئی تقریبیں نکالیں۔ بس اس جرم کی پاداش میں ان پر یہ سارے عذاب آئے۔ اللہ نے جس کتاب کو حق اور سچائی کے ساتھ نازل کیا اُسے چھوڑ بیٹھے اور لوگوں کو بھگائے اللہ کی کتاب کے اپنے رُحمان نفس اور میلان طبع کی دعوت دینے لگے۔ اس کے ساتھ عذاب کی دوسری وجہ یہ ہے کہ خود کتاب الہی میں اختلاف کر بیٹھے۔ کچھ پر ایمان لائے اور کچھ کا انکار کر دیا۔ اور اس کے نتیجے میں وہ جاوہ حق سے بھٹک گئے۔ یعنی بھٹک کر حق و صداقت سے بہت ہی ڈور جا پڑے۔ یہ مراد بھی ہو سکتی ہے کہ یہ غفلت ان میں اس لیے پیدا ہوئی ہے کہ اللہ کے سچے کلام میں انہوں نے اختلاف کیا۔ قرآن نے مسلمانوں کو مخاطب کر کے یا ایہا الذین آمنوا ان کی اس گمراہی کی طرف اس لیے اشارہ کیا ہے تاکہ واضح ہو جائے کہ ان کا ایمان سے محروم ہو جانا اور دین حق کا عملاً چھوڑ دینا دراصل ان کے عملاً و مشائخ کی ان گمراہیوں اور دنیا پرستیوں کا نتیجہ تھا۔

بمیں اس آیت میں اپنا چہرہ دیکھنا چاہیے اور غور کرنا چاہیے کہ کیا ہم بھی یہود کے قدم بقدم

لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ
 الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ
 وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ
 وَالْمَسْكِينِ وَابْنَ السَّبِيلِ ۗ وَالسَّائِلِينَ وَفِي الرِّقَابِ
 وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا
 وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ
 أُولَٰئِكَ الَّذِينَ صَدَقُوا ۗ وَأُولَٰئِكَ هُمُ الْمُتَّقُونَ ﴿١٧٧﴾

نیکی صرف سدھی نہیں ہے کہ تم اپنے چہرے مشرق اور مغرب کی طرف پھیر لو
 بلکہ نیکی کی راہ تو ان لوگوں کی ہے جو اللہ پر آخرت کے دن پر فرشتوں
 پر، کتاب پر اور خدا کے سارے نبیوں پر ایمان رکھتے ہیں۔ اور اللہ کی
 محبت میں اپنا مال رشتہ داروں، یتیموں، غریبوں، مسافروں اور سوال
 کرنے والوں کو اور غلاموں کے آزاد کرنے میں دیں۔ اور نماز قائم کریں
 زکوٰۃ ادا کریں۔ اور قول و قرار کر کے اپنی بات پوری کریں۔ نیکی و سبیت
 کی گھڑمی یا خوف و ہراس کا وقت ہر حال میں صبر کا دامن ہاتھ سے
 نہ چھوڑیں۔ یہی لوگ نیکی کی راہ میں سچے ہیں اور یہی لوگ

برائیوں سے بچنے والے ہیں -

تو نہیں چل رہے ہیں۔ اور کیا کتاب اللہ کی حد تک ہم بھی کتمان اور اشتراکِ آیات اللہ کی بیماری کے مریض تو نہیں ہیں -

کیا ہم فرمانرواؤں اور اربابِ اقتدار کی مطلب برائیوں کے لیے فتوے دے کر ان سے انعام و اکرام نہیں لیتے -

کیا تمام مذہبی رسوم کے لیے ہمارے یہاں باقاعدہ قیمتیں مقرر نہیں ہیں -

کیا ہم نے ہستی دروازے نہیں بنائے کہ جو اس میں سے گزر گیا جنتی ہے -

کیا ہم نے تبرکات و آثار نہیں بنائے اور لوگوں کے دلوں میں اعتماد پیدا نہیں کیا کہ جس کسی نے ان کی زیارت کر لی اسے دین و دنیا کی برکتیں مل گئیں -

کیا متغابرو مشاہد کی مجاوری دنیا کی دولت کمانے کا ذریعہ نہیں ہے -

کیا مردوں کو ثواب پہنچانے کے لیے رقمیں مقرر نہیں ہیں اور اس غرض کے لیے طرح طرح کی رسمیں نہیں ہیں۔ اگر نہیں تو پھر گیارہویں، سترھویں، تیرھویں، عرسوں کی ہماہمی، تیجہ، دسواں اور چالیسواں کیا ہیں -

کیا دین کی ساری باتوں کو یک قلم دکانداری اور پیشہ نہیں بنا لیا گیا ہے -

رسمی نہیں اصلی نیکو کاری

یہودی علماء کے اس کردار پر روشنی ڈالنے کے بعد کہ وہ آیات کتاب کے کتمان کا سنگین جرم کر رہے ہیں اور اس طرح وہ ایمان و کفر کی دو متضاد حقیقتوں کو اپنے دامن میں سمیٹے ہوئے ہیں اور اس کے باوجود وہ نازاں ہیں کہ چونکہ دین کے نام پر چند رسوم پر عمل پیرا ہیں اس لیے وہ دیندار ہیں۔ قرآن نے ان آیات میں صاف لفظوں میں واضح کر دیا ہے کہ نیک ہونے کے لیے صرف یہی کافی نہیں ہے کہ تم اپنا منہ نماز میں کس سمت میں کرتے ہو اور اللہ سے صرف مسجد کی چار دیواری میں پرستش کے تعلقات قائم کرتے ہو بلکہ دین کے نام پر اصل سعادت و فلاح وہ حاصل کر سکتے ہیں اور صحیح معنی میں نیکو کار کہلانے کے وہ مستحق ہیں جن کے افکار، جن کے اعمال، جن کے اخلاق دین کے

تقاضے پورے کر رہے ہوں۔ ان آیات میں بتایا ہے کہ عبادت میں کسی سمت کی طرف مُنہ کر لینے کا نام ہی نیکی نہیں ہے۔ نیکی تو دراصل نام سے تصور و شعور کا، اعمال اور روشن زندگی کا، نیکی نام سے اس تصور کا جو افراد اور جماعتوں کو اصلاح آشنا کر دے، نیکی نام سے اس روش کا جو انسان کی کایا پلٹ دے۔ ساری شریعت کو پس انداز کر کے صرف ایک بات کا ہورہنا نیکی نہیں ہے، راست بازی اور حق پرستی کی جگہ نفسانی خواہشوں کی پرستش کا نام نیکی نہیں ہے۔ اس میں تفصیل کے ساتھ بتایا ہے کہ فلاح و سعادت کے بنیادی اصول و قواعد کیا ہیں؟

۴۸۷۔ جب آیات سابقہ میں یہودیوں نے اپنی بُرائی سنی تو کہنے لگے کہ ہم میں تو بہت سے اسباب و آثار ہدایت و مغفرت کے موجود ہیں۔ مثلاً ایک بات یہی ہے کہ ہم جس قبلہ کی طرف مُنہ کرنے کے لیے مامور ہیں اس کی طرف متوجہ ہو کر نماز جو عبادات میں سب سے افضل ہے اللہ کے حکم کے موافق ادا کرتے ہیں پھر ان خرابیوں اور عذاب کے ہم کیونکر مستحق ہو سکتے ہیں۔ اس خیال کی تردید میں ارشاد ہے کہ اصلی نیکی جو ہدایت و مغفرت کے لیے درکار ہے یہ نہیں کہ تم صرف اپنا منہ نماز میں مشرق یا مغرب کی طرف کر لیا کرو اور عقائد و اعمال ضروریہ کی پروا نہ کرو۔

ان آیات میں ایک خاص انداز میں اس بحث کو ختم کر دیا گیا ہے۔ جس کا حاصل یہ ہے کہ تم نے سارا دین صرف اس بات میں منحصر کر دیا ہے کہ نماز میں انسان کا رخ مغرب کی طرف ہو یا مشرق کی۔ یعنی تم نے صرف سمت و جہت کو دین کا مقصد بنا لیا اور ساری سچائیوں اسی میں دائر ہو گئیں۔ گویا شریعت کا کوئی اور حکم موجود ہی نہیں ہے۔

مشرق و مغرب کی طرف مُنہ کرنے کو تو صرف بطور تمثیلی بیان کیا گیا ہے۔ دراصل مقصود یہ ہے کہ ذہن نشین کرنا ہے کہ مذہب کی چند ظاہری رسوم کو ادا کر دینا اور صرف ضابطے کی خاطر چلنے کے طور پر چند مقررہ مذہبی اعمال انجام دینا اور تقویٰ کی چند معروف شکلوں کا مظاہر کرنا اور حقیقتی نیکی نہیں ہے جو اللہ کے یہاں وزن اور قدر رکھتی ہے۔

سمت پرستی کی گمراہی

اسلام سے پہلے دنیا کی بے شمار گمراہیوں میں سے ایک اہم گمراہی سمت پرستی تھی۔ یعنی دوسری

۱۔ افادات شیخ الحدیث ص ۲۴ کہ معارف مشرق ص ۳۰ کہ تفسیر القرآن ص ۱۲۰

پرستشوں کے علاوہ سمتوں اور جہتوں کی پرستش بھی جاری ہو گئی تھی۔ اور مختلف جاہل قوموں نے یہ اعتقاد جمالیاتنا کہ فلاں مخصوص سمت مثلاً مشرق مقدس ہے اور فلاں سمت مثلاً مغرب قابل پرستش ہے۔ قرآن حکیم یہاں شرک کی اسی خاص صورت کی تردید کر رہا ہے اور کہہ رہا ہے کہ کسی سمت و جہت میں کیا تقدس ہے اور کوئی سمت بحیثیت سمت ہرگز قابل تقدیس نہیں ہے۔ البتہ نیکی و طاعت سے اس کا کوئی تعلق نہیں ہے ہمارے حضرات مفسرین کو اس آیت میں جو شبہ نظر آیا وہ محض اس لیے کہ ان کی نظر دوسرے مذاہب کی اس گمراہی پر نہ تھی۔

ظاہر ہے کہ اسلام نے کوئی سمت بحیثیت سمت ہرگز متعین نہیں کی ہے۔ اس نے صرف ایک مکان مقرر یعنی خانہ کعبہ کو ایک مرکزی حیثیت دی ہے اور اسے قبلہ توجہ بٹھرایا ہے خواہ وہ کسی سمت میں پڑ جائے۔ چنانچہ مشاہدہ ہے کہ کعبہ مصر و طرابلس و جدتہ سے مشرق میں پڑتا ہے، ہندوستان، افغانستان اور چین سے مغرب میں، شام و فلسطین اور مدینہ طیبہ سے جنوب میں، یمن اور بحر قلزم کے جنوبی ساحلوں سے شمال میں۔ اور بہت سے مقامات سے ان مختلف سمتوں کے مختلف گوشوں میں۔ المشرق سورج دیوتا دنیائے شرک کا معبود اعظم رہا ہے۔ مشرک قوموں نے اس کی پرستش بڑی کثرت سے کی ہے اور یہ چونکہ مشرق سے نکلتا ہے اس لیے عموماً جاہلی قوموں نے مشرق کو بھی مقدس سمجھ لیا ہے اور عبادت کے لیے مشرقی رخ اختیار کر لی۔ حضرت مسیح کے چند سال ہی بعد جب مسیحوں میں ایک شخص پولوس نامی آگیا اور اس نے مسیحیت کا رخ بجاتے تجدید موسویت کے ایک مستقل تنکیشی شرک کی طرف پھیر دیا۔ رومی اس وقت صاحب اقتدار تھے۔ محکوموں کے دلوں میں رومی مشرکوں کے علوم و فنون، تہذیب و معاشرت، دین و عقائد کا تسلط تھا اور رومی مذہب کا ایک جز آفتاب پرستی تھی۔ اس لیے مسیحوں نے جہاں اور بہت سے مشرکانہ رسوم رومیوں سے لیے وہیں مشرق پرستی کو بھی ان سے لے لیا۔ قرآن نے اس مشرقی رُخی پر زبردست ضرب کاری لگائی اور بتا دیا کہ سمت و ارتقدس تو کسی درجہ میں بھی نہیں ہے بلکہ طاعتیں وہ ہیں جن کا تفصیلی ذکر آگے آ رہا ہے۔

ایمان باللہ

۴۸۸۔ الشہ پر ایمان رکھئے۔ اسلام سے پہلے قرآن کے مخاطبوں کے ذہن میں ایک بالاتر ہستی کا

۱۰ تفسیر ماجدی ص ۶۵

تخیل ضرور موجود تھا جس کا نام گرامی اُن کے یہاں اللہ تھا۔ مگر اللہ کیا ہے، کیسا ہے۔ اس کی صفات کیا ہیں، اس کی طرف کیا کیا باتیں منسوب کی جاسکتی ہیں، کن کن باتوں سے وہ پاک ہے۔ اس کا تعلق اپنے بندوں کے ساتھ کیسا ہے؟ ہم کو اس کے آگے کیسے جھکننا چاہیے۔ اس سے کیا مانگنا چاہیے اور کیونکر مانگنا چاہیے۔ اس کے حضور میں دُعا کیونکر کرنی چاہیے۔ ہم اُس سے ڈریں اور کیونکر ڈریں اور اُس سے ڈرنے کی حقیقت کیا ہے۔ اس سے محبت کی جاسکتی ہے یا نہیں، اگر کی جاسکتی ہے تو کیونکر؟ اس کی قدرت کہاں تک ہے۔ اس کے علم کی حیثیت کیا ہے؟ کیا وہ ہم سے دُور ہے یا بالکل قریب تر، اس کے تقدس، بڑائی اور عظمت کی کوئی حد ہے؟ اس پر ہم تو کھل اور بھروسہ کیونکر کریں۔ کیا وہ انسانوں کی کسی صفت سے کوئی کلام بھی کرتا ہے، کیا اس کے کچھ احکام بھی ہیں اور وہ احکام واجب الاطاعت بھی ہیں۔ وہ کن باتوں سے خوش ہوتا ہے اور کن سے ناخوش۔ کیا وہ ہمارے دلوں کے چھپے ہوئے رازوں سے بھی واقف ہے۔ کیا اُس کی اجازت کے بغیر زمین کا کوئی ذرہ بھی اپنی جگہ سے حرکت نہیں کر سکتا۔ اس کی مشیت، اس کا ارادہ کیونکر آسمان سے زمین تک ہر چیز کو محیط ہے؟ کیا اس کے بنائے ہوئے قواعد و قوانین بھی ہیں۔ کیا وہ انسانوں کی تعلیم و اصلاح کے لیے پیغمبر روانہ کرتا ہے۔ کیا ہم اس کی بارگاہ میں اپنے اعمال کے جواب دہ بھی ہیں۔ ہم سے کیوں اور کیونکر ہمارے اعمال کا مواخذہ کرے گا۔ یہ وہ باتیں ہیں جن سے عرب جاہلیت کا ایک ایک ذرہ پڑھ جاؤ، اُن کے مذاہب و اعتقادات کا ایک ایک حرف تلاش کرو۔ اس سے زیادہ کچھ نہ پاؤ گے کہ اللہ ایک طاقتور اعلیٰ ہستی ہے جس نے سب کو پیدا کیا ہے اور مصیبتوں اور بلاؤں میں اسی کو پکارنا چاہیے۔

حضور انور صلی اللہ علیہ وسلم نے اپنی زبانی تعلیمات سے ان کو اللہ تعالیٰ کی حقیقی عظمت سے آشنا کیا۔ اُس کی وحدت اور بے مثالی سے باخبر کیا۔ اس کی مشیت و ارادہ اور قدرت و وسعت سے آگاہ کیا۔ ایک ایسی ہستی کے اعتقاد کی ان کو تعلیم دی جس کی قدرت بے انتہا جس کی وسعت غیر محدود ہے جس کی مشیت کائنات کے ہر ذرے میں نافذ ہے، جس کے علم کے احاطہ میں اندھیرے اور اجالے کی ہر چیز داخل ہے۔ دلوں کے اسرار، زبانوں کے الفاظ اور ہاتھ پاؤں کے اعمال سب ہر لحظہ اور ہر لمحہ اس کے روبرو ہیں۔ اس کے سامنے انسان اپنے ہر عمل کا جو ابدہ اور ذمہ دار ہے۔ اس کے مواخذہ کا خوف اس کی رحمت کی امید ہے۔ وہ محبوب ازل ہے اس کی محبت کا نشہ ہمارے دلوں کی ہوشیاری ہے۔ اس کے فضل و کرم اور لطف و محبت کی نیرنگیاں اوپر سے نیچے تک پھیلی ہوئی ہیں۔ اُس کی قوت ہر قوت سے غالب اس کا ارادہ ہر ارادے میں نافذ اور اس کا حکم ہر حکم سے بالاتر ہے۔ اس کی عبادت ہر مخلوق پر

فرض اور اس کی اطاعت ہر مکلف پر واجب ہے۔ وہ ہر عیب سے پاک و منزہ ہے اور ہر وصف کا مستحق اور اس سے موصوف ہے۔ انسانوں کو اپنی یاد دلانے اور ان کے تزکیہ و اصلاح کے لیے رسولوں اور پیغمبروں کو بھیجتا رہا۔ اور ان سے ہم کلام ہوتا رہا، اس کے کچھ احکام اور بندھے ہوتے قوانین ہیں جن کی طاعت نیکی اور نافرمانی گناہ ہے۔ وہ اندھیرے کی روشنی، بھوکوں کی سیری، یابوسوں کی امید، زخمیوں کی مرہم، بیقراروں کی تسلی اور بیکسوں کا سہارا ہے۔ وہ ہماری گردن کی رگ سے بھی قریب تر ہے۔ ہم اس کو جب پکاریں وہ سنتا ہے۔ وہ بیکسوں کو پسند اور گناہوں سے نفرت کرتا ہے۔ وہ جب چاہے آسمان اور زمین کو فنا کر دے۔ اس کی محبت دُنیا کا حاصل، اس کی عبادت ہماری زندگی کا مقصد اور اس کی یاد ہمارے دلوں کی راحت ہے۔ یہی ایمان باللہ ہے۔

اس ایمان باللہ کا یہ اثر ہوا کہ وہ لوگ جن کو بھولے سے خدا کا نام یاد نہ آتا تھا وہ اس کے سوا سب کچھ بھول گئے اور اس کی راہ میں ہر چیز قربان کرنے کے لیے تیار ہو گئے۔ وہ پختے پھرتے، اُٹھتے بیٹھتے، سوتے جاگتے ہر حال میں اس کی یاد میں سرمست سرشار تھے۔ اس سرمستی و سرشاری میں انہوں نے جنگلوں میں راہبانہ زندگی بسر نہیں کی، دولت مندوں کی بھیک کو اپنا سہارا نہیں بنایا، دُنیا کی کشمکش سے نجات حاصل کرنے کے لیے بزدلانہ گوشہ نشینی کو تقدس کا نام دے کر اختیار نہیں کیا بلکہ فرائض کی ادائیگی اور اس راہ میں جدوجہد اور سعی و کوشش کو اپنا مذہب سمجھا اور خدا کا حکم مان کر اس کو پوری مستعدی کے ساتھ بجالانے اور ان تمام ہنگاموں کے ساتھ ان کا معاملہ دلدارا زل کے ساتھ ہمیشہ قائم رکھا۔ ان کا توکل، ان کا صبر، ان کا استقبال، ان کی صداقت، ان کی راست بازی، ان کی اطاعت غرض ان کی ہر چیز ان کے اسی ایمان باللہ کا پرتو تھی۔

ایمان بالیوم الآخر

۴۸۹۔ آخرت کے دن پر۔ قرآن حکیم میں ایمان باللہ کے بعد اسی کی اہمیت پر سب زیادہ زور دیا گیا ہے۔ کیونکہ موجودہ دُنیا کے تمام اعمال اور ان کے نتائج کی اصلی اور دائمی بنیاد اسی آئندہ دُنیا کے گھر کی بنیاد پر قائم ہے۔ اگر یہ بنیاد متزلزل ہو جائے تو اعمال انسانی کے نتائج کا ریشہ ریشہ بیخ دین سے اکھڑ جائے۔ اسی لیے مذاہب نے کسی نہ کسی اصطلاح میں دوسری زندگی کو متفقاً تسلیم کیا ہے۔ آنحضرت صلی اللہ علیہ وسلم کی تعلیم نے اس آئندہ زندگی کو دو دوروں میں تقسیم کیا ہے۔ ایک موت سے لے کر قیامت تک اور دوسرا قیامت سے لے کر ابد تک۔ پہلے دور کا نام برزخ ہے اور

دوسرے کا نام بعثت یا حشر و نشر ہے۔ ان سب کے معنی اُٹھنے اکٹھے ہونے کے ہیں لیکن ان سب سے مقصود ایک ہی حقیقت کی طرف اشارہ ہے اور وہ موجودہ دنیا کے خاتمے کے بعد دوسری دنیا کی زندگی ہے۔ اسی لیے اس دوسری زندگی یا اس کے عالم کو الیوم الآخر، الدار الآخرہ اور عقبی الدار کہا ہے جس کے معنی دوسرے یا پچھلے دن اور گھر کے ہیں۔ ایمان بالآخرت یہ ہے کہ اس حقیقت کا یقین کیا جائے کہ یہ دنیا ایک دن قطعی طور پر فنا ہو جائے گی اور اس کے بعد اللہ تعالیٰ اپنی خاص قدرت سے پھر سب کو زندہ کرے گا۔ چونکہ دین و مذہب کی ساری اساس اپنی حیثیت سے جزا و سزا کے عقیدے پر ہے کہ اگر آدمی اس کا قائل نہ ہو تو پھر وہ کسی دین و مذہب اور اس کی تعلیمات و ہدایات کو ماننے اور اس پر عمل کرنے ہی کی ضرورت کا قائل نہ ہوگا۔ اس لیے ہر مذہب میں خواہ وہ مسلمانوں کا خود ساختہ ہو یا اللہ کا جیسا ہوا۔ جزا و سزا کو بطور بنیادی عقیدے کے تسلیم کیا گیا ہے۔ انسانی دماغوں کے بنائے ہوئے مذہب میں اس کی شکل تناسخ و غیرہ تجویز کی گئی ہے لیکن خدا کی طرف سے آئے ہوئے ایمان و مذاہب کل کے کل اس پر منفق ہیں کہ اس کی صورت وہی حشر و نشر کی ہوگی جو اسلام بتاتا ہے۔

فرشتوں پر ایمان

۴۹۰۔ فرشتوں پر یعنی وہ فرشتوں پر ایمان رکھتے ہیں۔ فرشتوں کا اعتقاد دنیا کے تمام مذہبوں اور قوموں میں کسی نہ کسی طرح رہا ہے لیکن ان کے اس اعتقاد میں کچھ باتیں ایسی داخل تھیں جو اللہ کی شان تو حید کے منافی تھیں۔ اسکندریہ کے نوافلاطونی فلسفہ کی رُو سے عقل اول کی انظار ہی پیدائش کے بعد خدا کو معطل ہو جانا پڑا اور فرشتوں کو عقول کی صورت میں اصلی کار و مآثر دیا گیا تھا۔ عراق کے صابئی اجرام سماوی کی شکل میں ان کی پرستش کرتے تھے۔ اور انہی کو عالم کا کار فرما مانتے تھے۔ یہود بھی ان کو کسی قدر صاحب اختیار تصور کرتے تھے اور کبھی کبھی ان کو خدا کا درجہ دیتے تھے جیسا کہ تورات صحیفہ تکوین کے قصوں میں کہیں کہیں نظر آتا ہے۔ ان کو خدا کے بیٹوں کے خطاب سے بھی کبھی یاد کرتے تھے۔ ہندوؤں میں وہ دیوتا اور دیوی بن کر ایک طرف انسانی خصائص سے ملوث تھے۔ دوسری طرف اپنے ذاتی اختیارات کے لحاظ سے چھوٹے خداؤں کے مرتبہ پر فائز تھے۔ عیسائی ان میں سے بعض مثلاً روح القدس کو خدا کا ایک جز تسلیم کرتے تھے اور یہ تثلیث کا ایک رکن تھا۔ عربوں میں فرشتے خدا کی بیٹیوں کا درجہ رکھتے تھے۔ وہ ان کی پوجا کرتے تھے اور ان کو اپنے گناہوں کا شفیع سمجھتے تھے۔

تعلیمِ محمدی نے ان تمام عقائدِ باطلہ کو مٹا دیا اور ایک ایک کر کے ان میں سے ہر عقیدے کی تردید کر دی۔ اور بتایا کہ فرشتے بھی خدا کی دوسری مخلوقات کی طرح ایک مخلوق ہیں۔ ان کو خدائی کا کوئی اختیار نہیں۔ وہ صرف خدا کی طاعت، عبادت اور اس کے احکام کی بجا آوری میں مصروف رہتے ہیں۔ ان میں سے جس کے جو کام سپرد ہے وہ اسی کو انجام دیتا ہے۔ وہ ہماری ہی طرح بندۂ محض ہیں۔ وہ نہ عبادت کے مستحق ہیں نہ خدا کے حکم کے بغیر وہ شفاعت کا ایک حرف زبان سے نکال سکتے ہیں۔ اور نہ خدا کے سامنے عرض کرنے کی جرأت کر سکتے ہیں۔ یہودی ان کو خدا کے بیٹے اور عرب خدا کی بیٹیاں کہتے تھے۔ قرآن نے دونوں کی تردید کی اور بتایا کہ وہ انسانی خصائص اور میلانات سے پاک ہیں، وہ نہ مرد ہیں نہ عورت ہیں، نہ کھاتے ہیں نہ پیتے ہیں اور نہ خدائی کا دعویٰ کر سکتے ہیں۔ وہ خدا کے خوف سے ہمیشہ کلپتے اور لرزتے رہتے ہیں۔

فرشتوں پر ایمان لانے سے اسلام میں دو باتیں مقصود ہیں:

۱۔ ایک یہ کہ اسلام سے پہلے بت پرست اقوام اور دوسرے اہل مذاہب میں ان فرشتوں کو خدائی کا جو مرتبہ دیا گیا تھا۔ اس غلط عقیدے کو مٹا کر یہ حقیقت ظاہر کی جائے کہ ان کی حیثیت بے نتیجہ محکوم بندہ کی ہے جب تک اس کی تصریح نہ ہوتی کلمہ توحید کی تکمیل نہ ہوتی۔

۲۔ دوسرا مقصد یہ ہے کہ مادے کے خواص و طبائع کو دیکھ کر مادہ پرست جو ان خواص اور طبائع مادی کی بالذات کار فرمائی کا یقین کرتے ہیں اس کا ازالہ کیا جائے کیونکہ یہی حکم ان کی ٹھوکر کا باعث ہو جاتا ہے اور بالآخر خدا کے انکار تک لے جاتا ہے۔

درحقیقت ان مادی خواص و طبائع پر روحانی اسباب مسلط ہیں جو اللہ کے حکم سے اس کے مقررہ اصول کے مطابق منظم عالم کو چلا رہے ہیں۔ مادہ اور اس کے خواص بالذات موثر نہیں ہیں، بلکہ کوئی دوسرا ہے جو اپنے ارواحِ مجرودہ کے ذریعے سے ان کو موثر بناتا ہے۔ اس عقیدے سے مادیت کا بت ہمیشہ کے لیے ٹوٹ جاتا ہے۔ غرض منزہ خالق اور مادی مخلوق کے درمیان احکام و شرائع کا نزول اور قدرتِ الہی کے افعال کا صدور ان محکوم ارواحِ مجرودہ ملائکہ کے ذریعے ہوتا ہے۔

کتابوں پر ایمان

۴۹۱۔ کتاب پر۔ کتاب سے جنس مراد ہے اس کا اطلاق صحیفہ آسمانی کے نفسِ تخیل پر ہو گا مطلب یہ ہے کہ تمام آسمانی کتابوں کی صداقت کو تسلیم کیا جائے اور تمام کتابوں پر ایمان رکھا جائے۔

جن کتابوں کے نام مذکور ہیں ان پر ناموں کے ساتھ اور جن کے نام مذکور نہیں ان پر بالاجمال ایمان ضروری ہے۔ کسی قوم میں اگر کوئی آسمانی کتاب ہے جس کا وجود قرآن سے پہلے ہے لیکن قرآن نے اس کے نام کی تصریح نہیں کی اور اس میں توحید الہی کی دعوت اور طاغوت سے بچنے کی نصیحت بھی ہے تو اگرچہ ہم اسے بتصریح خدا کی کتاب تسلیم نہیں کر سکتے تاہم بتصریح اس کا انکار بھی نہیں کر سکتے۔ اسی بنا پر حضور انور صلی اللہ علیہ وسلم نے فرمایا کہ اہل کتاب کی نہ تصدیق کرو اور نہ تکذیب۔ یہی حال دوسری مشکوک کتابوں کا ہے۔ یہود تورات کے سوا کچھ نہیں مانتے۔ عیسائی تورات کے احکام نہیں مانتے لیکن اس کی اخلاقی نصیحتوں کو قبول کرتے ہیں۔ تاہم انجیل سے پہلے کی دوسری زبانوں اور ملکوں کی آسمانی کتابوں کی نسبت مسلمانوں کی طرح ادب اور احتیاط کا پہلو بھی اختیار نہیں کرتے۔ پارسی اوستا کے باہر خدا کے کلام ہونے کا شبہ بھی نہیں کر سکتے لیکن قرآن پر ایمان لانے والا مجبور ہے کہ صحیفہ ابراہیم، تورات، زبور اور انجیل کو خدا کی کتابیں یقین کرے اور دوسری انجلی آسمانی کتابوں کی جن میں آسمانی تعلیمات کی خصوصیتیں ہوں تکذیب نہ کرے کہ ان کا اللہ کی کتابیں ہونا ممکن ہے۔ بہر حال اللہ کی کتابوں پر ایمان لانے کا مطلب یہ ہے کہ یقین کیا جائے کہ اللہ پاک نے اپنے رسولوں کی وساطت سے وقتاً فوقتاً ہدایت نامے بھیجے ہیں۔ ان میں سب سے آخر اور سب کا خاتم قرآن مجید ہے جو پہلی تمام کتابوں کا مصدق اور مہین بھی ہے۔ یعنی ان کتابوں میں جتنی ایسی کتابیں تھیں جن کی تعلیم و تبلیغ ہمیشہ اور ہر زمانہ میں ضروری ہوتی ہے وہ اس قرآن میں لے لی گئی ہیں۔ گویا یہ تمام کتب سماویہ کے ضروری مضامین پر عادی اور سب سے مستغنی کرنے والی کتاب ہے۔ اور خدا کی آخری کتاب ہے اور چونکہ وہ کتابیں اب محفوظ نہیں ہیں اس لیے اب صرف یہی کتاب ہدایت ہے جو سب کے فائدہ نام اور سب سے زیادہ مکمل ہے اور زمانہ آخر تک اس کی ذمہ داری خود اللہ سبحانہ نے لے لی ہے۔ شاید یہاں اسی لیے الکتاب مفرد لائے ہیں۔

ایمان بالانبیاء

۴۹۲۔ اور خدا کے سارے نبیوں پر ایمان۔ اللہ کے رسولوں پر ایمان لانا یہ ہے کہ اس واقعی حقیقت کا یقین کیا جائے کہ اللہ نے اپنے بندوں کی ہدایت و رہنمائی کے لیے وقتاً فوقتاً اور مختلف علاقوں میں اپنے برگزیدہ بندوں کو اپنی ہدایت اور اپنی رضا مندی کا دستور دے کر روانہ کیا ہے اور انہوں نے پوری دیانت و امانت کے ساتھ اللہ کا وہ پیغام بندوں تک پہنچا دیا ہے اور لوگوں کو راہِ راست پر لانے کے لیے پوری پوری کوششیں کیں۔ یہ سب پیغمبر اللہ کے برگزیدہ اور صادق بندے تھے۔ ان میں سے چند

کے نام اور کچھ کے حالات بھی قرآن میں ہمیں بتائے گئے ہیں اور بہنوں کے نہیں بتائے گئے۔ بہر حال خدا کے ان سب رسولوں کی تصدیق کرنا اور بحیثیت پیغمبر ہی ان کا پورا پورا احترام کرنا ایمان کی شرطوں میں ہے۔ اور اسی کے ساتھ اس پر بھی ایمان لانا ضروری ہے کہ اللہ نے اس سلسلہ نبوت کو حضرت محمد رسول اللہ صلی اللہ علیہ وسلم پر ختم کر دیا۔ آپ خاتم الانبیاء اور خدا کے آخری رسول ہیں۔ اور اب قیامت تک پیدا ہونے والے انسانوں کے لیے نجات و فلاح آپ ہی کے اتباع اور آپ ہی کی ہدایات کی پیروی میں ہے۔

رسولوں پر ایمان اسلام کی ان خصوصیات میں سے ہے جن کی تکمیل صرف اسلام کے ذریعہ ہی انجام کو پہنچی ہے۔ حضور انور صلی اللہ علیہ وسلم کے وجود مبارک سے پہلے دنیا کی ہر قوم کو بجائے خود یہ خیال تھا کہ وہی اللہ کے خاص محبوب اور پیارے ہیں۔ تمام دنیا کی قوموں میں ہدایت ربانی کے لیے وہی منتخب کیے گئے ہیں۔ اس کے علاوہ دنیا کی تمام قومیں اس فیض سے قطعاً محروم ہیں۔ اسی کی سر زمین دیوتاؤں اور دیویوں کا مسکن اور اسی کی زبان خدا کی مقدس زبان ہے۔ لیکن حضور انور صلی اللہ علیہ وسلم کی تعلیمات نے سنگ خیالی کے اس محدود دائرے کو دنیا کی عظیم الشان وسعت سے بدل دیا۔ آپ نے یہ سکھایا کہ دنیا کی تمام قومیں اللہ کی نظر میں یکساں ہیں۔ عرب کو عجم پر اور نہ عجم کو عرب پر فضیلت ہے اور نہ کالے کو گورے پر اور نہ گورے کو کالے پر کوئی تقدم حاصل ہے۔ ساری زمین خدا کی ہے اور تمام قومیں ایک خدا کی مخلوق ہیں۔ اس تعلیم کا پہلا نتیجہ یہ نکلا کہ قوموں اور ملکوں کی فطری فضیلت کی پرانی داستان طاق نیسان ہو گئی۔ دنیا کی تمام قومیں ایک سطح پر آگئیں اور مساوات انسانی کا راستہ صاف ہو گیا۔

اسلام میں پیغمبروں کی کوئی تعداد محدود نہیں ہے۔ طبرانی میں ایک ضعیف روایت ہے کہ ایک لاکھ چوبیس ہزار انبیاء آئے۔ دوسری روایت میں اس سے کم تعداد بھی مروی ہے۔ قرآن میں انہی انبیاء کا ذکر ہے جن سے عرب مانوس تھے یا ان کے ہمسایہ یہود و نصاریٰ کے صحیفوں میں جن کے تذکرے تھے۔ قرآن میں بعض ایسے انبیاء بھی مذکور ہیں جن سے صرف عرب واقف تھے اور یہود و نصاریٰ بے خبر تھے۔ مثلاً حضرت ہود اور شعیب، بعض ایسے بھی ہیں جن کو یہود و نصاریٰ جانتے تو تھے لیکن پیغمبر نہیں مانتے تھے مثلاً حضرت داؤد، حضرت سلیمان، وحی محمدی نے ان سب کو پیغمبر تسلیم کیا اور ان کی صداقت و عظمت کا اقرار کیا۔

ایمانیات

یہاں تک قرآن میں اس نیکی اور طاعت کے لیے جو اثر ہدایت اور سبب مغفرت ہو سکتی ہے ایمان

کا تذکرہ کیا ہے۔ کیونکہ انسان کے تمام اعمال، معاملات اور اخلاق و آداب کا محور اصلی اس کے عقائد ہیں۔ یہی اس کو بناتے اور بگاڑتے ہیں۔ یہی وہ نقطہ ہے جس سے انسانی عمل، اخلاق، معاملات اور آداب زندگی کا ہر خط نکلتا ہے اور اس کے دائرہ حیات کا ہر خط اسی پر جا کر ختم ہو جاتا ہے۔

قرآن نے ان لوگوں کے اعمال کی مثال جو ایمان سے محروم ہیں اس راگھ سے دی ہے جسے جو اسکے جھونکے اڑا اڑا کر فنا کر دیتے ہیں اور ان کا وجود نہیں رہتا۔ اسی طرح اس شخص کے کام بھی جو ایمان سے محروم ہیں بے بنیاد اور بے اصل ہے۔

سورہ نور میں ایمان کی دولت سے محروم لوگوں کے اعمال کی مثال سراب سے دی گئی ہے کہ اس کے وجود کی حقیقت فریبِ نظر سے زیادہ نہیں ہے۔

غرض ایمان ہمارے تمام اعمال کی اساس ہے جس کے بغیر ہر عمل بے بنیاد ہے۔ وہ ہماری سیرابی کا سرچشمہ ہے جس کے ناپید ہو جانے سے ہمارے کاموں کی حقیقت سراب سے زیادہ نہیں رہتی ہے حضور انور صلی اللہ علیہ وسلم نے علم و عمل، تصور و فعل، عقیدت و عملیت میں تعلق ثابت کیا ہے مگر اصلی زور انسان کی عملیت پر صرف کیا اور عقائد کے اتنے ہی حصہ کا یقین و اقرار ضروری قرار دیا۔ جو دل کی اصلاح کرے اور عمل کی بنیاد، اخلاق و عبادات کی اساس قرار پاسکے۔ عقائد کے فلسفیانہ الجھاؤ اور تصورات و نظریات کی تشریح و تفصیل کر کے عملیت کو برباد نہیں کیا۔ چند سیدھے سادے اصول جو تمام ذہنی سچائیوں اور واقفی حقیقتوں کا جوہر اور خلاصہ ہیں۔ ان کا نام عقیدہ اور ان پر یقین کرنے کا نام ایمان ہے۔ قرآن نے اس آیت میں عقائد کے صرف پانچ اصول تلقین کیے ہیں۔ خدا پر ایمان، خدا کے فرشتوں پر ایمان، خدا کے رسولوں پر ایمان، خدا کی کتابوں پر ایمان اور اعمال کی جزا، سزا یعنی یومِ آخر پر ایمان۔

۴۹۳۔ اور اللہ کی محبت میں اپنا مال رشتہ داروں، قریبوں، غریبوں، مسافروں اور سوال کرنے والے کو اور غلام کے آزاد کرنے میں دیں۔ ایمانیات کے ضروری اصول بیان کرنے کے بعد یہاں سے اعمال کی تصحیح شروع فرماتی ہے اور اعمال میں مقدم معاملات اور مالیات کو کیا ہے۔

معاملات و مالیات

یہ جو فرمایا ہے کہ اللہ کی محبت میں مال لے۔ اصل ارشاد عربی میں اتی المال علی حبہ ہے۔ اس میں تین احتمال ہیں۔

حقدار قریبی اور رشتہ دار ہیں۔ یہ نہ ہو کہ بھائی کی کوٹھیاں تیار ہو رہی ہوں اور بہن جھونپڑے کو ترس رہی ہو، چچا کے پاس موٹریں ہوں اور بھتیجے کو ٹانگے کے پیسے بھی میسر نہ ہوں۔ ہر مالدار کو سب سے پہلے خبر گیری اپنے نادار عزیزوں، کنبہ والوں، بھائیوں، بہنوں، بھتیجوں، بھانجوں اور دوسرے قریبوں کی کرنی چاہیے۔

اس بات پر تمام مدارس قانون اسلامی کا اتفاق ہے کہ رشتہ داروں میں سے اپنے نادار ماں باپ نادار نابالغ اولاد اور کسب معاش سے معذور نادار بالغ اولاد کا نان و نفقہ واجب ہے، اس بالغ بیٹی کا نفقہ بھی واجب ہے جو غیر شادی شدہ ہو یا بیوہ یا مطلقہ ہونے کی وجہ سے باپ کے گھر واپس آگئی ہو۔ البتہ یہ نفقہ اسی صورت میں واجب ہو گا جب یہ فرد نادار نہ ہو بلکہ اپنی ضرورت سے فاضل مال رکھتا ہو۔ اس نفقہ کی مقدار ضروریات زندگی اور عرف عام کے اعتبار سے متعین کی جائے گی۔ امام مالک کے نزدیک فرد پر والدین کے علاوہ کسی دوسرے رشتہ دار کا نفقہ واجب نہیں ہے۔ امام شافعی کے نزدیک ماں باپ کی طرح دادا، دادی، نانا، نانی وغیرہ کا اور اولاد کی طرت پوتے پوتی، نواسے نواسی وغیرہ رشتہ داروں کا بھی نفقہ واجب ہے۔ امام احمد کے نزدیک ان رشتہ داروں کے علاوہ فرد پر ہر رشتہ دار کا نفقہ واجب ہے جس کے مرنے پر وہ اس کا وارث ہو سکتا ہو۔ امام ابوحنیفہ کے نزدیک مذکورہ بالا صلیبی رشتہ داروں کے علاوہ صرف ان عزیزوں کا نفقہ واجب ہو گا جس سے فرد کوئی رومی قرابت رکھتا ہو اور جن کا وہ محرم ہو۔ اس رشتے کے مطابق چچا زاد بھائی کا نفقہ واجب نہ ہو گا۔ امام صاحب کے نزدیک اھول دادا، نانا اور فروع پوتنا، نواسہ کے علاوہ باقی رشتہ داروں کے درمیان نفقہ کا مدار رومی قرابت سے ہے۔

اس موضوع پر مزید قانونی مباحث کے لیے پارہ ۱۰ کا اظہار فرمائیے۔

یتیموں کی نگرانی

اس کے بوجھ اور بستی کے یتیم بچوں اور بچیوں کا نمبر آتا ہے۔ جن کا کوئی دالی وارث باقی نہیں رہتا ہے۔ جماعت کے بررکن کا فرض ہے کہ اس کو آغوشِ نبوت میں لے، اس کو پال کر سے آل کی برطرت خدمت کرے۔ اس کے مزو کہ مال کی حفاظت کرے، اس کی تعلیم و تربیت کی فکر کرے۔

عقل و شعور تک پہنچنے کے بعد اس کے باپ کی متروکہ جائداد اس کو واپس کرے اور یتیم لڑکیوں کی حفاظت اور ان کی شادی بیاہ کی مناسب انتظام کرے یہ وہ احکام ہیں جو پوری تفصیل سے قرآن میں پڑھیں گے۔

آج دنیا کے شہر شہر میں یتیم خانے موجود ہیں لیکن اگر یہ سوچا جائے کہ قرآن کے آنے سے پہلے بھی یہ بہ نعمت گروہ اس نعمت سے آشنا تھا تو تاریخ کی زبان سے جواب نفی میں ملے گا۔ اس کے تفصیلی مباحث انشاء اللہ اسی پارے کی آیت ۲۱۵ میں آرہے ہیں۔

ناداروں کی امداد

ہر انسان خواہ وہ کسی قدر صاحب دولت اور بے نیاز ہو کسی نہ کسی وقت اس پر ایسی اُفتاد اُپڑتی ہے کہ اُسے دوسروں کا دست و نگر بننا پڑتا ہے اور اُسے دوسروں سے مدد کی ضرورت ہوتی ہے اس لیے انسانی جماعت کے ہر رکن کا فرض ہے کہ وہ اپنے ایسے مصیبت زدہ بھائی کی ہر طرح مدد کرے۔ اور اپنی موجودہ بہتر حالت پر مغرور ہو کر کبھی کسی حاجت روائی سے بے پروائی نہ برتنے اور نہ یہ سمجھے کہ اس کو کبھی دوسروں کی ضرورت نہ پڑے گی۔ قرآن کی یہ آیت کہتی ہے کہ مالک کے پاس اپنی ضرورت سے زیادہ مال تو اس کی ایمانی ذمہ داری ہے۔ کہ اہل حاجت کی حاجت روائی کرے، اس حاجت روائی کا کم سے کم معیار یہ ہے کہ معاشرہ میں کوئی ایسا فرد باقی نہ رہے جس کی بنیادی ضروریات کی تکمیل نہ ہو سکے۔

غرض یہ ہے کہ حاجت مندوں کی حاجت برآری، ضرورت مندوں کی ضرورت کو پورا کرنا اور جس قدر بھی مدد و مدد دہی ہے کہ تمہاری طاقت میں ہو اس کو دینا ہر مسلمان پر ایک حق کی حیثیت رکھتا ہے جسے ہر مسلمان کو پورا کرنا چاہیے۔ گویا حضور انور صلی اللہ علیہ وسلم نے اسی آیت کی تشریح ان الفاظ میں فرمائی ہے۔

جو شخص اپنے بھائی کی حاجت برآری میں لگا رہے گا اور جو کسی مسلمان کی مصیبت کو دور کرے گا تو اللہ قیامت کی مصیبتوں میں سے کسی مصیبت کو اس سے دور فرمائے گا۔

ایک دوسری روایت میں ہے :

اللہ اپنے بندے کی مدد میں اس وقت تک رہتا ہے جب تک بندہ اپنے بھائی

کی مدد میں رہتا ہے۔

مسافر کا حق

اس آیت کی رو سے ہر صاحب استطاعت فرد کے لیے لازم ہے کہ مسافر کی مدد کرے۔ مسافر کے پاس جب زادِ راہ ختم ہو جاتا ہے اور وہ اپنے گھر سے اور وطن سے دور ہوتا ہے اس وقت اس کی مدد کرنا بھی ضروری ہوتا ہے تاکہ اُسے یہ احساس رہے کہ ساری انسانیت اس کا خاندان اور روئے زمین اس کا وطن ہے۔ عبداللہ بن عباس، قتادہ اور ابن جریر نے یہاں ابن السبیل سے مہمان مراد لیا ہے۔ مہمان نوازی کے موضوع پر نبوت کے جوارِ شادات آئے ہیں وہ بتاتے ہیں کہ ایک شب دروز کا قیام و طعام مسلمان مقیم پر مسافر مہمان کا حق ہے۔ مسافر مہمان کے لیے تین دن تک اس سہولت سے فائدہ اٹانے کی گنجائش ہے اور میزبان کو چاہیے کہ خوشدلی کے ساتھ اس کی ضیافت کرے۔ تین دن کے بعد اگر میزبان کچھ کرتا ہے تو اس کی حیثیت صدقہ کی ہے اور مہمان کو حتی الامکان تین دن سے زیادہ قیام سے پرہیز کرنا چاہیے۔ ایک حدیث میں ہے کہ ایک شب کی مہمانی واجب ہے۔ پھر اگر مہمان کسی کے گھر رہ جائے تو مہمانی اس پر فرض ہے چاہے وہ لے لے چاہے چھوڑے۔

چونکہ کہیں مہمان جو نا میزبان کے لیے بہر حال ایک گونہ تکلیف کا باعث ہے اور کسی کے مہمان بے وجہ مفت کھانا انسانی اور اسلامی غیرت کے خلاف ہے اس لیے ضرورت تھی کہ جہاں میزبان کو مہمان کی خاطر تواضع اور تعظیم و تکریم کی بدایت کی گئی ہے وہاں مہمان کو بھی یہ بتا دیا جائے کہ وہ کسی دوسرے کے خونِ گرم سے حدِ ضرورت سے زیادہ فائدہ نہ اٹھائے چنانچہ احادیث میں اس کی تصریح کر دی گئی ہے کہ مہمان کو کسی کے مہمان تین دن سے زیادہ نہ ٹھہرنا چاہیے۔ ۱۔ بخاری باب اگر المرء الضیف۔

سائل کا حق

سائل مانگنے والے کو کہتے ہیں لیکن عام شہرت کی بنا پر سائل کے معنی صرف بیگ منگے کے لینا نہیں ہیں بلکہ اس سے ہر وہ ضرورت مند مراد ہو سکتا ہے جو تم سے کسی چیز کا خواہنا ہو۔ یہاں سائل کرنے والے کے معنی اسی المال کے قریب کی وجہ سے بیگ مانگنے والے کے سمجھے جاتے ہیں مگر لفظ کا عموم وسعت کو چاہتا ہے۔ یعنی ہر ضرورت مند جو تم سے کسی قسم کی مدد کا خواہاں ہو، خواہ وہ جسمانی ہو، مالی ہو، علمی ہو، یہاں تک کہ کوئی انکار تم سے صرف تمہارے کندھے کا سہارا چاہتا ہے تو وہ بھی سائل کے تحت میں ہے۔ امکان ہے اس کو پورا کرو اور نہ کر سکو تو نرمی اور خوبصورتی سے عذر کرو۔ مدد کی ایک صورت

یہ بھی ہے کہ تم کسی دوسرے سے اس کی سفارش کر دو۔ صحیح بخاری میں ہے کہ جب کوئی سائل حضور انور صلی اللہ علیہ وسلم کے پاس آتا تو آپ صحابہ سے فرماتے کہ تم سفارش کر دو تو تمہیں بھی ثواب ملے گا یہ تو مالدار کو ہدایت ہے۔

دریوزہ گرمی اسلام میں

لیکن سوال کرنے کو اسلام نے پسند نہیں کیا ہے۔ اسلام کسی ایسے شخص کو سوال کرنے کی اجازت نہیں دیتا جو اپنا گزارہ کر سکے یا جو اپنی روزی حاصل کر سکے۔ اسلام کی نظر میں ہر شخص کو کام کرنا چاہیے اور صرف وہی شخص دوسروں سے امداد کی درخواست کرے جو بالکل تنگ دست ہو جائے۔

اس سلسلے میں یہ بات ذہن نشین ہونی چاہیے کہ دریوزہ گرمی کا باعث افلاس و تنگدستی ہے۔ افلاس کی دو صورتیں ہیں۔ ایک وہ جو بتقاضائے فطرت پیدا ہوتا ہے جس کا تعلق حکمت اللہ ہے ایسے فقر کے لیے اس آیت میں سائل کی مدد کرنے کی ترغیب دی گئی ہے۔ اور اسلامی حکومت ایسے فقر کو اپنے بیت المال سے دور کرتی ہے۔

اس کی دوسری قسم وہ ہے جو سستی اور کاہلی سے پیدا ہوتی ہے، اسلام ایسے مصنوعی افلاس کا مخالف ہے۔ وہ اپنی سوسائٹی کے کسی فرد کو اس راہ پر چلنے سے سختی کے ساتھ روکتا ہے جو اس مصنوعی افلاس کی طرف جاتی ہو۔ وہ نہیں چاہتا کہ اس کا کوئی فرد عضو منطل بن کر زندہ رہے۔ اس لیے وہ بار بار مختلف طریقوں سے تجارت اور ابغبار فضل کی ترغیب دیتا ہے۔ اسی وجہ سے اس دریوزہ گرمی کے مسئلہ پر پوری تفصیل سے بحث کی ہے۔ ارشاد ہے:

سوال کرنے والا قیامت کے دن اس حال میں اٹھے گا کہ

اس کے چہرے پر گوشت کا ایک ٹکڑا بھی نہ ہوگا

یہ حدیث امام مسلم کے علاوہ امام بخاری نے بھی روایت کی ہے اور اس کا مطلب یہی ہے کہ دنیا میں جو دولت و رسوائی گدا گرمی کے سلسلے میں انسان کو اٹھانی پڑتی ہے اس کی تشہیر قیامت کے دن بدین عنوان بیع ہوگی۔ اس سے زیادہ ابغ اور واضح وہ حدیث ہے جو سنن نسائی میں ہے۔

عبداللہ بن مسعود کہتے ہیں جناب رسول اللہ صلی اللہ علیہ وسلم نے فرمایا جو شخص

لوگوں سے سوال کرتا ہے ایسی حالت میں جبکہ اس کے پاس غنی بنانے والی چیز ہو۔

لہ ما یغنیہ تو وہ قیامت کے روز اللہ کی عدالت میں اس طرح پیش ہوگا کہ اس کے

چہرے میں سوال کرنے کی خراشیں نمایاں ہوں گی۔

اس حدیث میں ما یغنیہ کا لفظ آیا ہے جو مبہم ہے مگر سنن ابی داؤد کی ایک روایت میں اس کی وضاحت آتی ہے کہ

اگر کسی کے پاس ایک دن کا کھانا ہو تو اس کے لیے سوال کرنا حرام ہے۔ اس سے زیادہ ساف نفطوں میں دوسری جگہ فرمایا

مالدار اور رزق کی کمائی پر قدرت رکھنے والے کے لیے سوال حرام ہے۔ آگے فرمایا کہ جو مالدار یا کما کر کھا سکنے والا مانگ کر کھائے گا وہ گویا جہنم کی آگ کا دھکا ہوا پتھر کھا رہا ہے۔

آگے ارشاد ہوتا ہے

جس کا جی چاہے یہ کام کرے اور جس کا جی چاہے زیادہ کرے۔

غلاموں کی امداد

غلاموں کو آزاد کرنے کے لیے بھی مال خریدا گیا جانتے اور ان کو غلامی سے آزاد کرایا جاسکے جو اسلام کے منطبق ہیں مہتیار اٹھانے کی بنا پر غلام بن گئے ہیں تاکہ ان کی آزادی اور ان کی انسانی کرامت ان کو دوبارہ میسر آسکے۔ ساقیہ سقبتہ کی جمع ہے منطی منے گردن کے ہیں۔ معاویہ میں اس سے مراد وہ ہوتے ہیں جن کی گردنیں آزاد نہیں ہیں یا جو بندھے ہوئے ہیں یعنی غلام جو دوسروں کی رعایا نہیں یا قیدی جو کسی خیرم فوجداری یا دیوانی کی عدالت میں گرفتار ہو کر محسوس ہوں۔ غلاموں کی آزادی کے دو طریقے ہیں یا تو ان کو خرید کر آزاد کرایا جاسکے یا ات وہ رقم دی جاسکے جس کو وہ معاویہ آزادی کے سلسلے میں اپنے مالک کو دے سکے۔

۴۹۴ - اور نماز قائم کرے اور زکوٰۃ دے۔ ایمانیات اور معاملات کے بعد عبادت کا تذکرہ کیا ہے۔ عبادت بے شمار ہیں۔ بنیادی اور بڑی تقسیم عبادت بدنی اور مالی کی ہے۔ یہاں النکاح اور النکاح کے ذریعے دونوں کی جنس کی طرف اشارہ کر دیا، نماز ساری بدنی عبادتوں کے اور زکوٰۃ ساری مالی عبادتوں کے قائم مقام ہے۔

۴۹۵ - قول و قرار کر کے اپنی بات پوری کریں۔ ایمانیات، معاملات اور عبادت کے بعد اہل حق کا ذکر کیا ہے۔ اخلاقیات میں سب سے اوچھا مقام ایثارِ عمد کلمت ہے۔ یہاں صیغہ اسم فاعل لاکر اشارہ کر دیا۔ کہ ایثارِ عمد کی عادت دائمی ہونی چاہیے۔

عام طور پر عہد کے مننے صرف قول و قرار کے مجھے جانتے ہیں لیکن اسلام کی نگاہ میں اس کی کیفیت

بہت وسیع ہے۔ وہ اخلاق، معاشرت، مذہب اور معاملات کی ان تمام صورتوں پر مشتمل ہے جن کی پابندی انسان پر عیناً شرعاً، قانوناً اور اخلاقاً فرض ہے۔ اس لحاظ سے یہ مختصر سا لفظ انسان کے بہت سے عقلی، شرعی، قانونی، اخلاقی اور معاشرتی فضائل کا مجموعہ ہے۔ اسی لیے قرآن میں بار بار اس کا ذکر آیا ہے۔ اور مختلف حیثیتوں سے آیا ہے۔ یہاں اصلی اور واقعی نیکی کے اوصاف کے تذکرے میں یہ فقرہ آیا ہے۔

تمام عہدوں میں سب سے پہلے انسان پر اس عہد کو پورا کرنا واجب ہے جو خدا اور اس کے بندوں کے درمیان ہوا ہے۔ یہ عہد ایک تو وہ فطری معاہدہ ہے جو روزِ الست میں بندوں نے اپنے خدا سے باندھا اور جس کا پورا کرنا ان کی زندگی کا پہلا فرض ہے۔ دوسرا وہ عہد ہے جو اللہ کا نام لے کر بیعت کی صورت میں پیغمبر سے کیا گیا ہے۔ تیسرا وہ عہد ہے جو عام طور پر قول و قرار کی صورت میں باہم ہوتا ہے۔ چوتھا عہد وہ ہے جو اہل حقوق کے درمیان فطرۃ قائم ہوتا ہے اور جن کے ادا کرنے کا اللہ نے حکم دیا ہے۔

۴۹۶۔ تنگی و مصیبت کے وقت یا خوف و ہراس کی گھڑی ہر حال میں صبر کا دامن ہاتھ سے نہ چھوڑیں۔ الباساء مصیبت اور ننگدستی اس کا اصلی تعلق اہل لغت نے مالی پریشانیوں سے بتایا ہے اور ضما۔ کا اصل تعلق جسمانی آزار سے ہے۔ جین الباس کا مطلب ہے کہ جنگ کے وقت دشمنانِ دین کے مقابلے میں ثبات و صبر کے ظاہر کرنے اور جو ہر سیرت و مردانگی کی چمک دکھانے کے بھی تین مواقع ایک مومن کے لیے ہوتے ہیں۔

یہاں تک آیت مذکورہ میں دین کے تمام شعبوں کے اہم اصول آگے اور بلیغ اشارات سے ہر ایک کی اہمیت کا درجہ بھی معلوم ہو گیا۔

پوری آیت کے مطالب کا خلاصہ یہ ہے کہ نیکی اور بھلائی جو اثرِ ہدایت اور سببِ مغفرت بن سکتی ہے یہ ہے کہ اللہ، روزِ قیامت، ملائکہ، کتبِ آسمانی اور انبیاء پر دل سے ایمان لائے، محبت اور رعیت کے باوجود اپنے مال کو علاوہ زکوٰۃ کے رشتہ داروں، یتیموں، غریبوں، مسافروں اور سائلوں پر خرچ کرے۔ اور غلاموں کے آزاد کرنے میں یعنی مسلمان جن کو کافروں نے قید کر لیا ہو اس کی رہائی میں یا مقروض کو قرض خواہ سے چھڑانے میں یا غلام کو آزاد کرنے میں یا غلام مکاتب کو رہائی دلانے میں مال دے اور نماز کو خوب درستی کے ساتھ پڑھے، چاندی سونے اور جملہ اموالِ تجارت میں

زکوٰۃ دے۔ اور اپنے عہد و قرار کو پورا کرے۔ اور فقر و فاقہ، بیماری اور تکلیف اور خوف کی حالت میں صبر و استقامت سے رہے، یہود و نصاریٰ چونکہ ان عقائد، اعمال اور اخلاق میں کوتاہ اور کمزور تھے۔ اور ان کی پابجائی میں قسم قسم کی خلل اندازیاں کرتے تھے جیسا کہ قرآنی آیات میں اس کا تذکرہ ہے تو اب یہود و نصاریٰ کا صرف اپنے قبیلہ کے استقبال پر ناز کرنا اور اپنے آپ کو طین بدایت پر سمجھنا اور مستحق مغفرت کہنا یہودہ خیال ہے تا وقتیکہ ان اعتقادات، اعمال اور اخلاق پر قائم نہ ہوں جو اس آیت کریمہ میں بالتفصیل بتائے گئے ہیں۔ صرف استقبال قبیلہ سے نہ بدایت ہو سکتی ہے اور نہ غدا ب اللہی سے نجات مل سکتی ہے نہ

۴۹۷۔ یہی لوگ نیکی کی راہ میں سچے ہیں۔ یعنی جو لوگ اعتقادات، اعمال اور اخلاق مذکورہ سے موصوف ہوں وہ ہی عقائد، اعمال اور اخلاق اور دین و ایمان میں سچے ہیں۔ یہ اپنے قول و قرار میں سچے ہیں گئے

مطلب یہ ہے کہ کمالات حقیقی سے موصوف اور طاعت و پرہیزگاری میں پورے اترنے والوں کی علامتیں بھی ہیں جو اوپر بیان ہو چکی ہیں۔ اس معیار سے جس کو چاہو جانچ لو، دیکھ لو گئے صدق و اصدق سے بنا ہے، اس کے معنی عام طور پر سچ بولنے کے سمجھے جاتے ہیں لیکن اسلام کی نگاہ میں اس کے بڑے وسیع معنی ہیں جس کے لحاظ سے اس میں قول ہی نہیں بلکہ عمل ہی بر سچائی داخل ہے۔ امام غزالی نے احیاء العلوم میں بڑی وقت منظر سے اس کی چھ قسمیں کی ہیں اور قرآن و حدیث سے ہر ایک کے معنی بتائے ہیں۔ ۱۔ بات میں سچائی نہراہ میں سچائی۔ ۲۔ غم میں سچائی۔ ۳۔ غم کو پورا کرنے میں سچائی۔ ۴۔ عمل میں سچائی۔ ۵۔ دینداری کے مقامات اور مراتب میں سچائی۔ لیکن ذرا منظر میں وسعت دیکھتے تو تین ہی قسموں میں ساری سچائیاں سمٹ جاتی ہیں۔ یعنی زبان کی سچائی، دل کی سچائی اور عمل کی سچائی۔

قرآن نے اس شخص کو جس کی زبان کا ہر حرف دل کا ہر ارادہ اور عمل کی ہر جنبش حق و صداقت کا پورا منظر ہو جائے صدیق کہا ہے۔ آ ان کی آیت کے اس فقرے ۱ لکث الذین صدقوا میں سچائی کی بھی اعلیٰ قسم مراد ہے یعنی تینوں کا مجموعہ کیوں ان آیات میں جن کو صادق کہا گیا ہے ان کے تین قسم کے اوصاف بتائے گئے ہیں۔ اول ان کے اعمال کا کمال دوسرے ان کی عملی زندگی

۱۰ اخذات شیخ الحدیث ص ۴۴ ۱۱ ایضاً لکھ تفسیر ماجدی ص ۶۶

کا کمال اور تیسرے ان کا اخلاقی کمال اور جو لوگ علم و عمل اور حال کے ان تمام فضائل کے درجہ کمال کو پہنچ جاتے ہیں ان ہی کو شریعت کی زبان میں صدیقین کہتے ہیں۔ جو نبوت کے بعد انسانیت کا سب سے پہلا مرتبہ کمال ہے۔ اس سے معلوم ہوا کہ صدیقیت اُس کامل ایمان کے بعد حاصل ہوتی ہے جس سے عمل و اخلاق کبھی جدا نہیں ہو سکتے۔

۴۹۸۔ یہی بُرائیوں سے بچنے والے ہیں یعنی یہی لوگ اپنے اعمال و اخلاق میں پرہیزگار اور متقی ہیں۔ یا پچھنے والے ہیں گناہ اور بُری باتوں سے یا عذابِ الہی سے۔ اہل کتاب کہ جن کو ان خوبیوں میں سے کوئی بھی میسر نہیں ہے ان کا اپنی نسبت ایسا خیال کرنا کیسے درست ہو سکتا ہے۔
جیسا کہ ہم آغاز میں بتائے ہیں کہ سورہ بقرہ کا موضوع اجتماعی تقویٰ ہے۔ سورت کے شروع میں یہ اعلان ہوا ہے کہ

هدی للمتقین یہ کتاب تقویٰ والوں کو راہ دکھاتی ہے۔
اس آیت میں اہل تقویٰ کا پورا چہرہ پیش کیا گیا ہے اور بتایا گیا ہے کہ قرآن اس قسم کی متقی سوسائٹی چاہتا ہے۔ یہی لوگ اللہ کی نگاہ میں متقی ہیں جن کے خدو خال اس آیت میں پیش کیے گئے ہیں۔
اسی بنا پر اس آیت کے بارے میں حضور انور صلی اللہ علیہ وسلم کا ارشاد ہے:
جو شخص اس آیت پر عمل کرے گا وہ اپنے ایمان کو کامل کرے گا۔

محققین کہتے ہیں کہ یہ آیت اہم ترین آیتوں میں سے ہے اور اس دین و شریعت کے ۱۴ احکام ہیں۔
قاضی بیضاوی کا یہ کہنا بالکل بر عمل اور بجا ہے کہ یہ آیت قرآنی تمام کمالاتِ انسانی کو اپنے دامن میں لیے ہوئے ہے۔ کمالات جو کچھ جتنے کچھ اور جیسے کچھ بھی ہیں تین گوشوں سے باہر نہیں، علمی کمال، مندی کمال، ذاتی کمال، علمی کمال کی طرف امن باللہ الخ میں اشارہ ہے۔ تہجدی کمال کے لیے آتی المال میں رہنمائی ہے اور ذاتی کمال کی طرف واقف الصلوٰۃ کہہ کر اشارہ فرمایا ہے۔ اسی لیے ان اوصاف کی جامع شخصیتوں کی صداقت اور تقویٰ کو بنیاد بنا کر چہرہ پیش کیا ہے۔ ایمان و علم کے لحاظ سے صداقت ذاتی اور متعدی خوبیوں کی وجہ سے تقویٰ لاتے ہیں۔

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ
 الْحُرِّ بِالْحُرِّ وَالْعَبْدُ بِالْعَبْدِ وَالْأُنثَىٰ بِالْأُنثَىٰ فَمَنْ عُفِيَ لَهُ
 مِنْ أَخِيهِ شَيْءٌ فَاتَّبِعْهُ بِالْمَعْرُوفِ وَأَدِّ إِلَيْهِ بِإِحْسَانٍ
 ذَلِكَ تَخْفِيفٌ مِّن رَّبِّكُمْ وَرَحْمَةٌ فَمَنِ اعْتَدَىٰ بَعْدَ
 ذَلِكَ فَلَهُ عَذَابٌ أَلِيمٌ ﴿٥٤﴾ وَلَكُمْ فِي الْقِصَاصِ حَيٰوةٌ يَا أُولِي
 الْأَلْبَابِ لَعَلَّكُمْ تَتَّقُونَ ﴿٥٥﴾

اے مسلمانو! مقتولین کے باسے میں تم پر قصاص فرض ہوا ہے۔ قصاص
 میں ہر انسان دوسرے انسان کے برابر ہے۔ آزاد آدمی نے قتل کیا
 ہو تو آزاد ہی سے بدلہ لیا جائے۔ غلام قاتل ہو تو وہ غلام ہی قتل کیا
 جائے اور عورت اگر اس جرم کی مرتکب ہو تو عورت ہی سے قصاص
 لیا جائے۔ ہاں اگر کسی قاتل کے ساتھ اس کے بھائی کی جانب سے
 کچھ نرمی کا برتاؤ ہو تو معروف طریقہ کے مطابق تابعداری کرنی چاہیے
 اور قاتل کو لازم ہے کہ حسن کاری کے ساتھ اس کی ادائیگی کرے۔
 اور دیکھو یہ تمہارے پروردگار کی جانب سے تمہارے لیے تخفیف اور رحمت
 ہے۔ اس پر ہی جو زیادتی کرے گا اس کے لیے دردناک سزا ہے

اور اے عقل والو تمہارے لیے قصاص میں زندگی ہے تاکہ تم بُرائیوں سے بچو۔

قانون فوجداری

اس سے پہلے آیت میں بتایا تھا کہ اجتماعی اور انفرادی زندگی میں ہدایت و مغفرت کی صحیح راہ کیا ہے۔ اور اس طرف بھی اشارہ کر دیا تھا کہ اس وقت اہل کتاب کی دنیا اس سے بے بہرہ ہے اور بالخصوص یہ بات سنادی تھی کہ دین میں سچا اور متقی ہونے کے لیے ضروری ہے کہ ایمانیات، اعمال اور اخلاق سے موصوف ہونا چاہیے۔ اس کے بغیر کوئی ناپے دعویٰ ایمان میں سچا ہے اور نہ گمراہی سے محفوظ ہے۔ چونکہ قرآن کے پیش کردہ منابطہ نجات و سعادت پر نزول قرآن کے وقت کی دنیا پوری نہیں اترتی ہے اس لیے سب سے پہلے اس اہل ایمان کو مخاطب کیا ہے اور ہدایت و سعادت کی اصولی باتیں بتانے اور تقویٰ کو مدارِ نجات و سعادت قرار دینے کے بعد زندگی میں تقویٰ کی بہم رسانی کے مختلف گوشے پیش فرماتے ہیں۔ ان گوشوں میں جانی اور مالی عبادات اور معاملات کی فوجداری اور دیوانی صورتیں شامل ہیں۔ ان قانونی دفعات پر وہ ہی عمل پیرا ہو سکتا ہے جو منابطہ ہدایت و مغفرت کو اپناتا ہے۔ ان دفعات کا اصل مقصود تو اہل ایمان کی زندگی کے مختلف گوشوں میں رہنمائی ہے۔ مگر ضمناً کہیں صاف اور کہیں تعریفاً۔ بیگانوں کی غلطیوں پر تہنید کیا جائے گا۔ مثلاً کتب علیکم القصاص میں اس طرف اشارہ ہے کہ یہود وغیرہ نے جو قصاص میں دستور بنا رکھا ہے یہ ان کی ایجاد ہے بنیاد خلاف حکم الہی ہے جس سے صاف معلوم ہو گیا کہ اصول سابقہ کے مطابق نہ ان کا کتاب اللہ پر ایمان درست ہے اور نہ انبیاء پر۔ نہ عہدِ خداوندی کے وہ وفادار ہیں اور نہ سختی اور مصیبت میں ان کو یارے صبر ہے۔ نہ اپنے عزیز و اقارب کے مقتول ہو جانے پر اللہ کی کتاب اور سنتِ انبیاء کو چھوڑ کر بے گناہوں کے قتل کرنے میں ان کو دریغ ہے۔

۴۹۹۔ دعوتِ ایمانی کے پیروکاروں کو مخاطب کر کے کہا جا رہا ہے کہ جب تم اللہ سبحانہ پر ایمان رکھتے ہو تو زندگی کے گوناگون معاملات میں اسی کے احکام پر کاربند رہو۔ ان احکام الہی میں ایک حکم قصاص ہے۔

قانون فوجداری اور قانونی دیوانی کی اکثر دفعات کا نفاذ حکومت کے اسلامی ہوتے پر موقوف ہے۔ یعنی امت میں ان قوانین کے نافذ کرنے کی باقاعدہ قدرت ہو۔ قرآن کا بلا قید یہ اندازِ خطاب بتا رہا ہے کہ مسلمانوں کا غیر اسلامی اقتدار کی آغوش میں رہنا اسلام کے نزدیک واقعات میں تو درکنار مفروضات

میں بھی داخل نہیں۔ اسلام اپنے ماننے والوں سے محکمیت کی نہیں دینوی سر بلندی کی توقع رکھتا ہے اور اسے بطور ایک مسئلہ کے فرض کیے رہتا ہے کہ اُمت دینوی اقتدار کی مالک ہے۔

۵۰۰ - زمانہ جاہلیت میں یہود اور اہل عرب کا دستور یہ تھا کہ شریفی نسب لوگوں کے غلام کے بدلے ذلیل لوگوں کے آزاد کو اور عورت کے بدلے مرد کو اور ایک آزاد کے بدلے دو کو قصاص میں قتل کرتے تھے۔ اللہ سبحانہ نے اس آیت میں حکم دیا کہ اے ایمان والو ہم نے تم پر مقتولین کے بارے میں برابری اور مساوات کو فرض کر دیا ہے۔ قصاص کے معنی لغت میں برابری اور مساوات کے ہیں۔ تم نے جو یہ دستور نکالا ہے کہ شریف اور ذلیل میں امتیاز کرتے ہو یہ لغو ہے۔ سب کی جانیں برابر ہیں۔ غریب ہو یا امیر، شریف ہو یا ذلیل، عالم و فاضل ہو یا جاہل، جوان ہو یا بوڑھا، تندرست ہو یا بیمار، صحیح الامان ہو یا لنگڑا اندھا۔

قصاص صرف انتقام کے معنی میں نہیں ہے کہ ہر فرد دوسرے فرد سے لینا شروع کر دے۔ بلکہ قانونِ فوجداری کے تحت سزا کی تنظیم، مندرجہ مندرجہ ترین شکل کا نام ہے۔ اُمت کا ایک قانونی اجتماعی حق ہے۔ اس کے اجراء کی ذمہ داری حکومت یا اہل حل و عقد پر عائد ہوتی ہے۔ یہاں مومنین سے خطاب اجتماعی حیثیت سے ہے انفرادی حیثیت سے نہیں ہے۔

قصاص یعنی خون کا بدلہ، یہ کہ آدمی کے ساتھ وہی کچھ کیا جائے جو اس نے دوسرے آدمی کے ساتھ کیا۔ مگر اس کا مطلب یہ نہیں ہے کہ قاتل نے جس طریقے سے مقتول کو قتل کیا ہو اسی طریقے سے اس کو قتل کیا جائے بلکہ مطلب صرف یہ ہے کہ جان لینے کا جو فعل اس نے مقتول کے ساتھ کیا ہے وہی اس کے ساتھ کیا جائے۔

قتلی عربی میں قبیل کی جمع ہے قتل سے بنا ہے۔ قتلہا، نے قتل کی اول تقسیم کی ہے اور تقسیم کے بعد ہر قسم کی علیحدہ تعریف کی ہے۔

قتل کی تین صورتیں ہیں۔ قتل عمد، قتل شبه عمد، اور قتل خطا۔

قتل عمد یہ ہے کہ کوئی کسی کو بالارادہ کسی ایسی سلاح سے یا کسی اور حربہ سے جس کے ذریعے کوشت پوست کٹ کر خون بہہ سکے قتل کرے۔ اس آیت میں اسی کی سزا بتائی گئی ہے۔ اس قتل عمد کے تین بنیادی رکن ہیں۔

لہ افادات شیخ الحدیث ص ۲۴ گے ماجدی ص ۶۶ گے تفہیم القرآن

ایک یہ کہ مقتول زندہ آدمی ہو
دوسرے یہ کہ قاتل قاتل کے فعل کا نتیجہ ہو
تیسرے یہ کہ قاتل نے مارنے کا ارادہ کیا ہو۔

۵۰۱۔ آزاد آدمی نے قتل کیا ہو تو آزاد ہی سے بدلہ لیا جائے گا۔ یہ توضیح ہے اس برابری کی جس کا اعلان پہلے ہوا۔ مطلب یہ ہے کہ ہر مرد آزاد کے قصاص میں صرف وہی ایک آزاد مرد قتل کیا جاسکتا ہے جو اس کا قاتل ہے۔ یہ نہیں کہ ایک کے بدلے کیف ماتلق قاتل کے قبیلہ سے دو کو یا زیادہ کو قتل کرنے لگو۔ آیت میں آزاد کے مقابلے میں آزاد کا جو ذکر آیا ہے یہ اس خاص واقعہ کی بنا پر ہے جس میں یہ آیت نازل ہوئی۔

حافظ ابن کثیر نے باسناد ابن ابی حاتم یہ واقعہ نقل کیا ہے کہ زمانہ اسلام سے پہلے دو عرب قبیلوں میں جنگ ہو گئی۔ دونوں طرف سے آزاد اور غلام مرد اور عورتیں قتل ہو گئے۔ ابھی ان کے معاملہ کا فیصلہ نہ ہونے پایا تھا کہ زمانہ اسلام شروع ہو گیا اور یہ دونوں قبیلے اسلام میں داخل ہو گئے۔ مسلمان ہوجانے کے بعد ان میں اپنے اپنے مقتولوں کا بدلہ لینے کی گفتگو شروع ہوئی۔ ایک قبیلہ جو قوت و شوکت میں زیادہ تھا۔ اس نے کہا کہ ہم اس وقت راضی نہ ہوں گے جب تک ہمارے غلام کے بدلے میں تمہارا آزاد آدمی اور عورت کے بدلے میں مرد کو قتل نہ کیا جائے یہ

قرآن نے ان کے اس رویہ کے جواب میں کہا کہ اگر آزاد آدمی نے آزاد آدمی کو قتل کیا ہے تو اس کے بدلے میں وہی قتل کیا جائے گا۔ یہ نہیں ہو سکتا کہ مقتول کی بڑائی یا نسل کے شرف کی وجہ سے دو آدمی قتل کیے جائیں جیسا کہ عرب جاہلیت میں دستور تھا۔

۵۰۲۔ غلام قاتل ہو تو غلام ہی کو قتل کیا جائے گا۔ یعنی ہر غلام کے بدلے میں وہی غلام قتل کیا جائے گا جو قاتل ہے۔ یہ نہ ہو گا کہ کسی شریف کے غلام کے قصاص میں قاتل کو جو غلام ہے اسے چھوڑ کر ان رذیل لوگوں میں سے کہ جن کے غلام نے قتل کیا ہے کسی آزاد کو قتل کیا جائے۔

عورت کا بھی یہی حکم ہے کہ عورت اگر قاتل ہے تو قصاص میں عورت ہی قتل کی جائے گی۔ یعنی ایک کے قصاص میں صرف وہی عورت قتل کی جائے گی جس نے اس کو قتل کیا۔ یہ نہیں ہو سکتا کہ شریف النسب عورت کے قصاص میں رذیل عورت کو چھوڑ کر جو کہ قاتل ہے کسی مرد کو قتل کر دیں۔

یہ ہے کہ ہر آزاد دوسرے آزاد کے اور ہر غلام دوسرے کے برابر ہے۔ لہذا قصاص میں مساوات چاہیے اور زندگی جو اہل کتاب اور جہاں عرب میں رائج ہے ممنوع ہے۔

قصاص میں مساوات

مطلب یہ ہے کہ قصاص میں مساوات ملحوظ ہونی چاہیے۔ اور خون سب کا برابر ہے۔ یہ نہیں کہہ سکتے شخص کی جان کی قیمت معمولی شخص کی جان سے زیادہ سمجھی جائے۔ عرب کے جاہلی دور میں ایک دستور یہ پڑ گیا تھا کہ آزادوں میں سے کوئی اگر کسی غلام کو مار ڈالتا تو قصاص میں اس آزاد کی جان لینے کے بجائے کسی غلام کی جان لی جاتی۔ دنیا کی تاریخ دوسرے ملکوں میں بھی ایسی مثالوں سے خالی نہیں۔ اور آج کل میں تو آج تک ایک گورے کا خون ایک کالے کے خون سے کہیں زیادہ قیمت رکھتا ہے۔ اور فریجی حکومتیں اپنے ایک مقتول کے عوض قاتل قوم کے کوئی کسی شخصوں کی جانیں بے تکلف یعنی رستی ہیں۔ یہاں ان فقہاء کو دینی پڑتی ہے جنہوں نے آیت قرآنی کی روح سمجھ کر آیت کی تفسیر میں مساوات لکھ دیا ہے المساواة بینہم یعنی ہر حال میں قصاص میں برابر ہی کو پیش نظر رکھا جائے۔

اسلام نے ان ظالمانہ دستوروں کو یکسر مٹا دیا اور اعلان کر دیا کہ زندگی ہر انسان کی امانت کے ہر ذرہ کی یکساں قابل احترام ہے۔ مرد ہو یا عورت، آزاد ہو یا غلام جس کا جو قاتل ہو گا سزا پانے کا ہے۔ اسلام سے پہلے زمانہ جاہلیت میں لوگوں کا طریقہ یہ تھا کہ ایک قوم یا قبیلے کے لوگ اپنے مقتول کے خون کو جتنا قیمتی سمجھتے تھے، اتنی ہی قیمت کا خون اس خاندان یا قبیلے یا قوم سے لینا چاہتے تھے جس کے آدمی نے لٹے مارا ہو۔ مخص مقتول کے بدلے میں قاتل کی جان لے لینے سے ان کا دل ٹھنڈا نہ ہوتا تھا۔ ایک آدمی کا بدلہ بیسیوں اور سینکڑوں سے لینا چاہتے تھے۔ ان کا کوئی مسزاد آدمی اگر دوسرا گروہ کے کسی چھوٹے کے ہاتھوں مارا گیا ہو تو وہ اصلی قاتل کے قتل کو کافی نہیں سمجھتے تھے بلکہ ان کی خواہش یہ ہوتی تھی کہ قاتل کے قبیلے کا بھی کوئی ویسا ہی مسزاد آدمی مارا جائے یا اس کے کسی ان کے مقتول پر سے صدقہ کیے جائیں۔ اس کے برعکس اگر مقتول ان کی نگاہ میں کوئی ادنیٰ درجہ کا شخص اور قاتل کوئی زیادہ قدر و عزت رکھنے والا ہو تو وہ اس بات کو گوارا نہ کرتے تھے کہ مقتول کے قاتل کی جان لی جائے اور یہ حالت کچھ قدیم جاہلیت میں نہ تھی۔ موجودہ زمانے میں جن قوموں کو انتہائی مذہب سمجھا جاتا ہے

لغات اللہ ص ۳۴ لے لغت ماجی ص ۴۰

ان کے باقاعدہ سرکاری اعلان تک یہ بات بغیر کسی شرم کے دنیا کو سنائی جاتی ہے کہ ہمارا ایک آدمی مارا جائے گا تو ہم قاتل کی قوم کے پچاس آدمیوں کی جان لیں گے۔ اکثر یہ خبریں ہم سنتے ہیں کہ ایک شخص کے قتل پر مغلوب قوم کے اتنے یرغمال گولی سے اڑاتے گئے۔ ایک مذہب قوم نے اسی بیسویں صدی میں اپنے ایک فرد کے قتل کا بدلہ پوری مصری قوم سے لے کر چھوڑا۔ دوسری طرف ان نام نہاد مذہب توہوں کی باضابطہ عدالتوں تک کا یہ طرز عمل رہا ہے کہ اگر قاتل حاکم قوم کا فرد ہو اور مقتول کا تعلق محکوم قوم سے ہو تو ان کے جج فیصلہ کرنے سے گریز کرتے ہیں۔ یہی خرابیاں ہیں جن کے سدباب کا حکم اللہ تعالیٰ نے اس آیت میں دیا ہے وہ فرماتا ہے کہ مقتول کے بدلے میں صرف قاتل ہی کی جان لی جائے۔ فقط منظر اس سے کہ قاتل کون ہے اور مقتول کون ہے۔

آیت کا مفہوم مخالف

آیت کا حاصل اس کے سوا کچھ نہیں ہے کہ جس نے قتل کیا ہے وہی قصاص میں قتل کیا جائے۔ عورت ہو یا غلام، قاتل عورت اور غلام کی جگہ بے گناہ مرد یا آزاد کو قتل کرنا جائز نہیں ہے ایسے ہی قاتل مرد اور آزاد کی جگہ عورت اور غلام کو قتل کرنا جائز نہیں ہے۔ آیت کا ہرگز یہ مطلب نہیں ہے کہ عورت کو اگر کوئی مرد قتل کرے یا غلام کو اگر کوئی آزاد قتل کرے تو اس سے قصاص نہ لیا جائے گا۔ قرآن کی اسی آیت کے آغاز میں الفصاح فی القتل اس کی واضح دلیل ہے۔

آزاد کسی غلام کو مرد کسی عورت کو اگر قتل کرے تو قصاص لیا جائے گا یا نہیں۔ یہ آیت کہ میرا معاملہ میں خاموش ہے۔ اسی بنا پر اس موضوع پر ائمہ قانون کا اختلاف ہے۔ امام ابوحنیفہ ان النفس بالنفس اور حدیث المسلمون تنکفون دما۔ ہمد خون سارے مسلمانوں کے برابر ہیں کی وجہ سے قصاص کے قاتل ہیں کہ دونوں صورتوں یعنی مرد اور عورت کو قتل کرے اور آقا غلام کو قتل کرے میں قصاص لیا جائے گا اور جیسے قوی اور ضعیف، صحیح اور مریض، معذور اور غیر معذور حکم قصاص میں یکساں ہیں ایسے ہی آزاد اور غلام مرد اور عورت کو امام ابوحنیفہ قصاص میں برابر فرماتے ہیں بشرطیکہ غلام مقتول قاتل کا غلام نہ ہو کہ وہ حکم قصاص سے ان کے نزدیک مستثنیٰ ہے اور کوئی مسلمان کافر کو قتل کر ڈالے تو اس پر بھی قصاص ہے بشرطیکہ کافر حربی نہ ہو۔ مسلمان اور کافر حربی میں کوئی قصاص

نہیں ہے۔

۱۔ اس پر پوری اُمت کا اتفاق ہے کہ اگر مرد و عورت کو قتل کرے تو مرد سے قصاص لیا جائے گا۔ زمانہ نبوت سے اس پر عمل ہے لیکن اس میں اختلاف ہے کہ آزاد اگر غلام کو قتل کرے تو اس سے قصاص لیا جائے یا نہیں۔ امام ابوحنیفہ، ابن ابی لیلیٰ اور داؤد ظاہری کہتے ہیں کہ آزاد سے قصاص لیا جائے گا بشرطیکہ آزاد غلام کا آقا نہ ہو۔ اور دوسرے ائمہ مالک، شافعی اور احمد کہتے ہیں کہ آزاد سے غلام کا قصاص نہ لیا جائے گا۔ امام ابوحنیفہ قرآن کی آیات کے عموم سے استدلال کرتے ہیں۔ اس آیت میں بلا قید و شرط تعین میں قصاص فرض کیا گیا ہے۔ دوسری آیات میں بلا قید اعتدال اور معاقبہ پیش کیا گیا ہے مثلاً

فمن اعتدى عيبك فاعتد واعليه بمثل ما اعتدى

جو بھی تم پر زیادتی کرے تم بھی ایسے ہی زیادتی کرو جیسے اس نے کی۔

اور

وان عاقبتہ فعاقبوا بمثل ما عوقبتہ بہ

اور سختی کے جواب میں سختی کرو جیسی تم پر سختی کی گئی ہے

یہ آیات اپنے عموم کے لحاظ سے آزاد، غلام، مرد، عورت سب کو اپنے دائرہ میں سمیٹے ہوئے ہیں۔ اور جو لوگ آزاد اور غلام کے درمیان قصاص کو نہیں مانتے وہ یہ مانتے ہیں کہ اگر غلام آزاد کو قتل کرے تو اس سے قصاص لیا جائے گا لیکن یہ نہیں مانتے کہ اگر آزاد غلام کو قتل کرے تو قصاص لیا جائے گا۔

۲۔ ابوحنیفہ، ابو یوسف، محمد زفر اور ابن ابی لیلیٰ قصاص میں برابری کی رُو کو صرف مسلمانوں تک ہی محدود نہیں کرتے بلکہ وہ اس کو مسلم و کافر دونوں کے لیے یکساں قرار دیتے ہیں۔ ان کا کہنا ہے کہ مسلمان اگر کسی کافر کو قتل کرے تو اس سے بھی اسی آیت کی رُو سے قصاص لیا جائے گا بشرطیکہ کافر ہی نہ ہو۔ دوسرے ائمہ امام شافعی، اوزاعی، ثوری کا کہنا ہے کہ مسلمان سے قصاص نہ لیا جائے گا۔

۳۔ شوہر اگر بیوی کو قتل کرے اور بیوی اگر شوہر کو قتل کرے تو آیت کے عموم کی وجہ سے قصاص لیا جائے گا۔ یسٹ بن سعد اور زہری کو چھوڑ کر تمام فقہاء اور اسلام کے قانون دان بلکہ کلہی خیال ہے۔ ان کا موقف یہ ہے کہ ان دونوں میں برابری ہے لہذا دونوں سے قصاص لیا جائے گا۔

موانع قصاص

۱۔ اگر مقتول قاتل کا بڑا بھائی ہو مثلاً والعمیے بیٹے کو قتل کر دیا تو باپ سے قصاص نہ لیا جائے گا۔ امام مالک

لے افادات شیخ الہند ص ۱۳۳

نے صرف کس طرح کیا ہے۔ بلکہ معاوضہ مال محض ثواب کی غرض سے کیا ہے یا دین شرعی اور بطور مصلحت کسی مقدار مال پر راضی ہو کر صرف قصاص سے دست برداری کی ہے۔ اول صورت میں قاتل ان وارثوں کے مطالبہ سے بالکل سبکدوش ہو جائے گا اور دوسری صورت میں قاتل کو جیسا کہ وہ معاوضہ اچھی طرح ممنونیت اور خوشدلی کے ساتھ ادا کرے۔

جس کو مصاف کر دیا گیا اس سے مراد قاتل ہے من اخیرہ اس کے بھائی کی جانب سے یعنی مقتول کے فریق کی جانب سے مدعی یا مستفیض کی طرف سے لفظ اخیرہ کی پیدائش ممنونیت اس موقع پر مدعی کے قابل ہے۔ شدید بیجان جذبات انتقام و اشتعال پذیر می کی جگہ قتل سے بڑھ کر اور کون سی ہو سکتی ہے۔ اس انتہائی موقع پر یہ لفظ لا کر بتا دیا کہ قاتل باوجود اس قدر سنگین جرم کے کافر نہیں ہوا۔ آخرت اسلامی کے دائرے سے خارج نہیں ہوا۔ مقتول کا ولی وارث قاتل کا دینی بھائی اس وقت بھی ہے گویا اس میں اشارہ ہے کہ گناہ خواہ کیسا ہی سنگین ہو مگر گنہگار کافر نہیں ہوتا۔ امام بخاری نے اپنی تصحیح میں اس عنوان کے تحت کہ المصافی من الکبائر لایکفر صاحبہ الا بالشک، خواہ گناہ کتنے بڑے ہوں گنہگار کو کافر نہیں بناتے ہاں شرک کے ذریعہ ایک مسلمان کافر ہو جاتا ہے۔ حقیقت یہ ہے کہ انسان کی فطرت بہت کمزور ہے وہ گناہ کی طرف رغبت کر سکتی ہے۔ اس میدان سے اللہ پاک نے اس کو معذور ہی مانا ہے اور یہ حکم دیا ہے کہ وہ اپنی اس کمزوری کی توجہ و استغفار کے ذریعے تلافی کرے لیکن شرک کی طرف میدان انسان کی فطرت نہیں ہے۔ یہ خلاف فطرت ہے اس میں کوئی شخص ہی اللہ کے یہاں معذور نہیں ہے۔ یہ اپنے خالق سے کھلی مخالفت اور اعلان بغاوت ہے۔ اس لیے اس کے بعد اس کا شمار دشمنوں میں ہوتا ہے۔ یہ کمزوری نہیں کہ اسے نباہ لیا جائے بد سرکشی و بغاوت ہے۔

اور آیت میں بھائی کہہ کر نہایت لطیف طریقے سے نرمی کی سفارش بھی کر دی ہے۔ مطلب یہ ہے کہ تمہارے اور دوسرے شخص کے درمیان باپ مارے کا بیڑی ہی جی ٹکر ہے تو وہ تمہارا انسانی بھائی۔ لہذا اگر اپنے خطا کار بھائی کے مقابلے میں انتقام کے قصے کو پنی جاؤ تو یہ تمہاری انسانیت کے زیادہ شبہاں شان ہے۔ اس آیت سے یہ بھی معلوم ہو گیا کہ اسلامی قانون تعزیرات میں قتل نامے کا معاملہ قابل رہنمی ہے۔ مقتول کے وارثوں کو یہ حق پہنچتا ہے کہ قاتل کو معاف کر دیں اور اس صورت میں عدالت کے لیے جائز نہیں ہے کہ قاتل کی جان ہی لینے پر اصرار کرے۔

۵۰۴۔ کچھ نرمی کا برتاؤ ہو۔ اصل ارشاد میں شئی آیا ہے یعنی سزائے واجب کا کچھ حصہ چھوڑنے والے نہ کہ تمام سزا کو معاف کر دیا جائے۔ مطلب یہ ہوا کہ مقتول کے وارث اگر قاتل کو سزائے قتل نہ دینا چاہیں بلکہ اسے کوئی ہلکی اور معمولی سزائے کر یا خون بہا کی پوری رقم میں سے کچھ حصہ اسے معاف کر کے چھوڑ دینے پر آمادہ ہوں۔ ان کو ایسا کرنے کا پورا حق حاصل ہے۔

رومیوں کی مشترک قوم میں قتل نامہ ایک جرم قانون فوجداری تھا۔ قانون دیوانی سے اس کا کوئی تعلق نہ تھا۔ موجودہ فرنگی قانون چونکہ تمام تر رومیوں کے قانون رومن لاپر مبنی ہے اس لیے اس میں بھی قتل محض ایک فوجداری جرم ہے۔ قرآن کی منظر فطرت بشری کی گہرائیوں اور مصالح اجتماعی کی باہر پھول پر ہے۔ اس نے اپنے اصول قانون میں یہ بات رکھی کہ قتل جس طرح فوجداری جرم ہے دیوانی بھی اور اخلاقی بھی۔ فوجداری اس لیے کہ اجتماعی زندگی میں ایک فرد کی جان تلف ہو گئی۔ دیوانی اس لیے کہ تلف ہونے والے کی ذات سے جرمادی منفعتیں اہل قرابت کی وابستہ تھیں خطرے میں پڑ گئیں۔ اور اخلاقی اس لیے کہ ایک بُرائی وجود میں آئی اور اس سے دامن اخلاق تار تار ہوا۔ اس لیے اس جرم سے محض اسٹیٹ حکومت اور سوسائٹی ہیبت اجتماعیہ ہی کے ایک قانون کی خلاف ورزی نہیں ہوتی بلکہ یہ فرد پر بھی اس کی شخصی حیثیت میں حملہ ہے گویا یہ جرم ایک پبلک حیثیت رکھتا ہے اور ایک پرائیویٹ اور جب اس کی یہ دو گونہ حیثیت ہے تو مقتول کے وارثوں اور خون کے مدعیوں کو یہ اختیار ہونا چاہیے کہ وہ چاہیں تو مجرم کو پوری سزا حکومت سے دلوائیں اور چاہیں تو خود مالی معاوضہ لے کر انتہائی سزا سے دستبردار ہو جائیں۔ اسی مالی معاوضہ کو اصطلاح شریعت میں دیت کہتے ہیں۔ دیت کا ذکر قرآن میں پانچوں پارہ میں آ رہا ہے۔

اور اگر قتل عمد میں قاتل کو پوری معافی دے دی جائے۔ مثلاً مقتول کے دو بیٹے ہیں اور دونوں نے اپنا حق معاف کر دیا تو قاتل پر کوئی مطالبہ نہ ہے گا۔ اگر دونوں بیٹوں میں سے ایک معاف کر دیا دوسرے نے معاف نہیں تو سزائے قتل سے تو قاتل بری ہو گیا لیکن معاف نہ کرنے والے کو اوصی دیت دلائی جائے گی۔

دیت کی مقدار اور اس کی ادائیگی

اسلامی قانون میں دیت سو اونٹ یا ہزار دینار یا دس ہزار درہم ہے اور درہم آج کے ذریعے

۱۷ تفسیر ماجدی ص ۶۷

اعتبار سے تقریباً ساڑھے تین ماشے کا ہوتا ہے تو پوری دیت ۲۹۱۶ تو لے ۸ ماشے چاندی ہوگی یعنی ۳۶ سیر ۳۶ تو لے ۸ ماشے جس کی قیمت مردوجہ کرنسی میں ۵۷۴۰۰ روپے ہے۔ یہ امام ابوحنیفہ کے منظر پر کے مطابق ہے۔

جب کبھی اونٹوں پر یا دینار درہم پر فریقین کی صلح ہو تو شریعت نے جو مقدار مقرر کی ہے وہی یعنی ہوگی اس سے زیادہ۔ یعنی کا حق نہ ہوگا۔ ہاں کم ہو جائے تو مضائقہ نہیں ہے مثلاً مدعی پچاس اونٹوں پر صلح کرے۔ اور اگر صلح کسی اور سامان اور اشیا پر ہو جائے تو پھر گنپا نش ہے چاہے وہ مال جس پر صلح ہوتی ہو وہ ہزار دینار سے زائد کا ہونے کی بنا پر صلح ہو جائے کے بنا کر اویسائے مفتول چاہیں تو اس سامان کے بدلے میں نقد روپیہ لے لیں یہ بھی جائز ہے۔ اگر کسی سامان پر صلح ہو جائے کے بعد نقد روپیہ کی مقدار اگر شرعی مقررہ مقدار سے بڑھ جائے تب بھی لے لینا جائز ہے مثلاً فریقین نے غلہ پر صلح کر لی۔ صلح کے بعد یہ غلے ہو کر بجائے غلہ کے اس کی قیمت لے دو اور قیمت ہزار دینار یا دس ہزار درہم سے زیادہ ہوتی ہے پھر بھی اس قیمت کا لینا جائز ہوگا ہے۔

۵۰۵۔ تو معروف طریقہ کے مطابق تا بعد اسی کرنی چاہیے اور قائل کو چاہیے کہ حسن ۵۰۵ کے ساتھ اس کی ادائیگی کرے یعنی مفتول کے وارثوں میں اگر بھنس جی خون کو معاف کریں تو قائل کو انصاف میں توفیق نہیں کر سکتے۔ ہاں یہ دیکھا جائے گا کہ وارثوں نے عاف کس نے کیا ہے نفس ثواب کی شرط کیا ہے یا دیت شرعی اور بطور مسکوت کسی مقدار مال پر راضی ہو کر کیا ہے۔ پہلی صورت میں قائل کو انصاف کے مطالبہ سے بالکل رکدوش ہو جائے گا اور دوسری صورت میں قائل کو چاہیے کہ وہ معاوضہ لیں۔ طرح ممنونیت اور خوشدلی سے ادا کرے۔

مطلب یہ ہے کہ مفتول کے وارثوں کو مال کا مطالبہ معقول، نرم طریقے پر کرنا چاہیے اور قائل کو اس کی ادائیگی خوبصورتی، حسن کاری اور خوش اسلوبی سے کرنی چاہیے۔ معروف کا لفظ قرآن میں بکثرت آیا ہے۔ اس سے مراد وہ بیع طریق کار ہے جس سے بالعموم انسان واقف ہوتے ہیں جن کے متعلق ہر وہ شخص جس کا کوئی ذاتی مفاد کسی خاص پہلو سے وابستہ نہ ہو یہ بولنے کے لئے عاف حق و انصاف یہی ہے اور یہی مناسب طریق عمل ہے۔ روان عام کو بھی اسلامی اصطلاح میں عاف اور معروف کہا جاتا ہے وہ دیت تمام معاملات میں معتبر ہے جن کے بارے میں اسلامی قانون نے

لے معالم قرآن م شمس ص ۳۰۱ لے کشف الرحمن کے افادات شیخ الہند ص ۳۵

کوئی خاص ضابطہ مقرر نہ کیا ہو۔

گویا اس فقرے میں قاتل اور مقتول کے دارثوں کو تاکید ہو رہی ہے کہ قاتل کو چاہیے کہ جتنی رقم کی قرار داد ہو چکی ہو اسے بغیر مزید طوالت یا پیچیدگی و بد مزگی کے فریق مقتول تک خوبصورتی سے پہنچا دیں۔

۵۰۶۔ اور دیکھو یہ تمہارے پروردگار کی جانب سے تمہارے لیے آسانی اور رحمت ہے۔ یعنی اجازت ہے کہ قاتل عمد میں چاہے جو تم قصاص لے لو چاہے خون بہا لے لو اور چاہے معاف کر دو۔ اللہ کی جانب سے سہولت اور مہربانی ہے۔ قاتل اور دارثانِ مقتول دونوں کے لیے جو تم سے پہلے لوگوں پر نہ ہوئی تھی کہ یہود پر خاص قصاص اور عیسائیوں پر دیت یا عفو مقرر نہ کیا ہے۔

ایک طرف قصاص کی بظاہر سختی دوسری طرف دیت اور عفو کی نرمی یہ حسن امتزاج اور اعتدال و توازن کا یہ مکمل قوام اسی قانون کا حصہ ہو سکتا ہے جو بشری دماغ سے نہیں حکمتِ مطلق سے نکلا۔

عام منسٹرین کا خیال یہی ہے کہ قصاص یہودیوں میں اور عفو عیسائیوں میں تھا جیسا کہ قرطبی اور آلوسی نے بتایا ہے اور قرآن نے ان دونوں کے درمیان اعتدال کی راہ اختیار کی کہ قاتل کے معاملہ کو فوجداری، دیوانی اور اخلاقی طور پر حل کیا لیکن اگر ہم منظر میں ذرا وسعت پیدا کر لیں اور قاتل کے موضوع پر قانون ساز دنیا کا مطالعہ کریں تو قرآن کا پیش کردہ قانون صرف یہودیوں اور عیسائیوں کے درمیان راہِ اعتدال نہیں بلکہ قانون کی پوری تاریخ میں نقطہ اعتدال نظر آئے گا۔

۵۰۷۔ اس پر بھی جو زیادتی کرے گا اس کے لیے دردناک سزا ہے۔ یعنی اس تخفیف و رحمت کے باوجود بھی اگر کوئی خلاف ورزی کرے گا اور دستورِ جاہلیت پر چلے گا یا معافی اور دیت قبول کر لینے کے بعد بھی قاتل کو قتل کرے گا تو اس کے لیے سخت عذاب ہے۔

مثلاً یہ کہ مقتول کا وارث خون بہا لینے کے بعد پھر انتقام لینے کی کوشش کرے یا قاتل خون بہا اور کرنے میں ٹال مٹول کرے اور مقتول کے وارث نے جو احسان اس کے ساتھ کیا ہے اس کا بدلہ احسان فراموشی سے دے۔ زیادتی کی اور بھی بہت سی صورتیں ہو سکتی ہیں مثلاً کسی بے گناہ پر قتل کا جھوٹا دعویٰ کر دیا۔ اور یا یہ کہ پہلے قاتل کو معاف کر دیا اور پھر معافی کے بعد پورا قصاص لینے کے درپے ہو گیا۔ ایسے بے دردوں اور خدانا ترسوں کو صرف خوفِ آخرت ہی

بے جا جارتوں سے روک سکتا ہے۔

۵۰۸۔ اور اے عقل والو تمہارے لیے قصاص میں زندگی ہے۔ یعنی حکم قصاص بظاہر منظر اگرچہ بیماری معلوم ہوتی ہے لیکن عقل مند سمجھ سکتے ہیں کہ یہ حکم بہت بڑی زندگی کا سبب ہے کیونکہ قصاص کے خوف سے ہر کوئی کسی کو قتل کرنے سے رُکے گا تو دونوں کی جان محفوظ رہے گی اور قصاص کے سبب قاتل و مقتول دونوں کی جماعتیں بھی قتل سے محفوظ اور مطمئن رہیں گی۔ عرب میں ایسا ہوتا تھا کہ قاتل اور غیر قاتل کا لحاظ نہیں کرتے تھے جو باہر آجاتا مقتول کے وارث اُسے قتل کر دالتے اور فریقین میں اس کے باعث ایک خون کی وجہ سے ہزاروں جانیں نثار ہونے کی نوبت آتی تھی۔ جب خاص قاتل ہی سے قصاص لیا گیا تو یہ تمام جانیں بچ گئیں اور یہ معنی بھی ہو سکتے ہیں کہ قصاص قاتل کے حق میں باعث حیات اخروی ہے۔

در اصل اس آیت میں ایک دوسری جاہلیت کی تردید کی جا رہی ہے جو پہلے بھی بہت سے دماغوں میں موجود تھی اور آج بھی بکثرت پائی جاتی ہے۔ جس طرح اہل جاہلیت کا ایک گروہ انتقام کے پہلو میں افراط کی طرف چلا گیا۔ اسی طرح ایک دوسرا گروہ عفو کے پہلو میں تفریط کی طرف چلا گیا اور اس نے سترائے موت کے خلاف اتنی تبلیغ کی ہے کہ بہت سے لوگ اس کو ایک نفرت انگیز چیز سمجھنے لگے ہیں اور دنیا کے مندوگروہوں نے اسے بالکل منسوخ کر دیا ہے۔ قرآن اسی پر اہل عقل کو مخاطب کر کے کہتا ہے کہ قصاص میں کوئی کمی زندگی ہے جو سوسائٹی انسانی جان کا احترام نہ کرنے والوں کی جان کو نثرم ٹھراتی ہے۔ وہ دراصل اپنی آستین میں سانپ پالتی ہے۔ تم ایک قاتل کی جان بچا کر بہت سے بے گناہ انسانوں کی جانیں خطرے میں ڈالتے ہو۔

اعجازِ قرآنی کا حیرت انگیز نمونہ

۱۰ فی القصاص حیاة قصاص میں زندگی ہے۔ اس تبار کی جاہلیت پر قتل انسانی ذمہ دار ہوتی ہے۔ اس قدر انتصار اور چربے شمار معافی سے مالامال ہونے کی وجہ سے بلا خوفت کا نشانہ بناتے۔ یہ فقرہ ان تمام تعبیرات سے بہتر اور عمدہ ہے جو اہل کتاب کے یہاں اس مفہوم کی اویسی کی ہے۔ یہ مشہور ہیں جیسا کہ

قتل البعض احیاء للبیع

کچھ کو مار ڈالنا۔ سب کی زندگی کا سامان ہے۔

اور یہ کہ

اَلتَّوْبَةُ الْعِنَانِ لِيُقْتَلَ الْقَتْلُ
زیادہ قتل کرو تاکہ قتل کم ہو جائے

اور یہ کہ

اَلْقَتْلُ الْفَنَى لِلْقَتْلِ
قتل سے قتل دور ہوتا ہے
لیکن قرآن کا یہ بیّن فقرہ
فی القصاص حیاة
قصاص میں زندگی ہے

پہلے فقروں کے مقابلے امام رازی کی رائے کے مطابق چھوجہ سے زیادہ فصیح ہے۔

۱۔ قرآنی فقرہ ان سب فقروں سے زیادہ مختصر ہے

۲۔ انسانی کلام القتل الفنی للقتل بظاہر یہ چاہتا ہے کہ ایک چیز خود ہی اپنی نفی کرے اور یہ کلام میں عیب ہے اس کے برعکس الفاظ قرآنی پکار کر کہہ رہے ہیں کہ قتل کی نوع جسے قصاص کہتے ہیں حیات کی ایک نوع کا سبب ہے۔

۳۔ انسانی کلام میں لفظ قتل کا تکرار ہے پر خلاف کلام الہی کے کہ یہ تکرار سے پاک ہے۔

۴۔ انسانی کلام قتل سے روکنے کے علاوہ اور کسی معنی کا فائدہ نہیں دیتا اس کے برعکس الفاظ قرآن

قتل اور زخمی کرنے سے روکنے کا فائدہ دے رہا ہے۔

۵۔ انسانی کلام میں قتل کو ایک دوسری حکمت کا تابع بنا کر اسے مطلوب اور مقصود بتایا گیا ہے اس

کے برعکس الفاظ قرآنی میں بلاغت اس لیے زیادہ ہے کہ وہ قتل کا نتیجہ زندگی کو قرار دیتا ہے جو مقصود

اصلی ہے۔

۶۔ ظلماً قتل کرنا بھی قتل کی ایک قسم ہے مگر یہ قتل کو روکنے والی نہیں اور انسانی کلام میں قتل

کی کوئی تفصیل نہیں بتائی گئی کہ کون سا مفید ہے اور کون سا مضر۔ قرآن نے قتل کی جگہ قصاص کا

لفظ استعمال فرمایا کہ قصاص ہر صورت مفید ہی مفید ہے لہذا انسانی کلام بظاہر

عاطف اور قرآنی الفاظ ظاہری و باطنی طور پر فصیح ہے۔

علامہ آلوسی نے ان ہی وجوہ کو اختصار سے بیان کرنے کے بعد کچھ اور اضافہ بھی فرمایا ہے۔
۱۔ القتل النفی للقتل انسانی کلام میں حروف کی تعداد زیادہ ہے جبکہ فی القصاص حیاء میں تعداد کم ہے۔

۲۔ کلام الہی میں شانِ کلیت ہے کیونکہ ہر قصاص میں حیاء کا سامان ہے برخلاف انسانی کلام کے کہ اس کی یہ شان نہیں کیونکہ ہر قتل قتل کو دور نہیں کرتا۔ ظالمانہ قتل و خونریزی سے قتل کو اور زیادہ فروغ ملتا ہے۔

۳۔ کلام الہی فی القصاص حیاء میں تخرین تخریب یا تعظیم کے لیے ہے اور مطلب یہ ہے کہ قصاص میں عظیم زندگی ہے یا ایک خاص قسم کی زندگی ہے انسانی کلام اس تخریب سے خالی ہے۔

۴۔ کلام الہی میں فی القصاص حیاء میں علم بدیع کی ایک صنعت ہے جسے صنعت نلباق کہتے ہیں جس کا مطلب یہ ہے کہ ایک فقرہ میں دو یا دو سے زیادہ متضاد چیزوں کو جمع کر دیا جائے۔ اس فقرے فی القصاص حیاء میں بھی قصاص اور زندگی کو یکجا کر کے ایک حسین مطابقت پیدا کی گئی ہے۔

۵۔ قرآنی فقرہ مقصود اصل کی نشاندہی کر رہا ہے یعنی زندگی۔ جب کہ نفی قتل اس مقصود کے حاصل کرنے کا ذریعہ ہے۔

۶۔ اس میں مضمون کی ندرت پائی جاتی ہے کیونکہ قتل جو حیات کو فنا کر دیتا ہے اسی کو خود قرآنی آیت میں حیات کا ظرف بنایا گیا ہے۔

۷۔ قرآنی فقرہ تکرار کے ہر نمائندے سے پاک ہے۔

۸۔ قرآنی فقرے میں الفاظ کی شیرینی اور سلاست ہے۔

۹۔ قرآنی فقرے میں کسی حیثیت اور اعتبار کی قید کی ضرورت نہیں جبکہ انسانی کلام کا مطلب حیثیت کو ملحوظ رکھے بغیر چست نہیں ہوتا۔

۱۰۔ فی القصاص حیاء کے فقرے میں لام جنس لایا گیا ہے جو ماننا، زخمی کرنا اور مار ڈالنا سب کو اپنے دامن میں سمیٹے ہوئے ہے۔

۱۱۔ قرآنی فقرہ تقابلیت کے لیے لفظ سے خالی ہے جس سے یہ سمجھ سکتے ہیں کہ قصاص کو چھوڑ دینا ہی قتل کو ختم کرنا ہے۔

۱۲۔ قرآنی فقرہ تنالی کی صلاحیت کار کے ذریعہ پر مشتمل ہے۔

۱۳۔ قرآنی فقرہ اس سے نمالی ہے کہ ایسا ہی چیز خود اپنی نفی کا سبب بن جائے۔ سبحان من عدت

کلمۃ و بھوت آیتہ

لے روح المعانی ج ۲ ص

۵۰۹۔ تاکہ تم بُرائیوں سے بچ جاؤ یعنی تاکہ تم بچتے رہو قصاص کے اندیشہ سے کسی کو قتل کرنے سے یا بچو قصاص کے سبب عذابِ آخرت سے یا اس لیے کہ تم کو قصاص کی حکمت معلوم ہو گئی ہے تو اس کی نفاذ یعنی ترک قصاص سے بچتے رہو۔

حضرت شاہ صاحب فرماتے ہیں یعنی حاکموں کو چاہیے کہ قصاص دلانے میں قصور نہ کریں تاکہ آئندہ خون بند ہو (موضع القرآن)

جیسا کہ ہم آغاز میں بتائے کہ اس سورت کا موضوع اجتماعی تقویٰ ہے، پہلی آیت میں تقویٰ والوں کا نہ صرف عام علیہ بکہ ایک ایک خط و خال نمایاں کر دیا ہے اور بتا دیا کہ خدا کی نگاہ میں یہی متقی سوسائٹی اڈے سچے ہیں۔ اب یہاں سے اجتماعی زندگی میں تقویٰ پیدا کرنے کا طریقہ بتایا جا رہا ہے چنانچہ حکم قصاص بیان فرمانے کے بعد فرمایا ہے کہ لعنکم تتقون۔ ایسوی نے اسے قصاص کی مشروعیت کی علت بتایا ہے۔ صرف قصاص ہی پر منحصر نہیں ہے بلکہ اسلام کے سارے عبادت اعمال کا منشا اجتماعی تقویٰ کا حصول ہے۔ چنانچہ آغاز ہی میں اس کی تصریح کر دی گئی ہے۔

يا ايها الناس اعبدوا ربكم الذي خلقكم والذين من قبلكم لعلكم تتقون

اے لوگو! تم اپنے اس پروردگار کی عبادت کرو جس نے تم کو اور تم سے پہلوں کو پیدا کیا تاکہ تم متقی بن جاؤ۔ روزے کا بھی یہی مقصد ہے، حج کا بھی یہی منشا ہے۔ قربانی کی بھی یہی غرض ہے، تمام اخلاقی نظام بھی اس تقویٰ کی بنیاد پر ہے۔ اس آیت میں لعنکم تتقون کے ذریعے یہ بتایا گیا ہے کہ قانونِ قصاص عین عدل و مساوات کا قانون ہے اور ہیئتِ اجتماعی کے منظم و قیامِ درستی کا بہترین ضامن اور کنیل ہے کہ کوئی کسی پر زیادتی نہ کرنے پائے اور قوی و ضعیف سب کے حقوق کا تحفظ ہو جائے نہ نہ ہو کہ جو زبردست ہوں وہ زیر دستوں پر ظلم ڈھا کر رہیں۔ اُمت کے مختلف طبقوں میں ایک دوسرے کی طرف سے اطمینان و دل جمعی پیدا کرنے والا اور حقیقت یہی قانون ہے۔ اور جب اس قانون پر ایک عرضہ تک عمل ہوگا اور اس قانون کی رُوح اُمت میں سرایت کر جائے گی تو ساری اُمت کا مزاج صالح ہو جائے گا اور آئینِ پسندی باہم صلح و سازگاری خدمت و معاونت جزو زندگی بن جائے گی اور اُمت دیکھتے ہی دیکھتے اُمتِ صالحین و ابرار اور اُمتِ عادلہ و خیر اُمت کہلانے کی مصداق ہو جائے گی۔

كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا
 الْوَصِيَّةَ لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ ﴿١٠٦﴾
 فَمَنْ بَدَّلَهُ بَعْدَ مَا سَمِعَهُ فَإِنَّمَا إِثْمُهُ عَلَى الَّذِينَ يُبَدِّلُونَهُ
 إِنَّ اللَّهَ سَمِيعٌ عَلِيمٌ ﴿١٠٧﴾ فَمَنْ خَافَ مِنْ مَوْصٍ جَنَفًا وَاِثْمًا
 فَاصْلِحْ بَيْنَهُمْ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ ﴿١٠٨﴾

رکوع ۲۰

یہ بات بھی تم پر فرض کی گئی ہے کہ جب تم میں سے کسی کے مرنے کا
 وقت قریب آجائے اور اپنے بعد بڑا مال و متاع چھوڑ رہا ہو تو اپنے
 والدین اور رشتہ داروں کے لیے دستور کے مطابق وصیت کرے۔ مرنے والے
 انسانوں پر ایسا کرنا ضروری ہے۔ پھر جو شخص وصیت سننے کے باوجود اسے
 تبدیل کرے گا تو گناہ اسی کے سر ہو گا جس نے رد و بدل کیا ہے۔ یقیناً
 کرو کہ اللہ سب کچھ سننے والا جاننے والا ہے۔ یاں اگر کسی شخص کو وصیت
 کرنے والے کی جانب سے بیماری یا کسی معصیت میں پڑ جانے کا اندیشہ
 ہو اور بروقت مداخلت کر کے صلح کرانے تو اس پر کوئی گناہ نہیں ہے
 بلاشبہ اللہ بخشنے والا اور بڑا مہربان ہے۔

قانون وصیت

حافظ ابن قیم نے اعلام المؤمنین میں لکھا ہے کہ اسلامی قانون کا معنی حکمت ہے اور ان کی اصل

توجہ معاش اور معاد میں انسانی مصالح کی طرف ہے۔ قانون سرتاسر عدل مجسم رحمت اور سرتاپا حکمت و مصلحت ہے۔ دنیا و آخرت دونوں میں فلاح و سعادت اس سے وابستہ ہے۔ افراطی نے بھی الموانعات میں لکھا ہے کہ اسلامی قانون بندگان خدا کی مصالح کے خاطر وجود میں آیا ہے۔ مفکرین اس پر متفق ہیں کہ وہ بنیاد میں انسانی مصالح جن کا تحفظ انسان کی اولین ضرورت ہے پانچ ہیں۔ جان کا تحفظ، مال کا تحفظ، دین کا تحفظ، اُبرو کا تحفظ، عقل کا تحفظ۔ ایمانیات کا پیمانہ پیش کر کے اگر عقلی تحفظ کیا گیا ہے تو قصاص کے ذریعے جان کے تحفظ کی ضمانت دی ہے۔ پیش نظر آیت میں تحفظ مال کی ایک نوع کا ذکر ہے دوسری انواع کا ذکر آگے آ رہا ہے۔ روزے، حج، نماز اور زکوٰۃ کے ذریعے دین کا تحفظ کیا گیا ہے اور نکاح کے ذریعے انسان کی اُبرو کو محفوظ کیا ہے۔ تفصیلات اپنے اپنے موقع پر آ رہی ہیں۔ اس آیت میں مردے کی جان کے بعد اس کے مال کا تحفظ کا ذکر ہے۔ قرآن نے آئی المال میں حق ملکیت کی طرف اشارہ کیا تھا۔ یعنی یہ کہہ کر مال دینا ہے حق ملکیت کو ظاہر کیا تھا۔

حق ملکیت کی تعریف

فقہ اسلامی میں ملکیت کی متعدد تعریفیں ملتی ہیں لیکن چند الفاظ میں کی جانے والی تعریف ان حدود اور ذمہ داریوں کا احاطہ نہیں کر سکتی جو اسلام میں حق ملکیت کے ساتھ لازماً وابستہ ہیں۔ ہمارے نزدیک قرآن کے مال کے بارے میں لفظ ایثار اور دوسرے بے شمار مواقع پر انفاق کے استعمال کے پیش نظر ملکیت کی مختصر جامع تعریف وہ ہے جو مشہور حنفی مدرسہ فکر کے محقق علامہ زین العابدین ابراہیم بن نجیم کی ہے۔ یہ تعریف اس تعریف کے مطابق ہے جو ابن ہمام نے فتح القدر میں کی ہے۔ ابن نجیم کی تعریف یہ ہے۔ ملکیت تصرف کر سکنے کے اختیار کا نام ہے جس کا سرچشمہ شریعت کا پروانہ ہو۔ الا یہ کہ کوئی مانع موجود ہو۔ اس تعریف کی رُو سے ضروری ہے کہ ملکیت کا حصول شرعی طور پر ہوا ہو۔ وہی مال کا حق معتبر ہے۔ جو مالک کو شریعت نے دیا ہو۔ شریعت میں حصول ملکیت کے متعدد طریقوں میں سے انتقال ملکیت بذریعہ معاہدہ ہے۔ یہ انتقال بالعوض بھی ہو سکتا ہے اور بلا عوض بھی۔ اس طرح کے انتقال ملکیت کی ایک عام شکل وصیت بھی ہے جس کے ذریعے مالک کے مرگے بعد انتقال ملکیت اس شخص کی طرف منتقل ہو جاتی ہے جس کے حق میں وصیت کی گئی ہو۔ وصیت کے علاوہ تمام معاہدوں میں طرفین کی رضا مندی شرط ہے۔ وصیت کے ذریعے مالک اس بات کا اعلان کرتا ہے کہ اس کی وفات کے بعد اس کے ترکہ کا ایک حصہ متعین فرد یا افراد کی ملکیت ہو جائے گا۔

نہیں ہیں۔

۵۱۱۔ دستور کے مطابق وصیت کرے۔ لوگوں میں دستور تھا کہ مردہ کا تمام مال اس کی بیوی اور اولاد و بکدہ خاص بیٹوں کو ملتا تھا، ماں باپ اور سب اقارب محروم رہتے تھے۔ اس آیت میں ارشاد ہے کہ ماں باپ اور جملہ اقارب کو انصاف کے ساتھ دینا چاہیے۔ مرنے والے پر اسی کے موافق وصیت فرض ہوئی اور یہ وصیت اس وقت فرض تھی جس وقت تک آیت میراث نازل نہیں ہوئی تھی۔ جب سورہ نسا میں احکام میراث نازل ہوئے سب کا حصہ اللہ تعالیٰ نے آپ متعلقین فرما دیا اب ترکہ میت میں وصیت نہ رہی۔ اس کی ضرورت ہی ختم ہو گئی۔ البتہ وصیت مستحب ہے مگر وارث کے لیے جائز نہیں۔ اور تنہائی سے زیادہ جائز نہیں ہے ہاں اگر کسی ذمہ لوگوں کے قرض اور امانتیں ہوں اور لین دین کا جھگڑا ہو تو اس میں وصیت اب بھی فرض ہے۔

اس آیت میں جو وصیت اس مرنے والے پر فرض کی ہے جو مال چھوڑ کر مر رہے اس کے تین حصے ہیں: ایک یہ کہ مرنے والے کے ترکہ میں اولاد کے سوا کسی دوسرے وارث کے حصے مقرر نہیں ہے۔ ان کے حصے مرنے والے کی وصیت کے مطابق مقرر ہوں۔

دوسرے یہ کہ ایسے اقارب کے لیے وصیت کرنا مرنے والے پر فرض ہے۔

تیسرے یہ کہ ایک تنہائی مال سے زیادہ کی وصیت جائز نہیں۔

ان تین احکام میں سے پہلا حکم تو اکثر صحابہ و تابعین کے نزدیک آیت میراث سے منسوخ ہو گیا ہے اور باجماع امت جن رشتہ داروں کا میراث میں کوئی حصہ مقرر نہیں ہے ان کے لیے میت پر وصیت کرنا کوئی فرض و لازم نہیں اس لیے فرضیت وصیت ان کے حق میں بھی منسوخ ہی ہوگی۔

دوسرا حکم وصیت کا فرض ہونا یہ بھی باجماع امت منسوخ ہے اور اس کی ناسخ وہ حدیث ہے جس کا اعلان رسول کریم صلی اللہ علیہ وسلم نے حجۃ الوداع کے خطبہ میں فرمایا۔

اللہ تعالیٰ نے ہر ایک حق والے کو اس کا حق خود دے دیا ہے۔ اس لیے اب کسی وارث

کے لیے وصیت جائز نہیں ہے۔

تیسرا حکم وصیت ایک تنہائی میں جائز ہے۔ یہ باتفاق امت اب بھی باقی ہے۔ بلکہ وارثوں کی اجازت سے ایک تنہائی سے زیادہ کی اور پورے مال کی وصیت بھی جائز ہے۔

اس کا خلاصہ یہ ہے کہ اس آیت میں جس وصیت کا ذکر ہے وہ منسوخ ہے۔ جن رشتہ داروں کے حصے قرآن نے مقرر کر دیے ہیں ان کے لیے وصیت واجب نہیں ہے۔ صرف ایک تہائی مال میں وصیت کی اجازت ہے لیکن وہ بھی ضروری نہیں ہے۔

عام مفسرین قرآن کی رائے یہی ہے اور اس رائے کے مطابق قرآن کی یہ آیت منسوخ ہے۔ شاہ ولی اللہ نے جن پانچ آیتوں کو منسوخ مانا ہے ان میں سے ایک یہ بھی ہے۔ لیکن کچھ مفسرین کی رائے میں یہ آیت منسوخ نہیں ہے۔ بیضاوی نے بھی نسخ کو عمل منظر بتایا ہے۔ ابن جریر نے بھی بتایا ہے کہ ایک جماعت نے قائلین نسخ کی مخالفت کی ہے۔ قرطبی نے اس آیت پر لکھا ہے کہ علماء کا اس میں اختلاف ہے کہ یہ آیت منسوخ ہے یا محکمہ ہے، بعض علماء کہتے ہیں کہ منسوخ نہیں ہے۔ آیت کا عنوان عمومی ہے اور معنی خاص میں۔ یہ آیت ان والدین کے بارے میں ہے جو میراث کے حقدار نہیں ہوتے۔ مثلاً والدین کافر ہوں اور ان رشتہ داروں کے متعلق ہے جن کا وراثت میں کوئی حق نہیں ہوتا۔ مدارک میں علامہ نسفی نے بھی ایک قول عدم نسخ کا لکھا ہے۔

جو لوگ سے منسوخ نہیں کہتے ان کا موقف یہ ہے کہ قرآن میں وراثت کے حکم میں ہر جگہ ساتھ ساتھ من بعد وصیۃ کا لفظ موجود ہے۔ اگر فقہاء ضعیفہ میں سے نیز الاسلام کی یہ بات بالکل درست ہو کہ تاریخی لحاظ سے آیت میراث کا نزول بائناقی آیت وصیت کے بعد ہوا ہے۔ آیت میراث میں من بعد وصیۃ کا مطلب یہ ہے کہ تقسیم ترکہ وصیت کے نفاذ کے بعد ہو۔ اگر یہ آیت منسوخ ہے تو میراث وصیت کو ان کے جس کے پورے کرنے کی قرآن ہدایت کر رہا ہے۔ دوسرے یہ کہ سورہ مائدہ میں جو آخری سورتوں میں سے ایک ہے صاف طور پر وصیت کے لکھانے، اس پر عمل درآمد کرنے، گواہی لینے وغیرہ کا حکم موجود ہے۔ یہ اس بات کی کھلی دلیل ہے کہ یہ آیت وصیت منسوخ نہیں ہے۔

نیز صحیح بخاری کی کتاب الوصایا میں ایک واضح ارشاد موجود ہے۔ عبد بن ابی وقاص اللیثی سے روایت ہے کہ میں فتح مکہ والے دن بیمار ہو گیا یعنی آیت وراثت کے نازل ہونے کے بعد رسول اللہ صلی اللہ علیہ وسلم میری عیادت کو تشریف لائے اور آپ کو یہ بات سیدنا پسند تھی کہ کوئی اس جگہ وفات پاتے جہاں سے اُس نے جنت کی تھی۔ چنانچہ آپ نے فرمایا کہ اللہ ابن عمر پر رحم فرمائے۔ میں نے عرض کیا میں اپنے سارے مال کے متعلق وصیت کر جاؤں، آپ نے فرمایا نہیں، میں نے عرض کیا کہ پھر نصف مال کی مدد تک، آپ نے فرمایا نہیں، میں نے عرض کیا کہ پھر ایک تہائی مال کی، آپ نے فرمایا ہاں ایک تہائی کی حد تک اور ایک تہائی بھی بہت ہے۔ تو اپنے ورثہ کو مالدار چھوڑ جائے یہ بات اس سے بہتر ہے

کہ ان کو محتاج چھوڑ کر جائے کہ وہ لوگوں سے مانگتے پھریں۔

یہ ارشاد حضور انور صلی اللہ علیہ وسلم کی زندگی کے آخری ایام کا ہے۔ اس سے صاف ظاہر ہے کہ وصیت کا حکم اس وقت تک منسوخ نہ سمجھا جاتا تھا۔ اور یہ بھی اس حدیث سے معلوم ہو رہا ہے کہ صرف ایک عیبانی ہی نے آیت وصیت کو منسوخ نہیں سمجھا بلکہ خود حضور انور صلی اللہ علیہ وسلم نے بھی اسے منسوخ نہیں سمجھا اور وصیت کرنے کو جائز تصور کیا ہاں حضور انور صلی اللہ علیہ وسلم نے یہ ضروری قرار دیا کہ وراثہ کو بالکل محروم نہ کیا جائے اس لیے ایک تہائی تک مال کی وصیت کر دی جاتی۔ دوسرے اس سے معلوم ہوا کہ اس وصیت سے مراد خیراتی اور رفاہی کاموں کے لیے وصیت ہے نہ کہ رشتہ داروں کے لیے۔ اس لیے اگر آیت کے معنی میں یہ طریق کار اختیار کیا جائے کہ للوالدین والاقربا میں کو ان تراث کے متعلق کیا جائے اور معنی یوں کیے جائیں کہ جو شخص مال کثیر والدین اور اقرباء کے لیے چھوڑے تو وہ وصیت کرے۔ ماں باپ اور رشتہ داروں کے لیے وصیت کرنا مراد نہیں ہے۔ بلکہ مراد اس سے صرف یہ ہے کہ جو شخص اپنے وراثہ کے لیے مال کثیر چھوڑے وہ کچھ حصہ اس مال کافی سبیل اللہ بھی وصیت کرے۔ مسلمانوں میں آج اس پر عمل متروک ہے مگر دوسری قومیں ایسی وصیتیں کرتی ہیں۔

صاحب جواہر القرآن نے اپنے شیخ مولانا حسین علیؒ کے سوال سے بتایا ہے کہ حضرت شیخ اس طرح توجیہ فرماتے تھے کہ آیت میں وصیت والدین اور رشتہ داروں کے لیے نہیں بلکہ والدین اور رشتہ داروں کو ہے۔ اور آیت میں المعروف سے مراد حکم شرعی ہے اور مطلب یہ ہے کہ مرنے والے پر لازم ہے کہ وہ والدین اور رشتہ داروں کو اس بات کی وصیت کرے کہ وہ اس کا ترک حکم شرعی کے مطابق تقسیم کریں۔ دراصل نبی کریم صلی اللہ علیہ وسلم نے وصیت اور میراث کی توضیح میں حسب ذیل دو قواعد سے بیان فرمائے ہیں۔

ایک یہ کہ اب کوئی شخص کسی وارث کے حق میں وصیت نہیں کر سکتا ہے۔ یعنی جن رشتہ داروں کے حصے قرآن میں مقرر کر دیے گئے ہیں ان کے حصوں میں نہ تو وصیت کے ذریعے سے کوئی کمی بیشی کی جا سکتی ہے نہ کسی وارث کو میراث سے محروم کیا جا سکتا ہے اور نہ کسی وارث کو اس کے قانونی حصے کے علاوہ کوئی چیز بذریعہ وصیت دی جا سکتی ہے۔

دوسرے یہ کہ وصیت کل جائداد کے صرف ایک تہائی حصے کی حد تک کی جا سکتی ہے۔ ان دو

تشریحی ہدایات کے بعد اب اس آیت کا منشا یہ قرار پاتا ہے کہ آدمی اپنا کم از کم دو تہائی مال تو اس بیٹے چھوڑے کہ اس کے مرنے کے بعد وہ حسب قاعدہ اس کے وارثوں میں تقسیم ہو جاتے اور ایک تہائی مال کی مدت تک اسے اپنے ان غیر وارث رشتہ داروں کے حق میں وصیت کرنی چاہیے جو اس کے اپنے گھر یا اس کے خاندان میں مدد کے مستحق ہوں۔ یا جنہیں وہ خاندان کے باہر نحتاج اعانت پاتا ہو۔ یا رفاہ عام کے کاموں میں سے جس کی بھی وہ مدد کرنا چاہے بعد کہ لوگوں نے وصیت کے اس حکم کو محض ایک سفارشی حکم قرار دے دیا یہاں تک کہ بالعموم وصیت کا طریقہ منسوخ ہی ہو کر رہ گیا۔ لیکن قرآن میں اسے حکم قرار دیا گیا ہے جو خدا کی طرف سے متعلق لوگوں پر عائد ہوتا ہے۔ اگر اس حق کو ادا کرنا شروع کر دیا جائے تو بہت سے وہ سوالات خود بخود حل ہو جاتے ہیں جو میراث کے بارے میں لوگوں کو الجھن میں ڈالے ہوئے ہیں۔ مثلاً ان پوتوں اور نواسوں کی میراث کا معاملہ جن کے ماں باپ، دادا اور نانا ان کی زندگی میں چھوٹے ہیں۔

آیت وصیت اور آیت میراث میں مفاہمت

ہمیں چاہیے کہ معاملہ کے اس پہلو پر بھی ایک نظر ڈالیں اور سوچیں کہ آیت وصیت اور آیت میراث میں کوئی تقارض نہیں ہے بلکہ دونوں میں مفاہمت کی گنجائش ہے۔ صاحب تفسیر ثنائی نے اس راہ میں جو کوشش فرمائی ہے وہ قابل تہنید ہے۔ فرماتے ہیں :

آیت میراث اس آیت کی شرت ہے، کیونکہ اس آیت میں اللہ سبحانہ نے وصیت کرنے کا حکم فرمایا مگر چونکہ اس وصیت میں کمی زیادتی کرنا انسانی طبیعت سے کچھ بیدار تھا اس لیے نہایت عالم انیب نے اس وصیت کی آپ ہی شرت فرمادی بلکہ اس فعل کو جو اس کی شرت میں مستعمل ہوا اس کی اپنی طرف منسوب کیا اور فرمایا لیو صیکہ اللہ اس جگہ بھیکہ، یا امر۔ یقضى بیسے افانہ کو چھوڑ کر یومی لانا اس بات کی طرف اشارہ ہے کہ ایسا۔ اس فعل وصیت کی شرت ہے جس میں اعمال تھا۔ اب آیت کے معنی یہ ہوں گے کہ اپنے ان وارثوں کے حق میں جن کے حقے اللہ نے مقرر کر دیے ہیں یہ وصیت کرنا تم پر فرض ہے کہ اپنے اپنے حقے شریعت کے مطابق لیں۔ کوئی کسی پر ظلم زیادتی نہ کرے لیکن ان وراثت کے علاوہ اور لوگ بھی میراث سے دور نزدیک کا تعلق رکھنے والے ہوتے ہیں۔ ان کی نسبت وصیت کی کوئی شرت نہیں ہے بلکہ میراث کے اختیار اور عواید پر موقوف ہے من بعد وصیۃ

میں اسی اختیار کی طرف اشارہ ہے لیکن اس اختیار کو بھی کھلا اور آزاد نہیں رکھا بلکہ ایک تہائی کی پابندی لگا دی ہے۔ تہائی کی تعیین سے غیر مضار کی شرح ہو گئی یعنی وصیت کسی کو نقصان نہ دیتی ہو اور وارث کے حق میں لاوصیۃ لو ارث وارث کے لیے کوئی وصیت نہیں فرما کر یوصیکم اللہ کو اس آیت کتب علیکم... الخ کی شرح بنا دیا۔ خلاصہ دونوں آیتوں کا یہ ہوا کہ جن کے حق میں اللہ نے حصے مقرر کر دیے ہیں ان کی نسبت تو مقرر حصص کے لیے وصیت کرنے کی حاجت نہیں ہے بلکہ ان کی وہی وصیت ہے جسے عدل نے اپنی طرف منسوب کیا ہے۔ اور جن لوگوں کے حصص مقرر نہیں ہیں ان کے حق میں میت کو تہائی مال تک وصیت کرنے کی اجازت ہے۔

سر سید صاحب کی تشریح

سر سید احمد خاں صاحب کا یہ فرمانا کہ

قرآن مجید کی دونوں آیات ملانے سے یہ نتیجہ نکلا کہ مرنے والے نے اگر کوئی وصیت کی ہے تو اس کا مال اس کی وصیت کے مطابق تقسیم کیا جائے اور اگر اس نے کچھ وصیت نہیں کی یا جس قدر کی ہے اس سے زیادہ مال چھوڑا ہے تو اس کے مال کی یا اس قدر کی جو وصیت سے زیادہ ہے آیت میراث کے مطابق تقسیم ہو جائے گی۔ بالکل درست نہیں ہے کیونکہ بحکم القرآن یفسر بعضہا بعضاً۔ قرآن آپ اپنی تفسیر کرتا ہے وہ ہر طرح سے مقدم ہے سر سید کی تفسیر اس کے خلاف ہے یہ

اسلام نے ایک تہائی ترکہ کی حد تک وصیت کا حق دے کر اہم انسانی مفادات کا تحفظ کیا ہے مثلاً بعض اوقات مالک کا کوئی رشتہ دار دوسرے قریبی ورثا کے موجود ہونے کے سبب ترکہ میں حصہ نہیں ہوتا۔ حالانکہ وہ نادار ہی کے باعث اس کا مستحق ہوتا ہے۔ یا اس سے تعلق یا اور کسی مصلحت کا تقاضا ہوتا ہے کہ ترکہ میں اسے بھی کچھ حصہ ملے۔ حق وصیت کے ذریعے مالک کو اس کا موقعہ ملتا ہے کہ ایسے رشتہ داروں کے حق میں بھی کچھ مال چھوڑ جائے۔ اسی طرح اس حق سے کسی محسن کے احساہ کا بدلہ دینے، کسی کمزور کو سہارا دینے اور رفاہ عامہ یا دینی امور کے نگران کسی ادارے کی مدد کرنے کے بھی مواقع ملتے ہیں۔ وصیت کے محرکات عموماً یہی ہوتے ہیں اور عملاً ان اغراض کے علاوہ اور غرض کے لیے اس حق کو بہت کم استعمال کیا جاتا ہے۔

۱۲۶

اگر کسی فرد کا کوئی وارث نہ ہو تو احناف کے نزدیک وہ اپنے پورے ترکہ پر وصیت کا حق استعمال کر سکتا ہے۔ کیونکہ اس حق کی تحدید کا اصل مقصد وراثت کے حق کا تحفظ ہے۔ لیکن امام مالک اور امام شافعی اس صورت میں بھی تمہائی ترکہ سے زیادہ وصیت کو درست نہیں سمجھتے۔ کیونکہ جب کوئی متعین فرد اس کا وارث نہ ہو تو مسلمان اس کے وارث ہوں گے اور اس کا ترکہ سارے مسلمانوں کی ملک ہو گا۔ اور اس کو وصیت کے ذریعے مسلمانوں کا حق کا عدم کرنے کا اختیار نہیں ہے بلکہ

وصیت کا حق وراثت کے علاوہ دوسروں کو مال منتقل کرنے کے لیے دیا گیا ہے۔ جمہور فقہاء کے نزدیک اگر تمام وراثت نامند ہو جائیں تو کسی وارث کے حق میں بھی وصیت کی جاسکتی ہے۔ ان کے نزدیک ایک وارث کے حق میں وصیت سے ممانعت کا مقصد دوسرے وراثت کے حق کا تحفظ ہے۔ اگر وہ بخوشی اپنے حق کے ایک حصہ سے دوسرے وارث کے حق میں دستبردار ہونے کو تیار ہوں تو اس کی ممانعت کی کوئی وجہ باقی نہیں رہتی۔

۵۱۲۔ متفقہ انسانوں پر ایسا کرنا ضروری ہے۔ قرطبی لکھتے ہیں کہ اس ضروری ہونے کا مطلب یہ نہیں کہ فرض دو واجب ہے اور اس کی دلیل یہ ہے کہ متعین کے قید یہاں موجود ہے۔ اگر فرض سوتا۔ یہ قید نہ ہوتی بلکہ حکم عام ہوتا۔ تقویٰ کی قید بتا رہی ہے کہ ضروری نہیں ہے۔ دوسرے علماء کہتے ہیں کہ مطلب یہ ہے کہ جو وصیت مسلمانوں پر فرض کی گئی ہے، متعین کے لیے ضروری ہے۔ اس سے معلوم ہوا کہ مسلمان موت کے بعد جو کچھ چھوڑ جاتے ہیں۔ وہ اگرچہ دوسروں کے قبضہ میں جاتا ہے لیکن مرنے سے پہلے اس کے ٹیک ٹیک خیرت ہونے اور عزیزوں، قریبیوں کو فائدہ پہنچانے کی فکر مرنے والے کی زندگی کے فرائض میں ہے اور اس ذمہ داری سے وہ بری الذمہ نہیں ہو سکتا۔ اور اس کام کو صرف وہ ہی لوگ کریں گے جن میں خدا کے نام پر ہر کام کرنے کی شدید رغبت اور اس کی ممانعت سے شدید نفرت ہے۔

وصیت کی تبدیلی

۵۱۳۔ پھر جو شخص وصیت سننے کے باوجود اسے تبدیل کرے۔ یعنی مرنے والا تو وصیت انصاف کے ساتھ کر گیا مگر اپنے والوں نے اس کی تبدیلی نہ کی تو مرنے والے پر کوئی گناہ نہیں ہے۔

لے ہدایۃ الصنائع ج ۴ ص ۱۰۰ لے ہدایۃ الصنائع ص ۱۰۰ لے ہدایۃ الصنائع

وہ اپنے فرزند سے بکدوش ہو چکا۔ گنہگار وہ ہوں گے جنہوں نے تعمیل نہیں کی۔ اللہ تعالیٰ سب کی باتیں سننے والا اور جاننے والا ہے۔

مطلب یہ ہے کہ مرنے والے کی وصیت ایک مقدس امانت ہے جو لوگ اس کے امین ہیں ان کا فرض ہے کہ بے کم و کاست اس کی تعمیل کریں۔ اگر وہ لوگ جن پر تعمیل چھوڑی گئی ہے خیانت کریں تو اس کے لیے وہ خود جواب دہ ہوں گے۔ وصیت کرنے والا اور وصیت سے فائدہ اٹھانے والے جو ابداہ نہیں ہو سکتے۔

سلف صالحین میں سے جو علماء وصیت کے وجوب کے مدعی ہیں وہ اس آیت اور عبداللہ ابن عمر کی حدیث سے استدلال کرتے ہیں جو ائمہ حدیث نے پیش کی ہے:

حضور انور صلی اللہ علیہ وسلم کا ارشاد ہے جو مسلمان وصیت کرنا چاہتا ہے اس کو یہ حق نہیں کہ وہ دراتین اس میں دیر کرے۔ اُسے چاہیے کہ وصیت اپنے سر اہنے ہی رکھے۔

حضرت عطاء بن ابی رباح، امام زہری، ابو مجلز، طلحہ ابن مصرف اور ائمہ میں سے اسحاق بن راہویہ اور داؤد ظاہری کی یہی رائے ہے۔ ابو عوانہ اسفراہینی اور ابن جریر کا یہی مختار ہے۔ جمہور کی رائے میں وصیت مستحب ہے۔ اور اس سے اشارۃً یہ بات بھی معلوم ہو گئی کہ جن گواہوں کے سامنے وصیت کی گئی کہ فلاں فلاں عزیز کو اتنا اتنا حصہ ملے اور گواہ نے اپنی طرف سے اس میں قطع و برید کر دی جس سے حقداروں کی حق تلفی ہو گئی تو اس میں حاکموں اور قاضیوں کا کوئی قصور نہیں۔ قصور صرف جھوٹے گواہوں کا ہے۔

وصیت کی اصلاح

۵۱۴۔ اگر کسی شخص کو وصیت کرنے والے کی جانب سے بے جا رعایت یا معصیت میں پڑ جانے کا اندیشہ ہو یعنی اگر کسی شخص کو مرنے والے کی جانب سے اندیشہ یا علم ہو کہ اس نے کسی وجہ سے غلطی کھائی یا کسی کی بے جا رعایت یا دیدہ و دانستہ خلاف حکم الہی دے گیا۔ پس اس شخص نے اہل وصیت اور وارثوں میں حکم شریعت کے موافق صلح کرادی تو اس کو کچھ گناہ نہیں۔ وصیت میں یہ تغیر و تبدل جائز ہے۔

یا مطلب یہ ہے کہ اگر وصیت کرنے والا کسی وارث کے حق کو تلف کر رہا ہو یا خلاف ولزی حکم الہی کر کے مال کی وصیت کرنے لگے تو دوسروں کا فرض ہے کہ اس کی اصلاح کر دیں جیسا جناب رسول اللہ صلی اللہ علیہ وسلم نے سعد بن ابی وقاص کے معاملہ میں کیا۔ اور اصلاح کی صورت یہ ہو کہ وصیت نامہ کے

۱۰ افادات شیخ الہند ص ۳۵ ۲۵ فتح الباری کے افادات شیخ الہند ص ۳۵

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ
 مِن قَبْلِكُمْ لَعَلَّكُمْ تَتَّقُونَ ﴿١٨٥﴾ أَيَّامًا مَّعْدُودَاتٍ فَمَن
 كَانَ مِنكُم مَّرِيضًا أَوْ عَلَى سَفَرٍ فَعِدَّةٌ مِّن يَوْمٍ أُخْرٍ
 وَعَلَى الَّذِينَ يُصِيقُونَ فِدْيَةَ صَعْمٍ مِّسْكِينٍ فَمَن
 تَصَوَّعَ خَيْرٌ لَّهُ فَوَ خَيْرٌ لَهُ وَأَن تَصُومُوا خَيْرٌ لَّكُمْ إِن
 كُنتُمْ تَعْلَمُونَ ﴿١٨٦﴾

مسلمانو! تم پر روزہ رکھنا فرض کیا گیا ہے جیسے تم سے پہلے لوگوں پر فرض
 کیا گیا تھا تاکہ تم میں متسیانہ پیرت پیدا ہو جائے۔ یہ چند مقررہ دنوں کے
 روزے ہیں۔ لہذا جو تم میں سے بیمار ہو یا بحالت سفر ہو تو اس کے لیے
 اجازت سے کہ دوسرے دنوں میں گنتی پوری کر لے۔ اور جو بولگ روزہ رکھنے
 کی طاقت مشکل رکھتے ہوں تو ان کے لیے روزے کے بدلے ایک
 مسکین کا کھانا کھلانا ہے۔ پھر اگر کوئی شخص اپنی خوشی سے کچھ زیادہ
 بھلائی کرے تو یہ اس کے لیے بہتر ہے۔ اور اگر تم حج پر جہد رکھتے ہو
 تو روزہ رکھنا تمہارے لیے بہتر ہے۔

مضمون میں ترمیم کر کے اور وارثوں کی حق تمیزوں کو دور کر کے مثلاً وصیت کر کے عطا ہے یا عارف
 قاعدہ شریعت ہے اور کوئی شخص وارثوں کے درمیان، تو ان نذران یا ائصال نذران ہی کو دیکھ کر
 مضمون وصیت میں ایسی ترمیم کر کے جس سے حق تمیزوں کی اصلاح ہو جائے اور وارثوں میں باجم

مصالحات ہو جائے۔ بعض فقہانے اس حکم کے تحت وسعت دے کر کہا ہے کہ حکم صرف وصی اور گواہانِ وصیت اور حاکم ہی کے ساتھ مخصوص نہیں بلکہ اُمت کا ہر فرد اس پر عمل کر سکتا ہے جیسا کہ الجصاص اور ابن العربی نے لکھا ہے کیونکہ اس حکم کا تعلق امر بالمعروف اور نہی عن المنکر سے ہے اور وہ ساری اُمت پر فرض ہے۔ فقہانے اس سے یہ بھی استنباط کیا ہے کہ غلبہ ظن کے بعد رائے پر عمل کو اجتہاد جائز ہے کیونکہ وصیت کرنے والے کی جانب سے ظلم و زیادتی کا اندیشہ ظن غالب ہی کے حکم میں سے ہے۔

روزے کی فرضیت

جیسا کہ پہلے بتایا جا چکا ہے کہ سورت کا اصلی موضوع اجتماعی تقویٰ یعنی اتقیا کی ایسی جماعت بنانا ہے جو انسانی تمدن کو خیر و صلاح کی بنیاد پر تعمیر کرے مگر وہ اس غرض کے لیے صرف اجتماعی اصول وضع کرنے اور ان اصولوں کی بنیاد پر ایک نظام تمدن بنانے پر اکتفا نہیں کرتا۔ بلکہ ساتھ ساتھ اپنے جماعتی نظام کے لیے افراد تیار کرنے کا بھی انتظام کرتا ہے تاکہ جماعت جن افراد پر مشتمل ہو۔ ان میں کا ایک ایک شخص اپنے خیالات اپنی سیرت اور اپنے کردار کے لحاظ سے اس نظام کے ساتھ پیش از پیش موافقت رکھتا ہو۔ اور باغیانہ میلانات کے ساتھ مجبوراً اطاعت کرنے کے بجائے اپنے نفس و روح کی پوری آمادگی اپنے دل و دماغ کے مخلصانہ عقیدے اور اپنی سیرت کی ذاتی قوت کے ساتھ اس کی پیروی کرے۔

روزہ اسلام کی عبادات میں تیسرا رکن ہے۔ عربی میں اس کو صوم کہتے ہیں جس کے لفظی معنی رکنے کے ہیں۔ بعض مفسرین کی تشریح کے مطابق قرآن میں اس کو کہیں 'صبر' بھی کہا گیا ہے جس کے معنی ضبط نفس، ثابت قدمی اور استقلال کے ہیں۔ ان معنوں سے ظاہر ہوتا ہے کہ اسلام کی زبان میں روزے کا کیا مفہوم ہے؟

ان آیات میں نہ صرف روزے کے چند احکام بلکہ روزے کی تاریخ اور روزے کی حقیقت بتائی گئی ہے

روزے کب فرض ہوتے

۵۱۵۔ مسلمانو! تم پر روزہ رکھنا فرض کیا گیا ہے۔ روزے کی تاریخ بیان کرنے سے پہلے یہ بنا دیا گیا ہے کہ مسلمانوں پر روزے فرض ہو گئے ہیں۔ اسلام میں روزہ روزِ اول ہی سے فرض نہیں ہوا کیونکہ اسلام نے عبادات کو روحانی امراض کی دوا قرار دیا ہے جن کا استعمال صرف اس وقت ہو سکتا ہے جب امراض روحانیہ پیدا ہو جاتے ہیں یا ان کے پیدا ہونے کا زمانہ شروع ہوتا ہے۔ قوائے شہوانیہ اور زخارفِ دنیویہ کی شیفتگی اور لذاتِ حسیہ کے انہماک و توغّل سے جو روحانی بیماریاں پیدا ہو سکتی تھیں، مکہ میں یہ تمام ساز و سامان مفقود تھے۔ بلکہ خود کفار کے جو دستور تم نے ان جذبات کا اکتیساں کر دیا تھا۔ اس لیے دیاں اس روحانی علاج کی ضرورت نہ تھی۔ حضور انور صلی اللہ علیہ وسلم مدینہ تشریف لائے تو کفار کے مظالم سے نجات ملی۔ انصار کی ایثارِ نفسی نے مسلمانوں کو وجہ کفایت سے بے نیاز کر دیا۔ فتوحات کا سلسلہ بھی شروع ہو گیا۔ اور اس میں روزانہ فزوں و سعت پیدا ہوتی گئی۔ اب دو وقت آگیا یا عنقریب آنے والا تھا کہ دنیا اپنی اصلی صورت میں مسلمانوں کے سامنے آکر ان کو اپنی ذلیفیت بنائے۔ اس لیے درحقیقت یہ تداعل کا موسم تھا جس میں مرض کے پیدا ہونے سے پشت پر پرہیز کی ضرورت تھی اور وہ پرہیز روزہ تھا جو سلسلہ میں فرض ہوا۔

ایک خلش اور اس کا ازالہ

اس سے یہ خلش دور ہو جاتی ہے جو بعض نادانوں کو ہوتی ہے کہ چونکہ آغاز اسلام میں مسلمانوں کو اکثر فاقوں سے دوچار ہونا پڑتا تھا اس لیے ان کو روزے کا نوگر کیا گیا حالانکہ رسول کی فاقہ مستوں کو روزے کی جن قدر ضرورت ہے شکم سیروں کے لیے وہ اس سے بھی زیادہ ضروری ہے۔ حافظ ابن القیم نے زاد المصابیح میں لکھا ہے کہ مرفوعات شہوانیہ کا ترک کرنا نہایت مشکل کام تھا اس لیے روزہ وسط اسلام میں فرض کیا گیا جب کہ لوگ توحید، نماز اور احکامِ قرآنی کے نوگر ہو چکے تھے اس لیے احکام کا یہ اضافہ اسی زمانے کے لیے موزوں تھا۔

روزے کی تاریخ

۵۱۶۔ جیسے تم سے پہلے پر روزہ فرض کیا گیا۔ یہ علم روزے کے متعلق ہے جو ارہن اسلام

میں داخل ہے اور نفس کے بندوں اور پرستوں کو نہایت ہی شاق ہے اس لیے تاکید اور اہتمام کے الفاظ سے بیان کیا گیا ہے اور یہ حکم حضرت آدم کے زمانہ سے اب تک برابر جاری ہے۔ چاہے ایام کی تعیین میں کچھ اختلاف ہے اور رسول مذکورہ سابقہ میں جو صبر کا حکم تھا روزہ اس کا ایک بڑا رکن ہے۔ حدیث میں روزے کو نصف صبر فرمایا ہے۔

قرآن نے اس آیت میں تصریح کی ہے کہ روزہ اسلام کے ساتھ نہیں بلکہ اسلام سے پہلے بھی کل مذاہب کے مجموعہ احکام کا ایک جزو رہا ہے۔ اللہ اکبر عرب کا ایک اُمی مدعی ہے کہ روزہ دنیا کے تمام مذاہب میں فرض عبادت رہا ہے۔ اگر یہ دعویٰ تمام تر صحت پر مبنی ہے تو اس اُمی عربی کے علم کے مافوق ذرائع میں کیا شک رہ جاتا ہے۔ اس دعویٰ کی تصدیق میں یورپ کے خفق تیزین ماخذ کا ہم حوالہ دیتے ہیں۔ انسائیکلو پیڈیا برٹانیکا کا مضمون نگار روزہ کے متعلق لکھتا ہے:

روزے کے اصول اور طریقے گو آب و ہوا، قومیت و تہذیب اور گرد و پیش کے حالات کے اختلاف سے بہت کچھ مختلف ہیں لیکن مشکل کسی ایسے مذہب کا نام ہم لے سکتے ہیں جس کے مذہبی نظام میں روزہ نہ ہو۔

اگے چل کر لکھتا ہے:

گویا کہ روزہ ایک مذہبی رسم کی حیثیت سے ہر جگہ موجود ہے۔

یہودیوں میں بھی روزہ فریضہ الہی ہے۔ حضرت موسیٰ نے کوہ طور پر چالیس دن بھوکے پیاسے گزارے (خروج ۲۴-۳۸) چنانچہ عام طور پر یہود حضرت موسیٰ کی پیروی میں چالیس دن روزہ رکھنا اچھا سمجھتے تھے لیکن چالیسویں دن کا روزہ ان پر فرض ہے جو ان کے ساتویں مہینہ تشرین کی دسویں تاریخ کو پڑتا ہے اور اسی لیے اس کو عاشورا کہتے ہیں۔ یہی عاشورا کا دن وہ دن تھا جس میں حضرت موسیٰ کو تورات کے دس احکام ملے تھے اسی لیے تورات میں اس دن کے روزے کی نہایت تاکید آئی ہے۔ اس کے علاوہ یہودی صحیفوں میں اور دوسرے روزوں کے احکام بھی بتصریح مذکور ہیں۔

عیسائی مذہب میں اگر بھی ہم کو روزوں سے دوچار ہونا پڑتا ہے۔ چنانچہ حضرت عیسیٰ نے بھی چالیس دن تک جنگل میں روزہ رکھا۔ حضرت یحییٰ جو حضرت عیسیٰ کے گویا پیشرو ہیں وہ بھی روزے رکھتے تھے اور ان کی امت بھی روزے دار تھی۔ حضرت عیسیٰ نے خود اپنے پیروؤں کو بے ریا اور مخلصانہ روزہ

رکنے کی نصیحت فرمائی ہے چنانچہ اپنے حواریوں کو فرماتے ہیں:

پھر جب تم روزہ رکھو، ریاکاروں کی مانند اپنا چہرہ اُداس بناؤ کیونکہ وہ اپنا منہ بھارتے ہیں کہ لوگوں کے نزدیک روزہ دار ٹھہریں۔ تم سے سچ کہتا ہوں کہ وہ اپنا بدلہ پاچکے۔ پھر جب تم روزہ رکھو اپنے سر میں تیل لگاؤ اور منہ دھوؤ تاکہ تم آدمی پر نہیں بلکہ اپنے باپ پر جو پوشیدہ ہے روزے دار ظاہر ہو اور تیرا باپ جو پوشیدگی میں دیکھتا ہے تجھ کو آشکارا بدل دے۔
(متی ۶-۷)

ایک دوسرے مقام پر حضرت عیسیٰ سے ان کے شاگرد پوچھتے ہیں کہ ہم پلید روتوں کو کس طرح نکال سکتے ہیں؟ وہ اس کے جواب میں فرماتے ہیں:

یہ جنس سوائے دعا اور روزے کے کسی اور طرح سے نہیں نکل سکتی۔ (متی ۷-۱۳)
اہل عرب بھی اسلام سے پہلے روزے سے کچھ نہ کچھ مانوس تھے۔ مکہ کے قریش جاہلیت کے دنوں میں عاشورا کا روزہ رکھتے تھے۔ کیونکہ اس روز خانہ کعبہ پر نیا خٹاف ڈالا جاتا تھا۔ مدینے میں یہودی اپنا عاشورا انگ مناتے تھے۔ یعنی وہی اپنے ساتویں مہینہ کی دسویں تاریخ کو روزہ رکھتے تھے۔
ان تصریحات سے ثابت ہوتا ہے کہ قرآن کی یہ آیت کتب علیکم الصیام لعلکم علی الذین من قبلکم کس قدر تاریخی صداقت پر مبنی ہے۔

روزہ کی حقیقت

۵۱۷۔ تاکہ تم میں متقیان سیرت پیدا ہو جائے یعنی روزے کے ذریعے نفس کو اس کی مرغوبات سے روکنے کی عادت پڑے گی تو پھر ان مرغوبات سے جو شرعاً حرام ہیں رک سکو گے۔ نیز روزے سے نفس کی قوت و شہوت میں کمزوری آئے گی تو اس طاعت تم متقی ہو جاؤ گے۔ بڑی حکمت روزے میں یہی ہے کہ نفس سرکش کی اصلاح ہو اور شریعت کے احکام نفس پر بھاری ہیں۔ ان کا کرنا آسان ہو جائے اور متقی بن جاؤ گے۔

انسان کی ہر قسم کی بدبھیٹیوں اور ناکامیوں کے علل و اسباب کی اگر تحلیل کی جائے تو آخری نتیجہ یہ نکلے گا کہ وہ دنیا میں مختلف ضرورتوں کا متاع ہے۔ وہ مختلف اغراض کا پابند ہے۔ اس کے دل کی

لے سیرۃ النبی ج ۵ ص ۷۷ لے اغاثات شیخ البند ص ۲۵

کوئی جنبش اور اس کے عضو کی کوئی کشش ضرورت اور غرض سے خالی نہیں ہے۔ اخلاق جس کا ایک حد تک روحانیت سے تعلق ہے تحقیق کی جائے تو اس کی بنیاد بھی عموماً کسی ضرورت یا غرض نفسانی پر مبنی نظر آئے گی اس لیے ہماری ہر قسم کی بدبختیاں اور اُلودگیاں صرف ایک ہی علت کا نتیجہ ہیں، ضرورت اور غرض، اگر انسان ہر چیز سے بے نیاز ہو جائے تو وہ انسان نہیں فرشتہ ہے۔

قابل غور امر یہ ہے کہ انسان کی ضرورتوں اور اس کے مختلف اغراض و مقاصد کا جو ایک وسیع اور غیر متناہی سلسلہ نظر آتا ہے اس کی اصل حقیقت کتنی ہے۔ ہمارے دلوں میں آرزوؤں کا ایک ڈھیر ہے تمناؤں کی ایک بھیڑ ہے اور خود ساختہ ضرورتوں کا ایک انبار ہے۔ لیکن کیا خوشنما کپڑوں، غائبانہ عمارتوں، لذیذ غذاؤں اور تیز رفتار سواریلوں کے بغیر ہم جی نہیں سکتے۔ فرزند و عیال، زر و مال اور خدم و حشم سے اگر ہمارے کاشانے خالی ہوں تو کیا ہماری زندگی کا خاتمہ ہو جائے گا۔ بادشاہوں نے فقیروں کی زندگی بسر کی ہے اور زندہ ہے ہیں۔

خود ساختہ ضرورتوں کی نفی و تحلیل کے بعد شاید انسان کی حقیر ضرورتوں کا وسیع دائرہ ایک دو نظروں میں محدود ہو کر رہ جائے اور ماہ قوت غذا یعنی کھانا اور پینا ہے جس کے بغیر انسان زندہ نہیں رہ سکتا۔ رُوح اور جان کا جسم میں باقی رہنا صرف سدر متق پر موقوف ہے۔ اور سدر متق صرف کھانے کے چند لقموں اور پانی کے چند گھونٹوں پر موقوف ہے اور سچ یہ ہے کہ اس کے بعد کی تمام انسانی ضرورتوں کا مولد و منشا ان ہی چند لقموں اور چند گھونٹوں میں افراط، وسعت، تغنن اور تعیش کا نتیجہ ہے۔ اس بنا پر ایک انسان اور ایک فرشتہ یعنی عالم ناسوت اور عالم ملکوت کے دو باشندوں میں اگر فرق و امتیاز کی دیوار قائم کی جائے تو صرف یہی ایک چیز تمام فروق و امتیازات کو محیط ہوگی۔ انسان کے تمام جرائم اور گناہوں کی فہرست اگر تیار کی جائے اور اس کی حرص و ہوس اور قتل و خونریزی کے آخری اسباب ڈھونڈے جائیں تو ان ہی دو چیزوں کے افراط و تعیش کی مزید طلب اس سلسلے کی آخری کڑی ہوگی۔

اس بنا پر دنیا کے تمام مذاہب میں مادیات کی کٹافتوں سے بری اور پاک ہونے کے لیے کھانے پینے سے ایک حد تک امتناع اور پرہیز سب سے پہلی شرط رکھی گئی ہے جس سے اصل مقصود یہ ہے کہ انسان رفتہ رفتہ اپنی ضرورتوں کا دائرہ کم کر دے اور آخر یہ کہ قوت و غذا کی طلب و حرص سے بے نیازی کے لیے متواتر کوشش جاری رکھے کہ انسانوں کے تمام جرائم اور گناہ اسی قوت کے نتائج ہیں۔ اگر یہ طلب اور ضرورت فنا ہو جائے تو ہم کو دفعۃً عالم ناسوت میں عالم ملکوت کی جھلک نظر آنے لگے۔ لیکن جب تک انسان انسان ہے اس کو غذا سے قطعی بے نیازی ہونا ناممکن ہے۔ اسی

وجہ سے تمام مذاہب نے اس سے اجتناب اور بے نیازی کی ایک مدت محدود کر دی ہے۔ اس مدت کے اندر انسانوں کو ایسے تمام انسانی ضروریات سے جن سے استغنا کسی تھوڑے زمانے تک ممکن ہے مجتنب ہو کر تھوڑی دیر کے لیے ملا بر اعلیٰ کی مقدس مخلوقات میں داخل ہو جانا چاہیے۔ اور چونکہ ان مخلوقات کا فرض زندگی محض اللہ کی اطاعت و عبادت ہے اس لیے انسان بھی حتی الامکان اتنی دیر تک اپنی زندگی کا یہی فرض قرار دے۔

قرآن حکیم نے ان تمام حقائق کو صرف ایک لفظ تقویٰ سے بے نقاب کر دیا ہے۔ اور چونکہ روزے کی یہ حقیقت تمام سماوی مذاہب میں مشترک تھی اس لیے قرآن نے دیگر مذاہب کو بھی طنزاً اس میں شریک کر لیا ہے اور فرمایا کتب علیکم الصیام لکما کتب علی الذین من قبلکم لعلکم تتقون۔

روزے کی غرض و غایت تقویٰ ہے یعنی اپنی خواہشوں کو قابو میں رکھنا اور جذبات کے تلاطم سے اپنے آپ کو بچا لینا۔ اس سے معلوم ہوا کہ روزہ ہمارے لیے ایک قسم کے روحانی علاج کے طور پر فرض ہوا ہے۔

۵۱۸۔ یہ چند مقررہ دنوں کے روزے ہیں۔ یعنی گنتی کے چند روز جو زیادہ نہیں ہیں اور اس سے مسلمان کا مہینہ مراد ہے جیسا کہ آگے آیا ہے۔ اس بیع انداز سے زمانہ صیام کی تخفیف کی طرف اشارہ کر دیا۔ جس سے سننے والے پر فوراً بوجھ نہ پڑ جاتے اور فرمایا کہ چند گنتے ہوئے دن۔ ظاہر ہے کہ سال کے ۳۶۵ دنوں میں انیس اور تیس دنوں کے روزے چند گنتی ہی کے دن ہوتے ہیں۔

ایک شبہ کا ازالہ

۶ بنی زبان سے ناواقف اگر یہ کہے کہ ایام جمع قلت ہے جو دس روز سے زیادہ کے لیے استعمال نہیں ہوتی تو اس کو چاہیے کہ ایام العرب کو جو تعداد میں سینکڑوں ہیں ان کو زیادہ سے زیادہ دس ہفتوں میں محدود کرے۔ اسی طرح قرآن میں جہاں دنیا کے ہزار ہا انقلابات کو ایام اللہ کہا ہے ان کو دس تک انقلابات عالم میں محدود کرے۔ لیکن سے شام تک سرسبز راستہ کو جو چیمون میں ملے ہوتا ہے اللہ تعالیٰ نے احسان کے موقع پر چند دن اور چند راتیں فرمایا سیودا فیعالیالی وایاما اور فی الایام الخالیہ میں ایام کا اطلاق قرآن نے پوری انسانی عمر پر کیا ہے۔ اور ثلاث الایام مذاولھا میں ایام کو زمانہ کے

برسوں اور صدیوں پر بولا ہے۔ دراصل جمع قلت اور کثرت کا یہ قاعدہ کلی نہیں بلکہ عمومی ہے۔ اور صرف ان الفاظ کے لیے جن کی جمع قلت اور کثرت دونوں استعمال ہوتی ہیں، ایام کا لفظ ان میں نہیں۔ اس کی صرف ایک ہی جمع آتی ہے اور وہ افعال کے وزن پر ایام ہے۔ سند کے لیے دیکھو رضی شرح کا فیہ جلد دوم اور لسان العرب لفظ یوم لہ

معذورین کا روزہ

۵۱۹۔ لہذا جو قوم میں سے بیمار ہو یا بجاالت سفر ہو۔ یعنی اس مدت قلیل میں بھی اتنی سہولت اور آسانی ہے کہ جو بیمار یا بیمار ہو کہ روزہ نہ رکھ سکے یا مسافر ہو تو اس کو اختیار ہے کہ روزے نہ رکھے اور بستے روزے کھائے اتنے ہی رمضان کے سوا اور دنوں میں روزے رکھ لے خواہ ایک ساتھی یا متفرق کر کے۔ مطلب یہ ہے کہ جو لوگ حقیقت میں روزہ کا فریضہ ادا کرنے سے معذور ہوں جیسے بیمار اور مسافر، ان کے لیے رخصت ہے کہ رمضان کے کسی روزہ یا پورے رمضان کے روزوں میں اگر کوئی سفر یا بیماری کے عذر کی بنا پر روزہ نہ رکھ سکے تو وہ اس عذر کے دفع ہونے کے بعد قضا روزے کو پورا کرے۔ بیمار کے دو معنی ہیں یا تو وہ فعلاً بیمار ہو یا یہ کہ کسی مسلمان متقی طبیب کا مشورہ ہو کہ اگر یہ شخص روزے رکھے گا تو بیمار ہو جائے گا۔ یا بار بار کے سنجریوں کے بعد شخص کو خود غالب گمان ہو جائے کہ وہ اس سے بیمار ہو جاتا ہے تو اس کے لیے مناسب ہے کہ رمضان کا روزہ عذر کی موجودگی تک قضا کرے اور اس کے بجائے دوسرے مناسب موقع پر قضا رکھے۔

مسافر کا روزہ

سفر کے اندازے شریعت نے مقرر کر دیے ہیں یعنی سفر کی اتنی مقدار کہ جس میں روزے کا چھوڑنا جائز ہے۔ لیکن خود ان اندازوں میں زمانہ صحابہ ہی سے اختلاف ہے۔ عبداللہ ابن عباس، عبداللہ بن عمرو جیسے جلیل القدر صحابہ اور امام سفیان ثوری کا مذہب یہ ہے کہ شرعی سفر کا اطلاق تین دن کی مسافت والے سفر پر ہوتا ہے۔ احناف کا بھی یہی مسلک ہے۔ اگرچہ دوسرے ائمہ کے نزدیک دو روزہ بلکہ ایک روزہ کے سفر میں بھی افطار جائز ہے۔ لہ

۱۔ سیرۃ النبوی ص ۲۹۹ ۲۔ افادات شیخ الہند ص ۳۵ ۳۔ ماجدی ص ۶۹

یہ تحدید کہ سفر کتنا ہو؟ قرآن کے الفاظ میں مذکور نہیں ہے۔ حضور انور صلی اللہ علیہ وسلم کے بیان اور صحابہ کے تعامل سے امام اعظم اور بہت سے فقہانے اس کی مقدار تین منزل یعنی وہ مسافت جس کو پیادہ مسافر باسانی تین روز میں طے کر سکے قرار دی ہے اور بعد کے فقہانے میلوں کے حساب سے ۹۰ میل لکھے ہیں۔ دراصل تحدید مسافت کے موضوع پر یعنی سفر کی اس مسافت کے بارے میں جس میں مسافر نماز قصر کر سکے اور روزہ چھوڑ سکے علماء کا اختلاف ہے۔ اس کی تفصیلی بحث انشاء اللہ پانچویں پارے میں آئے گی۔

۵۲۰۔ جو لوگ روزہ رکھنے کی مشکل سے طاقت رکھتے ہوں تو ان کے ایسے روزے کے بدلے ایک مسکین کا کھانا کھلانا ہے۔ مطلب یہ ہے کہ جو لوگ روزہ رکھنے کی طاقت تو رکھتے ہوں مگر بتدبیر چونکہ رمضان کی بالکل عادت نہ تھی اس لیے ایک ماہ کا مل پے پے روزے رکھنا ان کو نہایت شاق تھا تو ان کے لیے یہ سہولت فرمائی گئی تھی کہ اگرچہ تم کو کوئی خدر مثل بیماری یا سفر کے پیش نہ ہو مگر صرف عادت نہ ہونے کی بنا پر روزہ تم کو دشوار ہو تو اب تم کو اختیار ہے چاہے روزہ رکھو یا نہ روزے کے بدلے ایک مسکین کو دو وقت پریش جھر کر کھانا کھلاؤ۔ کیونکہ جب اس نے ایک دن کا کھانا دوسرے کو اتے دیا تو کو اپنی آپ کو ایک دن کے کھانے سے روک لیا اور نبی ائمہ روزے کی مشابہت ہو گئی پھر جب وہ لوگ روزے کے عادی ہو گئے تو یہ اجازت باقی نہ رہی جس کا بیان آئندہ آیت میں ہے اور ایسے کہ ہر مسکین سے صدقۃ الغنم مراد لیا ہے۔ معنی یہ ہوں گے کہ جو لوگ فدیہ دینے کی طاقت رکھتے ہیں وہ ایک مسکین کے کھانے کی مقدار اس کو دے دیں جس کی مقدار شریعت میں کیوں کہ اوں ساعت اور جگہ پر اس ساعت ہے۔ تو اس معنی کے لحاظ سے یہ آیت مفسوح نہ ہوگی بلکہ

اس آیت کے بے تکلف بنتے بھی ہیں کہ جو لوگ مرہین یا مسافر کی طرح روزہ رکھنے سے بے طاقت ہیں بکدر روزہ رکھنے کی طاقت رکھتے ہیں مگر کسی وجہ سے دل نہیں چاہتا تو ان کے لیے ہی اجازت ہے کہ وہ روزے کے بجائے روزے کا فدیہ بصورت صدقہ ادا کریں۔ یہ حکم آغاز اسلام میں صحابہ کو لوگ کو روزے کا خور کر کرنا مقصود تھا۔ اس کے بعد قرآنی حکم من شہا منکم الشهر فلیھمہ۔ یعنی حکم عام لوگوں کے حق میں مفسوح ہو گیا۔

سہ ماہی میں رمضان کے روزوں کا حکم آیا مگر اس میں اتنی رعایت رکھی گئی کہ جو لوگ روزے

کو برداشت کرنے کی طاقت رکھتے ہیں اور پھر بھی روزہ نہ رکھیں وہ ہر روز کے بدلے ایک مسکین کو کھانا کھلا دیا کریں۔ بعد میں دوسرا حکم نازل ہوا اور یہ رعایت منسوخ ہو گئی۔
 دراصل اس آیت کی تفسیر و تاویل میں زمانہ صحابہ ہی سے اختلاف ہے۔

بعض صحابہ کی روایتوں سے معلوم ہوتا ہے کہ اول رمضان سے پہلے چند روزے فرض ہوئے تھے ان روزوں کے متعلق یہ اجازت تھی کہ چاہے روزے رکھیں، چاہے روزے کے بجائے ایک مسکین کو کھانا کھلائیں۔ رمضان کی فرضیت کے بعد یہ اجازت منسوخ ہو گئی۔

اکثر علماء متقیین یہ کہتے ہیں کہ آیت میں نسخ ضرور ہوا ہے۔ عبداللہ بن عمر سلمہ بن الاکوع اور دیگر صحابہ سے بھی منقول ہے۔ بخاری و مسلم، ابو داؤد اور بیہقی کی روایات سے بھی یہی ظاہر ہے کہ آغاز اسلام میں لوگوں کو اختیار تھا کہ اگر روزوں کی ہمت ہو تو روزے رکھیں ورنہ روزے افطار کر لیں اور روزے کے بدلہ میں فدیہ دے دیں۔ کچھ عرصہ بعد یہ حکم منسوخ ہو گیا۔ حافظ بدرالدین عینی نے شرح بخاری میں اسی کو اختیار کیا ہے اور مشہور مفسر قرآن امام ابن جریر نے بروایت ابن ابی لیلیٰ اسی کا تذکرہ کیا ہے۔ صحیح بخاری اور اکثر کتب تفسیر میں بھی مذکور ہے۔ اس تفسیر کا خلاصہ یہ ہے کہ:

آیت کتب عیکم الصیام نازل ہوئی۔ اور اس سے رمضان کے روزے فرض ہوئے مگر بعض اور مسافر کو اجازت ہوئی کہ افطار کر لیں تو بعد میں اتنے ہی دن روزے رکھ لیں۔ اس پر صحابہ نے عرض کیا کہ ہم چونکہ روزوں کے عادی نہیں ہیں اگر نہ رکھ سکیں تو اس کی مکافات کیا ہے اس پر یہ آیت نازل ہوئی کہ جو لوگ طاقت کے باوجود روزہ نہیں رکھتے وہ افطار کر لیں اور ایک فقیر کو کھانا دیں۔ اس کے بعد قرآن کی دوسری آیت سے یہ حکم منسوخ ہو گیا۔

علماء کی ایک جماعت کی رائے یہ ہے کہ یطیتونہ میں ضمیر صوم کی طرف نہیں بلکہ طعام کی طرف ہے اس صورت میں آیت کا مطلب یہ ہے کہ جو لوگ فدیہ کی طاقت رکھتے ہوں وہ روزے کے ساتھ ایک مسکین کا کھانا بھی فدیہ ادا کریں بعد کو یہ حکم منسوخ ہو گیا۔ حضرت شاہ ولی اللہ رحمۃ اللہ علیہ اس طعام مسکین کے فدیہ سے صدقہ الفطر مراد لیا ہے جو رمضان کے بعد ہر مستطیع روزہ دار پر اپنی اور اپنی نابالغ اولاد کی طرف سے ادا کرتا ہے۔

کچھ علماء کی رائے یہ ہے کہ یہ حکم غیر منسوخ ہے اور اجازت ان لوگوں کے لیے ہے جو روزوں سے

معدود ہوں جیسے بوڑھا اور حاملہ۔

اطاقتہ کی معنوی تحقیق

در اصل لفظ یطیقون کے لغوی معنی کی تحقیق نہیں کی گئی ہے۔ اطاقتہ کو وسعت کے معنی میں سمجھا گیا اور یطیقون کا ترجمہ یوں کرتے ہیں کہ جو روزہ رکھ سکتے ہوں وہ ایک مسکین کا کھانا دے دیں۔ بلاشبہ اس ترجمہ کے مطابق یا تو مسوخ کہنا پڑے گا اور یا آج کل بعض آزاد خیال لوگوں کی رائے کے مطابق یہ کہنا پڑے گا کہ جو روزے کی طاقت رکھتے ہیں وہ بھی روزے کے بجائے فدیہ دے کر روزے سے بچ سکتے ہیں۔ حالانکہ یہ صریح غلط ہے۔ اس کا مطلب تو یہ ہو گا کہ غریب روزہ رکھیں اور امیر فدیہ دے کر مستثنیٰ ہو جائیں ایسی تفریق اسلامی فرائض میں کہیں روا نہیں رکھی گئی ہے اور اسلام کا تو اثر عمل اس کے بالکل خلاف ہے۔ اور آیت مابعد فن شہد منکھ الشہر فلیصمہ کے سراسر منافی ہے۔

تحقیق یہ ہے کہ اطاقتہ کے معنی کسی کام کو مشکل کے ساتھ کر سکنے کے ہیں۔ اطاقتہ باب افعال سے مصدر ہے۔ اس کا ثانی مجرد کے مصدر سے فعل نہیں بنتا۔ فعل بنانے کے لیے باب افعال استعمال ہوتا ہے اور اطاقتہ کے معنی لسان العرب اور تاج العروس میں یہ لکھتے ہیں:

طوق کے معنی طاقت کے ہیں یعنی قوت کی انتہائی غایت کے اور وہ اس متخار کا نام ہے جسے کوئی مشقت و مشکل سے کر سکے۔

طاقت کے اس معنی کی تائید خود قرآن پاک سے بھی ہوتی ہے۔

بنا ولا تملنا ما لاطاقتنا لبنا۔ نداء تداہم پر وہ بوجہ نہ رکھ جس کی ہم کو طاقت نہیں ہے۔

جس کی ہم کو طاقت نہیں ہے یہ معنی نہیں ہیں جس کی ہم کو وسعت نہیں یعنی جس کو ہم کر نہیں سکتے کیونکہ قرآن کی نفس سے ثابت ہے کہ اللہ تعالیٰ بندے کو کوئی حکم ایسا نہیں دیتا جس کو وہ کر ہی نہیں سکتا۔ لا یكلف الله نفساً الا وسعها۔

اس لیے ظاہر ہے کہ یہ دُعا کر لے اللہ ہم پر وہ بوجہ نہ ڈال جسے ہم اٹھا نہیں سکتے یعنی نہ ہوگی بلکہ اس آیت میں طاقت نہ ہونے کے معنی یہ ہیں کہ ہم جسے مشکل اٹھا سکتے ہوں۔ اسی طرح طاقت کے لشکر کا یوں کہنا کہ لا اطاقنا لانا ایوم بحالوت دجنودہ آٹھ ہم ہیں بحالوت اور اس کی قوت کے مقابلے کی طاقت نہیں۔ اس کے معنی یہ نہیں ہیں کہ ہم مقابلہ ہی نہیں کر سکتے بلکہ یہ معنی ہیں کہ ہم مشکل متاثر کر سکتے ہیں۔ حدیثوں سے بھی ایسا ہی معلوم ہوتا ہے۔ ابو داؤد میں ہے:

عن ابن جبیر عن ابن عباس وعلی الذین
یطیفونہ فدیة طعام مسکین قال کانت
مرخصتہ للشیخ الکبیر والمرأة البکیرة وهما
یعنیان الصیام ان یفطر دیطهما مکان
کلی یوم مسکینا -

ابن جبیر ابن عباس سے روایت کرتے ہیں کہ
ان لوگوں پر جو مشکل سے روزہ رکھ سکتے ہیں
ایک مسکین کا کھانا فدیہ ہے۔ فرمایا کہ یہ بڑھے
مرد اور عورت کے لیے اجازت ہے کہ دونوں
بمشکل روزہ رکھ سکتے ہیں وہ روزہ نہ رکھیں
اور ہر دن کے بدلے ایک مسکین کو کھانا کھلائیں۔

اس حدیث میں ظاہر ہے کہ یطیقان الصیام کے معنی یہ نہیں ہو سکتے کہ جو روزہ نہیں رکھ سکتے کہ تنطقت
کے ساتھ اجازت جمع نہیں ہو سکتی۔ اس لیے اس کے معنی یہ ہیں کہ جو مشکل روزہ رکھ سکتے ہوں۔ علامہ زحمتی
جو لغت عربی میں مسلم امام ہیں فرماتے ہیں :

اور ہو سکتا ہے کہ یطیقونہ کے معنی یہ کیے جاتیں کہ جو لوگ نہایت مشقت اور انتہائی محنت
سے روزہ رکھ سکیں۔

سید انور شاد نے مشکلات القرآن میں یطیقون کے اسی معنی کی طرف اشارہ کیا ہے۔
اس بنا پر آیت کا ترجمہ یہ ہو گا کہ جو مشکل روزہ رکھ سکتے ہوں وہ روزے کے بجائے ایک مسکین کا کھانا
فدیہ دے دیں۔

اب روزے کے سلسلے میں معذورین کی دو صورتیں ہوتیں۔

ایک یہ کہ عذر منگامی اور عارضی ہو جیسے مرض یا خوف مرض یا سفر تو ان کے لیے یہ آیت ہے۔

فمن کان منکم مریضاً وعلی سفر فعدة من ایام اخر

یعنی بیماروں اور مسافروں کو بیماری اور سفر کی حالت میں روزہ نہ رکھنے کی رخصت ہے اور یہ چھوڑ
ہوتے روزے دوسرے مناسب وقت پر قضا کریں۔ اسی میں حاملہ اور مرضعہ (دودھ پلانے والی عورت
بھی داخل ہو گئی۔ اگر حاملہ اور مرضعہ کو اپنی بیماری یا بچہ کی بیماری کا اندیشہ ہو تو وہ عذر کی موجودگی تک روزہ
نہ رکھے اور اس عذر کے دور ہو جانے پر قضا کرے۔

دوسری صورت یہ ہے کہ وہ عذر دائمی ہو اور ناقابل ازالہ ہو جیسے کوئی دائم المرض ہو۔ بہت ہی کمزور
ہو یا بہت بوڑھا شیخ فانی ہو جو مشکل روزہ رکھ سکتا ہو تو وہ روزہ نہ رکھے اور ہر روزے کے بدلے ایک

مسکین کو کھانا کھلاتے۔ اس کے لیے یہ آیت ہے۔

وَعَلَى الَّذِينَ يُطِيقُونَ فَدِيْتًا طَعَامَ مَسْكِينٍ

۵۲۱۔ پھر اپنی خوشی سے کچھ زیادہ بھلائی کر کے تو یہ اس کے لیے بہتر ہے یعنی اگر ایک دن کے کھانے

سے زیادہ ایک مسکین کو دے یا کئی مسکینوں کا پیٹ بھر دے تو سبحان اللہ بہت ہی بہتر ہے۔

مطلب یہ ہے کہ ایک سے زیادہ مسکین کو کھانا کھلاتے یا یہ کہ روزہ بھی رکھے اور مسکین کو کھانا بھی کھلاتے

گو یا اس قدر متذکر تو بہر حال واجب ہے۔ اب اگر اس میں کوئی زیادتی کرنا چاہے یعنی ایک شخص کے بجائے

دو شخصوں کو کھلا دے، کھانے کی تند او بڑھا دے، کھانے کی قسم بہتر کر دے، فدیہ کے ساتھ روزے کو بھی

جمع کر لے تو اور ہی بہتر ہے۔ خیر، خیرات، فیاضی، سیرِ حشری، حسن سلوک، حسن معاشرت کی تاکید تو اس نام

میں ہمیشہ اور ہر حال میں موجود ہے لیکن رمضان کے مبارک مہینے میں اس کی اہمیت اور زیادہ ہے۔ چنانچہ

ماہ مبارک کے ختم پر جو صدقۃ الفطر واجب بتایا گیا ہے وہ اسی سلسلے کی اہم کڑی ہے۔ رسول اللہ صلی اللہ علیہ

وسلم فیاضی و سخاوت میں اپنی مثال آپ تھے تاہم متعدد حدیثوں میں آتا ہے کہ اس ماہ مبارک میں آپ

کا جوش کرم اور بڑھ جاتا تھا اور آپ فیاض سے فیاض تر ہو جاتے تھے۔

۵۲۲۔ اگر تم سمجھو جو جھوکتے ہو تو روزہ رکھنا تمہارے لیے بہتر ہے۔ یعنی اگر تمہیں روزے کی حکمت

اور منافع معلوم ہے تو جان لو کہ روزہ رکھنا تمہارے لیے فدیہ دینے سے بہتر ہے اور روزہ رکھنے میں کوتاہی

نہ کرو۔ کیونکہ روزہ میں خیر ہی خیر ہے۔ اس میں ارادے کی تربیت ہے اور اپنے آرام کو اللہ کی عبادت

کے لیے قربان کرنا ہے۔ اور یہی عناصر اسلامی تربیت کے ناگزیر اجزاء ہیں۔

عام مفسرین قرآن نے من تطوع کو فدیہ کے حکم کی تفریح قرار دیا ہے۔ لیکن جس شخص سے ذہن سادہ

ہو کہ فدیہ کا مطالبہ کیا ہے اس کو یہ کہنا کہ فدیہ میں اور اضافہ کرو سمجھ میں نہیں آتا۔ اصل یہ ہے کہ یہ ایامِ محدود

پر تفریح ہے کہ صرف ان کے ہی روزوں پر اکتفا نہ کرو بلکہ اور روزے رکھو۔ کیونکہ روزہ ۵ تمہارے لیے

خیر ہی خیر ہے۔ تمہاری انفرادی اور تمہارے اجتماعی تربیت کے اخلاقی و روحانی منافع اس میں موجود ہیں کیونکہ

روح کے زندہ کرنے اور نفس و شہوات کو کچلنے میں روزے کا کوئی بدل نہیں ہے۔ حضرت ابوطالب نے حضور انورؐ سے کہا

کہ مجھے ایسی بات بتا دیجئے جسے میں اپنالوں فرمایا بس روزہ رکھا کرو۔ اس کے مثل کوئی چیز نہیں ارادۃ النسانی

بند ہے، یہی وجہ ہے کہ ہر عمل کا اجر محدود ہے مگر روزے کا اجر غیر محدود ہے۔

۱۷ اخلاقیات شیخ الہند ص ۲۶ ۲۷ ماہدی ص ۶۹ کے اخلاقیات شیخ الہند ص ۲۶

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ
 وَبَيِّنَاتٍ مِّنَ الْهُدَىٰ وَالْفُرْقَانِ ۚ فَمَنْ شَهِدَ مِنْكُمُ الشَّهْرَ
 فَلْيَصُمْهُ ۖ وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ
 يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ
 وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ ﴿٢٠٤﴾

یہ رمضان کا مہینہ ہے جس میں قرآن نازل ہوا۔ وہ انسانوں کے لیے رہنما ہے اور اس میں ہدایت اور حق و باطل کو جدا کر دینے کی روشن صداقتیں ہیں لہذا تم میں سے جو شخص اس ماہ کو پاتے اُسے چاہیے کہ اس ماہ کے روزے رکھے اور جو شخص بیمار ہو یا مسافر ہو تو اس کے لیے حکم یہ ہے کہ دوسرے دنوں میں روزوں کی تعداد پوری کرے۔ اللہ تمہارے لیے آسانی چاہتا ہے سستی اور تنگی نہیں چاہتا۔ تمہیں یہ طریقہ اس لیے بتایا جا رہا ہے کہ تم روزوں کی تعداد پوری کر لو اور اس لیے بھی کہ جس ہدایت سے اللہ نے تمہیں سرفراز کیا ہے اس پر اللہ کی بڑائی کا اعتراف کرو نیز اس لیے کہ اس کے انعامات کو کام میں لا کر اُس کے شکر گزار بنو۔

ایام روزہ کی تحدید

روزہ روحانی بیماری کا علاج اور دوا ہے اور دوا کو بقدر دوا ہی ہونا چاہیے۔ اگر پورا سال اس دوا میں صرف کر دیا جاتا تو یہ ایک غیر طبعی علاج ہوتا اور اہل ایمان کی جسمانی جید و جہد کا خاتمہ ہو جاتا اور ان کی کٹنگنگلی مزاج مٹ جاتی جو عبادت کا اثر قبول کرتی ہے۔ اور اگر ایک روز کا تنگ اور محدود دائرہ رکھا جاتا تو یہ اتنی کم مدت ہوتی کہ اس میں دو کا فائدہ بھی ظاہر نہ ہوتا اس لیے قرآن نے روزے کے لیے سال کے ۱۲ مہینوں میں سے صرف ایک مہینہ کا زمانہ مقرر کیا۔ اس ایک مہینہ کے لیے تخصیص کی ضرورت تھی تاکہ تمام افراد امت بیک وقت اس فرض کو ادا کر کے اسلام کے نظام و وحدت کا مظاہرہ کریں اور اس کے لیے وہ ہی زمانہ موزوں تھا جس میں خود قرآن نازل ہونا شروع ہوا یعنی رمضان۔ چنانچہ حضور انور صلی اللہ علیہ وسلم اور آپ کے صحابہ نے ہمیشہ یہ مہینہ روزے میں گزارا۔ اور آج تک کل امت محمدیہ پوری دنیا میں اسی کو ماہِ صیام مانتی ہے اور پورے مہینہ بھر روزے رکھتی ہے چونکہ روزہ بہر حال مشقت کی چیز ہے اس لیے قرآن میں ماہِ رمضان کے روزوں کی تحدید اور فرضیت نہایت بلاغت کے ساتھ تدریجی طور پر کی گئی ہے تاکہ نفس انسانی آہستہ آہستہ اس اہم ذمہ داری کو اٹھانے کے قابل ہو جائے۔ اولاً زمانہ کی تخصیص کے بغیر کہا گیا کتب علیکم الصیام ۱۰ اس کے بعد تسلی دی گئی کہ یہ تم پر ہی اکیلے فرض نہیں کیے گئے بلکہ مکاتیب علی الذین من قبلكم ۱۰ اب بھی مدت نہیں بتائی گئی۔ اس کے بعد فرمایا کہ ایاماً معدودات اگنتی کے دن امت کی تعیین کو اب بھی ظاہر نہیں فرمایا۔ البتہ اس بلغ انداز میں زمانہ صیام کی تعیین کا ذکر کیا گیا جس سے سننے والوں پر فوراً بوجھ نہ پڑے اور فرمایا کہ چند گنے چنے دن ۱۰ اس کے بعد روزوں کی سیاق کا تذکرہ شروع کیا تاکہ طبیعتیں متوجہ ہوں یعنی مسافر اور مریض کو رخصت دی گئی۔ اس انداز بیان سے معلوم ہو گیا کہ یہ روزے کسی ایک خاص زمانہ میں فرض ہوں گے۔ اگر روزوں کا زمانہ خاص نہ ہوتا تو یہ کہتے بیکار ہوتا کہ اگر تم بیماریا مسافر ہو تو دوسرے دنوں میں رکھو۔ نیز یہ بھی پتہ چل گیا کہ جو دن ہوں گے وہ گنے ہونے اور مقرر ہوں گے ورنہ ایاماً معدودات پھر عداۃ من ایام آخر اور آئے چل کر لتاملو لعداۃ وہ گنتی پوری کر لو، نہ فرمایا جاتا۔ بعد ازیں دوسری رعایت کا اعلان کیا کہ جو بے شکل روزہ رکھتے ہوں یعنی دائمی بیماری سے شکار ہوں وہ ایک مسکین کا کھانا فدیہ ہے۔ پھر کہا جاتا ہے کہ اس عداۃ کے باوجود بھی ان تصوموا خیر لکم روزہ رکھنا ہی تمہارے لیے بہتر ہے۔ اس قدر طویل تہذیب کے بعد روزے کے گنے ہونے دنوں کی تعیین کی جاتی ہے کہ دو ایک مہینہ ہے اور رمضان کا مہینہ ہے

اب بس روزہ رکھنے کا حکم دینے سے پہلے رمضان کی عظمت اور اہمیت بتانی گئی۔

رمضان کی عظمت و اہمیت

۵۲۳۔ یہ رمضان کا مہینہ ہے جس میں قرآن نازل ہوا... الخ۔ حدیث میں آیا ہے کہ صحفِ ابراہیم اور تورات و انجیل کا نزول رمضان ہی میں ہوا ہے۔ اور قرآن حکیم بھی رمضان کی چوبیسویں رات میں لوح محفوظ سے اول آسمان پر سب ایک ساتھ بھیجا گیا۔ پھر تھوڑا تھوڑا کر کے مناسب احوال میں آپ پر نازل ہوتا رہا اور ہر رمضان میں حضرت جبریل علیہ السلام قرآن نازل شدہ آپ کو مکرر سنانے جلتے۔ ان سب حالات سے رمضان کی فضیلت اور قرآن مجید کے ساتھ اس کی مناسبت اور خصوصیت خوب ظاہر ہو گئی۔ اس لیے اس مہینے میں تراویح مقرر ہوتی لہذا قرآن کی خدمت اس مہینے میں خوب اہتمام سے کرنی چاہیے کہ اسی واسطے مقرر اور معین ہوا ہے۔

قرآن اور صیام میں مناسبت

مناسبت یہ ہے کہ چونکہ اس ماہ میں اللہ سبحانہ کا وہ کلام معجز نازل ہوا جس کے انوار و تجلیات اور خیرات و برکات کی کوئی حد اور نہایت نہیں ہے۔ مجتہدین و عاشقین دنیا میں اللہ کے دیدار سے محروم ہیں لیکن اس کے کلام سے دل کو تسلی دے لیتے ہیں کہ کلام کے پرے سے کچھ اس کا جلوہ نظر آجاتا ہے۔

در سخن منحنی منم چوں بوئے گل در برگ گل ہر کہ دیدن میل وارد در سخن بی بند مرا

بہر حال ماہ رمضان عجب مبارک مہینہ ہے جس میں اللہ کا کلام نازل ہوا اور اللہ کی کتاب اتری جو ایک نعمت کبریٰ اور منت عظمیٰ ہے، لہذا اس عظیم الشان نعمت کے شکر یہ میں کوئی خاص عبادت اس مہینے میں مقرر ہونی چاہیے جو کلام الہی کے مناسب ہو سو وہ روزہ ہے جو روزہ دار کو ترکِ طعام و شراب اور ترک لذات کی وجہ سے فرشتوں کے قریب بنا دیتا ہے اور قلب میں کلام خداوندی کے اسرار و تجلیات کے قبول کرنے کی صلاحیت پیدا کر دیتا ہے۔

امام ربانی مجدد الف ثانی فرماتے ہیں کہ رمضان کا پورا مہینہ نہایت مبارک ہے مگر وہ انوار و برکات کہ جو اس کے دنوں سے وابستہ ہیں وہ اور ہیں اور جو خیرات و برکات اس مہینہ کی راتوں سے متعلق ہیں وہ اور ہیں۔ اور ممکن ہے کہ اسی وجہ سے یہ حکم ہوا ہو کہ افطار میں جلدی اور سحری میں تاخیر کریں۔ تاکہ دونوں وقتوں میں پورا امتیاز حاصل ہو جائے اور جس طرح قرآن حکیم خداوندی و الجلال کے کمالات ذاتیہ

اور شیون صفا تہ کا مظہر اتم ہے۔ اسی طرح ماہِ رمضان حق تعالیٰ کی خیرات و برکات کا مظہر اتم ہے۔ اس مہینے میں جو خیر و برکت بھی نازل ہوتی ہے وہ براہِ راست عزت سے فائز ہوتی ہے۔ قرآن حکیم کی طرح یہ مہینہ بھی اپنی نوع میں حقیقتِ جامدہ ہے۔ اسی مناسبت سے اس مہینے میں قرآن مجید نازل ہوا ہے۔

رمضان کی حقیقت

ہمیں چاہیے کہ معاملہ کے اس پہلو پر بھی ایک منظر ڈال لیں۔

بما شبہ یہ مادی عالم جس طرح مادی نظام اور قانون کا پابند ہے اسی طرح عالمِ روحانی میں اللہ سبحانہ نے اسی قسم کا ایک اور نظامِ قانون اور علل و اسباب کا سلسلہ بھی قائم کر رکھا ہے جس یقین کے ساتھ ہم یہ دعویٰ کر سکتے ہیں کہ زہرِ انسان کے لیے قاتل ہے۔ اسی یقین کے ساتھ طبِ روحانی کا واقف کار کہتا ہے کہ گناہِ انسان کی روح کو قتل کر دیتا ہے۔ نبی میں فیضانِ وحی قبول کرنے کے لیے کس طرح استعداد پیدا کی جاتی ہے۔ دنیا میں کب مہوٹ ہوتا ہے۔ معجزات کا ظہور اس سے کن اوقات میں ہوتا ہے۔ اور اپنے دعوے کو وہ کس طرح پیش کرتا ہے۔ انکار و مزاحمت پر وہ مہاجرت الی اللہ کیوں کرتا ہے۔ اور پھر کیوں کر دعوت کے منکر ناکام و خاسر اور اہل ایمان فلاح یاب اور کامیاب ہوتے ہیں۔ ان میں سے ہر ایک چیز مرتب اور منظم قواعد کے مطابق بہ ترتیب ظہور میں آتی ہے۔ قرآن حکیم میں تیرہ مقام پر اسنۃ اللہ کا لفظ آیا ہے لیکن ان میں زیادہ تر اسی روحانی نظام و ترتیب کی طرف اشارہ ہے۔

فلسفہ تاریخ میں جس طرح سیاسی واقعات کی تکرار اور حوادث کے بار بار اعادے سے اصول و نتائج تک پہنچ کر ایک عام تاریخی قانون بنا لیا جاتا ہے۔ بعینہ اسی طرح انبیاء علیہم السلام کے سوانح اور تاریخیں بھی اپنے واقعات کے بار بار کے اعادے سے خصائصِ نبوت کا اصول و قانون ہمارے لیے مرتب کرتی ہیں۔

پہلے تاریخ کے ان ہی اصول و قوانین میں سے ایک یہ ہے کہ نبی میں جب کمالِ انسانیت کو پہنچ کر فیضانِ نبوت کے قبول کی استعداد اللہ کی جانب پیدا ہونے کا وقت آتا ہے تو نبی ایک مدت کے لیے عالمِ انسانی سے الگ ہو کر ملکوتی خصائص میں بدوہ کر ہوتا ہے۔ اسی وقت سے اس کے دل و ماٹا

میں وحی الہی کا سرچشمہ موحیوں مانے لگتا ہے۔ کوہ سینا کا پر جلال پیغمبر حضرت موسیٰ جب تورات لینے جاتا ہے تو چالیس شبانہ روز بھوکا پیاسا رہتا ہے۔ کوہ سیر کا مقدس آنے والا حضرت عیسیٰؑ اس سے پہلے کہ اس کے منہ سے انجیل کی زبان گویا ہو۔ وہ چالیس روز و شب بھوکا اور پیاسا رہتا ہے۔

اسی طرح فاران سے آئین شریعت لانے والا پیغمبر جناب رسول اکرم صلی اللہ علیہ وسلم نزولِ قرآن سے پہلے پورے ایک ماہ حرانامی مکہ کے ایک غار میں ہر قسم کی عبادتوں میں مصروف رہتا تھا۔ بالآخر اسی آٹھ ماہ ناموس اکبر اقرار باسما ربک کا مشرودہ لے کر نمودار ہوتا ہے۔

یہ واقعہ کس ماہ مبارک میں پیش آیا ہے۔ قرآن کی یہ آیت بتاتی ہے کہ یہ رمضان کا مبارک ماہ تھا۔ یہ کس شب کی داستان ہے۔ قرآن کہتا ہے کہ ایک برکت والی رات کی بات ہے۔ انزلناہ فی لیلۃ مبارکۃ اس مبارک رات کو ہم کس نام سے جانتے ہیں قرآن کہتا ہے کہ اس کا نام لیلۃ القدر ہے۔

اس سے معلوم ہوا کہ رمضان وہ مقدس مہینہ ہے جس میں قرآن سب سے پہلی بار دنیا میں نازل ہوا اور حضور انور صلی اللہ علیہ وسلم کو پورے عالم کی رہنمائی اور انسانوں کی دستگیری کے لیے دستور نامہ الہی کا سب سے پہلا صفحہ عنایت کیا گیا۔ قرآن کا حامل اور اس وحی الہی کا مہبط ان دنوں ایک غار کے کونے میں بیکہ و تنہا بھوکا اور پیاسا تھا سرب زانو تھا۔ اس بنا پر اس ماہ مقدس میں بھوکا پیاسا رہنا، کسی عبادت میں بیکہ و تنہا رہنا۔ راتوں کو بیدار رہنا اور نزولِ وحی کی رات میں سر بسجود رہنا تمام پیروان رسالت محمدؐ کے لیے ضروری ہو گیا۔

اس سے معلوم ہوا کہ روزہ، تراویح، لیلۃ القدر اور اعتکاف کی حقیقت اسلام میں کیا ہے اور رمضان مبارک میں روزوں کی تخصیص اسلام میں کس بنا پر ہے۔ اب وہ موقع آیا ہے کہ بتایا جائے کہ چند سنتی کے دنوں کی تعیین و تحدید رمضان کا مہینہ ہے۔

۱۔ خروج ۲۴-۳۷ ۲۔ انجیل متی ۴-۲

۳۔ صحیح بخاری بدالوحی، ایک ماہ کا بیان صحیح مسلم باب نزولِ وحی اور سیرۃ ابن ہشام باب بدلہ بخت میں ہے۔
۴۔ بخاری اور سیرۃ ابن ہشام سے واضح ہے کہ آپ ان دنوں میں تخت اور اعتکاف کرتے تھے۔
۵۔ ایک جزر روزہ ہے آج کل کے بعض مصنفین نے بھی ان قرأت سے یہی سمجھا ہے کہ آپ ان دنوں روزے رکھتے تھے۔ دیکھو المشریح الاسلامی۔

۵۔ سیرۃ النبوی ج ۵ ص

رمضان سنہ قمری کے نویں مہینے کا نام ہے۔ اسلام نے قمری مہینوں کو قانونی حیثیت دی ہے اور حسابات میں اسی تقویم سے کام لیا ہے۔ قمری مہینے چونکہ مختلف موسموں میں اول بدل کر آتے رہتے ہیں مسلمان روزے دار بھی اسی گردش سے ہلکی گزری، ہلکی سردی، شدید گرمی اور شدید سردی، خشک و تر ہر موسم میں بھوک و پیاس کے ضبط و تحمل کا خوگر ہو جاتا ہے۔ روزوں کی تعداد تو قرآن نے مقرر کر دی ہے زمانہ بھی ایک متعین و مقرر ہے۔ یہ نہیں کہ محض تعداد جس کا جب جی چاہے پوری کرے۔ انفرادی صلاحاً تو شاید حسب مرضی روزوں سے بھی ہو جاتی لیکن اجتماعی منافع و مصالح کے لیے تعداد کی تعیین بھی ضروری تھی۔ وحدتِ امت کے لیے ضروری تھا کہ عرب، چین، مصر و ہندوستان، فرانس و جاپان، جمہن و اسٹریلیا، انڈانستان و کینیڈا، سائبیریا و میکسیکو، برطانیہ اور اسٹریٹیا غرض ساری زمین پر آبادی جہاں کہیں بھی ہو سب ایک ہی وقت میں روحانیت کی اس سالانہ پرید میں شریک ہوں۔ علم الاجتماع کے مبسوسین جانتے ہیں کہ وحدتِ امت اور تنظیمِ ملت میں کتنا زیادہ دخل اس ہم وقتی یا وقت کی اس ہم آہنگی کو ہوتا ہے۔

۵۲۴۔ لہذا تم میں سے جو شخص اس مہینے کو پائے اسے چاہیے کہ اس ماہ کے روزے رکھے یعنی جب اس ماہ مبارک کے فضائل مخصوصہ عظیمہ تم کو معلوم ہو چکے تو اب جس کسی کو یہ مہینہ ملے اس کو روزہ ضرور رکھنا چاہیے۔

اس آیت میں چند باتیں اور تشریح طلب ہیں۔

۱۔ عربی زبان کا محاورہ یہ ہے کہ جو ظرف زمان ترکیب نحوی میں اپنے فعل کا مفعول فیہ ہوتا ہے وہ فعل اس ظرف زمان کو محیط ہوتا ہے۔ مثلاً اگر یہ کہنا ہو کہ اس نے پورے مہینے روزے رکھے تو کہیں گے صام شہواً اس کے یہ معنی نہیں ہیں کہ اس نے مہینے میں چند روزے رکھے بلکہ معنی یہ ہیں کہ پورے ماہ روزے رکھے۔ اور اگر یوں کہنا ہو کہ اس نے سال بھر روزے رکھے تو عربی میں کہیں گے صام سنقاً۔ اس سے یہ معلوم ہوا کہ اس آیت میں قرآن کا مطالبہ یہ ہے کہ پورے رمضان روزے رکھے جائیں اور چونکہ لفظ شہر بولا ہے اس لیے مہینہ کے شروع سے ان روزوں کا آغاز اور مہینے کے ختم پر ان کا خاتمہ ہو گا۔

۲۔ لفظ شہد کے معنی کسی مقام یا زمانہ میں موجود یا حاضر رہنے کے ہیں۔ اسی سے شہادت اور

شہد کے الفاظ نکلے ہیں۔ اس سے معلوم ہوا کہ یہ روزے اسی پر فرض ہیں جو اس ماہ رمضان میں موجود اور حاضر ہو۔ ماہ رمضان میں غیر حاضر اور غیر موجود ہونے کی دو صورتیں ہیں۔ ایک یہ کہ ماہ رمضان آئے اور شخص غیر حاضر ہو یعنی اس دنیا میں موجود نہ ہو۔ دوسری صورت یہ ہے کہ شخص موجود ہو مگر رمضان کا وہاں گزر نہ ہو۔ یہ صورت ان ملکوں میں درپیش آئے گی جہاں شب و روز کا وہ نظام موجود نہیں ہے جو باقی متمدن دنیا میں ہے مثلاً جن مقامات پر کئی مہینوں کے دن اور کئی مہینوں کی راتیں ہوتی ہیں وہاں رمضان کی آمد کا سوال نہیں ہے۔

اس کا مقتضایہ ہے کہ ان پر روزے فرض ہی نہ ہوں۔ فقہائے احناف میں حلوئی اور قبالی وغیرہ نے نماز کے متعلق تو اسی پر فتویٰ دیا ہے کہ ان لوگوں پر اپنے ہی دن رات کے اعتبار سے نماز کا حکم عائد ہو گا۔ اسی بنیاد پر اگر کہا جائے کہ جہاں چھ مہینے میں صرف پانچ نمازیں ہوں گے رمضان وہاں نہیں آئے گا اس لیے روزے بھی وہاں فرض نہ ہوں گے۔ حضرت حکیم الامت تھانوی نے امداد العباد میں روزے کے بارے میں اسی کو اختیار فرمایا ہے۔

رمضان اور ترویج کا ربط

۳-۱ اس آیت کا اسلوب صاف کہہ رہا ہے کہ رمضان کے سلسلے میں قرآنی اوصاف کا اس اہمیت کے ساتھ تذکرہ اپنے اندر ایک خاص معنویت رکھتا ہے۔

قرآن نے رمضان کے بارے میں جو کچھ بتایا ہے اس پر اور خود قرآن کے متعلق جو کچھ کہا گیا اس پر ہمیشہ مجموعی اگر نظر ڈالی جائے تو حسب ذیل امور سامنے آتے ہیں:

اولاً: رمضان عرب کے راجح مہینوں میں سے ایک مخصوص مہینہ کا نام ہے۔

ثانیاً: اس ماہ میں قرآن کا نزول شروع ہوا ہے۔

ثالثاً: اس ماہ رمضان میں جو شخص حاضر اور موجود ہے اس پر روزہ فرض ہے۔

قرآن کے متعلق قرآن نے اسی آیت میں جو کچھ بتایا ہے یہ ہے

اولاً: قرآن اللہ کی جانب سے نازل شدہ کتاب ہے۔

ثانیاً: قرآن کا نزول رمضان کے مہینے میں شروع ہوا ہے اور دوسری جگہ بتایا ہے کہ قرآن کا نزول

لیلۃ مبارکہ میں ہوا ہے۔ اور ایک اور جگہ بتایا ہے کہ جس رات میں قرآن کا نزول ہوا ہے وہ لیلۃ القدر ہے۔

ثالثاً: قرآن انسانوں کو سعادت اور نجات کی راہ بتانے آیا ہے۔

رابعاً: قرآن ہدایت کی روشن صداقتیں رکھتا ہے۔

خامساً: قرآن حق کو باطل سے ممتاز کرنے آیا ہے۔

رمضان کے تذکرے میں قرآن کے ان اوصاف پر جو بھی نظر ڈالے گا وہ بلاشبہ پکار اٹھے گا کہ اسلوب بیان کا لافضائیہ ہے کہ حکم یہ دیا جائے کہ جو شخص تم میں سے رمضان کو پاتے اُسے چاہیے کہ دن میں صیام اور رات کو قیام کرے۔ اور وہ کاپتہ نہیں ہے مگر میرا ذوق یہی کہتا ہے کہ قرآن کے اسی انداز بیان سے نبوت کو قیام رمضان کے فرض ہونے کا اندیشہ ہوا تھا۔ زید بن ثابت کا وہ بیان غور سے پڑھئے جو صحیحین کے علاوہ حدیث کی متعدد کتابوں میں موجود ہے۔

حضور نور صلی اللہ علیہ وسلم نے رمضان میں مسجد میں چٹائی کا ایک کمرہ بنایا۔ اس میں آپ نے کچھ راتیں نماز پڑھی۔ لوگوں کا جھوم ہو گیا۔ پھر ایک رات اچانک کمرہ کے اندر سے آواز آئی۔ لوگوں نے خیال کیا کہ آنحضرت خواب ستر است ہیں۔ کچھ نے اس مقصد کی خاطر کہ آپ باہر تشریف لائیں کھنگارنا شروع کیا۔ صبح کو آپ نے فرمایا جو کچھ تم کر رہے تھے میں دیکھ رہا تھا لیکن اس کے باوجود میں نہیں آیا۔ وجہ یہ ہے کہ مجھے یہ اندیشہ ہو گیا کہ کہیں تم پر یہ فرض نہ ہو جائے اور فرض ہونے کی صورت میں تم اسے نباہ نہ سکو۔ لہذا لوگو! اپنے گھروں میں نماز پڑھا کرو۔

فرض نماز کے علاوہ دوسری نمازیں گھر ہی میں بہتر ہیں۔

اس فقرے کو بار بار پڑھئے کہ مجھے فرضیت کا اندیشہ ہو گیا یعنی یہ اندیشہ ہو گیا کہ کہیں تم پر قیام رمضان فرض ہو جائے۔ اور سوچئے کہ اس اندیشہ کا اس کے علاوہ پس منظر کیا ہے کہ قرآن کے ایسی انداز بیان سے زبان وحی پر آتی ہوئی بات نبوت نے سمجھ لی۔

حافظ ابن حجر عسقلانی کو اندیشہ فرضیت پر فتح الباری میں بڑی حیرت ہوئی تھی اور یہ سوال قائم کر کے کہ نمازوں کے پانچ ہونے کے بارے میں اعلان فرضیت کے بعد نبوت کو یہ اندیشہ کیوں ہوا ہے؟ تین جوابات دیئے ہیں۔ ان میں سے ان کے خیال میں بہتر اور عمدہ جواب یہی ہے کہ آپ کو رمضان کی راتوں میں تہجد کی نماز کی فرضیت کا اندیشہ تھا۔ لیکن حافظ صاحب نے یہ نہیں بتایا کہ یہ اندیشہ پیدا کیوں ہوا۔ اس کا پس منظر کیا تھا؟ دراصل وحی کا انداز بیان ہی ایسا تھا جس سے نبوت کو قیام رمضان کے بارے میں

مشارب ربانی کو سمجھ لیا اور اسی کے لیے اندیشہ فرضیت کی تعبیر اختیار فرمائی۔ آیت قرآنی کے بلیغ اسلوب کو پیش نظر رکھ کر تراویح یا قیام رمضان کے سارے پہلوؤں پر نظر ڈالو ہر بات اس طرح واضح ہو جاتی ہے گویا تمام تالوں کے کھولنے کے لیے صرف ایک چابی کا انتظار تھا مجھے تم پر قیام رمضان کی فرضیت کا اندیشہ ہو گیا، کافشا بھی صاف معلوم ہو گیا۔ کسی دُوراز کار توجیہ کی ضرورت پیش نہیں آئی کیونکہ اس نوع کا انداز بیان یہی تاثر دیتا ہے کہ قیام رمضان فرض ہونا چاہیے اور رمضان کو قرآن کی سالگرہ ہونا چاہیے۔ اور حضرت ابوہریرہ کے اس بیان

رَسُولُ اللَّهِ صَلَّى اللَّهُ عَلَيْهِ وَسَلَّمَ قِيَامَ رَمَضَانَ كِي تَرْغِيبٌ دِيْتِي تَقِي مَكْرَ سَخْتَلِكِي كِي سَا تَحْكُمُ نَدِيْتِي تَقِي كِي عِلْتِ بِي سَمَجِدِي مِي اَكْسِي اِدْرُوهُ نَمَامُ بِي مَعْنِي تُو جِي هِي غِيْرُ ضَرُوْرِي هُوْ كِي تِي جِنُّ پَرِ عِلَامِدِي مَانِي مَجْمُوْر بُوْ سِي۔ اس تشریح کے بعد اس سوال کا جواب بھی خود بخود مل گیا کہ قرآن نے رمضان کے سلسلے میں خصوصیت کے ساتھ یہ بات کیوں بیان کی کہ نزول قرآن رمضان میں ہوا ہے اور کیوں قرآن کے متعدد اوصاف کا تذکرہ کیا یہ دراصل قیام رمضان کے لیے اللہ سبحانہ کی جانب سے درپردہ ترغیب تھی جسے حضور انور نے اپنی خداوندانگاہ نبوت سے دیکھ لیا۔ یعنی چونکہ مشارب قرآن یہ بتانا تھا کہ رمضان کے دنوں میں روزہ رکھا جائے اور قرآن میں قرآن کی تلاوت کے ذریعے عابدانہ سرشاریوں کا مظاہرہ کیا جائے اس لیے یہ انداز بیان قرآن نے اختیار فرمایا۔

صحابہ میں فاروق اعظم نے اندیشہ فرضیت کا زمانہ ختم ہونے کے بعد مشارب نبوت کی تکمیل فرمادی۔ قیام لیل کا پورا انتظام امت کے سامنے پیش کر دیا۔ تراویح کی نماز باجماعت کا قیام، جماعت کا مسجد میں تمام قرآن کے قاریوں کا انتظام، نماز عشا کے بعد تراویح کی ادائیگی، تراویح کی رکعات کی تعداد، تراویح کے بعد باجماعت دُوروں کا اہتمام۔ یہ سب کچھ فاروق اعظم کا ساختہ و برداختہ ہے اور پوری جماعت صحابہ نے اسے بلا تکبر قبول کیا ہے۔

آئیے اب آخر میں حضرت شاہ عبدالقادر کی زبانی ساری تفصیل کا خلاصہ سن لیجئے۔ فرماتے ہیں کہ رمضان کا ماہ اسی سے ٹھہرا کہ اس میں قرآن اترا۔ بس قرآن کی خدمت اس مہینے میں اول چاہیے۔ اسی سبب سے رسول خدا نے تقید کیا تراویح کا۔ آپ نے چند روز جماعت کرا کے پھر نہ کرائی۔ قرآن میں اشارتیں ہیں صریح فرض نہ ہو جائے۔ (موضع القرآن)

۵۲۵۔ اور جو شخص تم میں سے بیمار ہو یا مسافر ہو تو اس کے لیے حکم یہ ہے کہ دوسرے دنوں میں تراویح پوری کرے۔ سابقہ حکم عام سے یہ مسجد میں آنا تھا کہ شاید مسافر اور مریض کو بھی افطار و قضا کی اجازت ملے۔

اور جیسے روزے کی طاقت رکھنے والوں کو اب افطار کی ممانعت کر دی گئی۔ ایسی ہی مسافر اور مریض کو بھی ممانعت ہو گئی۔ اس لیے مریض و مسافر کے بارے میں تصریح کر دی کہ ان کو رمضان میں افطار کرنے اور دوسرے دنوں میں ان کی قضا کر دینے کی اجازت ہے۔ اور ظاہر ہے جب جنگاں اور عارضی عذر والوں کو افطار کی اجازت ہے تو جو دائمی عذر رکھتے ہوں اور عذر ناقابل ازالہ ہو جیسے کوئی دائم المریض جو بہت ہی کمزور ہو یا بہت بوڑھا ہو تو ان کا وہی حکم ہے کہ ہر روزے کے بدلے فدیہ دے دے۔ اس آیت کو دوبارہ اس لیے لکھنا ہے کہ من شہد منکم الشہر کے عموم سے کوئی یہ نہ سمجھ لے کہ معذوروں سے بھی رعایت ختم ہو گئی اس لیے یہ تکرار حقیقی نہیں بلکہ صرف صورتی اور ظاہری ہے بلکہ

سفر کی حالت میں روزہ رکھنا نہ رکھنا آدمی کے اختیار میں رہی پر چھوڑ دیا گیا ہے۔ نبی کریم صلی اللہ علیہ وسلم کے ہمراہ جو صحابہ سفر میں جایا کرتے تھے ان میں سے کوئی روزہ رکھتا تھا اور کوئی نہ رکھتا تھا اور دونوں میں سے کوئی ایک دوسرے پر اعتراض نہ کرتا تھا۔ خود آنحضرت صلی اللہ علیہ وسلم نے بھی کبھی سفر میں روزہ رکھا ہے اور کبھی نہیں رکھا ہے۔ یہ امر منقطع علیہ ہے کہ جس روز آدمی سفر کی ابتدا کر رہا ہو اس دن کا روزہ افطار کر لینے کا اسے اختیار ہے۔ چاہے تو گھر سے کھانا کھا کر چلے اور چاہے گھر سے نکلے ہی کھائے دونوں عمل صحابہ سے ثابت ہیں۔

جنگی مہم میں فوجیوں کے لیے روزہ

یہ امر کہ اگر کسی شہر پر دشمن کا حملہ ہو تو کیا فوجی مقیم ہونے کے باوجود جہاد کی خاطر روزہ چھوڑ سکتے ہیں علماء کے درمیان اختلافی ہے۔ بعض علماء اس کی اجازت نہیں دیتے مگر حافظ ابن تیمیہ نے نہایت قوی دلائل سے فتویٰ دیا ہے کہ ایسا کرنا باطل جائز ہے۔ اور اگر فوجی مہم پر ہوں اور مقیم نہیں بلکہ سفر میں تو سب کے نزدیک چھوڑنا جائز ہے۔ حضرت عمر کا بیان ہے کہ ہم دو مرتبہ رمضان میں حضور کے ساتھ جنگ میں گئے۔ پہلی مرتبہ بدر میں اور آخری بار فتح مکہ کے موقع پر اور دونوں بار ہم نے روزے نہیں رکھے۔ عبداللہ بن عمر فرماتے ہیں کہ فتح مکہ کے موقع پر حضور نے فرمایا تھا کہ اے یوم قتال فانظروا دوسری روایت میں یہ الفاظ ہیں انکم قد دونتم من عددکم فانظروا یعنی دشمن سے تقابلاً چاہیے ہے روزے چھوڑ دو گئے

لے افادات شیخ الحدیث ص ۲۹۶ ج ۱ ص ۱۰۰ مکہ مطبع القرآن ص ۱۳۰

۵۲۶۔ اللہ تعالیٰ سے بے آسانی چاہتا ہے سستی اور تنگی نہیں چاہتا۔ مطلب یہ ہے کہ اللہ تعالیٰ نے جو اول رمضان میں حکم فرمایا اور بوجہ عذر پھر مریض اور مسافر کو افطار کرنے کی اجازت دی اور دیگر اوقات میں ان دنوں کی شمار کی برابر روزوں کا قضا کرنا تم پر پھر واجب فرمایا۔ ایک ساتھ ہونے یا متفرق ہونے کی ضرورت نہیں تو اس میں اس کا لحاظ ہے کہ تم پر سہولت ہو دشواری نہ ہو۔ اور یہ بھی منظور ہے کہ تم اپنے روزوں کی شمار پوری کر لیا کرو تو اب میں کمی نہ آجائے۔ اور یہ بھی مد نظر ہے کہ تم اس طرح سراسر ہدایت خیر پر اپنے اللہ کی بڑائی بیان کیا کرو اور اس کو بزرگی سے یاد کیا کرو اور یہ بھی مطلوب ہے کہ ان نعمتوں پر شکر کا شکر کرنے والوں کی جماعت میں داخل ہو جاؤ۔ سبحان اللہ روزے جیسی مفید عبادت ہم پر واجب فرمائی اور مشقت اور تکلیف کی حالت میں سہولت بھی فرمادی اور فراغت کے وقت اس نقصان کے جبر کا طریقہ بھی بتا دیا۔ آیت میں ارادہ تکوین نہیں بلکہ ارادہ تشریح مراد ہے۔ مطلب یہ ہے کہ اللہ سبحانہ اپنے احکام کے ذریعے بندوں کو مشقت اور تنگی سے دوچار کرنا نہیں چاہتا بلکہ ان کے لیے آسانی، خیر اور منفعت چاہتا ہے۔

اسلام کا دستوری مزاج آسانی ہے

یہ آیت اسلام میں ایک خاص دستوری رسم ہے۔ اسی سے اسلام کے قائلوں اور طلبہ نے یہ قاعدہ بنایا ہے کہ المشقت تجب التيسير مشقت اور تنگی آسانی کا ذریعہ ہوتی ہے۔ اس موضوع پر صرف یہی آیت نہیں بلکہ وہ بھی آیات ہیں مثلاً ما جعل علیکم فی الدین اللہ نے تمہارے لیے دین میں تنگی نہیں رکھی۔ علامہ شاہی نے المواقفات میں اس موضوع پر تفصیلی بحث کی ہے۔ مطلب یہ ہے کہ اللہ سبحانہ لوگوں کے لیے دین میں سستی اور تنگی نہیں بلکہ آسانی چاہتا ہے یعنی اس میں کوئی تنگی اور سستی نہیں۔ سب سے زیادہ سہل سب سے زیادہ سبک سب سے زیادہ واضح سب سے زیادہ فکر و عمل کی وسعت رکھنے والی ہے۔ اس آیت نے بتا دیا کہ فکر و عمل کے ارتقا کی راہ انسانوں پر جس بات نے روک رکھی ہے وہ یہی دین کی تنگی اور رکاوٹ ہے۔ اسی تنگی نے انہیں اس طرح جکڑ رکھا ہے کہ ایک قدم بھی وسعت و بلندی کی طرف نہیں اٹھا سکتے۔ اللہ نے اس جکڑ بندھی سے تمہیں نجات دی اور یہ اس کا بڑے سے بڑا احسان ہے۔ اس موضوع پر ایک سے زیادہ حدیثیں آئی ہیں۔ حضرت انس کی متفق علیہ حدیث ہے کہ حضور نے فرمایا بیسواد لا تقسوا آسانی کرو دشواری نہ کرو۔ مسند احمد میں حضرت عبداللہ بن عباس

کہتے ہیں کہ نبی کریم صلی اللہ علیہ وسلم نے فرمایا کہ دین سزا سزا آسان ہے۔ یہ نرمی اور سہولت اسلام کی بنیاد ہے اور اسی بنیاد پر اسلام کے قانون کی عمارت قائم ہے۔ اگر اس پر تفصیلی بحث کی جائے تو ہمیں سارے اسلامی قانون پر ایک اجمالی نظر ڈالنی پڑے گی اور اس اجمال ہی میں اس قدر پھیلاؤ ہے کہ ہماری تفسیر کے اوراق اس کے مقابل نہیں ہو سکتے۔ اس لیے ہم تفصیلی مباحث سے بچ کر دین اسلام کے صرف وہ اصول میسر ہمیش کرتے ہیں جو حضرت شاہ ولی اللہ نے تحریر فرمائے ہیں۔ ان کی روشنی میں آپ تمام قانون اسلامی کا جائزہ لے کر یہ فیصلہ کر سکیں گے کہ اسلام میں دوسرے مذاہب کے مقابلے میں کتنی آسانی ہے۔

شاہ صاحب نے حجۃ اللہ البالغہ میں قرآن کی اس آیت باریک باریک دلا باریک باریک اور کھردھری نظر رکھ کر تیسیر کے موضوع پر تفصیلی بحث فرمائی ہے اور بتایا ہے کہ اسلامی قانون میں تیسیر دوسرے قوانین کے مقابلے میں کیوں کر ہے۔ دہاتے ہیں:

۱۔ اسلام نے کسی عبادت کے لیے ایسی چیز کو رکھنا یا شرط کا درجہ نہیں دیا جس کی ادائیگی میں دشواری ہو۔ حضور انور صلی اللہ علیہ وسلم کا ارشاد ہے کہ اگر مجھے اُمت کے مشقت میں پڑنے کا اندیشہ نہ ہوتا تو میں ہر نماز کے ساتھ ان کو مسواک کرنے کا حکم دیتا۔

۲۔ نذر و مہاباات اور قومی افتخار انسانی طبیعت کا ایک ناگزیر تقاضا ہے، اسلام نے طبیعت کے اسی تقاضے کو پورا کرنے کے لیے جمعہ اور عیدین کا اجتماع قائم کیا ہے۔ حضور انور صلی اللہ علیہ وسلم کا ارشاد ہے لیعلمہ الیہود ان فی دیننا منحتہ یہودیوں کو پتہ لگ جائے کہ ہمارے دین میں فکر و عمل کی وسعت ہے، جاکڑ بندھی اور جمود نہیں ہے۔ زندگی کے میدان میں تنگی اور رکاوٹ نہیں ہے۔ اس بنا پر اسلام نے طاعات ہی کو اس تقاضے کو پورا کرنے کے لیے استعمال کر لیا۔

۳۔ اسلام میں ایک حصہ ایسا بھی ہے جو طبیعت اور عقل دونوں کی چاہتوں کا مرکز ہے۔ مثلاً صنائی و دستکاری کا حکم جمعہ کے دن غسل کرنے، خوشبو لگانے، مساجد کو سامت رکھنے۔ قرآن کو تعقیب پڑھنے اور اذان کو خوش آواز ہی سے دینے کا حکم اسی بنا پر ہے۔

۴۔ اسلام مذہبی زندگی میں احکام کی بے جا سختیاں قابل برداشت پابندیاں، ناقابل فہم تیندوں کا بوجھ و ہم پرستیوں کا انبار، غیر اللہ کی تعبد کی بیڑیاں، ہٹا کر سہل و آسان بنا دیتا ہے۔ اور اس کے ساتھ طبعی تشنہ اور میلان کا بھی لحاظ کرتا ہے۔ اسی بنا پر غلام، مجھول النسب اور دیہاتی کی امارت مکروہ قرار دیتا ہے۔ کیونکہ بہت سے حالات ہیں ان کی امانت منفر کا موجب ہو سکتی ہے۔

۵۔ اکثریت کے طبعی تقاضوں کو ملحوظ رکھنا ہے۔ مثلاً براہ نکاحات کو نکاحت میں، صاحب البیت

کو گھر میں امامت کا حق دیتا ہے۔

۶۔ علم کی اشاعت، وعظ و نصیحت، امر بالمعروف اور نہی عن المنکر کے اہتمام پر زور دیتا ہے تاکہ قانون پر عمل کرنے کے لیے لوگوں میں بلامشقت آمادگی پیدا ہو۔

۷۔ حضور انور صلی اللہ علیہ وسلم کی عملی زندگی نے عزیمت و رخصت والے افعال قائم کیے ہیں تاکہ انسانی زندگی کے لیے آسانی ہو۔

۸۔ حضور انور صلی اللہ علیہ وسلم نے امت کو مہذب اور کامل بننے کی اللہ کی بارگاہ میں دعائیں کی ہیں اور آپ کی دعائیں یسر و آسانی کا ذریعہ بن گئی ہیں۔

۹۔ صحبت نبوت کی وجہ سے اللہ نے لوگوں پر سکینت نازل فرمائی اور اس طرح لوگوں کے لیے قانون پر عمل پیرا ہونا آسان ہو گیا۔

۱۰۔ اسلام نے دوسروں کے حقوق تلف کرنے والوں کے حقوق تلف کر دیے جیسے قاتل کو وراثت سے محروم کر دیا۔

۱۱۔ مشقت والے احکام تدریجاً اور آہستہ آہستہ نازل فرماتے۔ حضرت عائشہ فرماتی ہیں۔ اول اول وہ سورتیں نازل ہوئیں جن میں جنت اور دوزخ کا ذکر ہے۔ جب طبیعتیں اسلام کی طرف مائل ہو گئیں تو حلال حرام کی پابندیاں آتی ہیں۔ اگر روز اول ان سے کہا جاتا کہ شراب نہ پیو تو وہ چھوڑنے کو تیار نہ ہوتے۔

۱۲۔ اسلام نے احکام کے نفاذ میں تا امکان عوامی جذبات کی رعایت کی ہے۔ بیت اللہ کو برا بھی بنیادوں پر بنانے کا ارادہ حضور انور صلی اللہ علیہ وسلم نے اس لیے ملتوی فرمایا کہ اس میں قریش کے جذبات کو ٹھیس پہنچنے کا اندیشہ تھا۔

۱۳۔ ارکان و شرائط کی تحدید و تعیین کی گئی ہے لیکن اس طرح نہیں کی کہ بجائے آسانی کے اور مصیبت بن جاتی۔ ایک حد تک ان کی تعیین بھی کر دی اور اس کے بعد معاملہ کو خود ان کے سپرد کر دیا۔ مثلاً نماز میں

سورۃ فاتحہ کو ضروری قرار دیا لیکن خارج حروف کی ادائیگی اور طرزِ قرأت کے لیے کوئی پابندی نہیں لگائی۔ نماز کے لیے استقبالِ قبلہ کو شرط قرار دیا لیکن قبلہ کی سمت معلوم کرنے کے لیے کوئی ٹھوس ضابطہ

مقرر نہیں کیا بلکہ حالات کے مطابق معاملہ کو فکر و بصیرت پر چھوڑ دیا۔ زکوٰۃ کا نصاب دو سو درہم بتایا لیکن درہم کا وزن مقرر نہیں فرمایا۔ رمضان کے روزوں کے لیے رمضان کو شرط قرار دیا لیکن ہلالِ رمضان

کے لیے کوئی قانونی پابندی نہیں لگائی بلکہ یہ کہہ کر آزاد چھوڑ دیا کہ ۲۹ کو چاند نہ ہو تو شعبان کے ۳۰ کو چھوڑ کر۔

۱۴۔ اسلام نے لوگوں کو علوم و فنون کے اصطلاحی و فائق سے ہٹ کر ان کی سادہ فطرت اور تخلیقی عقل

کے مطابق مخاطب کیا ہے۔ قرآن جب نازل ہوا تو اس کے مخاطبوں کا پہلا گروہ وضعی اور صناعتی طریقوں سے مانوس نہ تھا۔ فطرت کی سیدھی سادھی فکری حالت تھی۔ استقبال قبلہ، اوقات نماز، اور عید و رمضان کے بارے میں فنی معلومات کی ذمہ داری کا بوجھ لوگوں پر نہیں ڈالا۔

ان چودہ اصولوں کو اسلام نے اپنا کردار کے ادیان و قوانین کے مقابلے میں اسلام کو سزا سزا سان کر دیا اس لیے مجموعی لحاظ سے جس قدر آسانی اسلام میں ہے وہ کہیں نہیں ملتی

بہر حال اس موقع پر آیت کا حاصل یہ ہے کہ جو لوگ حقیقت میں اس ذہن کی ادائیگی سے ماوراء زمان میں ادائیگی سے معذور ہوں اللہ ان کے لیے آسانی چاہتا ہے۔ بیماری اور سفر کی حالت میں روزے کی ادائیگی کا حکم دے کر ان کو تنگی اور دشواری سے دوچار کرنا نہیں چاہتا۔

۵۲۷۔ کہ تم روزوں کی تعداد پوری کر لو۔ اور تمہیں دوسرے دنوں میں قضا کرنے اور رمضان کے روزوں کی گنتی کا خیال رکھنے کا حکم اس لیے دیا ہے تاکہ روزوں کی تعداد مطلوب پوری کر سکو۔ اور کوئی دن کم نہ کرے اور یہ تعداد ایک ماہ ہے۔ اگر کوئی شخص مرض یا سفر کے غدر کی وجہ سے یہ تعداد پوری نہ کر سکا تو روزوں کی قضا کے ذریعے ضرور اس تعداد کو پوری کرے۔ اس آیت سے معلوم ہوا کہ روزوں کی تعداد کو قرآن کے نزدیک بہت بڑی اہمیت ہے۔ اس اہمیت کا اندازہ اس سے ہوتا ہے کہ روزے کے ذکر میں خاص طور پر تعداد کا ذکر چار مرتبہ آیا ہے، پہلے فرمایا یا ما معدودات چند کئے ہوئے دن چہ فرما یا عدا من ایام اخر دو سے چند دنوں کی گنتی۔ پھر ان دنوں کی گنتی کو رمضان کے مہینے سے مقرر فرمایا۔ پھر اس فقرے کے بعد رمضان اور سب سے کہا کہ اگر رمضان میں روزانہ تو کے تو عدا من ایام اخر دوسرے دنوں کی گنتی کا حساب کر لو۔ پھر آخر میں فرمایا لتکملوا العدا کہ مقصد گنتی کو پورا کرنا ہے۔ گنتی کی اسی اہمیت کے پیش نظر اصحاب ابی بنیر نے حجاز میں کیا طبری کے حوالے سے اس پر اجماع نقل کیا ہے کہ ایک شہر والوں نے تیس روزے کئے تھے۔ شہر کی آبادی نے ۲۹ روزے رکھے تو آخر الذکر آبادی کے ذمہ ایک روزے کی قضا ہے۔ کیونکہ قرآن کتابت و لتکملوا العدا۔ ابی اس نے جسی احکام القرآن میں اسی کو اختیار کیا ہے۔

۵۲۸۔ اور اس لیے ہی کہ جس حدیث اللہ کے نہیں سزا کیا ہے اس پر اللہ کی بڑائی کا اعلان کرو۔

عام مفسرین کا خیال ہے کہ ان تین فقروں میں بالترتیب تین دلائل پیش فرمائے ہیں۔ اول بنیاد ہے کہ اللہ نے تمہارے لیے رمضان کے روزے اس لیے مقرر فرمائے ہیں تاکہ تم گنتی پوری کر لو۔ بیمار اور مسافر کے حالت میں روزہ قضا کرنے کی اجازت اس لیے دی تاکہ تم اللہ کی عطا کردہ رحمت اور عطا کردہ قضا پر اللہ کی بڑائی بیان کرو اور بحالت دشواری شیخ غامی کے لیے فدیہ کی آسانی اس لیے دی تاکہ تم

اللہ کا شکر کرو۔

اور اگر یوں کہا جائے کہ گنتی کا پورا کرنا روزوں کی مشرور عیت کی علت ہے۔ اور اللہ کا آسانی چاہنا سفر، بیماری اور مشقت میں روزوں کی رخصت کی علت ہے اور نکبہ سارے ماہ رمضان کے روزوں کی تعداد پوری کرنے کی علت ہے۔ اسی کا مظاہرہ عید الفطر میں ہوتا ہے۔ کیونکہ عید کی رات ۱۰ اور عید کے دن نماز عید کے بعد تک شروع ہیں اور اسی کی ادائیگی سے ہم ان انعامات پر اللہ کا شکر ادا کرتے ہیں۔

یہ دراصل اللہ سبحانہ کے اس عظیم الشان احسان کا جو اس نے پیغمبر صادق کے ذریعے انسانوں پر کیا ہے، شکر یہ ہے۔ اور اس کی احسان شناسی کا احساس ہے۔ وہ کتاب الہی، وہ تعلیم ربانی، وہ ہدایت روحانی جو ماہ رمضان میں انسانوں کو عطا ہوتی، جس نے ان کو شیطان سے فرشتہ اور ظلمانی سے نورانی بنایا۔ پستی و ذلت کے عمیق غارت سے نکال کر ان کو اوج کمال تک پہنچایا۔ ان کی وحشت کو تہذیب و اخلاق سے ان کی جہالت کو علم و معرفت سے ان کی نادانی کو حکمت و دانائی سے اور ان کی تاریکی کو بصیرت اور روشنی سے بدل دیا۔ جس نے ان کی قسمتوں کے پانسے پلٹ دیے اور فضل و دولت اور خیر و برکت کے خزانوں سے ان کے کاشانوں کو معمور کر دیا۔ جس نے ذرہ بے مقدار کو آفتاب اور مشیت خاک کو ہمدوش ثریا بنا دیا۔ قرآن نے ان دو فقروں میں تنکبو واللہ علی ماہدکم وعلکم تشکرہن اسی حقیقت کی طرف اشارہ کیا ہے۔ اس ہدایت ربانی اور کتاب الہی کے عطیہ پر شکر گزاری کا یہ رمز و اشارہ ہے کہ اس مہینے کی راتوں میں مسلمان اس پوری کتاب کو تراویح میں پڑھتے اور سنتے ہیں۔ اور اس ماہ کے خاتمہ پر اللہ اکبر اللہ اکبر کا ترانہ بلند کرتے ہوئے عید گاہوں میں جاتے اور خوشی و مسرت کے دلولوں کے ساتھ عید کا دو گانہ شکر ادا کرتے ہیں

شکر گزاری کی بہترین صورت

رمضان کے روزوں کو صرف عبادت اور تقویٰ کی تربیت ہی کا کورس نہیں بتایا گیا بلکہ انہیں مزید براں اس عظیم الشان نعمت ہدایت پر اللہ تعالیٰ کا شکر یہ بھی قرار دیا گیا ہے جو قرآن کی شکل میں اس نے ہمیں عطا فرمائی ہے۔ حقیقت یہ ہے کہ ایک دانش مند انسان کے لیے کسی نعمت کی شکر گزاری اور کسی احسان کے اعتراف کی بہترین صورت اگر ہو سکتی ہے تو وہ صرف یہی ہے کہ وہ اپنے آپ کو اس مقصد کی تکمیل کے لیے تیار کرے جس کے لیے عطا کرنے والے نے وہ نعمت عطا کی ہے۔ قرآن ہم کو اس لیے عطا کیا گیا ہے کہ ہم اللہ تعالیٰ کی رضا کا راستہ جان کر خود اس پر چلیں اور دنیا کو اس پر چلائیں۔ اس مقصد کے لیے ہم کو تیار کرنے کا بہترین ذریعہ روزہ ہے۔ لہذا نزول قرآن کے مہینے میں

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ
 دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي
 لَعَلَّهُمْ يَرْشُدُونَ

اور اے پیغمبر! جب آپ سے میرے بندے میرے بارے میں دریافت
 کریں تو ان کو بتا دو کہ میں ان کے قریب ہوں۔ پکارنے والا جب مجھے
 پکارتا ہے میں اس کی پکار سنتا ہوں اور جواب دیتا ہوں۔ لہذا ان کو
 چاہیے کہ میرا کہا مانیں اور مجھ پر ایمان لائیں تاکہ وہ حصول مقصد میں
 کامیاب ہوں۔

ہماری روزہ داری صرف عبادت ہی نہیں ہے اور صرف اخلاقی تربیت ہی نہیں ہے بلکہ اس کے ساتھ
 خود اس نعمت قرآن کی بھی صحیح اور موزوں شکر گزاری ہے۔

روزہ اور قرب الہی

عام خیال یہ تھا کہ بندہ جس قدر اپنے اوپر تکلیف اٹھاتا ہے اسی قدر اللہ کا قرب حاصل ہوتا ہے اور
 وہ اس کی بڑی عبادت شمار ہوتی ہے۔ اس لیے لوگ اپنے جسم کو بڑی بڑی تکلیفیں دیتے تھے اور جنت تھے
 کہ جس قدر جسم کو زیادہ آزار دیا جائے گا اسی قدر رتوں میں زیادہ سفائی اور پاکیزگی آئے گی۔ چنانچہ یونانی

لے تفہیم القرآن

فلسفیوں میں اشرقییت، عیسائیوں میں رہبانیت اور ہندوؤں میں جوگ اس اعتقاد کا نتیجہ تھا۔ جوگیوں اور جینیوں میں روزے کی غیر معمولی مدت اور اس کی سختیاں اس معنی کی طرف اشارہ کرتی ہیں۔ یہودیوں کی اصطلاح میں روزے کے لیے نفس کو دکھ دینے کی اصطلاح جاری ہے۔ چنانچہ تورات میں روزے کے لیے اکثر اسی قسم کا فقرہ مستعمل ہے۔ سفر الاحبار میں ہے:

اور یہ تمہارے لیے قانون دائمی ہو گا کہ ساتویں مہینے کی دسویں تاریخ تم میں سے ہر ایک خواہ وہ تمہارے دیس کا ہو خواہ پردیسی، جس کی بود و باش تم میں سے اپنی جان کو دکھ دے۔

تورات کے سفر العدد (۲۹-۷) میں ہے:

اور اس ساتویں کی دسویں تاریخ مقدس جماعت ہو گی۔ اور تم اپنی جانوں کو دکھ دو اور کچھ

کام نہ کرو۔

یہ اصطلاح تورات کے اور مقامات میں بھی مذکور ہے۔ لیکن نبوت محمدی نے یہ راز آشکار کیا کہ روزے سے مقصود تمہارے نفس کی اصلاح ہے۔ یہ بات نہیں ہے کہ جب تک ترک لڈا نڈنہ ہوتی کی لذت نہیں ملتی ہے نہ ہماری غمگینی اللہ سبحانہ کی خوشنودی کا باعث ہے اور نہ بندوں کی غیر معمولی تکلیف سے اللہ کو آرام ملتا ہے۔ نہ زن و فرزند کی نصرت سے خدا کی محبت نصیب ہوتی ہے نہ ترک دنیا سے دین کی دولت ملتی ہے۔ یہ بات بھی نہیں ہے کہ جب تک فاقہ کشی کے چلے نہ کھینچے جائیں اللہ کا قرب حاصل نہیں ہوتا۔ جیسا کہ اہل مذاہب کا خیال ہے۔ اس آیت میں یہی بات سمجھائی جا رہی ہے کہ قرب الہی کے لیے تو صرف ایمان و اخلاص شرط ہے۔ اللہ سبحانہ تو ہر حال میں بندے کی پکار سنتا ہے اور اس کی شہرگ سے بھی قریب ہے۔ ایمان و اخلاص کے ساتھ جب بھی اسے پکارا جائے گا اس کا دروازہ رحمت کھل جائے گا۔

۵۲۹۔ جب میرے بندے میرے بارے میں دریافت کریں۔ سوال و جواب کا تعبیری انداز اختیار کر کے بات میں زور پیدا کیا گیا ہے۔ اس تعبیر میں کس قدر دلآویزی ہے۔ کس قدر نرمی، مہربانی، شفقت اور محبت ہے کہ میرے بندے میرے بارے میں آپ سے دریافت کرتے ہیں، کیا دریافت کرتے ہیں اسے چھوڑ دیا گیا ہے۔ پہلی آیات میں قرآن نے روزوں کو پورا کرنے اور اللہ کی بڑائی بیان کرنا کا مطالبہ کیا تھا اور بتایا تھا کہ ایسا کرنا تمہیں شکر الہی کے لیے تیار کر دے گا۔ تکبر اور شکر دونوں تعلق کر دار و گرفتار دونوں سے ہے۔ غالباً گرفتار کے ذریعے تکبر و تمجید کے بارے میں پوچھنے والوں کو پوچھا ہو گا کہ کیسے ہونا چاہیے باواؤں بلند یا ہستہ۔ اسی سوال کا جواب یہ آیت دے رہی ہے۔ حافظ امیر

نے سوال کی گتھی کو روایات کے ذریعے حل کرنے کی خاطر سب سے پہلے ابن جریر اور ابی حاتم کی وہ روایت پیش فرمائی ہے جس میں ایک شخص حضور انور صلی اللہ علیہ وسلم سے دریافت کرتا ہے کہ بتائیے ہمارا رب قریب ہے یا دُور ہے۔ اگر قریب ہے تو ہم اس سے اپنی معروضات کو مناجات کے ذریعے کہیں اور اگر دُور ہے تو ہم اسے باؤز بلند پکاریں۔ اس پر قرآن نے جواب یہ دیا اور اسی آیت کی تشریح میں غزوة خیبر کا یہ واقعہ بھی درج کیا ہے کہ ابو موسیٰ اشعری کہتے ہیں کہ ہم ایک سفر میں حضور انور صلی اللہ علیہ وسلم کے ہمراہ تھے، مجمع باؤز بلند نکیر کہتا جا رہا تھا کہ حضور انور نے مجمع کو مخاطب کر کے فرمایا، لوگو! تم اپنے آپ رحم کرو۔ کیونکہ تم کسی بہرے اور غائب کو نہیں پکار رہے ہو بلکہ جسے پکار رہے ہو وہ تمہارے قریب ہے اور سن رہا ہے۔ یہ واقعہ اس آیت کی مثلی تفسیر ہے لیکن آیت کا سبب نزول نہیں ہے۔

قاضی بیضاوی نے یہاں یہ بات بڑے پتے کی لکھی ہے کہ اللہ سبحانہ نے ماہ رمضان کے روزوں کا حکم دینے، تعداد پوری کرنے اور تکبیر و شکر کے فرائض بجالانے کے بعد اس آیت کے ذریعے بتایا ہے کہ اللہ ان کے احوال سے باخبر، ان کی باتوں کو سننے والا، ان کی پکار کا جواب دینے والا اور ان کے اعمال کی جزائیں دانا ہے۔ اس طرح گویا لوگوں کو عبادت و دعا کی ترغیب دی ہے۔ حضرت شیخ الہند فرماتے ہیں:

پہلے حکم یہ تھا کہ رمضان میں اول شب میں کھانے پینے اور عورتوں کے پاس جانے کی اجازت تھی لیکن سو رہنے کے بعد ان چیزوں کی مخالفت تھی۔ کچھ لوگوں نے اس کے خلاف کیا اور سونے کے بعد عورتوں سے قربت کی۔ پھر آپ سے آکر عرض کیا اور اپنے تصور کا اقرار اور مذمت کا اظہار کیا اور توبہ کی نسبت آپ سے سوال کیا تو اس پر یہ آیت اتری کہ تمہاری توبہ قبول ہو گئی اور احکام خداوندی کی اطاعت کی تاکہ فراموشی نہ گئی اور حکم سابق مٹو، فرما کر آئندہ کو اجازت دے دی گئی کہ تمام شب ماہ رمضان میں مجمع صادق سے کھانا وغیرہ حلال ہے جس کا ذکر اس کے بعد کی آیت میں آتا ہے۔ اور پہلی آیت میں جو بندوں پر سہولت اور عنایت کا ذکر تھا۔ اس قرب و اجابت و اباحت سے اس کی بھی خوب تاکید ہو گئی۔ نیز ایک تعلق و ربط کی بنا پر بھی ہے کہ پہلی آیت میں تکبیر اور اللہ کی بڑائی بیان کرنے کا حکم تھا حضور انور صلی اللہ علیہ وسلم سے کچھ لوگوں نے دریافت کیا کہ ہمارا رب دُور ہے تو ہم اس کو پکاریں، نیز ایک سبب تو آہستہ بات کہ یہی اس پر یہ آیت اتری یعنی وہ قریب ہے ہر ایک کی بات سناتا ہے آہستہ ہو یا پکار کر اور جن موقعوں پر پکار کر توجیہ کرنے کا حکم ہے وہ دوسری وجہ سے ہے۔ یہ وہ نہیں ہے کہ وہ آہستہ بات سناتا نہیں ہے بلکہ

۵۳۰- تو ان کو بتا دو کہ میں قریب ہوں۔ یعنی تمہاری جان اور وجود سے بھی زیادہ قریب ہوں، تم کو دیکھتا ہوں اور تمہاری آواز بلا تشویش کے علیحدہ علیحدہ سنتا ہوں۔ تم مجھ کو نہیں دیکھتے اس لیے تم مجھ کو دور سمجھتے ہو ورنہ حقیقت میں تم سے میں بہت قریب ہوں۔ قاضی بیضاوی فرماتے ہیں کہ قریب ہونے سے مراد یہ ہے کہ اللہ کو بندوں کے افعال و اقوال کا پورا پورا علم ہے۔ گویا قریب سے قرب مکان نہیں بلکہ قرب علمی مراد ہے۔ علامہ آلوسی نے بھی اس تعبیر کو اللہ کے کمال علم کے لیے استعارہ قرار دیا ہے۔ لیکن صوفیاء کے نزدیک اس لحاظ سے کہ اللہ کی ذات کے لیے مکالموں کی نسبت ایک ہوتی ہے اسے قرب وجود ہی بتایا ہے۔ ایوانیت والچوہر میں عبد الوہاب الشعرانی نے یہ علمی لطیفہ لکھا ہے کہ دخن اقرب منکم جب آدمی کی روح حلقہ تم تک پہنچ جاتی ہے اور اس سے ہم زیادہ قریب ہوتے ہیں۔ اس قرب کی ایک عالم نے علمی قرب سے تفسیر کی ہے۔ صوفیاء میں سے کوئی بزرگ موجود تھے۔ انہوں نے برجستہ فرمایا کہ قرب علمی نہیں بلکہ قرب وجود مراد ہے کیونکہ اگر قرب علمی مراد ہوتا تو آخر میں ولكن لا تعلمون ہوتا ولكن لا تبصرون نہ ہوتا۔ بہر حال قرب علمی ہو یا قرب وجود، اس سے قرب مادی و مکانی مراد نہیں ہے۔

۵۳۱- پکارنے والا جب مجھے پکارتا ہے میں اس کی پکار سنتا ہوں اور جواب دیتا ہوں۔ اس فقرے میں اللہ نے اپنے قرب کی دلیل یہ بیان فرمائی ہے، مطلب یہ ہے کہ میرے قریب ہونے کی دلیل یہ ہے کہ مجھے جب کوئی پکارتا ہے میں اسے جواب دیتا ہوں۔ قرطبی کہتے ہیں کہ پکارنا بمعنی عبادت ہے اور جواب دینا بمعنی قبول ہے یعنی جب بھی کوئی میری عبادت کرتا ہے میں اسے شرف پذیرائی دیتا ہوں۔

مطلب یہ ہے کہ اگرچہ تم مجھے دیکھ نہیں سکتے اور نہ اپنے حواس سے مجھے محسوس کر سکتے ہو لیکن یہ خیال نہ کرو کہ میں تم سے دور ہوں۔ نہیں میں اپنے ہر بندے سے اتنا قریب ہوں کہ جب وہ چاہے مجھ سے عرض معروض کر سکتا ہے حتیٰ کہ دل ہی دل میں وہ مجھ سے جو کچھ گزارش کرتا ہے میں اسے بھی سن لیتا ہوں اور صرف سنتا ہی نہیں بلکہ فیصلہ بھی صادر کرتا ہوں۔ جن بے حقیقت اور بے اختیار ہستیوں کو تم نے اپنی نادانی سے الہ قرار دے رکھا ہے ان کے پاس تمہیں دوردور کر جانا پڑتا ہے اور پھر بھی وہ تمہاری شنوائی نہ کر سکتے ہیں اور نہ ان میں یہ طاقت ہے کہ تمہاری درخواستوں پر کوئی فیصلہ صادر کر سکیں مگر میں بے پایاں کائنات کا فرمانروائے مطلق، تمام اختیارات اور طاقتوں کا مالک تم سے اتنا قریب ہوں کہ تم خود بغیر کسی واسطہ اور وسیلے اور سفارش کے براہ راست ہر وقت اور ہر جگہ مجھ تک اپنی عرضیاں

پہنچا سکتے ہو۔

گویا سمجھایا گیا ہے کہ روزے کی عبادت سے مقصود خود تمہارے نفس کی اصلاح و تربیت ہے۔ یہ بات نہیں ہے کہ جب تک فاقہ کشی نہ ہوگی خدا کو پکارا نہیں جاسکتا جیسا کہ اب تک سمجھایا گیا ہے کہ کوئی گوشت نہ کھانے کا عہد کر رہا ہے کوئی ہفتہ میں ایک دن کھانا کھاتا ہے، کوئی ستر تا ستر برس زندہ رہتا ہے اور ہر قسم کے لباس کو تقدس کے خلاف جانتا ہے، کوئی چلہ کی سردی میں اپنے بدن کو شکار کھاتا ہے، کوئی عمر بھر با سالما سال تک اپنے آپ کو کھڑا رکھتا ہے یا بیٹھا رہتا ہے، کوئی اپنا ایک ہاتھ کھڑا رکھتا ہے، کوئی عمر بھر تاریک تہ خانوں اور غاروں میں چھپ کر خدا کی روشنی تلاش کرتا ہے۔ کوئی نچر اور ترک دنیا کر کے اہل و عیال اور زن و فرزند کے تعلق سے نفرت رکھ کر خدا کی محبت کا غلطہ مٹی بنا لے۔

قرآن نے اس آیت کے ذریعے یہ راز آشکارا کیا ہے کہ روزے کا مقصد ہرگز یہ نہیں ہے بلکہ روزے کا مقصد اللہ کے سامنے اپنی بندگی اور عبودیت کا نذرانہ پیش کرنا اور اس کے احکام کو بجا لانا اور قلب میں ایسی کیفیت پیدا کرنا ہے جس سے دل میں تمام نیکی کاموں کی تحریک اور برے کاموں سے نفرت پیدا ہو اور اللہ کی راہ میں ہر قسم کی سبھانی اور جانی قربانی کرنے، مقصد کے حصول کے لیے تکلیف اور مشقت برداشت کرنے کا اپنے کو بخور کر بنالینا یوں کہو کہ ایشادہ قربانی کی تمام جزئیات کی سرخی روزہ سے

۵۳۲۔ لہذا ان کو چاہیے کہ میرا کھانا نہیں اور منجھ پر ایمان لائیں تاکہ وہ حصول مقصد میں کامیاب ہوں

اور ان پر فلاح دارین کی راہیں کھل جائیں یعنی اگر وہ اپنی پکار کا جواب چاہنے میں تو ان کو چاہیے کہ ایمان و عمل کی جو دعوت ہیں ان کو سے رہا ہوں اس کو اپنائیں اور قبول کریں تاکہ اس کے نتیجے میں ان کے لیے ہر قسم کی خیر کے دروازے کھل جائیں اور مقصد کے حاصل کرنے میں وہ کامیاب و کامران ہوں۔ دراصل حقیقی عروج و ترقی اور اجتماعی کامیابیوں کے اسباب کا اگر تجزیہ کیا جائے تو معلوم ہوگا کہ مقصد کا شعور اور اس کے حصول کی طلب و آرزو وہ اصلی قوت ہے جو اقوام و ممالک کو کامیابی اور عظمت کی راہ پر لگاتی ہے۔ جماعت ہو یا فرد مقصد کی کشش اس کی جدوجہد کا اصلی محرک ہے یہی حال اسلامی نظام کا بھی ہے۔ یہ پورا نظام انشاء اللہ اور دین حق کے قیام کی سعی و طلب پر استوار ہے۔ روزہ، نماز، حج اور زکوٰۃ عبادت و ذائقہ اور اہم و نواہی سب کے سب بالآخر اسی غایت اصلی کے تابع ہیں کہ اللہ کی زمین پر بس اسی کی بندگی اور پرستش کی جائے۔ زمانہ نبوت کے مسلمانوں کو

أَحِلَّ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّى يَتَبَيَّنَ لَكُمْ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُوا الصِّيَامَ إِلَى اللَّيْلِ وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسْجِدِ تِلْكَ حُدُودُ اللَّهِ فَلَا تَقْرَبُوهَا كَذَلِكَ يُبَيِّنُ اللَّهُ آيَاتِهِ لِلنَّاسِ لَعَلَّهُمْ يَتَّقُونَ ﴿٥٣٢﴾

تمہارے لیے یہ بات جائز ہے کہ روزوں کے دنوں میں رات کے وقت اپنی بیویوں سے خلوت کرو۔ وہ تمہارے لیے لباس ہیں اور تم ان کے لیے۔ اللہ کو معلوم ہے کہ تم لوگ چپکے چپکے اپنے آپ سے خیانت کر رہے تھے مگر اس نے تمہارا قصور معاف کر دیا اور تم سے درگزر فرمایا۔ لہذا اب بغیر کسی اندیشہ کے اپنی بیویوں سے خلوت کرو اور جو کچھ اللہ نے تمہارے لیے مقرر کر دیا ہے اسے حاصل کرو۔ نیز راتوں کو کھاؤ پیو، یہاں تک کہ صبح کی سپید دہاری رات کی کالی دہاری سے الگ نمایاں ہو جائے۔ پھر رات تک روزے کا وقت پورا کرو۔ ہاں اگر تم مسجد میں

اعتکاف کر رہے ہو، تو اس حالت میں تم کو اپنی بیویوں سے خلوت نہ
 کرنا چاہیے۔ یہ اللہ کی ٹھہرائی ہوئی حدود ہیں، ان کے نزدیک بھی نہ
 جاؤ۔ اللہ اسی طرح اپنے احکام واضح کر دیتا ہے تاکہ لوگوں میں
 متصیانہ سیرت پیدا ہو۔

آج کل کے مسلمانوں سے یہی چیز میز کرتی ہے کہ ان میں مقصد کی لگن اور نصب العین کا عشق تھا۔ وہ ایمان
 کے داعی تھے اور ایمان سے ان میں ایسی شدید محبت تھی کہ اس کے لیے کوئی قربانی نہ تھی جسے انہوں نے
 گوارا نہ کی ہو اور کوئی مشقت نہ تھی جو انہوں نے نہ سہی ہو۔ اسی کی خاطر انہوں نے علم کی روشنی حاصل کی۔
 جاہلیت کے رسوم و عادات کو انہوں نے یکدم ترک کر دیا اور چند سال کے عرصہ میں وہ صفات حاصل کر
 لیں جو دنیا کی ترقی پذیر قوموں میں نمایاں ہوتی ہیں۔ عشق کا جنون وہ ہے کہ جب سر پر سوار ہوتا ہے
 تو محبوب کی طلب میں کوئی مزاحمت مزاحمت نہیں ہوتی اور کوئی مصیبت مصیبت نہیں رہتی اور
 شوق منزل راہ کی تمام دشواریوں سے بے نیاز کر دیتا ہے۔ قرآن اسی حالت کو رُشد کے نام سے پکارتا
 ہے اور ان صفات کے رکھنے والوں کو راشدین کہتا ہے

حب الیکہ الایمان و زینہ فی قلبک ذکر الیکم الکفر و الفسوق و العصیان اولئک

ہم الراشدون ہ

اللہ نے تمہارے دلوں میں ایمان کی محبت ڈال دی اور اسی کو تمہارے دلوں میں سجا دیا۔ اور

کفر، فسوق اور عصیان سے نفرت اور ناگواری مے دی یہی لوگ راشدین ہیں۔

اسی لیے اس دور کو جس میں صحابہ کرام نے اسلام پر اپنی زندگی کی بنیادیں استوار کی تھیں، خلافت راشدہ،

اور ان اکابر کو جنہوں نے اس دور کی رہنمائی کی تھی راشدین کہا جاتا ہے۔

زیر نظر آیت میں بتایا جا رہا ہے کہ اللہ کی دعوت کو اپنانے اور اللہ پر ایمان لانے کا بدلہ ان کو یہ

ملے گا کہ وہ رُشد کو حاصل کر لیں گے، اس رُشد کو حاصل کر لیں گے جو ایمان کے نتیجے میں ملتا ہے اور اس منہاج

زندگی پر چل پڑیں گے جو منہاج زندگی اللہ نے انسان کے لیے متعین فرمایا ہے۔

روزے کے احکام کی تفصیل

پہلی آیات میں بتایا ہے کہ روزے سے مقصود خود تمہارے نفس کی اصلاح اور تربیت ہے۔ یہ سمجھنا کہ عبادت میں سختی اور تنگی اختیار کرنا خدا کی خوشنودی کا موجب ہے صحیح نہیں۔ کیونکہ اللہ تمہارے لیے سختی اور تنگی نہیں بلکہ آسانی چاہتا ہے۔ اللہ کا قرب تنگی و سختی سے نہیں بلکہ ایمان و اخلاص سے حاصل ہوتا ہے۔ یہودیوں میں روزے کی شرطیں نہایت سخت تھیں مثلاً یہ کہ شام کو روزہ کھول کر سو جائیں تو پھر درمیان میں اٹھ کر کچھ کھاپی نہیں سکتے۔ اسی طرح روزے کے مہینے میں زنا شونی کا تعلق بھی مطلقاً ممنوع تھا۔ مسلمانوں کو جب کتب علیکم الصیام لکاتب علی الذین من قبلکم کے ذریعے روزے کا حکم ہوا تو انہوں نے خیال کیا کہ تشبیہ کیفیت صوم میں بھی ہے۔ ان کے لیے بھی وہ پابندیاں ضروری ہوں گی اور چونکہ پابندیاں سخت تھیں اس لیے نباہ نہ سکے۔ کچھ عورتوں سے خلوت کے مرتکب ہو گئے اور کچھ سو گئے اور کھانا نہ کھا سکے۔ ۸۰ گھنٹوں کا روزہ رکھنا پڑا۔ اس موضوع پر روایات مختلف ہیں مثلاً صحیح بخاری میں برابر بن عازب کا بیان ہے کہ روزے فرض ہوئے تو لوگ پورے رمضان بیویوں سے خلوت نہ کرتے تھے۔ کچھ لوگ اپنے ضمیر کے خلاف کرتے تھے۔

مسند احمد، ابو داؤد، مسند رک حاکم میں عبدالرحمان بن ابی یعلیٰ کے حوالہ سے حضرت معاذ بن جبل کا بیان ہے کہ لوگ سونے سے پہلے رمضان میں کھاتے پیتے، بیویوں سے خلوت کرتے، سو کر اٹھنے کے بعد ان سب سے پرہیز کرتے۔

روزے کا یہ مقصد نہیں ہے کہ جسمانی خواہشیں بالکل ترک کر دی جائیں بلکہ مقصود ضبط و اعتدال ہے ان آیات میں روزے کے ان ہی احکام کی تفصیل ہے۔

رات میں خلوت جائز ہے

۵۳۳۔ یعنی رمضان کی رات میں جو نیند کے بعد کھانا پینا، عورت کے پاس جانا حرام تھا۔ اس میں بھی سہولت کر دی گئی۔ اب تمام رات میں جیب چاہو عورتوں کے ساتھ اختلاط کر دینے یعنی زنا شونی کا تعلق کوئی بُرائی اور ناپاکی کی بات نہیں جس کا عبادت کے مہینے میں کرنا جائز نہ ہو۔

وہ مرد اور عورت کا فطری تعلق ہے۔ اور دونوں ایک دوسرے سے حواجج ہیں وابستہ ہیں۔ لہذا ایک فطری علاقہ عبادت الہی کے منافی کیوں ہو؟

یہاں سے یہ بھی معلوم ہو گیا کہ بیوی کی طرف میل و رغبت ذرا بھی کمال روحانیت و تزکیہ نفس کے منافی نہیں ہے۔ جیسا کہ بہت سے مشرکانہ اور باہلی مذاہب میں سمجھ لیا گیا ہے اور ماہِ صیام کی طاعت و عبادت اور بیوی سے خلوت و صحبت کے درمیان کوئی منافات نہیں ہے۔ اسلام نے جس چیز پر سخت پھرا بھیا ہے وہ شہوتِ حرام اور اس کے مبادی و مقدمات ہیں نہ کہ نفسِ شہوت۔ بھوک پیاس نیند کی طرح جنسی بھوک بھی اگر اپنے حدود کے اندر ہے تو ایک طبعی اور بے ضرر خواہش ہے۔ قصد اور بلا ضرورت شرعی رمضان کا روزہ توڑ دینا کی سزا اسلام نے دو مہینے یعنی ساٹھ دن کے مسلسل روزے رکھی ہے اور شوہر بیوی اگر اپنے مشترک عمل سے روزہ توڑ دیں تو دونوں کی یہی سزا ہے۔ لیکن اگر بیوی رضامند نہ ہو اور شوہر اسے ہم بستری پر مجبور کرے تو بیوی پر گناہ نہیں ہے۔ البتہ خود جبر کا تحقق ہونا چاہیے۔ اس کے لیے صرف ایک روزے کی قضا کافی ہے۔ کفار کے کی بنیاد قصد و نیت پر ہے۔

یہ جی روزے میں اسلام کی تجویز کردہ اصلاحات ہیں سے ایک اصلاح ہے۔ اب تک روزے کے دنوں میں راتوں کو بھی میاں بیوی علیحدہ رہتے تھے لیکن چونکہ یہ مدت غیر فطری ہے۔ اکثر لوگ مجبور ہو کر نفسانی خیانت کے ترکیب ہو جاتے تھے اس لیے اسلام نے صرف روزے کی حالت تک کے لیے بیعتِ نكاح محدود کر دی اور رات کو اجازت دے دی۔

برفٹ کے نشانی معنی شہوتِ انجیز کا ام کے ہیں لیکن جب اس کے ساتھ لی آتا ہے تو اس سے ماہِ صحبت ہوتی ہے۔ اور مرد ہونے کا مطلب یہ ہے کہ یہ لفظ کنافی زبان میں اس معنی میں استعمال ہوتا ہے۔ یہ قرآن کی تعبیری نزاہت و نفاست ہے کہ وہ ایسے مواقع پر بات کنافی زبان میں کہتا ہے اور اس طرح وہ مخاطبوں کو سمجھاتا ہے کہ ایسے مواقع پر زبان میں نزاہت اور نفاست حسن ہے۔

زنا شوقی کی لباس سے بیعتانہ تشبیہ

۵۳۴۔ وہ تمہارے لیے لباس ہیں اور تم ان کے لیے۔ لباس اور پوشاک سے غرض اختلافاً و اتصالاً ہے۔ یعنی جس طرح بدن سے کپڑے ملے اور ملے ہوتے ہیں اسی طرح مرد و عورت آپس میں ملتے ہیں کپڑے

لے ترجمان القرآن نے ماجہ ص ۱۰۱ کے افادات میں ص ۲۶

زخمشہمی نے اس فقرے کو اٹھے ہوئے سوال کا جواب بتایا ہے۔ سوال یہ ہے کہ رمضان کی راتوں میں عورتوں سے خلوت کی اجازت کیوں دی گئی ہے۔ فرمایا۔ اس لیے دی گئی ہے کہ چونکہ میاں اور بیوی کے تعلقات کی عمارت باہمی ملاہست اور مخالفت کی اساس پر قائم ہوتی ہے اور ان کا باہمی نہ ملنا و ستوار ہے اس بنا پر ان کو یہ رخصت دے دی گئی ہے۔ گویا جیسے لباس اور جسم کے درمیان کوئی پردہ نہیں رہ سکتا بلکہ دونوں کا باہمی تعلق و اتصال بالکل غیر منفک ہوتا ہے ایسے ہی تمہارا اور تمہاری بیویوں کا تعلق بھی ہے۔

لفظ لباس کا استعمال حسن تعبیر کے ساتھ تعلقات میں مودت و نرمی کی طرف بھی اشارہ کر رہا ہے۔ گویا اُردو محاورے میں میاں اور بیوی میں چولی دامن کا ساتھ ہے۔ وہ ایک دوسرے کے حق میں اوڑھنا اور پھوننا ہیں۔ لباس کی تشبیہ کس اعتبار سے ہے۔ مختلف زمانوں سے اس کے مختلف جوابات ملے ہیں۔ کچھ کہتے ہیں کہ چونکہ دونوں ایک دوسرے کے محتاج ہوتے ہیں اس لیے لباس کہا گیا ہے اور کچھ کہتے ہیں اس کا پس منظر اجسام کی ملاہست اور ملاہست ہے لیکن غور کرنے سے معلوم ہوتا ہے کہ انسان کے حق میں لباس کا وصف امتیازی اس کی پردہ پوشی ہے۔ لباس جسم کے عیبوں کو چھپاتا ہے۔ اس کے حسن و خوبی کو اجبارتا ہے۔ تشبیہ سے خاص اشارہ اسی وصف کی جانب معلوم ہوتا ہے۔ گویا ہر اسلامی خاندان میں میاں بیوی کو ایک دوسرے کا پردہ پوش ہونا چاہیے اور ایک دوسرے کی زینت کو بڑھانے والا۔ ظاہر ہے کہ جو رشتہ میاں بیوی کے درمیان ہوتا ہے اس کی وجہ سے جتنے مواقع ایک کو دوسرے کے جسمانی و اخلاقی، روحانی کمزوریوں پر مطلع ہونے کے ملتے ہیں اتنے نہ کسی دوست کو ملتے ہیں اور نہ کسی عزیز کو۔ اس صورت حال میں، عورت کے اخلاق کا کمال یہی ہے کہ شوہر کی ہر کمزوری کو چھپائے اس پر صبر کرے، اُسے بہتر سے بہتر صورت میں ظاہر کرے۔ علی ہذا مرد کے کمال اخلاقی کا بھی یہی تقاضا ہے۔ دونوں کی اخلاقی تکمیل کا یہ مؤثر ترین نسخہ اسلام نے باتوں باتوں میں پیش کر دیا ہے۔ قرآن پاک نے میاں بیوی کی باہمی رفاقت کی جس حقیقت کو ظاہر کیا ہے وہ اس ازدواجی تعلق پرورے دفتر کو اپنے اندر سمیٹے ہوئے ہے۔ اس کا خلوت خانہ عالم کی کشاکش دنیا کے حوادث اور مشکلات کے تلاطم میں امن و سکون اور چین کا گوشہ ہے۔ مرد و عورت کو ایک دوسرے سے ملا کر اللہ تعالیٰ نے دونوں کے جنسی میلان کو ان کی معاشی اور معاشرتی کمی کی تکمیل کا ذریعہ بنایا ہے۔ اس لیے یہ ایک دوسرے کے ساتھ لازم و ملزوم، ایک دوسرے کی پردہ پوش، ایک دوسرے کی زینت اور ایک دوسرے کی

تکمیل کا ذریعہ ہیں۔ قرآن پاک کی بلاغت دیکھئے کہ اس نے ان سارے مطالب کو صرف ایک تشبیہ میں ادا کر دیا ہے۔ ہن لباس لکھو، انتہا لباس لہن۔ اس پوشاک کے پردے میں جیسا کہ ابھی بتایا گیا جیسوں مٹنے پوشیدہ ہیں۔ تم ان کے لیے ستر پوش ہو وہ تمہارے لیے تم ان کی زینت ہو وہ تمہاری تم ان کی خوبصورتی ہو وہ تمہاری۔ تم ان کی تکمیل کا ذریعہ ہو وہ تمہاری۔ یہی نکاح اور شادی کے اغراض ہیں۔ اور اپنی اغراض کو پورا کرنا حقوق زوجین کو ادا کرنا ہے۔

۵۳۵۔ اللہ کو معلوم ہے کہ تم لوگ چپکے چپکے اپنے آپ سے خیانت کر رہے تھے۔ اپنے نفس کے ساتھ خیانت کرنے کا مطلب یہ ہے کہ سونے کے بعد عورتوں کے پاس جا کر بوجہ مخالفت حکم الہی تم اپنے آپ کو گنہگار بناتے ہو جس سے تمہارے نفس مستحق عقاب ہوتے ہیں اور ان کے ثواب میں نقصان پڑتا ہے۔ سو اللہ تعالیٰ نے اپنے فضل سے تم کو معاف کر دیا اور آئندہ کو اجازت دی ہے۔

یہ تشریح عام مفسرین کے خیال کے مطابق ہے۔ ان کی رائے میں پہلا حکم یہ تھا کہ سو جانے کے بعد کھانا پینا اور زنا شہوانی کے تعلقات حرام تھے۔ اس آیت نے اسے منسوخ کر دیا اور غروب آفتاب کے بعد سے طلوع صبح تک پوری رات میں کھانے پینے اور رغبت کی اجازت دے دی گئی۔ اگرچہ سو کر اٹھنے کے بعد ہو۔ لیکن قرآن کا انداز تبخیر کہتا ہے کہ ابتدا میں اس قسم کا کوئی صاف حکم موجود نہ تھا کہ رمضان کی راتوں میں اپنی بیوی سے مباشرت نہ کرو۔ اگر ایسا ہوتا تو قرآن کا انداز بیان یہ نہ ہوتا کہ تَخَانُونَ انفسکم تم اپنے آپ سے خیانت کرتے تھے بلکہ انداز تبخیر یوں ہوتا کہ تَخَانُونَ اللہ تم اللہ سے خیانت کرتے تھے جیسا کہ دوسرے موقع پر ہے لَا تَخُونُوا اللہ ورسولہ۔ مت خیانت کرو اللہ اور اس کے رسول سے۔ یہ انداز بیان قرآن نے اختیار ہی یہ بتانے کے لیے کیا ہے کہ اللہ نے یہ حکم نہیں دیا تھا بلکہ جب روزے کا حکم ہوا تو صحابہ کرام نے خیال کیا کہ لاکتب علی الذین من قبلکم میں تشبیہ کیفیت روزہ کے لیے ہے اس لیے اہل کتاب کی روزے میں پابندیاں ان کے لیے بھی ضروری ہیں۔ اسی پر قیاس کر کے انہوں نے سمجھ لیا کہ ایسا کرنا جائز نہیں ہے اور چونکہ پابندیاں سخت تھیں اس لیے اپنے طور پر اس کو بنا دیا سکے اور ناجائز ہونے کا دل میں خیال بے بسا اوقات اپنی بیویوں کے پاس چلے جاتے تھے۔ یہ گویا اپنے ضمیر کے خلاف اقدام تھا اور اس سے اندیشہ تھا کہ ایک کمزور ذہنیت ان کے اندر پرورش پاتی رہے گی اس لیے اللہ تعالیٰ نے اس پر تشبیہ فرمائی۔ پھر ارشاد فرمایا کہ یہ فعل تمہارے لیے جائز ہے۔

۵۳۶۔ امذاب پندر کسی اندرشکے اپنی بیویوں سے خلوت کر د اور جو کچھ اللہ نے تمہارے لیے مقرر کیا ہے اسے حاصل کرو۔ یعنی لوح محفوظ میں جو اولاد اللہ نے تمہارے لیے مقدر فرمادی ہے۔ عورتوں کی مباشرت سے وہ عذاب ہوئی چاہیے۔ جنس ثبوت راقی مقصود نہ ہو۔ اس میں غم کی کراہت اور کورسٹ کی ممانعت کی طرف بھی اشارہ ہے۔

بتدریج میں کرچہ سے قسم کا کوئی صاف اور صیح حکم موجود نہ تھا کہ مباشرت نہ کرو لیکن لوگ اپنی ہمت پر ہی سمجھتے تھے کہ ایسا کرنا جائز نہیں ہے اس لیے اللہ نے فرمایا کہ یہ فعل تمہارے لیے جائز ہے۔ امذاب اسے بڑا فعل سمجھتے ہوئے ذکر و بکر اللہ کی اجازت سے فائدہ اٹھاتے ہوتے قلب و نظر کی پیروی تمہارے ساتھ کرو۔

منع حمل اور قطع نسل

انفع ما کتب اللہ لکم کا بیع فترہ اپنے اندر معافی کا مندرجہ ہے ہونے ہے۔ اس میں صاف صاف بتایا گیا ہے کہ مباشرت سے مقصود اور انش نسل ہے نہ کہ ازدواجی اور غم۔ منع حمل اور قطع نسل کی جس حد پر تحریر کا اس وقت زور ہے اور جو ضبط تو امید وغیرہ مختلف خوشنما ناموں سے پیش ہو رہی ہے۔ قرآن نے اپنے بیع اندر میں ان سب کی تردید کر دی ہے اور بتا دیا کہ مباشرت کا جو نتیجہ طبعاً نکلتا ہے اسی کی توقع رکھنی چاہیے اور اسی کا انتظار کرنا چاہیے۔ عام قاعدہ یہی ہے۔ باقی میں پوری کے اجتماع کے قدرتی بچوں کو باوجود اور باغیر ورت شدیدہ مصنوعی ذریعوں سے روکنا میہستوں کو دور کرنا نہیں جسمانی آلام اور اخلاقی امراض کو بڑھانا اور فرد و قوم دونوں کو نئے نئے فتنوں کی دعوت دینا ہے۔ انتہائی سہ گرم کوششوں کے باوجود اول تو اجماعی ناک کوئی پوری طرح حمل روک آہ دریافت نہیں ہو سکا ہے۔ اب ناک کوئی مانع حمل ایسا نہیں دریافت ہو سکا ہے جو ہر طرح قابل اطمینان ہو۔ بہر حال اس فقرے کا مطلب یہ ہے کہ اول و جوان و زوجی زندگی کا مقصد ہے اس کے طالب بنو۔ اور بیوی و رکھو کہ اس چیز کا تمام تر انحصار تقدیر پر ہے نہ کہ تمہارے اختیار یا اللہ کے سوا کسی اور کے تصرف پر۔ اس کا حوالہ دینے سے مقصود یہ ہے کہ ازدواجی زندگی کی اصل غایت صرف لذت نہیں ہے بلکہ بقائے نسل ہے جو عین منشاء الہی ہے۔ اگر آدمی صرف لذت کے درپے ہو تو اس کا اثر انسان پر

بڑا پڑستا ہے لیکن اگر نگاہ اصلی غایت پر ہو تو یہ بھی عبادت میں داخل ہے۔ اس زمانے میں ضبط و ولادت کی تحریک اس کے بالکل برعکس از دو اجزی زندگی کے اصل مقصد کی بیخ کنی کر رہی ہے اور لذت کو اصلی اہمیت دے رہی ہے۔

سحری کا آخری وقت یا روزے کا آغاز

۵۳۷۔ نیز راتوں کو کھاؤ پیو یہاں تک کہ صبح کی سپید و صغری رات کی کالی و صغری سے نمایاں ہو جائے یعنی جیسے رات بھر میں مجامعت کی اجازت دی گئی۔ اسی طرح رمضان کی رات میں تم کو کھانے اور پینے کی بھی اجازت ہے صبح صادق تک۔

عرب میں یہ رواج تھا کہ سونے سے پہلے جو کھا پیئے۔ سو پانے کے بعد کھانا پینا ناجائز تھا۔ ابتداء میں بھی یہودیوں کی طرح یہی فائدہ تھا۔ ایک دفعہ رمضان کا زمانہ تھا۔ ایک صحابی کے گھر میں شام کا کھانا تیار نہیں ہوا تھا۔ ان کی بیوی کھانا پکا رہی تھیں وہ انتظار کرتے کرتے سو گئے۔ کھانا پاک چکا تو ان کی بیوی کھانے کو آئیں وہ سوچئے تھے اس لیے کھانا نہیں کھا سکتے تھے دوسرے دن پھر روزہ رکھا ان کو بخش آگیا۔ اس پر یہ آیت نازل ہوئی۔

آیت کا مطلب یہ ہے کہ طلوع تک کھانے پینے کی اجازت ہے۔ فجر کی سفید و صغری کا سیاہ و صغری سے نماز ہو جانا کھانا یا شام کا کھانا کے دور ہونے اور سپید و صبح کے نمودار ہونے یعنی صبح ہونے سے۔ خود حضور انور صلی اللہ علیہ وسلم سے یہی تفسیر منقول ہے۔

اس آیت سے معلوم ہوا کہ روزے کا وقت آغاز صبح ہونے سے ہوتا ہے اور صبح کے سپید و صغری سے آیت میں سپید و صغری کے تفسیر یہ بتانے کے لیے ہے کہ صبح کا اونی حصہ بھی اگر مثل و صغری کے نماز ہو جائے تو کھانا پینا حرام ہو جاتا ہے اور روزہ کا وقت شروع ہو جاتا ہے۔ اور اس کی صبح عبادت یہ ہے کہ جب رات کے آخری حصے میں افق کے مشرقی کنارے پر سفید و صبح کی بائیک ہی و صغری نمودار ہو کر اوپر کو بڑھنے لگے تو سحری کا وقت ختم ہو جاتا ہے اور روزے کا وقت شروع ہو جاتا ہے۔

قرآن میں صرف طلوع صبح کو سحری کی انتہا نہیں بلکہ تین صبح کو سحری کی انتہا بتایا ہے۔ تین صبح میں ظاہر ہو جانے، نمایاں ہو جانے اور خوب واضح ہو جانے کو کہتے ہیں، اس لفظ کا استعمال بتا رہا ہے کہ

سحری کا آخری وقت صبح صادق کے اچھی طرح نمایاں ہو جانے تک ہے۔ حافظ ابن حجر عسقلانی لکھتے ہیں کہ آیت کے معنی یہ ہیں کہ دن کی سپیدی رات کی تاریکی سے ممتاز ہو جائے اور یہ امتیاز صبح صادق کے طلوع ہونے کے بعد کا وقت دن کا وقت ہے۔ ابو عبید کہتے ہیں کہ سیاہ دھاگے سے رات اور سپید دھاگے سے صبح صادق مراد ہے۔

یہ بات علما میں اختلافی ہے کہ سحری کا وقت اختتام طلوع صبح ہے یا تبین صبح ہے۔ صحابہ کی ایک جماعت کی رائے ہے کہ صبح صادق کے واضح اور نمایاں ہونے تک سحری کا وقت ہے۔ یہی امام اعمش کی رائے ہے۔ اور کچھ کا خیال ہے کہ سپید دھاگے کے نمایاں ہونے سے مراد دن کی سپیدی کا نمایاں ہونا اور سڑکوں، گلیوں اور گھروں میں پھیل جانا ہے۔ لیکن جمہور علماء اور صحابہ کی رائے یہی ہے کہ طلوع صبح صادق پر سحری کا وقت ختم ہو جاتا ہے۔

قرآن نے چونکہ سحری کے اختتام کو بتانے کے لیے استعارے کی بلیغ زبان اختیار کی ہے اس لیے خود زمانہ نبوت ہی میں کچھ لوگوں نے اسے تشبیہ سے الگ ہو کر معنی لغوی پر محمول کیا۔ چنانچہ عدی بن حاتم طائی کہتے ہیں کہ جب قرآن کی یہ آیت نازل ہوئی تو میں نے دھاگے کو دھاگہ ہی سمجھا اور میں نے دو موٹے موٹے دھاگے لیے اور دونوں کو اپنے تکیے کے نیچے رکھ لیا۔ اور دونوں کو دیکھتا رہا۔ رات کی تاریکی میں دونوں میں کوئی فرق معلوم نہیں ہوا۔ صبح کو حضور انور کی خدمت میں حاضر ہوا۔ اور واقعہ عرض کیا۔ حضور انور صلی اللہ علیہ وسلم واقعہ سن کر مہنس پڑے۔ اور فرمایا کہ تمہارا تکیہ تو کافی لمبا چوڑا ہے کہ اس میں دن رات سما گئے ہیں۔ ان دھاگوں سے تو رات کی تاریکی اور دن کی سپیدی مراد ہے۔

اگر حضرت عدی نے ایسا سمجھا ہے تو اس پر تعجب اور حیرت کی کون سی بات ہے۔ قرآن کی زبان قریش کی زبان ہے۔ یہ ضروری نہیں ہے کہ اسلام قبول کرنے والا ہر شخص زبان کی ساری چاشنیوں سے واقف ہو۔ ابو بکر الجصاص نے یہ بات بالکل بر محل لکھی ہے کہ لیس کل العرب تعارف سائر لغاتھا۔ ہر عربی پوری زبان پر قابو نہیں رکھتا ہے اس لیے اگر عدی نے صبح کو پہچاننے کے لیے دو سیاہ سفید دھاگے رکھ لیے تو اس میں تعجب کی کیا بات ہے؟ اس سے فہم صحابہ پر کوئی حرف نہیں آتا۔

بہر حال طلوع فجر کے لیے دھاگے کی تعبیر بڑی لطیف ہے اس کا اطلاق صبح صادق کے اولین ظہور پر ہی ہو سکتا ہے، روشنی پھیل جانے کے بعد اسے دھاگے سے تشبیہ دینے میں کوئی معنویت نہیں ہے جو لوگ تبین سے روشنی پھیل جانا مراد لیتے ہیں قرآنی تعبیر ان کا ساتھ نہیں دیتی ہے اور شاید من العجر کے اضافہ میں بھی اسی طرف اشارہ ہے۔ اگر قرآن میں من العجر کی بجائے من النہار ہوتا تو شاید کچھ بات

بن جاتی۔ تبین کے ساتھ من الفجر فرما کر تشدد اور تساہل کی تمام راہیں بند کر دی ہیں اور بتا دیا کہ نہ تو صبح صادق ہونے سے پہلے کھانا پینا چھوڑ دو اور نہ ایسی بے فکری کو اپنا ذکر صبح ہو جانے پر بھی کھاتے پیتے رہو۔ روزے کے آغاز اور سحری کے اختتام میں اصل چیز صبح صادق کا تبین اور تیفن ہے۔ تیفن سے پہلے کھانے پینے کو حرام مجسود درست نہیں ہے اور تیفن کے بعد کھانے پینے میں مشغول رہنا حرام اور روزے کے لیے منسوخ ہے۔

سحری میں تاخیر سنت ہے اور اس کی بڑی فضیلت آئی ہے لیکن یہ تاخیر صبح صادق ہونے تک ہے صحیحین میں قاسم بن محمد نے حضرت عائشہ کے حوالہ سے بتایا ہے کہ جناب رسول اللہ صلی اللہ علیہ وسلم نے فرمایا لوگو! آذان بلال پر کھانا پینا نہ چھوڑو اور کیونکہ وہ رات میں آذان دیتا ہے۔ ہاں ابن ام کلثوم کی آذان سنو تو چھوڑ دو کیونکہ وہ طلوع فجر ہونے پر آذان دیتا ہے اور امام بخاری نے قاسم بن محمد کے حوالہ سے ہی یہ انکشاف فرمایا ہے کہ دونوں آذانوں میں صرف اتنا ہی فاصلہ ہوتا تھا کہ ایک اترتا اور دوسرا چڑھتا۔ اس سے صاف پتہ چلتا ہے کہ سحری کا وقت طلوع صبح صادق پر ختم ہو جاتا ہے۔ اس سے پہلے کہ صبح صادق ہو جانے کے بعد بھی کچھ کھانا پینا جاسکتا ہے کسی علت بھی صحیح نہیں ہے۔

بعض مفسرین کا یہ کہنا کہ نسائی کی ایک حدیث سے تو یہ معلوم ہوتا ہے کہ رسول اللہ صلی اللہ علیہ وسلم اور حضرات صحابہ بالکل صبح ہو جانے تک سحری سے شغل فرماتے تھے۔ بس اس کا لحاظ رہتا کہ کہیں آفتاب ہی نہ نکل آئے۔

یہ کہنا

سحری میں سیاہی شب سے پیدا ہونے کا مفرد ہونا اچھی خاصی گنجائش اپنے اندر رکھتا ہے اور ایک شخص کے لیے یہ بالکل صحیح ہے کہ اگر عین طلوع فجر کے وقت اس کی آنکھ کھلی تو وہ جلد ہی سے اٹھ کر پوچھ لگا رہے۔ حدیث میں آتا ہے کہ حضور نے فرمایا: اگر تم میں سے کوئی شخص سحری کھا یا ہو اور آذان کی آواز آجائے تو فوراً چھوڑ دے بلکہ اپنی حاجت جہر کھا پی لے۔

پہلی بات کسی طرح بھی روا بہتہ اور درابہ درست نہیں ہے۔ روایت اس لیے کہ نسائی کی روایت کے بارے میں حافظ ابن کثیر نے امام نسائی کے حوالہ سے بتایا ہے کہ اس حدیث کے بیان کرنے میں عاصم ابن ابی النجود مسخر ہے۔

اور ابو مکمر الجصاص رازی فرماتے ہیں کہ

اگر روایتی طلوع پر حدیث خذیفہ ثابتہ جی ہو جائے تو پھر بھی اس سے صبح صادق

کے بعد کھانے پینے کا جواز معلوم نہیں ہوتا۔ کیونکہ حدیث حضور انور کے عمل کو ظاہر نہیں کرتی ہے
زیادہ اپنا عمل بیان کر رہے ہیں کہ انہوں نے کھایا۔ کھانے کے وقت میں حضور کے پاس ہونا نہ تو
زیادہ کے اس عمل کے بارے میں حضور کے واثف ہونے کی دلیل ہے اور نہ معلوم ہو جانے کے
بعد اجازت کی دلیل ہے۔ اگر حضور انور کا واثف ہونا بھی ثابت ہو جائے تو ہم یہی کہہ سکتے
ہیں کہ آخری وقت میں کھانی اور دن سے قریب ہونے کی وجہ سے اس وقت کو دن کہہ دیا ہے۔

حافظ بن کثیر نے بھی بات امام نسائی کے حوالہ سے بتائی ہے کہ دن سے قریب ہونے کی وجہ سے سحری کے
آخری وقت کو دن کہہ دیا ہے۔ خود قرآن میں بھی ایک جگہ مدتِ عدت کے قریب ہونے کو عدت کے پورے
ہونے کے لیے بولا ہے۔ حافظ ابن کثیر کہتے ہیں کہ حدیث کا یہی مطلب متعین ہے۔

درایتاً اس لیے درست نہیں ہے کہ روایت کے یہ الفاظ کہ بس اتنی کسرہ گنتی تھی کہ سورج نہیں
نکلا تھا یہ بتا رہے ہیں کہ گویا سحری صبح کی نماز سے فراغت کے بعد کھانی جا رہی تھی اور یہ ان لوگوں کا موقف
ہے جو روزے کو طلوعِ آفتاب سے شروع کرتے ہیں اور غروبِ آفتاب پر ختم کرتے ہیں۔ حافظ ابن کثیر
نے کچھ لوگوں کی یہ رائے بتائی ہے لیکن ابن کثیر نے اس پر کڑی تنقید کی ہے اور لکھا ہے کہ یہ نفسِ قرآنی کے
خلاف ہے۔

دوسری بات کہ سحری میں سیاہی شب سے سپیدہ صبح کا نمودار ہونا اچھی خاصی گنجائش رکھتا ہے۔
ایک ذوق سے رکھتا ہے جس کی قزاقی نفعی کر رہا ہے۔ اور ایسا کوئی ارشاد کم از کم ہم کو علموں کی نظر سے بالکل
منہیں گزرا جس میں حضور نے فرمایا ہو کہ اگر تم میں سے کوئی شخص سحری کھا رہا ہو اور آذان کی آواز آجائے تو
فوراً نہ چھوڑے۔ مگر اپنی حاجت بھر کھاپی لے۔ اگر اس سے مقصود وہ ارشاد نبوت ہے جس میں حضور
نے فرمایا کہ

آذان بلال کی وجہ سے تم میں سے کوئی کھانا نہ چھوڑے۔

تو حدیث ہی میں اس کی علت یہ بتائی گئی ہے کہ بلال صبح صادق ہونے سے پہلے رات کو آذان
دیتے ہیں۔ ایک دوسری روایت میں ہے کہ بلال لوگوں کو ہوشیار کرنے کے لیے بہت سویرے آذان دیتے
ہیں۔ اس علت کی موجودگی میں یہ کہنا درست نہیں کہ اگر ایک شخص کی عین طلوعِ فجر کے وقت آنکھ کھلی
ہو تو وہ جلدی سے اٹھ کر کھاپی لے۔ علمائے تصدیق کی ہے کہ اس حالت میں اصل تو یہی ہے کہ کھانے
پینے پر اقدام نہ کرے لیکن مشکوک حالت میں صبح صادق کا یقین ہونے سے پہلے کچھ کھاپی لیا تو گنہگار
نہیں ہوگا اور بعد میں اگر ثابت ہو گیا کہ صبح صادق ہو چکی تھی تو روزہ کی قضا اس کے ذمہ واجب ہوگی

روزے کا آخری وقت

۵۳۸- پھر رات تک روزے کا وقت پورا کرو۔ یعنی طلوع فجر سے رات تک روزے کو پورا کرو۔ اس سے یہ بھی معلوم ہوا کہ کئی روزے لگاتار رکھنے اس طرح پر کہ رات کو بھی افطار نہ کرے مکروہ ہے۔ رات تک روزہ پورا کرنے سے مراد یہ ہے کہ جہاں رات کی سرحد شروع ہو جاتی ہے وہیں قمار سے روزے کی سرحد ختم ہو جائے۔ اور ظاہر ہے کہ رات کی سرحد غروب آفتاب سے شروع ہوتی ہے لہذا غروب آفتاب ہی کے ساتھ افطار کر لینا چاہیے۔ افطار کی صحیح علامت یہ ہے کہ جب دن کے آخری حصہ میں مشرق کی جانب سے رات کی سیاہی بلند ہوتی نظر آئے تو افطار کا وقت ہو جاتا ہے۔

غروب آفتاب ہی روزے کے افطار کا حکم شرعی ہے۔ صحیحین میں حضرت عمر کے حوالے سے حضور نور صلی اللہ علیہ وسلم کا ارشاد ہے کہ جب رات مشرق کی جانب سے آجاتے اور دن مغرب کی طرف چلا جائے تو روزہ دار روزہ افطار کرے۔ سہل بن سعد الساعدی کہتے ہیں کہ نبی کریم صلی اللہ علیہ وسلم کا ارشاد ہے کہ لوگوں میں اس وقت تک خیر کا دور دورہ رہے گا جب تک وہ افطار میں جلدی کرتے رہیں گے۔ اور مسند احمد میں بحوالہ ابو ہریرہ یہ بھی حضور نور کا ارشاد ہے کہ اللہ سبحانہ فرماتے ہیں مجھے اپنے بندوں میں سب سے زیادہ محبوب وہ ہیں جو روزے کے افطار میں جلدی کرتے ہیں۔ ان ارشادات کی روشنی میں آیت کے صاف معنی یہ ہوتے کہ افطار میں غروب آفتاب کے بعد ہونا چاہیے۔

حضور نور صلی اللہ علیہ وسلم نے اسی آیت سے صوم وصال کی منانیت استنباط فرمائی ہے۔ یعنی پانچ دن اور رات کے مسلسل روزے کی منانیت بھی اسی آیت سے معلوم کی ہے۔ مسند امام اہل بیت بشیر بن الخصاصیر کی اہلبیہ لیلیٰ کہتی ہیں کہ میں نے دو دن کا متصل روزہ رکھنے کا خیال ظاہر کیا تو مجھے میرے شوہر نے بتایا کہ اس طرح کے روزے سے حضور نے منع فرمایا ہے اور آپ کا فرمان ہے کہ یہ طریقہ عیسائیوں کا ہے تم دیسے ہی روزہ رکھا کرو جیسے اللہ نے حکم دیا ہے ﴿تَوَالِحُوا الصِّيَامَ إِلَى اللَّيْلِ﴾ رات ہونے پر روزہ افطار کر لو۔

روزہ کا آیات کی روشنی میں مفہوم

صیام اور صوم کے لفظی معنی اگرچہ رکنے کے ہیں صام الغرس صوما کے معنی ہیں گھوڑے نے

پارہ نہیں کھایا روزانہ استعمال میں عام طور پر نفسانی خواہشوں اور انسانی حرص و ہوا کا مظہر تین چیزیں ہیں کھانا پینا اور عورت و مرد کے جنسی تعلقات ان ہی سے طلوع صبح صادق عداق سے غروب آفتاب تک رُکے رہنے کا نام قرآن کی زبان میں روزہ ہے جیسا کہ احل لکہ لیلۃ الصیام الہافت الی نسا کہہ اور کلو و اشربوا حتی تنبئین لکہ الحیظ الابیع من الحیظ الاسود من الفجر سے معلوم ہو رہا ہے اور اس رکنے کے لیے شرط یہ ہے کہ بلا ارادہ ہو۔ اس لیے اگر بغیر ارادے کے بھول کر روزے میں کھاپی لیا تو اس سے روزہ نہیں ٹوٹے گا۔ سنن ترمذی میں حضرت ابو ہریرہ کے حوالہ سے حضور انورؐ کا ارشاد ہے:

جو شخص بھول کر کھاپی لے تو اس سے روزہ نہیں ٹوٹتا کیونکہ یہ تو اللہ کی دین ہے۔

اسی طرح ان افعال سے جو گوروزے کے منافی ہیں لیکن وہ قصداً سرزد نہیں ہوتے بلکہ بے ارادہ از خود

سرزد ہوتے ہیں روزہ نہیں ٹوٹتا۔ ابو داؤد میں ہے:

حضور انور صلی اللہ علیہ وسلم کا ارشاد ہے جسے تھے آجاتے یا سونے کی حالت میں احتلام

ہو جائے اس سے روزہ نہیں ٹوٹتا ہے۔

اعتکاف

۵۳۹۔ ہاں اگر تم مسجد میں اعتکاف کر رہے تو اس حالت میں تم کو اپنی بیویوں سے خلوت نہ کرنی

چاہیے۔ یعنی روزے میں تو رات کو مباشرت کی اجازت ہے مگر اعتکاف میں رات دن کسی وقت عورت کے پاس نہ جاتے ہو۔

اعتکاف کے لغوی معنی کسی جگہ ٹھہرنے کے ہیں۔ اور قرآن و سنت کی اصطلاحی زبان میں خاص شرط کے ساتھ مسجد میں ٹھہرنے کو کہتے ہیں۔ قرطبی نے اعتکاف کی یہ تعریف کی ہے خاص طاعت کی خاطر خاص وقت خاص جگہ اور خاص شرائط کے تحت مسجد میں رُک جانا اعتکاف ہے۔

آیت میں جیسے لفظ مساجد کے عموم سے معلوم ہوتا ہے کہ اعتکاف ہر مسجد میں ہو سکتا ہے یہ ہی مساجد کی قید سے یہ بھی معلوم ہوتا ہے کہ اعتکاف کے لیے مسجد شرط ہے۔ قرطبی نے اس پر علماء اجماع نقل کیا ہے ہاں عورتوں کا اعتکاف بجائے مسجد کے گھر میں کسی گوشہ میں ہونا چاہیے۔ فقہائے مسجد کے ساتھ یہ بھی قید لگائی کہ اس میں نماز باجماعت ہوتی ہو۔ یہ شرط درحقیقت مسجد کے مفہوم

اس عبادت کو خاص مناسبت ہے چنانچہ جناب رسول اللہ صلی اللہ علیہ وسلم کے عمل اور آپ کے ارشادات سے بھی اس کی تائید ہوتی ہے۔

صحیح بخاری میں حضرت ابو ہریرہ کے حوالہ سے آیا ہے کہ جناب رسول اللہ صلی اللہ علیہ وسلم ہر رمضان میں دس روز اعتکاف کرتے تھے اور جس سال آپ کا وصال ہوا آپ نے بیس روز کا اعتکاف کیا۔
حضرت عائشہ رضی اللہ تعالیٰ عنہا فرماتی ہیں کہ جناب رسول اللہ صلی اللہ علیہ وسلم ہر رمضان میں آخری عشرے کا اعتکاف کرتے تھے۔ یہاں تک کہ آپ کا وصال مبارک ہو گیا۔ پھر آپ کے بعد آپ کی بیویوں نے بھی اعتکاف کیا۔

بخاری ہی نے حضرت عائشہ کے حوالہ سے بیان کیا ہے کہ نبی کریم صلی اللہ علیہ وسلم جب اعتکاف فرماتے تو اپنا سر مجھ سے قریب کر دیتے میں کنگھی کر دیتی۔ اور آپ گھر میں بغیر انسانی ضرورت کے داخل نہ ہوتے۔
۵۴۰۔ یہ اللہ کی ٹھہرائی ہوتی حدود ہیں۔ ان کے نزدیک بھی نہ جاؤ۔ یعنی روزے اور اعتکاف کے جو احکام دربارہ حلت و حرمت بیان ہوتے ہیں۔ یہ اللہ کے مقرر کیے ہوئے قواعد ہیں۔ ان سے ہرگز باہر نہ ہونا بلکہ ان کے قریب بھی نہ جانا۔ یا یہ مطلب ہے کہ اپنی رائے یا کسی محبت سے ان میں سہموت تفاوت نہ کرنا یہ

گویا اشارہ فرمایا کہ روزے میں کھانے پینے اور مباشرت کی جو ممانعت ہے یہ اللہ کی حدود ہیں۔ ان کے قریب بھی نہ جاؤ کیونکہ قریب جانے سے حد شکنی کا احتمال ہے۔ اسی لیے روزے کی حالت میں کلی کرنے میں مبالغہ مکروہ ہے۔ منہ کے اندر کسی دوا کا استعمال کرنا مکروہ ہے۔

مطلب یہ ہے کہ اللہ نے نفس کی آزادی کے لیے جو حدیں مقرر کی ہیں ان کی پوری احتیاط سے نگرانی کرنی چاہیے۔ یہاں تک کہ اپنے آپ کو ان سے بچائے رکھنے کے لیے ذرا ان سے دور رہی دور رہنا چاہیے۔ اس لیے کہ جو جانور کسی چہرہ گاہ کے بالکل پاس پاس چرتا ہے اس کے متعلق اندیشہ ہے کہ وہ چہرہ گاہ میں چلا جائے۔

یہ نہیں فرمایا کہ ان حدود سے تجاوز نہ کرنا بلکہ یہ فرمایا کہ ان کے قریب بھی نہ پھٹکنا۔ اس کا مطلب یہ ہے کہ جس مقام سے معصیت کی حد شروع ہوتی ہے عین اسی مقام کے آخری کنارے پر گھومتے رہنا آدمی کے لیے خطرناک ہے۔ سلامتی اسی میں ہے کہ آدمی سرحد سے دور رہے تاکہ

وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْءُوا بِهَا إِلَى الْحُكَّامِ

لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ ﴿۵۴۲﴾

اور تم آپس میں ایک دوسرے کا مال ناجائز طور پر نہ کھاؤ اور اسے
حکام رسی کا ذریعہ نہ بناؤ تاکہ لوگوں کے مال ناحق حاصل کر لو حالانکہ
تم جانتے ہو کہ یہ حق تلفی ہے۔

بھولے بھی قدم اس کے پار نہ چلا جائے۔ یہی مضمون اس حدیث میں بیان ہوا ہے جس میں نبی کریم صلی اللہ علیہ وسلم نے فرمایا کہ ہر بادشاہ کے لیے ایک تمبی ہوتی ہے۔ اللہ کی تمبی اس کی وہ حدیں ہیں جن سے اس نے حلال و حرام کا فرق قائم کیا ہے۔ تمبی اس چیز کا وہ کوکبہ ہے جسے کوئی نہیں یا بادشاہ پبلک کے لیے نمونہ کر دیتا ہے۔ جو جانور تمبی کے ارد گرد چرتا ہے گا ہو سکتا ہے کہ ایک روز تمبی کے اندر داخل ہو جائے۔

۵۴۱۔ اللہ اسی طرف اپنے احکام واضح کرتا ہے تاکہ لوگوں میں متقیانہ سیرت پیدا ہو۔ یعنی جس طرف اس نے یہاں روزے اس کے حدود و اعتکاف اور اس کے متعلقات بیان کر دیے ہیں اسی طرف اپنے سارے احکام و شرائع انسان کے سود و بہبود کے لیے تفصیل سے بیان کرتا ہے۔ ان احکام کی پابجائی تمہیں متقی اور پرہیزگار بنائے گی۔ تقویٰ ہی وہ مقصد عظیم ہے جس کی قدر و قیمت سے پیروان دعوت ایمانی کو آشنا ہونا چاہیے تاکہ وہ روئے زمین پر اللہ کا بنایا ہوا نظام برپا کر سکیں اور ساری انسانیت کی نگرانی کا فرض انجام دے سکیں۔ راستہ کی صعوبتوں، دشواریوں سے گزر سکیں اور خواہشوں کے بال میں پھنسنے سے اپنے آپ کو بچا سکیں۔

میں جینے کیلئے کھا، منی ہے اور مال حرام سے روزہ عدت العمر کے لیے ہے۔ اس کے لیے کوئی حد نہیں جیسے چوری
نہ ہونے یا انسانی بار شرت یا بروستی یا قمار یا ناجائز کاروبار یا سوواں قریبوں سے مال کمانا یا سکل حرام اور
نہ ہونے سے۔

اگر سوال سے مراد یہ ہے کہ مال کا ناجائز استعمال اور اسے اپنے تصرف میں سے انکار ہے
تو اس میں ایسے صورتیں ہیں جو یہ ہیں کہ مال کو حرام سے حاصل کیا گیا ہے۔ باطل سے حاصل کیا گیا ہے جو مال
اس کے خلاف ہے۔ مثلاً اگر مال کو حرام سے حاصل کیا گیا ہے، اس کے تحت تجارت، تجارت، تجارت، تجارت، تجارت
ہو، سود، چوری اور غلامت کی وہ ساری قسمیں ہیں جن کو اسلام نے ناجائز قرار دیا ہے۔

افزائش دولت کے ذرائع

اسلام ملکیت دولت کے بارے میں منظم طریقہ کار سے اس سے فائدہ لینے کے لیے اس کے وسائل
حاصل کرنے اور اسے استعمال کرنے کے طریقوں پر کچھ پابندیاں عائد کی ہیں۔ وہ ایسے ہیں جو کسی بھی
کرمین مافی کرتا جائے۔ وہ ہر شخص کو مال کے ذریعے مال کمانے کی اجازت دیتا ہے لیکن اس کے ساتھ
یہ ضروری قرار دیتا ہے کہ دولت جائزہ پاک اور غیر ناجائز طریقوں سے پیدا کی جائے۔ اس کے لیے کسب
پر کچھ قانونی اور اخلاقی پابندیاں عائد کرتا ہے۔ انسان کو یہ اجازت نہیں دیتا کہ وہ اس کا چوری، قمار،
سکدلی اور تفاوت سے مال پیدا کرے۔ خیانت، قسب، فریب دہی، سود، قمار، چوری جیسے نامہ اعمال کو
حرام قرار دیتا ہے۔ یہی وہ چیزیں ہیں جن سے دولت کی بڑی مقدار و فائدہ بغیر کسی محنت اور جائزہ پاک
کے پاتے آجاتی ہے۔ اسلام افزائش دولت کے لیے صرف پاکیزہ ذرائع ہی کو روا رکھتا ہے۔ ان ذرائع
میں جو بے ستم شا اضافہ دیکھتے ہیں اس کی وجہ دراصل سود، قسب، سود، قمار، چوری جیسے نامہ
وغیرہ وہ جرائم ہیں جو آج کے معروف طریقہ ہائے استعمال میں پوشیدہ ہیں۔ جن حالت ذرائع پر اسلام
پابندی لگاتا ہے ان کے تفصیلی مطالعہ کے لیے ایک عینی و تصنیف درکار ہے۔ یہاں ہم صرف ابتدائی
حدود کے ذکر پر اکتفا کریں گے۔

۱- کاروبار میں جن منافی اخلاقی حرکتوں کے ذریعے نفع حاصل کیا جاتا ہے ان میں سود، قسب
اور غلط سیاقی بہت نمایاں چیزیں ہیں۔ کاروبار میں نیا مال اور مبادلہ میز آنگار بازاری فریب دار مال

کو اچھا بنا کر پیش کرنا۔ گھٹیا مال کو بظاہر بلند معیار بنا کر سامنے لانا۔ قیمت خرید کے بارے میں غلط بیانی سے کام لے کر خریدار کو زیادہ قیمت دینے پر آمادہ کرنے کی صورت بنانا یہ سب اکل اموال الناس بالباطل میں داخل، ممنوع اور قانوناً قابل گرفت جرائم ہیں۔

۲۔ ناپ تول کے پیمانے غلط اور معیار ہی نہ رکھنا، یا بالارادہ کم تولنا اور کم ناپنا اس سلسلے میں ہر کوتاہی قرآن کی اس آیت کی رو سے حرام اور قابل تعزیر مجرم ہے۔

۳۔ اشیائے خوراک اور دوسری اس قسم کی چیزوں میں ملاوٹ کرنا اور اس کے خریداروں کو دھوکہ دینا اس آیت کی روشنی میں مجرم ہے۔

۴۔ مال کو مہنگا کرنے کے لیے ذخیرہ اندوزی کرنا اور اس طرح رسد میں مصنوعی کمی کر کے قیمت میں اضافہ چاہنا ممنوع ہے۔

ان کے ساتھ بعض ایسی مضرت رساں شکلیں اس آیت کا مصداق بن جاتی ہیں جو بظاہر معصوم معلوم ہوتی ہیں مثلاً فروخت کرنے والے کا فرض ہے کہ اگر اس کے مال میں کوئی عیب ہے تو خریدار کو اس پر مطلع کرے خواہ وہ اس سے مطالبہ کرے یا نہ کرے۔ سامان تجارت کے عیب پر اپنی خاموشی کے ذریعے پردہ ڈال دینا بجائے خود ایک ممنوع فعل ہے خریدار کو اس عیب سے باخبر کر دینا ضروری ہے جس کے علم میں آنے کے بعد اس کی خریداری کے ارادے میں تبدیلی کا امکان ہو۔ خریدار کی شدت احتیاج اور اضطراری کیفیت سے فائدہ اٹھا کر اس سے زیادہ دام وصول کرنا حرام ہے اور ایسا ہر معاہدہ بیع فاسد تصور ہوگا۔ علامہ عبدالرزاق السنہوری نے علامہ ابن عابدین الشامی کے حوالے سے لکھا ہے:

مضطر کی خرید و فروخت ناجائز ہے۔ اس کی صورت یہ ہے کہ آدمی کو کھانے پینے یا

لباس وغیرہ اشیاء کی شدید ضرورت ہو اور فروخت کرنے والا بازار کے بھاؤ سے زیادہ

قیمت وصول کرنے پر اصرار کرے۔ ایسا بھی ہو سکتا ہے کہ فروخت کرنے والا مجبور ہو

اور خریدار بازار کے بھاؤ سے بہت کم دام پر سود اچکانا چاہے یہ

بہر حال قرآن میں یہاں یہ بات اجمالاً کہی گئی ہے۔ دوسرے مقامات پر اس کی تفصیل آرہی ہے

اور مزید تفصیل اس کی احادیث میں ہے۔ اسلامی قانون میں تمام معاملات کی بنیاد اسی اصل پر ہے۔

۵۴۳۔ اور اسے احکام رسی کا ذریعہ نہ بناؤ تاکہ لوگوں کے مال ناحق حاصل کر دیا جائے۔
 کہ یہ حق تلفی ہے۔ یعنی کسی کے مال کی خبر نہ دو ظالم حاکموں کو یا اپنا مال بطور رشوت حاکموں کو نہ دو کہ اس
 کو اپنا ہمنوا بنا کر کسی کا مال کھالو، یا جھوٹی گواہی دے کر یا جھوٹی قسم کھا کر یا جھوٹا دعویٰ کر کے کسی کا
 مال نہ کھاؤ اور تم کو اپنے ناحق ہونے کا علم بھی ہے۔

اس آیت کا ایک مفہوم تو یہ ہے کہ حاکموں کو رشوت دے کر ناجائز فائدہ اٹھانے کی کوشش نہ کرو اور
 دوسرا مفہوم یہ ہے کہ جب تم خود جانتے ہو کہ مال دوسرے شخص کا ہے تو محض اس لیے کہ اس کے پاس اپنی
 ملکیت کا کوئی ثبوت نہیں ہے یا اس بنا پر کہ کسی اپنی بیخ سے تم اس کو کھا سکتے ہو اس کا مقدمہ عدالت
 میں نہ لے جاؤ۔ چہرے کہ حاکم عدالت رو دوا مقدمہ کے لحاظ سے وہ مال تمہیں دوا دے۔ مگر حاکم کا ایسا
 فیصلہ دراصل غلط بناتی ہوئی رو دوا سے دھوکہ کھا جانے کا نتیجہ ہو گا۔ اس لیے عدالت سے اس کی ملکیت
 کا حق حاصل کرنے کے باوجود حقیقت میں تم اس کے جائز مالک نہ بن جاؤ گے۔ عند اللہ وہ تمہارے
 لیے حرام ہی رہے گا۔

در اصل اس آیت میں جن باتوں سے روکا گیا ہے وہ یہ ہیں۔

ایک یہ کہ دنیا کی کوئی عدالت بہتر سے بہتر ہو اور کوئی حاکم خواہ کیسا ہی عادل ہو بہر حال ذیوقی نیست
 غیب دانی کی بنا پر نہیں رو دوا مقدمہ ہی کی بنا پر صادر ہوں گے اور ان میں غلطی، لغزش، نا انصافی کا
 وقت احتمال ہے۔ آیت قرآنی اسی نیست کی طرف توجہ دلا رہی ہے کہ جو حق سب وہ عند اللہ حق ہی
 رہے گا اور جو ناحق ہے وہ اللہ کے یہاں ناحق ہی شمار ہو گا اگرچہ حاکم کا فیصلہ اس کے برعکس
 ہو۔ عدالت کے فیصلے حق کو ناحق اور ناحق کو حق نہیں بنا سکتے۔ اصلی چیز انسان کی توجہ و انصاف
 قابل خود انسان کا ضمیر اور تقویٰ ہے۔ حدیث میں اس بات کو صراحت کے ساتھ بیان کیا گیا ہے
 صحیحین میں حضرت ام سلمہ کے حوالہ سے حضور انور صلی اللہ علیہ وسلم کا یہ ارشاد کرامی آیا ہے کہ

میں ایک انسان ہی ہوں۔ اور تم لوگ اپنے مقدمات لے کر میرے پاس آتے

رہتے ہو۔ جو سکتا ہے کہ تم میں ایک آدمی اپنے دلائل بنا سنا کر بیان کرنے میں دوسرے

شخص سے زیادہ ماہر ہو اور میں اس کے بیان سے متاثر ہو کر جیسا اس کا بیان ہوں

اسی کے مطابق فیصلہ کر دوں۔ تو اگر میں کسی کے بھائی کے حق کا فیصلہ اس کے حق

لے اناوات شیخ الحدید ص ۱۰۰ فی غیبیہ القرآن ص ۱۰۰

میں اس عرت سے دوں تو سے چاہیے کہ وہ میرے اس عرج کے فیصلہ پر اعتماد کر کے اس کا مال ذرا بے اور خوب سمجھ کے کہ جو مال سے اس طرح ماہیے وہ درحقیقت آگ کا ایک انکار ہونے۔

شرح معانی ان آثار میں یہ رشتہ اس طرح ہے کہ میں ایک انسان ہی ہوں، اور جن معاملات کے فیصلے نہ میرے ہاتھ سے کراتے جو ان کی حقیقت کھجے پتہ نہیں ہوتا جیسا تم مجھ سے بیان کرتے ہو اسی کے مشابہت فیصلہ کر دیتا ہوں۔ اب بخند می نے باب اتم من خاصم فی با علم و عو یعلمہ میں اس حدیث کو ذکر کیا ہے اور اس میں یہ لفظ ہے۔ یہ ہو سکتا ہے کہ تم میں سے کوئی دوسرے سے زیادہ ظاہر و دربان ہو اور اس وجہ سے ہیں یہ خیال کروں کہ جو بات اس نے کہی ہے وہ سچ ہی کہی ہے۔ علامہ قسطلانی نے لفظ بشر میں انسان ہی ہوں کی وجہ تصریح رکھا ہے کہ آپ نے اپنی شہرت کو غیبت سے پیش کیا ہے تاکہ ان لوگوں کی تردید ہو جائے جن کا خیال یہ ہے کہ جب آپ رسول ہیں تو آپ پر ہر معاملہ کی حقیقت جی بالکل روشنی ہو جانی چاہیے اور آپ کو یہ بھی معلوم ہو جانا چاہیے کہ فریقین میں سے معلوم کون ہے اور نہ کون؟ اسی خیال کی تردید کیسے آپ نے فرمایا کہ بشری ساخت ہی اللہ نے ایسی بنائی ہے کہ بشر صرف فی ہر حالت ہی کا لڑاکا کر سکتا ہے اور اس کو ایسے حالات میں شہرت سے بغیر چارہ نہیں ہے لہذا جب تک قدرت اس کو اپنی قدرت کے خلاف نہ چھوڑے اور نہ یہی فرق اس کو امداد نہشت اس پر وہی حالات جاری ہوتے ہیں جو دوسرے انسانوں پر جاری ہوتے ہیں۔ علامہ قسطلانی کے بیان سے یہ حقیقت کھل کر سامنے آگئی ہے کہ بغیر غیبیہ عدم دانائے غیب کیوں نہیں ہوتے۔ کیونکہ وہ انسان ہوتے ہیں اور انسان کی ساخت ہی میں اس کی عدم حقیقت نہیں ہے۔ اللہ تعالیٰ نے انسان کی تخلیق ہی اس طرح فرمائی ہے کہ اسے غایبات کا بدلہ علم ہو ہی نہیں سکتا اور جن باتوں کا اس کو علم ہوتا ہے یہ اس کی قدرت کا تقاضا نہیں بعد اللہ سبحانہ کی جانب سے ہر چیز میں واقعی موجود ہے۔ اس کے بعد علامہ قسطلانی نے اس کی حکمت جی کھجی ہے کہ رسول کو اپنے مقدمات کے بارے میں غیب کا علم کیوں نہیں دیا تاکہ شہادت و رسد کی طاقت ہی نہ رہتی اور رسول اپنے یقین کی بنا پر جس طرح دوسرے احکام شریعت بیان کرتا ہے اسی طرح مقدمات کے فیصلے جی کر دیا کرتا۔ ان کے بیان کا خلاصہ یہ ہے کہ اگر اللہ تعالیٰ اپنے رسولوں کو تمام مقدمات میں صحیح صحیح حالات کی اطلاع دے دیتا کہ وہ اپنے علم کی بنا پر مقدمات کے فیصلے کر دین تو نسبت اس معاملے میں نبوت کی پیروی سے محروم ہو جاتی۔ اس لیے

اللہ سبحانہ نے واقعات اور حالات کی اطلاع دینے کی جگہ اپنے رسولوں کو بھی مقدمات کے فیصلے کے لیے تفتیش و اجتہاد مدعی سے ثبوت کا پابند کیا اور امت کو بھی اس میں آپ کی پیروی کا حکم دیا۔ البتہ مدعی کو یہ فہمائش کر دی کہ وہ اس قانون سے ناجائز فائدہ اٹھانے کی کوشش نہ کرے کیونکہ اگر وہ اپنی چرب زبانی سے قانونی طور پر کامیابی حاصل کرے گا تو باطنی ایمان کی گرفت سے نہ بچ سکے گا۔ اگر کوئی مال ناجائز شہادت سے حاصل کر لیا تو قیامت میں اسے اس کا خمیازہ بھگتنا پڑے گا جو چرب زبانی، سخن سازی سے اپنے اثر و سوش سے جوڑے مقدمے جیت جائیں انہیں اور زیادہ ڈرنا چاہیے کہ ان پر علاوہ دوسرے جرائم کے اور ذوق ثانی کی حق تلفی کے ایک اور جرم عدالت کو فریب دینے کا بھی فائدہ ہو گا۔

رشوت کی حرمت قرآن سے

دوسری بات جس سے اس آیت میں روکا گیا ہے کہ مال کو حکام رسی کا ذریعہ نہ بناؤ تاکہ تم دوسروں کا مال ہڑپ کر سکو۔ کیونکہ رشوت حصول مال کا جائز ذریعہ نہیں ہے بلکہ یہ گناہ اور حق تلفی اور غصب حقوق کا راستہ ہے۔

اس آیت میں رشوت کے بارے میں تین باتوں کی طرف واضح اشارات ہیں۔

ایک یہ کہ رشوت کے ذریعے عدالت کی افادیت ختم ہو جاتی ہے عدالت کی افادیت کا مقام بالخصوص عدالت کی راست روی اور دیانت پر موقوف ہے۔ عدالت ہی قانون کی محافظ ہے۔ عدالت کو اگر رشوت کے ذریعے بددیانت بنا دیا جائے تو اس کا مطلب یہ ہے کہ اب عدالتیں انصاف کا گھر نہیں بلکہ تجارت گاہیں ہیں۔ ان میں حکام کاروباری ہیں اور ان میں عدل و انصاف بکاؤ مال ہے جس کے پاس دولت ہر وہ خرید سکتا ہے اور جس کے پاس دولت نہ ہو وہ انصاف کی نعمت سے محروم ہو گا۔ نہ تو اجداد الی اللہ م میں اسی طرف اشارہ ہے۔ تلوا۔ اولاد سے بنا ہے اور اولاد کے معنی کنوئیں میں ڈال ڈالنے کے ہیں۔ جس طرح ڈول کے ذریعے طالب تک پانی پہنچتا ہے اسی طرح رشوت کے ذریعے طالب حاکم تک پہنچتا ہے۔ اس معاملہ میں اتنی احتیاط برتی ہے کہ حکام کو کھنکھنے اور بے چین کرنے کی نمانت کر دی ہے۔ ایک بار ایک عامل نے آکر کہا کہ یہ صدقہ کا مال ہے اور یہ بے چارے ہے یہاں ہے یہ سن کر حضور انور صلی اللہ علیہ وسلم نے منبر پر کھڑے ہو کر تقریر کی اور مہمانانہ کے بعد فرمایا:

عامل کا کیا حال ہے کہ ہم اس کو روانہ کرتے ہیں تو یہ آکر کہتا ہے کہ یہ تمہارا ہے اور یہ

میرا ہے۔ یہ اپنے باپ اور ماں کے گھر میں بیٹھ کر دیکھے کہ اس کو کھنکھنے ملتے ہیں یا نہیں۔

يَسْأَلُونَكَ عَنِ الْأَهْلِ ط قُلْ هِيَ مَوَاقِيتُ لِلنَّاسِ وَالْحَجِّ ط
 وَلَيْسَ الْبِرُّ بِأَنْ تَأْتُوا الْبُيُوتَ مِنْ ظُهُورِهَا وَ
 لَكِنَّ الْبِرَّ مَنِ اتَّقَى ط وَأْتُوا الْبُيُوتَ مِنْ أَبْوَابِهَا وَاتَّقُوا
 اللَّهَ لَعَلَّكُمْ تُفْلِحُونَ ﴿٥٤٤﴾

آپ سے لوگ قرمی مہینوں کے چاندوں کے بارے میں دریافت کرتے ہیں۔ ان سے کہہ دیجئے کہ یہ انسانوں کے لیے وقت شناسی کا پیمانہ ہے اور اس سے حج کے مہینوں کا تعین ہوتا ہے۔ اور یہ کوئی نیکی کی بات نہیں ہے کہ تم اپنے گھروں میں ان کے پچھوڑے سے اندر آؤ۔ نیکی تو اس شخص کی ہے جو اپنے اندر متقیانہ سیرت پیدا کرے۔ گھروں کے اندر دروازوں سے آؤ اور اللہ کی نافرمانی سے بچو تاکہ تم فلاح و سعادت سے ہمداش ہو جاؤ۔ ﴿٥٤٤﴾

نسم ہے اس ذات کی جس کے ہاتھ میں میری جان ہے۔ وہ اس میں سے جو کچھ لے جائے گا وہ قیامت کے روز اپنی گردن پر لا کر لائے گا۔ اونٹ، گائے، بکری جو ہو، پھر آپ نے اپنے دونوں ہاتھ اٹھا کر تین بار فرمایا۔ خداوند! میں نے پہنچا دیا ہے دوسرے یہ کہ رشوت کی گرم بازاری سب سے زیادہ معاشرہ متاثر ہوتا ہے۔ جب رشوت کے

لے صحیح بخاری باب ما یا العمل

ذریعے لوگوں میں دوسروں کے حقوق ہڑپ کرنے کا رجحان پیدا ہو جاتا ہے تو وہ اپنی ذاتی اغراض کے استحصال کے لیے رشوت کی راہ اختیار کرتے ہیں۔ عرب میں یہودیوں کے مقدمے ان کے علماء اور رئیس فیصلے کرتے تھے۔ چونکہ دولت اور تمول نے ان میں اوسچھے نیچے طیفے قائم کر دیے تھے اس لیے وہ قانون کی ناہمواری کے دل سے خواہش مند رہتے تھے۔ قانون کی زد سے بچنے کے لیے عدلیہ رشوت دیتے تھے اور ان کے قاضی عدلیہ یعنی اور ایک کا حق دوسرے کو دلا دیتے تھے۔ اور اس ذریعے سے تورات کے احکام پر مصالح و ضرورت کے اتقنا سے پردہ ڈال دیتے تھے۔ چنانچہ تورات کے قوانین میں تحریف کا ایک بڑا سبب بھی رشوت خواری تھی۔ حضور انور صلی اللہ علیہ وسلم نے رشوت دینے اور لینے والے دونوں پر لعنت فرمائی ہے۔

رشوت کا گناہ ہونا ایک ایسی واضح حقیقت ہے کہ اس کو سب جانتے ہیں، عقل اس کی گواہ ہے، فطرت انسانی اس کی شاہد ہے، دنیا کا معروف اس پر حجت ہے اور تمام مذاہب و ادیان اس کی حرمت پر متفق ہیں۔ چنانچہ فرمایا کہ **وانتہ تعلمون**۔

اسلامی حکومت قائم ہونا اور اسلام کے سارے فوجداری و دیوانی قانون کا نافذ ہونا تو بڑی بات ہے۔ قرآن عزیز کی اگر صرف اسی آیت پر آج عمل ہو جائے تو جھوٹے دعووں، جعلی کاغذات، جہوں، گواہیوں، جھوٹے حلف ناموں، اہلکاروں اور عہدہ داروں کی رشوتوں کے ساتھ ساتھ اعلیٰ حکام کی خدمت میں نذرانوں، قیمتی ڈالیوں، شاندار عمارتوں کا کہیں وجود تک باقی نہ رہے۔

ماہ شناسی کا پیمانہ

پہلی آیات میں شہر رمضان کا ذکر تھا اور اس آیت میں چاند کا ذکر ہے۔ مہینے کا تعلق چاند ہی سے ہے۔ یہی شہر اور مہینے ہونے کی نشانی ہے اسی لیے ہلال نظر آنے کا نام شہود ہے۔ ابھی تک کہتے ہیں رویت الہلال ہی شہود و شہر۔ پہلی آیت میں روزے کی فرضیت کے لیے شہود شہر کو بطور شرط پیش کیا ہے اور شہر کا شہود چاند ہونے پر موقوف ہے۔ اسی بنا پر جناب رسول اللہ صلی اللہ علیہ وسلم نے رمضان کے آغاز و انجام کا رشتہ چاند سے اس طرت جوڑا، یا ہے کہ گویا چاند ہی

لے ابو داؤد کتاب الاقیبہ لہ تدبرہ ان کے تفسیر ماجدی

روزے کے لیے علت ہے۔ حافظ ابن حجر نے فتح الباری میں اور علامہ طیبی نے الکشاف میں اس طرف اشارہ کیا ہے۔ آئندہ آیات میں حج اور اس کے احکام میں ان کا تعلق بھی ہلال سے ظاہر ہے۔

۴۴ ۵۔ قمری مہینوں کے چاندوں کے بارے میں آپ سے پوچھتے ہیں۔ آفتاب ہمیشہ ایک صورت پر رہتا ہے اور چاند کی صورت بدلتی اور اس کی مقدار گھٹتی بڑھتی رہتی ہے۔ اس لیے لوگوں نے چاند کے گھٹنے اور بڑھنے کی وجہ آپ سے دریافت کی۔ اس سے پہلے رمضان اور روزوں کا ذکر تھا اور آگے حج کا ذکر آیا ہے دونوں کی مناسبت سے درمیان میں چاند کا ذکر آیا ہے۔

یہ سوال کرنے والے کون ہیں اور سوال کیا ہے؟

ابو نعیم اصفہانی اور ابن عساکر نے عبداللہ ابن عباس کے حوالہ سے انکشاف کیا ہے کہ سوال کرنے والے صحابہ میں معاذ بن جبل اور ثعلبہ ہیں لیکن عبداللہ ابن عباس کا یہ بیان روایتی اور تاریخی حیثیت سے اتنا بے وزن ہے کہ حافظ ابن کثیر نے اپنی تفسیر میں اس کا تذکرہ بھی مناسب نہیں سمجھا۔

سوال کی نوعیت بعض روایات میں یہ بتاتی گئی ہے کہ دریافت کیا گیا کہ چاند گھٹتا بڑھتا کیوں ہے اور بعض روایات میں ہے کہ چاند بنایا کیوں ہے؟ یہ دوسرا سوال جو اب کے زیادہ قریب ہے۔ لیکن قرآن میں ہلال نہیں بلکہ اس کی جمع اہلہ آتی ہے۔ سوال چاند کے بارے میں نہیں بلکہ چاندوں کے بارے میں ہے اور چاندوں کے بارے میں سوال کے معنی یہ ہیں کہ وہ قمری مہینوں کے بارے میں دریافت کر رہے ہیں۔ قرطبی نے لکھا ہے کہ مقصود چاند سے متعلق مہینوں کے بارے میں دریافت کرنا ہے۔ عربی میں ہلال بول کر ماہ مراد ہوتا ہے۔ خاص طور پر جمع کی صورت میں تو اس کا استعمال مہینوں کے لیے ہی ہوتا ہے۔ اس سوال سے یہ محسوس ہوتا ہے کہ اس وقت معاشرے کے افراد پر روح دینی پوری طرح چھا گئی تھی اور نیا عقیدہ دلون پر اس طرح غالب آگیا تھا کہ کوئی عمل معاملات زندگی میں اس وقت تک کوئی قدم نہ اٹھاتا جب تک وہ یہ معلوم نہ کرے کہ اس صورت حال میں نبوت کا کیا فیصلہ ہے۔ بہر حال ہمارے خیال میں اس سوال کا تعلق چاند سے متعلق مہینوں سے ہے اور مہینوں میں سے خاص مہینوں کے متعلق جیسا کہ جواب سے ظاہر ہے۔ یہ خاص مہینے

فی الواقع رمضان کے بعد آتے ہیں۔ یعنی شوال، ذیقعد، ذی الحج کے دس دن۔ یہ حج کے لیے ہیں۔ جب رمضان کا پہلے تذکرہ ہو چکا اور رمضان کے فضائل بھی بیان ہوئے تو ان مہینوں

کے بارے میں خود بخود سوال پیدا ہو گیا جو رمضان کے ساتھ شروع ہو جاتے ہیں مگر چونکہ حج کے مہینوں میں دو حرمت والے مہینے بھی ہیں اس لیے ان کے احکام بھی یہاں ہی بیان کر دیے۔

الاشتر کی جگہ الاہلہ لانے کی وجہ

یہاں یہ سوال بے عداہمیت رکھتا ہے کہ اگر صورت حال یہی ہے تو پھر اشتر جو شہر کی جمع ہے اسے چھوڑ کر الاہلہ کی تعبیر کیوں اختیار کی ہے۔ یہ کیوں نہ فرمایا کہ یسنلونٹ عن الامشھر اور یہ کیوں کہا ہے یسنلونٹ عن الاہلہ۔

اس کی اصل وجہ یہ ہے کہ اہل عرب میں یہ رسم رائج ہو چکی تھی کہ قمری سال کو شمسی سال سے مطابق کرنے کے لیے اس میں کبیدہ کا ایک ماہ بڑھاتے تھے تاکہ حج ہمیشہ ایک ہی موسم میں آتا رہے اور وہ ان زعموں سے پنج جانیں جو قمری حساب کے مطابق مختلف موسموں میں حج کے گردش کرتے رہنے سے پیش آتی ہیں۔ اس طرح ۳۳ سال تک حج اپنے اصلی وقت کے خلاف دوسری تاریخوں میں ہوتا رہتا تھا اور صرف چونتیسویں سال ایک مرتبہ اصل ذی الحجہ کی ۹۔۱۰ تاریخ کو آدا ہوتا تھا۔ اس لحاظ سے قمری مہینے دو ہوتے۔ ایک وہ جو حسابی اہل عرب نے بنا رکھے تھے دوسرے وہ جو واقعی چاند سے وابستہ تھے۔ قرآن نے یہاں الاہلہ کی تعبیر یہ سمجھانے کے لیے اختیار کی ہے کہ وہ قمری مہینے، اہل عرب میں معتبر ہیں جن کا تعلق ماہ بامہ چاندوں سے ہے وہ قمری مہینے مراد نہیں ہیں جو قمری حسابی بنا رکھے ہیں۔ کیونکہ انسانوں کے لیے قدرتی حساب یہی ہے۔ چاند چھپتا ہے اور پھر نکلتا ہے۔ ہر شخص خواہ کسی متمدن شہر میں رہتا ہو، خواہ صحرا میں، معلوم کر سکتا ہے کہ کب مہینہ ختم ہوتا ہے اور کب شروع ہوا۔ اس کے لیے نہ تو علم ہیئت کی حساب دانیوں کی ضرورت ہے نہ تقویمی جدولوں کی۔

۵۴۵۔ ان سے کہہ دیجئے کہ یہ انسانوں کے لیے وقت شناسی کا پیمانہ ہے اور اس سے حج کے مہینوں کا تقرر ہوتا ہے۔ یعنی ان سے کہہ دو کہ چاند کا اس طرت پر نکلنا اس سے لوگوں کے معاملات اور عبادات مثل قرض اجارہ، عدت، مدت عمل زناعت، روزہ، زکوٰۃ وغیرہ کے اذان ہر ایک کو بے تکلف معلوم ہو جاتے ہیں بالخصوص حج۔ کیونکہ روزے وغیرہ کی قضا تو غیر ایام رمضان میں ہو سکتی ہے۔ حج کی قضا بھی مقررہ ایام حج کے سوا دوسرے ایام میں نہیں ہے۔ اور حج کے خاص طور پر بیان کرنے کی وجہ یہ بھی ہے کہ ذی قعدہ، ذی الحجہ، محرم اور ربیع۔ یہ چار مہینے حرمت والے ہیں۔ ان میں لڑائی کرنا، کسی کو قتل کرنا حرام تھا۔ اہل عرب کو ان مہینوں میں اگر لڑائی پیش

آتی تو مقدم و موخر کر لیتے اور لڑائی کرتے۔ مثلاً ذمی الحج یا محرم میں لڑائی پیش آتی تو اس کو صفر بنا لیتے اور جب صفر آتا تو اسے محرم یا ذمی الحج بنا لیتے ان کے اس خیال کی تغلیط کے لیے یہاں حج کی تصریح فرمائی کہ جو ایام حج کے لیے اللہ نے مقرر فرمائے ہیں ان میں تقدیم و تاخیر سرگزر جائز نہیں ہے بلکہ جواب میں اللہ تعالیٰ نے بتا دیا ہے کہ یہ گھسٹا بڑھتا چاند تھا اسے لیے جنتری ہے جو آسمان پر نمودار ہو کر دنیا بھر کے لوگوں کو بیک وقت ان کی تاریخوں کا حساب بتاتا ہے۔ حج کا ذکر خاص طور پر اس لیے فرمایا ہے کہ عرب کی مذہبی، تمدنی اور معاشی زندگی میں اس کی اہمیت سب سے بڑھ کر تھی۔ سال کے چار مہینے حرمت والے مہینے تھے۔ ان مہینوں میں لڑائیاں بند رہتیں، راستے محفوظ رہتے۔ امن کی وجہ سے کاروبار فروغ پاتے تھے۔

مطلب یہ ہے کہ یہ محترم مہینے لوگوں کی عوامی بہبود اور خاص کر حج و عمرہ کی سہولتوں کے لیے مقرر ہیں۔ یہ اشہر حرم نہ صرف عبادت کے نقطہ نظر سے اہل عرب کے لیے بڑی اہمیت رکھتے تھے بلکہ ان کی معاشی و تجارتی سرگرمیوں کا تمام تر انحصار انہی مہینوں پر تھا۔ اہل عرب زمانہ جاہلیت میں سارا سال لڑنے بھڑنے میں صرف کرتے اس وجہ سے ملک میں تجارتی نقل و حرکت تقریباً معطل ہو جاتی۔ یہ صرف اشہر حرام کا فیض تھا کہ سال میں پورے چار مہینے امن و امان سے گزارتے اور ان مہینوں میں اہل ملک حج و عمرہ کی برکتوں سے بھی سعادت اندوز ہوتے اور ملک اور بیرون ملک کی تجارتی منڈیوں تک بھی بغیر کسی خطرے کے پہنچتے اور ان سے لین دین کرتے۔ بالخصوص قریش کی تجارتی سرگرمیوں کے لیے تو یہ مہینے گویا بہار کے مہینے تھے۔ اسی حقیقت کی طرف یہاں موافقت للناس کے الفاظ اشارا کر رہے ہیں یعنی ان محترم مہینوں میں لوگوں کے لیے گونا گوں فوائد و مصالح مضمحل ہیں۔ اس عام قاعدے کے بعد اس کے خاص فائدے حج کا بھی ذکر فرمایا۔

اعتبار حساب قمری

اس آیت سے یہ بات معلوم ہوتی ہے کہ چاند کے ذریعے تاریخوں اور مہینوں کا حساب معلوم ہو جائے گا جس پر ہمارے معاملات اور عبادات کی بنیاد ہے۔ اس سے واضح اشارہ اس طرف نکلتا ہے کہ اسلام نے حساب کے لیے قمری مہینوں کو اپنایا ہے۔ قرآن عزیز نے جن مہینوں کو

۱۷ افادات شیخ الحدید ص ۳۷ ۱۷ تفہیم القرآن ص ۱۴۹ ۱۷ تدبر القرآن ص ۲۷۹

تعداد بارہ بتائی ہے ان کا رشتہ سورج کی رفتار سے نہیں بلکہ چاند کی رفتار سے مربوط ہے۔ چاند زمین کے گرد گردش کرتا ہے اور اپنی اس گردش کو ۲۹ دن ۱۲ گھنٹوں اور ۴۳ منٹوں میں پورا کرتا ہے۔ اس دور کو علماء ہیئت چاند کا نجومی دور کہتے ہیں۔ اس طرح ۲۹ دن ۱۲ گھنٹے کی مدت نے ۲۸ منزلیں بنا دی ہیں۔ ۳۶۰ درجوں کو ۲۸ راتوں پر تقسیم کرتے ہیں تو معلوم ہوتا ہے کہ چاند ہر روز تقریباً ۱۳ درجے کی مسافت طے کرتا ہے۔ دنیا کی تمام زبانوں میں ان ۲۸ منزلوں کے نام مقرر ہیں۔ چاند کے ان ۲۸ ادوار کو قرآن نے منازل کہا ہے والقرآنہ سناہ منازل۔ چاند ان منزلوں کو ختم کرنے تک اس قدر باریک ہو جاتا ہے کہ نظروں سے اوجھل ہو جاتا ہے۔ اور یہ ادوار ختم ہونے پر جب چاند ان ہی منازل کا دوبارہ دور شروع کرتا ہے تو نمایاں ہو کر بڑھنے لگتا ہے۔ چاند کی اسی نمود کا نام ہلال ہے۔ اسی کو قرآن میں اوقات شناسی کا پیمانہ قرار دیا ہے۔ اور یہی شہود شہر اور مہینہ ہونے کی نشانی ہے۔ الجصاص لکھتے ہیں کہ چاند کا دیکھنا ہی شہود شہر ہے۔ قرآن نے یہاں ہلال کی جمع اہلہ لاکر اشارہ کر دیا کہ شہود وہ ہی اسلام میں معتبر ہے جن کا دامن حساب سے نہیں بلکہ ہلال سے وابستہ ہو، لیکن چاند کے ہونے کا معاملہ قرآن نے اپنی عادت کے مطابق خود نہیں بتایا بلکہ اس کی تبيين ذات نبوت پر چھوڑ دی ہے۔ یہ نبوت نے بتایا ہے کہ چاند کے ہونے کا مدار کیا ہے :

رُویۃ ہلال حدیث کی روشنی میں

اس موضوع پر نبوت کے جوارشادات آئے ہیں، حافظ ابن القیم نے تہذیب السنن میں ان کی کُل تعداد دس بتائی ہے۔ ان کی اجمالی فہرست یہ ہے :

۲۰۱، عبد اللہ بن عمر، ۲، عبد اللہ ابن عباس، ۴۰، ابو ہریرہ، ۵۰، عائشہ صدیقہ، ۶۰، حذیفہ، ۷۰، رافع ابن خدیج، ۸۰، طلح بن علی، ۹۰، سعد بن ابی وقاص، ۱۰۰، عمارت بن عتاب۔
۱۔ حضرت عبد اللہ بن عمر کی حدیث یہ ہے :

رسول اللہ صلی اللہ علیہ وسلم نے فرمایا روزہ مذکورہ یہاں تک کہ چاند دیکھ لو اور انظار

کر وہ یہاں تک کہ چاند دیکھ لو۔ اگر بادل ہو تو اندازہ کر لو۔

اور صحیح مسلم میں ہے کہ تیس کا اندازہ کر لو۔ عبد اللہ بن عمر کی دوسری حدیث جو بحوالہ عبد اللہ بن دینار بخاری میں آئی ہے اس میں ہے کہ تیس کی گنتی پوری کر لو۔ نافع کی مذکورہ بالا روایت میں اصل الفاظ نافع والد آئے ہیں علماء کا اس نفع کی تشریح میں اختلاف ہے۔ نبی کی رائے یہ ہے کہ ماہ کے آغاز کو دیکھ لو اور حساب کر کے تیس پورے کر لو۔ اور کچھ کہتے ہیں کہ طلب یہ ہے کہ اگر ۲۹ تاریخ ہو اور چاند نظر

نہ آتے تو مہینہ کو تنگ کر لو اور احتیاطاً روزہ رکھ لو۔ حدیث کے راوی عبداللہ بن عمر کے عمل سے بھی اس کی تائید ہوتی ہے۔ بعض علماء کی رائے یہ ہے کہ اگر ۲۹ تاریخ ہو اور بادل ہو تو منازل کا حساب کر کے پتہ لے لو کہ حساب سے طلوع کب ہے۔ شوافع میں سے العباس بن سرہج نے تابعین میں سے مطرف بن عبداللہ نے اور محدثین میں سے ابن قتیبہ نے اسی کو اپنایا ہے۔ حافظ ابن الصلاح فرماتے ہیں کہ منازل قمر جاننے کا مطلب یہ ہے کہ چاند کی رفتار معلوم کر لو۔ حدیث کا یہ مطلب جہور کے یہاں شرف قبول حاصل نہ کر سکا۔

۲۔ عبداللہ ابن عمر کی دوسری حدیث یہ ہے :

حضور انور صلی اللہ علیہ وسلم نے فرمایا کہ یقیناً ہم ایک اُمّی اُمت ہیں نہ لکھتے ہیں اور نہ حساب کرتے ہیں۔ ماہ ایسا ایسا ہوتا ہے یعنی ۲۹ اور ۳۰ کا ہوتا ہے۔

علماء نے اس کا مطلب یہ بتایا ہے کہ مسلمان ایک اُمّی اُمت ہیں۔ ان کا حساب اور لکھائی سے کوئی تعلق نہیں ہے۔ ان کو سادہ طریق پر یہی جان لینا کافی ہے کہ مہینہ کبھی ۲۹ کا ہوتا ہے اور کبھی ۳۰ کا، ۲۹ کا چاند نظر آجاتے تو ٹھیک ہے ورنہ ۳۰ کا تو یقیناً ہے۔ کتاب سے مراد لکھنا اور حساب فلکیات کا حسابی علم ہے۔ لیکن کچھ علماء نے اس سے اتفاق نہیں کیا ہے۔ وہ کہتے ہیں کہ اس ارشاد کا مقصود اُمتِ اسلامیہ کے بارے میں یہ بتانا نہیں ہے کہ اُمتِ اسلامیہ ایک بے حساب اور بے قلم اُمت ہے بلکہ دراصل یہ جتنا ہے کہ ہم اہل عرب کی موجودہ حالت یہ ہے کہ ہم نہ قلم کے شہسوار ہیں اور نہ حساب کے ماہر ہیں۔ لہذا اس ارشاد میں جو بات فرمائی گئی ہے وہ اپنے وقت اور ملک عرب کے اس وقت میں باشندوں کے بارے میں ہے نہ کہ دُنیا میں قیامت تک ہونے والی پوری اُمتِ اسلامیہ کے بارے میں۔ پھر جو کچھ بھی ہے ایک خبر کے پیرائے میں ہے۔ یہ کوئی انشا اور حکم نہیں ہے لیکن یہ افسوس کی بات ہے کہ لوگوں نے اسے اس طرح استعمال کرنا شروع کر دیا ہے کہ گویا یہ اُمتِ اسلامیہ کی پوری اجتماعی زندگی کے لیے نبوت کا فیصلہ ہے۔ ان کے خیال میں مسلمانوں کو اُمتِ محمدیہ ہونے کی حیثیت میں دوسری قوموں کے مقابلے میں بے حساب اور بے قلم ہی بن کر رہنا چاہیے۔ حالانکہ حضور انور صلی اللہ علیہ وسلم کی بعثت کے مقاصد میں سے قرآن نے اہم مقصد یہ بتایا ہے کہ اُمت میں اُمت اور بے علمی کا خاتمہ کر کے علم و حکمت کو عام کیا جائے۔ قرآن کی ایک سے زیادہ آیات اس کی شاہد ہیں۔ عرب میں جس قسم کی صلاحیت اور اس وقت کے معاشرے میں جس طرح کی استعداد تھی اس کے لحاظ سے چاند کے ثبوت کے لیے یہ سادہ سا پیمانہ پیش فرمایا کہ چاند

۲۹ اور ۳۰ کا ہوتا ہے۔ ۲۹ کا ہو تو روزہ رکھ لو اور افطار کر لو ورنہ ۳۰ کی گنتی پوری کر لو۔ اس ارشاد سے یہ نتیجہ نکالنا کہ حضور انور کی جانب سے امت اسلام کے امتی ہونے اور امتی نسبت کی پیش گوئی نسبت بڑی زیادتی ہے۔ جیسے روزے کے شروع کرنے اور ختم کرنے کے لیے طلوع صبح صادق اور روزہ افطار کرنے کے لیے غروب آفتاب وقت شناسی کا پیمانہ ہے۔ اوقات کا یہ پیمانہ کسی ہے اور وہ قمری۔ پھر پورے رمضان تقویات پر طلوع وغروب آفتاب کے معاملے میں اعتماد کتے ہیں۔ نمازوں کے اوقات میں بھی وقت شناسی کے لیے بیشتر سرمایہ یہی محکمہ موسمیات کی تقویات ہیں۔ اور فقہاء نے ہمیں اس کی اجازت دی ہے۔ چنانچہ علامہ شامی نے مختارات المنوزل کے حوالہ سے بتایا ہے کہ علم نجوم کی دو قسمیں ہیں۔ حسابی اور استدلالی۔ حسابی کی حد تک یہ علم قطعی ہے اور نمازوں میں اوقات شناسی کی خاطر اس فن سے استغناء ہے میں کوئی مضائقہ نہیں ہے۔ صاحب کشف والمصابحات السنون نے سراجیہ سے نقل کیا ہے کہ اس قدر علم نجوم کے حاصل کرنے میں کوئی حرج نہیں جس سے نمازوں کے اوقات معلوم ہو سکیں۔ انہوں نے صدی کے مشہور حافظ ابن رجب حنبلی نے بھی ایسی تصریح کی ہے اور علامہ شامی نے قبلہ کی بحث میں لکھا ہے کہ اوقات نماز اور قبلہ کے بارے میں اس فن پر اعتماد درست ہے۔ علامہ ابن نجیم نے چاند کے مونسوتہ پر الاشبہاء میں مشفقین کا یہ خیال پیش کر کے کہ لا باس بالاعتماد علی قول المنعین لکھا ہے کہ حنفیوں سے علامہ شمس الدین سرخسی نے اس منظر پر کو حدیث سے رد کر دیا ہے۔ الفاظ یہ ہیں:

ردہ الامام السرخسی بالحدیث اور حدیث یہ لکھی ہے :

من صدق کاھنا و من خاف کفر با
جو شخص کا بن یا نجومی کی تصدیق کرتا ہے
وہ اس وحی کا منکر ہے جو حضور انور پر نازل
انزل علی محمدؐ

ہوتی ہے۔

یہ حدیث مسند احمد، مستدرک عالم اور سنن کبریٰ میں منکشف المناظر میں آئی ہے حافظ عاتقی نے الامالی میں اور حافظ ذہبی نے تلخیص میں اس کی صحت اور قوت کو ثابت کیا ہے لیکن شریح الشہاد میں علامہ حموی نے بتایا ہے کہ چاند کے بارے میں فلکیات کے علم سے استغناء کی نمازات میں اس حدیث کا منطوق ہے اور نہ مفہوم۔ اس کا مطلب صرف یہ ہے کہ نجومی اور کابین سے حوادث غیبیہ معلوم کرنے میں استغناء ناجائز ہے۔ باقی حساب کے ذریعہ یہ معلوم کرنا کہ چاند فلک روز طلوع ہو گا اور کھن فلک روز لگے گا تو یہ امور حسابی ہیں۔ ان کا ارشاد کرامی سے کوئی تعلق نہیں ہے۔ علامہ شامی نے ابو البرقین کے حاشیہ شہد الخالق میں علامہ حموی کے جہوا ہیں۔ وہ فرماتے ہیں کہ چاند کا معاملہ ان سے تعلق نہیں ہے۔

یہ حساب قطعی ہے۔

علامہ وقیق العید نے دونوں مدرسوں میں کچھ مفاہمت کی کوشش فرمائی ہے۔ ان کا کہنا ہے: اس بنیاد پر تو بنو میمون کی بات پر اعتماد نہ کرنا چاہیے کہ چاند حساب کی رو سے چونکہ سورج سے جدا ہو چکا ہے اس لیے چاند ہے۔ ہاں اگر حساب کی رو سے یہ معلوم ہو کہ چاند افق پر طلوع ہو چکا ہے اور نظر آ سکتا ہے لیکن افق کے ابراؤد وغبار اُلو دیا ہواؤں کے مکر ہونے کی وجہ سے منظر نہیں آ سکتا تو اس پر عمل واجب ہے کیونکہ سبب شرعی موجود ہے۔ چاند کے ہونے کے بائیں آنکھ سے دیکھنا شرط نہیں ہے۔ (شرح التمدد ج ۲ ص ۴)

۳۔ ابن عباس کی حدیث ابو داؤد، ترمذی، نسائی، سلم اور ابن ماجہ میں ہے:

رسول اللہ صلی اللہ علیہ وسلم نے فرمایا کہ رمضان سے ایک دو روز پہلے روزہ رکھو۔ ہاں اگر کوئی پہلے سے روزہ رکھ رہا ہو۔ روزہ اس وقت رکھو جب چاند دیکھ لو۔ اگر بادل وغیرہ ہو تو تیس گنتی پوری کر لو۔ پھر افطار کرو اور مہینہ ۲۹ کا ہو۔

یہ حدیث مختلف کتابوں میں آئی ہے اور محدثین کی اکثریت نے اس کی تصحیح فرمائی ہے۔

۴۔ ابو ہریرہ کی حدیث ابو داؤد میں ہے:

رسول اللہ صلی اللہ علیہ وسلم نے فرمایا کہ تم چاند دیکھو تو روزہ رکھو اور جب چاند دیکھو تو روزہ افطار کرو۔ اگر بادل وغیرہ ہو تو تیس روزے پورے کرو۔

اور صحیح بخاری میں یہ روایت اس طرح آئی ہے۔ اگر بادل وغیرہ ہو تو شعبان کے تیس دن پورے کرو۔

ترمذی میں یہ الفاظ آئے ہیں۔ اگر بادل ہو تو تیس گنتی پوری کرو۔ اور پھر افطار کرو۔ اسی روایت میں مسلم ابن ماجہ اور نسائی کے الفاظ یہ ہیں کہ اگر بادل ہو تو تیس دن گن لو۔ صرف بخاری میں شعبان کی زیادتی ہے باقی کسی روایت میں شعبان کا نام نہیں ہے۔ بتانے والوں نے بتایا ہے کہ یہ امام بخاری کے استاد آدم کا تفسیر اضافہ ہے ورنہ شعبہ کے تمام تلامذہ میں سے کسی نے بھی یہ اضافہ نہیں کیا۔ اور حافظ ابن حجر نے اس کی تائید میں بیہقی کی ایک روایت بھی پیش کی ہے۔

۵۔ حدیث عائشہ مسند احمد، ابو داؤد اور دارقطنی میں اس طرح آئی ہے۔

رسول اللہ صلی اللہ علیہ وسلم جس قدر شعبان کی تاریخوں کا خیال رکھتے تھے اتنا دوسرے مہینوں کا نہیں رکھتے تھے۔ رمضان کا روزہ چاند دیکھ کر رکھتے تھے۔ اگر بادل وغیرہ ہوتا تو تیس دن کی گنتی پوری کر کے روزہ رکھتے۔

دارقطنی نے اس کی سند کو صحیح کہا ہے اور حافظ ابن حجر عسقلانی بھی دارقطنی کے ہمنا ہیں۔

۶۔ حدیث حذیفہ ابو داؤد اور نسائی میں اس طرح آئی ہے :

رسول اللہ صلی اللہ علیہ وسلم نے فرمایا کہ رمضان سے پہلے روزہ نہ رکھو۔ جب چاند دیکھ لویا گنتی پوری کر لو تو روزہ رکھو۔

اگرچہ کچھ محدثین نے اسے مرسل کہا ہے لیکن صحیح یہی ہے کہ یہ مرسل نہیں ہے بلکہ مرسول ہے جیسا کہ حافظ ابن القیم نے تہذیب السنن میں تصریح کی ہے۔

۷۔ رافع ابن خدیج کا بیان دارقطنی میں اس طرح آیا ہے :

رسول اللہ صلی اللہ علیہ وسلم نے فرمایا کہ شعبان کی رمضان کی خاطر گنتی رکھو اور رمضان سے پہلے کوئی روزہ نہ رکھو۔ جب چاند دیکھ لو تو روزہ رکھو اور جب چاند دیکھ لو تو روزہ افطار کر لو کیونکہ مہینہ ایسا یعنی ۲۹ اور ۳۰ کا ہوتا ہے۔

اس کی سند میں ایک راوی واقفی ہے۔ اگرچہ ضعیف ہے مگر چونکہ اس کی تائید دوسری حدیثوں میں اس لیے اس کا ضعیف ہونا مؤثر نہیں ہے۔

۸۔ علق بن علی کی حدیث دارقطنی میں اس طرح آئی ہے :

رسول اللہ صلی اللہ علیہ وسلم نے فرمایا کہ چاندوں کو اللہ نے لوگوں کے لیے اوقات کا پیمانہ بنایا ہے اس لیے جب تم چاند دیکھو تو روزہ رکھ لو اور جب چاند دیکھو تو افطار کر لو اور اگر بادل ہو تو گنتی پوری کر لو۔

اس روایت میں اگرچہ محدثین جابر ضعیف ہے مگر چونکہ صحیح روایات کی تائید حاصل ہے اس لیے اس کا ضعیف نقصان وہ نہیں ہے۔

۹۔ سعد بن ابی وقاص البلیثی کی حدیث نسائی میں اس طرح آئی ہے :

سنور ابو موسیٰ اللہ علیہ وسلم نے فرمایا کہ مہینہ ایسا ہے ۔

۱۰۔ الحارث بن عاتب ہبیرک کا بیان ابو داؤد میں اس طرح ہے :

ہم میں رسول اللہ صلی اللہ علیہ وسلم نے یہ پیمانہ چھوڑا ہے کہ ہم اپنی عبادات چاند دیکھ کر منائیں۔ چاند نظر آئے تو دو نیک مسلمانوں کی شہادت سے منائیں۔

رویت بلال فقہ کی روشنی میں

قرآنی اشارات اور نبوت کی پیش نمودہ نشانات کی روشنی میں اسلام کے قانون ساز اداروں نے

اس موضوع پر جو قوانین مرتب کیے ہیں ان کا خلاصہ بھی گوش گزار فرمایا جائے۔ ناظرین کی سہولت کے لیے دفعات کی شکل میں مرتب کر دیا ہے۔

واقعہ اہ۔ اگر ۲۹ تاریخ ہو اور عام منظر میں چاند نہ دیکھ سکیں تو رمضان کا چاند ہونے کی صورت میں اگر مطلع ابراؤد، غبار آلود ہو تو ایک عادل مسلمان کی خبر پر روزہ رکھا جاسکتا ہے؟

تشریح: علامہ مرغنیانی نے تصریح کی ہے کہ چونکہ روزے کا معاملہ ایک خالص دینی معاملہ ہے اور دینی معاملہ ہونے کی وجہ سے یہ روایت سے پوری مشابہت رکھتا ہے اس لیے اس میں صرف خبر ہی کافی ہے۔ علامہ ابن عابدین شامی لکھتے ہیں کہ اگر مطلع ابراؤد ہو تو ہلال رمضان بالاتفاق خبر کے ذریعے ہو سکتا ہے۔ نہ شہادت کی ضرورت ہے اور نہ عدد شہادت کی اور نہ عدالت کی نہ لفظ شہادت کی، صرف ایک عادل مسلمان کی خبر سے رمضان کا چاند ہونا ثابت ہو سکتا ہے۔ (تنبیہ الغافل)

علامہ ابن قدام نے امام احمد کی طرف نسبت کر کے لکھا ہے کہ رمضان ایک عادل مسلمان کی خبر سے ہو سکتا ہے اور یہ بھی بتایا ہے کہ صحابہ میں حضرت عمر، حضرت علی اور حضرت عبداللہ بن عمر کی بھی یہی رائے ہے اور ائمہ میں عبداللہ ابن المبارک اور امام شافعی کا بھی یہی مسلک ہے۔ حافظ ابن القیم لکھتے ہیں کہ شریعت کے اصول و ضوابط کا بھی یہی تقاضا ہے کہ رمضان کے لیے ایک عادل مسلمان کی خبر کافی ہو۔ کیونکہ یہ عبادت میں داخل ہونے کی اطلاع ہے۔ لہذا اس میں ایک ہی کافی ہے جیسے نماز کے وقت آنے کی اطلاع ایک مؤذن کے ذریعے ہو سکتی ہے ایسے ہی دخول رمضان کے لیے بھی ایک کی خبر کافی ہے۔ دونوں میں فرق کوئی نہیں ہے بلکہ

رمضان کے متعلق ابراؤد ہونے کی قید کا اضافہ احناف نے کیا ہے۔ دوسرے تمام قانون ساز اداروں میں یہ قید نہیں ہے۔ لیکن ان کے نزدیک صرف ایک آدمی کی خبر سے نہیں بلکہ شہادت سے رمضان ثابت ہوگا۔ شہادت ہونے کی صورت میں وہ تمام شرطیں ملحوظ ہوں گی جو قانون اسلام میں شہادت کے لیے مقرر ہیں۔ رعایت صرف عدد شہادت میں ہوگی۔ حافظ ابن حزم بھی احناف کے ہم نوا ہیں۔ احناف کی رائے اور دوسرے ائمہ کی رائے کی بنیاد پر رمضان کے چاند ہونے کی صورت میں اگر مطلع ابراؤد ہو تو جوہری فرق یہ ہوگا کہ احناف کی رائے میں ایک مفتی اور عالم دین کے اس فتویٰ سے رمضان ہونا ثابت ہو جائے گا جس کی بنا ایک عادل مسلمان عادل کی خبر ہو۔ اور شواہد کی رائے

ہیں چونکہ شہادت ضروری ہے خواہ وہ ایک ہی ہے اس لیے رمضان کے چاند ہونے کا فیصلہ مفتی کے فتویٰ سے نہیں بلکہ شہادت اور حکم حاکم سے ہو گا۔

امام مالک کے نزدیک بھی شہادت اور حکم حاکم ضروری ہے مگر وہ رمضان کے لیے ایک شہادت کو کسی حال میں کافی نہیں سمجھتے۔ حافظ ابن حزم رمضان اور عید کے لیے صرف خبر کو کافی بتاتے ہیں بلکہ وہ خبر دینے والے کے لیے عادل ہونے، آزاد ہونے اور مرد ہونے کی قید کو بھی ضروری تصور نہیں فرماتے احوط اور اسلم میری رائے میں احناف کا مسلک ہے۔

دفعہ ۲:- اگر مطلع ابرآلود ہو اور چاند رمضان کا نہیں بلکہ عید کا ہو تو اس کے ثابت ہونے کے لیے ضروری ہے کہ عدالت ہو، شہادت ہو، شہادت کا پورا نصاب ہو اور شہادت میں گواہوں کی جانب سے لفظ شہادت استعمال ہو۔

تشریح :- چاند دیکھنے والا کسی مفتی یا عالم کے سامنے نہیں بلکہ حاکم کے سامنے چاند دیکھنے کی گواہی دے۔ اور گواہ کے لیے ضروری ہے کہ ثبوت کی پاداش میں سزا یافتہ نہ ہو۔ ذرا متذکر ہیں کہ عید لفظ کا چاند ثابت ہونے کے لیے مطلع ابرآلود ہونے کی صورت میں نصاب شہادت، مجلس حاکم اور لفظ شہادت ضروری ہے۔ علامہ شامی نے لکھا ہے کہ اگر مطلع کسی نوع سے آلودہ ہو تو عید کا چاند ثابت ہونے کے لیے شہادت، عدالت کے ساتھ عدالت شرط ہے۔

علامہ مرغینانی رقمطراز ہیں کہ بلال عید میں ان شرطوں کے اضافہ کرنے کی وجہ یہ ہے کہ روز و رات کے متعلق حقوق عباد سے ہے اس لیے اس میں وہ ساری شرطیں ملحوظ ہوں گی جو حقوق العباد کو ثابت کرنے کے لیے ضروری ہیں۔ علامہ ابن النجیم نے البحر الرائق میں پوری قوت اور وضاحت سے لکھا ہے کہ یہ میں وہ تمام شرطیں پیش نظر رکھنی چاہئیں جو حقوق بندگان میں ہوتی ہیں۔ مثلاً آزادی، گواہی کو اہل کی تعداد اور لفظ شہادت وغیرہ۔ علامہ ابن قدامہ نے بتایا ہے کہ عید کے چاند کے لیے ۱۱ عادل مسلمانوں کی شہادت ناگزیر ہے اور یہ سب فقہاء کا اجماعی فیصلہ ہے۔ علامہ نووی نے شرح مسلم میں دعویٰ کیا ہے کہ بلال عید کا ثبوت کسی کے نزدیک بھی ایک شہادت سے نہیں ہو سکتا بلکہ اس کے لیے دو شہادیں ضروری ہیں۔ علامہ شوکانی نے نیل الاوطار میں اسے فقہاء کا مذہب قرار دیا ہے۔ علامہ ابن حزم نے اہل حنبل میں عید کے لیے صرف ایک شخص کی خبر کو چاند کے ثبوت کا معیار قرار دیا ہے اور ابن ادم بصری کی

لے الفقہ علی المذہب الاربعہ ص ۱۳۴

تعلیق کی ہے جو عید کے لیے دو شہادتیں ضروری بتاتے ہیں اور رمضان و عید میں تفریق حکم پر ان کے قبض کو تناقض پر ممول کیا ہے۔ لیکن جمہور علماء کی عمومی رائے نے حافظ ابن حزم سے اتفاق نہیں کیا۔ علامہ خطابی نے معالم السنن میں حافظ ابن حزم کے خیال کی کچھ محدثین کی طرف نسبت کر کے پر زور تردید کی ہے اور لکھا ہے کہ اگر روایت ہلال کا مستند باب روایت سے ہو تو روایت کے ساتھ حکایت بھی درست ہونی چاہیے اور معلوم ہے کہ حکایت درست نہیں ہے اس لیے چاند دیکھنے کا روایت سے نہیں بلکہ شہادت سے تعلق ہے۔

روایت حکایت اور شہادت میں فرق

شہادت یہ ہے کہ چاند دیکھنے والا شخص خود اصلاً حاکم کے سامنے کہے کہ میں گواہی دیتا ہوں۔ اگر گواہی میں گواہ شہادت کا پیرا یہ استعمال نہ کرے گا حاکم کے سامنے نہیں بلکہ کسی عالم کے سامنے کہے گا تو شہادت نہ ہوگی۔ درمختار میں ہے کہ ایسی تمام اطلاعات جن میں شہادت کا لفظ نہ ہو وہ روایات ہیں شہادات نہیں ہیں۔ حاکم کے رد برو ہونا بھی شرط شہادت ہے۔ اگر کسی مفتی، عالم اور علامہ کے سامنے ہوگی تو شہادت نہ ہوگی، روایت ہوگی۔ علماء نے ان دونوں میں اور بھی بہت سے امتیازات کی نشاندہی کی ہے۔ علامہ رازی نے بنیادی فرق یہی بتایا ہے کہ واقعہ کی اطلاع اگر حاکم کے رد برو ہو تو تو شہادت ہے ورنہ روایت ہے۔ حافظ جلال الدین السیوطی نے تدریب الراوی میں ایک خاص عنوان کے تحت ۴ فرق بتائے ہیں۔ حافظ ابن القیم نے بدائع القوائد میں اس پر ایک مبسوط مقالہ سپرد قلم کیا ہے۔ حکایت ان دونوں سے جدا ہے مثلاً یوں کہا جاتے کہ لاہور والوں نے چاند دیکھا ہے یا طمان میں چاند ہو گیا ہے۔ چاہے یہ بات ریڈیو، ٹیلی ویژن، ٹیلی فون ہی سے معلوم ہو، یہ نہ روایت ہے نہ شہادت بلکہ حکایت ہے۔ علامہ ابن بجزیم کہتے ہیں کہ کچھ لوگوں نے بتایا کہ فلاں شہر والوں نے چاند دیکھ لیا۔ تو اس سے چاند کا ہونا ثابت نہ ہوگا۔ کیونکہ یہ صرف حکایت روایت ہے۔ صاحب درمختار رقمطراز ہیں کہ چاند کا ہونا اوروں کے دیکھنے کی شہادت سے ثابت نہ ہوگا۔ کیونکہ یہ شہادت نہیں بلکہ حکایت ہے علامہ شامی فرماتے ہیں کہ اگر دوسرے شہر کے حاکم کے فیصلے کو اس طرح بیان کرے گا تب بھی چاند ہونا ثابت نہ ہوگا کیونکہ یہ فعل حاکم کی حکایت ہوگی شہادت نہ ہوگی اور چاند کے ہونے میں شہادت حجت ہے روایت اور حکایت حجت نہیں ہے۔

وقفہ ۳۔ اگر مطلع صاف ہو، چاند خواہ رمضان کا ہو یا عیدین کا تو چاند کے ثابت ہونے

کے لیے ضروری ہے کہ بڑی جماعت چاند دیکھنے کی شہادت دے۔

تشریح :- تعداد متصور نہیں ہے اصل چیز علم شرعی کا حاصل ہونا ہے اور علم شرعی سے مقصود صرف چاند ہونے کے بارے میں گمان غالب ہونا ہے اور شہادت کے بارے میں اگرچہ آراء مختلف ہیں مگر فیصلہ کن بات یہی ہے کہ تعداد کوئی بھی مقرر نہیں ہے جس سے فیصلہ کرنے والے حاکم کو اطمینان ہو جاتے وہ ہی مطلوب ہے چاہے فیصلہ کرنے والا حاکم خود سربراہ مملکت ہو، گورنر ہو، ڈپٹی کمشنر ہو یا جسے اس مقصد کے لیے حکومت نے مقرر کیا ہو۔ رٹے عامہ کا مقرر کردہ یا منتخب نہ ہو، شہادتوں کی جس تعداد پر متعلقہ ایڈیٹر کو اطمینان ہو جاتے وہ ہی مطلوب ہے۔ صاحب درمختار مکتھے ہیں کہ تعداد کوئی مقرر نہیں۔ یہ سربراہ مملکت یا متعلقہ ایڈیٹر کے صوابدید اور اختیار فیضی پر موقوف ہے کہ وہ دیکھے کہ کس قدر شہادتوں سے اطمینان ہوتا ہے علامہ شامی نے اسی کو ظاہر الروایت قرار دیا ہے۔ صاحب مجمع الانہر نے تجنیس کے حوالے سے بتایا ہے کہ امام محمد کہتے ہیں کہ گواہوں کی تعداد کا معاملہ سربراہ مملکت کے سپرد ہے اور یہی صحیح ہے۔ ابن نجیم نے البحر میں کاشانی نے بدائع میں بھی یہی تشریح کی ہے۔ الحاصل ظاہر روایت میں بڑی جماعت کی تعداد مقرر نہیں کی گئی لیکن مطلق صاف ہونے کی حالت میں چاند کے ثابت ہونے کے لیے بڑی جانت کی شہادت فقہاء احناف کے نزدیک ضروری ہے اور اسی کو قانون کی عام کتابوں میں ظاہر الروایت قرار دیا گیا ہے اور علامہ شامی نے رد مختار اور تنبیہ النافل والوسا میں اسی کی تہنوی کی ہے۔ لیکن کچھ فقہاء احناف نے حسن بن زیاد کے حوالے سے آئی ہوئی امام ابو نعیم کے اس بیان کو اپنایا ہے کہ مطلق صاف ہونا ہو دونوں صورتوں میں دو مردوں یا ایک مرد اور دو عورتوں کی شہادت پر چاند ہونے کا فیصلہ کیا جا سکتا ہے۔ اس روایت کا صاحب درمختار نے تذکرہ کیا ہے اور علامہ ابن نجیم نے یہ کلمہ کہہ کر اسے مہر اپنا ہے کہ ہمارے زمانے میں اس روایت پر ہی عمل مناسب ہے اور کچھ بزرگوں نے دونوں میں اس نسبت مناسبت کرانے کی سی بین فرمائی ہے کہ ظاہر روایت میں بڑی جماعت کی شرط تو ضروری ہے مگر تعداد مقرر نہیں ہے اور امام حسن کی اس روایت میں اس تعداد کا کمترین درجہ دو بتایا گیا ہے۔ یعنی اگر فیصلہ کرنے والے دو گواہوں پر ہی اطمینان ہو جائے تو دو گواہوں کی گواہی پر بھی فیصلہ کیا جا سکتا ہے۔ ان مناسبت کے فارمولے سے احناف، مالکیہ اور حنبلیہ میں ہم آہنگی ہو گئی۔ سب کا مسلک یہی ہے کہ ہر حال میں دو گواہوں کا ہونا ضروری ہے۔

حافظ ابن حزم اس سے بھی پیچھے گئے۔ وہ فرماتے ہیں کہ یہ دین کی بات ہے اور دین کی باتوں میں خبر واحد کا قبول کرنا درست ہے۔ علامہ شوکانی فرماتے ہیں۔ زیادہ تر صواب یہی ہے کہ جب سارے

عابدانہ اعمال میں خبر و احد قبول کی جاسکتی ہے تو یہاں بھی ایک شخص کی خبر کو شرف قبول ہونا چاہیے۔
 دفعہ ۴ :- مطلع کے برآلود، غبار آلود اور دھان آلود ہونے کی وجہ سے جیسے دیکھنے میں اختلاف ہو جاتا ہے ایسے ہی اگر مطلع صاف ہو تو ہواؤں کے مکدر ہونے کی وجہ سے یا جگہ کے پست ہونے کی وجہ سے بھی چاند دیکھنے میں اختلاف ہو سکتا ہے ایسی حالت میں ان دو گواہوں کی گواہی کو رد نہیں کرنا چاہیے جو شہر میں مطلع صاف ہونے کے باوجود بلند جگہ یا صاف فضا میں شہر سے باہر چاند دیکھ لیں۔
 تشریح :- علامہ شامی نے مبسوط سے نقل کیا ہے کہ اگر مطلع صاف ہو تو حاکم کسی بھی شہر کی شہادت کو رد کر سکتا ہے۔ لیکن اگر کوئی شخص بیرون شہر سے یا کسی اونچی جگہ سے چاند دیکھ کر آیا ہو تو ایسے شخص کی شہادت کو قبول کر لینے میں کوئی مضائقہ نہیں ہے۔ صاحب محیط کی زبانی خود علامہ شامی نے اس کی توجیہ فرمائی ہے کہ

چاند کے دیکھنے میں ہواؤں کے صاف اور میلا ہونے کی وجہ سے اختلاف ہو سکتا ہے نیز جگہ کی پستی اور بلندی بھی اس پر اثر انداز ہوتی ہے۔ ظاہر ہے کہ بیرون شہر کی فضا شہر کی فضا کے مقابلے میں بہر حال صاف ہے۔ اور پہلی تاریخ کا چاند اونچے مقام سے بمقابلہ پست کے منظر آ سکتا ہے۔
 (رد مختار)

اور صاحب بکرنے تصریح کی ہے کہ اس معاملے میں رمضان اور عید دونوں کا حکم ایک ہے۔ حافظ ابو جعفر طحاوی فرماتے ہیں کہ اگر مطلع صاف ہو اور ایک شخص بیرون شہر سے آکر شہادت دے کہ میں نے چاند دیکھا ہے تو اس شہادت کو قبول کیا جائے گا۔ صاحب محیط نے بھی اسی روایت پر اعتماد کیا ہے، علامہ کرخی نے بھی اسی کو پسند کیا ہے۔ امام ظہیر الدین نے فتاویٰ ظہیر یہ میں اسی کو اختیار کیا ہے اور صاحب محیط نے تو اس کو اس قدر جزم و یقین کے ساتھ پیش کیا ہے کہ محسوس ہوتا ہے کہ یہی ظاہر روایت ہے۔ علامہ شامی فرماتے ہیں کہ اگر یہ مبسوط کی روایت ہے اور مبسوط کا کتب ظاہر الروایۃ سے ہونا سب کو معلوم ہے تو پھر اس کے ظاہر روایت ہونے میں کوئی بھی شبہ نہیں ہے۔ اور علامہ موصوف نے تیسبہہ الغافل میں بتایا ہے کہ اگر یہ روایت ظاہر روایت کے خلاف بھی ہو پھر بھی ہمارے زمانے میں اس پر عمل میں کوئی مضائقہ نہیں ہے۔ امام طحاوی کی روایت کی بنا پر اسحاق، شوافع اور ظاہر یہ میں ہم آہنگی ہو گئی۔ حافظ ابن القیم فرماتے ہیں کہ درست یہی ہے کہ مطلقاً ایک شہادت بھی کافی ہے جیسا کہ ابن عمر اور ابن عباس کی حدیثیں رہنمائی کر رہی ہیں۔ یہ ایک بے غبار حقیقت ہے کہ روایت کے اختلاف کے اسباب متعدد ہوتے ہیں اور دیکھنے والوں میں بھی قسم قسم کے دیکھنے

دلے ہوتے ہیں۔ کسی کی نگاہ تیز ہے اور کوئی کم نظر، ایسا کئی بار دیکھنے میں آیا ہے کہ لوگوں کا ہم غیر چاند کا جو یا ہوتا ہے مگر نظر چند ہی کو آتا ہے اور اکثریت چاند کی دید سے محروم رہتی ہے۔ صحابہ کرام حج کو جا رہے تھے۔ ذی الحجہ کا چاند عبداللہ بن عباس کو نظر آیا اور حضرت عمر کو نظر نہیں آیا۔

دفعہ ۵۔ شریعت میں آفتاب کے مطالع کا اختلاف تو اوقات شناسی میں قابل اعتبار اور مؤثر ہے لیکن چاند کے مطالع کا اختلاف نہ معتبر ہے اور نہ مؤثر۔

تشریح :- اتنی بات تو سب مانتے ہیں کہ چاند کا طلوع مختلف ممالک میں بعد مسافت کی بنا پر مختلف ہوتا ہے لیکن سوال مطالع کے مختلف ہونے کا نہیں بلکہ اختلاف مطالع کو مان کر شرعاً اس کے معتبر ہونے اور نہ ہونے کا ہے اور ایک شہر والوں کا چاند دیکھنا دوسرے شہر والوں کے لیے حجت ہے خواہ دونوں شہروں میں کتنی مسافت ہو تا آنگہ ابتدائے مغرب میں اگر چاند دیکھ لیا جائے اور اس کی اطلاع مدینہ طریقی سے اتھارے مشرق میں پہنچ جائے تو ان کے لیے رمضان یا شوال کا ہونا ثابت ہو جائے گا۔ ظاہر روایت میں امام ابوحنیفہ سے یہی منقول ہے اور جمہور احناف کا اسی پر اعتماد ہے۔ اہل بعض حنفیہ جیسے امام تمیمین الحنفی وغیرہ نے یہ رائے قائم کی ہے کہ اختلاف مطالع معتبر ہے لیکن ان کا یہ کہنا خلاف مذہب ہونے کے علاوہ چونکہ بے دلیل بھی ہے اس لیے چند ان قابل اعتماد نہیں ہے۔ حدیث صحیحہ اور روایت دافندہ الودیتہ میں تمام دنیا کے مسلمان مناسبت ہیں۔ یہ علاقائی خطاب نہیں ہے اس لیے جہاں بھی مسلمان چاند دیکھ لیں گے چاند ہو جائے گا۔ اور سب مسلمانوں پر حجت ہو گا۔ صرف شریعت پر ہے کہ چاند دیکھنے کی اطلاع دوسرے مقامات پر شرعی طریق پر پہنچے۔ ایک حدیث ہے امام ترمذی نے روایت کیا ہے اور جس کا تذکرہ پہلے ہو چکا ہے یعنی کرب کا حضرت ابن عباس کو یہ بتانا کہ شام میں رمضان کا چاند نبوت کو ہوا ہے مدینے میں بعد کو ہوا تھا اور ابن عباس کا اسے قبول نہ کرنا۔ امام ترمذی نے شہادت قبول نہ کرنے کا باعث اختلاف مطالع قرار دیا ہے لیکن واقعہ یہ ہے کہ ابن عباس کے کرب کی شہادت قبول نہ کرنے کا باعث یہ ہے کہ شہادت کا نصاب پورا نہ تھا۔ کرب کا خود دیکھنا تو شہادت ہے اور ان کے دیکھنے کو کرب کا بیان کرنا شہادت نہیں بلکہ گواہی ہے اور ابن عباس کا یہ اہمیت کرنا کہ کیا تم نے دیکھا ہے ان کا مرید ہے۔ اگر اختلاف مطالع قبول نہ کرنے کا باعث ہوتا تو اولاً یہی فرمائیے کہ ہم وہاں کی روایت کا اعتبار نہ کریں گے۔ بہر حال یہ صرف امام شافعی کا مذہب ہے اور احناف، مالک، شافعی اور نلی ہر مذہب میں ہے کہ اختلاف مطالع معتبر نہیں ہے علاوہ عبدالرحمان الجزیری نے مذہب کی تفصیل اس طرت پیش فرمائی ہے :

جب چاند کا دیکھا جانا دنیا کے کسی حصہ میں ثابت ہو جائے تمام عالم کے مسلمانوں پر روزہ فرض ہو جاتا ہے ثابت ہو جانے کے بعد نہ قریب اور بعید کا کوئی فرق اور نہ چاند کے مطالع کا اختلاف ملحوظ ہے۔ یہی ائمہ ثلاثہ کا مسلک ہے۔

علامہ ابن قدامر نے اس موضوع پر حنابلہ کے موقف کی توضیح اس طرح کی ہے:

قرآن میں اللہ سبحانہ کا ارشاد ہے فمن شهد منكم الشهر فليصمه۔ اور حضور انور نے ایک دیہاتی کے اس سوال پر کہ کیا اللہ نے آپ کو رمضان کے مہینہ کے روزہ رکھنے کا حکم دیا ہے؟ جواب دیا کہ ہاں! ایک اور شخص نے پوچھا کہ تجھے اللہ نے کتنے روزے رکھنے کا حکم دیا۔ فرمایا رمضان کے مہینہ کے۔ اور پورے عالم کے مسلمانوں کا اس پر اتفاق ہے کہ ماہ رمضان کے روزے فرض ہیں۔ جب یہ بات ثابت ہو جائے کہ رمضان کا مہینہ شروع ہو چکا ہے خواہ کہیں بھی چاند ہو تو رمضان کے روزے رکھنا فرض ہو گیا کیونکہ رمضان نام ہے دو چاندوں کے درمیانی عرصہ کا اور دنیا کے سارے معاملات میں اس دن کا رمضان ہونا متحقق ہے اس لیے اجماع، قرآنی حکم کی وجہ سے اس دن کا روزہ رکھنا فرض ہے۔ (المعنی ج ۲ ص ۸۸)

ابن رشد نے ہدایہ میں امام مالک سے یہ بیان منسوب کیا ہے کہ:

دوسرے شہروں میں صرف خبر سے چاند کا ہونا ثابت نہ ہوگا بلکہ اس کے لیے ضروری ہے کہ سرکاری طور پر اعلان ہو۔ اگر سرکاری اعلان ہوگا تو اس پر عمل واجب ہوگا۔ اور یہ بھی ابن رشد نے لکھا ہے کہ:

اگر کسی شہر والوں کے نزدیک دوسرے شہر میں چاند ہونا ثابت ہو جائے تو ان پر رمضان کی صورت میں قضا واجب ہوگی۔

مقصود صرف یہ بتانا ہے کہ جمہور کی رائے میں افتاب کے مطالع کا اختلاف معتبر اور مؤثر ہے لیکن چاند کے مطالع کا اختلاف ثابت تو ہے مگر معتبر اور مؤثر ہرگز نہیں ہے۔ شرط یہ ہے کہ بطریق موجب ثبوت ہو جائے اور یہ ثبوت خواہ بطور شہادت ہو یا بطور استفاضہ اور اس شرط کے اضافہ کرنے کی وجہ یہ ہے کہ محض افواہوں سے چاند ہونے کا ثبوت شرعاً معتبر نہیں ہے ابن عابدین انشامی نے رد مختار میں ابن نجیم نے البحر الرائق میں اس کی پُر زور تردید کی ہے اور بتایا ہے کہ ثبوت میں افواہوں کی کوئی بھی قیمت نہیں ہے۔

دفعہ ۶۔ کسی ملک اور شہر میں چاند نظر آنا اس وقت دوسرے ملکوں اور شہروں میں حجت

ہو گا جب چاند دیکھنے کا ثبوت شرعاً بطریق موجب ہو گا۔

تشریح :- چونکہ شرعاً مہینہ ہونے کے لیے چاند کا وجود نہیں بلکہ شہود ضروری ہے اور شہود کے لیے شرعی ثبوت درکار ہے اس لیے فقہاء نے ثبوت کا جو پیمانہ قرآن و سنت کی روشنی میں مقرر کیا ہے اسے وہ طریق موجب کہتے ہیں۔ اور طریق موجب کی تشریح یہ کی ہے کہ

الف: حاکم کے روبرو دو گواہ گواہی دیں کہ ہم نے چاند دیکھا ہے، صرف خبر سے چاند کا ثبوت

نہ ہو گا۔

ب: دو گواہ حاکم کے سامنے چاند دیکھنے کی نہیں بلکہ دوسرے شہر کے حاکم کے فیصلہ کی تفصیل کے ساتھ گواہی دیں کہ فلاں حاکم نے دو گواہوں کی گواہی لے کر ہمارے سامنے فیصلہ کیا ہے تو اس شہر کے حاکم کے لیے اس فیصلہ کی شہادت پر فیصلہ کرنا درست ہو گا اور شرعاً یہ فیصلہ حجت ہو گا۔

اس کا مفاد یہ ہے کہ اگر شہر کے عالم، مفتی کے پاس خبر آئے کہ کراچی میں چاند ہوا ہے اور دیکھنے والے اگر خود خبر دیں تو اس سے مطلع صاف ہونے کی صورت میں چاند ہونا ثابت نہ ہو گا نہ رمضان اور نہ عیدینا کا اور یہ خبر اگر تار، ٹیلیفون، ریڈیو اور خط کے ذریعے اگر حاکم کے پاس بھی پہنچے تب بھی شہادت نہ ہو گی کیونکہ شہادت کے لیے شاہد کا حاکم کے روبرو ہونا شرط ہے اور یہ شرط یہاں موجود نہیں ہے۔ جن صورتوں میں ثبوت ہلال کے لیے شہادت کی ضرورت ہے وہاں ان اشیاء مذکورہ کے ذریعے آنے والی خبریں ثبوت ہلال کے لیے مفید نہیں ہیں۔ البتہ جن صورتوں میں ثبوت ہلال کے لیے صرف خبر کافی ہے جیسے براہِ ہلال کی حالت میں رمضان کا ثبوت وہاں ٹیلیفون اور خط کے ذریعے آتی ہوئی خبر پر رمضان ہو سکتا ہے بشرطیکہ خبر دینے والا عادل مسلمان ہو اور دیکھنے والے کا خط اور ٹیلیفون پر لوٹنے والے کی آواز پہچان کے بغیر ہلال رمضان میں مطلع ابراہم ہونے کی صورت میں ان شرائط کے ساتھ خط اور ٹیلیفون کے ذریعے آتی ہوئی خبر پر اعتماد کیا جاسکتا ہے اور اس پر ایک مفتی رمضان ہونے کا فتویٰ اور حاکم رمضان ہونے کا فیصلہ کر سکتا ہے اور اس صورت کے علاوہ دوسری تمام صورتوں میں ان شرطوں کے ساتھ خط اور ٹیلیفون، ریڈیو، وائرلیس اور ٹیلی ویژن کے ذریعے آتی ہوئی خبروں پر اعتماد درست نہیں ہے۔

دفعہ ۷۔ اگر کسی شہر میں چاند نظر آ گیا ہو اور دوسرے شہروں میں اس شہر کے روزہ

رکھنے یا عید کرنے کی خبر بطور استفاضہ پہنچے تو یہ خبر بھی حجت ہے اور اس پر عمل کر کے

رمضان اور عید منالینا درست ہے۔

تشریح :- صاحب درمختار فرماتے ہیں کہ اگر خبر ایک شہر کی دوسرے شہر میں بطور استفاضہ پہنچے تو صحیح یہی ہے کہ ایسی خبر حجت لازمہ ہے۔ الامام الحلوانی کے حوالہ سے صاحب متحہ الخالق لکھتے ہیں کہ خبر اگر دوسرے شہر میں بطور استفاضہ آئے اور ثابت ہو جائے کہ چاند ہو گیا تو اس پر عمل واجب ہے۔ یہی ہمارے اصحاب کا صحیح مذہب ہے۔ علامہ شامی رقمطراز ہیں کہ استفاضہ کا مطلب یہ ہے کہ جس شہر میں چاند نظر آیا ہے وہاں سے متعدد جماعتیں اور افراد آکر بتائیں کہ وہاں لوگوں نے روزہ رکھا ہے یا عید مناتی ہے اور یہ بتانے والے جانے بوجھے ہوں یہ نہ ہو کہ اصل خبر ایک شخص کی ہو اور وہ شہر میں پھیل کر سب کے منہ پر چڑھ گئی ہو۔ یہ استفاضہ شرعاً مفید نہیں ہے۔ کیونکہ یہ صرف افواہ کے درجے کا استفاضہ ہے، استفاضہ وہ مفید ہے جس میں خبر کا تحقق ہو۔ افواہ کے درجے میں استفاضہ ہوگا تو شرعاً اس کا اعتبار نہ ہوگا۔ افواہ والے استفاضہ اور استفاضہ شرعی میں جوہری فرق یہ ہے کہ افواہ میں بات ایک سے زیادہ لوگوں کے منہ پر ہوتی ہے مگر سرچشمہ اور منبع ایک منبر کی خبر ہوتا ہے اور استفاضہ شرعی میں خبر کا منبع اور سرچشمہ ایک نہیں بلکہ متعدد حضرات ہوتے ہیں، جس شہر میں چاند دیکھا گیا ہے وہاں سے آنے والے متعدد حضرات بتاتے ہیں کہ شہر والوں نے فلاں دن روزہ رکھا ہے اور ان بتانے والوں میں ایک طرح کا تواتر ہوتا ہے۔ یہ استفاضہ شرعی ہے۔ استفاضہ شرعی میں ریڈیو، ٹیلی فون، تار، وائر لیس اور ٹیلی ویژن کا بھی اعتبار کیا جائے گا کیونکہ علامہ شامی نے لکھا ہے کہ استفاضہ شہادت، فیصلہ حاکم پر گواہی اور شہادت بر شہادت کا نام نہیں بلکہ ایسی خبر کو کہتے ہیں جو تواتر کے ذریعے آئے اور خبر میں شرعاً ان ذرائع کا اعتبار ہے۔ اگر ملک کے مختلف حصوں اور سمتوں سے دس بیس ریڈیو اور ٹیلی فون کے ذریعے کسی شہر کے روزہ لکھنے یا عید کرنے کی اطلاع آجائے تو یہ قابل اطمینان ہے اور اصل علمائے احناف نے متواتر اور خبر واحد کے درمیان خبر رسانی کا ایک ذریعہ قائم کیا ہے جو نہ قوت میں متواتر ہوتا ہے اور نہ ضعف میں خبر واحد اسی کو وہ خبر مستفیض اور مشہور کہتے ہیں۔ اگرچہ ابو بکر حباص کی رائے میں یہ متواتر کی قسم ہے لیکن عامہ حنفیہ کے خیال میں یہ متواتر کی قسم نہیں بلکہ اس کا قسم ہے۔ یہ حقیقت میں اصل کے لحاظ سے انفرادی روایت ہے کیونکہ اس کے بیان کرنے والے محدود ہوتے ہیں مگر شہرت کی وجہ سے ایک اجتماعی شہادت ہے۔ اور احناف بے مقام پر اس کی ضرورت پر زور دیتے ہیں۔ جہاں مسئلہ کا تعلق رائے عامہ سے ہو۔ الجصاص لکھتے ہیں کہ اصل یہ ہے کہ جس بات کا تعلق رائے عامہ سے ہو اس میں صرف خبر استفاضہ ہی

قابل قبول ہو سکتی ہے۔ (احکام القرآن)

دوسرے علماء کی رائے میں استفاضہ خبر واحد ہی کی ایک قسم ہے۔ اس لیے ان کے نزدیک اس کی تعریف بھی احناف کی تعریف سے بالکل جدا ہے۔ حافظ ابن الجہام نے التخریر میں اور ابن کمال بانی نے التیسیر میں اس کی تفصیل بتائی ہے۔ علامہ شامی نے استفاضہ کی راہ سے آئی ہوئی خبر کو اس شہادت سے بھی زیادہ قوی بتایا ہے جس میں کہنے والا کہے کہ کراچی والوں نے چاند دیکھا ہے۔ استفاضہ میں چاند دیکھنے کی نہیں بلکہ روزہ رکھنے یا عید کرنے کی اطلاع ہوتی ہے۔ حافظ ابن القیم نے استفاضہ کی حقیقت پر ایک مبسوط مقالہ لکھا ہے، وہ آخر میں فرماتے ہیں:

استفاضہ بھی ایک غیر مشکوک علمی ذریعہ ہے اور یہ دو مقبول شہادتوں سے زیادہ قوی

ہے۔ (الطریق الحکمیہ۔ ص ۲۰۳)

وقفہ ۸۔ اگر کسی حاکم مسلمان نے مطلع ابرار اور ہونے کی صورت میں دو شہادتیں لے کر اور مطلع صاف ہونے کی صورت میں دو سے زیادہ گواہیوں کے ذریعے چاند ہونے کا فیصلہ کر دیا اور حکومت کا یہ فیصلہ دوسرے شہر میں پہنچا تو دوسرے شہر کے حاکم کے لیے یہ فیصلہ حجت ہو گا اور اس فیصلہ کی بنا پر وہ عید منانے کا مجاز ہو گا۔

تشریح: عام شہریوں کے پاس اگر اس قسم کی اطلاع آئے چاہے پیر کے پاس یا عالم اور مفتی کے پاس تو ان کے لیے عید کرنا اس وقت تک درست نہیں ہے جب تک اس شہر کا حاکم فیصلہ نہ کرے۔ ہاں ایسی بستی جہاں مسلمان حاکم ہی کوئی نہ ہو وہاں عالم اور مفتی بر بنائے ضرورت حاکم کے قائم مقام ہیں۔ مفتی شہادت پر نہیں خبر پر فتویٰ دے گا۔ چنانچہ صاحب درنختار نے اس کی تشریح کی ہے۔

حاکم کے پاس اگر دوسرے شہر کے حاکم کے فیصلے کی شہادت آئے تو ضروری ہے۔ شہادت لینے والے دو مسلمان عادل ہوں۔ غالباً پیر ہی میں ہے کہ اگر کچھ لوگوں نے گواہی دی کہ فلاں شہر کے حاکم نے دو شخصوں کی گواہی لے کر رویت بلال کا فلاں روز فیصلہ کیا ہے تو اس شہر کے حاکم کے لیے فیصلہ کی اس گواہی پر چاند ہونے کا فیصلہ کرنا درست ہے لیکن مفتی کے فتویٰ کا یہ حکم نہیں ہے اگر کسی شہر کے مفتی نے افطار کا حکم دے دیا ہے تو اس پر خواہ کتنے شاہد کیوں نہ ہوں دوسرے شہر میں حکم حاکم کے بغیر اس پر عمل کرنا درست نہیں ہے کیونکہ شرعاً حاکم کا فیصلہ تو رویت بلال میں حجت ہے مگر مفتی کا فتویٰ حجت نہیں ہے۔ جہاں اور جب بھی کسی معاملہ کے لیے شہادت

شرط ہے وہاں حکم حاکم ضروری ہے کیونکہ شہادت کا وجود حکم حاکم اور عدالت کے بغیر نہیں ہو سکتا۔ علامہ شامی نے عید کے تذکرے میں لکھا ہے کہ

عید کے لیے شہادت شرط ہے اور اس کے لیے ہر حال میں حکم حاکم ناگزیر ہے۔ کیونکہ اس کا تعلق حقوق بندگان سے ہے۔

شہادت دینے اور شہادت بنانے میں بہت بڑا فرق ہے۔ ایک مفتی شہادت بنا تو سکتا ہے مگر شہادت لے نہیں سکتا۔ شہادت لینے کے لیے حاکم ہونا ضروری ہے۔ اسی بنا پر ایک عالم دین شرعاً نکاح کرنے کا تو مجاز ہے مگر نکاح توڑنے کا مجاز ہرگز نہیں ہے۔ نکاح کرنے میں شہادت بنانی جاتی ہے اور نکاح توڑنے میں شہادت لی جاتی ہے۔ نکاح توڑنے کے لیے حکم حاکم اور قضائے قاضی شرط ہے اس لیے چاند کے فیصلہ کرنے میں مفتی اور عالم کی کوئی بھی قیمت نہیں ہے۔

دفعہ ۹۔ اگر ضلعی حکومت کے سربراہ نے مطلع صاف نہ ہونے کی حالت میں دو شہادتیں لے کر اور مطلع صاف ہونے کی حالت میں دو سے زیادہ شہادتیں لے کر رویت ہلال کا فیصلہ کر دیا اور یہ فیصلہ ملک کے دوسرے مقامات پر ضلعی سربراہوں کے پاس پہنچا تو یہ شرعاً حجت ہے اور اس پر عید اور رمضان درست ہے۔

تشریح :- ضلعی سربراہ کے پاس ضلعی سربراہ کا فیصلہ پہنچنے میں ان ہی ذرائع کو شرعاً معتبر قرار دیا جائے گا جو دوسرے تمام معاملات اور حقوق العباد میں معتبر ہیں شہادت کے لیے تو چونکہ مجلس حاکم کی حاضری گواہ کے لیے شرط ہے اس لیے اس میں خط، ٹیلیفون، ریڈیو، واٹر لیس اور ٹیلیویشن معتبر نہیں ہے لیکن یہ شہادت نہیں بلکہ سربراہ ضلع کا فیصلہ ہے اور فیصلے کی اطلاعات میں فقہاء نے خط کو جائز قرار دیا ہے۔ کتاب القاضی الی القاضی کے جواز میں کوئی شبہ نہیں ہے۔ اس کے جواز کی فقہانے صرف یہ شرط بتائی ہے کہ جس حاکم کے پاس سے یہ اطلاع آئے وہ حکومت کا مقرر کردہ حاکم ہو۔ لوگوں کا بنایا ہوا نہ ہو۔ ضلع کا سربراہ ہو، قصبہ کا مختار یا گاؤں کا مہر دار نہ ہو۔ چنانچہ علامہ شامی نے اس کی تصریح کی ہے۔ لہذا اگر ذمہ دار حاکم نے دوسرے ذمہ دار حاکم کو اپنے فیصلہ سے مطلع کر دیا اور یہ اطلاع اس کو سرکاری ذرائع سے آئی تو سربراہ کے لیے اس کا فیصلہ شرعاً حجت ہے۔

دفعہ ۱۰۔ اگر حکومت کی جانب سے مقرر شدہ حاکم نے کسی مقام پر شہادتیں شرعی طریق پر لی ہیں تو ان لی ہوئی شہادتوں کی رپورٹ کے لیے مقررہ حاکم کی جانب سے حکومت تک پہنچانے میں خواہ حکومت صوبائی ہو یا مرکزی خط اور ٹیلیفون کے ذرائع کا استعمال

کرنا درست ہے اور اس راہ سے آئی ہوئی رپورٹوں پر حکومت کا فیصلہ درست ہے۔

تشریح :- شرعی طریق پر شہادت یہ ہے کہ ان لوگوں سے گواہی لی جاتے جو اپنے اخلاق و دینیت کے لحاظ سے بالعموم لوگوں کے درمیان قابل اعتماد سمجھے جاتے ہوں یعنی ان میں تقابہت اور عدالت ہو اور عدالت یہ ہے کہ فرائض کی پابجائی کے ساتھ اخلاق و دیانت کے لحاظ سے لوگوں میں معروف ہوں گواہوں میں عدالت کی شرط قرآن کی بتائی ہوئی ہے۔ سنت میں اس کی تصریح ہے اور فقہاء اسلام کا اس پر اجماع ہے۔ ہاں متاخرین فقہاء نے معاشرہ میں عدالت کاملہ کے فقدان کے باعث موجودین میں امثل یعنی اچھے کی شہادت قبول کرنے کا فتویٰ دیا ہے۔ یہ گویا حقیقی عدالت کی جگہ اضافی عدالت کو قبول کرنے کا فقہاء کی جانب سے فتویٰ ہے۔ یہ بھی ان مسائل میں سے ایک ہے جو عصر و زمان کے اختلاف کی بنا پر مختلف ہوا ہے۔ بہر حال شہادت کے لیے عدالت شرط ہے۔ اگر حاکم نے شرعی طریق پر شہادت لے لی تو پھر حاکموں کے مابین رپورٹوں کا تبادلہ کتاب القاضی الی القاضی کی حیثیت رکھتا ہے۔ پاکستان میں ڈپٹی کمشنر ہیں دونوں حیثیتیں ہوتی ہیں۔ انتظامیہ کے سربراہ ہونے اور عدلیہ کے نگران ہونے کی یہ اپنی دونوں حیثیتوں میں گورنر کی وساطت سے صدر مملکت کی مانندگی کرتا ہے۔ علامہ شامی نے صراحت لکھا ہے کہ قاضی مصر سونا چاہیے اگرچہ بعض علماء کی رائے میں یہ شرط ضروری نہیں ہے۔ عالمگیری میں لکھا ہے کہ حدود و قصاص، دیوانی معاملات، منقولات کی حد تک کتاب القاضی معتبر نہیں ہے لیکن اس کے سوا جملہ معاملات میں کتاب القاضی معتبر ہے۔ اور قاضی ابو یوسف سے اس میں کافی توسیع منقول ہے قاضی خاں نے بتایا ہے کہ کتاب القاضی کی حیثیت دو گواہوں کی ہے۔ البتہ چاند کی حد تک رپورٹ کنندہ حاکموں کے لیے یہ ضروری ہے کہ وہ مسلمان ہوں اور ان کی زندگی میں شہادت کے کئے و سبب نہ ہوں اور بس۔ اگرچہ درجات اور خوبیوں کی بلندیوں نہ ہوں کیونکہ فتویٰ شرعی قضا نہیں ہے۔

واقعہ ۱۱۔ حکومت کی جانب سے چاند ہونے کا فیصلہ کرنے کے لیے ایک شخص یا متعدد اشخاص پر مشتمل کمیٹی کا تقرر تمام ملک کے لیے شرعاً درست ہے اور اس مقررہ شخص یا کمیٹی کا کیا ہوا فیصلہ شرعاً حکومت ہی کا فیصلہ متصور ہو گا۔

تشریح :- چونکہ قانون کے نقطہ نظر سے مطلع ابراہم لود ہونے کی صورت میں رہنما کے سوا سب زمینوں کا اور مطلع صاف ہونے کی حالت میں رہنما اور غیر رہنما کے چاند ہونے کا فیصلہ

کرنا حکومت کا کام ہے اور امام شافعی اس میں بھی حکم حاکم کو ضروری قرار دیتے ہیں اور جن کے نزدیک حکم حاکم طلع ابرالود کی صورت میں رمضان کے لیے شرط نہیں ہے۔ وہ یہ ضرور کہتے ہیں کہ اگر حاکم ثبوت بلاں کا فیصلہ کر دے تو وہ کسی طبعی سے کرے اصلی یا ضمنی تمام مسلمانوں پر روزہ رکھنا واجب ہو جاتا ہے اس بنا پر حکومت نے اس کی مجاز ہے کہ اس کام کی یا بجائی کے لیے ایک شخص یا مستند و اشخاص کو مقرر کر دے یہ شخص یا اشخاص بارہ مہینوں کے بارے میں فیصلہ کریں گے وہ حکومت ہی کا فیصلہ ہو گا اور عام شہریوں کے لیے واجب العمل ہو گا۔ لیکن ان فیصلہ کرنے والوں کے لیے یہ ضروری ہے کہ ان کو چاند کے بارے میں فیصلہ کرنے کے شرعی ضوابط کا علم ہو۔

۶م ۵۔ اور یہ کوئی نیکی کی بات نہیں ہے کہ کم ایسے گھروں میں ان کے پھوٹے سے انراؤ۔
 زمانہ جاہلیت کا ایک دستور یہ بھی تھا کہ جب دوست مل کر احرام کی حالت میں پھر کوئی نہ ورت کفر میں جانے کی درپیش آجاتی تو دروازے سے نہ جاتے پشت پر چڑھ کر گھر کے اندر اترتے۔ یا گھر کی پشت کی جانب سے توبہ کر لیتے اور اس کو نیکی کی بات تصور کرتے۔ اللہ تعالیٰ نے اس کو فقط فرمایا۔

انصار حج کر کے واپس آتے تھے تو دروازے کی راہ سے گھر میں نہیں داخل ہوتے تھے بلکہ پھوٹے سے کو در آتے تھے اور اس کو کار تواب سمجھتے تھے۔ چنانچہ ایک شخص حج کر کے آیا اور دستور کے خلاف دروازے سے گھس آیا تو لوگوں نے اس کو بڑی لعنت ملامت کی۔ یہ رسم چونکہ حج ہی کے سلسلے میں تھی اس لیے اس کا ذکر ہی کے ساتھ فرمایا۔ اس آیت میں نہ صرف اس رسم کی تردید ہو گئی بلکہ تمام اوہام پر یہ کہہ کر نہ بھگا دی ہے کہ نیکی و راصل اللہ سے ڈرنے اور اس کے احکام کی خلاف ورزی سے بچنے کا نام ہے ان بے معنی رسموں کا نیکی سے کوئی رابطہ نہیں ہے جو نہیں باپا و ادا کی تقلید میں برقی جا رہی ہیں اور جن کا انسان کی سعادت و شقاوت سے کوئی تعلق نہیں ہے۔ حضرت شیخ الہند فرماتے ہیں۔ اس سے یہ بھی معلوم ہو گیا کہ اپنی طرف سے کسی جائز اور مباح ام کو نیکی بنا لینا اور دین میں داخل کر لینا مذموم اور ممنوع ہے۔ اسی سے بہت سی باتوں کا بدعت ہونا بھی معلوم ہوا۔ انہوں میں یہ عام بیماری رہی ہے کہ لوگ آہستہ آہستہ دین کے اصلی احکام و ضوابط کو پس پشت ڈال دیتے ہیں

اور ان کی خانہ پر ہی بدعات و رسوم سے کرنے کی کوشش کرتے ہیں۔ اہل عرب پر یہ دور گزرا ہے۔ یہ لوگ سچ تو زمانہ جاہلیتہ ہیں بھی کرتے رہے لیکن اس کی اصلی روح سے اس کو بالکل خالی کر کے اور رسوم کا ایک کو ایک دھندھا بنا کر کرتے تھے۔

یہ سوالیہ کہ وہ ایسا کیوں کرتے تھے کہ گھروں میں داخل ہونے کے بجائے گھروں کے پچھوڑے سے آتے۔ بظاہر اس کی وجہ ان کا یہ خیال ہو گا کہ جن دروازوں سے گناہوں کا بوجھ لادے ہوتے تھے یہیں پاک ہو جانے کے بعد انہی دروازوں سے گھروں میں داخل ہونا خلاف تقویٰ ہے۔ یا جیسا کہ امام زہری فرماتے ہیں۔ کہ ان کے اس کردار کا پس منظر یہ تھا کہ وہ احرام باندھنے کے بعد یہ گوارا نہ کرتے تھے کہ ان سے دروازوں پر چپت لگایا جائے۔ اور وہ دروازوں سے نہیں بلکہ گوشوں سے جاتے تھے اور اسے بہت بڑی نیکی خیال کرتے تھے۔ اور یہ تو ہم صرف حالت احرام ہی تک نہ تھا بلکہ ان کی زندگی کے مختلف گوشوں میں اسی تہہ کے ایک سے زیادہ مظاہر موجود ہیں۔ سفر سے واپسی پر گھر کے دروازے سے گھر میں داخل ہونے کے وقت: میرت کے خلاف تصور کرتے۔ بلکہ امام سن بصری نے تو یہاں تک بتایا ہے کہ زمانہ جاہلیتہ میں لوگ گھر کے بیچے جاتے۔ دروازہ ہونے کے بعد اگر کسی وجہ سے سفر کو ملتومی کرنا پڑتا تو دروازے سے گھر میں داخل ہونے کو شگون بد تصور کرتے، دیوار پھاند کر گھر میں جاتے۔ مدینہ میں رواج تھا کہ عید اور کسی میلے سے واپسی پر گھروں میں پچھوڑوں سے داخل ہونے کو بہت بڑی نیکی سمجھتے تھے۔ قرآن کی اس آیت نے ان سب تہمتوں پر مبنی۔ رسوم کے خلاف احتجاج کیا ہے اور بتایا ہے کہ رسوم کی پابجائی دیندار ہی نہیں ہے۔ دیندار ہی یہ ہے کہ حد و النہی کا احترام ملحوظ ہو۔ اسی سے آخرت کی فلاح اور اللہ کی خوشنودی حاصل ہو سکتی ہے۔

بدعت و سنت کا قاعدہ

ابن العربی نے بتایا ہے کہ فقہاء کی جانب سے اسلامی قانون میں پیش کیے ہوئے اس ضابطہ کی کہ جو چیز شریعت میں صرف مباح ہو یعنی قرآن و سنت میں اس کی کوئی منظر یا مثال نہ ملے وہ مباح ہے۔ احکام میں نہ ملے اسے اپنی جانب سے عبادت اور طاعت بنا لینا یا اسے طاعت کسی مباح چیز کو بلا دلیل شرعی معصیت و نفل مباحت یقین کر لینا یہ دونوں اعتقاد گناہ ہیں اور یہ بدعت اسے حکم میں داخل ہے۔ یہی آیتنا اصل ہے یعنی فقہانے یہ قانون اسی آیت کرائی سے تنبیہ کیا ہے تو اہل سنت نے ابن عباس کی سند سے یہ واقعہ بھی لکھا ہے کہ ایک روز حضور انور صلی اللہ علیہ وسلم تشریف لے رہے تھے

کہ اتنے میں ایک شخص کو دھوپ میں کھڑا دیکھا۔ دریافت فرمایا کہ دھوپ میں کیوں کھڑا ہے۔ معلوم ہوا کہ وہ ابوسرائیل انصاری ہیں اور اس کی نذر مٹانے ہوئے ہیں کہ روزہ رکھ کر بیٹھیں گے نہیں، کھڑے ہی رہیں گے۔ اور سایہ میں کھڑے نہ ہوں گے اور کسی سے بات نہ کریں گے، خاموش رہیں گے۔ آپ نے فرمایا کہ ان کو وہاں سے اٹھا لاؤ۔ ان سے کہو سایہ میں ہو جائے، بات کرے، بیٹھ جائے اور اپنا روزہ پورا کرے۔ اسلام نام صرف امتثال امر کا ہے اور ایمان کی حقیقت فقط تعمیل حکم ہے۔ اس راہ میں خود راتی سرتا سر کج راتی ہے یہ

ایک اور مطلب

بعض مفسرین آیت کا یہ مطلب بتاتے ہیں کہ ہر کام کو اپنے طریقہ پر کرنا اور اس صورت میں آیت میں پہلی آیت کے ساتھ ایک لطیف ربط ہو جاتا ہے۔ یعنی یہ کہ بے محل اور لایعنی سوال جیسا تم نے ہلال کے بارے میں کیا ہے نہ کرنا چاہیے۔ گویا اس میں اشارہ ہے کہ بارگاہِ نبوت میں ایسے سوالات کرنا بے محل اور بے جوڑ ہیں اور اس کی مثال ایسی ہے جیسے مکان میں پچھو اڑے سے داخل ہونا کیونکہ نبوت ریاضی اور طبیعات کے مسائل بیان کرنے کے لیے نہیں آئی ہے۔ ان باتوں کا جاننا وحی پر موقوف نہیں ہے۔

۵۴۷۔ اللہ کی نافرمانی سے بچو تا کہ تم فلاح و سعادت سے ہمدوش ہو جاؤ۔ آیت نے بتا دیا کہ فلاح اور تقویٰ میں قریب ترین تعلق ہے اور یہ حقیقت ذہن میں تازہ ہو گئی کہ فلاح دارین کا اصل اصول تقویٰ ہے۔ اللہ سے ڈرتے اور اللہ سے محبت کرنے میں تضاد نہیں بلکہ ان میں باہم لگاؤ ہے مخلوقات میں جس کسی چیز سے خوف کیا جاتا ہے اس میں خاصہ یہ ہوتا ہے کہ وہ اپنے سے بہگاتی ہے، دُور کرتی ہے۔ لیکن اللہ کے ڈر میں اس کے برعکس ایک کشش ہوتی ہے۔ وہ اللہ کی طرف لاتا ہے، کھینچتا ہے بلاتا ہے، اللہ سے قریب تر کرتا ہے اور اس طرح عملاً محبت الہی کے مترادف ہے۔ اہل تقویٰ اور صالحین سے جس خوف کی نفی کی گئی ہے وہ دہشت کے مترادف ہے اور وہ دہشت سے پیدا ہوتا ہے۔ تقویٰ اس کے برعکس احساسِ عظمت سے پیدا ہوتا ہے اور وہ ربِ عظیم سے قریب تر کرنے والا ہے۔

وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا
 إِنَّ اللَّهَ لَا يُحِبُّ الْمُعْتَدِينَ ﴿٥٥٨﴾ وَأَقْلُواهُمْ حَيْثُ ثَقِفْتُمُوهُمْ
 وَأَخْرِجُوهُمْ مِنْ حَيْثُ أَخْرَجُوكُمْ وَالْفِتْنَةُ أَشَدُّ مِنَ الْقَتْلِ
 وَلَا تَقْتُلُوهُمْ عِنْدَ الْمَسْجِدِ الْحَرَامِ حَتَّى يُقْتَلُوا فِيهِ
 فَإِنْ قُتِلُوا فَاقْتُلُوهُمْ كَذَلِكَ جَزَاءُ الْكٰفِرِينَ ﴿٥٥٩﴾
 فَإِنْ أَنْتَهُوَ فَإِنَّ اللَّهَ غَفُورٌ رَحِيمٌ ﴿٥٦٠﴾

اور دیکھو جو تم سے لڑائی لڑ رہے ہیں تم بھی ان سے اللہ کی راہ میں لڑو۔^{٥٥٨}
 ہاں کسی قسم کی زیادتی نہ کرو۔ اللہ زیادتی کرنے والوں کو پسند نہیں کرتا۔^{٥٥٩}
 اور ان کو جہاں پاؤ قتل کرو اور جس جگہ سے انہوں نے تمہیں نکالا ہے
 تم بھی ان کو نکال دو۔ اور فتنہ کا قائم رہنا قتل و خونریزی سے کہیں بڑا بڑا
 ہے۔ اور جب تک وہ خود مسجد حرام کے حدود میں تم سے لڑائی نہ کریں
 تم بھی اس جگہ ان سے لڑائی نہ کرو۔ پھر اگر وہ تم سے لڑائی کرتے
 ہیں تو تم بھی ان سے لڑو۔ منکرین کی سزا ایسی ہی ہے۔ اس کے بعد
 اگر وہ لڑائی سے باز آجائیں تو اللہ کی ذات بھی بخشنہارا اور رحمت والی ہے۔^{٥٥٢}
^{٥٥٣}

دفاعی جنگ کی اجازت

پہلی آیت میں حرمت والے مہینوں کا ذکر تھا۔ اور فی الواقع سوال کا رٹشہ اشہر حرم اور ان کے آداب و احکام کی طرف تھا۔ اشہر حرام یعنی حرمت والے مہینوں کا تقدس حضرت ابراہیم کے زمانے سے چلا آرہا تھا۔ ان میں لڑائی زمانہ جاہلیت میں حرام سمجھی جاتی تھی۔ خانہ کعبہ کے قبلہ بننے اور کفار کے قبضے سے اس کی واک آری کا اعلان ہونے کے بعد زبانوں پر یہ سوال آگیا کہ خود حرم اور اشہر حرم کے احترام کو ملحوظ رکھنے سے حدود و قیود کیا ہیں؟ اس وقت تک حرم پر شہر کلین کا قبضہ تھا۔ اس وجہ سے اس بات کا قوی تاثر تھا کہ اگر مسلمان حج کے لیے جائیں اور کفار روکیں اور جنگ کی نوبت آجائے تو کیا کیا جائے گا۔ اس لیے احکام حج سے پہلے مسلمانوں کو حرم اور اشہر حرم کے آداب و احکام سے روشناس کرایا گیا ہے۔ یہ حقیقت ہے کہ چونکہ حرم اور اشہر حرم کے احترام میں پوری عرب قوم کے احساسات نہایت نازک تھے ان میں لڑنا بھڑنا سب سے ہی کے نزدیک سب سے بڑی معصیت تھی اس لیے مسلمان بھی اس وقت تک ان میں کسی جنگ کے لیے اگرچہ وہ مدافعت کیوں نہ ہوتی نہ ہو سکتے تھے جب تک کہ قرآن اس کی اجازت نہ دے۔ ذی قعدہ ۱۰ھ میں حضور انور صلی اللہ علیہ وسلم جماعت صحابہ کے ہمراہ عمرہ کے ارادے سے مکہ کی زیارت کو تشریف لائے۔ جب آپ مکہ کے نزدیک پہنچے تو شہر کلین جمع ہو کر لڑنے کو تیار ہو گئے اور مسلمانوں کو روک دیا۔ بالآخر اس پر صلح ہوئی کہ سال بغیر زیارت کے واپس ہو جائیں اور آئندہ سال آکر عمرہ کریں۔ جب دوسرے سال ذی قعدہ ۱۱ھ میں آپ نے مکہ کا ارادہ فرمایا تو صحابہ کرام کو یہ اندیشہ ہوا کہ اگر اہل مکہ اس بار بھی وعدہ خلافی کر کے لڑنے کو تیار ہو گئے تو ہم کیا کریں گے۔ لڑیں تو حرم مکہ اور اشہر حرم میں کیوں کر لڑیں اور نہ لڑیں تو عمرہ کیسے کریں۔ ان حالات میں اللہ سبحانہ نے یہ خاص ہدایات دی ہیں۔

۵۴۸۔ یعنی اگر وہ اس مہینہ حرام میں خلاف عہد تم سے لڑیں تو تم بھی بے تامل ان سے لڑو۔

ہاں تمہاری جانب سے ابتدا اور زیادتی نہ ہونی چاہیے۔

گویا یہ مسلمانوں کو اس بات کی اجازت ہے کہ اگر حج کے سلسلے میں جنگ کی نوبت آجائے

تو حرم میں اور اشہر حرم میں دفاعی جنگ جائز ہے۔

دشمن ہو گئے ہیں کہ تم خدا کی ہدایت کے مطابق نظام زندگی کی اصلاح کرنا چاہتے ہو اور اس اصلاحی کام میں جبر و ظلم کی طاقتیں استعمال کر رہے ہیں۔ ان سے جنگ کرو۔ اس سے پہلے جب تک مسلمان کمزور اور منتشر تھے۔ ان کو صرف تبلیغ کا حکم تھا اور مخالفین کے ظلم و ستم پر صبر کرنے کی ہدایت کی جاتی تھی۔ اب مدینے میں ان کی چھوٹی سی ریاست بن جانے کے بعد پہلی مرتبہ حکم دیا جا رہا ہے کہ جو لوگ اس دعوتِ فلاح کی راہ میں مسلح مزاحمت کرتے ہیں۔ ان کو تلوار کا جو اب تلوار سے دو۔ اس کے بعد ہی جنگ بدر پیش آئی اور لڑائیوں کا سلسلہ شروع ہو گیا۔

جنگ کا پس منظر

آیت میں اسلامی جنگ کا پس منظر بتانے کے لیے فی سبیل اللہ کی قید کتنی اہم اور دنیا کی تاریخِ جنگ میں کیسی انقلاب انگیز ہے۔ دنیا میں ہمیشہ لڑائیاں لڑی گئی ہیں، لڑی جا رہی ہیں اور لڑی جائیں گی لیکن ان کا پس منظر کیا ہے۔ زر زمین اور زر نیا زیادہ سے زیادہ یہ کہ قوم اور وطن کے لیے یہ خصوصیت صرف اسلامی جنگ کی ہے کہ جب کبھی اور جن حالات میں ہو اس کا مقصد شرک کو مٹانے، توحید کو بلند کرنے، دین حق کی حمایت و نصرت، انسانی حکومت کو مٹا کر خدائی حکومت قائم کرنا ہو۔ خودی کے لیے نہ ہو خدا کے لیے ہو۔ نفس کے لیے، قبیلہ کے لیے، حلقہ اثر کی توسیع کے لیے، آزادی تجارت کے لیے، آزادی سمندر کے لیے، نوآبادیوں کے تحفظ کے لیے، برآمد کی منڈیوں کے قائم کرنے کے لیے نہ ہو بلکہ فی سبیل اللہ ہو اور فی سبیل اللہ کا مطلب فقہاء کی قانونی زبان میں اعلاء کلمۃ اللہ اور اعزاز دین اللہ ہے۔

ایک غلط فہمی کا ازالہ

یہاں ایک شبہ کا ازالہ ضروری ہے۔ اکثر لوگ یہ سمجھتے ہیں کہ قرآن میں جہاد اور قتال ہم معنی ہیں حالانکہ ایسا نہیں ہے۔ قرآن میں دونوں لفظ الگ الگ استعمال ہوئے ہیں اس لیے جہاد فی سبیل اللہ اور قتال فی سبیل اللہ ان دونوں لفظوں کے ایک معنی نہیں ہیں بلکہ ان دونوں میں عام و خاص کی نسبت ہے۔ یعنی ہر جہاد قتال نہیں ہے بلکہ جہاد کی مختلف قسموں میں سے ایک قسم قتال ہے۔

جہاد کا لفظ جہد سے نکلا ہے۔ جہاد اور مجاہدہ فعال اور مفاعلت کے وزن پر مصدر ہیں۔ لغت میں اس کے معنی محنت اور کوشش کے ہیں۔ اسی کے قریب اس کے اصطلاحی معنی بھی ہیں یعنی حق کی بلندی اور اس کی اشاعت و حفاظت کے لیے ہر قسم کی جدوجہد، قربانی اور ایثار گوارا کرنا اور ان تمام جسمانی، مالی و دماغی قوتوں کو جو اللہ تعالیٰ کی طرف سے بندوں کو ملی ہیں اس راہ میں صرف کرنا یہاں تک کہ اس کے لیے اپنی اور اپنے عزیز و اقارب کی، اہل و عیال، خاندان و قوم کی جان تک کو قربان کر دینا اور حق کے مخالفوں اور دشمنوں کی طاقت کو توڑنا، ان کی تدبیروں کو رائیگاں کرنا۔ ان کے حملوں کو روکنا اور اس کے لیے جنگ کے میدان میں کود پڑنا بھی جہاد ہے اور یہ اسلام کا ایک رکن اور بہت بڑی عبادت ہے۔

آدابِ جہاد

۵۴۹۔ ہاں کسی قسم کی زیادتی نہ کرو۔ اللہ زیادتی کرنے والوں کو پسند نہیں کرتا۔ اس کے معنی یہ ہیں کہ لڑائی میں نیچے، عورتیں اور بوڑھے قصداً نہ مارے جائیں اور حرم میں اپنی طرف سے لڑائی شروع نہ کی جائے یہ اس سے مراد یہ ہے کہ عورتیں، نیچے، بہت بوڑھے اور اپنے مذہبی اشغال میں دنیا سے یکسو ہو کر لگے ہوئے عبادت گزار، مہربان، پادری وغیرہ اور ایسے ہی اچھے و مندور لوگ یا وہ لوگ جو کافروں کے یہاں محنت و مزدوری کا کام کرتے ہیں ایسے لوگوں کو قتل کرنا جائز نہیں ہے۔ کیونکہ جنگِ اسلامی کے قانون کی اس حد بندی سے تجاوز ہے جو قرآن میں الذین یفغانو کہہ میں بتایا گیا ہے یعنی ان لوگوں سے قتال کرو جو تم سے قتال کرتے ہیں اور مذکورہ قسم کے اذات قتال کرنے والے نہیں ہیں حضور انور صلی اللہ علیہ وسلم مجاہدین کو بوقت جہاد جو ہدایات دیتے تھے ان میں اس کی واضح تشریحات موجود ہیں۔ صحیح بخاری و مسلم میں بروایت عبداللہ بن مرثد ایک ارشاد ہے:

حضور انور صلی اللہ علیہ وسلم نے عورتوں اور بچوں کے قتل سے منع فرمایا ہے۔

ابو داؤد میں یہ ہدایات آئی ہیں:

تم اللہ کے نام پر اور رسول اللہ کی ملت پر جہاد کے لیے جاؤ کسی بوڑھے، ضعیف کو اور چھوٹے بچے کو یا کسی عورت کو قتل نہ کرو۔

حضرت صدیق اکبر نے جب یربید بن ابی سفیان کو ملک شام روانہ کیا تو ان کو بھی یہی ہدایات دیں کہ عبادت گزار راہبوں کو اور کافروں کی مزدوری کرنے والوں کو بھی قتل نہ کریں جب کہ وہ قتال میں حصہ نہ لیں۔

حد سے تجاوز

اعتدا کے لغوی معنی حد سے تجاوز کرنے کے ہیں اور اس کی متعدد صورتیں ہو سکتی ہیں۔ حد سے مراد قانون اسلام کی حد بھی ہو سکتی ہے جیسے پہلے بتایا گیا مثلاً یہ کہ انتقام کے جوش یا فتح مندی کے نشہ میں بے ستائشاً غنیم کے نبرد آزما اور غیر نبرد آزما سب کو قتل کرنا شروع کر دو۔ ان کے کھیتوں، ان کے باغوں، ان کی چراگاہوں میں آگ لگا دو۔ ان کے بے زبان جانور مار دیے جائیں۔ قرآن نے دنیا کو یہ سبق دیا ہے کہ قوت کا استعمال صرف اس حد تک جائز ہے جس حد تک ضروری ہے۔ اور حد سے مراد معاہدہ بھی ہو سکتی ہے مثلاً یہ کہ بد عہد اور عہد شکن قوموں کی دیکھا دیکھی خود بھی معاہدوں کی پروا نہ کی جائے۔ اور عہد شکنی کی ابتدا اپنی طرف سے کر کے ہلہ بول دیا جائے۔ اسی طرح اور پہلو بھی تجاوزِ حد کے نکل سکتے ہیں۔ فقط اعتدا زیادتی کے تمام پہلوؤں کا جامع ہے اور ہر قسم کی زیادتی کی ممانعت اس سے نکل سکتی ہے۔ اعتدا کی ایک صورت یہ بھی ہے کہ قتال علاوہ فی سبیل اللہ کے کسی اور غرض کے لیے شروع کر دیا جائے۔ چنانچہ بعض دقیق النظر مفسرین نے یہ پہلو بھی لیا ہے۔ ابن العربی نے الاعتدا کی اس طرح تشریح کی ہے کہ دین کے علاوہ کسی چیز کے لیے جنگ نہ کرو۔ قرطبی لکھتے ہیں اللہ کی رضا کے علاوہ کسی چیز مثلاً قومی حمیت اور شہرت کے لیے جنگ نہ کرو۔

بہر حال اس فقرے کا حاصل یہ ہے کہ چونکہ تمہاری جنگ مادی اغراض کے لیے نہیں ہے اس لیے حد سے تجاوز نہ ہو۔ نہ ان لوگوں پر ہاتھ اٹھاؤ جو دین حق کی راہ میں مزاحمت نہیں کرتے اور نہ لڑائی میں جاہلیت کے طریقے اپناؤ۔ عورتوں، بچوں، بوڑھوں اور زخمیوں پر دست درازی کرنا دشمن کے مقتولوں کا مثلہ کرنا کھیتوں اور زمینوں کو خواہ مخواہ برباد کرنا۔ اور دوسرے تمام وحشانہ اور ظالمانہ افعال حد سے گزرنے کی تعریف ہیں اتے ہیں۔ آیت کا غٹنا یہ ہے کہ قوت کا استعمال وہیں کیا جائے جہاں وہ ناگزیر اور اسی حد تک کیا جائے جتنی اس کی ضرورت ہو۔

۵۵۰۔ اور ان کو جہاں پاؤ قتل کرو۔ یعنی جس جگہ پاؤ یعنی حرم میں ہوں خواہ غیر حرم میں جس جگہ بھی پاؤ اور جہاں سے انہوں نے تم کو نکالا ہے یعنی مکہ سے۔
 مطلب یہ ہے کہ بیت اللہ کا حج تم پر فرض ہے۔ اور ملت ابراہیم کے اصلی وارث ہونے کی وجہ سے یہ تمہارا حق بھی ہے بلکہ اس کے اصلی حقدار تم ہی ہو۔ اس وجہ سے اگر تمہارے اس حق اور فرض کی راہ میں قریش مزاحم ہوں تو ان کا مقابلہ کرو اور جہاں ان سے تصادم ہو وہیں ان کو قتل کرو۔ اگرچہ اس قتال کی نوبت حرم اور حد و حرم میں پیش آئے اور جس مکہ سے انہوں نے تم کو نکالا ہے تم بھی ان کو وہاں سے نکالو کیونکہ ابراہیم و اسماعیل کی وراثت صرف نسل و نسب کی بنا پر کسی کو حاصل نہیں ہو سکتی بلکہ خود حضرت ابراہیم کے ارشاد کے مطابق اس کے اصلی حقدار وہ ہیں جو ان کی ملت پر قائم ہیں۔ یہ درجہ تم کو حاصل ہے نہ کہ ان کو اس لیے اس گھر سے نکالے جانے کے وہ مستحق ہیں نہ کہ تم۔

قتال انفرادی نہیں اجتماعی مراد ہے

قتال کے بارے میں قرآن کی تبع کے نفلوں میں تعبیرات بہت سنیے ہیں۔ فقہانے حنیفہ نے ان ہی تعبیرات سے یہ نتیجہ نکالا ہے کہ قتال کا فریضہ انفرادی نہیں بلکہ اجتماعی ہے۔ نہ وہی ہے کہ مملکت کا نظام جو امام کی سربراہی ہو۔ فوج اور عسکریت کا وجود اور وجوب اسی آیت سے بطور عبارت النص کے معلوم ہو رہا ہے اور امام کی سربراہی کی بھی آیت بطور افتخار الزمہ نشاندہی کر رہی ہے۔ کیونکہ فوجی تنظیم اور اس کی اجتماعی ترتیب بغیر سرکار یعنی امام کے ممکن نہیں ہے۔

اسی سے قتال کی دو قسمیں معلوم ہوتی ہیں دفاعی اور ہجرتی۔ وفات کی صورت میں قتال فرض عین ہوتا ہے اور ہجوم کی صورت میں فرض کفایہ ہوتا ہے۔ کفایہ ہونے کا مطلب یہ نہیں ہے کہ تمام دنیا کے مسلمانوں میں سے کچھ پر فرض ہے بلکہ فرضیت سب پر ہوتی ہے ہاں کچھ کے مقصد کو حاصل کرنے کے بعد ذمہ داری سے سب سبکو واپس ہو جاتے ہیں۔ اتفاق میں ہے۔

اذا قام بہ من یکنی سقطہ جو با عن غیرہ

لے تہرتہ۔ ان ص ۴۱

جب اتنے لوگ کام کو انجام دیں جو حصول مقصد کے لیے ضروری ہوں تو پھر باقی سے مطالبہ ختم ہو جائے گا۔

صاحبِ مدایہ لکھتے ہیں

اذا قام فريق من الناس سقط عن الباقيين

جب مسلمانوں کی ایک جماعت اس کے لیے کھڑی ہو گئی تو باقی کے لیے واجب نہ رہا۔

قتال اگر دفاعی ہو تو یہ فرض کفایہ نہیں ہے بلکہ بالاتفاق نماز روزے کی طرح ہر مسلمان پر فرض عین ہے۔ ایک گروہ کے دفاع کرنے سے باقی مسلمان برمی الزمہ نہیں ہو سکتے۔ جیسے ایک گروہ کے نماز پڑھ لینے سے باقی مسلمانوں کے ذمہ سے نماز ساقط نہیں ہوتی۔ اس کی تفصیلات انشاء اللہ پارہ ۱۱ میں آرہی ہیں۔

۵۵۱۔ اور دیکھو فتنہ کار رہنا قتل و خونریزی سے کہیں بڑھ کر ہے یعنی دین سے پھر جانا

یاد دوسرے کو پھرانا مہینہ حرام کے اندر مار ڈالنے سے بہت بڑا گناہ ہے۔ مطلب یہ ہے کہ حرم میں کفار کا شرک کرنا اور کرنا زیادہ قبیح ہے حرم میں مقابلہ کرنے سے تو اب اے مسلمانو! کچھ اندیشہ نہ کرو اور جواب نہ کی بہتر کی دو لیے

مطلب یہ ہے کہ جنگ بُرائی ہے لیکن فتنہ کا قائم رہنا اس سے بھی زیادہ سخت بُرائی ہے بس ناگزیر ہوا کہ فتنے کے ازالہ کے لیے جنگ کی حالت گوارا کی جائے۔ قریش مکہ کا فتنہ کیا تھا؟ یہ تھا کہ وہ جبر و قہر سے لوگوں کو مجبور کرتے تھے کہ جس بات کو حق سمجھتے ہیں اسے حق نہ سمجھیں یعنی دین و اعتقاد کی آزادی منقود ہو گئی ہیں۔ قرآن کہتا ہے کہ یہ بُرائی جنگ کی بُرائی سے بھی زیادہ ہے اس لیے ضروری ہے کہ اس کے انشاد کے لیے جنگ کی بُرائی گوارا کر لی جائے۔

یعنی یہ بات اپنی جگہ درست ہے کہ کسی کو قتل کرنا سخت بُرا کام ہے مگر کفار مکہ کا اپنے کفر و شرک پر جبار ہنا اور مسلمانوں کو اوائے عبادت سے روکنا اس سے زیادہ سنگین ہے۔ اس سے بچنے کے لیے ان کو قتل کرنے کی اجازت دے دی گئی ہے۔ آیت میں لفظ فتنہ سے کفر و شرک اور مسلمانوں کو اوائے عبادت سے روکنا مراد ہے۔

اس سے پہلی آیت اور اسی آیت کے پہلے فقرے میں جو مشرکین سے قتال کی اجازت دے

گئی ہے یہاں تک کہ حدودِ حرم اور اشہرِ حرام میں بھی وہ جنگ کریں تو ان کو قتل کرنا اور مکہ سے ان کو بے دخل کرنا جائز ٹھہرایا گیا ہے۔ اس فقرے میں اسی کی دلیل بیان کی جا رہی ہے۔ اس کا مطلب یہ ہے کہ ہر چند حدودِ حرم اور اشہرِ حرم میں قتل و قتال ایک بہت ہی سنگین بات ہے۔ لیکن جس گھر میں اللہ کے بندوں اور بندیوں کو صرف اس جرم کی پاداش میں ظلم و ستم کا نشانہ بنایا جا رہا ہے کہ وہ اللہ پر ایمان لائے۔ ظلم و ستم اس قتل سے بھی زیادہ سنگین ہے۔ اس سنگین تر فتنہ کو مٹانے کے لیے تمہیں یہ اجازت دی گئی ہے کہ اگر نوبت جنگ پیش آجائے تو ظلم کفار کو ترک کی بنیاد پر جواب دو اور جہاں کہیں تمہارے مقابلے پر بنائیں ان کو قتل کرو۔ یہ چیز نہ احترامِ حرم کے منافی ہے اور نہ حرمتِ اشہرِ حرام کے لیے

آیت میں لفظ فتنہ اسی معنی میں استعمال ہوا ہے جس میں انگریزی کا لفظ PERSECUTION استعمال ہوتا ہے۔ یعنی کسی گروہ یا شخص کو محض اس بنا پر ظلم و ستم کا نشانہ بنانا کہ اس نے رائج الوقت خیالات اور نظریات کی جگہ کچھ دوسرے خیالات و نظریات کو حق پا کر قبول کر لیا ہے۔ اور وہ تنقید و تبلیغ کے ذریعے سے سوسائٹی کے موجود الوقت نظام میں اصلاح کی کوشش کرتا ہے۔ آیت کا نشانہ یہ ہے کہ بلاشبہ انسانی خون بہانا بہت برا کام ہے۔ لیکن جب کوئی انسانی گروہ زبردستی اپنا فکری استبداد دوسروں پر مسلط کرے اور لوگوں کو قبولِ حق سے بھجروں کے اور اصلاح و تغیر کی جائز کوشش کا مقابلہ دلائل سے کرنے کے بجائے حیوانی طاقت سے کرنے لگے تو وہ قتل کی بنیاد پر زیادہ سخت برائی کا ارتکاب کرتا ہے۔ اور ایسے گروہ کو بزورِ شمشیر مٹا دینا بالکل جائز ہے۔

ایک معنی تو فتنے کے یہی ہیں جو آپ کے گوش گزار ہوئے۔ دوسرے معنی یہ بھی ہو سکتے ہیں کہ والدوں کی مسلسل اور لگاتار تعدیاں اور مظالم قتل سے بھی کہیں زیادہ سخت و ناقابلِ برداشت ہیں اور بعض اکابر مفسرین کی نظر بھی اسی پہلو کی طرف گئی ہے۔ قاضی بیضاوی فرماتے ہیں :

وہ آزمائشیں اور چہرہ دستیاب جن سے آدمی دوچار ہوتا ہے۔ مثلاً گھر سے بے گھر ہونا قتل سے بھی زیادہ سنگین ہیں۔ قتل تو ایک وقتی اور بینگانی فعل ہے لیکن ان چہرہ دستیابیوں کی تاریخ تو طویل ہوتی ہے۔

علامہ زمشیری کہتے ہیں :

وہ افتاد جو انسان کی خرمین حیات پر کرتی ہے اور جس کی اذیت سے انسان کو نپیکارا

نہیں ملتا قتل سے کہیں زیادہ سخت ہے۔

علامہ بروتیان انداسی فرماتے ہیں:

گھر سے بے گھر ہونا شہر بھر ہونا اور ملک چھوڑنا قتل سے بھی زیادہ نکمبختی، وہ ہے
 دشمن سے دوری دوستوں کی جدائی اور دائمی زندگی کی پریشانیوں سے دوچار ہونا پڑتا ہے۔
 ایک معنی یہ بھی کیے گئے ہیں کہ یہاں فتنہ سے مراد آخرت کا ابدی عذاب ہے جو انہیں گھر کی سزا
 میں ملے گا۔ گویا رشتاد یہ ہے کہ وہ دائمی عذاب دنیا کی سزائے قتل سے کہیں بڑھ چڑھ کر اور فتنہ بول
 کر عذاب اولیٰا جائز ہے۔

۵۵۲۔ اور جب وہ خود مسجد حرام کی حدود میں تم سے لڑائی نہ کریں تم بھی اس عہدہ ان سے
 نہ لڑو پھر اگر وہ لڑائی کرنے تو تم بھی ان سے لڑو۔ یعنی مکہ ضرور امن کی عہدہ ہے لیکن جب انہوں نے
 ابتدا کی اور تم پر حملہ کیا اور ایمان لانے پر دشمنی کرنے لگے کہ یہ بات مار ڈالنے سے بھی سخت ہے
 نواب ان کو مان نہ رہی، جہاں پاؤ مارو۔ آخر جب مکہ فتح ہوا تو آپ نے ہی فرما دیا کہ جو ہتھیار
 سامنے کرے اسی کو مارو باقی سب کو امن ہے۔

یعنی مسجد حرام کے پاس جس سے مراد پورا حرم مکہ ہے تم ان لوگوں سے اس وقت تک قتال
 نہ کرو جب تک وہ خود قتال کی ابتدا نہ کریں۔

گویا یہ تاکید ہے اس بات کی کہ مسلمان مسجد حرام کے پاس جنگ میں پہل نہ کریں۔ ہاں اگر ان
 کو مسجد حرام سے روکنے کے لیے ان پر کفار کی طرف سے حملہ کیا جائے تو اس کا منہ توڑ جواب دیں۔
 مسجد حرام کا احترام ایک مشترک ذمہ داری ہے۔ اگر کفار مسلمانوں کی دشمنی میں اس کے احترام کو
 بالائے حاق رکھ دیتے ہیں تو پھر وہ خود بھی اس کے مستحق نہیں ہیں کہ ان سے کسی قسم کی رعایت کی
 جائے یہ درحقیقت ان کے اپنے کیے کی سزا ہے۔

اس تاکید کی وجہ یہ ہے کہ یہاں قتال کی ابتدا بلا وجہ اور بلا ضرورت کر دینے سے حدود حرام کی
 ہتک لازم آتی ہے۔ مسجد حرام یعنی مسجد کعبہ کے ارد گرد نواح میں کسی میل کا پورا علاقہ جو اصطلاح میں
 حرم کہلاتا ہے اور اس کے احترام کے خاص آداب و قواعد ہیں۔ اس آیت کے نزول کے وقت مسلمانوں
 اور مشرکین مکہ کے درمیان عارضی صلح کا معاہدہ تھا۔ بتانا یہ چاہتے ہیں کہ مسلمانوں کے لیے معاہدہ کے

سواقتال سے دوسرا مانع احترام حدودِ حرم بھی ہے بعض تابعین اور فقہاءِ حنفیہ نے آیت سے یہ نتیجہ نکالا ہے کہ مسجدِ حرام میں قتل و قتال ناجائز ہے تا وقتیکہ وہ جواب اور مدافعت میں نہ ہو۔ اور یہ بھی اسی آیت سے معلوم ہو رہا ہے کہ قتال کی ابتدا کی ممانعت صرف مسجدِ حرام کے اُس پاس حرم کے ساتھ مخصوص ہے دوسرے مقامات پر جیسے دفاعی جنگ جائز ہے ایسے ہی بیجومی بھی درست ہے۔

جنگ میں اخلاقی اقدار کا تحفظ

غلبہ و اقتدار کے وقت انتقام کے حدود کے اندر رہنا اخلاق کے مرتبہ اعلیٰ کا مقام ہے۔ مذہب سے مذہب تر اور متمدن سے متمدن تر لوگوں کی عقل و مناسبت اور قوتِ عدل و توازن جنگ کے میدان میں جواب دے دیتی ہے۔ اور کل کے مظلوم، بے ساختہ اور شاید بے شعور ہی کے عالم میں آج کے ظالم بن جاتے ہیں۔ قرآن عزیز کا اس موقع پر اپنے پیروؤں کو ضبط و احتیاط کی تلقین کرنا اذو امت کو حکمت و اخلاقی فاضلہ کے بلند سے بلند مقام پر پہنچا دیتا ہے۔ اور جب یہ بات بھی پیش نظر ہو کہ آیت کا وقت نزول ذیقعدہ ۳۷ھ سے۔ جب معاہدہ حدیبیہ کے دوسرے سال مسلمان عمرہ کی نیت سے مکہ روانہ ہو رہے تھے اور اندیشہ تھا کہ مشرکین معاہدہ کو توڑ کر جنگ شروع کر دیں گے۔ اور اس کے جواب میں قدرۃ مسلمان بھی استعمال میں آجائیں گے تو آیت کے اس تاکید ہی اور امتناعی حکم کی قدر و منزلت اور بھی بڑھ جاتی ہے۔ فتحِ مندلیوں کی لکڑیوں میں ایسی بدایت پر عمل دنیا کی کس قوم نے کیا ہے؟ ۲۰ رمضان المبارک ۳۷ھ مطابق ۱۱ ذی قعدہ ۳۷ھ کا دن ہے۔ اسلامی لشکرِ مکہ کی طرف جارہا ہے کہ حضرت سعد بن عبادہ کی زبان سے ابو سفیان کو بچھڑ کر یہ بات نکل آئی کہ آج گوسان کا دن ہے آج کعبہ حلال کر دیا جائے گا۔ یہ شخص ایک گویا عمر ایضاً تھی جس کو ایسا پر جوش مبادت حق قدیم دشمن کو بچھڑ کر کہہ گیا۔ حضور انور صلی اللہ علیہ وسلم کو سعد کے اس کہنے کا علم ہوا تو فرمایا سعد نے غلط کہا۔ یہ ایسا دن ہے کہ اللہ اس کی نعمت دو بار لاکرے گا اور کعبہ کو خلاف چنایا جائے گا۔

۵۵۳۔ اس کے بعد اگر وہ لڑائی سے باز آجائیں تو اللہ کی ذاتِ بخشش اور مہربان ہے

یعنی ان سب باتوں کے باوجود اگر اب بھی مسلمان ہوجائیں اور شرک سے باز آجائیں تو توبہ قبول ہے۔ باز آجانے سے مقصود کفر سے باز آنا ہے کیونکہ کفر سے توبہ کر کے انسان بخشش اور رحم کا مستحق ہو سکتا

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ
 فَإِنْ انْتَهَوْا فَلَا عُدْوَانَ إِلَّا عَلَى الظَّالِمِينَ ﴿٥٥٢﴾
 الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ فَمَنْ
 اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى
 عَلَيْكُمْ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿٥٥٣﴾

اور دیکھو ان سے جنگ کرو یہاں تک کہ فتنہ یعنی ظلم و فساد باقی نہ
 رہے اور دین صرف اللہ کے لیے ہو جائے۔ ^{۵۵۲} پھر اگر لوگ باز آجائیں
 تو پھر اقدام ان کے خلاف جائز ہے جو ظالم ہیں۔ ^{۵۵۵} شہر حرام شہر حرام
 کا بدلہ ہے۔ ^{۵۵۴} مہینوں کی حرمتیں اولہ بدلہ اور برابر ہیں لہذا جو شخص تم پر
 زیادتی کرتے تم بھی اس کی زیادتی کے جواب میں اسی کے برابر اس
 کو جواب دو اور اللہ سے ہر حال میں ڈرتے رہو اور یہ یقین رکھو کہ
 اللہ حد و دالہی کا احترام کرنے والوں کے ساتھ ہے۔ ^{۵۵۸}

ہے۔ یہاں مغفرت اور رحمت کا ذکر کر کے قرآن نے کافروں کو اللہ کی طرف متوجہ کیا ہے کہ اگر وہ
 چاہیں تو اللہ پر ایمان لاکر اس کی مغفرت اور رحمت سے استفادہ کر سکتے ہیں۔ یہ ہے عظمتِ اسلام
 کہ اسلام صرف ایمان قبول کرنے پر کافروں کو معاف کر دیتا ہے اور ان سے قصاص اور تاوان

ختم کر دیتا ہے۔ جہادِ اسلامی کا اصل مقصد یہ ہے کہ لوگوں کو اللہ کا دین اختیار کرنے میں کوئی رکاوٹ نہ رہے اور کوئی معاشرتی ڈھانچہ ایسا باقی نہ رہے جو ان کو اللہ کا دین چھوڑنے پر اکساتے اور گمراہ کرے اور یہ اسی صورت میں ممکن ہے کہ جب اللہ کا دین غالب ہو جائے اور اس قدر طاقتور ہو جائے کہ اللہ کے دشمن اس سے ڈرنے لگیں اور کوئی شخص اس کے راستہ میں رکاوٹ پیدا کرنے کی جرأت نہ کرے۔ اس مقصد کے حصول کے لیے ضروری ہے کہ یہ شہر جس میں بیت اللہ ہے کفار و مشرکین کے تسلط سے آزاد اور کفر و شرک کی نہجاستوں سے پاک ہو اور اسلام کا مرکز اور تمام اہل ایمان کا قبضہ ہو۔ یہ امر واقعہ ہے کہ بیت اللہ کو کفار کے قبضہ و تسلط سے چھڑانا اور اس کو کفر و شرک کی تمام آلائشوں سے پاک کر کے از سر نو اس کو اسلام اور ملت اسلامیہ کا مرکز بنانا دعوتِ قرآنی کا اصلی نصب العین ہے اور اس نصب العین کا حصول ہی گویا حضور انور صلی اللہ علیہ وسلم کے مقصدِ مشن کا آخری کام ہے۔ اس روشنی میں غور کیجئے تو یہ حقیقت بالکل واضح ہو کر سامنے آجاتے گی کہ باز آنے کے صرف یہ معنی نہیں ہیں کہ کفار قریش جنگ سے رک جائیں بلکہ اس کے معنی یہ ہیں کہ اپنی ان تمام منافاز و معاندانہ حرکتوں سے جن کے وہ آج تک اس دعوتِ حق کی فراہمیت کے لیے مرتکب ہو رہے ہیں باز آکر اس کے حامی و ناصر بن جائیں۔ اگر وہ یہ راہ اختیار کریں گے تو اللہ تعالیٰ ان کے وہ تمام جرائم معاف کر دے گا جن کے وہ اب تک مرتکب ہوئے ہیں۔

اسلام میں جنگ کے مقاصد

اسلام کے قانون و ان بلتھ نے قتال کے دو مقاصد بتائے ہیں۔ ایک یہ اللہ کے نام کا بول بالا ہو، الہی حکومت قائم ہو، دوسرے یہ کہ دنیا ظلم و فساد سے نکالی ہو کر امن و سلام کا گہوارہ بنے۔ قانون کی زبان میں پہلے مقصد کا نام اعلامِ کلمۃ اللہ دوسرے مقصد کو دفع الشر عن العباد کہتے ہیں۔ یہ آیت گرامی اسلام میں جنگ کے ان دو گورنر مقاصد کی توثیح کر رہی ہے۔ اسی کے لینے تو ان میں فی سبیل اللہ اور فی سبیل المستضعفین من الرجال والنساء والولدان کی تعبیر سے مقصد یہ بتانا ہے کہ قتال کے یہ دو بنیادی مقاصد ہیں کہ اللہ کی طرف سے آئی ہوئی ہدایات اور ان

ہدایات پر مشتمل نظامِ طاعت دُنیا میں قائم کرنا اور پوری زندگی ظلم و فساد کو دُور کر کے امن و سلام قائم کرنا، منکرات کو مٹانا اور معروفات کو رائج کرنا۔ ان ہی مقاصد کی خاطر نبوت اُتی ہے اور ان ہی کے مطابق قیادت کی ذمہ داریاں اُمتِ مسلمہ پر ڈالی گئی ہے۔ یہ دو مقاصد جب تک حاصل نہ ہوں جنگ جاری رکھی جائے۔ ان ہی مقاصد کو سامنے رکھ کر قانونی حیثیت سے اسلام نے دُنیا کی قوموں کو تین حصوں میں تقسیم کیا ہے اور ان کے علیحدہ علیحدہ حقوق مقرر کیے ہیں۔

اول مشرکین عرب ان کے لیے صرف دو صورتیں ہیں اسلام قبول کر لیں یا تلوار۔

دوم اہل کتاب یعنی ان کتابوں کے پیروجن کے نام قرآن میں آئے ہیں مثلاً عیسائی اور یہودی۔ ان کے لیے تین صورتیں ہیں، اسلام قبول کر لیں، اسلام قبول نہیں کرتے تو اسلامی نظام کے تحت رہنا قبول کر لیں۔ اگر وہ ایسا کریں گے تو ان کے معاہدہ اور مذہبی عمارتیں محفوظ رہیں گی، ان کو اپنے مذہب کے بدلنے پر مجبور نہیں کیا جائے گا۔ ان کی جان و مال اور عزت و آبرو کی حفاظت اسلام کا نظام کرے گا اور اگر نظام بھی قبول نہیں کرتے تو پھر جنگ فیصلہ کرے گی۔

سوم شہ اہل کتاب یعنی وہ لوگ جو توریت، انجیل، زبور کو نہیں مانتے مگر وہ خود اپنے لیے کسی اُسمائی کتاب پر ایمان لانے کے مدعی ہیں جیسے صابئی وغیرہ، مسلمان ان کی عورتوں سے نکاح نہیں کر سکتے اور ان کا ذبیحہ نہیں کھا سکتے۔ ان دو باتوں کے علاوہ اہل کتاب کے بقیہ حقوق اسلام نے ان کو عطا کیے ہیں۔ ان آیاتِ قرآنی میں قتال کی بحث صرف مشرکین عرب اور قریش سے ہے۔ اسی روشنی میں ان آیاتِ قرآنی کا مطالعہ کرنا چاہیے۔

۵۵۴۔ ان سے جنگ کر دیہاں تک کہ فتنہ باقی نہ رہے اور دین صرف اللہ کے لیے ہو جائے یعنی کافروں سے لڑائی اسی لیے ہے کہ ظلم موقوف ہو اور کسی کو دین سے گمراہ نہ کر سکیں اور خاص اللہ ہی کا حکم جاری ہو لہذا جب وہ شرک سے باز آجائیں تو زیادتی سوائے ظالموں کے اور کسی پر نہیں ہے یعنی جو بدی سے باز آگئے اب وہ ظالم نہ رہے تو اب ان پر زیادتی نہ کرو۔ ہاں جو فتنہ سے باز نہ رہیں ان کو شوق سے قتل کرو لے

قاتلہ صہ میں ضمیر ہمد کامر حج کیا ہے؟ جنگ جاری رکھنے کا حکم کس کے مقابلے میں دیا جا رہا ہے۔ روئے زمین کے سارے کافر نہیں صرف مشرکین عرب ہیں۔ فقہاء حنفیہ اور اکثر تابعین کا یہی

خیال ہے۔ قرطبی نے، ابو حیان اندلسی نے، علامہ آلوسی نے اسی کو اپنایا ہے۔ الجصاص رقمطراز ہیں،
یہ آیت صرف مشرکین کے بارے میں ہے کیونکہ آغاز خطاب میں ان کا ہی تذکرہ ہے
یہ آیت اس موضوع پر فیصلہ کن ہے کہ مشرکین عرب کو قرآن جنگ اور قبول اسلام کے علاوہ
کسی چیز کی رعایت نہیں دیتا۔

حتیٰ یہاں اظہار رعایت کے لیے ہے یعنی اس وقت تک ان سے جنگ جاری رکھی جائے کہ حدود
حرم اور حدود عرب میں شرک و کفر باقی نہ رہنے پائے۔ اور اللہ کے دین کے علاوہ کوئی اور دین سرزمین
حرم میں نہ رہے۔ یہ گھر اللہ کی عبادت کے لیے بنا ہے اس لیے اللہ کے دین کے سوا کسی دوسرے دین
کی یہاں گنجائش نہیں ہے۔ اگر وہ لوگ اسلام نہ لائیں تو اگرچہ عام کفار سے جزیہ دینے کے اقرار پر قتال
سے دست کش ہونے کا حکم ہے لیکن یہ خاص کفار چونکہ اہل عرب ہیں ان کے لیے جزیہ کی رعایت نہیں
ہے بلکہ ان کے لیے اسلام ہے یا قتل ہے

کفار عرب اگر اسلام نہ لادیں تو ان کے لیے صرف قتل کا قانون ہے۔ اگر وہ جزیہ دینا چاہیں نہ بیا
جائے گا۔

علامہ ابن قدامہ رقمطراز ہیں:

یہودیوں، عیسائیوں اور مجوسیوں کے سوا مشرکین عرب سے جزیہ قبول نہ کیا جائے
ان کے لیے اسلام اور قتل کے سوا کچھ نہیں ہے۔ یہی امام احمد کا مذہب ہے۔ امام
ابو حنیفہ کہتے ہیں کہ دنیا کے تمام کافروں کو جزیہ کی رعایت دی جائے لیکن مشرکین عرب
کے لیے یہ رعایت نہیں ہے۔ امام مالک فرماتے ہیں کہ مشرکین قریش کے سوا سب کو
جزیہ کی رعایت ملے گی۔

علامہ سید رشید رضا کہتے ہیں:

حق مختار یہی ہے کہ اہل کتاب اور مجوسیوں کے لیے جزیہ کی رعایت ہے لیکن
مشرکین عرب کے لیے یہ رعایت قطعاً نہیں ہے۔

علامہ آلوسی رقمطراز ہیں:

مشرکین عرب کے لیے قتل اور اسلام کے سوا کچھ نہیں ہے۔ اللہ سبحانہ کا ارشاد

ہے تفانڈونہد او یلمون۔

اس آیت سے اوپر والی آیت کے مضمون کی مزید وضاحت ہو گئی کہ کفار قریش سے یہ جنگ اس وقت تک جاری رہی چاہیے جب تک سرزمین عرب پر فتنہ کا کوئی اثر باقی ہے اور اللہ کے دین کے علاوہ کوئی اور دین یہاں قائم ہے۔ یہ گھر صرف اللہ کی عبادت کے لیے تعمیر ہوا ہے اس لیے اللہ کے دین کے سوا کسی دوسرے دین کے لیے یہاں کوئی گنجائش نہیں ہے۔ قرآن نے اس آیت میں کفار عرب کے سامنے جن کے لیے حضور انور صلی اللہ علیہ وسلم کی بعثت براہ راست تھی اور جو بیت اللہ پر ناجائز طور پر قابض تھے صرف دو ہی راہیں باقی رکھی ہیں۔ یا تو اسلام قبول کر لیں یا تلوار دوسرے کفار کی طرح ان کے لیے جزیہ کی گنجائش نہیں ہے۔ چنانچہ سورہ برات نازل ہونے کے بعد تمام مشرکین عرب مسلمان ہو گئے اور حکمت الہی کا یہی فیصلہ ہوا کہ جاہلیت عرب کا شرک یہاں پر مہر نہ اٹھائے۔

اس آیت میں فتنہ سے مقصود شرک و کفر ہے کیونکہ یہی تباہی اور ہلاکت کے ذرائع ہیں اور فتنہ سے کفر و شرک مراد ہونے پر محققین امت کا اجماع ہے۔ حافظ ابن کثیر نے عبد اللہ ابن عباس ابو العالیہ، مجاہد بن جسر، قتادہ، ربیع، مقاتل اور سدی کے حوالہ سے بھی تشریح کی ہے۔ حافظ ابن جریر نے بھی یہی معنی کیے ہیں۔ نہ معلوم صاحب تفہیم القرآن یہ فرما کر کہ یہاں فتنہ سے مراد وہ حالت ہے جس میں دین اللہ کے بجائے کسی اور کے لیے ہو، اپنے مخاطبوں کے ذہن میں کیا اتارنا چاہتے ہیں۔ اس معنی کی رو سے الدین اللہ اور فتنہ دونوں ایک ہی بات کے لیے مثبت اور منفی پہلو ہوں گے اور یہ بلاغت قرآنی کے خلاف ہے کہ وہ بے مقصد تاکید یا تعبیر اختیار کرے۔ بلاغت کا حسن تاکید میں نہیں بلکہ تائیس میں ہے، تائیس یہی ہے کہ یہاں فتنہ سے مقصود شرک و کفر کی وہ حالت ہو جو انہوں نے اللہ کے گھر میں قائم کر رکھی ہے۔ یہی اس کا منطوق ہے۔ اس کے مدلول میں وہ تعدیاں بھی داخل ہیں جو قبول حق کرنے والوں پر وہ روا رکھتے تھے اور اس کے مفہوم میں وہ ظلم و ستم بھی ہے جس کا مقہور و مجبور انسان نشانہ بنتے تھے لیکن اس کا منطوق یہاں مشرکین کی مشرکانہ اور کافرانہ زندگی ہے۔ یہ درست ہے کہ سوسائٹی کی وہ حالت جس میں بندوں پر بندوں کی خدائی اور فرماں روائی قائم ہو اور جن میں اللہ کے قانون کے مطابق زندگی بسر کرنا ممکن نہ رہے۔ فتنے کی

لہ تدبر قرآن

حالت ہے کیونکہ اس کا حاصل وہی کفر و شرک ہے اور یہ بھی صحیح ہے کہ اسلامی جنگ کا مصلح نظریہ ہے کہ اس فتنے کی جگہ ایسی حالت قائم ہو جس میں بندے صرف قانونِ الہی کے مطیع بن کر رہیں۔

۵۵۵۔ اگر لوگ باز آجائیں تو پھر اقدام ان کے خلاف جائز ہے جو ظالم ہیں۔ صرف باغیانہ روش سے باز آئیں بلکہ اپنی کافرانہ و مشرکانہ روش چھوڑ دیں جو جنگ و قتال کا باعث بنی ہوئی ہے اور جب کافرانہ روش سے تائب ہو کر مسلمان ہو جائیں گے تو ظاہر ہے کہ اب اپنے حق میں ظالم نہیں رہتے اور اب ان کو سزا نہیں دی جاسکتی اور ان کے خلاف کوئی اقدام نہیں ہو سکتا۔ جیسا کہ دوسرے پارہ سورہ توبہ میں ہے :

فان تابوا واقاموا الصلوة و اتوا الزکوٰۃ فخلوا سبیلہم

اگر وہ توبہ کر لیں، نماز قائم کریں، زکوٰۃ دیں تو ان کی راہ چھوڑ دو۔

عبداللہ ابن عباس فرماتے ہیں فلا سبیل لکم بالقتل اب تمہیں ان کو قتل کرنے کا کوئی سبب نہیں ہے۔

لفظ عدوان کے لفظی معنی زیادتی کے ہیں۔ یہاں سزا اور سزائے قتل کے معنی میں ہے حافظ ابن کثیر اور علامہ آلوسی نے ہی یہی معنی بتائے ہیں۔

عربی اسلوب بیان میں ایک دستور یہ بھی ہے کہ جہزائے عمل کے موقع پر بعینہ وہی لفظ بولا جاتا ہے جو خود اس عمل کے لیے ہوتا ہے مثلاً مکر کے لئے مکر کید کے لیے کید اور استنہ کے لیے استنہ۔ اس صفت کا نام مشاکلت ہے اور قرآن حکیم نے علم باہفت کی دو سو سی صفتوں کی طرف اس کا بھی بار بار استعمال کیا ہے چنانچہ یہاں سزائے عدوان کے موقع پر خود لفظ عدوان کا استعمال انداز پر ہے۔ ابن قتیبہ، زہری، راعب، الصغمان اور ابن جریر نے اس کی تصریح کی ہے۔ عربی زبان کے اسی معروف فاعل کے مطابق زیر نظر آیت میں ہی لفظ عدوان آیا ہے لیکن اس سے مراد صرف وہ اقدام جو جوابی کارروائی کے طور پر کیا جائے، مطلب یہ ہے کہ اگر یہ لوگ اپنی حرکتوں سے باز آکر اسلام کی راہ اختیار کر لیں تو ان کے پچھلے جرائم کی بنا پر ان کے خلاف کوئی کارروائی نہ ہوگی۔ پھر وہ ان کے خلاف ہی اقدام ہو گا جو اپنے کفر و شرک اور اپنے ظلم و عدوان پر توجہ رہ جائیں۔

لے ماجدی ص ۷۶ لے تدبر قرآن ص ۲۳۵

ہمارے معاصر مفسر صاحب تفسیر القرآن نے اس آیت پر تشریحی نوٹ میں باز آجانے کی جو تفسیر فرمائی ہے اسے پڑھ کر محسوس ہوتا ہے کہ محترم موصوف اس آیت کو عام کفار سے متعلق سمجھتے ہیں حالانکہ ایسا نہیں ہے بلکہ اس کا تعلق خاص کفار قریش سے ہے۔ اور یہ بات اسی جگہ نہیں بلکہ سورہ انفال اور توبہ میں بھی دہرائی گئی ہے۔ اور یہاں بھی یہ بات دوسری بار آئی ہے۔ سورہ انفال میں کفار قریش کو مخاطب کر کے کہا گیا ہے :

ان کافروں کو بنا دو کہ اگر وہ باز آگئے تو جو جو پہلے کر چکے ہیں وہ معاف کر دیا جائے گا۔ اور اگر انہوں نے پھر اس طرح کی حرکت کی تو ہمارے اس طریقے کو یاد رکھیں جو ہم نے پچھلی قوموں کے معاملے میں اختیار کیا ہے۔ مسلمانو! ان سے جنگ کرو تا انکے فتنہ نہ رہے اور اس سرزمین میں سارا دین اللہ کا ہو جائے۔ پس اگر وہ باز ہے تو وہ جو کچھ کریں گے اللہ ان کے اعمال کو دیکھ رہا ہے۔

یہی وجہ ہے کہ عام کافروں کے برخلاف خاص قریش کے بارے میں یہ حکم ہوا کہ جب تک توبہ کر کے نماز قائم نہ کریں اور زکوٰۃ نہ دیں اس وقت تک ان کے لیے ڈھیل نہیں ہے۔ ان تصریحات کی موجودگی میں مولف محترم کا یہ فرمانا کہ

باز آجانے سے مراد کافروں کا اپنے کفر و شرک سے باز آجانا نہیں بلکہ فتنہ سے باز آجانا ہے۔ کافر مشرک دہریے ہر ایک کو اختیار ہے کہ اپنا جو عقیدہ رکھتا ہے اور جس کی چاہے عبادت کرے یا کرے اپنے اندر کوئی معنویت نہیں رکھتا ہے بلکہ متراسر مفسرین قرآن کی اختیار کردہ راہ کے خلاف ہے۔ اس کے تفصیلی مباحث انشاء اللہ سورہ برأت میں آئیں گے۔

مہینوں کا احترام

۵۵۶۔ شہر حرام شہر حرام کا بدلہ ہے۔ مہینوں کی حرمتیں اولہ بدلہ اور برابر ہیں۔ حرمت کا بدلہ یعنی ذیقعدہ کہ جس میں عمرہ کی قضا کرنے جا رہے ہو بدلہ ہے اس حرمت کے مہینہ یعنی ذیقعدہ۔ گزشتہ کا جس میں تمہیں کفار مکہ نے عمرہ سے روک دیا اور مکہ میں جانے نہ دیا تھا۔ اب تم شوق سے ان سے بدلہ لو کیونکہ اب اور حرمت رکھنے میں تو برابر ہی ہے یعنی اگر کوئی کافر ماہ حرام کی حرمت کرے اور تم سے نہ لڑے تو تم بھی ایسا ہی کرو۔ مکہ والے جو سال گزشتہ میں تم نے کر چکے انہوں نے نہ ماہ حرام کی حرمت کا پاس کیا اور نہ حرم کا خیال کیا اور نہ تمہارے احرام کا بدلہ

کیا۔ اگر اس دفعہ بھی سب حرمتوں کو نظر انداز کر کے آمادہ پیکار ہوں تو تم بھی کسی حرمت کا خیال نہ کرو بلکہ اگلی اور پچھلی کسر نکال لو مگر جو کر و خدا سے ڈر کر و اس اجازت کے خلاف ہرگز نہ ہو۔

مطلب یہ ہے کہ اگر حرمت کے مہینوں کی رعایت کی جائے تو تمہاری طرف سے یہی رعایت ہونی چاہیے۔ اگر نہ کی جائے تو تمہاری طرف سے بھی نہیں ہے۔ مہینوں کی حرمت کا معاملہ حیب لڑائی ہوا دل بدلہ ہے یعنی جیسی روش ایک فریق جنگ کی ہوگی ویسی ہی دوسرے فریق کو بھی اختیار کرنی چاہیے۔ یہ نہیں ہو سکتا کہ ایک فریق تو حرمت سے بے پروا ہو کر حملہ کرے اور دوسرا فریق حرمت کے خیال سے ہاتھ پر ہاتھ دھرا بیٹھا رہے۔

اشہر حرام اور حدود حرم کا احترام مسلم ہے بشرطیکہ کفار بھی اس کا احترام ملحوظ رکھیں اور ان میں دوسروں کو ظلم و ستم کا ہدف نہ بنائیں لیکن جب ان کی تلواریں ان مہینوں اور اس بلدا میں میں بے نیام ہوتی ہیں تو وہ سزاوار ہیں کہ ان کے قصاص میں وہ بھی ان کے امن و احترام کے حقوق سے محروم کیے جائیں۔ مزید فرمایا کہ جس طرح اشہر حرام کا یہ قصاص ضروری ہے اسی طرح دوسری حرمتوں کا قصاص بھی ہے۔ یعنی جس محترم چیز کے حقوق حرمت سے وہ تمہیں محروم کریں تم بھی اس کے قصاص میں اس کے حق حرمت سے انہیں محروم کر سکتے ہو۔ لہذا جس طرح کے اقدامات حرم اور اشہر حرم کی حرمتوں کو برباد کر کے وہ تمہارے خلاف کریں تم ان کو ترک کیے بغیر جواب دو۔

اہل عرب میں حضرت ابراہیم کے زمانہ سے یہ قاعدہ چلا آ رہا تھا کہ ذمی قعدہ، ذمی الحجہ اور محرم کے تین مہینے حج کے لیے مختص تھے اور رجب کا مہینہ عمرے کے لیے خاص کیا گیا تھا اور ان چار مہینوں میں جنگ اور قتل و غارت گری ممنوع تھی تاکہ زائرین کعبہ امن و امان کے ساتھ خدا کے گھر تک پہنچ جائیں اور اپنے گھروں کو واپس آجائیں۔ اس بنا پر ان مہینوں کو حرام مہینے کہا جاتا تھا یعنی حرمت والے مہینے۔ آیت کا فتنایہ کہ ماہ حرام کی حرمت کا لحاظ کفار کریں تو مسلمان بھی کریں اور اگر وہ اس حرمت کو نظر انداز کر کے کسی حرام مہینے میں مسلمانوں پر دست درازی کریں تو پھر مسلمان بھی ماہ حرام میں بدلہ لینے کے مجاز ہیں۔

اجازت کا پس منظر

اس اجازت کی ضرورت اس لیے پیش آئی کہ عشرہ میں جدیدیہ والے سال حیب رسول اللہ صلی اللہ

علیہ وسلم صحابہ کو ہمراہ لے کر عمرہ کے ارادے سے تشریف لے گئے تو مشرکین آمادہ جنگ ہو گئے تھے اور نیز اندازہ اور سنگ انگنی شروع کر دی تھی۔ صحابہ کے سامنے یہ سابقہ تجربہ موجود تھا۔ اب سحہ میں جب رسول اللہ صلی اللہ علیہ وسلم صلح حدیبیہ میں طے شدہ قانون کے مطابق فوت شدہ عمرہ ادا کرنے کے لیے صحابہ کے ساتھ مکہ کے لیے روانہ ہوئے تو صحابہ کے ذہنوں میں دو سوال ابھر آئے کہ اگر مشرکین تمام معاہدوں کو پس انداز کر کے آمادہ جنگ ہو گئے تو ہمارا موقف کیا ہوگا۔ حدودِ حرم میں لڑائی ناجائز ہے اور زمانہ بھی ذمی قعدہ کا ہے جس کا شمار حرمت والے مہینوں میں ہے ان میں لڑائی ناجائز ہے۔ قرآن نے اس آیت میں سوال کا جواب یہ دیا ہے کہ جیسے حرمِ مکہ کی حرمت سے حالتِ دفاع مستثنیٰ ہے ایسے ہی اشہر حرم میں بھی دفاعی جنگ کی اجازت ہے۔

۵۵۷۔ جو شخص تم پر زیادتی کرے تم بھی اس کی زیادتی کے جواب میں اسی کے برابر اس کو جواب دو۔ یعنی فریقِ مقابل اگر قتال شروع کرے تو تم بھی برابر کا جواب دو۔ مثلاً ایک زیادتی یہ ہے کہ دشمن ان مہینوں کا احترام نہ کرے تو تم بھی فاعند و اعلیٰ جوابی کارروائی کرو۔ یہاں مسلمانوں کی جانب سے جوابی کارروائی کو محض مجاز اور محاورہ زبان کے اعتبار سے اعتدال فرمایا گیا ہے۔ ورنہ ظاہر ہے کہ زیادتی کے جواب میں جو کارروائی بطور منہا کی جائے اس پر حقیقتہً زیادتی کا اطلاق کیونکر ہو سکتا ہے۔ عربی زبان کے قاعدہ مشاکلت کا تذکرہ پہلے بھی ہو چکا ہے۔ وہی صورت یہاں بھی ہے اور محض لفظی تطابقی کی بنا پر یہاں منہائے اعتدال کو خود اعتدال سے تعبیر کیا گیا ہے۔ اہل لغت اور اہل تفسیر دونوں کے یہاں یہ تصریح منقول ہے۔

ایک دستوری دفعہ

اس آیت سے اسلام کے قانون دان طبقہ نے یہ نکتہ بھی معلوم کیا ہے کہ متلفات اور عدوانات میں تاوان مثلی ہوتا ہے۔ خواہ یہ مثلیت جنسیت میں ہو یا قیمت میں۔ جنسیت میں مثل مکمل موزوں اور معدود میں ہوتا ہے۔ قرآن کے اسی ضابطہ سے معارض ہونے کی وجہ سے امام اعظم ابوحنیفہ نے حدیث مصراۃ کو نافذ قرار دیا ہے۔ کیونکہ یہ آیت صراحتاً کہہ رہی ہے کہ عدوانات کی حدود میں تاوان مثلیات میں مثلی ہوتا ہے۔ اس کی روشنی میں دودھ کا تاوان دودھ ہونا چاہیے کیونکہ

دو دھڑوات الامثال سے ہے۔ خود جناب رسول اللہ صلی اللہ علیہ وسلم کا جو ارشادِ تناوان کے موضوع پر ایک ضابطہ کی صورت میں اُمت کو شہرت کی راہ سے ملا ہے اس کا تقاضا یہی ہے۔ یہ آپ کا عدالتی فیصلہ ہے۔ حضرت عائشہ فرماتی ہیں کہ نبی کریم صلی اللہ علیہ وسلم نے فیصلہ کیا ہے کہ خراجِ عثمان کے ساتھ ہے علامہ ابنِ دقیق العید نے امام ابو حنیفہ کے اس موقف کی کہ حدیثِ مصراۃ شاذ ہے وجہ یہ بتائی ہے کہ یہ کہ منلیات میں تناوان مثلی اور قیمتی اشیاء میں قیمت سے ہوتا ہے۔ اس حدیث میں دو دھڑوات اگر منلیات سے ہے تو اس کا تناوان دو دھڑوات سے ہونا چاہیے۔ اور اگر قیمتی ہے تو اس کی قیمت دی جانی چاہیے لیکن حدیثِ مصراۃ میں جو تناوان تجویز کیا گیا ہے نہ وہ مثلی ہے اور نہ قیمتی بلکہ تناوان میں کھجوریں دی گئی ہیں اس لیے یہ حدیث اس اصول کے مخالف ہے۔

۵۵۸۔ اور اللہ سے ہر حال میں ڈرتے رہو اور یقین رکھو کہ اللہ حدودِ الہی کا احترام کرنے والوں کے ساتھ ہے۔ یہ اسلام کا معجزانہ کمال ہے کہ ایک طرف تو قتال اور انتقام کی پوری اجازت دی جا رہی ہے اور دوسری طرف یہ یاد دہانی بھی کرائی جا رہی ہے کہ دیکھنا حدود سے تجاوز کسی حال میں نہ ہو، جوش پر پورا قابو ہو۔ یہ نہ ہو کہ تم حالتِ انتقام میں اپنی طرف سے زیادتی کر بیٹھو۔ خوفِ خدا باز پرس کا خیال ہر وقت رہنا چاہیے۔ جو کچھ بھی ہو شدید سے شدید اشتعال کے موقع پر بھی میجانِ نفس کے تخت نہیں بلکہ خشیتِ الہی کے تحت ہو۔ حافظ ابن جریر نے قالوا ایہا المؤمنون فی حرماتہ وحدودہ ان تعدوا فیہا میں یہی بات فرماتی ہے۔ اللہ اکبر اس حکیمانہ امتزاج کی نظیر دنیا کے کسی قانون میں آئین کسی نظام میں کہاں مل سکتی ہے؟ اللہ اللہ کتنی بلند پر حکمتِ تعلیم ہے۔ ایک طرف انتقام میں اہل ایمان پر تقویٰ کی زبردست قید عائد کی جا رہی ہے دوسری طرف ارشاد ہو رہا ہے کہ ان احکام سے کہیں پست ہمت نہ ہو جانا اور یہ خیال نہ کرنا کہ حدود و قیود ٹکنا کر پُر زور منجابیہ سے روکا جا رہا ہے۔ فرمایا یہ بات نہیں ہے بلکہ قانونِ الہی یہ ہے کہ اللہ کی فتح و نصرت، رحمت و عنایت ان ہی لوگوں کے شامل حال ہوتی ہے جن کے دلوں میں اللہ کی خشیت و عظمت ہوتی ہے اور مٹتی ہوتے ہیں۔ تقویٰ کی تاکید ہمت افزائی کے لیے سے صنعت پیدا کرنے کے لیے نہیں۔ مع المنفقین، متینین کے ساتھ اللہ کی معیت کی نوعیت کیا ہوتی ہے متقیین کا فیصلہ ہے کہ اللہ کی معیت نہ ت و اعانت حفظ و علم کی راہ سے ہوتی ہے نہ کہ کسی جسمانی دماغی اعتبار سے۔ اور یہاں سے امام رازی نے یہ نسبت اذنی کی ہے کہ اللہ سبحانہ نہ جسم ہے اور نہ وہ کسی جگہ کو گھیرے ہوئے ہے بلکہ

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ

إِلَى التَّهْلُكَةِ ۖ وَأَحْسِنُوا ۗ إِنَّ اللَّهَ يُحِبُّ الْمُحْسِنِينَ ﴿٥٦﴾

اور اللہ کی راہ میں خرچ کرو اور اپنے آپ کو ہلاکت اور تباہی میں نہ ڈالو۔ (زندگی میں) حسن کار بن کر رہو اللہ حسن کاروں سے محبت کرتا ہے۔

انفاق و احسان

اس آیت میں بتایا گیا ہے کہ جس مقصد عظیم پر تم ایمان لاتے ہو اور جس کی وجہ سے تمہیں دنیا کی قیادت سونپی گئی ہے اور جس کی خاطر تم سے جان کی قربانی کا مطالبہ کیا گیا ہے۔ اس کے لیے تمہیں مال کی قربانی بھی برداشت کرنی ہوگی۔ مگر کوئی گروہ اس بات پر آمادہ نہیں کیا جاسکتا کہ اپنی ذاتی یا قومی اغراض سے بالاتر محض ایک اعلیٰ درجہ کے اخلاقی و روحانی مقصد کی خاطر اپنا مال بے دریغ صرف کرے جب تک کہ اس کا معاشی نقطہ منظر تبدیل نہ ہو جائے۔ مادہ پرست لوگ جو پیسہ کمانے کے لیے جیتے ہیں اور پیسے پر جان دیتے ہیں۔ اور جن کی نگاہ ہر وقت نفع و نقصان کی میزان پر لگی رہتی ہے کبھی اس قابل نہیں ہو سکتے کہ مقاصد عالیہ کے لیے کچھ خرچ کر سکیں۔ وہ بظاہر کچھ خرچ کرتے ہیں تو پہلے اپنی ذات یا اپنی برادری یا اپنی قوم کے مادی منافع کا حساب لگاتے ہیں۔ اس ذہنیت کے ساتھ اس دین کی راہ پر انسان ایک قدم بھی نہیں چل سکتا جس کا مطالبہ یہ ہے کہ دنیوی فائدوں اور نقصان سے بے پروا ہو کر محض اللہ کا کلمہ بلند کرنے اور انسانی زندگی کو امن و سلام کا گوارہ بنانے کے لیے اپنے مال خرچ کرو۔ اس کے لیے منظر کی وسعت، حوصلے کی فراخی، دل کی کشادگی، احساسِ ذمہ داری اور سب سے بڑھ کر خالص اللہ کی رضا جوئی کی ضرورت ہے۔ اسی ذہنیت کو ٹھیک کرنے کے لیے قرآن نے اس آیت میں انفاق و احسان کی پیوند کاری کی ہے۔ یعنی اللہ کے دین کو

سرمبند کرنے کے لیے صرف انفاق کا مطالبہ نہیں ہے بلکہ انفاق میں حسن کاربندی کا مطالبہ ہے یعنی اللہ کی راہ میں دل و جان سے دل کی پوری خوشنودی، دماغ کے پورے شعور کے ساتھ خرچ کرو۔ اس میں ریاکاری نہ ہو۔ اللہ اکبر یہ قرآنی اعجاز کا کمال ہے کہ خالص مادی کام میں احسان کی پیروی کر کے کام کو اخلاقی اور روحانی قدروں کا حامل بنا دیتا ہے۔

۵۵۹۔ اور اللہ کی راہ میں خرچ کرو۔ مطلب یہ ہے کہ اللہ کی طاعت یعنی جہاد وغیرہ میں اپنے مال کو صرف کرو۔ جہاد میں صرف مردان کارہی کی ضرورت نہیں ہوتی بلکہ اس کے ساتھ دولت اور سرمایہ بھی جہاد کی ناگزیر ضرورت ہے۔ صد اول میں نہ تو سرکاری فوج وجود میں آئی تھی نہ رضا کاروں کی کوئی الگ قسم تھی، نہ سپاہیوں کے مصارف کے لیے حکومت کا کوئی خزانہ تھا۔ سبھی رضا کار تھے اور سب کے لیے ضروری تھا کہ اپنا خرچ خود اٹھائیں بلکہ بن پڑے تو دوسروں کے لیے بھی خرچ کریں۔ ان میں قرآن کے بیان کے مطابق ایسے لوگ بھی تھے جن کے ایمان و اخلاص کا یہ حال تھا کہ جب ان کے لیے سرمایہ فراہم نہ ہونے کی وجہ سے سواری کا انتظام نہ ہو سکا اور ادب و احترام نے اس کی بھی اجازت نہ دی کہ اس کا اظہار کر سکیں تو ان کی آنکھیں جو درد و اہ کی غماز میں خاموش نہ رہ سکیں۔ حسرت و غم کے اُن سوبے اختیار بہنے لگے۔ احادیث سے معلوم ہوا ہے کہ غزوہ تبوک میں صحابہ کی ایک جماعت نے جو زاد راہ کی مقدرت نہیں رکھتی تھی حضور انور صلی اللہ علیہ وسلم سے عرض کیا کہ ہمارے لیے سواری کا بندوبست کر دیجئے۔ آپ نے فرمایا کہاں سے کروں۔ کوئی سامان نہیں ہے اس پر وہ روتے ہوئے چلے گئے اور ان کے درد و غم کا یہ حال تھا کہ تاریخ میں البکائین کے نام سے مشہور ہو گئے یعنی بہت رونے والے (ابن جریر)۔

اسی بنا پر قرآن نے قتال کے ذیل میں جان دینے کا حکم دینے کے بعد خاص طور پر مال خرچ کرنے کا حکم دیا ہے۔

لوگ سمجھتے ہیں کہ زکوٰۃ دینے کے بعد انفاق و خیرات کے سارے مطالبات ختم ہو جاتے ہیں بلاشبہ ایسا سمجھنا ایک قلم قرآن کو بھلا دینا ہے۔ قرآن نے مسلمانوں کو جس طرح زندگی بسر کرنے کی تلقین کی ہے وہ صرف اپنی اور اپنے بیوی بچوں کے پیٹ ہی کی زندگی نہیں ہے، بلکہ منزلی، خاندانی، معاشرتی، جماعتی اور انسانی فرائض کی ادائیگی کی ایک پوری آزمائش ہے۔ اور جب تک

اس میں پورا نہیں اتنا اسلامی زندگی کی لذت اس پر حرام ہے۔ اسلامی زندگی کا تقاضا ہے کہ انفاق و خیرات کے لیے انسان کا ہاتھ کشادہ ہو۔ یہی وجہ ہے کہ قرآن نے اعمال میں کسی عمل پر اتنا زور نہیں دیا جتنا نماز اور انفاق پر۔ اہل ایمان کے بارے میں فرمایا ہے ینفقون اموالہم باللیل والنهار سراً و علانیہ مومن وہ ہیں جن کا ہاتھ ہمیشہ کھلا رہتا ہے۔ رات دن، پوشیدہ اور ظاہر ہر حال میں سرگرم انفاق رہتے ہیں۔ لہذا یہ سمجھنا کہ سال پورا ہونے پر زکوٰۃ کی ادائیگی کے بعد انفاق فی سبیل اللہ کے مطالبات پورے ہو گئے صاف قرآن کی تعلیم سے روگردانی ہے۔ زکوٰۃ تو ایک خاص ٹیکس ہے جو ایک خاص مقصد کے لیے لگایا گیا ہے اور سال میں ایک مرتبہ دینا پڑتا ہے لیکن ہماری زندگی کا ہر چوبیس گھنٹہ ہم سے انفاق کا مطالبہ کرتا ہے۔ اگر ہم اسلامی زندگی کا نقشہ لے کر اللہ کے حضور پیش ہونا چاہتے ہیں تو ہمارا فرض ہے کہ حسب استطاعت اس کے تمام مطالبات پورے کریں۔

فی سبیل اللہ کی قید بڑی معنی خیز ہے۔ قرآن کی اصطلاح میں وہ تمام کام جو براہ راست دین و ملت کی تقویت کے لیے ہوں سبیل اللہ کے کام ہیں اور چونکہ اسلام کی حفاظت و صیانت کا سب سے زیادہ ضروری کام دفاع ہے اس لیے زیادہ تر اطلاق اسی پر ہوا۔ اس قید نے یہ بات کھول دی ہے کہ اسلام میں جس طرح محض جان دینا مقصود نہیں بلکہ وہ جان دینا مقصود ہے جو اللہ کی راہ میں اللہ کے دین کی ترقی کے لیے جو اسی طرح مطلق صرف مال کی کوئی قیمت و قدر نہیں۔ قدر قیمت صرف اس صرف مال کی ہے جو باطل کی راہ میں نہیں حق کی راہ میں ہو، ہوائے نفس کی تکمیل کے لیے نہیں بلکہ رضائے الہی کے حصول کے لیے ہو۔ اسی وجہ سے سیوطی اور قرطبی نے اس کی تشریح طاعت اللہ سے کی ہے۔

یہاں انفاق کا یہ حکم اس جہاد کے لیے ہے جس کا یہاں پہلی آیات میں حکم آیا ہے جہاد فی جان اور مال دونوں کی قربانی کا مطالبہ ہے۔ اسی لیے قرآن میں جہاد کا حکم آیا ہے وہاں انفاق کا حکم ضرور آیا ہے۔

انفرادی ملکیت

انفقوا میں قرآن کا منطوق اور عبارتہ النص تو یہی ہے کہ خرچ کرنے کا مطالبہ ہو رہا ہے مگر اس کے مدلول اور دلالت النص سے یہ بھی معلوم ہو رہا ہے کہ قرآن اموال و املاک میں افراد کی انفرادی ملکیت

لہ ترجمان القرآن لہ ماجدی لہ تدبیر قرآن

کا اعلان کر رہا ہے۔ اگر اموال اور باب اموال کی ملک نہیں تو انفاق کے مطالبہ میں کوئی مننویت نہیں ہے۔ قرآن اموال کی انفرادی ملکیت کے حق کو تسلیم کرتا ہے اور انفرادی ملکیت کو اس نے اپنے نظام کی بنیاد قرار دیا ہے اور ساتھ ہی اس حق کو تسلیم کرنے پر مرتب ہونے والے لازمی نتائج کو بھی تسلیم کرتا ہے مثلاً حقدار کے حق کی حفاظت۔ اور ساتھ ہی وہ اس بات کو غلط قرار دیتا ہے کہ بغیر معاوضہ کسی کی ملکیت چھین لی جائے۔ اسلام میں اس صریح اور واضح حق کے تسلیم کیے جانے میں کوئی شبہ نہیں ہے، یہ بات بھی شبہ سے بالاتر ہے کہ یہ حق اسلامی طرز زندگی کا ایک بنیادی اصول اور اسلام کے اقتصادی نظام کی اساس ہے۔

۵۶۰۔ اور اپنے آپ کو ہلاکت میں نہ ڈالو۔ اصل ارشاد ولا تلقوا بایدیکم الی التھکمة ہے۔ اس کے معنی دو طرح سے کیے گئے۔ ایک تو وہ ہی ہیں جو تم نے ترجمہ میں اختیار کیے یعنی اپنے آپ کو ہلاکت میں نہ ڈالو۔ مبرد مشہور عربی زبان کا امام ہے۔ اس نے یہی معنی بتائے ہیں۔ لفظ ایدہ ہی بول کر خود قرآن میں ساری ذات انسانی مراد لی گئی ہے مثلاً کسبت ایدیکم یہ تمہارے ہاتھوں نے کمائی کی ہے یعنی تم نے کمائی کی ہے قدمت یدالہ تیرے دونوں ہاتھوں نے پیش کیا یعنی جو کچھ تو نے پیش کیا۔ عربی زبان میں سر پاپا سپردگی کے لیے یہ محاورہ بھی ہے القی بیدہ فی امر بیچارگی کے موقع پر یہ تعبیر آتی ہے ایک موقع پر عبدالمطلب نے کہا تھا واللہ ان القادنا بایدینا للموت لعجز بنجدنا ہمارا اپنے کو موت کے حوالہ کر دینا بیچارگی ہے اس لیے ترجمہ عربی بلاغت کے لحاظ سے بہتر یہی ہے کہ اپنے آپ کو ہلاکت میں نہ ڈالو۔ اس کے مقابلے میں یہ دوسرا ترجمہ کہ اپنے ہاتھوں اپنے آپ کو ہلاکت میں نہ ڈالو بے جان اور بھیس پسا ہے۔ بتایا یہ گیا ہے کہ مال صرف کرو اور اپنی جان کو ہلاکت میں نہ ڈالو۔ یعنی جہاد کو چھوڑ بیٹھو۔ اپنے مال کو جہاد میں صرف نہ کرو کہ اس سے تم ضعیف اور دشمن قومی ہو جائے گا۔

مطلب یہ ہے کہ اگر تم اللہ کے دین کو سر بلند کرنے کے لیے اپنا مال خرچ نہ کرو گے اور اس کے مقابلے میں اپنے ذاتی مفاد کو عزیز رکھو گے تو یہ تمہارے لیے دنیا میں بھی موجب ہلاکت ہو گا اور آخرت میں بھی۔ دنیا میں تم کفار سے مغلوب اور ذلیل ہو کر رہو گے اور آخرت میں تم سے سخت باز پرس ہوگی۔

قرآن میں جب جمع حاضر کا صیغہ آتا ہے تو کبھی افراد مخاطب ہوتے ہیں اور کبھی جماعت یہاں

اصل خطاب اُمت سے بحیثیتِ مجموعی ہے اور یہ حقیقت بیان کی جا رہی ہے کہ افراد اُمت نے اگر جہاد سے جان چرائی اور مجاہدین کو مالی امداد میں بخل سے کام لیا تو نتیجہ لازمی طور پر ساری اُمت کی تباہی ہوگا۔ یہی معنی عبد اللہ ابن عباس، ابو ایوب انصاری اور حضرت خدیفہ جیسے صحابہ سے اور حسن، قتادہ، عکرمہ اور عطاء جیسے تابعین سے منقول ہیں۔ اور محدث جلیل امام بخاری نے بھی یہی معنی بتائے ہیں۔ ابو داؤد، ترمذی، نسائی، عبد بن حمید، ابن ابی حاتم، ابن جریر، حافظ ابو یعلیٰ، ابن حبان الحاکم، کے حوالہ سے حافظ ابن کثیر نے یہ واقعہ نقل کیا ہے کہ ابو عمران کہتے ہیں کہ قسطنطنیہ کی جنگ میں ایک مہاجر مسلمان کافروں کی صفوں کو چیرتا ہوا اندر گھس گیا۔ میں نے ابو ایوب انصاری سے کہا کہ دیکھو اس شخص نے اپنی جان کو ہلاکت میں ڈال دیا۔ یہ سن کر حضرت ابو ایوب انصاری نے فرمایا کہ اس آیت کو میں خوب جانتا ہوں۔ یہ آیت ہمارے بارے میں نازل ہوئی ہے۔ کیونکہ جب اسلام پھیل گیا اور مسلمانوں کو اقتدار مل گیا تو ہم انصاری جمع ہوئے اور یہ سوچنے لگے کہ اب جہاد بند کرو اور اپنی کھیتی باڑی میں لگ جاؤ۔ اس پر یہ آیت اتری۔ ہلاکت یہ نہیں ہے جس کو تم ہلاکت کہہ رہے ہو بلکہ ہلاکت یہ ہے کہ جہاد چھوڑ کر گھر میں بیٹھ رہیں اور اپنے کاروبار میں مشغول ہو جائیں۔ الغرض مطلب یہ ہے کہ جو لوگ اللہ کی راہ میں جان و مال کی قربانی سے جی چراتے ہیں بظاہر تو وہ گمان کرتے ہیں کہ وہ اپنے کو خطرات سے بچا رہے ہیں لیکن درحقیقت وہ اپنے آپ کو ہلاکت میں ڈالتے ہیں۔ انسان کے لیے زندگی اور بقا کا خزانہ اللہ کی راہ میں جان و مال کی قربانی میں ہے نہ کہ ان کو بچانے میں۔

۵۶۱۔ زندگی میں حسن کاروں سے محبت کرتا ہے۔ اس جملہ میں ہر کام کو اچھی طرح کرنے کی ترغیب ہے اور کام کو اچھی طرح کرنا دو طرح ہے۔ ایک عبادات میں دوسرے معاملات و اخلاق میں بچہ مطلب یہ ہے کہ پوری زندگی میں حسن پسند نہیں بلکہ حسن کار بن کر رہو۔ قاضی بیضاوی فرماتے ہیں احسنوا اعمالکم و افعالکم یعنی اپنی زندگی کے اعمال و افعال میں حسن پیدا کرو احسان کا لفظ حسن سے نکلا ہے جس کے معنی کسی کام کو خوبی کے ساتھ کرنے کے ہیں عمل کا ایک درجہ یہ ہے کہ آدمی کے سپرد جو خدمت ہو اسے بس کرے اور دوسرا درجہ یہ ہے کہ اسے خوبی کے ساتھ کرے اپنی پوری قابلیت اور اپنے تمام وسائل اس میں صرف کرے اور دل و جان سے اس کی تکمیل کی کوشش کرے۔ پہلا درجہ محض طاعت کا درجہ ہے جس کے لیے صرف تقویٰ اور خوف

کافی ہو جاتا ہے اور دوسرا درجہ احسان کا درجہ ہے جس کے لیے محبت اور گہرا قلبی لگاؤ درکار ہوتا ہے۔ یہاں احسان کے معنی کسی کام کو خوبی کے ساتھ کرنے کے ہیں یعنی اللہ کی راہ میں فیاضی اور خوش دلی کے ساتھ خرچ کرو۔ اتفاق میں جب تک اللہ کے لیے یہ جوش و جذبہ نہ ہو اس وقت تک اسے احسان کا درجہ حاصل نہیں ہوتا۔

حدیث جبریل میں احسان کی تعریف

در اصل مسلمان کی ساری زندگی عبادتِ زندگی ہے۔ چاہے جہاد ہو یا اتفاق ہو، نماز ہو یا دوسرے اعمال ہوں ان سب میں قرآن کا مطالبہ احسان کا ہے۔ احسان کا لفظ قرآن حکیم میں مختلف مقامات پر استعمال ہوا ہے کہیں تقویٰ کے ساتھ کہیں ایمان کہیں عملِ صالح کے ساتھ۔ حدیث جبریل میں احسان کی یہ تعریف کی گئی ہے کہ اللہ کی اس طرح عبادت کرو کہ تم گویا اسے دیکھ رہے ہو کیونکہ تم اگرچہ اس کو فی الواقع دیکھتے نہیں ہو مگر وہ تو تمہیں دیکھ رہا ہے۔ ایک دوسری روایت میں عبادت کی جگہ عمل آیا ہے کہ تم اللہ کے لیے اس طرح عمل کرو۔ ایک تیسری روایت میں خشیت آیا ہے یعنی اللہ سے اس طرح ڈرتے رہو۔ حافظ ابن رجب فرماتے ہیں کہ احسان کا خلاصہ یہ ہے کہ اللہ کی عبادت اس تصور کے ساتھ ہو کہ وہ تم سے اتنا قریب ہے گویا تمہارے سامنے ہے اور تم اسے دیکھ رہے ہو۔ اگر یہ تصور دشوار ہو تو پھر اس کا طریقہ یہ ہے کہ اپنے اس ایمان کا تصور جماؤ کہ وہ تمہاری تمام حرکات و سکنات دیکھ رہا ہے۔ یہ ایمان تو ہر شخص کو حاصل ہے جب اس پر بار بار غور کر دو گے تو اللہ سبحانہ کے قرب کا تصور تم پر اتنا غالب آجائے گا کہ پھر ہر وقت گویا تمہارے سامنے ہو گا۔ اس بنا پر حدیث میں آتی ہوئی احسان کی تعریف میں ایک ہی حال مذکور ہے اور دوسرا جمادِ پہلے حال کی تکمیل کا ایک ذریعہ ہے اور یہ بھی ممکن ہے کہ ان کو دو جدا جدا حال قرار دیے جائیں اور مطلب یہ ہو کہ اگر تمہیں پہلا حال میسر نہ آسکے تو دوسرے حال پر اکتفا کر لو اور کم از کم اس تصور سے تو خالی نہ رہو کہ وہ تمہیں دیکھتا ہے۔

مقامِ اخلاص و مشاہدہ

اور بعض عارفین نے ان دو مقاموں کو مقامِ اخلاص اور مقامِ مشاہدہ سے تعبیر کیا ہے۔ پہلا

مقامِ مشاہدہ ہے اور دوسرا مقامِ اخلاص۔ اگر یہ تصور معیئر آجائے کہ اللہ تعالیٰ ہمیں ہمہ وقت دیکھتا ہے۔ ہماری ہر ہر حرکت پر اس کی نظر پڑ رہی ہے تو اس حالت میں غیر اللہ کی طرف التفات یا عبادت میں غیر اللہ کی شرکت کا شائبہ بھی ممکن نہیں ہے اس کا نام مقامِ اخلاص ہے۔ لیکن اگر بلند فطرت کا قلب نور عرفان و یقین سے آشنا منور ہو جائے کہ حجابِ غیر اٹھا کر غیبِ الغیب کا مشاہدہ کرنے لگے تو یہ مقامِ مشاہدہ ہے اور دراصل احسان اسی یقین کا نام ہے۔ یہ مشاہدہ اسی یقین کا ایک اثر ہوتا ہے جو کمالِ استحضار اور انتہائی رسوخ کے بعد حاصل ہوتا ہے۔

قرآن کریم کی ان آیات میں اس صفتِ احسان کی طرف اشارات ہیں جن میں اللہ سبحانہ کی قرب و معیت کا تذکرہ ہے۔ قرب و معیت کی تمام داستان بندہ کے اسی یقین و حضور کے کرشمے ہیں جن کے پیدا کرنے کا وہ بہر حال مامور ہے۔ صوفیوں کو کہنا ہے کہ اس قرب و معیت کو اپنے فن اور اپنے ذوق کے مطابق دوسری طرح پیش کیا ہے مگر درحقیقت وہ سب کیفیات ہیں جو الفاظ کی محدود تعبیرات میں مفید ہو کر فضول و داعی الجھاؤ کا باعث بن گئی ہیں۔

حافظ ابن رجب کی تعبیر بہت صاف اور واضح ہے اور علماء و صوفیاء دونوں کے مذاق کے قریب ہے۔ اصل مقصد توحید و رسالت کا صرف علم حاصل کرنا نہیں بلکہ ان علوم کو احوال و احوال سے مقام کی حد تک پہنچانا ہے۔ علوم جب تک احوال نہیں بنتے اس وقت تک طبیعت میں نہ تو جذبہ عمل پیدا ہو سکتا ہے اور نہ عمل میں کوئی ذوق نصیب ہو سکتا ہے۔

ہم ان کو صرف ایک علمی تحقیق کی نظر سے دیکھتے ہیں اور یہ باور نہیں کرتے کہ یہ تمام علوم و حقیقت عالمِ غیب کے وہ حقائق ہیں جو خارج میں عالمِ شہادت سے زیادہ مستحکم طور پر موجود ہیں ہمیں حق تعالیٰ کی ذات و صفات، جنت اور دوزخ کے تمام غیبی حقائق صرف خیالی نظر آتے ہیں لیکن یقین کی منزلیں طے کرتے کرتے جب ہم منزلِ احسان تک پہنچتے ہیں تو پھر جن کو ہم پہلے اولیام سمجھتے تھے اب وہی حقائق نظر آنے لگتے ہیں اور جن کو ہم حقائق سمجھتے تھے ان کی حیثیت اولیام سے زیادہ کچھ نہیں رہتی۔ ہمارے باطن میں جب یہ انقلاب رونما ہو جاتا ہے تو قرآن اس کو احسان سے تعبیر کرتا ہے۔ احسان کی پہلی کڑی عمل ہے، عمل سے عقائد راسخ ہوتے ہیں اور جب عقائد راسخ ہو جاتے ہیں تو اسی پر صفتِ احسان کی عمارت کھڑی ہوتی ہے اور اسی راہ سے انسان کے عنصرِ مادیت کو عروج میسر آتا ہے۔ حقیقی ارتقا یہی ہے کہ انسان جب تک مادیت میں ڈوبا ہوا ہے وہ صفتِ احسان سے آشنا نہیں ہوتا اور جو نہی آتی

وَاتِمُّوا الْحَجَّ وَالْعُمْرَةَ لِلَّهِ فَإِنْ أُحْصِرْتُمْ فَمَا اسْتَيْسَرَ مِنَ
 الْهَدْيِ وَلَا تَخْلِقُوا أَرْءًا وَسَكْمًا حَتَّىٰ يَبْلُغَ الْهَدْيُ مَحَلَّهُ
 فَمَنْ كَانَ مِنْكُمْ مَّرِيضًا أَوْ بِهِ أَذًى مِّن رَّأْسِهِ فَفِدْيَةٌ
 مِّن صِيَامٍ أَوْ صَدَقَةٍ أَوْ نُسُكٍ فَإِذَا أَمِنْتُمْ ^{مِن تَقَاتُ} فَمَنْ تَمَتَّعَ
 بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ فَمَنْ لَّمْ يَجِدْ
 فَصِيَامُ ثَلَاثَةِ أَيَّامٍ فِي الْحَجِّ وَسَبْعَةٍ إِذَا رَجَعْتُمْ تِلْكَ
 عَشْرَةٌ كَامِلَةٌ ذَلِكَ لِمَنْ لَّمْ يَكُنْ أَهْلَهُ حَاضِرِي الْمَسْجِدِ
 الْحَرَامِ وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ ﴿٢٦٣﴾

رکوع چہارم

حج اور عمرہ کی جب نیت کر لی جائے تو اسے اللہ کے لیے پورا کر دو۔ ^{۲۶۲} پھر
 اگر ایسی صورت پیش آجائے کہ تم اس نیت سے نکلے لیکن راہ میں تمہیں
 روک دیا گیا۔ تو پھر جو قربانی میسر آئے اللہ کی جناب میں پیش کر دو۔ ^{۲۶۳} اور
 اس وقت تک سر کے بال نہ منڈاؤ جب تک قربانی اپنے ٹھکانے نہ پہنچ
 جائے۔ ہاں اگر کوئی شخص بیمار ہو یا اسے سر کی تکلیف کی وجہ سے
 مجبور ہی ہو تو چاہیے کہ سر منڈانے کا فدیہ دے دے یعنی روزے رکھ

یا صدقہ کرے یا قربانی کرے۔ پھر جب تمہیں امن نصیب ہو جائے اور تم حج سے پہلے مکہ پہنچ جاؤ تو جو شخص تم میں سے حج کا زمانہ آنے تک عمرہ کا فائدہ اٹھائے وہ حسبِ مقدور قربانی دے۔ اور اگر قربانی میسر نہ ہو تو تین روئے حج کے زمانے میں اور سات گھر پہنچ کر اس طرح پورے دس روزے رکھ لے۔ یاد رہے کہ یہ حکم ان کے لیے ہے جس کا گھر بار مکہ میں نہ ہو۔ اور دیکھو ہر حال میں اللہ کی نافرمانی سے بچو اور خوب جان لو کہ وہ نافرمانوں کو سزا دینے میں سخت ہے۔

مادی عنصر کو ارتقا ملتا ہے اسی وقت اس کی مابیت کا دوسرا پاک عنصر یعنی روحانیت چمکنے لگتا ہے اور صفتِ احسان کی ابتدا ہونے لگتی ہے اور جس قدر اس کا یہ عنصر شریعت کی تطہیر و تزکیہ سے مادی عنصر کو رام کرتا جاتا ہے اتنا ہی یہ عنصر بھی عنصر روحانیت کے ہم رنگ ہونا جاتا ہے یہاں تک کہ اس کے ظاہر و باطن مابیتِ روحانیت میں کوئی فرق باقی نہیں رہتا۔ اس انقلاب کے بعد اب اس کے لیے آخرت اور عالمِ غیب پر یقین کرنا اسی طرح بدیہی ہو جاتا ہے جیسے اپنی آنکھوں کے مشاہدات پر۔

انبیاء علیہم السلام کے اکثر غیبی علوم کا تعلق اسی صفتِ احسان سے ہوتا ہے جو شخص صفتِ احسان سے جتنا بے بہرہ ہوتا ہے اتنا ہی وہ ان علوم سے بھی بے بہرہ ہوتا ہے۔ یہ اس کی خوش فہمی ہے کہ وہ اس کا انکار اپنی روشن خیالی کا ثمرہ تصور کرتا ہے۔ حقیقت یہ نہیں ہے بلکہ دراصل اس کا یہ ترہ صفتِ احسان سے دوری اور محرومی کا ثمرہ ہے۔

زندگی میں اس حسنِ کاری کا آخری فقرے میں یہ نتیجہ بتایا ہے کہ ان اللہ یحب المحسنین اللہ سبحانہ ان حسن کاروں سے جو زندگی میں اعمالِ حسنِ نیت اور اخلاص سے اس طرح کرتے ہیں کہ گویا اللہ کو دیکھنے میں محبت کرتا ہے۔

مسجد احمد میں ہے کہ حضور انور صلی اللہ علیہ وسلم نے فرمایا کہ اللہ سبحانہ تین قسم کے آدمیوں سے محبت کرتا ہے۔ اول وہ لوگ جو اس کی راہ میں خلوص نیت کے ساتھ اپنی جان فدا کرتے ہیں۔ دوم وہ جو اپنے پڑوسی کے ظلم پر صبر کرتے ہیں۔ سوم وہ جو وضو کر کے اللہ کی یاد کے لیے اس وقت اٹھتے ہیں جب فافد رات کے سفر سے تھک کر آرام کے بستر لگاتا ہے۔

شعائر حج

رمضان اور حج دونوں عبادتوں کا تعلق چونکہ قمری مہینوں سے تھا اس لیے روزے کے سیاق میں اور حج کے سابق میں چاند کے مہینوں کا ذکر فرمایا۔ اور پھر چاند ہی کے بارہ مہینوں میں چار ماہ اشہر حرام کہلاتے ہیں جن میں لڑائی ملت، ابراہیمی میں حرام ہے اور ان ہی مہینوں میں حج اور عمرہ کی عبادت کی جاتی ہیں اس لیے پہلے اشہر حرام اور حد و حرم میں قتال کے احکام بتائے اب اشہر حرام اور حرم میں ہونے والی عبادت حج اور عمرے کے احکام بیان کیے جاتے ہیں۔ اس ضمن میں سب سے پہلے یہ بتایا کہ اگر لڑائی کی وجہ سے یا کسی دوسری وجہ سے حج کو یا عمرہ کو جلتے ہوئے راستہ میں رک جانا پڑے تو اس صورت میں کیا کرنا چاہیے۔ نیز حج اور عمرہ کے تمتع کی صورت کیا ہے؟ حج اور عمرے میں کیا نسبت ہے؟ جس طرح فرض نمازوں کے ساتھ سنتیں اور نوافل ہیں۔ جن سے اصل نماز کے لیے طبیعت میں بیداری اور آمادگی پیدا ہو جاتی ہے اور اگر اس میں کوئی کمی رہ جاتی ہے تو ان سے اس کسر کا جبر ہی ہو جاتا ہے اسی طرح عمرے کی نوعیت حج کے لیے ایک مشق کی ہے اس سے حج کے لیے طبیعت میں آمادگی بھی پیدا ہوتی ہے اور بعض حالات میں اس کے کسر کا جبر بھی ہوتا ہے۔ اپنے لغوی مفہوم کے اعتبار سے لفظ عمرہ تعمیر، آباد کاری اور رونق کی طرف اشارہ کرتا ہے جس سے یہ بات نطقی ہے کہ اس سے مقصود اللہ کے رونق بھی ہے اور دلوں کی زندگی اور بیداری جی اور یہ دونوں چیزیں لازم و ملزوم کی حیثیت رکھتی ہیں۔

حج اسلام کی عبادت میں چونکہ انسان کی خدا پرستی اور عبادت کا پہلا اور قدیم ریت ہے۔ اس کے لفظی معنی قصد و ارادے کے ہیں اور اس سے مقصود خاص عبادت کے قصد و ارادے کسی مقدس مقام کا سفر ہے لیکن اسلام میں یہ ملک عرب کے شہر مکہ میں جا کر دیاں حضرت ابراہیم کے بنائے ہوئے گھر خانہ کعبہ کے گرد پیکر لگانے اور مکہ کے مننات مقدس مقامات میں عبادت ہو کر

کچھ آداب و اعمال بجالانے کا نام ہے۔

۵۶۲۔ حج اور عمرہ کی جب نیت کر لی جائے تو اسے اللہ کے لیے پورا کرو۔ جمہور کے قول کے مطابق حج کی فرضیت ۳۰ یعنی غزوہ احد والے سال میں سورہ آل عمران کی اس آیت سے ہوئی۔ واللہ علی الناس حج البیت من استطاع الیہ سبیلاً۔ اسی آیت میں حج کی فرضیت کی شرائط کا بیان اور باوجود قدرت نہ ہونے کے حج نہ کرنے پر سخت وعید آئی ہے۔ زیر نظر آیت باتفاق مفسرین فقہ حدیبیہ ۳۰ میں نازل ہوئی۔ اس سے پتہ لگتا ہے کہ ارشاد کا مقصود حج کی فرضیت بتلانا نہیں ہے بلکہ حج اور عمرہ کے بارے میں یہ تعلیم پیش منظر ہے کہ اگر کوئی شخص حج یا عمرہ کو بذریعہ احرام شروع کرے تو اس کا اتمام واجب ہے۔ اس لیے اس آیت سے یہ ثابت نہیں ہوتا کہ عمرہ واجب ہے بلکہ صرف یہ معلوم ہوتا ہے کہ عمرہ کو شروع کرنے کے بعد اس کا پورا کرنا واجب ہے۔ حافظ ابن کثیر نے بحوالہ ترمذی و امام احمد حضرت جابر سے نقل کیا ہے کہ انہوں نے رسول اللہ صلی اللہ علیہ وسلم سے سوال کیا کہ عمرہ واجب ہے۔ آپ نے فرمایا واجب تو نہیں، لیکن کر لو تو بہتر ہے۔ اس وجہ سے امام اعظم ابوحنیفہ اور امام مالک کے نزدیک عمرہ واجب نہیں سنت ہے۔

اور اتمام یعنی پورا کرنے سے یہ بھی معلوم ہوتا ہے کہ نہ تو شروع کر کے درمیان میں چھوڑ دو، اور نہ حج کا احرام باندھ کر اسے فسخ کر کے عمرہ بناؤ۔ جو شروع کیا ہے اسی کو پورا کر دو۔ اور حج و عمرہ کے آداب سنن کو بھی پورا کر دو۔ اور حج و عمرہ کا تمام سفر خالص اللہ کے لیے ہو۔ بغیر اخلاص کے عبادت میں حن پیدا نہیں ہوتا۔ کیونکہ اہل عرب کے لیے حج اور عمرہ عبادت سے زیادہ تجارت کا ذریعہ بن گئے تھے۔ ان کے لیے ان عبادت کی حیثیت تجارتی سیلوں کی رہ گئی تھی اور وہ تمام مقاصد در زمانہ سے ان کی نظروں سے بالکل اوجھل ہو گئے تھے جن کے لیے حضرت ابراہیم نے اس گھر کی تعمیر فرمائی تھی۔ یہاں اللہ کے لفظ سے مسلمانوں کو حج و عمرے کے اس خاص مقصد کی طرف متوجہ کیا ہے کہ یہ عبادتیں اللہ کی رضا حاصل کرنے اور تقویٰ کی تربیت کے لیے مقرر کی گئی ہیں نہ کہ سیلوں کے انعقاد اور کاروباری سرگرمیوں کے لیے۔ اس لیے تم کفار و مشرکین کے برخلاف اللہ کو اپنا مقصود بناؤ۔ اس سلسلے میں مسلمانوں کو تجارتی فوائد حاصل کرنے کی جو محدود اجازت دی گئی ہے اس کا آگے ذکر

آ رہا ہے۔

الغرض ارشاد کا مقصود یہ ہے کہ حج اور عمرہ کی جب عبادتیں بجا لاؤ تو اللہ کی رضا جوئی ہی کے لیے بجا لاؤ۔ اخلاص نیت کے ساتھ اور اللہ کے مقرر کیے ہوئے قاعدوں اور ضابطوں کے ساتھ تمام ممنوعات سے بچ کر پورا کرو۔ یہ نہ ہو کہ کسی طرح اُلٹے سیدھے ادا کر کے ان عبادتوں کو ناپس اور فاسد بنا دو۔

اس فقرے کی حضرات صحابہ و تابعین سے متعدد تفسیریں نقل ہوئی ہیں لیکن سب سے جامع تفسیر امام مقاتل کی ہے کہ درمیان میں کوئی ایسا کام نہ کرو جو ان عبادتوں کے شبابان شان نہ ہو۔ اقرطبی اللہ کی تفسیر میں علامہ ابن العربی مالکی نے یہ خوب نکتہ آفرینی کی ہے کہ اعمال تو سارے کے سارے اللہ کے لیے ہوتے ہیں۔ غلق، ارادہ اور علم ہر لحاظ سے۔ یہاں خاص طور پر اللہ کے لیے کہہ کر یہ پہرہ مقصود ہے کہ حج اور عمرہ کا قصد کفار کی نیت سے نہ ہو اخلاص محض کے ساتھ قرب و رضائے الہی کی نیت سے ہو۔ گویا احسان کے جس مرتبہ کو حاصل کرنے کی پہلی آیت میں تعلقین کی گئی تھی اس آیت میں اس کی عملی مشق بتائی گئی ہے کیونکہ احسان کا حاصل یہی ہے کہ یہ تصویر میسر آجائے کہ اللہ تعالیٰ ہمیں ہمہ وقت دیکھ رہا ہے۔ ہماری ہر ہر حرکت پر اس کی نظر پڑ رہی ہے تو اس حالت میں غیر اللہ کی طرف التفات نہ ہو۔

وم احصا اور اس کا حکم

۵۶۳۔ پھر اگر ایسی صورت پیش آجائے کہ تم اس نیت سے نکلے لیکن رادہ میں ٹکڑوؤں کا گیا تو پھر جو قربانی میسر آئے اللہ کی بناب میں پیش کرو اور سر کے بال اس وقت تک نہ منڈاؤ جب تک قربانی اپنے ٹھکانے نہ پہنچ جائے۔ یعنی جب کسی نے حج یا عمرہ شروع کیا اور اس کا احرام باندھا تو اس کو پورا کرنا ضروری ہو گیا۔ بیچ میں چھوڑ بیٹھے یا احرام سے نکل جائے یہ منع ہے لیکن اگر دشمن یا بیماری کی وجہ سے درمیان ہی میں رک گیا اور حج و عمرہ نہیں کر سکا تو پھر اس کے ذمہ وہ قربانی واجب ہے جو ملے میسر آجائے جس کا ادنیٰ درجہ ایک بکری ہے۔ اس قربانی کو کسی کے ہاتھ مکتہ روانہ کرے اور یہ مقرر کرے کہ فلاں روز اس کو حرم مکتہ میں پہنچ کر ذبح کر دینا اور جب

نعت برفان نے حاجدی

اعلیٰ جان بوجائے کہ اب اپنے ٹھکانے یعنی حرم میں پہنچ کر اس کی قربانی بوجھ کر ہوگی اس وقت سر کی حجامت کرائے اس سے پہلے ہرگز نہ کرائے اس کو دم احصار کہتے ہیں جو حج یا عمرہ سے رک جانے کی وجہ سے لازم ہوتا ہے۔

احصار اور حصر کے معنی لغت عربی میں گھیر لیے جانے کے ہیں۔ کچھ علماء کا خیال ہے کہ احصار کے معنی مرض کی وجہ سے گھر جانے اور رک جانے کے ہیں اور حصر کے معنی دشمن کی طرف سے گھیر لیے جانے کے ہیں۔ قرآن میں لفظ اس معنی میں استعمال ہوا ہے فخذواھم واحصر واھم میں یہی معنی ہیں اور کچھ علماء کی رائے اس کے برعکس ہے وہ فرماتے ہیں کہ احصار کے معنی دشمن کے گھیرنے کے ہیں اور حصر کے معنی بیماری میں گھر جانے کے ہیں۔ اور علماء کی ایک جماعت کا دعویٰ ہے کہ حصر اور احصار دونوں ایک معنی میں ہیں۔ دونوں میں کوئی فرق نہیں ہے۔ عداً مراً لوسی اسی کے ہم نوا ہیں۔

اس آیت میں کون سا احصار مراد ہے؟ امام مالک، امام شافعی اور امام احمد کے خیال میں یہاں گھیر لیے جانے سے مراد دشمن کی طرف سے گھیر لیا جانا ہے۔ صحابہ میں عبداللہ بن عباس، عبداللہ بن عمر، انس بن مالک، عبداللہ الزہری اور تابعین میں سعید بن المسیب اور سعید بن جبیر کی یہی رائے ہے۔

بڑا ہی مفہم معنی۔ سفیان ثوری، حسن بصری، داؤد ظاہری اور امام اعظم ابوحنیفہ یہاں احصار سے ہر قسم کی رکاوٹ مراد لیتے ہیں چاہے دشمن کی جانب سے ہو اور چاہے بیماری کی وجہ سے ہو۔ صحابہ میں عبداللہ بن مسعود کی اور تابعین امام مجاہد، عطاء بن ابی رباح، قتادہ، وہ ابن الزہری کی یہی رائے ہے۔

اگر مسائل کا فیصلہ و دلوں کی اکثریت سے نہیں بلکہ دلائل کی قوت سے ہوتا ہے تو پھر ہمیں یہ کہنے میں کوئی باک نہیں کہ دلائل کی قوت مؤخر الذکر حضرات کے پاس ہے۔ یہ درست ہے کہ ان آیات کے نزول کے وقت مکہ پر مشرکین کا قبضہ تھا اور انہوں نے وہاں سے مسلمانوں کو نہ صرف یہ کہ نکال چھوڑا تھا بلکہ کسی قیمت پر بھی ان کو مکہ آنے کی اجازت دینے کے لیے تیار نہ تھے۔ اس امر کا سخت اندیشہ تھا کہ مسلمان اگر حج یا عمرے کے لیے مکہ جائیں تو وہ پوری قوت سے مزاحمت کریں۔ چنانچہ ایسا ہی ہوا۔ یہ صورت حال اس کی متقاضی تھی کہ پہلے سے اس امکانی خطرے کے لیے مسلمانوں کو تیار کر دیا جائے چنانچہ ان آیات میں یہ ہدایات دی گئیں کہ اگر تم دشمن کے گھیرے میں آ جاؤ اور بیت اللہ تک پہنچنا ممکن نہ ہو تو

جو قربانی میسر ہو پیش کر دو۔ اس کا حاصل اس کے سوا کچھ نہیں ہے کہ یہ ان آیات کے نزول کا پس منظر ہے۔ لیکن احکام و قوانین میں پس منظر اور واقعات نہیں بلکہ قانون کا عمومی انداز منبہر ہوتا ہے۔ انصواں میں احکام و قوانین کی حد تک بیٹے شدہ پالیسی ہے کہ: بعداً بعموم اللفظ لا بخصوص السبب۔ اور یہ کہنا یہاں کچھ علمی طور پر بے وزن ہے کہ سبب نزول منطوق میں سرور داخل ہوتا ہے۔ کیونکہ دشمن کے روکے جانے کو اس آیت کے منطوق سے خارج نہیں بلکہ بیماری کی وجہ سے روکے جانے کو آیت کے منطوق میں داخل کیا جا رہا ہے۔ یہ بات اس وقت تو شاید کچھ با وزن ہوتی اگر ان بزرگوں کا موقف یہ ہوتا کہ آیت کے منطوق میں صرف مرض کی بنا پر رک جانے والے داخل ہیں اور جن کو دشمن نے روک دیا ہو وہ داخل نہیں ہیں۔ یہاں معاملہ برعکس ہے۔ امام شافعی اور امام مالک کہتے ہیں کہ آیت کے منطوق میں صرف وہ داخل ہیں جن کو دشمن نے روک دیا ہے۔ اور امام ابوحنیفہ فرماتے ہیں کہ سب داخل ہیں خواہ وہ ہوں جن کو دشمن نے روک دیا اور چاہے وہ ہوں جن کو بیماری آڑھے آگئی۔ بہر حال کچھ ہوں فان احصرنہ اگر تمہیں روک دیا گیا چاہے دشمن نے روکا ہو یا بیماری نے حکم یہ ہے نماستینس من الہدی جو قربانی جو بھی نہیں میسر ہو پیش کر دو۔ اس فقرے کے ذریعے متعدد مسائل کی نشاندہی کی گئی ہے۔

اولاً الہدی اصطلاح میں اس جانور کو کہتے ہیں جو بیت اللہ کی طرف قربانی کے لیے روانہ کیا جائے مصدر بمعنی مفعول ہے اور مطلب یہ ہے کہ احرام والا جب احرام کی حالت سے حلال ہونے کا ایسے موقع پر ارادہ کرے تو اسے چاہیے کہ بیت اللہ پر قربانی کر کے حلال ہو۔ علماء کی عمومی رائے ہدی کے بارے میں یہی ہے کہ اس سے مراد بھیڑ ہے۔ اگرچہ اونٹ کا تے جڑی سب کی قربانی ہو سکتی ہے لیکن میتہ ہرنے اور آسان ہونے کی رعایت سے ائمہ اربعہ نے یہ فائدہ اٹھایا ہے کہ بھیڑ بکری مادہ ہے۔ یعنی یہ کم از کم درجہ ہے۔ صحابہ میں علی ابن ابی طالب اور عبداللہ بن عباس کی یہی رائے تھی۔

ثانیاً اس امر میں اختلاف ہے کہ یہ قربانی جو انصار کی وجہ سے دی جاتی ہے کہاں ہی جاتی ہے۔ امام شافعی، امام مالک کی رائے جہاں گھر جاتے ہیں قربانی دینا مادہ ہے۔ وہ فرماتے ہیں کہ حضور انور صلی اللہ علیہ وسلم اور صحابہ نے حدیبیہ میں قربانی اسی جگہ دی تھی جہاں آپ کو دشمن نے روک دیا تھا اور یہ مقام حرم سے باہر تھا۔ لیکن امام ابوحنیفہ کے نزدیک اس سے مادہ حرم ہے یعنی اگر آدمی راستہ میں رک جانے پر مجبور ہو جائے تو اپنی قربانی کا جانور یا اس کی قیمت کو حرم میں روانہ کرے تاکہ اس کی طرف سے حدود حرم میں قربانی کی جائے۔ اس موقع پر مولانا دریا بادی کا یہ ارشاد کہ قربانی کا جانور سافقہ ہوئے وہیں ذبح کر دو۔ سنہیہ کی قربانی نہیں ہے اور ایسے ہی مولانا اصلائی کا یہ فرمانا کہ جو قربانی میسر ہو

وہیں پیش کر دو جہاں گھر جاؤ۔ شوافع کے مسک کی ترجمانی ہے۔ ابوحنیفہ نے قرآن کی اس آیت لا تعلقوا کے زور سے یہ بات سمجھی ہے۔ اس آیت میں ارشاد ہوا ہے کہ سر اس وقت تک نہ مونڈو جب تک قربانی ٹھکانے لگا جاوے۔ صل ارشاد میں لفظ محل آیا ہے اور اس کے مننے ٹھکانے کے ہیں۔ قربانیوں کا ٹھکانہ اور محل کیا ہے یہ بھی قرآن ہی نے بتایا ہے تم محلھا الی البیت العتیق۔

یہ کہنا کہ حضور انور اور عیہ نے قربانی حرم سے باہر دی تھی احناف کے یہاں کچھ زیادہ دقیق نہیں ہے ان کا کہنا ہے کہ حضور انور اور صحابہ کو قریش مکہ نے مکہ کی ترائی میں واقع حدیبیہ کے راستہ میں روکا تھا اور حدیبیہ جسے آج شیبسی کہتے ہیں جدہ کی طرف سے مکہ مکرمہ جائیں تو یہ عین حد حرم پر واقع ہے۔ منقام وہی ہے صرف نام بدل گیا۔ مکہ مکرمہ سے اس کا فاصلہ ۲۲ کیلومیٹر ہے۔ اس جگہ دو بلند مینار حد حرم کا نشان بنا ہے ہیں۔ حضور انور صلی اللہ علیہ وسلم اسی منقام پر قیام فرما ہوئے۔ یہیں قریش کے قاصد اور نمائندے آتے رہے۔ اسی جگہ بیعت رضوان ہوئی تھی۔ اس بنا پر یہ بالکل قرین قیاس ہے کہ حضور انور نے یہاں قربانی حد حرم ہی میں کی تھی۔ بلکہ امام زہری نے تو یہ بات کھول بھی دی ہے کہ حضور نے حرم میں قربانی کی۔ بہر حال اس موضوع پر امام ابوحنیفہ کا مذہب یہی ہے۔

یہاں یہ سوال بھی بے حد اہمیت رکھتا ہے کہ جو دشمن کی جانب سے یا مرض کی وجہ سے رکاوٹ کی بنا پر احرام باندھنے کے بعد عمرہ نہ کر سکیں اور دم احرام سے دیں تو اس سے عمرے کی ذمہ داری ختم ہو جاتی ہے یا اس عمرے کی قضا کرنی پڑتی ہے؟

امام ابوحنیفہ ایسے عمرے کی قضا کو واجب قرار دیتے ہیں۔ کیونکہ حضور انور صلی اللہ علیہ وسلم اور آپ کے صحابہ نے حدیبیہ والے عمرے کی قضا فرمائی۔ اور ذیقعدہ ۶ میں دوبارہ تشریف لائے۔ اس مرتبہ آپ کے ساتھ دو ہزار صحابہ کرام تھے۔ اونٹوں کے علاوہ گھوڑے بھی ساتھ تھے اور قربانی کے لیے ۶۰ اونٹ بھی ہمراہ لے لیے تھے۔ اسی کو عمرۃ القضا کہتے ہیں۔ حضرت امام شافعی کا یہ ارشاد کہ اسے عمرۃ القضا حضور اور قریش مکہ کے مابین فیصلہ کی وجہ سے کہا گیا۔ تاریخی طور پر کوئی قیمتی معلومات نہیں ہیں۔

دم جنایت

ہاں اگر کوئی شخص بیمار ہو یا سر میں تکلیف کی وجہ سے مجبور ہو تو اسے چاہیے کہ سر منڈانے کا فدیہ دے یعنی روزے رکھے یا صدقہ کرے یا قربانی۔ یعنی اگر حالت احرام میں کوئی بیمار ہو یا اس کے

سر میں درد یا سر میں زخم ہو تو اس کو بضرورت حالتِ احرام میں حجامت بنا نا جائز ہے مگر بدلہ دینا پڑے گا تین روزے یا چھ مختاروں کو کھانا کھلانا یا ایک ذبیحہ یا بکرے کی قربانی کرنا۔ یہ دم جنائت ہے کہ حالتِ احرام میں بضرورت مرض لاچار ہو کر امورِ مخالفِ احرام کرنے پڑے۔

پہلی آیت میں سر منڈانے کو احرام کھولنے کی علامت قرار دیا گیا ہے جس سے معلوم ہوا کہ حالتِ احرام میں سر منڈانا یا بال کٹوانا منع ہے۔ اسی کی مناسبت سے یہ حکم بتایا گیا کہ جو شخص حج یا عمرہ کے اعمال بجالانے سے مجبور نہ ہو مگر حالتِ احرام میں سر کے بال منڈانے یا کٹوانے کی ضرورت پیش آگئی تو وہ کیا کرے۔ ارشاد فرمایا کہ اگر کسی بیماری کی وجہ سے سر یا بدن کے کسی حصے کے بال منڈانے کی مجبوری ہو یا سر میں جو مٹس پڑ جائیں اور وہ اسے تکلیف دے رہی ہوں تو ایسی صورت میں حالتِ احرام میں حجامت کرنا بقدر ضرورت جائز ہے لیکن اس کا فدیہ دینا پڑے گا۔ فدیہ یہ ہے کہ روزے رکھے، صدقہ کرے یا قربانی کرے۔ فدیہ کی یہ تینوں صورتیں قرآن میں اجمالاً بیان کی گئی ہیں یعنی روزے، صدقہ یا قربانی۔ حضور انور صلی اللہ علیہ وسلم نے اس کی تشریح فرمائی ہے کہ روزے تین ہوں اور صدقہ چھ مسکینوں کو کھانا کھلانے کی صورت میں اور قربانی کم از کم ایک بکری کی ہو۔

فدیہ کی ادائیگی کا مقام

اگر احرام والا کسی بیماری کے سبب یا سر میں تکلیف کی بنا پر سر منڈانے پر مجبور ہو جائے تو اسے فدیہ دینا چاہیے اس پر تو علماء کا اتفاق ہے کہ یہ فدیہ تین روزوں یا چھ مسکینوں کو کھانا کھانے یا قربانی کی صورت میں ہو لیکن اس امر میں اختلاف ہے کہ اس کی ادائیگی کہاں ہو۔ قربانی کے بارے میں امام ابوحنیفہ، امام ابو یوسف امام محمد فرماتے ہیں کہ قربانی صرف مکہ میں ہونی چاہیے۔ صدقہ اور روزے کے لیے کوئی قید نہیں خواہ کہیں کرے۔ امام شافعی فرماتے ہیں کہ صدقہ اور قربانی مکہ میں ہو روزے سے ہیں آزاد ہے اور امام مالک کی رائے میں تینوں کی ادائیگی کے لیے مکان کی کوئی پابندی نہیں ہے۔ اسے آزادی ہے جہاں چاہے ادائیگی کرے۔ امام مالک ہدیٰ اور نسک میں فرق کرتے ہیں۔ قرآن میں اس موقع پر نسک استعمال ہوا ہے۔ نسک مطلقاً بقید قربانی کہہ سکتے ہیں اور ہدیٰ وہ قربانی کہلاتی ہے جو مکہ میں کی جائے۔ قرآن کی آیت بقید مکان آتی ہے۔

لہ افادات شیخ المسلم ص ۳۸

کعب ابن عجرہ کی جو حدیث اس آیت کی تشریح میں آئی ہے اس میں بھی مکان کا کوئی ذکر نہیں ہے۔ اس لیے علامہ آلوسی کا یہ کہنا کہ الظاهر العموم بالکل بجا ہے۔ عام احناف اسے ہدیٰ پر قیاس کرتے ہیں اور اس کے حرم میں ہونے کو ضروری قرار دیتے ہیں لیکن دلیل کی قوت مالکیہ کے پاس ہے۔

۵۴۵۔ پھر جب تمہیں سکون و چین نصیب ہو جائے اور تم حج سے پہلے مکہ پہنچ جاؤ تو جو شخص تم میں سے حج کا زمانہ آنے تک عمرہ کا فائدہ اٹھاتے تو وہ حسبِ مقدور قربانی کرے۔ یعنی جو حرم کر دشمن کی طرف سے اور بیماری سے مطمئن ہو جائے خواہ اس کو کسی قسم کا اندیشہ پیش ہی نہ آیا ہو یا دشمن کا خوف یا بیماری کا کٹکا پیش تو آیا مگر جلد ہی زائل ہو گیا۔ احرام حج و عمرہ میں خلل نہ آنے پایا تو اس کو دیکھنا چاہیے کہ اس نے حج و عمرہ دونوں ادا کیے یعنی قرآن اور تمتع کیا افراد نہیں کیا تو اس پر قربانی ایک بکرا یا ساتواں حصہ گائے کا لازم ہے۔ اسے دم قرآن یا دم تمتع کہتے ہیں۔ امام ابو حنیفہ اسے دم شکر کہتے ہیں اور اس میں سے کھانے کی اجازت دیتے ہیں اور امام شافعی اسے دم جبر کہتے ہیں اور قربانی کرنے والے کو اس میں سے کھانے کی اجازت نہیں دیتے۔

افراد، تمتع اور قرآن

افراد یہ کہ صرف حج کا احرام باندھا جائے اور عملاً صرف حج پر اکتفا کیا جائے۔ جو شخص ایسا کرے اس کو مفرد کہتے ہیں۔

قرآن حج و عمرہ دونوں کا احرام ایک ساتھ باندھا جائے، پہلے عمرہ کر کے پھر حج کیا جائے جو شخص ایسا کرے اسے تارن کہتے ہیں۔

تمتع ایام حج میں پہلے عمرہ کا احرام باندھ کر عمرہ کر لیا جائے اور اس کے بعد اسی سال اسی سفر میں حج کا احرام باندھ کر حج کرے جو شخص ایسا کرے اسے تمتع کہتے ہیں۔

آیت میں اذا امنتمہ ایک جامع لفظ آیا ہے جو مرض کے دور ہو جانے پر بھی اسی طرح حاوی ہے جس طرح خطرہ دشمن کے دفع ہو جانے پر قرطبی اور ابن العربی کا یہ خیال ہے یہاں صحت کے لیے امن کی تعبیر اختیار کی ہے یہ مطلب یہ ہے کہ جب وہ سبب دور ہو جائے جس کی وجہ سے تمہیں مجبوراً راستہ میں رک جانا پڑا تھا۔ چونکہ اس زمانے میں حج کا راستہ بند ہونے اور حاجیوں کے رک جانے کی وجہ زیادہ تر

دُشمن اسلام قبیلوں کی مزاحمت ہی تھا۔ اس لیے اللہ تعالیٰ نے اوپر کی آیت میں گھر جانے اور اس کے بالمتقابل یہاں امن نصیب ہو جانے کے الفاظ استعمال کیے ہیں۔ لیکن جس طرح گھر جانے کے مفہوم میں دشمن کی مزاحمت کے علاوہ دوسرے تمام مواقع شامل ہیں۔ اسی طرح امن نصیب ہونے کا مفہوم بھی ہر مانع و مزاحم چیز کے دور ہو جانے پر حاوی ہے۔

تفتیح کے لفظی معنی فائدہ اٹھانے کے ہیں اور فقہ کی اصطلاح میں حج اور عمرے کے ملا لینے کے ہیں یعنی زمانہ حج میں ایک احرام باندھ کر عمرہ ادا کیا جائے اور پھر دوسرے احرام سے حج بھی کر لیا جائے۔ دونوں احراموں کی درمیانی مدت میں حالت احرام کی ممنوعات سے پورا فائدہ اٹھایا جائے۔ دین ابراہیمی کو چھوڑ کر عرب جاہلی جہاں اور بہت سے اوہام میں گرفتار تھے وہاں ایک عقیدہ یہ بھی گڑھا لیا تھا کہ موسم حج میں عمرہ کرنا سخت گناہ ہے۔

آفاقی حجاج کے لیے ایک رخصت

در اصل یہ آفاقی حاجیوں یعنی میقات سے باہر رہنے والوں کے لیے ایک رخصت بیان ہو رہی ہے۔ میقات وہ جگہ جس سے آگے مکہ مکرمہ جانے والا بغیر احرام کے نہیں جا سکتا۔ آفاقی کے لیے پانچ میقات ہیں۔ اہل مدینہ کے لیے ذوالحلیفہ، کوفہ اور بصرہ والوں کے لیے ذات عرق، شام والوں کے لیے حنیظہ، یمن کے رہنے والوں اور ہندو پاکستان کے لیے یدلمہ اور نجد والوں کے لیے قرن میقات ہے۔ حج یا عمرہ کرنے والا آفاقی میقات سے احرام باندھ کر مکہ کی طرف جاتا ہے۔ زمانہ احرام میں بال منداتے ہیں نہ تر شواتے ہیں۔ دنیا کے عیش و نشاط اور تکلف کی زندگی سے پرہیز کرتے ہیں۔ نہ خوشبو لگاتے ہیں، نہ سائے کپڑے پہنتے نہ سر چھپاتے ہیں نہ خوشبودار کھانا کھاتے ہیں۔ نہ کھانا کھاتے ہیں، نہ کسی کی جان لے سکتے ہیں نہ بیوی سے ہم بستری کر سکتے ہیں۔ اور اسی زمانہ اندازے یہ ہوتے ہیں۔

لبیک اللہ لبیک، لبیک لا شریک لک لبیک ان الحمد والثناء
والملک لک

زمانہ جاہلیت میں ایک ہی سفر میں حج اور عمرہ کو کرنا پاجے۔ ایک احرام کے ساتھ جو بارہو

لے نفہیم القرآن لے ماہی می

احراموں کے ساتھ ہو گناہ سمجھا جاتا تھا۔ یہ بات حدودِ میقات میں رہنے والے کے لیے درست تھی اس لیے کہ ان کے لیے الگ الگ سفر کرنا کچھ دشوار نہ تھا لیکن دُور سے آنے والے حاجیوں کے لیے اس میں دشواری تھی اس وجہ سے قرآن نے ان کو یہ رخصت عطا فرمائی کہ ایک ہی سفر میں حج اور عمرہ دونوں کر سکتے ہیں۔ اس کی دو صورتیں ہیں۔ ایک یہ کہ پہلے عمرہ کر کے احرام کی پابندیوں سے آزاد ہو جائے اور دوبارہ پھر حج کی تاریخوں میں حرم ہی میں حج کے لیے نیا احرام باندھیں۔ اسے اصطلاح میں تمتع کہتے ہیں۔ دوسری یہ کہ میقات سے حج اور عمرہ دونوں کا احرام ساتھ باندھ لے۔ اس کو قرآن کہتے ہیں۔ لفظی معنی کے لحاظ سے لفظ تمتع دونوں کو جامع ہے کیونکہ اس کے معنی حج اور عمرہ کو جمع کر کے نفع اٹھانے کے ہیں۔ وہ دونوں صورتوں میں برابر ہے۔ قرآن کی یہ آیت دونوں کو شامل ہے۔ اگرچہ آیت سے تینوں کا جواز معلوم ہو رہا ہے یعنی قرآن، تمتع اور افراد کا لیکن یہاں یہ سوال بے حد اہمیت رکھتا ہے کہ ان تینوں میں افضل کون سا ہے۔ علمی طور پر قرآن سے تینوں کا جواز تو آپ کے سامنے اچکا ہے لیکن قرآن کا یہی علم جب دامن نبوت میں عمل کی صورت اختیار کرتا ہے تو اسی فضیلت کے باب میں فیصلہ کن طاقت بن جاتی ہے۔ امام ابوحنیفہ کہتے ہیں کہ قرآن افضل ہے۔ امام شافعی فرماتے ہیں کہ افراد افضل ہے اور امام مالک کا خیال ہے کہ افراد قرآن سے افضل ہے اور قرآن تمتع سے۔

اس اختلاف کا مدار حضور انور صلی اللہ علیہ وسلم کے عمل پر ہے۔ ان میں سے جن بزرگوں کے نزدیک روایتی اور تاریخی طور پر یہ ثابت ہو گیا کہ حضور انور صلی اللہ علیہ وسلم نے حجۃ الوداع میں حج قرآن کو عملاً اپنایا انہوں نے قرآن کی فضیلت کا فیصلہ فرمادیا اور جن کے خیال مبارک میں یہ ثابت ہو گیا کہ حضور انور نے حج افراد کیا ہے انہوں نے افراد کو افضل قرار دے دیا۔ اور جن کی رائے میں یہ بات تاریخی طور پر معلوم ہوئی کہ حضور انور نے تمتع فرمایا انہوں نے تمتع کو افضل کہہ دیا۔ مثلاً امام احمد بن حنبل۔

خالص محدثانہ نقطہ نظر سے یہ ایک طویل الذیل بحث ہے۔ تاریخی طور پر احادیث کی روشنی میں ہمیں علامہ قرطبی کی رائے پسند ہے کہ حضور انور صلی اللہ علیہ وسلم نے حجۃ الوداع میں حج قرآن کیا تھا۔ حافظ ابن تیمیہ اور حافظ ابن القیم نے بھی اسی کو ترجیح دی ہے۔ حافظ ابن القیم نے زاد المعاد، اور تہذیب السنن میں اس پر مبسوط بحث فرمائی ہے۔ قاضی ثناء اللہ پانی پتی نے احادیث کی روشنی میں یہی فیصلہ دیا ہے۔ کہ حجۃ الوداع میں حضور انور صلی اللہ علیہ وسلم نے قرآن کیا ہے اور یہی افضل ہے، اس آخری دور میں علامہ سید رشید رضا نے بھی اسی کو ترجیح دی ہے اور لکھا ہے کہ

صغوة القول ان حجہ صلی اللہ علیہ وسلم کان قرانا

بہر حال قرآن ہر یا تمتع دونوں میں قرآن نے قربانی کو ضروری قرار دیا ہے۔ اس کا مطلب یہ ہے کہ اگر کسی نے صرف حج کا احرام باندھا ہو تو اس پر قربانی ضروری نہیں ہے۔ قربانی اس کے ذمہ ہے جس نے حج اور عمرہ کا احرام باندھا ہے۔ یا عمرہ کا زمانہ حج میں احرام باندھا ہے اور پھر حلال ہونے کے بعد حج کی تاریخوں میں حرم سے حج کا احرام باندھا۔ صورتیں متعدد ہیں :

- ۱- یہ کہ حج کا احرام باندھا پھر عمرہ کی خاطر اسے فسخ کر دیا۔
- ۲- حج اور عمرہ دونوں کا احرام باندھا اسے قرآن کہتے ہیں۔
- ۳- پہلے عمرہ کا احرام باندھا، عمرہ کرنے کے بعد حلال ہو کر حج کا احرام باندھا اسے تمتع کہتے ہیں۔
- ۴- صرف حج کا احرام باندھا اسے افراد کہتے ہیں۔
- ۵- صرف عمرہ کا احرام باندھا۔

صورت اول میں ابو حنیفہ، مالک، شافعی فسخ کی اجازت نہیں دیتے نہ تو حج کا احرام باندھ کر اسے عمرہ بنانے کی اور نہ عمرہ کا احرام باندھ کر اسے حج بنانے کی۔ ان کے نزدیک دونوں صورتیں ناجائز ہیں۔ امام احمد، ظاہریہ اور محدثین کی اکثریت اسے جائز بتاتی ہے۔ یہی وہ متفقہ الج ہے جس سے حضرت عمر منع فرماتے تھے اور اسی کے بارے میں حضرت عثمان فرماتے ہیں کہ یہ حالات کے سخت ہمارے لیے جائز تھا ہمارے لیے جائز نہیں ہے۔ غالباً خاص طور پر ایسا کرنے یعنی حج کا احرام باندھ کر اسے عمرہ بنانے کی ضرورت یہ پیش آتی تھی کہ زمانہ جاہلیت میں لوگ حج اور عمرہ کو ایک ہی سفر میں ادا کرنا گناہ عظیم خیال کرتے تھے۔ ان کی خود ساختہ شریعت میں عمرے کے لیے الگ اور حج کے لیے الگ سفر کرنا ضروری تھا۔ اللہ تعالیٰ نے اس قید کو اڑا دیا اور میقات سے باہر آنے والوں کو یہ رعایت دی کہ وہ ایک ہی سفر میں حج اور عمرہ کر سکتے ہیں۔ البتہ جو لوگ میقات کے اندر رہتے ہیں ان کو اس کی اجازت نہیں دی کیونکہ ان کے لیے عمرہ اور حج الگ الگ کرنا مشکل نہیں ہے۔ بس اسی وجہ سے حضور انور صلی اللہ علیہ وسلم نے ان کو جو حج کا احرام باندھ کر آنے سے یہ حکم دیا کہ پہلے اس احرام سے عمرہ کرو پھر حج کے لیے دوسرے احرام سے حج کرنا۔ چنانچہ ابو داؤد اور نسائی میں یہ بات صراحتاً بتائی گئی ہے۔

ابو ذر فرماتے ہیں کہ ہمارے بعد کوئی اس کا نماز نہیں ہے کہ حج کا احرام باندھ کر اسے فسخ کرے اور عمرہ کرے یہ تو صرف حضور انور کے صحابہ کے لیے رحمت تھی۔ جب ذمہوں سے جاہلیت کی گرفت ڈھیلی ہو گئی اور لوگوں کے لیے اسلام کا قانون مانوس ہو گیا کہ حج کے مہینوں میں میقات سے باہر

رہنے والوں کے لیے عمرہ جائز ہے تو حج کو فسخ کرنے کی رخصت بھی ختم ہو گئی۔ حافظ ابن القیم نے اس کی حمایت میں تفصیلی بحث کی ہے اور مولانا عثمانی نے فسخ الملبم میں اس کے تفصیلی جوابات دیے ہیں۔ دوسری اور تیسری صورت یعنی قرآن اور تمتع قربانی ان ہی دو ہیں واجب ہے۔ چوتھی اور پانچویں صورت میں قربانی واجب نہیں ہے۔

جن دو صورتوں میں قربانی واجب ہے اس کو دم قرآن اور دم تمتع کہتے ہیں۔ امام ابوحنیفہ کے نزدیک یہ دم شکر ہے اور امام شافعی فرماتے ہیں کہ یہ دم جبر ہے۔ دونوں میں فرق یہ ہے کہ امام ابوحنیفہ کی رائے میں اسے دس ذی الحجہ کو ذبح ہونا چاہیے اور اس کا گوشت قربانی کرنے والے کے لیے کھا لینا جائز ہے اور امام شافعی اس کے لیے یوم نحر یعنی دس ذی الحجہ کو ضروری نہیں سمجھتے اور قربانی کرنے والے کو اس کے کھانے کی اجازت نہیں دیتے۔

۵۶۶۔ اگر قربانی میسر نہ ہو تو تین روزے حج کے زمانہ میں اور سات گھر پہنچ کر اس طرح دس پورے رکھے۔ یعنی جس نے قرآن یا تمتع کیا اور اس کو قربانی میسر نہ ہوئی تو اس کو چاہیے کہ تین روزے رکھے حج کے دنوں میں جو کہ یوم عرفہ یعنی نویں ذی الحجہ پر ختم ہوتے ہیں اور سات روز جب رکھے کہ حج سے بالکل فارغ ہو جائے۔ دونوں کا مجموعہ دس روزے ہو گیا۔

مطلب یہ ہے کہ جس کی مالی حیثیت قربانی ادا کرنے کے قابل نہیں ہے تو اس پر دس روزے اس طرح واجب ہیں کہ تین روزے تو ایام حج میں رکھے یعنی نویں ذی الحجہ تک پورے کرے۔ باقی سات روزے حج سے فارغ ہو کر جہاں چاہے اور جب چاہے رکھے۔ مکہ مکرمہ میں رہ کر ہی

پورے کرے یا گھر واپس آ کر۔ اگر کوئی شخص تین روزے حج کے دنوں میں نہ رکھ سکا تو پھر امام ابوحنیفہ اور اکابر صحابہ کے نزدیک اس کو قربانی ہی کرنا چاہیے۔ جب بھی قدرت ہو حرم میں کرے (جہاں تک یہ بات باقی کہ سات روزے حج سے فارغ ہو کر چاہے جہاں رکھے حضرت امام احمد اور امام

ابوحنیفہ کا مذہب ہے۔ امام مالک فرماتے ہیں کہ مکہ میں نہ رکھے۔ مکہ سے باہر آ کر رکھے۔ گویا امام ابوحنیفہ رجوع کے معنی اعمال حج سے فراغت کے لیتے ہیں جبکہ امام مالک مکہ سے واپسی کے اور امام شافعی گھر پہنچنے کے بتاتے ہیں۔ آخر میں بطور تاکید فرمایا کہ تین روزے کا ملہ اور تاکید کی ضرورت اس لیے پیش آئی ہے کہ کوئی یہ نہ سمجھ لے کہ صرف واد بخیر کے لیے ہے اور یہ بھی

بتاتا ہے کہ ۷ کا عدد آیت میں تکثیر کے لیے نہیں بلکہ تعدید کے لیے ہے کیونکہ ۷ کا عدد عربی زبان میں دونوں معنی دیتا ہے۔

۵۶۷۔ یاد رہے کہ یہ حکم ان کے لیے ہے جن کا گھر مکہ میں نہ ہو۔ امام ابو حنیفہ کے نزدیک یہ کا اشارہ تمتع کی طرف ہے کیونکہ تمتع اور قرآن میقات کے اندر رہنے والوں کے لیے نہیں ہے بلکہ آفاقیوں کے لیے ہے جو میقات سے باہر رہتے ہیں۔ چونکہ آفاقیوں پر سفر کی صعوبت و مشقت ہٹا کر یہ خاص مہربانی کی گئی ہے اس لیے اشارہ تمتع کی طرف ہے اور امام شافعی فرماتے ہیں کہ یہ کا اشارہ قربانی اور اس کے بدل کی طرف ہے۔ آفاقی پر واجب یہی تھا کہ وہ حج اور عمرہ کا احرام میقات سے باندھے مگر اس نے ایسا نہیں کیا اس لیے اس کی تلافی قربانی سے کی گئی۔ یہ بات خواہ کیسی اچھی ہو لیکن اگر صورت حال یہی ہوتی تو لام کی جگہ آیت میں علی آتا۔ علی ذمہ داری کو بتانے کے لیے آتا ہے بخلاف لام کے کہ وہ اس کے لیے نہیں آتا۔

من لہ یکن اہلہ وہ شخص کہ نہ ہو اس کا گھر مکہ میں۔ مطلب یہ ہے کہ وہ میقات سے باہر کا باشندہ ہو۔ یہ امام ابو حنیفہ کی رائے ہے اور امام شافعی فرماتے ہیں کہ اس سے مراد وہ شخص ہے جو حرم سے باہر مسافت تصریر رہتا ہو۔

مسجد حرام سے مراد آیت میں خاص مسجد حرام نہیں بلکہ حرم کا علاقہ ہے جیسا کہ دوسری آیات میں ہے مثلاً المسجد الحرام ادری جعلناہ للناس سواد العاکف قیسا والباد۔ یا جیسے سبحان الذی اسی بعبدہ لیلًا من المسجد الحرام۔

۵۶۸۔ اور دیکھو ہر حال میں اللہ کی نافرمانی سے بچو اور خوب جان لو کہ وہ نافرمانوں کو سزا دینے میں سخت ہے۔ آیت کے آخر میں تقویٰ اختیار کرنے جس کے معنی ہیں اللہ سبحانہ کی نافرمانی سے بچنے کے اور اس کے بعد فرمایا واعلموا انی جو شخص جان بوجہ کفر اللہ کے احکام کی خلاف ورزی کرتا ہے اس کے لیے اللہ کا عذاب سخت ہے ید۔

اصل چیز اور مدار کا تمام احکام و مسائل میں بس یہی تقویٰ ہے باقی تفسیر و تفسیر میں جزئی اختلاف تو اپنی اپنی فہم و بصیرت، فکر و نظر کے مطابق علماء و فقہاء، شارحین، مفسرین میں ہوتے ہی ہیں گے۔ شدید العقاب یہاں جس انداز سے آیا ہے اس سے بعض علماء نے یہ نکتہ نکالا ہے کہ

لہ معارف قرآن م ش

الْحَجُّ أَشْهُرٌ مَّعْلُومَةٌ ۖ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ ۖ وَلَا جِدَالَ فِي الْحَجِّ ۗ وَمَا تَفَعَّلُوا

مِنْ خَيْرٍ يَعْلَمُهُ اللَّهُ ۖ وَتَزَوَّدُوا فَإِنَّ خَيْرَ الزَّادِ التَّقْوَىٰ ۗ وَتَقَوُّوا لِأَنْتُمْ تَرْحَمُونَ ۗ

وَأَتَّقُوا يَا أُولِي الْأَلْبَابِ ۖ

حج کے مہینے جانے پہچانے ہیں۔ لہذا جو شخص بھی ان مقررہ مہینوں میں حج کو لازم کر لے تو پھر اُس کے لیے حج کی حالت میں نہ تو شہوت کا کام نہ گناہ کی بات کرنی ہے اور نہ لڑائی جھگڑے کی بات۔ اور یاد رکھو تم جو بھی نیکی کرو گے اللہ کے علم میں ہے۔ اور حج کرو تو اس سر و سامان کی تیاری کرو۔ اور سب بہتر سر و سامان تقویٰ ہے۔ اور اے اربابِ دانش ہر حال میں اللہ سے ڈرتے رہو اور اُس کی نافرمانی سے بچو۔

مقدس متبرک مقامات میں جس طرح قبولیت و سعادت کے مواقع بہت زیادہ اسی طرح گناہ و عقوبت کا خطرہ زیادہ ہے۔

گویا اس آخری فقرے کے ذریعے اصل رُوح کی طرف متوجہ کیا ہے کہ ان تمام احکام کا اصل مقصد تقویٰ ہے۔ یہی ان کا حاصل ہے اور اسی سے ان میں نورانیت آتی ہے۔ اگر انسان اس چیز کو نگاہ

نہ رکھے تو نہ تو ان کا حق ہی ادا کر سکتا ہے اور نہ ان احکام سے اسے روحانیت حاصل ہو سکتی ہے۔ بلکہ اس کی ساری زندگی خدا سے جھوٹی آرزوئیں باندھنے اور اپنے نفس کو ناروا لادنس دینے میں گزر جاتی ہے۔ حالانکہ اللہ کے طبعی قوانین جس طرح اپنے نتائج میں بے لاگ ہیں اسی طرح اس کے شرعی و اخلاقی قوانین بھی اپنے نتائج میں بے لاگ ہیں۔

حج کے آداب

حج کے لیے یہ ضروری ہے کہ احرام باندھنے کے بعد سے لے کر احرام اتارنے تک ہر حاجی نیکی و پاکبازی اور امن و سلامتی کی پوری تصویر ہو۔ وہ لڑائی جھگڑا اور دنیا کا فساد نہ کرے۔ کسی کو تکلیف نہ دے، یہاں تک کہ کسی چوٹی تک کو نہ مارے۔ شکار تک اس کے لیے جائز نہیں۔ کیونکہ وہ اس وقت صلح و دوستی اور امن و امان کا نمونہ ہے۔ اخلاق، دیانت اور معاملات کی حد تک حاجی کو ایسا ہونا چاہیے کہ کوئی اس پر انگشت نمائی نہ کر سکے۔ شہوانی باتوں، اللہ کی نافرمانیوں اور آپس کے لڑائی جھگڑے سے اس کا دامن قطعاً آلودہ نہ ہو۔ کیونکہ قرآن کے نزدیک یہ حج کی عبادت انسان کو ترک دنیا اور زہد کی اس آخری حد سے روشناس کرتی ہے جس سے اُتھائی اللہ کے نزدیک صرف مرغوب نہیں بلکہ مطلوب بھی ہے اور جو جماعتی تربیت اور تزکیہ کے لیے ناگزیر ہے اور جس کے ذریعے دل میں وہ احساس پیدا ہوتا ہے جس کی بنا پر ہر کام میں اللہ کے حکم کے مطابق عمل کرنے کی شدید رغبت اور اس کی مخالفت سے شدید نفرت پیدا ہوتی ہے۔ یہی حج کا منشا ہے *ومن بعظمت شعائروا لله فانها من تقوی القلوب اور جو اللہ کے شکر کی عزت کرتا ہے تو یہ دلوں کے تقویٰ سے ہے۔* قربانی کی بھی یہی غرض ہے اور حج کے سفر اور زندگی کے ہر معاملہ میں راستہ کا توشہ مال و دولت اور ساز و سامان سے زیادہ تقویٰ سے۔

۵۶۹ - حج کے مہینے جانے پہچانے ہیں۔ شوال کے آغاز سے لے کر ذی الحجہ کی دسویں رات تک یعنی سبع تک کا نام اشہر حج ہے۔ کیونکہ حج کا احرام ان مہینوں کے اندر ہوتا ہے اگر اس سے پہلے کوئی حج کا احرام باندھے گا تو وہ مکروہ ہو گا یعنی حج کے لیے چند مہینے مقرر ہیں اور سب کو معلوم ہیں۔ مشرکین جو اپنی ضرورت سے ان میں تغیر و تبدیلی کرتے تھے جس کو قرآن میں نسبی کہا گیا ہے یہ بالکل بے اصل اور باطل ہے۔

لے افادات شیخ الہند ص ۳۰

اس فقرے میں یہ باتیں تشریح طلب ہیں۔ حج کیا ہے اور اشہر معلومات سے کون سے مہینے مراد ہیں؟ حج دراصل اللہ کی رحمتوں اور برکتوں کے مورد خاص میں حاضری، حضرت ابراہیم کی طرح اللہ کی دعوت پر لبیک کہنا اور اس عظیم الشان قربانی کی رُوح کو زندہ کرنا ہے۔ یہی رُوح اور یہی باطنی جذبہ ہے جن کو حاجی ان بزرگوں کے مقدس اعمال اور قدیم دستوروں کے مطابق حج میں اپنے عمل اور کیفیت سے مجسم ہو کر ظاہر کرتے ہیں۔ تمدن کے اسی ابتدائی دور کی طرح وہ بن سلع اور سادہ کپڑے پہنتے ہیں۔ یعنی احرام باندھتے ہیں۔ اگر حج سے مراد احرام حج ہے تو اس کا مطلب یہ ہو گا کہ حج کے احرام باندھنے کے لیے وقت چند مہینے ہیں۔ اور اگر حج سے مراد اعمال و افعال حج ہیں تو مطلب یہ ہو گا کہ اعمال کے لیے وقت چند مہینے ہیں۔ پہلی بات صحیح ہے لیکن دوسری بات درست نہیں کیونکہ اعمال حج تو نام سے وقوف عرفہ، قیام مزدلفہ، قیام منیٰ، قربانی، حلق راس، رمی حجار، طواف اور سعی کا اور یہ تمام اعمال تین ماہ میں نہیں بلکہ صرف ۸ ذی الحجہ سے شروع ہو کر ۱۳ ذی الحجہ پر ختم ہو جاتے ہیں۔ اس لیے اولیٰ اور قرین مقام یہی ہے کہ حج کے احرام کا وقت چند مقررہ مہینے ہیں یعنی ان مہینوں میں ہی حج کا احرام باندھا جاسکتا ہے۔ اس لحاظ سے یہ آیت امام شافعی کے اس موقف کی تائید کرتی ہے کہ حج کا احرام حج کے مہینوں سے پہلے ناجائز ہو گا۔ اگر ان مہینوں سے پہلے احرام باندھا تو وہ حج کا نہیں بلکہ عمرہ کا احرام ہو گا۔ امام ابوحنیفہ، امام مالک اور امام احمد کہتے ہیں کہ اشہر حج سے پہلے حج کا احرام اگر کسی نے باندھ لیا تو منعقد تو ہو جائے گا لیکن ایسا کرنا مکروہ ہے۔ یہ آئمہ ثلاثہ کہتے ہیں کہ احرام حج کے لیے شرط ضرور ہے لیکن ارکان حج میں اس کا شمار نہیں ہے اور اس کی حیثیت حج کے لیے وہ ہی ہے جو نماز کے لیے وضو کی جیسے وضو نماز کے وقت سے پہلے کر لینی جائز ہے ایسے ہی حج کے مہینوں سے پہلے احرام بھی جائز ہے لیکن چونکہ احرام میں ایک گونہ ارکان سے مشابہت ہے اس لیے ایسا کرنا مکروہ ہے۔

بعض معاصر مفسرین کا یہ کہنا کہ آیت میں لفظ حج اور عمرہ دونوں ہی کے لیے استعمال ہوا ہے کچھ درست نہیں ہے کیونکہ عمرہ کا اسلام میں وقت مقرر نہیں ہے اس کا احرام ہر شخص پورے سال میں باندھ سکتا ہے بلکہ مکی کے لیے تو حج کے مہینوں میں عمرے کی اجازت بھی نہیں ہے۔ اشہر حج میں عمرے کی اجازت صرف اُناتق کے لیے ہے جیسے پہلے خود قرآن میں یہ حکم صراحتاً اچکا ہے۔ اشہر معلومات کے لفظی معنی جانے بوجھے مہینوں کے ہیں۔ یعنی لوگوں میں جانے پہچانے پر یہ شوال، ذی قعدہ اور ذی الحجہ کے دس روز ہیں۔ عبد اللہ بن مسعود، عبد اللہ بن عباس، عبد اللہ بن

اور عبداللہ ابن عمر سے یہی منقول ہے۔ امام بخاری نے بصیغہ جزم تعلیقا اور ابن جریر نے موصولا حضرت عبداللہ کا یہ اثر نقل کیا ہے کہ اشہر حج شوال ذمی قعدہ اور ذی الحجہ کے دس روز ہیں۔ مسند امام احمد میں عبداللہ ابن عباس سے اس فقرے کی یہی تفسیر آئی ہے۔ امام حاکم نے مستدرک میں اسے اپنی سند سے نقل کر کے علی شرط الشیخین کہا ہے۔ حافظ ابن کثیر فرماتے ہیں کہ صحابہ میں حضرت عمر، حضرت علی، حضرت عبداللہ بن مسود، حضرت عبداللہ ابن الزبیر، اور حضرت عبداللہ بن عباس تابعین میں حضرت عطاء، حضرت طاؤس، حضرت مجاہد، حضرت ابراہیم نخعی، حضرت عامر الشعمی، حضرت حسن بصری، حضرت محمد بن سیرین، حضرت مکحول، حضرت قتادہ، حضرت صنحاک، حضرت ربیع ابن انس اور حضرت مقاتل بن حیان اور ائمہ میں امام شافعی، امام ابوحنیفہ، امام احمد بن حنبل، امام ابو یوسف کا مذہب یہی ہے۔

امام مالک فرماتے ہیں کہ اشہر حج، شوال، ذمی قعدہ اور پورا ذی الحجہ ہے۔ اور اس کے لیے اہوائی کی وہ حدیث مرفوع پیش فرماتے ہیں جس میں ہے کہ حضور انور نے فرمایا ہے کہ حج کے بیٹے شوال، ذمی قعدہ اور ذی الحجہ ہیں۔ روایتی طور پر اس کی پوزیشن یہ ہے کہ حافظ ابن کثیر نے اسے موضوع کہا ہے۔ اور اگر اس کی صحت کو شک و شبہ سے بالاتر تسلیم کیا جائے تو پھر بھی ذمی الحجہ کا نام تبدیل آیا ہے جیسے ہوا جاتا ہے۔ میں نے اس کو اس سال دیکھا۔ اور میں نے اس سے آج ملاقات کی۔ دیکھنے اور ملنے کے چند لمحات پر سال اور دن لو لگا گیا ہے۔

۵۷۰۔ لہذا جو شخص ان مقررہ مہینوں میں حج کو لازم کرے۔ لازم کرنے کا مطلب یہ ہے کہ حج کا احرام باندھا کہ اس طرح پر دل سے نیت کی اور زبان سے تلبیہ کہا جائے احرام کی حقیقت کے بارے میں یہ امام ابوحنیفہ کی ترجمانی ہے۔ وہ فرماتے ہیں کہ احرام نام ہے دل سے نیت کرنے اور زبان سے نیت کہنے کا۔ جبکہ امام مالک اور امام احمد صرف دل سے نیت کرنے کو احرام کہتے ہیں۔ وہ نیت کے بارے میں پر قیاس کرتے ہیں۔ اور امام ابوحنیفہ نے نیت پر قیاس کرتے ہیں۔ احرام نیت میں احرام کے بارے میں ابالال پر زور دیا گیا ہے بلکہ احرام کے لیے تعبیر ہی ابالال کی آئی ہے اور ابالال کے منہ بلند آواز سے تلبیہ کہنے کے ہیں اس سے معلوم ہوا کہ احرام کی اصلی رُوح تلبیہ ہے۔

۵۷۱۔ تو پھر اس کے لیے حج کی حالت میں زکوٰۃ شہوت کا کام ہے نہ گناہ کی بات کرنی سے اور نہ لڑائی جھگڑے کی بات۔ اس میں حج کا احرام باندھنے والے کے لیے کچھ منفی آداب و احکام

بیان کیے ہیں جن سے حالتِ احرام میں پرہیز کرنا لازم و واجب ہے۔ احرام باندھنے کے بعد حج میں جن چیزوں سے پرہیز ضروری ہے وہ تین ہیں، رشت، فسوق اور جدال۔
رشت ایک جامع لفظ ہے جس میں میاں بیوی کے جنسی تعلقات اور ان کے مقدمات حتیٰ کہ زبانی عورت سے اس موضوع پر کھلی گفتگو بھی داخل ہے۔ محرم کے لیے حالتِ احرام میں یہ سب چیزیں حرام ہیں۔

فسوق کے لفظی معنی نکلنے کے ہیں۔ قرآن کی زبان میں عدول حکمی اور نافرمانی کو فسوق کہا جاتا ہے۔ یہ اپنے عام معنی کے لحاظ سے سب گناہوں کو شامل ہے اور اسی لیے بعض اکابر نے عام معنی ہی مراد لیے ہیں۔ چنانچہ ابن کثیر نے عبداللہ بن عباس کے حوالہ سے فسوق کی تفسیر معاصی نقل کی ہے یعنی سارے گناہ اور نافرمانیاں۔ یہی تفسیر عطاء ابن ابی رباح، مجاہد، طاؤس یافعی، عکرمہ، سعید بن جبیر، محمد بن کعب، حسن بصری، قتادہ ابن دعامہ، ابراہیم نخعی، زہری، ربیع ابن انس، عطاء ابن یسار اور مقاتل سے منقول ہے۔ حضرت عبداللہ بن عمر سے نافع نے ایک بیان یہ نقل کیا ہے کہ فسوق سے مراد محظورات اور ممنوعات احرام کے خلاف اقدام ہے۔ اس کا یہ مطلب نہیں کہ حالتِ احرام میں صرف ممنوعات احرام سے بچنے کا اس میں مطالبہ ہے۔ بلکہ مطلب یہ ہے کہ جو چیزیں حرام ہیں وہ ہمیشہ ہی حرام ہیں۔ باقی جو امور جائز و مباح ہیں ان میں بھی بہت سی چیزوں سے حالتِ احرام میں دستبردار ہونا چاہیے۔

محرماتِ احرام

جو چیزیں اصل میں گناہ نہیں مگر احرام کی حالت میں منع ہیں چھ ہیں۔

۱۔ میاں بیوی کے جنسی تعلقات اور اس کے مقدمات و مبادی۔

۲۔ برہمی جانوروں کا خشکار خود کرنا یا کسی کو بتانا۔

۳۔ بال یا ناخن کاٹنا۔

۴۔ خوشبو کا استعمال، یہ چاروں مرد و عورت دونوں کے لیے حرام ہیں۔

۵۔ سٹے ہوئے کپڑے پہننا، یہ صرف مردوں کے لیے حرام ہے۔

۶۔ سر اور چہرے کو ڈھانپنا۔ امام اعظم اور امام مالک کے نزدیک چہرے کو ڈھانپنا عورت

کے لیے بھی ناجائز ہے۔

جدال کے معنی ایک دوسرے کو بچھاڑنے کے ہیں اس لیے سخت قسم کے جھگڑے کو جدال کہتے ہیں۔ یہ لفظ بہت عام ہے اور مفسرین قرآن نے مارپیٹ، ہاتھ پائی، زبانی حجت و تکرار حتیٰ کہ غلام کے ڈانٹنے کو ممنوعات میں شمار کیا ہے۔

عام معنی تو جدال کے یہی ہیں۔ کیونکہ حج کے موقع پر دنیا کے گوشہ گوشہ کی آبادیاں کھینچ کر آتی ہیں ہر قسم ہر عمر، ہر قماش، ہر مزاج کے لوگ ہوتے ہیں۔ بوڑھے بھی جوان بھی بچے بھی، بڑے تیز مزاج اور غصّہ ور بھی، حریص و طامع بھی، پھر راہ اور سواری کے سلسلے میں طرح طرح کی تکلیفیں اور صعوبتیں پیش آتی ہیں۔ بڑے حلیم بھی دامن صبر چھوڑ بیٹھتے ہیں۔ رشتک و منافقت، بد نظری و بد کاری، نزاع و جدال کے مواقع قدم قدم پر ہوتے ہیں۔ اللہ سبحانہ نے رفت، فسوق اور جدال سب کی تصریح اور تاکید و ممانعت کر کے کمزور بندوں کے حق میں انتظام فرمادیا۔

ان تینوں کی ممانعت سے نفسانی محرکات کے وہ تمام دروازے بند ہو جاتے ہیں جن سے انسان کناہ میں داخل ہوتا ہے۔ حج میں ان کی ممانعت کے بعض خاص وجوہ بھی ہیں۔

ایک وجہ یہ ہے کہ احرام کی پابندیوں کی وجہ سے ان چیزوں کے لیے نفس میں اکساہٹ بہت زیادہ ہو جاتی ہے۔ انسان کی یہ طبعی کمزوری ہے کہ جس چیز سے روک دیا جائے اس کی خواہش اس کے اندر دہنچ ہو جاتی ہے اور شیطان اس کی اس کمزوری سے فائدہ اٹھاتا ہے۔

دوسری وجہ یہ ہے کہ سفر کی حالت میں ہونے کی وجہ سے ان چیزوں کے مواقع بہت پیش آتے ہیں۔ آدمی اگر چوکنڈا سبے تو ہر قدم پر فتنہ میں پڑ سکتا ہے۔

۵۷۲۔ اور یاد رکھو کہ تم جو بھی نیکی کرو گے اللہ کے علم میں ہے۔ یعنی تم کو نیک کام کرنے ہوا اللہ تعالیٰ اس سے باخبر ہے۔ چونکہ ہر غلام و غلام کی یہی خواہش ہوتی ہے اس کی کارکناری اور خدمت کرنے کا علم اس کے آقا کو حاصل ہو جائے تاکہ وہ غلام و اکرام کا مستحق ہو۔

عاجیوں کے اعمال خیر کی تشوین و رغبت کے لیے یہ بہترین و موثر یاد دہانی ہے۔ اللہ تعالیٰ کے عالم نکل اور عالم جزئیات ہونے کا پورا پورا خیال رکھو۔ اہل جاہلیت کی طح کہیں اس تذبذب میں نہ پڑ جانا کہ ہمارے فلاں فلاں عمل خیر کا سلسلے کا یا نہیں۔ علم الہی میں وہ آئے ہی یا آئے سے رو گئے مومن کے لیے تو بڑی سے بڑی ہمت بھی اسی عقیدہ کا استخفا پیدا کر سکتا ہے کہ نہی سے

لے کشف الرحمن

خفی۔ باریک سے باریک نیکی بھی عالم الغیب کی نظر سے پوشیدہ نہیں ہے۔

۳۷۵۔ اور حج کرو تو اس کے سر و سامان کی تیاری کرو اور سب سے بہتر سر و سامان تقویٰ ہے۔ ایک غلط دستور کفر میں یہ بھی تھا کہ بغیر زادِ راہِ خالی ہاتھ حج کو جانا ثواب سمجھتے اور اس کو توکل کہتے۔ اور وہاں جا کر ہر ایک سے مانگتے پھرتے اللہ تعالیٰ نے فرمایا کہ جن کو مقدر ہو وہ خرچ ہمراہ لے کر جائیں تاکہ خود تو سوال سے بچیں اور لوگوں کو پریشان نہ کریں۔

توکل کی جھوٹی نمائش

مطلب یہ ہے کہ زمانہ جاہلیت میں حج کے لیے زادِ راہ لے کر چلنے کو ایک دنیا دارانہ فعل سمجھا جاتا تھا۔ اور ایک مذہبی آدمی سے یہ توقع کی جاتی تھی کہ وہ خدا کے گھر کی طرف دنیا کا سامان لیے بغیر جائے گا۔ اس آیت میں ان کے اس غلط خیال کی تردید کی گئی ہے اور ان کو بتایا گیا ہے کہ زادِ راہ نہ لینا کوئی خوبی نہیں ہے۔ اصل خوبی خدا کا خوف اور اس کے احکام کی خلاف ورزی سے اجتناب اور زندگی کا پاکیزہ ہونا ہے۔ جو مسافر اپنے اخلاق درست نہیں رکھتا اور خدا سے بے خوف ہو کر پیسے اعمال کرتا ہے وہ اگر زادِ راہ ساتھ نہ لے کر محض ظاہر میں فقیری کی نمائش کرتا ہے تو اس کا کوئی فائدہ نہیں ہے۔ اللہ اور خلق خدا دونوں کی نگاہ میں وہ ذلیل ہو گا اور اپنے اس مذہبی کام کی بھی توبہ نہیں کرے گا جس کے لیے وہ سفر کر رہا ہے۔ لیکن اگر اس کے دل میں اللہ کا ڈر ہو اور اس کے اخلاق درست ہوں تو خدا کے ہاں بھی اس کی عزت ہوگی اور مخلوق بھی احترام کرے گی چاہے اس کا توشہ وان کھانے سے بھرا ہوا ہو۔

در اصل اس حکم کے ذریعے ان لوگوں کی اصلاح کی گئی ہے جو حج و عمرہ کے لیے بے سر و سامانی کی حالت میں نکلتے ہیں اور دعویٰ یہ کرتے ہیں کہ ہم اللہ پر توکل کرتے ہیں۔ پھر راستہ میں بھیک مانگ کر رفقاً کو پریشان کرتے ہیں اور خود کو تکلیف میں ڈالتے ہیں۔ ان کو ہدایت کی گئی کہ سفر حج کے لیے ضروری سامان لے کر چلنا چاہیے۔ یہ توکل کے منافی نہیں ہے بلکہ توکل کی حقیقت یہی ہے کہ اللہ سبحانہ کے دیے ہوئے اسباب و وسائل کو اپنی مقدر کے مطابق حاصل کرے پھر اللہ پر توکل کرے۔ نبی کریم صلی اللہ علیہ وسلم سے توکل کی یہی تفسیر منقول ہے۔ ترک اسباب کا نام توکل رکھنا

جہالت ہے لہ

اس قرآنی آیت کی قدر وہ لوگ کر سکتے ہیں جن کی جاہلی قوموں کی ذہنیت پر نظر ہو، خاص کر عرب جاہلیت کی تاریخ پر۔ آج بھی ہندوستان میں کتنی قومیں ہیں جو تیر مہتر یا ترا کے وقت گھر سے منسلک و تہیدست نکلنا ہی اپنی روحانیت کا کمال سمجھتے ہیں۔ راستہ میں مانگتے ہوئے جاہلیوں کے کوئی دوسرا انہیں کھلا پلا دیا کرے، یہ اپنے فقیر ہونے پر فخر کریں گے۔ اس قسم کے سارے تخیلات کو اسلام نے مٹا دیا اور حکم دیا کہ جب حج کے لیے گھر سے نکلو تو ضرورت کے مطابق روپیے کر نکلو۔ راستہ میں دوسروں پر بار بننے کی کوشش نہ کرو۔ اسلام ایسی رسوم کو جو جھوٹی اور فحاشی روحانیت پر مبنی ہوں، شخصی غیرت اور خودداری کے منافی ہوں اور پھر اجتماعی معاشیات پر خواہ مخواہ بوجھ ہوں گوارا نہیں کرتا۔ فقہاء نے اس آیت سے یہ مسئلہ اخذ کیا ہے کہ اس آیت سے سفر حج میں زاد راہ لینے کا وجوب معلوم ہو رہا ہے اور یہ بھی فقہاء نے اسی آیت کی روشنی میں بتایا ہے کہ یہ آیت ان توکل پیشہ صوفیوں کی تردید کر رہی ہے جو کسب معاش کو چھوڑ دیتے ہیں اور اسے کوئی بڑا روحانی کمال سمجھتے ہیں لہ

روحانی زاد راہ

عام مفسرین کی رائے یہی ہے کہ آیت میں تزدادہ سے حج کے لیے مادی زاد راہ مراد ہے۔ ان کی رائے میں اس تاکید کی وجہ یہ پیش آتی کہ اکثر اہل عرب زاد راہ کے بغیر حج کے لیے جاتے تھے اور اس طرح خود بھی زحمت اٹھاتے اور دوسروں کے لیے زحمت کا زریعہ بنتے۔ اگرچہ یہ بات یہی جگہ بالکل ٹھیک ہے کہ حج کے لیے زاد راہ مقدم ہے بلکہ واقعہ یہ ہے کہ قرآن نے حج فرض ہی نہیں لوگوں پر کیا ہے جو ہر پہلو سے اس کے لیے استطاعت رکھتے ہوں لیکن یہ مسئلہ قرآن کی زبان کا مدلول اور مفہوم تو ہو سکتا ہے مگر منطوق نہیں ہے۔ اس کی وجہ یہ ہے کہ قرآنی زبان میں غان کا لفظ جب اس طرح آتا ہے جس طرح اس آیت میں آیا ہے تو وہ اپنے ہی معنی کی تعبیل کا کام دیتا ہے اگر تزدادہ سے مراد مادی زاد راہ ہو تو اس کے بعد اس کی تعبیل میں اس کی وجہ بیان ہوتی لیکن یہاں جو وجہ بیان ہوئی ہے وہ ہے تقویٰ کی زاد راہ۔

لے معارف القرآن مش لے ماجدی

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ فَإِذَا
 أَفَضْتُمْ مِّنْ عَرَفَاتٍ فَاذْكُرُوا اللَّهَ عِنْدَ الْمَشْعَرِ الْحَرَامِ
 وَاذْكُرُوهُ كَمَا هَدَاكُمْ وَإِنْ كُنْتُمْ مِّنْ قَبْلِهِ لَمَنِ
 الضَّالِّينَ ﴿٥٤﴾ ثُمَّ أَفِيضُوا مِمَّنْ حَيْثُ أَفَاضَ النَّاسُ
 وَاسْتَغْفِرُوا وَاللَّهُ إِنَّ اللَّهَ غَفُورٌ رَّحِيمٌ ﴿٥٥﴾

دیکھو، اس میں تمہارے لیے کوئی مضائقہ نہیں ہے کہ تم اعمالِ حج کے
 ساتھ اپنے پروردگار کے فضل کو بھی تلاش کرو۔ لہذا جب عرفات سے
 تمہاری روانگی ہو تو مزدلفہ میں اللہ کو یاد کرو اور اسی طرح یاد کرو جس
 طرح تمہیں اس نے یاد کرنے کا طریقہ بتایا ہے۔ اگرچہ تم اس سے
 پہلے راہِ حق سے بھٹک جانے والوں میں سے تھے۔ پھر یہ بھی
 ضروری ہے کہ تم بھی اے اہلِ مکہ و ہیں سے لوگوں جہاں سے لوگ
 لوٹتے ہیں اور اللہ سے اپنے گناہوں کی بخشش مانگو۔ بلاشبہ
 اللہ خطائیں بخشنے والا اور ہر حال میں رحمت کرنے والا ہے۔

اس موقع سے مناسبت بھی اسی کو ہے کہ تقویٰ کی زاد کی تلقین کی جائے کیونکہ پہلی آیت میں کہا

کیا ہے کہ حاجی کو رذائل سے دامن بچا کر رکھنا چاہیے۔ یہ رذائل خواہ شہوانی ترغیبات ہوں یا فاسقانہ حرکات ہوں اور یا لڑائی جھگڑا ہو۔ اب اس آیت میں بتایا گیا ہے کہ رذائل کے بجائے اس سفر میں فضائل کا زادِ راہ ہونا چاہیے۔ اعمالِ صالحہ، اخلاقِ حسنہ کا توشہ ہونا چاہیے۔ یہی ایک چیز ہے جس کے ذریعہ بندہ اپنے مولیٰ کی ناراضگی سے بچ سکتا ہے۔ اسی لیے آیت کو عقل کے نام پر تقویٰ کا مطالبہ کر کے ختم کر دیا گیا ہے۔ گویا بتایا گیا ہے کہ تقویٰ کے ذریعے روحانیت آتی ہے اور اسی کی راہ سے وہ نورانیت آتی ہے جس سے آدمی میں اللہ کے قوانین سے فائدہ اٹھانے کی اہلیت اور صلاحیت رونما ہوتی ہے۔

حج کے مقاصد

اس آیت میں اس اصلِ عظیم کا اعلان کیا گیا ہے کہ اسلامی زندگی کی راہِ دنیوی معیشت اور دنیوی فلاح و ترقی کے منافی نہیں ہے بلکہ وہ ایک ایسی کامل زندگی پیدا کرنی چاہتا ہے جس میں دنیا و آخرت دونوں کی سعادتیں موجود ہوں۔ حج ایک عبادت ہے لیکن اس کا عبادت ہونا اس سے مانع نہیں کہ کاروبار دنیوی کا بھی فائدہ اٹھاؤ۔ مال و دولت اللہ کا فضل ہے۔ بس چاہیے کہ اللہ کے فضل کی تلاش میں رہو۔ قرآن نے ایک دوسرے موقع پر فرمایا ہے کہ حج سے روحانی فوائد کے ساتھ اجتماعی اور اقتصادی فوائد بھی وابستہ ہیں لیسہذا منافع لیسہ حج اس لیے ہے کہ لوگ اپنے فوائد دیکھ لیں۔ سورہ مائدہ میں حج کا ایک صریح مقصد تجارت اور حصولِ رزق ہی قرار دیا ہے۔ چنانچہ سورہ مائدہ میں ہے ذلآمین البیت الحرام یبتغون فضلا من ربہم ویرضونانہ اور ان کو سداً جو اس ادب والے گھر کے ارادہ سے جاتے ہوں اپنے پروردگار کا فضل اور خوشنودی تلاش کرنے۔ قرآن پاک کے محاورے میں خدا کا فضل تلاش کرنے سے مقصود تجارت سے تجارت اور روزی کمانا بظاہر دنیا کا ایک کام معلوم ہوتا ہے اس لیے اسلام کے بعد بعض صحابہ نے اپنے اس خالص روحانی سفر میں تجارت کو شامل کرنا اچھا نہیں سمجھا۔ اسی شبہ کا جواب اس آیت میں دیا گیا ہے گویا یہ اٹھے ہوئے سوال کا جواب ہے۔

یہ اندیشہ کہ یہ دنیا کا کام ہے جو روحانی سفر میں جائز نہیں ہے۔ درست نہ تھا کیونکہ اولاً طلبِ رزق ہر حال میں بجائے خود اسلام میں عبادت اور نیکی کا کام ہے۔ ثانیاً یہ کہ حضرت ابراہیم کی دعا کی

بنیاد پر یہ خود حج کے مقاصد میں ہے کہ اس کے بغیر اس شہر کی آبادی، ترقی اور بقا ممکن نہیں یعنی حج کا ایک مقصد یہ بھی ہے کہ خانہ کعبہ کی حفاظت اور خدمت کے لیے اس شہر کی آبادی اور رونق قائم رہے جس کا بڑا ذریعہ تجارت ہے۔

حج کا بنیادی مقصد یادِ الہی، دعا اور اللہ کی حمد میں مشغول ہونا ہے۔ اس آیت میں یادِ الہی کی مقصد کو بتانے کے لیے عرفات اور مشعر حرام کا ذکر کیا ہے۔

وقوف عرفات

عرفات میں نویں ذی الحجہ کو تمام حاجیوں کو ٹھہرنا اور زوالِ آفتاب سے لے کر غروبِ آفتاب تک یہاں رُخا اور اللہ کی حمد و ثنا میں مصروف رہنا پڑتا ہے اور اصل حج اسی کا نام ہے۔ یہاں کو سون تک جہاں تک منظر کام کرتی ہے ملک ملک کے لوگ ایک طرز اور ایک لباس میں کھڑے ہو کر رو کر اپنے گناہوں کی معافی مانگتے ہیں اور خدا سے اپنا نیا عہد باندھتے ہیں۔ یہیں جبلِ رحمت کے پاس کھڑے ہو کر اسلام کا امیر تمام دنیا کے آئے ہوئے حاجیوں کے سامنے خطبہ عام دیتا ہے اور ان کے فرائض سے آگاہ کرتا ہے۔ عرفات کے اس وقوف میں ایک طرف تو اسلام کی شان و شوکت کی عظیم الشان نمائش ہوتی ہے اور دوسری طرف یہ اجتماع عظیم روزِ حشر کی یاد دلاتا ہے۔ یہ اجتماع اور اس کا موثر بے نظیر منظر دلوں میں مغفرت اور رحمت الہی کی طلب کا طوفان انجیز جوش پیدا کرتا ہے اور اس میں اس طرح خود کھویا جاتا ہے کہ زندگی بھر اس کی لذت باقی رہتی ہے۔

مشعر حرام کا وقوف

مزدلفہ میں مشعر حرام ہے۔ حج کا زمانہ جیٹ جاڑ اور دوڑ دھوپ کا ہوتا ہے۔ عوب مغرب کے بعد عرفات سے روانہ ہوتے تھے اسی حالت میں اگر منیٰ کو براہِ راست پہلے جاتے تو راستہ کی خشکی سے چوچڑ ہو جاتے۔ اسلام نے اس کو اس لیے باقی رکھا کہ یہاں ایک مسجد واقع ہے جس کو مشعر حرام کہتے ہیں اور یہ عبادت کا خاص مقام ہے۔ اس لیے عرفات سے شام کو لوٹ کر رات بھر یہاں قیام کرنا اور طلوعِ فجر کے بعد تشریفی و پر عبادت کرنا ضروری قرار دیا۔

۵۷۴۔ اس میں تمہارے لیے کوئی مضائقہ نہیں ہے کہ تم اعمالِ حج کے ساتھ اپنے پروردگار کے فضل کو جسی تلاش کرو۔ یعنی حج کے سفر میں اگر سوداگری بھی کرو تو گناہ نہیں بلکہ مباح ہے۔ لوگو!

کو اس میں شبہ ہوا تھا کہ شاید تجارت کرنے سے حج میں نقصان آئے اب جس کا مقصود اصلی حج ہو اور اس کے ذیل میں تجارت بھی کر لے تو اس کے ثواب میں نقصان نہ آئے گا۔
مطلب یہ ہے کہ یہ بھی قدیم عربوں کا ایک جاہلانہ تصور تھا کہ سفر حج کے دوران کسب معاش کے لیے کام کرنے کو بُرا سمجھتے تھے۔ کیونکہ ان کے نزدیک کسب معاش ایک دنیا دارانہ فعل تھا اور حج جیسے ایک مذہبی کام کے دوران میں اس کا ارتکاب مذموم تھا۔ قرآن اس خیال کی تردید کرتا ہے اور انہیں بتاتا ہے کہ ایک خدا پرست آدمی جب خدا کے قانون کا احترام ملحوظ رکھتے ہوئے اپنی معاش کے لیے جدوجہد کرتا ہے تو دراصل اپنے رب کا فضل تلاش کرتا ہے اور کوئی گناہ تمہیں اگر وہ اپنے رب کی رضا کے لیے سفر کرتے ہوئے اس کا فضل بھی تلاش کرنا چاہیے۔

بین الاقوامی سالانہ کانگریس

اسلام جس طرح فلاح اخروی کا نامن ہے فلاح دنیوی کا بھی داعی ہے اور اس کی یہ باہمییت اس کی ہر عبادت سے بالکل عیاں ہے۔ وضو، نماز، نماز یا جماعت، روزہ، زکوٰۃ ان سب کے ذریعے روحانی تربیت اور باطنی نورانیت کے ساتھ دنیوی، مادی، جسمانی، معاشی فائدوں اور مصلحتوں کی بھی خدمت لی گئی ہے۔ یہی اصول حج کے بارے میں بھی کام کر رہا ہے۔ حج کا منزل منزل سفر، بری اور بحری طویل سفر اور اُمت کے مختلف طبقوں کا مختلف گوشوں سے یہ عظیم الشان اجتماع ایک نشاۃ عبادت اور محض ذکر الہی کے لیے نہیں ہے۔ انفرادی اور اجتماعی ہر قسم کے فوائد اس سے وابستہ ہیں۔ حج کے روحانی امر و حفاظت تو اپنی جگہ ہیں لیکن اس بین الاقوامی کانگریس سے جو سیاسی، علمی، اقتصادی فوائد وابستہ ہیں اور اس بین الاقوامی سالانہ مارکیٹ سے جو مالی، تجارتی، معاشی فوائد حاصل ہو سکتے ہیں ان کا اندازہ اور اعتراف یگانے تو یگانے بیگانے جی بار یا کر چکے ہیں۔ اس آیت میں خاص طور پر توجہ اس سفر کے معاشی و تجارتی پہلو پر دلائی ہے اور جو رکاوٹ ایک خاص و پندار شخص کو ان فوائد کے حاصل کرنے سے ہو سکتی ہے اسے دور کر دیا ہے۔

آیت میں فضل سے مراد باتفاق مفسرین مال اور تجارتی نفع ہے۔ اس قسم کے معاشی فوائد کے لیے قرآن کے دوسرے مقامات پر بھی یہ لفظ استعمال ہوا ہے۔ خدا کی مدد دیں، جتنے ہوئے

لے افادات شیخ الحدیث سے ۱۴۸۸ھ تنظیم الف ان لہ ماجدی

اور اس کے حقوق ادا کرتے ہوئے بندہ جو معاشی فتوحات حاصل کرتا ہے وہ سب فضلِ رب میں داخل ہے۔
اس آیت میں یادِ الہی سے پہلے اور قرآن کی دوسری آیات میں بھی اسی انداز سے حج کے موضوع
پر معاشی اور تجارتی فوائد کا ذکر آیا۔

حج اور بین المللی تجارت

قرآن حکیم کا عام اندازِ خطاب یہ ہے کہ وہ جزئیات سے کسی قسم کا تعرض نہیں کرتا اس کی توجہ ہمیشہ
اہم باتوں کی طرف ہوتی ہے۔ اس بنا پر اللہ سبحانہ نے جس قسم کی تجارت کی حج میں اجازت دی ہے اور
اس کی ترغیب و حوصلہ افزائی کی ہے وہ عرب کی اقتصادی اور تمدنی زندگی میں ایک نئے باب کا
اضافہ ہے۔ عرب اگرچہ ایک بادیہ نشین اور غیر متمدن قوم تھی، تاہم معاش کی ضرورتوں نے اسے تمدن
کی ایک عظیم الشان شاخ یعنی تجارت کی طرف ابتدا ہی سے متوجہ کر دیا تھا۔ قریش کا قافلہ عموماً شام
وغیرہ کے اطراف میں مال لے کر جایا کرتا تھا۔ اور ان لوگوں نے وہاں کے رہنے والوں سے مستقل طور
پر تجارتی تعلقات پیدا کر لیے تھے۔ خود مکہ کے متصل عکاظ، ذوالحجاز وغیرہ متعدد بازار قائم تھے اور
حج کے زمانے میں اچھی خاصی تجارتی منڈی بن جاتے تھے۔ اس لیے اہل عرب کو صرف تجارت کی
طرف متوجہ کرنے کی چنداں ضرورت نہ تھی۔ لیکن اسلام جو عظیم الشان و عالمگیر مدینیت پیدا کرنا
چاہتا تھا اس کی گرم بازاری کے لیے عکاظ، ذوالحجاز، اور ذوالحجاز کی وسعت کافی نہ تھی۔ وہ دنیا کی
تمام متمدن قوموں کی طرح تجارت بین الاقوامی کا مستقل سلسلہ قائم کرنا چاہتا تھا۔ کیونکہ وہ دیکھ رہا
تھا کہ عنقریب آفتابِ اسلام حجاز کی پہاڑیوں سے بلند ہو کر تمام بحر و بر پر چمکنے والا ہے۔ اس لیے
اس آیت کریمہ میں جس اقتصادی و تجارتی فضل کی طرف اشارہ کیا ہے وہ ایک وسیع بین المللی
تجارت کا قیام ہے ورنہ اہل عرب جس قسم کی تجارت کرتے تھے وہ تو ہر حال میں قائم رکھی جا
سکتی تھی۔ البتہ بین الاقوامی تجارت کا سلسلہ بالکل قیام امن و بسطِ عدل و اجتماع عام پر موقوف
تھا اس لیے جب کامل امن و امان قائم ہو گیا اور حج نے راستہ کے تمام نشیب و فراز ہموار کر دیے
تو اس وقت اللہ سبحانہ نے مسلمانوں کو تمدن کی اس منفعتِ عظیمہ کی ترغیب
عام دی۔

وقوف عرفات

۵۷۵۔ لہذا جب تمہاری عرفات سے روانگی ہو تو مزدلفہ میں اللہ کو یاد کرو۔ جس طرح اس نے تمہیں یاد کرنے کا طریقہ بتایا ہے۔

حج کے اعمال تو بہت ہیں لیکن فرض تین ہی ہیں احرام پوشی، ۹ ذی الحجہ کو عرفات کی حاضری اور بیت اللہ کا طواف۔ ان تینوں میں بھی اہم ترین رکن بھی وقوف عرفات ہے۔ افضلہ افاضہ سے بنا ہے اور اس کے لفظی معنی انبؤہ در انبؤہ چلنے یا واپس ہونے کے ہیں۔ اصطلاح قانون میں افاضہ عرفات سے مزدلفہ جانے کو کہتے ہیں۔

عرفات مکہ مکرمہ سے جو شکر مشرق کی جانب طائف کو جاتی ہے اس پر مکہ سے کوئی بارہ میل کے فاصلہ پر کئی میل رقبہ کا ایک لمبا چوڑا میدان ہے اور اس کا نام عرفات ہے۔ اس میدان میں ایک پہاڑی ہے جسے جبل حمت کہتے ہیں۔ سال بھر یہ میدان سنسان پڑا رہتا ہے صرف ایک دن یعنی ۹ ذی الحجہ کو ساری کسر نکل جاتی ہے۔ اس روز یہ میدان انسانوں اور ان کی سواریوں سے کھچا کھچ بھر جاتا ہے۔ یہاں حاجی زوال آفتاب سے غروب آفتاب تک بستے ہیں۔ اسی کا اصطلاحی نام وقوف ہے۔ یہی حاضری تمام اعمال حج کی جان ہے۔ اور یہ سارا وقت توبہ استغناء عبادت، انابت میں صرف ہونا چاہیے۔ یہاں ظہر اور عصر کی نماز کو بقاعدہ تقدیم مسجد نمروہ میں ملا کر پڑھا جاتا ہے۔

عرفات کی مسجد نمروہ میں امام جمعہ کی طرح دو خطبے پڑھے اور ان کے درمیان خنیف جبرہ کرے، خطبوں سے فراغت کے بعد امام ظہر اور عصر کی نماز ظہر کے وقت میں پڑھائے۔ اذان صرف ایک بار ہو لیکن اقامت دونوں نمازوں کے لیے الگ الگ کہی جائے اور ظہر و عصر کے دونوں فرضوں کے درمیان کوئی سنت اور نفل نہ پڑھی جائے۔ ان دو نمازوں کے ایک وقت میں پڑھنے کی صرف اس شخص کو اجازت ہے جو محرم ہو اور امام کے ساتھ نماز پڑھے۔ اگر ایام حج کے ساتھ نماز نہیں پڑھی گئی بلکہ اپنے طور پر پڑھی تو پھر دونوں نمازوں کو جمع کرنا درست نہیں ہے۔ ظہر کو ظہر کے وقت میں اور عصر کو عصر کے وقت میں پڑھنا ہوگا۔ نماز سے فارغ ہو کر چہرہ وقف چلا جائے۔

عرفات میں سوائے بطن عرفہ کے جہاں چاہے وقوف کرے اور اچھا یہ ہے کہ جبل رحمت کے پاس قبلہ رو کھڑے ہو کر تکبیر و تہلیل تلبیہ کرتا ہوا ہاتھ پھیلا کر خوب دل سے دعائے مانگے اور بہت کڑکڑاتے امام اس کے بعد خطبہ پڑھے۔ غروب آفتاب تک دعا و استغفار کا یہ سلسلہ جاری ہے۔ چوتھا کلمہ زیادہ پڑھا جائے۔ جب آفتاب غروب ہو جائے تو امام تمام لوگوں کے ساتھ عرفات سے انبوہ در انبوہ آہستگی سے مزدلفہ کی طرف روانہ ہو جائے۔ عرفات سے مزدلفہ کی طرف اسی روانگی کو قرآن نے افاضہ کہا ہے اذا افضتم من عرفات

مزدلفہ کا وقوف

عرفات سے غروب آفتاب کے بعد چل کر مشعر حرام میں قیام ہوتا ہے۔ اب اس میدان کا نام مزدلفہ ہے۔ اس میں دو پہاڑیاں ہیں۔ ان دو پہاڑیوں کے درمیانی جگہ کا نام مشعر حرام ہے، یہیں ایک مسجد بھی ہے۔ اس لیے مشعر حرام اس مسجد کو، اور پہاڑیوں کے درمیانے حصہ کو اور سارے مزدلفہ کو بھی کہتے ہیں۔ اس میدان میں رات گزارنا اور مغرب و عشا کو بقاعدہ تاخیر عشا کے وقت میں پڑھنا واجب ہے۔ یہ دو نمازیں بھی ایک اذان اور دو اقامتوں کے ساتھ پڑھی جاتی ہیں۔ اگرچہ یہاں پوری رات تسبیح و تہلیل میں گزارنی جاتی ہے مگر خصوصیت کے ساتھ دو نمازوں کا جمع کرنا اس جگہ کی مخصوص عبادت ہے۔ دسویں ذی الحجہ کی رات مزدلفہ میں گزارنے کے بعد جب صبح ہو جائے تو یہاں خاص طور پر صبح کی نماز منہ اندھیرے اول وقت میں پڑھے۔ پھر سب لوگ وہاں وقوف کریں۔ اس میں منہایت الحاج و زاری کے ساتھ دعائیں کریں۔

مشعر حرام میں ذکر اللہ پر خاص طور پر زور دینے کی وجہ یہ ہے کہ زمانہ جاہلیت میں لوگ مزدلفہ میں جگہ آگ جلاتے، قصیدہ خوانی، داستان گوئی اور مفاخرت کی مجلسیں منعقد کرتے قرآن نے ان چیزوں کی جگہ ان کو ذکر اللہ، تسبیح و تہلیل کی ہدایت فرمائی کیونکہ اصلاً ان مقامات کی حاضری اسی مقصد کے لیے ہے۔ دراصل حج کے یہ ارکان ہمارے اندرونی احساسات، کیفیات اور تاثرات کے مظاہر اور تمثیلیں ہیں۔ اصل چیز تو اللہ کی یاد ہے اسی لیے حضور انور صلی اللہ علیہ وسلم نے اصلی اور صحیح حج کا نام صرف حج نہیں بلکہ حج مبرور رکھا ہے یعنی وہ حج جو سراپا نیکی ہو اور یہی حج ان تمام برکات اور رحمتوں کا خزانہ ہے جو عرفات کے سائلوں کے لیے خاص ہے حج کی روحانیت درحقیقت توبہ، انابت اور گزشتہ صنائع اور کھوئی ہوئی عمر کی تلافی کے عہد اور

آئندہ کے لیے اطاعت اور فرمانبرداری کے اعتراف اور اقرار کا نام ہے اور اس کا اشارہ خود دعائے ابراہیمی میں مذکور ہے۔

دارناضنا سکننا و تب عیلنا انک انت التواب الرحیم

اور ہم کو اپنے حج کے احکام سکھائے اور ہم پر رجوع فرما۔

حضرت ابراہیم کی یہ دعا بھی ان کی دوسری دعاؤں کی طرح قبول کی گئی ہے۔ اس سے معلوم ہوتا ہے کہ حج درحقیقت اس سرزمین میں اگر اپنی طاعت اور فرمانبرداری کا عہد و اقرار ہے۔ اور ان مقامات میں کھڑے ہو کر اور چل کر اللہ سبحانہ کی بارگاہ میں اپنی سیاہ کاریوں سے توبہ کرنا اور اپنے روٹھے ہوئے مولیٰ کو منانا ہے۔ اگرچہ توبہ سے ہر جگہ گناہ معاف ہو سکتا ہے اور اللہ کو ہر جگہ یاد کیا جاسکتا ہے اس کے لیے عرفات اور مشعر حرام کی کچھ تخفیفیں نہیں لیکن حج کے مشاعر مقامات اپنے گونا گوں اثرات کی بنا پر دوسرے فوائد و برکات کے علاوہ صدق، توبہ اور ذکرِ الہی کی فورانیت کے لیے بہتر سے بہتر موقع پیدا کرتے ہیں اور مشاعر کا جو تقدس اور عظمت ایک مسلمان کے دل میں ہے اس کا نفسیاتی اثر دل پر بڑا گہرا پڑتا ہے۔ وہ مقامات جہاں انبیاء علیہم السلام پر برکتوں اور رحمتوں کا نزول اور انوارِ الہی کی بارش ہوئی۔ وہ ماحول وہ فضا وہ تمام گنہ گاروں کی اجتماعی گریہ و زاری فریاد و پکار اور آہ و نالہ، وہ قدم قدم پر نبوی مناظر اور ربانی مشاہد جہاں ابراہیم کو مناسک حج کی معرفت حاصل ہوئی جہاں حضرت ابراہیم نے اپنی اور اپنی اولاد کے لیے دعا مانگی۔ جہاں محمد رسول اللہ صلی اللہ علیہ وسلم نے اپنی اور اپنی امت کے لیے دعائیں مانگیں۔ وہی مشاعر، وہی مشاہد، وہی مشاہد، وہی گنہ گاروں کی دعاؤں کے لیے کس قدر موزوں اور مناسب ہیں کہ پتھر سے پتھر دل بھی ان مشاہد و مشاعر کے درمیان موم بننے کے لیے تیار ہو جاتے ہیں۔ بس اسی جگہ یعنی مشعر حرام کے بارے میں فرمایا کہ مشعر حرام یعنی مزدلفہ میں اللہ کو یاد کرو۔

یادِ الہی کا قرآنی ضابطہ

۵۷۶۔ اور اسی طرح یاد کرو جس طرف اس نے تمہیں یاد کرنے کا طریقہ بتایا ہے۔ یعنی کناری پہلے اللہ کو یاد کرتے تھے مگر شرک کے ساتھ، وہ ذکر نہ پاتے بلکہ توحید کے ساتھ ہی تم کو ہدایت فرمائی۔

۱۰ افادات شیخ السہد ص ۲۹

مطلب یہ ہے کہ جاہلیت کے زمانے میں اللہ کی عبادت کے ساتھ جن دوسرے مشرکانہ اور جاہلانہ افعال کی آمیزش کرتے تھے ان سب کو چھوڑ دو اور اب جو ہدایت اللہ نے تم کو بخشی ہے اس کے مطابق خالصتہً اللہ تعالیٰ کی عبادت کرو۔

اس آیت میں یاد کرنے کی ہدایت کے ساتھ یہ ہدایت بھی فرمائی کہ یہ یاد الہی اس طریقہ پر ہو جو اللہ نے تمہیں بتائی اور سکھائی ہے یعنی تسبیح و تہلیل اور ذکر و عبادت کی صورت میں۔ اس طریقہ پر نہ ہو جو زمانہ جاہلیتہ کی یادگار ہے۔ جس طرح اس زمانے میں لوگ عید وغیرہ کے موقعوں پر چراغاں کرتے تھے۔ پکنک کا پروگرام بناتے ہیں۔ مشاعروں کی مجلسیں منعقد کرتے ہیں۔ یہاں تک کہ رقص و سرود کی ٹھیلیں بھی کہیں کہیں آراستہ ہو جاتی ہیں۔ گویا یاد الہی اپنے رسول کے بتائے ہوئے طریقے پر اپنے خود ساختہ اختراعی طریقوں سے بچ کر کرو۔ کیونکہ یہ حقیقت ہے کہ شرک و کفر سے بچ کر دین کے دائرے میں آجانے کے بعد سب سے بڑا خطرہ اہل ایمان کو شیطان کی جانب سے ہو سکتا ہے وہ اذکار میں بدعات و محدثات کا ہے۔ انسان اپنے دل سے طرح طرح کے طریقے عبادت و یاد الہی کے لیے ایجاد کرتا رہتا ہے اور ان کو دین کا حصہ بنا لیتا ہے۔ حالانکہ دین وہ ہے جو نبوت اللہ کی جانب سے ما نزل اللہ یا ما راہ اللہ کی صورت میں پہنچائے۔ یہاں اگر اس کی تاکید ہے کہ برابر یاد الہی میں لگے رہو تو دوسری طرف اس کی بھی صراحت ہے کہ اس یاد کے طریقے اپنے ایجاد کردہ نہ ہوں نبوت کے بتائے ہوئے ہوں۔

اس آیت نے ہمیں ایک اصولی ضابطہ سے روشناس کیا ہے یعنی یہ کہ ذکر اللہ اور عبادت میں بندہ خود مختار نہیں کہ اللہ کو جس طرح چاہے یاد کرے اور جس طرح چاہے اس کی عبادت کرے بلکہ ذکر اللہ کے کچھ آداب ہیں۔ ان کے مطابق کرنا ہی عبادت ہے۔ اس کے خلاف کرنا ناجائز ہے اور ان میں کمی بیشی با مقدم و مؤخر کرنا، چاہے اس میں ذکر اللہ کی کچھ کثرت بھی ہو اللہ سبحانہ کو پسند نہیں ہے۔ نفسی عبادت اور صدقات میں جو لوگ بلا دلیل شرعی اپنی طرف سے کچھ خصوصیات اور اضافے کر لیتے ہیں اور ان کی پابندی کو ضروری سمجھ لیتے ہیں اچھا نہیں ہے۔ آیت قرآنی ان کے لیے نازیبا نہ عبرت ہے۔

۵۷۷۔ اگرچہ ہم اس سے پہلے راہِ حق سے بھٹک جانے والوں میں سے تھے صفاً ہمیشہ گمراہ کے معنی میں نہیں آتا ناواقف کے معنی میں بھی آتا ہے۔ یہاں ضلالت دو معنیوں سے رہی ہے۔ ایک یہ کہ تم حضور انور کے آنے سے احکام الہی سے بے خبر اور ناواقف تھے۔ دوسرے یہ کہ حج کے احکام تو

لے تفہیم القرآن لے تدبر قرآن لے ماجدی

تمہیں حضرت ابراہیم کی شریعت سے ورثہ میں ملے تھے مگر نبوت کا جادہ عمل اور محسوس و مرقیٰ نوز نہ ہونے کی وجہ سے تم راہ حق سے بھٹک چکے تھے۔ اور یہی معنی یہاں زیادہ مناسب ہیں۔ یہ فقرہ گویا بطور اطمینان ارشاد ہوا ہے جس طرح آل عمران اور سورہ جمعہ میں حضور انور کی بعثت اور مقاصد بعثت بیان فرمانے کے بعد ان کا نوا من قبل لفظ ضلال مبین فرمایا ہے۔ مطلب یہ ہے کہ ان مقامات کے اذکار و احکام اور آداب کے بارے میں نبوت کی جانب سے جو تمہاری رہنمائی ہو رہی ہے اس کی قدر کرو۔ اس لیے کہ اب تک تم ان مقامات میں خود رانی سے عمل کے پیمانے بنا رہے تھے اور اب نبوت عمل کا محسوس اور مرقیٰ پیمانہ لے کر آئی ہے ان کو اپناؤ۔ تمہاری راہ ضلالت اور جہالت کی راہ تھی اور نبوت کی راہ ہدایت اور صلح و بیعت کی راہ ہے۔

عبادت میں اسلامی مساوات

۵۷۸۔ پھر یہ بھی ضروری ہے کہ تم جی اے اہل مکہ و ہیں سے لوگوں جہاں سے لوگ لوٹتے ہیں زمانہ کفر کی ایک غلطی یہ بھی تھی کہ قریش مکہ عرفات تک نہ جاتے۔ کہتے کہ عرفات حرم سے باہر ہے۔ مکہ حرم کی حد یعنی مزدلفہ میں ٹھہر جاتے اور قریش کے سوا اور سب لوگ عرفات تک پہنچتے پھر وہاں سے طواف کے لیے مکہ کو واپس آتے اس لیے فرما دیا کہ جہاں سے سب لوگ طواف کو آئیں تم جی و ہیں جا کر لوگو یعنی عرفات سے لے

قریش دلیل ہے کہ یہاں قریش سے خطاب ہے۔ مطلب یہ ہے کہ مناسک حج کے بارے میں جو پابندیاں سب پر ہیں بالکل وہی پابندیاں قریش پر ہیں اس لیے جس طرح دوسرے لوگ جاتے ہیں اور وہاں سے لوٹتے ہیں اسی طرح تم جی عرفات جا کر لوٹا کرو۔ اس کی ضرورت اس لیے پیش آئی کہ قریش زمانہ جاہلیت میں حج کے وقت پر خاص اپنے لیے عرفات کی مناسک ہی کو نہ دیکھتے تھے سمجھتے تھے صرف مزدلفہ تک جاتے اور وہاں سے لوٹ آتے۔ ان کا خیال تھا کہ وہ بیت اللہ کے مجاور ہیں اس لیے ان کے لیے حد و حرم سے نکلنا مناسب نہیں ہے۔

در اصل حضرت ابراہیم و اسماعیل کے زمانے سے عرب کا معروف مذہب حج یہ تھا کہ وہ ذی الحجہ کو منیٰ سے عرفات جاتے اور رات کو وہاں سے پٹ کر مزدلفہ میں ٹھہرتے مگر بعد میں جب قریش کی مذہبی

انبارہ داری قائم ہو گئی تو انہوں نے کہا کہ ہم اہل حرم ہیں۔ ہمارے مرتبہ سے یہ بات فرد تر ہے کہ عام لوگوں کے ساتھ عرفات تک جائیں۔ چنانچہ انہوں نے اپنے لیے یہ زمان امتیاز قائم کی کہ مزدلفہ جا کر پلٹ آئے اور عام لوگوں کو عرفات تک جانے دیتے۔ پھر یہی امتیاز بنی خزاعہ اور بنی کنانہ اور ان دوسرے قبیلوں کو بھی حاصل ہو گیا جن کے ساتھ قریش کے شادی بیاہ کے تعلقات تھے۔ آخر کار نوبت بائینجا رسید کہ جو قبیلے قریش کے حلیف تھے ان کی شان بھی عربوں سے اونچی ہو گئی اور انہوں نے عرفات جانا چھوڑ دیا۔ اسی فخر و غرور کا بت اس آیت میں تو آگیا ہے۔

آیت کا خطاب ناص اگرچہ قریش اور ان کے رشتہ دار اور حلیف قبائل کی طرف ہے لیکن خطاب ان سب کی طرف ہے جو آئندہ کبھی اس قسم کے امتیازات اپنے لیے مخصوص کرنا چاہیں۔ ان کو حکم دیا جا رہا ہے کہ اور سب لوگ جہاں تک جاتے ہیں ان کے ہمراہ جاؤ۔ انہی کے ساتھ ٹھہرو۔ انہی کے ساتھ چلو۔ اور اب تک جاہلیت کی بنا پر سنت ابراہیمی کی جو خلاف ورزی کرتے رہے اس پر اللہ سے معافی مانگو۔

اس ارشادِ باری سے انسانی معاشرت کے لیے ایک کارآمد اور مفید اصول معلوم ہوا کہ رہن سہن قیام و مقام میں بڑوں کو چھوٹوں سے ممتاز ہو کر نہ رہنا چاہیے بلکہ مل جل کر رہنا چاہیے۔ اس سے باہمی اخوت، بھائی چارہ، ہمدردی اور محبت پر دان چڑھتی ہے۔ امیر و غریب کی تفریق مٹتی ہے۔ مزدور اور سرمایہ دار کی جنگ ختم ہوتی ہے۔ رسول اللہ صلی اللہ علیہ وسلم نے اپنے آخری حجۃ الوداع کے خطبہ میں اس کو خوب واضح فرمادیا کہ کسی عربی کو عجمی پر، گوسے کو کالے پر کوئی فضیلت نہیں۔ مدار فیضان تقویٰ اور اطاعتِ الہی ہے۔

۵۷۹۔ اور اللہ سے اپنی بخشش کی دعا مانگو۔ بلاشبہ اللہ خطائیں بخشنے والا اور ہر حال میں رحمت کرنے والا ہے۔ حافظ ابن کثیر نے یہاں یہ بات بڑی لطیف لکھی ہے کہ اللہ سبحانہ عبادت کی پابجائی کے بعد اکثر و بیشتر استغفار کا حکم دیتا ہے۔ چنانچہ نماز سے فراغت کے بعد استغفار کا ذکر صحیح مسلم میں ہے۔ حافظ ابن جریر نے اس موقع پر عباس بن مرداس کی وہ حدیث پیش کی ہے جس میں حضور انور صلی اللہ علیہ وسلم کے عرفات میں غروب آفتاب سے پہلے اُمت کے لیے استغفار کا ذکر ہے۔

حدیث صحیح میں حضرت عائشہ صدیقہ سے روایت ہے کہ کوئی دن ایسا نہیں جس میں یوم عرفہ

لے تفہیم القرآن ۷۷ معارف قرآن مش

فَإِذَا قَضَيْتُمْ مَنَاسِكَكُمْ فَادْكُرُوا اللَّهَ كَذِكْرِكُمْ آبَاءَكُمْ
 أَوْ أَشَدَّ ذِكْرًا فَمِنَ النَّاسِ مَنْ يَقُولُ رَبَّنَا آتِنَا فِي الدُّنْيَا وَمَا
 لَهُ فِي الْآخِرَةِ مِنْ خَلْقٍ ^{سنة} وَمِنْهُمْ مَنْ يَقُولُ رَبَّنَا آتِنَا فِي
 الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ^{سنة}
 أُولَئِكَ لَهُمْ نَصِيبٌ مِّمَّا كَسَبُوا وَاللَّهُ سَرِيعٌ حِسَابٌ ^{سنة}
 وَادْكُرُوا اللَّهَ فِي أَيَّامٍ مَّعْدُودَاتٍ فَمَنْ تَعَجَّلَ فِي يَوْمَيْنِ
 فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ لِمَنِ اتَّقَى وَاتَّقِ اللَّهَ
 وَاعْلَمُوا أَنَّكُمْ إِلَيْهِ تُحْشَرُونَ ^{سنة}

پھر جب تم مناسک حج پورے کر چکو تو اللہ کو یاد کرو جیسے تم اپنے
 اپنے باپ دادا کو یاد کرتے رہے ہو بلکہ اس سے بھی زیادہ۔ لوگوں میں
 کچھ ایسے ہیں جن کی دعا یہ ہوتی ہے اے ہمارے پروردگار ہمیں دنیا
 عطا کر اور ان کے لیے آخرت میں کوئی حصہ نہیں ہے اور کچھ
 ایسے ہیں جن کی دعا یہ ہوتی ہے کہ اے ہمارے پروردگار ہمیں دنیا
 میں بھی خیر و خوبی عطا کر اور آخرت میں بھی خیر و خوبی عطا کر اور ہمیں

دوزخ کے عذاب سے بچا۔ یہی لوگ ہیں جن کو ان کے کیسے کا حصہ ملے گا اور اللہ بڑی جلدی حساب چکانے والا ہے۔ اور گنتی کے چند دنوں میں اللہ کو یاد کرو۔ لہذا جو دو دن ہی میں جلدی چل دیا اس پر کوئی گناہ نہیں۔ اور جو دو دن بعد ٹھہرا رہا اس پر بھی کوئی گناہ نہیں۔ یہ اس شخص کے لیے ہے جو تقویٰ اختیار کرے۔ اور اللہ سے ڈرتے رہو اور یقین مانو کہ تم کو اس کی بارگاہ میں پیش ہونا ہے۔

سے زیادہ بندے آگ سے آزاد کیے جاتے ہیں۔ حج کا بیان جہاں سے شروع ہوا ہے دیکھتے آئیے تزکیہ قلب کا کس درجہ قدم قدم پر اہتمام ہے۔ حرم شریف نہیں حدودِ حرم بھی ابھی منزلوں فاصلہ پر ہیں کہ ساری عمر کا مانوس مالوف لباس بدن سے اتر گیا اور اب نہ سر پر ٹوپی ہے نہ کسی قسم کی پیکڑھی و عمامہ، جسم پر نہ شیروانی ہے نہ کوٹ، نہ بند نہ قمیص، شاہ و گدا، رئیس و رعیت، حکام و عوام سب کے سب دو دو چادروں میں ملبوس، پھر احرام پہنتے ہی جو چیزیں حرام تھیں ان کا ذکر ہی نہیں۔ جو ہمیشہ حلال تھیں اور فی نفسہ جائز ہیں ایک خاصی طویل مدت کے لیے ممنوع۔ کتنی ہی مرغوبات مالوفات سے اس عرصہ میں دستبردار ہونا پڑتا ہے۔ یہ بھی کافی نہیں گھڑی گھڑی تلبیہ کہنے رہو۔ اللہ کے دربار میں حاضری کی صدا آئیں لگاتے رہو، مسلسل ذکر الہی کرتے ہو۔ اب حکم مل رہا ہے کہ خطاؤں، گناہوں، سیہ کاریوں کو یاد کر کے ان کی معافی مانگو۔ اتنے پاکیزہ، اتنے ستمگرے، اس قدر اصلاحی اجتماع سے دنیا جہان کے میلوں ٹھیلوں، بت پرستانہ، وہم پرستانہ، ہوس پرستانہ تہواروں کی کوئی بھی مناسبت ہے؟

کوئی نسبت بھی ان آنکھوں سے ہے پیمانہ کو لے

تکمیل حج

قریش نے اجارہ داری کے باعث جو امتیازات قائم کر رکھے تھے ان کو مٹا دیا گیا اور تمام انسانوں کے ساتھ ان کو میدانِ عرفات کے ایک گوشہ میں کھڑا کر دیا گیا۔ چونکہ حج کی فرضیت دوسری عبادات سے قطعی مختلف تھی۔ عام اہل عرب نماز کے اوقات ارکان اور خصوصیات سے ناواقف تھے۔ زکوٰۃ ان میں سرے سے موجود نہ تھی، روزہ بھی ان کے یہاں کوئی اہمیت کی چیز نہ تھی اس لیے ان سب عبادات کی تعلیم تدریج دی گئی اور عملی فرضیت تک ان کو مختلف منزلیں طے کرنی پڑیں۔ لیکن حج کا معاملہ اس سے بالکل مختلف تھا۔ یہ عرب کا ایک ایسا قومی شعار تھا جس کے تمام اصول و ارکان پہلے سے موجود تھے صرف ان کا عمل اور طریقہ استعمال تبدیل ہو گیا تھا۔ یا ان میں بعض مشرکانہ رسوم داخل ہو گئے تھے۔ اس لیے اسلام نے حج کے بارے میں تدریج سے کام نہیں لیا۔ اسلام نے ان مفسدات کی اصلاح کر کے حج کا اعلان کر دیا۔

ہر عبادت کی اصلی غرض و غایت ذکرِ الہی، طلبِ منفرت اور اخلاقیہ کلمۃ اللہ ہے لیکن اہل عرب نے حج کو ذاتی و خاندانی نام و نمود کا ذریعہ بنا لیا تھا۔ چنانچہ جب تمام مناسک حج سے فارغ ہو چکے تو مقامِ قبائل منیٰ میں آکر قیام کرتے تھے۔ منافرت عرب کا ایک قومی نشان تھا۔ اور اس مجمعِ عام سے بڑھ کر اس کے لیے کوئی موقع نہ ملتا تھا۔ اس بنا پر ہر قبیلہ ذکرِ الہی کی جگہ اپنے اپنے آباؤ اجداد کے کارنامے اور محاسن بیان کرتا تھا۔ دراصل عرب کے پاس ایسا کوئی پیغام تو موجود تھا جو ساری انسانیت کو اپیل کرے اس لیے وہ اپنی زبانِ دانی اور فصاحتِ لسانی کا سارا زور ایک دوسرے پر فخر کرنے میں صرف کیا کرتے تھے جب اسلام آیا تو ان کو ایک عالمگیر انسانی فلاح کا پروگرام میسر آیا اور قرآن نے ان کو ہدایت کی کہ قیام حج کے بعد بجائے اپنے باپ دادوں کے کارناموں پر فخر کرنے کے اللہ کو یاد کریں اور اس مقام کو قوموں اور خاندانوں کے منافرت کے بجائے اہل ایمان کے باہمی تعارف، محبت، مساوات و یکجہتی کا مقام بنائیں۔ دین اور دنیا کے معاملہ میں دنیا کی عالمگیر کراہی یہ ہے کہ یا تو افراد میں پڑ گئے ہیں یا تفریط میں اور راہِ اعتدال کم ہو گئی ہے یعنی یا تو دنیا کا انہماک اس درجہ بڑھ جاتا ہے کہ آخرت سے یک قلم بے پروا ہو جاتے ہیں، یا آخرت کے استغراق میں اتنے دور نسل جاتے ہیں کہ ترک دنیا اور رہبانیت کا دم بھرنے لگتے ہیں۔ لیکن دینِ حق کی راہ میں ہر گوشہ عمل کی طرح یہاں بھی اعتدال کی راہ ہے۔ اور صحیح زندگی اس کی زندگی ہے جو کوتاہیوں میں دنیا اور آخرت دونوں کی سعادتیں چاہتا ہوں۔

۵۸۰۔ پھر جب تم مناسب حج پورے کر چکو تو اللہ کو یاد کرو جیسے تم پہلے اپنے باپ دادا کو یاد کرتے تھے بلکہ اس سے بھی زیادہ یاد کرو۔ یعنی دسویں ذی الحجہ کو جب حج کے افعال رومی حجرات، ذبح قربانی، سر منڈانے، طواف کعبہ اور سعی بین الصفا والمروہ سے فراغت پا چکو تو زمانہ قیام منیٰ میں اللہ کا ذکر کرو جیسے کفر کے زمانہ میں اپنے باپ دادا کا ذکر کرتے تھے۔ بلکہ اس سے بھی زیادہ ذکر کرنا چاہیے۔ ان کا قدیم دستور تھا کہ حج سے فارغ ہو کر منیٰ میں تین روز قیام کرتے اور بازار لگاتے اور اپنے باپ دادا کی بڑائی اور فضائل بیان کیا کرتے۔ اللہ تعالیٰ نے اس سے روک دیا اور فرمادیا کہ ان دنوں میں اللہ کی بڑائی بیان کرو۔

مطلب یہ ہے کہ مناسب حج سے فراغت کے بعد لوگوں پر تفریحات اور دلچسپیوں کا موڈ طاری ہوتا تھا اور شعر و شاعری اور مفاخرت کی مجلسیں منعقد ہوتی تھیں۔ خصوصاً قیام منیٰ کے دن تو ان چیزوں ہی کے لیے خاص ہوتے تھے۔ شعراء اور خطباء اپنے اپنے قبیلوں اور اپنے آباؤ اجداد کے مفاخر منظم و نثر میں بیان کرتے، طلاقتِ لسانی سے ایک دوسرے پر فوقیت لے جانے کی کوشش کرتے۔ قرآن نے اس لغویت کی بھی اصلاح کی اور اس کی جگہ اس سے زیادہ اہتمام اور اس سے زیادہ جوش و خروش کے ساتھ یادِ الہی میں مشغول رہنے کی ہدایت کی گئی۔

قومی عظمت، قومی خودداری، نسلی مفاخرت جس طرح جدید جاہلی تہذیب کا عنصر ہیں، عرب کے دین جاہلی کا بھی رکن اعظم تھے۔ عرب جب منیٰ میں جمع ہوتے تو ہر قبیلہ اپنے قبائل کی جے پکارتا اور اپنے بزرگوں کے مفاخر و مناقب کے پر زور بیان سے دلوں کو گرماتا۔ کذک کہہ آباء کہہ میں مسلمانوں کو حکم دیا جا رہا ہے کہ یہی جوش و خروش تم اللہ کے ذکر میں دکھاؤ۔ تمہاری نہ کوئی قوم ہے نہ کوئی نسل، نہ تمہارا کوئی وطن، تم سب ان کے بدلے اللہ سبحانہ کی عظمت کو دلوں میں بٹھاؤ اور اللہ کا نام زبان پر لاؤ۔ آیت میں لفظ اذ یہاں تجنیس کے لیے نہیں بلکہ ترقی کا مفہوم دے رہا ہے۔ مقصد یہ ہے کہ اللہ سبحانہ کے ساتھ ربط و تعلق کم از کم اس درجہ کا تو ہو جتنا اپنے خاندان، اپنے قبیلہ، اپنی قوم کے ساتھ رکھتے ہو بلکہ بہتر یہ ہے کہ اس سے بھی کہیں زیادہ ہو۔ علمائے نحو کو ادا شدہ ذکا کی ترکیب میں بڑی دشواریاں پیش آرہی ہیں اور انہوں نے یہاں بڑی بڑی منہ شکافیاں کی ہیں۔ وہ حیران ہیں کہ اس کا عطف کیسے کیا جاتے۔ حالانکہ مطلب بالکل واضح ہے کہ صرف آنا

ہی اللہ کو یاد نہ کر دینا باپ دادا کو کرتے ہو بلکہ اس سے بھی زیادہ یاد کرو۔ قرآن کے اس بلاغت آمیز ایجاز کی داد صرف ارباب ذوق دے سکتے ہیں۔ اس موقع پر ابو بکر ابن العربی نے یہ بات بہت ہی پتے کی لکھی ہے کہ یہ بڑی عجیب بات ہے کہ سخیوں کو کسی دیہاتی عربی کا کوئی شعر مل جاتا ہے تو وہ خوشی سے پھولے نہیں سماتے اور اس کو قاعدہ بنا لیتے ہیں۔ اور اگر قرآنی آیت کا کوئی پیوند ان کے معروف قواعد کے خلاف ان کو نظر آجاتا ہے تو ان کی ہونیاں اڑ جاتی ہیں اور چلبستے ہیں کہ دیہاتیوں کی زبان کی وجہ سے قرآن میں تاویلات کریں۔

۵۸۱۔ لوگوں میں کچھ ایسے ہیں جن کی دعا یہ ہوتی ہے اے ہمارے پروردگار ہمیں دنیا میں نکال کر اور ان کے لیے آخرت میں حصہ نہیں ہے۔

اللہ کو یاد کرنے والوں کی قسمیں

پہلے یہ فرمایا تھا کہ اللہ کو یاد کرو اور ان کو مت کرو۔ اب یہ بتلایا جاتا ہے کہ اللہ کو یاد کرنے والے اور اس سے دعا مانگنے والے بھی دو قسم کے ہیں۔ ایک وہ جن کا مطلوب صرف دنیا ہے۔ ان کی دعا یہی ہے کہ ہم کو جو کچھ دولت عزت وغیرہ دی جائے دنیا ہی میں سے دی جائے۔ سو یہ لوگ تو آخرت کی نعمتوں سے بے بہرہ ہیں۔ دوسرے وہ جو طالب آخرت ہیں جو دنیا کی خوبی یعنی توفیق بندگی وغیرہ اور آخرت کی خوبی یعنی ثواب و رحمت و جنت دونوں کی طلب کرتے ہیں۔ سو ایسوں کو آخرت میں ان کے حج اور دعا جملہ حسنت سے پورا حصہ ملے گا۔

اللہ کو صرف الماعاش بنانے والے

دنیا میں ایسی قومیں ہی ہیں جو خدا کی قائل ہیں اور اسے مہبود ہی سمجھتی ہیں مبین شکر و انشا۔ چیز اور سزا کی قائل نہیں ہیں۔ ایسے لوگوں کی آجائیں، تمنائیں، قہرۃ، اسی مادی دنیا کی ترقیوں تک محدود رہتی ہیں۔ مشرکین عرب بھی اسی قسم کے عقیدے رکھتے تھے۔ اور یہ لوگ جب ہی دعا مانگتے تو ماسٹر سامان و نیوی اور دشمن پر افیج و نصرت کی دعا کرتے اور ہی کہتے آتے۔ ذال دنیا اور اس میں ہی حسنت نہ کہتے کیونکہ دنیاوی اغراض کی سرشاریاں اس درجہ ان پر غالب

لہ افادات شیخ الحداد

ہوتی تھیں کہ ان کو اس کی پروا ہی نہ تھی کہ دنیا حسنہ ہو یا سیئہ۔ بس اس دُھن میں تھے کہ دُنیا ملے خواہ کیسی ملے اور کسی راہ سے ملے۔ یہ گویا اشارا ہے ان لوگوں کی طرف جن کے دل و دماغ کے ہر گوشے پر محبت دُنیا کا غلبہ ہوتا ہے اور اس غلبہ کی وجہ سے وہ ہر جگہ اسی چیز پر نگاہ رکھتے ہیں جو ان کے دل میں سرفہرست ہوتی ہے۔ یہاں تک کہ اگر انہیں حج جیسی عظیم عبادت کا موقع بھی نصیب ہوتا ہے تو اس میں قبولیت دُعا کے ہر موقع پر خدا سے اپنی ذبیحی اُزودوں ہی کی تکمیل کے لیے دُعا کرتے ہیں کتنے لوگ ہیں جو اپنے کسی نہ کسی ذبیحی مقصد کے لیے حج کرتے ہیں وہ دُعا کی قبولیت کے ہر مقام پر اپنی وہی درخواست پیش کرتے ہیں جو ان کے دل میں دنیا سے متعلق غالب ہوتی ہے۔

اس آیت میں اُن مسلمانوں کے لیے بڑی عبرت ہے جو موسم حج اور مقامات مقدسہ میں بھی دُعاؤں میں اپنی اغراضِ دنیویہ کو ترجیح دیتے ہیں اور بیشتر اوقات انہی میں صرف کرتے ہیں۔ اور اگر ہمارے حالات کا جائزہ لیا جائے تو ثابت ہو گا کہ بہت سے دولت مند لوگ یہاں بھی جو وظائف اور دُعا کی کرتے ہیں یا بزرگوں سے کرتے ہیں ان میں بکثرت ایسے ہیں جن کی غرض ان تمام وظائف اور ادعیہ سے صرف دولت کی ترقی، تجارت میں برکت، اغراضِ دنیویہ میں کامیابی کے سوا کچھ نہیں ہوتی۔ وہ وظائف اور نوافل اگر پڑھتے ہیں تو صرف اس لیے کہ معاشی مشکلات حل ہو جائیں اور اپنے نہیں اس خوش فہمی میں ہیں کہ ہم بہت عبادت گزار ہیں۔ اور بہت سے زندہ بزرگوں کے پاس جاتے ہیں اور بہت سے وفات یافتہ اولیاء اللہ کی قبور پر جاتے ہیں اور اس کا مقصد اس کے سوا کچھ نہیں کہ ان کی دُعا اور توجہ سے معاشی مشکلات دور ہوں، آفاتِ دُنیا سے گلو خلاصی ہو۔ کاروبار میں برکت ہو، ایسے لوگوں کے لیے اس آیت میں خاص عبرت ہے۔

گویا ان کے خیال میں عبادت کا سارا نظام صرف معاشی صلاح و فلاح، بقا و ارتقاء کا ذریعہ ہے۔ یقیناً یہ غلطی اسی قسم کی غلطی ہوگی جس میں مسلمان آج اللہ سبحانہ سے معاشی تعلقات توڑ لینے کی وجہ سے مبتلا ہے۔ واقعہ یہ ہے کہ ایسا نظام حیات جامع نظام حیات نہیں ہو سکتا جس میں انسان کے لامحدود منازلِ زندگی کو صرف بطنِ مادر اور شکمِ قبر کے درمیانی عرصہ تک محدود کر دیا جائے۔ یا یوں کہیے کہ انسانیت کا سارا زور چند اُلجھے ہوئے سانسوں کے سلجھانے پر صرف کر دیا جائے۔ اس تنگ خیالی، تنگ دلی، تنگ نظری کی اسلامی نظام حیات میں تو کیا گنجائش نکل سکتی ہے۔

لہ ماجدی، تدبیر قرآن، مصلحہ معارف، شرآن مش

فکر و نظر کے غیر روحانی نظاموں میں بھی آدمی کی بلند فطرت سیال ذہنیت اس کو برداشت کرنے کو تیار نہیں ہے۔ قرآنی آیت

قل هل ننبئکم بالآخرین اعمالاً الذین صل سعیرہم فی الحیاة الدنیا و
ہم یحسبون انہم یحسنون صنفاً

فرما دیجئے، کیا ہم تمہیں بتا دیں کہ کاموں کے حساب سے خسارے میں کون ہیں؟ یہ وہی لوگ ہیں جن کی کوشش دنیا کی زندگی میں گم ہو گئی۔ حالانکہ وہ خیال کر رہے ہیں کہ اچھا کام کر رہے ہیں۔

میں ارشاد ہوا ہے کہ سعی و عمل حد و جہد میں سب سے زیادہ محروم، کوتاہ بخت، نادان زدہ، دیوانیہ اور کون ہو سکتا ہے جس نے خلافت تو انانیوں اور نیابتی صلاحیتوں کو صرف دنیا کی زندگی کے ننگ دائرہ تک محدود کر دیا اور اسی کمترین زندگی پر خوش ہو کر اطمینان کا سانس لے رہا ہو۔ اس طرح پست زندگی کے ننگینوں میں دب کر اپنی روحانی موت کو طمانیت اور سکینت سمجھ بیٹھا۔ انا للہ فالی اللہ المثلثی۔

بلاشبہ جب ہم اس معاشی دنیا میں ہیں تو یقیناً ہمیں اس کی جی ضرورت ہے کہ ہم اللہ کو الالمعاش بنائیں۔ لیکن اس کے معنی یہ کب ہیں کہ معاد کی حد تک ہم ناخدا شناس اور خدا فراموش ہو جائیں۔ یہ کتنی بڑی کور بختی ہوگی کہ جس کے پاس پانچواں ادولی اور ثواب دنیا کے ساتھ الاخرہ اور ثواب الاخرہ بھی ہے۔ اپنی اخروی زندگی میں باوجود ضرورت کے اللہ سے بیگانے ہو جائیں۔ ایسا دیوانہ کون ہوگا جو معاشی ضرورتوں میں تو اللہ کو الہ بنانے سے نہ مٹھانے لیکن آخرت کی ضرورتوں کے لیے اسی اللہ کو الہ بنانے اور اس کے آگے گڑ گڑانے، التجا و ذرا ہی کرنے میں اپنی بتنگ محسوس کرے۔ اگر قرآن نے اس کے متعلق یہ فرما کر فسفہ من یعول ربنا اتنا یہ اعلان کیا ہے نہیں بلکہ یہ دھمکی ہے فالہ فی الاخرة من خلاق آخرت میں اس کا کوئی حصہ نہیں تو آپ ہی بتائیے کہ ایسا شخص اس کے علاوہ اور کس چیز کا مستحق ہے۔ صرف یہی نہیں کہ ان تنگ نظروں اور کوتاہ بینوں کے لیے آخرت میں کچھ نہیں ہے بلکہ یہ بھی فرمادیا کہ

جو فائدہ اسی دنیا میں چاہتا ہے تو اسے دیتے ہیں جلد ہی جتنا دینا چاہیں اسی دنیا میں پھر آخر کار اس کے لیے جہنم ہے۔

وہ لوگ جو آخرت سے بے پروا ہو کر اللہ سے محض الالمعاش بنانے کا رشتہ رکھتے ہیں گویا دو تعلقوں میں سے صرف ایک تعلق کو تمام کر دوسرے سے کنارہ کشی کر لیتے ہیں۔ اور یوں ایک

کنائے پر بیٹھ کر صرف دنیوی زندگی کی کامیابیوں کے لیے اس کی عبادت کرتے ہیں۔ نمازیں بھی اس لیے پڑھتے ہیں، تلاوت بھی اس لیے کرتے ہیں۔ خیر و خیرات کی مددوں میں بھی اسی لیے چندے اور صدقے دیتے ہیں کہ ان کی نوکری برقرار رہے۔ ان پر ترقیوں کی راہیں کھل جائیں، ان کی تجارت میں فروغ ہو، فصل پوری ہاتھ لگے، بال بچوں سے گود بھری رہے، گھر کا اقبال اونچا ہو، اعزاز بڑھے اور بس۔

جَادَةُ اَعْتَدَالٍ

۵۸۲۔ اور کچھ لوگ ایسے ہیں جن کی دُعا یہ ہوتی ہے کہ اے ہمارے پروردگار ہمیں دنیا میں خیر و خوبی عطا کر، اور آخرت میں خیر و خوبی عطا کر اور ہمیں دوزخ کے عذاب سے بچا۔ یہ اشارہ انسانیت کے پسندیدہ طبقہ یعنی اہل ایمان کی طرف ہے مومنین کی دعائیں، مناجاتیں، آرزوئیں، دُنیا و آخرت دونوں کی فلاح و بہبود کی جامع ہوتی ہیں۔ حسنہ کے بارے میں مفسرین قرآن میں اختلاف ہے۔ تندرستی، فراغت، نیک بیوی، نیک اولاد، حلال مال، علم نافع، عبادت اور طاعت سب کو ہی اس کا مصداق بتایا گیا ہے۔ لیکن لفظ حسنہ خود صفت ہے اس کا موصوف محذوف ہے اور اچھا یہ ہے کہ اس کا موصوف حیاء ہو حیاء حسنہ بہترین اور اچھی زندگی۔ اچھی زندگی میں وہ سب چیزیں داخل ہیں جن کو حسنہ کا مصداق بتایا گیا ہے اور اس میں ہر قسم کی خیر و خوبی آگئی۔ گویا خلاصہ کے طور پر دنیا میں حسنہ اگر تو فنی خیر ہے تو آخرت میں ثمرہ خیر ہے۔ دُنیا اور آخرت دونوں میں اچھی زندگی ایمان کی منزل مقصود ہے۔ اس معنی کے اعتبار سے اللہ سبحانہ کی ذات گرامی ایک مسلمان کے لیے الہ المعاش بھی ہے اور الہ المعاد بھی۔ اس لیے ایک مسلمان کا صحیح دینی مقام یہی ہے کہ الہ المعاش ہونے کے ساتھ جو ذات الہ المعاد بھی ہے اسی کی بارگاہ میں سر جھکائے اور کہے کہ اے ہمارے مالک ہمیں دُنیا میں خیر و خوبی دے اور آخرت میں خیر و خوبی دے اور آخرت میں ہمیں دوزخ سے بچا۔ ایسی جامع و ہمہ گیر دُعا کی نظیر سے ادیان و ملل کے صحیفے خالی ہیں۔ حضور الزمیلی اللہ علیہ وسلم خود اس دُعا کی کثرت کرتے تھے۔ مال، اولاد، صحت، اطمینان وغیرہ جو چیزیں بھی تحصیل خیر میں معین و مددگار ہو سکتی ہیں۔ خواہ بظاہر کیسی ہی دنیوی اور مادی ہوں سب مومن کا مقصود اور مطلوب بن سکتی ہیں۔ البتہ خود دُنیا ہرگز کسی مومن کا مدعا اور مقصود نہیں ہو سکتی۔ آیت میں اصل زور حسنہ پر ہے خواہ یہ کہیں ہو۔ مطلب یہ ہے کہ ہمیں تو اللہ کی بارگاہ

سے صرف بھلائی اور بہتری درکار ہے۔ دُنیا میں ہر یا آخرت میں یہ پہلے گروہ کے بعد اس گروہ کا ذکر یہ بتانے کے لیے کیا ہے کہ اس گروہ کی طلب اللہ کی بارگاہ میں پسندیدہ ہے۔ اور اہل ایمان کو بھی یہی طریقہ اپنانا چاہیے۔ اس دُعا سے یہ تعلیم ملتی ہے کہ بندے کو اپنے رب سے دُنیا اور آخرت دونوں کی بھلائی طلب کرنی چاہیے۔ اور اس بھلائی کا فیصلہ اور انتخاب اسی پر تھپوڑ دینا چاہیے۔ وہی سب سے زیادہ بہتر طریقے پر جانتا ہے کہ ہمارے لیے حقیقی خیر کس چیز میں ہے۔ خاص طور پر دُنیا کی چیزوں میں سے کس چیز کا خیر ہونا تو منحصر ہے۔ اس امر پر کہ وہ چیز ہمارے لیے آخرت کی کامیابی کا وسیلہ و ذریعہ بن سکے اور کسی چیز کے اس پہلو کو ہانا صرف اللہ تعالیٰ ہی کا کام ہے۔ اس لیے بندے کے لیے بہتر یہی ہے کہ وہ اس معاملہ کو اللہ تعالیٰ ہی پر تھپوڑے۔ اپنی طرف سے کوئی تجویز پیش نہ کرے بلکہ

خدا کو یاد کرنے والوں کی دوسری قسم

اصل میں تقسیم ثلاثی ہے یعنی تین قسم کے لوگ ہیں۔

- ۱- کچھ وہ ہیں جو دُعاؤں میں اللہ سے صرف دُنیا کے خواہاں ہیں۔
- ۲- کچھ وہ ہیں جو اللہ سے دُعاؤں میں دُنیا اور آخرت دونوں کی خیر و خوبی مانگتے ہیں۔
- ۳- کچھ وہ ہیں جو اللہ سے صرف آخرت مانگتے ہیں۔

آپ دیکھ رہے ہیں کہ ان آیات میں پہلی اور دوسری قسم کو بیان کیا گیا ہے لیکن تیسری قسم کا تذکرہ نہیں کیا؟ ایسا کیوں کیا گیا ہے؟

اس لیے کہ تیسری قسم کا دُنیا میں کہیں وجود ہی نہیں ہے۔ اور ربانیت کے نام پر جو معاش کرنا زندگی کے مدعی ہیں قرآن کے نزدیک زندگی میں اس کی کوئی گنجائش نہیں ہے بلکہ خود قرآن نے اس غیر فطری مسک کے متعلق جس تاریخی حقیقت کا انکشاف کیا ہے اس سے معلوم ہوتا ہے کہ دُنیا کی جس قوم کو جس زمانے میں جو دین بھی دیا گیا اس میں ربانیت کے معاش کرنا مسک کا مطالبہ اللہ کی طرف سے کبھی نہیں کیا گیا۔ یہ ایک جانی لوجھی حقیقت تھی اس لیے اس قسم کا تذکرہ نہیں کیا گیا۔ اور یہ وجہ بھی بتائی گئی ہے کہ

لہ ماجدی لہ تدبر قرآن

اول تو ایسی قسم بہت ہی قلیل و نادر ہے بلکہ تقریباً معلوم ہے۔ نیز یہ صورت بھی شرعاً پسندیدہ نہیں ہے۔ انسان ضعیف و ناتواں ہے۔ دنیوی ضرورتوں سے مستغنی نہیں، عبدیت کا تقاضا یہ ہے کہ جوتی کا سہم بھی اللہ سے مانگے۔

پہلی اور دوسری قسم کو بیان فرما کر یہ اشارہ فرمادیا کہ وہ جاہل ہیں جو صرف آخرت ہی مانگتے ہیں اور کہتے ہیں کہ ہمیں دنیا کی کوئی پروا نہیں ہے۔ کیونکہ درحقیقت ان کا یہ دعویٰ غلط اور خیال خام ہے۔ انسان اپنے وجود و بقا اور عبادت و طاعت سب میں دنیوی ضروریات کا محتاج ہے۔ وہ نہ ہوں تو دین کا بھی کوئی کام کرنا مشکل ہے۔ اسی بنا پر نبی کریم صلی اللہ علیہ وسلم کی سنت یہ ہے کہ جس طرح وہ آخرت کی بھلائی اور بہتری اللہ سے مانگتے تھے اسی طرح دنیا کی بھلائی اور آسائش بھی طلب کرتے۔ جو شخص دنیوی حاجات کے لیے دُعا مانگے کو زہد و بزرگی کے خلاف سمجھے وہ مقام انبیاء سے ناواقف اور بے خبر ہے ہاں صرف دنیوی حاجات ہی کو اپنا مقصد زندگی نہ بنائیے آخرت کی بھی فکر کرے اور اس کے لیے بھی دُعا مانگے۔

۵۸۳۔ یہی لوگ ہیں جن کو ان کے کیے کا حصہ ملے گا اور اللہ بڑی جلدی حساب چکائیے والا۔ پہلے گروہ کے متعلق جو صرف دنیا کا طالب ہے یہ فرمادیا کہ ان کا آخرت میں کوئی حصہ نہیں ہے اور دوسرے گروہ کے متعلق ارشاد ہوا کہ یہ اپنی کمائی کا حصہ پائیں گے اور یہ حصہ اس اصول کے مطابق ہو گا جو اللہ نے اپنے نیک بندوں کی نیکیوں کے بدلہ کے لیے مقرر کیا ہے۔ واللہ سریدہ الحساب۔ پہلے فقرے میں دنیا کی جزا کی طرف اشارہ کیا ہے اور اس فقرے میں آخرت میں ہونے والی جزا کا تذکرہ ہے۔ جو لوگ آخرت کے عذاب و ثواب کو دُور کی بات سمجھتے ہیں ان کو ان الفاظ سے یہ بات یاد دلائی ہے کہ تم جس حساب و کتاب کو دُور کی بات سمجھو ہے ہو جب وہ سر پر آئے گا تو تمہیں پتہ لگ جائے گا کہ اس پر تو ایک صبح و شام بھی نہیں گزری۔

اسی طرح جو لوگ اللہ کے اچھے وعدوں کو وعدہ فرما سمجھتے ہیں اور یہ گمان کرتے ہیں کہ ان کے ظہور میں ایک لائنہا ہی مدت باقی ہے ان کو ان الفاظ سے یہ تسلی دی جاتی ہے کہ اطمینان رکھو خدا کے وعدوں کے پورا ہونے میں دیر نہیں ہوگی۔ جب تمہیں اجر ملے گا تو محسوس کرو گے کہ تمہاری مزدوری تمہارا پسینہ خشک ہونے سے پہلے ہی تم کو مل گئی۔ گویا یوں کہا گیا ہے کہ قیامت میں سب سے

۱۷ معارف م ۱ ص ۳۰۶ لے معارف قرآن مش کہ تدبیر قرآن

ایک دم میں حساب لے گا یا یوں کہو کہ قیامت دور نہیں ہے جلدی آنے والی ہے اس سے کسی طرح بچاؤ ممکن نہیں اس کی فکر سے غافل مت ہو۔

۵۸۴۔ اور گنتی کے چند دنوں میں اللہ کو یاد کرو۔ اصل ارشاد میں ایسا مندوبات ہے۔ اس سے مراد ذی الحجہ کی ۱۱، ۱۲، ۱۳ تاریخیں ہیں جن میں حج سے فارغ ہو کر منیٰ میں قیام کا حکم ہے۔ ان دنوں میں رمی جمرات یعنی کنکریوں کے مارنے کے وقت اور ہر نماز کے بعد تکبیر کہنے کا حکم ہے اور دیگر اوقات میں بھی ان دنوں میں کثرت سے ذکر الہی اور تکبیر کہنی چاہیے۔ منیٰ کے قیام میں جو عبادتیں کی جاتی ہیں یہ ہیں۔

تکبیرات، قربانی، حلق راس اور رمی جمار۔ قرآن نے منیٰ میں ہونے والی ان عبادتوں کا تذکرہ نہیں کیا۔ کیونکہ یہ اولادہ اعمال تھے جن سے قرآن کے مخاطب آشنا تھے، ثانیاً قرآن کا اپنا انداز یہ ہے کہ وہ مظاہر اعمال کو کم پیش کرتا ہے۔ اصلاً اعمال کی روح کی طرف لوگوں کو متوجہ کرتا ہے نماز میں رکعات، قیام، رکوع اور سجود کی کیفیت بیان نہیں کرتا بلکہ اقامتِ صلاۃ، خشوع اور ذکر اللہ کی تلقین کرتا ہے کیونکہ روح انسانی کی تربیت اور اس کی ترقی کا راز ان سے وابستہ ہے۔ اعمال کے مظاہر کو حضور انور صلی اللہ علیہ وسلم اپنے اسوۂ حسنہ اور طریق کار سے متعین فرماتے ہیں۔ یہاں بھی سنت نے ہی یہ بات بتائی ہے کہ ان دنوں میں ذکر اللہ سے مراد نمازوں کے بعد قربانی کے موقع پر اور رمی جمار کرتے وقت تکبیرات ہیں

قربانی

منیٰ میں پہنچ کر سب سے پہلا عمل دسویں کی صبح کو قربانی کا ہے۔ قربانی کے ساتھ ہی تلبیہ ختم ہو جاتا ہے اور تکبیرات شروع ہو جاتی ہیں۔ یہ قربانی حضرت اسماعیل کی بادگاہ اور اپنی روحانی قربانی کی تمثیل ہے۔ اگرچہ قربانی کا اصلی مقام مکہ کی پہاڑی ہے جہاں حضرت ابراہیم علیہ السلام نے اپنی قربانی پیش کی تھی۔ اسی لیے حضور انور صلی اللہ علیہ وسلم نے فرمایا کہ قربان گاہ مکہ اور پھر مکہ کی تمام کلیاں ہیں۔ رفتہ رفتہ جب مسلمانوں کی کثرت سے حج کے دائرے نے مکانی وسعت حاصل کر لی اور قربانیوں کے لیے کوئی حد نہ رہی۔ ادھر مکہ اور مکہ کا تمام میدان

لے افادات شیخ الہندہ ص ۲۹

شہر اور آبادی کی صورت بدل چکا اس لیے شہر سے چند میل کے فاصلہ پر ایک میدان کو اس کے لیے منتخب کر لیا جس کا نام منیٰ ہے۔ قربانی کا فائدہ یہ ہے کہ منیٰ کے سہ روزہ قیام میں یہ قومی عید کی عمومی دعوت بن جاتے جس میں لوگ ایک دوسرے کو دوست احباب کو، فقراء و مساکین کو کھانا کھلاتے ہیں۔ یہ قربانی ان لوگوں پر واجب ہے جو حج اور عمرہ بصورت قرآن یا تمتع ادا کریں۔ اگر بعض حالات میں قربانی نہ ہو سکے تو دس روزے رکھ لیں کہ یہ بھی ذاتی قربانی کی ایک تمثیل ہے جسے تفصیل سے آپ سن چکے ہیں۔

حلق راس

قربانی کے بعد حاجی سر کے بال منڈاتے یا ترشواتے ہیں۔ یہ اس رسم کی تکمیل ہے کہ نذر دینے والے جب نذر کے دن پورے کر لیتے تو اپنے سر کے بال منڈاتے۔ ساتھ ہی اس رسم میں ایک اور پرانی یادگار کا اشارہ چھپا ہے۔ تمدن کے ابتدائی عہد میں دستور تھا کہ جو غلام بنا کر آزاد کیا جاتا تھا اس کے سر کے بال منڈوا دیے جاتے تھے۔ یہ غلامی کی نشانی سمجھی جاتی تھی۔ چونکہ حج اللہ کی دالمتی غلامی اور بندگی کا اقرار و اعتراف ہے اس لیے انسانیت کی یہ پرانی رسم باقی رکھی گئی ہے۔

رمی جمار

منیٰ ہی کے میدان میں پتھر کے تین ستون کھڑے ہیں، کہتے ہیں کہ حضرت ابراہیم علیہ السلام اپنے بیٹے اسماعیل کو قربانی کے لیے لے چلے تو شیطان نے ان موقعوں پر دوسو سو ڈالا۔ انہوں نے اس کو یہاں رجم کیا جس کے معنی کنکریاں مارنے کے ہیں اور جو پہلے زمانہ میں لعنت کے اظہار کا طریقہ تھا اور اسی لیے شیطان کو رجم کیا گیا۔ یہ بھی ہو سکتا ہے کہ دنیا میں بت پرستی کا سب سے بڑا مظاہرہ پتھر کے بتوں کی صورت میں ہوا ہے۔ اس لیے پتھر کے ان ستونوں کو کنکری مار کر بت پرستی کے اس سب سے بڑے مظاہرے کو سنگسار کیا جاتا ہے۔ بہر حال اللہ کی تسبیح اور حمد پڑھ کر ان کنکریوں کو ان ستونوں پر پھینکتے ہیں اور شیطان سے محفوظ رہنے کی دُعا مانگتے ہیں۔

تبکیرات

منیٰ کے قیام کے زمانے میں یعنی ۱۰، ۱۱، ۱۲ اور ۱۳ ذی الحجہ کو نمازوں کے بعد تبکیرات تشریح کہنا بھی

اسی ذکر اللہ کا ایک عملی مظاہرہ ہے۔ یہ تکبیرات نمازوں کے بعد ان ایام میں واجب ہیں بلکہ حضرت عمر اور ان کے صاحبزادے عبداللہ کے بارے میں آتا ہے کہ وہ ان دنوں میں نمازوں کے بعد اور مجالس میں بستروں پر، تیموں میں، راستہ میں تکبیرات کہتے تھے اور لوگ ان کے ساتھ تکبیرات کہتے تھے اور پورا میدان منیٰ تکبیرات کے غلغلہ سے گونجتا تھا۔

ایک ضروری نکتہ

ان دنوں میں منیٰ میں قیام اور رات گزارنا، رحی کرنا، قربانی کرنا، تکبیرات کہنا اور صلیقہ راس باتفاق اُمت حج کے ارکان نہیں ہیں۔ کیونکہ خود قرآن نے مزدلفہ کے وقوف کے بعد یہ بتایا ہے کہ فاذا قضیتہ منا سکمہ جب تم حج کے ارکان پورے کر چکو۔ پتہ نہیں کہ اس کے باوجود مولانا دریا بادی نے یہ نکتہ آفرینی کیوں فرمائی ہے کہ

اذا کے لفظ سے یہ دھوکہ نہ ہو کہ یہاں تکم اولیٰ مناسک کے بعد مل رہا ہے۔ ادا ہمیشہ بعد کے لیے نہیں آتا، ہم مانی کے موقع پر بھی قرآن میں آ رہا ہے۔ یہاں معنی یہ ہیں جب تم اولیٰ مناسک کر رہے ہو۔

حالانکہ ادا قضیتہ کے یہ معنی باتفاق مفسرین درست نہیں ہوں۔ صیح معنی یہ ہیں جب تم پورے کر چکو اپنے حج کے کام (شیخ المنذ، پھر جب کر چکو تم مناسک اپنے حج کے (شاہ عبدالقادر جب تم ارکان حج سے فارغ ہو چکو (حقانی، جب تم اعمال حج اپنے کر چکا کرو، مرشد تھانوی، یہ تو اردو تراجم ہیں ان کے علاوہ مفسرین قرآن نے بھی یہی مطلب بتایا ہے۔ مثلاً ابن کثیر فرماتے ہیں یا امر لغالی بذکرہ بعد قضاء المناسک اللہ نے مناسک پورے ہو جانے کے بعد اپنے ذکر کا حکم دیا ہے۔ قرطبی فرماتے ہیں اذا فعلتہ منکامن مناسک الحج جب تم حج کے مناسک میں سے ایک ایک منسک کر چکو۔ آلوسی رقمطراز ہیں ادیتہ عبادتکم الحجیتہ دفعتمہ منہما جب تم حج کی عبادت ادا کر چکو اور ان سے فارغ ہو جاؤ۔ اسٹیغاب مفسر نہیں صرف یہ دکھانا ہے کہ مولانا دریا بادی کے بتائے ہوئے معنی خلاف مفسرین اور مفسرین کی تشریحات کے خلاف ہیں

ایام تشریق میں منیٰ کا قیام

اس پر علماء کا اتفاق ہے کہ منیٰ میں ہونے والے اعمال یعنی قربانی، تکبیرات، رمی جہار

اور حلقِ راس میں کوئی چیز ارکانِ حج میں داخل نہیں ہے۔ لیکن ان اعمال کے واجب ہونے میں ائمہ کے درمیان اختلاف ہے۔ امام احمد منیٰ میں شبِ بائنی اور رمی کو واجب کہتے ہیں۔ امام مالک منیٰ کے قیام اور وہاں رات گزارنے کو واجب بتاتے ہیں اور رمی کو سنت کہتے ہیں۔ امام ابوحنیفہ رمی کو واجب کہتے ہیں اور منیٰ کے قیام کو سنت بتاتے ہیں۔ امام شافعی کی دو راتیں ہیں ایک راتے میں وہ امام احمد کے ہمراہ ہیں اور دوسری راتے میں وہ امام ابوحنیفہ کے ہم خیال ہیں۔

۵۸۵۔ لہذا جو دو دن ہی میں جلدی چل دیا اس پر کوئی گناہ نہیں اور جو دو دن بعد ٹھہرا اس پر

بھی کوئی گناہ نہیں ہے۔ یعنی گناہ تو یہ ہے کہ ممنوعاتِ شرعیہ سے پرہیز نہ کرے اور جو کوئی اللہ سے ڈرے اور زمانہ حج میں پرہیزگاری کرے تو پھر اس میں کوئی گناہ نہیں کہ منیٰ میں دو دن قیام کیا یا تین دن کہ اللہ نے دونوں باتیں جائز رکھی ہیں۔ اگرچہ افضل یہی ہے کہ تین دن قیام کرے۔ یہ دراصل مناسکِ حج ختم ہونے پر جو لوگ واپس آنا چاہتے تھے ان میں دو گروہ ہو گئے تھے۔ ایک

کہتا کہ جو لوگ آیامِ تشریق میں واپس آجاتے ہیں وہ گناہ گار ہیں۔ دوسرا ان لوگوں کو الزام دیتا جو دیر میں واپس ہوتے۔ چونکہ ان میں درحقیقت کوئی گناہ گار نہ تھا اس لیے قرآن حکیم نے دونوں کو جائز رکھا۔ یعنی مکہ کی طرف منیٰ سے روانگی کے لیے دونوں صورتیں بالکل جائز ہیں۔ اب اگر کوئی شخص ۱۰ ذی الحجہ کے بعد صرف دو دن قیام کر کے ۱۲ کی شام کو مکہ چلا آئے تو بھی درست ہے اور جس کا حجی چلے ۱۲ تک وہیں ٹھہرا ہے جب بھی درست ہے۔ امام شافعی کے ہاں اگر ۱۲ کو واپس ہونا ہے تو غروبِ آفتاب سے پہلے رمی کرے اور امام ابوحنیفہ کے ہاں اگر ۱۳ تک ٹھہرا ہے تو طلوعِ آفتاب سے پہلے رمی کرے۔ فلائشہ علیہ میں نفی دونوں صورتوں میں گناہ کی گئی ہے گویا بلحاظِ جواز دونوں شقیں برابر ہیں اور بلحاظِ درجہ بھی دونوں مساوی ہیں۔ فقہاءِ حنفیہ کے نزدیک ۱۳ کا قیام افضل ہے۔ یہ

مقصد یہ ہے کہ اس قلیل مدت کو بھاری اور گراں سمجھ کر وہاں سے بھاگنے کی کوشش نہ کرے۔ ویسے

اس امر کی اجازت ہے کہ جسے کوئی جلدی ہو تو ۱۲ ذی الحجہ ہی کو واپس ہو جائے۔ ورنہ ۱۳ تک کے قیام کا ثواب حاصل کرے۔ دونوں ہی صورتیں اختیار کی جاسکتی ہیں۔ البتہ یہ ملحوظ رہے کہ اس عجلت کا باعث ان آیام کی گرانی اور طوالت کا احساس نہ ہو۔ بلکہ کوئی واقعی ضرورت اس کی داعی ہو۔

۵۸۶۔ یہ اس شخص کے لیے ہے جو تقویٰ اختیار کرے۔ اور اللہ سے ڈرتے رہے اور یقین مانے

لہ افاداتِ شیخ الحدیث ماجدیؒ تہ تدبیرِ قرآن

کہ تم کو اس کی بارگاہ میں پیش ہونا ہے۔ یعنی حج کی خصوصیت نہیں بلکہ اللہ تعالیٰ سے ہر کام میں اور ہر وقت ڈرتے رہو کہ سب کو قبروں سے اٹھ کر اس کے پاس جمع ہونا ہے حساب دینے کو۔
یہ جملہ درحقیقت اُن سب کی رُوح ہے۔ اس کے معنی یہ ہیں کہ خاص ایام حج میں جب کہ اعمال حج میں مشغول ہو اس وقت بھی اللہ سے ڈرو، احکام حج میں کوئی کوتاہی نہ کرو اور حج کے بعد بھی اپنے حج پر مغرور نہ ہو بلکہ اللہ تعالیٰ سے ڈرتے رہو۔ اور گناہوں سے بچتے رہو۔ کیونکہ وزن اعمال کے وقت انسان کے گناہ اس کے نیک اعمال کو کھا جائیں گے۔ نیک اعمال کا اثر اور وزن ظاہر نہ ہونے دیں گے۔

حج درحقیقت انسان کی گزشتہ زندگی اور آئندہ زندگی کے لیے حد فاصل کا کام دیتا ہے اور اصلاح اور تفسیر کی طرف اپنی زندگی کو موڑ دینے کا موقعہ بہم پہنچاتا ہے۔ یہاں سے اپنی پچھلی زندگی جیسی بھی ہو اس کو ختم کر کے نئی زندگی شروع کرتا ہے۔ ان بابرکت مقامات پر حاضر میاں کھڑے ہو کر جہاں جلیل القدر انبیائے کرام اور خاصانِ الہی کھڑے ہوئے خدا کے گھر کے سامنے قبلہ کے روبرو جو اس کی نمازوں اور عقیدتوں اور مناجاتوں کی غائبانہ سمت ہے اپنی پچھلی زندگی کی کوتاہیوں پر ندامت اور اپنے گناہوں کا اعتراف اور آئندہ اطاعت اور فرمانبرداری کا وعدہ و اقرار وہ اثر پیدا کرتا ہے کہ شر سے خیر کی طرف خیر سے اور زیادہ خیر کی طرف زندگی کا رخ بدل جاتا ہے اور زندگی کا گزشتہ باب بند ہو کر اس کا دوسرا باب کھل جاتا ہے بلکہ یوں کہنا چاہیے کہ وہ اس کے بعد اپنے نئے اعمال کے لیے نئے سمرے سے پیدا ہو جاتا ہے۔ اس لیے حضور انور صلی اللہ علیہ وسلم نے فرمایا: "ہن نے اللہ کے لیے حج کیا اور اس میں ہو س رانی نہ کی اور نہ گناہ کیا تو وہ ایسا ہو کر لوٹتا ہے جیسے اس دن تھا جس روز اس کی ماں نے جنا، یعنی ایک نئی زندگی ایک نئی حیات اور ایک نیا دور شروع کرتا ہے جس میں دین اور دنیا کی بھلائیاں جمع اور دونوں کی کامیابیاں شامل ہوں گی۔" اس لیے خاص طور پر حاجیوں کو آئندہ کے لیے تقویٰ کی ہدایت کی گئی ہے کہ پچھلے گناہ معاف ہو چکے ہیں آئندہ کے لیے احتیاط رکھو تو دنیا و آخرت کی بھلائی تمہارے لیے ہے۔

وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ
 اللَّهُ عَلَى مَا فِي قَلْبِهِ ۗ وَهُوَ أَلَدُّ الْخِصَامِ ۗ وَإِذَا تَوَلَّى سَعَى
 فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ ۗ وَاللَّهُ لَا
 يُحِبُّ الْفُسَادَ ۗ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ
 بِالْإِثْمِ فَحَسْبُهُ جَهَنَّمُ وَلَبِئْسَ الْبِهَادُ ۗ وَمِنَ النَّاسِ مَنْ
 يُشْرِي نَفْسَهُ ابْتِغَاءَ مَرْضَاتِ اللَّهِ ۗ وَاللَّهُ رَءُوفٌ بِالْعِبَادِ ۗ

اور کچھ لوگ ایسے ہیں کہ ان کی بات تم کو دنیا کی زندگی کے باسے میں بھلی
 معلوم ہوتی ہے اور جو کچھ ان کے دل میں ہے اس پر وہ خدا کو گواہ
 بناتے ہیں حالانکہ وہ پرلے درجے کے جھگڑالو ہیں۔ اور جب ان کو
 اقتدار مل جاتا ہے تو زمین میں ان کی ساری دوڑ دھوپ اس لیے
 ہوتی ہے کہ فساد پھیلانے، کھیتوں کو غارت کریں اور نسل انسانی کو تباہ
 کریں، حالانکہ اللہ فساد کو پسند نہیں کرتا ہے۔ اور جب اس سے کہا
 جاتا ہے کہ اللہ سے ڈر تو وقار و عزت کا خیال اس کو گناہ پر جما دیتا
 ہے۔ ایسے شخص کے لیے تو بس جہنم ہی کافی ہے اور وہ بہت بُرا

ٹھکانا ہے۔ دوسری طرف انسانوں ہی میں ایسے بھی ہیں جو رضائے الہی کی طلب میں جان فروشی کرتے ہیں اور ایسے بندوں پر اللہ بہت مہربان ہے۔^{۵۹۲}

خدا پرستی اور دنیا پرستی

اسلام دنیا کا نہیں لیکن دنیا پرستی کے غرور و سرشاری کا مخالف ہے۔ یہی دنیا پرستی کا غرور انسان کو خدا پرستی اور راست بازی سے بے پروا کر دیتا ہے۔ جب اسے طاقت مل جاتی ہے تو غرض و نفس کی پرستش میں وہ سب کچھ کر گزرتا ہے جو دنیا میں ایک ظالم و مفسد انسان کر سکتا ہے۔ لیکن جو لوگ سچے خدا پرست ہیں وہ دنیا میں کتنے ہی مشغول ہوں مگر ان کے پیش نظر دنیا پرستی نہیں ہوتی بلکہ رضائے الہی کا حصول ہوتا ہے۔ ایک دنیا پرست اپنے نفس کے لیے دوسروں کو قربان کر دے گا لیکن یہ لوگ رضائے الہی کی راہ میں خود اپنے نفس کو قربان کر دیں گے۔ ایک شخص کی دنیوی زندگی بظاہر کتنی ہی خوشنما ہو اور وہ اپنی نیک دلی کا کتنا ہی دعویٰ کرے لیکن ان باتوں سے کچھ نہیں بنتا۔ اصلی کسوٹی یہ ہے کہ دیکھا جائے کہ طاقت و اختیار پا کر اپنے ابناء و جنس کے ساتھ کیا سلوک کرتا ہے۔ حرث و نسل کی تباہی انسانی غرور و طمانت کا بہت بڑا فساد ہے۔ دنیوی طاقت کے متوالوں سے جب کہا جاتا ہے اللہ سے ڈرو تو ان کا گھمنڈ انہیں اور زیادہ ظلم و معصیت پر آمادہ کر دیتا ہے۔ ان آیات میں انسانی زندگی کے دو نمونے پیش کیے گئے ہیں۔ پہلا نمونہ اس انسان کا ہے جو دوزخا چالاک اور چرب زبان ہے جس کے اپنے مفادات اس کی زندگی کا محور ہیں جس کی گفتگو تو بڑی خوشنما ہے مگر دل کی دنیا تاریک ہے۔ دوسرا نمونہ اس انسان کا ہے جو سچا مومن ہے۔ جو ہر کام رضائے الہی کے مطابق کرتا ہے۔ وہ نیکی اور نیکو کاری میں اپنی طرف سے کوئی کمی نہیں کرتا۔ کیونکہ وہ اپنی زندگی خدا کی نذر کر چکا ہوتا ہے۔ حج کے ذیل میں مومن و کافر کا ذکر کیا تھا۔ اور ان آیات میں مفصل و منافق کا تذکرہ اسی مناسبت سے کیا جا رہا ہے۔

۵۸۷۔ اور کچھ لوگ ایسے ہیں کہ ان کی بات دنیوی زندگی کے بارے میں تم کو مبلی معلوم ہوتی ہے اصل ارشاد میں یعجب آیا ہے۔ یہ اعجاب سے بنا ہے۔ اس کے معنی اچھا لگنا۔ بلا معلوم ہونا اور پسند

آنا ہے فی الحیاة الدنیا کے دو مطلب بتائے گئے ہیں۔ ایک تو یہی کہ دنیا کی زندگی کے بارے میں اور اس کے موضوع پر جب وہ بات کرتے ہیں تو آپ کو ان کی بات اچھی لگتی ہے۔ یہی مطلب شاہ ولی اللہ نے اختیار کیا ہے۔ قاضی بیضاوی نے بھی اسے پسند کیا ہے۔ دوسرے معنی یہ بتائے گئے کہ تمہیں اس دنیا میں ہوتے ہوئے ان کی بات اچھی لگتی ہے کیونکہ ظواہر ہی ظواہر ہیں۔ باطن کا حال صرف اللہ جانتا ہے۔ وہ آپ کو اپنی چرب زبانی سے دھوکا دے دیتا ہے۔ اور یہ بھی بتایا گیا ہے کہ فی یہاں اظہار مقصد کے لیے بولا گیا ہے۔ یعنی گفتگو سے اسے مقصود محض حصول دنیا ہوتی ہے طلبِ آخرت نہیں ہوتی حسابِ کثاف نے یہی معنی بتائے ہیں۔

بے اخلاص ایمان کا نمونہ

اس آیت میں ان لوگوں کا چہرہ پیش کیا گیا ہے جو ایمان کا دعویٰ اور نعرہ لگا کر اپنے ایمان میں غلام نہیں رکھتے۔ یعنی منکر تو نہیں ہیں مانتے تو سب کچھ ہیں لیکن ایمان کے تقاضوں کو پورا نہیں کرتے۔ اگر آپ کسی دستور کو مانتے ہیں لیکن آپ اس پر عمل نہیں کرتے تو اس کا مطلب یہ ہے کہ آپ نے اس پر دل سے یقین نہیں کیا۔ یہ حقیقت ہر دلیل سے ثابت ہے کہ ہمارے تمام اعمال ہمارے دل کے تابع ہیں۔ اس لیے جب تک دل نہیں بدلے گا ہمارے اعمال میں کوئی تغیر نہیں ہو سکتا یعنی ہمارے اعمال کی اصلاح تمام تر ہمارے دل کی اصلاح کے زیر اثر ہے۔ اور ایمان کا مقصد دل کی اصلاح ہے۔ اگر یہ درست ہو گیا تو سب کچھ درست ہو گیا۔

ایک خاص نکتہ

یہاں ایک خاص نکتہ ہے۔ یہودیوں نے سب سے زیادہ زور عملی رسوم اور رواج پر دیا تھا۔ اور عیسائیوں نے اس کے برخلاف صرف ایمان پر نجات و فلاح کا دار و مدار رکھا۔ اسلام فکر و منظر اور کردار و عمل کی اصلاح کر کے دونوں کو جمع کرتا ہے اور کہتا ہے کہ نجات نہ صرف ایمان اور نہ صرف عمل پر ہے بلکہ ایمان صحیح اور عمل صالح کی جامعیت پر موقوف ہے۔ دوسری بات یہ ہے کہ وہ ایمان کو محض ایمان کی بنا پر اہمیت نہیں دیتا بلکہ اس لیے اہمیت دیتا ہے کہ وہ عمل صالح کی علت ہے یعنی عمل صالح کے لیے راستہ بناتا اور تجم ریزی کے لیے زمین درست کرتا ہے۔ یہی وجہ ہے کہ قرآن پاک ہر نیکی اور خوبی کو ایمان کا خاصہ اور مومنوں کا وصف لازم بتاتا ہے ہر ایمان

موقع پر اس نے مسلمانوں کو یا ایہا الذین آمنوا کی ندا سے خطاب کیا ہے، جس سے یہ معلوم ہوتا ہے کہ ان احکام پر وہی عمل کرتے ہیں جو ایمان سے متصف ہوں۔ بہت سے موقعوں پر بے ان کنتہ مومنین اس سے معلوم ہوتا ہے کہ یہ بات ایمان والوں کے لیے خاص ہے اور وہی اس کے سرزاد ہیں۔ محبتِ الہی ایمان کی بہت بڑی علامت ہے والذین آمنوا شد حباً للہ۔ ایمان کا نتیجہ اللہ اور اس کے رسول کی اطاعت اور اس کے فیصلہ کے آگے سر جھکانا ہے۔ الفرض تمام نیکیاں اور ہر قسم کی بھلائیاں اور خوبیاں جس ایک جڑ کی شاخیں ہیں وہ ایمان ہے اور اسی لیے وہ اصل الاصول ہے۔ وہ نہ ہو تو ساری انسانی نیکیوں کی عمارت بے بنیاد ہے۔ لیکن ایمان صرف زبانی دعویٰ کا نام نہیں بلکہ دل کی تصدیق و یقین کا وہ درخت ہے جس کے ساتھ عمل کی شاخیں اور اخلاق کے ثمرات ہوں۔ ایمان اصل ہے اور عمل اس کی فرع۔ ایمان ملزوم ہے اور اعمال اس کی خصوصیات اور لوازم ہیں۔ ان دونوں میں لازم و ملزوم کا تعلق ہے جو ایک دوسرے سے جدا نہیں ہو سکتے۔ اس لیے جس طرح ایمان کے بغیر عمل سرسبز نہیں ہو سکتا اسی طرح عمل کے بغیر ایمان ایک بے برگ و بار درخت ہے جس کا فائدہ کے لحاظ سے عدم وجود برابر ہے۔ ان آیات میں بتایا گیا ہے کہ لوگ اعمال کے لحاظ سے دو طرح کے ہیں۔ ایک وہ جن کے اعمال میں ایمان کی کوئی شہادت نہیں ہوتی۔ یہ لوگ کردار کے کمزور ہوتے ہیں لیکن گفتار کے غازی ہوتے ہیں۔ یہ اپنی عملی کمزوریوں پر اپنی چرب زبانی اور خوش گفتاری سے پرٹے ڈالنے اور غالب کی نیک نیتی اور کریم نفسی سے فائدہ اٹھا کر اس کو اپنے طرزِ عمل کے بارے میں مطمئن کرنے کی کوشش کرتے ہیں۔ مدینہ کے منافقین میں بھی ایک گروہ ایسے لوگوں کا تھا۔ یہ لوگ کھاتے پیتے، سہل پسند تن آسان چرب زبان تھے۔ شکلیں اچھی لباس صاف سحرے، مجلسی آداب میں مشاق لیکن دل کے بوٹے اور عمل کے پتوڑتے۔ آنحضرت صلی اللہ علیہ وسلم کی خدمت میں حاضر ہوتے تو اسلام کی حمایت میں آسمان و زمین کے قلابے مالتے یہ۔

۵۸۸۔ اور جو کچھ اس کے دل میں ہے اس پر وہ خدا کو گواہ بناتا ہے۔ یعنی آپ کو اللہ کی قسمیں کھا کر یقین دلاتا ہے۔ قسم کا مفہوم بھی شہادت ہی پیش کرنا ہوتا ہے نبوت سے علم غیب کی نفی پر دلائل سے قرآن و حدیث بھرے ہیں۔ مگر ایک مزید دلیل اس آیت سے بھی

نکلتی ہے۔ منافق کے نفاق کا علم اللہ سبحانہ و جی کے ذریعے آپ کو کر رہا ہے۔ ورنہ آپ کو تو ان کی باتیں قرآن کی تصریح کے مطابق پسند آر ہی تھیں۔ اگر آپ کو یہ علم ہوتا کہ یہ منافق ہے تو قرآن یہ نہ کہتا کہ آپ کو اس کی باتیں پسند آتی ہیں۔

منافق کی یہ خصوصیت ہوتی ہے کہ وہ اپنے کو معتبر ثابت کرنے کے لیے بات بات پر قسمیں کھاتا ہے۔ اس کے پاس چونکہ کردار کی حجت نہیں ہوتی اس لیے ہر قدم پر قسم کو بطور دلیل پیش کرتا ہے۔ جھوٹا آدمی اپنی نفسیاتی کمزوری کی وجہ سے سمجھتا ہے کہ مخاطب اس کی بات اس وقت تک باور نہیں کرے گا جب تک وہ اس کو قسم کھا کر یقین نہ دلائے۔ ایک راست باز اور صاحب کردار اپنے عمل پر اعتماد کرتا ہے اور جب اس پر کوئی گرفت کرتا ہے تو وہ اپنے عمل ہی کی دلیل سے اس کی مدافعت کرتا ہے لیکن ایک منافق کے پاس چونکہ عمل کا سہارا نہیں ہوتا اس لیے جب اس پر کوئی گرفت ہوتی ہے تو وہ قسم کو اپنی ڈھال بناتا ہے اور اسی کے سہارے لوگوں کی گرفت سے بچنے کی کوشش کرتا ہے۔

۵۸۹۔ حالانکہ وہ پرلے درجہ کا جھگڑالو ہے۔ اصل ارشاد عربی میں الدال الخصام ہے۔ اس کے معنی ہیں وہ دشمن جو تمام دشمنوں سے زیادہ ٹیڑھا ہو یعنی جو حق کی مخالفت میں ہر ممکن حربے سے کام لے کسی جھوٹ، کسی بے ایمانی، کسی عذر و بد عہدی اور کسی ٹیڑھی سے ٹیڑھی چال کو بھی استعمال کرنے میں تامل نہ کرے۔ الد دراصل لد سے صفت کا صیغہ بنا ہے۔ اس کے معنی شدید الخصمۃ کے ہیں۔ خصام خصم کی جمع ہے جیسے بحر کی جمع بحار ہے اور یا باب مفاعلة کا مصدر ہے۔ خصم منصمۃ خصاماً۔ مطلب یہ ہے کہ بظاہر تو ان کی باتیں تمہارے سامنے بڑی چکنی چپٹری ہوتی ہیں لیکن ان کے دلوں میں تمہارے اور اسلام کے خلاف شدید قسم کا بغض و حسد بھرا ہوا ہے۔ حضرت عائشہ فرماتی ہیں کہ نبی کریم صلی اللہ علیہ وسلم کا خیال ہے البغض الرجال الی اللہ الا الدال الخصام اللہ سبحانہ کی نظر میں سب سے زیادہ مبغوض وہ ہے جو بہت زیادہ جھگڑالو ہو۔

یہ گروہ ہر جماعت میں موجود ہوتا ہے اور اس کی چرب زبانی امتوں میں زمانوں کے لحاظ سے مختلف ہوتی ہے۔ کبھی اس کی چرب زبانی ایک شخص کو اپنے وام ترو پر میں لے آتی ہے اور کبھی اس کی طلاق لسانی کا پوری اُمت شکار ہو جاتی ہے۔ ہمارے زمانے میں اخبارات و رسائل کے

۱۰ ماجدی لہ تدبر قرآن کہ تفہیم القرآن

ذریعے یہ کام بڑی آسانی سے ہوتا ہے۔ سیاسی و سوسائٹس اور قومی ادیان کو اڑ بنا کر اہل حق کے خلاف پوری اُمت کو بھڑکا دیا جاتا ہے۔

بے ایمان اقتدار کی نشانیاں

۵۹۰۔ اور جب ان کو اقتدار مل جاتا ہے تو ملک میں ان کی ساری دُور و صوبہ اس لیے ہوتی ہے کہ فساد پھیلائیں، نسل انسانی کو تباہ کریں۔ حالانکہ اللہ فساد کو پسند نہیں کرتا ہے۔ اصل ارشاد میں اذاتوئی آیا ہے۔ اس کے دو مطلب ہو سکتے ہیں۔ ایک وہ ہیں جو ہم نے اختیار کیے ہیں یعنی جب اسے اقتدار حاصل ہوتا ہے۔ اور جب وہ ملک میں حاکم ہو جاتا ہے امام مجاہد اور امام نساک نے بھی یہی معنی بتائے ہیں۔ شاہ ولی اللہ اور شاہ رفیع الدین نے اسی کو اختیار کیا ہے۔ اس صورت میں مطلب یہ ہے کہ اس قسم کے لوگوں کو اگر اقتدار مل جاتا ہے تو ظلم و فساد کا بازار گرم کر دیتے ہیں اور شہریوں کی جان و مال کو ان سے خطرہ لاحق ہوتا ہے۔ قوم کے نام پر لوگوں کی جانوں سے کھیلنا اور ملک کے نام پر لوگوں کے اموال کو ہٹپ کرنا ان کی ظالمانہ اور مفسدانہ زندگی کا کارنامہ ہے۔ موجودہ حوادث اس آیت کی بہترین مشرت ہیں۔ اور اس طبقہ کی وجہ سے عام زندگی ایک طرف ظلم و ستم کا نشانہ بن رہی ہے اور اس کے نتیجے میں پیداوار کم ہو رہی ہے۔ بازار میں گرانہ ہو رہی ہے۔ اجناس میں نایابی رو بہ اضافہ ہے اور دوسری طرف جماعتی اور قومی زندگی دین سے بے بہرہ ہو کر فسادِ اخلاق اور سوءِ اعمال کا شکار ہو رہی ہے۔ پہلا فساد اگر صوری اور مادی ہے تو یہ دوسرا فساد باطنی اور معنوی ہے۔

دوسرا مطلب یہ ہے کہ یہ شخص مزے مزے کی دل لہہلنے والی باتیں کر کے جب آپ کے پاس سے پلٹتا ہے تو اس کی ساری تنگ و دو فساد کی راہ میں ہوتی ہے۔ فساد سے مراد اللہ کی بندگی اور طاعت کی اس دعوت کی مزاحمت ہے جو جناب رسول اللہ صلی اللہ علیہ وسلم کے دے ہے ہیں۔ زمین میں تمام عدل و امن کا انحصار اس پر ہے کہ اللہ کے بندے اللہ کی بندگی کریں۔ یہی راستہ ہے جس سے شیطان کے لیے دراندازیوں اور فساد کی تمام راہیں بند ہو جاتی ہیں۔ اگر یہ نہ ہو تو تمام نسل انسانی شیطان کی فساد انگیزیوں کی آماجگاہ بنی رہتی ہے۔ آخر میں ارشاد فرمایا کہ واللہ لا یحب الفساد یعنی وہ بظاہر کتنی ہی چکنی چپٹسی باتیں کیوں نہ کریں، اسلام، حضور، نور اور قرآن کی محبت و دوستی کا دم کیسا ہی جھریں لیکن وہ اللہ کی نظروں میں کوئی مقام نہیں رکھتے۔

کیونکہ وہ اپنے طرز عمل سے اس فساد کو ہوا دے رہے ہیں جس کے نتیجے میں تمام انسانیت کی تباہی ہے اللہ تعالیٰ نے جب دنیا بنائی ہے تو وہ اس کی فلاح و بہبود چاہتا ہے نہ کہ اس میں فساد۔

۵۹۱۔ اور جب اس سے کہا جاتا ہے کہ اللہ سے ڈر تو ذقار اور عزت کا خیال اسے گناہ پر جما دیتا ہے۔ یہ حال ہے منافق کا کہ ظاہر میں خوشامد کرے اور قسمیں کھائے کہ میں سچا ہوں اور میرے دل میں اسلام کی محبت ہے اور جھگڑے کے وقت کمی نہ کرے اور قابو پاوے تو لوٹ مار مچائے اور روکنے میں اس سے زیادہ چڑے اور گناہ میں ترقی کرے لے یعنی جب اسے اس کا کوئی مخلص اور مہی خواہ سمجھاتا ہے اور اسے نیکی کی تلقین کرتا ہے یا اسے بُرائی پر ٹوکتا ہے تو بجائے سنہلنے کے اور زیادہ بگڑ جاتا ہے اور اپنی کج روی میں اور زیادہ دلیر ہو جاتا ہے۔

گویا اسلام دوستی اور دینداری کے ایسے جھوٹے دعوے داروں کی ایک خصوصیت یہ بھی ہے کہ جب ان کی کسی خلاف اسلام بات پر گرفت کی جاتی ہے اور ان کو اصلاح کی طرف متوجہ کیا جاتا ہے تو ان کے پندار و غور پر ایک ضرب کاری لگتی ہے۔ وہ اپنی کمزوری، بے اعتمادی اور احساب کمزوری کی وجہ سے سمجھتے ہیں کہ اگر ایک مرتبہ انہوں نے اپنی کمزوری تسلیم کر لی تو ان کا سارا بھرم ختم ہو جائے گا۔ اس وجہ سے وہ اپنی اکثر میں کوئی خم پیدا نہیں ہونے دیتے۔

ایک عام غلط فہمی

ایک عام غلط فہمی یہ پھیلی ہوئی ہے کہ لوگ سمجھتے ہیں منافقوں کا گروہ کافروں کا کوئی خاص سازشی گروہ تھا جو جاسوسوں کے بھیس میں مسلمانوں میں رہتا باہر نکلتا تو مسلمان بن جاتا۔ اکیلے میں ہوتا تو اپنے اصلی صورت میں لوٹ آتا۔ حالانکہ ایسا سمجھنا قرآن و احادیث کی صاف صاف تصریحات کو جھٹلانا ہے۔ ان لوگوں نے اسلام بطور اپنے دین و اعتقاد کے اسی طرح اختیار کر لیا تھا جس طرح دوسرے مسلمانوں نے، وہ اپنے کو مسلمان سمجھتے تھے۔ ان کی بیویاں ان کو مسلمان سمجھتی تھیں، ان کے بچے ان کو مسلمان سمجھتے تھے۔ ان کے گھر کا ہر فرد یقین کرتا تھا کہ ہم مسلمان ہیں۔ وہ نماز پڑھتے تھے، روزہ رکھتے تھے، اسلام کے طور طریقے پر اولاد کی پرورش کرتے تھے۔ جہاں تک ایک دین کو بطور دین کے اختیار کر لینے کا تعلق ہے کوئی بات ایسی نہ تھی جو بظاہر

ان کے مسلمان ہونے کے خلاف ہو۔ تاہم قرآن نے فیصلہ کیا ہے کہ وہ مسلمان نہیں ہیں کیونکہ اسلام کا گھونٹ تو انہوں نے پی لیا ہے لیکن ان کے حلق کے نیچے نہیں اترتا ہے۔ کسی تعلیم کو اختیار کر لینے کے بعد یقین و عمل کی جو روح پیدا ہونی چاہیے۔ وہ اس سے یک قلم محروم تھے۔ اخلاص و صداقت کے لیے ان کے دلوں میں کوئی جگہ نہ تھی۔ وہ قرآن سنتے مگر اس لیے نہیں کہ عمل کریں۔ وہ نماز پڑھتے مگر بے دلی اور نادان اتارنے کی خاطر، خیرات کرتے مگر مجبور ہو کر۔ ان کے دلوں میں دین سے زیادہ دنیا کا عشق تھا۔ اسلام کے جو احکام ان کے شخصی اغراض کے خلاف نہ ہوتے ان پر خوش خوش عمل کرتے، جو خلاف ہوتے ان سے بھاگنا چاہتے۔ جب کبھی خوشحالوں کا موقع ہوتا تو وہ سب سے پہلے مومن ہوتے اور جب کبھی اسلام کی خاطر قربانیوں کا موقع آجاتا تو سب سے آخری صفوں میں بھی دکھائی نہ دیتے۔ جہاد کے تصور سے ان کی روحیں لرز جاتیں۔ اللہ کی راہ میں خرچ کرنے کا حکم ان کے لیے پیام موت ہوتا۔ اسلام کے دشمنوں سے سازگاریاں رکھنے میں ان کو کوئی تامل نہ ہوتا۔ وہ سمجھتے تھے کہ دونوں طرف ملے رہنے میں مصلحت سے اگر بازی الٹ پڑی اور دشمن فتح مند ہو گئے تو ان کے پاس بھی اپنی جگہ بنی ہے گی۔ اس پر تفصیلی تبصرہ کے لیے سورہ برات کا انتظار فرمائیے۔

۵۹۲۔ دوسری طرف انسانوں میں ایسے بھی ہیں جو رضائے الہی کی طلب میں جہاں دوستی کرتے ہیں اور اللہ ایسے بندوں پر بہت مہربان ہے۔

پہلی آیت میں اس منافق کا ذکر تھا جو دین کے بدلے دنیا لیتا تھا۔ اس کے مقابلے میں اس آیت میں اس مخلص کا مل الایمان کا ذکر ہے جو اپنی جان و مال اور دنیا کو دین کے لیے قربان ہے۔ یہ اللہ کی بہت بڑی رحمت ہے کہ اپنے بندوں کو توفیق دی جو اللہ کی رضا کی خاطر اپنی جان و مال کو خرچ کرتے ہیں۔ اور نیز ہر ایک کی جان و مال تو اللہ کی ملک ہے۔ پھر نبوت کے بدلے اس کو خریدنا یہ محض اس کا احسان ہے۔

روایات میں اس آیت کا جو پس منظر بتایا گیا ہے کہ یہ آیت صحیب رومی کے کردار پر نازل ہوئی۔ حضرت صحیب رومی جب ایمان لائے اور مکہ سے ہجرت کا ارادہ کیا تو کافروں نے ان کو اپنے مال و اسباب کے ساتھ جانے کی اجازت نہیں دی بلکہ یہ کہا کہ اگر جاننا ہے تو سب کچھ

لہ ترجمان لقرآن لہ انوارات شیخ الہند

چھوڑ جائیں، چنانچہ آپ سب کچھ چھوڑ کر روانہ ہو گئے۔ مدینہ پہنچ کر جب حضور انور صلی اللہ علیہ وسلم کو یہ واقعہ سنایا تو آپ نے فرمایا کہ صہیب کی تجارت نفع بخش رہی۔ صہیب کی تجارت نفع بخش رہی۔ قرآن کی اس آیت نے حضور انور صلی اللہ علیہ وسلم کے اس ارشاد کی تصدیق کر دی۔

در اصل اس آیت میں ان مخلص اہل ایمان کا ذکر ہے جنہوں نے اللہ کی رضا جوئی اور خوشنودی کے لیے اپنا سب کچھ تیج کر دیا ہے۔ ان کا ذکر یہاں دو پہلوؤں سے ہے۔ ایک یہ کہ ان منافقین کو غیرت آگے جن کا ذکر اوپر کی آیات میں ہوا ہے کہ سب تمہارے ہی جیسے مفاد پرست اور ابن الوقت نہیں ہیں، بلکہ تمہارے ہی آنکھوں کے سامنے اللہ کے وہ بندے ہیں جو اپنا تن، من، دھن سب کچھ خدا کی راہ میں قربان کرنے کا عہد کر چکے ہیں۔ اور اپنی زندگی کا مقصد اس کی رضا کے سوا کچھ نہیں سمجھتے۔ دوسرا یہ کہ اس ذکر سے ان اہل ایمان کی حوصلہ افزائی ہو جو ان منافقین کے برعکس اللہ ہی کے لیے جینے اور اللہ ہی کے لیے مرنے والے تھے۔ گویا ان دونوں کو پیش کر کے بتایا گیا ہے کہ اللہ کو زندگی کا کون سا ملوثہ پسند ہے۔

آیت کے آخر میں واللہ رؤف بالعباد لاکر اشارہ کیا ہے کہ اس طبقہ کا انسانوں میں ہونا صرف اس طبقہ ہی پر رحمت نہیں بلکہ پوری انسانیت پر اللہ کی رحمت ہے۔ اور یہ بھی بتا دیا کہ ہر چند اللہ تعالیٰ کے ساتھ جاں فروشی کا معاملہ بڑا کٹھن ہے اور اللہ کی رضا جوئی کے لیے اپنی ساری زندگی کو تیج کرنا ایک عظیم جہاد ہے۔ جس کے تقاضے بڑے صبر آزما ہیں لیکن اللہ تعالیٰ اپنے بندوں پر بڑا ہی مہربان ہے۔ وہ ان پر ان کی استطاعت سے زیادہ بوجھ نہیں ڈالتا اور اگر اس عہد کے تقاضوں میں ان میں کوئی بھول چوک ہو جاتی ہے تو اس کو معاف کرتا ہے، لغزشوں اور کوتاہیوں کے لیے اس نے توبہ اور اصلاح کی راہیں کھلی رکھی ہیں۔

يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَلَا تَتَّبِعُوا
 خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ۖ فَإِنْ زَلَلْتُمْ مِنْ
 بَعْدِ مَا جَاءَتْكُمْ الْبَيِّنَاتُ فَاعْلَمُوا أَنَّ اللَّهَ عَزِيزٌ حَكِيمٌ ۖ
 هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ
 وَالْمَلَائِكَةُ وَقُضِيَ الْأَمْرُ وَإِلَى اللَّهِ تُرْجَعُ الْأُمُورُ ۖ

۲۵
رکوع

اے ایمان والو! تم پورے کے پورے اسلام میں داخل ہو جاؤ۔ اور
 شیطان کے نقش قدم پر نہ چلو۔ وہ تمہارا کھلا دشمن ہے۔ پھر دیکھو
 اگر تم ڈگمگائے باوجودیکہ ہدایت کی روشن دلیلیں تمہارے پاس
 آچکی ہیں تو جان لو کہ اللہ غالب اور حکمت والا ہے۔ یہ لوگ
 کیا اس کا انتظار کر رہے ہیں کہ اللہ اور اس کے فرشتے بادلوں
 کے سائبانوں میں ان کے پاس آئیں اور جو کچھ ہونا ہے اس کا فیصلہ
 کر دیا جائے، یہ سب امور اللہ ہی کے حوالے ہیں۔

اسلام سے وفاداری تقسیم نہیں ہو سکتی

نفاق کے مقابلے میں انھیں کاتھد کرہ پہلی آیت میں ہو چکا ہے۔ اس آیت میں حکم

ہو رہا ہے کہ ایمان و اخلاص کا تقاضا یہ ہے کہ ساری وفاداری اسلام سے ہو۔ اسلام میں داخل ہونے کے بعد کسی اور سے وفاداری کا دم نہ بھرا جائے۔ یعنی دین اسلام میں پورے پورے داخل ہو جاؤ۔ اس ہدایت کی وجہ یہ ہے کہ اس وقت کچھ مدعیان ایمان کی وفاداری تقسیم تھی۔ ایک طرف اسلام کا دم بھرتے تھے اور حضور انور صلی اللہ علیہ وسلم پر ایمان کے مدعی تھے اور دوسری طرف غیر اسلامی نظام سے منسلقات رکھتے تھے۔ قرآن نے جگہ جگہ ان کی اس روش کا ذکر کیا ہے۔ مثلاً وہ کھلے لفظوں میں کہتے تھے سنطیعکم فی بعض الامر ہم کچھ معاملات میں آپ کی اطاعت کریں گے۔ ظاہر ہے کہ کہنے والے یہ بات یہودیوں سے کہہ رہے ہیں۔ سورہ نسا میں ہی ان کی اس روش کا تذکرہ ان لفظوں میں کیا ہے یدیدون ان یتحاکمون الی الطاغوت وہ چاہتے ہیں کہ اپنے معاملات کا فیصلہ طاغوت کے پاس لے جائیں۔ یہاں طاغوت سے مراد یہود کی عدالتیں ہیں۔ قرآن اس آیت میں ان کو ہدایت دے رہا ہے کہ اسلام کو قبول کرنے کے بعد کسی اور نظام سے وفاداری اسلام سے غداری ہے۔ بلکہ یہ آیت جس پس منظر میں نازل ہوئی ہے اس کو دیکھ کر یہ بات باسانی سمجھی جاسکتی ہے کہ اسلام سے وابستہ ہونے کے بعد کسی غیر اسلامی نظام سے وفاداری قابل قبول نہیں ہے بلکہ حضور انور صلی اللہ علیہ وسلم سے پہلے دوسرے انبیاء کے لائے ہوئے نظام سے کسی درجہ میں وابستگی بھی اسلامی نظام سے وفاداری کو مشکوک بنا دیتی ہے۔ مثلاً حضرت عبداللہ بن سلام نے حضور انور صلی اللہ علیہ وسلم سے یہ درخواست کی کہ ہم کو نظام حیات میں سستے ہوتے اس کی بھی اجازت دی جائے کہ موسوی نظام حیات کے مطابق ہفتہ کے روز کی تعظیم اور دنٹ کے گوشت اور دودھ سے پرہیز کرتے رہیں اور تورات کی تلاوت کرتے رہیں لیکن اس قرآنی آیت کی روشنی میں ان کو اجازت نہیں دی۔ اس کا مطلب اس کے سوا کیا ہے کہ اسلام میں وفاداری ناقابل تقسیم ہے۔ وفاداری کی یہ تقسیم ایمان و اسلام کے منافی ہے اور یہیں سے شیطانوں کو انسانوں کو گمراہ کرنے کی راہ مل جاتی ہے۔ قرآن نے اس فتنہ کو ختم کرنے کی ہدایت اور حکم دیا کہ پوری زندگی بغیر کسی استثنا اور بغیر کسی تحفظ کے اسلام کی نگرانی میں آجاتی چاہئے۔ یہ نہ ہو کہ زندگی کے ایک حصہ میں اسلام سے وفاداری ہو اور زندگی کے دوسرے حصوں میں کسی اور سے ردابط استوار کیے جائیں۔ پورے کے پورے اسلام کو اپناؤ اور اسلام سے وفاداری میں کسی تقسیم کو گوارا نہ کرو۔

۵۹۳۔ اے ایمان والو! تم پورے کے پورے اسلام میں داخل ہو جاؤ۔ پہلی آیت میں

مومن مخلص کی مدح فرمائی تھی جس سے نفاق کا ابطال منظور تھا۔ اب فرماتے ہیں کہ اسلام کو پورا پورا قبول کر لو۔ یعنی ظاہر و باطن، عقیدہ عمل میں صرف احکام اسلام کا اتباع کرو نہ کہ اپنی عقل یا کسی دوسرے کے کہنے سے کوئی حکم تسلیم کر لو یا کوئی عمل کرنے لگو۔ اس سے بدعت کا قلع تلع مقصود ہے کیونکہ بدعت کی حقیقت یہی ہے کہ کسی عقیدہ یا عمل کو کسی وجہ سے مستحسن سمجھ کر اپنی طرف سے دین میں شمار کر لیا جائے۔ مثلاً نماز روزہ جو کہ افضل عبادت ہے اگر بدون حکم اسلام کوئی اپنی طرف سے مقرر کرنے لگے جیسے عید کے دن عید گاہ میں نوافل پڑھنا یا ہزاری روزہ رکھنا تو یہ بدعت ہو گا خلاصہ یہ ہے کہ اخلاص کے ساتھ ایمان لاؤ اور بدعات سے بچتے رہو۔

سلسلہ زیر اور زبرد دونوں کے ساتھ ہے اور دونوں کے الگ الگ معنی ہیں۔ زیر کے ساتھ اسلام کے معنی ہیں اور زبرد کے ساتھ امن اور صلح کے معنی میں ہے۔ اس جگہ جمہور صحابہ و تابعین کے نزدیک اسلام مراد ہے لفظ کافتہ جیعاً اور عامہ کے معنی میں ہے۔ یہ لفظ یہاں ترکیب میں حال ہے۔ اس میں دو احتمال ہیں۔ ایک یہ کہ ادخلوا کی ضمیر سے حال ہو دوسرے یہ کہ سلسلہ کا حال ہو۔ پہلی صورت میں ترجمہ یہ ہو گا کہ تم پورے پورے اسلام میں داخل ہو جاؤ۔ یعنی تمہارے ہاتھ پاؤں، آنکھ کان، دل اور دماغ سب کا سب دائرہ اسلام اور طاعت الہیہ میں داخل ہونا چاہیے۔ ایسا نہ ہو کہ ہاتھ پاؤں سے تو احکام الہیہ بجا لائے ہو مگر دل و دماغ اس پر مطمئن نہ ہوں۔ یا دل و دماغ تو اس پر مطمئن ہوں مگر ہاتھ پاؤں اور اعضا و جوارح عمل میں دل و دماغ کا ساتھ نہ دیتے ہوں۔ اور اس سے زیادہ واضح یہ کہ تمہاری زندگی کے سارے گوشوں میں اسلام ہو یہ نہ ہو کہ مسجد کی حدود کے اندر تو اسلام کو اپنایا جائے اور زندگی کے سارے احوال و اطوار غیر اسلام کے سپرد کر دیے جائیں۔ تزکیہ نفس کی حد تک تو اسلام کی تعلیمات پر عمل کیا جائے مگر سیاسی، اجتماعی، تمدنی، تہذیبی زندگی کو غیر اسلام کے لیے آزاد چھوڑ دیا جائے۔

دوسری صورت میں ترجمہ یہ ہو گا کہ پورے اسلام میں داخل ہو جاؤ۔ یعنی ایسا نہ ہو کہ اسلام کے بعض احکام تو قبول کر دو اور بعض میں پس و پیش ہے۔ اور چونکہ اسلام نام ہے اس مکمل نظام حیات کا جس کی آغوش میں عقائد، عبادات، معاملات، معاشرت، اخلاق اور حکومت و سیاست سب موجود ہیں۔ تم سب اس پورے نظام میں داخل ہو جاؤ۔

لہ افادات شیخ الحدیث ص ۴۰

خلاصہ دونوں صورتوں کا ایک ہے کہ اسلام خواہ کسی شعبہ زندگی سے متعلق ہو جب تک اس کے تمام احکام کو سچے دل سے قبول نہ کرو گے مسلمان کہلانے کے مستحق نہیں ہو۔

اس میں ان لوگوں کے لیے بڑی تنبیہ ہے جنہوں نے اسلام کو صرف مسجد اور عبادات کے ساتھ مخصوص سمجھ لیا ہے۔ معاملات اور معاشرت کے احکام کو گویا دین کا جز ہی نہیں سمجھتے۔ اصطلاحی دینداروں میں یہ غفلت عام ہے۔ حقوق و معاملات اور خصوصاً حقوق معاشرت سے بالکل بیگانہ ہیں۔ ایسا معلوم ہوتا ہے کہ ان احکام کو وہ اسلام کے احکام ہی یقین نہیں کرتے۔ نہ ان کے معلوم کرنے کا اہتمام کرتے ہیں نہ ان پر عمل کرنے کا۔

الغرض آیت کا مقصد یہ ہدایت دینا ہے کہ کسی استثنا اور تحفظ کے بغیر اپنی پوری زندگی اسلام کے تحت لے آؤ۔ تمہارے خیالات، تمہارے نظریات، تمہارے علوم، تمہارے اطوار و احوال، تمہارے معاملات اور تمہاری تنگ و دوکے راستے سب بالکل تابع اسلام ہوں۔ ایسا نہ ہو کہ تم اپنی زندگی کو مختلف حصوں میں تقسیم کر کے بعض حصوں میں اسلام کی پیروی کرو اور بعض حصوں کو اس کی پیروی سے مستثنیٰ کر لو۔

اس آیت پر سرسری نگاہ ڈال کر نہ گذر جاتیے، خاص طور پر پڑھیے اور بار بار پڑھیے۔ اسلام صرف چند عقائد یا صرف چند عبادات، یا صرف چند قوانین کا نام نہیں ہے۔ یہ ایک جامع اور مانع نظام حیات ہے، ایک مکمل و منظم دستور زندگی ہے، انسانیت کے ایک ایک شعبہ، ہر سر گوشہ پر حاوی اور اس کا ہر جز اس کے کل سے اس کے دوسرے اجزاء سے نہایت درجہ ملحق و مرتبط، یہ نہیں ہو سکتا کہ کوئی شخص توحید تو اسلام سے لے لیکن عبادات کے مسجد کلیسا، مندر سب کو یکساں سمجھے یا رسالت پر تو ایمان لے آئے لیکن معاشیات کے قاعدے کارل مارکس سے اور اخلاق کے ضابطے گوتم بدھ سے لینے چاہے۔ معادیات، معاشیات، اخلاقیات، اجتماعیات اسلام کے سب اپنے ہیں۔ کسی اور فلسفہ کسی اور دین کسی اور نظریہ کی پیوند کاری اسلام کے ساتھ نہیں ہو سکتی۔

۵۹۴۔ اور شیطان کے نقش قدم پر نہ چلو وہ تمہارا کھلا دشمن ہے۔ کہ اپنے دوسرے سے بے اصل چیزوں کو تمہارے دل نشین کرتا ہے اور دین میں بدعات کو شامل کر کے تمہارے دین

لے معارف القرآن م ش ص ۴۴۳ لے تفہیم القرآن لے ماجدی

خراب کرتا ہے اور تم اس کو پسند کرتے ہو۔

شیطان کے نقش قدم پر چلنے کی متعدد صورتیں ہیں مثلاً یہ کہ اپنے آپ کو مسلمان کہلاتے رہو رُسوم لے لو جو س عجم سے، معاشرت اختیار کر لو مشرکین ہند کی، قانون فوجداری لے لو فرنگی ملدین سے، معاشیات لے لو سوشلزم کے نام پر روس اور چائنا کے بے دینوں سے، معاملات طے کرنے لگو دستور یہود کے مطابق۔ شیطان کے نقش قدم پر چلنا یہی ہے کہ اسلام میں غیر اسلام کی آمیزش کی جائے اور اسے کوئی اصلاحی اور تجدیدی کارنامہ قرار دیا جائے۔ اسلام کامل ہے اور اس کا کمال یہی ہے کہ جو بات اسلام میں قابل رعایت نہ ہو دین ہونے کی حیثیت سے اس کی رعایت نہ کی جائے اور ایسے امر کو دین سمجھنا ایک شیطانی لغزش ہے اور بہ نسبت ظاہری معاسی کے اس میں زیادہ سنگینی ہے۔ اس آیت میں بیک وقت دو کو شدید تنبیہ ہے ایک طرف جاہل منبر اہل تصوف کو دوسری طرف روشن خیال اہل تجدید کو۔

۵۹۵۔ پھر دیکھو اگر تم ڈگمگاتے باوجودیکہ ہدایت کی روشن دلیلیں تمہارے پاس آچکی ہیں تو جان لو کہ اللہ غالب حکمت والا ہے۔ یعنی شریعت محمدی کے صاف صاف احکام معلوم ہونے کے بعد بھی اگر کوئی اس پر قائم نہ ہو بلکہ دوسری طرف بھی نظر رکھے تو خوب سمجھ لو کہ اللہ تعالیٰ سب پر غالب ہے جس کو چاہے سزا دے کوئی اس کے غذاب کو روک نہیں سکتا۔ بڑا حکمت والا ہے جو کرتا ہے حق اور مصلحت کے موافق کرتا ہے خواہ غذاب دے یا تعمیل دے۔ یعنی نہ جلد باز ہے نہ بھولنے والا نہ خلاف انصاف اور غیر مناسب کرنے والا۔

بینات سے مراد وہ نتیجہات ہیں جو شیطان کی چالوں اور اس کے فتنوں سے آگاہ کرنے کے لیے نہایت تفصیل کے ساتھ قرآن میں بیان ہوئی ہیں اور وہ واضح اور قطعی ہدایات بھی ہیں جو ایمان کے تقاضوں کو بیان کرنے کے لیے آئی ہیں۔ مطلب یہ ہے کہ اگر سورج کی طرح روشن ہدایات کے باوجود بھی تم کو اپنے ازلی اور کھلے ہوتے دشمن ہی کے نقش قدم پر چلنا ہے تو اس بات کو خوب اچھی طرح سمجھ لو کہ خدا کی پکڑ سے تم کسی طرح بچ نہیں سکتے وہ عزیز و حکیم ہے۔

آیت میں عزیز لاکر اس جانب اشارہ کیا ہے کہ ہر قسم کی قدرت اور قوت کا خزانہ اللہ کی ذات

لے افادات شیخ الحدیث ماجدی کہ افادات شیخ الحدیث تدریس

ہے اور اس کی ہدایات کی خلاف ورزی کرنا اس کی قدرت و طاقت کے بالمقابل آنے کے مترادف ہے۔ اسی طرح لفظ حکیم لاکر یہ بتایا ہے کہ جو کچھ اس نے اپنے بندوں کے لیے طریقہ اختیار کیا ہے وہ سراسر اخیر ہے اور جن امور سے روکا ہے ان میں شر ہی شر ہے۔ اگر لوگ اس کے احکام طاعت اور اس کی ممانعتوں سے نہیں بچیں گے تو وہ خسارے میں رہیں گے۔

نر للتمہ زلتہ سے بنا ہے اس کے لفظی معنی پھسل جانے کے ہیں۔ ظاہر ہے کہ کوئی بالا راہ نہیں پھسلتا ہے۔ یہ ایک بے اختیار عمل ہے۔ یہ لفظ لاکر ڈرایا ہے کہ بالا راہ اور دانستہ ممانعت بڑی چیز ہے۔ جب غلطی اور بے خیالی سے بہک جانے میں بھی گرفت کا احتمال ہے۔ غور فرمائیے کہ یہ ممانعت کن لوگوں سے کی جا رہی ہے۔ ان سے جن کی نمازیں اور عبادتیں یکسر خلوص و دلہیت سے معمور تھیں، اعمالِ صالحہ اور فضائلِ اخلاق کی ساری تاریخ میں اپنی منظر نہیں رکھتے، جن کے درجات اور علوم مرتبت پر خود قرآن گواہ ہے۔ اس کے باوجود ان کو مشنبہ کیا جا رہا ہے کہ اگر زندگی کی محبتوں اور افسوسوں نے اسلام کے کچھ اجزائے بھی بیزاری اور بے توجہی کا مظاہرہ کیا تو پھر یقین کر دو کہ خدا کوئی کمزور و ناتواں ہستی نہیں ہے بلکہ وہ غالب و توانا ہے۔ تو جو اس کی تنبیہات کے باوجود شیطان کی پیروی کریں گے ان کو ضرور پکڑے گا۔

آج جو لوگ یہ خیال کرتے ہیں کہ ہماری نمازیں اور دعائیں، ہمارے اور لو اور وظائف اور ہماری پرستشیں اور ریاضتیں آخرت کی نجات و فلاح کے لیے کافی ہیں انہیں غور کرنا چاہیے کہ جب صحابہ کرام کو ان کی نمازوں اور عبادتوں کے باوجود انجام سے اس لیے ڈرایا جا رہا ہے کہ مبادا اسلام کی سر بلندی اور نبوت کے لائے ہوئے نظامِ حیات کے غلبہ کی کوشش میں ان کے قدم سست پڑ جائیں تو ہم لوگوں کی عبادتیں کسی شمار و قطار میں ہیں جبکہ خدا کے دین کو سر بلند کرنے اور پورے اسلام کو غالب کرنے کے لیے ادنیٰ ترین قربانی دینے پر بھی تیار نہیں ہیں۔ یہاں تک کہ ہمارے دل بھی اب اس آرزو اور تمنا سے خالی ہو چکے ہیں کہ زمین پر اللہ کا کلمہ بلند ہو اور اس کے عطا کیے ہوئے قانونِ سعادت اور ضابطہ حیات کا بول بالا ہو۔

۵۹۶۔ یہ لوگ کیا اس کا انتظار کر رہے ہیں کہ اللہ اور اس کے فرشتے بادلوں کے سائبانوں میں ان کے پاس آئیں اور جو کچھ ہونا ہے اس کا فیصلہ کر دیا جائے۔ یعنی جو لوگ حق تعالیٰ کے صاف صاف احکام کے باوجود بھی اپنی کج روی سے باز نہیں آتے تو ان کو رسول اور قرآن پر تو یقین و اعتماد نہ ہوا۔ اب صرف اس کی کسر ہے کہ اللہ پاک خود اور اس کے فرشتے ان پر آئیں اور جزا و سزا کا

قصہ جو قیامت کو ہونے والا ہے آج ہی فیصلہ ہو جائے۔ آخر کار سب امور حساب و عذاب کا مرجع اللہ ہی کی طرف ہے۔ تمام حکم اسی کے حضور سے صادر ہوتے ہیں۔ اس میں تردد و کی کوئی بات نہیں گھبراتے کیوں ہو۔

مطلب یہ ہے کہ ان چٹنات اور تنبیہات کے بعد بھی جو لوگ جاوہ مستقیم پر گامزن نہ ہو سکے۔ اب سنتہ اللہ کے تحت تو ان پر حجت کے پورا ہونے کے لیے کوئی چیز باقی نہیں رہی۔ اب بھی اگر وہ کسی چیز کے منتظر ہیں تو اس کے معنی یہ ہیں کہ وہ اب اس بات کے خواہش مند ہیں کہ اللہ سبحانہ ان کو اپنا جلال دکھائے اور حق و باطل کی اس کش مکش کا آخری فیصلہ کر دے لیکن اس فیصلہ کا تعلق براہ راست اللہ سے ہے۔ وہی جانتا ہے کہ کس قوم کا فیصلہ کب ہونا اور کس طرح ہونا چاہیے۔

ایک اہم حقیقت

یہ الفاظ قابل غور ہیں۔ ان سے پتہ چلتا ہے کہ اس دنیا میں انسان کی ساری آزمائش صرف اس بات میں ہے کہ وہ حقیقت کو دیکھے بغیر ماننا ہے یا نہیں اور ماننے کے بعد انہی اخلاقی طاقت رکھتا ہے یا نہیں کہ نافرمانی کا اختیار رکھنے کے باوجود فرمانبرداری اختیار کرے۔ چنانچہ اللہ تعالیٰ نے انبیاء کی بعثت میں، کتابوں کی تنزیل میں حتیٰ کہ معجزات تک میں عقل کے امتحان اور اخلاقی قوت کی آزمائش کا ضرور لحاظ رکھا ہے اور کبھی حقیقت کو اس طرح بے پردہ نہیں کیا ہے کہ آدمی کے لیے مانے بغیر چارہ نہ رہے کیونکہ اس کے بعد تو آزمائش بالکل بے معنی ہو کر رہ جاتی ہے اور امتحان میں کامیابی و ناکامی کا کوئی مفہوم باقی نہیں رہتا۔ اسی بنا پر یہاں فرمایا جا رہا ہے کہ اس وقت کا انتظار نہ کرو جب اللہ اس کی سلطنت کے کارکن فرشتے خود سامنے آجائیں گے۔ کیونکہ پھر تو فیصلہ ہی کر ڈالا جائے گا۔ ایمان لانے اور طاعت میں سر جب کاٹنے کی ساری قدر و قیمت اسی وقت تک ہے جب تک حقیقت تمہارے حواس سے پوشیدہ ہے اور تم محض دلیل سے اس کو تسلیم کر کے اپنی دانش مندی کا اور محض فہمائش سے اس کی پیروی و اطاعت اختیار کر کے اپنی اخلاقی طاقت کا ثبوت دیتے ہو۔ ورنہ جب حقیقت بے نقاب ہو کر سامنے آجائے گی اور تم بچشم خود دیکھ لو گے کہ خدا اپنے تحت جلال پر ممکن ہے اور یہ ساری کائنات کی سلطنت اس کے فرمان پر چل رہی ہے اور یہ فرشتے زمین و آسمان کے

لے افادات شیخ الحدیث تہ تبرقہ ان

انتظام میں لگے ہوتے ہیں اور یہ تمہاری ہستی اس کے قبضہ قدرت میں پوری بے بسی کے ساتھ جکڑی ہوئی ہے۔ اس وقت تم ایمان لائے اور اطاعت پر آمادہ ہوئے تو اس ایمان و طاعت کی قیمت ہی کیا ہے؟ اس وقت تو کوئی کٹے سے کٹا کافر اور بد سے بدتر مجرم و فاجر بھی انکار و نافرمانی کی جرات نہیں کر سکتا۔ ایمان لانے اور اطاعت قبول کرنے کی مہلت بس اسی وقت تک ہے جب تک کہ پردہ کشائی کی وہ ساعت نہیں آتی۔ جب وہ ساعت آگئی تو پھر نہ مہلت ہے نہ آزمائش، بلکہ وہ فیصلہ کا وقت ہے۔ اس سے معلوم ہوا کہ ایمان و ہدایت وہ معتبر ہے جو نتیجہ ہو آیات الہی کے سننے اور سمجھنے کا نہ کہ وہ جو منتظر ہو جلال الہی اور قہر خداوندی کے ظہور اور مشاہدہ کا۔ جو کہ وہ اس چیز کا منتظر ہوتا ہے وہ صرف اپنی شامت کے ظہور کا منتظر ہوتا ہے اس لیے کہ وہ حقائق کو دیکھ کر ماننا چاہتا ہے اور اللہ کو مطلوب یہ ہے کہ انسان اپنی عقل سے کام لے اور اس کے روانہ کیے ہوئے نبیوں اور رسولوں کی رہنمائی کو قبول کرے۔

عقائد کا ایک اہم اصولی مسئلہ

عقائد کا یہ اصولی اور مسلم مسئلہ ہے کہ ذات باری کے لیے نہ محل ہے نہ طرف۔ اس لیے اسلامی عقیدے کے لحاظ سے اللہ تعالیٰ کے آنے یا جانے کے کوئی معنی ہی نہیں۔ امام رازی فرماتے ہیں کہ عقلاء و حکماء کا اس پر اجماع ہے کہ اللہ کی ذات آنے جانے سے پاک و منزہ ہے اور آگے اس پر متعدد دلائل قائم کرنے کے بعد لکھتے ہیں۔ معلوم ہوا کہ اللہ کی ذات جسم و مکان سے پاک ہے، آنے اور جانے کا وہاں کوئی امکان ہی نہیں ہے۔ اکثر مفسرین نے آیت کو متشابہات میں شمار کیا ہے اور صاف لکھ دیا ہے کہ اس پر اجمالی ایمان کافی ہے۔ تفصیل عقل بشری سے ماوراء ہے۔ چنانچہ مولانا تھانوی فرماتے ہیں کہ اللہ تعالیٰ کے لیے آنا وغیرہ جہاں مذکور ہے اس کی حقیقت کے درپے ہونا جائز نہیں ہے۔ کیونکہ جس طرح اس کی ذات کی حقیقت کسی کو مدرک نہیں ہوئی ہے اسی طرح اس کے صفات و افعال کی کنہ معلوم نہیں ہو سکی، البتہ وجود اور وقوع پر اجمالاً بلا تعین کیفیت ایمان لے آنا چاہیے۔ اس سے زیادہ فکر میں پڑنا مالا لایطاق کا قصد کرنا ہے۔ مولانا مفتی محمد شفیع فرماتے ہیں اللہ تعالیٰ کا اس طرح آنا متشابہات میں سے ہے جس کے متعلق جمہور صحابہ و تابعین اور اسلاف امت کا طریقہ یہ ہے کہ اس کے مضمون کو حق و صحیح ہونے کا اعتماد و یقین رکھے اور کیفیت کہ کس طرح یہ کام ہو گا کہ اس کی دریافت کی فکر میں نہ پڑے۔ کیونکہ جیسے اللہ

کی ذات اور تمام صفات کی حقیقت اور کیفیت کا معلوم کرنا انسان کی عقل سے بالاتر ہے یہ بھی اس میں داخل ہے۔ مولانا محمد ادریس فرماتے ہیں کہ

جن آیات و احادیث میں حق تعالیٰ کا انا اور اترنا اس قسم کے امور کا ذکر آیا ہے اس کے بارے میں علمائے سلف کا مسلک یہ ہے کہ ان کی تحقیق و تفتیش میں نہ پڑے اور بلا تشبیہ و تمثیل ان پر ایمان لائے جس طرح اللہ کی ذات بے چون و چگون ہے اسی طرح اس کے افعال بھی بے چون و چگون ہیں۔ اور علماء خلف کا مسلک یہ ہے کہ وہ عوام کے عقائد کی حفاظت کے لیے کوئی مناسب تاویل کر دیتے ہیں تاکہ ظاہر الفاظ سے عوام کسی غلط فہمی میں نہ پڑ جائیں۔ مثلاً اس آیت کے وہ معنی بناتے ہیں کہ آنے سے اللہ کا حکم یا عذاب کا انا مراد ہے۔ اور حضرات صوفیہ کرام یہ فرماتے ہیں کہ بادلوں کے اندر اللہ کے آنے سے اللہ سبحانہ کی تجلیات مراد ہیں۔ یعنی قیامت کے روز اللہ تعالیٰ ظلل من الغمام میں متجلی ہوگا اور جس طرح آنکھ کی پتلی میں آسمانوں کا جلوہ اور الفاظ کے پردے میں معانی کا جلوہ دیکھا جاسکتا ہے اسی طرح ابر کے سائبانوں میں حق سبحانہ کا پے چون و چگون جلوہ دیکھا جاسکتا ہے۔ کہا جاتا ہے کہ رشید آگیا، یہ بات میرے خیال میں آگئی اور صبح آگئی۔ انا سب جگہ ہے مگر حقیقت ہر جگہ مختلف ہے۔ انا آنے والے کے تابع ہے۔ زید کا انا اور قسم کا ہے۔ کسی بات کا دل میں انا اور قسم کا ہے۔ ایسا ہی اللہ تعالیٰ کے آنے کو سمجھو کہ اس کا انا اس شان اور عظمت کے مطابق ہوگا چنانچہ صاحب روح المعانی علامہ اوسمی لکھتے ہیں کہ اللہ سبحانہ آئے گا جیسا انا اس کی شان کے مطابق ہوگا۔ اس کی ذات محدثات کی مشابہت اور ممکنات کی صفات کی قید سے پاک ہے۔ یہی سلف صالحین کا مذہب ہے۔

ایک تفسیری نکتہ

مولانا دریا بادی نے یہاں یہ نکتہ آفرینی فرما کر داد تحقیق دی ہے کہ اگر آیت قرآنی کا دوسرا معنی یہودیوں کی طرف کر دیا جائے تو بات بالکل صاف ہو جاتی ہے اور بجائے سابقہ تفسیرات کے صرف انا بڑھا دینا پڑے گا "حسب اعتقاد یہود" کیونکہ یہود کا مذہب تشبیہ و تجسیم کا تھا۔ یہ لوگ خدا کی جسمانیت کے پوری طرح قائل تھے اور جلوہ حق کو بادلوں سے خاص طور پر متعلق سمجھتے تھے بلکہ بادلوں کو گویا اللہ تعالیٰ کی سواری سمجھے ہوئے تھے۔ ان کے مقدس نوشتوں اور صحیفوں میں اب تک اس قسم کی تعلیمات محفوظ چلی آتی ہیں۔ وہ نور کی پوشاک کی مانند پہنتا ہے اور آسمانوں کو پردے

سَلُّ بَنِي إِسْرَائِيلَ نِيلَ كَمَا آتَيْنَاهُمْ مِنْ آيَةٍ بَيْنَهُ وَمَنْ يُبَدِّلْ
 نِعْمَةَ اللَّهِ مِنْ بَعْدِ مَا جَاءَتْهُ فَإِنَّ اللَّهَ شَدِيدُ الْعِقَابِ ﴿٥٩٦﴾
 زَيْنَ الَّذِينَ كَفَرُوا وَالْحَيَاةَ الدُّنْيَا وَيَسْخَرُونَ مِنَ الَّذِينَ
 آمَنُوا وَالَّذِينَ اتَّقَوْا فَوْقَهُمْ يَوْمَ الْقِيَامَةِ وَاللَّهُ يَرْزُقُ
 مَنْ يَشَاءُ بِغَيْرِ حِسَابٍ ﴿٥٩٧﴾

بنی اسرائیل سے دریافت کر لو کہ ہم نے ان کو کتنی روشن دلیلیں دی
 تھیں۔ اور یاد رکھو جو کوئی بھی اللہ کی نعمت سے ہمدوش ہونے
 کے بعد اُسے بدل ڈالتا ہے تو اللہ کا قانون بھی اُسے سزا دینے میں
 بہت سخت ہے۔ جن لوگوں نے راہِ کفر اختیار کی ہے دنیا کی
 زندگی اُن کے لیے بڑی محبوب اور پسندیدہ بنا دی گئی ہے اور
 وہ اس زندگی کی سرشاریوں میں ان لوگوں کا مذاق اڑاتے ہیں جو
 نعمتِ ایمان سے مالا مال ہیں۔ حالانکہ روزِ قیامت اہل تقویٰ ہی
 اُن کے مقابلے میں سر بلند ہوں گے اور باقی رہی دنیا کی دولت
 تو یہ اللہ کے اختیار میں ہے جسے چاہتا ہے وہ بے حساب
 دے دیتا ہے۔

کے مانند پھیلاتا ہے وہ اپنے بالاخانوں کو پانیوں میں بناتا ہے اور بدلی کو اپنی رتبہ ٹھہراتا ہے اور ہوا کے بازوؤں پر وہ سیر کرتا ہے (زبور ۱۰۴-۳) خداوند ایک تندر وابر پر سوار ہو کر مصر آئے گا اور مصر کے بت اس کے حضور میں لرزاں ہوں گے (یسیا ۱۹-۱) کروبی گھر کی داہنی طرف کھڑے ہوئے اور اندرونی صحن بادل سے بھر گیا۔ تب خداوند کا جلال گروہ سے اٹھ گیا اور گھر کے آستانہ پر آیا اور گھر بادل سے بھر گیا اور صحن خداوند کے جلال کی چمک سے معمور ہو گیا (خرقی ایل) غرض اللہ تعالیٰ کا بادلوں سے بطور مرکب یا سواری کے قریب ترین تعلق یہود کے تخیل میں رچ گیا تھا۔ لہذا اس آیت میں قرآن مجید نے اپنی طرف سے کوئی بات نہیں کہی ہے بلکہ ضمیر غائب لا کر صرف یہود کے منظر پر کی ترجمانی کی ہے کہ یہ بنی اسرائیل اس خیال میں مگن ہیں کہ اللہ تعالیٰ مع فرشتوں کے بدلیوں پر سوار ہو کر ان کے سامنے آئیں گے اور ہر امر قطعی کا فیصلہ فرمادیں گے۔ امام رازی کی نظر اس نکتہ پر پہنچ گئی اور وہ اپنی تفسیر میں لکھ گتے کہ میرے خیال میں یہی تفسیر تمام تفسیرات سے زیادہ واضح ہے۔ اس لیے اب اس تشریح کے بعد نہ مجاز وغیرہ کسی تاویل کی حاجت رہتی ہے اور نہ کوئی اشکال رہتا ہے۔

سعادت و شقاوت کا پیمانہ

جیسے کائنات کا عام قانون یہ ہے کہ ہر حالت کوئی نہ کوئی اثر رکھتی ہے اور ہر چیز کا کوئی نہ کوئی خاصہ ہے۔ ممکن نہیں کہ یہاں کوئی چیز اپنا وجود رکھتی ہو اور آثار و نتائج کی گرفت سے بالا ہو۔ جیسے اللہ سبحانہ نے اجسام میں خواص و نتائج رکھے ہیں اسی طرح اعمال میں بھی خواص و نتائج ہیں اور جیسے جسم انسانی کے قدرتی انفعالات ہیں اسی طرح روح انسانی کے لیے بھی قدرتی انفعالات ہیں۔ جسمانی موثرات جسم پر مرتب ہوتے ہیں اور معنوی موثرات سے روح انسانی متاثر ہوتی ہے۔ اعمال کے بھی قدرتی خواص و نتائج ہیں جنہیں سعادت و شقاوت سے تعبیر کیا گیا ہے۔ اچھے اعمال کا نتیجہ سعادت ہے اور بُرے اعمال کا نتیجہ شقاوت ہے۔ سعادت و شقاوت کے اس نقشہ میں نسب اور نسبتیں بیکار ہیں۔ پچھلی آیت میں صیبر کرام کو مخاطب کر کے کہا تھا کہ واضح اور روشن دلائل آنے کے بعد حق کے بارے سے قابضوں کی لغزش اللہ کے قانون کی پکڑ سے بچا نہیں سکتی ہے۔ اللہ کی ہدایت ظاہر ہو چکی اور تمہیں وہ سب کچھ بتایا جا چکا ہے جس کی سعادت اور استقامت حق کے لیے

ضرورت تھی۔ اس پر بھی اگر تم نے ٹٹو کر کھائی اور راہِ ہدایت پر قائم نہ رہے تو یہ نعمتِ الہی کو محرومی سے بدلنا ہوگا۔ ایمان کی برکتیں اور سعادتیں حاصل کرنے کے لیے صرف یہی کافی نہیں ہے کہ اسلام کے دائرے میں آ جاؤ بلکہ چاہیے کہ پوری طرح آ جاؤ یعنی اعتقاد و عمل کے ہر گوشہ میں ایمان کی روح تمہارے اندر پیدا ہو جائے اور از سر تا پا پیکرِ ایمان ہو جاؤ۔ اس سلسلے میں بنی اسرائیل سے عبرت پکڑو کہ اللہ نے ان کو ہدایت و سعادت کی راہ دکھائی۔ لیکن انہوں نے محرومی و شقاوت کی راہ اختیار کی۔ سعادت و شقاوت کا پیمانہ سب کے لیے ایک ہے۔

۵۹۷۔ بنی اسرائیل سے دریافت کر لو۔ سعادت و شقاوت کے اجتماعی قانون کو سمجھنے کی خاطر بنی اسرائیل کو اس سوال کے لیے دو وجہ سے پیشِ نظر رکھا گیا ہے۔ ایک یہ کہ آثارِ قدیمہ کے بے زبان کھنڈروں کی بہ نسبت ایک جیتی جاگتی قوم زیادہ بہتر سامانِ عبرت و بصیرت ہے۔ دوسرے یہ کہ بنی اسرائیل وہ قوم ہے جس کو کتاب اور نبوت کی مشعل دے کر دنیا کی رہنمائی کے منصب پر مامور کیا گیا تھا اور پھر اس نے دنیا پرستی، نفاق اور علم و عمل کی ضدالتوں میں مبتلا ہو کر اس نعمت سے اپنے آپ کو محروم کر لیا۔ لہذا جو گروہ ان کے بعد منصبِ امامت پر مامور ہوا ہے اس کو سب سے بہتر سبق اگر کسی کے انجام سے مل سکتا ہے تو وہ یہی قوم ہے۔

گویا اس موقع پر اللہ سبحانہ نے حضور انور پر نظر رکھ کر اہل ایمان کو سمجھایا ہے کہ بنی اسرائیل سے دریافت کرو کہ ان کے پاس کتنی صاف اور واضح آیات اچکی ہیں۔

آیتِ بیّنۃ سے مراد وہ کھلی کھلی نشانیاں ہیں جو بطورِ معجزہ کے بنی اسرائیل کو ملی ہیں۔ ان کا حوالہ دینے سے مقصود یہ ہے کہ ایمان و ہدایت کا راستہ ان پر کھلتا ہے جو عقل اور سمجھ سے کام کام لیتے ہیں۔ اور جو عقل سے کام نہیں لیتے وہ دنیا کے جہان کے معجزے دیکھ کر بھی بدستور اپنے تذبذب اور اپنی بے اعتقادی ہی میں پڑے رہتے ہیں۔ بنی اسرائیل کی تاریخِ معجزات کی داستان ہے۔ سمندر کا خشک ہونا، ایک خشک پہاڑی سے بارہ چشموں کا پھوٹ پڑنا، ایک بے آب و گیاہ زمین میں ان کے لیے من و سلویٰ کا خوانِ نعمت بچھا دینا۔ غرض قدم قدم پر ان کے لیے معجزے ظاہر ہوتے لیکن جو بے اعتقادی ان پر روزِ اول سے مسلط تھی وہ بدستور مستطرب ہی پھر انہی کے نقشِ قدم پر چلنے والوں سے یہ توقع کس طرح کرتے ہو کہ اگر ان کے سامنے ان کی

طلب کے مطابق کوئی معجزہ ظاہر ہو جائے گا تو ان کی آنکھیں کھل جائیں گی۔ یہ غلط ہے ان کی آنکھیں بڑے بڑے معجزے دیکھ کر بھی نہیں کھلی ہیں۔

تقریباً سارے ہی مفسرین نے تھوڑے بہت اختلاف کے ساتھ آیت جنات پر یہی تشریحی نوٹ لکھا ہے۔ لیکن قرآن کے سیاق و سباق پر غور کرنے سے جو بات صاف معلوم ہوتی ہے وہ یہ ہے کہ اس موقع پر آیت بینۃ سے احکام تشریحی یعنی کتاب الہی کی آیات مراد ہیں۔ سیاق میں کہا گیا ہے فان نہ لنتہ من بعد ما جاء تکہ البینات یعنی اگر تم پھسل گئے۔ واضح آیات کے آنے کے باوجود تو پھر تم اللہ کے قانون جزا سے نہیں بچ سکتے ہو۔ اس میں البینات سے مراد کھلے ہوئے احکام ہیں اور سباق میں اس ارشاد کے یہ ضابطہ عام اور قانون کلی آرہا ہے کہ من یدل نعمۃ اللہ جو بھی اللہ کی نعمت کو بدل ڈالے گا۔ یہاں باتفاق مفسرین نعمت سے مراد اللہ کی شریعت اور احکام ہیں۔ اگر سیاق و سباق میں احکام کا ذکر سے تو کوئی وجہ نہیں کہ درمیان میں آیت بینۃ سے معجزات و خوارق مراد لیے جائیں اور اس طرح آیت کو اپنے مطالب کے لحاظ سے ماقبل اور مابعد سے بے جوڑ بنا دیا جائے۔ مطلب یہی ہے کہ بنی اسرائیل موجود ہیں ان سے پوچھ لو کہ ان کو اللہ نے زندگی کو عابدانہ بنانے کے لیے کتنے واضح احکام دیے تھے اور یہ اللہ سبحانہ کی نعمت کبریٰ تھی۔ ان کو اس نعمت کا شکر ادا کرنا چاہیے تھا اور دل و جان سے اس کو قبول کرتے۔ اس پر عمل پیرا ہوتے۔ اور زندگی کو اس کے مطابق بناتے لیکن انہوں نے دیدہ دانستہ حق سے انحراف کیا اور دنیا پرستی اور علم و عمل کی گمراہیوں میں مبتلا ہو کر اس نعمت سے اپنے آپ کو محروم کر لیا اور اس کے نتیجہ میں وہ امامت کے منصب سے معزول ہو گئے۔ تمہیں ان کے انجام سے سبق سیکھنا چاہیے۔ اس لیے اس آیت میں آیت بینۃ سے مراد بنی اسرائیل کی سرفرازیوں مثلاً کتاب توراہ اور دوسرے آسمانی پیغمبروں کا نزول اور ان میں انبیائے کرام کا مسلسل ظہور ہے۔ کتابوں کی صورت میں علم کی نعمت اور انبیاء کی صورت میں عمل کی نعمت سے۔ اللہ نے ان کو نوازا تھا اور جیسا کہ ہم سورہ فاتحہ کی تشریح میں بتا چکے ہیں کہ نبوت کا لایا ہوا علم و عمل ہی اللہ کی سب سے بڑی نعمت ہے۔

نبوت کا لایا ہوا علم و عمل نعمت خداوندی ہے

۵۹۸۔ اور یاد رکھو جو کوئی بھی اللہ کی نعمت سے بمدوش ہونے کے بعد اسے بدل ڈالتا ہے

لہ تدبر قرآن

یعنی یہ قاعدہ محقق ہے کہ جو کوئی اللہ کے احکام سر پا ہدایت کو بدلے اور اس کے انعامات اور احسانات کا کفران کرے تو پھر اس کا عذاب سخت ہے۔ آیات کے بدلنے والے پر کہ دنیا میں مارا جائے اور لوٹا جائے یا جزیہ دے اور ذلیل ہو اور قیامت کو دوزخ میں جائیں گے ہمیشہ کے لیے۔ نعمت کے آجانے کا مطلب یہ ہے کہ اس کا علم حاصل ہو جائے یا بے تکلف حاصل ہو سکے۔

اگرچہ قانون عام ہے لیکن اشارہ آیت بنی اسرائیل کی طرف ہے کہ ہدایت کی امامت و پیشوائی کی باگ ان کے ہاتھ میں تھی۔ اور عامۃ الناس انہی کے پیچھے چلتے تھے۔ فرمایا کہ ان کی محرومی دیکھو کہ کس طرح اللہ کی نعمت کی ناشکری کر رہے ہیں اور ہدایت کی جگہ ضلالت کو اپنا شعار بنا لیا ہے اللہ نے انہیں لوگوں کی پیشوائی دی تھی۔ ان کا فرض تھا کہ دعوتِ حق کی قبولیت میں سب سے آگے ہوتے اور لوگوں کی سچی رہنمائی کرتے مگر انہوں نے استبدالِ نعمت کی راہ پسند کی، خود بھی گمراہ ہوئے اور لوگوں کو بھی گمراہ کیا۔

نعمت سے مراد نبوت کا لایا ہوا اللہ کی جانب سے علم و عمل ہے جو پہلے بنی اسرائیل کو ملا تھا اور اب حضور انور صلی اللہ علیہ وسلم کی وساطت سے مسلمانوں کو ملا ہے اور اس کے بدلنے سے مراد یہ ہے کہ اس کی قدر کر کے اس کو ایمان و ہدایت کا ذریعہ بنانے کے بجائے اس کو کفر کا ذریعہ بناتے ہیں۔ یعنی جو چیز ہدایت اور استفادے کے لیے آئی تھی اسی کو فسق و کفر کا ذریعہ بنا لے رہے ہیں۔

نعمۃ اللہ اپنے وسعت و اطلاق کے لحاظ سے اگرچہ ہر قسم کی نعمتوں کو اپنے دامن میں سمیٹے ہوئے ہے لیکن یہاں نبوت کے علم و عمل کی نعمت مراد ہے من بعد ما جاتہ کا فقرہ زور دینے اور تاکید کے لیے ہے۔ یعنی باوجودیکہ یہ نعمت پوری طرح ان کے پاس موجود ہے۔ ان کو اس کی پوری طرح فہم و معرفت حاصل ہے پھر بھی اس کی ناقدری کر رہے ہیں اور اس کے ذریعے زندگی میں بناؤ سنوار نہیں پیدا کرتے۔

قرآن کی یہ آیت آج امت کے کس قدر حسبِ حال اور ان کے لیے کس قدر قابلِ غور ہے اللہ کی عطا کی ہوئی اس علم و عمل کی نعمت کے ساتھ ہمارا کیا حال ہے۔ کون سی نعمت ایسی ہے جس کی روح ہم نے نہیں بدل ڈالی۔ ہماری نمازیں، ہمارے روزے، ہمارے حج اور ہماری

لہ افادات شیخ الہند

ساری عبادتیں تقویٰ کی رُوح سے خالی ہیں۔ اب صرف ان عبادات کے ڈھانچے موجود ہیں۔ اتفاق اور اخلاق کی دولت ناپید ہے۔ نتیجہ آنکھوں کے سامنے ہے۔

انسانیت نے جب بھی نعمتِ الہی سے گریز کیا اور اس کے بدلے دنیا کو ترجیح دی وہ ہمیشہ اس دنیا میں عذاب سے دوچار رہی ہے۔ آج بھی انسانیت ساری دنیا میں اسی جرم کی پاداش میں مبتلا ہے عذاب ہے، حیرت و اضطراب کا شکار ہے، انسان ایک دوسرے کو کھار پاتے نفسیاتی اور اعصابی امراض سے دوچار ہے۔

قرآن کی اس آیت نے یہ بات کھول دی ہے کہ آیاتِ بینات صرف ان میں خیر کی آبیاری کرتی ہیں جن میں قبولِ حق کی صلاحیت ہوتی ہے اور جو اس کی طلب و جستجو کے لیے ننگ و دو کرتے ہیں، نفوسِ خبیثہ اور وہ لوگ جو مادی لذتوں اور رُسبِ جاہ کے بیمار ہیں ان کو آیات و بینات کچھ فائدہ نہیں دیتی ہیں۔ یہ اللہ کی سعت ہے اور صرف بنی اسرائیل کے لیے نہیں بلکہ سب کے لیے ہے۔ ایسا ہی ہوتا رہا ہے ایسا ہی ہو رہا ہے اور ایسا ہی ہوتا ہے گا۔

ماویٰ قدریں اور ایمانی قدریں

۵۹۹۔ جن لوگوں نے راہِ کفر اختیار کی ہے دنیا کی زندگی ان کے لیے بڑی محبوب ہے یعنی کافر جو اللہ کے صفاتِ احکام اور اس کے پیغمبروں کی مخالفت کرتے ہیں۔ اس کی وجہ یہ ہے کہ ان کی نظروں میں دنیا کی خوبی اور اس کی محبت ایسی سما گئی ہے کہ اس کے مقابلے میں آخرت کے رنج اور راحت کو خیال ہی میں نہیں لاتے بلکہ مسلمان جو فکرِ آخرت میں مصروف اور اللہ کے احکام کی تعمیل میں مشغول ہیں انسان کو سستے اور ذلیل سمجھتے ہیں۔ لہذا ایسے احمق نفس کے بنیاد سے تعمیلِ احکامِ الہی ہو تو کیونکر ہو۔ رؤسائے مشرکین حضرت بلال اور شمار اور صیب اور قرآنے مہاجرین کو دیکھ کر مسخر کرتے کہ ان نادانوں نے آخرت کے خیال پر دنیا کی تکالیف اور صائب کو اپنے سر لیا اور محمد صلی اللہ علیہ وسلم کو تو دیکھو کہ ان فقیروں محتاجوں کی امداد سے عرب کے سرداروں پر غالب آنا اور دنیا بھر کی اصلاح کرنا چاہتے ہیں۔

دنیا کی زندگی محبوب ہونے کا مطالبہ یہ ہے کہ ان کو دنیا کا ساز و سامان، جاہ و شہم، باغ و

لے افادات شیخ الہند ص ۴۰

مکان، موٹر اور ریڈیو، کوشی اور فرنیچر، سب باوجود فانی اور بے حقیقت ہونے کے انہیں نہایت اہم اور قابلِ وقت نظر آتا ہے اور ان کے دلوں کے لیے اس میں خاص کشش ہے۔
 دراصل اس آیت میں پہلی بات کی علت بیان کی جا رہی ہے پہلے یہ بتایا گیا ہے کہ اس دنیا میں اللہ کی نعمتِ علم و عمل کو کفر سے تبدیل کر دیں گے تو اللہ کا قانون ان کی سخت گرفت کرے گا۔
 اس آیت میں تبدیلِ نعمت کی وجہ بتائی گئی ہے کہ بدلنے کا باعث دنیا کی زندگی کا وہ فریبِ منظرِ فتنہ ہے جس میں مبتلا ہونے کے بعد غلط کار لوگ اپنی غلط کاری میں لگن زندگی گزارتے ہیں۔ اس بنا پر آیت کفر سے مراد انکارِ خدا، انکارِ رسالت، انکارِ آخرت اور انکارِ وحی نہیں بلکہ کفر یہاں کفران سے ہے اور ناقدری و ناشکری کے معنی میں ہے اور بتایا جا رہا ہے کہ اللہ کی جانب سے آئی ہوئی علم و عمل کی نعمت کو تبدیل کرنے کا اصلی باعث دنیا کی محبت اور اس کی شان و شوکت ہے۔

دنیا کے فریبِ منظر کو بھی زینت کا مصداق بتایا گیا ہے اور فریبِ منظر یہ ہے کہ اس دنیا کی زندگی میں حق و باطل اور کفر و ایمان دونوں کو مہلت ملی ہوئی ہے۔ کوئی شخص اگر نیکی اور اطاعت کی راہ اختیار کرتا ہے تو یہ نہیں ہوتا کہ وہ ابتلا کے قانون سے بالا ہو جائے بلکہ بعض حالات میں اس کا ابتلا اس کے ایمان کے اعتبار سے سخت سے سخت ہوتا ہے۔ اسی طرح اگر کوئی شخص کفر و نافرمانی کی زندگی گزارنا چاہتا ہے تو اس کے لیے بھی سنتِ الہی یہ نہیں ہے کہ فوراً خدا کے فرشتے اتر کر اس کو ناپ لیں بلکہ اکثر حالات میں اس کو ایسی ڈھیل پر ڈھیل دی جاتی ہے کہ اس کی جرأت و جسارت میں روز بروز اضافہ ہوتا جاتا ہے۔ اسی فریبِ منظر کو یہاں زین سے تعبیر فرمایا ہے۔
 لیکن زینت کی یہ تشریح یہاں چھٹی نہیں ہے۔ یہاں تو صرف یہ بتایا جا رہا ہے کہ دنیا پرستوں کے لیے یہ دنیاوی زندگی خوشنما بنا دی گئی ہے وہ اسی کے حصول میں لگے ہوئے ہیں۔ ان کی نظر اس سے اگے نہیں بڑھتی۔ وہ اس زمین کی مادی قدروں کے علاوہ اور کسی قسم کی قدر و قیمت کو نہیں پہچانتے اور ان کے لیے ممکن نہیں ہے کہ یہ اندازہ کر سکیں کہ مومن کی نظر میں کس قدر بلند اور اس کے تصورات میں کس قدر افاقت ہے۔ مومن ساری دنیا کو ٹھکرا دیتا ہے، اس لیے نہیں کہ اس کی ہمتیں پست ہیں یا وہ منفی طرزِ فکر کا حامل ہے اور زمین کی شادابی

لے ماجدی لے تدبر قرآن

اور دنیا کی نشوونما سے گریز کرتا ہے بلکہ اس لیے کہ وہ دنیا پر بند یوں اور رفعتوں سے منظر ڈالتا ہے۔ وہ دنیا میں منہاج الہی نافذ کرنا چاہتا ہے تاکہ ساری انسانیت ضابطہ الہی کے تحت زندگی بسر کرے۔ انسانیت کے لیے ترقیوں کی راہیں کھل جائیں اور دنیا کی معمولی اور چھوٹی چھوٹی چیزوں کو نظر انداز کر کے ایمان جیسی ارفع و اعلیٰ رشتہ کو اپنالے اور تمام بحر و بر میں اللہ کا کلمہ بلند ہو۔

۶۰۰۔ اور وہ اس زندگی کی سرشاریوں میں ان لوگوں کا مذاق اڑاتے ہیں جو نعمت ایمان سے مالا مال ہیں۔ دنیا پرست اسی دنیوی زندگی کی مادی لذت و دولت، عیش و عشرت پر مٹا رہتا ہے۔ اسی کو مہتمم بالشان سمجھتا ہے۔ اسی پیمانے سے سب کو ناپتا رہتا ہے۔ وہ بے حد تنگ نظر ہوتا ہے۔ وہ اس برائے نام عیش پر عیش و دام و عشرت لازوال کو قربان کر دیتا ہے۔ اسی غلط معیار کی بنا پر اسی کچ نکا ہی سے کام لے کر اپنے آپ کو بڑا سمجھتا ہے اور ایمان و عبادت کی بے وقعتی اور تحقیر کرتا ہے۔ نگاہ کی یہ کجی اور غلط بینی ہی دنیا کا شدید ترین ابتلا ہے۔ دنیا کی الانشوں میں الجھا ہوا جب اہل ایمان کو دیکھتا ہے کہ اپنی زندگیاں ان بلند تر مقاصد کے لیے وقف کر چکے ہیں جن میں انسانیت کی فلاح ہے۔ ان مقاصد کے لیے وہ شقیں اٹاتے ہیں، تکلیفیں برداشت کرتے ہیں اور اپنے تمام دنیوی مفادات کو اس عظیم مقصد کی خاطر قربان کرتے جاتے ہیں تو ان دنیا پرستوں کو اہل ایمان کی ان قربانیوں کا راز سمجھ میں نہیں آتا تو پھر یہ اہل ایمان کے طریق فکر اور ان کے طرز عمل کا مذاق اڑاتے ہیں۔

۶۰۱۔ حالانکہ روز قیامت اہل تقویٰ ان کے مقابلے میں سر بلند ہوں گے۔ ان مذاق اڑانے والوں کو جواب دیا جا رہا ہے کہ یہ ان کی جہالت اور خام خیالی ہے کہ دنیا پر ایسے فریستہ ہیں ان کو پتہ نہیں کہ روز قیامت ہی غربا۔ اور فقرا۔ ان سے اعلیٰ اور برتر ہوں گے۔ یعنی اس دنیا میں تو بے شک سورت حال یہی ہے کہ دنیا پرست اہل ایمان اور تقویٰ کا مذاق اڑا سکتے ہیں کیونکہ اس دنیا کا کارخانہ جزا و سزا کے قانون پر نہیں چل رہا ہے بلکہ یہ پورا کارخانہ قانونِ ابتلا کے تحت چل رہا ہے لیکن اس زندگی کے بعد ایک دوسری زندگی آرہی ہے جو جزا و سزا کے قانون کا منظر ہوگی۔ اس زندگی میں وہ اہل ایمان جو دنیا کی زمینوں میں خدا و اموش نہیں ہوتے بلکہ انہوں نے تقویٰ والی زندگی گزاری ہے وہ بالابوں کے۔ گویا یہ میزان حق ہے جو اللہ تعالیٰ

لہ افادات شیخ الحدید ص ۴۱

كَانَ النَّاسُ أُمَّةً وَاحِدَةً ۗ فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ ۖ وَأَنْزَلَ مَعَهُمُ الْكِتَابَ بِالْحَقِّ لِيُحْكَمَ بَيْنَ النَّاسِ فِي مَا اختلفوا فيه ۖ وَمَا اختلف فيه إلا الذين أوتوه من بعد ما جاءتهم البينات بغيا بينهم ۗ فهدى الله الذين آمنوا لما اختلفوا فيه من الحق بإذنه ۗ والله يهدي من يشاء إلى

صراطِ مُسْتَقِيمٍ ﴿٥٠﴾

ابتدا میں سب لوگ ایک ہی امت تھے پھر ان میں اختلاف رونما ہوا پس اللہ نے انبیاء روانہ فرمائے۔ نیک عملی کے نتائج کی خوشخبری دینے اور بد عملی کے نتائج سے متنبہ کرنے والے بنا کر۔ اور ان کے ساتھ کتاب برحق نازل کی تاکہ جن باتوں میں اختلاف کرنے لگے تھے ان میں وہ فیصلہ کر دے۔ اور لوگ اس لیے باہم مختلف نہیں ہوتے کہ ہدایت سے محروم اور حقیقت سے نا آشنا تھے نہیں بلکہ وحی الہی کے واضح احکام آنے کے باوجود محض آپس کی ضد اور مخالفت سے اختلاف کا شکار ہوتے۔ بالآخر اللہ نے ایمان

لانے والوں کو دین کی وہ حقیقت اپنے حکم سے سمجھا دی جس میں لوگ مختلف ہو گئے تھے اور اللہ جسے چاہتا ہے راہِ راست دکھا دیتا ہے

کے ہاتھ میں ہے۔ اہل ایمان کو چاہیے کہ وہ معیار و قرآن سے واقف ہو جائیں۔ اور بیوقوف لوگوں کے مذاق اور کافرانہ قدروں کا خیال کیے بغیر ایمانی تقاضے پورے کریں کیونکہ روزِ قیامت بزرگی اور بالاتری ان کا ہی حصہ ہے۔

یہاں صرف یہ بتایا کہ اہل تقویٰ بالا ہوں گے۔ یہ نہیں بتایا کہ مذاق اڑانے والوں کا انجام کیا ہوگا۔ اس کی وجہ یہ ہے کہ یہ چیز بالکل متعین ہے۔ اس کی خبر ان کو پیغمبر کے ذریعے سے دی گئی تھی اس وجہ سے اس کے اظہار کی ضرورت نہیں تھی بلکہ

کشمکش اختلاف میں صراطِ مستقیم

اس سے پہلے آیات میں اہل ایمان کے ساتھ دنیا پرستوں کے مذاق کا تذکرہ تھا۔ اس آیت میں اہل ایمان کی حوصلہ افزائی کی جا رہی ہے کہ اطمینان رکھو صراطِ مستقیم پر تم ہی ہو۔ اختلافات کی کشمکش میں صراطِ مستقیم تمہارے ہی پاس ہے اور کفر و ضلالت کی اس ٹانٹوپ تاریکی میں صرف تم ہی شاہراہِ مستقیم پر گامزن ہو۔ جو لوگ تمہارا تمہاری قربانیوں اور دنیا سے بے رغبتوں پر مذاق اڑا رہے ہیں یہ اس باہمی ضد اور عناد کا کرشمہ ہے جس کی تاریخ بہت پرانی ہے۔ ابتداء میں انسانی جمیت کا یہ حال تھا کہ لوگ قدرتی زندگی بسر کرتے تھے۔ ان میں نہ تو کسی طرح کا اختلاف تھا نہ کسی طرح کی مخالفت، سب کی زندگی ایک ہی طرح کی تھی اور سب اپنی قدرتی بیگانگی پر قانع تھے۔ پھر ایسا ہوا کہ نسل انسانی کی کثرت اور ضروریاتِ معیشت سے طرح طرح کے اختلافات پیدا ہو گئے۔ اور اختلافات نے تفرقہ و انقطاع کی سورت اختیار کر لی۔ ہر گروہ دوسرے گروہ سے نفرت کرنے لگا۔ اور ہر زبردست زبردست کے حقوق پامال کرنے لگا۔ جب یہ صورت حال

لے تدبیر قرآن

پیدا ہوئی تو ضروری ہوا کہ نوع انسانی کی ہدایت اور عدل و صداقت کے قیام کے لیے وحی الہی کی روشنی نمودار ہو۔ چنانچہ یہ روشنی پیدا ہوئی اور خدا کے رسولوں کی دعوت و تبلیغ کا سلسلہ قائم ہو گیا۔ اور از آدم تا محمد رسول اللہ صلی علیہ وسلم یہی سلسلہ قائم رہا ہے۔ دوسرے لفظوں میں ایک ہی پیغام ہے جسے تمام انبیاء نے کرائے۔ ایک ہی ملت ہے جو ہمیشہ سے چلی آ رہی ہے۔ اور جو ایک خدا ایک معبود اور ایک قانون ساز کے تصور پر قائم ہے۔ حضرت شیخ الہند نے یہاں یہ بات بہت اوجی فرمائی ہے کہ قرآن کی یہ آیت ہمیں دور مہما رسول سے آشنا کر رہی ہے۔ ایک یہ کہ اللہ نے جو کتابیں اور ایک سے زیادہ انبیاء روانہ کیے ہیں تو اس لیے روانہ نہیں فرمائے کہ ہر فرقہ کو جدا طریقہ بتایا ہو بلکہ سب کے لیے اللہ نے اصل میں ایک ہی راستہ مقرر کیا۔ جب لوگ اس راستہ سے ہٹ گئے تو اللہ نے انبیاء روانہ فرمائے اور کتابیں نازل کیں تاکہ اس کے مطابق راہ عمل اختیار کریں۔ اس کے بعد پھر پہلے تو اللہ نے مزید پیغمبر اور کتاب اسی راہ کے قائم کرنے کے لیے روانہ کی۔ اس کی مثال ایسی ہے جیسے سندرستی ایک ہے اور بیماریاں بے شمار۔ جب ایک بیماری پیدا ہوئی تو دوسری دوا اور پرہیز اس کے مطابق تجویز فرمائی۔ جب دوسرا مرض پیدا ہوا تو دوسری دوا اور پرہیز اس کے موافق فرمایا۔ اب آخر میں ایسا طریقہ اور قاعدہ فرمادیا جو سب بیماریوں سے بچائے اور سب کے بدلے کفایت کرے اور وہ طریقہ اسلام ہے جس کے لیے پیغمبر آخر الزماں اور قرآن شریف روانہ کیے گئے۔

دوسرا رسول یہ معلوم ہوا کہ اللہ کی سنت یہی ہے کہ بُرے لوگ ہر نبی مبعوث کے خلاف اور ہر کتاب الہی میں اختلاف کو پسند کرتے رہے اور اس میں کوشاں رہے تو اب اہل ایمان کو کفار کی بدسلوکی اور فساد سے تنگ دل اور دل برداشتہ نہ ہونا چاہیے۔

۴۰۲ - ابتداء میں لوگ ایک ہی امت تھے ربیعہ حضرت آدم کے وقت سے ایک ہی سچا دین رہا ایک مدت تک۔ اس کے بعد لوگوں نے اختلاف کر ڈالا تو خدا تعالیٰ نے انبیاء کو روانہ فرمایا جو اہل ایمان و طاعت کو ثواب کی بشارت دیتے اور اہل کفر و معصیت کو عذاب سے ڈراتے تھے اور ان کے ساتھ سچی کتاب بھیجی تاکہ لوگوں کا اختلاف اور نزاع دور ہو اور دین حق ان کے اختلافات سے محفوظ اور قائم رہے یہ

اس فقرے کا انناس امة واحده میں دنیا میں ادیان کی تاریخ بیان کی گئی ہے۔ لفظ امة عربی زبان میں ہر ایسی جماعت کو کہتے ہیں جس میں کسی وجہ سے رابطہ اتحاد اور وحدت ہو چاہے یہ وحدت نظریات و عقائد کی ہو یا ایک زمانہ میں یا جگہ میں جمع ہونے کی یا کسی دوسرے علاقہ کی بنا پر ہو مثلاً نسب، زبان، رنگ وغیرہ۔

اس جملہ کا مفہوم یہ ہے کہ کسی زمانہ میں تمام انسان باہم متفق متحد ایک جماعت تھے۔ اس میں دو باتیں قابل غور ہیں۔

اول یہ کہ اس جگہ وحدت سے کس قسم کی وحدت مراد ہے دوسرے یہ کہ وحدت کس زمانہ میں تھی۔ پہلی بات کا فیصلہ تو اسی آیت کے آخری جملہ نے کر دیا جس میں اس وحدت کے بعد اختلاف واقع ہونے کا اور مختلف راہوں میں حق متعین کرنے کے لیے انبیاء علیہم السلام اور آسمانی کتابیں روانہ کی گئی ہیں۔ ظاہر ہے کہ وہ نسب یا زبان یا رنگ یا وطن اور زمانہ کا اختلاف نہ تھا بلکہ نظریات اور عقائد و خیالات کا اختلاف تھا۔ اس سے پتہ چلتا ہے کہ اس آیت میں وحدت فکر و خیال اور وحدت عقیدہ مسلک ہے۔

مطلب یہ ہے کہ ایک زمانہ ایسا تھا جبکہ تمام افراد انسانی صرف ایک عقیدہ رکھتے تھے وہ عقیدہ کیا تھا۔ اس میں دو احتمال ہیں ایک یہ کہ سب عقیدہ توحید و ایمان پر متفق تھے۔ دوسرے یہ کہ سب کفر و ضلال کو اپنائے ہوئے تھے۔ مفسرین صحابہ و تابعین نے دونوں طرح تفسیر فرمائی ہے مگر جمہور مفسرین کے نزدیک راجح یہ ہے کہ مراد یہ ہے کہ سب ایمان و توحید پر متفق تھے۔

اب یہ سوال کہ ایمان و توحید پر انسانیت کا یہ اتفاق و اتحاد کس دور میں تھا۔ مفسرین اس میں مختلف خیال ہیں۔ ابی بن کعب اور ابن زید کہتے ہیں کہ یہ واقعہ عالم ازل سے تعلق رکھتا ہے۔ عبد اللہ بن عباس فرماتے ہیں کہ یہ واقعہ حضرت آدم کے دنیا میں تشریف لانے بسنے اور اولاد ہونے کے بعد کا ہے اور بعض حضرات کہتے ہیں کہ یہ واقعہ لوفان نوح کے بعد کا ہے۔ اور تصیفت یہ ہے کہ تینوں صحیح ہیں۔ ان میں کوئی اختلاف نہیں ہے۔ یہ تینوں زمانے ایسے تھے جن میں پوری انسانیت، ملت واحدہ اور امة واحدہ بنے ہوئے ایمان و توحید کی شاہراہ پر تھی۔

آغازِ فطرت میں نسلِ انسانی توحید پر قائم تھی

اس آیت نے یہ ایک بڑی گرہ کھول دی کہ نسلِ انسانی آغازِ فطرت میں اپنی حیثیت سے ایک اور واحد تھی اور توحید کی علمبردار تھی۔ اس میں مذہب اور ادیان کے تفرقے نہ تھے۔ فرنگی محققین کا معمول مدتوں اس باب میں بھٹکتے رہے اور ان میں اکثر یہی کہتے رہے کہ انسان کا ابتدائی مذہب شرک یا تعددِ الہ تھا۔ شروع شروع میں وہ ایک چیز کو خدا سمجھتا تھا اور عقیدہ توحید تو نسلِ انسانی بہت ٹھوکر بن کھانے کے بعد پہنچی ہے۔

قرآن اس کے برعکس یہ بتاتا ہے کہ دنیا میں انسان کی زندگی کا آغاز پوری روشنی میں ہوا ہے۔ اللہ تعالیٰ نے سب سے پہلے جس انسان کو پیدا کیا تھا اس کو یہ بھی بتا دیا تھا کہ حقیقت کیا ہے؟ اور تیرے لیے صحیح راستہ کون سا ہے۔ اس کے بعد ایک مدت تک نسلِ آدم راہِ راست پر قائم رہی اور ایک اُمت بنی رہی۔ پھر لوگوں نے نئے نئے راستے نکالے اور مختلف طریقے ایجاد کیے۔ اس لیے نہیں کہ ان کو حقیقت نہیں بتلائی گئی تھی بلکہ اس لیے کہ حق کو جاننے کے باوجود بعض لوگ اپنے جائز حق سے بڑھ کر امتیازات، فوائد اور منافع حاصل کرنا چاہتے تھے اور آپس میں ایک دوسرے پر ظلم و سرکشی اور زیادتی کرنے کے خواہشمند تھے۔ اسی خرابی کو دور کرنے کے لیے اللہ تعالیٰ نے انبیاء روانہ فرمائے۔ یہ انبیاء اس لیے نہیں آئے کہ ہر ایک اپنے نام سے ایک نئے مذہب کی بنا ڈالے اور اپنی ایک نئی اُمت بنائے بلکہ ان کے بھیجے جانے کی غرض یہ تھی کہ لوگوں کے سامنے اس کھوئی ہوئی راہِ حق کو واضح کر کے انہیں پھر سے ایک اُمت بنا دیں۔

قرآن کے اس فقرے پر سرسری نظر ڈال کر نہ گزر جاؤ۔ ذرا ٹھہر کر اس پر غور کرو۔ یہ وہی کس طرح ہر گوشہ میں علم و یقین کی روشنی پیدا کر رہی ہے۔ قرآن کی اس آیت سے معلوم ہوتا ہے کہ اولاً معاملہ کے لحاظ سے تمام انسانوں کی حالت یکساں رہی ہے۔ کوئی ملک ہو اور کوئی دور ہو وہاں کچھ لوگ ایسے ضرور پیدا ہوئے ہیں جنہوں نے اللہ کے بندوں کو اللہ کے توجہ کی تعلیم دی۔ ثانیاً یہ تعلیم اگرچہ مختلف وقتوں مختلف ملکوں، مختلف پیرایوں، مختلف

۱۔ ماجدی ۲۔ تفسیر القرآن

میں دی گئی لیکن ان اختلافات سے تعلیم مختلف نہیں ہوتی وہ ہمیشہ ایک ہی رہی گویا ایک ہی پیغام تھا جو کسی نے بہت سے پیامبروں کو دے کر روانہ کیا ہو اور زبانیں بہت سی ہو گئی ہوں مگر بات ایک ہی رہی ہو۔ ثنائاً۔ تمام دعوتوں کی صرف تعلیم ہی یکساں نہیں رہی بلکہ تذکیر و معظمت کے اصول انذار و تبشیر بھی ایک ہی ہے۔ رابعاً، اگرچہ زمانے مختلف ہے، ملک مختلف ہوئے، قومیں مختلف ہوئیں، احوال و ظروف مختلف ہے مگر جو معاملات پیش آئے وہ اپنی نوعیت میں ہمیشہ ایک ہی طرح ہے۔ خامساً دعوت کے ماننے نہ ماننے کے لحاظ سے بھی حالت ہمیشہ یکساں رہی۔ سادساً، ہمیشہ ماننے والوں کی فکری حالت بھی ایک طرح کی رہی اور نہ ماننے والوں کی فکری حالت ایک ہی طرح کی رہی۔ سابعاً، نتیجہ بھی ہمیشہ ایک ہی رہتا ہے۔ کان الناس أفتد واحدة میں قرآن نے ان سب وحدتوں کی طرف اشارہ کیا ہے۔ جب صورت حال یہ ہے تو تم ان کی مخالفت نہ کر مگر میوں کے باوجود اپنے موقف پر جمے رہو۔ آزمائش کا یہ دور جو اللہ تعالیٰ کی سنت کے تحت ہے گزر جانے کے بعد کامیابی اور فتح مندی تمہارے لیے ہے۔

۶۰۳۔ پھر ان میں اختلاف رونما ہوا۔ جس لفظ کا یہ ترجمہ ہے وہ محذوف ہے۔ اس محذوف کی دو وجہ ہیں۔ ایک یہ ہے کہ قرآن میں دوسرے موقع پر ارشاد ہے کان الناس أفتد واحدة فاختلفوا اور دوسری وجہ یہ ہے کہ اس محذوف کو آگے چل کر لکھوں دیا ہے۔ چنانچہ فرمایا ہے لیحکمہ بین الناس فیما اختلفوا فیہ۔ یہاں یہ حذف عربی اسلوب کے مطابق تکرار سے بچنے کے لیے فرمایا ہے۔

در اصل اس آیت میں وحدت ملت کے بعد اختلاف واقع ہونے کا تذکرہ اس لیے نہ کیا نہیں سمجھا گیا کہ اختلاف کا ہونا تو سب ہی جانتے ہیں ضرورت اس امر کے انہما کی تھی کہ ان اختلافات کثیرہ سے پہلے ایک ایسا زمانہ بھی گزر چکا ہے جس میں پوری انسانیت ایک ہی مذہب و ملت اور ایک ہی دین حق کی پیروی تھی۔ اسی کو بیان فرمایا۔ پھر جو اختلافات دنیا میں رونما ہوئے اور سب کے مشاہدے میں آ رہے ہیں ان کے ہونے کو بیان کرنے کی ضرورت نہ تھی۔

مطلب یہ ہے کہ پہلے دنیا میں سب انسان ایک دین حق پر قائم تھے پھر اختلاف طباہی سے اغراض میں اختلاف ہوا۔ ایک دوسرے کے بعد اعمال و افتقار میں اختلاف کی نوبت آئی جہاں تک حق و باطل میں امتیاز ہی سٹ گیا اور اس کے نتیجے میں گروہ بندی میں مبتلا ہو گئے۔

۶۰۴۔ پھر اللہ نے انبیاء روانہ فرمائے۔ نیاک مصلیٰ کے سماج کی تہذیبی اہمیت اور بائبل کے

نتیجہ سے آگاہ کرنے کے لیے۔ یعنی انبیاء۔ اس لیے روانہ کیے گئے ہیں کہ تبلیغ و دعوت کا فرض انجام دیں۔ جو سچائی ان کو اللہ کی جانب سے ملی ہے اس کو دوسروں تک پہنچائیں اور جو علم ان کو عطا ہوا ہے اس سے اوروں کو بہرہ ور کریں۔ خدا کا جو پیغام ان کو ملا ہے اور اللہ نے جس صداقت سے ان کو آگاہ کیا ہے اس سے اللہ کے بندوں کو آگاہ کرنا۔ جو مالی، جانی، زبانی، دماغی، روحانی اور اخلاقی طاقتیں ان کو دی گئی ہیں ان کو اس راہ میں صرف کرنا اور صداقت کی ہر تاثیر سے کام لینا۔ اس دعوت و تبلیغ میں جو تکلیف بھی پیش آئے اس کو راحت جاننا، جو مصیبت بھی درپیش ہو اس کو آرام سمجھنا۔ اس حق کی آواز کو دبانے کے لیے جو قوت بھی سراٹھائے اسے کچل دینا۔ اور مال، اہل و عیال غرض جو چیز بھی اس سفر میں سنگ راہ ہو کر سامنے آئے اسے ہٹا دینا، نبوت کے فرائض میں داخل ہے۔ دنیا میں جس قدر پیغمبر آئے انہوں نے اپنے فرض کو اسی ایشیائے اجماع دیا اور اہل بکرب لمحہ بھی اپنے فرض کے ادا کرنے میں کوتاہی نہ کی۔ اس فرض کی ادائیگی میں تبشیر اور انذار دونوں ہوتے ہیں۔ تبشیر یعنی بشارت دینا اور خوشخبری سنانا، اور انذار یعنی خدا کے جلال سے ڈرانا، عذاب الہی کا خوف دلانا اور لوگوں کو ان کے انجام بد سے ڈرانا۔

۶۰۵۔ اور ان کے ساتھ برحق کتاب نازل کی تاکہ جن باتوں میں لوگ اختلاف کرنے لگے۔ پتے ان میں وہ فیصلہ کرے۔ یعنی ان کے ساتھ سچی کتاب بھیجی تاکہ لوگوں کا اختلاف اور نزاع دور ہو۔ اور دین حق ان کے اختلاف سے محفوظ رہے یہ مطلب یہ ہے کہ کتاب الہی اس لیے نازل نہیں ہوئی کہ لوگوں کی فطری استعداد، صلاحیتوں اور قوتوں کے فرق کو مٹائے بلکہ اس لیے نازل ہوئی ہے کہ لوگ اس کتاب کو اپنے معاملات زندگی میں حکم بنائیں اور جب ان میں اختلاف ہو تو اس کتاب کی جانب رجوع کریں۔ قرآن کے اس انداز بیان سے ایک اور حقیقت سمجھ میں آتی ہے جو اسلام کے تصور تاریخ کی بنیاد ہے۔

اسلام کا تصور تاریخ

قرآن نے کتاب الہی کو لوگوں کے درمیان فیصل اور ان کی زندگی کی اساس مقرر کیا ہے۔ زندگی جب تک اس اساس کے مطابق ہے حق ہے اور جب اس اساس سے ہٹ کر دوسری

بنیادوں پر قائم ہو باطل ہے۔ خواہ تاریخ کے کسی مرحلہ پر تمام انسان اس باطل پر متحد کیوں نہ ہو جائیں کیونکہ حق و باطل کا فیصلہ انسانوں کے ہاتھ میں نہیں ہے اور نہ انسان کے کسی چیز کو حق قرار دینے سے وہ حق بن سکتی ہے بلکہ قرآنی منظر یہ ہے کہ لوگوں کی زندگیوں اگر کسی رُخ پر قائم ہو جائیں اور زندگی کا وہ رُخ کتابِ الہی کے خلاف ہو تو وہ کبھی بھی حق نہیں بن سکتا نہ وہ دین میں شامل ہو سکتا ہے نہ اسے دین کی صحیح تعبیر قرار دیا جاسکتا ہے اور نہ نسلاً بعد نسل اس پر عمل اس کے جواز کی دلیل بن سکتا ہے۔ مثلاً اسلامی تاریخ میں کبھی اسلام میں کوئی انحراف اگر رونما ہوا اور پھیل کر سائے معاشرے پر چھا گیا تو یہ نہیں کہا جاسکتا کہ چونکہ اس روش پر سائے لوگ قائم ہو گئے اس لیے یہی قرآن کی اصل تعبیر ہے نہیں ہرگز نہیں قرآن اس تاریخی حادثہ سے قطعاً برہی ہے۔ یہ انحراف حقانیت کی ہرگز دلیل نہیں ہے۔ بلکہ جب بھی کوئی فرد یا جماعت زندگی کے اجبار کی کوشش کرے گی اس کے لیے لازم ہوگا کہ وہ پہلے اس قسم کے انحرافات کو ختم کرے قرآن کے چہرے سے زمانہ کا گرد و غبار صاف کرے اور تمام معاملات اور جملہ امور زندگی کو قرآن حکیم کی روشنی میں طے کرے۔

۶۰۶۔ لوگ اس لیے باہم مختلف نہیں ہوتے کہ ہدایت سے محروم اور حقیقت سے ناشائستہ بلکہ وحی الہی کے واضح احکام آنے کے باوجود صرف آپس کی عند اور منافقت سے اختلاف کا شکار ہوتے۔ یہاں یہ بات صاف ہو گئی کہ اختلاف و نزاع کا باعث آپس کی ضد اور منافقت ہوتی۔ نہ یہ امر کہ اصل احکام الہی یا پیامِ حق میں کسی طرح کا اپنی پختہ تھا اور نہ یہ کہ مانع اجتہاد میں کوئی رائے یا اجتہاد کا اختلاف تھا۔

مطلب یہ ہے کہ احکام الہی میں ان ہی نے اختلاف کیا ہے جن کو کتاب الہی علی تنہی جیسے یہود و نصاریٰ توراہ و انجیل میں اختلاف و تحریف کرتے تھے۔ اور یہ نزاع بے سمجھی سے نہیں کرتے تھے بلکہ خوب سمجھ کر منہس حسب دنیا اور منہس و حسد سے ایسا کرتے تھے۔ لہذا اللہ تعالیٰ نے اپنے فضل سے اہل کتاب کو طیفہ حق کی ہدایت فرمائی اور کراہوں کے اختلافات سے بچایا جیسے آپ کی امت کو ہر عقیدے و عمل میں امر حق کی تعلیم فرمائی اور یہود و نصاریٰ کے اختلاف اور افراط و تفریط سے ان کو محفوظ رکھا۔

۱۰ تفسیر ماجدی لہ افادات شیخ الہند

گویا اللہ کی جانب سے کتابیں حق لے کر آئیں تاکہ ان کے تمام نزاعات کا جو دینِ حق میں رُو نما کر دیے گئے تھے فیصلہ کر کے از سر نو حق کو اجاگر کر دیا جائے۔ لیکن جن اُمتوں کو یہ حق عطا ہوا، انہوں نے نہایت واضح دلائل کی روشنی میں اس حق کو سمجھ لینے کے باوجود محض آپس کی ضد اور کد سے خود ہی اس حق میں اختلاف کیا اور اس طرح اللہ سبحانہ کی جانب سے بار بار حق کی وضاحت کے باوجود اختلاف قائم رہا۔ اور ان ہی لوگوں کے ہاتھوں قائم ہوا جو اس حق کے امین بنا کر روانہ کیے گئے تھے۔

اب اللہ تعالیٰ نے اپنی توفیق سے اس نزاع و اختلاف میں حق کی راہ اس قرآن کے ذریعے اہل ایمان یعنی حضور انور صلی اللہ علیہ وسلم کے ماننے والوں پر کھولی ہے اور اللہ ہی اپنی مشیت اور حکمت کے تقاضوں کے مطابق جسے چاہتا ہے صراطِ مستقیم کی ہدایت کرتا ہے۔

اُمت کی عظیم ذمہ داری

اس آخری فقرے واللہ یھدی من یشاء الی صراطِ مستقیم میں اس عظیم ذمہ داری کی طرف اشارہ ہے جو اس اُمت پر دینِ حق کے بارے میں ڈالی گئی ہے کہ اس حق کو پا کر تم بھی اس میں اس طرح کے اختلافات برپا کرنے والے نہ بن جانا جس طرح دوسرے تم سے پہلے بن گئے۔ اور اس بات کی طرف اشارہ ہے کہ یہ میدان جیتنا کوئی آسان نہیں ہے بلکہ یہ بڑی جان جو کھوں کا کام ہے، دینداری اور حق پرستی کے پستینی ٹھیکیدار جن کے کاروبار کی ساری کامیابی کا دار و مدار حق کے گم رہنے میں ہے تمہیں آسانی سے نہیں چھوڑیں گے بلکہ تمہارے پیچھے جھاڑ کے کانٹوں کی طرح پٹر جائیں گے۔ یہاں مسلمانوں پر واضح کر دیا کہ بنی اسرائیل ہی پر موقوف نہیں، تمام پچھلی اُمتوں کا یہی حال رہا ہے۔ پس قیامِ حق کے لیے تسلیمِ حق کی نہیں کیونکہ وہ تو روزِ اول سے ہے اور ہمیشہ موجود رہی ہے، بلکہ حق پر ثابت قدم رہنے کی ضرورت ہے۔

اللہ کے چاہنے کا مطلب

اس آیت اور اس قسم کی دوسری آیات میں اللہ کے چاہنے کا مطلب یہ ہے کہ اس پر کوئی قدغن اور پابندی نہیں ہے کہ وہ اپنا کام کسی سے ضرور لے لے اس کی اپنی چاہت ہے کس سے

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا
مِنْ قَبْلِكُمْ مَسَّتْهُمُ الْبَأْسَاءُ وَالضَّرَاءُ وَزُلْزِلُوا حَتَّى يَقُولَ
الرَّسُولُ وَالَّذِينَ آمَنُوا مَعَهُ مَتَى نَصْرُ اللَّهِ

الْآنَ نَصْرُ اللَّهِ قَرِيبٌ ﴿٦٩﴾

پھر کیا تم نے یہ سمجھ رکھا ہے کہ محض ایمان کا زبانی دعویٰ کر کے تم جنت
میں داخل ہو جاؤ گے۔ حالانکہ ابھی تو تمہیں وہ آزمائشیں پیش ہی نہیں آئی
ہیں جو تم سے پہلے لوگوں پر پیش آچکی ہیں۔ ہر طرح کی سختیاں اور سختی
انہیں پیش آئیں، شدتوں اور ہولناکیوں سے ان کے دل وہل گئے
یہاں تک کہ اللہ کا رسول اور جو لوگ ایمان لائے تھے پکار اٹھے اے
مصرتِ الہی! تیرا وقت کب آئے گا۔ تب اچانک پر وہ غیب چاک
ہوا اور اللہ کی مدد یہ کہتے ہوئے نمودار ہو گئی یاں گنبر و شبہیں اللہ
کی مدد تم سے قریب ہے۔

کام یقین ہے اور کس طرح یقین ہے۔ مولانا محمد ادریس کما یہ کہنا بجا ہے کہ
کسی کو بغیر آیات، بیانات اور بغیر کسی دلیل و ثبوت اور بغیر کسی استاد و معلم کے پیدا ہوا ہے
بتلاوینا ہے اور کسی کو صاف نشانیوں کے بعد پیدا ہوا ہے۔ یہ سب نہیں ہوتا۔ ہدایت ان کی ہلک

جس کو چاہے دے اور جس کو چاہے نہ دے۔ لیکن اللہ سبحانہ کی عادت اور سنت یہ ہے کہ حق کی ہدایت سے اسی کو سرفراز فرماتے ہیں کہ جو دنیا پر فریفتہ نہ ہو اور دنیا کی زینت نے اُسے اپنا گرویدہ نہ بنایا ہو۔ کیونکہ جن کے دل دنیا کی محبت میں گرفتار ہو چکے وہ کبھی حق کو قبول نہیں کرتے اور انبیاء کرام کی ہدایت اور نصیحت کی طرف کان نہیں لگاتے بلکہ ایسے لوگ ہمیشہ اہل حق کو ستاتے ہیں اور طرح طرح کی ان کو ایذا پہنچاتے ہیں۔

علمبرانِ حق کے لیے امتحان سنتِ الہی ہے

اس آیت میں اہل ایمان کے دلوں میں ایک روشن اور مکمل تصور ابھارا جاتا ہے اور بتایا جا رہا ہے کہ سنتِ الہی یہی ہے کہ اللہ پاک مومنین کو لگھالتے ہیں اور ان کو جنت کے لیے تیار کرتے ہیں اور ان کو بتاتے ہیں کہ وہ اپنے عقیدے کا دفاع کریں۔ اس کے لیے تکلیفیں، مصیبتیں اور اذیتیں برداشت کریں اور فتح و کامرانی اور شکست و ناکامی کے درمیان جھولتے رہیں یہاں تک کہ وہ اپنے مشن میں اس قدر پختہ ہو جائیں کہ کوئی طاقت ان کو متزلزل نہ کر سکے، کوئی قوت ان کو خوفزدہ نہ کر سکے اور محنتوں، اذیتوں کی سختیاں سہہ سہہ کر وہ کندن بن جائیں، پھر وہ اللہ کی مدد اور نصرت کے مستحق ہوں گے، مومن ہونے کے لیے صرف یہی نہیں ہے کہ ایمان کا اقرار کر لیا جائے بلکہ ضروری ہے کہ ان تمام آزمائشوں میں ثابت قدم رہیں جو پہلے حق پرستوں کو پیش آچکی ہیں۔ اس وقت ان میں اتنی ہمت ہوگی کہ وہ ایمان کے تحفظ کے ساتھ خوف و ذلت سے آزاد ہو کر اور دنیا کی آسائشوں سے بالا ہو کر اللہ کا قرب حاصل کریں گے اور جنت کے حقدار ہوں گے۔

۴۰۷۔ کیا تم نے یہ سمجھ رکھا ہے کہ محض ایمان کا زبانی دعویٰ کر کے تم جنت میں داخل ہو جاؤ گے۔ پہلے یہ بات بتائی گئی تھی کہ دشمنوں کے ہاتھوں انبیاء اور ان کے پیروکاروں کو تکلیفیں اٹھانی پڑی ہیں۔ اب اس آیت میں اہل اسلام کو خطاب ہے کہ تم اس فکر میں ہو کہ جنت میں داخل ہو جاؤ حالانکہ اگلی امتوں کو جو تکالیف پیش آئیں وہ تم کو پیش نہیں آئی ہیں۔ ان کو فقر و فاقہ اور مرض اور خوف اس درجہ پیش آئے کہ مجبور اور عاجز ہو کر نبی اور ان کی امت بول اٹھے کہ دیکھئے اللہ نے جس مدد اور اعانت کا وعدہ فرمایا وہ کب آئے گی۔ مطلب یہ ہے کہ انبیاء جب کبھی

دُنیا میں آئے انہیں اور اُن پر ایمان لانے والے لوگوں کو خدا کے باغی و سرکش بندوں سے سخت مقابلہ پیش آیا اور انہوں نے اپنی جانیں جو کھسوں میں ڈال کر باطل طریقوں کے مقابلے میں دینِ حق کو قائم کرنے کی جدوجہد کی۔ اس دین کا راستہ کبھی پھولوں کی سیج نہیں رہا کہ اُمنا کما اور چہین سے لیٹ گئے۔ اس اُمنا کا قدرتی تقاضا ہر زمانے میں یہ رہا ہے کہ آدمی جس دین پر ایمان لایا ہے اُسے قائم کرنے کی کوشش کرے اور جو طاغوت اس راستہ میں مزاحم ہو اس کا زور توڑنے میں اپنے جسم و جان کی ساری قوتیں صرف کر دے۔

یہ دراصل اس سنت اللہ کا ذکر ہے جس کی کسوٹی پر ہر وہ جماعت پرکھی جاتی ہے جو اصل حق کی حامل ہو۔ مطلب یہ ہے کہ منافقین اور کفار کی اس مخالفت اور اس تمسخر و استہزاء سے گھبرانہ جاؤ۔ ابھی تو اس راہِ عشق کی ابتداء ہے، آگے اس سے کہیں کٹھن منزلیں آرہی ہیں، تمہیں جی ان ساری منزلوں سے گزرنا ہے جن سے تم سے پہلے حاملینِ حق کو گزرنا پڑا ہے۔

۶۰۸ - حالانکہ ابھی تو تمہیں وہ آزمائشیں پیش ہی نہیں آئیں جو تم سے پہلے لوگوں کو پیش آچکی ہیں۔ ہر طرح کی سختیاں اور محنتیں ان کو پیش آئیں، شدتوں اور ہولناکیوں سے ان کے دل دہل گئے۔ مطلب یہ ہے کہ تم سے پہلے جو مسلمان گزر چکے ہیں ان پر بڑے مصائب و آلام آئے ہیں۔ کچھ تو عام طور پر نیک اور مخلص بندوں پر بلائیں نازل ہی ہوتی رہتی ہیں۔ نیز اہل حق پر اہل باطل کسی جانب سے بھی طرح طرح کے نشدہ ہوتے ہیں وہ سب سے پہلے پیغمبروں پر اور پیغمبروں کے ساتھیوں پر ہوتے رہے ہیں۔ فقر و فاقہ اور طرطرت کی تکالیف میں مبتلا رہنا پھر مخالفوں کی جانب سے حملے اور لڑائیاں اس قدر شدید ہوں گی کہ اہل حق بلا ہا یہ گئے بلزوال یا زلزلہ جنگ کے موقعہ پر بھی بولا گیا ہے جیسا کہ سورہ احزاب میں ہے: **وَالَّذِينَ لَازِلُوا زَلِلُوا** لہذا جب تم سے پہلے لوگوں کو راہِ حق میں اس قدر مصائب کا سامنا کرنا پڑا ہے تو یہ تمہیں بتا رہا ہے کہ تم کو ان حالات و واقعات سے دوچار ہونا پڑے گا۔ حضرت نبیاب ابن الماریت زمانے میں کہ ہم نے کفار کے مظالم سے تنگ آکر حضور انور صلی اللہ علیہ وسلم سے درخواست کی کہ یا رسول اللہ! آپ ہمارے لیے اللہ تعالیٰ سے دُعا نہیں کرتے اور آپ ہمارے لیے اللہ سے مدد نہیں مانگتے۔ آپ نے ارشاد فرمایا جو لوگ تم سے پہلے تھے اُن کو قسم قسم کی سزائیں دی گئیں کسی کے سر پر آہ

لے تمہیں اللہ تعالیٰ سے دعا نہ کرو

رکھ کر اس کو چیرا جاتا ہے۔ وہ اس پر بھی اپنے دین سے نہ پھرتا تھا۔ اور کچھ کے جسم کی کھال لوہے کی کنگھیوں سے اتاری جاتی تھی مگر وہ اس پر بھی دین پر جمے رہتے۔ آپ نے فرمایا کہ اللہ تعالیٰ اپنے اس کام کو اس روز پورا کر کے رہے گا جبکہ ایک سوار صنفا سے حضرموت تک بے خوف و خطر چلا جائے گا اور اس کے دل میں اللہ کے سوا کسی کا کوئی ڈر نہ ہو گا اور بھیڑ کو بھیڑھیٹے سے کوئی اندیشہ نہ ہو گا لیکن جلدی چاہتے ہو۔ گویا بتایا جا رہا ہے کہ تم ابھی سے گھبرائے ہو ابھی تو منزل بہت دور ہے۔

۶۰۹۔ یہاں تک کہ اللہ کا رسول اور جو لوگ ایمان لائے تھے پکار اٹھے اے نصرت الہی تیرا وقت کب آئے گا؟ انبیاء اور مومنین کا یہ کہنا کچھ وعدہ الہی میں تردد کی وجہ سے نہ تھا۔ مولانا اسی کے بارے میں شمنوی میں فرماتے ہیں:

در گمان افتاد جان انبیاء ز اتفاق منکرے استقیاء

بلکہ سچاقت اضطرار بمقتضائے بشریت اس کی نوبت آئی جس میں ان پر کوئی الزام نہیں ہے بلکہ مطلب یہ ہے کہ ایک طرف تو حالت یہ تھی کہ ان پر اس قدر مظالم ہوئے کہ پیامبر لبریز ہو گیا اور دوسری طرف پیغمبروں کی معرفت جو نصرت اور مدد کے وعدے ان سے کیے گئے ان میں تاخیر ہوئی تو پیغمبر اور ان کے ساتھی مسلمان بے قرار ہو کر دعائیں کرنے لگے کہ جس مدد کا وعدہ کیا گیا تھا وہ مدد کب آئے گی۔ گویا انبیاء اور مومنین کا یہ قول حالت اضطرار میں دعا و مناجات کے طور پر تھا۔ بطور اعتراض یا شکوہ نہیں۔ نصرت الہی کا وعدہ ضرور تھا مگر وقت کا تعین نہ تھا جب ہجوم شدائد ہوتا تو نصرت نیبی کی ضرورت محسوس ہوتی اور اپنے اجتہاد سے یہ الحاج و زاری پکارتے کہ حضرت یہی تو دست گیری کا وقت ہے۔

آیت میں اشارہ ہے کہ مسلمانوں کو بھی ہر قسم کی بلائیں پیش آئیں گی جیسی کہ پہلی امتوں کو پیش آچکی ہیں بلکہ ہمیں اس آیت پر غور کرنا چاہیے کہ جب صحابہ کرام کو اس انداز سے مخاطب کیا جا رہا ہے کہ مبادا اسلام کی سر بلندی اور دین حق کے غلبہ کی کوشش میں ان کے قدم سست پڑ جائیں تو ہم لوگوں کی عبادتیں کس شمار و قطار میں ہیں جبکہ خدا کے دین کو سر بلند کرنے اور اسلام کو دنیا پر غالب کرنے کے لیے ادنیٰ ترین قربانی دینے پر بھی تیار نہیں ہیں۔ یہاں تک کہ ہمارے قلوب بھی اب اس آرزو اور تمنا سے خالی ہو چکے ہیں کہ خدائی زمین پر اس کا کلمہ بلند ہو اور اس کے عطا

لے افادات شیخ الہند لے ماحدی

يَسْأَلُونَكَ مَاذَا يُنْفِقُونَ ۗ قُلْ مَا أَنْفَقْتُمْ مِنْ خَيْرٍ
 فَلِلْوَالِدَيْنِ وَالْأَقْرَبِينَ وَالْيَتَامَىٰ وَالْمَسْكِينِ وَابْنِ السَّبِيلِ
 وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ ۝

اے پیغمبر آپ سے لوگ دریافت کرتے ہیں کہ خیرات کے طور پر
 خرچ کریں تو کیا خرچ کریں۔ ان سے کہہ دو کہ جو کچھ بھی تم اپنے مال
 میں سے خرچ کر سکتے ہو کرو تو اس کے مستحق تمہارے والدین، رشتہ دار،
 یتیم، مسکین اور مسافر ہیں۔ اور یاد رکھو کہ بھلائی کے جو کام بھی تم کرو گے
 اللہ اس کو خوب جانتے والا ہے۔

کیسے ہوئے قانونِ سعادت اور ضابطہٴ حیات کلاول بالا ہو۔ کیا آج اسلامی نظام عملاً اسی طرح کفر
 کے غلبہ سے گھرا ہوا نہیں ہے جس طرح وہ مدنی زندگی میں کفر کی طاقتوں سے منحور تھا؟ اور کیا
 آج دینِ حق کے قیام اور اسلامی طرز زندگی کو ایک عملی حقیقت بنانے میں جان فوشی اور ایثار کی
 کچھ کم ضرورت ہے؟

۶۱۰۔ تب اچانک پردہٴ غیب چاک ہوا اور اللہ کی مدد یہ کہتے ہوئے نمودار ہو گئی کہ ہاں گھبراؤ
 نہیں اللہ کی مدد تم سے قریب ہے۔ یعنی جب نوبت یہاں تک پہنچی تو رحمتِ الہی متوجہ ہوئی اور
 ارشاد ہوا کہ ہوشیار ہو جاؤ اللہ کی مدد آگئی، گھبراؤ نہیں۔ لہذا اے مسلمانو! تکالیفِ دنیوی اور دُشمنوں
 کے غلبہ سے گھبراؤ نہیں۔ تحمل سے کام لو اور ثابت قدم رہو۔

۱۰ افاداتِ سید العہد

آیت کا حاصل یہ ہے کہ مسلمانوں کو مخاطب کر کے فرمایا ہے کہ اگر تمہارا یہ گمان ہے کہ حق کی راہِ خطرات اور آزمائشوں سے خالی ہے اور تم اسلام کا دعویٰ کر کے ایک ٹھنڈی سڑک سے سیدھے جنت میں چلے جاؤ گے۔ تو تمہارا یہ خیال غلط ہے۔ جنت میں کوئی شخص اس وقت تک داخل نہیں ہو سکتا جب تک امتحان سے یہ متعین نہ ہو جائے کہ یہ اللہ کی راہ میں جہاد کا دلولہ رکھتا ہے یا نہیں اور حق کے لیے آزمائشوں کی تاب لا سکتا ہے یا نہیں۔ اس موضوع پر قرآن میں صرف یہی آیت نہیں ہے۔ سورہ آل عمران کی آیت ۱۱۲ اور سورہ توبہ کی آیت ۱۱۶ اور سورہ العنکبوت کی آیت ۲۴ سے آیت ۱۰ تک کا موضوع یہی ہے۔

خیرات کے موضوع پر دین و دنیا کی تقسیم نہیں

دولت کے مصارف کے باب میں اسلام کی دو خصوصیتیں ہیں۔ ایک یہ کہ اس نے صرف ضرورت کی حد تک مصارف کو محدود کرنے کا حکم نہیں دیا جیسا کہ دنیا کے تمام مذاہب کے عام رجحانات ہیں کہ جہاں تک ممکن ہو ضرورت میں بھی کمی کی جائے حتیٰ کہ کھانا جتنے روز آدمی چھوڑ سکتا ہے چھوڑ دے پانی ترک کر دے، سانس تک نہ لے، کپڑے بھی جہاں تک اتار سکتا ہے اتار دے۔ اسلام ضرورت تو ضرورت ہے زینت و آرائش کے حدود تک جانے والوں کو دین کے دائرے میں بلند سے بلند مقام عطا کرتا ہے۔ سخت سلیمانی پر بھی دینی مدارج کا سب سے بلند ترین درجہ یعنی نبوت تک مل سکتی ہے۔ حضرت عثمان کو دربارِ نبوت سے الٹنی کا لقب مل جاتا ہے اور وہ اسے اپنے لیے باعثِ فخر قرار دے سکتے ہیں۔ یہ اسلام کی وہ خصوصیت ہے جس پر بحث کرنے کی چنداں ضرورت نہیں ہے۔ اس کی تفصیلات کے لیے پارہ ۸ کا انتظار کیجئے۔

اسلام کی دوسری خصوصیت اس سے عجیب تر یہ ہے کہ عموماً مذاہب نے دولت کے جائز مصارف کے دو حصے کر رکھے ہیں ایک دینی مصارف اور دوسرے دنیوی مصارف۔ لیکن اسلام نے اس تقسیم ہی کو حذف کر دیا۔ اسلامی نقطہ نظر سے دولت کے سارے ایسے مصارف جن کو عام طور پر دنیوی مصارف کہا جاتا ہے وہ دینی مصارف بن سکتے ہیں۔ تفصیل اس اجمال کی یہ ہے کہ صرف دولت یا خرچ کے متعلق قرآن سے معلوم ہوتا ہے کہ لوگوں نے دو بارہا ذایفقہ کے الفاظ سے دربارِ نبوت میں سوال پیش کیا۔ اس سوال کے جواب میں جو پہلا جواب قرآن

نے دیا ہے وہ یہ ہے قل ما انفقر من خیر اس میں اس غلطی کا ازالہ کیا گیا ہے کہ لوگ سمجھتے تھے کہ خیرات صرف غیروں ہی کو دی جاسکتی ہے۔ اپنوں اور عزیزوں کی مدد کرنا خیرات نہیں ہے۔ خیرات کے مصارف بتلاتے ہوئے واضح کر دیا کہ اس کا اولین مصرف تمہارے عزیز و اقارب ہیں۔ اگر وہ محتاج ہوں۔

۶۱۱۔ اے پیغمبر آپ سے لوگ دریافت کرتے ہیں کہ خیرات کے طور پر خرچ کریں تو کیا خرچ کریں۔ اس سے پہلی آیات میں یہ بات بطور قاعدہ کلیہ کے بہت تاکید سے بیان ہوئی ہے کہ کفر و نفاق کو چھوڑ دو اور پوسے پوسے اسلام میں داخل ہو جاؤ۔ حکم الہی کے مقابلے میں کسی کی نہ سنو۔ اللہ کی رضا کی خاطر جان و مال خرچ کرو اور ہر طرح کی تکلیف کو برداشت کرو۔ اب یہاں سے اسی کلیہ کے تحت جزئیات کی تفصیل بیان ہو رہی ہے جو کہ مال جان اور دیگر معاملات جیسے نکاح، طلاق وغیرہ کے متعلق ہیں تاکہ اس کلیہ کی تاکید اور تحقیق خوب ذہن نشین ہو جائے۔

سوال کے پس منظر میں صاحب تدبیر قرآن کو یہ بہت دور کی سوچھی کہ قاعدہ سے کہ آدمی کے دل میں اگر کسی چیز سے متعلق کمزوری ہو وہ اس کے دور کرنے کی ہمت نہ کر رہا ہو تو وہ اپنی کمزوری کو چھپانے کے لیے بار بار سوال کرتا ہے اور اس طرح گویا وہ یہ تاثر دینا چاہتا ہے کہ جہاں تک اصل کام کا تعلق ہے اس کو کرنے کے لیے تو وہ تیار ہے لیکن کرے کیا کہ ابھی تو اصل بات ہی اس کی سمجھ میں نہیں آئی ہے۔ یہی ہمارے کہ سوالات تھے اور کچے مسلمانوں کی طرف سے بہت کم کیے گئے زیادہ ان لوگوں کی طرف سے کیے گئے جو کم ہمت اور بخیل تھے اور اپنی کمزوری کو سوالات کے پردے میں چھپانا چاہتے تھے۔

کیا اچھا ہوتا کہ مولانا اسلامی ان کم ہمت، بخیل اور کچے لوگوں کی معاشرہ صحابہ میں نشاندہی فرماتے۔ روایات میں بتایا گیا ہے کہ عمر بن جموح نے رسول اللہ صلی اللہ علیہ وسلم سے یہ سوال کیا تھا کہ ما منفق من اموالنا دین نضعھا۔ ہم اپنے اموال میں سے کیا خرچ کریں اور کہاں کریں اور ابن جریر کی روایت کے مطابق یہ سوال تھا عمر بن جموح کا نہیں بلکہ عام مسلمانوں کا تھا۔ دراصل صورت حال یہ نہیں بلکہ معاملہ اس کے برعکس ہے۔

لہ افادات شیخ الہند

ان سوالات سے اندازہ ہوتا ہے کہ اس وقت روح ایمان کس قدر بیدار تھی اور صحابہ کے دلوں پر ایمان کی گرفت کس قدر مضبوط تھی اور صحابہ اپنی زندگی کے متنوع معاملات میں اسلام کا حکم معلوم کرنے کے لیے کس قدر بے تاب رہتے تھے۔ بلکہ صحابہ کے سوالات سے پتہ لگتا ہے کہ زندگی کے تمام گوشوں میں ایک رفتار ارتقا کا عمل جاری ہے۔ اور نئے معاشرے میں کچھ ایسی اقدار فروغ پا رہی ہیں جن سے اس معاشرے کا شخص نکھر رہا ہے اور افراد کے باہمی تعاون میں اضافہ ہو رہا ہے۔ اب یہ منتشر و پراگندا قبائل نہیں ہیں بلکہ ایک اُمت ہیں۔ اور ایسی اُمت ہیں جس کا اپنا منفرد شخص ہے، اپنا ایک نظامِ زندگی ہے، اپنا ایک مضبوط اور مربوط وجود ہے۔ جس میں سب افراد مل کر ایک ہو گئے ہیں۔ اب ہر فرد یہ چاہتا ہے کہ اس نئے نظام کے قوانین و قواعد سے واقفیت حاصل کرے۔

ان سوالات سے یہ بھی محسوس ہوتا ہے کہ اس وقت معاشرے کے تمام افراد چرچہ و روحِ ایمانی پوری طرح چھائی ہوئی ہے اور ایمان دلوں میں اس قدر پیوست ہو چکا ہے کہ کوئی شخص معاملاتِ زندگی میں اس وقت تک کوئی قدم اٹھانا گوارا نہیں کرتا جب تک وہ یہ معلوم نہ کر لے کہ اس صورتِ حال میں اسلام کا کیا فیصلہ ہے۔ اب تک ذہنوں میں یہ بات تھی کہ خیرات صرف غیروں کو دی جاسکتی ہے اپنوں اور عزیزوں کی مدد کرنا خیرات نہیں ہے۔ اس آیت میں یہی بات بتائی گئی کہ خیر اور نیکی کے متعلق اگر تمہارا سوال ہے تو اب تک جو یہ سمجھا جاتا تھا کہ صرف غریبوں اور مسکینوں کو دینا خیر اور خیرات ہے۔ قرآن کہتا ہے یہ صحیح نہیں ہے بلکہ یتیموں اور مسکینوں کو دینا بھی خیر ہے اور اپنے خاندان والوں مثلاً والدین یا اقربا پر خرچ کرنا بھی خیر ہے۔ خیر کے معنی عربی میں مال کے بھی آتے ہیں اور عموماً لوگوں کا ذہن اس آیت میں اسی معنی کی طرف منتقل ہو جاتا ہے حالانکہ آیت کو ختم کرتے ہوئے دما تفعّلوا من خیر فان اللہ بہ علیہ (اور نیکی کی راہ سے جو کچھ تم خرچ کرو گے اللہ اُسے جانتا ہے) میں خیر کے معنی بتا دیے گئے کہ خیریت اور نیکی کا مدار تمہاری نیتوں پر ہے۔ یعنی اگر تم نے اپنے اقربا اور خاندان والوں پر اس لیے خرچ کیا ہے کہ یہ اللہ سبحانہ کا حکم ہے تو تمہارا یہ خرچ خیر ہے اور نیکی ہے اور اگر یتیمی اور مسکین پر اس لیے خرچ کر رہے ہو کہ اللہ کی رضا جوئی مقصود نہیں ہے تو بظاہر یہ کتنا ہی بڑا دینی خرچ ہو پھر بھی وہ دنیوی خرچ ہے۔

۶۱۳۔ تو اس کے مستحق تمہارے والدین، رشتہ دار، یتیم، مسکین اور مسافر ہیں۔

مصارفِ خیر کی یہ فہرست کیسی جامع اور اس کی ترتیب کس قدر حکیمانہ ہے۔ سب سے بڑھا ہوا اور اہم ترین حق انسان کے ماں باپ کا ہے۔ جتنی بھی مالی خدمت ہو سکے ان کی کی جائے۔ پھر دوسرے عزیزوں کا نمبر ہے۔ اس میں بھائی بہن، چچا، پھوپھی وغیرہ سب آگے۔ شریعت نے اپنے نظام میں خاندان کو جو مرکزی اہمیت دی ہے اس پر یہ ایک اور دلیل ہے۔ پھر اہل بیت کے وہ فرزند ہیں جو معاش کے سب سے بڑے ظاہری سہارے یعنی شفیق باپ کے سائے سے محروم ہو چکے ہیں۔ پھر وہ اللہ کے بندے ہیں جن پر کسی طبعی معذوری کی وجہ سے یا اور کسی خارجی سبب سے معاش کے عام ذریعے بند ہو چکے ہوں اور اپنی ضرورتوں کے پورے ہونے کے لیے بیرونی امداد کے محتاج ہوں اور آخر میں وہ عام انسان آتے ہیں جو اپنے وطن سے دور ہونے کے باعث عارضی طور پر احتیاج یا تنگدستی میں مبتلا ہوں۔ قریبی اور دور کے حقدار اور ملی رشتہ رکھنے والے سب کے سب اپنی جگہ پر کس خوبسورتی سے ایک ذمہ کے اندر فٹ آگئے ہیں۔

دراصل پوچھنے والوں نے دو باتیں پوچھی تھیں۔ ایک یہ کہ خرچ کہاں کریں۔ دوسرے یہ کہ خرچ کیا کریں۔ اس آیت میں پہلے حصہ کا جواب دیا ہے اور بتایا ہے کہ خرچ کرنے والوں کو یہ حقیقت پیش نظر رکھنی چاہیے کہ وہ جو کچھ بھی خرچ کرتے ہیں اس کا مصرف اُن کے والدین، اُن کے خویش و اقارب، اُن کے یتیم، اُن کے مسکین اور اُن کے مسافر ہیں۔ اس میں معاشرے کے متعدد طبقوں کو بیان کیا گیا ہے۔ کچھ کے ساتھ خوئی رشتے ہیں، کسی کے ساتھ شفقت اور جذبہ ترقم کا واسطہ ہے اور کچھ عنایم تر رشتہ انسانیت میں منسلک ہیں۔ ان سب کو اسلام کے مضبوط نظام میں اجتماعی کفالت کی ضمانت دی گئی ہے۔

انفاق میں سب سے پہلا اپنا حق ہے

آیت قرآنی میں جو ترتیب بتائی گئی ہے اس میں خود اپنی ذات کا ذکر نہیں۔ کیونکہ یہ بات جانی پہچانی ہے۔ لیکن جناب رسول اللہ نے اپنے ارشاد میں اس کا خاص طور پر تذکرہ فرمایا ہے۔ چنانچہ صحیح مسلم میں ہے۔ حضرت جابر کہتے ہیں کہ حضور انور صلی اللہ علیہ وسلم نے

لہ تعزیراجدی

ایک شخص سے فرمایا کہ پہلے اپنی ذات پر خرچ کرو۔ اگر بچ ہے تو اپنے بال بچوں پر خرچ کرو۔ اگر بچ ہے تو اپنے رشتہ داروں پر خرچ کرو۔ اگر ان سے بچ ہے تو اس طرح اس طرح خرچ کرو۔ گویا سب سے پہلا حق اپنا ہے۔ اس لیے اسلام نے یہ ناجائز قرار دیا ہے کہ کوئی اپنے آپ کو قتل کرے یا کسی عضو کو بگاڑے۔ حتیٰ کہ اسلامی قانون کی رو سے کسی کو اس کا بھی حق نہیں ہے کہ کھانا پینا اس حد تک چھوڑ بیٹھے کہ اس کی جان باقی نہ رہے یا اس کا کوئی عضو خراب ہو جائے

زیلعی رقمطراز ہیں :

جائز اور حلال چیز کو چھوڑ کر اپنی جان کو ضائع کرنا یا کسی عضو کو نقصان پہنچانا حرام

ہے۔ (شامی ج ۵ ص ۹۲)

بہر حال دولت کا سب سے پہلا مصرف خود کمانے والے کی ذات ہے۔ حضور انور صلی اللہ علیہ وسلم نے فرمایا ہے کہ تم میں سے جو کوئی نادار و مفلس ہو تو چاہیے کہ خرچ کی ابتدا خود اپنی ذات سے کرے۔

دوسری حدیث میں ہے

پہلے اپنی ذات سے شروع کرو پھر ان پر جو تمہارے زیر پرورش ہیں۔ ابو داؤد میں ہے کہ حضور انور صلی اللہ علیہ وسلم سے ایک شخص نے آکر دریافت کیا میرے پاس ایک اشرفی ہے کیا کروں۔ پہلا جواب اس کو حضور انور صلی اللہ علیہ وسلم نے یہی دیا کہ اپنی ذات پر خیرات کرو۔

اس حدیث سے یہ بھی معلوم ہوا کہ اپنے اوپر خرچ کرنا بھی صدقہ ہے۔ خلاصہ یہ ہے کہ پہلا مصرف اسلام نے خود کمانے والے کی ذات کو قرار دیا ہے۔ اس کے بعد ان لوگوں کے مصارف کا درجہ ہے جن کی پرورش کا وہ قانوناً ذمہ دار ہے۔ فقہانے اس سلسلے میں بیوی بچے اور ان کے مختلف قانونی حالات کو تفصیل کے ساتھ طویل دفعات کے تحت بیان کیا ہے جن کی تفصیل کا یہاں موقع نہیں ہے۔

والدین کے مصارف قانونی و اخلاقی

قرآن کی رو سے ایسے ماں باپ کے مصارف واجب ہیں جو فقیر ہوں۔ ابن قدام

لکھتے ہیں:

اہل علم کا اس پر اتفاق ہے کہ ایسے نادار والدین جن کی کمائی نہ ہو اور نہ ان کے پاس مال ہو ان کا خرچہ اولاد پر واجب ہے۔

والدین کے مصارف قانونی طور پر تو اس وقت واجب ہوتے ہیں جب وہ واقعی محتاج ہوں۔ یعنی حکومت مجبور کر کے لڑکے کے مال سے والدین کے مصارف کی پابجائی کرے گی۔ لیکن غیر قانونی طور پر یعنی اخلاقاً والدین کی خدمت اپنے مال کا سب سے بڑا مصرف ہے۔ خصوصاً اس سلسلے میں حضور انور صلی اللہ علیہ وسلم نے ماں کے حق کو جتنی اہمیت دی ہے اس کا اندازہ اس سے ہو سکتا ہے کہ جب آپ سے دریافت کیا گیا کہ کس کے ساتھ حسن سلوک کروں؟ تو حضور انور صلی اللہ علیہ وسلم نے فرمایا کہ ماں کے ساتھ، ماں کے ساتھ، ماں کے ساتھ، پھر جو قریب تر رشتہ دار ہو اور جو اس کے بعد (ابو دادوں) پھر آپ نے خود ہی تشریح فرمادی۔

ماں کو دو باپ کو دو، بہن کو دو، بھائی کو دو، قریبی رشتہ دار کو پھر جو ان کے بعد قریب ہوں۔

رشتہ داروں کو اسلام نے کیوں ترجیح دی۔ اس کی وجہ خود حضور انور صلی اللہ علیہ وسلم نے یہ بتائی ہے کہ ایسی صورت میں دینے والے کو دو ثواب حاصل ہوتے ہیں۔ رشتہ داری کا ثواب اور صدقہ کا ثواب۔

رشتہ داروں کے حقوق

قرآن نے قرابت میں صلہ رحمی کو نیچے کا ایک باب قرار دے کر اس فعل کو جسے فطر تا آدمی کا جی چاہتا ہے نقطہ نظر کی تہوڑی سی تبدیلی سے خیرات میں شامل کر دیا۔ اور یہ ایک ایسا منظم ہے کہ ہر شخص باسانی اس کو انجام دے سکتا ہے۔ لوگ اپنے رشتہ داروں کی ان اسلامی ذمہ داریوں کا احساس اگر کرنے لگیں تو بے روزگاری، محتاجی کے ناموں کی آواز کچھ دیر بھی پڑ سکتی ہے۔ رشتہ داروں کے تعلقات کی قانونی دفعتات اسی پائے میں آئندہ تفصیل سے آرہی ہے۔

یتیموں کی نگرانی اور تربیت

ان کے مصارف کی ذمہ داری کی قانونی دفعتات چوتھے پائے میں آرہی ہیں۔ اس پائے میں

یتیموں کے بارے میں خاص طور پر آیت ۲۱۹ میں اصلاح کا ضابطہ بتایا گیا ہے۔ لغت میں یتیم کے معنی صاحبِ قلموس نے یگانہ اور نادار کے لکھے ہیں یتیم الفسود و کل شیء یعجز لتطیرہ یگانہ اور ہر ایسی چیز جو نادار المثال ہو۔ زخم شرمی رقمطراز ہیں کہ معلقۃ یتیمۃ، بیت یتیمہ کے محاررات بے مثال اور نادار الوجود کے لیے بولے جاتے ہیں۔ بچہ بے باپ کے ہو کر فرد رہ جاتا ہے اس لیے وہ یتیم کہلاتا ہے۔

مسکینوں کے مصارف

مسکین یعنی ایسے لوگ جن میں معاشی جدوجہد کی قوت ہی گویا ساکن اور کبھی ہوتی ہے مثلاً جو یتیموں کا حال ہے کہ معاش حاصل کرنے کے لیے جن جسمانی اور عقلی قوتوں کی ضرورت ہے ابھی ان کی نشوونما بھی ان میں صحیح طور پر نہیں ہونے پاتی اسی طرح ایسے لوگ جن میں یہ قوتیں ابھری ہوں لیکن بڑھاپے یا کسی اور وجہ سے جدوجہد کی صلاحیت ساکن ہو گئی ہو۔ مطلب یہ ہے کہ حصول معاش کی قوتیں جن کی متحرک نہ رہی ہوں اب خواہ یہ سکون اس لیے ہو کہ ابھی ان کی حرکت کا وقت نہیں آیا یا متحرک ہو کر ساکن ہو گئی ہوں بہر حال ان سب پر المسکین کا لفظ بولا جاتا ہے جو سکون سے بنا ہے اور مبالغہ کا صیغہ ہے اور مفعیل کے وزن پر ہے۔ یعنی انتہائی سکون کی حالت میں جن کی معاشی قوتیں ہوں۔ قاضی بیضاوی لکھتے ہیں:

مسکین کا لفظ سکون سے بنا ہے گویا یوں سمجھو کہ عجز و بیچارگی نے اسے ٹھنڈا اور ساکن کر دیا ہو۔

مسافروں کا حق

ابن السبیل مسافر کو کہتے ہیں۔ مگر عبد اللہ ابن عباس فرماتے ہیں کہ اس سے مراد مہمان ہے ہر صاحب استطاعت فرد کے لیے لازم ہے کہ مہمان ہونے والے مسافر کو کم از کم ایک دن رات کا قیام و طعام پیش کرے۔ ابو داؤد میں سے کہ

جناب رسول اللہ صلی اللہ علیہ وسلم نے فرمایا کہ مہمان کی ایک رات ضیافت کرنا ہر مسلمان کا فرض ہے۔ جس کے صحن میں مہمان صبح کرے اس پر یہ حق فرض ہے کہ مہمان چاہے تو اس کا تقاضا کرے اور چاہے چھوڑے۔

صحیح بخاری اور مسلم میں ہے کہ :

جناب رسول اللہ صلی اللہ علیہ وسلم نے فرمایا ہے جو شخص بھی خدا اور یوم آخرت پر ایمان رکھتا ہے اسے چاہیے کہ اپنے مہمان کی عزت کرے اس کا حق ایک دن ایک رات ہے۔ مہمانی کی مدت تین دن ہے۔ اس کے بعد جو کچھ کیا جائے صدقہ ہے۔

یہ ارشادات بتاتے ہیں کہ ایک شب و روز کا قیام و طعام ہر صاحب استطاعت مسلمان مقیم پر مسافر مہمان کا حق ہے۔

یاد رہے کہ آیت میں جو حکم بیان ہوا ہے زکوٰۃ کے بارے میں نہیں بلکہ عام صدقات اور خیرات کے بارے میں ہے۔ کیونکہ والدین زکوٰۃ کا مصرف نہیں ہیں۔ زکوٰۃ ادا کرنے کے بعد بھی مالدار آدمی پر مزید انفاق مال کی ذمہ داری باقی رہتی ہے۔ نبی کریم صلی اللہ علیہ وسلم نے بھی اس اصول کی صراحت فرمادی ہے۔ ارشاد ہے

مال میں زکوٰۃ کے علاوہ بھی حق ہے

محدثین نے اپنی کتابوں میں عنوان قائم کیا ہے ترمذی میں ہے باب ما جاد ان فی المال حقا سوی الزکوٰۃ کے سوا بھی مالدار کے مال میں حق ہے۔

۶۱۴ - اور یاد رکھو کہ بھلائی کے جو کام بھی تم کر دے گے اللہ اس کو خوب جانتا ہے۔ یعنی انسان جو نیکی بھی کرتا ہے اس کا ایک ایک ذرہ اللہ کے علم میں ہے۔ نہ کوئی چیز اس کے علم سے باہر ہے اور نہ کرنے والے کی نیت اور ارادہ اس سے پوشیدہ ہے۔ گویا اس میں کسی جی عمل کے نیکی ہونے کا قانون اور قاعدہ کلیہ بیان فرمادیا کہ نیکی کا مدار اس پر ہے کہ حق تعالیٰ تمہارے اس خرچ کے بارے میں کیا جانتے ہیں یعنی اگر تم نے اپنے رشتہ داروں پر خرچ کیا اور اس لیے خرچ کیا ہے کہ اللہ سبحانہ کا یہ حکم ہے تو تمہارا یہ خرچ قطعاً خیر ہے اور ایسے ہی اگر تم نے یتیموں اور مسکینوں پر خرچ کیا اور اس لیے کیا کہ یہ اللہ کا حکم ہے تو یہ بھی قطعاً خیر ہے۔ اور اگر خرچ میں اللہ کی مرضی کا اتباع مقصود نہیں ہے تو یہ بظاہر کتنا ہی بڑا دینی کام سمجھا جائے لیکن پھر بھی وہ دنیوی کام ہے۔ گویا اصول یہ بتا دیا گیا کہ جسے عام طور پر دنیوی خرچ کہا جاتا ہے جیسے والدین پر اپنے عزیزوں پر خرچ کرنا صرف نیت اور نقطہ نظر کی تبدیلی سے وہ بھی خیرات بن جاتا ہے۔ حضور انور صلی اللہ علیہ وسلم کا ارشاد ہے :

اپنی بیوی پر آدمی جو خدا کو سامنے رکھ کر خرچ کرتا ہے وہ صدقہ ہے۔

كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَىٰ أَنْ تَكْرَهُوا شَيْئًا وَ

هُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ

وَاللَّهُ يَعْلَمُ وَأَنْتُمْ لَا تَعْلَمُونَ ﴿٦١﴾

رکوع

لڑائی کا تمہیں حکم دیا گیا ہے اور وہ تمہیں ناگوار ہے، ممکن ہے کہ

ایک بات کو تم ناگوار سمجھتے ہو اور وہ تمہارے حق میں بہتر ہے۔ اور

بہت ممکن ہے کہ ایک بات تمہیں اچھی لگتی ہو اور اسی میں

تمہارے لیے بُرائی ہو۔ اللہ جانتا ہے تم نہیں جانتے۔

صرف یہی نہیں کہ وہ صدقہ بن جاتا ہے بلکہ تمام صدقات میں اس صدقہ کو برتری حاصل ہو جاتی ہے۔ فرمایا ہے:

وہ اشرفی جسے اللہ کی راہ میں تم نے خرچ کیا اور وہ اشرفی جو غلام آزاد کرانے میں

صرف کی، اور وہ اشرفی جو کسی مسکین پر تم نے صدقہ کی اور وہ اشرفی جو تم نے اپنی

بیوی پر خرچ کی۔ ان تمام اشرفیوں میں ثواب اور اجر کے اعتبار سے سب سے بڑی

وہ ہے جسے تم نے اپنی بیوی پر خرچ کیا۔

بیوی اور بچے تو ایک حد تک غیر بھی ہو سکتے ہیں۔ حضور انور صلی اللہ علیہ وسلم نے اس

سے بھی زیادہ ارشاد فرمایا کہ آدمی جو خود اپنی ذات پر صرف کرتا ہے یہ بھی صدقہ ہے۔ مسند

احمدیہ ہے:

تم نے خود اپنے کو جو کچھ کھلایا یہ بھی صدقہ ہے۔ جو اپنی اولاد کو کھلایا یہ بھی صدقہ ہے

اپنی بیوی کو جو کچھ کھلایا یہ بھی صدقہ ہے، اپنے نوکر کو جو کچھ دیا یہ بھی صدقہ ہے۔

مطلب یہ ہے کہ فان الله بب عيسى یعنی اللہ سبحانہ کی مرضی کو دھیان میں سامنے رکھ کر تہذیب کے سوا دولت کے تمام مصارف صدقہ بن جاتے ہیں۔ گویا اللہ سبحانہ اس خیر کے عمل سے اس کے اصل محرک جذبے سے اور اس کے پیچھے کارفرمائیت سے واقف ہے اس لیے یہ عمل ضائع نہیں ہے بلکہ اللہ کے یہاں اس کا پورا پورا اجر ملے گا۔ سید قطب نے یہاں یہ بات خوب فرمائی ہے کہ یہ خداوند کا بنایا ہوا اسلامی نظام تربیت ہے جس کے ذریعے اسلام انسان کو انسان کی حیثیت میں لے کر چلتا ہے اور اسے ان بلند آفاق اور اعلیٰ مراتب تک لے جاتا ہے جہاں تک انسانیت کبھی نہیں پہنچ سکتی اور آئندہ بھی اس وقت تک نہیں پہنچ سکتی جب تک اسلامی منہاج تربیت کو نہ اپنائے اور اسلام کے ضابطہ حیات کو اپنی زندگی میں برپا نہ کرے اور اسلامی قانون زندگی کو اپنی سماجی اور شہری زندگی میں نافذ نہ کرے۔

دین کی سر بلندی کے لیے لڑائی کا حکم

مال کا خرچ کرنا ہو یا راہِ خدا میں جان کھپانا جو دونوں ایک ہی سلسلے کی باتیں ہیں۔ گزشتہ آیات میں راہِ خدا میں ابتلا و مصائب کا ذکر کیا تھا اور بتایا تھا کہ جنت میں داخل ہونے کے لیے ضروری ہے کہ زندگی ابتلا سے دوچار ہو۔ ابتلا کے سلسلے میں پہلے مال کی قربانی کا ذکر کیا اب اس آیت میں جان کی قربانی کا ذکر ہو رہا ہے۔

جان کی قربانی کے بائے میں بعض ذہنوں میں ایک خلش پیدا ہوتی ہے کہ جنگ ایک ناگوار اور ناپسندیدہ چیز ہے۔ اس کا حکم کیوں دیا ہے۔ اس خلش کو دور کرنے کے لیے ایک اصولی حقیقت جو واضح فرمائی ہے وہ یہ ہے کہ انسان اپنے لیے فوز و فلاح کا راستہ خود طے نہیں کر سکتا ہے بلکہ وہ خدا ہی طے کر سکتا ہے جس نے اس کو پیدا کیا ہے اس لیے کہ اسی کو علم ہے کہ انسانی فطرت کے مضمرات اور اس کی صلاحیتیں کیا ہیں؟ اور وہ طے کیا ہیں جن کو اختیار کر کے انسان اپنی صلاحیتیں اجاگر کر سکتا ہے۔ اگر اپنے خیر و شر کا فیصلہ کرنے کا سارا معاملہ انسان کی اپنی خواہش اور اس کی اپنی عقل پر چھوڑ دیا جاتا تو سب نہیں کہ وہ اپنی خواہشات نفس کی پیروی میں اپنی زندگی سے وہ ساری باتیں ایک ایک کر کے خارج کر دیتا جو اس کے عروج و کمال اور اس کے روحانی و اخلاقی ارتقا کا ذریعہ

ہیں۔ انسانی فطرت کا یہ عجیب رمز ہے کہ جو چیزیں اس کے نفس کو پسند ہیں وہ اسے پستی کی طرف لے جانے والی ہیں اور جو چیزیں اس کو بلند کرنے والی ہیں وہ اسے ناپسند اور اس کے نفس کے لیے ناگوار ہیں اس وجہ سے اس کی فلاح کی راہ بتانے کی ذمہ داری اللہ سبحانہ نے اپنے اور پر سے لی ہے اور اپنے رسولوں کے ذریعے اس کی رہنمائی کی ہے۔

۶۱۵۔ لڑائی کا متہیں حکم دیا گیا ہے یعنی دین کے دشمنوں سے تم پر لڑنا فرض ہوا ہے جب تک آپ مکہ میں سے آپ کو مقاتلہ کی اجازت نہ ہوتی۔ جب مدینے ہجرت فرمائی تو مقاتلہ کی اجازت ہوئی لیکن صرف ان کا فروں سے جو خود اہل اسلام سے مقاتلہ کریں۔ اس کے بعد علی العموم کا فروں سے قتال کی اجازت ہو گئی اور قتال فرض ہو گیا۔ اگر دشمن مسلمانوں پر چڑھائی کریں تو جہاد فرض عین ہے ورنہ فرض کفایہ بشرطیکہ جہاد مفروضہ جو قانون اسلامی کی کتابوں میں مذکور ہیں پائی جائیں۔ البتہ جن لوگوں سے مسلمان منسلکت کر لیں یا ان کی امن و سناخت میں جہاد نہیں تو ان سے لڑائی کرنا ان کے مقابلہ میں ان کے کسی مخالفت کو مدد دینا ہرگز مسلمانوں کو جائز نہیں ہے۔

ہجرت کے بعد قتال کی اجازت سورہ حج کی مشہور آیت اذن للذین یقاتلون بانہم ظلموا یعنی مسلمانوں کو اجازت ہے کہ وہ اپنے دفاع میں ہتھیار اٹھالیں۔ بالائے نقی یہ پہلی آیت ہے جو اذن قتال کے بارے میں نازل ہوئی۔ اس کے بعد سورہ میں اس آیت کے ذریعے قتال کی فرضیت کا حکم آ گیا۔

حالات کا اجمالی نقشہ

قتال کی اجازت کن حالات میں ملی۔ ان کا اجمالی نقشہ یہ ہے

- ۱۔ دعوت حق کے ساتھ مسلمانوں پر جبر و ظلم کا لانا تھا جس سلسلہ شروعت ہو گیا۔ خود خدا نے انہیں اللہ علیہ وسلم کو ہر قسم کے آزار پہنچانے کے لئے۔
- ۲۔ اہل ایمان کی حالت زیادہ رنج افزا ہوئی تو وہ حضور انور کے ارشاد کے مطابق جہاد ہجرت کر گئے مگر قریش نے ان کو جہاد سے نکلنے کے لیے ایک وفد دشمنوں کے

لے افادات شیخ الہند

ساتھ دربارِ حبش میں روانہ کیا۔

۳۔ طائف میں اوباشوں نے حضور انور صلی اللہ علیہ وسلم پر پتھر برسائے جس سے پیشانی مبارک کا خون پائے مبارک تک پہنچ گیا۔

۴۔ تیرہ سال تک ہر قسم کی سختیاں صبر سے برداشت کی گئیں۔ اب ان کا خاتمہ ہوا، نظرِ باریا تو گھر بار چھوڑ کر مکہ سے اڑھائی سو میل شمال کی جانب ایک بستی میں چلے گئے۔

۵۔ اتنی دور جانے کے باوجود قریش نے مدینہ منورہ کے یہود سے ساز باز کی۔

۶۔ مدینہ منورہ میں مسلمانوں کا ابتدائی دور اس حالت میں گزرا کہ وہ ہر وقت ہتھیار پہنے بیٹھے تھے۔ راتوں کو پہرہ دیتے اور معمولی سا کٹشکا بھئی ہوتا تو دیکھ جہاں کے یہ نکل پڑتے۔

مقابلے میں عزم کی منزل

اب مظلومی میں صبر کا دور گزر چکا۔ اب مقابلے میں عزم کی منزل پیش آگئی۔ اس لیے قتال کو فرس کیا گیا۔ مکی زندگی میں قتال سے یا تھرو گئے ہیں ایک حکمت یہ تھی کہ مومنین کے قلب صبر کے لیے تیار اور حکم ماننے، قیادت کے سامنے سر جھکانے اور اجازت کے منتظر بننے کے عادی ہو جائیں کیونکہ زمانہ جاہلیت میں بڑی شدید قیمت پائی جاتی تھی اور لوگ ذرا سی بات پر انتقام اور بدلے کے لیے ہر سر پیکار ہر جانے تھے مگر مسلمانوں کو انسانی قیادت کی جو عظیم ذمہ داریاں عطا ہونے والی تھیں ان کی تکمیل کے لیے نفسیاتی صفات کو کنٹرول کرنا اور اپنے آپ کو مہکاروں کے تابع بنا دینا انتہائی ضروری تھا۔ اور اس تربیت کے نتیجے میں ان نفسیات کے نفوس میں نیتِ نیکیت بہادرسی و تدبیر اور جوش میں ایک عیب نوازن اور ہم آہنگی پیدا ہو گئی۔

۶۱۶۔ اور وہ تمہیں ناگوار ہے۔ ناگوار ہونے کا مطلب یہ ہے کہ نفس کو دشوار اور گراں معلوم ہوتا ہے۔ یہ نہیں کہ قابلِ دو انکار نظر آنے اور مخالفت حکمت و سلامت سمجھا جائے اور موجب ناخوشی اور منظر ہو۔ لہذا اتنی بات میں کوئی الزام نہیں ہے۔

مطلب یہ ہے کہ یہ بات بالکل قدرتی اور طبی ہے کہ اپنی جان عزیز ہوتی ہے اور اسے خطرہ میں ڈالنے ہوتے ہر جاندار قدرتنا ہچکچاتا ہے۔ پھر مکہ کے مایب مہاجرین کو اپنی ترک وطن

لے افادات شیخ الہب

کر کے مدینے آئے تھے۔ رو بہ پیسہ میں، ساز و سامان میں، تعداد میں غرض مادی اعتبار سے کسی معنی میں بھی اپنے حریفوں کے مد مقابل نہ تھے۔ ان شکستہ دلوں، شکستہ بازوؤں کو جنگ و قتال کا حکم پا کر اگر طبعی گرائی محسوس ہوئی ہو تو یہ ان کے مرتبہ اخلاص اور قوت ایمانی کے ہرگز منافی نہیں ہے یہ آیت صاف طور پر ان مستشرقین کی تردید کر رہی ہے جنہوں نے یہ لکھ ڈالا کہ مسلمان مالِ عنیت کے حرص میں خود ہی جنگ کے مشتاق تھے۔

۶۱۷۔ ممکن ہے کہ ایک بات کو تم ناگوار سمجھتے ہو اور وہ تمہارے حق میں بہتر ہو اور بہت ممکن ہے کہ ایک بات تمہیں اچھی لگتی ہو اور اسی میں تمہارے لیے بُرائی ہو۔ تعداد میں قلیل اور قوت و شوکت میں کچھ مسلمانوں کو قتال پر آمادہ کرنے کے لیے قرآن عزیز کو اس تفصیل و اہتمام سے کام لینے کی ضرورت پیش آرہی ہے۔ ان کی بت اسلام کے مشہور کرم فرما اور مسیحی دنیا کے نامور مورخ پروفیسر مارگولیس کا یہ قول کس قدر فریب اور دروغ پر مبنی ہے کہ محمدؐ نے اپنے شورش پسند پیروؤں کو مشغول کار رکھنے کے لیے انہیں جہاد میں لگا دیا، گویا کمزوروں کا زور اوروں کے سامنے اپنی جانیں دینے کے لیے آنا شکار کی قسم کا کوئی مشغلہ سیر و تفریح ہے دین کے دشمنوں پر بھی یہ اللہ کی کیسی پھٹکار ہے کہ صحیح بات کو سمجھنے کے لیے عقلیں بھی مسخ ہو جاتی ہیں۔

اسلام اور انسانی فطرت

در اصل اسلام انسانی فطرت کے ساتھ اس طرح پیش آتا ہے کہ نہ تو طبعی احساسات سے گریز کرتا ہے اور نہ دشوار کاموں کا زبردستی حکم دیتا ہے بلکہ انتہائی حکیمانہ طریق پر نفس کو اطاعت کے لیے تیار کرتا اور اس کے سامنے امیدوں کے نئے نئے چراغ روشن کرتا ہے تاکہ اس میں خیر کے بے آمادگی پیدا ہو کر اطاعت کی سرشاری رونما ہو۔ اور یہ بھی محسوس کرے کہ اللہ سبحانہ اس کی کمزوریوں سے واقف، فرائض کی گرانباریوں کا معترف اور اس کی قوتوں کا صحیح اندازہ رکھنے والا ہے۔ اسلام کے اس طریقہ تربیت سے طبیعت میں اکتاہٹ پیدا نہیں ہوتی۔ مشقت کے سامنے آتے ہی ہمتیں پست نہیں ہوتی ہیں۔ بلکہ اس مرحلے سے گزر کر زیادہ

تفسیر ماجدی

مضبوط اور ثابت قدم ہوتا ہے کیونکہ اسے معلوم ہے کہ اللہ سبحانہ، اس کی مدد کرنے والا ہے۔ وہ محنتیں کرتا ہے اس لیے کہ محنت کے سینے سے چشمہ خیر اُبلیے گا اور تنگی کے بعد راحت آئے گی۔ وہ اپنی محبوب اشیاء کی ہوس میں اپنی جان نہیں کھپاتا۔ کیونکہ اسے خیال ہوتا ہے کہ اس لذت کا انجام حسرت و افسوس ہے۔ کیونکہ بسا اوقات محبوب اشیاء سے ناگواری کا پہلو نکل آتا ہے اور روشن و چمکدار برق خرمین اُمید کو جلا کر خاکستر کر دیتی ہے۔

۶۱۸ - اللہ جانتا ہے تم نہیں جانتے ہو۔ یعنی یہ بات ضروری نہیں کہ جس چیز کو تم اپنے حق میں نافع یا مضر سمجھو وہ واقع میں بھی تمہارے لیے ویسی ہی ہو اگرے بلکہ ہو سکتا ہے کہ تم ایک چیز کو مضر سمجھو اور وہ مفید ہو اور کسی چیز کو مفید خیال کرو اور وہ مضر ہو۔ تم نے تو سمجھ لیا کہ جہاد میں جان و مال سب کا نقصان ہے۔ اور ترک جہاد میں دونوں کی حفاظت ہے اور یہ نہ جانا کہ جہاد میں دُنیا اور آخرت کے کیا کیا منافع ہیں اور اس کے ترک میں کیا کیا نقصان ہیں۔ تمہارے نفع اور نقصان کو اللہ ہی بہتر جانتا ہے تم سے نہیں جانتے۔ اس لیے وہ جو حکم دے اس کو حق سمجھو اور اپنے اس خیال کو چھوڑ دو لیجئے

مطلب یہ ہے کہ اللہ ہی کا علم کامل اور ظاہر و باطن کو محیط ہے اس لیے اس کے احکام ہمیشہ بے شمار حکمتوں اور مصلحتوں پر مبنی ہوتے ہیں۔ انسانی علم اس کے برخلاف کسی چیز کا بھی کامل اور جامع نہیں ہے۔ اس لیے خود انسان کی حکمت و مصلحت اسی میں ہے کہ احکام خداوندی کی تعمیل بے چون و چرا کرے۔

گویا اس کے مننے یہ ہیں کہ یہ صرف اللہ کی شان ہے کہ اس کا علم ظاہر و باطن اور ماضی و مستقبل سب کو محیط ہے اس لیے اس نے انسان کی رہنمائی کے لیے سارا پروگرام خود بنا کر نازل فرمایا ہے اور اس قدر جامع ہے کہ اس میں دُنیا و آخرت کی کامیابی کی پوری پوری ضمانت ہے۔

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ
 وَ صَدٌّ عَن سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ
 أَهْلِهِ مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ وَ
 لَا يَزَالُونَ يَقَاتِلُونَكُمْ حَتَّى يَرُدُّوكُمْ عَن دِينِكُمْ إِن
 اسْتَطَاعُوا وَمَنْ يَرْتَدِدْ مِنكُمْ عَن دِينِهِ فَمَا لَهُ
 كَافِرٌ فَأُولَئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ وَ
 أُولَئِكَ أَصْحَابُ النَّارِ هُمْ فِيهَا خَالِدُونَ ﴿٦٧﴾

وہ تم سے شہرِ حرام میں جنگ کے بارے میں پوچھتے ہیں۔ کہہ دو کہ
 اس میں جنگ بڑی سنگین بات ہے۔ لیکن اللہ کے راستہ سے
 روکنا، اس کا کفر کرنا اور مسجدِ حرام سے روکنا اور اس کے لوگوں کو
 اس سے نکالنا اللہ کے نزدیک اس جنگ سے بھی زیادہ سنگین ہے،
 اور جبر و ظلم کے ذریعے سے لوگوں کو دین سے پھیرنا قتل سے بھی بڑا
 گناہ ہے۔ اور یہ لوگ تم سے برابر جنگ کرتے رہیں گے یہاں تک
 کہ تم کو تمہارے دین سے پھیر دیں، اگر دین سے پھیرنا ان کے بس

۶۲۳ میں ہو۔ اور یاد رکھو جو شخص تم میں سے اپنے دین سے پھر جائے گا اور اس کی موت حالت کفر ہی میں ہوگی تو بس یہی لوگ ہیں جن کے اعمال دنیا اور آخرت میں اکارت گئے اور یہی لوگ دوزخی ہیں اس میں ہمیشہ رہیں گے۔^{۶۲۴}

جنگ کے موضوع پر ایک شبہ کا جواب

پچھلے اشہر الحرام کے ذیل میں پڑھ چکے ہو کہ قمری سال کے چار مہینے محرم، رجب، ذیقعدہ اور ذی الحجہ عرب جاہلیت میں منبرک و محترم تھے۔ قتل و غارت عرب جاہلیت کا پیشہ تھا لیکن اس زمانے میں ہر قسم کی جنگ بند رہتی۔ اسلام نے بھی ان مہینوں کی حرمت کو برقرار رکھا۔ اس آیت میں اشہر الحرام سے ماہ رجب مراد ہے اور اس منظر میں ایک خاص واقعہ ہے۔

عبداللہ بن جحش کی مہم

ہوا یہ کہ جناب رسول اللہ صلی اللہ علیہ وسلم نے عبداللہ بن جحش کی زیر سرکردگی آٹھ آدمیوں پر مشتمل ایک دستہ ایک مہم پر روانہ فرمایا۔ سفر کی سمت بھی بتادی اور ایک تہذیبی حوالہ کر دی کہ دو روز کے بعد اس کو دیکھنا اور اس کے مطابق عمل کرنا۔ عبداللہ نے دورہ سفر کے بعد تہذیب دیکھی اس میں لکھا تھا کہ شعلہ پہنچو اور وہاں قریش کی کارروائیوں یا ان کے قافلے کی دیکھ بھال کرو۔ اور ضروری خبریں ہمیں پہنچاؤ۔ لیکن ساتھیوں میں سے کسی کو اس کی مرضی کے خلاف عمل پر مجبور نہ کرو۔ عبداللہ نے تمام ساتھیوں پر واضح کر دیا کہ جس شہادت کی آرزو ہو وہ ساتھ ہے۔ لیکن کسی نے بھی اختلاف نہ کیا۔ البتہ سعد بن ابی وقاص اور عقبہ بن غزوہ ان کا اونٹ لے گئے۔ یہ دونوں اس کے تعاقب میں پیچھے رہ گئے۔ باقی ساتھی عبداللہ کی گمان میں شعلہ نامی مقام میں جا اترے۔ ان کے پاس سے قریش کا ایک قافلہ گزرا جس کے اونٹوں پر منقحی، چمڑا اور دوسرا تجارتی سامان لدا ہوا تھا۔ عمرو بن الحضرمی بھی اس قافلہ کے ساتھ تھا۔ قریش کے قافلے نے ان

مہاجرین کو دیکھا تو ان پر ہیبت چھا گئی۔ عکاشہ ابن محسن کا سر منڈا ہوا تھا تو سمجھے کہ یہ لوگ عمرہ کر کے آرہے ہیں لہذا ان سے ڈرنے کی ضرورت نہیں ہے۔

عبداللہ بن جحش کا فیصلہ اور ولوسی

عبداللہ بن جحش نے ساتھیوں سے کہا کہ اگر آج رات ان پر حملہ نہ کیا تو کل یہ حرم میں داخل ہو جائیں گے اور ان پر ہاتھ نہ اٹھایا جاسکے گا۔ آج جمادی الثانی کا آخری دن ہے یعنی ۳۰ جمادی الثانی مطابق ۲۷ دسمبر ۶۲۲ء ہے اور کل کو یکم رجب ہے۔ ایک خطرہ یہ بھی تھا کہ یہ لوگ مکہ پہنچتے ہی قریش کو مہاجرین کے حالات سے باخبر کر دیں گے اور وہ موقع پر پہنچ کر فتنہ برپا کر دیں گے غرض غور و فکر کے بعد حملہ کا فیصلہ ہوا۔ رافد قیس کے تیرے عمرو بن الحضرمی مارا گیا۔ عثمان بن عبداللہ اور الحکم بن کيسان کو قید کر لیا گیا۔ نوفل بن عبداللہ بچ کر نکل گیا۔ عبداللہ بن جحش ان کے ساتھی قافلے کے اڑتوں کو اور قیدیوں کو لے کر مدینہ منورہ روانہ ہو گئے۔ ابن جحش نے مال غنیمت کا پانچواں حصہ رسول اللہ صلی اللہ علیہ وسلم کے لیے الگ کر لیا۔ باقی ساتھیوں میں تقسیم کر دیا۔ مدینہ منورہ پہنچ کر پوری سرگزشت بارگاہ نبوت میں پیش کر دی۔ آپ نے فرمایا کہ میں نے تمہیں حرمت کے مہینے میں قتل کا حکم نہیں دیا تھا۔ یہ کارروائی ایسے وقت ہوئی جبکہ تاریخ یکم رجب تھی اور صحابہ اس کو جمادی الثانیہ کی ۳۰ تاریخ سمجھ رہے تھے مگر چاند انتیس کا ہو چکا تھا جس کا صحابہ کو علم نہ تھا۔ ابن جریر اور امام بیہقی نے یزید بن رومان کے حوالے سے حضرت عروہ کی زبانی جو واقعہ لکھا ہے اس میں یہی ہے کہ یہ جمادی الثانیہ کی آخری تاریخ تھی اور یہ امر مشتبہ رہا کہ رجب کا چاند دیکھنے کے بعد حملہ ہوا ہے یا پہلے۔ خود عبداللہ بن جحش کا بیان ہے کہ ہم نے ابن حضرمی کے قتل کے بعد رجب کا چاند دیکھا انا قتلنا الحضرمی ثمر سینا فنظرنا الی ہلال رجب فلاندری انی رجب اصبنا ۱۰ ام فی جمادی یعنی ہم نے حضرمی کو قتل کیا شام کو ہم نے رجب کا چاند دیکھا لیکن پتہ نہ چلا کہ واقعہ رجب میں ہوا ہے یا جمادی میں۔ جب یہ دسواں مال غنیمت لے کر بارگاہ رسالت میں پہنچا تو حضور نے فرمایا کہ میں نے تم کو حرمت والے مہینے میں جنگ کرنے کی اجازت نہیں دی تھی۔ نیز آپ نے ان کے مال ہوتے مال غنیمت میں سے بیت المال میں حصہ لینے سے انکار کر دیا۔ عام مسلمانوں سے بھی اس کردار کو کوئی کارنامہ نہیں تصور کیا بلکہ ان کو سخت ملامت کی اور مدینے میں کو

شخص ایسا نہ تھا جس نے انہیں اس پر داد دی ہو۔ یہ بیچاے بہت شرمندہ ہوئے اور سمجھے کہ ہم تو تباہ ہو گئے۔

ادھر قریش نے پروپیگنڈا کرنے کے لیے اس واقعہ کو بہت شہرت دی کہ یہ دین ابراہیمی کے داعیوں کا حال ہے کہ ماہِ حرام تک میں خون ریزی سے نہیں چوکتے۔ ان ہی اعتراضات کا جواب اس آیت میں دیا گیا ہے اور ساتھ ہی قیامت تک باقی رہنے والا یہ اصول بھی بتا دیا کہ اسلام ان لوگوں کی حرمتوں کا پاس رکھتا ہے جو خود بھی اپنی حرمتوں کو ملحوظ رکھنے والے ہوں۔

باری تعالیٰ کا فیصلہ

اس آیت کے ذریعے اللہ نے فیصلہ فرمایا۔ ان اعتراضات کا جواب دیا اور مسلمانوں کو بتایا کہ بے شک یہ کارروائی حرمت والے مہینے میں ہوئی ہے لیکن یہ جوائی کارروائی ہے۔ بلاشبہ حرمت والے مہینے میں لڑائی ایک گناہ ہے لیکن اس سے بڑھ کر گناہ یہ ہے کہ لوگوں کے عقیدہ و عمل پر قدغن قائم کیا جائے، اللہ کی نافرمانی کی جائے، مسجد حرام سے لوگوں کو روکا جائے، پرامن شہریوں کو گھر سے بے گھر کر دیا جائے، حرمت والے مہینہ میں جنگ اگر گناہ ہے تو یہ اس کے متبادل میں فتنہ ہے اور الفتنۃ اکبر من القتل۔

اس کے بعد حضور انور صلی اللہ علیہ وسلم نے خمس لے لیا، مال غنیمت تقسیم کر دیا اور سعد اور غنیمہ کی بسلامت واپسی کے بعد مکی قیدیوں کا فدیہ لے کر رہا کر دیا۔ قیدیوں میں سے الحکم بن کیسان نے اسلام قبول کر لیا اور مدینہ ہی میں قیام پذیر ہو گئے۔ بیہوشی کے واقعات جام شہادت نوش فرمایا۔ دوسرا قیدی مکہ میں بحالت کفر ہی مر گیا۔

ایک تاریخی حقیقت

رسول اللہ صلی اللہ علیہ وسلم اور مسلمان مکہ چھوڑ کر ارضی شمال سے آئے تھے تاکہ اللہ تعالیٰ سے دین حق کی تبلیغ کر سکیں لیکن قریش کی عداوتوں نے یہاں جی پیچھا نہ چھوڑا۔ قریش نے سب سے پہلے عبداللہ بن ابی اور اس کے بھنواؤں کو سازبانہ کیے چنا۔ بعد ازیں مدینہ منورہ کے یہودیوں سے سازش کی۔ جب یہودیوں کو اپنے ساتھ ملا چکے تو مدینہ میں مسلمانوں کو کھلا بیجا کر مکہ سے صاف پھینک دیا۔ مغرور نہ ہو جانا، ہم اب بھی تمہیں نہ چھوڑیں گے۔ ساتھ

ہی چھبڑ چھپڑ شروع کر دی۔ بیچ الاول سہ یعنی ستمبر ۶۲۳ء میں ایک قریش سردار کرز بن جابر مدینہ آیا۔ جو مویشی میدان میں چر رہے تھے انہیں پکڑ کر لے گیا۔ یہ اس امر کا اعلان تھا کہ قریش مسلمانوں کو مدینہ میں بھی اطمینان کا سانس نہ لینے دیں گے۔ حضور انور صلی اللہ علیہ وسلم نے مدینہ کی حفاظت کے لیے دو موثر جوابی تجویزیں سوچیں۔ ایک یہ کہ قریش کی شامی تجارت کا راستہ مخدوش کیا جائے۔ دوسرے یہ کہ مدینہ کے آس پاس جو قبائل بستے تھے ان سے امن و امان کے معاہدے کیے جائیں۔

قریش اور مسلمانوں کے درمیان حالت جنگ قائم تھی۔ عبد اللہ بن جحش کی مہم بھی اسی سلسلے کی کڑی تھی۔ حالت جنگ میں دشمن کو تجارتی نقصان پہنچانے کی کوشش کرنا قطعاً مستوجب طعن نہیں۔ بن بزرگوں نے اس باب میں تکلفات فرمائے ہیں۔ میں سمجھتا ہوں کہ انہوں نے حقیقی صورت حال پیش نظر نہیں رکھی اور صرف اس خیال سے متاثر ہو گئے کہ کہیں مسلمانوں پر غارت گری کا الزام عائد نہ ہو جائے لیکن حالت جنگ میں پیش بندی کے طور پر دشمن کو نقصان پہنچانا۔ اور اسے جنگ کے معاملے میں بے دست و پا بنا دینا ہر اعتبار سے درست اور جائز ہے۔ اور یہ سب کے نزدیک تدابیر جنگ میں سے ایک مؤثر تدبیر ہے۔

قرآن نے اس آیت کے ذریعے جیسے قریش کو منہ توڑ جواب دیا ایسے ہی ان صحابہ کرام کے کردار کی داد دی جنہوں نے عبد اللہ بن جحش کی کمان میں تجارتی قافلہ کو گرفتار کیا اور عمرو بن حفصہ کو قتل کیا۔ یہ پہلا مقتول ہے جو اسلام کے ہاتھوں مارا گیا اور اسلام میں یہ پہلی غنیمت ہے جو مسلمانوں کے ہاتھ آئی۔ عمرو بن حفصہ کے قتل ہی کو ابو جہل نے مختلف تدبیروں سے غزوہ بدر کا بنیادی سبب بنایا تھا جیسا کہ انشا۔ اللہ سورہ انفال کے تشریحی نوٹوں میں تفصیل آئے گی۔

آیت قرآنی نے جب اسے کار نامہ قرار دیا تو عبد اللہ بن جحش نے خوش ہو کر آیت قرآنی کے مطالب کو حالات کے مطابق اشعار میں پیش کیا۔

تعدون قتلا فی الحرام عظیمۃ واعظم منه لایری الہ شہد راشد

صدودکم عما یقول محمد وکفر بہ واللہ رایہ و شاہد

تم لوگ شہر حرام میں لڑائی کو بُرائی سمجھتے ہو حالانکہ محمد رسول اللہ کی باتوں سے لوگوں کو روکنا، اور آپ کی نبوت کا انکار اس سے کہیں بڑھ کر بُرائی ہے کاش کوئی سمجھ دار غور کرے اور اللہ تو خوب دیکھنے والا ہے۔

واخرا جکم من مسجد اللہ و اہلہ لئلا ییری فی البیت للہ ساجداً
اور تمہارا اللہ کے گھر سے اللہ والوں کو نکالنا تاکہ اللہ کے گھر میں اللہ کو سجدہ کرنے والا کوئی
منظر نہ آئے شہر حرام میں قتل سے زیادہ سنگین جرم ہے۔

فانادان غیب تمونا بقتلہ وار جف بالاسلام باغ وحاسد

سفینا من ابن الحضرمی ر ما حنا

دما و ابن عبد اللہ عثمان بیننا

ینا زعہ غل من القید عات

تم اگرچہ اس قتل پر ہم کو عار و لاؤ اور عاصد لوگ اسلام کے بارے میں کتنی ہی جھوٹی
خبریں اڑائیں لیکن ہم کو پروا نہیں ہے۔ یقیناً ہم نے عمرو بن الحضرمی کے خون سے مقام شہداء میں
اپنے فیروں کو سیراب کیا۔ جبکہ واقعہ نے لڑائی کی آگ بھڑکائی اور عثمان ہمارے درمیان
قیدی بنا جسے پٹریاں اور متھکڑیاں اپنی طرف کھینچ رہی تھیں۔

۶۱۹ - وہ شہر حرام میں جنگ کے بارے میں تم سے پوچھتے ہیں۔ شہر حرام سے

یہاں ماہِ رجب مراد ہے۔ واقعہ کی تاریخ صحابہ کے خیال میں ۳۰ جمادی الثانیہ تھی۔ بعد کو
علم ہوا جیسا کہ آج کل بھی قمری مہینوں میں بار بار ہوتا رہتا ہے کہ چاند ۲۹ کا ہو گیا تھا اور وہ
تاریخ یکم رجب تھی۔ مشرکین نے سہو و غلطی کی اس رائی کو لے کر پہاڑ بنا دیا اور اعتراف شروع
کر دیا کہ مسلمانوں کو اب محترم مہینوں کی حرمت کا بھی پاس نہیں ہے۔ اصل یہی ہے جیسا کہ
ابن ابی حاتم، ابن جریر اور امام بیہقی نے یزید بن رومان کے حوالے سے عروہ کی زبانی بتایا ہے
کہ یہ واقعہ جمادی الثانیہ کی آخری تاریخ میں پیش آیا ہے لیکن ابن اسحاق نے یہ بتایا
ہو روایت درج کی ہے اس سے معلوم ہوتا ہے کہ یہ واقعہ رجب کی آخری تاریخ میں پیش
آیا۔ اور بعض مساندہ منسہ بن نے بھی اس کو اپنایا ہے۔ ہمارے خیال میں پہلی بات صحیح ہے
دونوں میں فرق ہے۔ جمادی الثانیہ والی روایت کی روست صحابہ کا یہ اقدام یعنی حرمت والے
مہینے میں جنگ سہو اور غلطی کی بنا پر تھا یعنی ان کو ۲۹ کو چاند ہونے کا علم نہ تھا اور دوسری روایت
کی روست صحابہ کا یہ اقدام عمداً اور جان بوجہ کر تھا۔ حضرت شیخ الہند نے پہلی روایت
کو اختیار فرمایا۔ چنانچہ فرماتے ہیں۔ حضرت فخر عالم نے اپنی ایک جماعت کا ذوق کے مقابلے

لے سیرۃ ابن ہشام ج ۱ ص ۱۶۹ اصابہ ج ۱ ص ۲۰۰

کے لیے روانہ کی۔ انہوں نے کافروں کو مارا اور مال لوٹ لائے۔ مسلمان تو جانتے تھے کہ یہ جمادی الثانیہ کا آخری دن ہے اور وہ رجب کا غزہ تھا جو کہ اشہر حرام میں داخل ہے۔ کافروں نے اس پر بہت طعن کیا کہ محمد صلی اللہ علیہ وسلم نے حرام مہینہ کو حلال کر دیا اور اپنے لوگوں کو حرام مہینہ میں لوٹ مار کی اجازت دے دی۔ مسلمانوں نے حاضر ہو کر آپ سے پوچھا کہ ہم سے شہر میں یہ کام ہوا اس کا کیا حکم ہے؟

اگرچہ پوچھنے والے مسلمان تھے لیکن آیت قرآنی کا انداز بتا رہا ہے کہ صرف مسلمانوں نے ہی نہیں سوال کیا بلکہ پوچھنے والے قریش بھی تھے جیسا کہ ابن کثیر نے حضرت عروہ ابن الزبیر کے حوالہ سے بتایا ہے کہ اس واقعہ کے بعد قریش مکہ کا ایک وفد بارگاہ رسالت میں حاضر ہوا اور دریافت کیا کہ کیا شہر حرام میں قتال جائز ہے؟ بہرحال دونوں نے کیا اور قرآن نے دونوں کو جواب دیا۔

یہ بات اگرچہ واضح تھی کیونکہ پہلے بتایا جا چکا ہے کہ اگر مشرکین تمہارے ارادہ حج میں مزاحمتوں تو تمہیں ان سے جنگ کی اجازت ہے۔ لیکن یہاں صورت حال کچھ دوسری رونما ہوئی تھی۔ ان کو روانہ کیا گیا تھا خبر رسائی کے لیے اور انہوں نے بطور خودیہ اقدام کیا۔ اس سے حضور انور نے یہ فرمایا کہ میں نے تم کو حرمت کے مہینے میں قتل کا حکم نہیں دیا تھا۔ صورت حال بدل جانے کی وجہ سے تشویش پیدا ہوئی اور خود اپنوں کی جانب سے سوال ہوا۔ اس پر قرآن نے اس سوال کا تفصیلی جواب دیا۔

۶۲۰۔ کہہ دو کہ اس میں جنگ کرنا بڑی سنگین بات ہے۔ یعنی شہر حرام میں جنگ کرنا بے شک گناہ کی بات ہے لیکن صحابہ کرام نے تو اپنے علم کے موافق جمادی الثانیہ میں قتال کیا تھا۔ شہر حرام یعنی رجب میں نہیں کیا تھا اس لیے مستحق عفو ہیں۔ ان پر الزام لگانا بے انصافی ہے۔

مطلب یہ ہے کہ شہر حرام میں جنگ بہت بڑا گناہ ہے بشرطیکہ دانستہ یعنی ماہ حرام کا نام لکھے ہوئے ہو۔ اور یہ جرم صحابہ سے سرے سے سرزد ہی نہیں ہوا۔ علامہ آلوسی رقمطراز ہیں کہ صحابہ کو کچھ کیا وہ ایک اجتہادی غلطی کی بنا پر کیا اور اجتہاد میں غلطی معاف ہے۔

لہ افادات شیخ الہند لہ ایضاً

شہر حرام میں قتال

یہ سوال کہ حرمت والے مہینوں میں اب بھی قتال جائز ہے یا نہیں۔ محققین کا متفقہ فیصلہ ہے کہ جب کافر اس زمانہ میں لڑنا شروع کر دیں تو مسلمانوں کے لیے دفاعی و جوابی قتال تو بہر حال جائز ہے۔ حافظ ابن القیم نے زاد المعاد میں اس پر اتفاق نقل کیا ہے۔ ہاں اس میں گفتگو ہوتی ہے کہ مسلمانوں کو اپنی طرف سے ابتدا کرنی جائز ہے۔ امام ابو حنیفہ، امام مالک، امام شافعی، امام احمد اور جمہور فقہاء اس کے قائل ہیں کہ قرآن کی دوسری آیتوں سے یہ حکم کا عدم ہو گیا ہے۔ ابن العربی لکھتے ہیں کہ تمام علماء کی رائے میں اب یہ حکم نہیں ہے۔ الجصاص فرماتے ہیں کہ فقہاء تابعین میں سے سلیمان بن یسار اور سعید بن المسیب نے اس کا جواز بیان کیا ہے اور تابعین کی یہی رائے ہے۔ حافظ ابن القیم فرماتے ہیں کہ جمہور امت اس کے جواز کے قائل ہیں۔ تابعین میں حضرت عطار، ابن ابی رباح اور بعض اکابر اس کے قائل ہیں کہ حرمت والے مہینوں میں جنگ کی ممانعت کا حکم دائمی ہے بلکہ حضرت عطار تو اپنے موقف کی صحت پر قسم اٹھائیں گے کہ یہ سچ ہے۔ یہ سوال کہ شہر حرام میں قتال کے جواز کا پروانہ کس آیت کے ذریعے حاصل ہوا ہے بے حد اہمیت رکھتا ہے۔ اس موضوع پر علماء کی آراء مختلف ہیں۔

کچھ کہتے ہیں قاتلو المشرکین کا فتہ سے اس کی اجازت معلوم ہوتی ہے

کچھ کہتے ہیں کہ قرآن کی آیت قاتلو المشرکین حیث وجدتموہم سے اس کی اجازت معلوم ہوتی ہے اور لفظ حیث کو اس جگہ زمانہ کے معنی میں لیا ہے۔

کچھ کے خیال میں شہر حرام میں جنگ کی اجازت حضور انور صلی اللہ علیہ وسلم کے نسل سے ثابت ہوتی ہے کہ خود آپ نے طائف کا محاصرہ، شہر حرام میں فرمایا۔ اور حضرت عامر الشعمی کو شہر حرام ہی میں اوطاس کے جہاد کے لیے بھیجا۔ اسی بنا پر عامر فقہاء اس حکم کو منسوخ قرار دیتے ہیں۔ جسماں نے فرمایا دھوقول فقہاء الامصار صاحب روح المعانی نے اسی آیت کے تحت اور قاضی بیضاوی نے سورہ براءۃ کے پہلے رکوع کی تفسیر میں شہر حرام میں حرمت قتال کے منسوخ ہونے پر اجماع امت نقل کیا ہے (بیان القرآن)

لیکن قاضی ثناء اللہ پانی پتی نے تفسیر مظہری میں ان تمام دلائل کا تفصیلی جائزہ لیا ہے اور بتایا ہے کہ شہر حرام کی حرمت کی تفسیر خود اس آیت میں موجود ہے جس کو آیت الجیف کہا جاتا ہے۔

ان عدة الشهور عند الله اثنا عشر شهرا في كتاب الله يوم خلق السموات والارض منها اربعة حرم، ذالک الدین القیم۔

اللہ کے نزدیک مہینوں کی گنتی بارہ ہے۔ اللہ کی کتاب میں ایسا ہی لکھا گیا جس روز آسمانوں اور زمین کو پیدا کیا۔ ان بارہ مہینوں میں سے چار مہینے حرمت والے ہیں۔ دین کی سیدھی راہ یہی ہے۔

یہ آیت آیات قتال میں سب سے آخر میں نازل ہوئی ہے۔ اور خطبہ حجۃ الوداع میں بھی ان مہینوں کی حرمت کا ذکر ہے۔ یہ خطبہ حجۃ الوداع میں نبی کریم صلی اللہ علیہ وسلم نے وفات سے صرف اسی روز پہلے دیا تھا۔ اس لیے مذکورہ بالا آیات کے ذریعے اشہر حرم میں قتال کی اجازت معلوم نہیں ہوتی ہے۔ باقی رہا حضور انور صلی اللہ علیہ وسلم کا عمل تو وہ اس کا ناسخ نہیں ہے۔ کیونکہ حضور انور صلی اللہ علیہ وسلم کا محاصرہ طائف ذی قعدہ میں نہیں شوال میں ہوا ہے اس لیے اس کو بھی اجازت کی دلیل نہیں بنایا جاسکتا۔ البتہ یہ کہا جاسکتا ہے کہ اشہر حرم میں قتال کی حرمت مطلقہ جو آیات قرآنی سے معلوم ہو رہی ہے اس سے یہ سورت خارج ہے جبکہ کفار خود ان مہینوں میں مسلمانوں سے جنگ کریں۔ اگر ایسا ہو تو مسلمانوں کے لیے جوابی حملہ اور دفاع جائز ہے۔ خلاصہ یہ ہے کہ جنگ کا آغاز تو ان مہینوں میں ہمیشہ کے لیے حرام ہے لیکن دفاع جائز ہے جیسا کہ ابو بکر الجصاص نے بحوالہ حضرت جابر بتایا ہے کہ حضور انور صلی اللہ علیہ وسلم کسی شہر حرام میں اس وقت تک قتال نہ کرتے تھے جب تک قتال کی ابتداء کفار کی جانب سے نہ ہو جائے۔

۶۲۱۔ لیکن لوگوں کو اللہ کے راستے سے روکنا، اللہ کی نافرمانی کرنا اور مسجد حرام سے روکنا اور اس سے لوگوں کو نکالنا اللہ کے نزدیک جنگ سے بھی زیادہ سنگین جرم ہے۔ یعنی لوگوں کو اسلام لانے سے روکنا اور خود دین اسلام کو نہ ماننا اور لوگوں کو بیت اللہ کی زیارت سے روکنا اور مکہ کے رہنے والوں کو وہاں سے نکالنا۔ یہ باتیں شہر حرام میں متفائلہ کرنے سے زیادہ گناہ ہیں اور کفار برابر یہ حرکات کرتے رہے۔ خلاصہ یہ کہ شہر حرام میں بلاوجہ اور ناحق لڑنا پیشکار شدگناہ ہے مگر جو لوگ حرم میں بھی کفر پھیلانے میں اور بڑے بڑے فساد کریں اور شہر حرام

میں بھی مسلمانوں کو ستانے میں کمی نہ کریں۔ ان سے لڑنا منع نہیں ہے علاوہ ازیں جب مشرکین ایسے امور شنیعہ میں سرگرم ہیں تو ایک تھوٹے تصور پر مسلمانوں کی نسبت طعن کرنا جو ان سے بوجہ لاعلمی صادر ہوا بڑی شرم کی بات ہے۔

مطلب یہ ہے کہ لوگوں کو اللہ کی راہ سے روکنا، اللہ کا کفر کرنا مسجد حرام سے اللہ کے بندوں کو محروم کرنا اور جو اپنے اعمال و عقائد کے اعتبار سے اس مسجد حرام کے سب سے زیادہ حقدار ہیں ان کو یہاں سے ہجرت پر مجبور کرنا اشہر حرم میں جنگ کرنے سے بھی بڑے جرائم ہیں۔ اس وجہ سے اگر ان سنگین جرائم کے سدباب کے لیے اشہر حرم میں جنگ کرنی پڑے تو یہ اشہر حرم کی حرمت کا قصاص ہے اور گناہ نہیں بلکہ بہت بڑی نیکی ہے۔ جواب کا خلاصہ یہ ہے کہ بلاشبہ ماہ حرام میں لڑنا بہت بڑی حرکت ہے لیکن اس پر اعتراض کرنا ان لوگوں کو زبیب نہیں دینا جنہوں نے ۱۳ برس مسلسل اپنے بھائیوں پر صرف اس لیے ظلم توڑے ہوں کہ وہ اللہ پر ایمان رکھتے تھے۔ پھر ان کو یہاں تک تنگ کیا کہ وہ جلا وطنی پر مجبور ہو گئے۔ پھر اس پر بھی اکتفا نہ کیا بلکہ اپنے ان بھائیوں کے لیے مسجد حرام تک جانے کا راستہ تنگ کر دیا۔ اب جن ظالموں کا نامہ اعمال ان کرتوتوں سے سیاہ ہے ان کا کیا حق ہے کہ ایک معمولی سی جھڑپ پر اس قدر شور مچائیں حالانکہ اس جھڑپ میں جو کچھ ہوا ہے وہ لاعلمی میں ہوا ہے۔ اور اس کی حیثیت اس سے زیادہ کچھ نہیں کہ ایک اجتہادی غلطی ہوئی اور بس غلطی سے درگزر کیا جاسکتا ہے مگر کفر و شرک کا جرم کسی طرح بھی قابل معافی نہیں ہے۔

قرآن کا بتایا ہوا ضابطہ

قرآن نے اس آیت کے ذریعے زندگی میں یہ رہنما اصول اور دستور دیئے بتا دیئے کہ ان لوگوں کی حرمتوں کو ملحوظ رکھا جائے گا جو خود اپنی حرمتوں کا پاس کرتے ہوں۔ لیکن قرآن اس بات کی ہرگز اجازت نہیں دیتا کہ شریر لوگ نیک لوگوں کو اذیتیں دیں۔ پھر بیزار لوگوں کو قتل کریں اور اہل ایمان کو آزمائش میں ڈالنے کے لیے حرمتوں کو ذوالحال بنالیں اور ان کے سہارے سائے گناہ کرتے رہیں اور سزا سے بچتے رہیں۔

لہ افادات شیخ الہند

قرآن کا بتایا ہوا یہ اصول دوسرے مواقع پر بھی کارفرما نظر آتا ہے۔ قرآن بُری بات کی تشہیر سے روکتا ہے مگر اس سے ظالم کا ظلم مستثنیٰ ہے۔ کیونکہ اگر ظالم کے ظلم پر خاموشی اختیار کی جائے اور اس کی حرمت کی وجہ سے اس کے ظلم کی تشہیر نہ کی جائے تو ظالم کی دست و رازیاں بڑھ جائیں۔ غیبت حرام ہے مگر فاسق کی غیبت میں اس کے فسق سے لوگوں کو آگاہ کرنا روا ہے، کیونکہ فاسق کی بُرائی اور فسق سے معاشرے کو تکلیف پہنچی ہے اس لیے اس کا وہ احترام باقی نہیں رہتا کہ اس کی بُرائی سے لوگوں کو آشنا نہ کیا جائے۔ مطلب یہ ہے کہ قرآن حرمتوں کی آڑ میں بُرائی کرنے کی اجازت نہیں دیتا۔ اور جیسے قرآن حرمتوں کی آڑ میں بُرائی کرنے کی اجازت نہیں دیتا ایسے ہی مسلمانوں کو اس بات کی بھی اجازت نہیں دیتا کہ اپنے مقام سے گھر کر کفار کی سطح پر آجائیں۔

۶۲۲۔ اور جبر و ظلم کے ذریعے لوگوں کو دین سے پھیرنا قتل سے زیادہ سنگین گناہ ہے۔ یعنی دین میں فساد اور فتنہ ڈالنا تاکہ لوگ دین حق کو قبول نہ کریں۔ اس قتل سے بدرجہا مذموم ہے جو مسلمانوں سے شہر حرام میں واقع ہو۔ مشرکین کی عادت تھی کہ دین اسلام کی باتوں میں طرح طرح سے خدشات اور شبہات پیدا کرتے تھے تاکہ لوگ شہر میں پڑ جائیں اور اسلام کو قبول نہ کریں چنانچہ اسی قصہ میں کہ مسلمانوں سے شہر حرام میں بوجہ لاعلمی قتل واقع ہوا اور اس پر مشرکین نے زبان درازی کی تو اس سے مقصود یہی تھا کہ لوگ قبول اسلام سے متنفر ہو جائیں۔ خلاصہ یہ ہوا کہ مسلمانوں سے جو قتل صادر ہوا اس پر مشرکین کا طعن کرنا اس وجہ سے کہ لوگ دین حق سے بچل جائیں، قتل مذکور سے بدرجہا مذموم اور شنیع ہے۔

فتنہ کا استیصال

فتنہ سے مراد وہ شدید مزاحمتیں اور رکاوٹیں ہیں جو معاندین نے دین حق کی راہ میں پیدا کر رکھی ہیں۔ اس دین کی راہ میں جس کا مقصد ہی دنیا کو راہ امن دکھانا اور تمام زحمتوں اور کاشتوں سے نجات دلانا ہے۔ کچھ لوگوں نے یہاں فتنہ کے معنی مطلق کفر ہی بتائے ہیں۔ لیکن یہاں یہ معنی زیادہ چسپاں نہیں ہیں۔ امام رازی نے بھی اسے ضعیف کہا ہے۔ راجح ہے

وہی ہے جو پہلے بتائی گئی۔ اکبر کی تفسیر عبداللہ ابن عباس صحابی اور تابعین نے اشد سے کی ہے۔ مقصد ارشاد یہ ہے کہ دین حق کی راہ میں جو لوگ رکاوٹ پیدا کرتے ہیں اور لوگوں کو اس طرف آنے سے طرح طرح کی سازشوں، تدبیروں، ترکیبوں سے روکتے ہیں وہ حقیقتہً دنیا کو امن و عدل و عافیت سے محروم کر دینا چاہتے ہیں۔ اور اس لیے وہ نوع و نسل انسانی کے مجرم ہیں۔ اسلامی جہاد کی توغایت ہی دنیا سے ہر قسم کی خود غرضیوں اور فریب کاریوں، ظلم و جور، شورش و بد امنی کو دور کرنا ہے۔ جو احمق اس کو اور عام دیہی حکومتوں کے قتل و قتل کو یکساں سمجھتے ہیں وہ جراح کے نشتر اور ڈاکو کے خنجر کو ایک سطح پر رکھتے ہیں۔

خاص طور پر فتنہ کا حوالہ دیا ہے کہ یہ فتنہ جو مکہ میں پایا جا رہا ہے قتل سے بھی کہیں زیادہ سنگین مجرم ہے۔ فتنہ سے مراد وہ سنگدلانہ اذیتیں اور تکلیفیں ہیں جو کفار و مشرکین مسلمانوں کو اسلام سے پھیرنے کے لیے پہنچا رہے تھے۔ فرمایا کہ یہ فتنہ تو قتل سے بھی بڑا گناہ ہے۔ پھر یہ فتنہ جب عین بدایین اور بلد حرام میں موجود ہے نہ سرزمین حرم کا احترام اس سے غلطوں کو روک رہا ہے اور نہ اشہر حرم کا احترام مانع ہے تو آخر مظلوموں کی مدافعت کے لیے اشہر حرم میں جنگ کو کیوں گناہ قرار دیا جائے۔

۶۲۳ - اور یہ لوگ تم سے برابر جنگ کرتے رہیں گے یہاں تک کہ تم کو تمہارے دین سے پھیر دیں۔ اگر دین سے پھیرنا ان کے بس میں ہو۔ یعنی جب تک تم دین پر قائم رہو گے پھر کبھی کسی حالت اور کسی موقع پر بھی تمہارے مقابلہ اور مخالفت میں کمی نہیں کریں گے۔ حرم مکہ اور اشہر حرام ہی کیوں نہ ہو جیسا کہ عمرہ حدیبیہ میں پیش آیا نہ حرم مکہ کا لحاظ کیا اور نہ اشہر حرام کی پروا کی۔ بلا وجہ محض عناد سے مارنے مرنے کو مستعد ہو گئے اور مسلمانوں کے مکہ میں جانے اور عمرہ کرنے کے روادار نہ ہوئے پھر ایسے معاندین کی لعن و تشنیع کی کیا پروا کی جائے اور ان سے مقابلہ کرنے میں اشہر حرام کی وجہ سے کیوں روکا جائے۔

گویا یہ بیان ہے اس کا کہ مشرکین نے اسلام سے کس درجہ بیزار اور حق کے کس درجہ دشمن تھے لایزالون یقاتلونکہ انہی دشمنان حق کی طرف اشارہ ہے۔ ایک اور نیز مترجم قرآن کیمبرج یونیورسٹی کے استاد عربی پروفیسر پامہ ہوتے ہیں اس موقع پر طنز و تعریف کے انداز میں

لہ ماجدی لہ تدبر تو ان لہ افلاک شیخ الحدیث

یوں رقمطراز ہیں :

اب اسلام نے کافروں پر ہر چہار طرف سے دھاوا بول دیا۔

اللہ اکبر کتنا بڑا جھوٹ ہے۔ آیت قرآنی یہ بتا رہی ہے کہ کافروں نے اسلام پر دھاوا بول دیا تھا۔ اس جھوٹ میں سچ صرف اتنا ہے کہ دھاوا بول دیا لیکن کس نے بول دیا۔ قرآن کو تہمتے کافروں نے بول دیا اور پروفیسر صاحب فرماتے ہیں کہ اسلام نے بول دیا۔ اے

اس آیت میں دو اشائے پائے جاتے ہیں۔ ایک تو یہ کہ کفار دین اسلام کے مٹانے پر کوئی دقیقہ نہ اٹھا رکھیں گے لہذا مسلمانوں کو خبردار رہنا چاہیے۔ دوسرا اشارہ یہ ہے کہ مسلمانوں پر ان کا قابو نہیں چلے گا اور وہ انشاء اللہ مسلمانوں کو مرتد نہ بنا سکیں گے۔ اے

یہ فقرہ دراصل فتنہ کی سنگینی کو واضح کرنے کے لیے آیا ہے کہ کفار و مشرکین مسلمانوں کو دین حق سے پھیرنے کے لیے جو مظالم کر رہے ہیں ان کی نوعیت صرف انفرادی واقعات ہی کی نہیں ہے جو کسی وقتی جوش کے تحت صادر ہو گئے ہوں بلکہ مسلمانوں کو دین سے پھیرنے کے لیے یہ لوگ خونریز جنگوں کا ایک سلسلہ چھیڑنے کے منصوبے بنا رہے ہیں اور یہ اگر ان کے امکان میں ہو تو اس وقت تک دم لینے والے نہیں ہیں جب تک تمہیں اسلام سے پھیرنے میں کامیاب نہ ہو جائیں۔ کیا ایسے سخت و شدید فتنہ کے مقابلہ میں اشہر حرم میں لڑائی لگانا ہی ہے گی۔ اے

اسلام میں ارتداد کا حکم

۶۲۴ - اور یاد رکھو جو شخص تم میں سے اپنے دین سے پلٹ جائے گا اور اس کی موت حالت کفر ہی میں ہوگی تو بس یہی لوگ ہیں جن کے اعمال دنیا و آخرت میں اکارت گئے اور یہی لوگ دوزخی ہیں اس میں ہمیشہ رہیں گے۔ یعنی مسلمان ہونے کے بعد اسلام سے پھر جانا اور اسی حالت پر مر جانا ایسی سخت بات ہے کہ عمر بھر کے اس کے نیک کام صنایع کہ کسی بھلائی کے مستحق نہیں رہتے۔ دنیا میں نہ ان کی جان و مال محفوظ رہے نہ نکاح قائم رہے نہ ان کو میراث ملے، نہ آخرت میں ثواب ملے اور نہ کبھی جہنم سے نجات نصیب ہو۔ ہاں اگر

اے ماجدی اے معارفم اے تدبیر قرآن

پھر اسلام قبول کر لیں تو اسلام کے قبول کرنے کے بعد والے اعمال کی جزا پوری ملے گی بلکہ یہاں تک تو اصل سوال کا جواب تھا۔ اب ارتداد کی مناسبت سے مسلمانوں کو تنبیہ کی جا رہی ہے کہ اگر ان کے ظلم و ستم سے مرعوب ہو کر تم میں سے کوئی اپنے دین سے پھر جائے گا اور اسی حالت میں مرجائے گا تو اس کے تمام اعمال دنیا و آخرت دونوں میں اکارت ہو جائیں گے اور وہ دوزخ میں پڑے گا۔ اکارت ہونے کے لیے حبطت کا لفظ استعمال ہوا ہے۔ اعمال سے مراد وہ اعمال ہیں جو بظاہر نیکی کے ہیں اور حبطت سے مراد ان کا بے نتیجہ اور بے اثر ہونا ہے یعنی اس کفر کے بعد وہ کام اکارت ہو جائیں گے جو مسلمان ہونے کی حالت میں کیے تھے۔

حبطت دراصل عربی محاورے حبطت الناقہ سے ماخوذ ہے اور یہ اس وقت بولا جاتا ہے جب اونٹنی زہریلا گھاس کھالے جس سے اس کا پیٹ پھول جائے اور مرجائے۔ قرآن اعمال کے ضائع ہو جانے کے لیے یہ لفظ استعمال کرتا ہے جس سے مدلول معنوی اور مدلول حسی دونوں واضح ہو جاتے ہیں کہ باطل اعمال کی نمائش تو بڑے اور پُر شکوہ ہوتے ہیں مگر ان کا آخری انجام ہلاکت اور تباہی ہے جیسے بدگھاس کھا کر اونٹنی کا پیٹ پھول جاتا ہے اور وہ مرجاتی ہے۔

حبط اعمال کا قانونی مقام

امام شافعی نے اس فقرے سے یہ استنباط کیا ہے کہ اگر کوئی شخص دین اسلام سے مرتد ہو جائے اور پھر کفر ہی کی حالت میں مرجائے تو اس کے اعمال اکارت جائیں گے۔ اور اگر مرتد ہونے کے بعد مرنے سے پہلے دوبارہ اسلام لے آئے تو اس کے اعمال ضائع نہ ہوں گے کیونکہ اس آیت میں حبط اعمال کے لیے دو چیزوں کا ذکر ہے ایک ارتداد یعنی من یرتد منکم عن دینہ اور دوسرے کفر پر موت یعنی فیئت دھو کافر۔ حبط اعمال کے لیے ان دونوں باتوں کا پایا جانا شرط ہے۔ امام ابوحنیفہ یہ فرماتے ہیں کہ شخص ارتداد سے اعمال حبط ہو جاتے ہیں۔ کفر پر مرنے کا شرط نہیں ہے۔ قرآن میں دوسرے موقع پر یہ حکم بے قید آیا ہے۔

من یلفظ بالایمان فقد حبط عملہ اس آیت میں جیسے جانب شرط میں دو چیزیں مذکور ہیں ایک ارتداد دوسرے موت علی الکفر ایسے ہی جواب شرط میں بھی دو چیزوں کا ذکر ہے

لہ افادات شیخ الہند

ایک جبط اعمال اور دوسرے دخول جہنم۔ جبط اعمال تو محض ارتداد سے ہو جائے گا مگر جہنم میں جانے کے لیے موت علی الکفر شرط ہے جس طرح شرط کے دو حصے ہیں اسی طرح جواب شرط کے بھی دو حصے ہیں۔ جواب شرط کا پہلا حصہ شرط کے حصہ اول سے اور جواب شرط کا دوسرا حصہ شرط کے دوسرے حصہ سے متعلق ہے۔ یہی امام مالک کا مذہب ہے۔

اس کا نتیجہ عملی زندگی میں یہ ہو گا کہ اگر ایک مسلمان معاذ اللہ مرتد ہو گیا اور پھر توبہ کر کے مسلمان ہو گیا تو اگر اس نے پہلے مسلمان کے زمانہ میں حج کیا ہو گا تو امام ابوحنیفہ کے نزدیک حج دوبارہ کرنا ہو گا۔ مگر امام شافعی کے نزدیک پہلا ہی حج کافی ہے۔

جبط اعمال کا قانونی مفہوم

جبط اعمال کا اثر آخرت میں تو یوں ظاہر ہو گا کہ ہر قسم کی عبادت اور اعمال کے اجر سے محرومی ہوگی۔ اور دنیا میں اس کا قانونی طور پر ظہور اس طرح ہو گا کہ وہ اسلامی ریاست میں جملہ شہری حقوق سے محروم ہو جائے گا۔ ریاست پر اس کے مال و جان کی حفاظت باقی نہیں رہتی، امام محمد نے السیر الجعیر میں تصریح کی ہے کہ مرتد کی حیثیت اسلامی ریاست میں حربی جیسی ہو جاتی ہے۔ گویا ارتداد سے مرتد کی زندگی بھی اکارت ہو جاتی ہے اور اکارت ہو جانا یہ ہے کہ ایسے شخص کو اسلامی ریاست زندہ رہنے کا حق نہیں دیتی ہے۔ اس کے تفصیلی مباحث یعنی قتل مرتد پر قرآن و سنت کی روشنی میں بحث، اس کی شرعی حیثیت، خلافت راشدہ میں اس کے منظر، ارتداد کے خلاف خلیفہ اول کا جہاد، قتل مرتد پر عقلی بحث تو انشا اللہ پارہ ۷ میں آئے گی۔ یہاں صرف اتنا گوش گزار فرمایا ہے کہ حافظ ابن تیمیہ نے الصوامع المسلول میں اس پر تفصیلی بحث کی ہے۔ مسئلہ کی جزئیات میں اسلام کے قانون دان طبقہ میں خواہ کتنا اختلاف ہو لیکن یہ مسئلہ کہ مرتد کی اسلامی قانون میں سزا قتل ہے فقہ کے چاروں مذاہب میں اتفاق ہے۔

امام مالک کا مذہب موطا میں یہ بتایا گیا ہے۔
زید بن اسلم سے امام مالک نے روایت کی ہے کہ رسول اللہ صلی اللہ علیہ وسلم نے فرمایا کہ جو اپنا دین بدلے، اس کی گردن مار دو۔ اس حدیث کے متعلق امام مالک نے فرمایا جہاں تک ہم سمجھتے ہیں اس ارشاد کا مطلب یہ ہے کہ جو شخص اسلام سے نکل کر کسی دوسرے

طریقے کا پیرو ہو جائے مگر اپنے کفر کو چھپا کر اسلام کا اظہار کرتا ہے جیسا کہ زندیقوں اور اسی طرح کے دوسرے لوگوں کا ڈھنگ ہے تو اس کا جرم ثابت ہو جانے کے بعد اسے قتل کر دیا جائے اور توبہ کا مطالبہ نہ کیا جائے کیونکہ ایسے لوگوں کی توبہ کا بھروسہ نہیں ہے۔ اور جو شخص اسلام سے نکل کر علانیہ کسی دوسرے طریقے کی پیروی اختیار کرے اس سے توبہ کا مطالبہ کیا جائے تو بہ کرے تو خیر ورنہ قتل کیا جائے۔

شوافع کا مذہب ان کی مستند ترین کتاب متن ابی شجاع میں اس طرح پیش کیا گیا ہے جو شخص اسلام سے پھر جائے اسے فوراً توبہ کو کہا جائے اور اس کے لیے تین دن کی مہلت بھی دی جاسکتی ہے۔ اگر توبہ کرے تو بہتر ورنہ اسے قتل کر دیا جائے اس کو غسل نہ دیا جائے، نماز نہ پڑھی جائے اور مسلمان کے قبرستان میں دفن نہ کیا جائے۔ علامہ ابن قاسم غزی نے متن ابی شجاع کی شرح میں، شیخ ابراہیم باجوری نے اپنے حاشیہ میں، علامہ نووی نے شرح المہذب اور الروضہ میں امام شافعی کا یہی مذہب نقل کیا ہے۔ حنابلہ کا مذہب ان کی مشہور ترین کتاب المعنی میں ابن قدامہ نے اس طرح بیان کیا ہے۔ امام احمد بن حنبل کی رائے یہ ہے کہ جو عاقل و بالغ مرد یا عورت اسلام کے بعد کفر اختیار کرے اسے تین دن تک توبہ کی مہلت ملنی چاہیے۔ اگر توبہ کرے تو قتل کر دیا جائے۔ یہی رائے حسن بصری، زہری، ابراہیم نخعی، مکحول، حماد، مالک، لیث، اوزاعی، شافعی اور اسحاق بن راہویہ کی ہے۔

فقہ حنابلہ علامہ منصور بن یونس نے اپنی مشہور کتاب الروض المربع میں بھی حنابلہ کا مذہب یہی بیان کیا ہے۔

امام ابو حنیفہ کا مذہب اس موضوع پر امام سرخسی نے شرح السیر الکبیر میں تفصیل سے بیان کیا ہے۔

مرتد اگر مسلمان نہ ہو تو اسے قتل کر دیا جائے۔ مرتد چاہے آزاد ہو یا غلام کیونکہ حضور انور صلی اللہ علیہ وسلم کا ارشاد ہے جو شخص اپنا دین بدل ڈالے اسے قتل کر دو۔ اس میں آزاد اور غلام سب شامل ہیں۔ غلام کا آقا اگر چاہے تو اپنے غلام کو ارتداد کی سزا خود بھی دے سکتا ہے۔ عبداللہ بن عمر نے اپنے غلام کو نصرانی ہو جانے پر خود ہی سزا دی تھی اور اس کی وجہ یہ ہے کہ مرتد ارتداد کی وجہ سے قتل کے باب میں حربی کی طرح ہوتا ہے اور حربی کو

إِنَّ الَّذِينَ آمَنُوا وَالَّذِينَ هَاجَرُوا وَجَاهَدُوا فِي سَبِيلِ اللَّهِ
أُولَئِكَ يَرْجُونَ رَحْمَتَ اللَّهِ وَاللَّهُ غَفُورٌ رَحِيمٌ ﴿٦٢٦﴾

جو لوگ ایمان لائے اور جن لوگوں نے وطن سے بے وطن ہونے
کی سختیاں برداشت کیں اور اللہ کی راہ میں جہاد کیا تو بلاشبہ ایسے
ہی لوگ ہیں جو اللہ کی رحمت کے اُمیدوار ہیں اور اللہ بہت
بخشنے والا مہربان ہے۔

قتل کرنے کا ہر مسلمان مجاز ہے۔ ہاں افضل یہی ہے کہ معاملہ کو عدالت کے ذریعہ منٹایا جائے کیونکہ
اس میں حد کی معنوی حیثیت ہے اور حدود کی پابجائی عدالت کا کام ہے۔
حافظ ابو جعفر طحاوی نے اپنی کتاب شرح معانی الآثار میں حنفی مذہب کی ترجمانی اس طرح کی ہے۔
اسلام سے مرتد ہونے والے شخص کے بارے میں فقہاء کے درمیان اختلاف اس امر میں ہے
کہ آیا اس سے توبہ کا مطالبہ کیا جائے یا نہیں۔ ایک گروہ کہتا ہے کہ اگر سرکار اُس سے توبہ کا مطالبہ
کرے تو یہ زیادہ بہتر ہے۔ پھر اگر وہ شخص توبہ کرے تو چھوڑ دیا جائے ورنہ قتل کر دیا جائے۔ امام
ابو حنیفہ، ابو یوسف، اور محمد ان لوگوں میں سے ہیں جنہوں نے یہ رائے اختیار کی ہے۔
الغرض فقہ کے تمام مشہور مدارس اس پر متفق ہیں کہ ارتداد کی سزا قتل ہے اور قتل کی یہ سزا
قرآن کے بتائے ہوئے اسی اصول پر مبنی ہے کہ قرآن کے نزدیک اسلام سے پھر جانے والے کے
اعمال ضبط ہو جاتے ہیں یعنی اسلامی مملکت میں جملہ شہری حقوق سے محروم ہو جاتا ہے۔

دین کی خاطر ہجرت اور جہاد

زمانہ رسالت کے مسلمانوں یعنی صحابہ کرام کی یہ خصوصیت تھی کہ ان میں مقصد کی لگن اور نصب العین

کا عشق تھا۔ وہ ایک عالمِ کبیر تخیل کے داعی تھے اور اس تخیل سے ان میں ایسی شدید محبت تھی کہ اس کے لیے کوئی قربانی نہ تھی جسے انہوں نے گوارا نہ کیا ہو اور کوئی مشقت نہ تھی جو انہوں نے نہ سہی ہو۔ نبوت کی جس پکار پر انہوں نے اپنی زندگیاں استوار کی تھیں وہ ایک جاندار انقلاب انجیز اور متحرک نظامِ فکر و عمل تھا جس کا خمیر عشق کی ولولہ انجیزوں اور جنوں نوازیوں سے تیار ہوا تھا، جس میں ایشاء اور سرفروشیوں کی دنیا آباد تھی۔ ان کے اعمال عبادت کی قیمت اسی نسبت سے متعین کی جاتی تھی جس نسبت سے وہ اس نصب العین کی تقویت کا باعث ہوتے تھے۔ جہاد فی سبیل اللہ ان کے اخلاص و اتقا کا پیمانہ تھا اور اللہ کے یہاں ان کا اجر بھی اسی پیمانے سے تقسیم ہوتا تھا۔ عبد اللہ بن جحش کی کمان میں جن مہاجرین نے سرفروشی اور جانبازی کا کارنامہ انجام دیا تھا اور جو بے خبری میں شہر حرام میں ہو گیا تھا ان کو پہلی آیت سے یہ تو معلوم ہو گیا کہ ہماری اس معاملہ میں کوئی گرفت نہ ہوگی مگر یہ خلش دلوں میں پیدا ہو رہی تھی کہ اس محنت کا اللہ کے یہاں اجر بھی ملے گا؟ اس آیت میں قرآن نے ان کو تسلی دی ہے کہ مطمئن رہیں کہ ان کا یہ کارنامہ اللہ کی راہ میں جہاد کا کارنامہ ہے اور ان کو اللہ کی رحمت سے اُمیدوار رہنا چاہیے۔

۶۲۵۔ جو لوگ ایمان لائے۔ پہلی آیت سے صحابہ کرام کو یہ تو معلوم ہو گیا کہ ہمارے اوپر اس بارے میں کوئی مواخذہ نہیں مگر ان کو یہ تردد تھا کہ دیکھنے اس جہاد کا کوئی ثواب بھی ملتا ہے یا نہیں۔ اس آیت میں بتایا گیا کہ جو لوگ ایمان لائے اور ہجرت کی اور اللہ کی خاطر اللہ کے دشمنوں سے لڑے۔ اپنی کوئی غرض اس لڑائی میں نہ تھی وہ بے شک اللہ کی رحمت کے اُمیدوار اور اس کے مستحق ہیں اور اللہ اپنے بندوں کی خطا میں بخشنے والا اور ان پر انعام دہانے والا ہے وہ ایسے تابعداروں کو محروم نہ کرے گا۔

اہل استقامت کا مقام

گو یا کفار کے ظلم و ستم سے گھبرا کر مرتد ہو جانے والوں کا انجام بتانے کے بعد ان لوگوں کا مقام بھی بتا دیا جو کفار کی ان ستم رانیوں کے باوجود اپنے ایمان پر عجب سہ اور ہجرت و جہاد کی بازیاب کیسے ہیں۔ ان کے بائے میں فرمایا کہ یہ لوگ بے شک اس کے سزاوار ہیں کہ اپنے رب کی رحمت

لے افادات شیخ الہند

کے امیدوار ہیں۔

اس وقت ہجرت اور جہاد مسلمانوں پر بیک وقت فرض تھے۔ بیت اللہ کی آزادی اور فتنہ کے قلع قمع کے لیے جہاد کا حکم ہو چکا تھا۔ اور نبی کریم صلی اللہ علیہ وسلم کی نصرت اور ایمان کے تحفظ کے لیے ہجرت کا بھی اور یہ دونوں ہی معرکے بڑے سخت تھے۔ اس وجہ سے ان دونوں باتوں کا ذکر فرما دیا۔ اس میں مسلمانوں کے لیے یہ رہنمائی بھی ہے کہ کفار کی ستم رانیوں کا جواب ارتداد نہیں بلکہ ہجرت اور جہاد سے ہے۔

اس آیت میں تین باتیں بتائی ہیں۔ ایک ایمان دوسرے ہجرت، تیسرے جہاد۔ ایمان کا ذکر تو ان دو کے لیے بطور شرط ہے۔ یعنی یہ دونوں، ہجرت اور جہاد اس وقت معتبر ہوں گے جب ایمان کی زمین پر ہوں۔

ایمان کا درجہ کمال

ایمان سے مراد یہاں یقین کی وہ دولت ہے جس میں عالم غیب یقین میں عالم شہادت کے برابر ہو جائے۔ یہ دولت یقین جس کے ہاتھ آجاتی ہے اس کی عقل میں کمال آجاتا ہے اور جس کی عقل میں کمال آجاتا ہے اس کے لیے نفس و قلب کی تکمیل کی منزل بھی دور نہیں رہتی یہ بات یاد رکھنی چاہیے کہ دلائل کی بنیاد پر یقین کی تعمیر کرنا ایمان کی صفت نہیں۔ ایمان کی صفت یہ ہے کہ یقین کی بنیاد پر دلائل کی تعمیر کی جائے۔ شیخ عبدالوہاب شرعانی لکھتے ہیں کہ نور ایمان کی دو قسمیں ہیں۔

پہلی قسم اس شخص کا ایمان ہے جو دلیل و بنیاد کی سیر حاصل ہو۔ یہ ایمان بھروسہ کے قابل نہیں کیونکہ یہ دلیل کے ساتھ گھومتا رہتا ہے۔ اس قسم کے ایمان کے نور کی ترونازگی دلوں میں نہیں اترتی۔

دوسری قسم کا ایمان وہ ہے جو صرف ہدایت پر مبنی ہو یہی وہ ایمان ہے جس کی ترونازگی دلوں میں سما جاتی ہے اس میں شک و شبہ کا تصور بھی نہیں ہو سکتا۔ اسی بنا پر کہا گیا ہے کہ مومن کامل وہ ہے جس کے نزدیک عالم غیب یقین میں عالم شہادت

کے برابر ہو جائے۔ شاہ ولی اللہ رحمۃ اللہ علیہ نے مراتب احسان پر بحث کرتے ہوئے عقل و نفس اور قلب کی فنا کی یہ تحقیق لکھی ہے۔

جب انسان کے یہ جواہر لطیفہ اپنے اصل خواص سے مجرد ہو کر عالم غیب کی سیر میں مستغرق ہو جاتے ہیں تو یہی ان کی فنا سمجھی جاتی ہے۔ جب انسانی قلب و جوارح آداب الہیہ کی زیر تربیت مہذب ہو جاتے ہیں تو ان میں آثارِ عبودیت اس طرح نمایاں ہوتے ہیں جس طرح کوکے مارے درخت میں پتیاں اب اس کا رخ مادیت کی بجائے عالم روحانیت کی طرف ہوتا ہے اسباب بے حیثیت بن جاتے ہیں۔ منفعت اور منہ نیت کا سوال منظروں سے اوجھل ہو جاتا ہے اور حقائق شرعیہ کا یقین اپنی آنکھوں کے مشاہدات سے بڑھ کر نصیب ہو جاتا ہے۔ ایک بار حضور انور صلی اللہ علیہ وسلم نے زید بن حارثہ سے دریافت کیا کہ ہر چیز کی ایک حقیقت ہوتی ہے تم بناؤ کہ تمہارے ایمان کی کیا حقیقت ہے؟ انہوں نے عرض کیا مجھے عرش کا ایسا یقین حاصل ہے جیسا میں اپنی آنکھوں سے دیکھ رہا ہوں۔

یقین کی اسی دولت کا اس آیت میں آمنوا کے عمران سے تذکرہ کیا ہے۔

۶۲۶۔ اور جن لوگوں نے وطن سے بے وطن ہونے کی سختیاں برداشت کیں۔ اصل ارشاد میں ہاجر و آبیہ ہے۔ یہ ہجرت سے بنا ہے جس کے معنی ترک کر دینے اور چھوڑ دینے کے ہیں۔ قرآن کی اصطلاح میں جب کوئی فرد یا جماعت سعادت و صداقت کے کسی مقصدِ اعلیٰ کے لیے اپنے دنیوی محبوبات و مالونات کو ترک کرے۔ مثلاً دولت کو آرام و راحت کو، عزیز و اقربا کے قرب کو وطن و ممان کو تو اس کا نام ہجرت الی اللہ اور ذہاب الی اللہ ہے۔ اللہ کے سر رسول اور ان کے پیروؤں کو قیام حق کی راہ میں یہ منزل طے کرنی پڑی ہے۔ چونکہ وطن و ممان کا علاقہ ایک ایسا علاقہ ہے جس کے ترک کرنے میں اہل و عیال، مال و متاع، دوست و احباب ہر طرح کے علاقوں کو چھوڑنا پڑتا ہے اور اس کی محبت و الفت کی زنجیر دوسری ساری زنجیروں سے بھاری ہے اس لیے ترک وطن کی ہجرت اعلیٰ اور جامع قسم کی ہجرت ہے اور اصطلاحاً ہجرت کا اطلاق ترک وطن ہی پر ہوا ہے۔

ترقیوں کا راز ہجرت میں پوشیدہ ہے

ہجرت کا لفظ ہجرت سے لے آج ایک دینی اصطلاح ہے۔ اور ہم سمجھتے ہیں کہ یہ اس دور

کی یادگار ہے جب مذہبی جذبات کی برائیگی نے تمدنی احساسات کو مغلوب کر دیا تھا اور انسان دینداری کے جنون میں اپنی عقلی تمدنی زندگی تک کو قربان کر دیتا تھا۔ لیکن ذرا غور کرو کہ اب دنیا کی اعلیٰ سے اعلیٰ علمی و تمدنی ترقیاں بھی ہمیں جس راہ کی طرف بلا رہی ہیں وہ ہجرت کی حقیقت سے کب خالی ہیں۔ اور آج خود علم و تمدن کا تمام ذخیرہ بھی کس عملی حقیقت کا نتیجہ ہے؟ ہجرت سے مقصود یہ ہے کہ اعلیٰ مقاصد کی راہ میں جو چیزیں حاصل ہوں ان سب کو ترک کر دینا خواہ آرام و راحت ہو، مال و دولت ہو، نفسانی خواہشیں ہوں، حتیٰ کہ قوم ہو ملک ہو، وطن ہو، اہل و عیال ہوں سب کو چھوڑ دینا۔ سوچئے علم و عمل کا کون سا گوشہ ہے جس میں اس کے بغیر کامیابی حاصل ہو جائے۔ ہمارے مطلوبات میں سے کوئی چھوٹی سے چھوٹی چیز بھی ایسی نہیں جو بغیر ہجرت کے مقام سے گزرے مل جائے۔ یہ دنیا کی علمی و تمدنی ترقیاں حیرت انگیز انکشافات و انقلابات کی ایجادات، دولت کی فراوانی، تجارت کی عالمگیری، نئی نئی آبادیوں کا قیام کس عمل کے نتائج ہیں۔ اگر کچھ منظر ہی کو چھوڑ دو تو معلوم ہو جائے گا کہ یہ صرف عمل ہجرت کی کار فرمائی ہیں۔ یہ کیسی عجیب بات ہے کہ اگر صرف قطب شمالی کی تحقیق کے لیے ڈیڑھ سو فاصلے کی بعد دیگرے نکلیں اور یکسر قربان ہو جائیں تو یہ تحقیق علم کا کمال ہو۔ لیکن اسی عمل کو اگر قرآن کا کلمہ بلند اور دین حق کے تحفظ کی خاطر کے لیے ہجرت کے نام سے تعبیر کرے تو اس کا انکار کر دیا جائے۔ ہمارے نزدیک یہ تو تمدن ہے کہ دریائے نیل کا مخرج دریافت کرنے کے لیے سینکڑوں انسان اپنا گھر بار چھوڑ دیں اور ہلاک ہو جائیں لیکن یہ وحشت ہے کہ قیام اور اشاعت اسلام کی راہ میں اللہ کے بندے ترک وطن کریں۔ اگر نبوت اپنی راتوں کی بیاد اور بستر کی راحت چھوڑ دے تاکہ کشتش نقل کا قانون دریافت کرے تو ہم اس کی داد دیر سے یہ علم پرستی ہے لیکن اگر نبوت قانون کشتش نقل کے لیے نہیں بلکہ عالم کے لیے قانون نجات کی دریافت میں گھر بار چھوڑ دے تو یہ تمہارے ذہنوں کے لیے بوجھ ہے۔ اللہ اکبر دین کے تحفظ و بقا کی خاطر وطن حبیبی عزیز و محبوب چیز کو وطن کے تمام مرغوبات اور مائتہ کے ساتھ چھوڑنا اور کفر کی بستی کو ترک کر کے ایمان کی بستی میں آجانے کا نام ہجرت ہے۔ گویا ایمان کے تحفظ کے لیے قوم کو چھوڑ دینا، ہم وطنوں کو چھوڑ دینا، اہل قرابت کو چھوڑ دینا، ہم زبان ساتھیوں کو چھوڑ دینا، کارخانوں اور دکانوں کو چھوڑ دینا، عزتوں اور عہدوں کو چھوڑ دینا ہجرت ہے۔

ہجرت الی اللہ والرسول کا مفہوم

یہاں ہاجرو کا لفظ بغیر کسی قید کے آیا ہے لیکن قرآن میں دوسرے موقع پر اس میں قید آئی ہے اور احادیث میں بھی اس قید کی تصریح اور توضیح ہے۔ پانچویں پارے میں آپ پڑھیں گے۔
 من یجوہ من بیتہ مهاجرا الی اللہ ورسولہ ثم یدرکہ الموت فقد وقع
 اجرہ علی اللہ

جو بھی اپنے گھر سے اللہ اور اس کے رسول کی طرف ہجرت کر کے نکلے اور پھر راستہ میں اسے موت آجائے تو اس کا اجر اللہ کے حضور میں ثابت ہو چکا ہے۔
 ایسے ہی حدیث میں وضاحت آئی ہے۔

لکل امرئ ما نوى فمن كانت هجرته الی اللہ ورسولہ فہجرتہ الی اللہ ورسولہ (بخاری)
 ہر شخص کے لیے وہ ہے جو اس کی نیت ہے لہذا جس نے اللہ اور اس کے رسول کی طرف ہجرت کی تو اس کی ہجرت اللہ اور اس کے رسول کی طرف ہوئی۔

قرآن و حدیث نے ہاجرت کی قید اللہ ورسول کو بنا کر پیش کیا ہے۔ اس لیے ہجرتیں فی الواقع دو ہیں ایک ہجرت الی اللہ دوسرے ہجرت الی الرسول۔

ہجرت الی اللہ یہ ہے کہ آدمی سب کی بندگی و پرستش چھوڑ کر صرف اللہ کی بندگی اختیار کرے سب کی طرف سے اپنی قلبی توجہ، اپنے توکل و اعتماد، اپنی محبت و مودت اور امید و کارشتہ توڑ کر یکسوئی کے ساتھ صرف اللہ ہی کا ہو جائے۔

ہجرت الی الرسول یہ ہے کہ پیروی و اقتدار اور اتباع و انقیاد کی تمام غلط اور باطل صورتوں سے منہ موڑ کر اور دوسرے تمام راستوں سے ہٹ کر صرف حضور انور صلی اللہ علیہ وسلم کی پیروی و اقتدا اور آپ کی طاعت و پیروی کو اپنا دستور زندگی بنا لے اور آپ ہی کے بتائے ہوئے راستہ پر یکسو ہو کر چلنے کا فیصلہ کرے، آپ کی ہر بات کی تصدیق کرے اور تمام دنیا کے مقابلے میں آپ کے حکم کو مقدم اور واجب الاطاعت سمجھے۔ یہ دونوں ہجرتیں ایمان کی طرح ہر مسلمان پر فرض عین ہیں۔ ان دو ہجرتوں کے بغیر کسی عمل کی کوئی قیمت نہیں ہے۔

جہاد کی حقیقت

۶۲۷- اور اللہ کی راہ میں جہاد کیا۔ جہاد کے معنی ہیں کسی مقصد کو حاصل کرنے کے لیے اپنی انتہائی کوشش صرف کر دینا۔ جہاد کے معنی عموماً قتال اور جنگ کے سمجھے جاتے ہیں مگر مفہوم کی یہ تشکی قطعاً غلط ہے۔ یہ لفظ جہد سے نکلا ہے۔ جہاد اور مجاہدہ اسی جہد کے فعال اور مغالطہ کے وزن پر مصدر ہیں۔ لغت میں اس کے معنی محنت اور کوشش کے ہیں۔ اسی کے قریب قریب اس کے اصطلاحی معنی بھی ہیں۔ یعنی حق کی بلندی اور اس کی اشاعت اور حفاظت کے لیے ہر قسم کی جدوجہد قربانی اور ایثار گوارا کرنا۔ اور ان تمام جسمانی، مالی، دماغی قوتوں کو جو اللہ تعالیٰ کی طرف سے بندوں کو ملی ہیں اس راہ میں صرف کرنا یہاں تک کہ اس کے لیے اپنی، اپنے عزیزوں کی، اہل و عیال کی، خاندان و قوم کی جان تک کو قربان کر دینا اور حق کی مخالف قوتوں کو توڑنا اور ان کی تدبیروں کو رائیگاں کرنا۔ ان کے حملوں کو روکنا اس کے لیے جنگ کے میدان میں اگر ان سے لڑنا پڑے تو اس کے لیے بھی پوری طرح تیار رہنا۔ یہی جہاد ہے۔ اور یہ اسلام کا ایک رکن اور بہت بڑی عبادت ہے۔

نبوت کی دعوت صرف نظریہ نہیں ہے

افسوس ہے کہ دنیا نے اتنے اہم اور اتنے ضروری اور اتنے وسیع مفہوم کو جس کے بغیر دنیا میں کوئی تحریک نہ کبھی سر سبز ہوئی ہے اور نہ ہو سکتی ہے۔ صرف دین کے دشمنوں کے ساتھ جنگ کے تنگ میدان میں محصور کر دیا ہے۔ یہ بات قرآن میں بار بار کہی اور دہرائی گئی ہے کہ محمد رسول اللہ صلی اللہ علیہ وسلم جس تعلیم اور شریعت کو لے کر دنیا میں تشریف لائے وہ محض نظریہ اور فلسفہ نہیں بلکہ عمل اور سرتا سر عمل ہے اور اس میں نجات کا استحقاق گوشہ گیری، رہبانیت، مراقبات اور الہیات کی فلسفیانہ خیالی آرائی پر موقوف نہیں ہے بلکہ اللہ سبحانہ کی توحید رسولوں کی کتابوں اور فرشتوں کی سچائی، قیامت کی جزا و سزا کے یقین کے بعد ان کے مطابق عمل خیر اور نیک کرداری کی جدوجہد پر مبنی ہے۔ اسی قرآن میں جہاد کا مقابل قعود آیا، بیٹھنا یعنی کچھ نہ کرنا اور نیکماں کر رہنا۔ فضل اللہ المجاہدین باموالہم و انفسہم علی القاعدین درجۃ اس بیٹھنے اور جہاد کرنے کے باہمی تقابل سے یہ بات کھل جاتی ہے کہ جہاد کی حقیقت

بیٹھنے، سستی کرنے اور آرام ڈھونڈنے کے سراسر خلاف ہے۔

جہاد اور قتال میں باہم نسبت

اکثر لوگ یہ سمجھتے ہیں کہ جہاد اور قتال ہم معنی ہیں۔ حالانکہ ایسا نہیں ہے۔ قرآن پاک میں یہ دونوں لفظ الگ الگ استعمال ہوئے ہیں اس لیے جہاد اور قتال کے ایک معنی نہیں ہیں بلکہ ان دونوں میں عام خاص کی نسبت ہے یعنی ہر جہاد قتال نہیں ہے بلکہ جہاد کی مختلف قسموں میں سے ایک قسم قتال ہے۔ اسی لیے قرآن پاک میں ان دونوں لفظوں کے استعمال میں ہمیشہ فرق ملحوظ رکھا گیا ہے۔

جہاد کی دو صریح قسمیں بتائی گئی ہیں۔ جہاد بالنفس اور جہاد بالمال۔ جان اور مال کی بانٹل محبت انفرادی اور اجتماعی ترقیوں کی راہ میں رکاوٹ ہے۔ یہ دونوں بت بھدے سامنے سے ہٹ جائیں تو ہم مومن کامل ہو جائیں اور پھر ہماری ترقی کو دنیا کی کوئی طاقت نہیں روک سکتی۔ جسمانی اور روحانی ہر قسم کی ترقی کا اصل اصول یہی ہے۔

ترقی و سعادت کا یہ کٹر صرف محمد رسول اللہ صلی اللہ علیہ وسلم نے بتایا اسی جہاد کا جذبہ اور اسی کے حصول ثواب کی آرزو تھی جس کے سبب سے مکہ میں مسلمانوں نے تیرہ برس تک ہر قسم کی تکلیفوں کا بہادرانہ مقابلہ کیا، ریگستان کی جلتی دھوپ، پتھر کی بھاری سل، طوق و زنج کی گراں باری، بھوک کی تکلیف، پیاس کی شدت، تلوار کی دھار، بال بچوں سے جدائی، مال دولت سے دستبرداری، اور گھر بار سے دوری کوئی چیز بھی ان کے قدم استنسال میں افزائش نہ پیدا کر سکی۔ پھر دس برس تک مدینہ منورہ میں انہوں نے تلوار کی چھاڑ میں جس طرح گزارے وہ دنیا کو معلوم ہے۔

خلاصہ یہ کہ جہاد وسیع تر مفہوم رکھتا ہے۔ اس میں اسلام کی خاطر ہر قسم کی جدوجہد شامل ہے۔ مجاہد و دشمن ہے جو اپنے مقصد کی وطن میں لگا ہو۔ دماغ سے اسی کے لیے تدبیریں سوچے، زبان و قلم سے اسی کی تبلیغ کرے اور زبان و دہن اسی کی خدمت کرے۔ ہاتھ پاؤں سے اسی کے لیے دوڑ دھوپ کرے اپنے تمام امکانی وسائل کو اس کے فروغ میں صرف کرے اور ہر اس مزاحمت کا پوری قوت سے مقابلہ کرے جو اس راہ میں پیش آئے۔ نبی سبیل اللہ کی قید لگا کر اس حقیقت کو واضح کر دیا کہ ہجرت و جہاد بجائے خود کیسے ہی بلند کام ہے

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعُ

لِلنَّاسِ وَإِثْمُهُمَا أَكْبَرُ مِنْ نَفْعِهِمَا ط

لوگ آپ سے شراب اور جوئے کے بارے میں دریافت کرتے ہیں آپ فرمادیجئے کہ ان دونوں میں بڑا گناہ ہے اور لوگوں کے لیے کچھ فائدے بھی ہیں۔ لیکن ان دونوں کا گناہ ان کے فائدے سے کہیں زیادہ بڑھا ہوا ہے۔

لیکن اللہ کی بارگاہ میں ان کی قبولیت کی شرط یہ ہے کہ اللہ کی راہ میں ہوں، دین خدا کے واسطے ہوں، ورنہ محض محنت ہی محنت ہوگی، وطن، قوم، نسل، زبان، رنگ کے نام پر جان دینے والے آج ہندوؤں، پارسیوں، جرمنوں، انگریزوں، روسیوں، امریکیوں اور جاپانیوں میں کہ وڑوں کی تعداد میں مل جائیں گے لیکن سب کے سب فی سبیل اللہ اور ایمان کے بنیادی وصف سے خالی ہیں۔

۶۲۸۔ بلاشبہ ایسے ہی لوگ اللہ کی رحمت کے امیدوار ہیں۔ یعنی ایمان، ہجرت اور جہاد کے اوصاف جن میں موجود ہوں وہی رحمت الہیہ کے امیدوار ہو سکتے ہیں۔ اس میں ان مسلمانوں کو بشارت ہے جنہوں نے عبد اللہ بن جحش کی زیر سرکردگی ایک مشرک کو حکیم رجب میں بغیر صحیح تاریخ سے واقفیت کے قتل کر دیا تھا۔ زندگی کی ہازمی لگا دینے والوں کے بارے میں یہ فرمایا کہ یہ اللہ کی رحمت کے امیدوار ہو سکتے ہیں یعنی یقین تو ان تمام مراحل سے گزرنے کے بعد بھی کسی کو نہ کرنا چاہیے اس لیے کہ وہاں نجات اپنے عمل سے نہیں بلکہ اللہ کے فضل سے ہوگی۔ اسی لیے آیت کے خاتمہ پر فرمایا واللہ غفور رحیم یعنی غلطیاں بھی معاف کر دے گا اور اپنی رحمت کے تقاضے سے اجر بھی عطا فرمائے گا۔ حافظ ابن القیم نے اس موضوع پر زاد المعاد فی ہدی خیر العباد میں بہترین مقالہ سپرد قلم فرمایا ہے۔

شراب اور جُوا۔ دو برائیاں

شاید عام نگاہوں میں یہاں شراب اور جُوائے کا تذکرہ بے جُور معلوم ہو لیکن جو لوگ عرب کے اس زمانے کے تمدنی و معاشرتی حالات سے واقف ہیں جس زمانے میں یہ آئینیں اُتری ہیں وہ جانتے ہیں کہ عرب معاشرے میں جہاں شراب اور جُوائے کے بہت سے منفی پہلو تھے وہاں ان کے بعض مفید اور وفاہی پہلو بھی تھے۔ عرب کے سخی اور دولت مند لوگوں میں یہ طریقہ رائج تھا کہ زمانہ قحط میں وہ جگہ جگہ اکٹھے ہوتے خوب شراب پیتے۔ پھر شراب کی مستی میں جس کسی کے اونٹ یا اونٹنی کو چاہتے ذبح کر دیتے۔ پھر اس کے مالک کو منہ مانگے پیسے دیتے۔ اور اس کے گوشت پر جُوا کھیلتے اور ہر شخص جس قدر گوشت جیتتا جاتا وہ ان غریبوں اور فقیروں میں تقسیم کر دیتا جو اس طرح کی تفریبات میں پہلے ہی موجود ہوتے۔ یہ روایت عرب میں بڑی محبوب روایت تھی۔

عرب شاعروں نے اس جُوائے اور شراب کا ذکر اپنے قصائد میں بڑے اہتمام سے کیا ہے۔ جاہلیت کا مشہور شاعر طرفہ کہتا ہے:

وما ذال شرابی الخمر لذتی

و بیعی و انفاقی طریفی و متلیدی

میری شراب نوشی، لذت اندوزی اور اپنی حاصل کردہ اور موروثی دولت کا خرچ کرنا میرا شعار رہا۔

دیکھ لیجئے ساری دولت کے انفاق کو کس فخر سے بتا رہا ہے اور انفاق بھی کہا ہے۔ اسی شراب نوشی اور لذت اندوزی میں۔

بعید بن ربیعہ جو عرب کا مشہور شاعر اور سب سے معلقہ کی مغل کا چوتھا ممبر ہے کہتا ہے:

قد بت سامرھا و غایتنا جسر

واقیت اذ رفعت و عز مدامھا

میں ان کا قصہ گو تھا اور شراب فروش کی منزل میں آتا جاتا رہا جب اس کا بھنڈا

بند ہوا اور اس کی شراب گراں ہو گئی۔

غالب ان قبیلوں میں خاندانوں نے عیسائی مذہب قبول کر لیا تھا لیکن اس مذہب

نے بھی عربوں کو اس بُری عادت سے باز نہیں رکھا تھا بلکہ شراب کی درآمد زیادہ تر ان ہی عیسائیوں کے ملک شام سے ہوتی تھی تغلب کا سب سے بڑا شاعر کہتا ہے -

صنعت الکاس عن اقم عسود

دکان الکاس مجراھا الیمینا

اے عمرو کی ماں تو نے ہم سے پیالہ ہٹا لیا حالانکہ پیالہ کا دور دایمیں طرف ہی تھا۔ ان اشعار سے اندازہ ہو گا کہ جاہلیت میں شراب نوشی کا کیا عالم تھا۔ شراب فروشوں کی دکانیں کسی ممتاز مقام پر ہمیشہ کھلی رہتی تھیں اور نشان کے لیے وہاں جھنڈا اڑا کرتا تھا جس کو غایت کہتے تھے۔ انتہا یہ ہے کہ تجارت کا لفظ شراب فروش کی مترادف بن گیا تھا۔ بدر میں قریش کے دولت مند روسا مارے گئے ان کے مریہ میں قریش کا ایک شاعر خاص طور سے ان کے بزم شراب اور مجلس رقص و سرود کا ذکر کرتا ہے -

وماذا بالقلب قلب بدر

من القينات والشرب الکرام

بدر کے گڑھے میں ناچنے والیوں اور فیاض شرابیوں کا نام ہے۔

شراب کے رواج عام کا اندازہ اس سے ہو سکتا ہے کہ عربی زبان میں شراب کے ڈھائی سو نام ہیں۔ اور علامہ مجد الدین فیروز آبادی نے ان ناموں پر ایک مستقل کتاب لکھی ہے۔ شراب خوری کے سائنسدان میں قمار بازی کا بھی عام رواج تھا۔ عرب کے مال و دولت کا تمام سرمایہ اونٹوں کے چند گلوں تک محدود تھا اس لیے جو بھی ان کے ذیعے کھیلا جاتا تھا چنانچہ ایک جاہلی شاعر اپنے حریف سے کہتا ہے :

اعیرتنا البانھا ولحومھا

وذاک عاریا بن مریطۃ ظاہر،

دشرب فی اثانھا وناقمر،

مخابی بها الکفاد نادھینھا

کیا تم ہم پر عیب لگاتے ہو کہ ہم اونٹ کا دودھ اور گوشت کھاتے ہیں۔ اے ابن رطیب ہم پر یہ عیب نہیں لگ سکتا۔ کیونکہ ہم ان کو اپنے ہمسروں کو بطور عطیہ کے دیتے ہیں اور ان کو مہمانی میں خرچ کرتے ہیں اور ان کی قیمت سے شراب پیتے ہیں اور جو اٹھیلے ہیں اس غرض سے اونٹوں کو ذبح کر کے ان کے گوشت کو دس ٹکڑوں میں منقسم کرتے ہیں اور ان ہی ٹکڑوں پر پانسے ڈال کر لاٹری نکالتے۔ ان پانسوں کی صورت یہ تھی کہ دس

تیر مقرر کر لیے تھے جن کے نام یہ ہیں :

فد ، توام ، رقیب ، جلس ، سبل ، معلی ، منافس ، منیع ، سفیح ، دغد۔
ان میں سے ہر تیر کے مختلف حصے معین کر لیے تھے اور جب جو کھیلتے تو ان کو ایک
تھیلے میں ڈال کر ایک منصف شخص کے ہاتھ میں دے دیتے وہ ایک ایک تیر کو ایک ایک
نام پڑ نکالتا جن کے نام پر وہ تیر نکلتے تھے جن جن کے حصے مقرر تھے وہ کامیاب ہوتے
تھے اور جن تیروں کا کوئی حصہ نہ ہوتا تھا وہ جن کے نام پر نکلتے وہ ناکام ہوتے۔ اس طرح
جو گوشت جمع ہوتا وہ فیروں ، غریبوں اور محتاجوں میں تقسیم کر دیتے۔ چونکہ یہ فیاضی کے
اظہار کا ایک طریقہ تھا اس لیے قمار بازی کی مجلسوں میں شریک نہ ہونا ایک قوی عار تھا اور
اس قسم کے لوگوں کو نہایت بخیل خیال کرتے تھے اور ان کو برم کا خطاب دے رکھا تھا۔
جو لوگ یہ خطاب حاصل کر لیتے ان سے شادی بیاہ کوننگ و عار خیال کیا جاتا چنانچہ ایک
جاہلی اپنی بیوی کو وصیت کرتا ہے۔

واذا هلكت فلا تریدی عاجزا

عسا دلا برما ولا معز لا

یعنی میرے مرنے پر تو کسی عاجز، کمزور جوئے میں شریک نہ ہونے والے اور سفر
میں ساتھیوں سے الگ ہونے والے سے شادی نہ کرنا۔

رفتمہ رفتہ اس قمار بازی کا مذاق ان میں اس قدر عام ہو گیا تھا کہ لوگ مال و دولت
کھو چکنے کے بعد بیوی اور اولاد پر بازی لگا دیتے۔ یہ قمار بازی اور وہ بھی شراب کی پڑتی
میں اکثر مار پیٹ اور لڑائی پر ختم ہوتی۔ آپ یہ سن کر حیران ہوں گے کہ عبس و ذبیان
کی پہل سالہ گھوڑ دوڑ ہی قمار بازی کا نتیجہ تھی۔ حصول دولت اور کسب شہرت کے اس
غلط طریقہ سے خاندان کے خاندان تباہ ہو جاتے تھے۔

غرض جوئے اور شراب کا یہی پہلو ہے جس کی وجہ سے عرب سوسائٹی میں ان کا
شمار فیاضی اور سخاوت کے محاسن اور خدمت خلق اور تمدنی عزائم کے محرکات میں
سے ہوتا تھا۔ جب قرآن نے انفاق پر سابقہ آیات میں زور دیا تو بعض لوگوں کے ذہنوں

میں یہ سوال پیدا ہوا کہ جب قرآن غریبوں اور یتیموں کی ہمدردی اور ان کی امداد کے لیے مال خرچ کرنے پر اتنا زور دیتا ہے تو اسخر اس جوئے اور شراب میں کیا خرابی ہے جو قحط کے زمانہ میں غریبوں کی امداد کا بہت بڑا ذریعہ ہے؟ قرآن نے یہاں اس آیت میں اسی سوال کا جواب دیا ہے۔

۶۲۹۔ لوگ آپ سے شراب اور جوئے کے بارے میں دریافت کرتے ہیں۔ دریافت کرنے والے کون ہیں اور کیوں دریافت کر رہے ہیں۔ دریافت کرنے والے خود اہل ایمان ہیں اور دریافت کرنے کی وجہ عرب معاشرے میں جوئے اور شراب کی وہ مخصوص نوعیت ہے جو ان میں اس وقت رائج تھی، ان میں جوئے اور شراب کی حیثیت ہمارے زمانہ کی تمار بازی اور شراب نوشی سے بالکل مختلف تھی۔ ہمارے ہاں جو انہی قسم کی چیزیں اور بربادی اور شراب نوشی نرسی عیاشی ہے۔ ان کے یہاں ان میں مخلوق خدا کی ہمدردی نہ رہا۔ عام کا ذہن کار فرما تھا اس لیے اہل عرب ان کو اخلاقی فضائل میں شمار کرتے تھے۔ اسی پہلو سے یہاں انفاق اور جہاد کے سلسلے میں یہ سوال پیدا ہو گیا کہ انفاق کی ایک راہ یہ بھی ہے کہ جوئے کے زمانے میں مالدار لوگ شراب پیتے اور جوئے کھلتے ہیں اور جو کچھ جیتتے ہیں وہ غریبوں پر خرچ کرتے ہیں۔ اس کے بارے میں کیا فتویٰ ہے؟ یعنی ان کے جواز اور عدم جواز کے بارے میں اور سوال بھی انہوں نے کیا جن کے ذہن اس کی برائی کو محسوس کر چکے تھے۔

خمر اور میسر یہاں دونوں اپنے عام اور وسیع معنی میں ہیں۔ خمر شراب انگوری۔ اصل یہ تو انگور کے کچے پانی کا نام ہے جب کہ وہ نشہ آور ہو لیکن مجازاً ہر نشیے مشروب کو خمر کہتے ہیں۔ علامہ سید مرتضیٰ زبیدی تاج العروس شرح فاموس میں رقمطراز ہیں:-
یہ جان لینا چاہیے کہ باتفاق ائمہ لغت انگور کے کچے پانی کا جبکہ وہ نشہ آور ہو خمر نام ہونا سبقت ہے۔ دوسری شرابوں کو جو مختلف ناموں سے موسوم ہیں خمر مجازاً کہا جاتا ہے۔

خمر یا تو اختصار سے بنا ہے جس کے معنی خمیر اٹھنے کے ہیں۔ چونکہ اس میں بھی خمیر جوش پیدا ہو جاتا ہے اور جھاگ آنے لگتے ہیں اس لیے اس کا نام خمر ہوا۔ یا مخمر سے مشتق ہے جس کے معنی چھپا لینے کے ہیں۔ چونکہ یہ دوسواں کو گم اور عقل و ہوش پر ڈال دیتی ہے اس لیے اس کو خمر کہتے ہیں۔ صحابہ اور تابعین سے بھی یہی معنی قول

ہیں الخمر ما حرام العقل (بخاری عن ابن عمر)۔ المیسر بھی ایسے ہی وسیع معنی میں ہے اور جوئے کے تمام انواع کو شامل ہے۔ علامہ زبیدی لکھتے ہیں کل شیئ فیہ قمار فہو من المیسر ہر چیز جس میں جو ہو میسر ہے۔ میسر پسر سے بنا ہے اس کے معنی آسان ہونے کے ہیں چونکہ جوئے میں دولت آسانی سے مل جاتی ہے اسے میسر کہتے ہیں۔ ان دونوں پر خالص قانونی نقطہ نظر سے مباحث کی تفصیل انشاء اللہ ساتویں پارہ میں آئے گی۔

یہاں اتنی بات ضرور سمجھ لیجئے کہ یہ آیت سلسلہ حرمت کی سب سے پہلی آیت ہے اس میں صرف یہ کہا گیا ہے کہ ان میں بڑا گناہ ہے، لیکن ان میں لوگوں کے کچھ فوائد بھی ہیں۔ محمد ار لوگوں نے تو بڑا گناہ سمجھ کر شراب چھوڑ دی اور کچھ منافع للناس کی وجہ سے پیتے رہے۔ پھر قرآن کی یہ آیت نازل ہوئی۔

لا تقربوا الصلوٰۃ وانتم سكارى

نشہ کی حالت میں نماز کے قریب نہ جاؤ۔

اس آیت کے نازل ہونے کے بعد کچھ نے چھوڑ دی لیکن کچھ نمازوں کے اوقات کے علاوہ پیتے رہے۔ حضرت عمر نے دُعا مانگی اے اللہ شراب کے بائے میں ہمارے بے ثنائی بیان کر دے۔ اتفاق سے اسی زمانہ میں بعض انصار نے بھی سعد بن ابی وقاص کی دعوت کی شراب کا دور بھی چلا۔ یہی کہہ رہے تھے کہ مہاجر انصار سے اچھے ہیں۔ اس پر بات بڑھی اور مار پیٹے تک نوبت پہنچی۔ اس پر یہ حکم آیا ہے

انما الخمر والمیسر والانساب والذلام ر جس من عمل الشیطان فاجتنبوہ
لعکم تفلحون۔

بلاشبہ شراب جو، بت اور پانسے ناپاک ہیں اور شیطان کے کام ہیں۔ ان سے بچ کر رہو۔

اس کے بعد شراب قطعاً حرام ہو گئی۔

تشریح اسلامی کا بنیادی اصول

اس موقع پر اسلامی تشریح کے ایک بنیادی قاعدے کی طرف اشارہ مناسب معلوم ہوتا ہے

لے یوم سلم فضائل سعد بن ابی وقاص

وہ قاعدہ یہ ہے کہ قرآن کلیم جہاں کسی ایمانی تصور اعتقادی مسئلہ پر گفتگو کرتا ہے وہاں گفتگو کا انداز فیصلہ کن قطعی اور حتمی ہوتا ہے مگر جب کوئی ایسا مسئلہ سامنے آجاتا ہے جس کی نوعیت اجتماعی صورت حال سے متعلق ہوتی ہے یا وہ مباشرت سے کارواج ہوتا ہے تو قرآن حکیم اولاً اس کے لیے مناسب حالات پیدا کرتا ہے اور آہستہ آہستہ تدریجی عمل سے ایسی فضا پیدا کرتا ہے جس سے اسلامی قانون کے نفاذ میں آسانی ہو اور لوگوں کو قانون کی پیروی میں سہولت ہو۔ شراب اور جوتے کا معاملہ چونکہ عادت اور سماجی ڈھانچہ کا معاملہ تھا جس کے لیے تدریجی علاج کی ضرورت تھی۔ اس لیے اولاً دینی وجدان کو ابھارا اور قانونی دلیل کی وضاحت کی گئی کہ ان کا گناہ ان کے فائدے سے زیادہ ہے۔ پھر دوسرا حکم آیا کہ نشہ کی حالت میں نماز کے قریب نہ جاؤ۔ اس کے بعد تیسرے مرحلے پر حرمتِ خمر کا حکم بیان کر دیا گیا۔

شراب کی اس تدریجی حرمت کی طرف حضرت شیخ الہند نے اپنے انداز میں اشارہ فرمایا ہے :
 شراب اور جوتے کے حق میں کسی آیتیں اترتی ہیں۔ ہر ایک میں ان کی بُرائی ظاہر کی گئی
 آخر سورہ مائدہ کی آیت میں صاف صاف ممانعت کر دی گئی۔ اب جو چیزیں نشہ لادیں
 سب حرام ہیں اور جو شرط بندھی جائے کسی چیز پر جس میں ہرجیت ہو وہ محض حرام ہے
 ایک طرف کی شرط حرام نہیں۔

۶۳۰۔ آپ فرمائیے کہ ان دونوں میں بڑا گناہ ہے۔ شراب پینے میں عقل جاتی رہتی ہے جو تمام امورِ شنیعہ سے بچاتی ہے۔ اور لڑائی قتل وغیرہ طرح طرح کی خرابیوں کی نوبت آتی ہے اور مختلف قسم کے امراض روحانی اور جسمانی پیدا ہو جاتے ہیں جو بسا اوقات باعثِ ہلاکت ہوتے ہیں اور جو کھیلنے میں حرام مال کھانا اور سرقہ اور نضیح مال اور عیال باہم دشمنی وغیرہ طرح طرح کے مناسد ظاہری و باطنی پیش آتے ہیں۔

اصل ارشاد میں اثنہ کبیر آیا ہے اثم کا لفظ ہر ایسے کام کے لیے بولا جاتا ہے جوئی کی راہ سے روکنے والا ہو۔ اگرچہ کسی چیز کی ممانعت کے لیے اسے اثم قرار دینا کافی ہے اچھ جائیکہ جب اس پر کبیر کی تاکید کا لیبیل بھی لگا دیا جائے۔ اثم کبیر ہی سے شائد سمجھنے والے نے سمجھا ہے کہ شراب کی مقدار قلیل بھی حرام ہے۔

لہ فی ظلال القرآن - ۲۰ افادات شیخ الہند

شراب و جو معاشرتی خرابیوں کی جڑ ہیں

اس لحاظ سے اس فقرے فیہما اشم کبیر میں بڑی گہری معنویت ہے۔ معاشرے میں آج تک جتنے فسادات شراب نوشی سے پیدا ہو چکے ہیں، اظہر من الشمس ہیں۔ گالیاں یہ بکواتے، بے حیائی یہ پھیلاتے، حرام کاری کی طرف یہ بلاتے، بلوے و ننگے یہ کراتے، پھوڑی ٹھکی پر یہ آمادہ کرے، قتل کی نوبت یہ لے آئے، ہر عبادت سے، طہارت سے پاکیزہ غشی سے یہ روک دے۔ اور قمار بازی کی لائی ہوئی مصیبتیں بھی اس سے کچھ کم نہیں ہیں۔

اسلام کا مزاج تشریح

اس فقرے کے ذریعے قرآن نے اصل سوال کا جواب یہ دیا ہے کہ ٹھیک ہے کہ اس میں بعض رفاہی فائدے بھی ہیں لیکن ان دونوں سے معاشرہ کو جو نقصان پہنچتا ہے وہ ان کے فوائد سے کہیں زیادہ ہے۔ اس وجہ سے اخلاقی بہبود کے نقطہ نظر سے یہ ناجائز ہیں۔ گویا قرآن نے اسلامی قانون کا یہاں یہ مزاج بنا دیا کہ جن چیزوں کا نقصان ان کے نفع سے زیادہ ہو وہ اسلامی قانون میں ممنوع ہیں۔ بے مطلب یہ ہے کہ جو چیزیں اخلاقی اعتبار سے مضر ہیں اگر ان سے بظاہر کوئی فائدہ لوگوں کو پہنچتا بھی ہو یا پہنچایا بھی جاسکتا ہو جب بھی ان کے ضرر کے پہلو کے غلبہ کی وجہ سے اسلام میں ان سے احتراز ضروری ہے۔ مثلاً ہو سکتا ہے کہ کسی جگہ لوگ لائبریری ڈالیں تاکہ اس کی آمدنی سے ایک شاندار مسجد بنائی جائے یا ایک امدادی شو منسٹری کریں تاکہ اس کے ٹکٹ فروخت کر کے کسی مصیبت زدہ علاقے کے مسلمانوں کی مدد کریں۔ بظاہر یہ کام نیکی اور خدمتِ خلق کے ہیں لیکن اسلام اس قسم کی نیکی کے جواز کو تسلیم نہیں کرتا کیونکہ اس نیکی کے پرے میں جو بدی پرورش پاتی ہے یا اس مصلحت کی آغوش میں جو مقاصد پران چڑھتے ہیں ان کا وزن مصلحت اور نیکی سے کہیں زیادہ ہے۔ ہمارے فقہاء اور قانون دان طبقہ نے اسی کو درنہ المفسد ادلی من جلب المنالٰج کے عنوان سے پیش کیا ہے۔ مفسد کی حیثیت فقہاء کی نظر میں وہاں کی ہے۔ وہاں کو دور کرنے کا بہر حال بند و بست کیا جائے گا

لے ماہدی لے تدبر قرآن

خواہ اس کے نتیجہ میں کچھ مصالح اور منافع خطرے میں پڑ جائیں۔ اسی بنا پر قرآن نے منہیات سے روکنے کا زیادہ اہتمام کیا ہے۔ اور اسی بنا پر فقہانے منہیات کی تجارت پر قانونی قدغن قائم کی ہے خواہ اس میں تجارتی منافع موجود ہیں۔ اور اسی لیے کسی مالک مکان کو ایسی جگہ کھڑکی وغیرہ رکھنے کی اجازت نہیں دی جہاں سے پڑوسی کی عورتوں پر منظر پڑتی ہو۔

۶۳۱۔ اور ان میں لوگوں کے لیے کچھ فائدے بھی ہیں۔ اللہ تعالیٰ کی پیدا کی ہوئی کائنات میں سرے سے مضر ہی مضر اور بہر طرح کے نفع و مصلحت سے خالی کوئی چیز نہیں ہے۔ یہاں تک کہ شراب نوشی اور قمار بازی جیسے گندے مشغلے بھی اس کلیہ سے مستثنیٰ نہیں ہیں۔ مثلاً شراب سے بعض بیماریوں کا علاج ہو سکتا ہے، بعض شرابیں خوشبو رکھتی ہیں، شراب سے فوری لذت و سرور حاصل ہوتا ہے، بعض قوتوں میں عارضی طور پر تحریک پیدا ہوتی ہے اسی طرح جوئے میں جو جیتتا ہے اسے بلا مشقت و لعب تھوڑی سی دیر میں آمدنی ہو جاتی ہے۔

یہ مولانا دریا بادی کا نہیں بلکہ بعض دوسرے مفسرین کا بھی خیال ہے کہ قرآن نے یہاں جوئے اور شراب کے جن منافع کا ذکر کیا ہے وہ ان کے مادی اور طبی فوائد ہیں لیکن ہماری رائے میں یہ خیال صحیح نہیں ہے بلکہ یہ دراصل ان فوائد کی طرف اشارا ہے جو اس وقت کی عرب سوسائٹی میں مخصوص روایات کی بنا پر پائے جاتے تھے، یعنی شراب پی کر جو اکیلنا اور جوئے کے نتیجہ میں جو کچھ دریافت ہو اسے غریبوں میں تقسیم کر دینا۔ یہ ان کے یہاں بڑی اونچی بات تھی۔ اور اسے کمالات میں شمار کیا جاتا تھا۔ قرآن یہاں انہی رفاهی فوائد کی طرف اشارا کر رہا ہے۔ ورنہ قرآن کو اشیاء و اعمال کے طبی و مادی فوائد سے کوئی سروکار نہیں ہے۔

قرآنی بلاغت کا بھی یہی تقاضا ہے۔ اگر طبی اور مادی فوائد قرآن کے پیش نظر ہوتے تو آیت میں نفع کا مقابلہ اثم سے نہیں ضرر سے ہوتا۔ اثم کا لفظ طبی نقصانات کے لیے استعمال نہیں ہوتا بلکہ اخلاقی مفاسد اور گناہوں کے لیے آتا ہے۔ اگر شراب کے طبی نفع کی بات بیان کرنی پیش نظر ہوتی تو نفع کے مقابلہ پر ضرر آتا اثم نہ آتا۔

۶۳۲۔ لیکن ان دونوں کا گناہ ان کے فائدے سے کہیں زیادہ بڑھا ہوا ہے۔ گویا اہل ایمان کو اس فقرے کے ذریعے قانونی دلیل کا طریقہ بتایا جا رہا ہے کہ جب شراب اور جوئے

میں منافع اور مفاسد دونوں ہیں اور مفاسد کا وزن منافع کے مقابلے میں زیادہ ہے تو عقل سلیم کے لحاظ سے یہ دونوں چیزیں واجب الاحترار ہیں کیونکہ اصولاً مصالح اور مفاسد کی صورت میں مفاسد دور کرنے کی طرف توجہ ہونی چاہیے۔ لیکن آپ پیچھے پڑھ آتے کہ اس آیت کے نازل ہونے اور اس قاعدے کے معلوم ہو جانے کے باوجود کچھ نے شراب چھوڑ دی اور کچھ پیتے اور پلاتے رہے۔ یہاں تک کہ نماز میں سکر کی حالت میں آنے کی ممانعت آگئی۔ جب نماز کا وقت آتا تو منادی اعلان کرتا کہ کوئی نمور نماز میں نہ آئے لیکن چونکہ اب بھی ممانعت کا کوئی حکم عام نہ تھا اس لیے کچھ اب بھی پیتے اور پلاتے رہے حتیٰ کہ سورہ مائدہ کی آیت کے بعد شراب قطعاً حرام ہو گئی۔

اس تمام صورت حال سے اسلامی تشریح کا یہ قاعدہ معلوم ہوتا ہے کہ کسی چیز کی حرمت پر جب تک کسی نص کی دلالت صرف ظنی ہو قطعی نہ ہو اسے قانون عام کی حیثیت حاصل نہیں ہوتی۔ اس میں اجتہاد کی گنجائش ہوتی ہے، جو اپنے اجتہاد کی قوت سے حرام ہونا معلوم کرے وہ اس سے باز آجائے اور جو نہ سمجھے وہ اباحت پر عمل پیرا ہے۔ اس آیت میں شراب اور جوئے کی حرمت قطعی بیان نہیں کی گئی ہے بلکہ اس سے جو حرمت ثابت ہو رہی ہے وہ صرف ظنی ہے۔ اسی بنا پر حضرت عمر نے یہ دُعا فرمائی کہ اے اللہ شراب کے بارے میں پورا بیان فرما۔ سورہ مائدہ کی آیت نے شراب کی قطعی حرمت کا اعلان کر دیا۔ ابو بکر الجصاص کا یہ کہنا کہ شراب کی حرمت پر اگر کوئی آیت نہ بھی اترتی جب بھی خود یہ آیت حرمت کے لیے کافی ہوتی۔ اپنی جگہ درست ہے۔ مطلب یہ ہے کہ حرمت تو اس آیت سے بھی ثابت ہے قطعی نہ سہی۔ اس سے فہم صحابہ پر حرف گیری مقصود نہیں بلکہ ذوق اجتہاد بنانا مقصود ہے۔ جیسے اور بھی بہت سی چیزیں اجتہاد کی راہ سے حرام ہو جاتی ہیں اس آیت میں شراب کے حرام ہونے کے لیے پورا اجتہاد ہی سرمایہ موجود ہے۔ دونوں باتوں میں فرق ظاہر ہے۔ ایک صورت یہ ہے کہ شراب سے پھو۔ یہ صاف اور صریح ہے اور دوسری یہ ہے کہ شراب میں فائدے اور نقصان دونوں ہیں۔ لیکن نقصان ان میں زیادہ ہے۔ پہلی صورت حرمت میں قطعی ہے۔ دوسری صورت ظنی نہیں ظنی ہے۔ پہلی صورت میں ہم صرف شراب کو حرام کہیں گے دوسری صورت صرف شراب کو نہیں بلکہ ان تمام اعمال، تمام احوال، تمام اشیاء کو حرام قرار دیں گے جن مصالح کے مقابلے میں مفاسد کا وزن زیادہ ہو گا۔

یہاں مولانا دریا بادی شراب اور جوئے کے موضوع پر بڑی مفید بات فرما گئے۔ آپ بھی مستفید ہو جاتے۔

اسلام کا تائید کنی کارنامہ

یہ فخر تاریخ میں اسلام ہی کو حاصل ہے کہ اس نے اپنے ایک اٹاے سے اپنی حدود و مملکت سے شراب اور جوئے کا خاتمہ کر دیا۔ اشخاص و افراد کی کارستانیوں سے قطع نظر امت کی نظر میں بحیثیت مجموعی لفظ شرابی اور لفظ جواری دونوں انتہائی تحقیر و ذلت کے القاب بن کر رہ گئے۔ یہ اسلام ہی کا اعجاز ہے کہ اس نے اپنے پیروؤں کو ان اخلاقی سجا سوتوں کی حد تک پاکیزہ اور ستھرائی کے اس بلند مقام پر پہنچا دیا جہاں باوجود علم و فضل، فہم و دانش کے بلند باتنگ و عود کے آج تک نہ کوئی ٹپرس ایسوسی ایشن پہنچا سکی ہے اور نہ کوئی قانون امتناع جاری کرنے والا حکومت سرولیم میور، اپنے نہیں بیگانے ہیں، معتقد نہیں منتقد ہیں۔ لکھتے ہیں۔ اسلام فخر کے ساتھ کہہ سکتا ہے کہ ترک میکشی کرنے میں جیسا وہ کامیاب ہوا ہے کوئی اور مذہب نہیں ہوا ہے۔

انیسویں صدی کے ربع آخر میں لندن کے چرچ کانگریس کے ایک اجلاس میں ایک ممتاز پارلیمانٹری اسحاق ٹیلر نے کہا تھا "دنیا میں اندازے نوشی کی سب سے بڑی انجمن خود اسلام ہے برخلاف اس کے ہماری یورپین تجارت کے قدم جہاں جہاں پہنچتے ہیں، مے نوشی سے بدکار اور لوگوں میں اخلاقی پستی بڑھتی جاتی ہے۔ ٹپرس کے نام سے مے نوشی میں اعتدال پیدا کر کے لیے یورپ، امریکہ اور ہندوستان میں آج بھی خدا معلوم کتنی انجمنیں بہترین منظم و قائم کے ساتھ قائم ہیں۔ اور امریکہ کے مشہور کارکن، گریہ پاجانسن نے تو اپنی سرگرمیوں کی دھوم سانس دنیائے تمدن میں مچا دی۔ اور بڑے بڑے ڈاکٹر اور ماہرین سائنس شراب کے نقصان پر بیانات اور اعداد و شائع کرتے رہتے ہیں لیکن ان ساری سرگرمیوں کو شمشوں کے باوجود ان ہی لوگوں کو اقرار ہے کہ شراب کو قطعی طور پر حرام کیے بغیر کوئی چارہ نہیں ہے۔ ہندوستان میں غالباً ۱۹۳۹ء میں متحدہ صوبائی حکومتوں نے اپنے علاقوں میں قانون امتناع شراب نافذ کیا تھا لیکن آخر میں واپس لیا۔ اس کے مقابلے میں یہ بھی سنیے کہ حرمت شراب کی جس وقت یہی آیت اتری، حضرت ابو عبیدہ امین امت اور ابی بن کعب جو سید القراء تھے، ابو طلحہ کے گھریں مہمان تھے اور شراب کا دور چل رہا تھا۔ ساقی گری کی خدمت حضرت انس انجام دے رہے تھے

چنانچہ صحیح بخاری کتاب الاشرار میں خود حضرت انس کی زبانی روایت ہے۔
 میں ابو عبیدہ اور ابی بن کعب اور ابو طلحہ کو شراب پلا رہا تھا کہ ایک شخص نے آکر کہا
 کہ شراب حرام ہو گئی۔

حافظ ابن حجر نے اس حدیث کی شرح میں صحیح مسلم اور دیگر حدیث کی کتابوں کے حوالے سے
 لکھا ہے کہ اس جلسہ میں گیارہ بزرگ شریک تھے جن میں حضرت معاذ بن جبل بھی تھے۔ اس
 موقع پر لحاظ کے قابل بات یہ ہے کہ اگرچہ یہ مدتوں کی عادت تھی اور اس وقت بھی سب ہمار
 میں جھوم رہے تھے تاہم جو نہی پر آواز آئی کہ رسول اللہ صلی اللہ علیہ وسلم نے شراب کی منادت کر
 دی۔ کسی نے پوچھا تک نہیں اور یکبارگی جام و سبوتوڑ ڈالے۔ یہ صرف ابو طلحہ کے گھر کا حال نہ تھا
 بلکہ تمام مدینے کی گلی کوچوں میں شراب بہہ رہی تھی۔ بخاری باب المظالم میں ہے :
 فخرت فی ملک المدینہ مدینہ کی گلیوں میں شراب بہتی پھرتی تھی۔

جو اور اس کی مختلف صورتیں

تماز بازی جس میں لاکھوں کی دولت لوگوں کو اس طرح مل جاتی ہے کہ ملک کے کسی باشندے
 کو اس کے معاوضہ میں کچھ نہیں ملتا۔ جوئے میں جتنے غصہ اور غیظ و غضب سے بھرے ہوئے
 دل سے مال دیا جاتا ہے۔ شاید اتنا غصہ اتنا غیظ تو چورا اور ڈاکو پر بھی اس کو نہیں ہوتا جس
 کا مال چوری ہو جاتا ہے۔

حکیم الامت شاہ ولی اللہ نے جوئے کے موضوع پر حجۃ اللہ البالغہ میں جو کچھ رقم فرمایا ہے
 وہ توجہ سے پڑھنے کے لائق ہے۔

جوئے میں لوگوں کے مال کو اس طرح اچکایا جاتا ہے کہ اس میں بالکل یہ ہمالت
 حرص اور جیوٹی آرزوؤں کے ہاتھوں آدی گرفتار ہو جاتا ہے اور دھوکہ کی کاری
 پر سوار ہو کر اس میدان میں کودتا ہے۔ اور حرص، غلط آرزو وغیرہ اس کو ان شرائط
 کے مان لینے پر آمادہ کر دیتی ہے جنہیں نہ شہری زندگی کی تعمیر میں اور نہ باہمی امداد
 میں دخل ہے۔ ہانے والا اگر ہانے کے بعد خاموش ہوتا ہے تو اس کی یہ خاموشی
 غصہ اور ایسی ناکافی و نامرادی کی چنگاریوں پر ہوتی ہے جن میں وہ بالارادہ
 گیاقتالیوں ہی جیتنے والا اپنی جیت سے لذت اندوز ہوتا ہے اور اس کا دوبار

کی چھوٹی مقدار بڑی مقدار کو دعوت دیتی ہے اور اس کو، حرص اس فعل سے باز آنے کی اجازت نہیں دیتی بالآخر کچھ ہی دن کے بعد اس کا تاواز خود ہی اس کے سر پر مستط ہو جاتا ہے۔

شاہ صاحب فرماتے ہیں کہ اگر کسی ملک کے باشندوں میں لین دین کی اس عادت بدکا رواج پیدا ہو جاتا ہے تو بالآخر اس کا نتیجہ ملک کی دولت عامہ کے منظم میں بگاڑ پیدا ہونا ہے اور باہم ایک طویل جھگڑوں کی بنیاد پڑ جاتی ہے اور حصول معاش کے جو صحیح اور مطلوب ذرائع ہیں ان کے دروازے بند ہونے لگتے ہیں لوگ باہمی امداد و اعانت سے لاپرواہ ہو جاتے ہیں جس پر تمدن کی بنیاد قائم ہے۔

بالآخر فرماتے ہیں کہ

دوسروں کی خبر سے خود معائنہ اور مشاہدہ تمہیں بے نیاز کر سکتا ہے۔ آخر جواریوں میں تم نے ان امور کے سوا جن کا میں نے ذکر کیا ہے کبھی کسی اور چیز کا بھی مشاہدہ کیا ہے یا نہ

بہر حال ملک کی معاشی قوتوں کا ایک بڑا حصہ قمار کے ذریعہ سے ضائع ہو جاتا ہے اس لیے اسلام نے صرف قمار کی حقیقی شکموں کو نہیں بلکہ جن معاملات میں کھوڑا بہت بھی قمار ہی رنگ پایا جاتا ہو ان کو ممنوع قرار دے دیا۔ تفصیل انشاء اللہ ساتویں پارہ میں آئے گی۔

اسلام کے قانون قمار سے یورپ کی سرکشی

امر واقعہ یہ ہے کہ اس باب میں یورپ نے اسلام کے قانون سے باغی ہو کر اپنے ہاتھوں اپنا جو حال کیا ہے اور کر رہا ہے وہ عالم انکار ہے۔ خود کشتی اور اقدام خود کشتی کے کتنے واقعات قمار بازی کا نتیجہ ہوتے ہیں۔ پھر مالی ابتری کا اندازہ اس سے کیجئے کہ یورپ کی پہلی جنگ عظیم سے اکیلے ملک انگلستان سے متعلق تخمینہ ہے کہ کم از کم دو کروڑ پونڈ سالانہ کی رقم اپنے مالکوں کے قبضہ سے نکل کر جواریوں کے ہاتھ میں پہنچتی ہے۔ یہ تخمینہ یورپ کے صرف ایک ملک اور ایک چھوٹے سے رقبہ سے متعلق تھا اور

لے حجتہ اللہ ابالذہ

وَيَسْأَلُونَكَ مَاذَا يُنْفِقُونَ قُلِ الْعَفْوَ كَذَلِكَ يُبَيِّنُ اللَّهُ لَكُمْ

الْآيَاتِ لَعَلَّكُمْ تَتَفَكَّرُونَ ﴿٦٣﴾ فِي الدُّنْيَا وَالْآخِرَةِ ۗ

اور پوچھتے ہیں کہ کیا خرچ کریں؟ کہہ دو کہ جو کچھ ضرورت سے پہنچے ہے۔
اسی طرح اللہ تمہارے لیے احکام بیان کرتا ہے تاکہ تم دنیا و آخرت
دونوں کی فکر کرو۔

وہ بھی جنگِ عظیم سے قبل کا۔ یورپ کے کل ملکوں اور امریکہ کی ساری ولایتوں کی مجموعی تباہ کاریوں کی
جدید ترین تخمینہ کے لیے التنبہی بہتر جانتا ہے کہ حساب کے کن ہندسوں تک میزان پہنچے رہیں
قانون وقت کی ناکام کوششیں تو انسائیکلو پیڈیا آف ریلیجن کے اسی مقالہ میں ہے کہ قانون تک
میں کمی پیدا کرنے کی اپنی والی سب ہی کوششیں کر رہا ہے بجز اسے قطعی ممنوع کرنے کی
ناممکن کوشش کے۔ یہ حوصلہ اسلام ہی کا تھا کہ اس نے عقلائے ذمگ کی اس ناممکن کوشش
کو اپنی حدود میں ممکن ہی نہیں بلکہ واقعہ بنا کر دکھا دیا ہے۔

مزید انفاقِ مال کی ذمہ داری

اللہ تعالیٰ نے مختلف انسانوں کو مختلف صلاحیتوں کا مالک بنایا ہے۔ استعداد کے اس اختلاف
کے پہلو پر پہلو سماجی زندگی میں مختلف افراد کو سعی و عمل کے جو مواقع ملتے ہیں وہ بھی یکساں نہیں
ہیں۔ اس صورت حال کے لازمی نتیجہ کے طور پر معاشرہ کے افراد میں کچھ لوگ متمول ہوتے ہیں
اور کچھ نادار و غریب، کچھ لوگ پیدائشی طور پر معذور ہوتے ہیں، کچھ دوسرے افراد اتنی کم

تفسیر ماجدی

صلاحیتیں رکھتے ہیں کہ وہ اپنی ضرورت کے مطابق مال نہیں کما سکتے۔ اسی طرح مواقع کا اختلاف اور حالات کا گونا گوں تغیر لوگوں کو عارضی یا مستقل احتیاج و تنگ دستی میں مبتلا کر دیتا ہے۔ پس معاشرے میں اہل حاجت کا وجود ایک ناقابل انکار حقیقت ہے۔ ان کی حاجت روائی کے بارے میں پہلی آیت یسکو نٹ ماذا ینفقون میں بتایا گیا ہے کہ اصحاب استطاعت اپنے ذاتی مال میں ان کی حاجت روائی کے لیے قدم اٹھائیں۔ اہل حاجت کی حاجت روائی کے علاوہ اجتماعی فلاح و بہبود اور ہنگامی تقاضوں کو پورا کرنے کے بہت سے دوسرے کام ہیں جو سائے افراد سے کم و بیش یکساں تعلق رکھتے ہیں۔ لیکن کسی ایک فرد سے براہ راست ایسا تعلق نہیں رکھتے کہ وہ ان کا اہتمام کرے۔ اکثر اجتماعی کاموں کے مالی تقاضے اتنے وسیع ہوتے ہیں کہ ان سے عہدہ برائے ہونا کسی ایک فرد کے بس سے باہر ہے۔ یہ اجتماعی امور اسی وقت انجام پاسکتے ہیں جب افراد اپنے مال کا ایک حصہ ان کاموں کے لیے وقف کر دیں۔ اسی کے لیے قرآن نے نفقات واجبہ اور زکوٰۃ کا نظام قائم کیا ہے۔ نفقات واجبہ اور زکوٰۃ ادا کرنے کے بعد بھی مالدار آدمی پر مزید انفاق مال کی ذمہ داری باقی رہتی ہے۔ یہ سوال کہ اس مزید ذمہ داری کے حقوق کیا ہیں اسی کا جواب قرآن نے اس آیت میں دیا ہے۔ یاد رہے کہ یہاں وہ انفاق زیر بحث نہیں جو عام مستحقین کے لیے صدقات واجبہ اور زکوٰۃ وغیرہ کی صورت میں ہر مسلمان پر ضروری ہے بلکہ یہ وہ انفاق ہے جس کا تعلق جہاد، اعلا کلمۃ اللہ اور تحفظ و دفاعِ ملت سے ہے۔ ان مقاصد کے لیے انفاق کی جو ذمہ داری ایک مسلمان پر عائد ہوتی ہے اس آیت میں اس کی آخری حد بتائی ہے۔

۳۳۳۔ لوگ پوچھتے ہیں کہ کیا خرچ کریں؟ یعنی لوگوں نے پوچھا تھا کہ مال اللہ کے واسطے کس قدر خرچ کریں۔ حکم ہوا کہ جو اپنی ضروری اخراجات سے زائد ہو کیونکہ جیسا آخرت کا فکر ضرور ہے دنیا کا فکر بھی ضرور ہے۔ اگر سارا مال اٹھا ڈالو تو اپنی ضروریات کیونکر پوری کرو اور جو حقوق تم پر لازم ہیں ان کو کیوں کراؤ کرو۔ معلوم نہیں کس کس خرابی و نیوی اور دینی میں پھنسو۔

زکوٰۃ کی شرح تو سب کو معلوم تھی اور صدقات واجبہ کا حکم پہلے آچکا ہے۔ یہاں یہ سوال مزید انفاق کی ذمہ داریوں کے متعلق تھا یعنی تحفظِ ملت اور جہاد بالمال کی جو ذمہ داری ایک مسلمان پر عائد ہوتی ہے اس کی حدود کیا ہیں۔ اس سوال کا پس منظر صحابہ میں انفاق کی وہ سرشاریاں تھیں

لہ افات شیخ الہند

جو ان میں صحبتِ نبوت کی برکت سے پیدا ہو گئی تھیں۔ قرآن نے جو اب نہایت مختصر و بلیغ ہے مگر ساتھ ہی نہایت جامع اور واضح بھی ہے۔ فرمایا کہ العفو خیر ہے۔

قرآن میں العفو کا مفہوم

یہ عفو کیا چیز ہے؟ اس کا جواب تو بعد کو دیا جائے گا پہلے قرآن کی دوسری آیتوں پر ایک نگاہ ڈال لیجئے تاکہ عفو کا مطلب سمجھنے میں آسانی ہو۔ سورہ بنی اسرائیل میں ہے:

اور اپنا ہاتھ اتنا نہ سکیڑ لو کہ گردن میں بندھ جائے اور نہ بالکل ہی پھیلا دو۔ دونوں صورتوں کا نتیجہ یہ نکلے گا کہ ہر طرف سے ملامت پڑے گی اور در ماندہ ہو کر رہ جاؤ گے۔

پھر سورہ الفرقان میں ہے:

وہ لوگ جب خرچ کرتے ہیں اور اپنے خرچ میں نہ تو اسراف کرتے ہیں اور نہ تنگی کرتے ہیں بلکہ ان کا خرچ ان دونوں کے درمیان اور ٹھیک ہوتا ہے۔

ان دونوں آیتوں میں خرچ کے معاملہ میں اعتدال کی رہنمائی کی گئی ہے۔ حضور انور صلی اللہ علیہ وسلم نے بہترین صدقہ کی یہ تعریف فرمائی ہے:

خیر الصدقات ما کان عن ظہر غنی (بخاری)

بہترین صدقہ وہ ہے جو تو نگر ہی کی پشت پناہی میں ہو۔

مشہور شارح حدیث امام حنبلہ نے معالم السنن میں ظہر غنی کا یہ مطلب بتایا ہے:

ایسی تو نگر ہی جس پر بھروسہ کر سکتا ہو اور جس کی پشت پناہی حاصل کر سکتا ہو۔

مصائب اور حوادث کے وقت میں۔

امام حنبلہ نے یہ مطلب بتاتے ہوئے اپنی تائید میں ایک اور ارشادِ نبوت پیش کیا ہے:

بہترین صدقہ وہ ہے جو آدمی کی مالداری کو باقی رکھے۔

قرآن کی آیات اور ارشاداتِ نبوت کا صاف مطلب یہ ہے کہ صدقہ، انفاق کرتے ہوئے اس کا خیال رکھا جائے کہ اتنا سرمایہ آدمی کے پاس رہ جائے جس سے وہ آئندہ آمدنی حاصل کرنے یا مصارف میں مددے۔ حنبلہ کے الفاظ میں ظہر غنی کا اس کے سوا کیا مطلب ہو سکتا ہے۔

سعد بن وقاص کو کل مال کے صدقہ کرنے سے حضور انور صلی اللہ علیہ وسلم نے یہ کہہ کر منع فرمایا

تھا کہ کیا تم اس کو پسند کرتے ہو کہ تمہاری اولاد تمہارے بعد ہاتھ پھیلاتی پھرے۔
 لغت میں العفو کے معنی زیادتی اور بڑھوتری کے ہیں۔ مشہور امام لغت الفرار سے حساب
 سان نے نقل کیا ہے۔

اللہ تعالیٰ کا ارشاد نقل العفو ہے اس سے مراد المال (سرمایہ) کا فضل اور بڑھوتری ہے۔
 اس سے صاف معلوم ہوتا ہے کہ العفو مال کی زیادتی اور آمدنی یعنی سرمایہ کی آمدنی یا اصل
 کے منافع کو کہتے ہیں۔ وہ طبقہ جس کی گزر بسر کسی سرمایہ یا جائداد، زمین، مکان وغیرہ کی آمدنی
 پر ہے یا معاشی اصطلاح میں یوں کہتے جو شغل اصل کے منافع سے اپنی معاشی ضرورتیں
 پوری کرتا ہے اس کے متعلق اس آیت میں حکم دیا گیا ہے کہ وہ العفو کی حد سے آگے نہ بڑھیں
 یعنی اصل کو محفوظ رکھتے ہوئے جو زائد آمدنی ہو اس کو خرچ کریں، صدقہ دیں، خیرات کریں،
 مقصد یہ ہے کہ آدائے فرائض کے بعد انفاق میں اس کا خیال رکھنا چاہیے کہ عفو خرچ کیا جائے اصل
 کو محفوظ رکھا جائے۔

مسند احمد اور ابن ماجہ وغیرہ میں ہے کہ حضور انور صلی اللہ علیہ وسلم نے فرمایا اللہ اس
 زمین اور اس گھر کی قیمت میں برکت نہ دے جو پھر زمین ہی یا گھر میں نہ لگا دی جائے۔
 اس سے بھی معلوم ہوتا ہے کہ ایسی چیزیں جو اصل کی حیثیت سے کام کرتی ہیں اولاً ان
 کو الگ ہی نہ کرنا چاہیے۔ اور اگر کسی ضرورت سے آدمی ان کو الگ کرے بھی تو اسے چاہیے
 کہ ان کے روپے کو پھر کسی چیز میں لگا دے جو اصل کا کام دے سکیں۔ یہ تو ان لوگوں کا حکم
 ہے جن کے مال میں اصل اور عفو کی صورت ہو۔ باقی جن کی گزر اوقات کسی اصل کی آمدنی پر نہیں
 جیسے ملازم پیشہ لوگ یا جو مزدوری کرتے ہیں ان کو درمیانی حالت اختیار کرنی چاہیے۔

بہر حال آیت کا مطلب یہ ہوا کہ اصل کو باقی رکھ کر عفو کو ملی ضروریات اور اسلام کے
 تحفظ کے لیے خرچ کر دینا چاہیے اور خرچ کا پیمانہ عفو تک ہی رکھنا چاہیے اصل تک نہ جانا
 چاہیے۔ گویا اس سوال کا جواب کہ تحفظ ملت کی خاطر جہاد بالمال یا انفاق کی مزید ذمہ داریاں
 جو مسلمان پر عائد ہوتی ہیں اس کی حدود کیا ہیں؟ قرآن نے یہ بتا دیا ہے کہ اس کی حد یہ ہے
 کہ اصل کو محفوظ رکھ کر عفو کو اللہ کی راہ میں دے دو۔ خبر نہیں عام لوگوں نے اس آیت سے یہ
 بات کیسے سمجھ لی ہے کہ — مالدار لوگوں پر اس حد تک مزید انفاق مال کی ذمہ داری ہے
 جس حد تک اہل حاجت کی حاجت روائی اور اجتماعی امور کی انجام دہی کے لیے درکار ہو،

سالانہ معاملہ اس کے برعکس ہے۔ مالدار لوگوں پر اس حد تک انفاقِ مال کی ذمہ داری ہے جب تک اصل کے ساتھ عفو موجود ہے۔ قرآن کی رو سے جیسے کوئی شخص اس کا مجاز نہیں کر عفو کو اللہ کی راہ میں خرچ نہ کرے ایسے ہی کوئی اس کا مکلف نہیں کہ اصل کو ختم کر کے در بدر بھیک مانگتا پھرے۔

فاضل آمدنی پر سرکار کا قبضہ

عفو کے لفظ سے یہ نتیجہ نکالنا کہ ناگزیر ضروریات سے فاضل آمدنی ایک اسلامی حکومت اجتماعی مقاصد کے لیے اپنے قبضہ میں لے سکتی ہے بالکل غلط ہے اور قرآن کے عشا کے خلاف ہے۔

اولاً اس لیے کہ جو بات آیت میں بتائی گئی ہے اس کا تعلق حکومت سے نہیں بلکہ عام شہریوں سے ہے کہ وہ اپنی صوابدید اور اختیار تمیزی سے عفو کی حد تک ایثار کے لیے تیار رہیں۔ ثانیاً اس ایثار کا تعلق عام حالات سے نہیں بلکہ ہنگامی حالات سے ہے جبکہ ملت کے تحفظ کا سوال سامنے آجائے۔ ایسے حالات میں اسلام کا حقیقی رُحمان یہی ہے کہ افراد کی تربیت اس طرح کی جائے کہ ان کے اندر ارادہ اور اختیار کی آزادی قائم رہے۔ اسلام کی منظر میں آزادی اور اختیار تمیزی کی بنیاد پر کی ہوئی نیکی کی جو قدر ہے وہ مجبوری اور پابندی کی نیکی نہیں ہے۔

۳۳۶۔ اسی طرح اللہ تمہارے لیے احکام بیان کرتا ہے تاکہ تم دنیا و آخرت دونوں کی فکر کرو۔ یعنی دنیا فانی اور عمل حوالہ ہے اور آخرت باقی اور دارِ ثواب ہے اس لیے سوچنا سمجھنا کہ ہر ایک امر میں اس کے مناسب حال خرچ کرنا چاہیے۔ اور مصلحتِ دنیا و آخرت دونوں کو ہمیشہ منظر رکھنا چاہیے اور احکام کو واضح طور پر بیان فرمانے سے یہی مطلب ہے کہ تم کو فکر کرنے کا موقع ملے۔

مطلب یہ ہے کہ جس طرح ہم نے انفاق کا یہ مسئلہ بیان کیا ہے اسی طرح ہم اپنے اور احکام بھی صاف اور واضح کر کے بیان کرتے ہیں تاکہ تم آگے پیچھے کے تمام معاملات پر غور

کر لیا کر دیا مطلب یہ ہے کہ اتفاق کا تعلق دنیا و آخرت دونوں سے ہے لہذا دونوں پہلوؤں پر غور کر لیا کرو اور اگر فی دنیا و الآخرہ کا پیوند یسین سے قائم کیا جائے تو مطلب یہ ہے کہ ہم تمام احکام خواہ وہ دنیا کے ہوں یا آخرت کے صاف صاف بیان کرتے ہیں تاکہ تم خوب غور کر سکو کہ دنیا فانی ہے اور آخرت باقی ہے۔ فانی کس قدر ضروری ہے اور باقی کہاں تک ضروری ہے تاکہ دنیا اور آخرت کے کام دنیا اور آخرت کی حیثیت کا لحاظ کر کے کیا کرو خلیل صمدیہ کہ مال جیسے دنیوی ضرورتوں کو پورا کرنے کا ذریعہ ہے ایسے ہی آخرت حاصل کرنے کا بھی یہی سبب ہے۔ یعنی اگر دولت کمانے میں آدمی خدا سے غافل نہ ہو اور دولت کمانے کے جن ذرائع پر قرآن نے پھر لگا دیا ہے ان سے بچ کر خدا کے قائم کیے ہوئے حدود میں دولت کمانے تو صرف حدیثوں میں نہیں بلکہ قرآن میں بھی ہے

اموالکم التي جعل اللہ لکم قیاماً تمہارے مال جن کو اللہ نے تمہارے قیام کا ذریعہ بنایا ہے۔
 کے عجیب و غریب مانع الفاظ میں مالی قوت کی دنیا میں حقیقت بیان کر دی ہے یعنی مسلمانوں کے ٹھہراؤ اور قیام کا ذریعہ مال ہے۔ یہ قرآن کا منظر یہ ہے۔ قدرت کی اتنی بڑی نعمت جس کے ساتھ ہمارا قیام وابستہ ہے ضرورت ہے کہ ہم اسے دنیا میں خرچ کرنے میں پوری احتیاط اور فکر سے کام لیں اور دیکھ لیں۔ اگر صدقات واجبہ ہیں جیسے زکوٰۃ، صدقہ، عشر، بیوی اولاد کا نان و نفقہ وہ تو بہر حال ادا کرنے ہیں اور اگر صدقات نافلہ ہیں تو سوچ لیں ایسا نہ ہو کہ عفو سے گزر کر اصل اور منافع سے گزر کر سرمایہ بھی نہ رہے اور پھر در بدر بھیک مانگتے پھرے۔

دنیا و آخرت میں ہم امنگی

فی دنیا و الآخرہ کا اضافہ کر کے قرآن نے اہل ایمان کی اسلامی زندگی کے لیے ایک رہنما اصول دیا ہے۔ عام نکاہوں میں چونکہ وہ معیار نہیں ہوتا جو دین و دنیا دونوں کے فوائد اور مصالح کو صحیح صحیح تولی سکے اس لیے اس کا نتیجہ یہ ہوتا ہے کہ اگر دینداری کی طرف میلان ہو تو لوگ دین کو زری رہبانیت بنا لیتے ہیں یہاں تک کہ جنگ و جہاد خواہ کسی حالت میں بھی ہو ان کے ہاں خلاف تقویٰ ہوتا ہے اور اگر دنیا داری کی طرف میلان ہو گا تو جوئے و شراب جیسی چیزوں کو بھی محض اس خیال کی بنا پر نیکی قرار دینے کی کوشش کریں گے۔ قرآن نے فخر انسانی کی تربیت کی جواہر اختیار کی ہے وہ عدم توازن کو دور کر کے اس کو اس قابل بناتی ہے

وَيَسْأَلُونَكَ عَنِ الْيَتَامَىٰ قُلْ إِصْلَاحٌ لَّهُمْ خَيْرٌ وَإِنْ تُخَالِطُوهُمْ
فَأَخْوَانُكُمْ وَاللَّهُ يَعْلَمُ الْمُفْسِدَ مِنَ الْمُصْلِحِ وَلَوْ شَاءَ اللَّهُ
لَأَعْنَتَكُمْ إِنَّ اللَّهَ عَزِيزٌ حَكِيمٌ ﴿٢٣٥﴾

اور لوگ آپ سے یتیم بچوں کے بارے میں پوچھتے ہیں ان سے کہہ دو
جس بات میں ان کے اصلاح و درستگی ہو وہ ہی بہتر ہے۔ اور اگر
ان کے ساتھ مل کر رہو گے تو بہر حال وہ تمہارے بھائی ہیں۔ اور اللہ
جانتا ہے کہ کون اصلاح کرنے والا ہے اور کون خرابی کرنے والا۔
اور اگر اللہ چاہتا تو تمہیں مشقت میں ڈال دیتا بلاشبہ وہ ودیدہ والا
اور حکمت والا ہے۔

کہ وہ دنیا و آخرت دونوں کو صحیح تول سکے۔ مطلب یہ ہے کہ تم دنیا و آخرت دونوں کے معاملہ میں
اکٹھا غور و فکر کرو تاکہ اس کے نتیجہ میں جسمانی اور روحانی سعادتوں سے ہمہدوش ہو کر صحیح معنی
میں امت وسط درمیانی امت بن سکو۔ ان کی طرح نہ ہونا جن کا گمان یہ ہے کہ آخرت دنیا کو
چھوڑے بغیر نہیں ملتی اور نہ ان کی طرح ہونا جن کا خیال ہے کہ اصل دنیا ہی ہے جو مزے
اڑانے ہیں اڑالو۔ تم نہ فرشتے ہو نہ حیوان ہو۔ تم درمیانی مخلوق ہو۔ تمہارا نوعی کمال یہی ہے
کہ دنیا و آخرت میں ہم آہنگی پیدا کرو اور کہو کہ ربنا اتنا فی الدنیا حسنة و فی الآخرة حسنة
اسی بنا پر علمائے تصریح کی ہے کہ دنیا کے تمام فنون و علوم کا سیکھنا مسلمان کے ایمان کا تقاضا
ہے اور فرض کفایہ ہے۔ اگر پوری امت ان سے بے رن ہو جائے تو تارک فرض ہوگی۔

اعمال کی میزانِ صحیح

دُنیا و آخرت دونوں میں غور و فکر کی ہدایت کی گئی ہے۔ کیونکہ صرف دُنیا میں فکر و غور انسانی عقل اور قلب کو وجودِ انسان کی حقیقتِ زندگی کے حقائق اور اس کے روابط اور سماجی قدروں کا صحیح اور مکمل تصور نہیں عطا کر سکتا۔ اور نہ ہی صرف دُنیا میں سوچ بچار سے سماجی قدریں اور معاشرتی ڈھانچے صحیح استوار ہو سکتے ہیں۔ کیونکہ دُنیا کی زندگی تو انسان کی ابدی زندگی کا ایک معمولی اور مختصر سا خاکہ ہے اور کسی معمولی اور مختصر حصے پر شعور و عمل کی بنیادیں رکھنا درست نہیں ہے۔ اتفاق سے اگرچہ اس دُنیا میں بھی یہ فوائد حاصل ہوتے ہیں کہ دل کی طہارت اور شعور کی پاکیزگی میسر آتی ہے، معاشرے میں سلامتی اور اخوت کی فضا ابھرتی ہے لیکن چونکہ ہر شخص ان فوائد کو محسوس نہیں کر سکتا اس لیے آخرت کے ثواب اور جزا کی یقین دہانی کر دی گئی تاکہ قلب مطمئن ہو جائے اور اعمال کی صحیح میزان اس کے ہاتھ آجائے۔

یتیموں کی تربیت

اس آیت کے نازل ہونے سے پہلے قرآن میں یتیموں کے حقوق کی حفاظت کے متعلق بار بار سخت احکام آچکے تھے۔ کہیں ارشاد ہوا کہ یتیم کے مال کے نزدیک نہ جاؤ اور کہیں فرمایا کہ جو لوگ ناجائز طور پر یتیموں کا مال کھاتے ہیں وہ اپنے پیٹوں میں آگ بھرتے ہیں۔ ان احکام کی بنا پر وہ لوگ جن کی تربیت میں یتیم بچے تھے اس قدر خوفزدہ ہوئے کہ انہوں نے ان کا کھانا پینا تک اپنے سے الگ کر دیا اور اس احتیاط پر بھی ان کو اندیشہ ستا رہا تھا کہ کہیں یتیموں کے مال کا کوئی حصہ ان کے مال میں نہ مل جائے۔ چنانچہ ابوداؤد اور نسائی میں عبداللہ بن عباس کے حوالہ سے بتایا ہے کہ ان آیات کے بعد صحابہ اس قدر محتاط ہو گئے تھے کہ جن کی تربیت میں یتیم بچے تھے ان کے یہاں اگر یتیم کے کھانے میں سے کچھ بچ بھی جاتا تو وہ اسے چھوڑ دیتے اور نہ کھاتے حتیٰ کہ کھانا خراب ہو جاتا۔ صحابہ پر کھانے کی یہ اضاعت بھی بڑی شاق ہوتی۔ اس لیے انہوں نے حضور انور صلی اللہ علیہ وسلم سے دریافت کیا کہ ان

بچوں کے ساتھ ہمارے معاملے کی صحیح صورت کیا ہے ؟

اجتماعی کفالت قرآنی معاشرے کا ایک اہم اصول ہے اور اہل ایمان نو ملزموں اور بچیوں کی خبر گیری کی ذمہ داری سونپی گئی ہے اس لیے یہاں خاص طور پر یتیموں کے بارے میں ہدایت کی گئی کہ ان کے جان و مال کا تحفظ کیا جائے۔

۶۳۵۔ اور لوگ آپ سے یتیم بچوں کے بارے میں پوچھتے ہیں۔ یتیمی یتیم کی جمع ہے

یتیم کے معنی پہلے بیان ہو چکے ہیں۔ عربوں میں روزانہ کے قتل و غارت اور بد امنی سے یتیموں کی کثرت تھی مگر جیسا چاہیے ان کے غور و پرداخت کا سامان نہ تھا وہ اپنے باپ کی وراثت سے محروم رہتے تھے کیونکہ چھوٹے بچوں کو وہ وراثت نہیں دیا کرتے تھے اور نہ سنگ دل عربوں میں عام طور سے ان کے ساتھ رحم و شفقت کا جذبہ تھا۔ قرآن میں ان کی اس بد سلوکی کا بار بار ذکر آیا ہے۔ ایک آیت میں ان متوتلیوں کا نقشہ کھینچا گیا ہے جو یتیموں کے جوان ہونے کے اندیشہ سے ان کے باپوں کی متروکہ وراثت کو جلد جلد کھا کر ہضم کرنا چاہتے تھے۔ تفصیلی احکام تو چوتھے پارے میں آئے ہیں یہاں تو ان کو سمجھایا جا رہا ہے۔ جنہوں نے سورہ نسا کے احکام سن کر یتیموں کے کھانے اور خرچ کو بالکل علیحدہ کر دیا تھا اور اس پر وہ انتظامی پریشانیوں سے دوچار ہو گئے تھے شیخ الہند فرماتے ہیں۔ بعض لوگ یتیم کے مال میں احتیاط نہ کرتے تھے تو اس پر حکم ہوا تھا کہ

لا تقربوا مال الیتیم الا بالتی ہی احسن۔ اور ان الذین یا کلون اموال الیتامی ظلماً
انما یا کلون فی بطلونہم نذراً۔ اس پر جو لوگ یتیموں کے نگران تھے ڈر گئے اور یتیموں کے کھانے اور خرچ کو بالکل جدا کر دیا کیونکہ شرکت کی حالت میں یتیم کا مال کھانا پڑتا۔ اس میں الجھن پیش آتی کہ ایک چیز یتیم کے لیے تیار کی جاتی ہے تو خراب ہو کر نفاق ہو جاتی۔ اس کے نتیجہ میں یتیموں کا مالی نقصان ہوتا تو پریشانی ہوتی۔ صحابہ نے حضور انور سے عرض کیا کہ ان کے خرچ کا نظام کیسے رکھا جائے۔ آیا اپنے حساب میں شامل کر لیا جائے یا ان کا حساب بالکل الگ کر دیا جائے۔ یہ سوال کرنے والے یتیموں کے اولیاء تھے جن کی ولایت و سرپرستی میں یتیم بچے پل رہے تھے۔ اللہ اکبر! صحابہ کی احتیاط اور مرتبہ تقویٰ کے کیا کہنے، صراحت کے ساتھ سوال کیا کہ یتامی کی جائداد سے انتفاع کی کوئی صورت اولیاء کے لیے جائز ہے؟

لہ ماجدی

۶۳۶۔ جس بات میں ان کی اصلاح و درستگی ہو وہ ہی بہتر ہے۔ یعنی مقصود تو صرف یہ بات ہے کہ یتیم کے مال کی درستی اور اصلاح ہو سو جس موقع میں علیحدگی میں یتیم کا نفع ہو تو اس کو اختیار کرنا چاہیے۔ اور جہاں شرکت میں بہتری منظر آئے تو ان کا خرچ شامل کر لو تو کوئی مضائقہ نہیں ہے کہ ایک وقت ان کی چیز کھالی تو دوسرے وقت اپنی چیز ان کو کھلا دی کیونکہ یہ یتیم بچے تمہارے دینی بھائی ہیں اور بھائیوں میں شرکت اور کھانا کھلانا بیجا نہیں۔ ہاں یہ ضرور ہے کہ یتیموں کی اصلاح کی رعایت ضروری ہو۔ اور اللہ خوب جانتا ہے کہ اس شرکت سے کس کو نجات اور فساد مال یتیم مقصود ہے اور کس کو یتیموں کی اصلاح اور ان کی نفع رسانی منظور ہے۔

مطلب یہ ہے کہ اس سوال کے جواب میں قرآن نے جو اصولی بات فرمائی ہے وہ یہ ہے کہ ہر پہلو سے یتیموں کی بہبود اور اصلاح پیش نظر ہے۔ جس چیز میں ان کی بہتری ہو وہ ہی بہتر ہے۔ اگر تمہارے حالات کے لحاظ سے یہ بہتر ہے کہ ان کے معاملات الگ رہیں اور تم ان کی دیکھ بھال کرو تو ایسا کرو اور اگر محسوس کرو کہ اپنے ساتھ شامل کر کے زیادہ بہتر طریقے سے یہ فرض انجام دے سکتے ہو تو تمہیں اس کی بھی اجازت ہے۔ آخر وہ تمہارے بھائی بند ہیں۔ پھر علیحدگی کیوں لازم ہو جائے۔

گویا یہاں ایک اصول بیان کر دیا کہ اولین شرط یتیم کے جائداد کے مصالح کی رعایت ہے۔ اگر اس کا یہ تقاضا ہو کہ اپنا اور یتیم کا حساب ایک رکھا جائے تو یہی کیا جائے ورنہ اس کے برعکس۔ اصلاح کا لفظ عام ہے اگرچہ اس کا قریبی تعلق مالی مصالح سے ہے مگر لفظ کے عموم میں جسمانی یا مالی، اخلاقی ہر قسم کی اصلاح داخل ہے۔ فقہاء نے یہ قاعدہ اقتضاء النفع کے عموم سے یہ نتیجہ نکالا ہے کہ یتیم پر جو تہدید، تنبیہ، تعلیم و تربیت کے سلسلے میں ہر وہ بالکل درست ہے۔

۶۳۷۔ اگر ان کے ساتھ مل کر رہو گے تو بہر حال وہ تمہارے بھائی ہیں اور اس لیے مشترک خرچ میں کوئی مضائقہ نہیں۔ اصل ارشاد میں فاخوانکھ آیا ہے۔ انخوان کی جمع ہے اور یعنی بھائی کا لفظ انتہائی اخلاص، یگانگت اور مودت کا مظہر ہے۔ اس ایک لفظ میں

لہ افادات شیخ الہند لہ تدبیر قرآن

اب کچھ آگیا۔ یعنی جب تم اور یتیم بھائی بھائی ہو تو بھائی بھائی میں تکلف کیسا۔ اور عرب میں یہ رشتہ اور زیادہ قوی تھا۔ چونکہ اس وقت اکثر مسلمانوں کے پاس مسلمان ہی بچے تھے۔ اس لیے اخوانکہ فرمایا مطلب یہ ہے کہ اخوت سے اخوت ایمانی مراد ہے۔ وطنی، لسانی ملی مراد نہیں ہے اور اگر کوئی بچہ یتیم ایسا ہو جس سے اخوت ایمانی کا رشتہ نہ ہو یہودی، بددھرمی، عیسائی ہو اس کا بھی بھینسہ یہی حکم ہے اور اس کی دلیل دوسری آیات و احادیث میں جو الفاظ عامہ میں وارد ہیں بلکہ غیر مسلم یتیم بچے کے ساتھ اتنی رعایت اور زیادہ ہے کہ اس بچہ پر بانہ ہونے کے بعد اسلام قبول کرنے کے لیے کوئی جبر نہیں کیا جائے گا اسے۔ یہی آزادی دی جاتی ہے۔

اسلام کی یتیم نوازی کا اعتراف

اسلام کی یتیم نوازی و یتیم پروری کا اعتراف اپنوں ہی کی طرح بیگانوں اور منکروں کو بھی ہے۔ برطانوی مصنف باسورنڈ سمیٹھ نے لکھا ہے کہ ”پیغمبر اسلام کی توجہ خاصہ ہی کے مرکز غلاموں کی طرح یتیم بھی ہے۔ وہ خود بھی یتیم رہ چکے تھے اس لیے دل سے چاہتے تھے کہ جو نیک سلوک خدا نے ان کے ساتھ کیا وہ ہی دوسروں کے ساتھ رکھیں۔“ زائد ائینڈ ٹیمپل منسٹر ص ۱۲۵ امریکی ماہر اجتماعیات ڈاکٹر رابرٹس لکھتے ہیں قرآن کے مطالعہ سے ایک شوٹلموار چیریہ معلوم ہوتی ہے کہ محمد کو بچوں کا کس قدر خیال تھا۔ خصوصاً ان بچوں کا جو والدین کی سرپرستی سے محروم ہو گئے ہوں۔ بار بار تاکید بچوں کے ساتھ حسن سلوک کی عطا ہے اسوشل لاز آف دی ڈائن من ۱۴، اور پھر کہتا ہے ”محمد صلی اللہ علیہ وسلم نے یتیموں کے باب میں اپنی خاص توجہ مبذول رکھی۔ یتیموں کے حقوق کا بکثرت ذکر اور ان سے بدسلوکی کرنے والوں اور ان کے حقوق عنصیب کرنے والوں کے خلاف سخت سے سخت وعیدیں سیرۃ نجدی کے اس پہلو کو ظاہر کرتی ہیں جس پر مسلمان ”غنیین کو بجا طور پر ناز ہے۔“ ص ۱۴۱ اور اصل اسلام سے پہلے مذاہب میں اس واجب الرتم فوقہ کے رتم و شفقت اور ان کی امداد و پرورش کا ذکر بہت کم ملتا ہے۔ تورات میں عشر اور زکوٰۃ کے مستحقین میں دوسرے

لوگوں کے ساتھ یتیم کا نام بھی دوایک جگہ ملتا ہے کہ شہر کے پھاٹک کے اندر جو یتیم ہوں وہ آئیں
 کھائیں سر ہوں۔ (اشتنا ۱۴، ۲۶، ۳۹، ۱۲) انجیل نے ان بیچاروں کی کوئی دادرسی نہیں کی
 اور نہ کسی تعلیم میں ان کا ذکر کیا ہے۔ اس مظلوم کی اصلی دادرسی کا وقت اس وقت آیا جب
 مکہ کا یتیم دینِ کامل کی شریعت لے کر دنیا میں آیا۔ وحی الہی نے سب سے پہلے خود ان کو
 ہی یاد دلایا۔

کیا تجھ کو اللہ نے یتیم نہیں پایا۔
 پس اسی نے پناہ دی۔
 تو یتیم کو نہ دیا۔

العیجاک یتیماً فادی

فاما الیتیم فلا تقهر

آج دنیا کے شہر شہر میں یتیم خانے قائم ہیں۔ لیکن اگر یہ سوال کیا جائے کہ کیا حضور رب
 صلی اللہ علیہ وسلم کی آمد سے پہلے بھی یہ بد قسمت گروہ اس نعمت سے آشنا تھا تو تاریخ کا
 زبان سے جواب نفی میں ملے گا۔ اسلام پہلا دین ہے جس نے اس مظلوم فرقہ کی دادرسی کی
 عرب پہلی سر زمین ہے جہاں کسی یتیم خانے کی بنیاد پڑھی اور اسلام کی حکومت پہلی حکومت
 ہے جس نے اس ذمہ داری کو محسوس کیا اور عرب، مصر، شام، عراق، ہندوستان جہاں
 مسلمانوں نے اپنی حکومتیں قائم کیں ساتھ ساتھ ان مظلوموں کے لیے بھی امن و راحت
 خانے بنائے، ان کے وظیفے مقرر کیے، مکتب قائم کیے، جائدادیں وقف کیں اور دنیا
 میں ایک نئے اسٹیٹیشن کی طرح ڈالی۔ اور قانوناً اپنی عدالتوں کا یہ فرض قرار دیا کہ وہ بے
 اور سرپرست یتیموں کے سرپرست ہوں۔ ان کی جائدادوں کی نگرانی ان کے معاملات
 کی دیکھ بھال اور ان کی شادی بیاہ کا انتظام کریں۔ تفصیلات انشاء اللہ آپ کو پارہ چہم
 میں ملیں گی۔

۶۳۸۔ اللہ جانتا ہے کہ کون اصلاح کرنے والا ہے اور کون خرابی کرنے والا ہے
 بذنیت کو بھی جانتے ہیں اور نیک نیت کو بھی۔ لہذا اگر تمہاری نیت بخیر ہے تو تمہیں
 تو یتیموں کی ذمہ داری قبول کرنے سے گھبرانا نہ چاہیے۔ یعنی ہر شخص یاد رکھے کہ اللہ جانتا
 ہے یہ بات پوشیدہ نہیں ہے کہ کس کے پیش نظر یتیم کی بہبود ہے اور کس کے پیش نظر
 اس پر فے میں یتیم کے مال کو کھانا ہے۔ لہذا اس معاملے میں تمہیں اپنے اعمال کا حساب
 کرتے رہنا چاہیے اور تمہیں جان لینا چاہیے کہ تمہیں ایک روز ایک ایک ذرہ کا حساب

وَلَا تَنْكِحُوا الْمُشْرِكِيْنَ حَتَّىٰ يُوْمِنُوْا وَلَا مَلَائِكَةً مُّؤْمِنَةً خَيْرٌ
 مِّنْ مُّشْرِكَةٍ وَّلَوْ اَعْجَبَتْكُمْ وَلَا تَنْكِحُوا الْمُشْرِكِيْنَ حَتَّىٰ
 يُوْمِنُوْا وَّلَعَبْدٌ مُّؤْمِنٌ خَيْرٌ مِّنْ مُّشْرِكٍ وَّلَوْ اَعْجَبَكُمْ اُولٰٓئِكَ
 يَدْعُوْنَ اِلَى النَّارِ وَاَللّٰهُ يَدْعُوْا اِلَى الْحَنَّةِ وَالسَّغِيْرَةِ
 بِاِذْنِهٖ وَيُبَيِّنُ اٰيٰتِهٖ لِلنَّاسِ لَعَلَّهُمْ يَتَذَكَّرُوْنَ ﴿۵۴﴾

اور مشرک عورتوں سے جب تک ایمان نہ لے آئیں نکاح نہ کرو
 ایک مشرک عورت تمہیں خواہ کتنی پسند آئے لیکن کبیر مومن عورت
 اس سے کہیں بہتر ہے اور اسی طرح مشرک مرد جب تک ایمان
 نہ لے آئیں مومن عورتیں ان کے نکاح میں نہ دی جائیں۔ یقیناً
 بندہ مومن مشرک سے بہتر ہے اگرچہ بظاہر مشرک مرد تمہیں
 کتنا پسند آئے۔ یہ لوگ یعنی مشرکین تمہیں ^{۵۴۲}دوزخ کی طرف بلا تے
 ہیں اور اللہ اپنے حکم سے تمہیں جنت اور مغفرت کی طرف
 بلا رہا ہے۔ اللہ ہدایت کے لیے اپنے احکام بیان کر رہا ہے
 تاکہ لوگ نصیحت پذیر ہوں۔ ^{۵۴۳}

دینا ہے۔ قرآن صرف قانون سازی نہیں کرتا بلکہ قانون پر عمل کے لیے انسان کے وجدان کو بھی بیدار کرتا ہے۔ اس آیت میں انسان کے وجدان کو جھنجھوڑا ہے۔ آخر میں فرمایا ولو شاء اللہ لا اعتکم یعنی اگر اللہ کی حکمت و مشیت تکوینی کا تقاضا ہوتا تو تمہیں پریشانی میں ڈال دیتا اور اس اشتراک سے روک دیتا یہ محض اللہ کی عنایت ہے کہ اس نے تمہاری آسانی کے پیش نظر تمہیں یتیموں کے کھانے میں شریک ہونے کی اجازت دے دی ورنہ یہ عین ممکن تھا کہ وہ تمہیں اس اختلاط کے روک دیتا اور ساتھ ہی یہ حکم دیتا کہ یتیم کے مال اور جائیداد کی حفاظت کرو۔ اگر ایسا ہوتا تو تم بڑی مشقت میں پڑ جاتے لیکن اللہ تعالیٰ نے تم پر بڑا فضل فرمایا کہ اس نے بغیر کسی مشقت میں ڈالے تمہارے لیے خدمت اور نیکی کی راہ کھول دی لہذا تم میں سے ہر شخص کو خدا کے اس احسان کا شکر گزار ہونا چاہیے اور اس اجازت سے کوئی غلط فائدہ نہ اٹھانا چاہیے۔ آیت کو اللہ کی دو صفتوں پر ختم کیا ہے۔ پہلی صفت عزیز ہے۔ اس کا تقاضا تو یہ تھا کہ وہ جو چاہتا حکم دیتا، کوئی قوت اس سے بالاتر، کوئی حاکم اس کے اوپر نہیں ہے۔ سب پر بالادست خود ہے لیکن چونکہ اس کے ساتھ حکیم ہے۔ اس کا تقاضا یہ ہے کہ وہ احکام وہی دیتا ہے جو بندوں کے لیے نرم و آسان اور قرین مصلحت ہوں۔

ازدواجی زندگی میں رشتہ ایمان کی تقدیم

پہلی آیت میں یتیموں کی تربیت، ان کی فلاح و بہبود اور اصلاح کی ہدایت کی گئی ہے اور اس سلسلے میں ان کے ساتھ اشتراک کی اجازت دی ہے۔ یتیموں کی اصلاح کا ایک پہلو یہ بھی ہے کہ یتیم کا ولی یتیم کے تحفظ کی خاطر یتیم کی ماں سے نکاح کرے تاکہ ایک وقت میں دونیکیاں فراہم ہو جائیں۔ ایک یتیم کی پرورش اور تربیت دوسرے بیوہ کی حفاظت۔ اس ارادہ سے اگر نکاح کیا جائے تو اس کا کیا حکم ہے۔ قرآن نے اس کا جواب یہ دیا ہے کہ یہ مصلحت بجائے خود اہمیت رکھنے والی ہے اور اس کو پیش نظر رکھ کر یتیم کی ماؤں سے نکاح کیا جاسکتا ہے لیکن شرط یہ ہے کہ وہ مومنہ ہوں۔ یہ شرط اس لیے لگائی ہے کہ اس وقت صورت حال یہ تھی کہ بہت سے ایسے یتیم بھی تھے جن کی مائیں اسلام میں داخل نہیں ہوئی تھیں، اس وجہ سے یہ ہدایت ہوتی کہ اس مصلحت کی خاطر بھی مشترکات سے نکاح کی اجازت بہر حال نہیں

ہے کیونکہ اس سے دوسرے مفسد کے رونما ہونے کا اندیشہ ہے جن کی طرف آگے اشارہ آ رہا ہے۔
 ۶۳۹۔ اور مشرک عورتوں سے جب تک ایمان نہ آئے نکاح نہ کرو۔ پہلے مسلمان
 مرد کا فر عورت کا فر مرد مسلمان عورت دونوں صورتوں میں نکاح کی اجازت تھی۔ اس آیت سے
 اسے منسوخ کر دیا گیا۔ اگر مرد یا عورت مشرک ہو تو اس کا نکاح مسلمان سے درست نہیں یا
 نکاح کے بعد ایک مشرک ہو گیا تو نکاح سابق ٹوٹ جائے گا۔ اور مشرک یہ کہ علم یا قدرت
 یا کسی اور صفت خداوند کلیمیں کسی کو خدا کا مماثل سمجھے یا خدا کے مثل کسی کے تعظیم کرنے لگے۔
 مثلاً کسی کو سجدہ کرے یا کسی کو مختار سمجھ کر اس سے اپنی حاجت مانگے۔ باقی اتنی بات دیگر
 آیات سے معلوم ہوتی ہے کہ یہ دونوں نصاریٰ کی عورتوں سے مسلمان مرد کا نکاح درست ہے
 وہ ان مشرکین میں داخل نہیں بشرطیکہ وہ اپنے دین پر قائم ہو ملحد اور بے دین نہ ہو۔ خلاصہ
 تمام آیات کا یہ ہے کہ مسلمان مرد کا مشرک عورت سے نکاح کرنا درست نہیں ہے تا وقتیکہ
 مسلمان نہ ہو جائے بلکہ

اس آیت میں مشرک عورتوں سے مسلمان مردوں کے نکاح کو حرام بنا یا گیا ہے۔ مشرک عورتوں
 سے مراد وہ عورتیں ہیں جو کتابی نہ ہوں۔ کیونکہ سورہ مائدہ میں جو اس سورت کے بعد نازل ہوئی
 کتابی عورتوں کا حکم الگ بیان کیا گیا ہے۔ صحابہ میں عبداللہ بن عمر کتابی عورتوں کو بھی اس
 آیت میں داخل سمجھتے ہیں۔ لیکن عبداللہ ابن عباس فرماتے ہیں کہ کتابی عورتیں اس حکم میں
 سورہ مائدہ کی آیت کی وجہ سے داخل نہیں ہیں۔ علماء نے اس کی وجہ یہ بتائی ہے کہ قرآنی
 اطلاقات میں مشرکین اور اہل کتاب علیحدہ علیحدہ ہیں۔ پہلے پلے میں پڑھو آئے جو۔
 ما یؤذون کفراً من اهل الکتاب ولا المشرکین

اس میں مشرکین کو اہل کتاب سے الگ کر کے پیش کیا ہے۔ قرآن ہی میں ایک اور
 مقام پر ہے:

لہ یکن الذین کفروا من اهل الکتاب والمشرکین

یہاں بھی مشرکین سے اہل کتاب کو ممتاز کر کے پیش کیا ہے۔

یہ صرف عبداللہ بن عباس ہی سے مروی نہیں بلکہ قرطبی کی تصریح کے مطابق صحابہ

لہ افادات شیخ المہذب

میں حضرت عثمان، حضرت جابر، حضرت طلحہ اور حضرت حذیفہ کا بھی یہی خیال ہے۔ اور تابعین میں سے سعید بن المسیب، سعید بن جبیر، حسن بصری، مجاہد طاؤس، عکرمہ، شعبی اور ضحاک کا بھی یہی مذہب ہے۔ دراصل اسلام نے قانونی حیثیت سے دنیا کی عورتوں کو ۶ حصوں میں تقسیم فرمایا ہے اور ان کے علیحدہ علیحدہ احکام بیان کیے ہیں۔

۱۔ مسلمان عورتیں۔ جو قرآن اور دوسری آسمانی کتابوں کو کتابِ الہی یقین کرتی ہیں۔ ان کے تفصیلی احکام ازدواجی زندگی کے بارے میں سورہ نسا میں آئیں گے۔

۲۔ اہل کتاب کی عورتیں یعنی ان کتابوں کے پیروکار جن کے نام قرآن میں مذکور ہیں۔ یا یوں کہو جو قرآن کو گو آسمانی کتاب نہیں مانتی ہیں مگر ان کتابوں میں سے جن کا نام قرآن میں مذکور ہے کسی کو وہ آسمانی کتاب مانتی ہیں۔ ان سے ازدواجی تعلق کے بارے میں احکام سورہ مائدہ میں آرہے ہیں۔

۳۔ مشرک عورتیں یعنی وہ جن کے پاس نہ کوئی آسمانی کتاب ہے اور نہ وہ کسی دینِ الہی کی طرف منسوب ہیں جیسے قریش مکہ کی عورتیں۔ ان کے ازدواجی احکام یہاں بیان کیے جا رہے ہیں۔

۴۔ کتابی حربی عورتیں۔ یعنی ان اہل کتاب کی عورتیں جن سے مسلمان برسرِ پیکار ہیں۔ ان کے احکام ازدواجی پارہ دس سورہ توبہ میں اجمالاً آئیں گے۔

۵۔ مرتد عورتیں یعنی وہ جو اسلام قبول کرنے کے بعد اسلام سے پھر گئی ہوں۔ چاہے عیسائی ہو گئی ہوں یا یہودی۔ یا کچھ اور۔ ان کے ازدواجی احکام کے بارے میں اسی سورہ میں اشارات ہیں۔

۶۔ شبہ اہل کتاب کی عورتیں یعنی وہ جو قرآن، توراہ، انجیل اور زبور کو نہیں مانتے۔ ان کے ازدواجی احکام اسی آیت میں اشارتاً بیان کیے گئے ہیں۔

بہر حال اس آیت میں مشرک عورتوں سے مسلمان مردوں کے ازدواجی رشتہ کا یہ حکم بتایا گیا ہے کہ خواہ مصلحت اس میں کتنی اہم ہو مسلمان کے لیے مشرک عورتوں سے نکاح کرنا روا نہیں ہے۔ چاہے یہ مصلحت ہو کہ اس طرح ایک یتیم کی پوری نگرانی اور ایک بیوہ کی خدمت ہو جائے گی اور چاہے یہ مصلحت ہو کہ اس طرح مشرک عورتوں کو اسلام کا قریب سے مطالعہ کرنے کا موقع ملے گا اور وہ مسلمان ہو جائے گی۔ اسلام موہوم مصالح کے پیش نظر متعین مفسد کو نظر انداز نہیں کرتا۔ مشرک عورت ہی کے حکم میں مرتد عورتیں داخل ہیں کہ ان سے بھی کسی مسلمان کا ازدواجی رشتہ جائز نہیں ہے۔ اور اسی میں شبہ اہل کتاب مجوسیوں، ہندوؤں کی عورتیں بھی داخل ہیں۔

مشرک سے نکاح کی ممانعت میں قرآن کی سنگینی

قرآن کی نظر میں مشرک عورت سے ازدواجی رشتہ پر یہ سنگین پابندی کیوں ہے؟ اس کی وجہ اس کے سوا کچھ نہیں ہے کہ میاں بیوی کا رشتہ انتہائی اُلفت و مودت اور باہمی مناسبت و موانست کا رشتہ ہے۔ بیوی کو اگر شوہر سے اس درجہ نامناسبیت ہے کہ وہ اس کی ساری شعوری اور اختیاری زندگی کے اصل و اصول ایمان ہی کی ٹنکر ہے تو معلوم ہوا کہ دونوں میں باہمی مناسبت کی بنیاد درجہ ضعیف میں بھی موجود نہیں ہے۔ مرد کو ایسی عورت کے ساتھ نباہ کرنے کا خیال ہی چھوڑ دینا چاہیے۔ موافقت کے دوسرے عناصر موجود نہ ہوں نہ سہی۔ لیکن کم از کم ایمان تو مشترک ہو جس کے تابع زندگی کے سارے معاملات ہیں۔ انسانی فطرت خود ایسے بے جوڑ رشتہ کو گوارا نہیں کرتی ہے۔ دین فطرت اسے کیونکر جائز رکھ سکتا ہے۔ پھر نکاح اسلام میں ایک خالص دینی اور ایمانی عمل ہے۔ محض دیوانی معاہدہ نہیں ہے جب ایک فریق دین و ایمان کی بنیاد ہی سے منحرف ہے تو اس کے ساتھ ایمانی معاہدہ کیونکر کیا جا سکتا ہے۔ حتیٰ یومن کی قید لگا کر بنا دیا ہے کہ ممانعت کی بنیاد تمام تر ایمانی ہے لسانی، نسلی، قومی، وطنی، اقتصادی وغیرہ ہرگز نہیں ہے۔

۶۴۰۔ ایک مشرک عورت خواہ تمہیں کتنی پسند آئے لیکن کنیز مومن عورت اس سے کہیں بہتر ہے۔ یعنی اگرچہ مشرک بی بی بسبب مال، جمال اور شرافت کے تم کو پسند آئے۔ گویا اس فقرے کے ذریعے یہ بات قرآن نے اپنے مخاطبوں کے کوزہ ذہن میں اتار دی کہ ایک مسلمان کنیز ایک آزاد مشرک عورت پر ترجیح رکھتی ہے اگرچہ وہ اپنے نسب، مال، جاہ اور جمال کی بنا پر تمہارے لیے دلکشیوں کا سامان ہو۔ کیونکہ قرآن کی نظر میں پسند و ناپسند کا مبیہا نسب، نسل، قومیت، وطنیت، زبان، آزادی اور غلامی نہیں ہے بلکہ ایمان اور عمل صالح ہے۔ کافر کی ایک مہربان شہزادی تمہارے لیے بے قیمت ہے اگر وہ ایمان کے زیور سے آراستہ نہیں ہے اور افریقہ کی وہ کالی کلائی حبش کنیز مسلمان کے لیے جنت کی ثور ہے اگر اُس کا دل اسلام کے نور سے منور ہے۔ قرآن کے اس فقرے سے اندازہ ہوتا ہے کہ کفر

لے ماجدی لے شیخ الہند

قرآن کی نظر میں کس قدر مبغوض اور ایمان کس قدر محبوب ہے۔ کافر عورت میں دنیا جہان کی خوبیاں ایک طرف اور اس کے کفر کی گندگی ایک طرف۔ لفظ امۃ آیا ہے۔ آزاد کے مقابلے میں باندی اور کنیز کو کہتے ہیں۔ مطلب یہ ہے کہ ہر مسلم عورت یہاں تک نعمتِ آزادی سے محروم اور عرف میں حقیر و ذلیل سمجھی جانے والی باندی تک آزاد خوش جمال، خوش حال کافر عورت سے بہتر ہے۔

ایک لطیف استدلال

آیت قرآنی میں ایمان کا کفر سے مقابلہ کر کے یہ بتایا گیا کہ ایک مسلمان عورت ایک آزاد مشرکہ عورت پر ترجیح رکھتی ہے۔ صاحبِ تفسیر مظہری نے اس سے یہ لطیف استنباط فرمایا ہے کہ جیسے ایک مسلمان عورت کو ایک کافر عورت پر ترجیح ہے ایسے ہی مسلمان معاشرے میں ایک نیکو کار، پرہیزگار، پاکدامن مسلمان عورت کو چاہے وہ فقیر اور صورت و شکل بھی اچھی نہ رکھتی ہو ایک بدکار، بد عنوان مسلمان عورت پر ترجیح ہے چاہے وہ دولت مند اور حسین و جمیل ہو۔ غالباً حضور انور صلی اللہ علیہ وسلم کا پیش فرمودہ وہ معیار جو صحیح بخاری اور صحیح مسلم میں بحوالہ ابو ہریرہ آتا ہے اسی آیت سے اسی تقابل کو پیش نظر رکھ کر مستنبط ہے۔ ارشاد ہے کہ عورت سے چار باتوں کی وجہ سے نکاح کیا جاتا ہے۔ مالدار، خاندانی شرافت، حسن و جمال اور دینداری۔ تم دیندار کو ترجیح دو۔ ایک اور ارشاد صحیح مسلم میں بحوالہ عبداللہ ابن عمر اس طرح آیا ہے۔ دنیا کے تمام سامان میں بہترین چیز نیک بیوی ہے۔

۶۴۱۔ اور اسی طرح مشرک مردوں سے جب تک وہ ایمان نہ لے آئیں مومن عورتوں کا مشرک مردوں سے نکاح نہ کرو۔ یعنی مسلمان عورتوں کا مشرک مردوں سے نکاح حرام ہے۔ اس آیت میں مشرکین اگرچہ خاص عرب کے مشرکین کے لیے بطور لقب استعمال ہوا ہے لیکن دوسری قومیں جن میں شرک پایا جاتا ہے خواہ وہ اہل کتاب سے ہوں یا شبہ اہل کتاب وہ اس کے مدلول میں داخل ہیں۔ کیونکہ قرآن میں کسی کا کوئی استثنا نہیں ہے۔ آیت میں محض نظر حتیٰ لو منوا ہے۔ یعنی اصلی مانع ان مردوں کا کفر ہے۔ جب یہ مانع دور ہو جائے تو پھر کوئی امر مانع نہیں ہے۔ اسلام کا منکر جو کوئی اور جس قسم کا ہو مومن خاتون اس کے نکاح میں نہیں آسکتی ہے نہ دی جا سکتی ہے اور نہ رہ سکتی ہے۔ فقہار نے لکھا ہے کہ شوہر اگر پہلے سے مسلمان ہے اور بعد کو خدا نخواستہ مرتد ہو گیا تو مسلمان عورت اسی وقت اس کے نکاح سے باہر ہو جائے گی۔

اور جو نکاح ابھی تک صحیح تھا ٹوٹ جائے گا۔ اور یہ عورت عدت پوری کر کے کسی مسلمان سے نکاح کرنے کی مجاز ہے۔ یہ بھی لکھا ہے کہ اگر میاں بیوی پہلے سے کافر ہیں اور عورت مسلمان ہو گئی تو اب بقایہ نکاح کی کوئی صورت نہیں ہے بجز اس کے کہ شوہر بھی اسلام قبول کرے۔ اس کی وجہ اس کے سوا کچھ نہیں ہے کہ اسلام و کفر کے درمیان کوئی نقطہ مشترک نہیں ہے۔ جس جگہ کفر ہے وہاں اسلام نہیں ہے اور جہاں اسلام ہے وہاں کفر کی کوئی گنجائش نہیں ہے۔ اسلام کے ساتھ ساتھ کفر کی کسی ادا کو بھی نبھایا نہیں جاسکتا۔ اس کے تفصیلی مباحث انشاء اللہ پارہ ۲۸ سورہ ممتحنہ میں آئیں گے۔ اس موقع پر پھر پہلی بات کو دہرایا کہ لعبد مومن خیر من مشرک ولو اعجبکم، لام تاکید کے لیے ہے یعنی اپنی علمی قابلیت کی بنا پر اونچی ڈگریوں کی بنا پر، اعلیٰ عہدوں کی بنا پر غرض کسی بھی دنیوی بنیاد پر مسلمان عورت کا نکاح کافر و مشرک مرد سے نہ کرو۔ حتیٰ کہ نعمت آزادی سے محروم اور عرفاً حقیر و ذلیل سمجھے جانے والے غلام مومن کو اختیار کر سکتے ہو لیکن کسی کافر کو اختیار نہ کرو خواہ دنیوی اعتبار سے کیسا ہی ہوئے۔ گویا تمہارے لیے یہ بات تو جائز ہے کہ تم اپنی لڑکی کا ہاتھ ایک غلام زادے کے ہاتھ میں پکڑا دو۔ اگر وہ دولت ایمان رکھتا ہے۔ اور ایک نواب زادہ شہزادہ اور صاحبزادہ کو بھی اپنی لڑکی دینے سے انکار کر دو اگر وہ ایمان سے محروم ہے۔

۶۴۲۔ یہ لوگ یعنی مشرکین تمہیں دوزخ کی طرف بلا تے ہیں اور اللہ تمہیں اپنے حکم سے جنت اور مغفرت کی طرف بلا رہا ہے۔ یعنی مشرکین اور مشرکات جن کا ذکر ہوا ان کے اقوال ان کے افعال ان کی حیثیت ان کے ساتھ میل ملاپ، شرک کی نفرت اور اس کی برائی کو دل سے کم کرتا ہے اور شرک کی طرف رغبت کا باعث ہوتا ہے جس کا انجام دوزخ ہے اس لیے ایسوں کے ساتھ نکاح کرنے سے اجتناب بہتر ہے۔

زندگی پر رشتہ کے اثرات

اس آیت میں اس حکم کی علت بتائی گئی ہے جو مشرکین سے شادی بیاہ کا تعلق نہ رکھنے کے متعلق اوپر بیان ہوا ہے۔ عورت اور مرد کے درمیان نکاح کا تعلق مومن ایک شہوانی تعلق نہیں ہے بلکہ وہ ایک گہرا تمدنی، اخلاقی اور قلبی تعلق ہے۔ مومن اور مشرک کے درمیان اگر یہ قلبی

لے مابعدی نے افادات شیخ الہند

تعلق ہو تو جہاں اس امر کا امکان ہے کہ مومن شوہر یا بیوی کے اثر سے مشرک شوہر یا بیوی پر اور اس کے خاندان اور آئندہ نسل پر اسلام کے عقائد اور طرز زندگی کا نقش ثبت ہو گا وہیں اس امر کا بھی امکان ہے کہ مشرک شوہر یا بیوی بلکہ اس کا خاندان اور دونوں کی نسل تک متاثر ہو جائے گی اور غالب امکان اس امر کا ہے کہ ایسے ازدواج سے اسلام اور کفر و شرک کی ایک ایسی معجون مرکب اس گھر یا خاندان میں پرورش پائے گی جس کو غیر مسلم خواہ کتنا ہی پسند کریں مگر اسلام کسی طرح پسند کرنے کے لیے تیار نہیں ہے۔ جو شخص صحیح معنوں میں مومن ہو وہ محض اپنے جذبات شہوانی کی تسکین کے لیے کبھی یہ خطرہ مول نہیں لے سکتا کہ اس کے گھر اور اس کے خاندان میں کافرانہ و مشرکانہ خیالات اور طور طریقے پرورش پائیں اور وہ خود بھی نادانستہ اپنی زندگی کے کسی پہلو میں کفر و شرک سے متاثر ہو جائے۔ اگر بالفرض ایک فرد مومن کسی فرد مشرک کے عشق میں مبتلا ہو جائے تب بھی اس کے ایمان کا اقتضایہی ہے کہ وہ اپنے خاندان، اپنی نسل اور خود اپنے دین و اخلاق پر اپنے شخصی جذبات قربان کر دے۔

ہمیں چاہیے کہ ازدواجی زندگی کے سلسلے میں معاملے کے اس پہلو پر ایک منظر ڈال لیں۔ بلاشبہ رشتہ ناتنے کے اثرات زندگی پر صرف سطحی اور سرسری نہیں ہوتے بلکہ گہرے ہوتے ہیں۔ اگر آدمی ان میں عقائد و اعمال کو کوئی اہمیت نہ دے صرف حسن یا مال یا خاندان یا مصلحت ہی کو سامنے رکھے تو ہو سکتا ہے کہ وہ اپنے ہی خبیث چر اپنے گھر میں ایک ایسی بلا پال لے جو صرف اسی کے نہیں بلکہ اس کی آئندہ نسلوں کے ایمان و اسلام کا بیج بھی مار دے شادی بیاہ کے تعلقات نے مذہب، روایات اور تہذیب و تمدن میں جو عظیم تبدیلیاں کی ہیں اس کی عملی مثالوں سے تاریخ اٹنی پڑی ہے۔ نبی اسرائیل کی تاریخ کے مطالعہ سے معلوم ہوتا ہے کہ ان کے اندر بے شمار عقائد کی گہرا بیاہ ان عورتوں کے ذریعے پھیلی ہیں جو وہ دوسری بت پرست قوموں میں سے بیاہ لائے۔ اسی طرح ہمارے ہاں مغل سلاطین نے ہندو راجاؤں کے ہاں سیاسی مصالح کی خاطر جو شادیاں کیں تو ان کی لڑکیوں کے ساتھ ساتھ ان کے عقائد و باہم، رسوم و عبادت کے طریقے بھی اپنے گھروں میں گھسلائے۔ آج بھی جو لوگ قوموں کے امتیازی نشان اور نظریات مٹانے کے دپے ہیں وہ اس کا سب سے زیادہ کارگر نسخہ آپس کی شادیوں کو سمجھتے

وَيَسْأَلُونَكَ عَنِ الْمَحِيضِ قُلْ هُوَ أَذَىٌّ فَأَعْتَزِلُوا النِّسَاءَ فِي
 الْمَحِيضِ وَلَا تَقْرُبُوهُنَّ حَتَّى يَطْهُرْنَ فَإِذَا تَطَهَّرْنَ فَأْتُوهُنَّ مِنْ
 حَيْثُ أَمَرَكُمُ اللَّهُ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿٢٠١﴾
 نِسَاءً كَمَا حَرَّثَ لَكُمْ فَاتُوا حَرْثَكُمْ أَنْي شِئْتُمْ وَقَدْ مَوَّالِ أَنْفُسِكُمْ
 وَاتَّقُوا اللَّهَ وَاعْلَمُوا أَنَّكُمْ مُلْقَوَةٌ وَبَشِّرِ الْمُؤْمِنِينَ ﴿٢٠٢﴾

اور اے پیغمبر آپ سے لوگ عورتوں کے ایام ماہوارمی کے بارے
 میں دریافت کرتے ہیں ان سے کہہ دو کہ وہ ایک گندگی کی حالت
 ہے لہذا تم ان دنوں میں عورتوں سے علیحدہ رہو اور جب تک وہ ایام
 سے فارغ ہو کر پاک و صاف نہ ہو لیں ان کے قریب نہ جاؤ۔ اور
 پھر جب وہ پاک و صاف ہو جائیں تو ان کے پاس جاؤ اس طرح
 جیسا اللہ نے تم کو حکم دیا ہے۔ اللہ ان لوگوں کو پسند کرتا ہے جو بدی
 سے باز رہیں اور پاکیزگی اختیار کریں۔ تمہاری عورتیں تمہاری کہیتیاں
 ہیں بس جس طرح بھی چاہو اپنی کہیتیاں میں جاؤ اور اپنے مستقبل
 کا سامان کرو۔ اور اللہ سے ڈرتے رہو اور خوب جان لو کہ ایک روز

تمہیں اس کے حضور میں پیش ہونا ہے اور اے پیغمبر اہل ایمان کو
خوش خبری دے دو۔^{۶۵۲}

اس وجہ سے ایک مسلمان کو اس معاملہ میں بے پروا اور سہل انگار نہیں ہونا چاہیے بلکہ اس عظیم حقیقت کو ہمیشہ پیش نظر رکھنا چاہیے کہ جس ذات گرامی پر وہ ایمان لایا ہے اس کی دعوت جنت کی طرف ہے اور جو لوگ ایمان سے محروم ہیں وہ دوزخ کے داعی ہیں۔

۶۴۳- اللہ اپنے احکام بیان کر رہا ہے تاکہ لوگ نصیحت یاب ہوں۔ اس آیت میں فرمایا کہ اللہ اپنے احکام بیان کرتا ہے تاکہ لوگ نصیحت یاب ہوں۔ اصل ارشاد میں لعلمہ یتذکرہن آیہ ہے۔ تذکرہ ذکر سے بنا ہے اس کے معنی نصیحت یاب ہونا، یاد دہانی حاصل کرنا اور پہلی آیت کے آخر میں فرمایا تھا کہ اللہ تمہارے لیے احکام بیان کرتا ہے تاکہ تم غور و فکر اور سوچ بچار سے کام لو۔ اصل ارشاد میں لعلکم تفتکرون آیہ ہے۔ تفکر فکر سے بنا ہے۔ فکر یہ ہے کہ اللہ کی وحی جو عقل سے کام لیں اور سوچیں اور غور کریں۔ اس آیت سے پہلے چونکہ مصالح و منافع کا ذکر تھا اس لیے تفکر کی دعوت دی اور زیرِ نظر آیت میں چونکہ جنت کی طرف دعوت کا تذکرہ ہے اس لیے سوچنے کی نہیں بلکہ نصیحت پذیر ہونے کی تلقین کی ہے۔ گویا تفکر والی بات ایک فلسفی اور حکیم کا حکمت پر مبنی حکم ہے اور دوسری بات ایک زاہد اخلاقی کا وعظ ہے۔ واعظ ہمیشہ نصیحت اور عبرت کی تلقین کرتا ہے اور حکیم ہمیشہ تعقل اور تفکر کی دعوت دیتا ہے۔

ذرا اس پہلو پر بھی غور فرمائیے کہ تذکرہ نام سے عمل کے فائدہ سے آشنا ہونے کا اور تفکر کہتے ہیں عمل کی علت اور مصلحت سے شناسائی کو۔ عامل کو اگر فائدہ معلوم نہ ہو تو عمل میں دوام نہیں ہوتا۔ اور اگر حکم کی مصلحت کا پتہ نہ ہو تو اس میں دوسروں کو دعوت دینے کی ہمت نہیں ہوتی۔ اگر آپ حکم کی مصلحت اور علت جانتے ہوں گے تو آپ کو حالات سے مطابقت میں کبھی دشواری

نہ ہوگی۔ شاید یہیں سے ہمارے فقہانے یہ قاعدہ معلوم کیا ہے کہ مدارِ حکم وجود و عدم دونوں میں علت ہوتا ہے۔

ازدواجی متعلق اور پاکبازی کا حکم

قرآن زندگی کا مکمل دستور العمل ہے، وہی زندگی جس میں کھانا پینا، سونا، جنسی تعلقات، بچہ کا باپ یا ماں بننا سب کچھ داخل ہے۔ زندگی کا ہر شعبہ جو کچھ بھی تعلق تعمیر سیرت سے ہے اس کی بابت ہدایات و احکام وہ لازمی طور پر دے گا۔ وہ صرف ملفوظات کا مجموعہ نہیں بلکہ معانیات سیاسیات، معاشرت، اخلاقیات، قانون غرض انفرادی و اجتماعی زندگی کے ہر شعبہ کا ایک ضابطہ ہے۔ آیام ماہواری سے متعلق یہ سوال مدینہ کی زندگی میں یہودیوں سے احتیاط کی وجہ سے رونما ہوا۔ سوال یہ نہیں ہے کہ آیام ماہواری میں عورتوں سے قربت جائز ہے کہ نہیں۔ کیونکہ اس زمانے عورت کے پاس جانا زمانہ جاہلیت کے عربوں میں بھی ناجائز تھا۔ اور تمام آسمانی مذاہب میں یہ ممنوع رہا ہے۔ سوال تو ان تشدیدات سے متعلق ہے جو یہودیوں نے اپنے توہمات سے زندگی پر عائد کر رکھی تھیں۔ ان تشدیدات کا اہم، بھی تورات کے درقوں میں پتہ ملتا ہے۔ چنانچہ تورات کا تشدد ہی اس باب میں اپنی مثال آپ ہے۔ عورت اپنے آیام ماہواری کے زمانے میں خود ہی ناپاک نہیں ہوتی بلکہ جو شخص یا جو چیز بھی اس سے چھو جاتی ہے وہ بھی ناپاک ہو جاتی ہے اور سلسلہ در سلسلہ یہ ناپاکی متعدی ہوتی جاتی ہے، جو کوئی اسے چھونے کا شام تک نجس ہے گا اور جو کوئی اس کے بستر کو چھوئے اپنے کپڑے دھوئے اور پانی سے غسل کرے اور شام تک ناپاک ہے اور جو کوئی اس چیز کو جس پر وہ بیٹھی ہے چھوئے اپنے کپڑے دھوئے اور پانی سے نہائے شام تک ناپاک ہے۔ اگر مرد اس کے ساتھ سوتا ہے اور اس کی نجاست اس پر ہو تو وہ رات دن تک ناپاک ہے گا اور ہر ایک بستر جس پر وہ مرد سوئے گا ناپاک ہوگا۔ احبار ۱۵-۱۶-۱۷

ان کے یہاں یہی مسائل تقویٰ کا پیمانہ تھے۔ ان حالات میں یہ سوال خود بخود ابھرا یا کہ عورت سے بچنے کے حدود کیا ہیں، اس کے لیے طہارت کے کیا آداب ہیں۔ اور طلاق و عدت کے مسائل میں حیض کی کیا اہمیت ہے

قرآن نے ان ہی مسائل کو موضوعِ بحث بنانے کے لیے سب سے پہلے ماہواری کے مسئلہ کو لیا اور اس کا جواب دیا۔ چونکہ اس سے پہلے عورتوں سے نکاح کا ذکر آچکا تھا اس لیے یہاں سوالنامہ کو پہلی بات کے ساتھ مربوط کرنے کے لیے حرفِ ولادتے ہیں۔ گویا مشرکین سے مناکحت کے بیان نے نکاح، طلاق اور ازدواجی زندگی کی مہمات کی طرف سلسلہ پھیر دیا ہے۔ مسند احمد ابو داؤد، ترمذی اور صحیح مسلم میں حضرت انس نے اس سوال کا جو پس منظر بتایا ہے اس میں بھی اس کی نشاندہی کی گئی ہے۔

حضرت انس کہتے ہیں کہ یہودی زمانہ حیض میں عورت کو کمرہ سے باہر رکھتے۔ اس کے ساتھ کھانا پینا گوارا نہ کرتے اور نہ گھروں میں ان کو ساتھ رکھنا گوارا کرتے جنہور انور صلی اللہ علیہ وسلم سے اس کے بارے میں دریافت کیا گیا تو قرآن نے یہ جواب دیا۔

۴۴-۴۔ اے پیغمبر لوگ آپ سے ایام ماہواری کے بارے میں دریافت کرتے ہیں۔ اصل ارشاد میں لفظ حیض آیا ہے۔ حیض کی طرح یہ بھی مصدر ہے اور مصدر مہمی ہے۔ بطور طرف بھی استعمال ہوتا ہے۔ یعنی مکان حیض اور زمانہ حیض۔ حیض وہ فاسد خون ہے جو مخصوص زمانہ اور مخصوص حالت میں تندرست جوان غیر حاملہ عورت کے رحم سے نکلتا ہے۔ حضرت شیخ الہند فرماتے ہیں حیض کہتے ہیں اس خون کو جو عورتوں کی عادت ہے۔ اس حالت میں مجامعت کرنا اور نماز روزہ سب حرام ہے۔ اور خلاف عادت جو خون آئے وہ بیماری سے اس میں مجامعت نماز روزہ سب جائز ہے۔ اس کا حال ایسا ہے جیسا زخم یا فصد سے خون نکلنے کا۔ یہود اور مجوس حالت حیض میں ایک گھر میں رہنے کو جائز نہ سمجھتے تھے اور نصاریٰ مجامعت سے ہی پرہیز نہ کرتے تھے۔ آپ سے پوچھا گیا اس پر یہ آیت اتری۔ آپ نے صاف فرمادیا کہ مجامعت اس حالت میں حرام ہے اور ان کے ساتھ کھانا پینا رہنا سب درست ہے، یہود کا افراط اور نصاریٰ کی تفریط دونوں کی تردید ہو گئی۔

حیض کی مدت

حیض کی مدت میں علماء کا اختلاف ہے۔ امام ابو حنیفہ، امام سفیان ثوری، امام ابو یوسف اور امام محمد فرماتے ہیں کہ ایام ماہواری کم از کم تین دن اور زیادہ سے زیادہ دس روز ہوتے ہیں۔ امام شافعی کی رائے میں کم از کم مدت ایک دن رات اور زیادہ سے زیادہ پندرہ

دن ہے۔

تین دن سے کم اور دس روز سے زیادہ جو خون آئے وہ حیض نہیں استحاضہ کہلاتا ہے۔ اگر جوان عورت کو خون آنا شروع ہوا اور وہ تین رات دن سے پہلے بند ہو گیا تو یہ استحاضہ سمجھا جائے گا کیونکہ حیض تین دن سے کم نہیں ہوتا ہے۔ اسی طرح اگر کوئی عادت والی عورت اپنی عادت سے زیادہ خون دیکھے اور عادت اس کی ہر ماہ دس سے کم کی ہو تو یہ زیادہ عرصہ بھی استحاضہ ہوگا۔

ایک بار جوان عورت کو حیض آنے سے عادت مقرر ہو جاتی ہے۔ مثلاً ایک عورت جس کو سات روز حیض آئے اور دوسری بار سات دن سے زیادہ ہو کر دس دن سے بڑھ جائے تو اس کا حیض سات دن ہوگا۔

۶۴۵۔ ان سے کہہ دو کہ وہ ایک گندگی ہے۔ طبِ قدیم اور جدید دونوں متفق ہیں۔ کہ یہ ایک خاص قسم کا ناقص خون ہے۔ رنگ و بو ترکیب عام خون سے الگ ہے۔ اصل میں اذمی کا لفظ استعمال ہوا ہے جس کے معنی گندگی کے بھی ہیں اور بیماری کے بھی حیض صرف ایک گندگی نہیں ہے بلکہ طبی حیثیت سے وہ ایک ایسی حالت ہے جس میں عورت تندرستی کی نسبت بیماری سے زیادہ قریب تر ہوتی ہے۔

مقام اور موقع کی مناسبت سے یہاں معنی نجاست اور گندگی کے زیادہ مناسب ہیں۔ اندازِ خطاب اور مقتضائے سوال دونوں کی روح یہی ہے کہ یہاں اذمی سے مراد نجاست اور گندگی ہو۔ چونکہ مخاطب نجاستوں سے بچنے کو پہلے ہی مانتے ہیں اس لیے یہاں اذمی کے لیے بطور علت اسے پیش کر دیا۔ ایک ارشادِ نبوت میں صراحتاً لفظ اذمی نجاست کے معنی میں استعمال ہوا ہے فرماتے ہیں :

جب تم میں سے کسی کے جوتے کو گندگی لگی ہو تو اسے چاہیے کہ جوتے کو زمین سے رگڑے اور اس میں نماز پڑھ لے۔

اس ارشاد میں نجاست کے لیے لفظ اذمی آیا ہے اور حکم سے پہلے علت بیان اس لیے کی گئی ہے تاکہ قرآن کے مخاطبوں کا ذہن صاف ہو جائے کہ یہ حکم بر بنائے تعبد نہیں بلکہ

التشبیہ القرآن

بربنائے نجاست ہے۔

علیحدگی کی حد

۶۴۶۔ لہذا تم عورتوں سے علیحدہ رہو اور جب تک وہ آیام سے فارغ ہو کر پاک و صاف نہ ہو لیں ان کے قریب نہ جاؤ۔ پاک ہونے کی تفصیل یہ ہے کہ اگر حیض اپنی پوری مدت یعنی دس روز پر موقوف ہوا تو اسی وقت سے مجامعت جائز ہے۔ اور اگر دس روز سے پہلے ختم ہو گیا تھا چھ روز کے بعد اور عورت کی عادت بھی چھ روز کی تھی تو خون کے بند ہوتے ہی مجامعت درست نہیں ہے بلکہ جب غسل کر لے یا نماز کا وقت ختم ہو جائے۔ اور اگر عورت کی عادت سات یا آٹھ دن کی تھی تو ان دنوں کے پورا کرنے کے بعد مجامعت درست ہوگی۔

آیت میں عورت سے قربت کے لیے طہارت کو شرط قرار دیا ہے۔ اس سے یہ بات معلوم ہوتی ہے کہ قرآن میں اذمی کے معنی نجاست کے ہیں۔ اگر بیماری کے ہوتے تو یہ ارشاد نہ ہوتا کہ یہاں تک کہ پاک ہو جائیں۔ اسی پر عورت کے پاس نہ جانے کا حکم مرتب ہے۔ قرآن حکیم میاں بیوی کے جنسی تعلقات کو ہمیشہ استعاروں اور کتابوں میں بیان کرتا ہے۔ اس لیے یہاں بھی انگ رہا اور قریب نہ جاؤ کی تعبیر اختیار کی ہے۔ مگر قریب نہ جانے کا مطلب ہرگز نہیں ہے کہ حائضہ عورت کے ساتھ ایک بستر پر بیٹھنے یا ایک جگہ کھانا کھانے سے بھی احتراز کیا جائے۔ اور اسے زمانہ حیض میں بالکل اچھوت بنا کر رکھ دیا جائے، جیسا کہ یہ ہنود اور بعض دوسری قوموں کا دستور ہے۔ نبی کریم صلی اللہ علیہ وسلم نے اس کی جو توضیح فرمائی ہے اس سے معلوم ہوتا ہے کہ اس حالت میں صرف فعل مباشرت سے پرہیز کرنا چاہیے باقی تمام تعلقات بدستور رہیں گے۔

صحیح مسلم، ابوداؤد، ترمذی اور مسند احمد میں حضرت انس کے حوالہ سے جو ارشاد آیا ہے اس میں اس بات کو کھول کر بتا دیا گیا ہے کہ سوائے فعل مباشرت کے کچھ بھی ناجائز نہیں ہے۔

لہ افادات شیخ الہند لہ نفہیم القرآن

حیض کے احکام

چونکہ آیت قرآنی میں عورت کے قریب نہ جانے کی نکتہ سنجاست بتائی گئی ہے اس لیے جناب رسول اللہ صلی اللہ علیہ وسلم نے عورت کو ان تمام اعمال سے اس زمانہ میں راکہ وہ اسے جن کے لیے اسلام میں طہارت شرط ہے۔

۱۔ عورت کے لیے اس زمانے میں نماز پڑھنا منع ہے۔ اس موضوع پر ایک سے زیادہ احادیث نبوت آئے ہیں اور یہ مسلک اجماعی ہے یعنی اس پر امت مسلمہ اجماعی ہے۔ اس پر بھی دور میں نہیں ہوتی ہیں۔
۲۔ حالت حیض میں روزہ بھی ممنوع ہے۔ اس پر بھی سب کا اتفاق ہے۔ نماز اور روزے میں ایک باریک سافرق ہے۔ نماز کی قضا نہیں ہے اور روزے کی قضا ہے۔ حافظ ابن مندور اور امام نووی نے اس پر بھی پوری امت مسلمہ کا اجماع نقل کیا ہے کہ حیض والی عورت پر روزے کی قضا ہے نماز کی قضا نہیں ہے۔

۳۔ بیت اللہ کا طواف اور مسجد میں داخل ہونا بھی ممنوع ہے۔ ابو داؤد میں حدیث آتی ہے جس میں حضور انور صلی اللہ علیہ وسلم کا ارشاد ہے کہ میں مسجد کو جنبی اور حائض کے لیے جائز نہیں کرتا۔

مطلب یہ ہے کہ حیض والی عورت کو مسجد میں داخل ہونے کی اجازت نہیں ہے۔ حافظ ابن القیم نے تہذیب السنن میں ابن ماجہ کی حدیث جی پیش کی ہے جس میں ہے کہ حضور انور نے یہ اعلان فرمایا:

لوگو! خبردار ہو جاؤ مسجد جنبی اور حیض والی عورت کے لیے حلال نہیں ہے۔ حافظ منذری نے اس موضوع پر علماء کا اختلاف نقل کیا ہے۔ امام ابو حنیفہ اور ان کے تلامذہ کا مذہب تو یہی ہے کہ حیض والی عورت کے لیے مسجد میں داخل ہونا منع ہے اور یہی امام ثوری کی رائے ہے۔

طواف کے موضوع پر صریح ارشاد نبوت آیا ہے صحیح مسلم میں قاسم بن محمد کے حوالے سے حضرت عائشہ کا بیان آیا ہے کہ میں حضور انور کے ساتھ حج میں ہجر کا بعتی۔ ہم مقام سرف میں پہنچے۔ مجھے ایام ماہواری شروع ہو گئے۔ میں گریہ و زاری میں تھی کہ حضور نشہ لیف لائے۔ دریافت فرمایا کیا بات ہے کیوں رورہی ہو۔ میں نے عرض کیا کاش میں اس سال حج کو نہ آتی۔

فرمایا وہ کیوں شاید تمہیں مابواری کی شکایت ہو گئی ہے۔ بتایا کہ جی ہاں۔ فرمایا کوئی بات نہیں۔ یہ تو آدم کی بیٹیوں سے متعلق ناگزیر ہے۔ تم ایسا کرو کہ سب کچھ حاجیوں کے اعمال کرو لیکن بیت اللہ کا اس وقت تک طواف نہ کرنا جب تک پاک نہ ہو جاؤ۔

۴۔ حیض والی عورت کو قرآن کو ہاتھ لگانا اور قرآن پڑھنا بھی منع ہے۔ امام ترمذی نے اس موضوع پر عبداللہ بن عمر کے حوالہ سے رسول اللہ صلی اللہ علیہ وسلم کا یہ ارشاد پیش فرمایا ہے کہ جنبی اور حیض والی عورت قرآن نہ پڑھے۔

قرآن کو ہاتھ لگانے کے موضوع پر بھی متعدد احادیث آئی ہیں۔ سنن نسائی میں عمرو بن حزم کے حوالہ سے یہ بات بتائی گئی ہے کہ جو دستاویزات حضور انور نے اہل یمن کو روانہ کی تھیں اس میں ایک حکم یہ بھی تھا لایس القرآن الا طاهر قرآن کو صرف پاک شخص ہاتھ لگائے اور یہ قرآن کی آیت سے پہلے معلوم ہو چکا ہے کہ سب حالت حیض عورت ناپاک ہوتی ہے۔ لہذا عورت کو سب حالت نجاست قرآن کو چھونا جائز نہیں ہے۔

یہ تمام احکام قرآن کی بیان کردہ قید حتی بطہرن سے مستنبط ہیں۔

۶۴۷۔ پھر جب وہ خوب پاک صاف ہو جائیں تو ان کے پاس جاؤ اس طرح جیسے اللہ نے تم کو حکم دیا ہے یعنی جس موقعہ سے مجامعت کی اجازت دی ہے یعنی آگے کی راہ سے کہ جہاں سے بچہ پیدا ہوتا ہے دوسرا موقعہ یعنی لواہت حرام ہے۔

ارشاد میں بطہرن اور تطہرن دو لفظ استعمال ہوئے ہیں۔ پہلا لفظ طہارت سے بنا ہے اس کے معنی پاک ہونا اور اس سے مراد ہے کہ عورت کی ناپاکی والی حالت ختم ہونا۔ اور تطہیر اسی سے بنا ہے مگر اس کے معنی میں ذرا مبالغہ ہے یعنی عورت کا منہا دھو کر پاکیزگی کی حالت میں آجانا۔ عورت سے قربت کے لیے اصلی شرط تو طہارت ہے مگر اس کے ساتھ یہ بھی ارشاد ہے کہ جب وہ منہا دھو کر پاکیزگی حاصل کر لیں تب ان کے پاس جاؤ۔ اس سے معلوم ہوتا ہے کہ چونکہ قربت کی ممانعت کی اصلی علت نجاست ہے اس لیے نجاست کے ختم ہو جانے پر یہ پابندی ختم ہو جاتی ہے لیکن افضل اور اولیٰ یہ ہے کہ جب عورت منہا دھو کر پاک ہو جائے تب اس سے ملاقات کرو۔ اور شاید اس موضوع پر وہ قانونی تفصیل جو امام ابوحنیفہ نے کی ہے

۱۔ تفصیل کے لیے دیکھو نصب المایہ ۱۳ ص ۱۹۸ نیل الادوار ج ۱ ص ۲۰۰ ۲۔ افادات شیخ الہند

اس کی اساس قرآن کا یہی منظرِ پطہارت و تطہیر ہے کہ جس عورت کا خون دس روز آکر بند ہو گیا۔ اس سے بغیر غسل کے خون بند ہوتے ہی قربت جائز ہے اور جس عورت کا خون دس روز سے کم آکر بند ہوا ہو تو اگر اس کی عادتِ معروفہ کے خلاف بند ہوا ہے تو اس سے قربت جائز نہیں ہے جب تک عادت کا وقت نہ گزر جائے اور عادت کے موافق بند ہوا ہے تو جب تک غسل نہ کرے یا ایک نماز کا وقت نہ گزر جائے قربت جائز نہیں ہے۔ نماز کا وقت گزر جانے کے بعد بغیر غسل کے بھی قربت جائز ہے۔ شیخ ابن الہمام نے اس پر تفصیلی بحث کی ہے یہ

کیا امر سے امر تکوینی مراد ہے؟

خلاصہ یہ ہے کہ خون بند ہونے اور عورت کے نہادھو کر پاک ہونے کے بعد ان سے قربت کی اجازت ہے۔ ان کے پاس اوجہاں سے اللہ نے تم کو حکم دیا ہے۔ اصل ارشاد من حیث امر کو اللہ ہے۔ امر سے اللہ کا وہ حکم تکوینی اور فطری مراد ہے جو انسان اور حیوان سب کی جبلت میں ودیعت کیا گیا ہے اور جس سے انسان تو انسان حیوان بھی بالطبع واقف ہیں۔ یہ آیت میں قرآن نے اللہ کی بنائی ہوئی انسان میں طبیعت اور فطرت کو امر اللہ کہا ہے۔ یہ انسان کی طبیعت ہے کہ کھانے کے لیے لقمہ منہ میں ڈالتا ہے آنکھ اور ناک میں نہیں ڈالتا۔ اللہ نے فطرت یہی بنائی ہے۔ جیسے یہ فطرت ہے اور اللہ کا امر طبعی ہے ایسے ہی عورت سے مقامِ نسل میں مجامعت کا عمل کرنا ایک فطری امر ہے اور اس کے خلاف کرنا درجہ حیوانیت سے گرجانے کے مترادف ہے۔

اس سے یہ بات واضح ہو جاتی ہے کہ تمام بدیہیاتِ فطرت، اللہ کے اوامر میں شامل ہیں اور اس حیثیت سے وہ اسلامی شریعت کے اجزا ہیں۔ اگرچہ نفلوں میں خدا کی جانب سے حکم دیا گیا ہو یا نہ دیا گیا ہو۔

یہ سید رشید رضا، صاحبِ تفہیم القرآن اور صاحبِ تدبر قرآن کی رائے ہے۔ لیکن مجھے اس سے اتفاق نہیں ہے۔ بلاشبہ اس امر الہی کی اس جگہ کوئی وضاحت نہیں کی گئی ہے۔ لیکن قرآن میں دوسرے مقامات پر اس کی پوری وضاحت کی گئی ہے۔ اسی سورۃ میں پہلے گزر چکا ہے۔

فَالآن بآشْرُوهُنَّ وَابْتغُوا مَا كَتَبَ اللّٰهُ لَكُمْ۔ لہذا آپ اپنی بیویوں سے خلوت کرو اور جو کچھ

لے فتح القدیر ج ۱ ص ۲۲۱ نے تفہیم القرآن لے تدبر قرآن

تمہاری ازدواجی زندگی میں اللہ تمہارے لیے ٹھہرایا اسے حاصل کرو۔

مباشرت کا یہی حکم ہے جو قرآن میں پہلے آچکا ہے۔ آیت قرآنی میں اسی کو امر کے لفظ سے تعبیر فرمایا ہے اور اس مباشرت کے ساتھ دوسرا حکم یہ تھا کہ جو کچھ تمہاری ازدواجی زندگی میں اللہ نے تمہارے لیے ٹھہرایا ہے اسے حاصل کرو یعنی اس عمل سے اصلی غرض قرآن کے نزدیک افزائش نسل اور حصول اولاد ہے۔ ابن کثیر نے اس معنی کی تائید میں عبد اللہ بن عباس ابو ہریرہؓ انس بن مالک جیسے صحابہ کرام سے لے کر قاضی شریح، مجاہد حسن بصری، ضحاک، قتادہ، عکرمہ، عطار، سعید بن جبیر وغیرہ تابعین تک سب کا اجماع نقل کیا ہے۔ گویا زیر منظر آیت کے اس فقرے میں قرآن نے امر سے مباشرت اور من حیث سے ابتغوا ما کتب اللہ کی طرف بلینغ انداز میں اشارہ کر دیا اور بتا دیا کہ مباشرت کا طبعی نتیجہ جو نکلتا ہے اس کو پیش منظر رکھنا چاہیے اس لیے آیت میں امر تکوینی نہیں تشریحی ہے لیکن جیسے اتیان کا امر اباحت کے لیے ہے ایسے ہی پہلی آیت میں بھی مباشرت کا امر اباحت کے لیے ہے اور اسی کو یہاں امر کہہ اللہ سے تعبیر کیا ہے۔

ظاہر و باطن کی صفائی

۶۴۸ - اللہ ان لوگوں کو پسند کرتا ہے جو بدی سے باز رہیں اور پاکیزگی اختیار کریں۔ یعنی جو توبہ کرتے ہیں گناہ سے جو ان سے اتفاقاً سرزد ہوا مثلاً حالت حیض میں وطی کا مرتکب ہوا اور ناپاکی یعنی گناہوں اور وطی حالت حیض اور وطی موقع نجس سے احتراز کرتے ہیں۔
تو ابین اس سیاق میں وہ لوگ ہیں جن سے قوانین کے باب میں کوئی اتفاقی خلاف ورزی ہو جائے اور وہ بعد کو توبہ کریں اور اپنی غلطی پر نادم ہوں۔ المتطہرین متطہرین اس سیاق میں وہ لوگ مراد ہیں جو عورت کی مواصلت سے اس کی طبعی ناپاکی کے زمانے میں محترز رہتے ہیں اسی لفظ سے فقہانے اشارۃ النص سے یہ استنباط کیا ہے کہ جو اعمال صریحاً نجس ہیں مثلاً اغلام وہ سب حرام ہیں۔ صفائی و طہارت کی یہ روح قرآنی عام ہے اور اس کے تحت میں جسمانی اور ظاہری صفائی پوری طرح آجاتی ہے۔ اسلام کی اس لطافت پسندی لطافت پسندی

لے افادات شیخ الہند

طہارت پسندی کے مقابلے میں دوسرے سرے پر وہ مذاہب ہیں جن میں قرب الہی کا ذریعہ صفائی نہیں بلکہ جسمانی گندگی و غلاظت ہے، مسیحیت کی تاریخ میں صدیوں تک راہبوں کے لیے غسل یا جسم کی صفائی ایک مستقل مصیبت رہی ہے یہ

دراصل توبہ اپنے باطن کو گناہوں سے پاک کرنے کا نام ہے اور تطہیر اپنے ظاہر کو نجاستوں اور گندگیوں سے پاک کرنا ہے۔ گو یا اللہ سبحانہ مومن میں دونوں خصلتیں یعنی جسمانی صفائی اور روحانی پاکیزگی پسند فرماتے ہیں۔ جسم کی طہارت کی حد تک اسلام میں احداث سے طہارت، انجاس سے طہارت اور اسلخ سے طہارت پر زور دیا گیا ہے۔ اور بنیادی طور پر اس ظاہری طہارت کو باطنی طہارت کا ذریعہ بتایا ہے اور روحانی صفائی کے لیے نماز روزہ حج اور زکوٰۃ جیسے اعمال مقرر ہیں۔ ان سب کا حاصل اللہ کی طرف رجوع ہے اور اللہ کی طرف رجوع کا نام ہی درحقیقت توبہ ہے۔ یاد آیا مرحوم مولانا محمد ادریس شیخ الحدیث جامعہ اشرفیہ قدس اللہ سرہ العزیز وفات سے دو روز قبل ضعف و نقاہت کی وجہ سے خود وضو نہ کر سکتے تھے۔ مولانا مشرف علی نے اس حالت میں وضو کرایا۔ وضو کے بعد نماز پڑھائی۔ نماز پڑھ کر ایک عجیب شادمانی کی حالت میں فرمایا بھائی مشرف تم نے دو کام کرائے ہیں ایک وضو دوسرے نماز، وضو کا حاصل طہارت ہے اور نماز کا حاصل توبہ ہے۔ میں دعا کرتا ہوں کہ اللہ سبحانہ تمہیں توابین اور مستظہرین میں سے بناتے۔

ثُمَّ ادْوُغُوا فِي مَاءٍ يَدْرَسُ مِنْ تَحْتِهَا فَمَنْ فَعَلَ ذَلِكَ تَابَ اللَّهُ تَوْبَتَهُ
من التوابين واجعلني من المنتظرين کے اضافہ سے آئی ہے اس آیت سے مستنبط ہے۔
اگرچہ امام ترمذی اس اضافہ کو روایتی نقطہ نظر سے مضطرب بتاتے ہیں لیکن دوسرے محدثین نے بھی اسے روایت کیا ہے۔ اور ابن القیم نے زاد المعاد میں اسے صحیح مانا ہے فرماتے ہیں:

وضو کے آغاز میں بسم اللہ کے علاوہ دوسرے اذکار حضور النور صلی اللہ علیہ وسلم سے ثابت نہیں ہیں۔ ہاں آخر میں یہ دعا ثابت ہے اللہ ان لا اله الا اللہ۔
واشهد ان محمداً عبده ورسوله اللهم جعلني من التوابين واجعلني من المنتظرين۔

لے تفسیر ماجدی

۶۴۹۔ تمہاری عورتیں تمہاری کھیتیاں ہیں بس جس طرح چاہو اپنی کھیتی میں جاؤ۔ یہود عورت کی پشت کی طرف سے ہو کر صحبت کرنے کو ممنوع کہتے تھے اور کہا کرتے تھے کہ اس سے بچو بھینگا پیدا ہوتا ہے۔ آپ سے دریافت کیا گیا تو قرآن نے یہ جواب دیا کہ تمہاری عورتیں تمہارے لیے بمنزلہ کھیتی ہیں جس میں منطفہ بجاتے تھم اور اولاد بمنزلہ پیداوار کے ہیں۔ یعنی اس سے مقصود اصلی صرف نسل کا باقی رکھنا اور اولاد کا پیدا ہونا ہے۔ لہذا تمہارے اختیار تمیزی پر ہے کہ آگے سے پاکروٹ سے یا پس پشت سے پڑ کر یا بیٹھ کر جس طرح چاہو مجامعت کرو مگر یہ ضرور ہے کہ تخم ریزی اس خاص موقع میں ہو جہاں پیداواری کی امید ہو۔ یعنی مجامعت خاص فرج میں ہو۔ لواطت ہرگز ہرگز نہ ہو۔ یہود کا خیال غلط ہے کہ اس سے بچو اولاد بھینگا پیدا ہوتا ہے یہ

اصل ارشاد میں حرث آیا ہے۔ حرث کہتے ہیں اس موضع زمین کو جس میں تخم ریزی ہوتی ہے اور اس میں سبزی غلہ نباتات کا نشوونما ہوتا ہے۔ کھیت والے اسے اپنی بہت بڑی دولت سمجھ کر حد درجہ عزیز رکھتے ہیں۔ اسلام نے ہم بستری کا اصل مقصد طلب اولاد قرار دیا ہے اگرچہ اس کے دوسرے پہلو طلب لذت کو بھی نظر انداز نہیں کیا۔ یہاں کھیتی میں آنا کنا یہ ہے عورت کے ساتھ صحبت کرنے سے۔ اور قرآن ایسے مواقع پر کنایات ہی سے کام لیتا ہے۔ کھیتی میں آنا کہہ کر اشارہ کر دیا ہے کہ یہ آنا اور داخلہ کھیتی میں ہونا چاہیے اور قبول تخم کے زمانے میں اور جگہ میں ہونا چاہیے نہ کہ اس کے علاوہ یعنی نہ زمانہ حیض میں ہونا چاہیے اور نہ بے محل ہونا چاہیے یہ

اس فقرے میں بیک وقت دو باتوں کی طرف اشارہ ہے ایک تو اس آزادی، بے تکلفی، خود مختاری کی طرف جو ایک کھیتی کے مالک کو اپنی کھیتی کے معاملے میں حاصل ہوتی ہے دوسرے اس پابندی، ذمہ داری اور احتیاط کی طرف جو ایک کھیتی والا اپنی کھیتی کے معاملے میں ملحوظ رکھتا ہے۔ اس کی طرف حرث کا لفظ اشارہ کر رہا ہے اور پہلی چیز کی طرف اتنی شدت کے الفاظ وہ آزادی اور یہ پابندی۔ یہ دونوں مل کر اس رویہ کو متعین کرتی ہیں جو ایک شوہر کو اپنی بیوی کے معاملے میں اختیار کرنا چاہیے یہ

لے افادات شیخ الہندہ ماجیدی لکھ تدران

گویا بتا دیا گیا کہ اللہ سبحانہ نے عورتوں کو مردوں کے لیے سیرگاہ نہیں بنایا ہے بلکہ ان دونوں کے درمیان کھیت اور کسان کا سا تعلق ہے۔ کھیت میں کسان محض تفریح کے لیے نہیں جاتا بلکہ اس لیے جاتا ہے کہ اس سے پیداوار حاصل کرے۔ نسل انسانی کے کسان کو بھی انسانیت کی اس کھیتی میں اس لیے جانا چاہیے کہ وہ اس سے نسل کی پیداوار حاصل کرے۔ خدا کی شریعت کو اس سے بحث نہیں ہے کہ تم اس کھیت میں کاشت کس طرح کرتے ہو البتہ اس کا مطالعہ تم سے یہ ہے کہ جاؤ کھیت ہی میں اور اس غرض کے لیے جاؤ کہ اس سے پیداوار حاصل کرتی ہے یہ

بیوی سے غیر فطری عمل قرآن کی نظر میں

انی شنتہ میں انی کے معنی کیف اور این کے ہیں یعنی جس طرح کے جس کیفیت کے اور جدھر سے اور جس جہت سے۔ قرآن میں انی کیف کے معنی میں آیا ہے جیسے انی یحییٰ ہذہ اللہ بعد موتہا یا پھر انی یكون لی غلام اس آیت میں بھی قرانیات کے بہترین ماہرین عبد اللہ ابن عباس صحابی اور مجاہد، قتادہ، عکرمہ وغیرہ تابعین نے بھی یہی معنی بتائے ہیں۔ گویا اس آیت میں صاف صاف ان یہودیوں کی تردید کی جا رہی ہے۔ جو اس معاملہ کی نسبت وہم پرستیوں کا شکار ہو کر طرح طرح کی قیدیں اپنے پیچھے لگائے ہوئے تھے مثلاً کسی خاص طریقہ کو جائز سمجھتے تھے کسی کو ناجائز، کسی خاص طریقے میں برکت سمجھتے، کسی میں نحوست تو ان کی کوئی اصلیت نہیں جس طرح بھی چاہو فطری طریقے سے یہ معاملہ کر سکتے ہو۔

بعض گندہ مذاق لوگوں نے انی کو این یعنی جدھر اور جس رخ کے معنی میں لے کر اس کی تشریح میں اپنی گندہ سیرتی کے عجیب عجیب مظاہرے کیے ہیں۔ حالانکہ ظاہر سب کے مقام و محل میں کسی تبدیلی کا کوئی سوال ہی پیدا نہیں ہوتا۔

قرطبی نے لکھا ہے کہ ان معنی کی اس آیت میں کوئی گناہ نہیں ہے۔ شیخین نے حضرت جابر کا جو بیان نقل کیا ہے وہ اس کی ہرگز اجازت نہیں دیتے۔ حضرت جابر فرماتے ہیں کہ یہودیوں کا خیال تھا اور وہ اس کا پرچار کرتے تھے کہ عورت سے صحبت پیچھے ت کی جانے تو بچہ بیٹنگا پیدا ہوتا ہے۔ قرآن نے ان کی وہم پرستی کی انی شنتہ کہہ کر تردید کی ہے۔ لہذا یہ کہنا کہ اس

فقرے کا معاذ اللہ مطلب یہ ہے کہ اپنی بیوی سے عمل لواطت بھی جائز ہے بہت بڑی بدذوقی ہے بلکہ ابن کثیر نے جمہور علماء کا مذہب یہ بتایا ہے کہ ایسا سوچنے والا بھی مسلمان نہیں ہے۔ احادیث میں ان لوگوں کے خلاف جو فطری حدود سے تجاوز کرتے ہیں بہت بڑی نفرت کا اظہار کیا گیا ہے۔ یہ احادیث مسند امام احمد، ابوداؤد، نسائی اور ترمذی میں موجود ہیں۔ مختلف الفاظ میں کم و بیش بارہ صحابہ کرام کے حوالہ سے آئی ہیں۔ ابوالفرج ابن الجوزی نے ایک رسالہ میں ان کو جمع کر دیا ہے۔ رسالہ کا نام تحریم الحمل المکروہ ہے۔

قرآن نے کھیتی کے استعارے میں اس ناپاک مذاق کی تردید کر دی ہے۔ لوگوں نے خود امام مالک کے زمانے میں امام مالک کے بارے میں مصر میں جب یہ بے پردگی اڑائی کہ امام موصوف عورتوں سے اس معاملہ کو جائز بتاتے ہیں تو امام صاحب نے جب یہ بات سنی تو سنانے والے کو مخاطب کر کے فرمایا کہ یہ مجھ پر بہتان ہے؟ اور پھر جو بات فرمائی وہی سنانا چاہتا ہوں فرمایا کہ کیا تم عربی نہیں ہو اور کیا زبان آشنا نہیں ہو۔ اللہ پاک کا ارشاد ہے نساء کہ حرث لکم کیا کھیتی اس جگہ بھی ہو سکتی ہے جہاں اُگنے کی صلاحیت نہیں ہو۔ مطلب یہ ہے کہ قرآن کا لفظ حرث ہی اس گندے ذہن کی تردید کے لیے کافی ہے انی شنتہ کے معنی یہی ہیں کہ عورت سے مباشرت کے لیے کسی خاص ہیئت کسی خاص وضع کی پابندی نہیں۔ آزادی، بے تکلفی، خود مختاری کے ساتھ جیسے چاہے یہ معاملہ کرے۔ صرف یہ پیش نظر ہے کہ کھیتی ہو، ایسے مقام پر ہو جہاں قبولِ تخم کی صلاحیت ہو۔ حافظ ابن کثیر نے اس معنی پر امام ابوحنیفہ، امام شافعی، امام احمد بن حنبل جیسے ائمہ فقہ اور ان کے شاگردوں اور بہت سے تابعین کا اجماع نقل کر کے یہاں تک لکھ دیا ہے کہ اس معنی سے تجاوز کر کے جواز تلاش کرنے والوں کا ان تمام علماء فقہاء نے شدت سے انکار کیا ہے بلکہ بعض نے اس کو کفر قرار دیا ہے۔

ذرا معاملے کے اس پہلو پر بھی غور فرمائیے کہ قرآن نے خونِ حیض کو نجاست قرار دے کر عورت سے زمانہ حیض میں صحبت کو ناجائز قرار دیا ہے۔ گویا صحبت نہ کرنے کی علت قرآن کی نظر میں خون کی نجاست ہے۔ ذرا انصاف فرمائیے جو قرآن مجامعت کے محل میں نجاست کو وجہ سے صحبت جائز نہیں سمجھتا کیا وہ یہ گوارا کر سکتا ہے کہ بے موقع اور بے محل میں پاخانے کی نجاست میں ملوث ہونے کی کسی کو اجازت دے معاذ اللہ معاذ اللہ امام دارمی نے مسند میں واقعہ لکھا ہے کہ سعید بن یسار نے عبد اللہ ابن عمر سے

دریافت کیا کہ اپنی باندیوں سے تمییز کا عمل کیا جاسکتا ہے؛ حضرت عبداللہ نے دریافت کیا کہ وہ کیا ہوتا ہے بتایا گیا کہ عورت کے ساتھ غیر فطری عمل۔ فرمایا کہ کیا کوئی مسلمان یہ کر سکتا ہے۔

۶۵۰۔ اور اپنے لیے مستقبل کا سامان کرو۔ یعنی اعمالِ صالحہ اپنے لیے کرتے رہو یا یہ کہ وہی سے اولادِ صالحہ مطلوب ہونی چاہیے محض حفظِ نفس مقصود نہ ہو۔ بلکہ بالفاظِ دیگر صحبت کے وقت اللہ کا نام لوتنا کہ اولادِ شیطان کے اثر سے محفوظ رہے اور نیک اولاد کی نیت کرنا کہ آخرت کی کیفیت بنے اور تمہارے لیے دعا و استغفار کرے اور قیامت کے دن تمہارے کام آئے۔ لے صحیح بخاری میں عبداللہ بن عباس کے حوالہ سے جناب رسول اللہ صلی اللہ علیہ وسلم کا ارشاد منقول ہے کہ جو شخص بیوی کے پاس جانے سے پہلے بسم اللہ، اللہم جنبا و جنب الشیطان مارزقتنا پڑھ لیتا ہے اس کی اولاد شیطان سے محفوظ رہتی ہے۔

اصل ارشاد میں قدموالانفسکم آیا ہے قدموالانفسکم سے ہے۔ اس کے معنی آگے روانہ کرنا یعنی اپنے لیے آگے روانہ کرو۔ آگے کیا روانہ کرو۔ اس معاملے میں قرآن خاموش ہے۔ ابن کثیر فرماتے ہیں طاعات کی پابجائی اور منہیات سے اجتناب کی سوغات آگے روانہ کرو۔ قرطبی کہتے ہیں کہ قرآن نے اس بات کو کھول دیا ہے جس سے یہاں خاموشی اختیار ہے۔

ما تقدموا لانفسکم من خیر تجدوه عند اللہ

اب مطلب یہ ہوا کہ اپنے لیے طاعات اور عملِ صالح آگے روانہ کرو۔ بیان قرآن کی آیت عام ہے۔ اور اوسے نے لکھا ہے کہ ہمیں اس عموم کو باقی رکھنا چاہیے۔ اگر غور سے دیکھا جائے تو مذکورہ بالا اوامر کے نتائج میں انسان کو زندگی کا میاب بنانے کے لیے پسندیدہ اور ناپسندیدہ جذبات سے دوچار ہونا پڑتا ہے۔ پسندیدہ یہ کہ ہر شخص کو چاہیے کہ اپنے اس عمل کو مستقبل کے لیے نافع بنائے اور شادی کے بعد انسان کے مستقبل کے سارے منافع کا راز اولادِ صالح میں ہے دنیا میں بھی آخرت میں بھی۔ آخرت میں نفع اس لیے کہ باپ اولاد کے وجود میں آنے اور اس کے نیکو کار ہونے کا ذریعہ ہوتا ہے۔ حضور انور صلی اللہ علیہ وسلم کا ارشاد ہے کہ اولادِ صالح باپ کا عمل ہوتا ہے۔ موت کے بعد اولاد کی دعا اس کو نفع بخش ہے۔ اور اولاد کے

۱۰۰ افادات شیخ الہند لہ معارف قرآن م

صالح ہونے کا سارا مدار والد کی تربیت پر ہے۔ لہذا تقدیم کے عنوان سے یہ سمجھایا جا رہا ہے کہ صرف ایک کسان کی حیثیت سے بیج بکھیرنا ہی تمہارا کام نہیں ہے اس کی نگرانی، اس کی رکھوالی، اس کی اچھی تربیت اور تربیت کی خاطر اچھی بیوی کا تلاش کرنا بھی تمہارے فرائض میں داخل ہے۔ اور دنیا میں نفع اس لیے کہ اس سے تم نسل انسانی کے مستقبل میں اپنی جگہ محفوظ اور اس کے قیام و بقا میں اپنا حصہ ادا کر سکو۔

بعض اہل تفسیر نے اس کی تشریح اس طرح بھی کی ہے کہ اس فقرے سے دو مطلب نکلتے ہیں اور دونوں کی یکساں اہمیت ہے۔ ایک یہ کہ اپنی نسل برقرار رکھنے کی کوشش کرو تا کہ تمہارے دنیا چھوڑنے سے پہلے تمہاری جگہ دوسرے کام کرنے والے پیدا ہوں۔ دوسرے یہ کہ جس آنے والی نسل کو تم اپنی جگہ چھوڑنے والے ہو۔ اس کو دین، اخلاق اور آدمیت کے جوہروں سے آراستہ کرنے کی فکر کر دینے

لیکن ہمارے نزدیک وہی تشریح موقعہ اور محل کے مناسب ہے۔

۶۵۱۔ اور اللہ سے ڈرتے رہو اور خوب جان لو کہ ایک روز تمہیں اللہ کے حضور میں پیش ہونا ہے۔ اس آیت کے ذریعے اس کی تاکید ہے کہ عین لذت کے وقت بھی اپنی عبدیت کو اپنی ذمہ داری کو بھول نہ جاؤ بلکہ ہو سکے تو اپنی لذتوں کو بھی عبادت بنا لو۔ اور اس کا طریق یہ ہے کہ تمہارے ہاتھ سے تفریحی الہی کامرشتہ کسی حال میں نہ چھوڑنے پائے و اتقوا اللہ یعنی ہر حال میں ایام حیات کے ہر لمحہ میں تفریحی الہی پر قائم رہو و اعلموا انکم ملائکہ میں تفریحی پیدا کرنے کی آسان ترکیب یہ بتائی ہے کہ تقوا الہی کا استحصال رکھو اور یہ یقین کرو کہ تمہیں اللہ کی بارگاہ میں پیش ہونا ہے۔ اس میں یہ تمہیں یہ بھی ہے کہ اگر فرائض کے ادا کرنے میں تم نے بالارادہ کوتاہی کی تو اللہ باز پر کرے گا۔ اور نہایت لطیف انداز میں یہ بھی سمجھا دیا کہ حالت حیض میں عورت سے صحبت کر کے اور عورت کے ساتھ غیر فطری تعلق پیدا کر کے اور بالآخر غلط کار عورت کو اپنی رفاقت میں سے کر زندگی گزارنے سے محتاط رہو۔ کیونکہ تمہیں اللہ کے حضور پیش ہونا ہے جہاں طاقت کے منافع سے تمہیں ہمدوش ہونا ہے اور نافرمانی کی تلخیاں بھی گوارا کرنی ہیں۔ خلاصہ یہ ہے کہ اگرچہ تمہارے کی ان حدود کو آج خلوت اور جلوت میں توڑ سکتے ہو اور تمہیں اس کی مہلت ملی ہوئی ہے لیکن یہ

وَلَا تَجْعَلُوا لِلَّهِ عُرْضَةً لِإِيمَانِكُمْ أَنْ تَبَرُّوا وَاتَّقُوا وَتُصَوِّبُوا
 بَيْنَ النَّاسِ وَاللَّهُ سَمِيعٌ عَلِيمٌ ﴿١٠١﴾ لَا يُوَاقِحُكُمْ اللَّهُ بِاللَّغْوِ فِي
 أَيْمَانِكُمْ وَلَكِنْ يُؤَاقِحُكُمْ بِمَا كَسَبَتْ قُلُوبُكُمْ وَاللَّهُ غَفُورٌ حَلِيمٌ ﴿١٠٢﴾
 لِلَّذِينَ يُؤَلُّونَ مِنْ نِسَائِهِمْ تَرَبُّصُ أَرْبَعَةِ شَهْرٍ فَإِنْ فَاءَ فَإِنَّ
 اللَّهَ غَفُورٌ رَحِيمٌ ﴿١٠٣﴾ وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ ﴿١٠٤﴾

اور دیکھو ایسا نہ کرو کہ کسی کے ساتھ بھلائی کرنے پر بیزار کاری کی راہ
 اختیار کرنے اور لوگوں میں باہم صلح کرنے میں اللہ کے نام کو اپنی
 قسموں کیلئے نشانہ نہ بناؤ، یاد رکھو اللہ سننے والا دیکھنے والا ہے۔ اللہ
 تمہاری لغو اور بے ہودہ قسموں پر گرفت نہیں کرتا ہے لیکن اللہ
 پکڑ کرتا ہے ان قسموں پر جو واقعی تم نے سمجھ بوجھ کر کھائی ہیں اور
 تمہارے دلوں نے کھائی ہیں اور اللہ بہت درگزر کرنے والا اور بڑبار
 ہے۔ جو لوگ اپنی عورتوں کے پاس جانے کی قسمیں کھاتے ہیں
 ان کے لیے چار ماہ کی مہلت ہے۔ اگر انہوں نے رجوع کر لیا تو اللہ
 معاف کرنے والا ہے مہربان ہے۔ اور اگر انہوں نے طلاق ہی

کی ٹھان لی تو یقین کر لیں کہ اللہ سب کچھ سنتا اور جانتا ہے۔

کہ ایک روز تمہیں اللہ کی بارگاہ میں پیش ہونا ہے جس کی آنکھیں تمہیں ہر جگہ دیکھ رہی ہیں اور جس کی پکڑ سے تمہیں کوئی بچا نہ سکے گا۔

۶۵۲۔ اے پیغمبر اہل ایمان کو بشارت دے دو۔ آیت میں اہل ایمان سے ارباب کمال مراد ہیں۔ کیونکہ صحابہ کا ایمان صرف علم و تصدیق کے درجہ کا ایمان نہ تھا۔ ایمان کی اصل حقیقت جزم و یقین ہے۔ یہی یقین جب تک الفاظ کے قالب میں رہتا ہے ایمان کا وجود لفظی ہے، جب ترقی کر کے دل میں داخل ہو جاتا ہے تو ایمان کا وجود ذہنی ہے اور جب رُسوخ کے بعد کیفیت شہود پیدا کر لیتا ہے تو اس کا وجود خارجی کہلاتا ہے۔ مرتبہ احسان اسی کا نام ہے۔ بے خبری اور کم ہمتی کی وجہ سے اس مرتبہ کو صرف صوفیائے کرام کا حصہ سمجھ لیا گیا ہے۔ گویا علماء اور عام مومنین کو اسے تلاش کرنا اپنی حدود سے تجاوز کرنا ہے جسے ہم صوفیا کا حصہ سمجھتے ہیں۔ قرآن کی زبان میں وہ ہی ایمان ہے اور ہر مسلمان پر فرض ہے کہ اس رنگ کے حاصل کرنے کے لیے پوری پوری جدوجہد کرے۔ اگر وہ اس راہ میں قدم نہیں اٹھاتا تو گویا وہ اپنے ناقص ایمان پر راضی رہتا ہے

ازدواجی زندگی کے احوال

ازدواجی زندگی سے تعلق رکھنے والے اور مختلف احوال و ظرف میں پیش آنے والے مسائل کا یہاں سے کافی دور تک سلسلہ ہے۔ نکاح کے مسائل نے ایک طرف طلاق و نکاح سے متعلق بعض مناسب وقت مسائل کے بیان کے لیے تقریب پیدا کر دی۔ دوسری طرف عورتوں کے حقوق کے تحفظ کے تقاضے سے بعض احکام و ہدایات کے لیے نہایت سازگار فضا رونما ہو گئی اور قرآن کا قاعدہ ہے کہ جب ایک بات کے لیے موزوں حالات پیدا ہو جاتے تو بارش کی طرح کلام ایک وسیع دائرے میں لوگوں کے سامنے ظاہر ہو جاتا ہے۔ سب سے پہلے اس گمراہی کا ازالہ کیا کہ ازدواجی زندگی سے لوگ بے پروا ہو کر طرح طرح کی بے معنی قسمیں کھا لیتے ہیں اور پھر سمجھتے ہیں کہ رشتہ نکاح ٹوٹ گیا۔ ان ہی میں سے ایک صورت ایلا کی ہے۔ ایلا کو بیان کرنے کے لیے بطور تمہید پہلے عام قسموں کا ذکر کیا ہے۔

۶۵۳۔ اور دیکھو ایسا نہ کرو کہ کسی کے ساتھ بھلائی کرنے، پرہیزگاری کی راہ اختیار کرنے اور لوگوں میں باہم صلح کرنے میں اللہ کو اپنی قسموں کے لیے نشانہ نہ بناؤ۔ یعنی کسی اچھے کام نہ کرنے پر خدا کی قسم کھا بیٹھے مثلاً ماں باپ سے نہ بولوں گا، فیقر کو کچھ نہ دوں گا یا باہم کسی کی صلح نہ کراؤں گا۔ ایسی قسموں پر خدا کے نام کو بُرے کاموں کے لیے ذریعہ بنانا جو تو ایسا بگڑ مت کرو اور اگر کسی نے ایسی قسم کھائی تو اس کا ٹوڑنا اور کفارہ دینا واجب ہے۔

کسی جائز اور نیکی کی بات کے خلاف قسم

۶۔ جاہلیت کے جاہلانہ دستور ہیں ایک دستور یہ تھا کہ اللہ کی قسم کھا کر یہ کہہ بیٹھتے تھے کہ ہم فلاں فلاں کام نیکی اور تقویٰ کا نہ کریں گے۔ اور جب کوئی کہتا تو یہی عذر پیش کر دیتے کہ ہم تو اس کی قسم کھا چکے ہیں۔ ان اعمال خیر کا یوں بھی گونا گویا صورت میں مذموم تھا چہ جاتے کہ اللہ تعالیٰ کے نام گرامی اور اس کی قسم کو بجاتے قرب حق کے اس سے دُوری کا ذریعہ بنا لیا جائے قرآن کی یہ آیت شمارِ جاہلی کی تردید ہے۔

اللہ کو نیکی میں حجاب بنانے کا مطلب

آیت میں لفظ عذۃ آیا ہے عذۃ عذۃ کے وزن پر عربی میں متعدد معانی میں استعمال ہوتا ہے لیکن ان معانی میں سے دو زیادہ مناسب ہیں۔

اول یہ کہ عذۃ کو مانع اور رکاوٹ کے معنی میں لیا جائے۔ مطلب یہ ہے کہ اللہ کی ذات گرامی کو کسی نیکی کام اور اپنے درمیان رکاوٹ اور حجاب نہ بناؤ کہ کسی اچھے کام کے نہ کرنے پر اس کے نام کی قسم کھا لو اور پھر نام خدا کی تعظیم کی خاطر اسے نہ کرو۔

ان معنی کی تائید آیت کے اس سبب نزول سے بھی ہوتی ہے جسے ابن جریر نے بحوالہ ابن جریر کا پیش کیا ہے کہ مصطلح نامی شخص جس کا تعلق فقرائے مہاجرین سے تھا اور جو حضرت عائشہ کے واقعہ انفک میں ملوث تھا۔ یعنی واقعہ کو ہوا دینے میں ان کا بھی حصہ تھا۔ حضرت ابو بکر ان کے اخراجات کی کفالت کرتے تھے لیکن اس واقعہ کے بعد حضرت ابو بکر نے مصطلح کی امداد نہ کرتے

لہ افادات شیخ الحدیث ماہدی

کی قسم کھالی، اسی کا ذکر سورۃ نور میں ان الفاظ میں آیا ہے -

ولا باطل اولوا الفضل منکم والسعتان بولوا اولی القربی

تم میں سے ارباب فضل اور صاحب مقدرت اس بات کی قسم نہ کھا بیٹھیں کہ اپنے رشتہ داروں
مساکین اور مہاجرین کی مدد نہ کریں گے -

نیز ان معنی کی تائید صحیحین کی اس حدیث سے بھی معلوم ہوتی ہے جس میں حضور انور کا ارشاد ہے
جو کسی کام پر قسم کھالے پھر اسے معلوم ہو کہ دوسری بات اس سے بہتر ہے، اسے
چاہیے کہ وہ ہی بات کرے جو بہتر ہو اور اپنی قسم کا کفارہ دے دے -
ایک اور ارشاد ہے -

بجدا انشاء اللہ میں کسی کام پر اگر قسم کھالوں اور مجھے دوسری بات اس سے بہتر معلوم
ہو وہی بات کروں گا جو بہتر ہو اور اپنی قسم کا کفارہ دے دوں گا -

ابن ماجہ میں حدیث عائشہ ہے -
جو شخص بھی قطع رحمی اور معصیت پر قسم کھا بیٹھے اسے قسم توڑ دینی چاہیے - یہی
نیکی ہے -

اس موضوع پر اور بھی ارشادات آئے ہیں - انسان جلد بازی سے کار خیر نہ کرنے پر قسم
کھا بیٹھتا ہے، اللہ کو یہ پسند نہیں ہے کہ اس کا اسم گرامی نیکیوں کے لیے حجاب ہو - اس لیے
اس آیت میں اہل ایمان کو اس سے روک دیا -

اللہ کی قسموں کا نشانہ بنانے کا مطلب

عرضہ کے دوسرے معنی ہدف اور نشانہ کے ہیں - اللہ کو قسموں کا ہدف اور نشانہ بنانے کا
مطلب یہ ہے کہ جاوید بجا موقع، بے موقع، بے ضرورت اور لایعنی طور پر اللہ کی قسموں میں بہتان
کی باتے، ایسا شخص یقیناً ان اشرار اور بدکردار لوگوں میں سرفہرست ہے جن کا تذکرہ قرآن
نے سورۃ القلم میں کیا ہے -

(تطع کل حلاف، مھین، ہماز، مشاء بنمیم، مناع للخیر، معتل،

انیم عتل، بعد ذلک زنییم -

کہا نہ مانو ایسے شخص کا جو بہت قسمیں کھانے والا، بے وقعت طعنہ باز، چغلیخوڑ،

بھلائی کے لیے سب سے بڑی اڑ، ظلم و زیادتی میں بے باک، بد اعمال، جنفا پیشہ اور بد اصل ہو۔

اللہ کے نام کو لای یعنی قسموں کے لیے استعمال کرنا ایسا ہے جیسے کوئی شخص مچھر مارنے کے لیے بندوق استعمال کرے۔ اہل عرب میں دو باتیں خوبیوں میں شمار ہوتی تھیں ایک قسمیں کھانا دوسرے قسموں کا پاس کرنا۔ ایک عربی شاعر نے ان دونوں کو ایک شعر میں اس طرح پیش کیا ہے۔

قلیل الا لایا حافظ لیمینہ وان سبقت من الا لایة برت

قسمیں کم کھانے والا اور اپنی قسم کی نگرانی کرنے والا اور اگر قسم کھائے تو سچی ہو کر رہے۔ امام شافعی فرماتے ہیں میں نے جھوٹی اور سچی کبھی کوئی قسم نہیں کھائی ہے۔

بہر حال دونوں معنی میں پہلے معنی کی رعایت سے حضرت عبداللہ ابن عباس سے آیت کی یہ تفسیر منقول ہے کہ آپ نے فرمایا کہ اپنی قسم کو خیر کے کام نہ کرنے کے لیے اڑ نہ بناؤ بلکہ کفارہ دے کر نیک کام کرو۔ یہی معنی مسروق، شبلی، ابراہیم نخعی، مجاہد، طاؤس، سعید بن جبیر، عطاء، عکرمہ، مکحول شامی، زہری، حسن، قتادہ، مقاتل، ربیع، ضحاک اور عطاء خراسانی نے بتائے ہیں۔ یہاں یہی معنی زیادہ چسپاں ہیں۔ یہ بات کہ اللہ کے نام کو کا ہے میں حجاب، رکاوٹ اور اڑ نہ بناؤ۔ اگے اس فقرے میں بتایا گیا ہے ان تیرودا انشقوا و تصلحوا بین الناس۔ بر یعنی تقویٰ اور اصلاح باہمی۔ ان تین نفلوں میں اعمال خیر کی ساری قسموں کو سمیٹ دیا گیا ہے، ہمہ کال لفظ زیادہ رفاہی اور فلاحی نیکیوں پر بولا جاتا ہے، والدین کی خدمت، غریبوں کی امداد، فیروں کی داورسی، مسافروں کی اعانت، رشتہ داروں کی ہمدردی، مسکینوں کی خیر سگالی، مسجدوں، شفا خانوں، سڑکوں، مسافر خانوں، یتیم خانوں کی تعمیر جیسے امور کو بر کہتے ہیں اور تقویٰ ان نیکیوں پر بولا جاتا ہے جس پر خدا کی نافرمانی نہ دامن و اغدار نہ ہو۔ رزینی، چوری کو ختم کرنا، اوارگی بے پردگی اور اخلاق باختمگی کو دور کرنا اور وہ تمام راہیں جو اللہ کی نافرمانی کی طرف لے جانے والی ہوں ان پر قدغن کرنا تقویٰ ہے۔ اور اصلاح سے مراد معاشرہ میں افراد کا باہم میل جول ہے۔

اب آیت کا مطلب یہ ہوا کہ رفاہی، فلاحی نیکیوں کو معاشرہ میں بروئے کار لانے بروہوں کو معاشرہ سے ختم کرنے اور معاشرے کے افراد میں باہم صلح و صفائی، اخوت بھائی چارہ، میل ملاپ قائم کرنے کے لیے جو اعمال کیے جاتے ہیں ان کو روکنے کے

اللہ کی قسموں کو اڑبانا کسی صورت میں درست نہیں ہے۔ آیت کو واللہ سمیع علیم پر ختم کیا ہے یعنی اس آیت پر عمل کرتے وقت تمہیں یہ بات یاد رکھنی چاہیے کہ اللہ تمہاری زبانوں پر انی ہوئی قسموں کو سنتا ہے اور قسموں کے نتائج کو خوب جانتا ہے اس لیے سوچ سمجھ کر منہ سے بولو اور دل میں ہمہ وقت اس کے لیے اخلاص رکھو۔ حضرت شیخ الہند فرماتے ہیں اگر کوئی قسم کھاتا ہے تو اللہ اس کو سنتا ہے اور اگر کوئی عظمت و جلال خداوندی کی وجہ سے قسم کھانے سے رکتا ہے تو اللہ اس کی نیت کو خوب جانتا ہے، تمہاری کوئی بات ظاہری اور باطنی اس سے مخفی نہیں ہے اس لیے نیت قلبی اور قول لسانی دونوں میں احتیاط لازم ہے۔ یہ آیت آگے بیان ہونے والے مسک ایلاب کے لیے بطور تمہید آتی ہے۔ ایلاب خاص طرح کی قسم کو کہتے ہیں جیسے آگے آ رہا ہے، لیکن قسم چونکہ تمام معاشرتی، سماجی اور سیاسی معاملات اور معاہدات میں اعتماد و استحکام کا ذریعہ ہے اور اس سے ہماری شہری زندگی کے نہایت اعلیٰ مقاصد پورے ہوتے ہیں اس لیے ایلاب، طلاق کے مسائل سے پہلے خود قسم کی اہمیت کو واضح فرما دیا ہے

قسم کے تفصیلی مباحث انشاء اللہ پارہ ہفتم کے آغاز میں آ رہے ہیں۔

ارادی اور غیر ارادی قسمیں

۶۵۴۔ اللہ تمہاری لغو اور بیہودہ قسموں پر گرفت نہیں کرتا ہے لیکن اللہ ان قسموں پر گرفت کرتا ہے جو تم نے سمجھ بوجھ کر کھائی ہیں اور تمہارے دلوں نے کمائی ہیں۔ لغو اور بیہودہ قسم وہ قسم ہے عادت اور عرف کے مطابق بے ساختہ اور ناخواستہ نکل جائے اور دل کو خبر تک نہ ہو۔ ایسی قسم کا نہ کفارہ ہے نہ اس میں گناہ ہے۔ اگر کوئی بالقصد الفاظ قسم مثل واللہ اور باللہ کہے اور اس سے محض تاکید مقصود ہے قسم کا قصد نہ ہو تو اس پر ضرور کفارہ لازم آئے گا۔

قسم کی تین قسمیں ہیں ان میں سے ایک قسم یمن لغو ہے۔ لغو کے دو معنی ہیں۔ ایک تو یہ کہ کسی گزری ہوئی بات پر جھوٹی قسم بلا ارادہ نکل جائے۔ یا نکلی تو ارادے سے مگر اس

اپنے گمان میں سچ سمجھ رہا ہے۔ مثلاً رشید گھر میں اچکا ہے۔ لیکن اس کو خبر نہ تھی اور قسم کھالی کہ وہ نہیں آیا تھا۔ یا آئندہ بات پر اس طرح قسم نکل گئی کہ کچھ کہنا چاہتا تھا کچھ اور بے ارادہ منہ سے قسم نکل گئی۔ اس میں گناہ نہیں ہوتا اور اس کو اسی بنا پر لغو کہا جاتا ہے کہ گناہ کے بارے میں یہ ساقط الاعتبار ہے اور اس کے مقابلے میں جس پر مواخذہ ہونے کا ذکر فرمایا ہے یہ وہ قسم ہے جو بالارادہ جھوٹی سمجھ کر کھائی ہو اس کو غموس کہتے ہیں۔ اس میں گناہ ہوتا ہے۔ مگر امام ابو حنیفہ کے نزدیک کفارہ نہیں ہوتا اور ایسے ہی معنی مذکور کے لحاظ سے لغو میں بھی بدرجہ اولیٰ کفارہ نہیں اس آیت میں ان ہی دونوں قسموں کا بیان ہے۔

دوسرے معنی لغو کے یہ ہیں کہ جس پر کفارہ نہ ہو اور اس کو لغو کہنے کی وجہ یہ ہے کہ دنیا میں اس پر قانونی مواخذہ نہیں ہے اور لغو باہم معنی غموس کو بھی شامل ہے کیونکہ کفارہ یعنی قانونی مواخذہ نہیں ہوتا اگرچہ گناہ ہوتا ہے یہ

اس آیت میں اللہ تعالیٰ نے لایواخذکم اللہ باللغو فی ایمانکم کو دکن یواخذکم بما کسبت قلوبکم کے مقابلہ پر ذکر فرمایا ہے اور دل کی کمائی سے بالاتفاق کذب اور گناہ کا ارادہ مراد ہے۔ اس سے معلوم ہوا کہ وہ میں لغو جو ما کسبت قلوبکم کے مقابلے میں مذکور ہے اس سے مراد یہی ہے کہ جس قسم میں جھوٹ کا ارادہ نہ ہو بلکہ اپنے گمان میں سچ سمجھا ہو لیکن واقع میں جھوٹ ہو وہ یلین لغو ہے جس میں کوئی مواخذہ نہیں نہ گناہ اور کفارہ۔ عبد اللہ ابن عباس، مجاہد اور ابراہیم نخعی سے یہی تفسیر منقول ہے

لغو قسموں کو اگرچہ مواخذہ سے مستثنیٰ رکھا ہے کیونکہ اللہ کی ذات غنور اور حلیم سے لین اس کو لغو سے تعبیر کر کے واضح کر دیا کہ بلند اخلاق اور پاکباز لوگوں کو اس سے سچ کر رہنا چاہیے۔ قرآن میں شائستہ لوگوں کے اوصاف ہیں یہ بات بھی بتائی گئی ہے کہ

عن اللغو معرضون وہ لغو چیزوں سے احتراز کرتے ہیں

البو بکر الجصاص نے اس موقع پر ایک مفید بحث سپرد قلم فرمائی ہے کہ جیسے اللہ سبحانہ نے قرآن پاک میں مختلف مواقع پر لفظ لغو استعمال کیا ہے اور ہر موقع پر منہ لغو مقام اور موقع کے لحاظ سے الگ ہیں۔ مثلاً بڑی بات کے معنی میں لا تسمع فیہا لاغیۃ ،

لے بیان القرآن کے معارف قرآن م ۱۴۷ تہ تبرقرآن

بیکار کے معنی میں اذامہ وباللغہ مراد کما۔ ایسے ہی سلف صالحین سے لغویہین کے بھی ایک سے زیادہ معانی منقول ہیں۔ عبداللہ ابن عباس فرماتے ہیں کہ یحییٰ بن یسوع کہ آدمی کسی بات پر قسم کھائے کہ وہ ہے اور وہ جانتا ہو کہ ہے اور واقع میں نہ ہو۔ یہی معنی امام مجاہد اور ابراہیم نخعی سے منقول ہیں اور حضرت عائشہ فرماتی ہیں کہ یحییٰ بن یسوع کہ دوران گفتگو بطور تکیہ کلام لا واللہ یا واللہ بولا جاتے۔ ہمارے نزدیک اس کا منشا ماضی پر قسم کھانے سے روکنا ہے۔ چنانچہ حضرت عطاء نے حضرت عائشہ سے منسوب کمر کے بتایا ہے کہ آدمی کا یہ کہنا بخدا ہم نے ایسا کیا تھا اور بخدا ہم نے ایسا بنایا تھا یحییٰ بن یسوع ہے۔ امام حسن بصری اور امام شعبی نے بھی یہی معنی بتائے ہیں۔ سعید بن جبیر کہتے ہیں کہ یحییٰ بن یسوع ہے کہ آدمی حرام پر قسم اٹھائے۔ چونکہ یحییٰ بن یسوع میں ان سب معانی کی گنجائش ہے اور سب جانتے ہیں کہ قرآن میں لیکن یواخذکم بما کسبت قلوبکم کا عطف ایمان لغوی پر ہے۔ دل کی کمائی یہی ہے کہ جھوٹ اور گناہ پر مشتمل قسم ہو، اس لیے ضروری ہے کہ اس میں یواخذہ سے آخرت کا مواخذہ مراد ہے۔

ایلاہ اور اس کا حکم

۶۵۵۔ جو لوگ اپنی عورتوں کے پاس جانے کی قسمیں کھالیتے ہیں ان کے لیے چار ماہ کی مہلت ہے۔ یعنی اگر کوئی قسم کھائے کہ میں اپنی عورت کے پاس نہ جاؤں گا تو اگر چار مہینے کے اندر عورت کے پاس گیا تو قسم کا کفارہ دے گا اور عورت اس کے نکاح میں رہے گی۔ اور اگر چار مہینے گزر گئے اور اس کے پاس نہ گیا تو عورت پر طلاق ہو جائے گی۔ شریعت میں ایلاہ یہ ہے کہ عورت کے پاس جانے سے چار ماہ یا زائد کے لیے بلا قید مدت قسم کھائے، اور چار ماہ سے کم ایلاہ نہ ہوگا۔ ایلاہ کی تینوں صورتوں میں چار مہینے کے اندر عورت کے پاس جائے گا تو کفارہ قسم کا دینا پڑے گا ورنہ چار ماہ کے ختم پر بلا طلاق ہی عورت مطلقہ بائنہ ہو جائے گی۔

قسموں کے بارے میں تمہید کے بعد اب ایک ایلاہ کا حکم بیان ہو رہا ہے جس میں قسم کو بنیادی اور اصلی حیثیت حاصل ہے۔ عرب میں دستور تھا کہ جب بیوی سے ناراض ہوتے تو یہ قسم کھالیتے کہ اب میں تیرے پاس نہ آؤں گا۔ زمانہ جاہلیت میں عورتوں کو ستانے کا یہ ایک

۱۰ احکام القرآن لہ افادات شیخ المنیر

طریقہ تھا۔ اس سے عورت نہ بیوہ ہوتی اور نہ خاوند والی۔ ۶۰ بی میں اس طرح کی قسم کے لیے لفظ ایلا آیا ہے۔ یہ الو سے افعال کے وزن پر مصدر ہے۔ الو کے لغوی معنی کسی کام میں کوتاہی کرنے اور کمی کرنے کے ہیں۔ یہ ۶۰ ب میں زماذجا بلیت کی اصطلاح ہے جس کا مطلب یہ ہے کہ شوہر اپنی بیوی سے جنسی تعلقات نہ رکھنے کی قسم کھا لیتا ہے۔ چونکہ اس کے مفہوم میں چھوڑ دینا موجود ہے اس لیے قطع تعلق کے لیے یہ لفظ استعمال ہوتا ہے۔ اسلام نے بھی اسے چند اصلاحات کے ساتھ باقی رکھا ہے۔

اگر کوئی قسم کھائے کہ اپنی بیوی سے صحبت نہ کروں گا۔ اس کی چار صورتیں ہیں۔ ایک یہ کہ کوئی مدت مقرر نہ کرے، دوسرے یہ کہ چار ماہ کی قید لگا دے، سوم یہ کہ چار ماہ سے زیادہ کی قید لگا دے، چہارم یہ کہ چار ماہ سے کم کی مدت کا نام لے۔ پہلی دوسری اور تیسری صورت کو اسلام کی قانونی زبان میں ایلا کہتے ہیں۔ اور اس کا حکم یہ ہے کہ اگر چار ماہ کے اندر اپنی قسم توڑ لے اور بیوی کے پاس چلا آوے تو قسم کا کفارہ دے گا اور نکاح نہ ٹوٹے گا۔ اور اگر چار ماہ گزر جائیں اور قسم نہ توڑی ہو تو اس کی عورت پر طلاق بائن پڑ جائے گی یعنی بغیر نکاح صلح نہیں ہو سکتی ہے۔ اور چوتھی صورت کا حکم یہ ہے کہ اگر قسم توڑ دے تو کفارہ لازم ہو گا اور اگر قسم پوری کر لی تو نکاح پر کوئی اثر نہ ہو گا۔

اس قسم کی قسم چونکہ ازدواجی مقاصد کے خلاف اور بر و لغوی کے منافی ہے۔ اس سے بیوی بالکل معلق ہو کے رہ جاتی ہے اس وجہ سے اسلام نے اس طرح کی قسم کھانے والوں کے لیے چار ماہ کی مدت مقرر کی ہے کہ اس کے اندر وہ بیوی سے ازدواجی تعلقات بحال کر لیں۔

آیت میں چونکہ ایلا کا لفظ استعمال ہوا ہے اور لفظ ایلا قانون کی زبان میں عورت کے پاس نہ جانے پر اس قسم کو کہتے ہیں جس کے نتیجے میں مدت گزر جانے پر میاں اور بیوی کے درمیان طلاق ہو جائے اس لیے فقہائے صحابہ میں سے حضرت علی اور عبداللہ ابن عباس نے یہ سمجھا ہے کہ اگر بچہ کے دو دوسرے پلانے کی خاطر بیوی کے پاس نہ جانے کی قسم کھائی تو ایلا نہ ہو گا لیکن عبداللہ ابن عباس سے یہ بھی منقول ہے کہ بیوی سے صحبت نہ کرنے کی ہر قسم

ایلا ہے چاہے رضا کی حالت میں یا غصہ کی حالت میں۔ ائمہ تابعین میں سے ابراہیم نخعی، امام ابن سیرین اور امام شعبی کا بھی یہی خیال ہے۔ اور چونکہ ایلا کے مفہوم میں قسم کھالینا داخل ہے اس لیے فقہائے احناف اور شوافع نے اس آیت کا منشا یہ سمجھا ہے کہ عورت کے پاس نہ جانے پر قسم کھانے پر اس حکم کا اطلاق ہوگا۔ باقی قسم کھائے بغیر تعلقات منقطع کر لینا تو یہ خواہ کتنی ہی طویل مدت کے لیے ہو ایلا نہیں ہے۔ لیکن فقہائے مالکیہ کی رائے میں صرف ترک تعلق ہی پر شتر طبقہ مدت چار ماہ ہو ایلا کا اطلاق ہوگا خواہ قسم کھائے نہ کھائے۔

۶۵۶۔ تو ان کے لیے چار ماہ کی مدت ہے۔ اگر چار مہینے سے کم پر قسم کھائی تو یہ ایلا۔ شرعی نہیں ہے۔ آیت میں چونکہ چار مہینے کے الفاظ استعمال ہوئے ہیں اس لیے فقہاء میں امام ابو حنیفہ امام ابو یوسف اور امام محمد اور سفیان ثوری کہتے ہیں کہ اگر کسی شخص نے زن شو کا تعلق نہ رکھنے کی اپنی بیوی سے چار ماہ کی قسم کھائی تو یہ ایلا ہوگا۔ اگر اس مدت میں قسم نہ توڑی اور مدت گزر گئی تو طلاق بائنہ پڑ جائے گی۔ عبداللہ بن عباس فرماتے ہیں کہ زمانہ جاہلیت میں چونکہ سال دو سال کا ایلا کرتے تھے اس لیے اللہ پاک نے چار ماہ کی مدت مقرر فرمادی اس سے کم مدت پر ایلا نہیں ہوگا۔ مگر امام مالک اور امام شافعی فرماتے ہیں کہ اگر چار ماہ کے لیے قسم کھائی تو ایلا نہ ہوگا اس سے زیادہ کی مدت پر قسم سے ایلا ہوگا۔

۶۵۷۔ اگر انہوں نے رجوع کر لیا تو اللہ معاف کرنے والا ہے، مہربان ہے۔ یعنی اگر قسم توڑ کر چار ماہ کے اندر اندر اپنی بیوی سے ازدواجی تعلقات بحال کر لیں تو اللہ مغفرت کرنے والا مہربان ہے۔ یعنی ان کی یہ قسم ایک حق تلفی پر مبنی تھی اور قسم کو کسی حق تلفی کے لیے سپر بنانا جائز نہیں لیکن اصلاح حال کے بعد اللہ تعالیٰ اس کو تائبی کو معاف فرمائے گا

یہاں یہ سوال بے حد اہمیت رکھتا ہے کہ چار ماہ کی مدت میں اگر رجوع کر لیا تو قسم کا کفارہ بھی دینا پڑے گا یا نہیں۔ کچھ فقہاء حسن بصری اور ابراہیم نخعی کی رائے یہ ہے کہ اس پر کفارہ نہیں ہے کیونکہ یہاں کفارے کا کوئی ذکر نہیں ہے لیکن اکثر فقہاء امام مالک، امام شافعی، امام ابو حنیفہ بھی فرماتے ہیں کہ اس پر کفارہ ہے۔ یہاں اگرچہ کفارے کا ذکر نہیں ہے مگر قرآن نے قسموں کے توڑنے کے بارے میں جو ساتویں پارے میں عام ضابطہ بیان کیا ہے اس میں کوئی استثنا نہیں ہے۔ اس لیے کوئی وجہ منظر نہیں آتی کہ اس

وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ ۖ وَلَا يَحِلُّ لَهُنَّ أَنْ
يَكْتُمْنَ مَا خَلَقَ اللَّهُ فِي ۖ أَرْحَامِهِنَّ إِنْ كُنَّ يُؤْمِنَنَّ بِاللَّهِ
وَالْيَوْمِ الْآخِرِ ۖ وَبَعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا
إِصْلَاحًا ۗ وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۚ وَلِلرِّجَالِ
عَلَيْهِمْ دَرَجَةٌ ۗ وَاللَّهُ عَزِيزٌ حَكِيمٌ ﴿٢٠٩﴾

اور جن عورتوں کو طلاق مل جائے تو ان کو ایام ماہوار می کے تین مہینوں
تک انتظار کرنا چاہیے۔ ان کے بے روائی نہیں ہے کہ جو کچھ اللہ نے
ان کے پیٹوں میں پیدا کیا ہو اسے چھپائیں اگر وہ اللہ اور آخرت
پر ایمان رکھتی ہیں، اور ان کے شوہر ان کی واپسی کے زیادہ حقدار
ہیں اگر وہ عدت کے اندر اصلاح حال پر تیار ہو جائیں۔ اور یاد
رکھو عورتوں کے بے بھی اسی طرح کے حقوق مردوں پر ہیں جیسے
مردوں کے عورتوں پر ہیں۔ ہاں مردوں کو عورتوں پر ایک خاص
درجہ دیا گیا ہے اور اللہ زبردست حکمت والا ہے۔

صورت کو اس ضابطہ سے مستثنیٰ کیا جائے۔

امام مالک، امام شافعی کے خیال میں اگر ایلاہ کرنے والا چار ماہ گزرنے کے بعد رجوع کرے گا تو صحیح ہے لیکن امام ابوحنیفہ کہتے ہیں کہ اگر چار ماہ کے اندر اندر رجوع کرے گا تو درست ہے چار ماہ گزرنے پر رجوع معتبر نہ ہوگا۔

امام مالک اور امام شافعی کے نزدیک محض چار ماہ گزرنے سے طلاق نہ پڑے گی، چار ماہ گزر جانے کے بعد قسم کھانے والا یا تو طلاق سے یا رجوع کرے، طلاق ہوتا اس کے طلاق دینے پر موقوف ہے اور اگر نہ طلاق سے نہ رجوع کرے بلکہ سکوت کرے تو عدالت اس سے طلاق دلاتے گی۔ لیکن امام ابوحنیفہ فرماتے ہیں کہ اگر چار ماہ بغیر رجوع کے گزر گئے تو اس پر طلاق پڑ جائے گی خواہ شوہر طلاق سے یا نہ سے یہ صحابہ میں حضرت عثمان، حضرت عبداللہ بن مسعود، حضرت زید بن ثابت کے نزدیک رجوع کا موقعہ چار ماہ کے اندر ہے۔ اس مدت کا گزر جانا اس بات کی دلیل ہے کہ شوہر نے طلاق کا عزم کر لیا ہے اس لیے مدت گزرتے ہی طلاق پڑ جائے گی۔ اور یہ طلاق بائن ہوگی یعنی دوران عدت میں شوہر کو رجوع کا حق نہ ہوگا۔ یا اگر دونوں چاہیں تو دوبارہ نکاح کر سکتے ہیں۔ حضرت عمر، حضرت علی اور حضرت عبداللہ بن عباس سے بھی ایک قول اسی معنی میں منقول ہے یہ

طلاق اور اس کے احکام

اسلام سے پہلے دنیا میں طلاق سے متعلق عجیب افراط و تفریط قائم تھی۔ افراط یہودیوں میں اور تفریط کا شکار مسیحی تھے۔ یہودیوں میں نہ طلاق پر کوئی قید تھی اور نہ شوہر پر اس باب میں کوئی ذمہ داری تھی۔ اس کا جب جی چاہتا وہ بلا وجہ طلاق نامہ لکھ کر بیوی سے چھٹکارا حاصل کر لیتا۔ بیوی اسی وقت دوسرا مرد کر سکتی تھی۔ توریت کے قانون کے الفاظ یہ ہیں: "اگر کوئی مرد کوئی عورت لے کر اس سے شادی کرے اور بعد اس کے ایسا ہو کہ وہ اس کی نگاہ میں عزیز نہ ہو اس سبب سے کہ اس نے اس میں کوئی پلید بات پائی تو وہ اس کا طلاق نامہ لکھ کر اس کے ہاتھ سے اور اسے اپنے گھر سے باہر کرے اور جب وہ اس کے گھر سے نکل گئی تو جاکے

نہ معارف قرآن ۱۴۱۵ھ تفسیر معالم القرآن

دوسرے مرد کی ہووے (استثنا ۲۴-۲۰۱)

اس آزادی اور بے قیدمی کے مقابلے میں مسیحیوں نے یہ سمجھی اور تضحیٰ اختیار کی کہ زن شوہر کوئی گنجائش ہی نہ رکھی۔ انجیل کے الفاظ میں جسے خدا نے جوڑا دیا ہے اسے آدمی جدا نہ کرے۔ جو کوئی اپنی بیوی کو چھوڑے اور دوسرے سے بیاہ کرے وہ اس پہلی کے خلاف زنا کرتا ہے اور اگر عورت اپنے شوہر کو چھوڑے اور دوسرے سے بیاہ کرے تو وہ زنا کرتی ہے۔ (۱۰-۱۱-۱۲) میں نہیں بلکہ خداوند حکم دیتا ہے کہ بیوی شوہر سے علیحدہ نہ ہو (۱- کرسٹیوں ۱۰-۱۱)۔ چنانچہ مسیحی آبادی کے سوا اعلیٰ یعنی فرقہ کیٹھولک کے نزدیک تو طلاق مطلقاً ناجائز ہے اور بجز موت کے کوئی صورت میاں بیوی میں جدائی کی ممکن نہیں ہے۔ اور یہی فرقہ اسلام سے پہلے موجود تھا۔ پروٹسٹنٹ فرقہ اسلام سے صدیوں بعد پیدا ہوا۔ اس کے ہاں البتہ اجازت ہوتی ہے لیکن صرف اس صورت میں کہ پہلے عدالت میں کسی ایک فریق کا ارتکاب زنا یا ظلم و جور ثابت ہو۔ یہ حال ان قوموں کا تھا جو اپنے کو کتابی کہتے تھے۔ باقی رہیں قدیم جاہلی اور مشرک مذہب ترقی یافتہ قومیں سوا ایک طرف یونانیوں میں ہندوؤں میں اور ایک عہد خاص تک رومیوں میں طلاق سے کوئی واقف ہی نہ تھا بلکہ ہندو مذہب میں تو آج تک طلاق ناجائز ہے۔ دوسری طرف رومیوں میں عہد جمہوریت کے خاتمہ پر طلاق کے جائز ہونے کے ساتھ ہی ان کا جو زور بندھا، تو گویا شرافت اور طلاق لازم و ملزوم ہو گئے۔ دنیا کے دوسرے بڑے بڑے مذہبوں اور بڑی بڑی مذہب قوموں کی یہ بے اعتدالی اور افراتفریاں اگر پیش نظر ہیں تو پھر قرآن کے قانون کی حکمتوں اور اس کے پیدا کیے ہوئے توازن و اعتدال کی قدر ہوگی۔ اسلام نے فقط ہتھی کا بالکل صحیح اندازہ کر کے یہ حکم دیا کہ جب زوجین میں ناموافقت لا علاج حد تک پہنچ جائے اور اس ناموافقت کے اسباب کا احاطہ و استقصا ممکن ہی نہیں۔ ہر شخص کے لیے ایک ایک سبب ہوتا ہے اور دوسری صورتیں موافقت پیدا کرنے کی ناکام ہو جاتیں تو انہی سے علاج یہ ہے کہ فریقین ہنسی خوشی اور باضابطہ معاہدہ نکاح کو فسخ کر کے ایک دوسرے سے مستقل علیحدگی اختیار کر لیں اسی کا اصطلاحی نام طلاق ہے اور اس انقطاعی عمل کو آزاد نہیں چھوڑا ہے بلکہ اس پر متعدد پابندیاں عائد کر دی ہیں۔ ان آیات میں ان ہی فیود و شرائط کا ذکر آ رہا ہے۔

لہ ما حیدی

۶۵۸ - اور جن عورتوں کو طلاق مل جائے۔ تو اصل ارشاد میں المطلقات آیا ہے۔ لفظ اگرچہ عام ہے مگر یہاں مراد وہ خاص عورتیں ہیں کہ جو آزاد ہوں، لونڈی اور باندی نہ ہوں اور ان کو حیض بھی آتا ہوں، نابالغ اور حاملہ نہ ہوں اور ان سے صحبت یا خلوت صحیحہ بھی ہو چکی ہو۔ گویا یہاں احکام صرف آزاد شوہر و بیوہ بیویوں کے بیان ہوں گے، دوسری قسم کی عورتوں کے احکام دوسرے مقامات پر قرآن میں ملیں گے۔

آیت میں قرء سے مراد اور اس کی لغوی تحقیق

۶۵۹ - تو ان کو ایام ماہواری کے تین مہینوں تک انتظار کرنا چاہیے، ایام ماہواری کے لیے قرآن میں لفظ قرء استعمال ہوا ہے۔ یہ قرء کی جمع ہے اس کے معنی کی تعیین میں اہل لغت میں اختلاف ہے بعض نے اس کے معنی حیض کے کیے ہیں اور بعض نے طہر اس کے اصل معنی ابن قتیبہ نے وقت کے بتائے ہیں بلکہ علامہ ابن العربی نے اس پر اہل لغت کا اتفاق نقل کیا ہے لیکن اس سے مبعاد کا آغاز بھی مراد ہو سکتا ہے اور انجام بھی دونوں مفہوم ایک دوسرے کے متضاد ہیں، لغت عرب میں دونوں مختلف ہیں۔ امام رازی نے ابو عبیدہ سے نقل کیا ہے کہ یہ لفظ کلام عرب میں اضداد سے ہے اس لیے یہاں بھی اہل شرح و تفسیر کے دو گروہ ہوئے ہیں۔ ایک جماعت نے طہر کے معنی کیے ہیں، حضرت عائشہ سے بھی یہی معنی مروی ہیں اور امام شافعی کا یہی مذہب ہے۔ لیکن دوسری طرف حضرت عمر، حضرت علی، حضرت ابن عباس حضرت ابن مسعود، حضرت ابو موسیٰ جیسے تیرہ صحابہ سے منقول ہے کہ یہاں قرء سے حیض مراد ہے۔ امام سفیان ثوری، امام اوزاعی، امام ابو حنیفہ کا یہی مذہب ہے۔ آئمہ لغت کا بھی زیادہ رجحان اسی طرف ہے کہ اس کے معنی حیض کے ہیں، لیکن چونکہ ہر حیض کے ساتھ لازماً طہر بھی ہوتا ہے اس وجہ سے عام بول چال میں اس سے طہر کو بھی تعبیر کر دیتے ہیں۔ حضور انور صلی اللہ علیہ وسلم نے بھی اس لفظ کو حیض ہی کے معنی میں استعمال فرمایا ہے۔ مثلاً ارشاد ہے المسحاضة تدع الصلوة ایام اقرانها حیض والی عورت زمانہ حیض میں نماز چھوڑ دے۔ فاطمہ بنت ابی جہش سے ایک بار آپ نے فرمایا اغسلی و صلی ما بین القرء الی القرء غسل کر اور

حیض سے حیض تک نماز پڑھ۔ پھر یہاں جو مسد بیان ہوا ہے اس کا ظاہر ہی قرینہ بھی یہی ہے کہ قرع سے مراد حیض ہو۔ کیونکہ آیت میں مطلقہ عورتوں کی عدت بیان ہو رہی ہے اور عدت کی اصل حکمت یہ ہے کہ یہ معلوم ہو جائے کہ وہ حاملہ نہیں ہے اور حاملہ ہونے نہ ہونے کے باب میں فیصلہ کن حیض ہی ہے نہ کہ طہر۔

طلاق کے بعد عورت کے لیے عدت کا حکم

اور انتظار کرنا چاہیے، یہ ترجمہ ہے یتربصن کا۔ اس فقرے میں تعبیر کی پشتوکت پاکیزگی ہے۔ طلاق کے بعد عورت کن حالات سے دوچار ہوتی ہے۔ اندر سے شادی کی طرف میلان ہونا ہے، نفسانی بیقراریاں بے راہ روی کی ترغیب دیتی ہیں۔ عورتوں کی فطری خجالت کچھ کہنے نہیں دیتی ہے۔ عورت کے ان تمام احوال اور اس کی قلبی اور نفسانی کیفیات کو اس فقرے میں صراحتہً نہیں کناہ اور اشارۃً بیان کر دیا ہے۔ طلاق کے بعد عورتوں کی نفسیاتی حالت کی یہ عجیب اور لطیف تصویر کشی ہے جس کا مفہوم تو یہی ہے کہ وہ بغیر شادی کے تین تین سے پاک ہونے کا انتظار کریں مگر قرآن اس لطیف تعبیر سے ازدواجی زندگی کے از سر نو شروع کرنے کی ترغیب بھی دلا رہا ہے اور یہ کہہ رہا ہے کہ وہ اس دلی رغبت سے گریز کرتی رہیں اور انتظار کی حالت میں اس رغبت پر قابو رکھیں کیونکہ یہ رغبت ان میں فطری ہے کہ وہ عورتیں اپنے آپ پر اور دوسرے لوگوں پر یہ ثبات کرنا چاہتی ہیں کہ ان کی ازدواجی زندگی کی ناکامی ان کے اپنے کسی نقص کی بنا پر نہیں بلکہ وہ اب بھی کسی مرد کو اپنا کرنسی زندگی شروع کرنے کے قابل ہیں یہ جذبہ مرد میں نہیں ابھرتا کیونکہ وہ خود طلاق دیتا ہے۔ البتہ طلاق میں یہ جذبہ بڑا شدید ہوتا ہے قرآن یتربصن بالفحص کی بلیغانہ تعبیر میں اس نفسیاتی حالت کی تصویر کشی کرتا ہے اور اس حالت کو مدنظر رکھ کر حکم دیتا ہے کہ طلاق والی عورتیں اس مقررہ عرصے تک انتظار کریں تاکہ نئی زندگی سے پہلے معلوم ہو جائے کہ ان کا جسم پہلی ازدواجی زندگی کے اثر سے پاک ہے۔ یہ نہیں فرمایا کہ طلاق والی عورتوں پر فرض ہے بلکہ آنازہی والمطلقات سے کیا ہے اور ان کے فقرہ ایسا ہے کہ ائسے ہیں جس میں ظاہر کیا گیا ہے گویا وہ نمیل ارشاد کے لیے بالکل تیار ہیں اور اس کی پابجانی میں ان کو کوئی پس و پیش نہیں ہے گویا یوں کہا گیا ہے کہ ہم نے ان کو ایسا کرنے کا حکم دیا ہے اور انہوں نے ہمارے حکم کی فوری نمیل کی ہے۔ تعبیر کی یہ لطافت اعجازی شان رکھتی ہے اور یہ صرف

قرآن کا حصہ ہے۔

انتظار کا مطلب یہ ہے کہ جب تک تین حیض نہ گزر جائیں اس وقت تک کسی جگہ نکاح نہ کریں۔ یہ نہ ہو کہ ادھر شوہر نے طلاق دی ادھر بیوی نے معادوسہ شوہر کو لیا۔ یہ پہلی پابندی نکاح پر عائد ہوتی۔ پہلے نکاح سے آزادی کے بعد کا جو تعطل کا زمانہ ہے اسے اصطلاحاً عتدت میں عتدت کہتے ہیں۔

عتدت مقرر کرنے کا ایک پہلو یہ بھی ہے کہ جذباتی کے بعد میاں بیوی کو اپنے جذبات کو پرکھنے کا پورا موقع مل جاتے۔ کیونکہ ہو سکتا ہے کہ ان کے دلوں میں محبت کی کوئی ٹکسک باقی ہو۔ اور وہ ابھرائے کچھ جذبات ہوں جو برا بیگنہ ہو جائیں اور کچھ ایسی مفاہمت جو وقتی غصے اور ناراضگی دور ہونے کے بعد دوبارہ اہمیت اختیار کر لے اور اسے جذباتی کے اسباب کمتر محسوس ہونے لگیں۔ اور اس طرح محبت و میلان کی مطابقت دونوں کو دوبارہ قریب کر دے اور گھر نباہی سے بچ جاتے۔ طلاق گھر بیوی زندگی کی تباہی کا وہ عمل ہے جو اس وقت کیا جاتا ہے، جب کوئی علاج باقی نہ رہے۔

اسلام میں عتدت کی مصلحتیں

۶۶۰۔ ان کے لیے روا نہیں ہے کہ اللہ نے ان کے پیٹوں میں جو کچھ چھپایا ہوا ہے اسے چھپائیں۔ یعنی عورتوں کے لیے یہ جائز نہیں ہے کہ اپنے حیض یا حمل کو چھپائیں کہ کسی طرح عتدت جلدی پوری ہو جائے یا شوہر کو بصورتِ طلاق رجعی رجعت کا حق باقی نہ رہے بلکہ کیونکہ چھپانے کی یہ کوشش عتدت کے شمار و حساب میں خلل انداز ہوگی اور اس طرح قرآن نے جو مصلحتیں اس کے اندر رکھی ہیں وہ ضائع ہو کر رہ جائیں گی ما خلق اللہ کے الفاظ عام ہیں۔ رحم کے اندر جو کچھ بھی ہو جائے بچہ ہو یا ایام ماہواری کا خون ہو، دونوں کو شامل ہے۔ مطلب یہ ہے کہ خواہ حمل قائم ہو چکا ہو خواہ ایام ماہواری کا دور چل رہا ہو، کوئی بھی صورت حال ہو اسے چھپانا جائز نہیں ہے بلکہ

اصل مقصود اس مدت کا چونکہ یہ معلوم کرنا ہے کہ عورت حاملہ ہے یا نہیں اس لیے کہ

لہ معارف القرآن ۱۔ لہ ماجدی

اس چیز پر بہت سے امور کا انحصار ہے اس وجہ سے ان مطلقات کے ایمان کا تقاضا یہ ہے کہ اگر حمل کی قسم کی کوئی چیز وہ محسوس کرتی ہیں تو اس کو چھپانے کی ہرگز کوشش نہ کریں۔ اس سے ان تمام مصالح کو سخت نقصان ہوگا جو قرآن نے اس حکم میں عورت، مرد اور پیٹ میں موجود بچے کے لیے ملحوظ رکھی ہیں۔

زمانہ جاہلیت میں یہ دستور تھا کہ عورت پہلے شوہر سے جُدائی کے بعد دوسرے شوہر سے شادی کرنا چاہتی تو وہ پہلے سے حاملہ ہوتی تو دوسرے سے شادی کرنے کے بعد بچے کو دوسرے کا بتاتی۔ قرآن نے اس ناپاک رسم پر قدغن لگا دی۔ کیونکہ یہ دھوکے، جھوٹ اور بہتان جیسی ساری برائیوں کو اپنے دامن میں تھماتے ہوئے ہے، اولاد کسی کی ہو اور منسوب کسی اور سے ہو۔ عورت کو حکم دیا ہے کہ معلوم ہو جانے پر حمل کو چھپانے کی ہرگز کوشش نہ کرے۔

عدت میں شوہر کو رجعت کا حق ہے

۶۶۱۔ اُن کی واپسی کے اُن کے شوہر زیادہ حقدار ہیں اگر وہ عدت کے اندر اصلاح حال کے لیے تیار ہو جائیں۔ یعنی اس مدت کے دوران شوہر کو حق حاصل ہے کہ وہ اگر سازگاری اور بحالی تعلقات کا طالب ہے تو وہ مراجعت کر سکتا ہے۔ قرآن میں میاں بیوی کے تعلقات کو بڑی اہمیت دی گئی ہے۔ اس کا ٹوٹنا صرف اسی صورت میں گوارا کیا ہے جب سازگاری کا کوئی امکان بھی باقی نہ رہے اس وجہ سے یہ عدت رکھ دی گئی ہے جس میں دوسرے مصالح کے ساتھ ایک مصلحت یہ بھی ہے کہ اگر طلاق کا باعث کوئی وقتی ناراضگی ہو تو دونوں ٹنڈے دل سے اس پر غور کر لیں۔

قرآن نے شوہر کو رجعت کا حق غیر مشروط نہیں بلکہ اس شرط کے ساتھ دیا ہے کہ بشرطیکہ خوشگواہی اور محبت کے ساتھ ازدواجی زندگی گزارنے کا اُن کا ارادہ ہو۔ زمانہ جاہلیت کی طرت عورتوں کو ستانا اور پریشان کرنا مقصود نہ ہو۔ یا اس طریق سے مہر کا معاف کرنا پیش نظر نہ ہو۔ یاد رہے کہ یہ بشرط اجازت خداوندی ہے صحت رجعت کی شرط نہیں ہے۔ رجعت ہر حال میں درست ہے۔ قانونی احکام اور اخلاقی ہدایات دونوں الگ الگ ہیں۔ قانون کا

تعلق اس دنیا سے ہے مومن کو اپنا معاملہ اللہ سے درست رکھنا چاہیے کہ اجر کا مدار اسی پر ہے اس لیے قانون کے درمیان اخلاص کی بھی تاکید کی گئی ہے اور رجعت کا حق عورتوں کو نہیں مردوں کو اس لیے دیا گیا ہے طلاق دینے والا مرد ہے اس لیے اُسے ہی رجعت کا حق ملنا چاہیے۔ عورت کو یہ حق حاصل نہیں ہے۔ یہ رجعت یعنی واپسی بلا تجدید نکاح ہوگی اور فی ذالک سے اشارہ دیا ہے کہ یہ رجعت عدت کے اندر اندر ہو۔ اور یہ بھی معلوم ہوتا ہے کہ جہاں تک ہو سکے اسے پختہ نہ ہونے سے اور میاں بیوی از سر نو آباد ہو جائیں۔ طلاق کو قرآن نے صرف ضرورت کے موقع پر بطور علاج اور آخری تدبیر کے جائز رکھا ہے۔ خواہ مخواہ اس کی ترغیب نہیں دی ہے اور نہ بلا ضرورت اسے پسند فرمایا ہے۔ اور حدیث نبوی میں جو اسے ابغض المباحات سے تعبیر فرمایا ہے یعنی اللہ کی قانوناً جائز ٹھہرائی ہوئی چیزوں میں سے اللہ کے نزدیک سب سے زیادہ ناپسند۔ وہ اسی حقیقت کی ترجمانی ہے۔ تین ماہ کی مدت غور و فکر کے لیے اور ناگواری و بیزاری کے ہنگامی جذبات کے سرد پڑ جانے کے لیے بہت ہوتی ہے۔ اس عرصہ میں اگر شوہر بیوی کو واپس لینا چاہے تو طلاق کو قول و عمل سے منسوخ کر سکتا ہے اسی کو اصطلاح میں رجعت کہتے ہیں۔

اس آیت کے حکم میں فقہاء کے درمیان اختلاف ہے۔ ایک جماعت کے نزدیک جب تک عورت تیسرے حیض سے فارغ ہو کر مہانہ لے اس وقت تک طلاق بائن نہ ہوگی اور شوہر کو رجعت کا حق باقی ہے گا، صحابہ میں حضرت ابو بکر، حضرت عمر، حضرت علی، حضرت عبداللہ ابن عباس، حضرت ابو موسیٰ اشعری اور حضرت عبداللہ بن مسعود اور بڑے بڑے صحابہ کی یہی رائے ہے اور فقہائے احناف نے اسی کو اپنا پایا ہے برخلاف اس کے دوسری جماعت کہتی ہے کہ عورت کو تیسری بار حیض آتے ہی مرد کا حق رجعت ختم ہو جاتا ہے۔ یہ رائے حضرت عائشہ، حضرت عبداللہ بن عمر اور حضرت زید بن ثابت کی ہے۔ فقہائے شافعیہ اور مالکیہ نے اسی کو اختیار کیا ہے۔

رجعت کا یہ حکم ہر طلاق والی عورت کے لیے نہیں ہے بلکہ صرف اُس عورت کے لیے ہے جسے ایک یا دو طلاقیں ملی ہوں۔ تین طلاقوں کی صورت میں مرد کو رجعت کا حق نہیں ہے جیسا کہ آگے آ رہا ہے۔ اگرچہ پہلا حکم ہر طلاق والی کے لیے عام ہے، یعنی عدت کا والمطلقات

لہ تفہیم القرآن

تیربصن میں سب کو حکم دیا گیا ہے لیکن اس فقرے وبعولتھن احق میں ان عورتوں کا ہی صرف خصوصیت سے حکم بتایا گیا ہے جن کو ایک یا دو طلاقیں ملی ہوں۔ قانون عام بنانے کے بعد خاص قانون بنا دینا قرآن کا عام طرز ہے۔ اور قرآن میں اس کی بہت مثالیں ہیں۔ بہر حال طلاق رجعی یعنی ایک یا دو ہونے کی صورت میں شوہر کو رجعت کا حق ہے اور اس پر اجماع ہے لیکن اس موضوع پر فقہاء میں چند باتوں میں اور بھی اختلاف ہے۔

اول یہ کہ رجعت کر لینے کے بعد زمانہ عدت میں میاں بیوی کے جنسی تعلقات درست ہیں یا نہیں۔ امام شافعی اسے ناجائز بتاتے ہیں اور امام ابوحنیفہ اسے درست قرار دیتے ہیں۔ امام ابوحنیفہ کے نزدیک رشتہ نکاح عدت گزرنے سے منقطع ہوتا ہے۔ عدت کے اندر اندر پورا منقطع نہیں ہوتا۔ امام ابوحنیفہ نے یہ بات قرآن کے فقرے وبعولتھن سے سمجھی ہے۔ اگر رشتہ نکاح منقطع ہو جاتا تو قرآن ان کے شوہر نہ کہتا۔ طلاق کے باوجود ان کو شوہر کہنا اس کی دلیل ہے کہ رشتہ نکاح منقطع نہیں ہوا ہے۔ رشتہ نکاح قائم ہونے کی وجہ سے مطلقہ رجعی کا نان و نفقہ شوہر کے ذمہ واجب ہے۔ اگر زمانہ عدت میں شوہر کا انتقال ہو جائے تو عورت وراثت میں حصہ دار ہے اور اگر عورت کا انتقال ہو جائے تو شوہر وراثت کا حقدار ہے۔ زمانہ عدت میں شوہر کے لیے اپنی مطلقہ رجعی کی بہن سے شادی کرنا جائز نہیں ہے۔

دوم اگر شوہر رجعت کرنا چاہے تو اس کا طریق کار کیا ہونا چاہیے۔ امام شافعی فرماتے ہیں کہ گفتار اور الفاظ کے چیمانہ کے بغیر رجعت نہیں ہوتی لیکن امام ابوحنیفہ اور امام احمد فرماتے ہیں کہ گفتار ضروری نہیں خوشنودی اور رضامندی کا جوہر بیانہ بھی اختیار کر کے رجعت ہو جائے گی چاہے گفتار ہو یا کردار۔

سوم شوہر اگر رجعت کرنا چاہے تو کیا دوسرے مالیاتی معاملات کی طرت اس پر شہادتوں کا ہونا ضروری ہے۔ امام شافعی اور امام احمد اسے ضروری بتاتے ہیں۔ لیکن امام ابوحنیفہ اور امام مالک شہادت کو ضروری نہیں بلکہ ایک پسندیدہ عمل قرار دیتے ہیں۔ ان کا موقف یہ ہے کہ اگر طلاق کے لیے شہادت ضروری نہیں ہے تو رجعت کے لیے بھی ضروری نہیں ہے۔ آیت کی تشریحی زوداد آپ سن چکے آئیے اب حضرت شیخ الہند کی زبانی اس تمام زوداد کا خلاصہ جی گوش گزار فرمایا لیجئے۔ فرماتے ہیں:-

جب مرد نے عورت کو طلاق دی تو ابھی اس عورت کو دوسرے سے نکاح روا نہیں۔ جب تک

تین حیض پورے نہ ہو جائیں تاکہ حمل ہونا معلوم ہو جائے اور کسی کی اولاد کسی نہ مل جائے۔ اس لیے عورت پر فرض ہے کہ جو اس کے پیٹ میں ہو اس کو ظاہر کر دے خواہ حمل ہو یا حیض آتا ہو اور اس مدت کو عدت کہتے ہیں۔ یہ بات معلوم کر لینی چاہیے کہ یہاں مطلقاً سے خاص وہ عورتیں مراد ہیں کہ ان سے نکاح کے بعد صحبت یا خلوتِ شرعیہ کی نوبت خاندان کو اچھی ہو اور ان عورتوں کو حیض بھی آتا ہو اور آزاد بھی ہوں کسی کی لونڈی نہ ہوں کیونکہ جس عورت سے صحبت یا خلوت کی نوبت نہ آئے اس کے اوپر طلاق کے بعد عدت بالکل نہیں ہے اور جس عورت کو حیض نہ آئے مثلاً صغیر سن ہو یا بوڑھی ہو گئی یا اس کو حمل ہو تو پہلی دونوں صورتوں میں اس کی عدت تین مہینے ہے اور حاملہ کی عدت وضع حمل ہے اور جو عورت آزاد نہ ہو بلکہ کسی کی شرعی قاعدے کے مطابق لونڈی ہو۔ اگر اس کو حیض آتا ہو تو اس کی عدت دو حیض ہے اور اگر حیض نہ آئے تو اگر وہ صغیرہ یا بوڑھی ہے تو اس کی عدت ڈیڑھ ماہ ہے اور اگر حاملہ ہے تو وضع حمل ہے۔ دوسری آیتوں اور حدیثوں سے یہ تفصیل ثابت ہے اور یہ جو فرمایا ہے کہ شوہروں کو واپسی کا حق ہے تو اس کا مطلب یہ ہے کہ مرد اگر چاہے تو عورت کو پھر رکھ لے اگرچہ عورت کی خوشی نہ ہو۔ مگر اس واپسی سے مقصود سلوک اور اصلاح ہو۔ عورت کو سنانا یا اس دباؤ میں اس سے مہر معاف کرنا منظور نہ ہو، یہ ظلم ہے۔ اگر ایسا کرے گا تو گنہگار ہوگا۔ اگرچہ رجعت صحیح ہو جائے گی۔

اسلام میں حقوقِ زوجین

۶۶۲ - عورتوں کے لیے مردوں پر اسی طرح کے حقوق ہیں جیسے مردوں کے عورتوں پر ہیں۔ یعنی یہ امر تو حق ہے کہ جیسے مردوں کے حقوق عورتوں پر ہیں ایسے عورتوں کے حقوق مردوں پر ہیں جن کا قاعدہ کے موافق ادا کرنا ہر ایک پر ضروری ہے تو اب مرد کو عورت کے ساتھ بد سلوکی اور اس کی ہر قسم کی حق تلفی کرنا ممنوع ہوگی مگر یہ بھی ہے کہ مردوں کو عورتوں پر فضیلت اور فوقیت ہے اس لیے رجعت میں حق مرد کو دیا گیا ہے۔

یہ قرآنی بلاغت کا ایسا جواز ہے کہ اتنا بڑا مضمون اتنے مختصر سے فقرے میں ادا کر دیا۔ اور

لہ افادات شیخ الہند

اس کے ذریعے دنیا کو بتایا ہے کہ یہ نہ سمجھو کہ بس مردوں کے حقوق عورتوں اور شوہروں کے حقوق بیویوں پر ہیں، نہیں بلکہ اسی طرح عورتوں کے حقوق مردوں پر اور بیویوں کے حقوق شوہروں کے ذمہ عائد ہوتے ہیں۔ حقوق نسواں کا یہ نام عرب کے ایک اُمّی کی زبان پر اُس وقت آیا جب دنیا کی دنیا اس تصور سے ناواقف تھی۔ اور یہودیت و عیسائیت کی دنیا میں عورت ہر بُرائی کا سرچشمہ تھی۔ اور ذلت و خسارت کا مرقع۔ جیورانسائیکلریڈیا میں ہے۔ در معصیت اذال چونکہ بیوی ہی کی تحریک سے سرزد ہوئی تھی اس لیے اس کو شوہر کا محکوم کر کے رکھا گیا۔ اور شوہر اس کا حاکم ہے۔ شوہر اس کا مالک و اُقا ہے اور وہ اس کی ملکہ ہے۔ اور مسیحی دنیا سے متعلق مسٹر بیکی فرنی مسیحی اپنی تاریخ اخلاق یورپ میں لکھتے ہیں :-

عقیدہ یہ تھا کہ عورت جہنم کا دروازہ ہے اور تمام آفات بشری کا باعث ہے۔ اسے اپنے آپ کو ذلیل سمجھنے کے لیے یہی کافی ہے کہ وہ عورت ہے۔

یہ حال وقت کے اپنے اپنے مذہبوں کا تھا۔ شرک و جاہلیت کے پست مذہبوں کا ذکر ہی کیا ہے۔ خود ملک عرب کا یہ حال تھا کہ عورتیں گویا انسان نہیں جانور یا جاندار ہیں۔ یہ وراثت میں عورتوں کا کوئی حق نہ تھا۔ عرب کا قول ہے کہ وراثت اس کا حق ہے۔ جو تلوار پھڑکتا ہے۔ لڑائیوں میں مفتوحہ قبیلہ کی عورتیں عین میدان جنگ میں فاتحین کے تصرف میں آتیں۔ اگر صلح ہو جاتی اور عورتیں واپس لے لی جاتیں تو باوجود اس کے کہ سب کے ناموس برباد ہو جاتے بدستور گھروں میں لے لی جاتیں اور اسے کوئی عیب نہ سمجھا جاتا۔ فاتحین اس تصرف پر فخر کرتے اور اسے اپنے اشعار میں ظاہر کرتے۔ قبیلہ قیس اور بنو ورم میں جو مہمہ کہ جو اچرا حیران کے نام سے مشہور ہے اس کی نسبت ہر پر کہتا ہے

نکت نسا۔ حسم بغیر مہور۔ ان کی عورتوں سے بغیر مہر کے نکاح کیا۔

طلاق کے لیے کوئی مدت اور عدت نہ تھی۔ نکاح کی کوئی حد نہ تھی۔ دو تین ہی بہنوں سے ایک ساتھ نکاح کرتے۔ باپ مر جاتا تو اس کی محل بیویاں بجز حقیقی ماں کے بیٹے کے تصرف میں آتیں اور اس کی جائز بیویاں سمجھی جاتیں۔

ایام ماہوار ہی کے زمانہ میں عورتوں کو الٹ کر بیٹے اور ان کے ساتھ لکنا پینا چھوڑ دیتے عورت

جب بیوہ ہو جاتی تو گھر سے باہر ایک نہایت تنگ کوٹھری میں رہنے کو اور خراب سے کپڑے پہننے کو دیتے۔ خوشبو وغیرہ کی کوئی چیز استعمال نہ کر سکتی۔ اس حالت کے ساتھ جب پورا سال ہو جاتا تو ایک بکری یا گدھ جلاتے اس سے وہ اپنے اندام نہانی کو مس کرتی۔ پھر کوٹھری سے باہر نکلتی اور اس کے ہاتھ میں مینگنی دی جاتی وہ مینگنی کو پھینک دیتی اس وقت سوگ سے نکل آتی۔ عورت کا جو مہر مقرر ہوتا وہ باپ کو ملتا۔

غرض مجموعی حیثیت سے عورت بدترین مخلوق اور ہر قسم کے جبر و تعدی کا تختہ مشق بنی ہوئی تھی۔ رفتہ رفتہ یہاں تک نوبت پہنچ گئی تھی کہ جس کے گھر میں لڑکی پیدا ہو جاتی اس کو سخت رنج ہوتا اور شرم کے مارے لوگوں سے چھپتا پھرتا۔ اسی کے نتیجے میں دختر کشی کی رسم جاری ہو گئی۔ لڑکی پیدا ہوتی تو اسے میدان میں لے جا کر زمین کھودتے اور زندہ گاڑ دیتے۔ عورت کو وراثت کا کوئی حصہ نہیں ملتا۔ عورت بیوہ ہو جاتی تو اپنے شوہر کے وارثوں کی ملک تصور کی جاتی۔ جو وراثت آکر بیوہ پر چادر ڈال دیتا وہ اس کی جائزہ مدخولہ ہوتی۔

اسلام نے عورتوں کی قدر و منزلت سے دنیا کو روشناس کیا اور یہاں تک ان کی قدر و منزلت کو اوجھار دیا کہ قانوناً ان کو مردوں کے دوش بدوش کھڑا کر دیا اور اس کے قانونی حقوق میں ان کو برابر کا درجہ عطا کیا۔ البتہ اخلاقاً رتبہ میں مردوں کو تھوڑی سی اعزاز ہی برتری دی گئی ہے۔ اسی برتری کو قرآن نے اس آیت میں دلہن و دلہنوں کے درجہ سے تعبیر کیا ہے۔ لیکن یہ برتری بھی ان کو بے وجہ نہیں دی گئی ہے اس لیے تاکہ وہ عورتوں کی نگرانی اور نگہبانی کا فرض انجام دے سکیں یعنی گویا وہ اپنی گھر ملی عدالت کے اعزازی صدر بنائے گئے ہیں۔ یہ نکتہ اس سے سمجھ میں آتا ہے کہ یہ اوپر کی آیت میں میاں بیوی کے خانگی جھگڑوں کے دور کرنے کے سلسلے میں ہے۔ گھر کے روزمرہ کے مناقشوں کا فیصلہ اسی طرح ہو سکتا ہے کہ وہ قانونی حقوق و نقص یکساں ماننے کے بعد شوہر کو اعزازی فوقیت کا مرتبہ دیا جائے تاکہ وہ اپنے گھر کے نظام کو اچھی طرح چلا سکے۔

اس اعزازی منصب کے لیے شوہر کا انتخاب بھی بے وجہ نہیں۔ قرآن نے اس کی مصلحت بتا دی ہے۔ اس کی تفصیل پارہ پنجم میں آرہی ہے۔

گویا قرآن نے یہ چار لفظ کہہ کر لہن مثل الذی علیہن انسان کی معاشرتی زندگی کے سب سے بڑے انقلاب کا اعلان کر دیا۔ ان چار لفظوں نے عورت کو وہ سب کچھ دے دیا جو اس کا حق تھا مگر جو اسے کبھی نہیں ملا تھا ان چار لفظوں نے اسے محرومی و شقاوت کی خاک سے اٹھایا اور عزت و سعادت کے تخت پر بٹھایا۔ اس اسلوب بیان کی جامعیت اور مانیت پر غور کرو زندگی و معاشرت کی کڑی بات ہے جو ان چار لفظوں میں نہیں آگئی اور کون سا رخنہ سے جو بند نہیں ہو گیا۔ البتہ اس اعلان کے بعد آخر میں یہ بھی کہہ دیا گیا کہ حقوق کی برابر ہی کے باوجود مرد کے لیے ایک درجہ ہے۔ یعنی خاندانی زندگی کے نظام میں سہ برابر ہی کا۔ قرآن نے اس درجہ کو توام کہا ہے خاندانی زندگی کے نظام میں اگر کوئی توام نہ ہو تو خاندانی زندگی کا نظام قائم نہیں رہ سکتا۔ درجہ چھان تک معیشتی اور مالیاتی استقلال کا تعلق ہے قرآن نے اس سے صاف انکار کر دیا کہ یہ استقلال نہ مردوں ہی کے حصے میں آیا ہے۔ اس نے قطعی لفظوں میں اعلان کیا ہے کہ مرد کی کمائی مرد کے لیے ہوگی اور عورت کی کمائی عورت کے لیے ہوگی۔ الغرض جہاں تک جنسی درجہ اور حقوق کا تعلق ہے قرآن کے نزدیک دونوں جنسیں برابر ہیں۔ البتہ معیشت کی فراہمی کا کام نظام معاشرت نے مردوں کے ذمہ ڈال دیا ہے اسی کو وہ ایک خاص درجہ کہتا ہے۔ اصلاً یہ ایک طرح کی باہمی تقسیم عمل ہے۔ مرد کماتا ہے اور عورت خرچ کرتی ہے۔

قرآن کے تمام مخاطبات عام ہیں

قرآن جب کبھی یا ایہا الناس اور یا ایہا الذین آمنوا کہتا ہے تو یکساں طور پر دونوں اور دونوں کو مخاطب کرتا ہے۔ اس نے مذہبی اعمال میں امتیاز کی کوئی نیکر ایسی نہیں کی ہے جس سے عورت بجز کر سکتی ہو۔ تمام اعمال و طاعات یکساں طور پر دونوں کے لیے ہیں اور دینی فضیلتوں کے تمام مدارج بھی یکساں طور پر دونوں کے حصے میں آتے ہیں۔ انسان ان دونوں نصف نکرانوں سے مل کر انسان ہے ایک نصف دوسرے نصف سے یہ نہیں کہہ سکتا کہ تو کہتے ہیں بہتہ ہوں۔ خطابات اور بیانات میں آج کل یہ طریقہ اختیار کیا جاتا ہے کہ جب کبھی معاشرت و جمعیت کے اعتبار سے لوگوں کا ذکر کیا جائے تو مرد و عورت دونوں کو یاد کیا جاتا ہے۔ مثلاً کہیں گے ہم مرد اور عورت کا یہ فرض ہے یا قوم ہم مرد اور عورت سے یہ امید رکھتی ہے۔ ہر ایسا بیان جو اس تصریح سے خالی ہو ناقص بیان سمجھا جاتا ہے۔ لیکن قرآن نے آن سے تیرہ سو برس پہلے

یہی اسلوب بیان اختیار کیا تھا ان المسلمین والمسلمات والمؤمنین والمؤمنات والقانتین والقانتات والصادقین والصادقات والصابرین والصابرات والخاصین والخاصات والمتصدقین والمتصدقات والصالحین والصالحات والمحافظین فر وجہہ والمحافظات والذاکرن اللہ کثیراً والذاکرات۔

یورپ میں آج تک اپنے ذاتی نام سے عورت اپنی شخصیت نمایاں نہیں کر سکتی جب تک شادی نہیں ہوتی مس ٹامس ہے اور جب شادی ہو جاتی ہے تو مسٹر جو نش ہے یعنی خود اس کی شخصیت کوئی مستقل انفرادیت نہیں رکھتی۔ باپ کے سائے میں دکھائی دے گی یا شوہر کے لیکن مسلمانوں کی معاشرتی تہذیب میں کبھی ایسا نامنصفانہ تخیل پیدا نہیں ہوا۔ عورت لڑکی ہو یا بیوی وہ ہمیشہ فاطمہ اور عائشہ کی حیثیت سے نمایاں رہی ہے۔ باپ اور شوہر کے سائے میں نہیں چھوڑی جاتی۔ افسوس ہے کہ اب یورپ کی اندھی تقلید میں لوگ اس درجہ کھوئے گئے کہ اپنا قدیم طریقہ چھوڑ کر یورپ کا طریقہ تسمیہ اختیار کرتے جاتے ہیں۔ چنانچہ ہندوستان اور مصر میں یہ طریقہ عام ہو گیا ہے کہ مس اور مسٹر اور مادر موزیل اور مادام کی ترکیب سے جدید تعلیم یافتہ خواتین کو یاد کیا جاتا ہے۔ حالانکہ یورپ کا یہ طریقہ قرون وسطیٰ کی غیر نشائستہ ذہنیت کی یادگار ہے اور خود یورپ بھی اب اس کا خواہش مند نہیں کہ اس کی عمر دراز کی جائے۔

افراط و تفریط

قرآن نے اس آیت کے ذریعے عورت کے معاملے میں افراط و تفریط سے ہٹ کر راہ اعتدال اختیار کی ہے۔ یہ کہہ کر کہ جس طرح عورتوں کے حقوق و فرائض ہیں ایسے ہی مردوں کے بھی حقوق و فرائض ہیں۔ اس کو تا ہی اور تفریط پر ضرب لگائی جو عورت کے معاملے میں دنیا نے اختیار کر رکھی تھی۔ عورت کی ہستی کو مستقل قرار دیا اسے آزاد و خود مختار قرار دیا اپنے اموال کا مالک بنایا۔ کوئی شخص بھی خواہ باپ دادا ہی ہو بالغ عورت کو مجبور نہیں کر سکتا کہ فلاں سے نکاح کرے۔ اُس کے اموال میں اُس کی اجازت کے بغیر تصرف کا کسی کو حق نہیں ہے۔ اپنے رشتہ داروں کی جائداد میں یہ بھی مردوں کی طرح حصہ دار ہے۔ عورت پر اخراجات کو ایک عبادت قرار دیا اور اس کے ساتھ یہ بتا کر کہ مردوں کو عورتوں پر فوقیت ہے اس زیادتی پر بھی ضرب لگا کر

الطَّلَاقُ مَرَّتَيْنِ فَمَا مَسَاكُ بِمَعْرُوفٍ أَوْ تَسْرِيحٌ بِإِحْسَانٍ وَلَا
يَحِلُّ لَكُمْ أَنْ تَأْخُذُوا بِمَا آتَيْتُمُوهُنَّ شَيْئًا إِلَّا أَنْ يُخَافَا الْإِيقِيمَ
حُدُودَ اللَّهِ فَإِنْ خِفْتُمْ الْإِيقِيمَ أَحَدُ وَدَ اللَّهِ فَلَا جُنَاحَ عَلَيْهِمَا
فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا وَمَنْ
يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ ﴿٦٦﴾

طلاق دو مرتبہ ہے (اس کے بعد دو راہیں ہیں) ایک یہ کہ رجعت کر کے
عورت کو قاعدہ کے مطابق رکھ لے دوسرے یہ کہ رجعت نہ کرے
عدت پوری ہونے سے اس طرح اچھے طریقہ پر اسے چھوڑے۔ اور
تمہارے لیے یہ بات حلال نہیں ہے کہ اپنی بیویوں کو چھوڑنے وقت
ان سے کچھ بھی لو اگرچہ وہ اسی مال میں سے کیوں نہ ہو جو تم نے
ان کو دیا ہے لیکن اگر میاں بیوی ایسے ہوں کہ دونوں کو اندیشہ
ہو کہ اللہ کی حدود کو قائم نہ رکھ سکیں گے لہذا مسلمانو! اگر تمہیں
یہ خطرہ فی الواقع محسوس ہو کہ میاں بیوی اللہ کی حدود کو قائم نہ کریں
گے تو پھر دونوں پر اس مال کے لینے دینے پر کوئی گناہ نہیں ہے

جس کو دے کر عورت اپنی جان چھڑائے۔ یہ سب احکام خداوندی ہیں
تم ان سے قدم باہر نہ نکالو۔ اور جو کوئی اللہ کی حد بندیوں سے نکل
جاتے گا تو ایسے ہی لوگ ہیں جو ظلم کرتے والے ہیں۔

لگادی کہ ان کو کھلے مہار چھوڑ دیا جاتے اور مردوں کی سیادت سے یہ آزاد ہو کر بے قیدی اور
بے راہ روی کی آغوش میں چلے جائیں یہ

تعدا و طلاق اور اس کا صحیح طریقہ

چونکہ تمام معاشرتی زندگی کی بنیاد نکاح کے پاکیزہ رشتہ پر ہے اور نکاح کی حیثیت صرف ایک
دیوانی معاملہ کی نہیں بلکہ اس معاملاتی پہلو سے کہیں زیادہ عبادت کا پہلو غالب ہے اس لیے نکاح
کے منعقد ہونے کے لیے باجماع اُمت کچھ ایسی شرطیں ضروری ہیں جو عام معاملات میں نہیں ہوتی
ہیں۔ مثلاً یہ کہ ہر عورت اور ہر مرد کے درمیان یہ رشتہ نہیں ہو سکتا۔ اس کے لیے قرآن نے ایک
مستقل ضابطہ پیش کیا ہے جس کی تفصیل سورہ نسا میں آرہی ہے۔ اور کچھ اشارات یہاں آچکے
ہیں۔ اور یہ کہ دوسرے معاملات کے صحیح ہونے اور منعقد ہونے کے لیے گواہی شرط نہیں ہے
لیکن نکاح کے منعقد ہونے کے لیے گواہوں کی موجودگی شرط ہے۔ امام اعظم اور دوسرے ائمہ
کے نزدیک نکاح میں معاملہ کی حیثیت سے زیادہ عبادت کی حیثیت غالب ہے۔

اگر کسی مجبوری کے پیش نظر اس کے ٹوٹنے کی نوبت آئے تو یہ نہیں ہونا چاہیے کہ آدمی
ایک ہی جھٹکے میں اس مقدس رشتہ کو توڑ دے، جس طرح قرآن نے نکاح کے معاملے کو عبادت
کی حیثیت دے کر عام معاملات سے علیحدہ کر دیا ہے اور اس پر کئی پابندیاں لگادی ہیں
اسی طرح اس مقدس رشتہ کے توڑنے کو بھی عام معاملات کی سطح سے بالا رکھا ہے اور اس
میں دیوانی معاملہ جیسی آزادی نہیں دی کہ جب چاہے اور جیسے چاہے توڑ دے بلکہ اس کے لیے

معارفِ قرآن مش

ایک خاص حکیمانہ قانون بنایا ہے۔ اسی قانون کا ان آیات میں ذکر ہے۔

۶۶۳ - طلاق دوم مرتبہ ہے۔ یعنی جب تک واپسی کی گنجائش باقی ہے طلاق دو بار ہے۔ دوبارہ تک الفاظ طلاق ادا کر لینے پر رجوع کر سکتا ہے اور ان دو طلاقوں کے لیے بھی نبوت کا بتایا ہوا صحیح طریقہ یہ ہے۔

اولاً - ان میں تفریق کی جائے یکبارگی نہ ہوں بلکہ علیحدہ علیحدہ ہوں۔ دو طلاقوں کو جمع کرنا بدعت ہے انما السنة التفریق۔

ثانیاً - ایام ماہواری کے زمانے میں نہ ہو حضور انور صلی اللہ علیہ وسلم نے اس سے منع فرمایا ہے۔

ثالثاً - اس پاکی میں طلاق نہ دی جائے جس میں شوہر بیوی سے ہم جنسی کے تعلقات کر چکا ہو۔ وجہ ظاہر ہے کہ اگر حیض میں طلاق دی گئی تو عدت کا عرصہ طویل ہو جائے گا۔ کیونکہ یہ حیض عدت میں شمار نہ ہو گا بلکہ اس کے بعد طہر اور طہر کے بعد جو حیض آئے گا اس سے عدت کا آغاز ہو گا۔ ان شرطوں کے ساتھ جو طلاق ایک بار دی گئی پھر دوسری بار دی جائے۔ یہ دونوں بار طلاق رجعی ہے۔ یعنی ابھی نکاح بالکل ختم نہیں ہوا ہے بلکہ عدت پوری ہونے تک شوہر کو اختیار ہے کہ رجوع کر کے بیوی کو اپنے گھر میں رکھ لے۔

۶۶۴ - ایک یہ کہ رجعت کر کے عورت کو قاعدہ کے مطابق رکھ لے دوسرے یہ کہ رجعت نہ کرے عدت پوری ہونے سے۔ اس طرح اچھے طریقے سے چھوڑ دے۔ اسلام سے پہلے دستور تھا کہ دس بیس جتنی بار چاہتے طلاق دے دیتے مگر عدت کے ختم ہونے سے پہلے رجعت کر لیتے۔ پھر جب چاہتے طلاق دیتے اور رجعت کر لیتے اور اس صورت سے بعض شخص عورتوں کو اسی طرح بہت ستاتے۔ اس لیے قرآن نے بتایا کہ طلاق جس میں رجعت ہو سکے کل دو بار ہے۔ ایک بار و طلاق تک تو اختیار ہے کہ عدت کے اندر مرد چاہے تو عورت کو پھر دستور کے مطابق رکھ لے یا اچھی طرح سے چھوڑ دے۔ پھر عدت کے بعد رجعت کا حق باقی نہیں رہتا۔ ہاں اگر دونوں راضی ہوں تو دوبارہ نکاح کر سکتے ہیں۔ اساک بالمعروف اور تسریح باحسان سے مقصد یہ بتانا ہے کہ رجعت کرے تو موافقت اور حسن معاشرت کے ساتھ رہے، عورت کو قید میں رکھنا اور سنانا پیش نظر نہ ہو جیسا کہ ان میں دستور تھا اور نہ سہولت اور عمدگی کے ساتھ اس کو روا رکھ دے۔

لہ افلاک شیخ الہند

مطلب یہ ہے کہ اس فقرے میں ایک بہت بڑی معاشرتی خرابی کی جو عرب میں رائج تھی اصلاح کر دی۔ عرب میں قاعدہ یہ تھا کہ ایک شخص اپنی بیوی کو بے حد و حساب طلاق دینے کا مجاز تھا جس عورت سے اس کا شوہر بگڑ جاتا اس کو وہ بار بار طلاق دے کر رجوع کرتا رہتا تھا تا کہ وہ غریب نہ تو اس کے ساتھ بس ہی سکے اور نہ اس سے آزاد ہو کر کسی اور سے نکاح ہی کر سکے۔ قرآن حکیم کی یہ آیت اسی ظلم کا دروازہ بند کرتی ہے۔ اس آیت کی رو سے ایک مرد رشتہ نکاح میں اپنی بیوی پر حد سے حد دو ہی بار طلاق رجعی کا حق استعمال کر سکتا ہے۔ جو شخص اپنی منکوحہ کو دو مرتبہ طلاق دے کر اس سے رجوع کر چکا ہو وہ اپنی عمر میں جب کبھی اس کو تیسری طلاق دے گا عورت اس سے مستقل طور پر جدا ہو جائے گی۔

گویا اس آیت میں طلاق دینے والے کو یہ ہدایت دی گئی ہے کہ وہ دو مرتبہ طلاق دے اور وہ الگ الگ پاکیزوں میں لے اور پھر تیسری پاکی میں یا تو رجعت کرے اگر رجعت کرنا چاہے یا اس کو رخصت کر دے اگر اس کا آخری فیصلہ اس کو رخصت ہی کر دینے کا ہے۔ رجعت کی صورت میں اسے معروف کی پابندی کی ہدایت کی گئی ہے یعنی اس رجعت سے مقصود بیوی کو اس طرح بیوی بنا کر رکھنا ہو جس طرح ایک شریف، مہذب اور خدا ترس آدمی بیوی کو رکھتا ہے اور جس کا پہلے لوگوں میں چلن ہے۔ مقصود اس سے بیوی کو معلق رکھنا نہ ہو۔ رخصت کرنے کی صورت میں اس کو احسان کی ہدایت ہوتی ہے کہ ہر چند اس کا بیوی پر کوئی حق باقی نہیں رہا لیکن مرد کی مردانگی اور سزا یافتگی یہی ہے کہ جس سے ایک عرصہ تعلق رہ چکا ہے اس کو حسبِ توفیق دے دلا کر روانہ کرے۔

چونکہ دینے دلانے کا ذکر آگیا اس لیے اسی ضمن میں دی ہوئی چیزوں کو واپس لینے پر تنبیہ فرماتی ہے۔ مثلاً مہر کی صورت میں یا نان و نفقہ کی شکل میں جو مال، جائداد، سامان اس کو دے چکے اس کو واپس لینے کی ممانعت فرمادی۔

بیوی کو بے ہوتے مال کو واپس لینا ناجائز ہے

۶۶۵ - اور تمہارے لیے یہ بات حلال نہیں ہے کہ اپنی بیویوں کو چھوڑتے وقت ان سے کچھ بھی لو اگرچہ وہ اسی مال میں سے ہو جو تم نے ان کو دیا ہے۔ یعنی مردوں کو بہرہ روا نہیں ہے

لے تعہدیم القرآن لے تدبر قرآن

کہ عورتوں کو جو مہر دیا ہے اس کے طلاق کے بدلہ میں واپس لیں۔ یہ

دراصل یہ تسریح باحسان کی تشریح ہے اور بتایا جا رہا ہے کہ رخصت کے وقت حسن کاری یہ ہے کہ بیوی کو زمانہ رفاقت میں جو کچھ دے چکا ہے اس سے واپس نہ لے۔ اکثر انسان جب غصہ میں آتا ہے تو یہ بھی کر گزرتا ہے کہ اب تک جو کچھ دیا گیا ہے اس سے چھین لیتا ہے۔ عرب جاہلیت میں یہی دستور تھا۔ آیت میں اسی ظالمانہ دستور کی ممانعت کی گئی ہے اور بتایا گیا ہے کہ مہر وغیرہ جو کچھ ان کو پہلے دے چکے ہو اب اس کے واپس لینے کا کوئی محل نہیں ہے۔ ما اتیتموهن کی تفسیر عام ہے لیکن مفسرین اور فقہاء نے اس سے مراد مہر کی رقم لی ہے۔ مگر فقیہ ابن العربی ماسکی نے اسے ہر اس مال تک وسعت دی ہے جو شوہر بیوی کو دے چکا ہو۔ دل کو لگتی بات یہی ہے کہ مہر تو عورت کا حق ہے اس کے واپس لینے کا تو سوال ہی پیدا نہیں ہوتا۔ اس سے لازماً وہ چیزیں مراد ہیں جو زمانہ رفاقت میں بیوی کو بطور تحفہ دی گئی ہیں۔ ان کے بارے میں فرمایا ہے کہ طلاق ہو جانے کے بعد مرد کے لیے روا نہیں ہے کہ ان کو واپس لے۔ کیونکہ ایسا کرنا ایک طرف اگر مرد کے شیوہ شرافت کے خلاف ہے تو دوسری طرف عورت کو تنگ کرنے کے مترادف ہے۔ الغرض مہر اور وہ زیور اور کپڑے وغیرہ جو شوہر اپنی بیوی کو دے چکا ہو ان میں سے کوئی چیز بھی واپس مانگنے کا حق نہیں ہے۔ یہ بات ویسے بھی اسلام کے اخلاقی اصولوں کے منافی ہے کہ کوئی شخص کسی ایسی چیز کو جسے وہ دوسرے کو بطور تحفہ دہا رہا ہے اور مہر دے چکا ہو واپس لے، اور اپنی بیوی کو خود چاٹنے مگر خصوصیت کے ساتھ ایک شوہر کے لیے تو یہ بہت ہی شرمناک بات ہے کہ وہ طلاق دے کر رخصت کرتے وقت اپنی بیوی سے وہ سب کچھ رکھوا لینا چاہے جو اس نے اسے از خود کبھی دیا تھا۔ اس کے برعکس اسلام نے یہ اخلاق سکھائے ہیں کہ آدمی جس عورت کو طلاق دے اسے رخصت کرتے وقت کچھ نہ کچھ دے کر رخصت کرے جیسا کہ آگے آیت ۲۴۱ میں آ رہا ہے۔

خلع کی اجازت

۶۶۶ - لیکن اگر میاں بیوی ایسے برسوں کہ دونوں کو اندیشہ ہو کہ اللہ کی حدود کو قائم نہ رکھ

لے افادات شیخ الحدیث محمد تقی عثمانی

رکھیں اور اس کا مسلمانو! تم بھی خطرہ محسوس کرو کہ میاں بیوی اللہ کی حدود کو قائم نہ کریں گے تو پھر ان دونوں پر اس مال کے لینے اور دینے میں کوئی حرج نہیں ہے جس کو دے کر عورت اپنی جان چھڑائے۔ یعنی ویسے تو مال لینا شوہر کو حرام ہے ہاں اگر ناچاری ہو اور کسی طرح دونوں میں موافقت نہ ہوتی ہو اور دونوں کو اندیشہ ہو کہ وہ بوجہ شدت مخالفت احکام خداوندی کے مطابق زندگی نہ گزار سکیں گے تو ایسی حالت میں مال لینا روا ہے اور اس کی صورت یہ ہے کہ عورت مال دے کر اپنے آپ کو نکاح سے چھڑائے اور مرد وہ مال لے لے اس کو خلع کہتے ہیں۔ اور جب اس ضرورت کی وجہ سے میاں بیوی کو خلع کرنا درست ہو تو سب مسلمانوں کو اس میں سعی کرنا درست ہوگی۔

عورت سے مال مقرر کر کے اسے طلاق دینے کی دو صورتیں ایک خلع دوسرے طلاق علی المال۔ خلع یہ ہے کہ عورت کہے کہ تو اتنے مال پر مجھ سے خلع کرے اور مرد کہے کہ مجھے منظور ہے۔ اس کہنے کی ساتھ عورت پر طلاق بائن پڑ جائے گی اور مال دینا عورت کے ذمہ واجب ہو جائے گا۔ اور طلاق علی المال یہ ہے کہ مرد کہے کہ اگر تو مجھے اتنی رقم دے دے تو تجھ پر طلاق۔ اس کا حکم یہ ہے کہ اگر عورت منظور نہ کرے تو طلاق واقع نہ ہوگی۔ اور اگر منظور کرے تو فوراً طلاق بائن ہو جائے گی۔

مطلب یہ ہے کہ جب بیوی کو میاں سے ایسا اختلاف ہو کہ صاف منظر آ رہا ہو کہ ازدواجی زندگی کے نباہ کے لیے جن قیود و حدود کی نگہداشت کی ضرورت ہے ان کو فریقین ملحوظ نہیں رکھ سکتے تو اس میں کوئی حرج نہیں ہے کہ بیوی کوئی مال یا رقم دے کر ایسے میاں سے گلو خلاصی کر لے۔

قانون کی زبان میں اس کو خلع، کہتے ہیں۔ یعنی ایک عورت کا اپنے شوہر کو کچھ دے دلا کر اس سے طلاق حاصل کرنا اس معاملے میں اگر عورت اور مرد کے درمیان گھر میں ہی کوئی معاملہ طے ہو جائے تو جو کچھ طے ہوا ہو وہی نافذ ہو گا۔ لیکن اگر عدالت میں معاملہ جائے تو عدالت اس امر کی تحقیق کرے گی کہ آیا فی الواقع عورت اس حد تک متنفر ہو چکی ہے کہ اس کے ساتھ نباہ نہیں ہو سکتا۔ اس کی تحقیق ہو جانے پر عدالت کو اختیار ہے کہ حالات کے لحاظ سے

لے افادات شیخ الہند لے بیان القرآن

جو فدیہ چاہے تجویز کرے اور اس کو شوہر قبول کر کے طلاق دیتا ہو گا یہ
 خلع کے موضوع پر علماء قانون کے یہاں تین باتیں اختلافی ہیں۔ خلع کی حیثیت بدل خلع
 کی مقدار اور خلع والی عورت کی عدت۔

خلع کی حیثیت

صحابہ میں حضرت عمر بن الخطاب، حضرت علی ابن ابی طالب حضرت عبداللہ بن مسعود اور
 حضرت عبداللہ بن عمر تابعین میں سعید بن المسیب، الحسن البصری، عطاء ابن ابی رباح،
 شریح قاضی، الشعبي، ابراہیم نخعی۔ اور آئمہ میں امام مالک، امام ابو حنیفہ، امام ابو یوسف،
 امام محمد، امام سفیان ثوری، امام اوزاعی کہتے ہیں کہ اس کی حیثیت طلاق بائنتہ کی ہے یعنی
 شوہر کو یہ حق باقی نہیں رہتا کہ اس میں رجوع کر سکے۔ البتہ اگر یہی مرد و عورت پھر ایک
 دوسرے سے راضی ہو جائیں تو دوبارہ نکاح کر سکتے ہیں۔ اس کے مقابلے پر دوسرا مدرسہ
 فکر ہے جس میں صحابہ میں عبداللہ ابن عباس، حضرت عثمان بن عفان تابعین میں طاووس مہانی
 عکرمہ اور آئمہ میں امام شافعی اور امام احمد بن حنبل ہیں ان کے خیال میں یہ طلاق نہیں بلکہ
 فسخ ہے۔ آیت کا پس منظر جو احادیث میں آیا ہے اس سے خلع کے طلاق ہونے کی
 حیثیت کی تائید ہوتی ہے۔ چنانچہ حدیث میں ہے کہ ثابت بن قیس کی بیوی حضور انور
 صلی اللہ علیہ وسلم کی خدمت میں حاضر ہوئی اور عرض کیا یا رسول اللہ! میں ثابت بن قیس
 کے دین اور اخلاق و عادات پر کوئی عیب نہیں لگاتی ہوں۔ مگر میں اور وہ ایک جگہ جمع نہیں
 ہو سکتے۔ میں برقع اٹھا کر بہت سے لوگوں میں ان کو آتے دیکھا تو وہ سب زیادہ سیاہ نام،
 پست قد اور بد صورت ثابت ہی نظر آتے۔ حضور انور نے فرمایا کیا تم اس کو وہ باغیچہ دے
 سکتی ہو جو اس نے تم کو دیا ہے۔ کہا ہاں وہ بھی اور کچھ زیادہ بھی دے سکتی ہوں حضور
 انور صلی اللہ علیہ وسلم نے ثابت بن قیس کو بلایا اور فرمایا کہ تم اس سے وہ باغیچہ واپس لے
 لو اور اس کو طلاق دے دو۔

یہ اسلام میں اولین خلع ہے

نہ تفہیم القرآن

بدلِ خلع کی مقدار

اس پر علماء قانون کا تقریباً اتفاق ہے کہ شوہر کو بدلِ خلع میں عورت کو فیے ہوتے سامان سے زیادہ لینا روا ہے۔ یہ ضروری نہیں ہے کہ جتنا کچھ اور جو کچھ مرد نے عورت کو دیا ہے اتنا ہی بدلِ خلع ہو۔ عبداللہ ابن عباس، عبداللہ ابن عمر، عکرمہ، مجاہد، ابراہیم نخعی، قبیسہ، الحسن بن صالح، اور ائمہ میں امام مالک، امام شافعی، امام لیت کا یہی مذہب ہے۔ البتہ امام ابوحنیفہ اور امام احمد کی رائے میں مکروہ ہے۔ لیکن امام ابوحنیفہ کے مسلک میں تھوڑی سی تفصیل ہے۔ جو از تو قرآن کے عموم کی وجہ سے ہے اور کراہت صحابہ کرام کے ان آثار کی وجہ سے ہے جو اس موضوع پر آئے ہیں۔ تفصیل حافظ ابن کثیر اور ابوبکر الجصاص نے احکام القرآن میں پیش کی ہے۔

خلعِ والی عورت کی عدت

اکثر اہل علم کا مذہب یہی ہے کہ خلعِ والی عورت کی عدت بھی مطلقہ عورت کی طرح ہے اگر اسے ایام ماہواری آتے ہیں تو تین حیض ہیں۔ صحابہ میں حضرت عمر، حضرت علی، حضرت عبداللہ ابن عمر، تابعین میں سعید بن المسیب، سلیمان بن یسار، عروہ بن عبداللہ، سالم بن عبداللہ، ابوسلمہ عمر بن عبدالعزیز اور ائمہ میں سفیان ثوری، اوزاعی، ابوحنیفہ، مالک، شافعی اور احمد بن حنبل کا یہی خیال ہے۔ اس کے مقابلے میں کچھ علماء کی رائے یہ ہے کہ خلعِ والی کی عدت صرف ایک حیض ہے۔

کیا خلع کے لیے عدالت ضروری ہے

جمہور صحابہ تابعین اور ائمہ کی رائے یہی ہے کہ خلع کی صحت کے لیے عدالت شرط نہیں ہے۔ قرآن نے لاجناح علیہما کے ذریعے اس کی زوجین کو بلا شرط اجازت دی ہے۔ صرف حسن خیال اور محمد بن سیرین سے یہ منقول ہے کہ خلع کے لیے عدالت ضروری شرط ہے لیکن امت میں اس خیال کو علمی پذیرائی حاصل نہیں ہے۔

تعبیر میں اعجازِ قرآنی

۶۶۶۔ یہ سب احکام خداوندی ہیں تم ان سے باہر قدم نہ نکالو۔ اسی پلکے میں روز کے

فَإِنْ طَلَّقَهَا فَلَا تَحِلُّ لَهُ مِنْ بَعْدِ حَيْثُ تَنِكَحَ زَوْجًا غَيْرَهُ فَإِنْ
 طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُقِيمَا حُدُودَ
 اللَّهِ وَتِلْكَ حُدُودُ اللَّهِ يُبَيِّنُهَا لِقَوْمٍ يَعْلَمُونَ ﴿۶۲۳﴾

پھر اگر دو طلاقوں کے بعد کوئی تیسری طلاق بھی دے تو پھر وہ عورت
 اس تیسری طلاق کے بعد اس شخص کے لیے حلال نہیں ہے۔ ہاں
 اگر وہ اس شوہر کے علاوہ کسی اور سے شادی کر لے پھر اگر یہ دوسرا
 شوہر بھی طلاق دے دے تو اب ان دونوں پر اس میں کوئی گناہ
 نہیں ہے کہ دوبارہ آپس میں نکاح کر کے مل جائیں بشرطیکہ دونوں
 کو گمان ہو کہ وہ آئندہ ازدواجی زندگی میں اللہ کی حدود کو اپنائیں گے
 اور یہ اللہ کی حدود ہیں جنہیں وہ ان لوگوں کے لیے بیان کرتا ہے
 جو علم رکھتے ہیں۔

ذکر میں فرمایا تِلْكَ حُدُودُ اللَّهِ، فَلَا تَقْرَبُوهَا، یہ اللہ کی حدیں ہیں ان کے نزدیک نہ جاؤ اور یہاں
 فرمایا تِلْكَ حُدُودُ اللَّهِ، فَلَا تَقْتَدِرُوهَا، یہ اللہ کی حدیں ہیں ان سے آگے نہ بڑھو۔ روزے کے
 ذکر میں ایسی چیزوں پر پابندیاں عائد کی گئی تھیں جن میں کشش اور دھکشی تھی۔ مثلاً روزے
 کی حالت میں کام و دہن کی لذتیں منع ہیں۔ روزے کی حالت میں جنسی تعلقات ناجائز ہیں۔
 دلکش ممنوعات میں کشش زیادہ ہوتی ہے اس لیے مناسب یہی ہے کہ ان کے قریب جانے
 سے روکا جائے کہ مہاذا اس کے قریب جا کر قوت ارادی کمزور پڑ جانے اور اس کی کشش

پر قابو نہ پاسکے۔ لیکن چونکہ یہاں دیکھتی کی کرنی بات نہیں ہے۔ یہاں تذکرہ باہمی رنجشوں، ناگواریوں، ناسازگاریوں اور اختلافات کا ہے اس لیے یہاں خطرہ براہ راست حدود کو توڑنے کا ہے اس لیے یہاں تعدی سے منع کیا گیا۔ موقعہ کی مناسبت سے دونوں تیسروں میں عجیب و غریب وقت بینی سے کام لیا گیا ہے یہ بھی اعجازِ قرآن ہے۔ حضرت شیخ الہند فرماتے ہیں کہ یہ سب احکام مذکورہ یعنی طلاق اور رجعت اور خلع حدود اور قواعد مقرر فرمودہ حق تعالیٰ ہیں۔ ان کی پوری پابندی کر دہی کسی قسم کا خلاف، تغیر اور کوتاہی ان میں نہ کرنی چاہیے۔

تیسری طلاق قطعی اور منقطع

طلاق کا صحیح طریقہ جو قرآن و سنت میں بیان کیا گیا ہے یہ ہے کہ عورت کو حالتِ طہر میں ایک مرتبہ طلاق دی جائے۔ اگر جھگڑا ایسے زمانہ میں ہوا ہو جبکہ عورت آیامِ ماہواری میں ہو تو اسی زمانے میں طلاق دینا درست نہیں ہے بلکہ آیامِ ماہواری سے فراغت کے بعد طلاق دے اور ایک طلاق دے۔ ایک طلاق دینے کے بعد اگر چاہے تو دوسرے طہر میں دوسری طلاق دے۔ ورنہ بہتر یہی ہے کہ پہلی ہی طلاق پر اکتفا کرے۔ اس صورت میں شوہر کو یہ حق رہتا ہے کہ عدت کے گزرنے سے پہلے جب چاہے رجوع کرے۔ اور اگر عدت گزر بھی جائے تو دونوں کے لیے موقعہ باقی رہتا ہے کہ پھر باہمی رضامندی سے دوبارہ نکاح کر لیں۔ لیکن تیسرے طہر میں تیسری طلاق دینے کے بعد نہ تو شوہر کو رجوع کا حق باقی رہتا ہے اور نہ اس کا ہی کوئی موقع رہتا ہے کہ دونوں کا پھر نکاح ہو سکے۔ نکاح کا مقصد یہ نہیں ہے کہ ایک مرد اور ایک عورت کسی نہ کسی طرح ایک دوسرے کے گلے پڑ جائیں۔ اور نہ یہ ہے کہ عورت کو مرد کی خود غرضانہ کام جوئیوں کا آلہ بنا دیا جائے بلکہ مقصود حقیقی یہ ہے کہ دونوں کے ملاپ سے ایک کامل اور خوش حال ازدواجی زندگی پیدا ہو جائے۔ ایسی زندگی جب ہی پیدا ہو سکتی ہے کہ آپس میں محبت و سازگاری ہو اور حدود اللہ یعنی خدا کے ٹھہرائے ہوئے واجبات و حقوق ادا کیے جائیں۔ لہذا اگر کسی وجہ سے ایسا نہیں ہے تو نکاح کا مقصود حقیقی ہو گیا اور ضروری ہے کہ دونوں فریق کے لیے تبدیلی کا دروازہ کھول دیا جائے۔ اگر مقصود نکاح فوت ہونے پر بھی علیحدگی کا دروازہ نہ کھولا جاتا تو یہ انسان کے آزادانہ حق انتخاب کے خلاف

ایک بے جا رکاوٹ ہوتی اور ذوقِ زندگی کی سعادت سے سوسائٹی محروم ہو جاتی۔

۱۱۸۔ پھر اگر دو عداق کے بعد تیسری عداق دہی تو چہرہ عورت اس تیسری عداق کے بعد اس شخص کے لیے عدل نہیں ہے۔ ہاں اگر وہ اس شوہر کے علاوہ کسی اور سے شادی کرے، پھر اگر یہ دوسرا شوہر اسے طلاق طے سے تو پھر ان دونوں پر اس میں کوئی گناہ نہیں ہے کہ دوبارہ باہمی نیکوئی کے ذریعے مل جائیں۔ یعنی اگر شوہر اپنی عورت کو تیسری بار عداق طے سے نکالے تو چہرہ عورت اس کے بے عدل نہ ہوگی تا وقتیکہ وہ عورت دوسرے شخص سے نیکوئی نہ کرے اور دوسرا خاوند اس سے صحبت کر کے اپنی خوشی سے طلاق نہ کرے۔ اس کی عدت پوری کر کے پھر زوجِ اول سے نکاح جدید ہو سکتا ہے اس کو عدل کہتے ہیں اور عدل کے بعد زوجِ اول سے نکاح اسی وقت ہو سکتا ہے کہ ان کو تادمِ زندگی قائم رکھنے یعنی ایک دوسرے کے حقوق ادا کرنے کا خیال اور اس پر اعتماد ہو ورنہ نہ رہا بھی وہ امدافِ حقوق کی نوبت آئے گی اور گناہ میں مبتلا ہوں گے۔

یہ تیسری عداق کا ذکر ہے۔ اگر کسی شخص نے تیسری بار بھی طلاق طے ڈالی تو اب نکاح کا معاملہ بالکل ختم ہو گیا۔ اس کو رجعت کرنے کا کوئی اختیار نہیں رہا۔ اور چونکہ اس نے شرعی حدود سے تجاوز کیا ہے کہ بلا تہ تیسری طلاق دہی ہے تو اس کی سزا یہ ہے کہ اب اگر یہ دونوں راضی ہو کر پھر آپس میں نکاح کرنا چاہیں تو وہ بھی نہیں کر سکتے۔ اب دوبارہ نکاح کی شرعی حیثیت سے کہ یہ عورت عدت طلاق پوری کرنے کے بعد کسی دوسرے مرد سے نکاح کرے اور حقوقِ زوجیت ادا کر کے دوسرے شوہر کے ساتھ رہے۔ پھر اگر اتفاق سے وہ دوسرا شوہر طلاق طے سے یہ مہر جانتے طلاق یا موت کی عدت پوری کر کے پھلے شوہر سے نکاح ہو سکتا ہے۔

قرآن کا اندازِ بیان بتا رہا ہے کہ طلاق طے کا اصلی اور شرعی طریقہ یہی ہے کہ زیادہ سے زیادہ دو طلاقیں دہی جائیں۔ تیسری طلاق دینا مناسب نہیں ہے۔ قرآنی الفاظ الطلاق مرتنان کے بعد تیسری طلاق کو حرفِ ان کے ساتھ بیان کر کے اس طرف اشارہ کیا ہے۔ یہی وجہ ہے کہ امام مالک اور بہت سے فقہاء تیسری طلاق کے جواز کے قائل نہیں ہیں۔ وہ اس کو طلاقِ بدعی کہتے ہیں۔ اور دوسرے فقہانے تین طلاقوں کا جواز اس شرط کے ساتھ مانا ہے کہ الگ الگ تین ظہروں میں تین دہی جائیں۔ ان کی اصطلاح میں اسے طلاقِ سنتہ کہا گیا ہے

لے افادات شیخ الحداد

قرآن و سنت کی تصریحات اور تعامل صحابہ و تابعین سے عد و طلاق کے متعلق جو کچھ ثابت ہوتا ہے اس کا خلاصہ یہ ہے کہ جب طلاق دینے کے سوا کوئی چارہ ہی نہ ہے تو طلاق احسن دے، احسن یہ ہے کہ صرف ایک طلاق حالتِ طہر میں دے دے، جس میں مجامعت نہ کی ہو۔ اور یہ ایک طلاق دینے کے بعد دوسری طلاق نہ دے۔ عدت ختم ہونے پر رشتہ نکاح ٹوٹ جاتے گا۔

تین طلاقیں بیک بار

یہاں یہ سوال بے حد اہمیت رکھتا ہے کہ اگر ایک شخص قرآن و سنت کے بتاتے ہوئے طریقہ طلاق کے مطابق طلاق نہ دے بلکہ طہر میں دینے کے بجائے ایام ماہواری میں دے دے یا ایک طہر میں ایک طلاق دینے کے بجائے ایک ہی طہر میں تینوں طلاقیں ایک ہی مجلس اور ایک ہی کلمہ میں دے دے اس کا کیا حکم ہے؟

بے شک ایسا کرنا قرآن و سنت کی رو سے ناجائز ہے اور ایسا کرنے والا سخت گنہگار ہے لیکن جمہور امت اور ائمہ اربعہ کے نزدیک اس کا گناہ ہونا اس کے موثر ہونے میں مانع نہیں ہے۔ لہذا اگر کسی شخص نے ایک مجلس میں اور ایک ہی کلمہ میں تین طلاقیں دیں تینوں پر جائیں گی۔ ائمہ اربعہ امام ابوحنیفہ، امام مالک، امام شافعی اور امام احمد بن حنبل، جمہور تابعین اور اکثر صحابہ کا یہی مذہب ہے۔ اس کے مقابلے میں کچھ کی رائے یہ ہے کہ یہ تینوں طلاقیں سرے سے واقع ہی نہ ہوں گی۔ یہ اہل تشیع کی رائے ہے اور ایک خیال یہ ہے کہ ان تین طلاقوں سے ایک طلاق رجعی پڑے گی یہ امام اسحاق بن راہویہ کی رائے ہے۔

چونکہ جمہور کا مسک بچھلی دوارا کے مقابلے میں بہت ہی مستحکم دلائل سے ثابت ہے اور یہ عقل و نقل کی روشنی میں قطعاً ہے، غبار ہے اس لیے ہم یہاں ناظرینِ معالم کی ضیافتِ طبع کے لیے اولاً جمہور کے مسک کے دلائل بیان کرتے ہیں۔ بعد ازیں مخالف مدارس کے نقطہ ہائے نظر کی وضاحت کریں گے۔ اس موضوع پر سب سے زیادہ مفید علمی بحث حضرت مولانا ابوالزہراء محمد سرفراز نے ایک رسالہ نامی عمدة الاثبات میں فرمائی ہے۔ اس جگہ اس کی تلخیص کہیں کہیں اضافہ کے ساتھ پیش کرتا ہوں۔

طلاق ثلاثہ کے واقع ہونے کے دلائل یہ ہیں:-

۱- اللہ سبحانہ نے طلاق دینے کا قاعدہ اور ضابطہ یہ بیان فرمایا ہے کہ دو طلاقوں کے بعد رجوع کا حق حاصل ہے اور اسی طرح بیوی کو حبالہ عقد اور نکاح میں نہ رکھنے کا حق بھی اسے پہنچتا ہے چنانچہ ارشاد ہے:-

اگر اس نے بیوی کو اور طلاق دی تو اب وہ عورت اس کے لیے حلال نہیں ہے تا وقتیکہ وہ کسی اور مرد سے نکاح نہ کرے۔ (قرآن)

امام شافعی فرماتے ہیں کہ اللہ تعالیٰ خوب جانتا ہے کہ ظاہر قرآن بتا رہا ہے کہ جس شخص نے اپنی بیوی کو تین طلاقیں دی ہیں عام اس سے کہ اس سے اس نے ہم بستری کی ہو یا نہ کی ہو تو وہ عورت اس شخص کے لیے حلال نہیں ہے تا وقتیکہ وہ کسی اور مرد سے نکاح نہ کرے۔ (کتاب الام ج ۶ ص ۱۰۰ السنن البکری ج ۷ ص ۲۳۳)

قرآن میں اس سے پہلے الطلاق مرتنان کا ذکر ہے۔ یعنی طلاق رجعی دو بار ہے۔ اس کے بعد فان طلقھا میں حرف فا کے ساتھ یہ بیان فرمایا ہے کہ اگر دو مرتبہ طلاق دے چکنے کے بعد فوری طور پر طلاق دے تو اب وہ عورت اس مرد کے لیے حلال نہیں تا وقتیکہ وہ شرعی قاعدہ کے مطابق کسی اور مرد سے نکاح نہ کرے اور پھر وہ اپنی مرضی سے طلاق دے اور عدت گزر جائے۔ اس جگہ اگر حرف فا کی جگہ شہ ہو تا تو اس کا مطلب یہ ہوتا کہ ایک طہر میں ایک طلاق اور دوسرے طہر میں دوسری طلاق اور پھر تیسرے طہر میں تیسری طلاق بھی متعین ہے مگر انداز بیان یوں نہیں ہے۔ یہاں حرف فا ہے جس کا مطلب یہ ہے کہ دو طلاق کے بعد اگر فی الفور تیسری طلاق بھی کسی نادان نے دی تو اب اس کی بیوی اس کے لیے حلال نہیں ہے جب تک وہ کسی اور مرد سے نکاح نہ کرے اور یہی اسی صورت میں ہو سکتا ہے کہ ایک ہی مجلس اور ایک ہی جگہ میں تین طلاقیں دی جائیں۔ الغرض امام شافعی اور امام بیہقی کا یہ فرمانا بالکل سچا ہے کہ اگر تین طلاقیں دے دی ہوں تو اب وہ اس کے لیے حلال نہیں ہے۔ اس آیت کا ظاہری مطلب تو اسی کی تائید کرتا ہے کہ تین طلاقیں جو ایک ہی مجلس میں دی گئی ہوں وہ تین ہی متصور ہوں گی۔ ہاں عموم الفاظ اور دیگر دلائل سے ہر طہر پر دی گئی طلاق بھی اس کے عموم میں داخل ہے۔ حافظ ابن حزم فرماتے ہیں: پھر ہم نے ان لوگوں کی جو بیک وقت تین طلاقوں کو بدعت نہیں کہتے بلکہ سنت

کہتے ہیں۔ یہ دلیل پائی کہ اللہ تعالیٰ کا ارشاد ہے فان طلقھا فلا تحل لہ الخ یہ آیت ان تین طلاقوں پر بھی صادق آتی ہے جو اکٹھی ہوں اور ان پر بھی جو متفرق ہوں۔ اور بغیر نص کے اس آیت کو تین اکٹھی طلاقوں کو چھوڑ کر صرف متفرق کے ساتھ مخصوص کر دینا صحیح نہیں ہے۔ (معلیٰ ج ۱۰ ص ۲۰۷)

گویا حافظ ابن حزم کے نزدیک جس طرح متفرق طور پر تین طلاقیں اس آیت کے مفہوم میں داخل ہیں اسی طرح تین اکٹھی بھی اسلام کے مفہوم میں داخل ہیں۔ اور حضرت عبداللہ ابن عباس اس آیت کریمہ کی تفسیر میں فرماتے ہیں کہ:

اگر کسی نے اپنی بیوی کو تین طلاقیں دے دی ہوں تو وہ اس کے لیے حلال نہیں ہے تا آنکہ وہ کسی اور مرد سے نکاح نہ کرے۔ (سنن کبریٰ ج ۲ ص ۳۷۹)

بہر حال تین طلاقوں کا بیک کلمہ اور ایک مجلس میں واقع ہونا قرآن حکیم کی اسی آیت کریمہ سے ثابت ہے اور جہور کا اس سے استدلال بالکل صحیح اور درست ہے۔ اس آیت کے علاوہ قرآن کریم کی کچھ دوسری آیات میں اس کے اشارات موجود ہیں جیسا کہ اپنے موقع پر انشاء اللہ کے بیان میں کوئی شک نہیں کہ شرعاً پسندیدہ طریقہ جس میں آدمی کے منہ گنجائش بھی باقی رہتی ہے یہ ہے کہ متفرق طور پر اور ہر ایک طہر میں ایک طلاق دی جائے لیکن وہ کون سی صحیح صریح اور معمول بہ دلیل ہے جس سے یہ ثابت ہو کہ ایک سے زائد طلاق بائیں طور ممنوع ہے کہ اس کا اعتبار ہی نہ ہو گا۔

۲۔ حضرت عائشہ سے روایت ہے:

ایک شخص نے اپنی بیوی کو تین طلاقیں دے دیں، سو اس نے کسی اور مرد سے نکاح کیا اور اس نے ہم بستری سے پہلے اُسے طلاق دے دی، آنحضرت صلی اللہ علیہ وسلم سے سوال کیا گیا کہ کیا وہ عورت اپنے پہلے خاوند کے لیے حلال ہے تو آپ نے فرمایا کہ نہیں جب تک دوسرا خاوند اس سے ہم بستری نہ کرے۔

(بخاری ج ۱ ص ۹۱، مسلم ج ۱ ص ۲۶۳، السنن البکری ج ۱ ص ۳۳۴)

اس حدیث میں طلق امراتہ ثلاثہ کا جملہ بظاہر اسی کا مقتضی ہے کہ یہ تین طلاقیں اکٹھی اور دفعۃً دی گئی تھیں۔ چنانچہ حافظ ابن حجر عسقلانی فرماتے ہیں کہ یہ جملہ ظاہراً اسی کو چاہتا ہے کہ تین طلاقیں اکٹھی اور دفعۃً دی گئی تھیں۔ (فتح الباری ج ۹ ص ۲۹۵) اور یہی مطلب ہے

حافظ بدرالدین عینی بیان کرتے ہیں۔ (عمدة القاری ج ۹ ص ۳۷) اور علامہ عسقلانی اس باب کا عنوان نقل کرنے کے بعد افسر یح باحسان کی تفسیر کرتے ہوئے لکھتے ہیں :

یہ عام ہے دفعۃً تین طلاقوں کے واقع کرنے پر بھی یہ صادق سے اور آیت اس پر دلالت کرتی ہے اور اس میں کسی کا انکار منقول نہیں بجز ان کے جو اس کو جائز نہیں سمجھتے۔

اور امام بخاری نے اس پر یہ عنوان قائم کیا ہے

باب من جوز الطلاق الثلاث

جس کا مطلب یہ ہے کہ ان تین طلاقوں سے دفعۃً اور اکٹھی تین طلاقیں بھی مراد ہیں۔ کیونکہ اگر متفرق طور پر تین طہروں میں تین طلاقیں ہی مراد ہوں تو اس میں کسی کا اختلاف ہی نہیں ہے۔ پھر نہ معلوم حضرت امام بخاری نے اس غیر اختلافی مسئلہ کے لیے باب کیوں قائم کیا۔ علاوہ ازیں حضرت امام بخاری نے دفعۃً تین طلاقیں دینے کا کون سا باب قائم کیا ہے جس میں اختلاف بھی ہے اور حضرت امام بخاری اس کے جواز کے بھی قائل ہیں۔ اور اسی کے قریب حدیث دارمی نے باب قائم کیا ہے۔ اور امام بیہقی نے یہ باب قائم کیا ہے۔

باب ماجاء فی امضاء الطلاق الثلاث وان کن مجموعات

اور پھر اس کے تحت یہ حدیث بھی درج کی ہے۔ بہر حال یہ حدیث بتاتی ہے کہ تین طلاقیں اگر دی جائیں تو واقع ہو جاتی ہیں۔

۳۔ حضرت عائشہ سے دریافت کیا گیا کہ

ایک شخص ایک عورت سے شادی کرتا ہے اور بعد ازیں اسے تین طلاقیں دے دیتا ہے۔ انہوں نے فرمایا کہ آنحضرت صلی اللہ علیہ وسلم نے فرمایا کہ وہ عورت اس شخص کے لیے حلال نہیں ہے جب تک دوسرا خاوند اس سے ہم بستری نہ کرے جیسے پہلا شوہر کر چکا ہے۔ (مسلم ج ۱ ص ۶۲۳ سنن ابی حنیفہ ج ۱ ص ۳۷۱)

اس حدیث میں لفظ ثلاثا اسی کا معنی ہے کہ تین طلاقیں دفعۃً اور اکٹھی دی گئی ہوں اور دارقطنی نے سنن میں یہ روایت اس طرح پیش کی ہے۔

آنحضرت صلی اللہ علیہ وسلم نے فرمایا کہ جب مرد اپنی بیوی کو تین طلاقیں دے دے تو وہ اس کے لیے حلال نہیں۔

۴. حضرت محمود بن لبید کی روایت ہے کہ

آنحضرت صلی اللہ علیہ وسلم کو یہ اطلاع ملی کہ ایک شخص نے اپنی بیوی کو اکٹھی تین طلاقیں دے دی ہیں تو آپ غصہ سے اٹھ کھڑے ہوئے۔ پھر آپ نے یہ ارشاد فرمایا کہ کیا میری موجودگی ہی میں اللہ تعالیٰ کی کتاب سے کسیلا جا رہا ہے۔ حتیٰ کہ ایک شخص کھڑا ہوا اور

اُس نے کہا یا رسول اللہ میں اُسے قتل نہ کر دوں۔ (نسائی ج ۲ ص ۸۲)

حافظ ابن القیم فرماتے ہیں اسناد علی شرط مسلم (زاد المعاد ص ۵۳) کہ اس کی سند مسلم کی شرط کے مطابق ہے۔ اور علامہ ماددینی فرماتے ہیں کہ یہ حدیث بسند صحیح ہے۔ (الجوہر النقیح ج ۱ ص ۲۳)

حافظ ابن کثیر فرماتے ہیں استادہ جید ذیل الاوطار ج ۱ ص ۱۴۱ اور حافظ ابن حجر فرماتے ہیں

ردائہ موقوفون (سبل السلام ج ۲ ص ۲۱۲)

ایک شبہ کا ازالہ

اس حدیث پر یہ شبہ کیا گیا ہے کہ اولاً یہ مرسل ہے کیونکہ محمود بن لبید کا آنحضرت سے احادیث سننا تاریخی طور پر ثابت نہیں۔ ولادت بلاشبہ زمانہ نبوت میں ہوئی ہے ثانیاً امام نسائی نے اس کو روایت کرنے کے بعد لکھا ہے، مجھے یہ حدیث صرف محترمہ ابن پیکر کے حوالہ سے ملی ہے اور محترمہ کی اپنے والد سے روایت بطور وجاہہ ہے۔ اس کا جواب یہ ہے کہ یہ مرسل صحابی ہے اور صحابہ کے مراسیل کے بارے میں تقریباً تمام علماء کرام متفق ہیں کہ وہ حجت ہیں۔ چنانچہ امام بیہقی کتاب القراءۃ میں لکھتے ہیں کہ صحابہ کے مراسیل حجت ہیں (ص ۱۴۳) امام نووی لکھتے ہیں کہ مراسلات صحابہ جمہور اہل اسلام کے نزدیک حجت ہیں (مقدمہ ص ۱۷) قاضی شوکانی رقمطراز ہیں کہ صحابہ کے مراسیل حدیث مسند کے حکم میں ہیں (ذیل الاوطار ج ۱ ص ۳۴) وجاہہ کے طور پر روایت محترمہ کی صرف نہیں ہے دفتر حدیث میں اور بھی روایات ہیں جن کو حضرت محترمہ نے اپنے والد کے حوالہ سے پیش کیا ہے۔ اور محدثین نے بلا نیکر قبول کیا ہے۔ صحیح مسلم میں امام مسلم نے محترمہ کی متعدد حدیثیں پیش کیں جن کو انہوں نے اپنے والد کے حوالہ سے پیش کیا ہے اور امام مسلم نے ان کو اپنی صحیح میں ممتاز جگہ دی ہے۔

۵۔ حضرت عویر العجلانی نے جب آنحضرت صلی اللہ علیہ وسلم کے سامنے اپنی بیوی خولہ بنت قیس سے لعان کیا تو اس کے بعد

حضرت عویر نے کہا یا رسول اللہ اگر میں اس کو اپنے پاس روکوں اور بیوی بنا کر رکھوں تو میں نے اس پر جھوٹ کہا، لہذا اس نے آنحضرت صلی اللہ علیہ وسلم کے حکم صادر فرمانے سے پہلے ہی اس کو تین طلاقیں دے دیں۔

اس سے معلوم ہوا کہ تین طلاقیں دفعۃً واقع ہو سکتی ہیں۔ کیونکہ آنحضرت صلی اللہ علیہ وسلم نے اس پر کوئی انکار نہیں فرمایا۔ اگر تین طلاقیں دفعۃً واقع نہ ہوتیں تو آپ اس پر ہرگز خاموشی اختیار نہ فرماتے۔ چنانچہ امام نووی فرماتے ہیں :

اس حدیث سے ہمارے اصحاب نے استدلال کیا ہے کہ ایک ہی لفظ میں جمع کر کے تین طلاقیں دے دینا حرام نہیں ہے اور وجہ استدلال یہ ہے کہ آنحضرت صلی اللہ علیہ وسلم نے تین طلاقوں کے بولنے پر کوئی انکار نہیں فرمایا۔ ہاں اس استدلال پر یہ اعتراض کیا گیا ہے کہ آپ نے اس لیے انکار نہیں فرمایا کہ لعان کی وجہ سے اس کی بیوی طلاق کا نسل ہی نہ رہی تھی اور نہ طلاق نافذ ہونے کی نوبت آتی لیکن اس اعتراض کا یہ جواب دیا گیا ہے کہ اگر تین طلاقیں ایک دم دینا حرام ہوتا تو آپ ضرور اس پر نیکر فرماتے اور یہ فرماتے کہ اکٹھی تین طلاقیں دینا حرام ہے تو کیوں تین طلاقیں دے رہا ہے ؟

مطلب یہ ہے کہ حضور انور صلی اللہ علیہ وسلم کا دفعۃً تین طلاقوں کے صادر کرنے پر انکار نہ فرمانا ان کے وقوع کی دلیل ہے اور امام بخاری کا اسے من جنوز الطلاق الثلاث کے تحت لانا امام بخاری کے میلان کو بھی بتا رہا ہے۔

۶۔ حضرت عبداللہ بن عمر نے بحالت حیض اپنی بیوی کو ایک طلاق دی۔ پھر ارادہ کیا کہ باقی دو طلاقیں بھی باقی دو حیض کے وقت دے دوں۔ حضور انور صلی اللہ علیہ وسلم کو اس کی خبر ہوئی تو آپ نے حضرت ابن عمر سے فرمایا کہ تجھے اللہ تعالیٰ نے اس طرح تو حکم نہیں دیا ہے تو نے سنت کی خلاف ورزی کی ہے۔ سنت تو یہ ہے کہ جب طہر کا زمانہ آوے تو ہر طہر کے وقت اس کو طلاق دے۔ وہ فرماتے ہیں کہ حضور انور صلی اللہ علیہ وسلم نے مجھے رجوع کا حکم دیا چنانچہ میں نے رجوع کر لیا۔ پھر آپ نے مجھ سے فرمایا کہ جب وہ طہر کے زمانے میں داخل ہو تو اس کو

طلاق دینا اور مرضی ہوئی تو بیومی بنا کر رکھ لینا۔ اس پر میں نے عرض کیا۔

یا رسول اللہ یہ تو فرمائیے کہ اگر میں اسے تین طلاقیں دے دیتا تو کیا میرے لیے رجوع کی اجازت ہوتی۔ آپ نے فرمایا نہیں وہ تجھ سے جدا ہو جاتی اور یہ کارروائی معصیت ہوتی۔ (السنن الکبریٰ ج ۷، ص ۳۲۴، سنن دارقطنی ج ۲ ص ۲۳۶)

(دیکھو عمدۃ الاثبات ص ۵۶ تا ۷۷)

حضرت نافع ابن عمر فرماتے ہیں کہ حضرت رکانہ بن عبد یزید نے اپنی بیومی کو بترہ (قطع تعلق کرنے والی) طلاق دی تو اس کے بعد انہوں نے آنحضرت صلی اللہ علیہ وسلم کو خبر دی اور کہا کہ

سجدا میں نے صرف ایک کا ارادہ کیا ہے اس پر آنحضرت صلی اللہ علیہ وسلم نے ارشاد فرمایا کہ خدا کی قسم تو نے صرف ایک ہی طلاق کا ارادہ کیا تھا۔ رکانہ نے کہا سجدا میں نے ایک ہی طلاق کا ارادہ کیا ہے۔ حضور انور صلی اللہ علیہ وسلم نے وہ بیومی اسے واپس کر دی۔ دوسری طلاق رکانہ نے اس کو زمانہ عمر میں اور تیسری زمانہ عثمان میں دی۔

یہ روایت اس معاملہ میں کہ ایک ہی مجلس میں اور ایک کلمہ سے تین طلاقیں واقع ہو جاتی ہیں نص ہے کیونکہ اگر ایسا نہ ہوتا تو حضور انور صلی اللہ علیہ وسلم ان کو قسم نہ دیتے یعنی اگر رکانہ کہہ دیتے کہ بترہ سے میری نیت تین کی تھی تو تینوں پڑ جاتیں۔ بترہ طلاق قطعی کے لیے کنایہ ہے اور ثلاث صریح ہے۔ اگر ان کی نیت سے تین واقع نہ ہوتیں تو قسم دلا کر ارادہ پوچھنا بے معنی ہو جاتا اور اس کی معنویت یہی ہے کہ اگر وہ کہہ دیتے کہ میری نیت تین کی تھی تو تینوں طلاقیں ہو جاتیں۔

۸۔ حضرت عبداللہ ابن عمر سے جب اس قسم کے مسئلہ کے بارے میں دریافت کیا جاتا تو وہ جواب دیتے کہ

اگر تم نے اپنی بیومی کو ایک یا دو طلاقیں دی ہیں تو بے شک حضور انور صلی اللہ علیہ وسلم نے مجھے اس صورت میں رجوع کا حکم دیا تھا اور اگر تم نے اپنی بیومی کو تین طلاقیں دی ہیں تو یقیناً وہ تم پر حرام ہو گئی ہے یہاں تک کہ وہ تیرے علاوہ اور کسی مرد سے شادی کرے۔ اور اس طرح تو نے اپنی بیومی کو طلاق دینے میں اللہ تعالیٰ کے حکم کی نافرمانی بھی کی ہے۔ (مسلم ج ۱ ص ۷۷۶)

اس سے بھی معلوم ہوا کہ تین طلاقوں کے بعد کوئی گنجائش باقی نہیں رہتی۔ اور اس سے یہ بھی معلوم ہوا کہ ایک یا دو طلاق کے بعد رجوع کرنے کا حکم آنحضرت صلی اللہ علیہ وسلم سے ثابت ہے۔ تین طلاقوں کے بعد رجوع ثابت نہیں ہے۔ ورنہ حضرت عبداللہ بن عمر اس کا حوالہ دیتے اور اس کے خلاف فتویٰ دینے کی جرأت نہ کرتے۔ اور اس سے یہ پتہ لگا کہ اس شخص نے دفعۃً اور یکبارگی تین دی تھیں۔ اگر ایسا نہ ہوتا تو وہ یہ نہ فرماتے کہ تو نے طلاق کے سلسلے میں اپنے رب کی نافرمانی کی ہے۔

۹۔ حضرت عبداللہ بن عمر فرماتے ہیں کہ ایک شخص حضرت عمر کے پاس آیا۔ اس نے کہا کہ میں نے بحالت حیض اپنی بیوی کو طلاق بتے دی یعنی تین طلاقیں۔ انہوں نے فرمایا کہ تو نے اپنے پروردگار کی نافرمانی کی اور تیری بیوی تجھ سے جدا ہو گئی۔ اس شخص نے اگے سے عرض کیا کہ عبداللہ بن عمر کے ساتھ بھی ایسا ہی معاملہ پیش آیا تھا۔ مگر حضور انور صلی اللہ علیہ وسلم نے ان کو رجوع کا حق دیا اس پر حضرت عمر نے فرمایا،

رسول اللہ صلی اللہ علیہ وسلم نے عبد اللہ کو یہ حکم دیا تھا کہ وہ اپنی بیوی کی طرف رجوع کرے مگر اس لیے کہ اس کی طلاق باقی تھی اور تیرے لیے اپنی بیوی کی طرف رجوع کا حق نہیں کیونکہ طلاق باقی نہیں ہے۔ سنن البکری ج ۱ ص ۳۲۴

۱۰۔ امام مجاہد کہتے ہیں کہ میں عبداللہ بن عباس کے پاس تھا کہ ایک شخص نے آکر بتایا کہ میں نے اپنی بیوی کو تین طلاقیں سے دی ہیں۔ عبداللہ بن عباس خاموش ہو گئے۔ سائل سمجھا کہ شاید واپسی کا کچھ سامان ہو جلتے گا۔ سکوت کے بعد حضرت عبداللہ نے فرمایا تم لوگ حماقت کرنے ہو وہ بولا حضرت اللہ تعالیٰ کا ارشاد ہے من یتق اللہ یجعل لہ مخرجاً واللہ سے ڈرتا ہے اللہ اس کے لیے کوئی راہ نکال دیتا ہے۔ ابن عباس نے فرمایا تو اللہ سے نہیں ڈرا اس لیے تیرے لیے کوئی راہ نہیں ہے اور فرمایا:

تو نے اپنے رب کی نافرمانی کی تیری عورت تیرے سے جدا ہو گئی۔

(سنن ابوداؤد)

ابوداؤد نے اس کے متابعات بھی ذکر کیے ہیں۔ یہ قرآنی آیت کی عبداللہ بن عباس نے

تفسیر پیش کی ہے اور اس سے معلوم ہوا کہ جو شخص تین طلاقیں بیک بار نہیں دیتا اس کے لیے اللہ رجعت کی راہ بتاتے ہیں اور ایسا شخص اللہ سے ڈرتا ہے۔ اور جو اللہ سے نہیں ڈرتا اور تینوں طلاقیں بیک بار ہی دے دیتا ہے اللہ اس کے لیے رجعت کی راہ نہیں بتاتا۔ کیونکہ تینوں طلاقیں واقع ہو کر قطعی ہو جاتی ہیں۔ یہ مفسرِ قرآن، ترجمانِ قرآن، تجرِ الاممہ کی تشریح ہے۔ اسی پر صحابہ اور تابعین، ائمہ مجتہدین کا اجماع ہے۔

اجماع صحابہ

اس پر صحابہ کرام کا اجماع ہے کہ تین طلاقیں دینے سے تینوں ہو جاتی ہیں جیسا کہ علامہ زررقانی نے شرح موطا میں حافظ ابن عبد البر سے نقل کیا ہے۔ قاضی ابوالولید باجی نے منتقی میں ابوبکر الجصاص رازی نے احکام القرآن میں اور حافظ ابو جعفر طحاوی نے معانی الآثار میں اس پر سلف کا اجماع نقل کیا ہے۔ حافظ ابن حجر عسقلانی فتح الباری میں رقمطراز ہیں۔

متعہ کا حرام ہونا اور تین طلاقوں کا پڑ جانا۔ دونوں راجح ہیں اور دونوں کی پشت پر اس اجماع کی بھرپور طاقت ہے جو زمانہ عمر میں ہو چکا ہے۔ تاریخ و روایت میں ایسی کوئی نقل نہیں ہے جس سے یہ ثابت ہو کہ زمانہ فاروق اعظم میں کسی نے اس کی مخالفت کی ہو۔ لہذا اس اجماع کے بعد اس میں اختلاف کرنا صحابہ کے اجماع کو ٹھکرانے کے مترادف ہے اور جمہور علماء کی یہاں اس اجماع کے بعد کسی اختلاف کی کوئی قیمت نہیں۔

حافظ ابن رجب حنبلی نے اس موضوع پر ایک علمی اور تحقیقی کتاب لکھی اور کتاب کا نام بیان مشکل الاحادیث الواردة فی ان الطلاق الثلاث واحدة، ہے۔ اس کتاب میں حافظ صاحب موصوف رقمطراز ہیں :

صحابہ تابعین اور قابل اعتماد ائمہ ملت سے اس موضوع پر کہ تین طلاقیں جب بیکارگی دہی جائیں تو ان کو ایک ہی شمار کیا جائے۔ صراحتاً کچھ بھی منقول نہیں ہے۔ (الاشفاق علی احکام الطلاق ۱۱۰ کوثری ص ۳۵)

اور اسی میں فرماتے ہیں :

ہمیں پوری اُمت میں ایسے کسی شخص کا علم نہیں ہے جس نے کھل کر اس مسئلہ

میں مخالفت کی ہو، نہ فتویٰ میں نہ علم میں نہ فیصلہ میں۔ صرف چند لوگوں کے منہ پر یہ بات آتی ہے ان کو ان کے معاصرین نے منہ توڑ جواب دیا ہے۔

بہر حال یہ مستند دلائل و براہین کی بنیادوں پر قائم ہے اس میں آج تک چند افراد نفوذ کو چھوڑ کر امت کے ہیں دو رائے نہیں ہوتی ہیں۔

دراصل تین طلاقوں کا دفعۃً دینا اور طلاق کا زمانہ حیض میں دینا دونوں میں ہم آہنگی ہے جیسے بحالت حیض اپنی بیوی کو طلاق دینا ممنوع اور خلاف سنت ہے۔ مگر جمہور اہل اسلام کے نزدیک طلاق واقع ہو جاتی ہے۔ چنانچہ حضرت عبداللہ بن عمر نے اپنی بیوی کو بحالت حیض طلاق دی تھی اور اس طلاق کو دربار نبوت میں طلاق ہی قرار دیا گیا تھا اور قرار دے کر آنحضرت صلی اللہ علیہ وسلم نے ان کو رجوع کا حکم دیا تھا اور یہ ارشاد فرمایا تھا کہ طہر کے زمانہ میں جو مجامعت سے خالی ہو طلاق دینا۔ خارجیوں اور اہل تشیع کا تو یہ خیال ضرور ہے کہ حیض کی حالت میں دی گئی طلاق نہیں ہوتی جیسا کہ الخطابی نے معالم السنن میں بتایا ہے مگر حیرت ہے کہ امام ابن حزم، حافظ ابن تیمیہ اور حافظ ابن القیم پر کہ وہ بھی حالت حیض میں دی گئی طلاق کو کالعدم قرار دیتے ہیں۔ اسی طلاق تین طلاقوں کے موضوع پر حافظ ابن تیمیہ اور حافظ ابن القیم شیعوں کی طلاق تین طلاقوں کے ایک طلاق ہونے کے قائل ہیں۔ سب سے پہلے شیخ نقی الدین سبکی، عزالدین ابن تیمان نے پھر حافظ ابن رجب حنبلی نے ان کا رد لکھا ہے۔ اور ان کی سب سے بڑی دلیل یہ ہے کہ بحالت حیض طلاق دینا ممنوع ہے اور جب یہ ممنوع ہے تو اس پر طلاق کا شرعی حکم تین ہونا یا حالت حیض میں طلاق ہونا کس طرح مرتب ہوگا۔ مگر یہ دلیل ایک شہت زیادہ کوئی حیثیت نہیں کہتی ہے۔ کیونکہ کسی چیز کا ناجائز اور ممنوع ہونا اپنے مقام پر ہے اور اس پر شرعی حکم مرتب ہونا اپنی جگہ پر ہے۔ کون نہیں جانتا کہ ارتداد، زنا، چوری، قتل اور ڈاکہ وغیرہ اسلامی قانون کی نظر میں سنگین جرائم ہیں مگر ان پر شرعاً احکام بھی مرتب ہوتے ہیں۔ ارتداد، اور قتل ناحق اور ڈاکہ کی بعض صورتوں میں اپنی شرائط کے ساتھ قتل کا حکم ہوگا اور شرعی ثبوت کے بعد چوری میں ہاتھ کاٹا جائے گا۔ اور زنا میں رجم اور کوڑوں کی سزا ملے گی۔ تو کیا یہ کہنا درست ہوگا کہ چونکہ

ارتداد شرعاً حرام ہے اس لیے اس پر شرعاً کوئی حکم مرتب نہ ہوگا۔ زنا چونکہ قرآن میں حرام ہے اس لیے اس کی کوئی سزا نہیں ہے۔ چوری چونکہ شرعاً ناجائز ہے اس لیے چور کے ہاتھ کاٹے جائیں گے۔ قتل کو قرآن نے چونکہ حرام قرار دیا ہے اس لیے قصاص کا حکم نہیں ہے۔

ذرا غور فرمائیے اپنی منکوہ بیوی کو محرماتِ ابدیہ میں سے کسی کے ساتھ تشبیہ دینا شریعت کی زبان میں ظہار کہلاتا ہے اور اس کو قرآن میں اللہ تعالیٰ نے ناپسندیدہ بات اور جھوٹ سے تعبیر فرمایا ہے۔ منکوا من القول ذرورا۔

مگر باوجود جھوٹ اور ناپسندیدہ ہونے کے اس پر حکم شرعی کفارہ ظہار کی صورت میں مرتب ہوتا ہے۔ اور قذف (تہمت) ممنوع ہے۔ مگر حد اور شہادت کے مردود ہونے کا حکم اس پر بھی مرتب ہے۔

یہ صرف سطحی قسم کی منطقی ہے۔ اسی طرح سمجھتے کہ حیض کی حالت میں طلاق دینا ممنوع ہے مگر اس پر حکم ضرور مرتب ہو گا اور اسی طرح تین طلاقیں بیک وقت مکروہ، بدعت اور غیر مستحسن ہیں۔ پھر وقوع ان کا بھی ہو گا۔ اگرچہ کراہت اس فعل میں بھی شامل ہوگی اور دفعۃً تین طلاقیں بلاشبہ جہالت اور حماقت کا کام ہے مگر واقع تین ہی ہوں گی۔ چنانچہ امام احمد بن حنبل فرماتے ہیں: جس شخص نے ایک ہی کلمہ میں تین طلاقیں سے دیں تو بے شک اس نے جہالت کا ارتکاب کیا مگر اس کی بیوی اس پر حرام ہو جائے گی اور اس کے لیے وہ کبھی حلال نہیں ہو سکتی تا وقتیکہ کسی اور مرد سے نکاح نہ کرے۔ (کتاب الصلوٰۃ ص ۴۷) آیتے ذرا سمر ہے کچھ اُن کے دلائل بھی سن لیجئے جو کہتے ہیں کہ ایک بار دی ہوئی تین طلاقیں تین نہیں ایک ہیں۔

پہلی دلیل

حضرت طاؤس کہتے ہیں کہ حضرت عبداللہ بن عباس نے فرمایا کہ حضور انور صلی اللہ علیہ وسلم کے، حضرت ابو بکر کے زمانہ اور حضرت عمر کی خلافت کے ابتدائی دو سال میں تین طلاقیں ایک ہی ہوتی تھی۔ حضرت عمر نے فرمایا کہ لوگوں نے اپنے معاملہ میں جلد بازی سے کام لیا ہے۔ حالانکہ ان کو سوچنے اور سمجھنے کا وقت حاصل تھا ہم کیوں نہ ان کو ان پر نافذ کر دیں تو حضرت عمر نے تین ہی نافذ کر دیں۔

حافظ ابن حجر عسقلانی نے فتح الباری میں جمہور کی طرف سے اس حدیث کے اٹھ جواب دیے ہیں۔ لیکن تفصیل میں جانے سے دُور بے ہمتے ہوئے صرف مولانا سرفراز کے بیان ہی پر اکتفا کرتے ہیں۔ وہ فرماتے ہیں کہ

اولاً امام بیہقی فرماتے ہیں کہ امام بخاری نے اس روایت کی تخریج محض اس لیے نہیں

کی ہے کہ حضرت عبداللہ بن عباس کی تمام روایات اس کے خلاف ہیں اور تمام ثقہ راوی مثلاً حضرت سعید بن جبیر، حضرت عطاء بن ابی رباح، حضرت مجاہد، حضرت عکرمہ، حضرت عمرو بن دینار، حضرت مالک ابن الحویرث، حضرت محمد بن ایاس اور حضرت معاویہ ابن ابی عباس، عبداللہ بن عباس سے یہ روایت کرتے ہیں کہ انہوں نے تین طلاقیں کو اور قاضی شوکانی امام احمد سے نقل کرتے ہیں کہ

حضرت ابن عباس کے تمام شاگرد حضرت ابن عباس کے خلاف روایت کرتے ہیں جو طاؤس نقل کرتے ہیں۔ (نیل الاوطار ج ۶ ص ۲۳۷)

امام قرطبی فرماتے ہیں کہ یہ حدیث مضطرب ہے (فتح الباری ص ۲۹۲) امام ابن العربی مالکی شارح ترمذی فرماتے ہیں کہ اس روایت میں کلام ہے لہذا یہ روایت اجماع پر ترجیح نہیں پاسکتی ہے۔ علامہ ابو جعفر النخاس اپنی کتاب النسخ والمسنوخ میں لکھتے ہیں کہ طاؤس اگرچہ مرد صالح ہیں لیکن حضرت ابن عباس سے بہت سی روایات میں منفرود ہیں۔ اہل علم جن روایات کو قبول نہیں کرتے۔ منجملہ ان کے ایک روایت وہ بھی ہے جس میں انہوں نے حضرت ابن عباس سے تین طلاقیں کے ایک ہونے کی روایت کی ہے لیکن صحیح روایت حضرت ابن عباس اور حضرت علی سے یہی ہے کہ تین طلاقیں تین ہوتی ہیں (اعلام مرفوعہ ص ۲۲)

تھانیا کسی چیز کا آنحضرت صلی اللہ علیہ وسلم کے عہد مبارک اور عہد صدیقی میں ہونا اس کا مقتضی ہے کہ وہ کام حضور انور کے حکم اور اجازت سے ہوا ہو۔ بعض کام ایسے ہوتے جو آپ کے عہد مبارک میں ہوتے تھے لیکن آپ کو ان کی خبر تک نہ تھی تو ایسے امور کا ہوا کہ کوئی ثابت ہو سکتا ہے۔ کتب احادیث میں بہت سے واقعات اس قسم کے ہیں۔ یہ حدیث نہ تو حضور انور صلی اللہ علیہ وسلم کا قول ہے اور نہ فعل ہے پھر اس کو قبول کرنا جتنا جاسکتا ہے۔ چنانچہ مشہور ظاہری محدث علامہ حافظ ابن حزم لکھتے ہیں:

اس حدیث میں کوئی چیز ایسی نہیں ہے جو یہ بتائے کہ آنحضرت صلی اللہ علیہ وسلم نے تین طلاقیں کو ایک کہا تھا یا ان کو ایک کی طرف لوٹایا تھا اور نہ اس میں یہ چیز موجود ہے کہ آنحضرت صلی اللہ علیہ وسلم کو اس کے ہونے کا علم ہوا اور آپ نے برقرار رکھا اور حجت تو صرف اس چیز میں ہے جو آنحضرت صلی اللہ علیہ وسلم نے فرمائی ہو یا کوئی کام کیا ہو یا آپ کو اس کا علم ہوا ہو اور آپ نے

اس پر نیکیر نہ فرمائی ہو۔ (محلّی ج ۱۰ ص ۲۰۶)

علامہ موصوف کے اس بیان سے معلوم ہوا کہ یہ حدیث سرے سے مرفوع ہی نہیں ہے۔ کیونکہ مرفوع حدیث کے تینوں اقسام قولی، فعلی اور تقریری سے یہ خارج ہے اور حجت تو صرف آپ کی حدیث ہے۔ اگر فی الواقع یہ حدیث ہوتی اور حضرت ابن عباس کو یہ معلوم ہوتا کہ حضورؐ انور کے مبارک زمانہ اور عہد صدیقی میں بلا کسی متعین صورت کے مطلقاً تین طلاقوں کو ایک کہا جاتا تھا تو جب حضرت عمر تین کو تین بتانے لگے تھے تو حضرت ابن عباس ضرور اس کے خلاف آواز بلند کرتے۔ اور حیرت یہ ہے کہ صرف وہی نہیں کہ اس کے خلاف ابن عباس نے احتجاج نہیں کیا بلکہ حضرت ابن عباس فتویٰ بھی تین ہی کا دیتے ہیں۔ اور یہ طے شدہ بات ہے کہ کسی راوی کا اپنی روایت کے خلاف عمل اور فتویٰ بشرطیکہ وہ مسوخ نہ ہو۔ اس کی عدالت پر اثر انداز ہوتا ہے۔ اور یہ بھی اصول کا مسئلہ ہے کہ جس حدیث سے حضرات صحابہ کی عدالت پر حرف آتا ہو اس کے راوی اگرچہ کتنے ثقہ ہوں وہ قابل قبول نہیں ہوتی۔ ان تمام قرآن سے یہ حقیقت بے غبار ہو جاتی ہے کہ حضرت ابن عباس کی حدیث کا وہ مطلب نہیں ہے جو سمجھا گیا ہے۔

مثلاً: اگر ابن عباس کی اس حدیث کا یہی مطلب ہے کہ تین طلاقیں زمانہ نبوت اور عہد صدیقی میں تین نہیں بلکہ ایک قرار دی جاتی تھیں۔ تو سوچنے کی بات یہ ہے کہ یہ کوئی کسی ایک شخص کا انفرادی معاملہ نہیں بلکہ اس کا تعلق سارے معاشرے اور پوری امت سے ہے اور جن کاموں کا تعلق راتے عامہ سے ہوتا ہے ان کی روایت بھی عمومی ہوتی ہے ایسا معاملہ جس کا تعلق پوری عوامی زندگی سے ہو اس کو مشہور ہونا چاہیے اور جب اس کی نقل کے دواعی اور اسباب بھی زیادہ ہوں تو اسے متعدد راہوں سے منقول ہونا چاہیے لیکن اس کے باوجود سارے دفتر حدیث میں ابن عباس کی اس ایک حدیث کے علاوہ کوئی حدیث نہیں اور وہ بھی ان کے بے شمار تلامذہ میں سے صرف حضرت طاؤس کی زبانی۔ یہ بات اس حدیث کی صحت کو مخدوش بنا دیتی ہے۔ اصولیین کی یہ طے شدہ پالیسی ہے۔ صاحب جمع الجوامع کے حوالہ سے علامہ شنفی رقمطراز ہیں۔

نقل کے دواعی ہونے کے باوجود خبر واحد کے ذریعے کسی بات کا منقول ہونا

صحیح نہ ہونے کی علامت ہے۔ (اضواء البیان ص ۱۹۴)

اور ابن الحجاج کے مختصر الاصول میں ہے :
اگر کسی بات کے بیان کرنے میں ایک شخص منفرد ہو اور منقول ہونے کے
اسباب زیادہ ہوں۔ حالانکہ وہ کام انفرادی نہیں بلکہ عمومی ہو تو یہ روایت کے صحیح
نہ ہونے کی علامت ہے۔

یہ حقیقت ہے کہ تین طلاقوں کا زمانہ نبوت اور عہد صدیقی میں ایک ہونا اور فاروق
اعظم کا اس کے خلاف اس کو تین بنا دینا اتنا بڑا تاریخ میں اقدام ہے کہ اس کا ذکر ہر کہ
دمہ کی زبان پر ہو۔ اور اس لیے ہو کہ یہ حضرت عمر کے احداث کا سب سے بڑا جواب ہے
لیکن صحابہ کا سکوت اور ان سے اس موضوع کچھ منقول نہ ہونا اس بات کی دلیل ہے۔ کہ
ابن عباس سے یہ روایت تنہا طاؤس کی تاریخی طور پر صحیح نہیں ہے۔ علامہ قرطبی نے المفہم
میں جیسا کہ حافظ عسقلانی نے ان سے نقل کیا ہے اس طرف اشارہ کیا ہے فرماتے ہیں :
اس حدیث کا ظاہر سیاق چاہتا ہے کہ یہ بات سب جانتے ہوں گے اور ایسے
احکام میں عادات کا تقاضا یہی ہے کہ یہ منظر عام پر ہوتے ہیں۔ صرف ایک
شخص کا اسے پیش کرنا حدیث کی صحت مشکوک کو بنائے یا نہ بنائے لیکن عمل
میں سب سے بڑی رکاوٹ ہے۔

اور یا پھر ابن عباس کی روایت کا یہ مطلب نہیں ہے کہ آنحضرت صلی اللہ علیہ وسلم کے
زمانے اور عہد صدیقی میں وہی گتیں تین طلاقوں کو ایک قرار دیا جاتا تھا بلکہ مطلب یہ ہے
کہ اس عہد میں سبائے تین طلاقیں دینے کے صرف ایک طلاق دینے کا رواج تھا۔ اگر یہ
تین کا ثبوت بھی اس زمانے میں ملتا ہے جیسا کہ محمود بن لبید کی روایت میں گزر چکا ہے مگر
نسبتاً کم تھا۔ بعد کو حضرت عمر نے اس سیلاب پر بند لگانے کے لیے یہ قانون نافذ کر دیا۔
حضرت عمر کا یہ ارشاد اس کی تائید کرتا ہے کہ شریعت نے ان کو تدبیر کا موقع دیا تھا لیکن
لوگوں نے جلد بازی سے کام لینا شروع کر دیا۔ اور ایک روایت میں تنابع الناس آیا ہے
یعنی عہد فاروقی میں لوگوں نے لکھنا طلاق دینی شروع کر دی اس کی تائید کرتا ہے ابن
عباس کی روایت کا یہ مطلب ہرگز نہیں ہے کہ عدد اور گنتی کے لحاظ سے تو تین ہوتی
تھیں مگر ان کا شمار ایک کیا جاتا تھا۔ اور اس مطلب کی تائید حضرت ابراہیم سخنی کی اس
روایت سے بھی ہوتی ہے جو مصنف ابن ابی شیبہ وغیرہ میں آئی ہے کہ

صحابہ کرام اس کو پسند کرتے تھے کہ بیوی کو صرف ایک ہی طلاق دی جائے پھر اس کو چھوڑ دیا جائے یہاں تک کہ اس پر تین حیض گزر جائیں۔
حافظ ابن حجر نے درایہ میں اس کی سند پر صحت کی مہر لگائی ہے۔ دوسرے محدثین مثلاً حافظ ابو زرعہ رازی نے بھی حدیث ابن عباس کا یہی مطلب بتایا ہے۔ فرماتے ہیں:
اس حدیث کا میرے نزدیک مطلب یہ ہے کہ جیسے تم اب اکٹھی تین طلاقیں لیتے ہو زمانہ نبوت اور عہد صدیقی اور حضرت عمر کے ابتدائی زمانے میں صحابہ کرام تین مہینے تک ایک ہی دیتے تھے۔ (السنن الکبریٰ ج ۱، ص ۳۳۸)
اس حدیث کا یہی مطلب امام نووی، امام خطابی، امیر میمانی اور علامہ زرقانی نے بھی بتایا ہے۔ گویا اس لحاظ سے حضرت ابن عباس نے اس حدیث میں طلاق کے موضوع پر لوگوں کی عادت بدلنے کا ذکر کیا ہے اور بس اس لیے اس حدیث کا پیش پا افتادہ مسئلہ سے کوئی تعلق نہیں ہے۔

حضرت ابن عباس کی اس روایت کو اگر ظاہر ہی پر محمول کیا جائے اور ہر طرح سے اس کو بے غبار تسلیم کر لیا جائے تو پھر ذرا اس پر غور فرمائیے کہ اس کا ان صحیح روایات سے تعارض لازم آئے گا جو جمہور کی طرف سے پیش کی جاتی ہیں۔ تعارض کی صورت میں بھی جمہور کی طرف سے پیش کردہ احادیث کو کئی وجوہ سے ترجیح ہوگی۔
اولاً یہ کہ علامہ حازمی نے یہ قاعدہ بیان کیا ہے کہ اگر ایک حدیث ظاہر قرآن کے موافق ہو اور دوسری نہ ہو تو جو حدیث ظاہر قرآن کے موافق ہوگی اسی کا اعتبار ہوگا۔ (کتاب الاعتبار) اور یہ بات پہلے بتائی جا چکی ہے کہ جمہور کی پیش کردہ حدیثیں ظاہر قرآن کے موافق ہیں اس لیے ان ہی کو ترجیح ہوگی۔

ثانیاً: ایک حدیث پر جمہور اُمت کا عمل ہو اور دوسری پر نہ ہو تو اس حدیث کو ترجیح ہوگی جس پر جمہور اُمت کا عمل ہے کیونکہ یہ اس بات کی علامت ہے کہ یہ حدیث صحیح ہے بخلاف دوسری کے (کتاب الاعتبار)

مصر کے مشہور محدث و فقیہ لیث بن سعد نے امام مالک کے نام جو خط لکھا ہے۔
میں اس معیار کو واضح طور پر پیش کیا ہے۔ چنانچہ وہ فرماتے ہیں:
جب کوئی ایسا مسئلہ سامنے آجائے جس پر مصر، شام، عراق میں حضور انور صلی اللہ علیہ وسلم

کے صحابہ زمانہ ابو بکر و عمر و عثمان میں عمل کیا ہو اور اسی پر تا آخر حیات قائم رہے ہوں تو ہماری ایسے مسئلہ کے بارے میں رائے یہ ہے کہ مسلمانوں کو ہرگز ہرگز اس کی اجازت نہ دی جائے کہ وہ اب کوئی ایسا کام کریں جو صحابہ و تابعین کے مترادف خلاف ہو۔ (اعلام الموقنین ص ۹۶)

اور یہ بات پہلے واضح ہو چکی ہے کہ صحابہ کرام اور تابعین اور جمہور امت کا اسی پر اجتماع ہے کہ بیک وقت وہی گئی تین طلاقیں تین ہی ہیں۔

ساداً سبب اباحت اور حرام میں تعارض ہو تو محرم کو ترجیح ہوتی ہے۔ جمہور ان احادیث سے استدلال کرتے ہیں جن سے حرمت ثابت ہوتی ہے اور اسی کے مقابلے میں تین کو ایک بنانے والے اباحت کے علمبردار ہیں۔ اس لیے یہاں بھی جمہور ہی کا پلڑا بھاری ہو گا۔

سابعاً: ابن عباس کی یہ حدیث مطلق نہیں بلکہ غیر مدخول بہا کے بارے میں ہے۔ یعنی یہ حدیث ایسی عورت کے بارے میں ہے جس کے ساتھ نکاح کے بعد ابھی تک خاوند نے ہم بستری نہ کی ہو۔ اور اسے یوں طلاق دی ہو۔ انت طالق، انت طالق، انت طالق۔ اس میں وہ پہلی طلاق ہی سے جدا ہو جائے گی، دوسری اور تیسری طلاق کا وہ محل نہیں ہے اور اس کی تائید اس سے ہوتی ہے خود حضرت طاؤس کی اسی روایت میں بھی غیر مدخول بہا کی قید موجود ہے۔ چنانچہ علامہ علاء الدین المار دینی نے ابو بکر بن ابی شیبہ کے حوالہ سے بتایا ہے کہ

محدث ابن ابی شیبہ نے سند کے ساتھ جس کے تمام راوی ثقہ ہیں، حضرت طاؤس عظامہ اور جابر بن زید سے یہ روایت کی ہے کہ انہوں نے فرمایا کہ جب کوئی شخص اپنی غیر مدخول بہا بیوی کو تین طلاقیں دے تو وہ ایک ہوگی۔ (الجواب المنقح)

اس سے معلوم ہوا کہ حضرت طاؤس کی روایت بھی عام عورتوں کے متعلق تین طلاقوں کے بارے میں نہیں ہے بلکہ خاص اس عورت کے بارے میں جس سے نکاح تو ہوا ہے مگر ہم بستری کی نوبت نہیں آئی کہ طلاق کا حادثہ پیش آگیا۔ اس لیے حضرت طاؤس کی یہ روایت علی الاطلاق وہم ہے۔ یہی وجہ ہے کہ حافظ ابو عمر بن عبد البر مالکی فرماتے ہیں کہ مسلم کی یہ روایت وہم ہے اور غلط ہے۔ (الجواب المنقح ص ۳۳۷)

اور اسی بنا پر صحابہ و تابعین اور ائمہ کا بھی یہی مسلک ہے کہ ایسی عورت ایک ہی طلاق

سے جدا ہو جائے گی۔ بہر حال مسلم کی ابن عباس والی روایت مطلق نہیں بلکہ غیر مدخول بہا کے بارے میں ہے۔ اب یہ آپ کے صوابدید پر موقوف ہے کہ آپ یہ تسلیم کر لیں کہ

الف: مسلم کی روایت میں قبل ان یدخل بها کا فقرہ کسی راوی سے رہ گیا ہے

ب: مسلم کی روایت مجمل ہے اور دوسری روایات اس کی منسٹر ہیں۔ خلاصہ یہ ہے کہ

اس مسئلہ پر ہم کونین پہلوؤں سے غور و فکر کرنا چاہیے۔

۱۔ ابن عباس کی روایت کا اگر یہ مطلب ہو کہ تین طلاقوں کو ایک بنا دیتے تھے تو کیا اس

کی تائید میں نبوت کا کوئی ارشاد و عمل موجود ہے۔

۲۔ علم الحدیث اور اصول فن کی رو سے ابن عباس کی مسلم والی روایت کی حیثیت کیا ہے۔

۳۔ اہل علم کی علمی طاقت کا اس موضوع پر کیا فیصلہ ہے۔ علمی طاقت کی حد تک تو

آپ سن چکے ہیں کہ فقہاء صحابہ، فقہاء تابعین اور ائمہ اربعہ اور ان کے اتباع، محدثین

اور علماء کی اکثریت کا فیصلہ یہی ہے کہ یکبارگی دی ہوئی تین طلاقیں تین شمار ہوں گی۔

اور تینوں واقع ہو جائیں گی۔ نص کی حد تک اس ایک روایت کے علاوہ حضور انور کا کوئی

ارشاد اور کوئی عمل سارے دفتر حدیث میں ایسا نہیں جس سے اس کی تائید ہوتی ہو۔

بلکہ اس کے برعکس رکانہ واقعہ میں حضور انور کا رکانہ سے قسم لینا اور ابن عمر کے زمانہ حیض

میں طلاق کے واقعہ میں ابن عمر کے اس سوال کے جواب میں کہ اگر میں اسے تین طلاقیں

دے دیتا تو پھر کیا ہوتا، حضور کا یہ فرمانا، تیری عورت تیرے سے جدا ہو جاتی اس کی دلیل

ہے کہ تین طلاقیں اگر یکبارگی دی جائیں تو تینوں پڑ جاتی ہیں۔

اصول حدیث کی روشنی میں ہم بتا چکے ہیں کہ — جن معاملات کا تعلق رائے عامہ سے

ہے اور جن کو سب کو جاننا چاہیے وہاں انفرادی بیان میں صحت کی ضمانت نہیں ہے۔ اور

— یہ کہ اگر کسی روایت کا دوسری صحیح روایت سے تعارض ہو تو اسے ترجیح ہوگی جسے ظاہر

قرآن کی تائید حاصل ہو۔ اور اگر ایک حدیث پوری امت کے عمل کو چیلنج کرتی ہو اور

دوسری امت کے عمل کی تائید کرتی ہو تو ترجیح تائید عمل کو ہوگی۔ اور — دو حدیثوں

میں سے اگر ایک حدیث حرام کہہ رہی ہو اور دوسری حدیث اباحت کا پروانہ دیتی ہو

تو ترجیح حرام کو ہوگی۔ ابن عباس کی اس حدیث کے جوابات علماء نے اور بھی دیے ہیں

لیکن ہمارا مقصد تمام جوابوں کا احاطہ نہیں ہے۔ ایسے آخر میں اس حدیث کے بارے

میں ایک ضروری بات سن لیجئے :

کیا حضرت عمر کا قانون سیاسی تھا

بعض حضرات نے حضرت عمر کے اس فیصلہ کو تین طلاقیں کو تین ہی کر دیا جائے عقوبت اور سزا پر اور بعض نے سیاست پر محمول کیا ہے۔ چنانچہ انہی حضرات میں مولانا شمس اللہ مرحوم بھی ہیں جو یہ فرماتے ہیں کہ حضرت عمر کا یہ عمل شرعی نہ تھا بلکہ سیاسی تھا۔ اُن کی تردید کرتے ہوئے ہمارے شہر کے مشہور اہل حدیث عالم مولانا محمد ابراہیم صاحب میر سیالکوٹی فرماتے ہیں :

حضرت عمر کی طرف یہ تصور دلانا کہ انہوں نے معاذ اللہ آنحضرت صلی اللہ علیہ وسلم کی سنت کو بدل ڈالا بہت بڑی جرات ہے، واللہ اس عبارت کو نقل کرتے وقت ہمارا دل دہل گیا اور حیرانی طاری ہو گئی کہ ایک شخص جو خود مسئلہ کی حقیقت کو نہیں سمجھتا وہ رسول اللہ کے خلیفہ کی نسبت یہ خیال رکھتا ہے کہ وہ سنت کے بدلنے میں اس قدر جرمی تھا استغفر اللہ استغفر اللہ اس حکم کو سیاسی سمجھنے میں سخت ٹھوکر کھائی ہے اور پیچ در پیچ غلطیوں کے سلسلہ میں پڑ گئے۔ یہ کہنا کہ خلیفہ کے بعد اس کے بحال رہنے نہ رہنے میں اختلاف ہوا سر اسر غلط اور ایجاد بندہ ہے۔ محدثین کی طرف یہ بات منسوب کرنی کہ وہ اسے حکم کہتے تھے بالکل غلط ہے اور یہ ایجاد بندہ ہے۔ پھر آگے چل کر کہتے ہیں :

جو کہ وہ اس حکم میں حضرت عمر کی موافقت کرتا ہے وہ یہ نہیں کہتا کہ حضرت عمر کا حکم محض سیاسی تھا اور نہ یہ کہتا ہے کہ وہ سیاسی حکم اب بھی بحال رہنا چاہیے بلکہ وہ تو اسے اس لیے مانتا ہے کہ اس کے نزدیک حضرت عمر کا یہ حکم قرآن و حدیث سے ماخوذ ہے۔ پھر آگے لکھتے ہیں۔ جناب نے جو یہ فرمایا ہے کہ محدثین اس کو سیاسی حکم کہتے ہیں اس جگہ محدثین سے ہم اگر جمیع محدثین مراد لیں جو سجا ہے تو ہم دریافت کرتے ہیں کہ حضرت امام ابو حنیفہ، حضرت امام مالک، حضرت امام شافعی اور حضرت امام احمد اور دیگر ائمہ جن کے اسمائے گرامی لکھنے میں خوف طوالت ہے محدثین کی فہرست میں شامل ہیں یا نہیں۔ اگر شامل ہیں تو یہ بات کلیتہً تو درست نہ ہوتی کہ محدثین اس کو سیاسی حکم سمجھتے

ہیں کیونکہ سب ائمہ مذکورین زیر سوال میں تین طلاقیں پڑنے کے قائل ہیں۔ کیا جناب مہربانی فرما کر ان بزرگان دین کے ناموں کی تصریح بتانے کی تکلیف گوارا کریں گے جہاں انہوں نے اس حکم فاروقی کو سیاسی حکم قرار دیا ہو۔ اور اگر محدثین سے جناب کی مراد بعض محدثین ہوں تو اس صورت میں ہم گزارش کریں گے کہ جناب اس کے حوالے کی بھی تکلیف گوارا کریں۔ اور اگر محدثین سے آپ کی اپنی ذات گرامی اور اس زمانے کے آپ جیسے اہل حدیث علماء مراد ہیں تو بے ادبی معاف مجھے آپ کو یا ان کو محدثین کہنے میں قائل ہے۔ دورہ صحاح ستہ کی سطروں پر نظر گزار دینے سے محدث نہیں بن سکتے۔ (از ہارم بوعہ بحوالہ اہلحدیث اخبار ۱۵ نومبر ۱۹۲۹ء)

حضرت مولانا ابراہیم نے جس سبھے ہوتے انداز میں حضرت عمر کے اس حکم کے سیاسی ہونے کی تردید فرمائی ہے اس پر اس سے زیادہ اور کیا کہا جاسکتا ہے۔ الغرض حضرت عمر کا یہ حکم نہ تو سزا کے طور پر تھا اور نہ سیاسی تھا بلکہ خالص مذہبی اور شرعی حکم تھا۔ اگر بالفرض اور بھی کوئی دلیل نہ ہوتی تو خود ان کا ارشاد خلیفہ راشد ہونے کی وجہ سے سنت ہونا۔ اور پھر ان کے زمانہ میں حضرات صحابہ کا اجماع اس پر مستزاد ہے۔ اور حضرات ائمہ اربعہ اور جمہور امت کا اتفاق اس کے علاوہ ہے۔ ظاہر قرآن اور احادیث صحیحہ اس کے علاوہ ہیں جو سب سے مقدم ہیں اس لیے یہی مسلک ہے اسی میں خیر اور دین و دنیا کی فلاح مستور ہے۔

۶۶۹۔ ہاں اگر وہ عورت اس شوہر کے علاوہ کسی اور سے شادی کرے۔ دوسرے شوہر سے یہ نکاح پہلے شوہر سے طلاق قطعی پانے کے تین ماہ بعد یعنی ایام عدت گزر جانے کے بعد ہوگا۔ شادی کے لیے اصل ارشاد میں تنکح آیا ہے۔ نکاح یہاں اپنے اصطلاحی شرعی معنی میں یعنی عقد کے مترادف نہیں ہے بلکہ اپنے اصلی اور لغوی معنی میں یعنی ہم بستری کے مترادف ہے۔ محض عقد کا مفہوم تو خود لفظ زوجا سے نکل رہا ہے۔ تنکح سے مقصود ہم بستری کو ظاہر کرنا ہے۔ اور امام ابن جریر اس سوال کے جواب میں کہ ہم بستری کا ذکر قرآن میں صراحت کے ساتھ نہیں ہے تو آخر یہ دلالت کہاں سے آئی۔ لکھتے ہیں کہ معنی کی یہ دلالت ساری ائمہ کے اجماع نے پیدا کی ہے۔ اور امام رازی نے لکھا ہے کہ قول مختار یہی ہے کہ ہم بستری

کی شرط حدیث سے نہیں قرآن ہی سے ثابت ہے۔ اور تو اور ابو مسلم اصفہانی بھی اس کا حامی ہے کہ عقد اور ہم بستری دونوں باتیں قرآن سے معلوم ہو رہی ہیں۔ خبر نہیں ہمارے زمانے کے جدید مفسروں کی سمجھ میں یہ کیوں آتا۔ ان کا دعویٰ ہے۔ رہی یہ بات کہ ایسی عورت اپنے پہلے شوہر کے لیے صرف اس صورت میں جائز ہوگی جب اس کا دوسرا شوہر اسے وطی کے بعد طلاق دے تو کم از کم اس وطی کے لیے قرآن سے کوئی ثبوت نہیں نکلتا۔ تنکح کے لفظ سے جو دلیل دی جاتی ہے اس کا بے بنیاد ہونا بالکل واضح ہے۔

بہر حال جمیع فقہاء و ائمہ مجتہدین کا مذہب یہی ہے کہ مطلقہ کے ساتھ پہلے شوہر کا نکاح جب ہی درست ہوگا جب دوسرا شوہر اس کے ساتھ ہم بستری کر کے اسے طلاق دے اور اس طلاق پر بھی تین ماہ کی مدت گزر جائے۔ علامہ شوکانی نے ابن المنذر کے حوالہ سے بتایا ہے کہ پہلے شوہر کے لیے حلال ہونے کی اس شرط پر کہ دوسرا شوہر ہم بستری کرے اہل علم کا اجماع ہے۔ سوائے تابعین میں سے سعید بن جبیر اور سعید بن المسیب کے کہ ان کی رائے میں صرف دوسرے شوہر سے نکاح ہی اگر ہو جائے تو عورت طلاق کے بعد پہلے شوہر کے لیے حلال ہو جاتی ہے۔ لیکن مذہب جمہور یہی ہے کہ ہم بستری شرط ہے اور یہی بات اسلامی قانون کے عین مزاج کے مطابق ہے۔ شریعت نے یقیناً طلاق کو پسند نہیں کیا ہے۔ اس کے نفاذ میں طرح طرح کی قیدیں لگا دی ہیں۔ ترغیب یہی ہے کہ خوب سوچ کر ہی طلاق دی جائے۔ لیکن ان سب مرحلوں سے گزرنے کے بعد جب طلاق نافذ ہو جاتی ہے تو پھر اب رعایت کا کوئی موقع نہیں ہے۔ شوہر کو اب دوبارہ آسانی سے وہ بیوی واپس نہیں مل سکتی۔ اب اسے اس معاملہ میں خون جگر ہی پینا پڑے گا۔ سزائے زنا میں بھی یہی روح کار فرما ہے۔ ثبوت زنا منہایت قوی بکہ قطعی ہونا چاہیے۔ ذرا سے شبہ سے بھی ملزم کو فائدہ ملے گا لیکن جب سارے مراحل طے ہو جائیں تو پھر سزا کے معاملے میں کسی رعایت کی گنجائش نہیں۔ یہی اسلامی قانون کا مزاج ہے۔

نکاح بشرط التحلیل

اس شرط کے ساتھ نئے شوہر کا کسی طلاق والی عورت سے نکاح کرنا کہ بعد صحبت طلاق

وَإِذَا طَلَقْتُمُ النِّسَاءَ فَلْيُنَّ أَجْلَهُنَّ فَأَمْسِكُوهُنَّ بِمَعْرُوفٍ أَوْ
 سِرِّ حَوْهِنَّ بِمَعْرُوفٍ وَلَا تُمْسِكُوهُنَّ ضِرَارًا لِّتَعْتَدُوا وَمَنْ
 يَفْعَلْ ذَلِكَ فَقَدْ ظَلَمَ نَفْسَهُ وَلَا تَتَّخِذُوا آيَاتِ اللَّهِ هُزُوًا
 وَاذْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ
 لِيُعْظَمَ بِهِ ۗ وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ ۝

اور جب ایسا ہو کہ تم اپنی عورتوں کو طلاق دے دو اور ان کی عدت
 پوری ہونے کو آتے تو پھر تمہارے لیے وہی راستے ہیں یا تو طلاق سے
 رجوع کر کے انہیں ٹھیک طریقے پر روک لو یا ٹھیک طریقے پر
 چھوڑ دو۔ ایسا نہ کرو کہ انہیں نقصان پہنچانے کے لیے روکے رکھو
 تاکہ ان پر جو روستم کرو۔ اور یاد رکھو جو کوئی ایسا کرے گا تو اپنے
 ہاتھوں خود ہی نقصان اٹھائے گا۔ اور دیکھو اللہ کے حکموں
 کو سنسی کھیل بناؤ اللہ کا اپنے اوپر انعام یاد کرو اور جو کچھ اس نے
 کتاب و حکمت سے نازل کیا ہے اُسے یاد رکھو جس کے ذریعے وہ تمہیں
 نصیحت کرتا ہے۔ اور اللہ سے ڈرو اور خوب جان لو کہ اس کے
 علم سے کوئی بات باہر نہیں ہے۔

دے دی جائے گی تاکہ وہ اپنے شوہر اول کے لیے جائز ہو جائے حرام ہے۔ اور ایسا کرنے والا اس قدر بڑے گناہ کا مرتکب ہوتا ہے کہ پہلے شوہر اور دوسرے شوہر دونوں کے لیے زبان نبوت پر لعنت آئی ہے۔ مسند احمد، نسائی اور ترمذی میں عبداللہ بن مسعود اور علی ابن ابی طالب فرماتے ہیں کہ

جناب رسول اللہ صلی اللہ علیہ وسلم نے محلل یعنی دوسرا شوہر اور محلل لہ یعنی پہلا شوہر ان دونوں پر لعنت فرمائی ہے۔

اور اکثر فقہاء کے نزدیک یہ نکاح فاسد ہوتا ہے۔ جتنی قانون کی کتابوں میں یہ قانونی نکتہ دیکھ کر اس گناہ پر دلیر ہو جاتے ہیں کہ نکاح درست ہو جاتا ہے اور لگائی ہوئی شرط لغو ہو جاتی ہے۔ لیکن یہ نکاح کا قانونی نفاذ ہے اس سے اس کے گناہ کی سنگینی پر کوئی حرف نہیں آتا ہے۔ اس کی حیثیت بالکل یکبارگی دی ہوئی تین طلاقوں کی بازمانہ جھن میں دی ہوئی طلاق کی ہے جسے وہ ناجائز ہونے کے باوجود قانونی طور پر نافذ ہو جاتی ہیں ایسے ہی ایسا نکاح ناجائز ہونے کے باوجود قانونی طور پر نکاح ہو جاتا ہے۔ اس سے یہ سمجھ لینا کہ یہ گناہ نہیں ہے بہت بڑی حیرات ہے۔ حضرت عمر فرماتے ہیں کہ میرے پاس جب اس قسم کا واقعہ آئے گا تو میں دونوں کو سنگسار کر دوں گا۔ اللہ اکبر جس لعنت کو نبوت نے دور کیا تھا ہم آج اس میں مبتلا ہیں۔ فان اللہ

طلاق کے بعد بلند اخلاقی کا مظاہرہ

اس سے پہلی آیات میں طلاق دینے کا طریقہ، طلاق کی تعداد اور یہ بات بتائی تھی کہ صوبی طور پر طلاق بلا معاوضہ ہونی چاہیے۔ ہاں اگر دونوں میاں بیوی کے درمیان کچھ لینے دینے پر ہی راضی نامہ ہو جائے تو پھر اس میں بھی کوئی قباحت نہیں ہے۔ اس کے بعد تیسری طلاق کا ذکر کیا اور بتایا کہ تیسری طلاق ازواجی زندگی میں ایسے بگاڑ کی دلیل ہے جس میں اسلحہ کی کوئی توقع نہ رہی ہو اس صورت میں فریقین کو نیا ساتھی منتخب کرنا چاہیے۔ اگر یہ طلاقیں عبث اور جلد بازی میں ہوں تو ایسے شخص کو متر اطنی چاہیے۔ اب ان آیات میں طلاق والی عورتوں کے ساتھ برتاؤ اور حسن سلوک کی تلقین کی جا رہی ہے اور بتایا جا

آزادی بھی عزت و شرافت اور دستور کے مطابق ہو۔ گویا بتایا گیا ہے کہ عدت ختم ہونے سے پہلے پہلے خوب سوچ سمجھ کر دو باتوں میں سے ایک بات کا فیصلہ کر لو۔ رکھنے کا یا چھوڑنے کا۔ اگر رکھنا چاہتے ہو تو دستور کے مطابق بیوی سے ازدواجی تعلقات بحال کر لو اور اگر یہ منظور نہ ہو تو پھر حسن و خوبی کے ساتھ اس کو رخصت کر دو۔ یہ نہیں کرنا چاہیے کہ نہ تو بیوی کی طرح رکھو، نہ طلاق دے کر اس کی راہ کھولو بیچ میں لٹکائے نہ رکھو جیسا کہ عرب جاہلیت میں لوگ کیا کرتے تھے۔

علامہ قرطبی نے دونوں جگہ معروف کی قید سے یہ نکتہ آفرینی فرمائی ہے کہ اگر شوہر عورت کے حقوق کی پابجائی نہ کر سکے تو اسے طلاق دینا چاہیے کیونکہ معروف کے مطابق روکنا یہی ہے کہ شوہر حقوق زوجیت کی ادائیگی کرے۔ اگر وہ ایسا نہیں کرنا تو وہ معروف کی مقررہ حد سے خروج کرتا ہے۔ اور اگر شوہر معروف کی خلاف ورزی کرتا ہے یعنی عورت کے حقوق زوجیت ادا نہیں کرتا، نان و نفقہ نہیں دیتا تو عورت اس کے خلاف عدالت میں استغاثہ کر سکتی ہے اور عدالت اس بنیاد پر تفریق کر سکتی ہے۔ یہ امام مالک، امام شافعی، امام احمد، امام اسحاق کا مسلک ہے۔ صحابہ میں سے حضرت علی، عمر اور ابو ہریرہ کا فیصلہ بھی یہی ہے لیکن دوسرے ائمہ فرماتے ہیں کہ اس بنیاد پر عدالت تفریق کی مجاز نہیں ہے بلکہ شوہر کو نان و نفقہ دینے پر مجبور کرے گی۔ صاحب دُرِ مختار نے یہاں تک لکھ دیا ہے کہ عدالت میں جج حنفی ہو اور وہ اس بنیاد پر تفریق کا فیصلہ کرے تو فیصلہ نافذ نہ ہو گا۔ یاں اگر اس کے حکم سے کوئی شافعی جج فیصلہ کرے تو نافذ ہو جائے گا۔ اگرچہ اب حنفی علماء سے احوال و ظروف کے تحت اس مسئلہ میں مالکیہ کے مذہب کو اپنا لیا ہے اور اجماعاً انا ہر وہ میں اس کی اجازت دے دی ہے۔ چنانچہ لکھا ہے کہ نان و نفقہ سے تنگ اور لاچار عورت کے لیے ضروری ہے کہ کسی طرح خلع وغیرہ کر لے لیکن اگر باوجود سنی بیعت کے کوئی صورت نہیں سکے تو سخت مجبوری کی حالت میں مذہب مالکیہ پر عمل کرنے کی گنجائش ہے کیونکہ ان کے نزدیک زوجہ متنت کو تفریق کا حق مل سکتا ہے۔ اور سخت مجبوری کی دو صورتیں ہیں۔ ایک یہ کہ عورت کے خرچ کا کوئی انتظام نہ ہو سکے۔ یعنی نہ کوئی عورت کے خرچ کا بندوبست کرتا ہو اور نہ عورت خنڈا برو کے ساتھ کسب معاش پر قدرت رکھتی ہو۔ اور دوسری صورت مجبوری کی یہ ہے کہ اگرچہ بسہولت یا بدقت خرچ کا انتظام ہو سکتا ہے لیکن

شوہر سے علیحدہ رہنے میں ابتلاءِ معصیت کا قومی اندیشہ ہے۔ اور تفریق کی صورت یہ ہے کہ عورت اپنا استغاثہ مسلمان جج کے سامنے پیش کرے اور وہ معاملہ کی شرعی شہادت وغیرہ کے ذریعے پوری تحقیق کرے۔ اگر عورت کا دعویٰ صحیح ہو تو اس کے خاوند سے کہا جائے کہ اپنی عورت کے حقوق ادا کرو یا طلاق دو ورنہ عدالت تفریق کر دے گی۔ اگر شوہر کسی صورت پر عمل نہ کرے تو جج طلاق واقع کر دے۔

امساک و تسریح کے قواعد

آیت میں بالمعروف امساک اور تسریح دونوں کے ساتھ لاکر اس طرف بھی اشارہ کر دیا ہے کہ رجعت کے بھی کچھ قواعد ہیں اور آزاد کرنے کی بھی کچھ شرطیں ہیں۔ دونوں میں سے جس کو بھی شوہر اختیار کرے رکھے یا چھوڑے شرعی قاعدے کے مطابق کرے۔ گویا معروف سے مراد شرعی قواعد ہیں۔ دونوں صورتوں کے شرعی قواعد کا کچھ حصہ تو خود قرآن نے بیان کر دیا ہے اور تفصیلات سنت نے بیان کی ہیں۔ مثلاً طلاق کے بعد عدت میں رجعت کا ہی خیال ہو تو اس کے لیے قاعدہ یہ ہے کہ اولاً غصہ ورنجش کو دور کر کے بیوسی کے ساتھ خوشگوار زندگی بسر کرنے کی اور حقوقِ زوجیت پورے کرنے کا ارادہ کرے۔ عورت کو اپنی قید میں رکھ کر سنا مقصود نہ ہو۔ اور دوسرا قاعدہ یہ ہے کہ رجعت کے وقت دو مسلمان گواہ بننے سے سورۃ طلاق میں ہے

واشھدوا ذوی عدل منکم اور اپنے میں سے دو معتبر کو گواہ بنا لو۔

یہ تو رجعت کے قواعد ہیں۔ تسریح یعنی بیوسی کو رخصت کرنے کے بھی قواعد ہیں۔

مثلاً ایک قاعدہ پہلے بیان ہو چکا ہے کہ عورت کو طلاق ہی دینا ہو اور قطع تعلق کا ہی

ارادہ ہو تو عورت سے طلاق کے معاوضہ میں اپنا دیا ہوا سامان یا مہر یا کوئی اور معاوضہ نہ

لیا کرے۔ دیکھئے آیت نمبر ۲۲۹۔

۶۷۲۔ ایسا نہ کرو ان کو نقصان پہنچانے کے لیے روکے رکھو تا کہ ان پر جو روستم

کرو۔ یعنی عدت کے ختم ہونے تک خاوند کو اختیار ہے کہ اس عورت کو موافقت اور اتھا

لہ معارف القرآن مش تلخیصاً

کے ساتھ پھر ملائے یا خوبی اور رضامندی کے ساتھ بالکل چھوڑ دے۔ یہ ہرگز جائز نہیں کہ قید میں رکھ کر اس کو تنانے کے قصد سے رجعت کرے جیسا کہ بعض اشخاص کرتے تھے۔ پہلی آیت یعنی اطلاق مرنان میں یہ بتلایا تھا کہ دو طلاق تک زوج کو اختیار ہے کہ عورت کو عمدگی سے پھر ملائے یا بالکل چھوڑ دے۔ اب اس آیت میں یہ ارشاد ہے کہ یہ اختیار صرف عدت تک ہے۔ عدت کے بعد شوہر کو اختیار حاصل نہ ہوگا اس لیے کوئی تکرار کا شبہ نہ کرے بلکہ گویا اس آیت میں وضاحت کر دی ہے کہ معروف کے مطابق روک لینے سے قرآن کا نفا کیا ہے؟ اس نفا کی وضاحت یوں فرمائی کہ یہ روکنا ہرگز ہرگز اس ارادے کے ساتھ نہ ہو کہ اس طرح بیوسی تمہارے سے پیغمبر استبداد میں ہے اور تم اس کو اپنی خواہش کے مطابق اذیت پہنچا سکو۔ پہلے مثبت پہلو میں بات کہنے کے بعد اب منفی پہلو میں اس کی وضاحت اس لیے کر دی گئی کہ ظالم لوگ طلاق اور طلاق کے بعد مراجعت کے شوہر ہی حق کو اس ظلم کے لیے استعمال کر سکتے ہیں۔

۶۷۳۔ یاد رکھو جو کوئی ایسا کرے گا اپنے ہاتھوں خود ہی نقصان اٹھائے گا۔ یعنی جو شخص مطلقہ کو ظلم و زیادتی کے لیے روکے گا وہ خود اپنے اوپر ظلم کرے گا۔ کیونکہ وہ بھی انسانی برائی کا ایک فرد ہے۔ اس پر ظلم گویا اپنے اوپر ظلم ہے۔ اور اللہ کی معصیت کا ارتکاب اور اس کی طاعت سے روگردانی بھی اپنی ذات پر ظلم ہے۔ گویا بتایا ہے کہ جو لوگ ایسی جھارت کرتے ہیں تو وہ بظاہر تو ایک عورت کو نشانہ ظلم بناتے ہیں لیکن فی الواقع وہ سب سے بڑا ظلم اپنے آپ پر کر رہے ہیں۔ کیونکہ ہر ظلم و جور کا بدلہ بارگاہِ خداوندی میں لیا جائے گا اور جب تک مظلوم کا بدلہ وہاں ظالم سے نہ لیا جائے گا آگے نہ بڑھے گا۔ اور دنیا میں بھی اگر غور کیا جائے تو ہر صاحب بصیرت دیکھ سکتا ہے کہ ظلم کے نتائج یہاں بھی مختلف روپ بدل کر رونما ہوتے رہتے ہیں۔

قرآن انسانی زندگی میں ہمہائی کے لیے اپنے قوانین کو دنیا کے عام تعزیراتی قوانین سے ممتاز کر کے پیش کرتا ہے۔ اس کا انداز خالص مہربانہ ہوتا ہے۔ قانون کی حکمت و مصلحت بتاتا ہے اور اس کی خلاف ورزی میں خلاف ورزی کرنے والے کو خود اس کے نقصان سے آگاہ کرتا ہے اور بتاتا ہے کہ اس اقدام سے خود انسانی قدریں کس قدر تباہ ہوتی ہیں۔ اس انداز بیان سے

لہ افادات شیخ الحدیث محمد عبد القادر عسکری

وہ اپنے ماننے والوں میں دماغ کے پورے شعور اور قلب کے بھرپور سکون کے ساتھ طاعت کی سرشاری
پیدا کرتا ہے اور یہ قرآن ہی کا حصہ ہے۔

۶۷۴ - اور دیکھو اللہ کے احکام کو سنسی کھیل نہ بناؤ کہ جس پر جرم چاہا عمل
کیا اور جسے چاہا یوں کایوں چھوڑ دیا۔ نکاح و طلاق، ایلا، خلع، رجعت، حلالہ وغیرہ میں بڑی
حکمتیں اور مصلحتیں ہیں۔ ان میں جیلے کرنے اور یہودہ اغراض کو دخل دینے مثلاً کوئی رجعت
کرے اور اس سے مقصود عورت کو تنگ کرنا ہو تو گویا اللہ کے احکام کے ساتھ ٹھٹھے بازی
ٹھہری نعوذ باللہ من ذالک اللہ کو سب کچھ معلوم ہے ایسے حیلوں سے بجز مضرت اور کیا ہو
سکتا ہے یہ اسلامی قانون میں حیات اجتماعی اور معاشرتی کا سنگ بنیاد خاندان اور خاندانی
زندگی ہے۔ اور خاندان کا کلیدی نقطہ میاں بیوی کے صحیح تعلقات ہیں اس لیے ایک معنی
میں کہنا چاہیے کہ سارے نظام معاشرت کی بنیاد ہی یہی حقوق زناشوی کی ادائیگی ہے۔ اور
جس طرح بعض بظاہر معمولی بے احتیاطیاں بڑی بڑی سخت بیماریوں کا سبب بن جاتی ہیں
بعض جزئی احکام میں شریعت سے بے پروائی بڑے بڑے سخت فتنوں کا دروازہ کھول دیتی ہے۔
ان وقایع کو سنبھالے رکھنا شریعت ہی جیسے حکیمانہ نظام کا کام ہے۔ شریعت کو مذاق بنانے
کی ایک تفسیر تو یہ ہے کہ نکاح و طلاق کے لیے اللہ نے جو حدود مقرر کیے ہیں ان کی خلاف ورزی
کرنا، مثلاً ایک طلاق کی جگہ فوراً تین طلاقیں دے دینا جیسا کہ امام نسائی نے بروایت محمود
بن لہید نقل کیا ہے کہ:

رسول اللہ صلی اللہ علیہ وسلم کو ایک آدمی کے متعلق خبر دی گئی جس نے اپنی بیوی
کو یکبارگی تین طلاقیں دی تھیں۔ آپ غصہ میں آکر کھڑے ہو گئے اور فرمایا کیا
اللہ کی کتاب کے ساتھ کھیل کیا جاتا ہے۔ حالانکہ میں تمہارے درمیان موجود
ہوں۔ اتنے میں ایک آدمی کھڑا ہو گیا اور بولا کہ یا رسول اللہ کیا میں اُسے قتل
کر دوں۔

اللہ کے احکام کے ساتھ مذاق ہی کی ایک صورت یہ بھی ہے کہ یکبارگی تین طلاقیں دینے
کے بعد نکاح بشرط التحلیل کیا جائے۔

آیت کی تفسیر میں یہ بھی کہا گیا ہے یہ احکام محض ہزل نہیں پوری سنجیدگی سے ہر حال میں نافذ ہو جائیں گے۔ یہ منہیں کہ پہلے تو زبان سے صاف الفاظ میں طلاق دے دی اور پھر بعد کو یہ کہہ دیا کہ میں نے تو مذاق کیا تھا۔

ابوداؤد میں حضرت ابوہریرہ کے حوالہ سے ارشاد نبوت آیا ہے کہ
تین معاملات ایسے ہیں جن میں جد اور ہزل دونوں برابر ہیں۔ نکاح، طلاق
اور رجعت۔

جد کا مطلب ہے کہ بات کو باوقار اور متانت سے کہنا اور ہزل کہتے ہیں بات کو دل لگی اور مذاق میں کہنا۔ طلاق، نکاح اور رجعت میں مذاق اور متانت دونوں برابر ہیں۔ مذاق میں دی گئی طلاق بھی ویسے ہی پڑ جائے گی جیسے متانت میں دی ہوئی۔

امت کو نعمت کی یاد دہانی

۶۷۵۔ اللہ کا اپنے اوپر انعام یاد کرو اور اس کتاب و حکمت کو بھی جسے اس نے نازل کیا ہے اور جس کے ذریعے وہ منہیں نصیحت کرتا ہے۔ ازدواجی زندگی کا معاملہ نہایت اہم اور نازک ہے اور مرد کی خود غرضیوں اور نفس پرستیوں سے ہمیشہ عورتوں کی حق تلفی ہوتی ہے اس لیے خصوصیت سے یہاں مسلمانوں کو نصیحت کی گئی ہے اور ان کو یاد دلایا گیا ہے کہ اللہ نے ان کو نیک ترین امت ہونے کا منصب عطا کیا ہے اور کتاب و حکمت کی تعلیم نے ہدایت و مواعظت کے تمام پہلو واضح کر دیے ہیں۔ لہذا تم اپنے جماعتی شرف و مقام سے غافل نہ ہو اور ازدواجی زندگی میں اخلاق و پرہیزگاری کا بہترین نمونہ بن کر رہو اور ضمناً اس حقیقت کی طرف اشارہ فرمادیا کہ جس جماعت کے افراد کی ازدواجی زندگی درست نہیں ہے۔ وہ کبھی منصب قیادت کے اہل نہیں ہو سکتی۔ گویا بتا دیا کہ اللہ سبحانہ کی ایسی عظیم نعمتیں پانے کے بعد اگر تم نے ان کا حق یہی ادا کیا کہ خدا کے حدود کو توڑا اور اس کی شریعت کا مذاق بنایا تو سوچ لو ایسے لوگوں کا انجام کیا ہو سکتا ہے۔

دراصل اس آیت میں اللہ سبحانہ مسلمانوں کو نعمتیں یاد دلایا ہے کہ اس نے ان پر

لے ترجمان القرآن لے تدبر قرآن

وَإِذَا طَلَّقْتُمُ النِّسَاءَ فَلَا تَعْضُلُوهُنَّ أَنْ
يَنْكِحْنَ أَزْوَاجَهُنَّ إِذَا تَرَاضُوا بَيْنَهُمْ بِالْمَعْرُوفِ ذَلِكَ يُوعَظُ
بِهِ مَنْ كَانَ مِنْكُمْ يُؤْمِنُ بِاللَّهِ وَالْيَوْمِ الْآخِرِ ذَلِكَ أَزْكَى لَكُمْ
وَاطْهَرُ وَاللَّهُ يَعْلَمُ وَأَنْتُمْ لَا تَعْلَمُونَ ﴿٦٤﴾

اور جب تم اپنی عورتوں کو طلاق دے چکو اور بعد ازیں وہ اپنی
عدت پوری کر لیں تو تم اس میں رکاوٹ نہ بنو کہ وہ اپنے زیرِ تحویل
شوہروں سے نکاح کر لیں جبکہ قاعدے اور دستور کے مطابق باہم
ازدواجی رشتہ پر رضامند ہو جائیں۔ یہ تم میں سے اس شخص کو نصیحت
کی جا رہی ہے جو اللہ اور آخرت والے دن پر ایمان رکھتا ہے۔ تمہارے
لیے شائستہ اور پاکیزہ طریقہ یہی ہے۔ اور اللہ جانتا ہے تم نہیں
جانتے۔ ﴿٦٤﴾

کتاب و حکمت نازل کی ہے۔ اس تعبیر میں ایک نعمت نہیں متعدد نعمتیں ہیں۔ سب سے پہلی
نعمت خود مسلمانوں کا امت مسلمہ کی حیثیت سے ظہور ہے۔ دوسرے یہ کہ اللہ کی جانب سے
عالم کی اصلاح کے لیے ان کو منصبِ امامت عطا کیا گیا ہے۔ تیسرے یہ کہ اصلاحِ عالم کے لیے
ان کو ابدی ضابطہ حیات دیا گیا۔ اور چوتھے یہ کہ ضابطہ کے مطابق ان کو ایک محسوس جہتی
نظامِ زندگی عطا کیا گیا۔ پانچویں یہ کہ ان کو ایسا جماعتی شخصِ نبوت کے ذریعے عطا فرمایا جس کی

جانب ساری انسانیت متوجہ ہوئی ان کو وہ سب کچھ ملا جو انسانیت کے لیے ممکن تھا۔ انہیں ایسا جامع اور مکمل عقیدہ دیا گیا کہ ایسا جامع اور مکمل عقیدہ کبھی انسانیت کو نہیں ملا تھا۔ ان کو اقوام عالم میں ممتاز کیا اور سب سے بڑھ کر یہ کہ ان کو نفس کو سلامتی، گھر کی سلامتی اور معاشرے کی سلامتی مہتر آئی، انہیں اطمینان قلب اور راحت ضمیر کی دولت ملی۔ انہیں احساس و شعور کی رفعتیں عطا ہوئیں۔ اس پس منظر میں اللہ سبحانہ ان کو اپنی نعمتیں یاد دلاتے ہیں۔ آخر میں فرمایا کہ اللہ سے ڈرتے رہو اور ذمہ داری کا احساس کرو۔ احتیاط سے قدم اٹھاؤ اور خوب جان لو کہ وہ تمہاری ہر بات سے واقف ہے۔ تقویٰ اور علم الہی کی قابلیت کا تحفظ ہی صالحانہ زندگی کی بنیادیں ہیں۔

نکاح میں عورتوں پر پابندی نہ لگاؤ

پہلی آیت میں یہ بتایا گیا تھا کہ یا تو عورت کو بیوی کی طرح رکھنا چاہیے اور اس کے حقوق ادا کرنے چاہئیں۔ یا طلاق دے کر اس کی راہ کھولو۔ بیچ میں لٹکانے نہ رکھو جیسا کہ عرب جاہلیت میں رواج تھا۔ اس آیت میں بتایا جا رہا ہے کہ جب عورت کو طلاق دی گئی اور اس نے عدت کا زمانہ پورا کر لیا تو پھر اسے اختیار ہے جس سے چاہے ٹھیک طریقہ پر نکاح کرے نہ تو اسے دوسرے نکاح سے روکنا چاہیے نہ اس کی پسند کے خلاف اس پر زور ڈالنا چاہیے۔ اور نہ اس بات پر ناراض ہونا چاہیے۔ اب وہ آزاد ہے کہ جہاں چاہے شادی کرے۔ اس کے ارادے میں طلاق دینے والے شوہر یا اس کے خاندان والوں کو کوڑا رکاوٹ نہ پیدا کرنی چاہیے خواہ یہ رکاوٹ صریح ہو یا اندرونی سازش اور جوڑ توڑ کی نوعیت کی۔ صحیح بخاری میں ہے کہ حضرت معقل بن یسار نے اپنی بہن کی شادی ایک شخص سے کر دی، اس نے طلاق دے دی اور عدت بھی گزر گئی۔ اس کے بعد یہ شخص اپنے فعل پر پشیمان ہوا اور چاہا کہ دوبارہ نکاح کر لیں۔ اس کی بیوی یعنی معقل بن یسار کی بہن بھی اس پر آمادہ ہو گئی۔ لیکن جب معقل کے روبرو اس کا ذکر آیا تو انہوں نے کہا میں نے اپنی بہن تمہارے نکاح میں دے دی تھی تم نے اس کی یہ قدر کی کہ اس کو طلاق دے دی۔ اب پھر تم میرے پاس آتے ہو کہ دوبارہ نکاح کروں۔ خدا کی قسم اب وہ تمہارے نکاح میں لوٹے گی۔

قرآن کے اس فیصلہ کے سامنے معقل بن یسار نے سر تسلیم خم کر دیا اور خود جا کر بہن کا دوبارہ اسی شخص سے نکاح کر دیا اور قسم کا کفارہ دیا۔

۶۷۶ - اور جب تم اپنی عورتوں کو طلاق دے چکو اور بعد ازیں وہ اپنی عدت پوری کر لیں اور عدت پوری کرنے کے بعد دوسرے نکاح کی آرزو مند ہوں بلغن اجلھن سے یہاں قرب ختم مراد نہیں جیسا کہ پہلی آیت میں تھا بلکہ عدت کا پورا ہونا مراد ہے۔ امام شافعی فرماتے ہیں کہ خود سابق بتا رہا ہے کہ دونوں آیتوں میں بلوغ الگ الگ معنی میں ہے۔ الجصاص نے لکھا ہے کہ یہاں عدت کا پورا ہونا مراد ہے۔

اس آیت میں مخاطب کون ہیں۔ امام رازی کی رائے میں شوہر مخاطب ہیں اور قاضی بیضاوی کہتے ہیں کہ لڑکے کے اولیا مخاطب ہیں اور علامہ زعفرانی نے پوری اُمت کو مخاطب قرار دیا ہے۔ قرین قیاس یہی ہے کہ خطاب عام ہے۔ شوہروں کو بھی کہا جا رہا ہے کہ جس نے ایک عورت کو طلاق دے وہی اب اسے اس کی راہ میں رکاوٹ بننے کی اجازت نہیں اور اولیا سے بھی کہا جا رہا ہے کہ ان کو بھی کوئی رکاوٹ نہ بننا چاہیے خواہ اس رکاوٹ کی نوعیت کچھ ہو جیسا کہ معقل بن یسار کے بارے میں پڑھ آئے ہو۔

۶۷۷ - تم اس میں رکاوٹ نہ بنو کہ وہ اپنے زیرِ تجویز شوہروں سے نکاح کر لیں جبکہ قاعدے اور دستور کے مطابق باہم ازدواجی رشتہ پر رضامند ہو جائیں۔ یہ بات ان سب سے کہی جا رہی ہے جو نکاح سے روکنے والے ہوں خواہ زوج اول جس نے طلاق دی ہے وہ دوسری جگہ عورت کو نکاح کرنے سے روکے یا عورت کے ولی وارث عورت کو پہلے خاوند سے یا کسی جگہ نکاح کرنے سے مانع ہوں۔ سب کو روکنے سے ممانعت آگئی۔ ہاں اگر خلاف قاعدہ کوئی بات ہو مثلاً غیر کفو میں عورت نکاح کرنے لگے یا پہلے خاوند کی عدت ہی میں نکاح کرنا چاہے تو بے شک ایسے نکاح سے روکنے کا حق ہے۔ بالمعروف کا یہی مطلب ہے۔

بالغہ عورت مختار سے

اس آیت میں فعل نکاح کی نسبت عورتوں کی طرف کی گئی ہے یعنی کہا گیا ہے کہ عورتیں

لے افادات شیخ الہند

نکاح کریں اپنے پسندیدہ شوہروں سے، اس سے اشارہ نکلتا ہے کہ عورت اپنے معاملات میں صاحب اختیار ہے اور شادی کے لیے منتخب کرنا اور شوہر کو پسند کرنا اس کے اختیار تیزی اور صوابدید پر موقوف ہے لیکن اس سے پہلے آیت ۲۲۲ میں پڑھ چکے ہو کہ لا تنکحوا المشرکین مت نکاح میں دو مسلمان عورتوں کو مشرکین کے نکاح میں، اس سے اشارہ معلوم ہوا کہ نکاح کا معاملہ مردوں کے ہاتھ میں ہے اور عورت بے اختیار ہے۔ علمائے دونوں باتوں کا تحمل یہ قرار دیا ہے کہ لڑکی اگر نابالغ ہو تو وہ اپنے معاملات میں مختار نہیں ہے۔ بلکہ اس کے اولیاء مختار ہیں۔ لیکن اگر لڑکی بالغ ہو تو وہ اپنے معاملات میں مختار ہے۔ اور اس کی رضامندی کے بغیر نکاح کر دینا درست نہیں ہے۔ آزاد بالغ عورت اپنا نکاح خود اپنے صوابدید سے اپنے گھروں میں کر سکتی ہے۔ یہی امام ابو حنیفہ اور امام ابو یوسف کا مسلک ہے۔ ان بزرگوں نے اس پر کسی طرح سے قرآن اور سنت دونوں سے استدلال کیا ہے۔

اولاً اس آیت میں من ینکحن میں فعل نکاح کا فاعل عورتوں کو کہا گیا ہے اور اسناد میں اصل یہی ہے کہ عورت خود یہ کام کرے، ایسے ہی قرآن کی دوسری آیت حتی تنکح نرجس وغیرہ میں بھی نکاح کی نسبت عورت کی طرف ہے۔ ان دونوں آیتوں سے صاف معلوم ہو رہا ہے کہ ازدواجی معاملات میں اگر عورت بالغ ہو تو مختار ہے اور اس کے اس اختیار پر کسی کو قدغن قائم کرنے کا حق نہیں۔

ثانیاً۔ قرآن میں عضل سے منع کیا گیا ہے۔ عضل کے معنی رکاوٹ ڈالنے کے ہیں اسی سے الداء العضال ناقابل علاج بیماری کو کہتے ہیں۔ مطلب کہ ایسی عورتوں کی راہ میں رکاوٹ نہ ڈالو۔ خطاب خواہ شوہروں کو ہو یا اولیاء کو اس سے سمجھیں یہی آ رہا ہے کہ قرآن نے چونکہ ان کو نکاح کرنے کی آزادی دی ہے۔ اولیاء کو اس آزادی کے سلب کرنے سے منع کیا جا رہا ہے۔ اگر بالغ عورت کا یہ حق ہی تسلیم نہ کیا جاتے کہ وہ اپنے ازدواجی معاملہ میں آزاد ہے تو یہ کہنا ہی بے معنی ہے کہ تم ان کی ازدواجی زندگی میں رکاوٹ نہ بنو۔

ثالثاً۔ اذ تراضوا بینہم بالمعروف یعنی جب وہ باہم قاعدہ اور دستور کے مطابق اس پر رضامند ہو جائیں۔ قاعدہ کے مطابق سے مراد یہ ہے کہ عورت اور مرد دونوں کے لیے یہ ضروری ہے کہ شادی کا مسئلہ طے کرنے میں کوئی ایسی بات نہ کریں جو شریفی خاندانوں

کی روایات کے خلاف ہو جس سے سابق شوہر یا ہونے والے شوہر یا خود عورت کے خاندان کی عزت و شہرت کو بٹھ لگنے کا اندیشہ ہو۔ اس لیے اگر کسی عورت نے کسی ایسے شخص سے نکاح تجویز کیا ہے جو عورت کا کفو ہم پلہ نہیں ہے۔ یا نکاح میں مہر اپنی برادری کی عام عورتوں کے مہر مثلی سے کم مقرر کیا تو یہ باہمی رضامندی معروف کے مطابق نہ ہوگی۔ اس بنا پر عورت کے اولیاء کو روکنے کا حق حاصل ہوگا اور اگر عورت نے تجویز کے مطابق معروف کے خلاف نکاح کر لیا تو اولیاء کو یہ حق حاصل ہوگا کہ وہ اس کے خلاف عدالت میں استغاثہ دائر کریں اور عدالت اس بنیاد پر نکاح توڑنے کی مجاز ہوگی۔ حنفی قانون میں یہی ظاہر روایت ہے۔ اس سے بھی معلوم ہوتا ہے کہ عورت اپنے معاملات میں آزاد ہے۔ اگر آزاد و خود مختار نہ ہوتی تو تراضی کی نسبت میں اس کا کوئی ذکر نہ ہوتا۔ اور معروف کی قید سے یہ بھی معلوم ہوا ہے کہ اگر نابالغہ بغیر ولی کے نکاح کرے تو نکاح نہ ہوگا۔ یا اگر بغیر گواہوں کے نکاح کرے یا مطلقہ زمانہ عدت میں نکاح کرے یا کسی ایسے شخص سے نکاح کرے جس سے ازدواجی تعلق حرام ہے۔ یہ سب نکاح باطل ہیں۔ ہر مسلمان کو اس کو روکنے کا حق حاصل ہے۔

لفظ تراضی سے یہ بات بھی سمجھ میں آرہی ہے کہ نکاح میں ایجاب و قبول رکن ہیں۔ یہ اور بات ہے کہ کبھی بجائے زوجین کے ان کے وکیل یا ولی یہ کام کریں۔ بہر حال اس آیت سے دو اہم قانون معلوم ہوتے۔

ایک یہ کہ قرآن کی رو سے بالغہ جوان عورت اپنے معاملات میں مختار ہے۔ اس پر کسی کا کوئی وبال و نہیں ہے۔ اس کی تائید قرآن سے ہی نہیں بلکہ اس ارشاد نبوت سے بھی ہوتی ہے جو صحیح مسلم، ابو داؤد، ترمذی، نسائی اور موطا میں حضرت عبداللہ ابن عباس کے حوالہ سے آتا ہے۔

بیوہ عورت اپنی ذات کی حد تک خود زیادہ حد سے اپنے ولی اور نوجوان بالغہ لڑکی سے اس کی ذات کے بارے میں اجازت طلب کی جاتے۔ اور اگر خاموش ہو جاتی تو خاموشی ہی اجازت ہے۔

اس موضوع پر ایک سے زیادہ احادیث آئی ہیں۔ حضرت خنساء کی حدیث کو مسلم کے سوا سب نے روایت کیا ہے کہ ان کے والد نے ان کی مرضی کے بغیر نکاح کر دیا تھا۔ انہوں نے بارگاہ رسالت میں استغاثہ دائر کیا۔ حضور انور نے نکاح کو غلط قرار دیا۔ دوسری

حدیث ابو ہریرہ کی ہے جس کی جماعت نے تخریج کی ہے جس میں عبد اللہ ابن عباس کی حدیث کا مضمون ہے۔ تیسری حدیث حضرت عائشہ کی ہے جسے بخاری و مسلم دونوں نے روایت کیا ہے جس میں تصریح ہے الیکر نستان نوجوان لڑکی سے اجازت لی جاتے۔ چوتھی حدیث اسی مضمون کی بحوالہ ابو موسیٰ الشعمری مسند احمد میں ہے اور ان کے علاوہ بھی اس موضوع پر متعدد حدیثیں آئی ہیں جن کا مجموعی مفاد یہ ہے کہ نوجوان اپنے معاملات میں مختار ہے۔ ان کی اجازت اور ان کی مرضی کے بغیر ان کی رفاقت کا فیصلہ کرنے کی اجازت نہیں ہے۔ دوسرا قانون اسی آیت سے یہ بھی معلوم ہوا ہے کہ بالغہ آزاد لڑکی کا بغیر ولی کی اجازت کے نکاح ہو سکتا ہے۔ اگر وہ راضی ہو تو اس پر ولی کی پابندی نہیں ہے۔ بشرطیکہ وہ معروف کے مطابق کریں جیسا کہ اوپر بیان ہو چکا ہے۔ یہ امام ابو حنیفہ اور امام ابو یوسف کا موقف ہے لیکن اس کے مقابلے میں امام شافعی، امام احمد اور امام ابو اسحاق فرماتے ہیں کہ عورت بالغہ کا نکاح ولی کے بغیر باطل ہے اور اس موقف پر ان کا استدلال ابو موسیٰ کی اس حدیث سے ہے جس میں ارشاد ہے کہ لا نکاح الا بولی۔ نکاح ولی کے بغیر نہیں ہے اور اس کے علاوہ سلیمان بن بلال اور ابو ہریرہ کی حدیث مسند ابی داؤد طیالسی اور مسند شافعی اور سنن دارقطنی کے حوالہ سے آئی ہے۔ لیکن ان روایات کی تاریخی حیثیت ایسی مستحکم نہیں ہے۔ قاضی شوکانی نے نیل الاوطار میں ان کی روایتی حیثیت پر سیر حاصل تبصرہ کیا ہے۔ قاضی ثناء اللہ پانی پتی نے بھی اپنی تفسیر میں ان روایات پر تبصرہ کیا ہے۔ احناف کا فیصلہ یہ ہے کہ احادیث میں تعارض کے وقت دو ہی طریقے ہیں۔ ایک یہ کہ دونوں میں سے ایک کو راجح قرار دیا جائے۔ اور یا پھر دونوں کو جمع کر دیا جائے۔

تبریح دو وجہ سے ہو سکتی ہے ایک یہ کہ معانی قرآن سے مطابقت ہو۔ دوسرے یہ کہ روایتی اور تاریخی لحاظ سے زیادہ وزنی ہو۔ بلاشبہ وہ روایات جن میں نوجوان لڑکی کو بغیر ولی کے نکاح کی اجازت دی گئی ہے زیادہ صحیح ہیں۔ ظاہر ہے کہ ابن ماجہ، دارقطنی، اور طیالسی کا اہل نظر کے یہاں وہ مقام نہیں ہے جو بخاری اور مسلم کا ہے۔ اجازت کی روایات بخاری و مسلم میں ہیں جب کہ ولی کی پابندی والی روایات میں ضعف واضطراب ہے۔ اولیٰ اجازت والی روایات قرآن سے مطابقت رکھتی ہیں جبکہ پابندی عائد کرنے والی روایات قرآن کی دی ہوئی آزادی پر پابندی لگاتی ہیں۔

اس کے علاوہ دونوں کو جمع بھی کیا جاسکتا ہے اور کہا جاسکتا ہے کہ ولی کے بغیر نکاح غلط ہونے کی احادیث اس صورت میں ہیں جبکہ عورت اپنی شادی غیر کفو میں کرے اور اجازت کی احادیث کا تعلق اس صورت سے ہے جبکہ عورت اپنی پسند سے اپنا نکاح کفو میں کرے۔ حنفی مدرسہ فکر میں کچھ علماء ایسے بھی ہیں جو غیر کفو میں نکاح کو درست ہی نہیں مانتے یعنی ان کے خیال میں اگر عورت غیر کفو میں نکاح کرے تو وہاں ہی نہیں ہے جیسا کہ علامہ شامی نے شمس اللامہ وغیرہ سے نقل کیا ہے اس صورت میں لفظ باطل حدیث میں حقیقی معنی میں ہوگا۔ ہاں جو علماء یہ کہتے ہیں کہ عورت اگر غیر کفو میں شادی کرے تو نکاح تو ہو جاتا ہے لیکن عورت کے اولیا کو اس پر اعتراض کا حق حاصل ہے اور عورت شادی کرے تو اولیا عدالت میں اس بنیاد پر فسخ نکاح کا دعویٰ کر سکتے ہیں۔ یہی ظاہر روایت ہے۔ اس صورت میں حدیث میں لفظ باطل سے بطلان حکمی مراد ہے۔

اس آیت سے یہ بھی معلوم ہو رہا ہے کہ اگر کسی عورت کو اس کے شوہر نے طلاق دے دی ہو۔ اور زمانہ عدت کے اندر اس سے رجوع نہ کیا ہو۔ پھر عدت گزر جانے کے بعد وہ دونوں آپس میں دوبارہ نکاح کرنے پر رضامند ہو جائیں تو عورت کے رشتہ داروں کو اس میں مانع نہ ہونا چاہیے۔ نیز اس کا یہ مطلب بھی ہو سکتا ہے کہ جو شخص اپنی بیوی کو طلاق دے چکا ہو اور عورت عدت کے بعد اس سے آزاد ہو کر کہیں دوسری جگہ اپنا نکاح کرنا چاہتی ہو تو اس سابق شوہر کو ایسی کمینہ حرکت نہ کرنی چاہیے کہ اس کے نکاح میں مانع ہو۔ اور یہ کوشش کرنا پھرے کہ جس عورت کو اس نے چھوڑا ہے اسے کوئی نکاح میں لانا قبول نہ کرے۔ یہ اس تفصیلی تشریح کی روشنی میں آیت کا صاف صاف اور واضح لفظوں میں مطلب یہ ہے کہ

۱۔ اگر آپ نے اپنی بیوی کو طلاق دے دی اور وہ اپنی عدت بھی پوری کر چکی ہو تو اب اس کو اختیار ہے کہ وہ جس سے چاہے نکاح کرے۔ اگر شوہر اول نے تین طلاقیں نہیں دی ہیں تو چاہے دوبارہ اسی سے نکاح کرے یا کسی اور سے کرے۔ اور اگر پہلے شوہر نے تین طلاقیں دی ہیں تو پہلے سے نہیں بلکہ کسی دوسرے سے نکاح کرنا چاہے تو کرے اور

جس سے وہ نکاح کرنا چاہتی ہے وہ عورت اور یہ ہونے والا شوہر باہم قاعدہ شریعیہ کے مطابق رضامند بھی ہوں یعنی عقد صحیح کرنا چاہتے ہوں۔ مہر بھی مناسب مقرر ہو۔ گواہوں کے سامنے نکاح ہو۔ اور حقوق زوجیت کے پورا کرنے کا التزام ہو۔ اور باہم حسن سلوک کے ارادے سے نکاح کرتے ہوں تو ایسی حالت میں نہ تو پہلے شوہر کو مزاحمت کا حق ہے کہ وہ یہ کہہ کر عورت کو روکے کہ میں کسی مرد سے نکاح نہ کرنے دوں گا اور نہ عورت کے اولیا کو یہ حق ہے کہ وہ مزاحمت کریں۔ اور یہ کہہ کر روکیں کہ ہم پہلے خاندان سے نکاح نہ کرنے دیں گے۔

۲۔ عضل کے معنی ہیں روکنا، منع کرنا، تنگ کرنا۔ یہاں عورتوں کو نکاح سے روکنا مراد ہے۔ یہ رکاوٹ کھلی ہو یا درپردہ اندرونی سازش اور جوڑ توڑ کی ہو۔ بعض برادریوں میں یہ جہالت پائی جاتی ہے کہ طلاق کے بعد شوہر کی وفات کے بعد یہ لوگ اپنے خاندانی رواج کی بنا پر یہ گوارا نہیں کرتے کہ ایسی عورت کہیں شادی کرے اسے اپنی توہین تصور کرتے ہیں اور عورت کی شادی میں قسم قسم کی رکاوٹیں پیدا کر دیتے ہیں۔ قرآن نے بتایا ہے کہ اب کسی کو اس کے راستہ میں رکاوٹ نہ بننا چاہیے۔

۳۔ بعض لوگوں نے طلعت عند کا مخاطب شوہروں کو بتایا ہے اور نعضوا کا مخاطب اولیا کو قرار دیا ہے۔ حالانکہ واقعات و حالات سے یہ معلوم ہوتا ہے کہ یہ رکاوٹ شوہروں اور اولیا دونوں کی طرف سے ہوتی ہے۔ آیت کے عموم کا تقاضا یہی ہے کہ مخاطب سب ہوں اور تمام صورتیں اس میں شامل ہوں۔ اس لیے مناسب یہی ہے کہ خطاب کو دونوں جگہ عام رکھا جائے جیسا کہ بعض مفسرین نے اس کی تصریح کی ہے۔

۴۔ ہاں اگر عورت غیر کفو ہیں نکاح کرے۔ یا مہر مثل سے کم مہر پر نکاح کرے تو دلی کو روکنے کا حق ہے۔ اگر عورت اپنی ناہنجھی سے ایسا کرے تو دلی کو یہ بھی حق ہے کہ وہ اس کے خلاف عدالتی کارروائی کرے۔ مواضوا بینہم کے ساتھ معروف کی قید لگا کر بتا دینا کہ معروف کے خلاف جو صورتیں بھی ہوں ان میں روکنے کا حق اولیا کو بلکہ ہر مسلمان کو ہے مثلاً،

ا: تین طلاقوں کے بعد اگر عورت پہلے شوہر سے شادی کرنا چاہے۔

ب: عدت کے اندر دوسرے شوہر سے شادی کرنا چاہے۔

ج: بغیر ایجاب و قبول کے شادی کرنا چاہے۔

د: جن مردوں سے شادی کرنا عورت کے لیے حرام ہے ان میں سے کسی سے شادی

کر رہی ہو۔

۵: بغیر شہادتوں کے شادی کرنا چاہیے۔

۶: ایسے شخص سے شادی نہ کرے جس کے نکاح میں پہلے سے اس کی بہن ہو۔ ایسے نکاح شرعاً باطل ہیں ان کو روکنے کا ہر مسلمان کو حق حاصل ہے۔ خلاصہ یہ ہے کہ نکاح میں اگر کوئی شرعی نقص ہو اور جانبین کی باہمی رغبت ہو اور لڑکی لڑکا رضامند ہوں تو اس میں مزاحمت کرنا روکنا موجب فتنہ اور خطرات ہے۔ یعنی عورت کو نکاح سے روکنے اور اس کا نکاح ہو جانے میں وہ پاکیزگی ہے جو نکاح سے روکنے میں ہرگز نہیں ہے اور عورت جب پہلے خاوند کی طرف راعب ہو تو اسی کے ساتھ نکاح ہونے میں وہ پاکیزگی ہے کہ دوسرے کے ساتھ نکاح میں ہرگز نہیں ہے۔

۷: تمہارے لیے شائستہ اور پاکیزہ طریقہ یہی ہے۔ یعنی یہ تمہارے لیے بہت صفائی اور پاکیزگی کی بات ہے اور گناہ میں مبتلا ہونے سے حفاظت ہے۔ یہاں تفصیل کی ضرورت نہیں ہے۔ عام طور پر مسلمان ان نراکتوں سے آشنا ہیں جن کی طرف قرآن نے اپنے بلیغ انداز میں اشارہ فرمایا ہے کہ ان احکام کی خلاف ورزی کا نتیجہ گناہوں کی غلاطت میں آلودگی اور فتنہ فساد ہے، کیونکہ عاقلہ بالغہ جو ان لڑکیوں کو نکاح سے روکنا ایک طرف تو ان پر ظلم اور ان کی حق تلفی ہے اور دوسری طرف ان کی عفت و عصمت کو خطرے میں ڈالنا ہے اور اگر کسی گناہ میں خدا سزا سناتا ہے تو اس میں بالواسطہ وہ بھی شریک ہوں گے جو نکاح کو روک کر اس کا سبب بنے ہیں۔ وبالآخرت سے پہلے بہت ممکن ہے کہ ان مجبور عورتوں کا یہ ابتلا خود مردوں میں جنگ و جدال کا پیش خیمہ بن جائے۔ اور اگر مطلق نکاح سے نہ روکنا ان کی پسند کے خلاف دوسرے شخص سے نکاح پر مجبور کیا تو اس کا نتیجہ بھی دائمی مخالفت ہے اس لیے فرمایا ہے کہ ان کے تجویز کیے ہوئے شوہروں سے نکاح کرنے سے نہ روکنا ہی تمہارے لیے پاکی اور صفائی کا ذریعہ ہے۔

ہم نے ازکی کا ترجمہ شائستہ کیا ہے بعض حضرات نے اس کا ترجمہ نافع کیا ہے۔ یہ کھیتی بڑھتی ہے اور اس میں نمو ہوتا ہے تو عرب کہتے ہیں نَمَاكَ الذَّرْعُ، اسی معنی ہے

لہ افادات شیخ الہند لہ معارف القرآن

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ
 أَنْ يُتِمَّ الرَّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ
 بِالْمَعْرُوفِ لَا تُكَلَّفُ نَفْسٌ إِلَّا وُسْعَهَا لَا تُضَارَّ وَالِدَةٌ
 بِوَلَدِهَا وَلَا مَوْلُودٌ لَهُ بِوَلَدِهِ وَعَلَى الْوَارِثِ مِثْلُ ذَلِكَ فَإِنْ
 أَرَادَ الْفِصَالُ عَنْ تَرْضَائِهِمَا وَتَشَاوَرَا فَلَاجِنَا حَ عَلَيْهِمَا أُذُنٌ
 رَدَّتُمَا أَنْ تَسْتَرْضِعُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمَا
 مَا أَتَيْتُم بِالْمَعْرُوفِ وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ

اور جو شخص ماں سے اپنے بچے کو دو دودھ پلوانا چاہے تو اس صورت
 میں چاہیے کہ ماں اپنے بچے کو دو سال دودھ پلائے اور جس کا
 بچہ ہے اس پر لازم ہے کہ ماں کے کھانے کی پٹری کا دستور کے
 مطابق انتظام کرے۔ کسی شخص پر اس کی وسعت سے زیادہ بوجھ
 نہ ڈالا جائے۔ نہ تو ماں کو اس کے بچہ کی وجہ سے نقصان پہنچایا
 جائے اور نہ باپ کو اس کے بچہ کی وجہ سے، اور وارث پر بھی
 عورت کا کھانا کیڑا اسی طرح ہے۔ پھر اگر والدین باہمی رضامندی

اور صلاح و مشورہ سے دُودھ چھڑانا چاہیں تو اُن پر کوئی گناہ نہیں
 ہے اور اگر تم چاہو کہ اپنے بچوں کو دُودھ پلواؤ تو اس میں بھی کوئی
 گناہ نہیں ہے بشرطیکہ جو کچھ اُن کو دینا کیا تھا دستور کے مطابق
 اُن کے حوالے کر دو۔ اور دیکھو ہر حال میں اللہ سے ڈرتے رہو
 اور یقین کرو کہ جو کچھ بھی تم کرتے ہو وہ اللہ دیکھ رہا ہے۔

معنی لیے گئے ہیں اور یہ جو فرمایا ہے کہ جو اللہ اور آخرت پر ایمان رکھتا ہے اس کو نصیحت
 کی جاتی ہے۔ اس کا مطلب یہ ہے کہ ایسے ہی لوگ نصیحت کے لائق ہیں اور ان ہی سے
 توقع ہے کہ یہ اللہ سبحانہ کی نصیحتوں کو قبول کریں گے۔ اور اس میں اشارہ ہے کہ اللہ
 یومِ آخر پر ایمان کا لازمی نتیجہ یہ ہے کہ بندہ ان احکامِ الہیہ کا پورا پورا پابند ہو۔ اور جو لوگ
 ان احکام کی پیروی میں کوتاہی کرتے ہیں وہ سمجھ لیں کہ ان کے ایمان میں خلل ہے۔
 حضرت شیخ الہند کے لفظوں میں ذالک یوعظ سے آیت کا حاصل یہ ہوا ہے
 ”حکم جو مذکور ہوتے ان سے اہل ایمان کو نصیحت دی جاتی ہے وہ ہی منتفع ہوتے ہیں۔
 یوں تو نصیحت سبھی کے لیے کسی کی خصوصیت نہیں اور مومنین کے خاص کرنے سے
 دوسروں پر تہدید اور ان کی تحقیر بھی مفہوم ہوتی ہے۔ یعنی جو لوگ ان حکموں پر عمل نہیں
 کرتے گویا ان کو اللہ اور یومِ آخر پر ایمان ہی نہیں ہے۔“
 ۶۷۹۔ اور اللہ جانتا ہے تم نہیں جانتے۔ یعنی اللہ تعالیٰ اُن کے دلوں کی باتیں
 کو اور اُسذہ کے نفع و نقصان کو خوب جانتا ہے اور تم نہیں جانتے۔
 مطلب یہ ہے کہ یہ اللہ ہی کو علم ہے کہ ان احکام میں تمہارے اخلاق و اعمال کے
 کس قدر پاکیزگی اور طہارت کا سامان ہے اور ان میں تمہاری اجتماعی مصلحتیں کس قدر
 اور کتنے مفاسد سے اس کے ذریعہ تمہاری حفاظت کی گئی ہے۔ تمہیں اس کا صحیح علم نہیں

ہے کیونکہ تمہارا علم خواہشوں سے آلودہ اور اوہام سے ملوث رہتا ہے۔ انسان انسان ہے
خواہ کہیں کا باشندہ ہو۔ خواہ انسانی زندگی کا کتنا طویل تجربہ رکھتا ہو لیکن اس کے علم محدود
کی رسانی ان احکام تک نہیں ہوتی ہے۔

بچوں کو دودھ پلانے کے احکام

طلاق کی صورت میں ایک نہایت اہم مسئلہ چھوٹے بچوں کی پرورش کا تھا۔ ماں باپ کی علیحدگی
کے بعد دودھ پیتے بچوں کی پرورش کا کیا انتظام ہو۔ اس بارے میں طرح طرح کی خرابیوں
کا اندیشہ تھا ان کا سدباب کیا گیا۔ زیادہ خطرہ ایسی حالت میں ماں کو نقصان کا تھا کہ طلاق
کی وجہ سے جدائی ہو گئی ہے اور ماورا نہ محبت کی وجہ سے مجبور ہے کہ بچہ کو دودھ پلائے۔
حکم دیا گیا کہ دودھ پلانے تک اس کا خرچ باپ کے ذمہ ہو گا اور دودھ کی مدت کو جس ماں
سے پورا کرنا چاہیں یا جس صورت میں باپ سے دودھ پلانے کی اجرت ماں کو دلوانا چاہیں
تو اس کی مدت دو سال کامل ہیں۔ ساتھ ہی اس بارے میں دو بنیادی قاعدے بھی واضح
کر دیے۔ نہ تو ماں کو اس کے بچہ کی وجہ سے نقصان پہنچایا جائے اور نہ باپ کو۔ نیز کسی پر
اس کی وسعت زیادہ خرچ کا بار نہیں پڑنا چاہیے۔ سب سے پہلے یہ یاد دہانی کرائی کہ مطلقہ
ماں پر اپنے بچہ کے بھی کچھ ذائقے ہیں۔ اس کی ضرورت اس لیے پیش آتی کہ ہو سکتا ہے کہ
میاں بیوی کے اختلافات کے نتیجے میں مادری جذبات بھی سرد پڑ جائیں اور بچہ کو اس کی
جگہ پڑے۔ اللہ بزرگ اپنے بندوں پر والدین سے بھی زیادہ مہربان ہے۔ اس لیے
فرمایا کہ

۶۸۰۔ اور جو شخص ماں سے اپنے بچہ کو دودھ پلوانا چاہے تو اس صورت میں چاہیے کہ
میں اپنے بچوں کو دو سال دودھ پلائیں۔ یعنی ماں کو حکم ہے کہ اپنے بچہ کو دو برس تک دودھ
پلائے اور یہ مدت اس کے لیے ہے جو ماں باپ بچہ کے دودھ پلانے کی مدت پورا کرنا چاہیں
اور اس میں کمی بھی جائز ہے جیسا کہ آگے آ رہا ہے اور اس حکم میں وہ مائیں بھی داخل ہیں جن کا
نکاح باقی ہے اور وہ بھی جن کو طلاق مل چکی ہے یا ان کی عدت بھی گزر چکی ہو۔ یا اس
قدر فرق ضرور ہے کہ ماں نفقہ منکوحہ اور عدت والی عورت کا تو ہر حال میں شوہر کے ذمہ

لازم ہوگا دودھ پلانے یا نہ پلانے اور عدت ہو جانے کے بعد صرف دودھ پلانے کی وجہ سے نان و نفقہ دینا پڑے گا۔

بچہ کی ماں چونکہ بچہ کی تربیت اور اس کی اصلاح وغیرہ کی کمال شفقت کی وجہ سے زیادہ نگرانی کر سکتی ہے اس لیے شیرخوار بچوں کی پرورش کے انتظام کی خاطر اس کو مقدم فرمایا اور ترجیح دی اور فرمایا کہ مائیں اپنے بچوں کو دودھ پلایا کریں۔ یہ حکم استجابی ہے۔ اور کچھ بزرگوں نے اس حکم کو وجوبی قرار دیا ہے۔ لیکن یہ وجوب قانونی نہیں بلکہ دیانتہ ہے۔ یعنی اگر کوئی ماں بلا کسی عذر اور مجبوری کے دودھ پلانے سے انکار کرے تو آخرت میں اس سے باز پرس ہوگی لیکن دنیا میں قانونی طور پر اسے مجبور نہیں کیا جائے گا۔ اور عدالت میں اثر بنیاد پر اس کے خلاف استغاثہ دائر نہ ہو سکے گا۔

دو سال پورے کرنے کے لیے باپ کے ارادے کی شرط لگا دی ہے تاکہ یہ معلوم ہو جائے کہ اگر کوئی اس مدت کی تکمیل نہ کرنا چاہے تو پہلے بھی دودھ چھڑا سکتا ہے۔ جیسے اسی آیت میں آگے آ رہا ہے۔ باقی دو سال سے زیادتی تو اس کا یہاں ذکر نہیں ہے۔ کیونکہ یہاں صرف اس مدت کا تذکرہ کیا گیا ہے جس مدت تک ماں کو دودھ پلانا اور باپ کو دودھ پلانے کی اجرت دینے کا تعلق ہے۔

دودھ پلانے کی مدت

آیت سے معاشرتی زندگی کے دو قانون معلوم ہوتے ہیں۔ ایک یہ کہ عورت پر اپنے بچہ کو پورے دو سال دودھ پلانے کی ذمہ داری ہے۔ اگر طلاق دینے والا شوہر یہ چاہتا ہے کہ عورت رضاعت کی مدت پوری کرے۔ دوسرا یہ کہ پوری مدت رضاعت دو سال ہے۔ جب تک کوئی عذر مانع نہ ہو بچہ کا حق ہے کہ یہ مدت پوری کی جائے۔ اس سے یہ بھی معلوم ہوا کہ دودھ پلانے کی پوری مدت دو سال ہے۔ اس کے بعد دودھ نہ پلایا جائے علم صحت ابدان اور نفسیات نے آج یہ حقیقت ثابت کر دی ہے کہ دو سال بچے کی صحت اور نفسیاتی نشوونما کے لیے انتہائی اہم ہیں۔ لیکن اللہ سبحانہ نے اس انسانی تجربہ سے پہلے ہی یہ حکم

لہ افادات شیخ الہند

وے کر مسلمانوں پر بہت احسان فرمایا ہے اور نسل انسانی کو اس کی لاعلمیت کی نذر نہیں کیا۔
 اس پر تو سب کا اتفاق ہے کہ مطلقہ عورت کو دودھ پلانے کی اجرت صرف دو سال ملے گی۔ یہ بات کہ دودھ پلانے کی خود مدت کتنی ہے۔ اس میں جمہور علماء کا یہی خیال ہے کہ ہر بچہ کو دودھ پلانے کی مدت دو سال ہے لیکن دودھ پلانے کی اس مدت میں جس پر حکم تحریم مرتب ہوتا ہے علماء کا اختلاف ہے۔ جمہور کا خیال یہی ہے کہ حرمت رضاعت جس عرصہ میں ثابت ہوتی ہے وہ دو سال ہے۔ یعنی بچہ دو سال کی عمر تک اگر کسی عورت کا دودھ پیتے گا تو اس پر رضاعت کے احکام لاگو ہوں گے۔ صحابہ میں حضرت عمر، عبداللہ بن عباس، عبداللہ بن مسعود، ابو ہریرہ، عبداللہ بن عمر، اور ائمہ میں امام شافعی، امام احمد، امام سفیان ثوری، امام مالک، امام محمد، امام ابو یوسف اور ایک روایت میں امام ابو حنیفہ کی یہی رائے ہے۔ البتہ قرآن حکیم کی دوسری آیت کی بنا پر امام ابو حنیفہ کے نزدیک اگر تیس مہینے یعنی ڈھائی سال کے عرصہ میں بھی دودھ پلا دیا تو احکام رضاعت ثابت ہو جائیں گے۔ اور اگر بچہ کی کمزوری کی بنا پر ایسا کیا گیا تو گناہ بھی نہ ہو گا۔ اس کی تفصیلی بحث انشاء اللہ سورہ نساء میں آئے گی۔

۶۸۱۔ اور جس کا بچہ ہے اس پر لازم ہے کہ ماں کے کھانے کپڑے کا دستور اور قاعدے کے مطابق انتظام کرے۔ یعنی باپ کو بچہ کی ماں کو کھانا کپڑا یعنی نان و نفقہ ہر حال میں دینا پڑے گا۔ منگوحہ ہونے کی صورت میں اس لیے کہ وہ اس کے نکاح میں ہے اور مسترد ہونے کی صورت میں اس لیے کہ وہ عدت میں ہے اور ان عورتوں کو جن کی عدت ختم ہو چکی ہے اور بچہ کو دودھ پلا رہی ہیں اس لیے کہ دودھ پلانے کی یہ اجرت ہے اور بچہ کے ماں باپ ایک دوسرے کو بچہ کی وجہ سے تکلیف نہ دیں۔ مثلاً ماں بلا وجہ دودھ پلانے سے انکار کرے یا باپ بلا سبب ماں سے بچہ کو جدا کر کے کسی اور سے دودھ پلوائے یا کھانے کپڑے میں تنگی کرے۔

دودھ پلانے کی حالت میں باپ کے ذمے کھانے اور کپڑے کا ذکر کر کے سمجھا دیا کہ جس طرح عورت کو دودھ پلانا ضروری ہے اسی طرح اس شخص پر جس کے لیے بچہ بنا جاتا ہے

یعنی باپ پر عورت کا کھانا کپڑا دو صورتوں میں مرد پر واجب ہوتا ہے اور ظاہر ہے کہ عورت کا کھانا کپڑا دو صورتوں میں مرد پر واجب ہوتا ہے ایک جبکہ عورت نکاح میں ہو دوسرے جبکہ وہ عدت میں ہو۔ اور ان ہی دو صورتوں میں ماں کو حکم دیا گیا ہے کہ اگر کوئی عذر نہ ہو تو وہی دودھ پلائے کیونکہ اگر بچہ کے باپ کی منکوحہ اور معتدہ نہ ہو تو وہ اجنبی ہے۔ اجنبی عورت اگر دودھ پلائے گی تو اس کو دودھ پلانے کی اجرت دی جائے گی اور بچہ کا باپ اس کو دودھ پلانے کی مزدوری دے گا نہ یہ کہ اس کے کھانے کپڑے کا ذمہ دار ہو گا۔ اور سوچنے کی بات ہے کہ جب ان دونوں حالتوں یعنی منکوحہ اور معتدہ ہونے کی صورت میں پہلے ہی عورت کا نان و نفقہ واجب ہے تو پھر رضاعت میں نان و نفقہ کی قید لگا کر یہ بتایا ہے کہ عورت کا نان و نفقہ تو اس کی خدمت اور پابندی کی وجہ سے مرد پر ضروری ہے اور جب وہ بچہ کو دودھ پلائے گی تو منکوحہ ہونے کی صورت میں یقیناً خدمت میں کوتاہی ہوگی اور معتدہ ہونے کی صورت میں عدت کی پابندی کے ساتھ اس پر ایک ذمہ داری کا اضافہ ہو گا۔ لہذا یہ شبہ ہو سکتا ہے کہ اب نان و نفقہ میں بھی کمی ہونی چاہیے۔ اس مصلحت سے فرمایا کہ نان و نفقہ کا وجوب بدستور ہے گا۔ منکوحہ کے کھانے کپڑے میں کمی نہ ہوگی اور معتدہ جب تک عدت میں ہے اس کو نان و نفقہ کے علاوہ کچھ لینے کا حق نہ ہو گا کیونکہ ان دونوں حالتوں میں دیانتہ اور اخلاقاً دودھ پلانا واجب ہے۔ خلاصہ یہ کہ اس آیت سے دو قانون معلوم ہوئے۔

۱۔ مطلقہ پر اپنے بچہ کو پورے دو سال دودھ پلانے کی ذمہ داری ہے۔ اگر طلاق دینے والا شوہر یہ چاہتا ہے کہ عورت پر رضاعت کی مدت پوری کرے۔

۲۔ اس مدت میں بچے کے باپ پر مطلقہ کے کھانے کپڑے کی ذمہ داری ہے اور اس معاملہ میں دستور کا لحاظ ہو گا یعنی شوہر کی حیثیت، عورت کی ضروریات اور مقامی حالات کو پیش نظر رکھ کر فریقین فیصلہ کریں گے کہ عورت کو نان و نفقہ کے طور پر کیا دیا جائے گا۔ آیت میں بالمعروف کا مطلب یہ ہے کہ دودھ پلانے کے زمانے میں جس قسم کے کھانے کپڑے کا دستور ہو یا جو عدالت اپنی رائے سے دونوں کی حالت دیکھ کر مقرر کرے کیونکہ اللہ تعالیٰ نے فرمایا ہے کہ

۶۸۲۔ کسی شخص پر اس کی وسعت سے زیادہ بوجھ نہ ڈالا جائے نہ تو ماں کو اس کے بچہ کی وجہ سے نقصان پہنچایا جائے اور نہ باپ کو اس کے بچہ کی وجہ سے، اس کے جس قدر

احکام ہیں خواہ وہ عورت کے لیے ہوں یا مرد کے لیے ہوں جو ان کے لیے ہوں یا بوڑھے کے لیے ، بیمار کے لیے ہوں یا تندرست کے لیے ، غریب کے لیے ہوں یا مالدار کے لیے ۔ ہر شخص کے حسبِ حال اور اس کی حالت کے مناسب ہیں ۔ وہ کسی شخص کو ایسا حکم نہیں دیتا جو اس کی بساط اور طاقت سے زیادہ ہو ۔ اس سے معلوم ہوا کہ

۱۔ اگر عورت کی عدت پوری ہو چکی ہو اور نکاح کا کوئی تعلق باقی نہ رہا ہو ۔ تب عورت کو یہ حق حاصل ہے کہ وہ مرد سے دودھ پلانے کی اجرت طلب کرے ۔ خواہ انکار کر دے ۔ اس پر قانوناً کوئی جبر نہیں ہے ۔ ہاں دیانتاً سے یہ کام کرنا چاہیے ۔ البتہ اگر بچہ کسی اور عورت کا دودھ نہیں پیتا ۔ یا کوئی اثا ہی نہ ملے اور بازاری دودھ بچہ کو نقصان دیتا ہو تو بچہ کی ماں کو دودھ پلانے پر مجبور کیا جائے گا ۔

۲۔ اسی طرح اگر عورت دودھ پلانے پر رضامند ہو اور اجرت بھی مناسب مانگتی ہو اور عورت کے دودھ میں کوئی خرابی نہ ہو تو ماں کا حق برتر ہو گا اور مرد کو یہ حق نہ ہو گا کہ وہ کسی اور عورت کو ترجیح دے اور ماں کو چھوڑ کر کسی اثا سے دودھ پلائے ۔

۳۔ ہاں اگر ماں کے دودھ میں کوئی خرابی ہو اور اس سے بچہ کو نقصان پہنچتا ہو تو بے شک باپ کو حق ہو گا کہ وہ بجائے ماں کے کسی اثا سے دودھ پلائے ۔ اسی طرح اگر ماں اثا سے زیادہ اجرت مانگتی ہو تو باپ کو اس زیادتی کے قبول کرنے پر مجبور نہ کیا جائے گا اور اس کو یہ حق ہو گا کہ وہ اثا سے دودھ پلائے اور ایسی حالت میں جب باپ زیادہ اجرت مانگنے کی وجہ سے بچہ کو ماں کی بجائے اثا سے دودھ پلائے اور ماں یہ مطالبہ کرے کہ بچہ کو میرے پاس رکھا جائے تو اثا کو اس کے پاس رکھ کر دودھ پلوانا عرض لانتصار والادۃ بولدھانہ تو ماں کو اس کے بچہ کی وجہ سے نقصان پہنچایا جائے گا اور نہ باپ کو اس کا مفہوم اس قدر عام ہے کہ اس میں ہر ایک کو نقصان سے بچانے کی رعایت رکھنی گئی ہے ۔ اور ہر جہت سے رکھی گئی ہے ۔ مدعا یہ ہے کہ بچے کی بیع پرورش ہو ۔ ان دونوں فقروں سے عملی زندگی کے لیے یہ دو قانون معلوم ہوئے ۔

۱۔ فریقین میں سے کسی پر طاقت سے زیادہ بوجھ نہ ڈالا جائے ۔

۲۔ نہ بچے کے بہانے سے ماں کو کوئی نقصان پہنچایا جائے اور نہ بچہ کی آڑ سے باپ پر کوئی ناروا بوجھ ڈالا جائے ۔

بچہ کی ماں اور اجرت کا مطالبہ

اس سے یہ بات کھل کر سامنے آگئی ہے کہ اگر بچہ کی ماں دودھ پلانے کی اجرت کا مطالبہ کرتی ہے تو جب تک اس کے نکاح میں ہے یا طلاق کی عدت میں ہے اسے اجرت کے مطالبہ کا حق نہیں ہے۔ نان و نفقہ جو شوہر کے ذمہ ہے وہی کافی ہے مزید اجرت کا مطالبہ باپ کو نقصان پہنچانے کے مترادف ہے۔ ہاں عدت گزر جانے پر وہ بچہ کے باپ سے اجرت مانگ سکتی ہے جیسا کہ پہلے بتایا جا چکا ہے۔

یتیم بچہ کو دودھ پلانا

۶۸۳۔ اور وارث پر بھی عورت کا کھانا کپڑا اسی طرح ہے یعنی اگر باپ مر جاوے تو بچہ کے وارثوں پر بھی یہی لازم ہے کہ دودھ پلانے کی مدت میں اس کی ماں کے کھانے کپڑے کا خرچ اٹھائیں اور تکلیف نہ پہنچائیں اور وارث سے مراد وہ وارث ہے جو عورت کا محرم بھی ہو۔

اصل ارشاد و علی الوارث مثل ذالک ہے اور وارث پر اسی جیسا ہے۔ اس میں دو باتیں متیقح طلب ہیں۔ وارث سے کون مراد ہے اور "اسی کا" اشارہ آیت میں کس طرف ہے وارث کی حد تک ائمہ قانون کا اختلاف ہے۔ امام شافعی اور امام مالک وارث سے باپ کا وارث مراد لیتے ہیں اور وہ خود دودھ پینے والا بچہ ہے اور مطلب یہ بتاتے ہیں کہ باپ کے مرنے کے بعد بچہ کے اخراجات کی پابجائی بچہ کے مال میں سے کی جائے گی اور امام احمد، امام ابو حنیفہ وارث سے خود بچہ کا وارث مراد لیتے ہیں۔ یعنی اگر بچہ مر جائے تو جو اس بچہ کے وارث شرعاً ہوں گے ان پر بچہ کے ان اخراجات کی ذمہ داری ہوگی جو بچہ کے باپ پر تھی لیکن امام ابو حنیفہ یہ شرط لگاتے ہیں کہ وہ وارث ہونے کے ساتھ محرم بھی ہو۔ اور محرم ہونے کا مطلب یہ ہے کہ اس بچہ اور اس کے وارث میں ایسا رشتہ ہو کہ اگر دونوں میں سے ایک کو مرد اور دوسرے کو عورت فرض کر لیا جائے تو دونوں میں ازدواجی

لہ افادات شیخ الہند

تعلق حرام ہو مثلاً بھائی، چچا، دادا، بہن، ماں۔ مطلب یہ ہے کہ اگر باپ زندہ نہ ہو تو بچے کو دودھ پلانے یا پلوانے کا انتظام اس شخص کی ذمہ داری ہے جو بچہ کا جائز وارث اور محرم ہو۔ اگر ایسے وارث ایک سے زیادہ ہوں تو ہر ایک پر بقدر میراث ذمہ داری تقسیم ہوگی۔

نابالغ بچہ کی کفالت

اسی سے امام اعظم نے عملی زندگی کا یہ قانون بھی معلوم کیا ہے کہ نابالغ یتیم بچوں کے اثراجات کی ذمہ داری دودھ چھڑانے کے بعد وارثوں پر ہوگی۔ کیونکہ دودھ کو درجہ مقدس و بیت حاصل نہیں مگر تو بچہ کی پرورش اور تربیت ہے۔ اس لیے تربیت کی ساری ضروریات کی ذمہ داری وارثوں پر ہوگی۔ اگر بچہ کے ماں اور دادا دونوں زندہ ہیں تو یہ دونوں اس بچہ کے محرم بھی ہیں اور وارث بھی۔ اس لیے اس کا نفقہ ان دونوں پر بقدر میراث ہوگا۔ یعنی ایک تنہائی ماں کے ذمہ اور دو تنہائی دادا کے ذمہ ہوگا۔

ناوارثہ داروں کی کفالت

امام ابوحنیفہ نے اسی آیت سے یہ قانونی نکتہ بھی معلوم کیا ہے کہ شیرخوار بچہ کی کفالت جو دوسروں پر واجب کی گئی ہے اس کی علت یہی ہے کہ بچہ بذات خود پیٹنے کی وجہ سے اپنی پرورش کے لیے دوسروں کا محتاج ہے۔ احتیاج اور ضرورت مندی کے اشتراک علت سے محتاج عورتوں، اچانچ مردوں اور نابالغ بچوں کے مصارف ان رشتہ داروں کے ذمہ ہیں۔ امام ابوحنیفہ رقمطراز ہیں کہ یہی حضرت فاروق اعظم اور جمہور سلف کی رائے ہے۔ ابن قدام نے امام احمد کی بھی یہی رائے لکھی ہے کہ فرد پر ہر اس رشتہ دار کی کفالت واجب ہے جس کے مرنے پر وہ اس کا وارث ہو سکتا ہو۔ امام احمد نے اس رائے کے حق میں قرآن مجیم کی اسی آیت سے استدلال کیا ہے جس میں وارث کو نفقہ کے وجوب کا سبب بنایا ہے۔ اس طور سے امام احمد کے نزدیک ماں، باپ، دادا، دادی، پوتے، نواسے وغیرہ سبھی رشتہ داروں کے علاوہ بھائی، بہن، چچا، زو بہنیں، پھوپھی، بنتی، وغیرہ کی کفالت بھی واجب ہوگی لیکن اما

ابو حنیفہ کے نزدیک مذکورہ بالا صلبی رشتہ داروں کے علاوہ صرف ان اعزہ کی کفالت واجب ہو گی جن سے فرد کو قریبی رجمی قرابت رکھتا ہو اور جن کا وہ محرم ہو۔ اس بنیاد پر چچا زاد بھائی کا نفقہ واجب نہ ہو گا۔ امام صاحب کے نزدیک اصول اور فروع کے علاوہ باقی رشتہ داروں میں کفالت کا مدار رجمی قرابت ہے نہ کہ وراثت۔

اگر ایک نادر فرد کے نفقہ کے متعدد ذمہ دار موجود ہوں تو یہ ذمہ داری ان میں کس طرح تقسیم کی جائے۔ اس کے بارے میں فقہاء کے درمیان خاصا اختلاف ہے۔ ہمارے نزدیک قابل ترجیح وہ رائے ہے جو علامہ کاشانی نے بدائع الصنائع میں اختیار کی ہے۔ یعنی ہر محتاج فرد کی کفالت کی ذمہ داری اس کے وارثوں پر ان کے حصہ وراثت کی نسبت سے تقسیم کر دی جائے گی۔ یہی امام احمد کی رائے ہے۔

دوسری شقیح طلب بات اس آیت میں مثل ذالک کا اشارہ ہے۔ اصل میں اس ارشاد و علی الوارث مثل ذالک کا پیوند ترکیبی و علی المولود لہ منہ قہن و کسوتہن بالمعروف سے ہے۔ درمیان کے دو فقرے دو ضمنی باتوں کو سمجھانے کے لیے آئے ہیں۔ لفظ ذالک عربی زبان میں اشارہ بعید کے لیے آتا ہے تو اس کا مشارالیه اس کے قریب نہیں اس سے دور ہونا چاہیے۔ مطلب یہ ہے کہ جیسے بچہ کی خوراک و پوشاک کی ذمہ داری والد پر ہے۔ اسی طرح والد کے مرجانے کے بعد بچہ کے وارث پر ہے۔ بعض علماء نے ذالک کا اشارہ قریب یعنی لا تضار والدة کے مضمون جملہ کو قرار دیا ہے یعنی جیسے والد کی طرح وارث کو بھی نقصان نہ پہنچایا جائے لیکن اس میں کوئی معنویت نہیں ہے کیونکہ نقصان نہ پہنچانے میں وارث کی کوئی خصوصیت نہیں ہے۔ بہر حال اس آیت میں ہماری عملی زندگی کے لیے یہ قانون بتایا گیا ہے کہ اگر بچہ کا باپ وفات پا چکا ہو تو بعینہ یہی پوزیشن مذکورہ ذمہ داریوں اور حقوق کی پابجائی میں بچہ کے وارث کی ہوگی۔

بچہ کا دودھ چھڑانا

۶۸۴ - پھر اگر والدین باہمی رضامندی اور صلاح و مشورے سے دودھ چھڑانا چاہیں تو ان پر کوئی گناہ نہیں ہے۔ یعنی اگر ماں باپ کسی مصلحت کی وجہ سے دو سال کے اندر بچہ بچہ کی مصلحت کا لحاظ کو کے باہمی مشورہ و رضامندی سے دودھ چھڑانا چاہیں تو اس میں

کوئی گناہ نہیں ہے مثلاً ماں کا دودھ اچھا نہ ہو۔

مطلب یہ ہے کہ اگر بچے کے والدین رضامندی اور باہمی مشورے سے یہ ارادہ کر لیں کہ بچہ کی شیرخوارگی کی مدت یعنی دو سال سے کم میں ہی دودھ چھڑا دیں خواہ ماں کی معذوری کی وجہ سے ایسا کیا جائے یا بچہ کی کسی بیماری کے پیش نظر ایسا کیا جائے تو اس میں کوئی گناہ کی بات نہیں ہے گویا بتا دیا کہ مدت میں کمی کی گنجائش ہے۔ یہ ایسی تحدید نہیں کہ اس سے بچے آنا ناجائز ہو۔ کیونکہ قرآن نے پہلی آیت میں حولین کا ملین فرما دیا تھا۔ کا ملین سے یہ بات مفہوم ہو رہی ہے کہ شاید ایک روز بھی کمی روا نہیں ہے۔ اس لیے فرمایا کہ حولین سے پہلے اگر کوئی دودھ چھڑانا چاہے تو کوئی حرج نہیں۔ اس سے معلوم ہوا کہ کمال کا مرجع زیادت ہے یعنی اس سے زیادہ اگر پلایا گیا تو یہ جائز نہیں ہے۔ قاضی ثناء اللہ پانی پتی نے علامہ نسفی کے اس موقف پر بھرپور تنقید کی ہے کہ اس آیت میں توسیع کی طرف اشارہ ہے اور مطلب یہ ہے کہ دو سال سے زیادہ یا کم میں کوئی دودھ چھڑانا چاہے۔ قاضی صاحب فرماتے ہیں کہ اگر ایسا ہو تو پھر دو سال کی تحدید میں کوئی معنویت نہیں ہے۔ دراصل ابوحنیفہ کا دودھ پلانے کی مدت میں کوئی اختلاف نہیں ہے۔ ان کے نزدیک بھی دو سال میں ہر اختلاف اس میں ہے کہ بچہ نے دو سال ۴ ماہ کی عمر میں اگر کسی عورت کا دودھ پی لیا تو رضاعت ثابت ہوگی یا نہیں۔ ابوحنیفہ حملہ، فصالہ، ثلاثون شہرہ کی وجہ سے حرمت کے قائل ہیں۔ صاحب درمختار رقمطراز ہیں الخلاف فی التحريم اس پر تفصیلی بحث انشاء اللہ اپنی جگہ آئے گی۔

۶۸۵۔ اور اگر تم چاہو کہ اپنے بچوں کو دودھ پلو تو اس میں بھی کوئی گناہ نہیں ہے

بشرطیکہ جو کچھ ان کو دینا کیا تھا دستور کے مطابق ان کے توالہ کر دو۔ یعنی اسے مودا کر تم کسی ضرورت اور مصلحت سے ماں کے سوا کسی دوسری عورت سے دودھ پلوانا چاہو تو اس میں کوئی گناہ نہیں ہے مگر اس کی وجہ سے ماں کا کوئی حق نہ روکا جائے اور نہ کاٹا جائے بلکہ دستور کے مطابق جو کچھ ماں کو دینا تھا یا تھا وہ دے دو اور یہ مطلب بھی ہو سکتا ہے کہ دودھ پلانے والی کا حق نہ کاٹے۔ مطلب یہ ہے کہ اگر تمہاری مصلحت کا تقاضا یہ ہو کہ تم

۱۰ افادات شیخ الہند ۱۰ معارف القرآن ۱۰ افادات شیخ الہند

اپنی اولاد کو ماں کی بجائے کسی اناسے دودھ پلوانا چاہو تو ایسا کرنے میں کوئی مضائقہ نہیں ہے بشرطیکہ جو کچھ تم نے انا کو دینا کیا ہو وہ اس کو دستور کے مطابق دے دو۔ اور یا یہ کہ بشرطیکہ اُن کے حقوق کی پابجائی میں کوئی کوتاہی نہ کرو اور اس کا نان و نفقہ وغیرہ جو کچھ دینا تھا وہ قاعدے کے مطابق بچے کی ماں کو دے دو۔ خلاصہ یہ ہے کہ ماں کا حق قاعدے کے مطابق ادا کرو۔ بعض حضرات نے بالمعروف کو انتیہہ کے متعلق کیا ہے۔ اب مطلب یہ ہو گا کہ جو ماں کو دستور کے مطابق دینا کیا تھا یعنی معروف سے مراد یہ ہے کہ معاملہ صاف کرو۔ وہ کھانے پٹے پر تمہارے بچے کو دودھ پلانے کی یا تنخواہ لے گی یا دونوں۔ اور اگر تنخواہ لے گی تو کیا لے گی۔

اس سے معلوم ہوا کہ اگر ماں دودھ پلانے پر راضی ہے لیکن باپ یہ دیکھتا ہے کہ ماں کا دودھ بچے کے لیے نقصان دہ ہے تو ایسی حالت میں اس کو حق ہے کہ ماں کو دودھ پلانے سے روکے اور کسی اناسے پلوئے۔ اور یہ بھی معلوم ہوا کہ جس عورت کو دودھ پلانے پر رکھا جائے، اس سے معاملہ تنخواہ کا پوری صفائی کے ساتھ طے کر لیا جائے تاکہ بعد میں جھگڑا نہ ہو۔ اور وقت مقررہ پر یہ اجرت اس کے سپرد کر دے۔

آیت کے آخر میں رضا عت کے سارے قانون کو تقویٰ الہی سے مربوط کر دیا ہے۔ یہ ایک عقیقہ اور لطیف شعور ہے کہ اس کے بغیر ان احکام کی روح تک رسائی ممکن نہیں ہے اور نہ بغیر تقویٰ کے ان کی پابجائی ہو سکتی ہے کیونکہ تقویٰ ہی ہر معاملے میں بس کی گانتھ ہے۔ یعنی ان احکام پر پوری طرح کار بند ہو جاؤ کسی قسم کی کوتاہی نہ کرو۔ اور اس یقین کے ساتھ عمل کے میدان میں قدم رکھو کہ اللہ سبحانہ تمہارے اعمال کے ایک ایک گوشہ کو دیکھ رہا ہے اور اس کے نتیجے میں تمہارا ایک ایک عمل درج رجسٹر ہو رہا ہے۔ وقت آ رہا ہے کہ تمہیں تمہارے اعمال کی جزا ملے گی۔ اگر تم یہاں حقوق کی پابجائی کرو گے اور اولاد کے مسائل میں خانتی زندگی باہمی مشاورت اور رضامندی سے چلاؤ گے اور مضر توں سے دامن بچا کر دیکھو گے تو اللہ تعالیٰ دنیا میں تمہاری اولاد کو تمہاری آنکھوں کی ٹھنڈک، دلوں کی مسرت و شاد کا سامان بنائے گا اور آخرت میں تمہارے لیے یہ ثواب اور اجر و جزا کا ذریعہ ہوں گے۔

وَالَّذِينَ يَتَّقُونَ مِنكُمُ وَيَذَرُونَ أَنرُ وَاَجًا يَتَرَبَّصْنَ
 بِأَنفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا
 جُنَاحَ عَلَيْكُمْ فِي مَا فَعَلْنَ فِي أَنفُسِهِنَّ بِالْمَعْرُوفِ وَاللَّهُ بِمَا
 تَعْمَلُونَ خَبِيرٌ ﴿٤٥﴾

اور جو لوگ تم میں سے وفات پا جائیں اور اپنے پیچھے بیویاں چھوڑ
 جائیں تو ان کو چار مہینے کہ چار ماہ دس روز تک عدت وفات میں
 اپنے آپ کو روکے رکھیں۔ پھر جب وہ یہ مدت پوری کر لیں تو
 (انہیں اپنے معاملے کا اختیار ہے) وہ جو کچھ اپنے بارے میں دستور
 کے مطابق کریں۔ اس کا تم پر کوئی الزام نہیں ہے۔ اور تم جو
 کچھ بھی کرتے ہو اللہ کو اس کو پوری خبر ہے۔

بیوہ کی عدت

دنیا کے عمرانی اور معاشرتی مسائل میں وفات کے بعد بیوہ کا مسئلہ بھی کچھ کم اہمیت نہیں
 رکھتا۔ بیوہ کے ساتھ دنیا کے کسی دوسرے مذہب نے کوئی خاص توجہ نہیں کی بلکہ بعض
 مذہبوں نے تو بیوہ کو زندہ رہنے کے حق ہی سے محروم کر دیا۔ اسلام نے بیوہ کو زندہ رہنے
 پوری طرح زندہ رہنے کا سہاگنوں ہی کی طرح زندہ رہنے کا حق عطا کیا ہے۔ اور یہ باب بھی

جہاں تک دُنیوی برکتوں کا تعلق ہے اسلام کا ایک روشن ترین باب ہے۔ اسلام سے پہلے وہ عورت جس کا شوہر مر جاتا رسوم و رواج کی انتہائی سختیاں گوارا کرتی تھی۔ خود عربوں میں یہ رواج تھا کہ وہ بیوہ عورت کو ایک پرانے گھر میں برسی حالت میں بٹھا دیتے۔ اور ایک سال تک اسے خوشبو لگانے یا اچھے کپڑے پہننے کی اجازت نہ دیتے۔ جب سال پورا ہو جاتا تو اسے بہت سی جاہلی ریتیں پوری کرنی پڑتیں۔ کبھی وہ اونٹنی کی مینگیاں پھینکتی اور کہیں اسے گدھے اور بکری پر سوار کیا جاتا۔ جب اسلام آیا تو اس نے عورت کے جسم ناتواں سے یہ سارا بوجھ اتار دیا۔ اور اس کو شوہر کی محرومی کے ساتھ ساتھ معاشرے کی طرف سے کی جانے والی زیادتیوں سے بچالیا اور اسے شائستہ اور مطمئن زندگی گزارنے کے حقوق عنایت کیے۔

۶۸۶۔ اور جو لوگ تم میں سے وفات پا جائیں اور اپنے پیچھے بیوی چھوڑ جائیں تو ان کو چاہیے کہ چار ماہ دس روز تک عدتِ وفات میں اپنے آپ کو روکے رکھیں۔ پہلے گزر چکا ہے کہ طلاق کی عدت میں تین حیض انتظار کرے۔ اب فرمایا کہ موت کی عدت میں چار مہینے دس دن انتظار کرے۔ اس مدت میں اگر معلوم ہو گیا کہ عورت کو حمل نہیں تو عورت کو نکاح کی اجازت ہوگی ورنہ وضع حمل کے بعد اجازت ہوگی۔ اس کی تشریح سورہ طلاق میں آئے گی۔ تحقیقت میں تین حیض یا چار مہینے دس دن حمل کے انتظار اور اس کے دریافت کرنے کے لیے مقرر فرمائے۔

یہ عدتِ وفات ان عورتوں کے لیے بھی ہے جن سے شوہروں کی خلوت صحیح نہ ہوتی ہو۔ البتہ معاملہ عورت اس سے مستثنیٰ ہے۔ اس کی عدتِ وفات وضع حمل تک ہے، خواہ وضع حمل شوہر کی وفات کے بعد ہی ہو جائے یا اس میں کئی مہینے صرف ہوں۔ یہ مطلقہ عورت کی عدت میں ہم بتا چکے ہیں کہ اس کی عدت کی بڑی وجہ استبراءِ رحم ہے۔ تاکہ حمل کا معاملہ صاف ہو جائے اور نسب میں کسی قسم کی غلطی واقع نہ ہو۔ یہاں بھی یہی مقصود ہے۔ نیز یہ عدت اس غم اور افسوس کو بھی شامل ہے جو خاوند کے مرجانے سے عورت کو پیش آتا ہے اور نکاح جیسی نعمت کے چھن جانے سے جو صدمہ ہوتا ہے۔

۱۰ افادات شیخ الہند ۲۰ تفہیم القرآن

اسی بنا پر نبی کریم صلی اللہ علیہ وسلم نے ارشاد فرمایا ہے کہ کوئی عورت جو اللہ پر ایمان رکھتی ہے اور قیامت کے دن کا یقین رکھتی ہے اس کو یہ حلال نہیں ہے کہ وہ کسی مُرفے پر تین دن سے زیادہ سوگ کرے سوائے اپنے شوہر کے کہ اس پر چار ماہ دس روز سوگوار ہے۔ اگرچہ نکاح کی نعمت سے محرومی تو طلاق میں بھی ہوتی ہے لیکن طلاق میں میاں بیوی کو کچھ نہ کچھ دخل ہوتا ہے اور موت کی وجہ سے جو نعمت سلب ہوتی ہے اس میں کسی کو بھی دخل نہیں ہوتا۔ اس لیے یہاں عدت کی ميعاد طلاق کی مدت سے زیادہ کر دی۔ اور چونکہ طلاق میں خاوند زندہ ہوتا ہے اس لیے استبرار و رحم کے لیے تین حیض رکھے اور یہاں چونکہ خاوند موجود نہیں ہے جو استبرار و رحم کے معاملہ میں ایک واقف کار اور رازدان فریق ہوتا ہے۔ اس لیے عدت کی ميعاد میں اضافہ کر دیا۔ اور چونکہ اس عدت میں استبرار کے ساتھ عورت کے سوگ کی بھی رعایت ہے اس لیے سوائے حاملہ کے ہر بیوہ کے لیے یہ عدت مقرر کی ہے چاہے وہ صغیرہ ہو یا اس سے خلوت نہ ہوئی ہو۔ حاملہ کی بحث انشاء اللہ سورہ طلاق میں آئے گی۔

عدت میں احوال کا حکم

یہودی مذہب میں بیوہ عورت ایک بھائی کے مرنے کے بعد اس کے دوسرے بھائی کی ملک ہوتی تھی۔ وہ جس طرح چاہتا اس سے معاملہ کرتا۔ عیسوی مذہب میں یہ جبری قانون تو جاتا رہا مگر وہ کوئی دوسرا ایسا جابی پہلو نہ پیش کر سکا۔ ہندوؤں میں اب اس کی زندگی کی ضرورت ہی نہ سمجھی جاتی تھی۔ اب اس کو اپنے شوہر کی چتا سے لپٹ کر بھوتہ مرجانا چاہیے۔ اور اگر زندہ ہے تو اس کی صورت یہ ہے کہ وہ دنیا کی تمام آرائشوں اور لذتوں سے علیحدہ ہو کر ساری عمر سوگ میں گزارے۔ عربوں کا رواج پہلے پڑھ چکے ہو۔ اسلام آیا تو اس مظلوم کی فریاد سنی ہوئی۔ اس نے سب سے پہلے تو یہ کیا کہ ان کے غیر محدود سوگ کے زمانے کو محدود کر دیا۔ یعنی چار ماہ دس روز اور صرف اسی مدت میں یہ حکم دیا کہ اس مدت میں بناؤ سنگار نہ کریں جیسے خوشبو لگانا، ہندی لگانا، مہرہ لگانا، زیور پہننا، رنگے ہوئے کپڑے پہننا، اس کو احوال کہتے ہیں۔ احوال کے معنی نعمت میں روک دینے کے ہیں۔ اسی سے دربان کو احوال کہتے ہیں کیونکہ وہ اندر آنے سے روکتا ہے

اور اسی لیے سزا کو حد کہتے ہیں کیونکہ وہ گناہ سے روکتی ہے اسی بنا پر امام اعظم کے نزدیک حدود کی حیثیت گناہوں کے لیے زواج کی ہے کوافر کی نہیں ہے۔ علامہ ابن درستیہ فرماتے ہیں۔ احداو کے معنی یہاں عدت والی عورت کا اپنے کو زینت، بناؤ سنوار اور ازدواجی تعلق کے پیغام سے روکنے کے ہیں۔ صحیح بخاری اور صحیح مسلم میں حضرت اُم سلمہ کے حوالہ سے حضرت اُم حبیبہ کا یہ بیان نقل کیا ہے کہ

میں نے حضور انور صلی اللہ علیہ وسلم سے برسہا برس یہ بات سنی ہے کہ کسی عورت کے لیے جو اللہ پر ایمان اور قیامت کے دن پر یقین رکھتی ہو تین دن سے زیادہ سوگ جائز نہیں ہے ہاں شوہر پر وہ چار ماہ دس روز سوگ کر سکتی ہے۔ اور بخاری و مسلم میں حضرت اُم عطیہ کے حوالہ سے آتا ہے کہ حضور انور صلی اللہ علیہ وسلم نے فرمایا کوئی عورت کسی میت پر تین دن سے زیادہ سوگ نہ کرے ہاں بیوی اپنے شوہر کے مرنے پر چار ماہ دس روز سوگ کرنے کی مجاز ہے۔ وہ نہ رنگین کپڑے پہنے لیکن یعنی چادریں اس میں داخل نہیں ہیں اور نہ سرمہ لگائے اور نہ خوشبو لگائے۔

الغرض بناؤ سنگار کرنا، خوشبو لگانا، مہندی لگانا، سرمہ لگانا، زیور پہننا، رنگے ہوئے کپڑے پہننا، بلا ضرورت گھر سے نکلنا یہ سب باتیں اجمالاً حرام ہیں۔ اور عدت میں جو باتیں بیوہ کو ممنوع ہیں وہی باتیں اس عورت کو بھی منع ہیں جسے طلاق بائنہ ملی ہو۔ یہ امام ابوحنیفہ ابو عبید، ابو ثور اور کچھ مالکیہ اور کچھ شوافع کا مذہب ہے۔ نیز یہ حکم چھوٹی بچی اور غیر مسلم عورت کا نہیں ہے یعنی ان پر احداو نہیں ہے۔ اس پر تفصیلی بحث انشاء اللہ سورۃ طلاق میں ملے گی اپنے آپ کو روکے رکھیں سے یہاں مراد صرف یہی نہیں کہ وہ اس مدت میں نکاح نہ کریں بلکہ اس سے مراد اپنے آپ کو ان باتوں سے بھی روکنا ہے جن کا ذکر پڑھ چکے ہو۔ البتہ اس امر میں اختلاف ہے کہ آیا اس زمانے میں عورت گھر سے نکل سکتی ہے یا نہیں حضرت عمر، حضرت عثمان، حضرت عبداللہ ابن عمر، حضرت زید بن ثابت، حضرت عبداللہ بن مسعود، حضرت اُم سلمہ، حضرت سعید بن المسیب، حضرت ابراہیم نخعی اور ائمہ اربعہ اس کے قائل ہیں کہ زمانہ عدت میں عورت کو اسی گھر میں رہنا چاہیے جہاں اس کے شوہر نے وفات پائی ہے دن کے وقت کسی ضرورت سے وہ باہر جاسکتی ہے مگر رات کو قیام اسی گھر میں ہونا چاہیے۔ اس کے برعکس حضرت عائشہ ابن عباس، حضرت علی، حضرت جابر، حضرت

حضرت طاؤس، حضرت حسن بصری، حضرت عمر بن عبدالعزیز اور تمام اہل نظر اس بات کے قائل ہیں کہ عورت اپنی عدت کا زمانہ جہاں چاہے گزار سکتی ہے۔ اور اس زمانے میں سفر بھی کر سکتی ہے۔

چار مہینے دس روز کا مطلب یہ ہے کہ ایک سو تیس دن کی عدت ہے۔ مگر ہاں اگر کسی عورت کا شوہر چاندرات کے دن مرا تو پھر چاند کے حساب سے عدت پوری کی جاتے خواہ کوئی چاند انتیس کا ہو یا تیس کا۔ لیکن اگر چاندرات کو نہیں مرا تو پھر ایک سو تیس دن پورے کرنے ہوں گے۔ عدت ختم ہونے کا وقت وہی ہو گا جو شوہر کے انتقال کا وقت ہے۔

۶۸۷۔ پھر جب وہ یہ عدت پوری کر لیں تو وہ جو کچھ اپنے بارے میں دستور کے مطابق کریں اس کا تم پر کوئی الزام نہیں ہے۔ یعنی جب بیوہ عورتیں اپنی عدت پوری کر لیں یعنی غیر حاملہ چار ماہ دس روز اور حاملہ مدت حمل تو ان کو دستور شریعت کے مطابق نکال کر لینے میں کوئی گناہ نہیں اور زینت و خوشبو سب حلال ہیں۔

مطلب یہ ہے کہ عدت گزار چکنے کے بعد وہ آزاد ہیں کہ اپنے معاملہ میں دستور کے مطابق جو قدم مناسب خیال کریں اٹھائیں۔ اس کے بعد نہ اولیا پر کوئی الزام ہے اور نہ ان پر کوئی گناہ ہے۔ اگر انہوں نے معروف کے کوئی خلاف ورزی نہیں کی ہے مطلب یہ ہے کہ غیر شرعی رسموں کو شریعت کا درجہ دے کر خواہ مخواہ ایک دوسرے کو مطلق نہ بنا چاہیے نہ شوہر کے وارثوں اور اولیا کو یہ طعنہ دینا چاہیے کہ عورت اپنے شوہر کا پورا سوگ بھی نہ مناسکی کہ وہ اس سے تنگ آگئے اور نہ عورت کو یہ طعنہ دینا چاہیے کہ ابھی شوہر کا کفن بھی میلانہ ہونے پایا تھا کہ یہ شادی رچانے بیٹھ گئی۔ اللہ نے جو حدود مقرر کر دیے ہیں بس ان کی پابندی کرنی چاہیے۔

آیت زیر بحث میں بال معروف کا مطلب یہ ہے کہ وہ نکاح شرعی طریق سے کریں نکاح صحیح کریں، مہر مناسب ہو، رشتہ کفو میں ہو، تو کسی کو ان کے اختیار تمیزی اور صوابدید پر قدغن لگانے کی اجازت نہیں ہے جیسا کہ پہلے بتایا جا چکا ہے کہ اللہ تعالیٰ کے قانون نے ایک بالغ عورت کو جو حق و بائ ہے اگر وہ اسے شرعی طریقہ کے مطابق استعمال کریں تو

لے تفہیم القرآن لے افادات شیخ الاسلام کے تدریفات

کسی کو روکنے اور دخل دینے کی اجازت نہیں ہے۔ ہاں اگر وہ اس حق کو ضابطہ شریعت کے خلاف استعمال کرے۔ مثلاً جس سے نکاح حرام ہے وہ اس سے نکاح کرنے لگے یا بغیر گواہوں کے نکاح کرے تو بے شک عدالت کو عورت کے سر پرستوں کو بلکہ ہر مسلمان کو حسب استطاعت روکنے کا حق ہے۔ گویا اس طرح اسلام نے بیوہ عورت کو دوسری شادی کی اجازت دے کر اس کے سر سے دیوروں اور شوہر کے دوسرے عزیزوں کو ہر قسم کی جابرانہ حکومت کا قلع قمع کر دیا اور اس کو نہ صرف اخلاق بلکہ اسلام کے قانون کا حصہ بنا دیا۔ اور جس سوسائٹی سے اُسے اوروں نے نکال دیا ہے اس میں دوبارہ اس کو عزت کے ساتھ داخلہ کا پروانہ دیا اور جس مہر و عنایت سے وہ محروم ہو چکی ہے وہ اس کو پھر عطا کیا حضرت انور صلی اللہ علیہ وسلم نے اپنے عمل سے بیواؤں کی امداد فرمائی اور گیارہ شادیوں میں سے ۹ شادیاں بیوہ عورتوں سے کی ہیں۔ حضرت خدیجہ البکری، حضرت حفصہ، حضرت زینب، حضرت ام سلمہ، حضرت ام حبیبہ، حضرت جوہرہ، حضرت میمونہ، حضرت صفیہ بیوہ تھیں جن کی کفالت کا بار آپ نے اپنے دوش مبارک پر اٹھایا۔ اور ساتھ ہی ارشاد فرمایا:

بیوہ اور مسکین کے لیے دوڑ دھوپ کرنے والا ایسا ہے جیسا کہ اللہ کی راہ میں جہاد کرنے والا اور ایسا ہے جیسا دن بھر روزہ رکھنے والا اور شب بھر اللہ کی جناب میں قیام کرنے والا۔ (صحیح بخاری کتاب الآداب)

۶۸۸۔ اور تم جو کچھ بھی کرتے ہو اللہ کو اس کی پوری خبر ہے۔ یعنی اللہ تمہارے عمل کی باریکیوں سے آشنا ہے۔ اس پر کچھ بھی پوشیدہ نہیں۔ اس لیے سوچ سمجھ کر قدم اٹھاؤ۔ تمہاری قدموں کی لفظش تمہاری معاشرت کو خراب کرے گی۔ تم خواہ عصر جدید میں ارتقاء کی کتنی منزلیں طے کر جاؤ اور علوم و فنون میں خواہ کیسے ہی درجہ کمال کمال کو پہنچ جاؤ تمہیں اپنی عملی زندگی میں سے معاشرتی اصلاح کے ان اجتماعی قوانین بے پروانہ ہونا چاہیے جو سینہ قرآن سے ابل کر تمہارے سامنے آئے ہیں۔ رسوم و عادات کی اصلاح صرف قرآن سے بستگی میں ہے۔ اسی سے تمہارے اعمال میں اصلاح آئے گی اور اس کے نتیجے میں تم دنیا میں خوشحال اور آخرت میں شادماں ہو گے۔

وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ أَوْ أَكْتَنْتُمْ
 فِي أَنْفُسِكُمْ عَلِيمَ اللَّهِ أَنْتُمْ سَتَدَّكُرُونَهُنَّ وَلَكِنْ لَا تُوَاعِدُو
 هُنَّ سِرًّا إِلَّا أَنْ تَقُولُوا قَوْلًا مَعْرُوفًا وَلَا تَعْزِمُوا عُقْدَةَ
 النِّكَاحِ حَتَّى يَبْلُغَ الْكِتَابُ أَجَلَهُ وَاعْلَمُوا أَنَّ اللَّهَ يَعْلَمُ مَا فِي
 أَنْفُسِكُمْ فَاحْذَرُوهُ وَاعْلَمُوا أَنَّ اللَّهَ غَفُورٌ حَلِيمٌ ﴿٦٨﴾

جن بیوہ عورتوں سے تم نکاح کرنا چاہو ایشائے اور کنائے میں اپنا
 خیال ان تک پہنچا دو یا اپنے جی میں نکاح کا ارادہ پوشیدہ رکھو۔
 دونوں صورتوں میں کوئی مضائقہ نہیں ہے۔ اللہ جانتا ہے کہ
 ان کا خیال تمہارے دل میں ضرور آئے گا۔ لیکن خفیہ طور پر ان سے
 نکاح کا وعدہ نہ لو۔ ہاں اگر کوئی بات کہنی ہے تو دستور کے طریقے
 سے کہو اور عقد نکاح باندھنے کا اس وقت تک ارادہ نہ کرو جب
 تک عدت پوری نہ ہو جائے اور یقین کرو کہ جو کچھ تمہارے اندر
 ہے اللہ اسے خوب جانتا ہے۔ اس سے ڈرو اور جان لو کہ اللہ
 بخشنے والا اور بڑا بار ہے۔

زمانہ عدت میں نکاح حرام ہے

اسلامی معاشرے میں ایک دوسرے کے جذبات کے احترام کی بڑی اہمیت ہے۔ مسلمانوں کا معاشرہ رحما بینہم کا معاشرہ ہے جانوروں کا گلہ نہیں ہے۔ یہ جذبات ہی کا احترام ہے کہ اگر کوئی انتقال کر جائے تو کسی کے لیے یہ جائز نہیں ہے کہ وہ اس کی بیوہ سے اس کے زمانہ عدت ہی میں نکاح کی پینگیں بڑھانا شروع کرے۔ اپنے ایک مرحوم بھائی کے لیے ایک حساس اور دردمند بھائی کے اندر جو جذبات ہونے چاہیں یہ بات اس کے منافی ہے۔ ایک غم زدہ بیوہ کے جذبات کا ایک شریف آدمی کو جو لحاظ ہونا چاہیے۔ یہ اس کے خلاف ہے اس لیے یہ موقع نئی ازدواجی زندگی کے باریں گفتگو کے لیے مناسب نہیں ہے۔ ہو سکتا ہے کہ اس گفتگو سے بیوہ کے دل کو ٹھیس پہنچے اور اس کے زخموں کو ہرا کر دے۔ اللہ اکبر نازک مواقع پر جذبات کا یہ احترام قرآنی تعلیمات ہی کا حصہ ہے۔ بیوہ عورت شوہر کے سلتے سے محروم ہو کر بے یار و مددگار اور بے مونس و غم خوار ہے۔ نہ اس کے کھانے پینے کا سہارا ہے، اللہ نے جسے عملی مشکلات سے پرے رکھا تھا اور اس کی ذمہ داری اس کے شوہر کے حوالے کر دی تھی۔ اب لاچار و بے بس ہے۔ اب غم و الم اور فکر و تردد کے علاوہ بڑی مشکل یہ درپیش ہے کہ ایک بے حامی و بے محافظ عورت کو دیکھ کر بجاتے اس کے غم کو غلط کرنے کے حملہ آور گدھ کی طرح اس کے پس و پیش منڈلانے لگیں اور اس رفیق حیات کی جدائی کے فوراً بعد جس کے ساتھ اس کی زندگی کا سکون وابستہ تھا شادی کی بات کرنے بیٹھ جاتیں یہ بہت بڑی بے حسی ہے۔

۶۸۹۔ جن بیوہ عورتوں سے تم نکاح کرنا چاہو ان سے اور کھاتے میں اپنا خیال ان تک پہنچاؤ یا اپنے جی میں نکاح کا ارادہ پوشیدہ رکھو۔ اس میں کوئی مضائقہ نہیں ہے۔ یعنی عورت شوہر کے نکاح سے جدا ہوئی تو جب تک عدت میں ہے کسی دوسرے کو جائز نہیں ہے کہ اس سے نکاح کرے یا صاف وعدہ لے لے یا صاف پیغام بھیجے۔ لیکن اگر دل میں ارادہ رکھے کہ عدت کے بعد نکاح کروں گا یا اشارہ اپنا مطلب اسے سنا دے تاکہ کوئی دوسرا اس سے پہلے پیغام نہ دے۔ مثلاً عورت کو سنا دے کہ مجھ کو ہر کوئی عزیز رکھے گا یا کہے میرا ارادہ کہیں شادی کرنے کا ہے تو کچھ گناہ نہیں لیکن صاف پیغام ہرگز نہ دے۔

اصل ارشاد میں فیما عرضتم بہ من خطبۃ النساء۔ عرضتم تعریف سے بنا ہے اور کسی شخص کو ایسے الفاظ میں اپنا مطلب سمجھانا جن الفاظ کے معنی مختلف ہوں۔ ایسے ذومعنی اور ذومطالب الفاظ کے ساتھ اپنے مطلب کو سمجھانے اور بیان کرنے کو تعریف کہتے ہیں۔ تعریف تصریح کے مقابلے میں آتا ہے۔ تصریح کے معنی ہیں صاف الفاظ میں اپنا مطلب بیان کرنا۔ علمائے بلاغت نے تعریف اور کنایہ میں فرق کیا ہے زختری اور نقضانی نے اس پر بحث کی ہے۔ لیکن حقیقت یہ ہے کہ کبھی دونوں جمع ہو جاتے ہیں اور کبھی نہیں ہوتے۔ مثلاً آپ کو کسی سے کچھ روپے لینے ہیں اور آپ اس کے پاس جاتیں اور جا کر کہیں کہ سلام کے لیے حاضر ہوا ہوں۔ یہ تعریف بھی ہے اور کنایہ بھی ہے اور اگر آپ کسی سخاوت جتانے کے لیے چلوں میں راکھ کی بہتات بتائیں تو یہ کنایہ ہے تعریف نہیں ہے اور اگر آپ ایسے شخص کو مخاطب کر کے جس نے آپ کو تکلیف پہنچائی ہو یہ کہیں کہ آپ نے مجھے تکلیف دی ہے آپ کو پتہ لگ جائے گا یہ تعریف ہے کنایہ نہیں ہے۔

تعریف کی مثالیں

سکینہ دختر حنظلہ کہتی ہیں کہ میں عدت میں تھی کہ میرے پاس محمد بن علی تشریف لائے اور یوں گویا ہوتے کہ آپ کو میرا حضور انور صلی اللہ علیہ وسلم سے رشتہ اور میری حضرت علی سے جو قرابت ہے وہ بھی آپ جانتی ہیں۔ اور عرب میں میرا مقام بھی آپ سے پوشیدہ نہیں ہے۔ سکینہ نے سُن کر کہا اللہ آپ کو معاف کرے آپ زمانہ عدت میں رشتہ کی بات کر رہے ہیں۔ وہ بولے جی میں تو حضور انور اور علی سے اپنی قرابت آپ کو بتا رہا ہوں۔ حضرت ام سلمہ بیوہ بوچکی تھیں۔ حضور انور صلی اللہ علیہ وسلم ان سے رشتہ کرنا چاہتے تھے فرمایا،

تم جانتی ہو کہ فرسوادہ خدا ہوں، اللہ کی مخلوق میں سب سے برتر ہوں اور میرے خاندان میں میرا مقام بھی تم سے پوشیدہ نہیں ہے۔ حضرت عبد اللہ بن عباس فرماتے ہیں کہ اس سلسلہ میں بطور اشاریوں کوہ سکتا ہے کہ میرا بھی شادی کا ارادہ ہے یا میری آرزو ہے کہ مجھے کوئی نیک بیوی مل جائے۔

خطبہ یعنی رشتہ

خطبہ خاں کے زیر کے ساتھ کسی عمل سے یا کسی قول سے نکاح کی درخواست اور نکاح کے پیغام کو کہتے ہیں اور خطبہ خاں کے پیش کے ساتھ اس کلام کو کہتے ہیں جو پسند و نصائح پر مشتمل ہو اور جس میں عام لوگوں کو خطاب کیا جائے۔ اردو میں خطبہ خاں کے زیر کے ساتھ منگنی اور رشتہ کے معنی میں ہے۔ مسند احمد، سنن نسائی اور صحیح بخاری میں ہے۔

حضور انور صلی اللہ علیہ وسلم نے فرمایا نہ منگنی کرے کوئی شخص دوسرے کی منگیت سے یہاں تک کہ رشتہ کرنے والا رشتہ چھوڑے۔ یا اسے اجازت

دے دے۔

مطلب آیت کا یہ ہے کہ اگر کوئی شخص بیوہ سے نکاح کا خواہاں ہو تو وہ یہ تو کر سکتا ہے کہ کوئی کلمہ بطور اشارہ زبان سے کہہ دے یا اپنے دل میں نکاح کا ارادہ کرے لیکن یہ جائز نہیں ہے کہ پوشیدہ طور پر نکاح کا قول و قرار کرے۔ بس اس موقع پر تعزیت و ہمدردی تک بات محدود رہنی چاہیے۔ جو اس طرح کے حالات کے لیے معروف ہے۔

۶۹۰۔ اللہ جانتا ہے کہ ان کا خیال تمہارے دل میں ضرور آئے گی لیکن خفیہ طور پر ان سے نکاح کا وعدہ نہ ہو۔ ہاں اگر کوئی بات کہنی ہے۔ تو دستور کے مطابق کہو۔ دل میں ان کے خیال آنے کو ذکر کہا ہے۔ لیکن جو کچھ منع ہے وہ عدت میں عورت کو رشتہ دینا ہے۔ اگر تم وہاں جا کر رشتہ کا پیغام نہ دو بلکہ اپنی جگہ اس کا ذکر کرو۔ مثلاً اپنے گھر میں اپنے والدہ، والد، بھائی اور بہن سے ذکر کرو کہ عورت نیک ہے اگر وہاں رشتہ ہو جائے تو کیا خیال ہے اس طرح ذکر کرنے کی اجازت ہے اس لیے کہ یہ ایک فطری میلان ہے جو دراصل مباح اور جائز ہے صرف حالات کی بنا پر اس کے عملی اقدام میں تاخیر کی ہدایت کی گئی ہے کیونکہ اسلام فطری میلانات کو کچلتا نہیں ہے بلکہ انہیں مہذب اور شائستہ بناتا ہے۔ اسی طرح بشری انیگنٹ کو دبانے کے بجائے اسے اظہار کے مناسب مواقع فراہم کرتا ہے۔ اور اسی لیے اسلام ان باتوں سے روکتا ہے جو شعور کی پاکیزگی اور ضمیر کی طہارت کے خلاف ہوں۔ بہر حال اس قسم کے تذکرے اور ذکر و اذکار میں کوئی مضائقہ نہیں۔ لیکن پوشیدہ طور پر ان سے قول و قرار نہ لو۔ یعنی ارادہ کرنے

اشارہ کرنے اور گھر میں ذکر و اذکار میں تو کوئی حرج نہیں لیکن یہ بات مناسب نہیں ہے کہ عدت پوری ہونے سے پہلے پوشیدہ طور پر ان سے کوئی وعدہ لے لیا جائے کیونکہ یہ بات ادب کے خلاف ہے۔ اس میں اس کے مرحوم شوہر کی یادوں میں خیانت ہے۔ اور اس میں اللہ سبحانہ سے حیا کی کمی ہے اس لیے کہ اللہ نے عدت کو ازدواجی زندگی کے دو معاہدوں کے درمیان بطور فصل مقرر کیا ہے۔ الا ان نقولوا قولا معروفا یعنی اس میں کوئی بُرائی نہیں کہ دستور کے مطابق کوئی بات کہہ دو۔ قول معروف سے وہی تعریف مراد ہے یعنی اشارے اور کنائے میں کچھ کہنے کی اجازت ہے۔ رباعزم نکاح اور وہ بھی عدت میں حرام ہے۔ لا تعزموا عقدة النکاح، عزم کے معنی ہیں ارادے کا آخری درجہ جس کے بعد کام صادر ہو جاتا ہے۔ انسانی ارادے کے مختلف درجات میں سانچ، خاطر، تفکر، ارادہ، ہمت اور عزم۔ عزم آخری درجہ کا نام ہے جو کام سے خاص جوڑ رکھتا ہے یعنی عزم کام کے بالکل متصل اور قریب ہوتا ہے۔ زیادتی احتیاط کی بنا پر یہ تعبیر اختیار فرمائی ہے۔ یہ نہیں فرمایا کہ نکاح نہ کرو بلکہ فرمایا ہے کہ نکاح کا عزم بھی نہ کرو اور یہ تعبیر لطافت اور دقیق ہونے کے لحاظ سے تلافی حدود اللہ فلا تقریحا کے قریب قریب ہے۔

خلاصہ یہ ہے کہ عدت موت کی ہو یا طلاق باتن کی اس کے دوران کسی مرد کو یہ جائز نہیں ہے کہ صاف الفاظ میں عورت سے نکاح کی بات کرے یا اس سے کوئی وعدہ حاصل کرے یعنی تصریحاً پیغام دینا حرام ہے اور اشارۃً کہنا جائز ہے اور دل سے یہ ارادہ کرنا کہ عدت ہی میں اس سے نکاح کر لوں گا یہ حرام ہے اور دل میں یہ ارادہ کرنا کہ عدت گزرنے کے بعد اس سے نکاح کروں گا جائز ہے۔ اور جو عورت رجعی طلاق کی عدت گزار رہی ہو تصریحاً اور تعبیراً دونوں طرح حرام ہے۔

۶۹۱۔ اور یقین کر دو کہ جو کچھ تمہارے اندر ہے اللہ خوب جانتا ہے۔ اس سے ڈرتے رہو اور جان لو کہ اللہ بخشنے والا اور بردباد ہے۔ یعنی اللہ تعالیٰ جی کی باتیں جانتا ہے لہذا جائز ارادے سے بچتے رہو۔ اور اگرنا جائز ارادہ ہو گیا تو اس سے توبہ کرو۔ اللہ بخشنے والا ہے۔ اور گنہگار کی اگر پکڑ نہ ہو تو اس سے مطمئن نہ ہو جائے کیونکہ وہ حلیم ہے نہراہیں جلدی نہیں کرتا۔ یہاں قانون بیان کرنے کے بعد خشیتِ الہی کی ناطق متوجہ کیا ہے۔

لَأَجُنَّ عَلَىٰكُمْ إِن طَلَّقْتُمُ النِّسَاءَ مَا لَمْ تَمْسُوهُنَّ أَوْ تَفْرِضُوا
 لَهُنَّ فَرِيضَةً ۗ وَمَتَّعُوهُنَّ عَلَىٰ الْمَوْسِمِ قَدْرًا ۚ وَ
 عَلَىٰ الْمُقْتَدِرِ قَدْرُهُ ۚ مَتَاعًا بِالْمَعْرُوفِ ۙ حَقًّا عَلَى
 الْمُحْسِنِينَ ۗ وَإِن طَلَّقْتُمُوهُنَّ مِن قَبْلِ أَن تَمْسُوهُنَّ
 وَقَدْ فَرَضْتُمْ لَهُنَّ فَرِيضَةً فَنِصْفُ مَا فَرَضْتُمْ إِلَّا أَن
 يُعْفُونَ أَوْ يُعْفُوا الَّذِي بِيَدِهِ عُقْدَةُ النِّكَاحِ ۗ وَأَن
 تَعْفُوا أَقْرَبُ لِلتَّقْوَىٰ ۗ وَلَا تَنسُوا الْفَضْلَ بَيْنَكُمْ ۗ إِنَّ
 اللَّهَ بِمَا تَعْمَلُونَ بَصِيرٌ ۝

اور اگر تم عورتوں کو اس صورت میں طلاق دو کہ نہ ان کو ہاتھ لگایا ہو
 اور نہ ان کے لیے مہر مقرر کیا ہو تو تم پر کوئی گناہ نہیں۔ البتہ ایسی
 صورت میں ان کو فائدہ پہنچاؤ و مقدور والا اپنی حیثیت کے مطابق
 دے، تنگ دست اپنی حالت کے موافق، یہ فائدہ دستور کے
 مطابق ہونا چاہیے۔ نیک کردار لوگوں کے لیے ایسا کرنا ضروری
 ہے۔ اور اگر ایسا ہو کہ تم نے ہاتھ لگانے سے پہلے ان کو طلاق دے
 دی اور تم مہر مقرر کر چکے تھے تو اس صورت میں مقررہ مہر کا ادھا
 دینا چاہیے۔ ہاں اگر عورتیں اپنی خوشی سے معاف کر دیں یا وہ

مرد درگزر کر جاتے جس کے ہاتھ میں رشتہ نکاح ہے اور مہر کی پوری رقم دے دے۔ اور یاد رکھو کہ درگزر کر جانا ہی تقویٰ کے زیادہ قریب ہے اور دیکھو باہم ایک دوسرے کے ساتھ احسان کرنا اور بھلائی کرنا نہ بھولو۔ اور خوب سمجھ لو کہ جو کچھ بھی تم کرتے ہو وہ اللہ کی نظر سے پوشیدہ نہیں ہے۔

کیونکہ دلوں کے خیالات اور ذہنی کیفیات کی مردوزن کے تعلقات میں بڑی اہمیت ہے اور اللہ کا ڈر اور اس بات کا اندیشہ کہ اللہ دلوں کی باتوں سے واقف ہے۔ یہ قانون کے نفاذ کی حتمی اور یقینی ضمانت ہے۔ آگے انسانی ضمیر کے اطمینان کے لیے فرمایا کہ خوب جان لو کہ اللہ بخشنے والا اور بردبار ہے۔

طلاق قبل الدخول

اسلام سے پہلے جو اخلاقی مذاہب قائم تھے ان سب میں عورت کو اور عورت و مرد کے ازدواجی تعلق کو بہت حد تک ارتقا بردہ عانی کے لیے بہت بڑی رکاوٹ سمجھا گیا تھا۔ اسلام نے اگر اس منظر یہ کو باطل کیا اور بتایا کہ اخلاق اور روح کی تکمیل جس قدر تجربہ میں ہو سکتی ہے اس سے بدرجہا زیادہ تعلق ازدواج میں ممکن ہے کہ اخلاق نام حسن معاملہ اور حسن سلوک کا ہے۔ جو کسی کا شوہر نہ ہو، جو کسی کی بیوی نہ ہو اُسے کیا معلوم کہ اس پر دنیا کے کیا فرائض ہو سکتے ہیں اور اخلاق کی تکمیل کے لیے اس کو کون سے فطری مواقع مل سکتے ہیں۔ ان آیات میں بتایا گیا ہے کہ میاں بیوی میں ازدواجی تعلقات اگر نکاح کے باوجود قائم نہ ہوں اور مہر بھی مقرر نہ ہو۔ یا مہر تو مقرر ہو لیکن ازدواجی تعلقات کی نوبت نہ آتی ہو تو اس قسم کے مواقع پر کس قسم کا اخلاقی نمونہ پیش کرنا چاہیے۔ یہاں قرآن نے لفظ فضل استعمال کر کے تمام اخلاقی بزرگیوں کو کوزے میں بند کر دیا۔ فرمایا کہ اگر کوئی منکوحہ سے

خلوت کیے بغیر اس کو طلاق دے دے تو شوہر پر ادھا مہر واجب ہو جاتا ہے یہ تو قانون ہوا مگر اخلاقی حکم یہ ہے کہ یا تو عورت اس نصف کو بھی معاف کر دے اور کچھ نہ لے تو یہ عورت کا حسن اخلاق ہے اور یا شوہر ادا کر دے اور ادھانہ کاٹے تو یہ مرد کا حسن اخلاق ہے۔ اس کے بعد فرمایا۔ اور آپس میں فضل کو نہ بھولو۔ اس طرح انسانی برادری میں قرآن نے ایک طرف عورت کو مرد کے ہمدوش بنا دیا اور دوسری طرف اخلاق کی بزرگیوں کا نام لے کر جتا دیا کہ روحانی ارتقاء میں اصل و اساس اخلاق کا حسن ہے۔ عورت فرماتی ہے جس سے یہاں معاف کرنے کو کہا جا رہا ہے۔ کیا یہ وہ ہی جنس نہیں جس کی ہستی اسلام سے پہلے شرم و عار کا باعث تھی۔ جس کی پیدائش کی خبر سن کر باپ کے چہرے کا رنگ سیاہ پڑ جاتا تھا! یہ حال ہے کہ اس سے کہا جا رہا ہے کہ عورت نرمی برتے، معاف کر دے۔ یہ کس قدر بلیغ اور موثر انداز ہے۔ اس کا اثر یہ تھا کہ بیویوں کے لیے آنکھوں کی ٹھنڈک ہونے کی دعائیں کرتے تھے۔

۶۹۲۔ اگر تم عورتوں کو اس صورت میں طلاق دو کہ نہ ان کو ہاتھ لگایا اور نہ ان کے لیے مہر مقرر کیا تو تم پر کوئی گناہ نہیں البتہ ایسی صورت میں ان کو فائدہ پہنچاؤ۔ مقید اور والا اپنی حیثیت اور رنگ دست اپنی حیثیت کے مطابق دے۔ یعنی اگر نکاح کے وقت مہر کا ذکر نہ آیا۔ اور بلا مہر ہی نکاح کر لیا پھر بھی نکاح درست ہے مہر بعد میں مقرر ہو جائے گا۔ لیکن اس صورت میں اگر ہاتھ لگانے سے پہلے یعنی مجامعت اور خلوت صحیح سے پہلے ہی طلاق دے دی تو مہر کچھ لازم نہ ہو گا لیکن زوج کو لازم ہے کہ اپنے پاس سے عورت کو کچھ دے دے کم سے کم یہی کہ تین کپڑے کمرے، سر بند، چادر اپنی حالت کے موافق خوشی سے دے دے یہ

مطلب یہ ہے کہ اگر یہ صورت پیش آجائے کہ نکاح میں نہ مہر طے ہوا ہو اور نہ خلوت ہوئی ہو تو ایسی صورت میں شوہر کے ذمہ مہر واجب نہیں ہے بلکہ مہر کی جگہ سے چاہیے کہ وہ دستور کے مطابق اسے کچھ دے دلا کر رخصت کرے دستور کے موافق سے مراد یہ ہے کہ اس کے لیے کوئی مقررہ نہیں بلکہ اس کا انحصار آدمی کے معیار زندگی پر ہے۔ ایک

۱۰ افادات شیخ الہند

غریب اپنی وسعت کے مطابق دے امیر اپنی وسعت کے مطابق۔ خلاصہ یہ ہے کہ جس عورت کا کوئی مہر مقرر نہ تھا اور طلاق بھی خلوتِ صحیحہ سے پہلے ہو گئی تو ایسی عورت کا مہر نہ دینے کا تم پر کوئی مضائقہ نہیں۔ ہاں اس کو دستور کے مطابق کچھ سامان دینا چاہیے۔

مطلقہ کے لیے متعہ کی مقدار

یہ سامان کیا اور کتنا ہونا چاہیے؟

اس کا جواب اگرچہ لوگوں نے مختلف دیا ہے لیکن قرآن نے جو کچھ بتایا ہے کہ یہ امارت اور غربت کے لحاظ سے یکساں نہیں ہے بلکہ فراخ دست پر اس کی حیثیت کے مطابق اور تنگ دست پر اس کی حیثیت کے مطابق ہونا چاہیے۔ اگر مقدار کی تعین مرد کی مالی حیثیت و کچھ کمزوری کی جاتے تو ابو بکر الجصاص کا یہ کہنا بالکل بر محل ہے کہ جیسے یہ مالی حالت کے پیش نظر مختلف ہوگا ایسے ہی مختلف ذالک فی الازمان زمانے کے لحاظ سے بھی مختلف ہوگا۔ کیونکہ اللہ سبحانہ نے مقدار کے بارے میں دو بنیادی شرطیں بتائی ہیں۔ ایک یہ کہ شوہر کی حالت کو دیکھا جائے کہ مالی حالت کیسی ہے دوسرے یہ دیکھا جائے کہ وقت کا دستور اور قاعدہ کیا ہے۔ پہلی شرط اگر علی الموسع قدرہ و علی المقتر قدرہ سے معلوم ہوتی ہے تو دوسری شرط متاعا بالمعروف سے معلوم ہوتی ہے۔ معروف کا دار و مدار ہر زمانہ کی رسوم و عادات سے تعلق رکھتا ہے۔ اور عادات و رسوم ہمیشہ بدلتی رہتی ہیں۔ لہذا متعہ کی مقدار کی تعین میں ان دونوں کو پیش نظر رکھنا ہوگا اور اس کی شرعا کوئی تحدید نہیں جن بزرگوں سے ایک جوڑے، کچھ خرچے یا ایک خادم یا کڑتہ، کساوا، سر بند یا پانچ سو درہم یا خادم، خرچہ اور کپڑے یا دس ہزار۔ حافظ ابن کثیر نے سارے اقوال نقل کیے ہیں۔ یہ ان بزرگوں نے اپنے اپنے احوال و ظروف اپنے قومی اور ملکی رسوم و عادات کے مطابق پیش فرمایا ہے۔ بلکہ الجصاص نے امام ابو الحسن کزنی سے، ان دو شرطوں کے ساتھ عورت کی حالت کا بھی اعتبار کیا ہے۔ اس سے معلوم ہوا کہ متعہ کی مقدار تعین کرنے کے لیے یہ دیکھنا ہوگا کہ

- ۱۔ مرد کا معیار زندگی کیا ہے
- ۲۔ عورت کا معیار زندگی کیا ہے
- ۳۔ ملکی اور قومی دستور کیا ہے

ان تین باتوں کو پیش نظر رکھ کر منقہ کی مقدار کی جائے گی۔

منقہ کس عورت کو دینا واجب ہے

منقہ کسے دیا جاتا ہے۔ اس موضوع پر فقہاء صحابہ، فقہاء سبعہ اور ائمہ اجتہاد کے درمیان اختلاف ہے صحابہ میں حضرت علیؓ ہر مطلقہ کے لیے منقہ کو ضروری بتاتے ہیں اور یہی امام زہری کی رائے ہے اور عبداللہ بن عمرؓ جس عورت کو طلاق ایسی حالت میں ملی ہو کہ اس کا مہر مقرر نہ ہو اور مرد نے خلوت نہ کی ہو منقہ واجب کہتے ہیں۔ فقہاء سبعہ میں قاسم بن محمد کی بھی یہی رائے ہے اور یہی امام ابو حنیفہ، امام ابو یوسف، امام محمد اور امام زفر کی رائے ہے کہ منقہ صرف اس عورت کو دینا واجب ہے جس کا مہر مقرر نہ ہو اور خلوت سے پہلے شوہر نے اسے طلاق دے دی ہو۔ یہی قرآن کی اس آیت کا منطوق ہے۔ قرآن میں ایک دوسرے موقع پر ہے۔

یا ایہا الذین اذا نکحتمہن تم طلقتموهن من قبل ان تمسوهن فمالکم من

عدة تعتدونہا فمتعواہن و سرحواہن سرا حابجیلا

اے اہل ایمان جب تم مسلمان عورتوں سے نکاح کر لو اور پھر ان کو خلوت سے پہلے طلاق دے دو ان پر کوئی عدت نہیں ہے۔ ان کو کچھ سامان دے کر اچھے طریقے پر رخصت کر دو۔ (سورۃ احزاب)

یہ دونوں آیتیں تبارہی ہیں کہ منقہ دینا واجب ہے کیونکہ اولاً، متعواہن میں امر آیا ہے اور امر اصل ہیں و جب ہی ثابت ہوتا ہے ثانیاً، متاعاً بالمعروف حقاً علی المحسنین میں لفظ حقاً تا کیدی الفاظ میں سب سے زیادہ زور و تعبیری پیمانہ ہے۔

ثالثاً، اس کے وجوب کو پر زور کرنے کے لیے اسے شرط احسان قرار دیا ہے۔ اور یہ ہر شخص کا پیش نہاد ہونا چاہیے کہ محسن بن کر ہے۔

امام مالک اور ان کے اصحاب اس مطلقہ کے لیے منقہ کو واجب نہیں بلکہ مستحب کہتے ہیں۔ اس کے باوجود اس پر علماء یک زبان ہیں کہ اس قسم کی مطلقہ عورت منقہ کے سوا کسی چیز کی حقدار نہیں ہے۔

مہر مثلی کی تعریف

اس آیت سے یہ مسئلہ بھی ضمناً معلوم ہو گیا کہ اگر بوقت نکاح مہر کا ذکر نہ آیا ہو پھر بھی نکاح ہو جاتا ہے۔ جس عورت کا مہر نکاح کے وقت مقرر نہ کیا جائے اس کو مہر مثلی دینا پڑتا ہے۔ مہر مثلی کا مطلب یہ ہے کہ جو عورت کی قوم کا وقت کا دستور ہو یعنی جو اس عورت کی بہنوں، بیویوں دو بیال کی لڑکیوں میں سے اس جیسی لڑکیوں کا جو مہر مقرر ہو وہ مہر مثل کہلاتا ہے۔ اگر کسی عورت کا نکاح اور مہر مقرر نہ ہو اور شوہر کا انتقال ہو گیا تو عورت کو مہر مثلی دلا یا جائے گا۔ ائمہ خمسہ نے حضرت علقمہ کے حوالہ سے عبد اللہ بن مسعود کا یہ عدالتی فیصلہ نقل کیا ہے کہ عبد اللہ بن مسعود کی عدالت میں مقدمہ آیا کہ ایک عورت کی ایک شخص سے شادی ہوئی مہر کوئی مقرر نہ تھا۔ شوہر کا انتقال ہو گیا تو حضرت عبد اللہ نے فیصلہ کیا کہ اس کو شوہر کی جائداد سے میراث بھی ملے۔ یہ وفات کی عدت بھی گزارے گی اور اس کو مہر مثلی دیا جائے گا۔ منقل بن سنان صحابی نے جب عبد اللہ کا فیصلہ سنا تو فرمایا کہ حضور انور صلی اللہ علیہ وسلم نے بروح دختر و اشق کے معاملہ میں بھی ایسا ہی فیصلہ فرمایا تھا (نیل الاوطار ص ۱۹۴)

متنعہ کیوں دیا جاتا ہے

اگرچہ نکاح کے بعد شوہر کا ازدواجی رشتہ اس سے قائم نہیں ہوا اور مہر اس کا مقرر نہیں ہے مہر کی بجگہ اب مرد کی نفوت اور بلند اخلاقی کا تقاضا یہ ہے کہ اسے مہر نہ سہی کچھ ضروری دلا کر روانہ کرے۔ یہ عطیہ مہر کا ایک بدل ہونے کے علاوہ اس کا ایک نفسیاتی فائدہ بھی ہے اور وہ یہ کہ اس کا تعلق بالکل آغاز ہی میں ٹوٹ جانا عورت کے لیے ایک انتہائی تکلیف دہ امر ہے مگر اس عطیہ سے یہ فضا دور ہو کر نرمی اور مہذرت کا ماحول پیدا ہو جائے گا اور عورت کے دل میں طلاق کا انوس اور سد مہ کسی قدم کم ہو جائے گا۔ اسی لیے یہ فرمایا گیا ہے کہ یہ متنعہ دستور کے مطابق ہوتا کہ معاشرہ میں انسانی مودت کا تقاضا پورا ہو جائے اور خوشگوار با دین باقی رہیں مگر ساتھ ہی شوہر کو بھی اس کی استطاعت سے زیادہ کا حکم نہیں دیا۔ طلاق دراصل عورت کی زندگی پر ایک داغ ہے۔ معاشرے میں طلاق وہ منہ نام بلند

منہیں رکھتی ہے جو دوسری عورتوں کا ہوتا ہے۔ معاشرے کی نگاہوں میں عورت کی پوزیشن بلند کرنے کے لیے قرآن نے شوہر پر متعہ کو واجب کر دیا۔ شوہر کی جانب یہ عطیہ اور یہ سامان گویا اپنی منکوحتہ کی نراہت کی شہادت اور اس بات کا اعتراف ہے کہ طلاق مرد اپنے کسی عذر کی وجہ سے لے رہا ہے عورت میں کسی کمزوری کی بنا پر نہیں لے رہا۔ یہ سامان لے کر وہ معاشرے میں عورت کی آبرو اور اس کی عزت کو قائم کرتا ہے اور گویا اس طرح اپنے اس کردار پر اس اقدام سے انسوس کا اظہار کرتا ہے۔ تاریخ میں ہے کہ امام حسن نے اپنی ایک مطلقہ بیوی کو دس ہزار درہم متعہ لے کر فرمایا تھا کہ جدا ہونے والی دوست کی یہ کوئی قیمت نہیں ہے۔ اللہ اکبر اسلام نے عورت کو کیسی پستی سے اٹھا کر کس بلندی پر کھڑا کیا ہے۔

طلاق کی ایک اور صورت

۶۹۳۔ اگر ایسا ہو کہ تم نے ہاتھ لگانے سے پہلے ان کو طلاق دے دی اور تم مہر مقرر کر چکے تھے تو اس صورت میں مقررہ مہر کا ادا دینا چاہیے۔ یعنی اگر نکاح کے وقت مہر مقرر ہو چکا تھا اور ہاتھ لگانے سے پہلے طلاق دے دی تو ادا مہر دینا لازم ہو گا۔ طلاق کی ایک صورت وہ بنتی جو بیان ہو چکی یعنی نہ مہر ملے ہوا تھا اور نہ خلوت ہوئی تھی کہ طلاق ہو گئی۔ دوسری صورت اب بیان ہو رہی ہے کہ مہر تو بوقت نکاح مقرر ہو چکا تھا لیکن خلوت نہیں ہوئی تھی کہ طلاق ہو گئی۔ عام قاعدہ ایسے موقع کے لیے یہ ہے کہ مہر کا نصف حصہ شوہر کے ذمہ واجب الادا ہو گا۔

دو مستثنیٰ صورتیں

مگر عورت یا مرد جس کے اختیار میں ہے نکاح قائم رکھنا اور توڑنا اپنے حق سے درگزر کرے تو بہتر ہے۔ عورت کی درگزر یہ کہ ادا ہی معاف کر دے اور مرد کی درگزر یہ کہ جو مہر مقرر ہوا تھا پورا حوالے کر دے یا تمام مہر ادا کر چکا تھا تو ادا واپس نہ لے بلکہ سارا مہر اس کے پاس ہے پھر فرمایا کہ مرد درگزر کرے تو تقویٰ کے زیادہ مناسب ہے کیونکہ اللہ نے اسے بڑائی دی اور

۱۰ افادات شیخ الہند لہ ماجدی

مختار کیا ہے۔ نکاح باقی رکھنے اور طلاق دینے کا۔ اور نفس نکاح سے تمام مہر لازم ہو جاتا ہے اب بدون لگائے طلاق دے کر شوہر نصف مہر کو اپنے سے ہٹاتا ہے یہ تقویٰ کے مناسب نہیں ہے اور بیوی کی جانب سے کسی قسم کی کوتاہی نہیں ہوتی۔ جو کچھ کیا شوہر نے کیا ان وجوہ سے شوہر ہی کو درگزر کرنا زیادہ مناسب ہے یہ

مطلب یہ ہے کہ دو صورتیں اس حکم عام سے مستثنیٰ ہیں۔ ایک یہ کہ بیوی اپنے حق سے تمام تر دستبردار ہو جائے اور نصف مہر بھی نہ لے اور دوسری صورت یہ کہ شوہر اپنے حق سے دستبردار ہو جائے یعنی جو نصف مہر اسے رکھ لینے کا اختیار ہے اسے بھی وہ نہ رکھے اور بجائے نصف کے پورا مہر ادا کر دے۔

طلاق والی عورتوں کی چار قسمیں

در اصل جیسے طلاق کی مختلف صورتیں ہیں ایسے ہی طلاق والی عورتوں کی بھی باعتبار خلوت اور ہم بستری مختلف صورتیں ہیں۔ حضرت شیخ الہند فرماتے ہیں:

طلاق کی مہر و خلوت کے اعتبار سے چار صورتیں ہو سکتی ہیں۔

اولاً یہ کہ نکاح ہو مگر مہر نہ ہو اور خلوت نہ ہو اور طلاق ہو گئی ہو۔

ثانیاً یہ کہ نکاح ہو مہر بھی ہو مگر خلوت نہ ہو اور طلاق ہو گئی ہو۔

ان دونوں صورتوں کا حکم قرآن کی دونوں آیتوں میں معلوم ہو چکا۔

ثالثاً یہ کہ مہر مقرر ہو اور خلوت بھی ہوئی ہو پھر طلاق ہو گئی۔ اس صورت میں مہر پورا دینا پڑے گا۔

رابعاً یہ کہ مہر بوقت نکاح مقرر نہیں ہوا تھا اور خلوت کے بعد طلاق دے دی اس میں مہر مثلی دینا پڑے گا۔

یہی چاروں صورتیں شوہر کی وفات ہونے کی صورت میں یہی ہیں لیکن موت اور طلاق میں تھوڑا سا فرق ہے۔ مثلاً اگر مہر مقرر نہ تھا اور خلوت سے پہلے یا بعد میں شوہر کی وفات ہو گئی دونوں صورتیں مہر مثلی ادا کرنا پڑے گا اور بوقت نکاح مہر مقرر ہوا اور خلوت

سے پہلے یا بعد کو شوہر مر گیا تو ان دونوں صورتوں میں مقررہ مہر کی ادائیگی لازم ہوگی۔
 ان سب کا خلاصہ یہ ہے کہ مہر مقرر نہ تھا اور طلاق خلوت سے پہلے ہو گئی۔ اس صورت
 میں مہر نہیں صرف متعہ دینا واجب ہے۔ دوسرے مہر مقرر تھا لیکن طلاق خلوت سے پہلے
 ہو گئی اس صورت میں ادھا مہر ادا کرنا واجب ہے۔ یہ دونوں صورتیں قرآن نے ان دو
 آیتوں میں پیش کی ہیں، تیسرے یہ کہ مہر مقرر تھا اور طلاق خلوت کے بعد ہی گئی تو اس
 میں پورا مہر ادا کرنا واجب ہے۔ چوتھے، مہر مقرر نہ تھا اور طلاق خلوت کے بعد ہوئی تو
 مہر مثلی ادا کرنا واجب ہے۔

شوہر کو میدان ایثار میں آگے بڑھنے کی تلقین

یہاں قرآن نے یہ فرمانے کے بعد کہ عورت معاف کر دے یا شوہر معاف کر دے بیدار
 عقدۃ النکاح کہہ کر مرد کو اکسایا ہے کہ اس کی فتوت مردانگی، بلند جوصلگی اور اس کے درجے
 اور مرتبے کا تقاضا یہ ہے کہ وہ عورت سے اپنے حق کی دستبرداری کا خواہش مند نہ ہو بلکہ
 ایثار کے میدان میں خود آگے بڑھے۔ اس ایثار کے لیے قرآن نے یہاں مرد کو تین پہلوؤں
 اولاً یہ کہ مرد کو اللہ نے یہ فضیلت عطا فرمائی ہے کہ وہ نکاح کی گرہ کو جس طرح باندھ سکتا
 ہے اسی طرح کھول بھی سکتا ہے۔

ثانیاً یہ کہ ایثار و قربانی جو تقویٰ کے اعلیٰ ترین اوصاف میں سے ہے وہ جنس ضعیف کے
 مقابلے میں جنس قوی کے زیادہ نمایان شان ہے۔

ثالثاً، یہ کہ مرد کو اللہ سبحانہ نے اس کی صلاحیتوں کے اعتبار سے عورت پر جو ایک درجہ
 ترجیح بخشا ہے اور جس کے سبب سے اس کو عورت کا قوام اور سربراہ بنایا ہے۔ یہ ایک
 بہت بڑی فضیلت ہے جس کو عورت کے ساتھ کوئی معاملہ کرتے وقت مرد کو بھولنا
 چاہیے اس فضیلت کا فطری تقاضا یہ ہے کہ مرد عورت سے لینے والا نہیں بلکہ اس
 کو دینے والا ہے۔

۱۰ افادات شیخ الہند ۱۰ تدبیر قرآن

ایک آئینی نکتہ

اس آیت میں مبصرین اور قانون سازی کرنے والوں کے لیے ایک اہم آئینی نکتہ کی طرف اشارہ کر دیا۔ وہ یہ کہ نکاح کی گمرہ جس طرح مرد کے قبول سے بندھتی ہے۔ اسی طرح نکاح کی گمرہ مرد کی طلاق سے کھلتی ہے یا پھر عدالت کے ذریعے گویا یہ سررشتہ اصلاً قرآن نے مرد ہی کے ہاتھ میں رکھا ہے۔ اس لیے طلاق کے معاملے میں عورت کو مرد کے مساوی اختیار دینے کا رجحان جو مغرب کی نقالی میں ہمارے مسلمان ملکوں کے قانونی اداروں میں بڑھتا جا رہا ہے۔ قرآن کی روح کے خلاف ہے اور اس سے خاندانی نظام کا شیرازہ پر اگندہ ہو جانا یقینی بات ہے۔

یاد رہے کہ طلاق کے بارے میں عدالت کو جو اختیار ہے وہ بھی خاص حالات میں شوہر کی نیابت ہے۔ اگر قرآن عورت کو اس معاملہ میں کسی درجہ میں اختیار دینا چاہتا تو مرد کے مشننت ہونے، مفقود ہونے یا اس قسم کی دوسری صورتوں میں عدالت کو اختیار نہ دیتا بلکہ عورت سے کہہ دیتا کہ وہ بھی مرد کو طلاق دے دے۔

کچھ لوگوں نے یہاں سیدہ عقدۃ النکاح سے عورت کا ولی مراد لیا ہے۔ لیکن یہ درست نہیں ہے۔ سنن دارقطنی میں اس موضوع پر حضور انور صلی اللہ علیہ وسلم کا یہ ارشاد آیا ہے کہ

رسول اللہ صلی اللہ علیہ وسلم نے فرمایا ہے کہ عقدۃ نکاح کا ولی شوہر ہے۔ صحابہ میں حضرت علی، عبداللہ بن عباس، تابعین میں سعید بن المسیب، شریح قاضی نافع بن جبیر، محمد بن کعب، طاووس، مجاہد، قتیبی، سعید بن جبیر، ائمہ میں امام ابوحنیفہ، امام سفیان ثوری کی یہی رائے ہے۔

۶۹۴۔ اور یاد رکھو کہ درگزر کر جانا ہی تقویٰ کے زیادہ قریب ہے۔ اور دیکھو باہم ایک دوسرے کے ساتھ احسان کرنا اور بھلائی کرنا نہ بھولو۔ اور خوب سمجھ لو کہ جو کچھ تم کر رہے ہو وہ اللہ کی نظر سے پوشیدہ نہیں۔ اس آیت کے ذریعہ دونوں کو فضائل اخلاق فراہم کرنے کی تلقین کی ہے۔ یہ قرآن کا اعجاز ہے کہ ایک ہی موقع پر حکم و حکمت دونوں میں ہم آہنگی پیدا کر دیتا ہے۔ ابھی ابھی وہ عزیز ہونے کی حیثیت میں آرڈر اور حکم دے رہا تھا اور

یکبارگی وہ حکیم ہونے کی حیثیت میں قانون پر عمل پیرا ہونے والوں کو فضائل اخلاق کا درس دینے لگتا ہے۔ کبھی وہ حاکم ہونے کی حیثیت میں قرآن میں قانون حکومت بتاتا ہے اور ساتھ ہی حکیم ہونے کی حیثیت میں وہ قانون کے منافع اور مصالح سے بحث شروع کر دیتا ہے۔ یہاں قرآن نے اب فضائل اخلاق کا موضوع چھیڑ دیا ہے اور فضائل اخلاق کی سب سے زیادہ ضرورت ازدواجی زندگی میں ہے۔ غور فرمائیے کہ اخلاقی فضائل میں سے ازدواجی سے مناسب دو اخلاقی بزرگیوں کا کیسے حسین انداز میں پیوند لگایا ہے۔ ایک عفو و درگزر دوسرے فضل و احسان۔ عفو و درگزر خود اللہ سبحانہ کی بہت بڑی صفت ہے۔ اگر یہ نہ ہو تو دنیا ایک لمحہ کے لیے بھی آباد نہ ہے اور دم کے دم میں یہ گناہوں سے بھری ہوئی کائنات سو فی پڑ جائے۔ اللہ تعالیٰ نے اپنی ساری صفتوں میں اپنی اسی صفت کی تجلی کا پر تو اپنے بندوں میں پیدا کرنے کی بے پردہ دعوت دی ہے۔

اد تعفوا عن سوء فان الله كان عفوا قديرا

یا کسی بُرائی کو معاف کرو بے شک اللہ معاف کرنے والا قدیر ہے۔

یہاں مرد و زن دونوں کو مخاطب کر کے فرمایا ہے کہ معاف کرو معاف کرنا ہی تمہیں متقیانہ سیرت کا علمبردار بنا دے گا۔ کیونکہ گھر کی زندگی میں جو متقی نہیں ہے وہ پوری دنیا میں اتقیا کی امامت کیسے کرے گا؟ اور عفو و درگزر سے بڑھ کر یہ بھی فرمایا کہ تمہیں باہم فضل و احسان کو ہرگز فراموش نہ کرنا چاہیے۔ فضل کے لفظ میں اس قدر جامعیت، عموم اور ہمہ گیری ہے کہ یہ ہر نیکی کے کام کو اپنے اندر سمیٹے ہوئے ہے اور اس لیے اس کی صورتیں اتنی بے شمار ہیں کہ ان کا احاطہ نہیں ہو سکتا۔ البتہ ان تمام صورتوں میں ایک عام شکل یہ ہے کہ فضل نام ہے دوسروں کے ساتھ ایسا سلوک کرنا کہ جس سے اس کا دل خوش ہو اور اس کو آرام پہنچے۔ غور فرمائیے یہ بات کس موقع پر فرمائی ہے۔ نکاح کے موقع پر نہیں بلکہ طلاق کے موقع پر جو تعلقات کی بقا کا نہیں بلکہ تعلقات کے انقطاع کا نام ہے۔ باہمی حسن سلوک، مروت، رعایت اور احسان سے نہ بچو۔ اس سے صاف معلوم ہو رہا ہے کہ کسی ناخوشگوار واقعہ کے پیش آجانے سے صحبتِ قدیم و محبتِ سابق کے حقوق زائل نہیں ہوتے بلکہ حالتِ طیش و ناگواری میں بھی تقویٰ، حسن اخلاق، عفو و درگزر اور فضل و احسان کرنا چاہیے۔ اور آخر میں فرمایا کہ یہ تمہیں اس لیے کرنا چاہیے کہ اللہ کی نگاہ سے تمہاری عملی زندگی کا ہر گوشہ پوشیدہ نہیں ہے۔

اللهم اجعلنا من الكاظمين الفيظ والعافين عن الناس والمحسنين -

حِفْظُوا عَلَى الصَّلَوَاتِ وَالصَّلَاةِ الْوُسْطَىٰ وَقَوْمُوا لِلَّهِ
 قِنْتَيْنِ ﴿٦٦﴾ فَإِنْ خِفْتُمْ فَرِجَالًا أَوْ رُكْبَانًا فَإِذَا أَمِنْتُمْ
 فَأذْكُرُوا اللَّهَ كَمَا عَلَّمَكُمْ مَالَكُمْ تَكُونُوا تَعْلَمُونَ ﴿٦٧﴾

نمازوں کی نگہداشت رکھو، خاص طور پر بیچ والی نماز کی، اور نمازوں
 میں خدا کے حضور فرمانبردارانہ کھڑے ہو۔ اگر خطرے کی حالت ہو تو
 پیدل یا سوار جس حالت میں ادا کر سکو نماز ادا کرو۔ پھر جب خطرہ
 دور ہو جائے تو اللہ کو اس طریقہ پر یاد کرو جو اس نے تم کو سکھایا،
 جسے تم نہیں جانتے تھے۔

نمازوں کی محافظت

یہ آیت بنیہ کسی پیوند کے یہاں آئی ہے۔ یعنی ایسا حرف کوئی نہیں آیا جو اسے پہلے سے
 مربوط کرے۔ علماء اسناد کی زبان میں اسے استنیاف کہتے ہیں۔ ایسا کیوں کیا جاتا ہے۔ علماء
 بلاغت کہتے ہیں کہ ایسا ان مواقع پر کیا جاتا ہے جب کسی اُسٹے ہوئے سوال کا جواب دینا ہوتا
 ہے۔ اس موقع پر نکاح و طلاق کے قوانین کے بیان میں قانون کی پابجائی کے لیے یک دم
 اخلاقی فضائل، مواعظ و نصائح کا بیان اس طرح آیا ہے کہ ذہنوں میں یہ سوال خود بخود ابھرتا
 ہے کہ انسان جو خواہشوں کا بندہ اور غرض پرستیوں کی مخلوق ہے کیونکر ایسی اخلاقی طاقت
 پیدا کر سکتا ہے کہ ازدواجی زندگی کی اخلاقی آزمائشوں میں پورا اترے؟ اس سوال کا جواب
 اس آیت میں یہ دیا ہے کہ اس کی راہ صرف یہ ہے کہ اللہ سبحانہ کی بندگی اور نیاز مندی اور

فرماں برداری کی سچی رُوح اپنے اندر پیدا کی جائے اور خدا کی طاعت و نیاز مندی پیدا کرنے کا ذریعہ اللہ کی عبادت ہے اور اللہ کی عبادت میں سب سے طاقتور عبادت نماز ہے۔ لہذا چاہیے کہ نماز کی محافظت کرو اور نماز پڑھو تو اس طرح پڑھو کہ خشوع و خضوع میں ڈوبے ہوئے ہو۔ حضرت شیخ الہند فرماتے ہیں کہ طلاق کے احکام میں نماز کو بیان کرنے کی چند وجوہ ہیں۔ اول یہ کہ دُنیا کے معاملات میں پڑھ کر کہیں خدا کی عبادت نہ بھلا دینا۔ دوم یہ کہ ہو اور ہوس کے بندوں کو بوجہ غلبہ حرص و بخل عدل کو پورا کرنا اور انصاف سے کام لینا اور وہ بھی رنج و غم اور غصہ کی حالت میں بہت دُشوار ہے۔ اس حالت میں عنف و درگزر اور فضل و احسان پر ان کا عمل پیرا ہونا کچھ مستبعد معلوم ہوتا تھا۔ اس لیے فرمایا کہ کوئی بات نہیں اس کا علاج یہ ہے کہ نماز کی محافظت اور اس پر پابندی کرو اور نماز کے حقوق کی پوری پوری رعایت کرو۔ نماز کو از لہ زواجل اور تحصیل فواضل میں بڑا اثر ہے۔

نیز اس میں اس طرف اشارہ ہے کہ اسلام میں معاشرت، معاملات، قانون و اخلاق کے مسائل عبادت سے الگ نہیں اور نظامِ شریعت میں خالق کے حقوق اور مخلوق کے حقوق دوش بدوش ہیں۔ ان میں کوئی دوئی نہیں ہے۔

۶۹۵۔ نمازوں کی نگہداشت کرو خاص طور پر پُنج والی نماز کی۔ پُنج والی نماز سے عصر کی نماز مراد ہے کہ دن اور رات کے پُنج میں ہے۔ اس کی تاکید زیادہ فرمائی کہ اس وقت دُنیا کا مشغلہ زیادہ ہوتا ہے یہ

اس آیت میں دو باتیں تشریح طلب ہیں ایک نمازوں کی محافظت دوسرے الصلوٰۃ الوسطیٰ کی تحقیق۔

محافظت کے معنی کسی چیز کی حفاظت میں خوب کوشش کرنے اور اس پر مداومت کرنے کے ہیں۔ جب یہ لفظ علیٰ کے ساتھ استعمال ہو تو اس کے معنی مداومت اور ہمیشگی کرنے کے آتے ہیں۔ الصلوٰات جمع ہے اس کا واحد صلوٰۃ ہے۔ اس سے مراد یہ پانچ نمازیں ہیں۔ نماز فجر، نماز ظہر، نماز عصر، نماز مغرب، اور نماز عشا۔ پوری اُمت اس پر متفق ہے کہ ان پانچوں نمازوں میں سے ایک کا منکر بھی مسلمان نہیں رہ سکتا۔

لہ اخاداتِ شیخ الہند

پانچ نمازیں قرآن سے

پانچ نمازیں ویسے تو تراویح عملی سے ثابت ہیں جن کی قطعیت ہر قسم کے شک و شبہ سے پاک ہے۔ لیکن علماء نے اس آیت سے بھی استنباط کیا ہے کہ نمازیں پانچ ہیں۔ الصلوات جمع ہے۔ جمع اگرچہ تین پر بھی بولا جاتا ہے لیکن صلوة وسطیٰ نکل کر تین ہونے کی صورت میں الصلوات میں جمع کے معنی نہیں رہتے اس لیے یہاں حتماً پانچ مراد ہیں کہ صلوة وسطیٰ نکل کر بھی جمع کے معنی باقی رہیں۔ چونکہ بعض مستشرقین نے دانستہ یا نادانستہ طور پر نماز کی تعداد اور اس کے اوقات کے بارے میں غلط فہمی پھیلائی ہے۔ دیکھو دائرۃ المعارف الاسلامیہ میں لفظ صلوة اس لیے ضرورت ہے کہ اس موضوع پر سینہ قرآن سے اہلی ہوئی ہدایات عام ناظرین کو معلوم ہوں۔ کئی زندگی میں سورۃ طور دعوت کے پُراشوب زمانے میں نازل ہوئی۔ اس میں حکم ہوا۔

اپنے رب کے فیصلہ کا انتظار کیجئے، بے شک تو ہمارے آنکھوں کے سامنے ہے۔ اور اپنے رب کی تسبیح کر جب تو نماز کو کھڑا ہو اور کچھ رات کے حصہ میں اس کی تسبیح کر اور ستاروں کی پیٹھ پھیرتے وقت۔ (طور ۲۰)

سورۃ دہر میں جو رائے عامہ کے نزدیک کئی ہے اور غالباً سورۃ طور کے بعد نازل ہوئی ہے ان ہی معنوں میں ایک اور آیت آئی ہے جس میں ان اوقات کے علاوہ دن کے خاتمہ کے قریب کی ایک نماز جسے نماز عصر کہتے ہیں کا ذکر ہے۔ یہ گویا ایک اور نماز بڑھی۔ پہلے نماز تہجد کے ساتھ نماز عشا، نماز فجر تھی اب نماز عصر فرض ہوئی۔ سورۃ دہر میں ہے:

صبح کو اور تیسرے پہر کو اپنے پروردگار کا نام لیا کرو اور کچھ رات گئے اس کو سجدہ کر اور رات کو دیر تک اس کی تسبیح کر۔

اس میں رات کی دیر تک نماز کے علاوہ تین وقتوں کی تصریح ہے یعنی صبح، اخیر دن اور ابتدائے شب۔ اصل ارشاد میں لفظ اصیل اور من اللیل آیا ہے۔ اصیل دن کے آخری حصہ کو کہتے ہیں۔ عام کتب لغت میں لکھا ہے کہ وہ وقت جو عصر کے بعد سے مغرب تک ہے اصیل کہلاتا ہے۔ ابھی نمازیں تین نہیں ایک فجر کے وقت ایک سہ پہر کو اور ایک رات کو اسی لیے ابھی باقی دو نمازوں کی جگہ رات کو دیر تک نماز پڑھنے کا حکم تھا۔ ان تین وقتوں میں عبادت نے اب باقاعدہ نماز کا قالب اختیار کر لیا تھا اس لیے حکم ہوا۔

اقم الصلوة طرفي النهار ورتلنا من الليل

دن کے دونوں کناروں فجر و عصر اور رات کے ایک حصہ میں نماز ادا کرو۔

یہ آیت سورہ ہود جو مکہ میں نازل ہوئی اور غالباً نماز کے اوقات کے سلسلے میں یہ پہلی آیت ہے جس میں تسبیح کی بجائے باقاعدہ نماز کی اقامت کا حکم آیا ہے۔ گویا اب تک تین نمازیں نماز فجر، نماز عصر اور نماز عشا باقاعدہ فرض ہو چکی ہیں۔

اب آہستہ آہستہ نماز کی تکمیل کی طرف قدم بڑھا۔ سورہ روم جو مکہ میں نازل ہوئی اور روہیوں کی شکست کے بعد نازل ہوئی ہے فرمایا:

اللہ کی تسبیح کرو جب شام کرو اور جب صبح کرو اور اس کی حمد آسمانوں اور زمین میں ہے اور دن کے آخری حصہ میں اس کی تسبیح کرو اور جب ظہر کرو۔

اس آیت پاک میں زوال کے بعد ظہر اور غروب سے پہلے عصر کی مبہم نمازوں کی توضیح کر دی گئی۔ تمام آیات کو سامنے رکھنے سے معلوم ہوتا ہے کہ نماز فجر کا بالتصریح ذکر طہ، نور، دہر، ہود، ق، روم اور نور میں ظہر کا بالا جمال دہر، ق، طہ اور روم میں اور بالتصریح اسرا اور روم میں عشا کا بصورت صلوة اللیل منزل، طور اور دہر میں اور بصورت عشا

بالا جمال طہ، ہود میں، اور بالتصریح ق اور نور میں ہے۔

زیر نظر آیت مدنی ہے پانچوں نمازیں فرض ہو چکی ہیں۔ اب اس آیت میں ان نمازوں کی پابندی، نگہداشت اور ان پر مداومت کا حکم دیا جا رہا ہے اس کے لیے اس آیت میں محافظت کا لفظ آیا ہے اس کے لفظی معنی نگرانی کے ہیں اور اس کی وسعت میں پابندی سے ادا کرنا، وقت پر ادا کرنا اور بشرائط ادا کرنا سب داخل ہیں۔ یہاں محافظت کا لفظ اس پہلو کی طرف بھی اشارہ کر رہا ہے کہ مشکل اور پرخطر حالات میں بھی ہر طرح کے خطرات کا مقابلہ کر کے اس کی محافظت کی جائے۔

نماز مومن کی دینی زندگی کا حصار ہے

یہ بات کہ نماز پورے دین کے لیے بمنزلہ حصار اور شہرِ نپاہ ہے۔ اگرچہ قرآن کے قاری کی نگاہوں سے ادجمل نہیں ہے اس کے شواہد قرآن میں ایک سے زیادہ ہیں لیکن اس آیت میں یہ بات محافظت کے عنوان سے پیش کی ہے جو اس نماز کی تمام ظاہری اہتمام کی ایک

جامع تبصر ہے اور جس سے یہ اشارہ ملتا ہے کہ درحقیقت نمازوں کی حفاظت ہی دین کی دوسری تمام باتوں کی حفاظت کی ضامن ہے۔

اس پارے میں تمام احکام سے پہلے استغانت بالصلوٰۃ کا حکم دیا ہے اور اب معاشرتی احکام کے ختم ہونے پر یکایک محافظت صلوٰۃ کا حکم دیا ہے۔ نماز ہی سے آغاز اور نماز ہی پر معاشرتی احکام کا اختتام کیا ہے۔ یہ اس بات کی دلیل ہے کہ جس طرح ایک شہر سپاہ پور سے شہر کو اپنی حفاظت میں لیے ہوتی ہے اسی طرح نماز دوسری تمام نیکیوں کو اپنی حفاظت میں لیے ہوتے ہے۔ مقصد یہ ہے کہ نماز سارے دین کی محافظ ہے۔ تم اس کی محافظت کرو یہ پوری زندگی میں تمہاری پاسبان رہے گی۔

الصلوٰۃ الوسطیٰ کا مطلب

صلوٰۃ کے معنی نماز اور وسطیٰ وسط سے بنا ہے۔ اوسط کا مونت سے اس کے دو معنی آتے ہیں ایک درمیان اور دوسرے بہترین۔ اور علماء نے دونوں معنی کی رعایت سے اپنے اپنے مذاق کے مطابق تشریح کی ہے۔ اصل میں لغوی معنی تو درمیان اور پیچ والی کے آتے ہیں۔ چونکہ درمیان افراط و تفریط سے ہٹ کر ہوتا ہے اس لیے مراد ہی معنی بہترین کے ہیں۔ قرآن میں مسلمانوں کو امیر و سبطاً اسی رعایت سے کہا گیا ہے۔ بہر حال بہترین ہو یا درمیان زمانہ صحابہ سے قرآن کے شارحین نے اپنے ذوق کے لحاظ سے اس کی تفسیر کی ہے لیکن سب نے یہ تعین نمازوں کے مقابلے میں کی ہے۔ آج تک کسی نے نماز کو پیش نظر رکھ کر نہیں کی ہے۔ صحابہ کی نظر میں یہ بات ضرور تھی کہ دن بھر کی پانچ نمازوں میں پیچ کی یا بہترین نماز کون سی ہے لیکن افضل ہونے کا یہ مطلب کہ ایسی نماز جو ظاہر و باطن میں بہترین نماز ہو یا ایسی نماز جو محاسن صلوٰۃ کی جامع ہو کسی نے نہیں بتایا کیونکہ اس سے آیت میں قطعاً کوئی معنویت نہیں رہتی۔ اس مطلب کے ساتھ مخاطبول کے ذہن میں یہ بات آتی ہے کہ نماز پڑھنے کی یہ کیفیت ہونی چاہیے قرآن محافظت کے ذریعہ کیفیت کا نہیں بلکہ ایک محسوس اور مرفی پیمانہ عمل کی نگرانی کا مطالعہ کر رہا ہے مولانا آزاد ترجمان القرآن میں آیت کا یہ ترجمہ ایسی نماز جو اپنے ظاہر و باطن میں بہترین نماز ہو اور مولانا مودودی تفہیم القرآن میں یہ ترجمہ ایسی نماز جو محاسن صلوٰۃ کی جامع ہو کر کے

خبر نہیں اپنے مخاطبوں کے ذہن میں کیا اتارنا چاہتے ہیں۔ کیا یہ بتانا چاہتے ہیں کہ نماز کے بہترین ہونے کا مدار نماز میں نمازی کی کیفیات خشوع و خضوع پر ہے۔ اور قرآن ان کیفیات والی نماز کی نگرانی کی تاکید کر رہا ہے۔ اگر یہ بات ہے تو یہ آیت قرآنی کا نہ منطوق ہے نہ مدلول اور نہ مفہوم۔ یہاں نماز کو نمازوں کے مقابلے پر بہترین کہا گیا ہے نمازیوں کے مقابلے میں نہیں کہا گیا یعنی یہ بتانا نہیں ہے کہ کس کی نماز بہترین ہے۔ علماء نے اسی حیثیت سے اس پر بحث کی ہے اور اسی بنیاد پر بہترین نماز کے بارے میں اختلاف ہوا ہے۔ علامہ قرطبی نے تفسیر میں بارہ قول نقل کیے ہیں۔ ہمیں ان میں سب زیادہ پسند وہ ہے جس میں نماز عصر کو صلاۃ وسطیٰ کا مصداق قرار دیا گیا ہے۔ یہی جمہور کا مذہب ہے۔ حافظ ابن کثیر فرماتے ہیں:

امام ترمذی اور امام بغوی نے اسی کو اکثر علماء صحابہ کا مسک قرار دیا ہے۔ قاضی ماوردی کہتے ہیں یہی جمہور تابعین کی رائے ہے۔ حافظ ابو عمرو بن عبد البر فرماتے ہیں کہ محدثین کا یہی خیال ہے۔ ابن عطیہ نے اپنی تفسیر میں لکھا ہے کہ راتے عامہ اسی کی ہمنوا ہے۔ حافظ ومیاطی نے اپنی کتاب 'کشف الغطاء' میں اسی کو راجح بتا کر حضرت عمر، حضرت علی، حضرت عبداللہ بن مسعود، حضرت ابوالیوب انصاری، حضرت عبداللہ بن عمرو، حضرت سمرہ ابن جندب، حضرت ابو ہریرہ، حضرت ابوسید خدری، حضرت حفصہ، حضرت ام سلمہ، حضرت ام حبیبہ، حضرت ابن عمر، حضرت ابن عباس اور حضرت عائشہ کے حوالے سے پیش کیا ہے۔ یہی عبیدہ، ابراہیم نخعی، زبیر جیش، سعید بن جبیر ابن سیرین، الحسن، قتادہ، الضحاک، انکلبی، مقاتل اور عبید کی رائے ہے۔ اسی کو آئمہ میں احمد بن حنبل، شافعی، اور بقول ابن المنذر ابو حنیفہ، ابو یوسف اور محمد نے اختیار کیا ہے۔ (ابن کثیر ج ۱ ص ۲۹۱)

ان اکابر نے ایسا کیوں کہا ہے؟

اس کی وجہ یہ ہے کہ علی ابن ابی طالب فرماتے ہیں کہ غزوہ احزاب میں مشرکین کے حملے کی وجہ سے حضور انور اور صحابہ کرام کی نماز عصر رہ گئی۔ آپ نے اس وقت فرمایا۔ اللہ ان کے گھروں اور دلوں کو آگ سے بھرے جنہوں نے ہماری صلاۃ وسطیٰ نماز عصر فوت کر دیا۔

پھر آپ نے یہ نماز عصر مغرب اور عشا کے درمیان پڑھی۔ یہ حدیث صحیح مسلم میں آئی ہے اور حافظ ابن کثیر نے اس کے مجارج اور اس کی روایتی حیثیت پر خوب سیر حاصل بحث کی ہے۔ اور اس کے ساتھ ایک مرفوع حدیث بھی پیش فرمائی ہے جس میں سمرہ ابن جندب کے حوالہ سے حضور انور کا یہ ارشاد ہے کہ صلوٰۃ وسطیٰ نماز عصر ہے۔ یہ حدیث مسند احمد، ترمذی میں ہے اور ترمذی نے اس کے حن اور صحت پر مہر تصدیق ثبت کی ہے اور اس کے علاوہ بھی دوسری احادیث اس موضوع پر آئی ہیں۔ تاریخ روایت کی اتنی بڑی طاقتور شہادت کے باوجود کہنے والوں نے یہ کہنے کی کیسے جرات فرمائی ہے کہ

اس سے سمجھا گیا ہے کہ آپ نے نماز عصر کو صلوٰۃ وسطیٰ فرمایا ہے

یعنی حضور نے خود تو یہ بات نہیں فرمائی ہے مگر لوگوں نے حضور انور کی بات کی مراد یہ سمجھ لی حالانکہ امر واقعہ یہ ہے کہ غزوہ احزاب میں حضور نے دعائیں الناظیہ ہی یہ فرماتے تھے شغلونا عن الصلوٰۃ الوسطیٰ صلاۃ العصر۔

یہ صحابہ کی سمجھی ہوئی بات اس وقت ہوتی جب ارشاد نبوت میں صلاۃ العصر کی تصریح نہ ہوتی لیکن جب ارشاد میں خود یہ تصریح ہے تو اسے لوگوں کی سمجھی ہوئی بنا کر بے وزن کرنا کچھ اچھا نہیں ہے۔ علامہ شوکانی نے اس موقف کی درستگی اور صحت پر یہ فرما کر مہر تصدیق ثبت کی ہے کہ یہی مذہب حق ہے اسی کو اپنانا چاہیے اور کوئی انصاف پسند آدمی اس کی صحت میں شک نہیں کر سکتا۔ (نیل الاوطار)

بہر حال اس میں تو علماء نے اختلاف کیا ہے کہ معروف پانچ نمازوں میں کون سی نماز صلاۃ وسطیٰ ہے اور علامہ شوکانی نے نیل الاوطار میں یہ سارے اقوال جمع کر دیے اور ان کی تعداد ۷ تک بتاتی ہے۔ عصر، ظہر، مغرب، عشاء، فجر، جمعہ، ساری نمازیں عشا اور صبح دونوں، پانچوں میں سے ایک صبح اور عصر، نماز باجماعت، صلوٰۃ الخوف، وتر نماز، عید قربان، نماز عید الفطر، نماز چاشت، جمعہ پر روز جمعہ اور اس کے علاوہ ظہران تمام اقوال کا محور الصلوات ہیں۔ یعنی نمازیں ہیں۔ بہر حال صلوٰۃ وسطیٰ سے مراد نماز عصر ہے۔

عصر کی نماز صلوٰۃ وسطیٰ کہول ہے

یہ نماز ہماری تمام نمازوں میں ایسی نماز ہے جو رات اور دن دونوں کی سرحد پر واقع ہے

اگرچہ یہ حیثیت صبح کی نماز کو بھی حاصل ہے لیکن جس سرحد پر عصر کی نماز واقع ہے وہ عام حالات میں بھئی پُر خط ہے۔ صبح کا وقت بے شک راحت اور آرام کا وقت ہے اور اس لیے اس وقت کی نماز قیمتی ہے مگر عصر کے وقت دن کی تمام سرگرمیاں اپنے آخری مرحلے میں داخل ہوتی ہیں۔ اس لیے طالبانِ دنیا کے لیے یہ بہت بڑی آزمائش کی گھڑی ہوتی۔ مسافرات سے پہلے گھر پہنچنا چاہتا ہے، دکاندار دکان بڑھانے سے پہلے کچھ کمائی کی فکر میں ہے۔ نوکر اپنی مقررہ ڈیوٹی کے سرانجام دینے کے چکر میں ہے۔ یہاں تک کہ میدانوں میں کھلاڑی بھی اپنے آخری داؤں اور اپنی آخری بازی کے منصوبوں میں ایسے غرق ہوتے ہیں کہ کسی کو کسی دوسری چیز کا کوئی ہوش نہیں ہوتا۔ اس وجہ سے قرآن نے عام نمازوں کی نگہداشت کے حکم میں عصر کی نماز کے لیے نگہداشت کا خاص حکم دیا۔ رہا یہ سوال کہ اگر مقصود عصر کی نماز تھی تو اسے صاف صاف عصر کے لفظ ہی سے کیوں تعبیر نہیں کر دیا اس کا جواب یہ ہے کہ اس لفظ کے استعمال سے اس نماز کا وہ نازک محل وقوع ہمارے سامنے آجاتا ہے جس کی وجہ سے یہ خاص نگہداشت کی محتاج ہے۔

۶۹۶۔ اور نمازوں میں اللہ کے حضور فرمانبردارانہ کھڑے ہو جاؤ یعنی نماز میں ایسی حرکت نہ کرو کہ جس سے معلوم ہو جاتے نماز نہیں پڑھ رہے ہو۔ ایسی باتوں سے نماز ٹوٹ جاتی ہے جیسے کھانا پینا یا کسی سے بات کرنا، ہنسنالہ گویا آیت کے آغاز میں نماز کی کیفیت کی طرف متوجہ کیا تھا کن اوقات میں اور کتنی کتنی رکعات اور کن آداب و شرائط کے ساتھ نمازیں پڑھنی چاہئیں اور انجام میں نماز کی کیفیت کی طرف متوجہ کیا ہے یعنی کیسے پڑھنی چاہیے۔ قرآن نے اس فقرے میں جس قنوت کا حکم دیا گیا ہے وہ عجیب جامع لفظ ہے لغت میں اس کے حسب ذیل معنی ہیں۔ چپ رہنا، بندگی کرنا، دعا مانگا، عبادت کرنا، کھڑے رہنا، دیر تک کھڑے رہنا، عاجزی کرنا۔ بعض علماء نے ان معنی کو دس تک پہنچا دیا ہے اور علامہ ابن العربی نے اپنی ایک منظم میں ان کو بیان کیا ہے۔ قنوت کے ان متعدد معانی میں سے ہر معنی نماز میں مقصود ہیں۔ کیونکہ نماز میں ذکر و قراۃ، تسبیح و استغنا، سلام و تشہد کے سوا تمام انسانی ضرورتوں اور باتوں سے خاموشی ہوتی ہے وہ

لہ ندبہ قرآن لہ افادات شیخ الہند

خدا کی بندگی بھی ہے دعا بھی ہے عبادت بھی ہے۔ اس میں دیر تک قیام بھی ہے اور عاجزی کا اظہار بھی ہے۔ اگر ان میں سے کوئی چیز بھی کسی نماز میں کم ہو تو اسی قدر نماز کی کیفیت میں کمی ہو جائے گی۔ شیخین اور اصحاب سنن نے علاوہ ابن ماجہ کے زید بن ارقم کے حوالہ سے بتایا ہے کہ صحابہ کرام نماز میں باتیں کرتے تھے۔ قرآن کی یہ آیت جب نازل ہو گئی تو ہمیں نماز میں خاموش رہنے کا حکم مل گیا۔

نماز خوف میں بھی معاف نہیں ہے

۶۹۷۔ اگر خطرے کی حالت ہو تو پیدل ہو یا سوار جس حالت میں ادا کر سکو نماز ادا کرو۔ یعنی اگر لڑائی اور دشمن سے خوف کا وقت ہو تو ناچاری کو سوار ہی پر اور پیادہ بھی اشارہ سے نماز درست ہے گو قبلہ کی طرف منہ بھی نہ ہو۔

پیدل سوار کے لیے اصل ارشاد میں رجال اور رکبان کے الفاظ آتے ہیں۔ رجال رکبان کی جمع ہے اور رکبان راكب کی جمع ہے۔ راجل پیدل کو کہتے ہیں اور راكب سوار کو کہتے ہیں مطلب یہ ہے کہ اگر دشمن نے خطرے کی حالت پیدا کر دی ہو اور ایسی حالت میں نماز شرائط و آداب کے ساتھ ادا کرنی ممکن نہ ہو اور وہ کیفیت و جمعیت نہ حاصل ہو سکتی ہو جس کا قوم اللہ فائزین میں مطالبہ ہے تو پھر یہی نماز کی کمیت کو کسی حال میں پانچ سے نہ بٹا دیا جائے کہ یہی نماز کی محافظت ہے۔ پیدل یا سوار جس حالت میں نماز ادا کر سکتے ہو نماز ادا کرو۔ اس سے اسلام میں نماز کی اہمیت کا اندازہ ہوتا ہے کہ نماز حالت خوف میں ہی معاف نہیں ہوتی۔ نماز کی پابندی اور نگرانی بہر حال کرنی ہے۔ ترک نماز کی اجازت خطرے کی موجودگی میں بھی نہیں ہے ہاں قرآن میں دوسری جگہ ماحول کی رعایت سے وہ شکل و صورت بھی بتادی جو خطرے کی حالت میں نماز باجماعت کے لیے اختیار کی جاتی ہے۔ اس سے معلوم ہوا کہ نماز کی نگرانی اور اس کی پابندی قرآن کے نزدیک ایمان کی سب سے بڑی نشانی ہے۔ قرآن نے دوسرے موقع پر ایک جماعت کے اسلام کی صحت کی شہادت نماز اور زکوٰۃ کو بتایا ہے۔ اسلام کی سنظر میں فرد اگر نماز نہیں پڑھتا تو کونہ کار اور جماعت

لے افادات شیخ الہند

اگر نماز نہیں پڑھتی تو وہ اسلام کی باغی ہے اور قانونِ بغاوت کے تحت اس سے معاملہ ہونا چاہیے۔ اسلام کا قانونِ بغاوت ہے اس کی تفصیل انشاء اللہ سورہ مائدہ میں آئے گی۔ کسی جماعت کی دینی اخوت کی بنیادی شرط یہی نماز ہے۔ اسلامی مملکت کے شہریوں کے لیے وفاداری کا نشان اور اسلامی مملکت کے سربراہوں کے لیے اسلامیت کی علامت بھی قرآن نماز کو قرار دیتا ہے اس کی تفصیل انشاء اللہ سورہ حج میں آئے گی۔ اسلام کے عہدِ اقتدار میں مسلمانوں کی پہچان نماز تھی۔ انیسویں زمانہ حاضر میں مسلمانوں کی نماز سے بے رنجی اس حد تک ہو چکی ہے کہ ہمارے شاعر کو یہ شکوہ کرنا پڑا۔

مسجدیں مرنیہ خواں ہیں کہ نمازی نہ ہے

اس کا نتیجہ ہے کہ آج مسلمان دینی عقیدے کا نہیں ایک سیاسی قومیت کا نام ہو گیا ہے۔ مسلمان ہونے کی نشانی دینداری نہیں ہے بلکہ مسلمان قوم کا فرد ہونا ہے۔

انا للہ والی اللہ المشتکی

حضور انور کا تمام نبیوں میں امتیازی مقام

۶۹۸۔ پھر جب خطرہ دور ہو جائے تو اللہ کو اس طریقہ پر یاد کرو جو اس نے تم کو سکھایا ہے جسے تم نہیں جانتے تھے۔ یعنی جب امن کے حالات میسر ہوں تو اس طرح اللہ کو یاد کرو جس طرح اس نے تمہیں سکھایا ہے۔ یہاں یاد کرنے سے مراد نماز ہے اور نماز کے موضوع پر یہاں اس فقرے کا علمکہ مالہ تگنو نوا تعلمون۔ سے بڑی معنی خیز بات کی طرف اشارہ کیا ہے کہ حضور انور صلی اللہ علیہ وسلم کی تعلیم اللہ پاک کی تعلیم ہے کیونکہ قرآن میں نماز کا حکم آیا ہے لیکن اس کے ادا کرنے کا طریقہ کہیں نہیں بتایا گیا۔ یہ چیز حضور انور صلی اللہ علیہ وسلم کی تعلیم سے امت کو معلوم ہوئی۔ اور حضور کی تعلیم ہی کو اس آیت میں اللہ نے اپنی تعلیم بتایا ہے کیونکہ تمام نبیوں میں حضور انور صلی اللہ علیہ وسلم کو جو خاص فوقیت اور امتیاز حاصل ہے وہ یہ ہے کہ آپ جو شریعت لے کر آئے اس کی صورت صرف منطری اور خیالی نہ تھی اور نہ وہ کسی حیثیت سے مجمل اور مبہم ہے بلکہ آپ نے اپنے عمل اور طریقے سے اس کی پوری تشریح فرمادی اور خود عمل پیرا ہو کر اپنے تمام پیروؤں سے اس پر عمل کروا کر اس کے بارے میں پیدا ہونے والے ہر شک و شبہ کی جڑ کاٹ دی۔ قرآن نے جس روزانہ

وَالَّذِينَ يَتَّقُونَ مِنكُمُ وَيَذَرُونَ أَزْوَاجًا بِوَصِيَّتِهِ لِّأَزْوَاجِهِمْ
 مَتَاعًا إِلَى الْحَوْلِ غَيْرِ إِخْرَاجٍ فَإِن خَرَجْنَ فَلَا جُنَاحَ عَلَيْكُمْ فِي مَا
 فَعَلْنَ فِي أَنفُسِهِنَّ مِن مَّعْرُوفٍ وَاللَّهُ عَزِيزٌ حَكِيمٌ ﴿٥٧﴾ وَالْمُطَلَّقاتِ
 مَتَاعٌ بِالمَعْرُوفِ حَقًّا عَلَى الْمُتَّقِينَ ﴿٥٨﴾ كَذَلِكَ يَبَيِّنُ اللَّهُ لَكُمْ
 آيَاتِهِ لَعَلَّكُمْ تَعْقِلُونَ ﴿٥٩﴾

رکوع ۱۵

اور جو لوگ تم میں سے وفات پا جائیں اور اپنے پیچھے بیوہ عورتیں چھوڑ
 جائیں اور مرنے سے پہلے اس طرح کی وصیت کر جائیں کہ برس دن
 تک انہیں نان و نفقہ دیا جائے اور گھر سے نہ نکالی جائیں اور
 پھر ایسا ہو کہ وہ مقررہ مدت سے پہلے گھر چھوڑ دیں اور دوسرا نکاح
 کر لیں یا نکاح کی بات چیت کر لیں تو جو کچھ وہ جائز طریقہ پر اپنے
 لیے کریں گی اس کے لیے تم پر کوئی گناہ نہیں ہے کہ تم ضرور ان کو
 وصیت کی خاطر روکو۔ یاد رکھو اللہ سب پر غالب اور اپنے ہر کام
 میں حکمت رکھنے والا ہے اور دیکھو جن عورتوں کو طلاق دے دی
 ہو تو چاہیے کہ ان کو مناسب طریقہ پر فائدہ پہنچایا جائے۔ متقی

انسانوں کے لیے ایسا کرنا لازم ہے۔ اسی طرح اللہ تعالیٰ تم پر اپنی آیات واضح کرتا ہے تاکہ تم عقل سے کام لو اور سوچو سمجھو۔

طریق عبادت نماز کو پیش کیا حضور انور صلی اللہ علیہ وسلم نے اپنے عمل سے اس کے تمام ارکان آداب و شرائط و اوقات و تعداد کی پوری تشریح فرمادی اور ان میں سے ہر چیز ناقابل شک و قومی و عملی توازن کے ذریعے سے اُمت کو پہنچی۔ نماز کس طرح پڑھنی چاہیے، اس میں کیا پڑھنا چاہیے کن کن وقتوں میں پڑھنی چاہیے، کس وقت کی نماز کی کتنی رکعتیں ہیں ان میں سے ہر چیز کی زبانی تشریح فرمائی، صحابہ کو تلقین کی اور عملاً نبوت کی پوری زندگی میں جو حکم نماز کے بعد گزری، ایک دن دو دن نہیں کم از کم مدینہ میں متصل دس برس تک ہر روز پانچ دفعہ تمام جماعت مسلمین کے سامنے پورے اعلان کے ساتھ ادا فرماتے تھے۔ یہاں تک کہ وصال مبارک والی بیماری میں بھی اس سے تخلف نہ ہوا۔ اور آخری سانس تک اسی طرح بدستور اس پر عمل ہوتا رہا۔ اس پورے نظام کو اور اس پورے ماحول کو قرآن نے یہاں اپنی طرف منسوب کیا اور فرمایا اس نے تم کو سکھائیں وہ باتیں جو تم نہیں جانتے تھے۔ حضور انور چونکہ اللہ کی جانب سے سکھانے پر مامور تھے و یعلمکم الكتاب والحکمة اس لیے ایک معلم ہونے کی حیثیت میں آپ نے اُمت کو جو کچھ بھی سکھایا وہ اللہ ہی نے سکھایا۔

بیوہ کے لیے مرحوم شوہر کی وصیت

اس سے پہلے آیات میں مطلقاً کے متذکر کیا تھا۔ اس آیت میں بیوہ کے متذکر کیا جا رہا ہے۔ بیوہ غریب ظہور اسلام کے وقت یوں بھی ہر مذہب میں کس مہر سی حالت میں پڑی ہوتی تھی اور عرب جاہلیت میں تو کوئی اس کی بات پوچھنے کا بھی رواد نہ تھا۔ اسلام نے اگر دنیا کی تاریخ میں پہلی بار بیوہ کی عزت اور اس کے حقوق کا احاطہ کیا۔ مشرکانہ مذاہب میں تو بیوگی اور نخوست مترادف تھے اور بیوہ کو گھر بھر کی تحقیق کا نشانہ بنا پڑتا تھا۔

۶۹۹- اور جو لوگ تم میں سے وفات پا جائیں اور اپنے پیچھے بیوہ عورتیں چھوڑ جائیں اور مرنے سے پہلے ان کے بارے میں وصیت نہ کر جائیں کہ سال بجز تک ان کو نان و نفقہ دیا جائے اور گھر سے نہ نکالی جائیں۔ اگر وہ خود نکل جائیں تو جو کچھ وہ جائز طریقہ پر کریں تم پر کوئی گناہ نہیں ہے۔

اس آیت کی تشریح میں علماء کی مختلف رائیں ہیں۔ مثلاً یہ کہ یہ حکم اول تھا اس کے بعد جب آیت میراث نازل ہوئی اور عورتوں کا حصہ مقرر ہو چکا اور ہر عورت کی عدت چار ماہ دس دن ٹھہرا دی گئی۔ تب سے اس آیت کا حکم منسوخ ہو گیا۔ اسے زمانہ جاہلیت میں وفات زوج کی عدت ایک سال تھی اور اسلام میں بجائے ایک سال کے چار ماہ دس روز مقرر ہوئے مگر اس میں عورت کی اتنی رعایت رکھی گئی تھی کہ اگر عورت اپنی مصلحت سے شوہر کے ترکہ کے گھر میں رہنا چاہے تو سال بجز تک اسے رہنے کا حق حاصل ہے اور اسی کے ترکہ سے اس مدت میں اس کو نان و نفقہ بھی دیا جائے گا اس آیت میں اسی کا بیان ہے اور شوہروں کو حکم ہے کہ اس طرح کی وصیت نہ کرے اور چونکہ یہ عورت کا حق تھا اس کو وصول کرنے نہ کرنے کا اختیار حاصل تھا، اس لیے وارثوں کو گھر سے نکالنا جائز تھا لیکن خود اس کو جائز تھا کہ خود اس کے گھر نہ رہے اور اپنا حق ورثہ کو چھوڑ دے بشرطیکہ عدت پوری ہو چکی ہو۔ اور نکاح وغیرہ سب درست تھا اور یہی مراد ہے ناعدہ کی بات سے البتہ عدت کے اندر نکاح اور نکاح کرنا وغیرہ سب گناہ تھا۔ عورت کے لیے اور مرد کے لیے بھی اور جو منع کر سکے اور مرد کے اس کے لیے بھی۔ پھر جب آیت میراث نازل ہوئی گھر بار سب ترکہ میں سے عورت کو حق مل گیا۔ سو اپنے حصہ میں رہے اپنے حصہ سے خرچ کرے یہ آیت منسوخ ہو گئی۔

شروع اسلام میں عورت کی عدت ایک سال تھی اور عورت کے لیے کوئی میراث نہ تھی صرف یہی ایک سال کا نان و نفقہ تھا۔ آیت میراث کے نازل ہونے کے بعد نان و نفقہ کی وصیت کا حکم منسوخ ہو گیا اور سابقہ آیت عدت سے جو پہلے گزر چکی ہے ایک سال عدت کا حکم منسوخ ہو گیا اور آیت عدت اگرچہ تلاوت میں مقدم ہے مگر نزول میں

لے افادات شیخ الحدیث علامہ معارف القرآن ممشق

موت ہے۔

امام مجاہد فرماتے ہیں کہ یہ آیت محکم ہے منسوخ نہیں ہے۔ اصل عدت تو صرف چار مہینے دس روز ہے اس کا پورا کرنا واجب ہے اور ایک سال کی عدت حکم استحبابی ہے۔ چار ماہ دس روز کے بعد عورت کو اختیار ہے کہ چاہے سال بھر پورا کرے یا نہ کرے اس لیے اس آیت سے عورت پر ایک سال کی عدت کا وجوب نہیں بلکہ شوہروں پر ایک سال کی وصیت کا وجوب معلوم ہوتا ہے۔

اسلام سے پہلے رسم جاہلیت

در اصل اسلام سے پہلے زمانہ جاہلیت میں رسم یہ تھی کہ شوہر کے مرجانے کے بعد عورت ایک سال تک عدت میں رہتی تھی۔ اور عورت کو وحشیانہ نکالیف پہنچائی جاتی تھیں۔ اسلام نے بیوہ کے لیے عدت چار ماہ دس روز مقرر کی۔ اور اگر حمل ہے تو پھر اس کی عدت سچہ کی پیدائش ہے خواہ کسی وقت ہو جائے۔ اور چونکہ ابتداء میراث کا قانون نازل نہیں ہوا تھا اس لیے اللہ سبحانہ نے بیوہ عورتوں کے لیے یہ حکم دیا کہ ان کے حق میں سال بھر نان و نفقہ کی وصیت کی جائے اور یہ بھی وصیت کی جائے کہ بیوہ کو سال بھر تک گھر سے نہ نکالیں اور ساتھ ہی یہ بات عورت کے اختیار تیزی پر چھوڑ دی کہ اگر وہ چاہے تو رہ سکتی ہے اور چاہے تو جا سکتی ہے لیکن وارثوں کو نکالنے کا حق نہیں۔ خلاصہ یہ کہ جب تک میراث کا حکم نہیں آیا تھا۔ اس وقت یہ حکم تھا کہ شوہر موت کے وقت ایک سال کے لیے نان و نفقہ اور مکان میں سکونت کی وصیت کر جائے اسی کو قرآن میں متاعاً فرمایا ہے۔ جب عورتوں کی میراث کا حکم نازل ہو گیا تو اب یہ حکم باقی نہیں رہا بلکہ عورت اپنے شوہر کے ترکہ میں سے اپنے نان و نفقہ وغیرہ کا انتظام کرے۔ وصیت کی ضرورت نہیں ہے اور یہ جو فرمایا کہ اگر خود بخود نکل جائیں تو اس کا مطلب یہ ہے کہ عدت پوری کرنے کے بعد چلی جائیں تو تم پر یعنی ورنہ اور حکام پر کوئی الزام نہیں ہے۔ یہ اس کا حق ہے۔ اگر وہ فائدہ حاصل کرنا نہیں چاہتی تو نہ کرے۔ اس تقریر کی رو سے دوسرے تمام اعتراضات کا دروازہ

بند ہو جاتا ہے اور اس کہنے کی ضرورت نہیں رہتی کہ نسخ نزول میں مقدم ہے اور تلاوت میں مؤخر ہے۔ بہر حال کچھ ہو اس پر اتفاق ہے کہ اب عدت بیوہ کی چار ماہ دس روز ہے۔ اور عورت کی میراث مقرر ہو جانے کے بعد نان و نفقہ کا حق ساقط ہو چکا ہے۔ خلاصہ یہ ہے کہ اگر شوہرنے وصیت کر دی ہو کہ ایک برس تک عورت اس کے گھر میں رہے اور نان و نفقہ دیا جائے یعنی ایک سال سوگ منائے اور گھر سے نہ نکلے جیسا کہ عرب جاہلیت میں دستور تھا تو ایسی وصیت اب واجب التعمیل نہیں۔ کیونکہ وفات کی مدت چار ماہ دس دن مقرر کر دی گئی ہے۔

بہر حال بیوہ کے لیے وصیت کا حکم وقتی تھا اور وجہ یہ تھی کہ ان آیات کے نزول کے زمانے تک میراث کا قانون نازل نہیں ہوا تھا۔ چنانچہ والدین اور اہل قربت کے لیے بھی اسی پارے میں وصیت کی ہدایت گزر چکی ہے۔ ظاہر ہے کہ بعد میں جب وراثت کا قانون جاری ہو گیا اور میت کے دوسرے وارثوں کی طرح اس کی بیوہ کا بھی حصہ مقرر ہو گیا تو جس طرح والدین اور دوسرے وارثوں سے متعلق وصیت منسوخ ہو گئی بیوگان کے لیے بھی منسوخ ہو گئی اور اس کی جگہ وراثت کے مستقل قانون نے لے لی۔

اس آیت میں فلا جناح علیکم کے خطاب میں بہت گہری معنویت ہے کہا تو یہ گیا ہے کہ اگر عورتیں خود گھر سے چلی جائیں فان حرجن۔ اور گناہ کی نفی بجائے عورتوں کے مردوں سے کی گئی ہے۔ اس سے معلوم ہوتا ہے کہ تمام معاشرہ اس صورت حال کا ذمہ دار ہے اور شریعت و قانون کی ذمہ داری معاشرے کے تمام افراد پر اجتماعی طور پر ہے۔ اس سے پتہ چلتا ہے کہ مسلمانوں کی اجتماعی ذمہ داریاں کیا ہیں اور اس جماعت کا ظہور اللہ کے قانون کے نفاذ کے لیے کس قدر ضروری ہے۔ اس خطاب سے یہاں یہی مقصد ہے کہ ذمہ داری کا یہ احساس افراد اور جماعت کے دلوں میں بخوبی جاگزیں ہو جائے۔ اس کے بعد فرمایا کہ اللہ کی ذات عزیزہ حکیم ہے تاکہ قلوب ہر کام میں اللہ کی قوت اور اس کی حکمت کی جانب متوجہ ہوں یعنی یاد دلایا ہے کہ وہ بڑا قوت والا ہے لہذا اس کے حکم کی خلاف ورزی کرنا کتنی زبردست نادانی ہے۔ وہ حکیم ہے اس کے احکام سارے کے سارے

قریب بید باجلی و خفی مصالح بشری کے جامع ہیں۔

عام طلاق والی عورتوں کا متعہ

۷۰۰۔ اور دیکھو جن عورتوں کو طلاق دے دی گئی ہو تو چاہیے کہ ان کو مناسب طریقے پر فائدہ پہنچایا جائے۔ متقی انسانوں کے لیے ایسا کرنا لازم ہے۔
اس سے پہلے متعہ دینے کا حکم اس طلاق پر اچکا ہے کہ نہ مہر ٹھہرا ہو نہ شوہر سے خلوت ہوئی ہو اب اس آیت میں وہ حکم سب کے لیے آگیا مگر اتنا فرق ہے کہ سب کو متعہ دینا مستحب ہے ضروری نہیں اور پہلی صورت میں ضروری ہے یہ۔
مطلب یہ ہے کہ مطلقہ عورتوں کے لیے متعہ دینے کا حکم متعوضن میں پہلے اچکا ہے مگر وہ متعہ دو قسم کی عورتوں کے لیے تھا۔

اول وہ جن کا مہر مقرر نہ تھا اور خلوت سے پہلے طلاق ہو گئی اس کا متعہ یہ تھا کہ سامان دیا جائے دوسری وہ کہ مہر مقرر ہو اور خلوت سے پہلے طلاق ہو گئی ہو اسے ادھا مہر دیا جائے اب یہاں باقی طلاق والیوں کے بارے میں بتایا جا رہا ہے۔ سوم وہ جن کا مہر مقرر ہے اور خلوت کے بعد طلاق ہو گئی ان کو پورا مہر دیا جائے۔ چہارم وہ جن کا مہر مقرر نہ ہو اور خلوت کے بعد طلاق ہو گئی ہو اسے مہر مثلی دیا جائے۔ اس صورت میں متاع کے معنی مہر کے ہوں گے اور یہ واجب ہے۔ اور اگر مہر کے معنی سامان کے ہوں جیسے پہلی صورت میں ہے تو یہ صرف پہلی مطلقہ کو دینا واجب ہے اور باقی کو مستحب۔ اور اگر متاع سے زمانہ عدت کا نان و نفقہ مراد ہو تو جس طلاق والی عورت کی عدت ہے زمانہ عدت میں اس کا نان و نفقہ واجب ہے چاہے طلاق رجعی ہو یا طلاق بائن۔ غرض آیت اپنے عموم کی وجہ سے سب کو شامل ہے یہ۔

بعض علماء کی رائے میں اس آیت میں وہ ہی مطلقات مراد ہیں جن کو متعہ دیا جاتا ہے اور جن کا پہلے ذکر ہو چکا ہے اور المطلقات میں الف لام عہد کا ہے یعنی جن کا مہر مقرر نہ ہو اور طلاق خلوت سے پہلے ہو گئی۔ اس صورت میں یہ آیت عام نہیں ہے بلکہ پہلی آیت کے حکم کی تالیف

ہے۔ کیونکہ وہاں یہ کہا گیا متاعاً بالمعروف حقاً علی المحسنین جس سے یہ شبہ ہوا کہ یہ منعمہ دینا محض احسان اور تبرع کے درجہ کی بات ہے واجب اور لازم نہیں ہے۔ اسی شبہ کے دور کرنے کے لیے بطور تاکید یہ ارشاد ہوا ہے۔ گویا نکاح و طلاق کے احکام کا بیان ختم کرتے ہوئے ان مطلقہ عورتوں کے لیے احسان و سلوک کا مکرر حکم ہے۔ کیونکہ اس معاملہ میں رشتہ کار مردوں کے ہاتھ میں ہے اور عورتوں کا پہلو کمزور ہے۔ اس لیے ضروری ہے کہ بار بار حسن سلوک اور عفو و درگزر پر زور دیا جائے۔ پہلے حقاً علی المتقین کہہ کر حسن کاروں سے کہا گیا تھا کہ یہ تمہاری حسن کاری کا تقاضا ہے اور اب حقاً علی المتقین کہہ کر اس کو اہل تقویٰ پر تقویٰ کا لازمی تقاضا اور ایک حق و آواز دیا ہے۔ گویا پہلے جو بات دیانت اور ایک اخلاقی تقاضا تھی اب وہی بات فیصلہ اور قانونی تقاضا ہے۔

قرآن میں جو حقوق تقویٰ کے حوالہ سے آتے ہیں وہ اس دنیا کی زندگی میں قانون کی گرفت میں آتے ہیں اور یہ فجور کے مقابلے پر آتا ہے۔ مثلاً ایک موقع پر فرمایا کہ ان کا عہد پورا کر دو اور ساتھ ہی فرمادیا کہ ان اللہ یحب المتقین گویا فضائل اخلاق کی بہم رسانی کا نام اگر احسان ہے تو اخلاقی رذائل سے دامن بچا کر رکھنے کا نام تقویٰ ہے۔ اسی لیے اسلام میں تمام عبادات کی غرض غایت تقویٰ بنائی گئی ہے۔ کیونکہ ان کے ذریعے بندہ میں خدا کی نافرمانی سے بچنے کی قوت پیدا ہو جاتی ہے۔ اگر ایک چیز عسین پر حق قرار دی گئی ہے تو یہ ہو سکتا ہے کہ اسلام کا قانون اس دنیا میں اس کی خلاف ورزی کرنے والوں پر کوئی قانونی گرفت نہ کرے لیکن اگر یہ چیز متعین پر حق قرار دی گئی ہے تو اسلام کا قانون اس دنیا میں اس کی خلاف ورزی کرنے والوں پر قدغن قائم کرے گا۔ احسان اگر آخرت کی زندگی میں درجات کی بندی کا ذریعہ ہے تو تقویٰ دنیا کی زندگی میں اسلام کے شہریوں کے لیے اسلام سے وفاداری کا نشان ہے۔

۷۱۔ اسی طرح اللہ تم پر اپنی آیات واضح کرتا ہے تاکہ تم عقل سے کام لو اور سوچو سمجھو۔ یعنی جس طرح اللہ تعالیٰ نے یہاں نکاح و طلاق و عدت کے احکام بیان فرمائے ایسے ہی اپنے احکام و آیات کو واضح فرماتا ہے کہ تم سمجھو اور عمل کر سکو۔ یہاں نکاح و طلاق کے احکام ختم ہو چکے ہیں۔

أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أَلْفٌ حَذَرَ الْمَوْتِ
 فَقَالَ لَهُمُ اللَّهُ مَوْتُوا ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى النَّاسِ
 وَلَكِنَّ أَكْثَرَ النَّاسِ لَا يَشْكُرُونَ ﴿٤٠﴾ وَقَاتِلُوا فِي سَبِيلِ اللَّهِ
 وَاعْلَمُوا أَنَّ اللَّهَ سَمِيعٌ عَلِيمٌ ﴿٤١﴾ مَنْ ذَا الَّذِي يقرضُ اللَّهَ
 قَرْضًا حَسَنًا فَيُضْعِفُهُ لَهُ أضعافًا كَثِيرَةً وَاللَّهُ يَقْبِضُ وَ
 يُبْصِطُ ۖ وَالِيَهُ تَرْجَعُونَ ﴿٤٢﴾

اے پیغمبر کیا تم نے ان لوگوں کی سرگزشت پر غور نہیں کیا جو اپنے گھروں
 سے موت کے ڈر سے نکل کھڑے ہوئے اور باوجودیکہ ہزاروں کی تعداد
 میں تھے۔ بس اللہ نے حکم دیا کہ تم مر جاؤ۔ پھر اللہ نے ان کو زندہ کر دیا۔
 یقیناً اللہ انسانوں پر بڑا ہی فضل و رحمت والا ہے۔ لیکن اکثر لوگ
 ناشکر ہی کرتے ہیں۔ اور دیکھو اللہ کی راہ میں جنگ کرو اور جان لو
 کہ اللہ تمہاری باتوں کو سننے والا اور تمہارے اعمال سے باخبر ہے۔ کون ہے
 جو اللہ کو خوش دلی سے قرض دیتا ہے تاکہ اللہ اس کا قرض دو گنا سہ گنا
 سے زیادہ کر کے ادا کرے اور تنگی و کشائش اللہ ہی کے ہاتھ میں ہے

اور اسی کے حضور تم کو پیش ہونا ہے۔

مطلب یہ ہے کہ اللہ کی یہ سنت ہے کہ وہ اس انداز سے احکام بیان فرماتا ہے کہ تم بھی بتایا جاتے حکم کی علت کی طرف بھی اشارہ کیا جائے۔ اور ان میں ذکر اللہ اور پسند و نسیحت کا اس طرح پھونکا گیا دیا جلتے کہ اس پر عمل کے لیے آمادگی پیدا ہو جائے۔ گویا اس طریق سے قرآن اپنے مخاطبوں کی عملی اصلاح کے ساتھ عقلی تربیت بھی کرتا ہے تاکہ مخاطب اپنے دین کی حد تک صاحب بصیرت ہو اور ہر دور میں اس کے تقاضوں کو سامنے رکھ کر قرآن کے احکام کا دنیا کے سامنے علمبردار ہو۔ یہاں حکیم الامت نے یہ بات خوب لکھی ہے کہ ان احکام طلاق وغیرہ میں انفسواللہ اور حدود اللہ، سمیع علیہ، عزیز حکیم، اور بصیر، خبیر اور ہمہ الظالمون وغیرہ تعبیرات کا اس بہتات کے ساتھ آنا۔ اس بات کی دلیل قطعی ہے کہ یہ سب احکام شریعت میں مقصود اور واجب ہیں۔ محض مشورے کے طور پر نہیں کہ ان میں ترمیم و تبدیلی کا ہمیں حق حاصل ہو۔

جہاد زندگی کی کامرانیوں کی چابی ہے۔

اب طلاق و نکاح کے احکام بیان فرمانے کے بعد سلسلہ بیان پھر اسی طرف پھرتا ہے جہاں سے نکاح و طلاق کا بیان شروع ہوا تھا۔ یعنی جہاد کے احکام و مصالح کی طرف، بات یہ بتانی جا رہی تھی کہ ایمان کا ناگزیر تقاضا ہے کہ ایمان کی خاطر زندگی میں جہاد کی سرگرمیاں ہوں۔ جو لوگ ایمان میں ثابت قدمی کا مظاہرہ وطن سے بے وطن ہونے کی سختیاں برداشت کر کے اور اللہ کی راہ میں محنت اور جہاد سے کرتے ہیں یہی اللہ کی رحمت کے امیدوار ہیں۔ اور اب ان آیات میں بتایا جا رہا ہے کہ جو جماعت ایمان کی مدعی ہو کر موت سے ڈرتی ہے وہ کبھی زندگی کی کامرانیوں حاصل نہیں کر سکتی۔ اسی سلسلہ میں بنی اسرائیل کے ایک گروہ کی عبرت نیک سرگزشت بیان ہوتی ہے جس نے باوجود کثرت تعداد کے جہاد سے بے رشتی اختیار کی تھی۔ اس مقام پر اس بحث میں الجھنے کی ضرورت نہیں کہ یہ کون لوگ تھے، کہاں تھے اور کس

زمانے میں تھے اور کس جگہ تھے۔ قرآن کوئی تاریخی دستاویز نہیں اور اس کے جاننے پر اصل مقصد موقوف نہیں ہے کیونکہ اصل مقصد تو عبرت و نصیحت ہے اور اس میں زمان و مکان سے کوئی فرق نہیں پڑتا۔ اصل منشا یہ ہے کہ زندگی اس کے ظاہری اسباب اور اس کی اصل حقیقت کے بارے میں تصورات اور نقطہ نظر درست رکھا جائے۔ اللہ کی تقدیر پر یقین ہو، فرائض اور ذمہ داریاں بغیر گھبرائے اور پریشان ہوتے اطمینان سے پوری کی جائیں۔ کیونکہ جو کچھ ہوتا ہے وہ ہو کر رہے گا۔ موت و زندگی اللہ کے قبضے میں ہے۔ خوف اور پریشانی سے نہ زندگی میں اضافہ ہو سکتا ہے اور نہ موت ٹل سکتی ہے۔ اللہ ہی جان دینے والا ہے اور اللہ ہی جان لینے والا ہے۔ بہر حال ان آیات میں اہل ایمان کو جہاد کی ترغیب دی گئی ہے اور ان کو کفار سے بچنے کی ہدایت فرمائی ہے جن کی وجہ سے امتیں رذال و انحطاط کا شکار ہو جاتی ہیں۔

۷۰۲۔ اے پیغمبر کیا تم نے ان لوگوں کی سرگزشت پر غور نہیں کیا جو اپنے گھروں سے موت کے خوف سے نکل کھڑے ہوئے تھے اور باوجودیکہ وہ ہزاروں کی تعداد میں تھے پہلی امت کا قصہ ہے کہ کئی ہزار شخص ہار ساتھ لے کر وطن سے بھاگے۔ ان کو ڈر سے غنیم کا اور لڑنے سے جی چھپایا۔ پاڈر ہوا تھا و باکا اور تقدیر پر توکل و اعتماد نہ کیا۔ پھر منزل پر پہنچ کر بحکم الہی سب مر گئے پھر سات روز کے بعد پیغمبر کی دعا سے زندہ ہوئے کہ آگے کو تو بہ کریں۔ یہ واقعہ یہاں اس لیے ذکر فرمایا کہ کافروں سے لڑنے یا فنی سب مال خرچ کرنے میں جان و مال کی محبت کے باعث دریغ نہ کریں اور جان لیں کہ اللہ کو روائہ کرے تو موت سے چھٹکارا نہیں ہے۔ اور زندگی چاہے تو مردہ کو دم کے ذمے زندہ کر دے۔ زندہ کو موت سے بچا لینا تو کوئی چیز ہی نہیں۔ پھر اس کی تعمیل حکم میں موت سے ڈر کر جہاد سے بچنا یا افلاس سے ڈر کر صدقہ اور دوسروں پر احسان یا عنف و فضول سے رکتا بددینی کے ساتھ حماقت بھی ہے یہ۔

اس مقام کو سمجھنے کے لیے یہ بات پیش نظر رکھنی چاہیے کہ مسلمان اس وقت تک سے نکالے گئے تھے۔ سال سے مدینہ میں پناہ گزین تھے اور کفار کے مظالم سے تنگ آ کر خود بار بار مطالبہ کر چکے تھے کہ ہمیں لڑنے کی اجازت دی جلتے مگر حیب انہیں لڑنے کا

حکم دے دیا گیا تو ان میں سے بعض لوگ کسمائے تھے اس لیے یہاں اس واقعہ کو پیش کر کے انہیں عبرت دلائی گئی ہے۔ قرآن نے جن لوگوں کا واقعہ بیان کیا ہے نہ ان کے مقام کا ذکر کیا ہے اور نہ قوم و امت اور نہ ان کی پوری تعداد بتائی ہے۔ اگر یہ باتیں انسانی زندگی کے لیے مفید ہوتیں تو قرآن بیان کر دیتا اور اس موضوع پر تاریخ و روایت کے دفتر میں نبوت کی پیش کی ہوئی تشریح بھی نہیں ہے۔ مفسرین قرآن نے بہت سی باتیں لکھی ہیں لیکن ان کا سرچشمہ اسرائیلی روایات ہیں اور شاید بعض بزرگوں نے روایات کی مبالغہ آمیزی سے گھبرا کر اس کے واقعہ ہونے کا انکار کر دیا ہے۔ چنانچہ حافظ ابن کثیر نے حضرت ابن عباس کے سوال سے بتایا ہے کہ یہ تمثیل ہے واقعہ اور قصہ نہیں ہے محض عبرت کے لیے پیش کی گئی ہے۔

انہی بات واضح ہے کہ یہ لوگ موت کے اندیشہ سے گھر چھوڑ کر بھاگ گئے تھے۔ دشمن کے حملہ کا اندیشہ تھا یا کسی دہائی بیماری کا خطرہ تھا۔ موقعہ اور مقام کا تقاضا یہی ہے کہ دشمن کا اندیشہ تھا۔ اور ان کا یہ بھاگنا اس لیے نہ تھا کہ ان کی تعداد تھوڑی تھی۔ یہ ہزاروں یعنی بہت تھے۔ موت کے ڈر جین، بزدلی، محبت دنیا کی وجہ سے وہ باوجود کثرت کے بھاگ گئے۔ اکثریت کے باوجود چونکہ ان کا یہ طرز عمل بڑا ہی عجیب و غریب ہے اس لیے بات کو الہ تر سے شروع کیا گیا ہے، عربی میں یہ طرز خطاب ایسے موقع پر آتا ہے جب مخاطب کو کسی بڑے اہم، حیرت انگیز، عجیب و غریب واقعہ کی طرف توجہ دلانا مقصود ہو۔ مزید ہمیشہ آنکھ سے دیکھنے کے معنی میں نہیں آتا بلکہ وہم و تخیل غور و فکر اور عقل کی راہ سے علم کو بھی رویت کہتے ہیں اور جب اس کا صلہ الی ہو تو کوئی مقصود، کوئی نتیجہ آگاہا جاتا حاصل کرنا ہوتا ہے۔ ان کی یہ حالت کہ باوجود کثرت تعداد کے جین بزدلی اور موت کے ڈر سے گھروں کو چھوڑ بیٹھے۔ چونکہ انتہائی حیرت انگیز بات تھی اس لیے فرمایا کہ کیا آپ نے غور نہیں فرمایا۔

امت موت سے کب ڈرتی ہے

امتوں میں یہ حالت کب رونما ہوتی ہے۔ جب بدعات اور شرک کے غلبے سے ان کی دینی و اخلاقی حالت خراب ہو جاتی ہے اور اجتماعی تنظیم نہ ہونے کی وجہ سے سیاسی تشریب پامال ہو جاتا ہے۔ حضور انور صلی اللہ علیہ وسلم کا ارشاد بکوالافت تلو باں سنن ابو داؤد

میں آتا ہے :

قریب ہے کہ دُنیا کے کفر تمہارے خلاف ایک دوسرے کو دعوت دے جیسے کھانے والے کھانے پر دعوت دیا کرتے ہیں۔ کسی نے دریافت کیا کیا اس روز ہماری تعداد کم ہوگی۔ ارشاد ہوا کہ نہیں بلکہ بہت زیادہ تعداد میں ہوں گے لیکن تمہاری حیثیت سیلاب کے کورے کے کٹ جیسی ہوگی، اور اللہ سبحانہ تمہارے دشمنوں کے سینوں سے تمہارا دبدبہ مٹائے گا اور تمہارے دلوں میں وہن پیدا ہو جائے گا۔ پوچھنے والے نے دریافت کیا کہ یا رسول اللہ وہن کیا ہوتا ہے؟ فرمایا دُنیا کی محبت اور موت کا ڈر اور اس کی ناگواری۔

۷۰۳۔ بس اللہ نے ان کو حکم دیا کہ تم مرجاؤ پھر اللہ نے اُن کو زندہ کیا یعنی وطن سے جلانے کے لیے اور حکم جہاد کی تکمیل سے جی چرانے کے لیے لیکن یہ تدبیر کچھ بھی کام نہ آئی اور اُلٹے موت کا شکار ہو گئے۔

یہاں موت و حیات سے کیا مراد ہے۔ عام رائے یہی ہے کہ یہاں موت زندگی کے فنا ہونے اور حیات اسی مادی زندگی کے معنی میں آیا ہے لیکن قرآن میں موت صرف اسی معنی میں نہیں بلکہ دوسرے معانی میں بھی آیا ہے۔ مثلاً نیند، بے ہوشی، اخلاقی و ایمانی موت اور ویسے ہی حیات بیداری، ہوش میں آنا اور ایمانی و اخلاقی زندگی کے معنی میں آیا ہے۔ یہاں فرد کی موت و حیات کا تذکرہ نہیں بلکہ اُمت اور قوم کی موت و حیات کا تذکرہ ہے۔ قرین قیاس یہی ہے کہ چونکہ وہ بہت بڑی اکثریت کے باوجود حکم جہاد سے جان بچا رہے تھے اس کے نتیجے میں ان کی بزدلی کی وجہ سے دشمن اُن پر غالب آگیا۔ اور ایک عرصہ گزر جانے کے بعد جیسا کہ قرآن میں تم (پھر) کی مغنوبیت کا تقاضا ہے۔ ان کو زندگی ملی یعنی عزم و ثبات کی ایسی رُوح اُن میں پیدا ہو گئی کہ دشمنوں کے مقابلہ پر آمادہ ہو گئے اور دشمن کے مقابلے میں فتح مند ہو گئے۔ گویا بتا دیا گیا کہ جو جماعت موت کو ناگوار سمجھتی ہے وہ کبھی زندگی کی کامرانی حاصل نہیں کر سکتی ہے۔

آیت کا یہ مطلب سید رضاشاہ شہید، مفتی محمد عبیدہ اور مولانا آزاد نے بتایا ہے اور موقعہ و محل کے زیادہ مناسب ہے۔ آخر میں فرمایا ہے کہ اللہ انسانوں پر بے پایاں فضل بخشش والا ہے لیکن انسانوں کو اس انعام کی قدر نہیں ہے۔

۷۰۴۔ اور دیکھو اللہ کی راہ میں جنگ کرو اور جان لو کہ اللہ تمہاری باتوں کو سننے والا

اور تمہارے اعمال کو جاننے والا ہے۔ حکم کی مخاطب پوری ہمتِ مسلمہ ہے لیکن خطابِ بحیثیتِ جماعت ہے بحیثیتِ افراد نہیں۔ ہے۔ کہ فرداً ہر شخص جب جی چاہے تلوار اٹھا کر چلانا شروع کر دے۔ اس مہمیدی حکایت کے بعد کہ موت و زیت سب کا سررشتہ اللہ کے قبضہ میں ہے اب حکم ملتا ہے کہ اسی کے حکم سے اسی کے دین کی خدمت کے لیے جہاد و قتال میں مشغول ہو جاؤ لیے گویا اوپر کی تاریخی مہمیدی کے بعد مسلمانوں کو مخاطب کیا ہے اور کہا ہے کہ اللہ کی راہ میں جنگ کرو اور یقین کرو کہ اللہ سن رہا ہے جانتا ہے۔ یعنی تمہیں دو وجہ سے جنگ کرنی چاہیے۔ ایک تو اس لیے کہ یہ جنگ اللہ کی راہ میں، قوم، وطن، زبان، نسل اور کاروبار کی راہ میں نہیں ہے اس وجہ سے اس میں ہر قدم پر بندے کو اللہ کی معیت حاصل ہے دوسرے اس لیے کہ اللہ تمہاری جانبازیوں، قربانیوں، دعاؤں اور فریادوں، اور تمہارے دشمنوں کی چالوں اور تدبیروں سے خوب واقف ہے یہاں ان صفات کا حوالہ دینے سے مقصود یہ ہے کہ جب اللہ سنتا ہے اور جانتا ہے تو اس کا لازمی نتیجہ یہ ہے کہ وہ تمہاری پکار پر تمہاری مدد کو آئے گا اور تمہاری جانبازیوں کا بھرپور صلہ دے گا۔

جہاد ایمان کی کسوٹی ہے

اہل ایمان کو اس آیت کے ذریعہ تنبیہ کی گئی ہے کہ اللہ کی راہ میں قربانی ہی ایمان کی وہ کسوٹی ہے جس پر کھرے کھوٹے کی تمیز ہوتی ہے اس لیے ایمان کا دعویٰ کر کے اپنی ذاتی نیکیوں پر قانع نہ ہونا چاہیے۔ کیونکہ ممکن ہے کہ ہماری نیکیاں خالص اور بے آمیز نہ ہوں بلکہ ان میں ذاتی اور قومی مفاد کی خواہش بھی شامل ہو۔ اپنے ایمان کا امتحان کرنا چاہتے ہو تو دیکھو اللہ کی راہ میں تکالیف و مصائب برداشت کرنے کی تم میں کتنی خواہش ہے؛ کیونکہ یہی خواہش ایمان کی حقیقی کسوٹی ہے۔ چنانچہ حضور انور صلی اللہ علیہ وسلم نے فرمایا ہے:

جس شخص کو اس طرح موت آئے کہ نہ تو اس نے اللہ کی راہ میں جہاد کیا اور نہ

اپنے دل میں جہاد کی خواہش کی تو وہ ایک طرح سے نفاق کی حالت پر مرا۔
 غور کیجئے آج کتنے مسلمان ہیں جن کے قلوب جہاد فی سبیل اللہ کی خواہش سے معمور
 ہیں۔ جو لوگ ہم میں سے دیندار ہیں انہی کے دلوں کا جاتزہ لیجئے۔ کیا ان میں سرفروشی اور
 جان نشاری کی آرزو کہیں جھلکتی ہے۔ جہاد فی سبیل اللہ کی خواہش تو اسی صورت میں پیدا
 ہو سکتی ہے کہ ہم موجودہ کافرانہ زندگی سے غیر مطمئن ہوں اور اسے بدلنے کی آرزو رکھتے ہوں
 وہ لوگ جہاد کی تمنا کیوں کریں جو موجودہ ماحول کی آسائشوں اور نعمتوں اور غیر اسلامی نظامات
 کے منافع سے استفادہ کر رہے ہوں اور نہ تو اس استغناء سے کو برا سمجھتے ہوں اور نہ ان نظامات
 سے باہر نکلنا چاہتے ہوں۔ جو لوگ غیر اسلامی نظامات اور باطل افکار و اقدار کی خدمت
 کرنے اور ان سے نفع حاصل کرنے کے بعد محض روزہ نماز اور تسبیح و تہلیل کی بنا پر اپنے
 آپ کو خدا رسیدہ سمجھتے ہیں ان کو کیا پٹری ہے کہ حق کے قیام کی خاطر جان و مال کی قربانی
 دیں اور صداقت کی تبلیغ و اشاعت کے لئے تکلیفیں اور مصیبتیں برداشت کریں۔ خدا کا
 کلمہ بلند کرنے کی خواہش اور اس کے لیے ایثار و جہاد فریضہ کا جذبہ تو اس جماعت میں پیدا
 ہو سکتا ہے جو کافرانہ تہذیب سے بیزار اور اس کی جگہ اسلامی تہذیب کے قیام کی
 آرزو مند ہو اس کے برعکس غیر اسلامی نظامات سے ہماری دل بستگی اس قدر سخت ہو گئی
 ہے کہ نہ ضروریہ کہ ہم میں ان نظامات سے باہر نکلنے کی جس باقی نہیں رہی ہے بلکہ جب کبھی
 ان کو خطرہ ہوتا ہے ہماری تمام کوششیں ان نظامات کی حفاظت اور بقا میں مصروف
 ہو جاتی ہیں۔ بہر حال مجاہدانہ زندگی مسلمان کی سب سے بڑی عزت ہے۔

۵۰۷۔ کون ہے جو اللہ کو خوش دلی سے قرض دیتا ہے تاکہ اللہ اس کا قرض دوگنا
 سرگنا زیادہ کر کے ادا کرے اور تنگی و کشائش اللہ ہی کے ہاتھ میں ہے اور اسی کے حضور
 تم کو پیش ہونا ہے یعنی چاہیے کہ خرچ کرو اللہ کے راستہ میں مال اور تنگی سے نہ ڈرو، کشائش
 اور تنگی سب اس کے اختیار میں ہے اور اسی کی طرف لوٹ کر سب کو جانا ہے۔

قرض حسنہ

قرض حسنہ اسے کہتے ہیں جو قرض دے کر تقاضا نہ کرے اور اپنا احسان نہ رکھے اور بدلہ
 نہ چاہے اور اسے حقیر نہ سمجھے اور خدا کو دینے سے جہاد میں خرچ کرنا مراد ہے یا محتاج

کو دینا یہ مطلب حضرت شیخ کا یہ ہے کہ

قرض حسن کا لفظی ترجمہ اچھا قرض ہے اور اس سے مراد ایسا قرض ہے جو خالص نیکی کے جذبے سے بے غرضانہ کسی کو دیا جائے اس طرح جو مال راہِ خدا میں خرچ کیا جائے اسے اللہ تعالیٰ اپنے ذمہ قرض قرار دیتا ہے۔ اور وعدہ کرتا ہے کہ میں نہ صرف اصل واپس کروں گا بلکہ اس سے کئی گنا زیادہ دوں گا۔ البتہ بشرط یہ ہے کہ قرض حسنہ ہو یعنی اپنی نفسانی غرض کے لیے نہ دیا جائے بلکہ صرف اللہ کی خاطر ان کاموں میں صرف کیا جائے جن کو وہ پسند کرتا ہے یہ۔

در اصل قرض حسن خالص قرآنی اصطلاح ہے اس سے مراد ہر وہ رقم ہے جو دین کی کسی مد میں خرچ کی جائے۔ یہاں مراد مصارفِ جہاد ہیں۔ اس مٹی چندے کو قرض اور پھر قرض حسنہ سے تعبیر کرنا محاورہٴ عرب کے مطابق ہے۔ عرب والے اچھے معاوضہ والے عمل کو اچھے قرض اور ہر بُرے معاوضہ والے عمل کو بُرے قرض سے تعبیر کرتے ہیں۔ عرب ایک مشہور تجارت پیشہ قوم تھی۔ قرض، بیع و شرا وغیرہ کے الفاظ اگر ان کی ادبی زبان کا جزو بن گئے ہوں تو کوئی تعجب کی بات نہیں ہے۔ گہ

راہِ خدا میں خرچ کے لیے قرض کی تعبیر

یہاں اللہ کی راہ میں خرچ کرنے کو قرض سے تعبیر فرمایا ہے۔ قرض قرضدار کے ذمہ واجب ہوتا ہے اور پر رب کریم کا کتنا بڑا انعام ہے کہ جو مال اس نے خود بندوں کو دیا ہے وہی مال جب ان سے اپنی راہ میں خرچ کر لیا ہے۔ تو اس کو اپنے ذمہ قرض قرار دیتا ہے پھر اس سے بھی زیادہ روح و دل کے لیے سامانِ راحت یہ ہے کہ اللہ سبحانہ یہ قرض اس لیے مانگتا ہے کہ وہ بندوں کے لیے ہوتے ان خرف ریزوں کو خوب بڑھائے اور ان کو بڑھا کر ایک لازوال خزانہ کی صورت میں ان کو واپس کر دے یعنی اس قرض کی ضرورت ہی گویا اس لیے پیش آتی ہے کہ اس راہ سے وہ اپنے بندوں کے لیے نفع کمانے کی راہ کھول دے کہ اگر وہ چاہیں تو ایک خرچ کر کے دس گنا سے سات سو گنا تک اس کا اجر حاصل کریں گے۔

اللہ کی راہ میں خرچ کرنے کو مجازاً قرض کہا گیا ہے کیونکہ قرض دینے کے معنی یہ ہیں کہ کسی

لے وفادات شیخ الہند لہ تنہیم القرآن لہ ماجدی لہ تدبیر قرآن

کو اپنا سرمایہ اس شرط پر دیا جائے کہ وہ پھر برابر برابر اسے واپس کرے۔ بندہ حقیقتہً کسی چیز کا مالک نہیں ہے۔ یہاں جو کچھ جتنا کچھ اور جیسا کچھ بھی ہے اللہ سبحانہ کی ملکیت ہے۔ خود بندے اس کی مخلوق اور مملوک ہیں۔ آقا کو غلام سے قرض مانگنے کی کیا ضرورت محض تلافی اور اظہارِ عنایت کی خاطر اس کا نام قرض رکھ دیا ہے کہ اللہ کی راہ میں جو کچھ بھی دو گئے اس کا معاوضہ ملے گا۔ جیسا کہ

ان اللہ اشتری من المؤمنین انفسہم واموالہم بان لہم الجنۃ۔

اللہ نے اہل ایمان کی جانوں اور مالوں کو جنت کے بدلے میں خرید لیا ہے۔ جان و مال کے عوض میں جنت دینے کا نام بیع و شرا خرید و فروخت رکھ دیا ہے۔ حالانکہ جان اور مال اور جنت کے مالک وہی ہیں۔ خرید و فروخت کے لیے یہ ضروری ہے کہ خریدار اور مالک کی بلک علیحدہ علیحدہ ہو۔ لہذا جیسے اس آیت میں درحقیقت وہی خریدار وہی مالک ہیں صرف ظاہر کے لحاظ سے بندے کو مالک اور اپنے کو خریدار مجازاً کہہ دیا ہے۔ اسی طرح اس گرامی قدر آیت میں سمجھ لو کہ لینے والے اور دینے والے سب وہی ہیں۔ مجازاً اس کو قرض سے تعبیر کر دیا تاکہ بندے کا دل خوش ہو جائے اور بندے کو اگر کچھ عقل ہے تو غیرت سے زمین میں گر جائے کہ اللہ اکبر خود اپنے فضل و کرم سے مال و دولت ہم کو دیتے ہیں اور پھر ہمارے ہاتھ میں دے کر فرماتے ہیں کہ لاؤ اس میں سے ہمیں کچھ قرض دے دو اور حکم بھی حکم کے انداز میں نہیں دیتے بلکہ بندے سے دریافت کرتے ہیں کہ بناؤ کون ہے؟ جو اللہ کو قرض دیتا ہے؟

اللہ کے بندوں کی مدد اللہ کو قرض دینا ہے

بعض علماء فرماتے ہیں کہ اللہ کو قرض دینے سے مراد اللہ کے بندوں کو قرض دینا ہے چنانچہ ایک حدیثِ قدسی میں یہی حقیقت ایک مؤثر پیرائے میں واضح کی گئی ہے۔

قیامت کے روز ایسا ہو گا کہ اللہ سبحانہ ایک انسان سے کہے گا کہ ابن آدم! میں بیمار ہو گیا تھا مگر تو نے میری بیماری پر سی نہیں کی۔ بندہ حیران ہو کر کہے گا کہ بھلا ایسا کیوں کر ہو سکتا ہے اور تو تو رب العالمین ہے۔ فرماتے گا کیا تجھے معلوم نہیں کہ میرا فلاں بندہ تیرے قریب بیمار ہو گیا تھا اور تو نے اس کی خبر نہیں لی تھی۔

اگر تو اس کی بیمار پُرسی کے لیے جاتا تو مجھے اس کے پاس پاتا۔ اے ابن آدم! میں نے تیرے سے کھانا مانگا تھا مگر تو نے نہیں کھلایا۔ بندہ عرض کرے گا بھلا ایسے کیسے ہو سکتا ہے کہ تجھے کسی بات کی احتیاج ہو۔ اللہ سبحانہ فرمائے گا کیا تجھے یاد نہیں کہ میرے فلاں بھوکے بندے نے تجھ سے کھانا مانگا تھا اور تو نے انکار کر دیا تھا اگر تو اسے کھلاتا تو تو اسے میرے پاس پاتا۔ ایسے ہی اللہ سبحانہ فرمائے گا اے ابن آدم! میں نے تیرے سے پانی مانگا تھا مگر تو نے مجھے پانی نہیں پلایا۔ بندہ عرض کرے گا بھلا ایسا کیوں کر ہو سکتا ہے کہ تجھے پیاس لگے تو تو خود پروردگار سے۔ اللہ سبحانہ فرمائے گا کہ میرے فلاں پیاسے بندے نے تیرے سے پانی مانگا لیکن تو نے اسے پانی نہیں پلایا اگر تو اسے پانی پلا دیتا تو اسے میرے پاس پاتا۔ (مسلم عن ابو ہریرہ)

اس سے معلوم ہوا کہ بندے کے لیے اللہ کو قرض دینے کی عملی راہ یہ ہے کہ اس کے بندوں کی اعانت و نصرت کی جائے۔

آیت پر عمل کا ایک منظر

حضرت ابوالدرداء انصاری کا واقعہ ابن کثیر نے ابن ابی حاتم اور دوسرے مفسرین نے طبرانی اور بیہقی کے حوالہ سے اور علامہ قرطبی نے اپنی سندِ مسلسل سے نقل کیا ہے کہ انہوں نے اس آیت کو سن کر دریافت کیا۔ یا رسول اللہ! کیا خدا بھی قرض طلب کرتا ہے۔ آپ نے فرمایا ہاں۔ انہوں نے عرض کیا آپ اپنا ہاتھ بڑھائیے۔ سرکار کا ہاتھ اپنے ہاتھ میں لے کر کہا میں نے اپنا وہ باغ جو ایک چار دیواری میں ہے اور جس میں کھجوروں کے چھ سو درخت ہیں اللہ سبحانہ کو قرض لے دیا ہے۔ ان کے بیوی بچے بھی اس باغ میں رہتے تھے۔ حضور انور کی مجلس باغ لے کر اُٹھے اور باغ کے دروازے پر کھڑے ہو کر اپنی لہنی بیوی کو آواز دی۔ اور اس سے کہا کہ بال بچوں کو لے کر باغ سے باہر آجا۔ میں نے یہ باغ اللہ کو قرض لے دیا ہے۔ بلکہ علامہ قرطبی نے وہ منظم بھی نقل کی ہے جو اس غیر صحابی نے اپنی بیوی کو مخاطب کر کے اس موقع پر کہی۔

هداك ربى سبل المرشاد الى سبل الخير السداد

اے پیوستی اللہ تجھے رشد و ہدایت، خیر اور صواب کی راہوں پر چلا دے۔

بیتى من الحائط بالو داد فقد مضى قرصاً الى التناد

اس باغ سے محبت کے ساتھ جدا ہو جا یہ باغ قیامت تک اللہ کا قرض ہو چکا

اقوضتہ اللہ علی اعتمادی بالطوع ولا من ولا ارتداد

یہ باغ میں نے اللہ کو بھرپور اعتماد کے ساتھ خوشی سے قرض دے دیا ہے نہ احسان ہے نہ واپسی

الارعباء الصغف فی المعاد فار تخلى بالنفس والاولاد

صرف آخرت میں دو گئے ثواب کی امید ہے لہذا تو خود بچوں کو لے کر باہر آ جا،

والسب لا شک فخیو نراد قدّمہ المرء الى المعاد

آخرت کا بہترین توشہ وہ نیکی ہے جو آدمی خدا کی راہ میں آگے روانہ کرتا ہے

لکھا ہے کہ اہلیہ بھی زبان و ادب کی چاشنی سے مالا مال تھی۔ شوہر کی زبان سے باغ کو راہ خدا

میں دینے کی خبر سن کر شوہر کو پہلے یہ کہہ کر مبارک باد دی۔

مرجع بیعتك، بارک اللہ لك فیما اشتویت

تمہاری تجارت نفع والی ہو اللہ تعالیٰ تمہارے سودے میں برکت دے

اور بعد ازیں منظم کا جواب منظم سے دیا۔

بشوت اللہ بخیر و فرح مثلک اومی مالدیہ و نصح

تجھ کو بھلائی اور خوشی کی بشارت ہو تیرے جیسا ہی ایسے حوصلہ کا کام کرتا ہے

قد منح اللہ عبالی و منح بالعجوة السوداء والذہوا بسلح

اللہ نے میرے بچوں کو قسم قسم کی کھجوریں دیں ہیں اگر باغ دے دیا تو کیا ہوا۔

والعبد یسعی و لہ ما قد کدح طول الیالی و علیہ ما اجترح

بندہ جو کچھ کرتا ہے وہ اپنی منفعت اور آخرت کے لیے کرتا ہے۔

اس کے بعد ان کی اہلیہ بچوں کی طرف متوجہ ہوئی۔ بچے جو پھل دامنوں میں لیے ہوئے

تھے وہ دامن جھٹک دیے اور جو کھجوریں بچے کھا رہے تھے انگلی ڈال کر ان کے منہ سے

نکال دیں اور بچوں سے کہا کہ اس باغ سے چلو اور اسی وقت دوسرے باغ میں منتقل

ہو جاؤ۔ حضور انور صلی اللہ علیہ وسلم کو جب اس کی اطلاع ہوئی تو فرمایا:

اللہ ہی جانتا ہے کہ ابوالذہد حاکم کے لیے آخرت میں کتنے بے شمار کھجور کے باغ اور کتنے شاندار محلات ہیں۔

قرآن کا ذواضعاف اکثر

اضعاف ضعف کی جمع ہے ضعف کے معنی کسی چیز میں اس کے مثل اور اس کے برابر اور ملا دینا جس کو ہم اپنی زبان میں دگنا کرنا کہتے ہیں فیضا عفتا لہ اضعافاً کثیراً کیسا بلیغ فقرہ ہے پہلے مضاعفہ سے فعل لاتے جس کے معنی ڈبل کرنے کے ہیں پھر اضعافاً کا اضافہ فرمایا جس کے معنی بہت سے دگنے اور بعد ازیں کثیراً فرمایا جس کے معنی بہت اور زیادہ کے ہیں۔ مطلب یہ ہے کہ ایک مرتبہ دگنا نہیں بلکہ بے شمار مرتبہ اس میں دگنے ملنا کہتا ہے ارشاد نبوت سے کہ اللہ تعالیٰ ایک کھجور کے برابر صدقہ کو اس طرح پالتا ہے جس طرح تم لوگ گھوڑے کے بچے کو پالتے ہو۔ قیامت کے روز وہ کھجور کا ٹکڑا احد کے پہاڑ کے برابر ہو گا جسا میں جسے ذواضعاف اقل کہتے ہیں یہ اس کا مقابل ہے۔ وہاں تقسیم کرتے کرتے چھوٹا عدد نکالتے ہیں اور یہاں دگنا دگنا کرتے کرتے اس کو شمار سے باہر کر دیتے ہیں۔ مطلب یہ ہے کہ قرض حسنہ والے ثواب کو سوائے خدا کے اور کوئی نہیں جانتا۔

نکتہ کی بات

آخر میں ایک نکتہ کی بات فرمادی کہ تنگی اور کشائش کا انحصار آدمی کی اپنی تدبیروں پر نہیں بلکہ اللہ کے اختیار میں ہے۔ قبض اور بسط کا مفہوم بہت عام ہے۔ ہر وہ چیز جو روکی جائے اور ہر وہ چیز جس میں کشادگی کی جائے اللہ ہی کے قبضے میں ہے۔ خواہ وہ مال ہو یا عمر، برکت فی الاعمال ہو یا عمل کی توفیق، دل کی سخاوت ہو یا بخل و امساک، قلب کا وہ قبض و بسط جو اصطلاح صوفیہ ہے یا شرح صدر اور صیق صدر ہو۔ غرض ہر چیز کا قبض و بسط اللہ تعالیٰ ہی کے حیطہ اختیار میں ہے۔ یہاں مال کی مناسبت سے تنگ دستی اور فراخ دستی کا مفہوم اختیار کر لیتے۔ ورنہ قرآن فی مفہوم بہت وسیع ہے۔

بالکل آخر میں باز گشت کا ذکر فرمایا ہے والیہ ترجعون تاکہ یہ معلوم ہو جائے کہ اللہ سبحانہ کی ہر گاہ میں پیش ہونا ہے۔ اگر خوش دلی سے خرچ کیا تو ثواب کی فراوانی ہوگی

أَلَمْ تَرَ إِلَى الْمَلَائِكَةِ مِنْ بَنِي إِسْرَائِيلَ مِنْ بَعْدِ مُوسَى إِذْ قَالُوا
 لِنَبِيِّهِمْ لَهُمْ آتِئْتَنَا بِسَبِيلٍ اللَّهِ قَالَ هَلْ
 عَسَيْتُمْ إِنْ كُتِبَ عَلَيْكُمُ الْقِتَالُ أَلَّا تُقَاتِلُوا قَالُوا وَمَا لَنَا
 أَلَّا نُقَاتِلَ فِي سَبِيلِ اللَّهِ وَقَدْ أُخْرِجْنَا مِنْ دِيَارِنَا وَأَبْنَاءِنَا
 فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِّنْهُمْ وَاللَّهُ عَلِيمٌ
 بِالظَّالِمِينَ ﴿٤٦﴾

اے پیغمبر کیا تم نے اس واقعہ پر غور نہیں کیا جو موسیٰ کے بعد بنی اسرائیل
 کے سرداروں کو پیش آیا۔ بنی اسرائیل کے سرداروں نے اپنے زمانہ
 کے پیغمبر سے درخواست کی تھی کہ ہم اللہ کی راہ میں جنگ کریں
 گے ہمارے لیے ایک حکمران مقرر کر دو۔ نبی نے کہا کہ مجھے توقع
 نہیں ہے کہ تم ایسا کر سکو، اگر تمہیں لڑائی کا حکم دیا گیا تو یہ
 بات ممکن ہے کہ تم نہ لڑو۔ سرداروں نے کہا ایسا کیوں کر ہو
 سکتا ہے کہ ہم اللہ کی راہ میں نہ لڑیں۔ حالانکہ ہم اپنے گھروں
 سے نکالے جا چکے ہیں اور اپنی اولاد سے علیحدہ ہو چکے ہیں

لیکن جب یہاں ہوا کہ ان پر جنگ فرض کی گئی تو ایک تھوڑی تعداد کے سوا سب پیٹھ دکھا دی اور اللہ ظالموں کو خوب جانتا ہے۔

اور اگر بخل کیا تو مواخذہ ہو گا۔ یہ آخری جملہ وعد اور وعید دونوں کو شامل ہے۔ وعید تو اس اعتبار سے کہ جس زندگی کی خاطر مال میں بخل سے کام لے سبے ہیں۔ یہ زندگی تو چند روزہ ہے اصل زندگی تو آخرت کی زندگی سے جس کی واقعی اور اصلی فکر ہونی چاہیے اور وعد اس لحاظ سے کہ بہتر یہ ہے کہ تم اللہ کی راہ میں دادِ شجاعت اور دادِ سخاوت دے کر خدا کے حضور پیش ہونا کہ وہ تمہیں اپنے بے پایاں انعامات سے نوازے۔

جہاد کی خاطر مطالبہ قیادت

یہ واقعہ بھی اسرائیلی تاریخ کا ہے جیسا کہ پہلا واقعہ ان کی تاریخ سے تعلق رکھتا ہے۔ بنی اسرائیل کی تاریخ سے چن کر اس موقع پر ان دو واقعات کو اس لیے پیش کیا گیا ہے تاکہ مسلمانوں کے لیے ایک سرمایہ بن جائے اور دعوتِ اسلامی کے کامیاب بنانے میں ان سے فائدہ اٹھایا جاسکے۔

دوسرا واقعہ بنی اسرائیل کے اس دور سے متعلق ہے جب وہ حضرت موسیٰ کی وقت کے بعد اقتدار و عزت سے محروم ہو چکے تھے، دشمنوں کے سامنے ذلیل ہو چکے اور ہدایتِ ربانی سے انحراف کے نتیجے میں مصائب کا شکار تھے۔ اس وقت بنی اسرائیل بنی اسماعیل کی چڑھ چڑھوں کا شکار تھے۔ کیونکہ حضرت موسیٰ کے عہد میں تقریباً سترہ قوم بنو اسماعیل تمام تھیں جن میں سے شام تک پہنچ گئے تھے۔ حضرت موسیٰ کے بعد قضاۃ بنی اسرائیل کے زمانے تقریباً سترہ قبل مسیح میں وہ عمالقاہ اہل مدین کے پہلو بہ پہلو سپاہیانہ جوہر کے ساتھ بنی اسرائیل پر چھا پھرتے ہوئے نظر آتے ہیں۔ سات برس تک لگاتار بنی اسرائیل اسماعیلیوں کے پنجہ میں گرفتار رہے۔ سال میں جب فصل تیار ہوتی اسماعیلی برقی و باد کی طح آتے اور جب کال کر لے جاتے۔ آٹھویں برس بنی اسرائیل میں جدعون نامی ایک پہلوان پیدا ہوا۔ اس نے

اسماعیلیوں کو شکست فاش دی۔ طاقت کے عہد میں غالباً ۲۵۰ قبل مسیح میں بنو اسماعیل حجاز سے نکل کر بادیہ شام اور بادیہ عراق تک پھیل گئے تھے عموماً مورخین عرب کا بیان ہے کہ مکہ اور حجاز میں جب اسماعیل کی اولاد زیادہ ہو گئی تھی تو نجد و حدود عراق وغیرہ میں پھیل گئی۔ اس کی تائید روایات یہود سے بھی ہوتی ہے۔ اسی زمانہ کا یعنی حضرت موسیٰ سے کوئی تین صدی بعد اور حضرت داؤد سے کچھ ہی قبل کا یہ واقعہ ہے۔ بنی اسماعیل نے اسرائیلیوں سے فلسطین کے اکثر علاقے چھین لیے تھے۔

۷۰۶۔ اے پیغمبر کیا تم نے اس واقعہ پر غور نہیں کیا جو موسیٰ کے بعد بنی اسرائیل کے سرداروں کو پیش آیا۔ بنی اسرائیل کے سرداروں نے اپنے پیغمبر سے درخواست کی۔ سرداروں کے لیے اصل ارشاد الملاء آیا ہے۔ ملارہ مطلق جماعت نہیں اہل حل و عقد یا اہل الراتے کی جماعت ہے توریت میں اس موقع پر اسرائیلی بزرگ ہے اس وقت بنی اسرائیل کے بنی حضرت سموئیل ہیں ۲۰۰ سالہ ق م ملک شام قدیم ایک کوہستانی علاقہ افراتیم کے نام سے تھا۔ اس کے شہر رامہ میں رہتے تھے۔ قرآن کی آیت بتا رہی ہے کہ گھرے پڑے لوگوں اور پست قوموں میں جب زندگی کی دوبارہ امنگ پیدا ہوتی ہے تو اس کا آغاز عوام سے نہیں بلکہ خواص سے ہوتا ہے۔ یہاں قرآن نے الملاء سے اسی طرف اشارہ کیا ہے۔ ملارہ سے مراد قوم کے اشراف و اعیان اور اکابر و سادات ہیں۔ اس کی وجہ یہ ہے کہ یہ قوم کے اشراف و اعیان ہوتے ہیں جو قوم کی چوچالوں، پینچائیوں، مجلسوں، کونسلوں اور اس کے درباروں کو پر کرتے ہیں۔ بتانا یہ چاہتا ہوں کہ بنی اسرائیل کے اہل فکر و منظر نے اپنے وقت کے پیغمبر سے درخواست کی تھی یعنی احوال کی تبدیلی کا احساس اولاً ان میں پیدا ہوا تھا جیسے ملک و قوم میں تباہی اور بربادی کا نقطہ آغاز قوم کے اشراف و اعیان ہوتے ہیں ایسے ہی قوم کی اصلاح کا مبداء بھی خواص ہوتے ہیں جب تک خواص میں تبدیلی کا احساس نہ ہو کامیابی نہیں ہوتی۔

سیاسی نظام کی تجویز

۷۰۷۔ ہم اللہ کی راہ میں جنگ کریں گے ہمارے لیے ایک حکمران مقرر کر دیجئے۔ حضرت سموئیل سے بنی اسرائیل کے اعیان و اشراف نے درخواست کی۔ ہمارے لیے ایک حکمران مقرر کر دیجئے۔ اصل ارشاد میں لفظ ملکہ آیا ہے۔ عربی زبان میں اس کے معنی

میں بڑی وسعت ہے۔ ہر صاحبِ قوت و اقتدار جو اپنے احکام و قوانین نافذ کر سکے ملک ہے۔ اور یہاں ملک سے مراد امیر حبیش یا سالار لشکر ہے اور یہی سیاق کے مطابق ہے۔ توریث میں اس موقع پر بادشاہ آیا ہے اور اسرائیلی تخیل میں بادشاہ کے لیے فوج کی سرمداری لازمی تھی اور ہر سردارِ اعلیٰ کو بادشاہ کہتے تھے جیسوزائیکلو پیڈیا میں ہے بادشاہ کا پہلا فرض یہ تھا کہ فوج کی امارت اور سپہ سالاری کرے (ج، ص ۵۰۱) اور یہ تصریح بھی ہے کہ فلسطین میں تقریباً ہر بڑا سردار بادشاہ کہلاتا تھا (ج، ص ۵۰۰) توریث میں اسی موقع کا بیان ان الفاظ میں ہے: "تب سارے اسرائیلی بزرگ جمع ہو کر رامہ میں سمویل کے پاس آئے اور اسے کہا کہ دیکھ تو بڑھا ہوا اور تیرے بیٹے تیری راہ پر نہیں چلتے۔ اب تو کسی کو ہمارا بادشاہ مقرر کر جو ہم پر حکومت کیا کرے جیسا کہ سب قوموں میں ہے، ہم تو بادشاہ چاہتے ہیں جو ہمارے اوپر مقرر ہو، تاکہ ہم اور سب گروہوں کی طرح ہوں اور ہمارا بادشاہ عدالت کرے اور ہمارے آگے آگے چلے اور ہمارے لیے لڑائی کرے" (سمویل ۱۹۰۸ء)۔

خلافت اور ملکیت

بعض مفسرین کو بنی اسرائیل کی بارگاہِ نبوت میں اس درخواست پر کہ ہمارے لیے ایک بادشاہ مقرر کر دو۔ بہت بڑی حیرت ہوتی اور ان کو یہ انکشاف کرنا پڑا کہ اس وقت بنی اسرائیل میں اس قدر جاہلیت اچھی تھی اور وہ غیر مسلم قوموں کے طور پر یقینوں سے اتنے متاثر ہو چکے تھے کہ خلافت اور بادشاہی کا فرق ان کے ذہنوں سے نکل گیا تھا اس لیے انہوں نے درخواست جو کی وہ خلیفہ کے تقرر کی نہیں بلکہ ایک بادشاہ کے تقرر کی تھی۔

یہ بات چند وجوہ سے محتاجِ تفتیح ہے

۱۔ قرآن نے ایک موقع پر بنی اسرائیل کو حضرت موسیٰ کی ایک تقریر کے حوالہ سے دو نعمتوں کی یاد دہانی کرائی ہے ایک نبوت، دوسرے بادشاہت، چنانچہ ارشاد ہے:

یا قوم اذکروا نعمۃ اللہ علیکم اذ جعل فیکم انبیاء و جعلکم ملوکا۔ تاکہ

تفسیر ماجدی

مالس دیوت احد امن العالمین -

یاد کرو اے میری قوم اللہ کی اس نعمت کو کہ اس نے تمہارے اندر نبی پیدا کیے اور تم کو بادشاہ بنایا اور وہ کچھ دیا جو دنیا میں کسی کو نہیں دیا۔
اس سے معلوم ہوا کہ نبوت اور حکومت دونوں اللہ کی نعمتیں ہیں اور اللہ نے بنی اسرائیل کو عطا فرمائی تھیں۔ چنانچہ تاریخ گواہ ہے کہ حضرت یوسف کے زمانہ میں اور ان کے بعد بنی اسرائیل کو مصر میں حکومت ملی۔ مدت دراز تک یہی اس زمانہ کی مہذب دنیا کے سب سے بڑے فرماں روا تھے۔ اور ان کا سکھ ان اطراف میں رواں تھا۔ اس بنا پر یہ کہنا کہ بنی اسرائیل کی یہ درخواست کہ ہمارے لیے بادشاہ مقرر کر دو۔ ان کی جاہلیت سے متاثر ہونے کی وجہ سے تھی کچھ درست نہیں ہے کیونکہ جس چیز کو خود قرآن اللہ سبحانہ کی نعمت قرار دیتا ہے۔ اس کو اجلی تاثر نہیں قرار دیا جاسکتا۔

۲۔ ملک صاحب اختیار و متدار کو کہتے ہیں۔ یہ اختیار و اقتدار دونوں طرح کا ہو سکتا ہے پابند شریعت بھی اور شریعت سے بے پروا اور آزاد بھی۔ نبوت کے دامن سے وابستہ پابند شریعت اللہ کی نعمت ہے۔ بنی اسرائیل نے وقت کے پیغمبر سے اسی کی درخواست کی ہے۔ اگر نبوت سے باسختی اور شریعت سے آزاد اقتدار کی یہ درخواست ہوتی تو بارگاہ نبوت میں پیش نہ ہوتی۔ امر واقعہ یہ ہے کہ حضرت سموتیل کے تقرر سے اس بادشاہ کا تقرر ہوا اور تورات کی تفصیلات سے معلوم ہوتا ہے کہ نبوت ہی کی ہدایات اور نبوت ہی کی عاقل کے زیر اثر یہ بادشاہ تقرر کے بعد اپنے سارے فرائض انجام دیتا تھا۔ اس لیے یہ کہنا کہ بادشاہ کی درخواست بنی اسرائیل کے جاہلیت سے متاثر ہونے کی نشانی ہے کچھ وزن نہیں رکھتا ہے۔ بنی اسرائیل کا تو مجھے پتہ نہیں مگر یہ کہہ کر ہم اپنے مخاطبوں کو یہ تاثر دے رہے ہیں کہ معاذ اللہ ہم میں تو بات کرنے کی جرات ہے لیکن یہ جرات بنی اسرائیل کے اس جلیل القدر پیغمبر میں نہ تھی۔

۳۔ وہی مصر جس کی حکومت دماغوں میں فرعونیت پیدا کرنے کی سبب بنتی رہی اور آج تک اس کا یہی حال ہے لیکن جب یوسف علیہ السلام کو اسی فرعونی حکومت کی سرزمین پر اقتدار و اختیار عطا کیا گیا تو اللہ کا یہ پیغمبر انعام ملتے ہی یہ آرزو کرتا ہے۔
فاطر السموات والارض انت ولی فی الدنیا والاخرۃ توفتی مسلماً

والحقنی بالصالحین۔

قرآن نے حضرت سلیمان و حضرت داؤد کا چہرہ ایک بادشاہ کی حیثیت سے پیش کیا ہے اس لیے لفظ بادشاہ کو فی قابلِ نفرت چیز نہیں ہے۔ قابلِ نفرت تو وہ کردار و عمل ہے جو نبوت سے بغاوت کر رہا ہو۔ خلافت بھی اگر نبوت سے بغاوت کر جائے تو اس کا تقاضا بھی یہی ہے۔ بادشاہ اچھے اور بُرے دونوں ہوتے ہیں۔ ایک بادشاہ وہ بھی تھا جس نے حضرت موسیٰ سے مقابلہ کیا اور ایک بادشاہ حضرت موسیٰ بھی ہیں۔ قرآن کی سورہ کہنیاں ذوالقرنین کے نام سے جس تمثیلی واقعہ کا ذکر ہے میرے نزدیک اس واقعہ کے بارے میں یہ سوال کہ ذوالقرنین کون تھا؟ کہاں تھا اور کب تھا؟ غیر ضروری ہے۔ سوچنے اور سمجھنے کی اس میں بات یہ ہے کہ ایک ایسا بادشاہ جسے اتنا بڑا اقتدار عطا کیا گیا کہ گویا مطلعِ الشمس اور مغربِ الشمس تک وہ پہنچ گیا اور اتنی مختلف زبانیں بولنے والی قوموں پر اس کو حکومت دی گئی اور ساتھی دنیا کی اتنی فراوانی کہ لوہے کی اینٹیں بنا کر بجائے گا رے کے رانگ پگھلا کر دیوار بنائی۔ لیکن باوجود ان تمام باتوں کے اپنی اس سائینٹفک دیوار کی تعمیر سے جب فارغ ہوتے تو بجائے کسی کبر و ناز کے اپنی بندگی کا اظہار ان الفاظ میں فرمایا

هذا رحمة من ربی

اس سے معلوم ہوتا ہے کہ قرآن کے نزدیک سیاسی نظام میں اصل اہمیت اس کی صورت کی نہیں بلکہ اس کی رُوح کی ہے۔ اگر اس کی رُوح خدا اور رسول کے قانون کے تابع ہے تو وہ قابلِ ستائش ہے۔ اس کی شکل کچھ بھی ہو۔ اگر رُوح خدا اور رسول کی باطنی ہے تو وہ قابلِ مذمت ہے عام اس سے کہ وہ ملکیت ہو یا جمہوریت۔

حضرت سموایل کا شبہ

۷۸۔ نبی نے کہا کہ مجھے توقع نہیں ہے کہ تم ایسا کر سکو اگر تمہیں لڑائی کا حکم دیا گیا تو یہ بات ممکن ہے کہ تم نہ لڑو۔ یہ بات حضرت سموایل نے کچھ تو اپنی فراست ایمانی اور کچھ اپنی قوم کی افتادِ طبع کے تجربوں کی بنا پر فرمائی یعنی ان کو معلوم تھا کہ بنی اسرائیل کے تنزل کا

لے تدبرِ قرآن

باعث یہ نہیں ہے کہ وہ قیادت سے محروم ہیں یا میدان جنگ میں ان کی کمان کرنے والا کوئی نہیں ہے، بلکہ ان کی تمام نمکبتوں، پستیوں اور شکستوں کا باعث یہ ہے کہ خطرناک حالات کا سامنا کرنے کے لیے ان میں قوت ایمانی نہیں ہے۔ اس وجہ سے حضرت سموایل نے ان کے اس مطالبہ کی صداقت کو شک کی نگاہوں سے دیکھا اور اس کی مخالفت کی۔ چنانچہ تورات میں ہے — لیکن وہ کلام جو انہوں نے کہا کہ کسی کو ہمارا بادشاہ مقرر کر جو حاکم ہو۔ سموایل کی نظروں میں بُرا معلوم ہوا۔ اور سموایل نے اللہ سے دعا کی۔ خداوند نے سموایل سے کہا کہ لوگوں کی آواز پر اور ان کی ساری باتوں پر جو تجھے کہیں کان دھر کہ انہوں نے تجھ کو حقیر نہیں کیا بلکہ مجھے حقیر کیا ہے۔ (سموایل ۸-۱۰) لیکن قرآن عزیز نے بنی اسرائیل کے اس مطالبے پر حضرت سموایل کا جو جواب نقل کیا، وہ اس سے جدا اور بنی اسرائیل کی عادات و رسوم کے عین مطابق ہے۔

قرآن حکیم میں ہے کہ جب بنی اسرائیل نے حضرت سموایل سے بادشاہ کے تقرر کی درخواست کی تو انہوں نے ارشاد فرمایا کہ مجھے اندیشہ ہے کہ ایسا نہ ہو جب تم پر کوئی بادشاہ مقرر کر دیا جائے اور وہ تم کو دشمنوں سے مقابلہ کے لیے جہاد کا حکم دے تو تم بزدل ثابت ہو اور جہاد سے انکار کر جاؤ۔

بنی اسرائیل کا جواب

۷۰۹۔ سرداروں نے کہا کہ ایسا کیونکر ہو سکتا ہے کہ ہم اللہ کی راہ میں نہ لڑیں حالانکہ ہم اپنے گھروں سے نکالے گئے اور اپنی اولاد سے علیحدہ ہو چکے ہیں۔ یعنی وہ بولے کہ واہ کہیں یہ بھی ممکن ہے کہ ہم نہ لڑیں۔ حکم شرعی سے قطع نظر ہم لوگ انتہائی مظلوم ہیں۔ اس زمانے میں فلسطینیوں کی جو شدید اور بے پناہ یورش اسرائیلیوں پر جاری تھی اور اسرائیل کا ملک جس بے انداز حد تک ان کے ہاتھوں تاراج ہو رہا تھا اس کی تفصیلات قدیم اسرائیل مورخ جوزیفس کے صفحات اور یہود کی دوسری تاریخوں میں ملتی ہیں، تو ریت بھی ان معرکہ آرائیوں سے بالکل خالی نہیں ہے۔ ایک جگہ ہے۔ اور جب وہ باہم مقابل ہوئے تو اسرائیل نے فلسطینیوں سے شکست پائی اور انہوں نے ان کے لشکر میں سے قریباً چار ہزار آدمی مارے اور دوسری جگہ سو فلسطینی لڑے اور بنی اسرائیل نے شکست کھائی۔ اور اسرائیل نے اپنے خیمہ کو بھاگا اور وہاں نہایت خونریزی ہوئی کہ تیس ہزار اسرائیلی مارے گئے اور خدا کا صندوق لوٹا گیا (سموایل ۴-۱۰)۔ وجہ اس کی یہ تھی کہ حضرت موسیٰ کے بعد بنی

سال تک بنی اسرائیل کا کوئی باقاعدہ مضبوط سیاسی نظام قائم نہ ہو سکا بلکہ قبیلوں اور شاخوں میں سردار حکومت کرتے تھے اور ان کے مناقشات اور معاملات کے فیصلے قاضی انجیم دیتے۔ اور نبی ان تمام امور کی نگرانی کے ساتھ ساتھ دین کی دعوت و تبلیغ اور اس کی نشروانتانت کی فہم انجام دیتے۔ کبھی ایسا بھی ہوتا کہ ان قاضیوں میں سے کسی قاضی کو منصب نبوت عطا ہوتا اور اس تمام عرصہ میں بنی اسرائیل کا نہ کوئی بادشاہ تھا اور نہ تمام قوم کا ایک حکمران اور اسی لیے ہمسایہ قومیں اکثر ان پر حملہ آور ہوتی رہتی تھیں۔ اور بنی اسرائیل ان کا نشانہ بنتے رہتے تھے کبھی فلسطینی چڑھا آتے، کبھی مدیانی حملہ آور ہوتے اور ان میں سے اگر کسی حملہ آور کو بزدلیت ہو جاتی پھر بھی وہ آئے دن چھاپے مارتے رہتے اور لوٹ مار کرتے رہتے تھے اس صورت حال سے ننگ اکبر بنی اسرائیل کے اشراف و اعیان کو اپنا سیاسی نظام بنانے کی فکر لاحق ہوئی اور حضرت سموایل سے بادشاہ بنانے کی درخواست کی حضرت سموایل نے فرمایا کہ مجھے اندیشہ ہے کہ ایسا نہ ہو کہ جب تم پر کوئی بادشاہ مقرر کیا جائے اور وہ تم کو دشمنوں کے مقابلہ میں جہاد کا حکم دے تو تم بزدل ثابت ہو۔ بنی اسرائیل نے بڑی قوت اور کربوشی سے جو جواب دیا ہے قرآن نے اس کو یہاں نقل کیا ہے۔ بولے یہ کیسے ممکن ہے کہ ہم جہاد سے انکار کریں جب کہ ہم خوب جانتے ہیں کہ ہم کو دشمنوں نے بہت زیادہ ذلیل کیا ہے۔ انہوں نے ہم کو ہمارے گھروں سے نکالا اور ہماری اولاد کو قید کر لیا۔

بنی اسرائیل کا جہاد سے فرار

۷۱۰۔ لیکن جب ایسا ہوا کہ ان پر جنگ فرض کی گئی تو ایک تواریخ تعداد کے عبادت سب سے بھٹ دیکھا دی اور اللہ ظالموں کو خوب جانتا ہے۔ یعنی حضرت سموایل کا کہنا بنی اسرائیل کے آگے آیا۔ اور بنی اسرائیل اتنے دعووں کے باوجود پست بہت اور بزدلی کا شکار ہو گئے جو زینس کی مشہور تاریخ یہود میں ہے۔ ان پر دہشت طاری ہو گئی۔ یعنی پہاڑوں میں چھپ گئے۔ بعض نے زیر زمین غاروں میں پناہ لی اور بہت سے لوگ تو اپنا ملک چھوڑ کر دریائے یردان عبور کر گئے۔ (باب ۶ فصل ۶) گویا حضرت سموایل کا اندازہ بالکل صحیح ثابت ہوا۔ انہوں نے تو اللہ کی ہدایت کے مطابق ان کے لیے امیر ہی مقرر کر دیا جیسا کہ آگے آ رہا ہے اور جہاد کا حکم بھی دیا لیکن بنی اسرائیل نے اپنی عادت کے مطابق

گر بزرگ پائی اختیار کی۔ اگے تفصیلات آرہی ہیں۔

کچھ اجتماعی قوانین

اس سے معلوم ہوا کہ جس گروہ میں صبر و استقامت کی سچی روح نہیں ہوتی۔ اس میں بسا اوقات سعی و عمل کے دلوے پیدا ہو جاتے ہیں لیکن جب آزمائش کا وقت آتا ہے تو بہت کم نکلتے ہیں جو راہ عمل میں ثابت قدم رہنے والے ہوں اور یہ بھی معلوم ہوا کہ اللہ سبحانہ نے قوموں اور امتوں کے مزاج میں ثبات رکھی ہے کہ جب ان کی اجتماعی زندگی اور آزادی خطرہ میں پڑ جاتی ہے اور کوئی طاقتور ان کو غلام بنانے کے خیال سے ظالمانہ رویہ اختیار کرتا ہے تو اپنے اس حق کی حفاظت اور ظالم کے دفاع کے لیے تشنت و افراق چھوڑ کر اتحاد و اتفاق کی جانب متوجہ ہو جاتی ہیں اور اپنے لیے ایک سیاسی تنظیم کی تلاش شروع کر دیتی ہیں۔ چنانچہ بنی اسرائیل کا حضرت موسیٰ سے یہ مطالبہ کہ ہمارے لیے بادشاہ مقرر کرو۔ اسی فطری تقاضے کے تحت ہے۔

قرآن نے جہاد کا ایک بنیادی مقصد فی سبیل المستضعفین بھی بتایا ہے۔ اسی کو فقہاء کی زبان میں دفع الشر عن العباد کہتے ہیں۔ بنی اسرائیل اعمار کلمۃ اللہ کی حد تک نبوت کی رہنمائی میں زندگی بسر کر رہے تھے لیکن دفع الشر عن العباد کی حد تک وہ بے چینوں کا شکار تھے اور صرف اسی مقصد کے تحت وہ سیاسی تنظیم بنا کر مدافعت کرنا چاہتے تھے جیسا کہ وقد اخرجنا من دیارنا و ابنا تناسا کی تعبیر بتا رہی ہے۔ اس سے معلوم ہوا کہ اگر مسلمان کسی وقت نبوت کی رہنمائی میں بھی زندگی بسر کر رہے ہوں اور ان کی دینی زندگی کو کوئی خطرہ نہ ہو لیکن ظلم و جور، استبداد اور چہرہ دستی ان کو اگر آنکھیں دکھا رہی ہو تو خالص چہرہ دستی کے مٹانے کی خاطر لڑنا بھی جہاد فی سبیل اللہ ہے۔ حضرت شیخ الہند فرماتے ہیں:

حضرت موسیٰ کے بعد کچھ عرصہ بنی اسرائیل کا کام درست رہا پھر جب ان کی نیت بگڑی تب ان پر ایک غنیم کا فر بادشاہ جالوت نامی مسلط ہوا۔ ان کو شہر سے نکال دیا اور لوٹ لیا اور ان کو پکڑ کر بندہ بنا لیا۔ بنی اسرائیل بھاگ کر بیت المقدس میں جمع ہوئے۔ اس وقت تمواہل پیغمبر تھے ان سے درخواست کی کہ کوئی بادشاہ ہم پر مقرر کر دیجئے کہ اس کے ساتھ ہو کر ہم جہاد کریں، فی سبیل اللہ۔

وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا قَالُوا
 أَنَّى يَكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ
 سَعَةً مِّنَ الْمَالِ قَالَ إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً
 فِي الْعِلْمِ وَجِسْمًا وَاللَّهُ يُؤْتِي مُلْكَهُ مَن يَشَاءُ وَاللَّهُ وَاسِعٌ عَلِيمٌ ﴿١٦٦﴾

اور ان سے ان کے پیغمبر نے فرمایا کہ اللہ نے تمہارے لیے طالوت کو حکمران
 مقرر کیا ہے۔ وہ بولے ایسا کیونکر ہو سکتا ہے کہ اُسے ہم پر حکمرانی مل
 جائے حالانکہ ہم اس سے کہیں زیادہ حکمران ہونے کے حقدار ہیں۔
 اور پھر اُس کو مال و دولت کی وسعت بھی حاصل نہیں۔ پیغمبر نے یہ
 سن کر فرمایا کہ اللہ نے طالوت ہی کو حکمرانی کے لیے تم پر برگزیدگی
 عطا فرمائی ہے۔ اور علم کی فراوانی اور جسم کی طاقت دونوں میں اُسے
 وسعت دی ہے۔ اور حکمرانی تمہارے دینے سے کسی کو نہیں مل
 سکتی اللہ جسے چاہتا ہے حکمرانی عطا فرماتا ہے۔ اللہ اپنی قدرت
 میں بڑی وسعت والا اور سب کچھ جاننے والا ہے۔

طالوت کی قیادت و فرماں روائی

حضرت سموئیل نے جب بنی اسرائیل پر جست پوری کر دی تو اب اللہ تعالیٰ کی بارگاہ میں

درخواست پیش فرمائی۔ اللہ تعالیٰ نے ان کو بتایا کہ بنی اسرائیل کی درخواست منظور ہوئی اور ہم نے طاوت کو جو علمی اور جسمانی طور پر تم سے ممتاز ہے۔ تم پر بادشاہ مقرر کیا۔ بنی اسرائیل نے جب یہ سنا تو ان کو یہ فیصلہ ناگوار ہوا اور ناگواری کا اظہار اعتراض کی صورت میں کیا۔ مورخین کہتے ہیں کہ بنی اسرائیل میں ایک عرصہ سے نبوت کا سلسلہ سبط لاوی میں اور حکومت و سرداری کا سلسلہ سبط یہودا میں چلا آتا تھا تو اب جبکہ سموئیل علیہ السلام کے ارشاد کے مطابق یہ شرف بنیامین کی طرف منتقل ہونے لگا تو بنی اسرائیل کے ان سرداروں کو حسد پیدا ہوا اور وہ اس کو برداشت نہ کر سکے۔ شروع میں کسی بات کو مان لینا اور وقت پر انکار کر دینے کی یہ ادا بنی اسرائیل کی زندگی کا طرز امتیاز بن چکی تھی اس لیے یہاں بھی کار فرما رہی کیونکہ وہ یہ سمجھے ہوئے تھے کہ حضرت سموئیل کی منظر انتخاب بہر حال ہم ہی میں سے کسی پر پڑے گی۔ اس لیے جب انہوں نے خلاف توقع بنیامین کے گھرانے سے ایک غریب مگر قوی اور عالم انسان کو اس منصب پر مامور دیکھا تو حسد کی آگ بھڑک اٹھی اور بحث شروع کر دی۔ ان آیات میں اسی کو حسین طریقہ پر پیش کیا گیا ہے۔

حضرت سموئیل کا چہرہ

۱۱۷۔ اور ان سے ان کے پیغمبر نے فرمایا۔ یہاں بھی پیغمبر سے حضرت سموئیل علیہ السلام مراد ہیں۔ اشمویل عبرانی لفظ ہے اور عربی میں اس کا ترجمہ اسماعیل ہوتا ہے اور کثرت استعمال سے اشمویل، شمویل رہ گیا۔ مورخین کہتے ہیں کہ شمویل حضرت ہارون کی نسل سے ہیں۔ ان کا نسب یہ ہے۔ سموئیل بن حنہ، بن عافرا و بیدہ کی کڑیاں مذکور نہیں اور امام مقاتل کے بیان کے مطابق یہ نسب ہے سموئیل ابن بالی بن علقمہ بن یرنام بن بہوین تھو بن صوف بن علقمہ بن یاجت ابن عموص ابن عراما۔ تورات میں بھی نسب نامہ اس کے لگ بھگ ہے۔ جو یہاں علقمہ ہے وہ تورات میں القانہ ہے۔ ان کی ولادت کا واقعہ بھی کچھ عجیب و غریب بیان کیا ہے حضرت سموئیل کے نام سے دو صحیفے تورات میں موجود ہیں۔ پہلے صحیفہ میں آپ کی نبوت طاوت کی بادشاہی، حضرت داؤد کا جالوت کو قتل کرنا اور طاوت کی وفات تک کے واقعات مذکور ہیں اور اس میں کل ۳۱ باب ہیں۔ دوسرے صحیفہ میں طاوت کی وفات کے بعد حضرت داؤد کی حکومت اور طاوت کے بیٹوں سے ان کی لڑائی کے احوال مذکور ہیں اور اس میں ۴۲ باب ہیں۔ اور سید رشید رضا

رقم طراز ہیں کہ ان دونوں کی تاریخی اور روایتی حیثیت مشکوک ہے کیونکہ خود یہودیوں کو بھی ان دونوں صحیفوں کے کاتبوں کا پتہ نہیں ہے اور نہ ان کو یہ معلوم ہے کہ ان کا زمانہ کتابت کون سا ہے صرف نام کی نسبت کسی کتاب کی صحت کی ضمانت نہیں ہے یہ

طلوت کا چہرہ

۷۱۲۔ اللہ نے تمہارے لیے طلوت کو حکمران مقرر کیا ہے۔ طلوت ابن کش تاریخی میں بنی اسرائیل کے پہلے بادشاہ تسلیم کیے گئے ہیں۔ زمانہ حکومت ۲۸ تا ۳۳ ق م ہے۔ ان کا نام توریت میں ساؤل آیا ہے۔ تورات میں ان کے نصب حکومت کا تذکرہ بڑا طویل ہے اور خداوند نے ساؤل کے زمانے سے پہلے سموئیل کے کان میں کہہ دیا تھا کہ کل اسی وقت میں ایک شخص نبی کی سرزمین سے تیرے پاس روانہ کروں گا تو اس پر تیل ملیو کہ میری قوم اسرائیل کا حاکم ہونا کہ میرے لوگوں کو فلسطینیوں کے ہاتھ سے چھڑائے۔ سو جب سموئیل ساؤل سے دوچار ہوا تو وہیں خداوند نے کہا کہ دیکھ یہی شخص ہے جس کی بابت میں نے تجھے کہا تھا یہی میرے لوگوں پر است کرے گا۔ (سموئیل ۹ - ۱۵، ۱۶)۔

طلوت کا نام بائبل میں ساؤل ہے۔ یہ قبیلہ بن یمین کا ایک ۳۰ سالہ نوجوان تھا بنی اسرائیل میں اس سے زیادہ خوبصورت کوئی شخص نہ تھا اور ایسا قد اور تھا کہ لوگ اس کے کا ندھے تک آتے تھے۔ اپنے باپ کے کم شدہ گدھے کو تلاش کرنے نکلا تھا۔ راستہ میں جب سموئیل نبی کی قیام گاہ کے قریب پہنچا تو اللہ تعالیٰ نے نبی کو اشارہ کیا کہ یہی شخص ہے جس کو ہم نے بنی اسرائیل کی بادشاہی کے لیے مقرر کیا ہے۔

اسے طلوت کیوں کہتے ہیں؟ کچھ عجب نہیں کہ اپنے غیر معمولی قد و قامت کی وجہ سے وہ لوگوں میں اس لقب سے مشہور ہو گئے ہوں۔ عربی اور عبرانی دونوں زبانیں قریب قریب ہیں۔ اس وجہ سے دونوں میں بہت سے ماوے مشترک ہیں۔ گمان ہوتا ہے کہ تورات نے ان کا ذکر نام سے کیا ہے اور قرآن نے لقب سے۔ ورنہ پھر ماننا پڑے گا کہ ان کے نام کے بارے میں تورات کا نام غلط ہے اصل نام طلوت ہی ہے یہ

لہ تغیر المنار ۷۷ ماجدی ۷۷ تفہیم القرآن لہ تذکرہ قرآن

تورات میں طاوت کے حلیہ کی تفصیلات بھی بتائی ہیں۔

بہت خوب جوان تھا اور بنی اسرائیل کے درمیان اس سے زیادہ خوبصورت کوئی نہ تھا۔ (سموئیل ۹-۱۰) اور وہ جب جماعت کے درمیان کھڑا ہوتا تو شانوں سے لے کر اوپر تک سب لوگوں سے زیادہ لامبا تھا۔ (سموئیل ۱۰-۱۳) اور دراز قامتی اسرائیلیوں کے ہاں کوئی معمولی صفت نہیں، بڑی اہم اور ضروری صفت سرداری کے لیے تھی۔ توریت کے بعد ان کے ہاں کا مقدس ترین نوشتہ تالمود ہے۔ اس میں تصریح ہے خداوند تبارک و تعالیٰ اپنی سکینت کا نزول اس شخص پر کرتا ہے جو دراز قد ہو، دانشمند ہو، مضبوط ہو، متمول ہو۔

قرآن حکیم کی اس بلاغت کے قربان جانیے کہ اس نے نام ہی ایسا رکھا جس سے بلندقامتی کی طرف اشارا ہو جائے۔

اس آیت نے یہ بات کھول دی کہ طاوت کا تقرر بواسطہ نبوت اللہ کی جانب سے ہوا ہے یعنی حضرت سموئیل نے اللہ کی جانب سے بنی اسرائیل کو طاوت کے تقرر کی خبر دی ہے۔

بنی اسرائیل میں نسلی تعصب

۷۱۳۔ وہ بولے ایسا کیونکہ ہو سکتا ہے کہ اسے ہم پر حکمرانی مل جائے حالانکہ اس سے کہیں زیادہ ہم حکمران ہونے کے حقدار ہیں۔ اور پھر اس کو مال و دولت بھی حاصل نہیں۔ بنی اسرائیل کے اپنے مطالبہ پر جب سموئیل نے سالار کے تقرر کی اللہ کی جانب سے اطلاع دی تو بجائے اس کے کہ خوشی سے اس کو قبول کرتے۔ انہوں نے اپنی عادت کے مطابق اس تقرر پر اعتراض کر دیا کہ یہ ہمارا سردار کیسے ہو سکتا ہے۔ اس سے زیادہ تو اس منصب کے ہم خود حقدار ہیں۔ مقصود نبی کی تکذیب نہ تھی بلکہ ان کے اس تقرر کی اطلاع پر اعتراض جبرت و تعجب کو ظاہر کرنے کے لیے تھا۔ ایک خاص قبیلہ کی جانب سے اعتراض و انکار کا ذکر توریت میں بھی ہے،۔ نبی بعال بولے کہ یہ شخص ہم کو کس طرح بچائے گا اور اس کی تخفیر کی اور اس کے لیے نذرانے نہ لائے۔ (سموئیل ۱۰، ۲۷)

بنی اسرائیل حضرت یعقوب کی بارہ اولادوں کی نسل میں نسلی بنا پر ۱۲ فرقوں یا قبیلوں

میں بٹے ہوئے تھے۔ ان میں سب سے چھوٹا قبیلہ بنی یامین کا تھا اور تورات میں تصریح ہے کہ طاہوت اسی قبیلے سے نبی تعلق رکھتے تھے۔ یہی وجہ تھی ان کے حقیر سمجھے جانے کی، چنانچہ حضرت سمویل نے ان کے تقرر کا ان سے ذکر کیا تو انہوں نے بڑی خاکساری سے یہ الفاظ بیان کیے کہ

کیا میں بنی یمنی یعنی بنی اسرائیل کے سب سے چھوٹے قبیلے سے نہیں ہوں اور کیا میرا گھرانہ بنی یمنی کے قبیلے کے سب سے گھرانوں میں سب سے چھوٹا نہیں۔ ۱ سموئیل ۲۵: ۱۰

نسل و خاندان کی اہمیت جب جائز حدود سے بڑھ جاتی ہے تو بندوؤں کی طرح ذات پات کی حیثیت اختیار کر لیتی ہے۔ اسرائیلیوں کا بھی یہ عقیدہ ہو گیا تھا کہ نبوت حق مخصوص ہے نبی لاوی کا اور حکومت حق ہے قبیلہ بنی یہود کا۔ جیسے آج عام بندوؤں کی سمجھ میں یہ بات نہیں آتی کہ کوئی شخص جو برہمن نہ ہو چھتری نہ ہو وہ حاکم اعلیٰ کیسے تسلیم کیا جاسکتا ہے۔

کیا خلافت قریش کا حق ہے

مشہور ہے کہ خلافت میں دوسری شرائط کے ساتھ قریشی ہونا بھی ایک شرط لازم ہے لیکن کیا واقعی اسلام کا مطالبہ یہ ہے۔ جہاں تک قرآن و سنت، آثار صحابہ اور تمام دلائل شرعیہ کا تعلق ہے کوئی نص قطعی موجود نہیں ہے جس سے ثابت ہو کہ اسلام نے معاملہ خلافت و امامت کو صرف قریش کے لیے مخصوص کر دیا ہے۔ احادیث اس بارے میں جس قدر موجود ہیں سب صحیح ہیں، یہ بھی مروی ہے کہ حضرت ابو بکر نے مجمع صحابہ میں اس کو پیش کیا کسی نے انکار نہیں کیا۔ یہ بھی درست ہے کہ صحابہ میں ہمیشہ اس بات کی شہرت رہی اور یہ بھی غلط نہیں ہے کہ جب تک خاندان عباسیہ باقی رہا لوگ اس کو بطور ایک شرط سمجھتے رہے لیکن ان ساری باتوں کی وہ حقیقت نہیں ہے جو اب سمجھی جاتی ہے۔ ان ساری باتوں کے پتے ہونے کے ساتھ یہ بھی پتہ ہے کہ اسلام نے اسرائیلیوں کی طرز خلافت کو نہ کسی قوم میں منسوس کیا ہے اور نہ کسی خاندان میں۔ اسلام جو اس طرح کے تمام نسلی امتیازات مٹانے اور ہمیشہ کے لیے صرف ایمان کی بے قید و عام عظمت قائم کرنے اور عمل کے قانون الہی کے انساری اعلان کے لیے آیا تھا۔ اس کے نام سے ساری باتیں مافیہا سکتی ہیں لیکن اس کا وہم ہی نہیں ہو سکتا کہ اس نے خاندان و نسل کا کوئی امتیاز تسلیم کیا ہو۔ یہ کیونکر ممکن ہے کہ امتیاز

نصب کے جس بُت کو خود اس نے توڑا ہو اسی کے ٹکڑوں کو پھر جوڑ کر از سر نو ایک نیابت خانہ قائم کر دے۔ اس پر تفصیلی بحث کے لیے آپ کو کافی انتظار کی زحمت گوارا کرنی ہوگی انشاء اللہ اس کے تفصیلی مباحث آپ کو ۲۶ پارے میں ملیں گے۔

بہر حال اسرائیلیوں کا پہلا اعتراض نسلی تعصب کی بنیاد پر تھا۔ دوسرا اعتراض ان کا یہ تھا کہ مالی اعتبار سے بھی طالوت اس منصب کے لائق نہیں ہے۔ بنی اسرائیل کے اس مباحثہ سے ان کا کردار سامنے آتا ہے ان کا مطالبہ تو یہ تھا کہ ایک بادشاہ مقرر کیا جائے جس کی ماتحتی میں وہ راہِ خدا میں جہاد کریں مگر جب بادشاہ مقرر کر دیا گیا تو سر اکر گئے گردنیں تن گئیں۔ اللہ سبحانہ کے تقرر کو چیلنج کرنے لگے اور کہنے لگے کہ طالوت بادشاہ کیسے ہو سکتا ہے نہ وہ کوئی شاہی نسل سے ہے اور نہ اس کے پاس مال و دولت کی فراوانی ہے۔ یہ فکر کی وہ بے راہ روی ہے جو بنی اسرائیل کا مزاج تھا۔

حضرت سموئیل کا بنی اسرائیل کو جواب

۱۴۴ - پیغمبر نے یہ سن کر فرمایا کہ اللہ نے طالوت ہی کو تم پر برگزیدگی عطا فرمائی ہے اور علم کی فراوانی اور جسم کی طاقت دونوں میں اسے وسعت دی ہے۔ حضرت سموئیل نے بنی اسرائیل کو بتایا کہ طالوت کیوں بادشاہ بننے کا مستحق ہے اور اللہ سبحانہ نے اس کو کیوں مقرر کیا ہے حضرت سموئیل نے پہلا جواب تو یہی دیا ہے کہ طالوت کا یہ تقرر انسانی نہیں بلکہ خدائی ہے ان اللہ اصطفاہ علیکم یعنی اللہ نے حاکمیت کے معاملے میں طالوت کو تم پر بزرگی عطا فرمائی ہے۔ اس میں حاکم ہونے کی پوری پوری صلاحیت موجود ہے اس لیے ہر طرح یہی مناسب و پُر مصالح ہے ایسا کہ تمہارا ذہن ان باریک مصالح تک نہیں پہنچ سکتا۔ توریت میں اس مقام پر ہے کہ اور سموئیل نے کہا کہ تم اسے دیکھتے ہو جسے اللہ نے مقرر کیا کہ

اس کی مانند سارے لوگوں میں ایک بھی نہیں ہے۔ (سموئیل ۱۰، ۲۴)

دوسرا عقلی جواب یہ دیا کہ تم اپنے معیار سے بھی دیکھ لو۔ تمہارے معیار سے فوج کے سردار میں دو چیزیں ہونی ضروری ہیں۔ ایک یہ کہ اسے سپہ سالاری کا فن آتا ہو وہ طالوت کو حاصل ہے دوسرے یہ کہ اس میں جسمانی توانائی ہو اس میں بھی طالوت تم سے ممتاز ہے۔ گویا حضرت سموئیل نے بنی اسرائیل کے معترضین اور نکتہ چین سرداروں کی نکتہ چینی کا جواب دینے

ہوتے فرمایا:

میں پہلے ہی جانتا تھا کہ تمہاری پستی اور بزدلی تمہارے وقتی جوش اور ولولہ کو کبھی پائیدار نہیں رہنے دے گی اور وقت اُتے پر تمہاری یہ گرم جوشی برف کی طرح سرد ہو کر رہ جائے گی چنانچہ تم نے اب اسی لیے حیلہ جوئی شروع کر دی۔ تم کو یہ معلوم ہونا چاہیے کہ حکمرانی کا جو معیار تم نے سمجھ لیا ہے یعنی وسعت مال اور کثرت دولت اور اونچی ذات کا ہونا تو یہ قطعاً غلط اور سرتاسر باطل ہے۔

اللہ سبحانہ کے نزدیک حکمران کے اوصاف میں قوتِ علم اور طاقتِ جسم ضروری ہیں کیونکہ یہی دو وصف حسن تدبیر، صحتِ فکر اور جرأت و شجاعت کے ضامن ہیں اور ان اوصاف میں طاوت تم سب میں ممتاز ہے۔

۱۵۔ اور حکمرانی تمہارے دینے سے کسی کو نہیں مل سکتی، اللہ جسے چاہتا ہے حکمرانی عطا فرماتا ہے اللہ اپنی قدرت میں بڑی وسعت والا ہے۔ چونکہ طاوت کی قوم میں پہلے سے سلطنت نہ تھی۔ ان کی نظر میں طاوت سلطنت کے قابلِ نظر نہ آئے اور بوجہ مال و دولت اپنے آپ کو لائق خیال کیا نبی نے فرمایا کہ سلطنت کسی کا حق نہیں اللہ کی دین ہے سلطنت کی بڑھی یاقت عقل اور بدن میں طاقت ہے جس میں طاوت تم سب سے افضل ہے۔

دراصل حضرت سواہل نے بنی اسرائیل کو اپنے جواب میں بتایا کہ طاوت کا تقرر اللہ نے چار باتوں کی وجہ سے کیا ہے۔ اول استعدادِ فکری، دوم وسعتِ علم، سوم صحت اور جسم کی توانائی، چہارم اللہ کی توفیق۔ تین باتوں کو پہلے بیان فرمایا ہے۔ اب اس بیان میں چوتھی بات کو بیان کیا جا رہا ہے اور اسے علیحدہ اس کی اہمیت کے پیش نظر پیش کیا گیا ہے اور چونکہ پہلی تین باتوں کا تعلق آدمی کے ان اوصاف سے ہے جن کی بنا پر اس منصب کے لیے مقرر کیا جاتا ہے۔ توفیقِ بندہ کے اوصاف میں سے نہیں اور نہ بندہ کو اپنی محنت و کوشش کو اس میں دخل ہے اس لیے اسے علیحدہ اور مستقل عنوان سے بیان فرمایا۔

اللہ کی مشیت اور اسباب

اس سے یہ لطیف نکتہ معلوم ہوا کہ جب یہ کہا جاتا ہے کہ اللہ جو چاہتا ہے کرتا ہے

تو اس کا یہ مطلب نہیں کہ اس عالم طبیعت میں اللہ بلا سبب اور بغیر قانون کرتا ہے۔ یہاں جو کچھ جتنا کچھ اور جیسا کچھ ہو رہا ہے اللہ کی مشیت سے ہو رہا ہے۔ اللہ جب کسی کو اپنے قانون اور اپنی سنت کے مطابق بادشاہ بنا چاہتا ہے تو پہلے اس میں استعداد فراہم کرتا ہے اور بعد ازیں اس کی کوشش کے لیے اسباب فراہم کرتا ہے گویا بیک وقت دو باتیں جمع ہوتی ہیں ایک اس کی ذات میں دوسری اس کی ذات سے باہر لوگوں میں۔

عام زبانوں پر مشہور حدیث کا تعلق یوں یوں علیکم میں اس طرف اشارہ ہے مطلب یہ ہے کہ جیسے تم ہو گے ویسے ہی تم پر حکم ان ہوں گے *الدر المنثور فی الاحادیث المستتہرہ میں لکھا ہے* کہ یہ حدیث ابن جمیع نے معجم میں بحوالہ ابو بکر اور بیہقی نے شعب الایمان میں بحوالہ یونس بن اسحاق آئی ہے لیکن حدیث منقطع ہے۔ ایسے مواقع پر لوگوں کو ان آیتوں سے شبہ ہو جاتا ہے جن میں یہ ذکر ہے کہ اگر خدا چاہتا تو ان کو ہدایت دیتا۔ اس لیے وہ غلطی سے یہ سمجھ بیٹھے ہیں کہ خود اللہ تعالیٰ ہی ان کا فروں کو ہدایت سے جبراً روکے ہوتے ہے حالانکہ اس کا مطلب یہ ہے کہ یہ لوگ از خود اسلام قبول نہیں کر سکتے کیونکہ اس کے لیے ان میں کوئی ارادہ، کوئی طلب کوئی خواہش نہیں ہے۔ اب صرف یہی صورت ہے کہ اللہ ان کو زبردستی مسلمان بنا چاہے مگر ایسے زبردستی سے مسلمان یا کافر بنانا اللہ کے جاری قانون کے خلاف ہے۔ بہر حال اس فقرے میں بتایا گیا ہے کہ اقتدار و اختیار اللہ کی دین ہے جسے چاہتا ہے دیتا ہے اور جس کو دیتا ہے اپنی حکمت کے تقاضوں کے تحت دیتا ہے۔ اس کا اقتدار سب کے اقتداروں کو محیط اور اس کا علم ہر چیز پر حاوی ہے۔

قاضی ثناء اللہ پانی پتی فرماتے ہیں — اللہ سبحانہ نے طالوت کے تقرر پر ان کے اعتراض کا تین طرح سے جواب دیا ہے اول یہ کہ بادشاہ ہونے کے سبب حقیقی اللہ کا تقرر ہے اور یہ نسبی قابلیت سے بالکل بے نیاز ہے یعنی اس کے یہاں تقرر نسب ناموں سے نہیں ہوتا۔ دوسرے یہ کہ بادشاہ ہونے کے اسباب طالوت میں موجود ہیں، علم کی وسعت، جسم کی صحت و توانائی اس کے لیے ضروری ہے۔ مال و دولت کی کثرت کوئی معیار نہیں ہے۔ تیسرے یہ کہ اللہ رسول کے فیصلہ کے بعد اس پر کوئی اعتراض نہ ہونا چاہیے نہیں اس فیصلے کے سامنے بلا چون و چرا سرنگوں ہو جانا چاہیے

قرآن اور معیار استحقاق منصب

قرآن کی اس آیت نے اس ذہن کی قطعی طور پر تردید کر دی جس میں اقوام دنیا مبتلا ہیں کہ

وَقَالَ لَهُمْ نَبِيُّهُمْ إِنَّ آيَةَ مُلْكِهِمْ أَنْ يَأْتِيَكُمُ التَّابُوتُ فِيهِ سَكِينَةٌ
مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ
الْمَلَائِكَةُ إِنَّ فِي ذَلِكَ لَآيَةً لِّكُمُ إِنَّ كُنْتُمْ مُّؤْمِنِينَ ﴿١٠٢﴾

اور ان سے ان کے پیغمبر نے کہا کہ طاہوت کے اللہ کی جانب سے مقرر ہونے کی علامت یہ ہے کہ اللہ کی طرف سے مقدس تابوت تمہارے پاس واپس آئے گا۔ اس تابوت میں تمہارے پروردگار کی جانب سے تمہارے لیے دلچسپی کا سامان ہے اور جو کچھ موسیٰ اور ہارون کے گھرانے اپنی مقدس یادگاریں چھوڑ گئے ہیں ان کا بقیہ ہے اور جس کو فرشتے اٹھائے ہوئے ہوں گے۔ اگر تم مومن ہو تو اس واقعے میں تمہارے لیے بڑی نشانی ہے۔

قیادت و حکومت صرف اسی شخص کا حق ہے جو دولت و ثروت کا مالک اور سرمایہ داری میں نمایاں حیثیت رکھتا ہو اور حسب و نسب میں بھی بلند مرتبہ ہو۔ اقوام دنیا کا حکومت کے بارے میں یہ تصور اس درجہ عام رہا ہے کہ جو قومیں تہذیب و تمدن اور علم و دانش کی علمبردار رہی ہیں وہ بھی اس معاملہ میں جاہلیت کے دوش پر دوش نظر آتی ہیں۔ اسلام نے اس جاہلی نظریہ پر سب ضرب کاری لگائی اور واضح کیا ہے کہ اللہ کے نزدیک حکومت و امامت، قیادت و خلافت کا تعلق —

۱۔ نہ دولت و ثروت سے وابستہ ہے۔

۲۔ نہ حسب و نسب اس کے لیے کارآمد ہے۔

۳۔ نہ یہ چیز وراثت میں منتقل ہوتی ہے۔

امام ابو بکر الجصاص احکام القرآن نے اس آیت سے یہ مسئلہ استنباط کیا ہے اور خوب کیا ہے

فرماتے ہیں:

یہ آیت اس بات کی دلیل ہے کہ قرآن کے نزدیک خلافت و حکومت میں وراثت نہیں ہے اور یہ بھی اس سے ثابت ہے کہ امامت کے استحقاق میں نسب کو بھی

دخل نہیں ہے۔

بلکہ منصب کا مدار علم اور صحت پر ہے کیونکہ حق و انصاف حسن تدبیر اصابت راتے جو حکومت

وزارت کے لیے بنیادی شرط ہے وہ مال و دولت، حسب و نسب سے پیدا نہیں ہوتی۔

طالوت کے تقرر کی غیبی نشانی

بنی اسرائیل نے جب یہ سنا تو اپنے پیغمبر سے کہا کہ طالوت کے تقرر کی اور بھی کوئی دلیل ہونی چاہیے تاکہ ہمیں کوئی شبہ نہ رہے۔ ذات نبوت نے دعا فرمائی اور طالوت کے تقرر کی نشانی بتادی۔

گویا بنی اسرائیل کی رد و کرنے بات کو اتنا طول دے دیا کہ انہوں نے حضرت سمویل سے

یہ مطالبہ ہی کر دیا کہ اگر طالوت کا تقرر من جانب اللہ ہے تو اس کے لیے اللہ کا کوئی نشان

دکھائیے۔ حضرت سمویل نے فرمایا کہ اگر تمہیں اللہ کے اس فیصلہ کی تصدیق منظور ہے تو آگ

جنت کے لیے وہ بھی تم کو عطا کر دی جاتی ہے اور وہ یہ کہ جو متبرک صندوق تابوت سکینہ تمہارے

ہاتھوں سے چھن گیا ہے وہ طالوت کی بدولت تمہارے پاس واپس آئے گا اور حکمت الہی سے

ایسا ہو گا کہ تمہاری دیکھتی آنکھوں آئے گا۔ فلسطینیوں سے بنی اسرائیل کی مرعوبیت ان کے

ہاتھوں ان کے قتل عام اور خدا کے صندوق چھن جانے کا ذکر اس طرح آیا ہے۔

فلسطی لڑے اور بنی اسرائیل نے شکست کھائی اور ہر ایک اپنے ڈیرے کو بھاگا

اور وہاں نہایت بڑی خوں ریزی ہوئی کیونکہ تیس ہزار پیادے وہاں کھیت آئے

۱۰ افادات شیخ الہند

اور خدا کا صندوق چھن گیا۔ (سموئیل باب ۴، ۱۰، ۱۱)

خدا کے صندوق کے چھن جانے کا جو اثر بنی اسرائیل پر ہوا اس کا ذکر اس طرح ہوا ہے۔ اس خبر لانے والے نے جواب دیا اسرائیلی فلسٹیوں کے آگے سے بھاگے اور لوگوں میں بڑی خونریزی ہوئی اور تیرے دونوں بیٹے حنفنی اور فیئناس بھی مر گئے۔ اور خدا کا صندوق چھن گیا۔ جب اس نے خدا کے صندوق کا ذکر کیا تو وہ کرسی پر سے پھچھاڑ کھا کے گر پڑا اور اس کی گردن ٹوٹ گئی۔ اور کہنے لگی کہ اسرائیل کی قسمت جاتی رہی اس لیے کہ خدا کا صندوق چھن گیا تھا اور اس کا خسر اور خاوند جانتے رہے تھے سو اس نے کہا کہ قسمت اسرائیل سے جاتی رہی کیونکہ خدا کا صندوق چھن گیا ہے۔ (سموئیل باب ۴، ۱۴-۲۲)

اس آیت میں اسی چھنے ہوئے صندوق کی واپسی کو طالوت کے تقرر کے لیے ایک نشان قرار دیا گیا ہے۔ تابوت کی واپسی کیسے ہوئی؟ اس کا جواب آپ کو اس آیت کے تشریحی نوٹ میں ملے گا۔

تابوت سکینہ

۷۱۶۔ اور اُن سے اُن کے پیغمبر نے کہا طالوت کے بادشاہ ہونے کی نشانی یہ ہے کہ اللہ کی طرف سے مقدس تابوت تمہارے پاس آئے گا۔ بنی اسرائیل میں ایک صندوق چلا آتا تھا۔ اس میں تبرکات تھے۔ حضرت موسیٰ علیہ السلام وغیرہ انبیائے بنی اسرائیل اس صندوق کو لڑائی میں آگے رکھتے تھے۔ اللہ اس کی برکت سے فتح دیتا۔ جب جالوت اُن پر غالب آیا تو یہ صندوق بھی وہ لے گیا۔ جب اللہ تعالیٰ کو صندوق کا پہنچنا منظور ہوا تو یہ کیا کہ جہاں صندوق کو رکھتے وہیں وہاں اور بلا آتی۔ پانچ شہر ویران ہو گئے۔ ناچار ہو کر دو بیلوں پر لاد کر بانک دیا۔ فرشتے بیلوں کو بانک کر طالوت کے دروازے پر پہنچا گئے۔ بنی اسرائیل اس نشانی کو دیکھ کر یقین لائے اور طالوت نے جالوت پر فوج کشی کی اور موسم نہایت گرم تھا۔

تابوت کا خاص اصطلاحی نام تابوت سکینہ ہے۔ یہ بنی اسرائیل کا اہم ترین ملی و قومی

لے افادات شیخ الاسلام

ورثہ تھا۔ اس کے اندر اصل نسخہ تورات مع تبرکات انبیاء محفوظ تھا۔ اسرائیلی اس کو بڑی برکت اور تقدیس کی چیز سمجھتے تھے۔ اور اس کے ساتھ برتناؤ انتہائی احترام کا رکھتے تھے۔ سفر و حضر، جنگ و امن ہر حال میں اسے بڑی حفاظت سے اپنے ساتھ رکھتے۔ یہ کچھ ایسا بڑا نہ تھا۔ موجودہ علماء یہود کی تحقیق کے مطابق اس کی پیمائش حسب ذیل تھی۔

طول $2\frac{1}{4}$ عرض $1\frac{1}{4}$ بلندی $\frac{1}{4}$ فٹ۔ بنی اسرائیل اپنی ساری خوش بخشی اسی سے وابستہ سمجھتے تھے۔ مدت ہوتی فلسطینی اسے ان سے چھین لے گئے تھے۔ اسرائیلی اسے اپنے حق میں انتہائی نحوست و بدطالعی سمجھ کر اس کی واپسی کے لیے حد درجہ بیتاب تھے۔ طاوت کے وقت میں یہ تابوت اُن کے بعد تاریخ کا بیان ہے کہ بنی اسرائیل کے قبضہ میں حضرت سلیمان ؑ مسیح تک رہا اور آپ نے بیت المقدس میں ہیکل سلیمانی کی تعمیر کے بعد اسی میں رکھ دیا تھا۔ اس کے بعد سے اس کا پتہ نہیں چلتا۔ یہود کا عام خیال ہے کہ یہ تابوت اب بھی ہیکل سلیمان کی بنیادوں کے اندر دفن ہے۔

چونکہ اس دور میں بنی اسرائیل کے سامنے سب سے بڑا مسئلہ اس تابوت کو اپنے دشمنوں سے واپس لینے کا تھا اسی بنا پر حضرت سموئیل نے طاوت کے خدائی تقرر کے لیے یہ نشانی ٹھہرائی کہ اس کے بعد تابوت تمہارے پاس فرشتوں کی مدد سے آجائے گا۔ چنانچہ ان کی یہ پیش گوئی پوری ہوئی اور فلسطینیوں نے اس صندوق کو ایک گاڑی پر رکھ کر اس کو بنی اسرائیلی کے علاقہ میں ہانک دیا۔ تابوت کی اس گاڑی کا بغیر کسی گاڑی بان اور بغیر کسی محافظ اور وہ بھی دو ایسی گالیوں کے ذریعے جن کے دودھ پیتے بچے گھروں میں روک لیے گئے تھے اس طرح بغیر دائیں بائیں مڑے ٹھیک منزل پر پہنچ جانا ایک ایسا واقعہ ہے جو فرشتوں کی رہنمائی اور مدد ہی سے ہو سکتا ہے۔ قرآن نے محملہ الملائکۃ سے اسی طرف اشارہ کیا ہے۔

قرآن اور تورات کے بیان میں فرق

اس باب میں بائبل کا بیان قرآن سے کسی حد تک مختلف ہے۔ قرآن کی زیر بحث آیت سے یہ ثابت ہوتا ہے کہ اس کی واپسی کا واقعہ اس وقت پیش آیا جب طاوت کا خدا کے مقرر کردہ

بادشاہ کی حیثیت سے ہوا ہے۔ اور یہ واقعہ گویا ایک نشان تھا۔ اس بات کا کہ طاہوت کا تقرر اللہ کی جانب سے ہے۔

اس کے بالکل برعکس تورات کا بیان یہ ہے کہ اس سے بہت پہلے ہی تابوت کو ایک گاڑھی میں رکھ کر اسرائیل کے علاقہ کی طرف بانک دی تھی۔ اس طرح تورات میں اس کی واپسی کا پس منظر یہ ہوتا ہے کہ فلسطینیوں کے لیے تابوت مصیبت بن گیا تھا۔ اس سے تنگ آ کر انہوں نے صندوق روانہ کر دیا۔

میرے خیال میں دونوں باتوں میں کوئی تضاد نہیں ہے۔ یہ واقعہ کوئی راز نہیں۔ اس کی پشت پر ایک تاریخ ہے۔ اسرائیلیوں کو اس رد و کد اور سخت و مناظرہ میں وقت لگانا پڑا۔ اللہ سبحانہ کے سارے معاملات نکوینی ہوتے ہیں۔ اور اللہ نے اس مقررہ وقت پر اس کام کے ہونے کے لیے عالم غیب میں خبر نہیں کتنے زمانہ پہلے سے حالات میں سازگاری شروع فرمائی ہوگی۔ احوال و ظروف جب اس ڈھب پر آگئے کہ ان کے ظہور کی عملی گھڑی آگئی تو انہوں نے اس صندوق کو اس سکیم کے مطابق واپس کر دیا۔ اس سارے کام کے لیے سات ماہ کا عرصہ کوئی عرصہ نہیں ہے۔

۷۱۷۔ اس تابوت میں تمہارے لیے دلجمعی کا سامان ہے۔ اصل ارشاد میں سکینہ آیا ہے سکینہ سکون سے فعلیہ کے وزن پر ہے۔ اس کے معنی سکون، طمأنینہ اور وقار کے ہیں۔ فیہ سکینہ کا مطلب یہ ہے کہ تابوت تمہارے لیے طاہوت کے معاملہ میں سکون قلب کا سامان ہے۔ اور سکون کے نتیجے میں اب تمہارا اختلاف ختم ہو جائے گا۔ چونکہ صندوق بغیر گاڑھی بان کے فرشتوں کی رہنمائی سے آیا تھا اس لیے اس سے دلوں کی بے چینی ختم ہو گئی۔ قرآن میں اس کو کبھی تثبیت کہا جاتا ہے اور کبھی سکینت۔ حضور انور صلی اللہ علیہ وسلم نے ایک ارشاد میں نزول ملائکہ کو نزول سکینت فرمایا ہے۔ صحیح مسلم میں حضرت برآبن غازیہ کے حوالے سے آیا ہے کہ:

ایک شخص زمانہ نبوت میں سورہ کہف تلاوت کر رہا تھا کہ اتنا وقت تھا۔ پاس ہی اس کا گھوڑا بندھا ہوا تھا۔ بدلی اٹھی اور چیکر کاٹنے لگی۔ کبھی کبھار قریب آجاتی گھوڑا بدکنے لگا۔ صبح ہونے پر وہ شخص جناب رسالت میں حاضر ہوا۔ اور اس کا پورا واقعہ سنایا۔ حضور نے فرمایا قرآن کے لیے سکینت نازل ہوئی۔ الفاظ یہ

ہیں۔ تلك الكینة تنزلت للقرآن

ایک دوسری حدیث میں ہے کہ

اسید بن الخضر قرآن تلاوت کر رہے تھے، رات کا وقت تھا اور یہی واقعہ پیش آیا حضور نے فرمایا کہ فرشتے تیرا قرآن سن رہے تھے۔

ایک موقع پر فرشتوں کو سکینت کہنا اور دوسرے موقع پر ان کو فرشتہ اس بات کی دلیل ہے کہ فرشتوں کا نزول اللہ کی جانب سے دلجمعی کا سامان ہوتا ہے۔ یہاں فرشتوں کی رہنمائی میں صندوق کا آنا بنی اسرائیل کی دلجمعی کا سامان بن گیا۔ اور شامد تابوت کے سامان سکینت بننے کی وجہ یہ بھی ہو کہ بنی اسرائیل کو بڑا متبرک اور اپنے لیے فتح و نصرت کا نشان سمجھتے تھے۔

۷۱۸۔ اور جو کچھ موسیٰ اور ہارون کے گھرانے اپنی مقدس یادگاریں چھوڑ گئے ہیں۔

ان کا بقیہ ہے۔ یعنی اس صندوق میں آل موسیٰ اور آل ہارون کے چھوڑے ہوئے تبرکات تھے۔ ان تبرکات کا تمہیں مل جانا صد ہزار خیرات و برکات کا موجب ہوگا۔ تبرکات سے مقصود پتھر کی وہ تختیاں ہیں جو طور سینا پر اللہ تعالیٰ نے حضرت موسیٰ کو دی تھیں۔ اس کے علاوہ تورات کا اصل نسخہ بھی اس میں موجود تھا جسے حضرت موسیٰ نے خود لکھا اور نبی لاوی کے سپرد کیا تھا۔ نیز ایک بوتل میں من بھی رکھ دیا تھا تاکہ آئندہ نسلیں اللہ تعالیٰ کے اس احسان کو یاد کریں جو صحرا میں اس نے ان کے باپ پر کیا تھا اور غالباً حضرت موسیٰ کا وہ عصا بھی تھا جو اللہ کے عظیم الشان معجزات کا مظہر تھا۔

ایک شبہ کا ازالہ

اس کے بعد قرآن میں یہ فقرہ ہے کہ تحملہ الملائكة فرشتے اس تابوت کو اٹھائے ہوئے تھے۔ عام مفسرین قرآن نے اس کا مطلب وہی بتایا ہے جو حضرت شیخ الہند نے اپنے افادات میں اختیار فرمایا ہے کہ فرشتوں کی رہنمائی میں گائیوں کی گاڑی اسرائیلی علاقہ میں آگئی۔ ان گائیوں کا رخ خاص اسرائیلی علاقہ کی جانب کر دینا بھی فرشتوں کا کام تھا اور طاہوت کی تائید میں غیبی نشان تھا۔ چنانچہ قاضی بیضاوی لکھتے ہیں کہ ساقتم الملائكة الی طاہوت گاڑی کی گائیوں کو

لہ تنبہم القرآن

طلوت کی طرف ملائکہ نے ہانکا۔ ابن کثیر نے امام سفیان ثوری کے اساتذہ کے حوالہ سے بتایا ہے کہ اس کو ایک گاڑی کے ذریعے فرشتے لے کر آئے۔ محمود اوسی رقمطراز ہیں۔ اللہ نے اس گاڑی پر چار فرشتے مقرر فرمادیے جو گاڑی کو ہانک کر طلوت کے گھر لے آئے۔ یہی بات قاضی ثناء اللہ پانی پتی نے اپنی تفسیر میں فرمائی ہے۔ عبد الوہاب بخاری نے بھی قصص القرآن میں یہی لکھا ہے کہ فرشتوں کی رہنمائی میں اس طرح یہ گاڑی صندوق کی گاڑی کو بغیر کسی قائد و سائق کے منزل مقصود پر لے آئیں۔

حیرت ہے کہ مولانا حفظ الرحمن کو یہ مطلب باطل اور منظم قرآنی کے خلاف منظر آیا۔ اس کی وجہ خود انہوں نے یہ بتائی ہے کہ

اس لیے کہ قرآن عزیز کے بیان کا حاصل تو یہ ہے کہ تابوت سکینہ کی واپسی طلوت کی حکمرانی کے لیے خدا کا ایک نشان ہے۔ مگر تورات سے یہ ظاہر ہوتا ہے کہ گاڑی میں جو قی گئی گاڑی بیت شمس کی سڑک پر لے جا کر چھوڑ دی گئیں۔ البتہ انہوں نے دائیں بائیں رُش نہ کیا اور سیدھی چلتی رہیں یہاں تک کہ بیت شمس کے سامنے کھیتوں میں جا کھڑی ہوئیں۔ — تابوت کے حاصل ہونے کا یہ طریقہ بے شبہ معجزہ یا نشان کی حیثیت نہیں رکھتا۔

مولانا نے شاید غور نہیں کیا کہ تابوت کے آنے کو طلوت کے حکمران ہونے کے لیے آیت قرار دیا گیا ہے۔ تابوت کی آمدی کیفیت کو قرآن نے طلوت کی حکمرانی کے لیے آیت قرار نہیں دیا۔ تابوت کی گاڑی کا بغیر کسی گاڑی بان اور بغیر کسی محافظ کے اور وہ جی دو ایسی گالیوں کے ذریعے جن کے دودھ پیتے بچے گھروں پر روک لیے گئے۔ اس طرح بنیہ دائیں بائیں مڑے ٹھیک منزل پر پہنچ جانا ایک ایسا واقعہ ہے جو کروبیوں کی رہنمائی اور فرشتوں کی مدد ہی سے ہو سکتا ہے اسی چیز کو قرآن نے تحملہ الملائکہ سے تعبیر کیا ہے۔

ہاں بائبل میں تابوت سکینہ کی واپسی عہد طلوت سے بہت پہلے بتائی گئی ہے۔ قرآن نے یہاں یہ تصریح کر کے حسب معمول بائبل کے بیان کی تصحیح کر دی۔ کیونکہ اولاً بائبل میں جہاں فلسطینیوں کے اس تابوت کو لے جانے اور پھر واپس آنے کا ذکر ہے وہاں سے ہرگز یہ پتہ نہیں چلتا کہ یہ کس زمانہ کا واقعہ ہے۔ چنانچہ پادری ڈیلو کی تفسیر بائبل میں اس کا صاف اعلان موجود ہے۔

ثانیاً، سموئیل کی دونوں کتابوں کے متعلق یہ علم ہے کہ یہ خود کوئی تاریخی حیثیت نہیں

فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ
 بِنَهَرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ
 فَإِنَّهُ مِنِّي إِلَّا مَنِ اغْتَرَفَ غُرْفَةً بِيَدِهِ فَشَرِبُوا مِنْهُ
 إِلَّا قَلِيلًا مِّنْهُمْ فَلَمَّا جَاوَزَهُ هُوَ وَالَّذِينَ آمَنُوا مَعَهُ
 قَالُوا لَا طَاقَةَ لَنَا الْيَوْمَ بِجَالُوتَ وَجُنُودِهِ ط قَالَ
 الَّذِينَ يَظُنُّونَ أَنَّهُم مُّسَلَقُونَ اللَّهُ كَرَّمَ مِنْ فِتْنَةٍ قَلِيلَةً
 غَلَبَتْ فِئَةٌ كَثِيرَةٌ بِإِذْنِ اللَّهِ ط وَاللَّهُ مَعَ الصَّابِرِينَ ﴿٥٢﴾

پھر جب طالوت فوجوں کو لے کر چلے تو بولے کہ اللہ تمہارا امتحان
 ایک دریا کے ذریعے لینا چاہتا ہے لہذا یاد رکھو جو شخص اس کا پانی
 پیئے گا اس سے میرا کوئی واسطہ نہیں ہے اور میرا ساتھی وہ ہے
 جو اس کا مزہ بھی نہ چکھے، ہاں اگر کوئی مجبوری کی حالت میں اپنے ہاتھ
 سے ایک چلو لے لے اور پی لے تو اس کا کوئی مضائقہ نہیں ہے
 لیکن جب لشکر دریا پر پہنچا تو ایک تھوڑی تعداد کے سوا سب نے
 پی لیا۔ پھر جب طالوت اور اُس کے ساتھ وہ لوگ جو ایمان رکھتے

دیر یا پار ہوئے تو ان لوگوں نے جنہوں نے طاہوت کے حکم کی نافرمانی کی تھی کہا ہم میں جہالت اور اس کے لشکر سے مقابلہ کی سکت نہیں ہے^{۷۲۱} لیکن وہ لوگ جن کو اللہ سے ملنے کی یقین کی دولت حاصل تھی پکار اٹھے کہ کتنی ہی چھوٹی جماعتیں ہیں جو اللہ کے حکم سے بڑی جماعتوں پر غالب آگئیں۔ اللہ صبر کرنے والوں کے ساتھ ہے۔^{۷۲۲}

رکھتی ہیں بلکہ ان کا ماخذ کوئی اور ابتدائی تحریر ہے۔ اور پھر تابوت کا ذکر سموئیل کے پانچویں چھٹے باب میں ایسے بے ربط طریق پر ہے کہ پادری ڈلو اپنی تفسیر میں لکھتے ہیں کہ تابوت کا ذکر جو پانچویں چھٹے باب میں ہے اس سے اس بات کا پتہ نہیں ملتا کہ یہ کس زمانہ کا واقعہ ہے سوائے اس کے کہ یہ جنگ افیک کے بعد کا ہے۔ چھٹے باب کی پہلی آیت میں لکھا ہے کہ صندوق سات مہینوں تک فلسطینیوں کے ملک میں رہا اور ساتویں باب کی دوسری آیت سے معلوم ہوتا ہے کہ تابوت بیس برس تک قریہ بعاریم میں رہا۔ اور سارے بنی اسرائیل نے خداوند کے لیے نالے کیے جس سے معلوم ہوتا ہے کہ ابھی وہ مغلوب تھے۔ حالانکہ تابوت کا ان کے درمیان آنا بطور نشان تھا کہ وہ منظر و منظور ہوں گے لہذا یہ واقعات ہرگز قابل اعتبار نہیں۔ قرآن کا بیان یہاں صحیح ہے کیونکہ اس کی واپسی بنی اسرائیل کی فتح و ظفر کی نشانی تھی اور فلسطینیوں پر ان کا فتح یاب ہونا طاہوت کے زمانہ سے شروع ہوتا ہے۔

طاہوت کی جنگی تیاری

چونکہ طاہوت کے تقرر سے مقصود میدان جنگ کی قیادت تھی اس لیے سب سے پہلے اسی مقصد کے حصول کی خاطر طاہوت نے بنی اسرائیل کو فیہر عام دیا کہ وہ دو تہوں کے مقابلے میں جانے کے لیے تیار ہو جائیں۔ لیکن جب وہ جنگ کی تیاری کر رہے تھے تو ان کی کمان میں ایسی قوم آئی تھی

جو ایک طرف دشمن سے شکست خوردہ قوم تھی اور مقابلہ ایک غالب قوت سے تھا۔ دوسری طرف طالوت کے تقرر کو پہلے مشکوک نگاہوں سے دیکھا تھا۔ ان دو باتوں کی وجہ سے آغاز ہی میں ان کو آزما لینا ضروری تھا تاکہ پتہ لگ جائے کہ کون شخص تعمیل حکم، ضبط نفس اور صداقت و اخلاص کا حامل ہے اور کس میں یہ اوصاف نہیں پا جاتے تاکہ ادائے فرض سے پہلے ہی ایسے عناصر کو الگ کر دیا جائے۔ تورات سے معلوم ہوتا ہے کہ یہ مہم فلسطیوں کے مقابلہ کے لیے تھی جن کا سردار جاتی جو لیت تھا جس کا ذکر قرآن نے جالوت کے نام سے کیا ہے۔ جنگ میں طالوت اور جالوت کی فوجوں کے ایک دوسرے کے بالمقابل فوج آرائی کی جو شکل بیان ہوئی ہے وہ بالکل اس شکل سے ملتی ہے جو ہمارے ہاں بدر کے موقع پر کفار اور مسلمانوں کے مابین پیش آئی۔ سمویل میں اس کا ذکر اس طرح آیا ہے:

پھر فلسطیوں نے جنگ کے لیے اپنی فوجیں جمع کیں اور یہودا کے شہر شوکہ میں فراہم ہوئے۔ شوکہ اور عزلقہ کے درمیان اfdلہم میں خیمہ زن ہوئے۔ سادل اور اسرائیل کے لوگوں نے جمع ہو کر ایلہ کی وادی میں ڈیرے ڈالے اور لڑائی کے لیے فلسطیوں کے مقابل صف آرائی کی، اور ایک طرف کے پہاڑ پر فلسطی اور دوسری طرف کے پہاڑ پر بنی اسرائیل کھڑے ہوئے اور ان دونوں کے درمیان وادی تھی۔

(سمویل باب ۱-۳)

اس نقشہ پر غور کیجئے اور پھر ایک نظر اس نقشہ پر ڈالیے جو بدر کے موقع پر کفار اور مسلمانوں کے آمنے سامنے ہونے کا بیان ہوا ہے تو صاف نظر آئے گا کہ یہ بالکل جنگ بدر کی تصویر ہے۔ صحیح بخاری کی کتاب المغازی میں حضرت برابرہ ابن عازب کا یہ بیان اس کی تائید کرتا ہے کہ ہم اصحاب رسول اللہ صلی اللہ علیہ وسلم آپس میں بات چیت کیا کرتے تھے کہ اصحاب بدر کی تعداد اصحاب طالوت کے برابر ہے۔ گویا جنگ بدر کے پیش آنے سے پہلے قرآن نے اس کا نقشہ طالوت کی جنگ میں دکھا دیا تھا۔

فوج کی آزمائش

۷۱۹۔ پھر جب طالوت فوجوں کو لے کر چلے تو بولے کہ اللہ تمہارا امتحان ایک دریا کے ذریعے لینا چاہتا ہے۔ ہوس سے طالوت کے ساتھ چلنے کو سب تیار ہو گئے۔ طالوت

نے کہہ دیا کہ جو کوئی جوان زور اور ہو اور بے فکر ہو وہ چلے ایسے بھی اسی ہزار نکلے۔ پھر طاوت نے ان کو آزمانا چاہا۔ ایک منزل میں پانی نہ ملا۔ دوسری منزل میں ایک نہر ملی۔ طاوت نے حکم دیا کہ جو ایک چلو سے زیادہ پانی پیئے گا وہ میری ساتھ نہ رہے۔ صرف تین سو تیرہ آدمی ان کے ساتھ رہ گئے اور سب جدا ہو گئے۔ جنہوں نے ایک چلو سے زیادہ نہ پیا ان کی پیاس بچی اور جنہوں نے زیادہ پیا ان کو اور زیادہ پیاس لگی اور آگے نہ چل سکے۔

مطلب یہ کہ آنا سامنا ہونے سے پہلے طاوت نے اپنی فوج کے ڈسپلن اور ان کی اطاعت و وفاداری کا امتحان لینے کے لیے یہ اعلان کیا کہ سامنے جو فلاں نہر ہماری راہ میں آرہی ہے اس کے ذریعے سے اللہ تمہارا امتحان کرے گا تم میں سے جو اس کا پانی پی لے گا وہ میرا ساتھی نہ بن سکے گا۔ جو اس کو بالکل نہ پیئے گا وہ میرا ساتھی ہوگا۔ اگر کسی نے پانی سے ایک آدھ چلو پنی لیا تو وہ قابل درگزر ہے۔ اس امتحان میں اکثریت ناکام ہو گئی۔ لوگوں نے خوب سیر ہو کر پیا۔ صرف تھوڑے سے لوگ اس امتحان میں کامیاب ہو گئے۔

یہ نہر کون سی ہے

نہر کے معنی ندی نالے کے نہیں بلکہ دریا کے ہیں۔ دریا سے یہاں مراد دریائے بردن ہے۔ یہ دریا بڑا نہیں۔ براہ راست لمبائی ۶۵ میل ہے۔ البتہ پیچ و خم ملا کر کوئی ۲۰۰ میل کی ہے۔ علاقہ فلسطین میں اہم ترین دریا یہی ہے اور گویا ملک کی قدرتی سرحد کا کام دیتا ہے۔ چنانچہ بردن کے اس پار اور اس پار علاقوں کی تقسیم اوریت میں درج ہے ۱- یوشع ۱- ۱۴- ۱۵۔ اس کا بہاؤ شمال سے جنوب کی طرف ہے۔ یہ بحر جلیل اور بحر ظہیر ہوتا ہوا بحر مردہ میں گرتا ہے اس کا پانی شروع میں تو صاف اور شفاف ہے لیکن آگے چل کر گدلا بدبو دار ہے۔

آزمائش کیوں لی گئی

سنت الہی یہی ہے کہ تقرر کے موقع پر جو اختلاف رائے کا اظہار کرتے ہیں تفرق کے بعد ان کا امتحان لیا جاتا ہے تاکہ وفاداری کا عملی مظاہرہ ہو جائے۔ آدم کی خلافت پر فرشتوں

لہ افادات شیخ الہند لہ تبرقہ ان تہ ہادی

نے سوال کیا تھا تو حضرت آدم کو خلیفہ بنانے کے بعد ملائکہ کی وفاداری کا مظاہرہ کرنے کے لیے آدم کو مسجدِ ملائکہ بنایا۔ حضرت یوسف کے بھائیوں نے حضرت یوسف پر رشک کیا تو حکومت کے بعد یوسف کے لیے بھائیوں کا امتحان یوسف کو مسجدِ برادران بنا کر لیا۔ یہاں اسرائیلیوں کو اول وپلہ میں طاقت کی قیادت سے اختلاف تھا اس لیے حکومت و قیادت ملنے کے بعد سب ان کی وفاداری اور طاعت گزاری کا امتحان لیا گیا تاکہ کھرے کھوٹے کا پتہ لگ جائے۔

اور اس کی وجہ یہ بھی بتائی گئی ہے کہ

ایسے مواقع پر لوگوں کا بجوم عام ہو جاتا ہے اور ان میں کار آمد اور موقعہ پر کام آنے والے کم ہوتے ہیں۔ جوش میں سب ہی قدم اٹھاتے ہیں مگر وقت پر ہوش والے تھوڑے ہوتے ہیں۔ اللہ تعالیٰ کو جوش اور ہوش والوں میں امتیاز کرنا مقصود تھا۔ اس کا یہ امتحان مقرر کیا گیا کیونکہ جنگ میں ضرورت استقلال، جفاکشی اور ہوشمندی کی ہوتی ہے۔ شدتِ پیاس کے وقت بے منت پانی ملنے پر ضبط کرنا استقلال اور جذبات پر قابو پانے کی علامت ہے اور واللہ اعلم پانی پر گر جانا عدم استقلال اور سرتاسر جذباتی ہونے کی نشانی ہے۔

۷۲۰۔ یاد رکھو جو شخص اس کا پانی پئے گا اس سے میرا کوئی واسطہ نہیں ہے اور میرا ساتھی وہی ہے جو اس کا مزہ بھی نہ چکھے ہاں اگر کوئی مجبوری کی حالت میں اپنے ہاتھ سے ایک چلو لے کر پی لے تو اس میں کوئی مضائقہ نہیں ہے۔

لیس منی کا مطلب

اس سے میرا کوئی واسطہ نہیں یہ ترجمہ ہے لیس منی کا یعنی میرے ہمراہیوں اور رفیقوں میں سے نہیں ہے۔ یہ معنی نہیں کہ وہ میرے سے ایمان ہی سے خارج ہو گیا۔ کیونکہ یہ گناہ سے اور گناہ خواہ کتنا سنگین ہو۔ اس کا مرتکب کافر نہیں ہوتا ہے اور شاید یہی ظاہر کرنے کے لیے اندازِ تعبیر یہ اختیار فرمایا کہ لیس منی میرے سے نہیں یعنی میرا ساتھی اور رفیق نہیں ہے۔ احادیث میں بعض اعمال کی نسبت لیس منی اور بعض کی نسبت لیس منی آیا ہے مثلاً

النکاح من سنتی فمن رغب عن سنتی فلیس منی۔ نکاح میری سنت ہے پس جو شخص میری

سنت سے روگرداں ہو گا وہ مجھ سے نہیں ہے اور ایک حدیث میں ہے من حمل عینا سلاح
 نیس منّا جو شخص ہمارے خلاف تلوار اٹھائے وہ ہم سے نہیں ہے۔ دونوں میں فرق ہے۔
 یس منّا میں جمع کا صیغہ ہے جس سے مقصود اُمت ہے اور یس منی میں اپنی ذاتِ خاص کا ذکر
 ہے جس سے مقصود ترکِ سنت ہے۔ پس جن احادیث میں یس منّا کی وعید آئی ہے ان سے
 مقصود یہی ہو گا کہ ہم مسلمانوں میں سے نہیں ہے۔ یہ ایک پیرایہ وعید ہے جو حضور انورؐ ان
 مواقع پر بولتے جہاں صریح و قطعی کفر کی جگہ کفر سے بہت ہی قریب اور اسلامی زندگی سے
 بہت ہی بعید حالت کا بتانا مقصود ہوتا تھا اور جن حدیثوں میں یس منی آیا ہے ان سے مقصود
 صرف ترکِ اتباعِ سنت و اُسوۃ نبوت ہے۔ بہر حال اس کا مطلب یہ ہرگز نہیں ہے کہ وہ شخص
 دائرہ ایمان سے نکل گیا ہے۔

چلو بھر پانی میں کوئی مضائقہ نہیں

موسم گرمی کا تھا اور طلوت کے فوجیوں کو ضرور پیاس لگی ہو گی۔ اس لیے اسلحہ حکم تو پرچہ امتحان
 میں بھی تھا کہ کوئی شخص راستہ میں یہ پانی زبان پر نہ رکھے اور یہ دوسرا حکم بطورِ رخصت تھا کہ
 ایک اُردو چلو سے منہ تر کر لینے میں کوئی مضائقہ نہیں ہے۔ گویا سو فی صدی امتحان میں کامیابی
 کی شرط تو یہی تھی کہ اس دریا کا پانی کوئی نہ چمکے لیکن چلو پنی لینے کو منظر انداز کر دیا گیا۔ اور ہاتھ
 کی قید اس لیے لگا دی کہ مبادا یہ اجازت بک، لپ، گلاس، کٹورے تک نوبت پہنچنے سے بچا
 ہے کہ جن لوگوں نے چلو بھر پانی پی لیا ان کی پیاس بجھ گئی اور ان کے دل قوی ہو گئے اور جن
 لوگوں نے زیادہ پیا وہ نہ صرف بزدل ہو گئے بلکہ ان کی پیاس بھراک اٹھی۔

فوجیوں کی باہمی گفتگو

۷۲۱۔ پھر جب طلوت اور اس کے ساتھ وہ لوگ جو ایمان رکھتے تھے دریا پار ہوئے تو جن
 لوگوں نے طلوت کے حکم کی نافرمانی کی تھی کہا کہ ہم میں جالوت اور اس کے لشکر سے مقابلہ کرنے
 کی سکت نہیں ہے۔ یہ فوجیوں کی آپس میں گفتگو تھی۔ دشمن کی کثرت، تعداد اور اس کا غلبہ مسلمان
 دیکھ کر اس کی سہیبت دل میں بیٹھ جانا اور اپنی طرف سے مایوس ہو جانا ایک امرِ طبعی تھا۔ انہیں
 انہوں کی ہمت جی ایسے موقع پر طبعی طور پر چھوٹ جاتی ہے۔ یہ بات ان کے ہی منہ سے

نکلی ہوگی جو پانی پی کر سیراب ہو چکے تھے اور قرینہ کہتا ہے کہ انہوں نے دریا پار کرنے کی زحمت بھی گوارا نہ کی ہوگی بلکہ دریا کے اسی کنارے کھڑے کھڑے پار جانے والوں سے کہا کہ ہم میں جاہلوت سے ٹکر لینے کی ہرگز ہمت نہیں ہے۔

جاہلوت فلسطینوں کے لشکر کا مشہور سردار، بڑا قد اور پہلوان تھا۔ گویا انسان نما دیوزاد تھا۔ توریت میں اس کی جسامت، قد و قامت، شہ زوری، اس کا سامان جنگ اور اس کی میدان جنگ میں مقابلہ کی داستان کا ذکر تفصیل کے ساتھ موجود ہے۔ اسرائیلیوں نے اس کا یہ سامان دیکھا تو سہم اُٹھے۔ خود توریت کی روایت سے کہ جس وقت طاہوت اور سارے بنی اسرائیل نے اس فلسطی کی بات سنی تو ان کی دلادری نکل گئی اور وہ ڈر گئے۔ (سموئیل ۱۷-۱۱)

فتح و شکست کا مدار

۷۲۲۔ لیکن وہ لوگ جن کو اللہ سے ملنے کا یقین ہے پکار اُٹھے کہ کتنی ہی چھوٹی جماعتیں ہیں جو اللہ کے حکم سے بڑی جماعتوں پر غالب آگئیں اور اللہ صبر کرنے والوں کے ساتھ ہے۔ نتیجہ یہ نکلا کہ جب لشکر دریا پار کر گیا تو جن لوگوں نے ضبط نفس اور اطاعت امیر کا ثبوت دیا تھا انہوں نے بے خوف ہو کر کہا کہ ہم ضرور دشمن کا مقابلہ کریں گے کیونکہ اللہ کی قدرت کا یہ مظاہر اکثر ہوتا رہتا ہے کہ چھوٹی جماعتیں بڑی جماعتوں پر غالب آتی رہتی ہیں اور بڑی جماعتیں چھوٹی جماعتوں سے شکست کھاتی رہتی ہیں۔ فتح و شکست کا مدار افراد کی کثرت و قلت پر نہیں بلکہ ایمان باللہ اور اخلاص پر ہے اور اللہ کی مدد انہی کا ساتھ دیتی ہے جو مومن مخلص ہوں اور ثابت قدم ہوں۔

ارباب عزیمت کا چہرہ

ایمان تو سب کے پاس تھا مگر ان ارباب عزیمت کا چہرہ اللہ نے اس عنوان سے پیش فرمایا
الذین یظنون انہم ملاقوا اللہ جن کو اللہ کی ملاقات کا یقین ہے۔ اس خاص صفت سے ان کے تعارف کرانے کی وجہ یہ ہے کہ وہ حقیقی شجاعت جو موت کو اللہ کی راہ میں زندگی سے بھرا زیادہ عزیز بنا دیتی ہے وہ مومن کے اس یقین سے پیدا ہوتی ہے کہ اللہ کی راہ میں مرنے سے مرتے نہیں ہیں بلکہ حقیقی زندگی اور اپنے رب کی ملاقات سے مشرف ہوتے ہیں۔ گویا

وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا افرغ علينا
 صَبْرًا وَثَبِّتْ اَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٠١﴾
 فَهَزَمُوهُمْ بِاِذْنِ اللّٰهِ تَفَكُّوْا وَقَتَلَ دَاوُدُ جَالُوتَ وَ
 اتَّهَمَهُ اللّٰهُ الْمَلِكَ وَالْحِكْمَةَ وَعَلَّمَهُ مِمَّا يَشَاءُ ۗ وَ
 لَوْلَا دَفَعُ اللّٰهُ النَّاسَ بَعْضَهُمْ بِبَعْضٍ لَّفَسَدَتِ
 الْاَرْضُ وَلٰكِنَّ اللّٰهَ ذُو فَضْلٍ عَلٰى الْعٰلَمِيْنَ ﴿١٠٢﴾

اور پھر وہ جب میدان جنگ میں جالوت اور اُس کے لشکر کے سامنے
 آئے تو انہوں نے کہا خدایا! تو دیکھ رہا ہے کہ ہم کمزور ہیں اور تھوڑے
 ہیں اور مقابلہ اُن سے ہے جو طاقتور ہیں اور بہت ہیں، تو ہم پر صبر
 کے جام انڈیل دے اور ہمارے قدم میدان جنگ میں جما دے اور
 ہمیں کافروں پر غلبہ عطا فرما۔ چنانچہ ایسا ہی ہوا۔ انہوں نے
 حکم الہی سے دشمنوں کو شکست دہی اور داؤد کے ہاتھ سے جالوت
 مارا گیا، پھر اللہ نے داؤد کو بادشاہی اور حکومت سے سرفراز کیا۔
 اور اس کو وہ سب کچھ سکھلا دیا جن کی حکمرانی و دانشوری کی خاطر
 سکھانے کی اس کی مشیت ہوتی۔ اور دیکھو اگر اللہ انسانوں کے ایک

گروہ کے ذریعے دوسرے گروہ کو نہ ہٹاتا تو دنیا خراب ہو جاتی، لیکن اللہ سب جہانوں کے لیے فضل و رحمت رکھنے والا ہے۔^{۷۲۶}

کہہ کر بتا دیا کہ جو لوگ اللہ کی ملاقات پر یقین رکھتے ہیں وہ سمجھتے ہیں کہ اہل ایمان کی مختصر سی عبادت جو مشقتوں اور تکلیفوں سے گزر کر بلندیوں اور رفعتوں تک پہنچتی ہو وہ ہی غالب رہنے والی ہے کیونکہ اس کا تعلق اُس طاقتور مہستی سے ہے جو ساری کائنات پر قدرت رکھنے والی ہے۔ یہ لوگ یہ بھی یقین رکھتے ہیں کہ مدد صرف اللہ ہی کی جانب سے آتی ہے اور اللہ صبر کرنے والوں کے ساتھ ہے اور ان کے ساتھ ہے جن کو اس نے حق و باطل کے معرکہ میں حق کو سر بلند کرنے کے لیے منتخب کیا ہے۔

اس طرح مسلمانوں کو اشارتاً سمجھا دیا کہ طلوت کا تقرر بھی اللہ نے کیا تھا اور عالم کی اصلاح کے لیے تمہارا تقرر بھی اللہ نے کیا ہے خواہ پوری دنیا کی اکثریت تمہارے خلاف ہو مگر تمہیں اس یقین کے ساتھ قدم اٹھانا چاہیے کہ تم اللہ کی جانب سے اصلاح کا فرض ادا کرنے آئے ہو۔ فتح و نصرت کا مدار افراد کی کثرت و قلت نہیں بلکہ ایمان و یقین ہے۔

میدان جنگ میں دُعا

سچی دُعا وہ ہے جو سچی استعداد کے ساتھ ہو، طلوت کے ساتھیوں نے اپنی دُعا میں صرف یہ نہیں کہا کہ ہمیں فتح مند کر بلکہ فتح مندی کی طلب پہلے صبر و ثبات کی طلب گامی کی اور کہا کہ ہمیں صبر دے اور ہمارے قدم جما دے کیونکہ خدا کی نصرت انہی کے حصہ میں آتی ہے جن میں صبر و ثبات کی رُوح پیدا ہو جاتی ہے۔ اس موقع پر یہ دُعا پیما نہ بنا رہا ہے کہ قرآن کی نگاہ میں دُعا کی کتنی اہمیت ہے۔ یہ کوئی مسجد نہیں، خالقانہ نہیں، میدان جنگ ہے۔ عین میدان جنگ میں اہل ایمان کا اللہ سے یہ تعلق اس بات کی علامت ہے کہ قرآن کسی موقع پر اللہ سے بے نیاز گوارا نہیں کرتا۔ دُعا کی اس کیفیت میں بھی بدد کی تصویر آنکھوں میں پھر جاتی ہے۔ حضرت علی فرماتے ہیں:

بدر کے دن میں نے لڑائی میں حصہ لیا۔ ذرا واپس آیا تو کیا دیکھتا ہوں کہ رسول اللہ صلی اللہ علیہ وسلم سجدہ میں پڑھے ہوئے فرما رہے ہیں یا حی یا قیوم پھر میں میدان میں آیا اور لڑا، پھر واپس آیا تو حضور کو اسی حال میں پایا۔ (فتح الباری)

سجدے سے سر اٹھایا جاتا ہے، آسمان کی طرف ہاتھ اٹھے ہوتے ہیں، تن اور بدن کا ہوش باقی نہیں ہے، مونڈھوں سے چادر مبارک گر گئی ہے لیکن کامل انہماک اور استغراق، دل کی ساری قوت و توجہ اصرار اور الحاح کے ساتھ زبان مبارک پر یہ الفاظ جاری ہیں:

یا اللہ! آپ کو یاد دلاتا ہوں اپنا عہد اور اپنا وعدہ اے اللہ اگر آپ چاہیں تو آپ کی بندگی نہ ہو۔ اے اللہ اگر یہ مٹھی بھر اسلام کے نام لیواؤں کی جماعت تباہ ہوگی تو تیری زمین میں بندگی نہ ہوگی۔ (بخاری و مسلم)

وعدہ کے باوجود اللہ اور اللہ کی نصرت کو جس بے قراری سے آج ڈھونڈھا جا رہا ہے کہ بقول حضرت عبداللہ بن مسعود ہم نے کسی گم شدہ چیز کے طالب کو تلاش و جستجو میں ایسا نہیں سنا جس طرح محمد صلی اللہ علیہ وسلم اپنے اللہ کی مدد کو تلاش کرتے تھے۔

اس سے معلوم ہوتا ہے کہ جنگ کو کامیابی سے ممکن کرنے کے لیے دعا بھی ایک تدبیر ہے۔

آداب جنگ کی تعلیم

۷۲۳۔ اور پھر جب وہ میدان جنگ میں جالوت اور اس کے لشکر کے سامنے آتے تو انہوں نے کہا خدا یا تو ہم پر صبر کے جام اٹھیلے اور ہمارے قدم میدان جنگ میں جماؤں اور ہمیں کافروں پر غلبہ عطا فرما۔ سامنے آئے ترجمہ سے برزوا کا۔ براز کھلے میدان کو کہتے ہیں اور بروز کے معنی کھلے میدان میں آجانا۔ بعض دفعہ کسی شخص کی چھپی ہوئی حالت کے ظاہر ہونے پر بھی یہ لفظ بولا جاتا ہے۔ مطلب یہ ہے کہ جب طاقت اور اس کی فوجوں کا جالوت اور اس کے لشکر سے آمنہ سامنا ہو گیا جیسے قرآن نے بدر کا نقشہ جنگ بتاتے ہوئے یہ تعبیر اختیار کی ہے فلما تراءت الفئتان جب دونوں گروہوں کا آمنہ سامنا ہوا۔ یعنی فوجیں ایک دوسرے کے سامنے میدان میں صف بستہ ہو گئیں۔ اور ٹہ پھیر ہونے کو تہمی کہ طاقت اور اس کی فوجوں نے سب سے پہلا کام جو کیا اور صرف یہ تھا کہ اسباب سے ہٹ کر خالق اسباب کی طرف متوجہ ہو گئے اور عقلی تدبیر یعنی امتحان کے بعد کامیابی کی اس کلیدی تدبیر کو اپنایا جسے دعا کہتے ہیں۔ میدان جنگ میں

بہترین موقعہ کا انتخاب، فوج کی صف بندی، صفوں میں ترتیب، سامان جنگ کی استطاعت کے مطابق بہم رسانی۔ تیرکب چلائے جائیں، تلوار کب استعمال ہو، پتھروں اور ڈھیلوں سے دشمن پر کب حملہ ہو، ان میں سے ہر بات کی تکمیل کے بعد طاوت اور اس کے فوجیوں نے عالم غیب کی طرف اپنے کو متوجہ کیا اور سراپا اخلاص مجسم ہو کر پُرلم آنکھوں کے ساتھ اللہ کی جناب میں دعا کی۔

اس طرح قرآن نے اپنے مخاطبوں کو آداب جنگ کی تعلیم دی ہے کہ ایمان و اسلام کے علمبرداروں کا تکیہ قوت و شوکت پر نہیں بلکہ نصرت الہی پر ہوتا ہے۔ قرآن اور تورات کے بیانوں کا تقابلی مطالعہ کیا جائے تو آپ کو معلوم ہو گا کہ تورت میں نفس جنگ کے خشک واقعات کی تفصیل قرآن سے کہیں زیادہ ہے اور وہ اسی پر قانع ہے کہ گویا تورت کوئی تاریخ و تذکرے کی کتاب ہے برخلاف اس کے قرآن ہر موقعہ پر اصول دین، اخلاق عالیہ کی تعلیم دیتا ہے اور یہی اس نے یہاں کیا ہے کہ میدان جنگ کے تمام واقعات میں سے خاص طور پر اور عنوان بنا کر دُعا کا ذکر کیا ہے۔ افوغ عیلنا صبرا ہم پر صبر کے جام انڈیل سے یا ہم پر صبر کو پانی کی طرح بہا دے کہ سر سے پردوں تک صبر کے پانی میں نہا جائیں اور صبر کی برودت اور سکینت ہمارے ظاہر و باطن میں سرایت کر جائے۔ ثبات اقدامنا ہمیں ثبات قدمی عطا فرما کہ کسی حال میں بھی پیچھے نہ ہٹیں۔ ثبات قلب اور ثبات قدم کے بعد کافروں پر غلبہ کی درخواست پیش کی۔ سوچنے کی بات یہ ہے کہ ثبات قلبی اور ثبات قدمی کا شاید قدرتی طور پر نتیجہ غلبہ ہی ہو جاتا لیکن ان عارفین کی نظر اپنے سارے انتظامات اور ساری سعی سے بڑھ کر تائید الہی پر مرکوز تھی اس لیے صراحت کے ساتھ غلبہ کی دُعا بھی ان کی زبانی نقل کی گئی۔

اس دُعا کی پیمانے کی لطافت قابلِ شنید ہے۔

اولاً: دُعا میں رلبو بیت کو بطور وسیلہ پیش کیا ہے جس کا حاصل ادنیٰ سے ادنیٰ تر مقام سے

اٹھا کر آہستہ آہستہ درجہ کمال تک پہنچا دینا ہے۔

ثانیاً: لفظ افراغ لا کر صبر کی بہتات اور فراوانی کی درخواست کی ہے اور اس لفظ میں لطیف اشارہ ہے کہ اے اللہ ہمیں کام و دہن کی تشنگی دور کرنے کے لیے دریا کے پانی کی ضرورت نہیں ہمیں تو اپنے دلوں اور سینوں کی ٹھنڈک کے لیے صبر کا پانی درکار ہے۔ کیونکہ افراغ کے معنی بہانے کے آتے ہیں۔

ثالثاً: دُعا میں لفظ علی لائے ہیں جس کے معنی اوپر کے ہیں۔ مطلب یہ ہے کہ صبر ایسا عطا کر

جو ہم پر چھا جائے۔

رابعاً: لفظ صبر کو تفہیم اور شان کی برتری کے لیے نکرہ لانے ہیں یعنی عظیم الشان صبر سے ہمیں مالا مال کر۔

خامساً: صبر کے لیے افراغ کا لفظ بولا ہے جس کے معنی بہانے کے ہیں اور اس موقع پر گویا دُعا مانگنے والوں پر کیفیت طاری ہو گئی کہ صبر کا پانی اُرہا ہے۔ اس احساس سے یہ اندیشہ ہوا کہ اس میں قدم نہ پھسل جائیں اس لیے افراغ کی مناسبت سے فرمایا کہ ہمارے قدم جمائے رکھنا۔ سادساً: اس دُعا میں حسن طلب کے ساتھ حسن ترتیب کا بھی لحاظ رکھا گیا ہے۔ پہلے صبر پھر ثبات قدم اور پھر دشمن پر غلبہ۔

۷۲۴۔ چنانچہ ایسا ہی ہوا۔ انہوں نے حکم الہی سے دشمنوں کو شکست دی۔ یعنی طاوت کے لشکر نے جالوت کے لشکر کو شکست فاش دی۔ اذن آیت میں حکم الہی اور توفیق کے معنی میں ہے۔ فہر مواہم۔ حرف فارصیحہ ہے یعنی چونکہ طاوت اور اس کی فوج نے جناب الہی میں دُعا کی تھی اس لیے اللہ نے ان کی دُعا قبول فرمائی اور دُعا کی قبولیت کا نتیجہ یہ ہوا کہ اللہ نے ان کو تہذیب قلب ثبات قدم کی نعمت عطا فرمائی اور اپنی خاص نصرت کے ذریعے اُن کو غلبہ مرحمت فرمایا۔

توریت نے فلسٹیوں کی اس شکست کو اس طرح پیش کیا ہے:

اور فلسٹیوں نے جو دیکھا کہ اُن کا پہلوان مارا پڑا تو وہ جاگ نکلے اور اسرائیل اور یہود کے لوگ اٹھے اور لٹکارے اور فلسٹیوں کو دادی تک عقروں کے پھاٹک تک رگید اور فلسٹیوں میں سے جو زخمی ہوئے سو یفریم کی راہ میں جات اور عقروں تک کنارے گرے تھے تب بنی اسرائیل فلسٹیوں کو رگیدے پھرے اور اُن کے تیموں کو لوٹا۔

اسموبیل ۱۷-۱۵۲

۷۲۵۔ اور داؤد کے ہاتھ سے جالوت مارا گیا۔ پھر اللہ نے داؤد کو بادشاہی اور حکومت سے

سرفراز کیا اور اس کو وہ سب کچھ سکھایا جس کی تمزانی و دانشوری کی خاطر سکھانے کی اس کی مشیت ہوئی۔ اس جنگ میں حضرت داؤد کے والد اور اُن کے چچہ جہانی اور خود حضرت داؤد بھی شریک تھے حضرت داؤد کو راہ میں تین پتھر ملے اور بولے اٹھالے ہم کو ہم جالوت کو قتل کریں گے۔ جب مقابلہ ہوا، جالوت خود باہر نکلا اور کہا کہ میں اکیلا تم سب کو کافی ہوں میرے سامنے آتے جاؤ۔ حضرت اسموبیل نے حضرت داؤد کے والد کو بلایا کہ اپنے بیٹے کو دکھاؤ، اُس نے چہرے بیٹے جو قد آور تھے دکھائے

لیکن حضرت داؤد کو نہیں دکھایا ان کا قد چھوٹا تھا اور بکریاں چراتے تھے۔ پیغمبر نے ان کو بلوایا اور دریافت کیا کہ تم جالوت کو مارو گے انہوں نے فرمایا کہ ضرور ماروں گا۔ پھر جالوت کے سامنے گئے اور اور ان ہی تین پتھروں کو فلاخن میں رکھ کر مارا۔ جالوت کا صرف ماتھا کھلا تھا اور تمام بدن لوسے میں غرق تھا۔ تینوں پتھر اس کے ماتھے پر مارے اور پیچھے کو نکل گئے۔ جالوت کا لشکر بھاگا اور اسرائیلیوں کو فتح ہوئی۔ پھر طالوت نے داؤد سے اپنی بیٹی کی شادی کر دی اور طالوت کے بعد یہ بادشاہ ہوئے۔ اس سے معلوم ہوا کہ حکم جہاد ہمیشہ سے چلا آ رہا ہے اور اس میں اللہ کی بڑی رحمت ہے یہ

حضرت داؤد کا چہرہ

داؤد بن یسیٰ ابن عویبہ ایک پیغمبر برحق ہوئے۔ ان کا زمانہ ۲۴ تا ۹۹۳ ق م ہے۔ قرآن میں آپ کا ذکر ۱۶ مقام پر آیا ہے۔ طالوت کی فوج میں صرف ایک نوجوان سپاہی کی حیثیت سے شامل تھے۔ اس وقت تک نہ نبوت سے سرفراز ہوئے تھے اور نہ ملک و سلطنت سے۔ ان کی ابتدا غیر بائبلین انتہا نہایت شاندار تھی۔

طالوت کی فوج میں ان کی شمولیت کے بارے میں مختلف روایات ہیں۔ ایک سے تو یہ ثابت ہوتا ہے کہ یہ اس جنگ کے پیش آنے سے پہلے ہی طالوت کے سلاح بردار تھے۔ دوسری روایت سے ظاہر ہوتا ہے کہ یہ بالکل وقت کے وقت اپنی بکریاں چراگاہ میں چھوڑ کر اپنے بڑے بھائیوں کو جو جنگ میں شریک تھے اپنے باپ کے حکم سے کچھ چیزیں دینے آئے تھے۔ یہاں میدان جنگ تیار تھا اور جالوت مقابلہ کے لیے لگا رہا تھا لیکن کسی میں ہمت نہ ہو رہی تھی۔ یہ دیکھ کر ان کو جوش آیا اور اس کے مقابلہ کے لیے خود کو پیش کر دیا۔ یہ اس وقت بالکل نوجیز سرخ روادار خوش قامت نوجوان تھے۔ طالوت کو ان کی کم عمری اور ناتجربہ کاری کی بنا پر اجازت دینے میں تردد تھا لیکن جب انہوں نے دیکھا کہ میں اپنی بکریوں پر حملہ کرنے والے شیروں کے جھڑے توڑ دیا کرتا ہوں بھلا اس نامختون فلسطینی کی کیا حیثیت ہے؛ تو طالوت نے ان کے عزم و ہمت کو دیکھ کر اجازت دے دی۔ چرواہوں کی طرح اپنی فلاخن اٹھائی، چادر کے ایک کونے میں کچھ پتھر رکھے

افادات شیخ الہند

اور وقت کے سب سے بڑے دیو کے مقابلہ میں ڈٹ گئے۔ حضرت داؤد نے فلاخن میں رکھ کر پیچھا مارا۔ وہ وہیں ڈھیر ہو گیا۔ اتنے بڑے سپہ سالار کا ایک اُن ٹرینڈ شہری بچے فلاخن سے ڈھیر ہو جانا ظاہر ہے کہ ایک عظیم واقعہ تھا۔

قرآن نے اس داستانِ سرائی سے بچ کر کام کی بات فرمائی ہے کہ قتلِ داؤد جاہلوتِ جاہلوت کو داؤد نے مار ڈالا۔ اس کے بعد قرآن نے حضرت داؤد کا تعارف ان الفاظ میں کر لیا کہ وَاٰتٰهُ اللّٰهُ الْمَلٰٓئِکَۃَ النَّٰرِیْنَ دَاوُدَ کُوْبَادِشَاہِی دَمِی۔ قرآن نے یہاں صاف کہہ دیا کہ یہ بادشاہی خدائی عطیہ تھی یہ فرمانروائی بنی اسرائیل کو ملی۔ حضرت داؤد نسلِ اسرائیل کے دوسرے بادشاہ ہیں۔ تاجدارِ اولِ طاہر تھے۔ آپ انہی کے داماد تھے۔ طاہر جب مع اپنے بڑے فرزند کے میدانِ جنگ میں کام آگئے تو قبیلہ بھودانے ان کو اپنا بادشاہ مقرر کیا اور دو سال کی کشمکش کے بعد باقی قبیلوں نے بھی آپ پر اتفاق کر لیا۔ سات سال تک آپ نے اپنا پایہ تخت جیرون یعنی اسخلیل کو رکھا۔ اس کے بعد یروشلم کو دشمنوں کے قبضہ سے نکال کر اسے دارالسلطنت بنایا۔ آپ نے اپنے گرد و پیش کے حکمرانوں کو مغلوب و مسخر کیا اور اپنے حدودِ سلطنت بنایا۔ آپ کا عہدِ حکومت تاریخِ اسرائیلیں فتوحاتِ ملکی اور حسنِ انتظامِ دونوں کے لیے یادگار ہے۔ ابھی قرآن کا پیش کردہ داؤی چہرہ ختم نہیں ہوا ہے آگے ارشاد ہے کہ اللہ نے داؤد کو حکمت دی۔ اور ان تمام چیزوں کو تعلیم دی جو اللہ نے چاہا۔ یعنی حکمرانی اور دانشوری کی باتوں میں سے اللہ نے جو کچھ سکھانا چاہا سکھا دیا۔ تاریخین قرآن نے یہاں حکمت سے مراد نبوت لی ہے اور کچھ اس کا مصداق زبور کو بتاتے ہیں۔ دونوں درست ہیں۔ یعنی علومِ نبوت کا ان کو وہ خزانہ ملا جس کا مظہر زبور ہے۔ دراصل بادشاہی میں جب حکمتِ نبوت کی بیونہ کاری ہو تو اسی کا نام خلافت ہے اور اگر حکمتِ نبوت بادشاہ کی رہنمائی ہو تو یہ بادشاہت چنگیزی ہے۔ نبی ہو کر بادشاہ ہونا اللہ کو پسند ہے۔ گویا بادشاہی اور فقری کا یہی امتزاجِ اسلام کا طرہ امتیاز ہے۔ آخری بات اس سلسلے کی یہ ہے کہ علمہ نمائشہ۔ اللہ نے جو کچھ چاہا ان کو سکھا دیا چونکہ علومِ انبیاء کو ناپنا ہمارے بس کی بات نہیں ہے اس لیے فرمایا کہ اللہ نے جو کچھ چاہا سکھا دیا۔ اس کے عموم میں وہ تمام علوم و فنون و صنائع جو حضرت داؤد کو اللہ نے سکھائے تھے آگئے۔ حضرت داؤد پر تفصیلی اور سیر حاصل مباحث انشاء اللہ پارہ ۱۲۲ اور ۲۳ میں آئیں گے۔

حق و باطل کی معرکہ آرائیِ دائمی ہے

۶۲۶۔ اور دیکھو اگر اللہ انسانوں کے ایک گروہ کے ذریعے دوسرے گروہ کو نہ مٹاتا تو دنیا خراب

ہو جاتی۔ لیکن اللہ سب جہانوں کے لیے فضل و رحمت رکھنے والا ہے۔ یعنی اللہ تعالیٰ نے زمین کا نظام برقرار رکھنے کے لیے یہ ضابطہ بنا رکھا ہے کہ وہ انسانوں کے مختلف گروہوں کو ایک خاص حد تک تو زمین میں غلبہ و طاقت حاصل کرنے دیتا ہے۔ مگر جب کوئی گروہ حد سے بڑھنے لگتا ہے تو کسی دوسرے گروہ کے ذریعے سے وہ اس کا زور توڑ دیتا ہے۔ اگر کہیں ایسا ہوتا کہ ایک قوم اور ایک پارٹی ہی کا اقتدار زمین میں ہمیشہ کے لیے رکھا جاتا اور اس کی قہرمانی لازوال ہوتی تو یقیناً ملک خدا میں فساد عظیم برپا ہو جاتا۔

مطلب یہ ہے کہ دنیا میں حکومتوں اور سلطنتوں کے جو انقلابات ہوتے ہیں یہ یونہی خواہ مخواہ بلا ضرورت نہیں ہوتے بلکہ ہمیشہ با مقصد و پر حکمت ہی ہوتے ہیں اور اس طریق کار سے ظلم و عسیان اور ظنیان کی اصلاح مد نظر ہوتی ہے۔

اس قرآنی آیت نے یہ بات کھول کر بتادی اور علم الاجتماع کا یہ مسئلہ واضح کر دیا کہ اگر قوموں اور جماعتوں کی باہمی کشمکش نہ ہوتی اور ہر جماعت اپنی اپنی حالت میں بغیر منازعت کے چھوڑ دی جاتی تو نتیجہ یہ نکلتا کہ دنیا ظلم و فساد سے بھر جاتی اور حق و عدالت کا نام و نشان باقی نہ رہتا۔ پس یہ اللہ کا بڑا ہی فضل ہے کہ جب کبھی ایک گروہ ظلم و فساد میں چھوٹا ہو جاتا ہے تو مزاحمت کے محرکات دوسرے گروہ کو مدافعت کے لیے کھڑا کر دیتے ہیں اور ایک قوم کا ظلم دوسری قوم کی مقاومت سے دفع ہوتا رہتا ہے۔

مسئلہ دفاع کی طرف توجہ کی وجہ

یہاں خاص طور پر اس مسئلہ دفاع کی طرف توجہ دلانے کی ضرورت کیوں پیش آتی؟ اور خاص طور

پر اس کی حکمت مصلحت کیوں بیان کی گئی ہے؟

اس کی وجہ یہ ہے کہ دنیا میں مذہب کے راہباز تصور نے لوگوں کے ذہنوں میں یہ بات اتار دی تھی کہ آخرت کی نجات و فلاح کے لیے صرف اور اد وظائف اور انسانوں کے نیاز مند از اعمال کافی ہیں۔ جنگ اور اللہ کے دین کو برتر کرنے اور مظلوموں کو ظلم و ستم سے بچانے کے لیے کوئی محسوس قدم اٹھانا دینداری کے خلاف ہے۔ اس آیت میں اہل ایمان کو سمجھایا گیا ہے کہ ایمانی زندگی

۱۰ تفہیم القرآن ۱۰ ماجدی ۱۰ ترجمان القرآن

اسی عمل کے بقا پر موقوف ہے، جب تک اہل ایمان میں یہ جذبہ باقی ہے گا اور اس کام کی راہ میں ہر فرد اپنی زندگی اور اپنا مال قربان کرنے کے لیے تیار ہے گا اس وقت دنیا کی کوئی قوت ان پر غالب نہ آسکے گی۔ جس روز یہ جذبہ مردہ ہو جائے گا اسی دن سے اہل ایمان کی ایمانی موت بھی شروع ہو جائے گی۔ قرآن نے یہاں پہلے مثال میں اسرائیل کی تاریخ سے دو واقعے پیش کیے ہیں اور بتایا ہے کہ جب تک اسرائیل میں اعتقادِ داؤدِ عملاً یہ جذبہ باقی رہا، اقتدار و حکومت ان کے گھر کی کینز بھٹی اور جب چند گھڑیوں کے عیش و راحت کا عشق ایمانی زندگی کے دائمی عیش کی طلب پر غالب آگیا اور اس چیز کو چھوڑ بیٹھے تو دولت و محکومی کا داغ بر اسرائیلی کی پیشانی پر لگ گیا۔ یہاں قرآن نے کھول کر بتا دیا ہے کہ اسلام کے دنیا میں قیام کی اور اہل ایمان کے پوری دنیا میں اُمت و وسط بننے کی اصل بنیاد یہی ہے اس لیے سارے عملوں اور نیکیوں سے جو ایک مسلمان دنیا میں کر سکتا ہے اس عمل کا مرتبہ و اجر افضل و اعلیٰ ہے۔ جس عمل میں جس قدر زیادہ ایثار و قربانی ہوگی، اتنا ہی زیادہ اجر و ثواب ہوگا۔ یہاں حضرت داؤد کا کارنامہ بیان کرتے ہوئے صرف اس کردار کی نمائش کی ہے کہ قتلِ داؤدِ جاوخت اور اس کے علاوہ کوئی بات نہیں فرمائی جبکہ دوسرے موقع پر قرآن نے حضرت داؤد کے بارے میں یہ انکشاف کیا کہ وہ سب سے پہلے کی شخصیت تھی۔

و سخر نامع داؤد الجبال یسجن والطیور

ہم نے پہاڑوں کو داؤد کے لیے مسخر کر دیا وہ اللہ کی پاکی کی صدا میں بلند کرتے تھے اور اسی طرح پرندوں کو بھی۔

یعنی جب حضرت داؤد حمدِ الہی کے نغمے گاتے تھے تو سماں بندھ جاتا تھا۔ چنانچہ اور پرندے تک وجد میں آجاتے تھے۔ اس سے معلوم ہوا کہ ایمانی زندگی میں صرف تسبیحاتِ تہلیلانہ ہی نہیں بلکہ اس کے ساتھ ایمان کی خاطر ہر فردوشی کی بھی ضرورت ہے اور اس کے لیے کوئی خاص وقت اور خاص عہد نہیں، ہر حال اور ہر زمانے میں ایک مومن و مسلم کی زندگی میں ایمان و صدا کی بنیاد یہی چیز اور اسی کا سچا عشق و دلولہ ہے۔ یہی منامِ دین ہے یہی عمادِ ملت ہے یہی اساسِ شریعت ہے، یہی ملاکِ اسلام ہے یہی ایمان و نفاق کی پہلی کسوٹی ہے۔ نماز اسی کی خاطر ہے، روزہ اسی کی خاطر ہے، حج اسی کے لیے ہے، زکوٰۃ اسی کے لیے ہے۔ سب اس کے لیے ملتوی ہو سکتے ہیں اس کو کسی کی خاطر نہیں چھوڑا جاسکتا۔ نماز دین کا ستون ہے اور

روزہ بُرائیوں سے بچنے کی ڈھال ہے لیکن جہاد دین کی بنیاد ہے اور بُرائیوں کو معدوم کرنے والی قوت ہے۔ اس کی فضیلت کو کوئی عمل نہیں پہنچ سکتا اور نہ اس سے بڑھ کر کوئی دوسرا عمل ہے جو اللہ کی منظروں میں محبوب ہو اور کرنے والے کو اس کی دائمی محبوبیت سے سرفراز کرے۔ ہزاروں نمازیں اور ہزاروں روزے بھی اس ایک قطرہ خون کے گرد پا کو نہیں پاسکتے۔ جو اس راہ میں کام آیا اور عمر بھر کے صدقات و خیرات بھی اس ایک درہم کے اجر کا مقابلہ نہیں کر سکتے جو اس راہ میں خرچ کیا گیا۔ یہی عمل ایمان و اسلام کی سب سے بڑی پہچان ہے۔

مقام عبرت

آج جو لوگ یہ خیال کرتے ہیں کہ ہماری نمازیں اور دعائیں، ہمارے اوراد و وظائف اور ہماری ریاضتیں آخری نجات و فلاح کے لیے کافی ہیں ان کو غور کرنا چاہیے کہ جب صحابہ کرام کو ان کی نمازوں، عبادتوں اور اعمالِ صالحہ کے باوجود یہاں قرآن پر سمجھا رہا ہے کہ ایمان کی بڑتری اور دفعِ مظالم کے لیے جہاد ضروری ہے کہ مبادا اسلام کی سر بلندی اور دینِ حق کے غلبہ کی کوشش میں ان کے قدم سُست پڑ جائیں تو ہم لوگوں کی عبادتیں کس شمار میں ہیں جبکہ ہم اللہ کے دین کو سر بلند کرنے اور اسلام کو دنیا پر غالب کرنے کے لیے ادنیٰ سے ادنیٰ قربانی دینے کو بھی تیار نہیں ہیں یہاں تک کہ ہمارے دل بھی اس آرزو سے خالی ہیں کہ اللہ کی زمین پر اس کا کلمہ بلند ہو اور اس کے عطا کیے ہوئے قانونِ سعادت اور ضابطہ حیات کا بول بالا ہو خانا اللہ والی اللہ المشتکی

غور فرمائیے کہ مخاطبت کن لوگوں سے کی جا رہی ہے اور کیا کہا جا رہا ہے؟ ان سے جن کو کہا گیا ہے:-

كذالك جعدناكم امة وسطا لتكونوا شهداء على الناس

ہم نے تمہیں نیک ترین امت بنایا تاکہ تم ساری انسانیت کے سامنے فرضِ شہادت ادا کرو اور پھر ان سے کہا گیا ہے:

يا ايها الذين آمنوا استعينوا بالصبر والصلوة ان اللہ مع الصابرين

اے اہل ایمان صبر و نماز کی قوت سے سہارا لو یقین کرو کہ اللہ صبر کرنے والوں کے ساتھ ہے۔ ان ہی سامنے صابریں کی مثال پیش کر کے کہا جا رہا ہے کہ:

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ

وَإِنَّكَ لَمِنَ الْمُرْسَلِينَ ﴿٤٢﴾

اے اللہ کے رسول جو کچھ بیان کیا گیا ہے اللہ کی آیتیں ہیں جو ہم تمہارے سامنے پیش کر رہے ہیں اور ہمارا پیش کرنا برحق ہے یقیناً آپ ان لوگوں میں سے ہیں جن کو اللہ نے اپنی پیغامبری کے لیے چن لیا ہے۔^{۴۲}

۱۔ فتح و شکست کا مدار افراد کی قلت و کثرت پر نہیں بلکہ ایمان کی قوت اور صبر و ثبات پر ہے۔
 ۲۔ ایمان باللہ میدانِ مقابلہ میں جمنے اور ڈنسنے کے لیے سب سے بڑا سبب ہے۔
 ۳۔ میدانِ جنگ میں اللہ کی جناب میں دعا کرنا، رونا اور آہ و زاری کرنا فتح و کامرانی میں موثر ہے۔
 ۴۔ جنگ انسانی زندگی میں ایک ناگزیر ضرورت ہے اور یہ مظلوموں کا قدرتی حق ہے۔ اگر اس حق سے محروم کر دیے جائیں تو دنیا میں انسانی ظلم و استبداد کی مدافعت کا کوئی سامان باقی نہیں رہتا۔

۵۔ تم حق کے علمبردار بنو، حق ہی کو باقی رہنا سے بشرطیکہ تم اس کے لیے محنت کرو گے۔ باطل کے مقابلہ میں حق، ظلم کے مقابلہ میں عدل، منکر کے مقابلہ میں معروف اور فساد کے مقابلہ میں صلاح کو سر بندی ملتی ہے اگر حق کی خاطر دفاعی قوتیں ظہور میں آجائیں۔

نبوتِ محمدیہ کی دلیل

تاریخ کے یہ واقعات جو ہم نے آپ کو سناے ہیں آپ کی زبان سے ان کا منظر عام پر آنا۔

اس بات کی واضح اور کھلی دلیل ہے کہ آپ بھی انبیاء و رسل کے مبارک سلسلے کی کٹری ہیں۔ ورنہ جس چیز کے جاننے کا آپ کے پاس ذریعہ نہ تھا۔ آپ اسے کیسے بیان کر سکتے تھے اور وہ بھی ایسی صحت کے ساتھ کہ اصل واقعہ تمام غیر فطری ملاوٹوں سے بالکل پاک ہو۔

قرآن کی مختلف سورتوں میں اس کا اظہار ہے کہ اے اللہ کے پیغمبر تمہاری زبان سے آج گزشتہ پیغمبروں، اگلی امتوں کے واقعات ادا ہوتے ہیں۔ ان واقعات سے آگاہی حاصل کرنے کے تین ہی ذریعے انسان کے ہاتھ میں ہیں ایک یہ کہ اس واقعہ کے وقت موجود ہو۔ دوسرا یہ کہ ان حالات کو کتابوں میں پڑھے تمیزاً یہ کہ اوروں سے سُنے۔ حضور انور صلی اللہ علیہ وسلم اطلاع کے ان تینوں ذرائع سے نا آشنا تھے اول ذریعہ تو ظاہر ہے کہ مفقود تھا۔ قرآن حکیم میں آدم سے مولد محمدی تک کے تمام واقعات بیان کیے گئے ہیں۔ یہ واقعات آپ کی ولادت باسعادت سے پہلے وقوع پذیر ہوئے تھے اور آپ کے پاس ان کے جاننے کا کوئی ذریعہ نہ تھا۔ علم کا دوسرا ذریعہ یہ تھا کہ کتابوں کو پڑھ کر اطلاع حاصل ہو۔ قرآن حکیم نے اس کی بھی نفی کی ہے، تیسرا ذریعہ یہ تھا کہ دوسروں سے سُن کر یہ علم حاصل کیا جائے۔ سب کو معلوم ہے کہ نبوت سے پہلے حضور انور کی تمام تر زندگی مکہ معظمہ میں گزری۔ مکہ میں نہ ان واقعات کا کوئی واقف کار تھا اور نہ قریش کو ان سے آگاہی تھی اس لیے یہ ذریعہ علم بھی ثابت نہیں ہے۔ اس کے باوجود آپ اُمّی ہو کر اُمیوں میں جو ان ہو کر کتب سابقہ کی ظاہری تعلیم سے نا آشنا ہو کر بھی اگر آپ یہ واقعات پیش کر رہے ہیں تو یہ آپ کا اعجازی کارنامہ ہے جو آپ کے نبی ہونے کی کھلی دلیل ہے۔ کفار کو خطاب کر کے ایک موقع پر قرآن نے کہا ہے کہ حضور انور صلی اللہ علیہ وسلم کی صداقت کے لیے کیا یہ دلیل کافی نہیں ہے کہ وہ نا آشنائے تعلیم ہو کر وہ کچھ جانتے ہیں جس کی بنی اسرائیل کے سوا کسی کو خبر نہیں ہے اولاً

یٰٰکُن آیت ان یعلّمہ علماء بنی اسرائیل

۲۷۔ اے اللہ کے رسول جو کچھ بیان کیا گیا ہے یہ اللہ کی آیتیں ہیں جو ہم تمہارے سامنے پیش کر رہے ہیں اور ہمارا پیش کرنا برحق ہے یقیناً آپ ان لوگوں میں سے ہیں جن کو اللہ نے اپنی پیغامبری کے لیے چن لیا ہے۔ یہ قصہ جو بنی اسرائیل کا گزرا یعنی ہزاروں کا نکلنا اور ان کا دفعاً مرنا اور جینا اور طالوت کا بادشاہ ہونا یہ سب اللہ کی آیتیں ہیں جو ہمیں سنا فی جا رہی ہیں اور تم بے شک اللہ کے رسولوں میں سے ہو، یعنی جیسے پہلے پیغمبر ہو چکے

ہیں ویسے ہی تم بھی یقیناً رسول ہو کیونکہ ان گزشتہ واقعات کو ٹھیک ٹھیک بیان کرتے ہو۔ نہ کسی کتاب میں آپ نے بڑھا اور نہ کسی آدمی سے سنا۔ گویا بتا دیا گیا ہے کہ اس سرگزشت میں جو کچھ بیان کیا گیا ہے یہ سرتاسر آیات اللہ ہیں کیونکہ اللہ نے وحی کے ذریعے بتائی ہیں۔ اگر وحی الہی کا فیضان نہ ہوتا تو ممکن نہ تھا کہ ان واقعات کا تمہیں علم ہوتا اور دنیا کے آگے تم اس طرح پیش کرتے۔ ظاہر ہے کہ واقعات تم سے ہزاروں سال پہلے کے ہیں اور دنیا میں گزشتہ واقعات کے علم و سماعت کے جتنے وسائل ہو سکتے ہیں ان میں سے کوئی وسیلہ بھی تمہارے پاس موجود نہیں ہے۔ اس لیے بلاشبہ آپ اللہ کے پیغمبر ہیں۔

صداقتِ نبوت کی واضح دلیل

گو یا قرآن حکیم نے بتایا ہے کہ اگر اللہ کی جانب سے آپ پر وحی کا فیضان نہ ہوتا تو آپ یہ واقعات نہ بتلا سکتے کیونکہ آپ کے پاس ان کے جاننے کا کوئی ذریعہ نہیں ہے۔ آپ ظاہری تعلیم سے بالکل بیگانہ تھے۔ اگر آپ نے کوئی تعلیم پائی ہوتی تو آپ کے معاصر، ساحر کے طرز پر اس کا بھی آپ کو الزام دیتے کہ آپ پڑھے لکھے ہیں۔ چونکہ یہ بات آپ کے مخالف بھی مانتے تھے کہ آپ نے کبھی کسی کے سامنے زانوں کے اوسٹے نہیں کیا۔ اس لیے انہوں نے یہ الزام بھی آپ کو کبھی نہیں دیا۔ ان کو اس بات کا یقین تھا کہ حضور انور صلی اللہ علیہ وسلم کا سینہ ظاہری تعلیم کے عیب سے پاک ہے۔ چنانچہ قرآن نے باوازا بلند کہا:

قل لو شاد اللہ ما تلوتہ علیکم ولا ادراکم بہ فقد لبثت فیکم غیر من

قبلہ افلا تعقلون

کہہ دو کہ اگر اللہ چاہتا تو میں تمہیں قرآن نہ سنا تا اور نہ تمہیں اس سے خبردار کرتا۔ دیکھو یہ واقعہ ہے کہ اس سے پہلے تمہارے اندر ایک پوری عمر بسر کر چکا ہوں۔ کیا تم اتنی بات بھی نہیں سمجھتے۔

صداقتِ نبوت کی یہ سب سے زیادہ واضح اور وجدانی دلیل ہے۔ فرمایا کہ میں تم میں نیا آدمی نہیں ہوں جس کے احوال و اخلاق کا تمہیں پتہ نہ ہو۔ تم ہی میں سبوں اور دعویٰ نبوت

لہ لغاتِ شیخ الحداد

سے پہلے ایک پوری عمر تم میں بسر کر چکا ہوں۔ یعنی چالیس برس تک کی عمر کہ عمرِ انسانی کی پختگی کی کامل مدت ہے۔ اس تمام مدت میں میری زندگی تمہارے سامنے ہے۔ اس تمام مدت میں مجھے کسی سے سیکھتے یا پڑھتے دیکھا۔ اگر تمام عمر میں میں نے کسی کے سامنے زانوئے ادب طے نہیں کیا تو پھر بچا ایک یہ کیسے ہو سکتا ہے کہ پڑھ جاؤں۔ بلاشبہ میرے پاس اللہ کی وحی آتی ہے اور اگر یہ نہیں تو کیا میں غلط کہہ رہا ہوں۔ خود عقل سے سوچو کہ اگر تمام عمر میں مجھ سے یہ نہ ہو سکا کہ کسی انسانی معاملہ میں جھوٹ بولوں تو کیا ایسا ہو سکتا ہے کہ اب خدا پر بہتان باندھنے کے لیے تیار ہو جاؤں اور جھوٹ موٹ کہنے لگوں کہ مجھ پر وحی آتی ہے اور میں اللہ کا رسول ہوں۔ قرآن نے ان تمام شکوک و شبہات کو دہرایا ہے جو ان کی جانب سے پیش ہوتے، مگر آپ کے مخالفوں نے یہ شبہ کبھی نہیں کیا کہ حضور انور نے چپکے سے پڑھنا سیکھ لیا ہے اور دوسری آسمانی کتابیں پڑھ کر یہ قرآن بنا لیتے ہیں۔ اس سے معلوم تھا کہ آپ کی ظاہری تعلیم نہ ہونے پر ان کو یقین تھا۔

بہر حال یہاں قرآن نے آپ کے نبی ہونے کی مستحکم دلیل یہ پیش کی ہے کہ چونکہ یہ واقعہ نہ تم نے ان کی کتابوں میں پڑھے ہیں نہ کسی تاریخ میں دیکھے اور نہ تم کو ان کی خبر ہے۔ پھر جو تم ان کو صحیح بیان کر رہے ہو بجز وحی کے تمہارے پاس کوئی ذریعہ نہیں اور وحی الہی کے ذریعہ سے کسی بات کو بیان کرنا یہی پیغمبری ہے۔ اس لیے آپ بھی اللہ کے پیغمبروں میں سے ایک پیغمبر ہیں۔ جنگ کی جو منزل آپ کو پیش آگئی ہے سنتِ الہی کا مقتضایا ہی تھا کہ ظلم و فسق کی بیخ کنی کرنے اور اللہ کے نام کا بول بالا کرنے کے لیے اس منزل سے گزرنا ناگزیر ہے۔ اس سے جیسے سب رسولوں کو گزرنا پڑا ہے آپ کو بھی گزرنا ہے۔

مرحب تقبل منی انک انت السميع العليم۔

مَعَالِمُ الْقُرْآنِ

تَرْجُمَةُ

ادارہ قلمیہ

ہائیکوٹ، پاکستان